



ಅಲ್ಲಮಪ್ರಭುದೇವರ ವಚನ ಸಂಪುಟ

8150.94294v1
S.V.S -08
V.2

ಕರ್ನಾಟಕ ಸರ್ಕಾರ
ಕನ್ನಡ ಮತ್ತು ಸಂಸ್ಕೃತಿ ನಿರ್ದೇಶನಾಲಯ
ಬೆಂಗಳೂರು

ವಜ್ರನವರ ವಚನಸಂಪುಟ

ಸಂ : ಡಾ: ಎಂ.ಎಂ. ಕಲಬುರ್ಗಿ

ಮುಪ್ರಭುದೇವರ ವಚನಸಂಪುಟ

ಸಂ : ಡಾ: ಬಿ.ವಿ. ಮಲ್ಲಾಪುರ

ಸುವಜ್ರನವರ ವಚನಸಂಪುಟ

ಸಂ : ಡಾ: ಬಿ.ವಿ. ಮಲ್ಲಾಪುರ

ಸಾಮೇಶ್ವರ ವಚನಸಂಪುಟ

ಸಂ : ಡಾ: ಎಸ್. ವಿದ್ಯಾಶಂಕರ

ರಣೇಯರ ವಚನಸಂಪುಟ

ಸಂ : ಡಾ: ವೀರಣ್ಣ ರಾಜೂರ

ವಜ್ರನವರ ವಚನಸಂಪುಟ : ಒಂದು

ಸಂ : ಡಾ: ಎಂ.ಎಂ. ಕಲಬುರ್ಗಿ

ವಜ್ರನವರ ವಚನಸಂಪುಟ : ಎರಡು

ಸಂ : ಡಾ: ಎಸ್. ವಿದ್ಯಾಶಂಕರ

ವಜ್ರನವರ ವಚನಸಂಪುಟ : ಮೂರು

ಸಂ : ಡಾ: ಬಿ.ಆರ್. ಹಿರೇಮಠ

ವಜ್ರನವರ ವಚನಸಂಪುಟ : ನಾಲ್ಕು

ಸಂ : ಡಾ: ಬಿ.ಆರ್. ಹಿರೇಮಠ

ವಜ್ರನವರ ವಚನಸಂಪುಟ : ಐದು

ಸಂ : ಡಾ: ವೀರಣ್ಣ ರಾಜೂರ

ವಜ್ರನವರ ವಚನಸಂಪುಟ : ಆರು

ಸಂ : ಎಸ್. ಶಿವಣ್ಣ

ವಜ್ರನವರ ವಚನಸಂಪುಟ : ಏಳು

ಸಂ : ಡಾ: ವೀರಣ್ಣ ರಾಜೂರ

ವಜ್ರನವರ ವಚನಸಂಪುಟ : ಎಂಟು

ಸಂ : ಡಾ: ವೀರಣ್ಣ ರಾಜೂರ

ವಜ್ರನವರ ವಚನಸಂಪುಟ : ಒಂಬತ್ತು

ಸಂ : ಡಾ: ವೀರಣ್ಣ ರಾಜೂರ

ನ ಪರಿಭಾಷಾಕೋಶ

ಸಂ : ಡಾ: ಎಸ್. ವಿದ್ಯಾಶಂಕರ

4332





I

ಸಮಗ್ರ ವಚನಸಾಹಿತ್ಯದ ಜನಪ್ರಿಯ ಆವೃತ್ತಿ : ಸಂಪುಟ - ೨

ಅಲ್ಲಮಪ್ರಭುದೇವ ವಚನಸಂಪುಟ

ಅಲ್ಲಮಪ್ರಭುದೇವರ ವಚನಸಂಪುಟ

ಸಂಪಾದಕ

ಡಾ. ಬಿ. ಪಿ. ಮಲ್ಲಾಪುರ

ಕನ್ನಡ ರೀಡರ್, ಕರ್ನಾಟಕ ವಿಶ್ವವಿದ್ಯಾಲಯ, ಧಾರವಾಡ

ಕರ್ನಾಟಕ ಸರ್ಕಾರ

ಕನ್ನಡ ಮತ್ತು ಸಂಸ್ಕೃತಿ ಇಲಾಖೆ

ಬೆಂಗಳೂರು

ALLAMAPRABHUDEVARA VACHANASAMPUTA : Complete Vachanas of Shree Allamaprabhudeva. Ed. by Dr. B. V. Mallapur, Reader, Institute of Kannada Studies, Karnataka University, Dharwar-580 003 and Published by Sri P.S.V. Rao, Commissioner, Department of Kannada and Culture, No. 14/3A, Nrupatunga Road, Bangalore-560 002.

Pp :XXXII + 548.

8K0-94294V108

S.V.S

4852

V.2

© ಹಕ್ಕುಗಳನ್ನು ಕಾಯ್ದಿರಿಸಿದೆ

ಪ್ರಥಮ ಮುದ್ರಣ : ೧೯೯೩

ಪ್ರತಿ : ಐದು ಸಾವಿರ

ಬೆಲೆ : ರೂ ೪೦೦-೦೦

(೧೫ ಸಂಪುಟಗಳ ಸೆಟ್)

| | |
|-------------|------------|
| ಶಿ. ಎಂ ಶ್ರೀ | ಪ್ರತಿಷ್ಠಾನ |
| ಗ್ರಂಥ ಭಂಡಾರ | |
| ಕ್ರಮ ಸಂಖ್ಯೆ | 4332 |
| ವರ್ಗ | |
| ವರ್ಗ ಸಂಖ್ಯೆ | |
| ತಾರೀಖು | 21.8.93 |
| ಸ್ಥಳ | |

ಅಕ್ಷರ ಜೋಡಣೆ :

ಫ. ಶಿ. ಭಂಡಾರಗಯವರ ತ್ವರಿತ ಮುದ್ರಣ

ಕುಂಬಾರ ಗರಡಿಮನೆ ಹತ್ತಿರ ಗಂಗಾಪೂರ ಓಡೆ

ಗದಗ-೫೮೨ ೦೦೧

ಮುದ್ರಣ: ಸಂಕಲ್ಪ ಆಫ್‌ಸೆಟ್ ಪ್ರೆಸ್.

೧೨೬, ತೆಂಗಿನಮರದ ರಸ್ತೆ, ಮಲ್ಲೇಶ್ವರಂ.

ಬೆಂಗಳೂರು - ೫೬೦ ೦೦೩. ಫೋನ್: ೩೬೧೭೩೯.



ಪರಿವಿಡಿ

ಕಾಂಡ: ಒಂದು

ಪೀಠಿಕಾಗದ್ಯ, ಪಿಂಡಸ್ಥಲ, ಪಿಂಡಜ್ಞಾನಸ್ಥಲ,
ಮಾಯಾವಿಲಾಸವಿಡಂಬನಸ್ಥಲ, ಸಂಸಾರಹೇಯಸ್ಥಲ,
ಗುರುಕರುಣಸ್ಥಲ,
ಭಕ್ತಸ್ಥಲ
ಮಾಹೇಶ್ವರಸ್ಥಲ
ಪ್ರಸಾದಿಸ್ಥಲ
ಪ್ರಾಣಲಿಂಗಿಸ್ಥಲ
ಶರಣಸ್ಥಲ
ಏಕೈಸ್ಥಲ

೧-೧೯

೨೧-೩೪

೩೫-೪೮

೪೯-೫೪

೫೫-೮೯

೯೦-೧೬೦

೧೬೩-೧೮೭

ಕಾಂಡ: ಎರಡು

ಪೆಚ್ಚಿನ ವಚನಗಳು

೧೮೯-೪೮೯

ಅನುಬಂಧ

ಕಠಿಣಪದಕೋಶ
ವಚನಗಳ ಆಕಾರಾದಿ
ಆಕರಗ್ರಂಥಗಳು
ಒಪ್ಪೋಲೆ

೪೯೦-೫೨೩

೫೨೪-೫೩೬

೫೩೭-೫೪೫

೫೪೬-೫೪೮

VI

ಸಮಗ್ರ ವಚನಸಾಹಿತ್ಯದ ಜನಪ್ರಿಯ ಆವೃತ್ತಿ ಪ್ರಕಟನ ಯೋಜನೆ

ಸಂಪಾದಕ ಮಂಡಳಿ

ಸಂಪಾದಕರು

ಡಾ. ಎಂ. ಎಂ. ಕಲಬುರ್ಗಿ

ಕನ್ನಡ ಪ್ರಾಧ್ಯಾಪಕರು, ಕರ್ನಾಟಕ ವಿಶ್ವವಿದ್ಯಾಲಯ, ಧಾರವಾಡ

ಸದಸ್ಯರು

ಡಾ. ಎಂ. ಚಿದಾನಂದಮೂರ್ತಿ

ವಿಶ್ರಾಂತ ಕನ್ನಡ ಪ್ರಾಧ್ಯಾಪಕರು, ಬೆಂಗಳೂರು ವಿಶ್ವವಿದ್ಯಾಲಯ, ಬೆಂಗಳೂರು

ಡಾ. ಸಿ. ಪಿ. ಕೃಷ್ಣಕುಮಾರ

ಕನ್ನಡ ಪ್ರಾಧ್ಯಾಪಕರು, ಮೈಸೂರು ವಿಶ್ವವಿದ್ಯಾಲಯ, ಮೈಸೂರು

ಡಾ. ಎಸ್. ವಿದ್ಯಾಶಂಕರ

ಕನ್ನಡ ರೀಡರ್, ಬೆಂಗಳೂರು ವಿಶ್ವವಿದ್ಯಾಲಯ, ಬೆಂಗಳೂರು

ಕಮಿಷನರ್

ಕನ್ನಡ ಮತ್ತು ಸಂಸ್ಕೃತಿ ಇಲಾಖೆ, ಬೆಂಗಳೂರು



ಮುನ್ನುಡಿ

“ಸಮಗ್ರ ವಚನಸಾಹಿತ್ಯದ ಜನಪ್ರಿಯ ಅವೃತ್ತಿ ಪ್ರಕಟನ ಯೋಜನೆ”ಯ ಅಂಗವಾಗಿ ಬೆಳಕು ಕಾಣುತ್ತಿರುವ ಎಲ್ಲ ಶರಣರ ಎಲ್ಲ ವಚನಗಳ ೧೫ ಸಂಪುಟಗಳನ್ನು ಖಕಕಾಲಕ್ಕೆ ಕರ್ನಾಟಕದ ಜನತೆಯ ಕೈಗೆ ನೀಡಲು ತುಂಬ ಸಂತೋಷವೆನಿಸುತ್ತದೆ.

ಕನ್ನಡ ನಾಡಿನ ಪ್ರಥಮ ಪ್ರಜಾಸಾಹಿತ್ಯವಾದ ವಚನವಾಚ್ಯಯ ನಮ್ಮ ಪರಂಪರೆಯ ಅಪೂರ್ವ ಸಾಂಸ್ಕೃತಿಕ ಆಸ್ತಿಯಾಗಿದೆ. ಅನೇಕ ಜನ ವಿದ್ವಾಂಸರು, ಅನೇಕ ಸಂಸ್ಥೆಗಳು ಈ ಸಾಹಿತ್ಯವನ್ನು ಬೆಳಕಿಗೆ ತರಲು ಕಳೆದ ನೂರು ವರ್ಷಗಳಿಂದ ದುಡಿಯುತ್ತ ಬಂದುದು ಇದರ ವ್ಯಾಪಕತೆಯ ದ್ಯೋತಕವಾಗಿದೆ. ಹೀಗೆ ಪ್ರಕಟವಾಗಿದ್ದ ಮತ್ತು ಅಪ್ರಕಟಿತ ಸ್ಥಿತಿಯಲ್ಲಿದ್ದ ಈ ಸಾಹಿತ್ಯವನ್ನು ಸಮಗ್ರರೂಪದಲ್ಲಿ ವಚನ ಪರಿಭಾಷಾಕೋಶವೂ ಒಳಗೊಂಡಂತೆ ೧೫ ಸಂಪುಟಗಳ ಮೂಲಕ ಕರ್ನಾಟಕ ಸರ್ಕಾರ ಹೊರತರುತ್ತಿರುವುದು, ನಮ್ಮ ಸಾಹಿತ್ಯ ಪ್ರಕಟಣೆಯ ಇತಿಹಾಸದಲ್ಲಿ ಒಂದು ಗಣ್ಯ ಸಾಧನೆಯೆಂದೇ ಹೇಳಬೇಕು. ಈ ಪ್ರಜಾಸಾಹಿತ್ಯವನ್ನು ಪ್ರಜೆಗಳಿಗೆ ಮುಟ್ಟಿಸುವುದು ತನ್ನ ಕರ್ತವ್ಯವೆಂದು ಭಾವಿಸಿ, ಕರ್ನಾಟಕದ ಪ್ರಜಾಸರ್ಕಾರ ಈ ಕೆಲಸವನ್ನು ಪೂರೈಸಿದೆ.

ವಚನಸಾಹಿತ್ಯಕ್ಕೆ ನಮ್ಮ ನಾಡಿನಲ್ಲಿ ಸುಮಾರು ೪೦೦ ವರ್ಷಗಳ ಇತಿಹಾಸವಿದೆ. ಈವರೆಗೆ ಬಸವಯುಗದ ಬರವಣಿಗೆಯನ್ನು ಹೊರತರಲು ವಿದ್ವಾಂಸರು ಹೆಚ್ಚು ಗಮನ ಕೊಟ್ಟಿದ್ದಾರೆ. ಈ ಯೋಜನೆ ಅದನ್ನೂ ಒಳಗೊಂಡು ಬಸವೋತ್ತರ ಯುಗದ ಮೇಲೆಯೂ ಒತ್ತುಕೊಟ್ಟುದು ವಿಶೇಷವೆನಿಸಿದೆ. ಇದರಿಂದಾಗಿ ಈ ಯೋಜನೆಗೆ ಒಂದು ಸಾಹಿತ್ಯ ಪ್ರಕಾರದ ಪ್ರಕಟಣೆ ಎಂಬ ಕೀರ್ತಿ ಸಲ್ಲುತ್ತದೆ.

ವಚನವೆಂಬುದು ಚಳುವಳಿ ಸಾಹಿತ್ಯಪ್ರಕಾರವಾಗಿದೆ. ಆತ್ಮಕಲ್ಯಾಣದೊಂದಿಗೆ ಸಮಾಜಕಲ್ಯಾಣವನ್ನೂ ಕಾರ್ಯಗತಗೊಳಿಸಲು ಹೋರಾಡಿ ಮಡಿದ ಹುತಾತ್ಮರ ಸಾಹಿತ್ಯವಿದು. ರಾಜಸತ್ತೆ, ಪುರೋಹಿತಸತ್ತೆ, ಪುರುಷಸತ್ತೆಗಳೆಂಬ ಪ್ರತಿಗಾಮಿ ಸತ್ತೆಗಳ ವಿರುದ್ಧ, ಕರ್ನಾಟಕದ ಎಲ್ಲ ಸಮಾಜದ ಜನರೂ ನಡೆಸಿದ ಹೋರಾಟದ ಉಪನಿಷ್ಪತ್ತಿಯಾದ ಈ ಸಾಹಿತ್ಯದಲ್ಲಿ ಜೀವಪರದ್ವನಿಗಳು ದಟ್ಟವಾಗಿ ಕೇಳಿಸುತ್ತವೆ. ಪ್ರಾಚೀನ ಕರ್ನಾಟಕದ ಒ೦ದಿ೦ಕ ಶ್ರಮದ ವಿದ್ವತ್‌ಜನತಾಪ್ರತಿಭೆಯ ಸಾಹಿತ್ಯಕ್ಕಿ೦ತ ದೈಹಿಕ ಶ್ರಮದ ಜನತಾ ಪ್ರತಿಭೆಯ ಸಾಹಿತ್ಯ ಹೇಗೆ ಭಿನ್ನವಾಗಿದೆಯೆಂಬುದನ್ನು ಕಾಣಬೇಕಾದರೆ ನಾವು ವಚನಸಾಹಿತ್ಯಕ್ಕೆ ಮೊರೆಹೋಗಬೇಕು. “ವಿಪ್ರ ಮೊದಲು ಅಂತ್ಯಜ ಕಡೆಯಾಗಿ”

VIII

ಸಮಾಜದ ಎಲ್ಲ ವರ್ಗದ ಪುರುಷ ಮತ್ತು ಮಹಿಳೆಯರ ಸಂಕೀರ್ಣ ಧ್ವನಿಗಳು ಇದರಲ್ಲಿ ತುಂಬ ಕಲಾತ್ಮಕವಾಗಿ ಎರಕಗೊಂಡಿವೆ. ಹೀಗಾಗಿ ಸಮಗ್ರ ಕರ್ನಾಟಕದ ಪ್ರಾತಿನಿಧಿಕ ಧ್ವನಿಯೆನಿಸಿದ ಈ ಸಾಹಿತ್ಯವನ್ನು ತನ್ನ ಕರ್ತವ್ಯದ ಭಾಗವೆಂದು ಕರ್ನಾಟಕ ಸರ್ಕಾರ ಪ್ರಕಟಿಸಿ, ಸುಲಭ ಬೆಲೆಯಲ್ಲಿ ಜನತೆಗೆ ನೀಡುತ್ತಿದೆ.

ಈ ಯೋಜನೆಯ ನೇತೃತ್ವ ವಹಿಸಿ ದುಡಿದ ಡಾ. ಎಂ. ಎಂ. ಕಲಬುರ್ಗಿ ಅವರ ಶ್ರದ್ಧೆಯನ್ನು, ಸಂಪಾದಕ ಮಂಡಳಿಯ ಮಾರ್ಗದರ್ಶನವನ್ನು, ಸಂಪಾದಕರ ಶ್ರಮವನ್ನು ಸ್ಮರಿಸುತ್ತ ಕನ್ನಡ ಜನತೆಯ ಕೈಗೆ ಈ ಐತಿಹಾಸಿಕ ಪ್ರಕಟಣೆಗಳನ್ನು ಸಂತೋಷದಿಂದ ಅರ್ಪಿಸುತ್ತೇನೆ.

ಜನವರಿ ೩೦, ೧೯೯೩
ಬೆಂಗಳೂರು

ಎಂ. ವೀರಪ್ಪ ಮೊಯಿಲಿ
ಮುಖ್ಯಮಂತ್ರಿಗಳು



ಪ್ರಕಾಶಕರ ಮಾತು

ವಚನಸಾಹಿತ್ಯ, ಕರ್ನಾಟಕದ ಬಹುದೊಡ್ಡ ಸಾಂಸ್ಕೃತಿಕ ಸಂಪತ್ತು. ಪ್ರಾಚೀನ ಕರ್ನಾಟಕದ ಜನಸಾಮಾನ್ಯರ ಧ್ವನಿಯಾಗಿರುವ ಇದನ್ನು ಪ್ರಕಟಿಸುವುದು, ಪ್ರಸಾರ ಮಾಡುವುದು ಜನತಂತ್ರ ಸರಕಾರದ ಮುಖ್ಯಕರ್ತವ್ಯವಾಗಿದೆ.

ಭಾರತದಲ್ಲಿ ಆತ್ಮೋದ್ಧಾರದ ಬಗ್ಗೆ ಉದಾತ್ತ ತತ್ವಗಳನ್ನು ಪ್ರತಿಪಾದಿಸುತ್ತ ಬಂದಿದ್ದರೂ ಸಮಾಜೋದ್ಧಾರದ ಬಗ್ಗೆ ಉಪೇಕ್ಷೆ ಬೆಳೆದು, ಅಲ್ಲಿ ಶೋಷಣೆ ವರ್ಧಿಸುತ್ತ ಬಂದುದು ನಮ್ಮ ಇತಿಹಾಸದ ಒಂದು ವಿಪರ್ಯಾಸವೇ ಸರಿ. ೧೨ನೆಯ ಶತಮಾನದಲ್ಲಿ ಉಲ್ಬಣಗೊಂಡಿದ್ದ ಈ ವಿಷಮ ಪರಿಸ್ಥಿತಿಯನ್ನು ನಾಶಗೊಳಿಸಿ, ಸಮಸ್ಥಿತಿಯನ್ನು ಸಮಾಜದಲ್ಲಿ ತರಲು ಹೋರಾಡಿದವರು, ಕಲ್ಯಾಣದ ಶರಣರು. ಈ ಕಾರ್ಯಕ್ಕಾಗಿ ಅವರು ಕೈಕೊಂಡ ಜನಪರ ಆಂದೋಲನ ನಮ್ಮ ದೇಶದ ಇತಿಹಾಸದಲ್ಲಿಯೇ ಒಂದು ವಿಶಿಷ್ಟ ಘಟನೆಯಾಗಿದೆ.

ಭಾರತದಲ್ಲಿ ರಾಜಸತ್ತೆಯ ಸ್ಥಾಪನೆಗಾಗಿ ರಾಜರು, ಮತಸತ್ತೆಯ ಸ್ಥಾಪನೆಗಾಗಿ ಧರ್ಮಗಳು ಪರಸ್ಪರ ಸಂಘರ್ಷಕ್ಕೀಡಾದುದು ಸರ್ವಶ್ರುತ. ಆದರೆ ಸಾಮಾಜಿಕ ನ್ಯಾಯದ ಸ್ಥಾಪನೆಗಾಗಿ ಈ ರಾಜಸತ್ತೆ, ಮತಸತ್ತೆಗಳ ವಿರುದ್ಧ ಸಮಾಜದ ವಿವಿಧ ಸ್ತರಗಳ ಜನತೆ ಆದರಲ್ಲಿಯೂ ದೀನರು-ದಲಿತರು-ಮಹಿಳೆಯರು ಬೀದಿಗಿಳಿದು ನಡೆಸಿದ ಈ ಆಂದೋಲನ, ಇಪ್ಪತ್ತನೆಯ ಶತಮಾನವೂ ಅಶ್ವರ್ಯಪಡುವ ಸಂಗತಿಯಾಗಿದೆ.

ಅಂದಿನ ಸನ್ನಿವೇಶಕ್ಕೆ ಅನುಗುಣವಾಗಿ ಧಾರ್ಮಿಕ ಕ್ಷೇತ್ರದಲ್ಲಿ ಅಂಕುರಿಸಿದ ಈ ಆಂದೋಲನ ಸಾಮಾಜಿಕ ಕ್ಷೇತ್ರವನ್ನೂ ಆವರಿಸಿದ ಕಾರಣ, ಇದನ್ನು 'ಸಮಾಜೋದ್ಧಾರ್ಮಿಕ' ಆಂದೋಲನವೆಂದು ಗುರುತಿಸಲಾಗುತ್ತದೆ. ಸಮಾಜವೆನ್ನುವುದು ಸಂಕೀರ್ಣ ವ್ಯವಸ್ಥೆ. ಅದರ ಎಲ್ಲ ಸ್ತರಗಳನ್ನೂ ಎಲ್ಲ ಮಗ್ಗಲುಗಳನ್ನೂ ಬದಲಿಸಲು ಮಾಡಿದ ಪ್ರಯತ್ನವಾಗಿರುವುದರಿಂದ ಇದು ಒಂದು "ಸಮಗ್ರ ಆಂದೋಲನ"ವಾಗಿದೆ. ಈ ಆಂದೋಲನದ ನೇರ ಧ್ವನಿ, ವಚನಸಾಹಿತ್ಯ.

ಹನ್ನೆರಡನೆಯ ಶತಮಾನದಲ್ಲಿ ಬಸವಣ್ಣನಿಂದಾಗಿ ವ್ಯಕ್ತಿತ್ವಾಂತರೈಕೆ ಪಡೆದ ಜನವರ್ಗವು ವ್ಯಕ್ತಿಪಡಿಸಿದ ಅಭಿಪ್ರಾಯಸ್ವಾತಂತ್ರ್ಯದ ಫಲ, ಈ ಸಾಹಿತ್ಯ. ಹೀಗಾಗಿ ಇಲ್ಲಿ ಆತ್ಮವಿಮರ್ಶೆಯಷ್ಟೇ ವಿಪುಲವಾಗಿ ಸಮಾಜವಿಮರ್ಶೆಯನ್ನೂ ಕಾಣಬಹುದಾಗಿದೆ.

ಅದರಲ್ಲಿಯೂ ವರ್ಣಭೇದ ನಿರಾಕರಣೆ, ವರ್ಗಭೇದ ನಿರಾಕರಣೆ, ಲಿಂಗಭೇದ ನಿರಾಕರಣೆಗಳೆಂಥ ವಿಚಾರಗಳು ಸ್ಪೋಟಗೊಂಡುದು ಲಕ್ಷಿಸತಕ್ಕ ಸಂಗತಿಯಾಗಿದೆ. ಇಲ್ಲಿ ಪುರುಷರಷ್ಟೇ ಪ್ರಧಾನವಾಗಿ ಮಹಿಳೆಯರೂ ಕುಲಜರಷ್ಟೇ ಪ್ರಧಾನವಾಗಿ ಅಂತ್ಯಜರೂ ಪ್ರಭುಗಳಷ್ಟೇ ಪ್ರಧಾನವಾಗಿ ಪ್ರಜೆಗಳೂ ಬಾಳಿದುದು, ಬರೆದುದು ಬಹುಶಃ ಜಗತ್ತಿನ ಇತಿಹಾಸದಲ್ಲಿಯೇ ಏಕೈಕ ಉದಾಹರಣೆಯಾಗಿದೆ. ಇಂಥ ವಿಚಾರಶೀಲರ, ಇವರ ತತ್ವ-ಸಾಹಿತ್ಯಗಳ ಉತ್ತರಾಧಿಕಾರಿಗಳಾದುದು ನಮ್ಮ ಭಾಗ್ಯ; ಇವರ ಸಾಹಿತ್ಯಸಂಪತ್ತನ್ನು ರಕ್ಷಿಸುವುದು, ಪ್ರಸಾರ ಮಾಡುವುದು ನಮ್ಮ ಕರ್ತವ್ಯ. ಈ ಕರ್ತವ್ಯದ ಭಾಗವಾಗಿ “ಸಮಗ್ರ ವಚನ ಸಾಹಿತ್ಯದ ಜನಪ್ರಿಯ ಆವೃತ್ತಿ ಪ್ರಕಟನ ಯೋಜನೆ”ಯನ್ನು ಕರ್ನಾಟಕ ಸರಕಾರ ಕೈಗೆತ್ತಿಕೊಂಡಿತು.

ಈ ವರೆಗೆ ವಚನಸಾಹಿತ್ಯ ಬಿಡಿಬಿಡಿಯಾಗಿ ಭಾಗಶಃ ಪ್ರಕಟವಾಗಿದ್ದಿತು, ಕೆಲವು ಭಾಗ ಅಪ್ರಕಟಿತ ಸ್ಥಿತಿಯಲ್ಲಿ ಉಳಿದಿದ್ದಿತು. ಇದೆಲ್ಲವನ್ನು ಕ್ರೋಡೀಕರಿಸಿ, ಪರಿಷ್ಕರಿಸಿ ಪ್ರಕಟಿಸುವುದು ಶ್ರಮದ ಕೆಲಸ. ಡಾ. ಎಂ. ಎಂ. ಕಲಬುರ್ಗಿಯವರ ಸಂಪಾದಕತ್ವದಲ್ಲಿ, ಅನೇಕ ಜನ ವಿದ್ವಾಂಸರ ಮತ್ತು ಸಂಪಾದಕ ಮಂಡಳಿಯ ಸದಸ್ಯರ ಸಂಯುಕ್ತ ಪರಿಶ್ರಮದಿಂದ ಈ ಬೃಹತ್ ಯೋಜನೆ ಪೂರ್ತಿಗೊಂಡುದು ಸಂತೋಷದ ಸಂಗತಿ. ಕನ್ನಡ ಮತ್ತು ಸಂಸ್ಕೃತಿ ನಿರ್ದೇಶನಾಲಯದ ಆಶ್ರಯದಲ್ಲಿ ಅಸ್ತಿತ್ವಕ್ಕೆ ಬಂದು, ನಿರ್ದಿಷ್ಟ ಅವಧಿಯಲ್ಲಿ ಪೂರ್ಣಗೊಂಡ ಈ ಐತಿಹಾಸಿಕ ಯೋಜನೆಗಾಗಿ ಸಂಬಂಧಪಟ್ಟ ಎಲ್ಲ ವಿದ್ವಾಂಸರನ್ನು ಅಭಿನಂದಿಸುತ್ತ, ಕನ್ನಡ ಜನತೆಗೆ ಈ ಸಂಪುಟಗಳನ್ನು ಅರ್ಪಿಸುತ್ತೇವೆ.

ಪಿ. ಎಸ್. ವಿ. ರಾವ್
ಕಮಿಷನರ್

ಸಂಪಾದಕೀಯ



ಡಾ. ಎಂ. ಎಂ. ಕಲಬುರ್ಗಿ

ಕರ್ನಾಟಕದ ಇತಿಹಾಸದಲ್ಲಿ ಶಿವಶರಣರ ಚಳುವಳಿ ಒಂದು ಅಪೂರ್ವಘಟನೆ, ವಚನಗಳ ಸೃಷ್ಟಿ ಒಂದು ಅನನ್ಯಪ್ರಯೋಗ. ಸಮಾಜದ ಎಲ್ಲ ವರ್ಗ, ಎಲ್ಲ ವರ್ಣಗಳ ಜನಸಮುದಾಯ ಬಸವಣ್ಣನವರ ನೇತೃತ್ವದಲ್ಲಿ ಕೈಕೊಂಡಿದ್ದ ನೈತಿಕಶಾಸ್ತ್ರ ಮತ್ತು ಸಮಾಜಕಲ್ಯಾಣ ಚಳುವಳಿಯ ಸೃಷ್ಟಿಯೆನಿಸಿದ ಈ ವಚನಗಳು, ಜಾಗತಿಕ ಸಾಹಿತ್ಯದ ಮಹತ್ವಪೂರ್ಣ ಭಾಗವೆನಿಸಿವೆ.

‘ವಚನ’ ಶಬ್ದಕ್ಕೆ ಇಲ್ಲಿ ಗದ್ಯ ಸಾಹಿತ್ಯಪ್ರಕಾರವೆಂದು ಅರ್ಥವಲ್ಲ; ಪ್ರತಿಜ್ಞೆ, ಆತ್ಮಸಾಕ್ಷಿಯ ಮಾತು ಎಂದು ಅರ್ಥ. ನಡೆ ಹೇಗೇ ಇರಲಿ, ನುಡಿ ಮಾತ್ರ ಕಲಾತ್ಮಕವಾಗಿದ್ದುದು ‘ರಚನೆ’ಯಾದರೆ, ನಡೆದಂತೆ ನುಡಿದ ಆತ್ಮಸಾಕ್ಷಿಯ ವಾಣಿ ‘ವಚನ’ವೆನಿಸುತ್ತದೆ.

ವಚನಗಳು ಆಚಾರ್ಯರ ಸಾಹಿತ್ಯವಲ್ಲ, ಅನುಭಾವಿಗಳ ಸಾಹಿತ್ಯ. ಆಚಾರ್ಯರು ಜೀವಿಸಿರುವಾಗಲೇ ತಮ್ಮ ವಿಚಾರಗಳನ್ನು ಬರೆದು, ಅವುಗಳಿಗೆ ಸಂವಿಧಾನಾತ್ಮಕ ಮುದ್ರೆ ಒತ್ತುತ್ತಾರೆ. ಅನುಭಾವಿಗಳು ಮಾತ್ರ ತಮ್ಮ ಚಿಂತನೆಯನ್ನು ಹೃದಯದಿಂದ ಹೃದಯಕ್ಕೆ ಮುಟ್ಟುವಂತೆ ಬಿಡಿಮಾತುಗಳ ಮೂಲಕ ಹೇಳುತ್ತಾರೆ. ಬಿಡಿಮುತ್ತುಗಳಂತೆ ಸೂರೆಯಾದ ಅವುಗಳನ್ನು ಸಂಗ್ರಹಿಸುವ, ಸಂಕಲಿಸುವ, ಸಂಪಾದಿಸುವ ಕೆಲಸವನ್ನು ಉತ್ತರಕಾಲೀನ ಅನುಯಾಯಿಗಳು ಮಾಡುತ್ತಾರೆ. ಏಸುವಿನ ವಾಣಿಯಾದ ಬೈಬಲ್, ಮಹಮ್ಮದನ ಉಪದೇಶವಾದ ಕುರಾನ್, ಬುದ್ಧನ ಬೋಧೆಯಾದ ತ್ರಿಪಿಟಕ, ಶರಣರ ಸಂದೇಶವಾದ ವಚನಕೃತಿಗಳು ಈ ಬಗೆಯ ಉತ್ತರಕಾಲೀನ ಸಂಕಲನಗಳಾಗಿವೆ.

ಮೂಲತಃ ವಚನನಿಧಿ ಜನರಿಂದ, ಜನರಿಗಾಗಿ ಹುಟ್ಟಿ ಜನರ ಮಧ್ಯದಲ್ಲಿ ಬಾಳಿದ ಸಾಹಿತ್ಯವಾಗಿದೆ. ಹೀಗಾಗಿ ಹನ್ನೆರಡರಿಂದ ಹದಿನೈದನೆಯ ಶತಮಾನಕ್ಕೆ ಬರುವಷ್ಟರಲ್ಲಿ ಅದಕ್ಕೆ ವಿಪುಲ ಭಿನ್ನಪಾಠಗಳು ಹುಟ್ಟಿಕೊಂಡವು. ಆಮೇಲೆ ಸಂಪಾದನಾ-ಸಂಪಾದನ ಕಾರ್ಯದಿಂದಾಗಿ ಕೆಲವೆಷ್ಟು ಪ್ರಕ್ಷಿಪ್ತ ವಚನಗಳೂ ತಲೆಯೆತ್ತಿದವು. ಈ ಗೊಂದಲ ಕಾರಣವಾಗಿ ಕೆಲವು ವಚನಸಾಹಿತ್ಯದ ಸಂಪಾದನಕಾರ್ಯ ತುಂಬ ಜಟಿಲಸ್ವರೂಪದ್ದಾಗಿದೆ.

ಪ್ರಾಚೀನ ಕನ್ನಡ ಸಾಹಿತ್ಯದ ಪ್ರಕಟನಕಾರ್ಯವನ್ನು ಮೊದಲು ಕೈಗೆತ್ತಿಕೊಂಡವರು, ಕ್ರೈಸ್ತ ಪಾದ್ರಿಗಳು. ಜೈನ ಘರಾನಾ-ಕಾವ್ಯಗಳನ್ನು, ವೈದಿಕ ಪ್ರಾರಾಧನಾ-ಕೀರ್ತನೆಗಳನ್ನು, ವೀರಶೈವ ಶಾಸ್ತ್ರ-ಪುರಾಣಗಳನ್ನು ಪ್ರಕಟಿಸಿದ ಇವರು ವಚನಸಾಹಿತ್ಯವನ್ನು ಮಾತ್ರ ತಪ್ಪಿಯೂ ಪ್ರಕಟಿಸಲಿಲ್ಲ. ದೇಶೀ ವಿದ್ವಾಂಸರೇ ಈ ಕೆಲಸವನ್ನು ಪ್ರಾರಂಭ ಮಾಡಬೇಕಾಯಿತು.

ಈ ದಿಸೆಯಲ್ಲಿ ಮೊದಲು ಪ್ರಕಟವಾದ ಕೃತಿ (೧೮೮೩) 'ಅಪ್ರಮಾಣ ಕೂಡಲ ಸಂಗಮದೇವಾ' ಮುದ್ರಿಕೆಯ ವಚನಗಳನ್ನೊಳಗೊಂಡ "ಶಿಖಾರತ್ನಪ್ರಕಾಶ". ಅಮೇಲೆ ಒಂದು ಮೈಲಿಗಲ್ಲಿನಂತೆ ಪ್ರಕಟವಾದ ವಚನಕೃತಿ, ಬಸವಣ್ಣನವರ ಷಟ್ಸ್ಥಲವಚನ ಸಂಪುಟ. ಅದು ಬೆಳಕು ಕಂಡು ೧೮೮೯ರಲ್ಲಿ. ಅಲ್ಲಿಂದ ಸರಿಯಾಗಿ ಒಂದು ಶತಮಾನ ಮುಗಿಯುವಷ್ಟರಲ್ಲಿ ಅಂದರೆ ೧೯೮೯ರಲ್ಲಿ ಈ 'ಸಮಗ್ರ ವಚನಸಾಹಿತ್ಯದ ಜನಪ್ರಿಯ ಆವೃತ್ತಿ ಪ್ರಕಟನ ಯೋಜನೆ' ಅಸ್ತಿತ್ವಕ್ಕೆ ಬಂದುದು ಒಂದು ಯೋಗಾಯೋಗವಾಗಿದೆ; ವಚನಸಾಹಿತ್ಯದ ಪ್ರಕಟನಚರಿತ್ರೆಯ ಶತಮಾನಸ್ಮರಣೆಯಾಗಿದೆ.

ವಚನಸಾಹಿತ್ಯ ಪ್ರಕಟನೆಯ ಪ್ರಥಮ ವ್ಯಾಪಕ ಪ್ರಯತ್ನವೊಂದು ವಿಜಾಪುರದ ಶಿವಾನುಭವ ಗ್ರಂಥಮಾಲೆಯ ಮೂಲಕ ಡಾ. ಫ. ಗು. ಹಳಕಟ್ಟಿ ಅವರಿಂದ ಜರುಗಿತು. ಅಮೇಲೆ ಮತ್ತೊಂದು ಯೋಜನಾಬದ್ಧ ಪ್ರಯತ್ನವು ಧಾರವಾಡದ ಕರ್ನಾಟಕ ವಿಶ್ವವಿದ್ಯಾಲಯದ ಕನ್ನಡ ಅಧ್ಯಯನ ಪೀಠದ ಆಶ್ರಯದಲ್ಲಿ ಡಾ. ಆರ್. ಸಿ. ಹಿರೇಮಠ ಅವರಿಂದ ನಡೆಯಿತು. ಇತ್ತೀಚೆಗೆ ಗದುಗಿನ ತೊಂದರೆಯಾದರೂ ವೀರಶೈವ ಅಧ್ಯಯನ ಸಂಸ್ಥೆಯು ಒಂದು ಕ್ರಮಬದ್ಧ ಯೋಜನೆಯ ಮೂಲಕ ಈ ಕೆಲಸವನ್ನು ಮುಂದುವರಿಸಿ, ಮುಗಿಸುವ ಹಂತದಲ್ಲಿದೆ. ವಚನಸಾಹಿತ್ಯದ ಪ್ರಕಟನಕಾರ್ಯ ಹೀಗೆ ವಿಜಾಪುರದಲ್ಲಿ ಪ್ರಾರಂಭವಾಗಿ, ಧಾರವಾಡದಲ್ಲಿ ಬೆಳೆದು, ಗದುಗಿನಲ್ಲಿ ಒಂದು ನಿಲುಗಡೆಗೆ ಬರುತ್ತಿದ್ದಂತೆಯೇ ಈಗ ನಾಲ್ಕನೆಯ ಘಟ್ಟದಲ್ಲಿ 'ಸಮಗ್ರ ವಚನಸಾಹಿತ್ಯದ ಜನಪ್ರಿಯ ಆವೃತ್ತಿ ಪ್ರಕಟನ ಯೋಜನೆ'ಯ ಹೆಸರಿನಲ್ಲಿ, ಕರ್ನಾಟಕ ಸರ್ಕಾರದ ಮೂಲಕ ಹದಿನೈದು ಸಂಪುಟಗಳು (ವಚನ ಪರಿಭಾಷಾಕೋಶ ಸೇರಿ) ಪ್ರಕಟವಾಗುತ್ತಿವೆ. ಸುಮಾರು ೧೧೦ ಜನ ಪ್ರಕ್ಷಿಪ್ತ ವಚನಕಾರರನ್ನೂ ಪ್ರಕ್ಷಿಪ್ತವಾಗಿರಬಹುದಾದ ಅನೇಕ ವಚನಗಳನ್ನೂ ಕೈಬಿಟ್ಟು ಸಂಯೋಜಿಸಲಾದ ಈ ಹದಿನೈದು ಸಂಪುಟಗಳ ಒಟ್ಟು ಪುಟ ಸುಮಾರು ಹತ್ತು ಸಾವಿರ; ಒಟ್ಟು ವಚನ ಸಂಖ್ಯೆ ಸುಮಾರು ಇಪ್ಪತ್ತು ಸಾವಿರ. ವಚನಸಾಹಿತ್ಯವನ್ನು ಒಮ್ಮೆ ಸಮಗ್ರವಾಗಿ ಹೊರತಂದ ಪ್ರಥಮ ಮಹತ್ವಾಕಾಂಕ್ಷೆಯ ಯೋಜನೆಯಿದು. ಈ ಸಾಹಿತ್ಯದ ಗಡಿಗರೆಗಳನ್ನು, ಸಂಖ್ಯಾಬಾಹುಳ್ಯವನ್ನು ವ್ಯವಸ್ಥೆಗೊಳಿಸಿಕೊಟ್ಟು, ವಿದ್ವಾಂಸರ ಅಧ್ಯಯನದ ಮುಂದುವರಿಕೆಗೆ ಒಂದು ನಿರ್ದಿಷ್ಟ ಚೌಕಟ್ಟನ್ನು ಒದಗಿಸಿದ ಹಿರಿಮೆ ಈ ಪ್ರಯತ್ನಕ್ಕೆ ಸಲ್ಲುತ್ತದೆ.

ಈ ಯೋಜನೆಯ ಅಂಗವಾಗಿ ಬಸವಣ್ಣನವರ ವಚನ, ಪ್ರಭುದೇವರ ವಚನ, ಚೆನ್ನಬಸವಣ್ಣನವರ ವಚನ, ಸಿದ್ಧರಾಮೇಶ್ವರ ವಚನ, ಶಿವಶರಣೆಯರ ವಚನ-ಹೀಗೆ ಐದು ಸಂಪುಟಗಳು, ಬಸವ ಸಮಕಾಲೀನ ಮಿಕ್ಕ ಶರಣರ ವಚನಗಳ ನಾಲ್ಕು ಸಂಪುಟಗಳು, ಬಸವೋತ್ತರ ಕಾಲೀನ ಶರಣರ ವಚನಗಳ ಐದು ಸಂಪುಟಗಳು ಮತ್ತು ಒಂದು ವಚನ ಪರಿಭಾಷಾಕೋಶ - ಹೀಗೆ ಹದಿನೈದು ಸಂಪುಟಗಳು ಬೆಳಕು ಕಾಣುತ್ತಿವೆ. ಇವುಗಳಲ್ಲಿ ಮೊದಲಿನ ಐದು ಸಂಪುಟಗಳು ಈಗಾಗಲೇ ಕರ್ನಾಟಕ ವಿಶ್ವವಿದ್ಯಾಲಯದ ಮೂಲಕ ಪ್ರಕಟವಾಗಿದ್ದು, ಆ ಬಳಿಕ ಲಭ್ಯವಾದ ಹೊಸ

ವಚನಗಳನ್ನು ಸೇರಿಸಿ, ಅವುಗಳಿಗೆ ಸಮಗ್ರರೂಪ ಕೊಟ್ಟಿದ್ದೇವೆ ಮತ್ತು ಪರಿಷ್ಕರಿಸಿದ್ದೇವೆ. ಬಸವ ಸಮಕಾಲೀನ ಮಿಕ್ಕ ಶರಣರ ನಾಲ್ಕು ಸಂಪುಟಗಳ ಕೆಲಸ ಈವರೆಗೆ ಸಮರ್ಪಕವಾಗಿ ನಡೆದಿರಲಿಲ್ಲ. ಬಸವೋತ್ತರ ಕಾಲೀನ ಶರಣರ ಕೊನೆಯ ಐದು ಸಂಪುಟಗಳ ಕೆಲಸವೂ ಅಲಕ್ಷಿಸಲ್ಪಟ್ಟಿದ್ದಿತು. ಈ ಎಲ್ಲ ಕೊರತೆಗಳನ್ನು ತುಂಬಿಕೊಡುವ ಒಂದು ಪರಿಪೂರ್ಣ ಯೋಜನೆ ಇದಾಗಿದೆ. ಮೊದಲಬಾರಿಗೆ ೧೯ನೆಯ ಶತಮಾನದ ವರೆಗಿನ ಎಲ್ಲ ಶರಣರ ಎಲ್ಲ ವಚನಗಳನ್ನು ಒಂದೆಡೆ ಸಂಗ್ರಹಿಸಿ, ಒಂದು ಕ್ರಮಕ್ಕೆ ಅಳವಡಿಸಿ, ಸಂಪುಟ ಶ್ರೇಣಿಯಲ್ಲಿ ಹೊರತಂದ ದೊಡ್ಡ ಪ್ರಯತ್ನ ಇಲ್ಲಿದೆ.

ವಚನಸಾಹಿತ್ಯದ ಪರಿಷ್ಕರಣಕಾರ್ಯ ತುಂಬ ಜಟಿಲವಾದುದು. ೧. ಎಲ್ಲ ಶರಣರ ವಚನಗಳನ್ನು ಎಲ್ಲ ಪ್ರಾಚೀನ ಆಕರಗಳಿಂದ ಸಂಗ್ರಹಿಸುವುದು, ೨. ಪ್ರಕ್ಷಿಪ್ತವಾಗಿರಬಹುದಾದ ವಚನಕಾರರನ್ನು, ವಚನಗಳನ್ನು ಕೈಬಿಡುವುದು, ೩. ನಿಜವಚನಗಳ ಪಾಠವನ್ನು ಪರಿಷ್ಕರಿಸುವುದು—ಇದು ಈ ಯೋಜನೆಯ ಉದ್ದೇಶವಾಗಿದೆ. ಈ ಉದ್ದೇಶ ಸಾಧನೆಗಾಗಿ ಎಲ್ಲ ಪ್ರಾಚೀನ ಆಕರಗಳಿಂದ ಅಂದರೆ ೧೦೮ ಆಕರಗಳಿಂದ ವಚನಗಳನ್ನು ಸಂಗ್ರಹಿಸಿ, ಪ್ರತಿಯೊಂದು ವಚನದ ಕೆಳಗೆ ಅದರ ಎಲ್ಲ ಆಕರಗಳನ್ನು ನಮೂದಿಸಿದ 'ವಚನ ಬ್ಯಾಂಕ್'ನ್ನು ಅಸ್ತಿತ್ವಕ್ಕೆ ತರಲಾಯಿತು. ಒಂದು ವಚನಕ್ಕೆ ಇರುವ ವಿವಿಧ ಪಾಠಾಂತರ, ರೂಪಾಂತರಗಳ ಸ್ವರೂಪವನ್ನು ಅರ್ಥಮಾಡಿಕೊಳ್ಳಲು, ಮುದ್ರಿಕೆಯ ವ್ಯತ್ಯಾಸವನ್ನು ಗಮನಿಸಲು, ಒಬ್ಬ ವಚನಕಾರನ ಒಟ್ಟು ವಚನಗಳ ಸಂಖ್ಯೆಯನ್ನು ನಿರ್ಧರಿಸಲು, ಕೊನೆಯದಾಗಿ ವಚನದ ನಿಜಪಾಠವನ್ನು ನಿರ್ಣಯಿಸಲು ಈ ಬ್ಯಾಂಕ್ ತುಂಬ ನೆರವಾಯಿತು.

ಇವು ಜನಪ್ರಿಯ ಆವೃತ್ತಿಗಳಾಗಿರುವುದರಿಂದ ಲಭ್ಯವಿರುವ ಪಾಠಾಂತರಗಳಲ್ಲಿ ಯೋಗ್ಯವಾದುದನ್ನು ಸ್ವೀಕರಿಸಿ, ಅನ್ಯಪಾಠಗಳನ್ನು ಅಡಿಯಲ್ಲಿ ನಮೂದಿಸದೆ ಕೈಬಿಟ್ಟಿದ್ದೇವೆ. ಜನಸಾಮಾನ್ಯರ ಅನುಕೂಲತೆಗಾಗಿ ಶಕಟರೇಫೆಗೆ ಬದಲು ರೇಫೆ ಇಟ್ಟುಕೊಂಡಿದ್ದೇವೆ. ಅಭ್ಯಾಸಿಗಳ ಉಪಯೋಗ ದೃಷ್ಟಿಯಿಂದ ಕಠಿಣ ಪದಕೋಶ, ಅಕಾರಾದಿ, ಆಕರಸೂಚಿಗಳನ್ನು ಅನುಬಂಧದಲ್ಲಿ ಕೊಡಲಾಗಿದೆ. ಹೆಚ್ಚಿನದಾಗಿ ಪಾರಿಭಾಷಿಕ ಪದಗಳ ಒಂದು ಸ್ವತಂತ್ರ ಕೋಶವನ್ನೇ ಪ್ರಕಟಿಸಿದ್ದೇವೆ. ಒಟ್ಟಿನಲ್ಲಿ ಇವು ಜನಪ್ರಿಯ ಆವೃತ್ತಿಗಳಾದರೂ ವಿದ್ವಜ್ಞನಪ್ರಿಯ ಆವೃತ್ತಿಗಳೂ ಆಗಬೇಕೆಂಬ ಆದರ್ಶದಲ್ಲಿ ಈ ಸಂಪುಟಗಳನ್ನು ರೂಪಿಸಲು ಪ್ರಯತ್ನಿಸಿದ್ದೇವೆ.

ಕೃತಜ್ಞತೆ

ವಿಶ್ವವಿದ್ಯಾಲಯದಂಥ ಶಿಕ್ಷಣ ಸಂಸ್ಥೆಗಳು, ಲಿಂಗಾಯತ ವಿದ್ಯಾಭಿವೃದ್ಧಿ ಸಂಸ್ಥೆಯಂಥ ಸಾರ್ವಜನಿಕ ಸಂಸ್ಥೆಗಳು, ವೀರಶೈವ ಮಠಗಳಂಥ ಧಾರ್ಮಿಕ ಸಂಸ್ಥೆಗಳು, ಡಾ. ಫ.ಗು. ಹಳಕಟ್ಟೆಯವರಂಥ ವಿದ್ವಾಂಸ ವ್ಯಕ್ತಿಗಳು ನಿರಂತರ ದುಡಿದರೂ ವಚನಸಾಹಿತ್ಯ ಪೂರ್ಣ ಪ್ರಮಾಣದಲ್ಲಿ ಪ್ರಕಟವಾಗಲು ಒಂದುನೂರು ವರ್ಷ ಹಿಡಿದುದು ಅದರ ಗಾತ್ರಬಾಹುಳ್ಯಕ್ಕೆ ಸಾಕ್ಷಿಯಾಗಿದೆ. ನೂರುವರ್ಷ ದುಡಿದು, ವಿಪುಲ ಸಾಮಗ್ರಿಯನ್ನು ಪ್ರಕಟಿಸಿದ ಈ ಎಲ್ಲ ವ್ಯಕ್ತಿ-ಸಂಸ್ಥೆಗಳಿಗೆ ನಮ್ಮ ಕೃತಜ್ಞತಾಪೂರ್ವಕ ವಂದನೆಗಳು ಸಲ್ಲುತ್ತವೆ.

ಈ ಯೋಜನೆಯ ಕಾರ್ಯಾಲಯ ಅಸ್ತಿತ್ವಕ್ಕೆ ಬಂದು ಕೆಲಸ ಪ್ರಾರಂಭವಾದದ್ದು ೧೫ ಅಕ್ಟೋಬರ್ ೧೯೮೮ರಂದು. ಹಸ್ತಪ್ರತಿಗಳು ಅಚ್ಚಿಗೆ ಹೋದದ್ದು ೧೬ ಮಾರ್ಚ್ ೧೯೯೦ರಂದು. ಹೀಗೆ ಮೊದಲೇ ಯೋಜಿಸಿದಂತೆ ಎರಡು ವರ್ಷಗಳ ನಿರ್ದಿಷ್ಟ ಅವಧಿಯಲ್ಲಿ ಈ ಕೆಲಸವನ್ನು ಪೂರ್ಣಗೊಳಿಸಿದ್ದೇವೆ. ಪ್ರತಿಯೊಂದು ಹಂತದಲ್ಲಿಯೂ ಈ ಯೋಜನೆ ಸಕ್ರಮವಾಗಿ ಮುನ್ನಡೆಯುವುದಕ್ಕಾಗಿ 'ಸಂಪಾದಕ ಮಂಡಳಿ'ಯ ಸದಸ್ಯರಾದ ಡಾ. ಎಂ. ಚಿದಾನಂದಮೂರ್ತಿ, ಡಾ. ಸಿ. ಪಿ. ಕೃಷ್ಣಕುಮಾರ, ಡಾ. ಎಸ್. ವಿದ್ಯಾಶಂಕರ, ಶ್ರೀ ಎಸ್. ಶಿವಣ್ಣ ಅವರು ಉದ್ದಕ್ಕೂ ಬೆಲೆಯುಳ್ಳ ಸಲಹೆ-ಮಾರ್ಗದರ್ಶನ ನೀಡಿದ್ದಾರೆ. ಡಾ. ಎಚ್. ತಿಪ್ಪೇರುದ್ರಸ್ವಾಮಿ ಅವರು ಆರಂಭದ ಕೆಲವು ತಿಂಗಳು ಸಂಪಾದಕ ಮಂಡಳಿಯ ಸದಸ್ಯರಾಗಿ, ವಿಶ್ವಾಸದಿಂದ ನೆರವಾಗಿದ್ದಾರೆ. ಸಂಪಾದಕ ಮಿತ್ರರಾದ ಡಾ. ಬಿ. ಪಿ. ಮಲ್ಲಾಪುರ, ಡಾ. ಎಸ್. ವಿದ್ಯಾಶಂಕರ, ಡಾ. ಪಿ. ಬಿ. ರಾಜೂರ, ಡಾ. ಬಿ.ಆರ್. ಹಿರೇಮಠ, ಶ್ರೀ ಎಸ್. ಶಿವಣ್ಣ ತುಂಬ ಶ್ರಮ-ಶ್ರದ್ಧೆಗಳಿಂದ ಸಂಪಾದನ ಕೆಲಸ ಪೂರೈಸಿದ್ದಾರೆ. ಸಹಾಯಕ ಸಂಪಾದಕರಾದ ಶ್ರೀಮತಿ ವಿಜಯಶ್ರೀ ಹಿರೇಮಠ, ಶ್ರೀ ವಾಯ್. ಎಂ. ಯಾಕೊಳ್ಳಿ, ಶ್ರೀ ಬಿ. ಪಿ. ಕೋರಿ ಅವರು ದಣಿವನ್ನು ಲೆಕ್ಕಿಸದೆ ದುಡಿದಿದ್ದಾರೆ. ಇವರೆಲ್ಲರಿಗೆ ನಾವು ಕೃತಜ್ಞರಾಗಿದ್ದೇವೆ.

ಈ ಯೋಜನೆಯನ್ನು ಅನುದಾನ ಮಾಡಿದ ಕರ್ನಾಟಕ ಸರ್ಕಾರದ ಔದಾರ್ಯಕ್ಕೆ ನಮ್ಮ ಅಭಿನಂದನೆಗಳು ಸಲ್ಲುತ್ತವೆ. ಈ ಅವಧಿಯಲ್ಲಿ ಮುಖ್ಯಮಂತ್ರಿಗಳಾಗಿದ್ದ ಮಾನ್ಯ ಶ್ರೀ ರಾಮಕೃಷ್ಣ ಹೆಗಡೆ, ಶ್ರೀ ಎಸ್. ಆರ್. ಬೊಮ್ಮಾಯಿ, ಶ್ರೀ ವೀರೇಂದ್ರ ಪಾಟೀಲ, ಶ್ರೀ ಎಸ್. ಬಂಗಾರಪ್ಪ ಅವರಿಗೂ ಸಾಹಿತಿಗಳೂ ಸಾಹಿತ್ಯ-ಸಂಸ್ಕೃತಿಗಳ ಗಾಢ ಆಸಕ್ತರೂ ಆಗಿರುವ ಮುಖ್ಯಮಂತ್ರಿಗಳಾದ ಮಾನ್ಯ ಶ್ರೀ ಎಂ. ವೀರಪ್ಪ ಮೊಯಿಲಿ ಅವರಿಗೂ ಋಣಿಯಾಗಿದ್ದೇವೆ.

ಈ ಯೋಜನೆ ಅಸ್ತಿತ್ವಕ್ಕೆ ಬರುವಲ್ಲಿ ವಿಶೇಷ ಆಸಕ್ತಿ ವಹಿಸಿದವರು, ಕನ್ನಡ ಮತ್ತು ಸಂಸ್ಕೃತಿ ಇಲಾಖೆಯ ಅಂದಿನ ಸಚಿವರಾಗಿದ್ದ ಶ್ರೀ ಎಂ. ಪಿ. ಪ್ರಕಾಶ ಅವರು. ಸಾಹಿತ್ಯ-ಸಂಸ್ಕೃತಿಗಳ ಬಗ್ಗೆ ಅನನ್ಯ ಪ್ರೀತಿ-ಗೌರವ ಬೆಳೆಸಿಕೊಂಡಿರುವ ಶ್ರೀಯುತರಿಗೆ ನಾವು ಕೃತಜ್ಞರಾಗಿದ್ದೇವೆ. ಅಮೇಲೆ ಈ ಇಲಾಖೆಗೆ ಸಚಿವರಾಗಿ ಬಂದ ಶ್ರೀ ಎಂ. ವೀರಪ್ಪ ಮೊಯಿಲಿ, ಶ್ರೀ ಕೆ. ಎಚ್. ರಂಗನಾಥ, ಶ್ರೀ ಎಸ್. ರಮೇಶ್, ಇಂದಿನ ಸಚಿವರಾದ ಮಾನ್ಯ ಶ್ರೀ ಎಚ್. ವಿಶ್ವನಾಥ್ ಅವರಿಗೆ ನಮ್ಮ ಗೌರವಗಳು ಸಲ್ಲುತ್ತವೆ.

ಈ ಪ್ರಸಂಗದಲ್ಲಿ ಅತ್ಯೀಯ ಆಡಳಿತ ನಿರ್ದೇಶನ ಮಾಡಿದ ಕನ್ನಡ ಮತ್ತು ಸಂಸ್ಕೃತಿ ನಿರ್ದೇಶನಾಲಯದ ಅಂದಿನ ನಿರ್ದೇಶಕರಾಗಿದ್ದ ಶ್ರೀ ಐ. ಎಂ. ವಿಠಲಮೂರ್ತಿ, ಶ್ರೀ ಬಿ. ಪಾರ್ಥಸಾರಥಿ, ಕಮಿಷನರ್ ಡಾ. ಪಿ. ಎಸ್. ರಾಮಾನುಜಂ, ಇಂದಿನ ಕಮಿಷನರ್‌ರಾದ ಶ್ರೀ ಪಿ. ಎಸ್. ಪಿ. ರಾವ್ ಅವರನ್ನೂ ಅಧಿಕ ನಿರ್ದೇಶಕರಾದ ಶ್ರೀ ಕೆ. ದೇವರಸಯ್ಯ, ಉಪನಿರ್ದೇಶಕರಾದ ಶ್ರೀ ಕಾ. ತ. ಚಿಕ್ಕಣ್ಣ ಅವರನ್ನೂ ನೆನೆಯುವುದು ಪ್ರೀತಿಯ ವಿಷಯವಾಗಿದೆ.

ಇಂಥ ಒಂದು ಬೃಹತ್‌ಯೋಜನೆಗೆ ಕಾರ್ಯಾಲಯವೊಂದು ಅತ್ಯವಶ್ಯ. ಕರ್ನಾಟಕ ವಿಶ್ವವಿದ್ಯಾಲಯದ ಕನ್ನಡ ಅಧ್ಯಯನ ಪೀಠದಲ್ಲಿ ಈ ಅವಕಾಶ ಕಲ್ಪಿಸಿಕೊಟ್ಟ ಕರ್ನಾಟಕ ವಿಶ್ವವಿದ್ಯಾಲಯದ ಅಂದಿನ ಕುಲಪತಿ ಡಾ. ಜಿ. ಕೆ. ನಾರಾಯಣರೆಡ್ಡಿ, ಇಂದಿನ ಕುಲಪತಿ ಡಾ. ಎಸ್. ರಾಮೇಗೌಡ ಅವರ ಔದಾರ್ಯವನ್ನು, ಪೀಠದ ಮುಖ್ಯಸ್ಥರ ಸಹಕಾರವನ್ನು ಕೃತಜ್ಞತೆಯಿಂದ ನೆನೆಯುತ್ತೇವೆ.

ಇದು ಒಂದು ದೊಡ್ಡ ಯೋಜನೆ. ಇದರ ಸಂಪಾದನೆಯ ಸಮಸ್ಯೆಗಳೂ ದೊಡ್ಡವು. ಪಾಠಾಂತರ, ರೂಪಾಂತರ, ಪ್ರಕ್ಷಿಪ್ತತೆ ಇತ್ಯಾದಿಗಳ ದಾಳಿಗೆ ಗುರಿಯಾಗುತ್ತ ಬಂದ ವ್ಯಾಪಕ ಪ್ರಮಾಣದ ಈ ಸಾಹಿತ್ಯವನ್ನು ಒಂದೆಡೆ ಸಂಗ್ರಹಿಸುವುದು, ಪುನರುಕ್ತಿಗಳನ್ನು ಗುರುತಿಸುವುದು, ಮುದ್ರಿಕೆ ಪಲ್ಲಟಗಳನ್ನು ಸರಿಪಡಿಸುವುದು, ಪ್ರಕ್ಷಿಪ್ತಗಳನ್ನು ದೂರೀಕರಿಸುವುದು, ಕೊನೆಯದಾಗಿ ವಚನಗಳನ್ನು ಶುದ್ಧೀಕರಿಸುವುದು—ಎಂಥವರನ್ನೂ ದೈರ್ಯಗಡಿಸುವ ಕೆಲಸ. ಹೀಗಿದ್ದೂ ವಚನಸಾಹಿತ್ಯದ ಮೇಲಿನ ಗೌರವ, ಕೆಲಸದ ಮೇಲಿನ ಪ್ರೀತಿಗಳು ನಮ್ಮಿಂದ ಈ ಕಾರ್ಯ ಮಾಡಿಸಿವೆ. ನಮ್ಮ ಶಕ್ತಿಗೆ ಮೀರಿ ಉಳಿದಿರಬಹುದಾದ ದೋಷಗಳನ್ನು ಮನ್ನಿಸಬೇಕೆಂದು ಕೋರುತ್ತ, ಎರಡು ವರ್ಷ ರಾತ್ರಿಯನ್ನೂ ಹಗಲುಮಾಡಿ ದುಡಿದು ರೂಪಿಸಿದ ಈ ಹದಿನೈದು ಸಂಪುಟಗಳನ್ನು ಸಹೃದಯಲೋಕಕ್ಕೆ ಅರ್ಪಿಸುತ್ತೇವೆ. 'ಶಿವಶರಣರ ಸಮಗ್ರ ವಚನ ಸಾಹಿತ್ಯ' ಸುಲಭ ಬೆಲೆಯಲ್ಲಿ ಕನ್ನಡಿಗರ ಮನೆ-ಮನಗಳನ್ನು ಬೆಳಗಲೆಂದು ಹಾರೈಸುತ್ತೇವೆ.





ಪ್ರಸ್ತಾವನೆ

ಸಕಲಜೀವಾತ್ಮರಿಗೆ ಲೇಸನೆ ಬಯಸುವ ಮಹಾಕ್ರಾಂತಿಯೊಂದು ಕರ್ನಾಟಕದ ಕಲ್ಯಾಣದಲ್ಲಿ ಬಸವಣ್ಣ ನವರ ನೇತೃತ್ವದಲ್ಲಿ ನಡೆದುಹೋಯಿತು. ೧೨ನೆಯ ಶತಮಾನದಲ್ಲಿ ಜರುಗಿದ ಈ ಕ್ರಾಂತಿಯ ಗುರಿ ಇಡೀ ಮಾನವ ಜನಾಂಗದ ಸಮುದ್ಧರಣ. ಹೀಗಾಗಿ ಅದು ಸಮಾಜದ ವಿವಿಧ ಸ್ತರಗಳನ್ನು ಮುಟ್ಟಿತು, ವಿವಿಧ ವರ್ಗಗಳವರನ್ನು ತನ್ನ ತೋಳ ತೆಕ್ಕೆ ಯಲ್ಲಿ ಅಪ್ಪಿಕೊಂಡಿತು. ಸಮಾಜದ ವಿವಿಧ ಕ್ಷೇತ್ರಗಳಲ್ಲಿ ಒಂದು ಅದ್ಭುತ ಪರಿವರ್ತನೆ ತರುವುದನ್ನೇ ತನ್ನ ಉದ್ದೇಶವಾಗಿರಿಸಿಕೊಂಡಿದ್ದ ಈ ಅಭೂತಪೂರ್ವ ಕ್ರಾಂತಿಯ ನೇತಾರ ರಾದ ಬಸವಣ್ಣ ನವರ ಹೆಗಲಿಗೆ ಹೆಗಲು ಕೊಟ್ಟು ದುಡಿದ ಶರಣರಲ್ಲಿ ಅಲ್ಲಿಮುಪ್ರಭುವಿನದು ಬಹುದೊಡ್ಡ ಹೆಸರು. ಆ ಕ್ರಾಂತಿಗೆ ಒಂದು ನಿರ್ಣಾಯಕ ಸ್ವರೂಪ ಕೊಡದಲ್ಲಿ ಅನುಭಾವಿ ಪ್ರಭುದೇವರು ವಹಿಸಿದ ಪಾತ್ರ ತುಂಬಾ ಮಹತ್ವದ್ದು. ಯೋಗ್ಯತೆಯ ದೃಷ್ಟಿಯಿಂದ ವಿಶ್ವಮಹತಿ ಪಡೆಯಬಲ್ಲ ಒಬ್ಬ ಮಹಾವ್ಯಕ್ತಿಯಾದ ಪ್ರಭುದೇವರ ಜೀವನ ಚರಿತ್ರೆಯ ಬಗ್ಗೆ ಬಹಳ ಕಡಿಮೆ ತಿಳಿದಿರುವುದು ಚೋದ್ಯಕ್ಕೆ ಚೋದ್ಯವಾದರೂ ನಿಜ.

ಅಲ್ಲಿಮುಪ್ರಭುವಿನ ಮೇರುಸದೃಶ ವ್ಯಕ್ತಿತ್ವಕ್ಕೆ ಮಾರುಹೋದ ಕನ್ನಡ ಕವಿಗಳು ಅವನ ಚರಿತ್ರೆಯನ್ನು ತಮ್ಮ ದೃಷ್ಟಿ-ಧ್ಯೇಯಗಳಿಗನುಗುಣವಾಗಿ ಬೇರೆ ಬೇರೆಯಾಗಿ ನಿರೂಪಿಸಿದ್ದಾರೆ. ಆದರಲ್ಲಿ ನಾವು ಮುಖ್ಯವಾಗಿ ಎರಡು ಸಂಪ್ರದಾಯಗಳನ್ನು ಗುರುತಿಸ ಬಹುದಾಗಿದೆ. ಒಂದು: ಪರಿಹರನ ಸಂಪ್ರದಾಯ, ಇನ್ನೊಂದು: ಚಾಮರಸನ ಸಂಪ್ರದಾಯ. ಈ ಸಂಪ್ರದಾಯಗಳಲ್ಲಿ ಯಾವೊಂದನ್ನೂ ಸಂಪೂರ್ಣವಾಗಿ ಚಾರಿತ್ರಿಕ ಪ್ರಮಾಣವೆಂದು ತಿಳಿಯುವಂತಿಲ್ಲ. ಅದರೂ ಕೆಲಮಟ್ಟಿಗೆ ಇವು ಚಾರಿತ್ರಿಕ ಅಂಶಗಳನ್ನು ಒಳಗೊಂಡಿವೆ. ಸ್ವತಃ ಪ್ರಭುದೇವನ ವಚನಗಳು ಕೊಡುವ ಅವನ ವ್ಯಕ್ತಿತ್ವದ ವಿವರಗಳ ಹಿನ್ನೆಲೆಯಲ್ಲಿ, ಈ ಕೃತಿಗಳನ್ನು ವಿವೇಚನಾತ್ಮಕವಾಗಿ ಪರಿಶೀಲಿಸಿ, ಪ್ರಭುದೇವನ ಜೀವನ ಚರಿತ್ರೆಯ ಕೆಲವು ಮುಖ್ಯಾಂಶಗಳನ್ನು ತಿಳಿದುಕೊಳ್ಳಲು ಸಾಧ್ಯವಿದೆ.

ಅಲ್ಲಿಮು ಹುಟ್ಟಿದ್ದು, ಈಗ ಶಿವಮೊಗ್ಗ ಜಿಲ್ಲೆಯ ಶಿಕಾರಿಪುರ ತಾಲೂಕಿನಲ್ಲಿ ಒಂದು ಚಿಕ್ಕ ದಳ್ಳಿಯಾಗಿರುವ ಬಳ್ಳಿಗಾವಿಯಲ್ಲಿ. ಹನ್ನೆರಡನೆಯ ಶತಮಾನದಲ್ಲಿ ಇದು 'ಬಸವಸೆ ಹನ್ನೆರಡುಸಾವಿರ' ಎಂಬ ಒಂದು ದೊಡ್ಡ ಆಡಳಿತ ವಿಭಾಗದ ಮುಖ್ಯಸ್ಥಳಾಗಿತ್ತು, ಕಾಕಾಮುಖಿಶೈವರ ಕೇಂದ್ರಸ್ಥಾನವಾಗಿತ್ತು. ಅಲ್ಲಿಮನ ತಂದೆಯ ಹೆಸರನ್ನು ಪರಿಹರ ಹೇಳಿಲ್ಲ, ಆದರೆ ಅವನು ನಾಗವಾಸಾಧಿಪತಿಯಾಗಿದ್ದನೆಂಬ ಸೂಚನೆಯನ್ನು ಕೊಡುತ್ತಾನೆ. ಚಾಮರಸನ ಪ್ರಕಾರ ಅಲ್ಲಿಮುಪ್ರಭುವಿನ ತಂದೆ-ತಾಯಿಗಳ ಹೆಸರು ನಿರಹಂಕಾರ-ಸುಜ್ಞಾನಿ. ಅಲ್ಲಿಮನ ಬಾಲ್ಯಜೀವನದ ಬಗ್ಗೆ ಹೆಚ್ಚಿನ ವಿವರಗಳು ತಿಳಿದುಬರುವುದಿಲ್ಲ. ದೇವಸ್ಥಾನದಲ್ಲಿ ಮುದ್ದಳ ಸೇವೆ ಸಲ್ಲಿಸುತ್ತಿದ್ದ ಅವನು ಪ್ರಾಯಕ್ಕೆ ಬಂದಾಗ ಮುದ್ದಳ ನುಡಿಸುವ ಕಲೆಯಲ್ಲಿ ತುಂಬಾ ಪ್ರಾವೀಣ್ಯ ಪಡೆದುದನ್ನು ಎರಡೂ ಸಂಪ್ರದಾಯಗಳು ಒಪ್ಪಿಕೊಳ್ಳುತ್ತವೆ. ಆ

ಕಲಾಪ್ರದರ್ಶನದಿಂದಾಗಿಯೇ ಅವನ ಜೀವನದಲ್ಲಿ ಹೆಣ್ಣೊಂದರ ಪ್ರವೇಶವಾಗುತ್ತದೆ. ಹರಿಹರನ ಪ್ರಕಾರ ಆ ಹೆಣ್ಣು ಕಾಮಲತೆಯಾದರೆ, ಚಾಮರಸನ ಪ್ರಕಾರ ಅವಳು ಮಾಯಾದೇವಿ. ಅಲ್ಲಮನ ಸುಖಮಯ ದಾಂಪತ್ಯಜೀವನದಲ್ಲಿ ಕಾಮಲತೆಯ ಮರಣ ದಿಂದಾಗಿ ಒಂದು ಹೊಸ ತಿರುವು ಕಾಣಿಸಿಕೊಳ್ಳುತ್ತದೆಯೆಂದು ಹರಿಹರ ಹೇಳಿದರೆ, ತನ್ನನ್ನು ಕೂಡಿಕೊಳ್ಳಲು ಹಲವಂದದಿಂದ ಪ್ರಯತ್ನಿಸುತ್ತಿದ್ದ ಮಾಯಾದೇವಿಯನ್ನು ತಿರಸ್ಕರಿಸಿ ಮಾಯಾಕೋಲಾಹಲನಾದಾಗ ಅಲ್ಲಮನ ಜೀವನ ಹೊಸ ದಿಕ್ಕನ್ನು ಹಿಡಿಯಿತೆಂದು ಚಾಮರಸ ಪ್ರತಿಪಾದಿಸುತ್ತಾನೆ.

ಅನಿಮಿಷದೇವ ಅಲ್ಲಮನ ಗುರು. ಹರಿಹರ, ಚಾಮರಸ, ಶೂನ್ಯಸಂಪಾದನಾಕಾರರು ಇದನ್ನು ಒಪ್ಪಿಕೊಳ್ಳುತ್ತಾರೆ. ಸ್ವತಃ ಅಲ್ಲಮನ ವಚನಗಳು ಇದಕ್ಕೆ ಆಧಾರ ಒದಗಿಸುತ್ತವೆ. ಅಲ್ಲಮನ ಜೀವನದಲ್ಲಿ, ಅನಿಮಿಷ ಗುರುವಿನ ಸಂದರ್ಶನ ಒಂದು ತುಂಬಾ ಪ್ರಮುಖವಾದ ಘಟ್ಟ. ಇಲ್ಲಿಂದ ಮುಂದೆ ಅವನು ನಡೆಸಿದ ಸಾಧನೆ ಅವನನ್ನು ಒಬ್ಬ ದೊಡ್ಡ ಅನುಭಾವಿಯನ್ನಾಗಿ ಮಾಡುವ ಜೊತೆಗೆ, ಬಸವಣ್ಣನವರು ಕೈಗೆತ್ತಿಕೊಂಡ ಸರ್ವವ್ಯಾಪಿ ಕ್ರಾಂತಿಯ ವಿವಿಧ ಹಂತಗಳಲ್ಲಿ -ಮುಖ್ಯವಾಗಿ ಆಧ್ಯಾತ್ಮಕ್ಕೆ ಸಂಬಂಧಿಸಿದಂತೆ-ಮಾರ್ಗದರ್ಶನ ನೀಡಿದ ಕ್ಷಮತೆಯುಳ್ಳದಾಗಿದೆ.

ಆಪ್ರತಿಮ ಅನುಭಾವಿಯಾಗಿದ್ದ ಪ್ರಭುದೇವ ತನ್ನಷ್ಟಕ್ಕೆ ತಾನು ಎಲ್ಲಿಯೋ ಗುಹಾವಾಸಿಯಾಗಿದ್ದು, ತನ್ನೊಬ್ಬನ ಉದ್ಧಾರವನ್ನು ಮಾತ್ರ ಬಯಸದೆ, ಲೋಕದ ಇತರ ಸಾಧಕರ ಹಾಗೂ ಜನಸಾಮಾನ್ಯರ ಬಗ್ಗೆ ಕಾಳಜಿವಹಿಸಿ, ಅವರತ್ತ ಗಮನ ಹರಿಸಿದುದು ಆ ಕಾಲದ ಉಳಿದ ಯೋಗಸಿದ್ಧರಿಂದ ಅವನನ್ನು ವಿಶಿಷ್ಟವಾಗಿಸುತ್ತದೆ. ಪ್ರಭುದೇವನಲ್ಲಿ ಕಂಡುಬರುವ ಇನ್ನೊಂದು ವಿಶೇಷತೆಯೆಂದರೆ ಸ್ವತಃ ತಾನೇ ಸಾಧಕರನ್ನು ಹುಡುಕಿಕೊಂಡು ಹೋಗಿ, ಅವರಲ್ಲಿದ್ದ ಓರೆ ಕೋರೆಗಳನ್ನು ತಿದ್ದಿ, ಕುಂದು ಕೊರತೆಗಳನ್ನು ನೀಗಿಸಿ, ಅವರ ಸಾಧನೆ ಸಿದ್ಧಿಗಳನ್ನು ಪ್ರಶಂಸಿಸಿ ಮಾರ್ಗದರ್ಶನ ನೀಡಿದುದು. ವೀರಶೈವ ನಿರಂಜನ ಜಂಗಮತತ್ವಕ್ಕೆ ಪ್ರಭುದೇವನ ಜೀವನವೇ ಆದರ್ಶವೆಂಬುದರಲ್ಲಿ ಸಂದೇಹವಿಲ್ಲ.

ದೀನ-ದಲಿತರನ್ನು ಸಂತ್ರೈಸುವ, ಅಜ್ಞಾನಿಗಳನ್ನು ಎಚ್ಚರಿಸುವ, ಆಧ್ಯಾತ್ಮ ಸಾಧನೆ ಯಲ್ಲಿ ತೊಡಗಿರುವ ಸಾಧಕರಿಗೆ ಸರಿಯಾದ ಮಾರ್ಗ ತೋರಿಸುವ ಲೋಕೋಪಕಾರದ ಕಾರ್ಯದಲ್ಲಿ ತನ್ನನ್ನು ತಾನು ತೊಡಗಿಸಿಕೊಂಡು, ಲೋಕಸಂಚಾರಿಯಾದ ಪ್ರಭುದೇವನಿಂದ ಉಪಕೃತರಾದವರು ಹಲವಾರು ಜನ. ಅವರಲ್ಲಿ ಗೋಗ್ಗಯ್ಯ, ಮುಕ್ತಾಯಕ್ಕ, ಸಿದ್ಧರಾಮ, ಗೋರಕ್ಷ ಮೊದಲಾದ ಕೆಲವೇ ಕೆಲವು ಜನ ಪ್ರಮುಖರ ವಿಷಯ ಕಾವ್ಯಾವಿಗಳಲ್ಲಿ ಬರುತ್ತದೆ.

ಬಸವಣ್ಣನವರು ಕೈಗೆತ್ತಿಕೊಂಡ ಮಹಾ ಅಮೋಘವಾದ ಬಗ್ಗೆ ಪ್ರಭುದೇವನಿಗೆ ತುಂಬಾ ಕುತೂಹಲ. ಮನಸ್ಸು ತಡೆಯದೆ ಸಿದ್ಧರಾಮನೊಡಗೂಡಿ ಕಲ್ಯಾಣಕ್ಕೆ ಒಂದು ಅಲ್ಲಿ ಕೆಲಕಾಲವಿದ್ದ. ವೀರಶೈವತತ್ವದ ಬಗ್ಗೆ, ತತ್ವ-ತತ್ವಗಳಲ್ಲಿ ಸಮನ್ವಯ ಸಾಧಿಸುವ ಬಗ್ಗೆ ಹಾಗೂ ಆದರ್ಶಸಮಾಜರಚನೆಯ ಬಗ್ಗೆ ಅನುಭವಮುಟ್ಟಪದಲ್ಲಿ ನಡೆಯುತ್ತಿದ್ದ

ಗೋಷ್ಠಿಗಳಲ್ಲಿ ಕೇಂದ್ರವ್ಯಕ್ತಿಯಾಗಿದ್ದು ಮಾರ್ಗದರ್ಶನ ನೀಡಿದ. ಬಸವಣ್ಣನವರು ಯೋಚಿಸಿದ ಆಂದೋಲನಕ್ಕೆ ತನ್ನ ಪೂರ್ಣಬೆಂಬಲವಿತ್ತು. ಕಲ್ಯಾಣಕ್ಕೆ ತನ್ನನ್ನು ಪುಡುಕಿಕೊಂಡು ಬಂದ ಮಹಾದೇವಿಯಕ್ಕನನ್ನು ವಿವಿಧ ಬಗೆಯ ಪ್ರಶ್ನೆ ಹಾಕುವ ಮೂಲಕ ಪರೀಕ್ಷಿಸಿ, ಅವಳ ವ್ಯಕ್ತಿತ್ವದ ಹಿರಿಮೆ-ಗರಿಮೆಗಳನ್ನು ಶಿವಶರಣರಿಗೆ ಪರಿಚಯಿಸಿದ. ಪ್ರಭುದೇವನಿಂದಾಗಿ ಸಿದ್ಧರಾಮನಂತಹ ಅತ್ಯಂತ ಪ್ರಭಾವಶಾಲಿ ವ್ಯಕ್ತಿ ಬಸವಣ್ಣನವರ ಕಾರ್ಯಕ್ಷೇತ್ರವನ್ನು ಪ್ರವೇಶಿಸುವಂತಾಗಿ ಬಸವಣ್ಣನವರ ಆಂದೋಲನಕ್ಕೆ ಒಂದು ಬಗೆಯ ಹೊಸಶಕ್ತಿ, ಹೊಸಚೇತನ ಬಂದಿತೆಂಬುದನ್ನು ಮರೆಯಲಾಗದು.

ಬಸವಣ್ಣನವರ ಕ್ರಾಂತಿಕಾರಕ ವಿಚಾರಗಳನ್ನು ಸುಪ್ರದಾಯಬದ್ಧ ಸಮಾಜ ಹಾಗೂ ರಾಜಸತ್ತೆ ಅರಗಿಸಿಕೊಳ್ಳಲಾರದೆ ಹೋಯಿತು. ನಡೆಯಬಾರದುದು ನಡೆದುಹೋಯಿತು. ಶರಣರಲ್ಲಿ ಕಲ್ಯಾಣವನ್ನು ಬಿಟ್ಟು ಚದುರಬೇಕಾಯಿತು. ಆ ಸಂದರ್ಭದಲ್ಲಿ ಪ್ರಭುದೇವ ಕಲ್ಯಾಣದಲ್ಲಿದ್ದ ಬಗ್ಗೆ ತಿಳಿಯದು. ಪ್ರಾಯಶಃ ಮುಂದಣ ಭೀಕರ ಪರಿಣಾಮವನ್ನರಿತ ಪ್ರಭುದೇವ ಶರಣರಿಗೆ ಎಚ್ಚರಿಕೆಯನ್ನಿತ್ತು, ತಾನೂ ಕಲ್ಯಾಣವನ್ನು ಬಿಟ್ಟಂತೆ ತೋರುತ್ತದೆ.

ಪ್ರಭುದೇವ ತನ್ನ ಕೊನೆಯ ದಿನಗಳನ್ನು ಶ್ರೀಶೈಲದಲ್ಲಿ ಕಳೆದನೆಂದು ಸಾಮಾನ್ಯವಾಗಿ ಎಲ್ಲ ಕೃತಿಗಳು ಒಂದಿಲ್ಲ ಒಂದು ರೀತಿಯಲ್ಲಿ ಸೂಚಿಸುತ್ತವೆ. ಇದು ಅಲ್ಲಮನು ಅಲ್ಲಮಪ್ರಭುವಾದ, ಪ್ರಭುಲಿಂಗವಾದ ಸ್ಥೂಲಕಥೆ.

ಅಲ್ಲಮಪ್ರಭುವಿನ ವಚನಗಳ ವಿಶೇಷತೆಯನ್ನು ಕುರಿತು ಇಲ್ಲಿ ಒಂದೆರಡು ಮಾತು ಹೇಳಬೇಕು. ಅವನ ವಚನಗಳಲ್ಲಿ ಕಂಡುಬರುವ ಪ್ರಖರ ವೈಚಾರಿಕತೆ, ಯೌಗಿಕ ನಿಲುವು ಮತ್ತು ಆಧ್ಯಾತ್ಮಿಕ ಔನ್ನತ್ಯಗಳು ಅಚ್ಚರಿಯನ್ನುಂಟು ಮಾಡುವಂತಹವು. ಆದರೆ ಮಾನಸಿಕ ತುಮುಲವನ್ನು ಪ್ರತಿಮಿಸುವ ವಚನಗಳು ಪ್ರಭುದೇವನಲ್ಲಿ ಬಹಳ ಕಡಮೆ. ಅದಕ್ಕೆ ಕಾರಣ ಮಾನಸಿಕ ಅಸ್ವಾಸ್ಥ್ಯವನ್ನು ಇಲ್ಲವಾಗಿಸಿಕೊಂಡ ಮೇಲೆಯೇ ಅವನು ಹೆಚ್ಚು ವಚನಗಳನ್ನು ಬರೆದುದಾಗಿರಬೇಕು.

“ಎನ್ನ ಮನದ ಕೊನೆಯ ಮೊನೆಯ ಮೇಲೆ
ಅಂಗವಿಲ್ಲದ ರೂಪನ ಕಂಡು ಮರುಳಾದೆನವ್ವಾ
ಆತನ ಕಂಡು ಬೆರಗಾದೆನವ್ವಾ.” (೨೦೫)

ಇಂತಹ ಸತಿ-ಪತಿ ಭಾವದ ವಚನಗಳೂ ಅಲ್ಲಮನಲ್ಲಿ ವಿರಳ. ಸಾಮಾಜಿಕ ವಿಡಂಬನೆ ಯನ್ನೊಳಗೊಂಡ “ಕಲ್ಲ ಮನೆಯ ಮಾಡಿ, ಕಲ್ಲ ದೇವರ ಮಾಡಿ” (೫೯), “ಕೈಯಲ್ಲಿ ಕರಸ್ಥಲ, ಮನದಲ್ಲಿ ಪರಸ್ಥಲ, ತನುವೆಲ್ಲ ಮುಸಿಸ್ಥಲ” (೬೪೩)—ಇಂತಹ ವಚನಗಳು ಅಲ್ಲಮನಲ್ಲಿ ಸಾಕಷ್ಟು ಬಂದಿವೆ.

“ಕೊಟ್ಟು ಕುಮರೆಯನೇರಲರಿಯದೆ” (೧೨೬), “ಸುಖವಿಲ್ಲ ಸೊಳಗೆ, ಹಠವಿಲ್ಲ ಶೀಲಕ್ಕೆ” (೫೫೮), “ಎತ್ತಣ ಮಾಮರ ಎತ್ತಣ ಕೋಗಿಲೆ” (೫೯)—ಇಂತಹ ಸರಳ ವಚನಗಳಲ್ಲಿ ಕೂಡ ಪ್ರಭುದೇವನ ವೈಚಾರಿಕತೆ ಎದ್ದುಕಾಣುತ್ತದೆ.

ಆಧ್ಯಾತ್ಮಿಕ ಅನುಭವ ಹಾಗೂ ಯೌಗಿಕ ನಿಲುವನ್ನು ಅಲ್ಲಮಪ್ರಭುದೇವ ಬೆಡಗಿನ ಮೂಲಕ ಅಭಿವ್ಯಕ್ತಿಪಡಿಸಿರುವುದೇ ಹೆಚ್ಚು. ಸಾಮಾನ್ಯವಾಗಿ ಎಲ್ಲ ಶರಣರು ಬೆಡಗಿನ ವಚನಗಳನ್ನು ಬರೆದಿದ್ದಾರೆ. ಆದರೆ ಅಲ್ಲಮಪ್ರಭುವಿನಷ್ಟು ಹೆಚ್ಚಿನ ಸಂಖ್ಯೆಯಲ್ಲಿ ಯಾರೂ ಬೆಡಗಿನ ವಚನಗಳನ್ನು ಬರೆದಿಲ್ಲ. ಕೇವಲ ಸಂಖ್ಯೆಯಿಂದ ಮಾತ್ರವಲ್ಲ, ಗುಣದ ದೃಷ್ಟಿಯಿಂದಲೂ ಪ್ರಭುದೇವನ ಬೆಡಗಿನ ವಚನಗಳಿಗೆ ಅದ್ವಿತೀಯ ಸ್ಥಾನವಿದೆ. ಇಂತಹ ಅವನ ಬೆಡಗಿನ ವಚನಗಳಿಂದಾಗಿ, 'ಬೆಡಗಿನ ವಚನಪದ್ಧತಿ'ಗೆ ಒಂದು ಹೊಸ ತೇಜಸ್ಸು, ಹೊಸ ಕಾಂತಿ ಬಂದಿದೆ. ಪ್ರಭುದೇವನ ಬೆಡಗಿನ ವಚನಗಳು ಕೇವಲ ಬುದ್ಧಿಯ ಚಮತ್ಕಾರಗಳಾಗಿರದೆ, ಆಂತರಿಕ ಅನುಭವವನ್ನು ಗರ್ಭೀಕರಿಸಿಕೊಂಡಿರುವ ಕಲಾತ್ಮಕ ಸೃಷ್ಟಿಯ ಕಾವ್ಯಪ್ರತಿಮೆಗಳಾಗಿವೆ. ಇಂತಹ ಪ್ರತಿಮೆಗಳ ರಚನೆಯಲ್ಲಿ ಪ್ರಭುದೇವ ತಂದಿರುವ ವೈವಿಧ್ಯ ಮತ್ತು ತೋರಿರುವ ಪ್ರಯೋಗಶೀಲತೆಗಳು ಆಧುನಿಕರ ಮೆಚ್ಚುಗೆಗೂ ಪಾತ್ರವಾಗಬಲ್ಲವು. ಆದರೆ ಅವನ ವಚನಗಳಲ್ಲಿರುವ ಬೆಡಗನ್ನು ಒಡೆದು ಅರ್ಥಯಿಸಿ ಕೊಂಡು ಆನಂದಿಸುವುದು ಸುಲಭದ ಕೆಲಸವಲ್ಲ. ಅದುದರಿಂದಲೇ ಅವನ ವಚನಗಳಿಗೆ ಮಹಾಲಿಂಗದೇವನಂತಹರು ಟೀಕೆ, ವ್ಯಾಖ್ಯಾನಗಳನ್ನು ಬರೆದಿದ್ದಾರೆ. ಪ್ರಭುದೇವನ ವಚನಗಳಿಗೆ ಟೀಕೆ ಬರೆಯುವ ಮೂಲಕವೇ ವೀರಶೈವ ಟೀಕಾಸಾಹಿತ್ಯಕ್ಕೆ ಶ್ರೇಷ್ಠತೆ ಬಿದ್ದಂತೆ ತೋರುತ್ತದೆ. ಇದು ಪ್ರಭುದೇವನ ವಚನಗಳಿಗೆ ಅಂದಿನವರು ಕೊಟ್ಟಿದ್ದ ಮಹತ್ವ ಮತ್ತು ಅವು ಎಲ್ಲರಿಗೂ ತಿಳಿಯುವಂತಾಗಬೇಕೆಂಬ ಅವರ ಬಯಕೆಯನ್ನು ಸೂಚಿಸುತ್ತವೆ. ಒಟ್ಟಿನಲ್ಲಿ ಬೆಡಗಿನ ವಚನಗಳಿಗೆ ಪ್ರಭುದೇವನ ಕಾಣಿಕೆ ತುಂಬಾ ಮೌಲಿಕವಾದುದು. ಈತನ ಇಂತಹ ವಚನಗಳ ರಚನೆಯಿಂದಾಗಿ ಮೇಲೆ ಹೇಳಿದಂತೆ ಬೆಡಗಿನ 'ವಚನ ರಚನಾಪದ್ಧತಿ'ಗೆ ಒಂದು ಶಕ್ತಿ ಬಂತು, ಒಂದು ದಿಕ್ಕು ದೊರೆಯಿತು.

ಅಲ್ಲಮನದು ಭಾವುಕವಲ್ಲದ ವೈಚಾರಿಕ ದೃಷ್ಟಿ. ಧಾರ್ಮಿಕ ಆಚರಣೆಗಳು ವಿಚಾರ ಶೀಲತೆಯನ್ನು ಕಳೆದುಕೊಂಡು ಯಾಂತ್ರಿಕವಾದಾಗ ಅವು ಸಂಪೂರ್ಣ ಅನುಪಯುಕ್ತವಾಗುತ್ತವೆಂಬ ಅಭಿಪ್ರಾಯ ಅಲ್ಲಮನದು. ಆಚಾರ-ವಿಚಾರಗಳ ಸಮನ್ವಯವೇ ಶರಣ ಧರ್ಮದ ತಳಹದಿ. "ಅಲ್ಲಮಪ್ರಭು ಅದನ್ನು ಇನ್ನೂ ಗಟ್ಟಿಗೊಳಿಸಿ, ಅದರ ಮೇಲೂ ವಿಚಾರದ ಸೌಧವನ್ನು ನಿರ್ಮಿಸಿದ. ಇದರಿಂದ ವೀರಶೈವ ಧರ್ಮ ಹೊಸ ಆಯಾಮವನ್ನೇ ಪಡೆಯಿತು." ಇಷ್ಟೆಲ್ಲ ಇದ್ದರೂ ಪ್ರಭುದೇವ ಯಾವೊಂದೂ ಸೀಮಿತ ಧರ್ಮದ ವಲಯಕ್ಕೆ ಸಿಲುಕಿರಲಿಲ್ಲವೆಂಬುದು ಗಮನಿಸಬೇಕಾದ ಅಂಶ. "ಆತನಲ್ಲಮ ಸಕಲಸಮಯ ಪ್ರೀತ" ಎಂಬ ಚಾಮರಸನ ಮಾತನ್ನು ಇಲ್ಲಿ ನೆನಪಿಸಿಕೊಳ್ಳಬೇಕು. ಆತನದು ಪೂರ್ಣ ದೃಷ್ಟಿ. ಸೂಕ್ಷ್ಮವಾಗಿ ಪರಿಶೀಲಿಸಿದಾಗ ಅವನ ವಚನಗಳಲ್ಲಿ ಯಾವುದೇ ಸಂಪ್ರದಾಯದ ಪ್ರತಿಪಾದನೆಯಿಲ್ಲದಿರುವುದು ಅರಿವಿಗೆ ಬರುತ್ತದೆ. ಅದುದರಿಂದಲೇ ಇಂದಿನ ವಿಚಾರ ವಂತರಿಗೆ ಪ್ರಭುದೇವ ಹೆಚ್ಚು ಪ್ರಿಯನಾಗುತ್ತಾನೆ ಹಾಗೂ ಆತನ ವಿಚಾರಗಳು ಇಂದಿಗೂ ಪ್ರಸ್ತುತವೆನಿಸುತ್ತವೆ.

ಪ್ರಸ್ತಾವನೆ

ಅಲ್ಲಮಪ್ರಭುವಿನ ವಚನಗಳನ್ನು ಸಂಗ್ರಹಿಸಿ, ಸಂಪಾದಿಸುವ ಸಂದರ್ಭದಲ್ಲಿ ಎದುರಿಸಬೇಕಾಗಿ ಬಂದ ಸಮಸ್ಯೆಗಳ ಬಗ್ಗೆ ಹಾಗೂ ಅವುಗಳನ್ನು ಸಾಧ್ಯವಾದಮಟ್ಟಿಗೆ ಬಿಡಿಸಿಕೊಳ್ಳಲು ಪ್ರಯತ್ನಿಸಿದ ಬಗ್ಗೆ ಒಂದೆರಡು ಮಾತು:

ಬೇರೆ ಬೇರೆ ಆಕರಗಳಲ್ಲಿ ಅಲ್ಲಮಪ್ರಭುದೇವನವೆಂದು ಬಂದಿರುವ ಕೆಲವು ಸುದೀರ್ಘ ವಚನಗಳನ್ನು ಓದಿದಾಗ, ಮತ್ತೆ ಮತ್ತೆ ಅವನ ವಚನಗಳನ್ನು ಓದಿದವರಿಗೆ ಕೂಡಲೇ ಅವು ಅಲ್ಲಮನ ವಚನಗಳಲ್ಲವೆಂಬ ಅನಿಸಿಕೆ ಉಂಟಾಗುತ್ತದೆ. ಅಂಥ ವಚನಗಳನ್ನು ಪ್ರಸ್ತುತ ಸಂಪುಟದಲ್ಲಿ ಸಾಮಾನ್ಯವಾಗಿ ಸೇರಿಸಿಲ್ಲ. ಕೆಲವು ಆಕರಗಳಲ್ಲಿ ಎರಡು ವಚನಗಳು ಸೇರಿ ಒಂದು ವಚನ ಆಗಿರುವುದೂ ಇದೆ. 'ಶಿವಯೋಗ ಚಿಂತಾಮಣಿ' ಯಲ್ಲಿ "ಇಷ್ಟಲಿಂಗವೆ ಪ್ರಾಣಲಿಂಗವೆಂಬ ಮಿಟ್ಟಿಯ ಭಂಡರು" ಎಂದು ಆರಂಭವಾಗುವ ವಚನದಲ್ಲಿ (೯೬೪), "ಊರಕ್ಕಿ ಊರೆಣ್ಣೆ ಉಣ್ಣು ಮಾರಿಕಾತಾಯೇ" ಎಂಬ ಮತ್ತೊಂದು ವಚನ (೪೦೭) ಸೇರಿಕೊಂಡಿದೆ. ಇವೆರಡನ್ನು ಇಲ್ಲಿ ಬಿಡಿಸಿ ಬೇರೆ ಮಾಡಲಾಗಿದೆ. ಬೇರೆ ಬೇರೆ ಆಕರಗಳಲ್ಲಿ ಒಂದು ವಚನದ ಆರಂಭ ಒಂದೇ ಬಗೆಯಾಗಿದ್ದರೂ ಮುಂದಿನ ಚರಣಗಳಲ್ಲಿ ಅಲ್ಪಸ್ವಲ್ಪ ವ್ಯತ್ಯಾಸ ಕಂಡುಬರುತ್ತದೆ. ಇಂಥ ಸಂದರ್ಭದಲ್ಲಿ ಬೇರೆ ಆಧಾರಗಳ ಹಿನ್ನೆಲೆಯಲ್ಲಿ ಸರಿಯೆನಿಸಿದ ಒಂದನ್ನು ಇಟ್ಟುಕೊಂಡು ಮತ್ತೊಂದನ್ನು ಕೈಬಿಡಲಾಗಿದೆ. ಕೆಲವೊಮ್ಮೆ ಒಂದು ವಚನದ ಆರಂಭದ ಒಂದೆರಡು ಸಾಲುಗಳು ಮಿಕ್ಕ ಆಕರಗಳಲ್ಲಿ ಕಂಡುಬರುವದಿಲ್ಲ. ಉದಾ: ಕರ್ನಾಟಕ ವಿಶ್ವವಿದ್ಯಾಲಯದ ಪ್ರಕಟನೆಯಲ್ಲಿ ೧೦೨೦ನೆಯ ವಚನದ ಆರಂಭದಲ್ಲಿ ಬರುವ "ಭವಿಯೊಂದು ಕುಲ, ಭಕ್ತನೊಂದು ಕುಲ.....ಪಂಚಮಹಾಪಾತಕ, ಬಸವಾ" ಎಂಬ ಭಾಗ ಬೇರೆ ಯಾವುದೇ ಆಕರಗಳಲ್ಲಿ ಇಲ್ಲ. ಅದುದರಿಂದ ಇದನ್ನು ಕೈಬಿಟ್ಟು ಎಲ್ಲ ಪ್ರತಿಗಳಲ್ಲಿರುವ ಭಾಗವನ್ನು ಮಾತ್ರ ಇಟ್ಟುಕೊಳ್ಳಲಾಗಿದೆ.

ಅಂಕಿತಪಲ್ಲಟದ ಸಮಸ್ಯೆಯಂತೂ ತುಂಬಾ ಜಟಿಲ. ಹೋಲಿಕೆಯುಳ್ಳ ಅಂಕಿತಗಳು ('ಕೂಡಲಸಂಗಮದೇವಾ', 'ಕೂಡಲ ಚೆನ್ನ ಸಂಗಮದೇವಾ'ದಂತಹವು) ಪಲ್ಲಟಗೊಂಡಿದ್ದರೆ ಆ ಮಾತು ಬೇರೆ. ಆದರೆ ಪರಸ್ಪರ ಯಾವ ಹೋಲಿಕೆಯೂ ಇಲ್ಲದ ಅಂಕಿತಗಳು ಪಲ್ಲಟಗೊಂಡಿರುವುದು ಅಶ್ಚರ್ಯಕರ. 'ಶಿವಯೋಗ ಚಿಂತಾಮಣಿ' ಯಲ್ಲಿ ಬರುವ "ಅನ್ನದಾನಿ ವಸ್ತ್ರದಾನಿ ಹಿರಣ್ಯದಾನಿಗಳ" (೩೮೯) ಮತ್ತು "ಶೀಲವಂತರೊಂದು ಲಕ್ಷ, ನೇಮಸ್ತರೊಂದು ಲಕ್ಷ" (೩೮೧) ಎಂಬ ಈ ಎರಡು ವಚನಗಳು 'ಗುಹೇಶ್ವರ' ಅಂಕಿತದಿಂದ ಕೂಡಿವೆ. ಇವೇ ವಚನಗಳು ಕರ್ನಾಟಕ ವಿಶ್ವವಿದ್ಯಾಲಯ ಪ್ರಕಟಿಸಿರುವ 'ಚೆನ್ನ ಬಸವಣ್ಣನವರ ವಚನಗಳು' ಗ್ರಂಥದಲ್ಲಿ ಕೂಡಲಚೆನ್ನ ಸಂಗಮದೇವ ಅಂಕಿತದಲ್ಲಿ ಕಂಡುಬರುತ್ತವೆ (೯೩, ೮೨೨). "ಜ್ಞಾನ ಪಟ್ಟಲಸಾರದಲ್ಲಿ "ಸತ್ಯಕ್ಷಂಗೆಯೂ ಜಂಗಮಕ್ಕೆಯೂ ಭಾಜನ ಬೇರೆಯ ಶಾಸ್ತ್ರಪಥಿಕರು" ಎಂಬ ವಚನ ಗುಹೇಶ್ವರ ಅಂಕಿತದಲ್ಲಿದ್ದರೆ ಅದೇ ವಚನ ಕೂಡಲಸಂಗಮದೇವಾ ಅಂಕಿತದಲ್ಲಿಯೂ ಸಿಗುತ್ತದೆ. "ಅಯ್ಯ ಕೊರಡು ಕೊನರಾಗಬಲ್ಲುದೆ" ಎಂಬ ಒಂದು ವಚನ 'ಚಿವೈಶ್ವರ್ಯ ಚಿದಾಭರಣ'ದಲ್ಲಿ (೩೭೭) ಗುಹೇಶ್ವರಲಿಂಗ ಅಂಕಿತದಲ್ಲಿದೆ. ಸೂಕ್ಷ್ಮವಾಗಿ ಪರಿಶೀಲಿಸಿದರೆ ಅದರಲ್ಲಿ ಎರಡು ವಚನಗಳಿರುವುದು ಹೊಳೆಯುತ್ತಿದ್ದು, ಎರಡನೆಯ ವಚನ "ಕೆರೆ ಒಡೆದ ಬಳಿಕ

ತುಂಬು ತೆಡೆಯಬಲ್ಲದೆ” ಎಂಬಲ್ಲಿಂದ ಆರಂಭವಾಗುತ್ತದೆ. ಇನ್ನೂ ಆಶ್ಚರ್ಯವೆಂದರೆ ಇವೆರಡೂ ವಚನಗಳು ತೋಂಟದಸಿದ್ಧ ಲಿಂಗಯತಿಯ ವಚನಗಳಾಗಿವೆ. (೬೪೫, ೬೪೬). ‘ಚಿದ್ರಶ್ಮಯ ಚಿದಾಭರಣ’ದಲ್ಲಿ ‘ಗುಹೇಶ್ವರ ಪ್ರಭುಲಿಂಗ’ ‘ಗುಹೇಶ್ವರ ಲಿಂಗಪ್ರಭು’ ‘ಗುಹೇಶ್ವರ ಪ್ರಭು’ ಅಂಕಿತದಿಂದ ಕಂಡುಬರುವ ವಚನಗಳಲ್ಲಿ ಹೆಚ್ಚಿನವು ತೋಂಟದ ಸಿದ್ಧ ಲಿಂಗಯತಿಯ ಎರಡೋ, ಮೂರೋ ವಚನಗಳನ್ನು ಒಳಗೊಂಡಿರುವುದು ಗಮನಿಸಬೇಕಾದ ವಿಷಯ. ಅದೇ ರೀತಿ ‘ಶಿವಯೋಗಚಿಂತಾಮಣಿ’ಯಲ್ಲಿ ಗುಹೇಶ್ವರ ಅಂಕಿತದಿಂದ ಸಮಾವೇಶಗೊಂಡಿರುವ ೩೯೭ ರಿಂದ ೪೦೪ರ ವರೆಗಿನ ವಚನಗಳು ತೋಂಟದ ಸಿದ್ಧ ಲಿಂಗಯತಿಯ ವಚನಗಳಾಗಿರುವುದನ್ನು (೪೬೮, ೪೬೯, ೪೬೭, ೪೭೦, ೪೭೧, ೪೭೨, ೪೭೪, ೪೭೫) ಗಮನಿಸಬೇಕು. ಇಂಥ ಇನ್ನೂ ಕೆಲವು ಉದಾಹರಣೆಗಳು ಅಲ್ಲಿಲ್ಲ ಸಿಗುತ್ತವೆ.

ಇಂಥ ಸಂದರ್ಭಗಳಲ್ಲಿ ಒಂದು ವಚನ ಇಂಥವರದೇ ಎಂದು ಹೇಳುವುದು ಎಷ್ಟು ಜಟಿಲವೆಂದು ಬೇರೆ ಹೇಳಬೇಕಾಗಿಲ್ಲ. ಇಲ್ಲಿಲ್ಲ ಆಯಾ ವಚನಕಾರರ ವಚನಗಳ ಭಾಷೆ, ಶೈಲಿ, ರಚನಾವಿನ್ಯಾಸ, ಆಕರಗಳ ಕಾಲ ಹಾಗೂ ಅವುಗಳ ವಿಶ್ವಾಸಾರ್ಹತೆ-ಇತ್ಯಾದಿಗಳನ್ನು ಗಮನಿಸಿ ಈ ವಚನ ಪ್ರಭುದೇವರದಿರಬೇಕೆಂದು ಸದ್ಯಕ್ಕೆ ಭಾವಿಸಿ, ಪ್ರಸ್ತುತ ಸಂಪುಟದಲ್ಲಿ ಸೇರಿಸಲಾಗಿದೆ.

ಕರ್ನಾಟಕ ವಿಶ್ವವಿದ್ಯಾಲಯ ಪ್ರಕಟಿಸಿದ ‘ಅಲ್ಲಮಪ್ರಭುದೇವರ ವಚನಗಳು’ ಗ್ರಂಥದಲ್ಲಿ ೧೨೪೦ ರಿಂದ ೧೨೪೫ರ ವರೆಗಿನ ವಚನಗಳು ಪ್ರಾಸಯುಕ್ತವಾಗಿದ್ದು, ಅವು ಹಾಡುಗಳ ನುಡಿಗಳಾಗಿರಬೇಕೆಂದೆನಿಸುತ್ತದೆ. ಆದುದರಿಂದ ಅವುಗಳನ್ನು ಇಲ್ಲಿ ಸೇರಿಸಿಲ್ಲ. “ಇಂತು ಘನಘಟ್ಟಸ್ವರೂಪ ಚೆನ್ನ ಬಸವೇಶ್ವರಸ್ವಾಮಿಗಳು” ಎಂದು ಆರಂಭವಾಗುವ ಗುಹೇಶ್ವರ ಅಂಕಿತದ ಒಂದು ವಚನ (೩೮೫) ‘ಚಿದ್ರಶ್ಮಯ ಚಿದಾಭರಣ’ದಲ್ಲಿ ಬರುತ್ತದೆ. ಅದನ್ನು ಓದಿದಾಗ ಅದು ವಚನವೆನಿಸದೆ ವಚನವೊಂದಕ್ಕೋ ಅಥವಾ ಘಟನೆಯೊಂದಕ್ಕೋ ಹಿನ್ನೆಲೆಯಾಗಿ ಬಂದಿರುವ ಒಂದು ವಿವರವೆನಿಸುತ್ತದೆ. ಆದುದರಿಂದ ಅದನ್ನು ಪ್ರಸ್ತುತ ಕೃತಿಯಲ್ಲಿ ಸೇರಿಸಿಲ್ಲ. ಈ ಬಗೆಯ ಸಮಸ್ಯೆಗಳು ಪಟ್ಕೆಲದ ವಚನಗಳಲ್ಲಿ ಬರದಿರುವುದು ಗಮನಿಸಬೇಕಾದ ಅಂಶ.

ಪ್ರಸ್ತುತ ಸಂಪುಟದಲ್ಲಿ ಸಮಾವೇಶವಾಗಿರುವ ಪ್ರಭುದೇವರ ಪಟ್ಕೆಲ ವಚನಗಳ ಸಂಪಾದನೆಗೆ ಕರ್ನಾಟಕ ವಿಶ್ವವಿದ್ಯಾಲಯದ ಕನ್ನಡ ಅಧ್ಯಯನಪೀಠದ ಹಸ್ತಪ್ರತಿ ಭಂಡಾರದ ೪೫ನೆಯ ಕ್ರಮಸಂಖ್ಯೆಯ ತಾಡೋಲೆಪ್ರತಿಯನ್ನು ಮೂಲವಾಗಿ ಇಟ್ಟುಕೊಂಡಿದ್ದು, ಉದ್ದಕ್ಕೂ ಅದನ್ನೇ ಅನುಸರಿಸಿಕೊಂಡು ಬರಲಾಗಿದೆ. ಕ್ವಚಿತ್ತಾಗಿ ಕ್ರಮ ಸಂಖ್ಯೆ ೪೫೬ ಮತ್ತು ೪೫೭ನೆಯ ತಾಡೋಲೆ ಪ್ರತಿಗಳ ಸಹಾಯ ಪಡೆದಿದ್ದೇವೆ. ೪೫೭ನೆಯ ಕ್ರಮಸಂಖ್ಯೆಯ ಪ್ರತಿ ಶುದ್ಧವಾಗಿದ್ದು ಶಕಟರೇಫವನ್ನು ಅಲ್ಲಿ ಸರಿಯಾಗಿ ಬಳಸಲಾಗಿದೆ. ಇದರ ಇನ್ನೊಂದು ವಿಶೇಷವೆಂದರೆ, ತರುವಾಯದ ಯಾರೋ ಅಭ್ಯಾಸಿಗಳು ಬೇರೆ ಪ್ರತಿಯನ್ನು ನೋಡಿ ತಮಗೆ ಸರಿವೆನಿಸಿದ ಪಾಠಗಳನ್ನು, ಇಲ್ಲಿವೆ ಹೆಚ್ಚಿನ ಭಾಗಗಳನ್ನು,

ಪ್ರಸ್ತಾವನೆ

ಗರಿಯ ಮಗ್ಗುಲಲ್ಲೋ ಸಾಲಿನ ಮೇಲೋ ಬರೆದಿದ್ದಾರೆ. ಅದುದರಿಂದ ಇದಕ್ಕೆ ಎರಡು ಪ್ರತಿಯು ಬೆಲೆ ಇದೆ.

ಹೆಚ್ಚಿನ ವಚನಗಳ ಸಂಪಾದನೆಗೆ ಕರ್ನಾಟಕ ವಿಶ್ವವಿದ್ಯಾಲಯ ಪ್ರಕಟಿಸಿದ “ಅಲ್ಲಮಪ್ರಭುದೇವರ ವಚನಗಳು” ಕೃತಿಯನ್ನೇ ಮೂಲವಾಗಿಟ್ಟುಕೊಂಡು ಅವಶ್ಯವೆನಿಸಿದಲ್ಲಿ ಬೇರೆ ಮುದ್ರಿತ ಪ್ರತಿಗಳ, ಮುಖ್ಯವಾಗಿ ಡಾ. ಎಲ್. ಬಸವರಾಜು ಮತ್ತು ಶ್ರೀ ಇಮ್ಮಡಿ ಶಿವಬಸವಸ್ವಾಮಿಗಳು ಸಂಪಾದಿಸಿರುವ ಅಲ್ಲಮಪ್ರಭುದೇವರ ವಚನಗಳ ಸಹಾಯ ಪಡೆಯಲಾಗಿದೆ. ಈ ಭಾಗದ ವಚನಗಳಲ್ಲಿ ಹೆಚ್ಚಿನವು ಶೂನ್ಯಸಂಪಾದನೆಗಳಲ್ಲಿಯವು. ಸಂದಿಗ್ಧ ಪರಿಹಾರಕ್ಕಾಗಿ ಕನ್ನಡ ಅಧ್ಯಯನ ಪೀಠದ ವಚನಭಂಡಾರದಲ್ಲಿಯ ಶೂನ್ಯಸಂಪಾದನೆಯ ಹಸ್ತಪ್ರತಿಗಳ ಸಹಾಯ ಪಡೆಯಲಾಗಿದೆ.

ನಾವು ಬಳಸಿದ ಹಸ್ತಪ್ರತಿಗಳಲ್ಲಿ, ಕಾಬಡೆ-ಕಾಂಬಡೆ, ಮಾಡೂದು-ಮಾಡುವುದು, ಉಡುವುದು-ಉಡೂದ, ಇರ್ದವು-ಇದ್ದವು, ಬರ್ಪುದು-ಬಪ್ಪುದು, ಅನ್ನಕ್ಕ-ಅನ್ನಕ್ಕರ ಹೀಗೆ ಎರಡೂ ಬಗೆಯ ಪ್ರಯೋಗಗಳು ಇವೆ. ಅವನ್ನು ಹಾಗೆಯೇ ಉಳಿಸಿಕೊಳ್ಳಲಾಗಿದೆ. ಮೇಲೆ ಹೇಳಿದಂತೆ ೪೫ನೆಯ ಕ್ರಮಸಂಖ್ಯೆಯ ತಾಡೋಲೆ ಪ್ರತಿಯ ಪಾಠಗಳನ್ನೇ ಪಠ್ಯಸಂಪಾದನೆಯಲ್ಲಿ ಉದ್ದಕ್ಕೂ ಇಟ್ಟುಕೊಂಡಿದ್ದರೂ ಕೆಲವೆಡೆ ನನಗೆ ಸರಿಯೆನಿಸಿದ್ದನ್ನು ಚೌಕ ಕಂಸದಲ್ಲಿ ಕೊಡಲಾಗಿದೆ. ಹಾಗೆಯೇ “ಈ ಪಾಠವಿದ್ದರೆ ಸರಿಯೇ?” ಎಂಬ ಸಂಶಯ ಬಂದಲ್ಲಿ, ಅದನ್ನು ಪ್ರಶ್ನಾರ್ಥಕ ಚಿಹ್ನೆಯೊಂದಿಗೆ ದುಂಡು ಕಂಸದಲ್ಲಿ ಕೊಡಲಾಗಿದೆ.

ಕೈತಪ್ಪಿನಿಂದಲೋ, ಕಣ್ತಪ್ಪಿನಿಂದಲೋ ಹಸ್ತಪ್ರತಿಗಳಲ್ಲಿ ಒಂದು ಅಕ್ಷರಕ್ಕೆ ಬದಲಾಗಿ ಮತ್ತೊಂದು ಅಕ್ಷರ ಬಂದು ಸೇರಿರುವುದುಂಟು. ಹಾಗೆಯೇ ಒಂದು ಶಬ್ದದ ಒಂದು ಅಕ್ಷರ ಮತ್ತೊಂದು ಶಬ್ದದೊಡನೆ ಸೇರಿ ಅರ್ಥವ್ಯತ್ಯಾಸವಾಗಿದ್ದರೂ ಇದೆ. ಅವೆಲ್ಲವನ್ನೂ ನನಗೆ ಹೊಳೆದ ಮಟ್ಟಿಗೆ ತಿದ್ದಲು ಪ್ರಯತ್ನಿಸಿರುವೆ. “ಆಸೆಯ ಚೋಹವ ತೊಟ್ಟು ನಾಯಾಗಿ ಜೊಗಳು ವ ಮಾನವರನೇನೆಂಬೆ” (೪೮೪) ಎಂಬುದನ್ನು, ಅಲ್ಲಿಯ ಸಂದರ್ಭವನ್ನು ಅನುಲಕ್ಷಿಸಿ “ಆನೆಯ ಚೋಹವ ತೊಟ್ಟು” ಎಂದು ತಿದ್ದಿಕೊಳ್ಳಲಾಗಿದೆ. ಮತ್ತೊಂದು ವಚನದಲ್ಲಿ “ಮಾತಿನಂತುಟ್ಟು ಶಿವಾಚಾರದ ಸರಿದೊಡಕು ಕಾಣೆರಣ್ಣಾ” (೫೦೦) ಎಂದು ಬರುತ್ತದೆ. ಇಲ್ಲಿ ‘ಸರಿದೊಡಕು’ ಎಂಬ ಮಾತು ಅಷ್ಟಾಗಿ ಹೊಂದಿಕೊಳ್ಳುವುದಿಲ್ಲ. ಅದುದರಿಂದ “ಮಾತಿನಂತುಟ್ಟು ಶಿವಾಚಾರ, ದಸರಿದೊಡಕು ಕಾಣೆರಣ್ಣಾ” ಎಂದು ಪರಿಷ್ಕರಿಸಲಾಗಿದೆ. ‘ದಸರಿದೊಡಕು’ ಎಂದರೆ ರೇಶಮೆಯ ತೊಡಕು, ಗಂಟು ಎಂದರ್ಥ. ರೇಶಮೆಯ ತೊಡಕನ್ನು ಬಿಡಿಸುವುದು ಎಷ್ಟು ಕಷ್ಟವೋ, ಶಿವಾಚಾರವನ್ನು ಅನುಸರಿಸುವುದೂ ಅಷ್ಟೇ ಕಷ್ಟವೆಂಬ ಅರ್ಥ ಇದರಿಂದ ಹೊರಡುತ್ತದೆ. ಇದೇ ಹೆಚ್ಚು ಸಮಂಜಸವೆಂಬ ಭಾವನೆ ನಮ್ಮದು. ಇಂಥವು ಇನ್ನೂ ಕೆಲವಿವೆ. ಒಂದೆರಡನ್ನು ಮಾತ್ರ ಉದಾಹರಣೆಗೆ ಇಲ್ಲಿ ಕೊಟ್ಟಿದೆ.

ಇಷ್ಟಾದರೂ ಪರಿಷ್ಕರಣಾಕಾರ್ಯ ಎಲ್ಲಿಂದದಿಂದ ತೃಪ್ತಿಕರವಾಗಿದೆಯೆಂದು ನಾನು ಭಾವಿಸಿಲ್ಲ. ಕೆಲವು ವಚನಗಳನ್ನು ಅರ್ಥಮಾಡಿಕೊಳ್ಳುವುದೇ ಸಾಧ್ಯವಾಗಿಲ್ಲ. ಅಂಥವುಗಳನ್ನು

ಇದ್ದಂತೆಯೇ ಇಟ್ಟಿದೆ. ಎಷ್ಟು ಎಚ್ಚರಿಕೆ ವಹಿಸಿದರೂ ಒಂದು ವಚನ ಪುನರಾವರ್ತನೆ ಗೊಂಡಿದೆ (೬೨೮-೧೫೩೩). ಮುದ್ರಣದೋಷಗಳನ್ನು ಸಾಧ್ಯವಾದಷ್ಟು ಮಟ್ಟಿಗೆ ಗುರುತಿಸಿ, ಸರಿಯಾದ ಪಾಠಗಳನ್ನು ಒಪ್ಪೋಲೆಯಲ್ಲಿ ಕೊಡಲಾಗಿದೆ. ಕಣ್ತಪ್ಪಿನಿಂದಾಗಿ ಇನ್ನೂ ಮುದ್ರಣದೋಷಗಳು ಉಳಿದುಕೊಂಡಿರುವ ಸಾಧ್ಯತೆ ಇದೆ. ಸಹೃದಯ ಓದುಗರು ಅವುಗಳನ್ನು ತಿದ್ದಿಕೊಂಡು ಓದುವರೆಂದು ಆಶಿಸಲಾಗಿದೆ.

ಕರ್ನಾಟಕ ವಿಶ್ವವಿದ್ಯಾಲಯದ 'ಅಲ್ಲಮಪ್ರಭುದೇವರ ವಚನಗಳು' ಪ್ರಕಟವಾದ ಮೇಲೆ ಮತ್ತೆ ಹಲವಾರು ವಚನಸಂಕಲನಗಳು ಹೊರಬಂದಿವೆ. ಹೀಗಿದ್ದೂ ಇನ್ನೂ ಕೆಲವು ಹಸ್ತಪ್ರತಿಯಲ್ಲಿಯೇ ಉಳಿದುಕೊಂಡಿದ್ದವು. ನಮಗೆ ದೊರೆತ ಇವೆಲ್ಲವುಗಳ ಸಹಾಯ ವನ್ನು ಪ್ರಸ್ತುತ ಸಂಪುಟವನ್ನು ಸಿದ್ಧಪಡಿಸುವಲ್ಲಿ ಪಡೆಯಲಾಗಿದೆ. ಅವುಗಳ ಒಂದು ಪಟ್ಟಿಯನ್ನು ಅನುಬಂಧದಲ್ಲಿ ಕೊಟ್ಟಿದ್ದೇವೆ.

ಕರ್ನಾಟಕ ವಿಶ್ವವಿದ್ಯಾಲಯ ಪ್ರಕಟಿಸಿರುವ 'ಅಲ್ಲಮಪ್ರಭುದೇವರ ವಚನಗಳು' ಗ್ರಂಥದಲ್ಲಿಯ ವಚನಗಳ ಸಂಖ್ಯೆ, ಉಳಿದವರು ಪ್ರಕಟಿಸಿದ ಪ್ರಭುದೇವರ ವಚನ ಸಂಕಲನ ಗಳಲ್ಲಿಯ ಸಂಖ್ಯೆಗಿಂತ ಅಧಿಕವಾಗಿರುತ್ತದೆ. ಆ ಸಂಪುಟದಲ್ಲಿ ಸಮಾವೇಶಗೊಂಡಿರುವ ಒಟ್ಟು ವಚನಗಳು ೧೪೧೨. ಈ ನಮ್ಮ ಸಂಪುಟ ೧೬೪೫ ವಚನಗಳನ್ನು ಒಳಗೊಂಡಿದೆ. ಇದರಿಂದ ಸುಮಾರು ೨೩೩ ವಚನಗಳು ಇಲ್ಲಿ ಹೊಸದಾಗಿ ಸೇರ್ಪಡೆಯಾಗಿವೆ. ಇಷ್ಟಾಗಿಯೂ ಪ್ರಭುದೇವರ ಎಲ್ಲ ವಚನಗಳೂ ಈ ಸಂಪುಟದಲ್ಲಿ ಬಂದಿವೆಯೆಂದು ಹೇಳಲಾಗದು. ಹುಡುಕಾಟ ನಿರಂತರ ನಡೆದಾಗ ಇನ್ನೂ ಹೊಸ ವಚನಗಳು ದೊರೆಯುವ ಸಾಧ್ಯತೆ ಇದೆ.


ಪ್ರಸ್ತುತ ವಚನಸಂಪುಟವನ್ನು ಸಿದ್ಧಪಡಿಸುವ ಕಾರ್ಯವನ್ನು ನನಗೆ ವಹಿಸಿ ಕೊಟ್ಟ, 'ಕನ್ನಡ ಮತ್ತು ಸಂಸ್ಕೃತಿ ನಿರ್ದೇಶನಾಲಯ'ದ ಅಧಿಕಾರಿಗಳಿಗೆ, ಆಕರಗಳನ್ನು ಒದಗಿಸುವಲ್ಲಿ ಹೆಚ್ಚಿನ ಸಹಾಯ ನೀಡಿದ ಡಾ. ಎಂ. ಎಂ. ಕಲಬುರ್ಗಿ ಅವರಿಗೆ, ಸಲಹಾಸಮಿತಿಯ ಸದಸ್ಯರಾದ ಡಾ. ಎಂ. ಚಿದಾನಂದಮೂರ್ತಿ, ಸಿ. ಪಿ. ಕೃಷ್ಣ ಕುಮಾರ, ಎಸ್.ವಿದ್ಯಾಶಂಕರ, ಎಸ್. ಶಿವಣ್ಣ ಅವರಿಗೆ, ಗ್ರಂಥವನ್ನು ಸುಂದರವಾಗಿ, ಅಷ್ಟೇ ತ್ವರಿತ ವಾಗಿ, ಅಚ್ಚುಕಟ್ಟಾಗಿ ಮುದ್ರಿಸಿದ ಗದುಗಿನ ತ್ವರಿತ ಮುದ್ರಣಾಲಯದ ಒಡೆಯರಾದ ಶ್ರೀ ಫ. ಶಿ. ಭಾಂಡಗೆ ಅವರಿಗೆ ಹಾಗೂ ಅಲ್ಲಿಯ ಕೆಲಸಗಾರರಿಗೆ ನನ್ನ ಪಾರ್ಥಿವ ಕೃತಜ್ಞತೆಗಳು.



ಕಾಂಡ: ಒಂದು

ಷಟ್ ಸ್ಥಲ ವಚನಗಳು





ಪೀಠಿಕಾ ಗದ್ಯ

ಸ್ವಸ್ತಿ, ಸಮಸ್ತಭುವನಜನದ ತಿಮಿರಹರಣಕಾರಣಸ್ವರೂಪರುಂ, ಭಕ್ತಿದೇಹಿಕದೇವರುಂ, ಭಕ್ತವತ್ಸಲರುಂ ಸರ್ವಾಂಗಪ್ರಾಣಲಿಂಗಮೂರ್ತಿವಿಲಾಸರುಂ, ಪುಲಿಗೆರೆಯ ಪುರವರಾಧೀಶ್ವರರುಂ ಅಪೂರ್ವ ಸ್ವಯಂಭೂ ಪ್ರಸನ್ನ ಚೆನ್ನದಕ್ಷಿಣ ಶ್ರೀ ಸೋಮನಾಥದೇವರ ದಿವ್ಯ ಶ್ರೀಪಾದಪದ್ಮಾ ರಾಧಕರುಂ ತ್ರಿಕಾಂಡನಿಷ್ಠರುಂ ಋಗ್‌ಯಜುಸ್ಸಾಮಾಧರ್ವಣಾಂತರ್ಗತ ಪ್ರತಿಪಾದ್ಯ ಪ್ರಮುಖರುಂ, ಶ್ರುತಿ ಸ್ಮೃತಿ ಪುರಾಣಾಗಮೇತಿಹಾಸಾದಿ ನಾನಾಶಾಸ್ತ್ರಕೋವಿದರುಂ ಪರಮ ವೀರಶೈವಾಗಮಾಚಾರ್ಯರುಂ, ಸಕಲಪ್ರಸಾದ ಪಂಚಾಕ್ಷರೀಮಂತ್ರಸಿದ್ಧರುಂ, ನಿತ್ಯಪರಿಪೂರ್ಣ ಸಚ್ಚಿದಾನಂದ ನಿರಂಜನ ಪರಂಜ್ಯೋತಿ ಸ್ವರೂಪರುಮಪ್ಪ ಪರಮಗುರುಮೂರ್ತಿ ಜಗದಾರಾಧ್ಯರು ಮಪ್ಪ, ಮಹಾಲಿಂಗದೇವರ ಅನಾದಿಸಂಸಿದ್ಧ ಗುರುಕುಲದ ಅನ್ವಯವೆಂತೆಂದಡೆ:

ಪ್ರಥಮದಲ್ಲಿ ನಿತ್ಯನಿರಂಜನ ನಿರ್ಮಲನಪ್ಪ ಪರಶಿವನು; ದ್ವಿತೀಯದಲ್ಲಿ ವಾಗ್ಮನಾತೀತನಪ್ಪ ಸಂದಿಕೇಶ್ವರನು, ತೃತೀಯದಲ್ಲಿ ಪರಮ ಋಷೀಶ್ವರನಪ್ಪ ದೂರ್ವಾಸದೇವರು, ಚತುರ್ಥದಲ್ಲಿ ದ್ವಿತೀಯಶಂಭು ತ್ರಿಣೇತ್ರದೇವರು, ಪಂಚಮದಲ್ಲಿ ಉರಿಲಿಂಗಪೆದ್ದಣ್ಣಗಳು, ಷಷ್ಠಮದಲ್ಲಿ ಸರ್ವೇಶ್ವರದೇವರು, ಸಪ್ತಮದಲ್ಲಿ ವಿಶ್ವೇಶ್ವರಪೆದ್ದಣ್ಣಗಳು, ಅಷ್ಟಮದಲ್ಲಿ ಸಂಹಿತೆಯ ಕಾಳಿದಾಸ ಭಟ್ಟರು, ನವಮದಲ್ಲಿ ಸದಾಶಿವದೇವರು, ದಶಮದಲ್ಲಿ ಪ್ರಣವಿದೇವರು, ಏಕಾದಶದಲ್ಲಿ ಈಶಾನ್ಯ ದೇವರು, ದ್ವಾದಶದಲ್ಲಿ ಮೌನಿದೇವರು, ತ್ರಯೋದಶದಲ್ಲಿ ಚೆನ್ನಸೋಮಯ್ಯದೇವರು, ಚತುರ್ದಶ ದಲ್ಲಿ ಬಾಗೆಯ ಬಂಕನಾಥದೇವರು, ಪಂಚದಶದಲ್ಲಿ ಶಂಕರದೇವರು, ಪೋಡಶದಲ್ಲಿ ಗಂಗಾಧರ ದೇವರು, ಸಪ್ತದಶದಲ್ಲಿ ಬಂಕನಾಥದೇವರು, ಅಷ್ಟಾದಶದಲ್ಲಿ ಪುರಾಣದ ಮಾಯಿದೇವ ಪಂಡಿತರು, ನವದಶದಲ್ಲಿ ಶ್ರೀ ಬಂಕಯ್ಯದೇವರು, ವಿಂಶತಿಯಲ್ಲಿ ಮಹಾಲಿಂಗದೇವರು, ಏಕವಿಂಶತಿಯಲ್ಲಿ ಕುಮಾರ ಬಂಕನಾಥದೇವರು-[ಆ ಕುಮಾರ ಬಂಕನಾಥದೇವರ] ದಿವ್ಯಜ್ಞಾನಾನಂದಕರಕಮಲದಲ್ಲಿ ಉದಯವಾದ ನಿಜ ತತಶಿಷ್ಯ ಭಕ್ತಿಭಂಡಾರಿ ಜಕ್ಕಣ್ಣನು ಆ ಶ್ರೀಗುರುರಾಯಂಗೆ ಬಿನ್ನಪಂ ಗೆಯಿದು “ಪರಮ ಗುರುವೆ ನಿಮ್ಮಡಿಗಳು ಎನ್ನ ಪೂರ್ವಜನ್ಮ ನಿವೃತ್ತಿಯ ಮಾಡಿ ಪುನರ್ಜಾತ ನೆನಿಸಿ ಅಂಗದಲ್ಲಿ ಲಿಂಗಪ್ರತಿಷ್ಠೆಯಂ ಮಾಡಿ ಪ್ರಣವಪಂಚಾಕ್ಷರಿಯ ಪ್ರಾಣಸ್ಥಲದಲ್ಲಿ ಸ್ಥಾಪಿಸಿ ಎನ್ನ ಕೃತಾರ್ಥನ ಮಾಡಿದಿರಿ. ದೇವಾ ಇನ್ನು ಎನ್ನ ಷಡಂಗವು ಲಿಂಗದಲ್ಲಿ ಲೀಯವತ ಭೇದವ ನಿರೂಪವ ಕೊಟ್ಟು ಪಾಲಿಸೂದೆಂ”ದೊಡೆ.

ಆ ಶ್ರೀಗುರುಸ್ವಾಮಿ, ತಮ್ಮ ಪರಮಜ್ಞಾನಾನುಭಾವ ಪ್ರಸನ್ನ ಪ್ರಕಾಶದಿಂದ ಷಡಸ್ಥಲ ವಸು ಪ್ರಭುದೇವರ ವಚನಗಳಿಂದ ಸಂಕಲ್ಪಿಸಿ ಸುಲಲಿತ ವಾಕ್ಯಾಮೃತವಾಗಿ ಆ ವಚನಗಳನ್ನು ಟೀಕಿಸಿ ಪರಮಾರ್ಥತತ್ವಬೋಧೆಯನು ನಿರೂಪಿಸಿದ ಭೇದವೆಂತಿದೊಡೆಂದಡೆ,-

ಪ್ರಥಮದಲ್ಲಿ ಪ್ರಭುದೇವರ ಪಿಂಡಸಂಭವ ಗದ್ಯ:

ನಿತ್ಯನಿರಂಜನ ಪರಂಜ್ಯೋತಿ ಆ ವಾಡ್ತನಸಗೋಚರಮಪ್ಪ ಶ್ರೀ ಪರಮೇಶ್ವರನ ಶ್ರೀಕೈಲಾಸದಲ್ಲಿಪ್ಪ ಎಲ್ಲಾ ಶಿವಗಣಂಗಳೊಳಗೆ ಅತ್ಯಂತ ಶ್ರೇಷ್ಠನಾಗುತ್ತಿಹ ಮಾಯಾಕೋಳಾಹಳ ನೆಂಬ ಗಣೇಶ್ವರನೊಪ್ಪುತ್ತಿರಲು,

ಒಂದುದಿನ ಪಾರ್ವತಿದೇವಿಯರು ಪರಮೇಶ್ವರನ ಕೂಡೆ ಸಂವಾದಿಸಿ, ಈ ಮಾಯಾ ಕೋಳಾಹಳನೆಂಬ ಗಣೇಶ್ವರನು ಮಾಯೆಯ ತೊರೆದ ಪರಿಯೆಂತು? ಈತನ ಮಾಯಾಸಕ್ತನ ಮಾಡಿ ತೋರುವನೆಂದು ಪ್ರತಿಜ್ಞೆಯಂ ಮಾಡಿ ತನ್ನ ಓಲಗಕ್ಕೆ ವಾದ್ಯವ ಬಾರಿಸುವ ಒಬ್ಬ ರುದ್ರಕನ್ನಿಕೆಯ ಕರೆದು ನೀನು ಮಾಯಾಕೋಳಾಹಳನೆಂಬ ಗಣೇಶ್ವರನ ಸೋಲಿಸಿ ಬಾರೆಂದು ನಿರೂಪಿಸಲು, ಮಹಾಪ್ರಸಾದವೆಂದು ಕೈಕೊಂಡು ಆ ರುದ್ರಕನ್ನಿಕೆ-ಆ ಗಣೇಶ್ವರನು ಶಿವನ ಓಲಗಕ್ಕೆ ಬಪ್ಪ ದಾರಿಯೊಳು ತನ್ನ ಮಾಯಾವಿಲಾಸರೂಪ ತೋರಿ ಮೆರೆವುತ್ತಂ ಮುಂದೆ ನಿಂದಿರಲು, ಆ ಗಣೇಶ್ವರನು ಬರುತ ಆ ಕನ್ನಿಕೆಯ ರೂಪಲಾವಣ್ಯಮಂ ಕಂಡು ಮನಮುಟ್ಟಿ ಹಾರೈಸಿ; ತನ್ನತಾನೆಚ್ಚತ್ತು ಆಯೆಂದು ಬೆರಗಾಗಿ ಎನಗೀ ಮಾಯಾಧೀನ ಸಂಬಂಧಿಸಿತಲ್ಲಾ ಎನುತ ಚಿಂತಾಕ್ರಾಂತನಾಗಿ ಶಿವನೊಲಗಕ್ಕೆ ಬರಲು ಶಿವನು ಆ ಗಣೇಶ್ವರನ ಸ್ಥಿತಿಯನರಿದು ನೀನು ಮಾಯೆಗೆ ಮನಸೋಲ್ತು ಕಾರಣ ಮಾಯಾಧೀನನಾಗಿ ಮರ್ತ್ಯದಲ್ಲಿ ಹುಟ್ಟು ಹೋಗಿನಲು, ದೇವಾ ನಾನು ಮರ್ತ್ಯದಲ್ಲಿ ಹುಟ್ಟಿ ನಿಮ್ಮನೆಂತು ಅರಿವೆನೆನಲು ಅದಕ್ಕೆ “ನೀನೊಬ್ಬದಿರು ನಾನು ನಿನ್ನ ಮುಸುಕಿದ ಮಾಯೆಯಂ ನಿವೃತ್ತಿ ಮಾಡಿ ನಿನ್ನ ಸಂಸಾರಬಂಧನಮಂ ಬಿಡಿಸಿ ನಿನ್ನ ಅಂತರಂಗದಲ್ಲಿ ಜ್ಞಾನಗುರುಮೂರ್ತಿಯಾಗಿ ಬಹಿರಂಗದಲ್ಲಿ ಅನುಮಿಷನೆಂಬ ಗುರುಮೂರ್ತಿಯಾಗಿ ನಿನ್ನ ಕರಸ್ಥಲಕ್ಕೆ ಮಹಾಲಿಂಗಮಂ ತೋರಿಸಿಕೊಟ್ಟು ಸದ್ಯೋನ್ಮುಕ್ತನ ಮಾಡಿದಪ್ಪೆನು. ನೀನು ಮರ್ತ್ಯದಲ್ಲಿ ಹೋಗಿ ಶ್ರೀ ವೀರಶೈವಾಚಾರಕ್ಕೆ ಪ್ರಥಮಾಚಾರ್ಯಪುರುಷನಾದಪ್ಪೆ ನಿನ್ನಿಂದ ಮರ್ತ್ಯಲೋಕದ ಮಹಾಗಣಂಗಳೆಲ್ಲರೂ ಕೃತಾರ್ಥರಾದಪ್ಪರು, ಹೋಗೆಂದು” ಶಿವನು ಅಭಯಹಸ್ತಮಂ ಕುಡಲು ಮಹಾಪ್ರಸಾದವೆಂದನುಜ್ಞೆಯಂ ಕೈಕೊಂಡು,

ಮಾನವಾಕಾರ ಚೈತನ್ಯಗಳೆಯಂ ಧರಿಸಿ ಮೇರುವಿಂ ದಕ್ಷಿಣಭಾಗೆಯ ಜಂಬೂದ್ವೀಪಮಧ್ಯ ದೊಳೊಪ್ಪುತ್ತಿರ್ಪ ದೇಶಂಗಳ ಮಧ್ಯದೊಳು ಮೆರೆವ ಬೆಳುವಲದೇಶದಿಂದ ದಕ್ಷಿಣ ಪ್ರಾಂತದೊಳಿಪ್ಪ ಬನವಸಿಯೆಂಬ ಗ್ರಾಮದೊಳು ನಾಗವಾಸಾಧಿಪತಿಯೆಂಬ ಶಿವಭಕ್ತನ ಸತಿ ಸುಜ್ಞಾನದೇವಿಯ ಬಸುರಲ್ಲಿ ಕಳಾಪವೇಶಿತನಾಗಿ ಜನಿಸಿ ಅಲ್ಲಮನೆಂಬ ನಾಮಮಂ ಧರಿಸಿ ಇರಲು, ಆ ರುದ್ರಕನ್ನಿಕೆಯೂ ಶಿವನ ನಿರೂಪದಿಂದ ಆ ಪುರದಲ್ಲಿ ಒಬ್ಬ ಶಿವಭಕ್ತನ ಬಸುರೊಳು ಜನಿಸಿ ಕಾಮಲತೆಯೆಂಬ ನಾಮಮಂ ಧರಿಸಿ ಇರಲು.

ಆ ಸ್ತ್ರೀಗೆ ತಾನು ಪುರುಷನಾಗಿ ಸುಖಸಂಕಥಾವಿನೋದದಿಂದ ಕೆಲವು ಸಂವತ್ಸರಂಗಳಂ ಕಳೆಯೆ, ಆ ಕಾಮಲತೆಯೂ ವಿಶಾಪವನೆಯ್ವಿ, ತನಗೆಯೂ ಶ್ರೀ ಪರಮೇಶ್ವರನ ಕರುಣ ಪ್ರಸನ್ನ ಮಪ್ಪ ಕಾಲದೊಳು ಅಲ್ಲಮಪ್ರಭುರಾಯನ ಸತ್ತಿಂಡದೊಳೆಡಗಿದ್ ಶಿವತತ್ವದ ನಿವರ್ತನವೆಂತಿದುರ್ ದೆಂದಡೆ ಪ್ರಥಮದಲ್ಲಿ ಪಿಂಡಸ್ಥಲವಾದುದು.

ಪಿಂಡಸ್ಥಲ

೦

ಶಿಲೆಯೊಳಗಣ ಪಾವಕನಂತೆ ಉದಕದೊಳಗಣ ಪ್ರತಿಬಿಂಬದಂತೆ,
ಜೀವದೊಳಗಣ ವೃಕ್ಷದಂತೆ ಶಬ್ದದೊಳಗಣ ನಿಶ್ಚಯದಂತೆ,
ಗುಹಾಶ್ವರಾ ನಿಮ್ಮ ಶರಣಸಂಬಂಧ

॥ ೦ ॥

೨

ಕಲ್ಲೊಣಗಣ ಕಿಚ್ಚು ಉರಿಯದಂತೆ, ಬೀಜದೊಳಗಣ ವೃಕ್ಷ ಉಲಿಯದಂತೆ,
ತೋರಲಿಲ್ಲಾಗಿ ಬೀರಲಿಲ್ಲಾಗಿರಿಯು.
ಗುಹೇಶ್ವರ ನಂದ ನಿಲವ ಅನುಭ(ಭಾ?)ವ ಸುಖಿ ಬಲ್ಲ. || ೨ ||

೩

ಜಲದೊಳಗಿದ್ದ ಕಿಚ್ಚು ಜಲವ ಸುಡದೆ,
ಜಲವು ತಾನಾಗಿಯೆ ಇದ್ದಿತ್ತು ನೋಡಾ.
ನೆಲೆಯನರಿದು ನೋಡಿಹೆನೆಂದಡೆ, ಅದು ಜಲವು ತಾನಲ್ಲ.
ಕುಲದೊಳಗಿದ್ದು ಕುಲವ ಬೆರಸದೆ, ನೆಲೆಗೆಟ್ಟುನಿಂದುದನಾರು ಬಲ್ಲರೊ?
ಹೊರಗೊಳಗೆ ತಾನಾಗಿದ್ದು-ಮತ್ತೆ ತಲೆದೋರವಿಪ್ಪುದು,
ಗುಹೇಶ್ವರಾ ನಿಮ್ಮ ನಿಲವು ನೋಡಾ. || ೩ ||

೪

ನೆಲದ ಮರೆಯ ನಿಧಾನದಂತೆ, ಮುಗಿಲ ಮರೆಯಲಡಗಿದ ಮಿಂಚಿನಂತೆ,
ಬಯಲ ಮರೆಯನಡಗಿದ ಮರೀಚಿನಂತೆ (ಮರೀಚಿಯಂತೆ?)
ಕಂಗಳ ಮರೆಯಲಡಗಿದ ಬೆಳಗಿನಂತೆ-ಗುಹೇಶ್ವರಾ ನಿಮ್ಮ ನಿಲವು! || ೪ ||

ಸೂತ್ರ: ಇಂತಪ್ಪ ಮಹತ್ ಪಿಂಡಸ್ಥಲವು ತನ್ನ ಲೀಲೆಯು ತನ್ನೊಳಗಡಗಿದ ಸಕಳ
ನಿಃಕಳಾತ್ಮಕತತ್ವಂಗಳನ್ನುಂಟುಮಾಡಿ ತೋರಬೇಕೆಂದು ಇಚ್ಛಿಸಲು ಅಲ್ಲಿ ಜ್ಞಾನೋದಯ
ವಾಗಿತ್ತಾಗಿ ಮುಂದೆ ಪಿಂಡಜ್ಞಾನಸ್ಥಲವಾದುದು.

ಪಿಂಡಜ್ಞಾನಸ್ಥಲ

೫

ಆದಿ ಆಧಾರವಿಲ್ಲದಂದು, ಹೆಮ್ಮುಬಿಮ್ಮುಗಳಿಲ್ಲದಂದು
ಸುರಾಳಿನಿರಾಳವಿಲ್ಲದಂದು, ಸೆಚರಾಚರವೆಲ್ಲ ರಚನೆಗೆ ಬಾರದಂದು,
ಗುಹೇಶ್ವರಾ ನಿಮ್ಮ ಶರಣನುದಯಿಸಿದನಂದು. || ೫ ||

೧

ನಾದಬಿಂದುಗಳಿಲ್ಲದಂದು ನಿರ್ಭಯನೆಂಬ ಗಣೇಶ್ವರನು,
ಉತ್ಪತ್ತಿ ಸ್ಥಿತಿ ಲಯವಿಲ್ಲದಂದು ಅಕ್ಷಯನೆಂಬ ಗಣೇಶ್ವರನು,
ಓದು ವೇದಗಳಿಲ್ಲದಂದು ಓಂಕಾರನೆಂಬ ಗಣೇಶ್ವರನು.
ಯುಗಜುಗಗಳಿಲ್ಲದಂದು ಉರ್ಧ್ವಮುಖನೆಂಬ ಗಣೇಶ್ವರನು,
ಗುಹೇಶ್ವರಲಿಂಗವಿಲ್ಲದಂದು ನಿರ್ಮಾಯನೆಂಬ ಗಣೇಶ್ವರನು.

| ೨ |

೨

ಅಯ್ಯಾ ಜಲ, ಕೂರ್ಮ, ಗಜ, ಫಣಿಯ ಫೇಲೆ
ಧರೆ ವಿಸ್ತರಿಸಿ ನಿಲ್ಲದಂದು, ಗಗನವಿಲ್ಲದಂದು,
ಪವನ ಸುಳುಹಿಲ್ಲದಂದು, ಅಗ್ನಿ ಗೆ ಕಳೆದೋರದಂದು,
ತರು ಗಿರಿ ತೃಣ ಕಾಷ್ಠಾದಿಗಳಿಲ್ಲದಂದು,
ಯುಗ ಜುಗ, ಮಿಗಿಲಿಸಿದ ಹದಿನಾಲ್ಕು ಭುವನ ನೆಲೆಗೊಳ್ಳದಂದು,
ನಿಜವನರಿದನೆಂಬ ತ್ರಿಜಗಾಧಿಪತಿಗಳಿಲ್ಲದಂದು
ತೋರುವ ಬೀರುವ ಭಾವದ ಪರಿ,
ಭಾವದಲ್ಲಿ ಭರಿತ, ಅಗಮ್ಯ ಗುಹೇಶ್ವರ ನಿರಾಕವು!

|| ೩ ||

೩

ಅಯ್ಯಾ ನೀನು ನಿರಾಳ ನಿರ್ಮಾಯನಾಗಿಪ್ಪೆಯಾಗಿ-
ಆಕಾಶ ಪ್ರಕಾಶವಿಲ್ಲದಂದು, ಸಾಕ್ಷಿ ಸಭೆಗಳಿಲ್ಲದಂದು
ಸಚರಾಚರವೆಲ್ಲ ರಚನೆಗೆ ಬಾರದಂದು;
ಆಧಾರಮೊಳಗಣ ವಿಭೂತಿಯನೆ ತೆಗೆದು, ಭೂಮಿಯ ನೆಲೆಗೊಳಿಸಿ (ಸೆ?)
ಪಂಚಾಶತ್ಕೋಟಿ ವಿಸ್ತೀರ್ಣ ಭೂಮಂಡಲಕ್ಕೆ
ಸುತ್ತಿ ಹರಿದವು ಸಪ್ತಸಾಗರಗಳು.
ಎಂಬತ್ತಾರು ಕೋಟಿಯ (ಯುಂ?) ತೊಂಬತ್ತೇಳುಲಕ್ಷ ಕಾಲ
ಭುವನ ಮಂಡಲಕ್ಕೆ ಉದಯ ಬ್ರಹ್ಮಾಂಡ.
ಅರುವತ್ತಾರು ಕೋಟಿ ತಾರಾಮಂಡಲವೆಂದಡೆ,
ಬೆಳಗಿ ತೋರಿದ ಹನ್ನೆರಡು ಜ್ಯೋತಿಯ
ನಿಲಿಸಿ ತೋರಿದ ಹದಿನಾಲ್ಕು ಭುವನವ-
ಈ ಜಗದ ಜಂಗುಳಿಯ ಕಾವ ಗೋವಳ ತಾನಾಗಿ
ಚೌರಾಸಿ ಲಕ್ಷ ಜೀವರಾಶಿಗಳಿಗೆ ರಾಶಿವಾಳ ತಾನಾಗಿ
ಸಕಲದ ಅಳಿವಿನ ಉಳಿವಿನ ನಿಜದ ನಿಲವ ನೋಡಿ ಕಂಡೆನು.
ಗುಹೇಶ್ವರಾ, ನಿಮ್ಮ ಶ್ರೀಪಾದಕ್ಕೆ ನಮೋ ನಮೋ ಎನುತಿದೇನು.

| ೪ |

೨

ಕಲ್ಲೊಣಗಣ ಕಿಚ್ಚು ಉರಿಯದಂತೆ, ಬೀಜದೊಳಗಣ ವೃಕ್ಷ ಉಲಿಯದಂತೆ,
ತೋರಲಿಲ್ಲಾಗಿ ಬೀರಲಿಲ್ಲಾಗಿರಿಯು.
ಗುಹೇಶ್ವರ ನಂದ ನಿಲವ ಅನುಭ(ಭಾ?)ವ ಸುಖ ಬಲ್ಲ. || ೨ ||

೩

ಜಲದೊಳಗಿದ್ದ ಕಿಚ್ಚು ಜಲವ ಸುಡದೆ,
ಜಲವು ತಾನಾಗಿಯೆ ಇದ್ದಿತ್ತು ನೋಡಾ.
ನೆಲೆಯನರಿದು ನೋಡಿಹೆನೆಂದಡೆ, ಅದು ಜಲವು ತಾನಲ್ಲ.
ಕುಲದೊಳಗಿದ್ದ ಕುಲವ ಬೆರಸದೆ, ನೆಲೆಗೆಟ್ಟುನಿಂದುದನಾರು ಬಲ್ಲರೊ?
ಹೊರಗೊಳಗೆ ತಾನಾಗಿದ್ದು-ಮತ್ತೆ ತಲೆದೋರದಿಷ್ಟುದು,
ಗುಹೇಶ್ವರಾ ನಿಮ್ಮ ನಿಲವು ನೋಡಾ. || ೩ ||

೪

ನೆಲದ ಮರೆಯ ನಿಧಾನದಂತೆ, ಮುಗಿಲ ಮರೆಯಲಡಗಿದ ಮಿಂಚಿನಂತೆ,
ಬಯಲ ಮರೆಯನಡಗಿದ ಮರೀಚಿನಂತೆ (ಮರೀಚಿಯಂತೆ?)
ಕಂಗಳ ಮರೆಯಲಡಗಿದ ಬೆಳಗಿನಂತೆ-ಗುಹೇಶ್ವರಾ ನಿಮ್ಮ ನಿಲವು! || ೪ ||

ಸೂತ್ರ: ಇಂತಪ್ಪ ಮಹತ್ ಪಿಂಡಸ್ಥಲವು ತನ್ನ ಲೀಲೆಯು ತನ್ನೊಳಗಡಗಿದ ಸಕಳ
ನಿಕಳಾತ್ಮಕತತ್ವಗಳನ್ನು ಉಮಾಡಿ ತೋರಬೇಕೆಂದು ಇಚ್ಛಿಸಲು ಅಲ್ಲಿ ಜ್ಞಾನೋದಯ
ಪಾಗಿತ್ತಾಗಿ ಮುಂದೆ ಪಿಂಡಜ್ಞಾನಸ್ಥಲವಾದುದು.

ಪಿಂಡಜ್ಞಾನಸ್ಥಲ

೫

ಆದಿ ಆಧಾರವಿಲ್ಲದಂದು, ಹೆಮ್ಮ ಬಿಮ್ಮಗಳಿಲ್ಲದಂದು
ಸುರಾಳಿನಿರಾಳವಿಲ್ಲದಂದು, ಸಚರಾಚರವೆಲ್ಲ ರಚನೆಗೆ ಬಾರದಂದು,
ಗುಹೇಶ್ವರಾ ನಿಮ್ಮ ಶರಣನುದಯಿಸಿದನಂದು. || ೫ ||

೧

ನಾದಬಿಂದುಗಳಿಲ್ಲದಂದು ನಿರ್ಭಯನೆಂಬ ಗಣೇಶ್ವರನು,
ಉತ್ಪತ್ತಿ ಸ್ಥಿತಿ ಲಯವಿಲ್ಲದಂದು ಅಕ್ಷಯನೆಂಬ ಗಣೇಶ್ವರನು,
ಓದು ವೇದಗಳಿಲ್ಲದಂದು ಓಂಕಾರನೆಂಬ ಗಣೇಶ್ವರನು.
ಯುಗಜುಗಗಳಿಲ್ಲದಂದು ಉರ್ಧ್ವಮುಖನೆಂಬ ಗಣೇಶ್ವರನು,
ಗುಹೇಶ್ವರಲಿಂಗವಿಲ್ಲದಂದು ನಿರ್ಮಾಯನೆಂಬ ಗಣೇಶ್ವರನು.

| ೨ |

೨

ಅಯ್ಯಾ ಜಲ, ಕೂರ್ಮ, ಗಜ, ಘನೆಯ ಮೇಲೆ
ಧರೆ ವಿಸ್ತರಿಸಿ ನಿಲ್ಲದಂದು, ಗಗನವಿಲ್ಲದಂದು,
ಪವನನ ಸುಳುಹಿಲ್ಲದಂದು, ಅಗ್ನಿ ಗೆ ಕಳೆದೋರದಂದು,
ತರು ಗಿರಿ ತೃಣ ಕಾಷ್ಠಾದಿಗಳಿಲ್ಲದಂದು,
ಯುಗ ಜುಗ, ಮಿಗಿಲೆನಿಸಿದ ಹದಿನಾಲ್ಕು ಭುವನ ನೆಲೆಗೊಳ್ಳದಂದು,
ನಿಜವನರಿದನೆಂಬ ತ್ರಿಜಗಾಧಿಪತಿಗಳಿಲ್ಲದಂದು
ತೋರುವ ಬೀರುವ ಭಾವದ ಪರಿ,
ಭಾವದಲ್ಲಿ ಭರಿತ, ಅಗಮ್ಯ ಗುಹೇಶ್ವರ ನಿರಾಳವು!

|| ೩ ||

೩

ಅಯ್ಯಾ ನೀನು ನಿರಾಳ ನಿರ್ಮಾಯನಾಗಿಪ್ಪೆಯಾಗಿ-
ಅಕಾಶ ಪ್ರಕಾಶವಿಲ್ಲದಂದು, ಸಾಕ್ಷಿ ಸಭೆಗಳಿಲ್ಲದಂದು
ಸಚರಾಚರವೆಲ್ಲ ರಚನೆಗೆ ಬಾರದಂದು;
ಆಧಾರಮೂಲಗಳ ವಿಭೂತಿಯನೆ ತೆಗೆದು, ಭೂಮಿಯ ನೆಲೆಗೊಳಿಸಿ (ಸೆ?)
ಪಂಚಾಶತ್ ಕೋಟಿ ವಿಸ್ತೀರ್ಣ ಭೂಮಂಡಲಕ್ಕೆ
ಸುತ್ತಿ ಹರಿದವು ಸಪ್ತಸಾಗರಗಳು.
ಎಂಬತ್ತಾರು ಕೋಟಿಯ (ಯುಂ?) ತೊಂಬತ್ತೇಳುಲಕ್ಷ ಕಾಲ
ಭುವನ ಮಂಡಲಕ್ಕೆ ಉದಯ ಬ್ರಹ್ಮಾಂಡ.
ಅರುವತ್ತಾರು ಕೋಟಿ ತಾರಾಮಂಡಲವೆಂದಡೆ,
ಬೆಳಗಿ ತೋರಿದ ಹನ್ನೆರಡು ಜ್ಯೋತಿಯ
ನಿಲಿಸಿ ತೋರಿದ ಹದಿನಾಲ್ಕು ಭುವನವ-
ಈ ಜಗದ ಜಂಗುಳಿಯ ಕಾವ ಗೋವಳ ತಾನಾಗಿ
ಚೌರಾಸಿ ಲಕ್ಷ ಜೀವರಾಶಿಗಳಿಗೆ ರಾಶಿವಾಳ ತಾನಾಗಿ
ಸಕಲದ ಅಳಿವಿನ ಉಳಿವಿನ ನಿಜದ ನಿಲವ ನೋಡಿ ಕಂಡೆನು.
ಗುಹೇಶ್ವರಾ, ನಿಮ್ಮ ಶ್ರೀಪಾದಕ್ಕೆ ನಮೋ ನಮೋ ಎನುತಿರ್ವೆನು.

| ೪ |

೯

ತಲೆ ಇಲ್ಲದ ತಲೆಯಾತಂಗೆ ಕರುಳ್ಳಿಲ್ಲದ ಒಡಲು ನೋಡಾ!
 ಆ ಸಲ್ಲಂಗೆ ಅಂಗವಿಲ್ಲದ ಅಂಗನೆ ಸತಿಯಾಗಿಪ್ಪಳು!
 ಇವರಿಬ್ಬರ ಬಸುರಲ್ಲಿ ಹುಟ್ಟಿದಳೆಮ್ಮ ತಾಯಿ.
 ನಾ ಹುಟ್ಟಿ, ತಾಯ ಕೈಪಿಡಿದು ಸಂಗವ ಮಾಡಿ
 ನಿರ್ದೋಷಿಯಾದೆನು ಕಾಣಾ ಗುಹೇಶ್ವರಾ.

|| ೫ ||

೧೦

ಎನ್ನ ನಾನರಿಯದಂದು ಮುನ್ನ ನೀನೇನಾಗಿದ್ದೆ ಹೇಳಾ?
 ಮುನ್ನ [ನೀ] ಬಾಯ ಮುಚ್ಚಿಕೊಂಡಿದ್ದೆ ಎಂಬುದ,
 ನಾ ನಿನ್ನ ಕಣ್ಣಿಂದ ಕಂಡೆನು.
 ಎನ್ನ ನಾನರಿದ ಬಳಿಕ ಇನ್ನು ನೀ ಬಾಯಿದರೆದು ಮಾತನಾಡಿದವ
 ಅದನ್ನೆನ್ನ ಕಣ್ಣಿಂದ ಕಂಡು ನಾಚಿದೆ ನೋಡಾ.
 ಎನ್ನ ಕಾಬ ನಿನಗೆ, ನಿನ್ನ ಕಾಬ ಎನಗೆ, ಸಂಬಂಧ ಒಂದೇ ನೋಡಾ!
 ಗುಹೇಶ್ವರಾ ನಿನ್ನ ಬೆಡಗಿನ ಬಿನ್ನಾಣವ ನಾನರಿದೆ ನೋಡಾ.

|| ೬ ||

೧೧

ಮಾಯದ ಬಲೆಯಲ್ಲಿ ಸಿಲುಕಿದ ಮರುಳ ನಾನಂದರಿದ ಪರಿಯ ನೋಡಾ!
 ಲಿಂಗವೆಂದರಿದ ಪರಿಯ ನೋಡಾ!
 ತನ್ನ ವಿನೋದಕ್ಕೆ ಬಂದು (ದ?) ನಿಶ್ಚಿಂತ ನಿರಾಳ
 ಗುಹೇಶ್ವರನೆಂದರಿದ ಪರಿಯ ನೋಡಾ.

|| ೭ ||

ಸೂತ್ರ: ಇಂತು ತನ್ನ ಪಿಂಡಜ್ಞಾನದ ಲೀಲೆಯಿಂದಾದ ಮಾಯಾಮಹದಾದಿ
 ಪ್ರಪಂಚು ತನಗೆ ಅನ್ಯವಾಗಿರಲು, ಆ ಮಾಯೆಯ ತಾನರಿದು ಬೇರ್ಪಡಿಸಿ ನಿವೃತ್ತಿ
 ಮುಖದಿಂದ ವಿಡಂಬಿಸುತ್ತಿರಲು ಮುಂದೆ ಮಾಯಾವಿಲಾಸವಿಡಂಬನಸ್ಥ ಲವಾದುದು.

ಮಾಯಾವಿಲಾಸವಿಡಂಬನಸ್ಥ ಲ

೧೨

ಕಾಯದ ಮೊದಲಿಗೆ ಬೀಜವಾವುದೆಂದರಿಯದೀ ಶೋಕ.
 ಇಂದ್ರಿಯಂಗಳು ಬೀಜವಲ್ಲ,

ಆ ಕಳಾಭೇದವಲ್ಲ! ಸ್ವಪ್ನ ಬಂದೆರಗಿತ್ತಲ್ಲಾ!
ಇದಾವಂಗೂ ಶುದ್ಧ ಸುಯಿಧಾನವಲ್ಲ ಕಾಣಾ ಗುಹೇಶ್ವರಾ.

|| ೧ ||

೧೦

ಅಂಡಜವೆಂಬ ತತ್ತಿಯೊಡೆದು ಪಿಂಡ ಪಲ್ಲಟವಾಗಿ
ಗಂಡಗಂಡರನರಸಿ ತೊಳಲುತ್ಪ್ರದಾರೇ.
ಪಿಂಡಮಂಡಲದೊಳಗೆ ಕಂಡೆನೊಂದು ಚೋದ್ಯವ:
ಕಂದನ ಕೈಯ ದರ್ಪಣವ ಪ್ರತಿಬಿಂಬ ನುಂಗಿತ್ತು.
ದಿವರಾತ್ರಿಯುದಯದ ಜಿಳಗನು ಕತ್ತಲೆ ನುಂಗಿತ್ತು.
ಗುಹೇಶ್ವರನಲ್ಲಿಯೆ ನಿರ್ವಯಲಾಗಿತ್ತು.

|| ೨ ||

೧೧

ರಕ್ಕಸಿಗಿಬ್ಬರು ಮಕ್ಕಳು, ತೊಟ್ಟಿಲ ಮೇಲೈವರು,
ರಕ್ಕಸಿ ಬಾಣತಿಯಾದಡೆ ಮಕ್ಕಳಿಗಿನ್ನೆಂತೋ!
ತೊಟ್ಟಿಲ ತೂಗುವ ಜೋಗುಳವಾಡುವೆ
ರಕ್ಕಸಿಬಾಣತಿಯ ತೊಟ್ಟಿಲು ನುಂಗಿತ್ತು—ಇದೇನು ಹೇಳಾ ಗುಹೇಶ್ವರಾ? || ೩ ||

೧೨

ಗಗನದ ಮೇಲೊಂದು ಅಭಿನವ ಗಿಳಿ ಹುಟ್ಟಿ
ಸಯ ಸಂಭ್ರಮದಲ್ಲಿ ಮನೆಯ ಮಾಡಿತ್ತು
ಬ್ರಹ್ಮನಾ ಗಿಳಿಗೆ ಹಂಜರವಾದ, ವಿಷ್ಣು ಆ ಗಿಳಿಗೆ ಕೊರೆಯ ಕೂಳಾದ
ರುದ್ರನಾ ಗಿಳಿಗೆ ತಾ ಕೋಳಾದ (ಕೋಳುವೋದ?)
ಇಂತೀ ಮೂವರ ಮುಂದಣ ಕಂದನ ನುಂಗಿ
ದೃಷ್ಟನಾಮ ನಷ್ಟವಾಯಿತ್ತು—ಇದೇಂತೋ ಗುಹೇಶ್ವರಾ? || ೪ ||

೧೩

ನೆಲದ ಬೊಂಬೆಯ ಮಾಡಿ, ಜಲದ ಬಣ್ಣವನುಡಿಸಿ,
ಹಲವು ಪರಿಯಾತ್ರ(ಶ್ರ?)ಮದಲ್ಲಿ ಉಲಿವ ಗೆಜ್ಜೆಯ ಕಟ್ಟಿ
ಪಾಯುವನಲನ ಸಂಚಕ್ಕೆ ಅರಳೆಲೆಯ ಶೃಂಗಾರವ ಮಾಡಿ
ಆಡಿಸುವ ಯಂತ್ರವಾಹಕನಾರೋ?
ಬಯಲ ಕಂಭಕ್ಕೆ ತಂದು ಸಯವೆಂದು ಪರವ ಕಟ್ಟಿದಡೆ
ಸಯವದ್ವಯವಾಯಿತ್ತು—ಎನೆಂಜನು ಗುಹೇಶ್ವರಾ! || ೫ ||

೧೭

ಇಷ್ಟತ್ತೈದು ತಲೆಯೊಳಗೆ, ಏಳು ಮೊಲೆ ಮುಖವೆಂಟು,
 ದದಿನಾಲ್ಕು ಬಾಯಿ ನೂರಿಪ್ಪತ್ತು ಕೊರೆದಾಡೆ.
 ವೃದಯದಲ್ಲಿ ಹುದುಗಿದ ಅಗ್ನಿಯ ತೆಗೆದು ಮುದ್ದಾಡಿಸಿ(ಸೆ?)
 ದನಿಯ ಧರ್ಮವ ನುಂಗಿ ಮನದ ಬಣ್ಣಗಳಡಗಿ
 ಹೆತ್ತ ತಾಯಿ ಮಗನ ನುಂಗಿ, ಶಿಶು ತಾಯ ಬೆಸಲಾಗಿ
 ಗುಹೇಶ್ವರನೆಂಬ ನಿಲವ ಅಂಗಯ್ಯ ಮೊಲೆ ನುಂಗಿತ್ತು.

|| ೬ ||

೧೮

ಜಂಬೂದ್ವೀಪದ ವ್ಯವಹಾರಿ ಖಂಡ ಭಂಡವ ತುಂಬಿ
 ಕುಂಭಿನಿಯುದರದ ಮೇಲೆ ಪಸರವನಿಕ್ಕಿದ.
 ಉಷ್ಣ ತೃಷ್ಣೆ ಘನವಾಗಿ, ಕಡಲೇಳು ಸಮುದ್ರವ ಕುಡಿದು
 ನೀರಡಿಸಿದಾತ ಅರಲುಗೊಂಡು ಬೆರಗಾದ.
 ಶಿಶು ತಾಯ ಹೆಣನ ಹೊತ್ತುಕೊಂಡು ಹೆಸರ ಹೇಳುತ್ತೈದಾನೆ!
 ಗುಹೇಶ್ವರನೆಂಬ ನಿಲವ ವಸುಧೆಯಾಕೃತಿ ನುಂಗಿತ್ತು.

|| ೭ ||

೧೯

ಭೂಮಿಯ ಕರಿಣವನು, ಆಕಾಶದ ಮೃದುವನು; ತಿಳಿವ ಗಮನ
 ಅಲ್ಲಿಯೇ ನಿಂದಿತ್ತು.
 ಉದಕದೊಳಗೆ ಹುಟ್ಟಿದ ತೃಷ್ಣೆ ಉದಕವನರಸಿತ್ತಲ್ಲಾ!
 ಒಳಗೆ ಸತ್ತು ಹೊರಗೆ ಆಡುತ್ತದೆ!
 ಗುಹೇಶ್ವರ ಬೆರಗಾಗಿ ಅಲ್ಲಿಯೇ ನಿಂದನು.

|| ೮ ||

೨೦

ಭೂಮಿಯಾಕಾಶ ಒಂದು ಜೀವನದುದರ.
 ಅಲ್ಲಿ ಘನವೇನು ಘನವೆನ್ನದವಂಗೆ? ಕಿರಿದೇನು ಕಿರಿವೆನ್ನದವಂಗೆ?
 ಆ ಘನವು ಮನಕ್ಕೆ ಗಮಿಸಿದಡೆ, ಇನ್ನು ಸರಿಯುಂಟೆ ಗುಹೇಶ್ವರಾ?

|| ೯ ||

೨೧

ಬ್ರಹ್ಮಪಾಶ, ವಿಷ್ಣುಮಾಯೆ ಎಂಬ ಬಲೆಯ ಬೀಸಿ,
 ಹೊನ್ನು ಹೆಣ್ಣು ಮಣ್ಣು ತೋರಿ, ಮುಕ್ಕಣ್ಣುನಾಡಿದ ಬೇಂಟೆಯ.
 ಆಸೆಯೆಂಬ ಕುಟುಕನಿಕ್ಕಿ, ಹೇಸದೆ ಕೊಂದಯಲ್ಲಾ ಗುಹೇಶ್ವರಾ.

|| ೧೦ ||

೨೨

ಬ್ರಹ್ಮ ಘನವೆಂದಡೆ ಬ್ರಹ್ಮನ ನುಂಗಿತ್ತು ಮಾಯೆ
ವಿಷ್ಣು ಘನವೆಂದಡೆ ವಿಷ್ಣುವ ನುಂಗಿತ್ತು ಮಾಯೆ
ರುದ್ರ ಘನವೆಂದಡೆ ರುದ್ರನ ನುಂಗಿತ್ತು ಮಾಯೆ
ತಾ ಘನವೆಂದಡೆ ತನ್ನ ನುಂಗಿತ್ತು ಮಾಯೆ
ಸರ್ವವೂ ನಿನ್ನ ಮಾಯೆ!
ಒಬ್ಬರನ್ನೊಳಕೊಂಡಿತ್ತೆ ಹೇಳಾ ಗುಹೇಶ್ವರಾ?

|| ೧೧ ||

೨೩

ದೇವರೆಲ್ಲರ ಹೊಡೆತಂದು ದೇವಿಯರೊಳಗೆ ಕೂಡಿತ್ತು ಮಾಯೆ,
ಪರಹರಾ ಮಾಯೆ ಇದ್ದೆಡೆಯ ನೋಡಾ.
ಲಿವಲಿವಾ ಮಾಯೆ ಇದ್ದೆಡೆಯ ನೋಡಾ.
ಎರಡೆಂಬತ್ತು ಕೋಟಿ ಪ್ರಮಥಗಣಗಳು, ಅಂಗಾಲ ಕಣ್ಣ ವರು
ಪೈಯೆಲ್ಲಾ ಕಣ್ಣ ವರು, ನಂದಿವಾಹನ ರುದ್ರರು-ಇವರೆಲ್ಲರು,
ಮಾಯೆಯು ಕಾಲಗಾಹಿನ ಸರಮಾಲೆ ಕಾಣಾ ಗುಹೇಶ್ವರಾ.

|| ೧೨ ||

೨೪

ಆಡಂಬರದೊಳಗಾಡಂಬರವಿದೇನೊ?
ಹಾರಿತ್ತು ಬ್ರಹ್ಮನೋಲಗ, ಕೆದರಿತ್ತಿದೇನಯ್ಯಾ?
'ಸಾರು ಸಾರು' ಎನ್ನುತ್ತ ವಿಷ್ಣು ಅಜನ ನುಂಗಿ
ರುದ್ರಯೋನಿಯೊಳಡಗಿತ್ತಿದೇನೊ!
ಬೇರಿಲ್ಲದ ಮರ, ನೀರಿಲ್ಲದ ನೆಳಲೊಳಗೆ
ತೋರಿದ ಪ್ರತಿಬಿಂಬವ ನಾನೇನೆಂಬೆನು ಗುಹೇಶ್ವರಾ?

|| ೧೩ ||

೨೫

ಚಂದ್ರಮನೊಳಗಣ ಎರಳೆಯ ನುಂಗಿದ ರಾಹುವಿನ ನೋಟವು,
ಅಂದಂದಿಗೆ ಬಂದು ಕಾಡಿತ್ತು ನೋಡಾ.
ಒಂದರ ತಲೆ, ಒಂದರ ಬಸುರು-ಅಂದಂದಿಗೆ ಬಂದು ಕಾಡಿತ್ತು ನೋಡಾ.
ನಂದಿ ನಂದಿಯ ನುಂಗಿ ಬಂದುದು ಮಹೀತಳಕ್ಕಾಗಿ,
ಇಂದು, ರವಿಗಡಣವ ನಾನೇನೆಂಬೆ ಗುಹೇಶ್ವರಾ.

|| ೧೪ ||

೨೬

ಊರ ಮಧ್ಯದ ಕಣ್ಣ ಕಾಡಿನೊಳಗೆ, ಬಿದ್ದೆದಾಪೆ ಐದು ಹೆಣನು.
ಬಂದು ಬಂದು ಅಳುವರು.
ಬಳಗ ಘನವಾದ ಕಾರಣ-ಹೆಣನೂ ಬೇಯದು ಕಾಡೂ ನಂದದು.
ಮಾಡ ಉರಿಯಿತ್ತು ಗುಹೇಶ್ವರಾ.

|| ೧೫ ||

೨೭

ಹುಲಿಯ ಬೆನ್ನಲ್ಲಿ ಒಂದು ಹುಲ್ಲೆ ಹೋಗಿ, ಮೇದು ಬಂದೆನೆಂದಡೆ,
ಇದ ಕಂಡು ಬೆರಗಾದೆ.
ರಕ್ಕಸಿಯ ಮನೆಗೆ ಹೋಗಿ ನಿದ್ರೆಗೈದು ಬಂದೆನೆಂದಡೆ,
ಇದ ಕಂಡು ಬೆರಗಾದೆ.
ಜವನ ಮನೆಗೆ ಹೋಗಿ ಸಾಯದೆ ಬದುಕಿ ಬಂದೆನೆಂದಡೆ,
ಇದ ಕಂಡು ಬೆರಗಾದೆ-ಗುಹೇಶ್ವರಾ.

|| ೧೬ ||

೨೮

ಹೃದಯಕಂದದ ಮೇಲೆ ಹುಟ್ಟಿತ್ತು,
ಹರಿದು ಹಬ್ಬಿ ಕೊಬ್ಬಿ ಹಲವು ಫಲವಾಯಿತ್ತು-ನೋಡಿರೆ!
ಪರಿಪರಿಯ ಫಲಂಗಳನು ಬೇಡಿದವರಿಗಿತ್ತು,
ಆ ಫಲವ ಬಯಸಿದವರು ಜಲಮೊಳಗೆ ಬಿದ್ದಡೆ
[ನೋಡಿ] ನಗುತ್ತಿದ್ದೆನು-ಗುಹೇಶ್ವರಾ.

|| ೧೭ ||

೨೯

ಪಂಚಾಶತ್ ಕೋಟಿ ಭೂಮಂಡಲವನು,
ಒಂದು ತಲೆಯಿಲ್ಲದ ಮುಂಡ ನುಂಗಿತ್ತ ಕಂಡೆನು.
ತಲೆಯಿಲ್ಲದೆ ಕಂಡು ಬೆರಗಾದನು
ನವಖಂಡ ಮಂಡಲ ಭಿನ್ನ ವಾದಂದು-
ಆ ತಲೆಯ ಕಂಡವರುಂಟೆ ಗುಹೇಶ್ವರಾ?

|| ೧೮ ||

೩೦

ಅರೆಗಿನ ಪುತ್ಥಳಿಯನುರಿ ಕೊಂಡಡೆ, ಉದಕ ಬಾಯಾರಿ ಬಳಲುತ್ತಿದೆ.
[ಅಗೆಯಿಂ ಭೋ ಬಾವಿಯನಗೆಯಿಂ ಭೋ]

ಬಾವಿಯನಗದಾತ ಸತ್ತ, ಬಾವಿ ಬತ್ತಿತ್ತು-ಇದು ಕಾರಣ,
ಮೂರು ಲೋಕವು ಒರುಸೂರೆವೋಯಿತ್ತು ಗುಹೇಶ್ವರಾ.

|| ೧೯ ||

೩೧

ಅಂಗದ ಕೊನೆಯ ಮೇಲಣ ಕೋಡಗ ಕೊಂಬಿಗೆ ಹಾರಿತ್ತು,
ಅಯ್ಯಾ ಇದು ಸೋಜಿಗ!-
ಕಯ್ಯ ನೀಡಲು ಮೈಯೆಲ್ಲವನು ನುಂಗಿತ್ತು
ಒಯ್ಯನೆ ಕರೆದಡೆ ಮುಂದೆ ನಿಂದಿತ್ತು
ಮುಯ್ಯಾಂತಡೆ ಬಯಲಾಯಿತ್ತು-ಗುಹೇಶ್ವರಾ!

|| ೨೦ ||

೩೨

ಭೂತ ಭೂತವ ಕೂಡಿ ಅದ್ಭುತವಾಯಿತ್ತು,
ಕಿಚ್ಚು ಕೋಡಿತ್ತು, [ನೀರು] ನೀರಡಿಸಿತ್ತು-ಅದ್ಭುತವಾಯಿತ್ತು!
ಉರಿ, ಪವನದೋಷದೋಳದಗಿದುರ್
ವಾಯುವಿಮ್ಬಡಿಸಿತ್ತ ಕಂಡೆ, ಗುಹೇಶ್ವರಾ.

|| ೨೧ ||

೩೩

ಅಡವಿಯೊಳಗೆ ಕಳ್ಳರು ಕಡವಸಿದ್ದ (ಕಡವಸದ?) ಸ್ವಾಮಿಯನು
ಹುಡುಕಿ ಹುಡುಕಿ ಅರಸುತ್ತಿದ್ದಾರೆ. -ಸೋಡರು ನಂದಿ ಕಾಣದೆ!
ಅನ್ನಪಾನದ ಹಿರಿಯರೆಲ್ಲರು ತಮ್ಮತಾವರಿಯದೆ,
ಅಧರಪಾನವನುಂಟು ತೇಗಿ, ಸುರಾಪಾನವ ಬೇಡುತ್ತಿದ್ದಾರೆ.
ಅರಿದ ಹಾರುವನೊಬ್ಬನು ಅರಿದ ತಲೆಯ ಹಿಡಿದುಕೊಂಡು,
ಅಧ್ಯಾತ್ಮವಿಕಾರದ ನೆತ್ತರ ಕುಡಿದನು ನೋಡಾ-ಗುಹೇಶ್ವರಾ.

|| ೨೨ ||

೩೪

ಮುಗಿಲ ಬಣ್ಣದ ಪಕ್ಷಿ ಮಗನ ಕೈಯ ಅರಗಿಳಿ,
ಗಗನ[ದ] ಕೋಲಂಬಿನಲ್ಲಿ ಸ್ವಪ್ನದ ನಿಲವನು ತೆಗೆದೆಚ್ಚುವನಾರೋ?
ಉಪಮಿಸವಾರದು!
ಜಾಗ್ರ ಸ್ವಪ್ನ ಸುಷುಪ್ತಿಯ ನಡುವೆ ತ್ರಿಜಗವಾಯಿತ್ತು.
ಜಗಜ್ಯೋತಿ, ನಿನ್ನ ಮಾಯೆಯನೇನೆಂಬೆನು ಗುಹೇಶ್ವರಾ.

|| ೨೩ ||

೩೫

ಕಡಲನುಂಗಿದ ಕಪ್ಪಿನ ಪರಿ ನವಸಾಸಿರ!
 ಸಿಡಿಲು ಹೊಯ್ದ ಬಯಲಿಗೆ ಬಣ್ಣವುಂಟೆ?
 ಕಂಗಳ ಮುಂದಣ ಕನಸು ಹಿಂಗಿದ ತುಂಬಿಯ ಪರಿಮಳ!
 ಅಂಗವಿಲ್ಲದ ರೂಪಿಗೆ ಸಂಗವುಂಟೆ?—ಇದೇನೋ!
 ಗಗನದ ಹಣ್ಣು ನೆ ಕೊಯ್ದು, ಮುಗುದೆ ರುಚಿಯನರಿಯಳು!
 ಹಗರಣದಮ್ಮಾವಿನ ಹಯನು ಸಯವಪ್ಪದೆ ಗುಹೇಶ್ವರಾ?

|| ೨೪ ||

೩೬

ಮಾಯದ ಕೈಯಲಿ ಓಲೆ ಕಂಠವ ಕೊಟ್ಟಡೆ,
 ಲಗನ ವಿಗನವ ಬರೆಯಿತ್ತು ನೋಡಾ
 ಅರಗಿನ ಪುತ್ಥಳಿಗೆ ಉರಿಯ ಸೀರೆಯನುಡಿಸಿದಡೆ,
 ಅದು ಸಿರಿಯ ಸಿಂಗಾರವಾಯಿತ್ತು ನೋಡಾ.
 ಅಂಬರದೊಳಗಾಡುವ ಗಿಳಿ ಪಂಜರದೊಳಗೂ ಬೆಕ್ಕ ನುಂಗಿ
 ರಂಭೆಯ ತೋಳಿಂದ ಅಗಲಿತ್ತು ನೋಡಾ—ಗುಹೇಶ್ವರಾ.

|| ೨೫ ||

೩೭

ಹಿರಿದಪ್ಪ ಜಲಧಿಯ ಮಡುವಿನೊಳಗೆ,
 ಕರಿಯ ಕಬ್ಬಿಲ ಜಾಲವ ಬೀಸಿದ ನೋಡಯ್ಯಾ.
 ಅರಿದ ತಲೆ ಐದು, ಅರಿಯದ ತಲೆ ಐದು, ಕರಿಯ ತಲೆ ಐದು,
 ಮುಂದೈದಾವೆ ನೋಡಯ್ಯಾ.
 ಕರಿಯ ಕಬ್ಬಿಲ ಜಾಲವ ಹೊತ್ತುಕೊಂಡು ಹೋದಡೆ
 ನೇತ್ರದಲೋಕುಳಿಯಾಡಿತ್ತ ಕಂಡೆನು ಗುಹೇಶ್ವರಾ.

|| ೨೬ ||

೩೮

ಕೋಣನ ಕೊಂಬಿನ ತುದಿಯಲ್ಲಿ, ಏಳುನೂರೆಪ್ಪತ್ತು ಸೇದೆಯ ಬಾವಿ.
 ಬಾವಿಯೊಳಗೊಂದು ಬಗರಿಗೆ, ಬಗರಿಗೆಯೊಳಗೊಬ್ಬ ಸೂಳೆ ನೋಡಯ್ಯಾ.
 ಆ ಸೂಳೆಯ ಕೊರಳಲ್ಲಿ ಏಳುನೂರೆಪ್ಪತ್ತು
 ಆನೆ ನೇರಿತ್ತ ಕಂಡೆ ಗುಹೇಶ್ವರಾ.

|| ೨೭ ||

೩೯

ಹುಲಿಯ ತಲೆಯ ಹುಲ್ಲೆ, ಹುಲ್ಲೆಯ ತಲೆಯ ಹುಲಿ-
ಈ ಎರಡರ ನಡು ಒಂದಾಯಿತ್ತು!-ಹುಲಿಯಲ್ಲ ಹುಲ್ಲೆಯಲ್ಲ.
ಕೆಲದಲೊಂದು ಬಂದು ಮೆಲುಕಾಡಿತ್ತು ನೋಡಾ.
ತಲೆಯಿಲ್ಲದ ಮುಂಡ ತರಗೆಲೆಯ ಮೆದ್ದಡೆ,
ಎಲೆ ಮರೆಯಾಯಿತ್ತು ಕಾಣಾ, ಗುಹೇಶ್ವರಾ.

|| ೨೮ ||

೪೦

ಕರೆಯದೆ ಬಂದುದ, ಹೇಳದೆ ಹೋದುದನಾರೂ. ಅರಿಯರಲ್ಲಾ.
ಅಂದಂದಿಗೆ ಬಂದ ಪ್ರಾಣಿಗಳು, ಆರೂ ಅರಿಯರಲ್ಲಾ.
ಗುಹೇಶ್ವರನೆಂಬ ಲಿಂಗವು ಉಣ್ಣದೆ ಹೋದುದನಾರೂ ಅರಿಯರಲ್ಲಾ! || ೨೯ ||

೪೧

ಆಯಿತ್ತೆ ಉದಯವಾನ, ಹೋಯಿತ್ತೆ ಅಸ್ತವಾನ.
ಅಳಿದವಲ್ಲಾ ನೀರಲಾದ ನಿರ್ಮಿತಂಗಳೆಲ್ಲವು!
ಕತ್ತಲೆಗವಿಯಿತ್ತು ಮೂರು ಲೋಕದೊಳಗೆ.
ಇದರಚ್ಚುಗವೇನು ಹೇಳಾ ಗುಹೇಶ್ವರಾ?

|| ೩೦ ||

೪೨

ಕಾಲುಗಳೆಂಬವು ಗಾಲಿ ಕಂಡಯ್ಯಾ,
ದೇಹವೆಂಬುದು ತುಂಬಿದ ಬುಡಿ ಕಂಡಯ್ಯಾ.
ಬುಡಿಯ ಹೊಡೆವರೈವರೂ ಮಾನಿಸರು, ಒಬ್ಬರಿಗೊಬ್ಬರು ಸಮವಿಲ್ಲಯ್ಯಾ.
ಅದರಿಚ್ಛೆಯನರಿದು ಹೊಡೆಯದಿದ್ಡೆ,
ಅದರಚ್ಚು ಮುರಿಯಿತ್ತು, ಗುಹೇಶ್ವರಾ.

|| ೩೧ ||

೪೩

ಆರಕ್ಕೆಯ ಸಿರಿಗೆ ಆರಕ್ಕೆ ಚಿಂತಿಸುವರು.
ಆರಕ್ಕೆಯ ಬಡತನಕ್ಕೆ ಆರಕ್ಕೆ ಮರುಗುವರು.
ಇದಾರಕ್ಕೆ? ಏನಕ್ಕೆ? -ಮಾಯದ ಬೇಳುವೆ ಹುರುಳಿಲ್ಲ.
ಕೊಂದು ಕೂಗಿತ್ತು ನೋಡಾ ಗುಹೇಶ್ವರಾ.

|| ೩೨ ||

೪೪

ತೋಟವ ಬಿತ್ತಿದ[ರೆಮ್ಮ]ವರು, ಕಾಹ ಕೊಟ್ಟವರು ಜವನವರು.
 ನಿತ್ಯವಲ್ಲದ ಸಂಸಾರ ವೃಥಾ ಹೋಯಿತ್ತಲ್ಲಾ!
 ಗುಹೇಶ್ವರನಿಕ್ಕಿದ ಕಿಚ್ಚು, ಹೊತ್ತಿಕ್ಕಲುಂಟು ಅಟ್ಟುಣಲಿಲ್ಲ ಗುಹೇಶ್ವರಾ. || ೩೩ ||

೪೫

ನಿರ್ಣಯವನರಿಯದ ಮನವೆ, ದುಗುಡವನಾಹಾರಗೊಂಡೆಯಲ್ಲಾ!
 ಮಾಯಾ ಸೂತ್ರವಿದೇನೊ! ಕಂಗಳೊಳ[ಗಣ] ಕತ್ತಲೆ ತಿಳಿಯದಲ್ಲಾ!
 ಬೆಳಗಿನೊಳಗಣ ಶೃಂಗಾರ ಬಳಲುತ್ತಿದ್ದುದು, ಗುಹೇಶ್ವರಾ. || ೩೪ ||

ಸೂತ್ರ: ಇಂತು ಮಾಯಾವಿಲಾಸವೆ ವಿಡಂಬಿಸುತ್ತಿದ್ದಾತನು, ತಾನು ಮಾಯೆಗೆ ಸಮೀಪನು, ಅದಂತೆಂದಡೆ: ತನಗೆ ಮಾಯೆ ಇದಿರಿಟ್ಟು ತೋರಿಹುದಾಗಿ. ತನ್ನಲ್ಲಿ ಭಿನ್ನ ವಿಲ್ಲವೆಂಬ ವಿಚಾರ ಹುಟ್ಟಲಾಗಿ, ತಾನೇ ಮಾಯಾವಿಕಾರಿಯೆಂದರಿದು, ಅನ್ಯವೆ ವಿಡಂಬಿಸುವದ ಬಿಟ್ಟು ತನ್ನ ಹೇಯೋಪಾಯವ ತಾನೇ ವಿಡಂಬಿಸುತ್ತಿರಲು ಮುಂದೆ ಸಂಸಾರಹೇಯಸ್ಥ ಲವಾದುದು.

ಸಂಸಾರಹೇಯಸ್ಥ ಲ

೪೬

ಸಂಸಾರವೆಂಬ ಹೆಣ ಬಿದ್ದಿದ್ದಡೆ, ತಿನಬಂದ ನಾಯ ಜಗಳವ ನೋಡಿರೆ!
 ನಾಯ ಜಗಳವ ನೋಡಿ ಹೆಣ[ನೆದ್ದು] ನಗುತ್ತಿದೆ.
 ಗುಹೇಶ್ವರನೆಂಬ ಲಿಂಗವಲ್ಲಿಲ್ಲ ಕಾಣರೆ. || ೧ ||

೪೭

ಹಳ್ಳದೊಳಗೊಂದು ಹುಳ್ಳಿ ಬರುತ್ತಿರಲು, ನೋರೆ ತೆರೆಗಳು ತಾಗಿದುವಲ್ಲಾ!
 ಸಂಸಾರವೆಂಬ ಸಾಗರದೊಳಗೆ ಸುಖದುಃಖಗಳು ತಾಗಿದವಲ್ಲಾ!
 ಇದಕ್ಕಿದು ಮೂರ್ತಿಯಾದ ಕಾರಣ ಪ್ರಳಯವಾಯಿತ್ತು ಗುಹೇಶ್ವರಾ. || ೨ ||

೪೮

ಮಾನದ ತೋರಿಹ ಆವಿಂಗೆ ಕೊಳಗದ ತೋರಿಹ ಕೆಚ್ಚಲು.
ತಾಳುದ್ದ (ತಾಳ ಮರದುದ್ದ?)ವೆರಡು ಕೋಡು ನೋಡಾ!
ಅದನರಸ ಹೋಗಿ ಆರುದಿನ, ಅದು ಕೆಟ್ಟು ಮೂರುದಿನ!
ಅಘಟಿತ ಘಟಿತ ಗುಹೇಶ್ವರಾ, [ಅರಸುವ ಬಾರೈ]

|| ೨ ||

೪೯

ಆನೆಯ ಹಣ ಬಿದ್ದಡೆ ಕೋಡಗ ಮುದ್ದಾಡಿಸಿತ್ತ ಕಂಡೆನಯ್ಯಾ,
ಕಾಡೊಳಗೊಬ್ಬ ಸೊಳೆ ಕರೆದು ಒತ್ತೆಯ ಕೊಂಬುದ ಕಂಡೆನಯ್ಯಾ,
ಹಾಳೂರೊಳಗೆ ನಾಯ ಜಗಳವ ಕಂಡೆ;
ಇದೇನು ಸೋಜಿಗವೊ ಗುಹೇಶ್ವರಾ!

|| ೪ ||

೫೦

ಕುಲದಲಧಿಕನು ಹೋಗಿ ಹೊಲೆಗೇರಿಯಲ್ಲಿ ಮನೆಯ ಕಟ್ಟಿದಡೆ,
ಕುಲ ಕೆಡದಿಪ್ಪ ಈ ಪರಿಯ ನೋಡಾ!
ಆತನ ಕುಲದವರೆಲ್ಲರು ಮುಖವ ನೋಡಲೊಲ್ಲದಡೆ
ಕುಲವುಳ್ಳವರೆಲ್ಲರೂ ಕೈವಿಡಿದರು.
ಕುಲಗಟ್ಟುವನೆಂದು ತಿಳಿದು ವಿಚಾರಿಸಲು,
ಹೊಲೆಗಟ್ಟು ಹೋಯಿತ್ತು ಕಾಣಾ ಗುಹೇಶ್ವರಾ.

|| ೫ ||

ಸೂತ್ರ: ಇಂತು ಸಂಸಾರವೆಂಬ ದುಸ್ಸಾರವ ಬೇರ್ಪಡಿಸಿ, ತನ್ನ ನಿಜವನೋಡಿದೆ
ನೆಂದಡೆ, ಇದಿರಿಟ್ಟಿಲ್ಲದೆ ತನ್ನ ಕಾಣಬಾರದಾಗಿ. ಅದಂತೆಂದಡೆ: ತನ್ನ ಮುಖವ ತಾನೆ
ನೋಡಿದೆನೆಂಬವನು ಇದಿರೆ ಕನ್ನಡಿಯನುಂಟುಮಾಡಿಕೊಂಡು ನೋಡುವವನಂತೆ; ತನ್ನ
ಇದಿರೆ ಗುರುವನುಂಟುಮಾಡಿಕೊಂಡು, ಉಪಾಸ್ತಿಯ ಮಾಡಲು ಮುಂದೆ ಗುರುಕರುಣಸ್ಥಲ
ವಾದುದು.

ಗುರುಕರುಣಸ್ಥಲ

೫೧

ಕಂಡುದ ಓಡಿಯಲೊಲ್ಲದೆ ಕಾಣದುದನರಸಿ ಹಿಡಿದಹೆನೆಂದಡೆ,
ಸಿಕ್ಕದೆಂಬ ಬಳಲಿಕೆಯ ನೋಡಾ.

ಕಂಡುದನೆ ಕಂಡು ಗುರುಪಾದವಿಡಿದಲ್ಲಿ,
ಕಾಣಬಾರದುದ ಕಾಣಬಹುದು ಗುಹೇಶ್ವರಾ.

|| ೫೧ ||

೫೨

ಕೃತಯುಗದಲ್ಲಿ ಶ್ರೀಗುರು ಶಿಷ್ಯಂಗೆ ಬಡಿದು ಬುದ್ಧಿಯ ಕಲಿಸಿದಡೆ
ಆಗಲಿ ಮಹಾಪ್ರಸಾದವೆಂದೆನಯ್ಯಾ
ತ್ರೇತಾಯುಗದಲ್ಲಿ ಶ್ರೀಗುರು ಶಿಷ್ಯಂಗೆ ಬೈದು ಬುದ್ಧಿಯ ಕಲಿಸಿದಡೆ
ಆಗಲಿ ಮಹಾಪ್ರಸಾದವೆಂದೆನಯ್ಯಾ.
ದ್ವಾಪರದಲ್ಲಿ ಶ್ರೀಗುರು ಶಿಷ್ಯಂಗೆ ಝಂಕಿಸಿ ಬುದ್ಧಿಯ ಕಲಿಸಿದಡೆ
ಆಗಲಿ ಮಹಾಪ್ರಸಾದವೆಂದೆನಯ್ಯಾ.
ಕಲಿಯುಗದಲ್ಲಿ ಶ್ರೀಗುರು ಶಿಷ್ಯಂಗೆ ವಂದಿಸಿ ಬುದ್ಧಿಯ ಕಲಿಸಿದಡೆ
ಆಗಲಿ ಮಹಾಪ್ರಸಾದವೆಂದೆನಯ್ಯಾ
ಗುಹೇಶ್ವರಾ ನಿಮ್ಮ ಕಾಲದ ಕಟ್ಟಳೆಯ ಕಲಿತನಕ್ಕೆ ನಾನು ಬೆರಗಾವನು.

|| ೨ ||

೫೩

ಅಯ್ಯಾ ನೀನೆನಗೆ ಗುರುವಪ್ಪಡೆ, ನಾ ನಿನಗೆ ಶಿಷ್ಯನಪ್ಪಡೆ,
ಎನ್ನ ಕರಣಾದಿ ಗುಣಂಗಳ ಕಳೆದು,
ಎನ್ನ ಕಾಯದ ಕರ್ಮವ ತೊಡೆದು,
ಎನ್ನ ಪ್ರಾಣನ ಧರ್ಮವ ನಿಲಿಸಿ,
ನೀನೆನ್ನ ಕಾಯದಲಡಗಿ, ನೀನೆನ್ನ ಪ್ರಾಣದಲಡಗಿ
ನೀನೆನ್ನ ಭಾವದಲಡಗಿ, ನೀನೆನ್ನ ಕರಸ್ಥಲಕ್ಕೆ ಬಂದು
ಕಾರುಣ್ಯವ ಮಾಡಾ ಗುಹೇಶ್ವರಾ.

|| ೩ ||

೫೪

ಅಟ್ಟಿತ್ತೊಂದು, ಓಡಿತ್ತೊಂದು, ಮುಟ್ಟಿ ಹಿಡಿಯಿತ್ತೊಂದು.
ಅಟ್ಟಾಟಿಕೆಯಲಿ ಅರಿದಾವುದು?
ಹಸು ಮಾಣಿಕೈವ ನುಂಗಿ ಬ್ರಹ್ಮೇತಿಗೊಳಗಾಯಿತ್ತು.
ಮೂರ್ತಿಯಾದುದುನೆ ಅಮೂರ್ತಿಯಾದತ್ತು,
ಅಮೂರ್ತಿಯಾದುದೆ ಮೂರ್ತಿಯಾದತ್ತು.
ಇದನೆಂತು ತೆಗೆಯಬಹುದು? ಇದನೆಂತು ಕೊಳಬಹುದು?
ಅಗಮ್ಯ, ಅಗೋಚರ.
ಕಾಯವು ಲಿಂಗಮೊಳಡಗಿ, ಪ್ರಾಣವು ಲಿಂಗಮೊಳಗಿದ್ದು,

ನೀನ್ನ ಕರಸ್ಥಲದೊಳಗೆ ಮೂರ್ತಿಗೊಂಡು,
ಕಾರುಣ್ಯವ ಮಾಡು ಗುಹೇಶ್ವರಾ.

|| ೪ ||

೫೫

ಕಾಣದುದನರಸುವರಲ್ಲದೆ ಕಂಡದುದನರಸುವರೆ ಹೇಳಾ?
ಘನಕ್ಕೆ ಘನವಾದವಸ್ತು:
ತಾನೆ ಗುರುವಾದ, ತಾನೆ ಲಿಂಗವಾದ, ತಾನೆ ಜಂಗಮವಾದ,
ತಾನೆ ಪ್ರಸಾದವಾದ, ತಾನೆ ಮಂತ್ರವಾದ, ತಾನೆ ಯಂತ್ರವಾದ
ತಾನೆ ಸಕಲವಿದ್ಯಾರೂಪನಾದ.-
ಇಂತಿವೆಲ್ಲವನೊಳಕೊಂಡು ಎನ್ನ ಕರಸ್ಥಲಕ್ಕೆ ಬಂದ.
ಇನ್ನು ನಿರ್ವಿಕಾರ ಗುಹೇಶ್ವರ.

|| ೫ ||

೫೬

ಕಸ್ತೂರಿಯ ಮೃಗ ಬಂದು ಸುಳಿಯಿತ್ತಯ್ಯಾ,
ಸಕಲ ವಿಸ್ತಾರದ ರೂಪ ಬಂದು ನಿಂದಿತ್ತಯ್ಯಾ,
ಆವ ಗ್ರಹ ಬಂದು ಸೋಂಕಿತ್ತೆಂದರಿಯೆನಯ್ಯಾ
ಆವ ಗ್ರಹ ಬಂದು ಹಿಡಿಯಿತ್ತೆಂಬುದ ನಾನರಿಯೆನಯ್ಯಾ.
ಹೃದಯಕಮಲಮಧ್ಯದಲ್ಲಿ ಗುರುವನರಿದು ಪೂಜಿಸಿ,
ಗುರು ವಿಖ್ಯಾತನೆಂಬುದ ನಾನರಿದೆನಯ್ಯಾ.
ಗುಹೇಶ್ವರಲಿಂಗದಲ್ಲಿ ಹಿಂದಣ ಹುಟ್ಟಿರತು ಹೋದುದ ಕಂಡೆನಯ್ಯಾ.

|| ೬ ||

೫೭

ಎಣ್ಣೆ ಬತ್ತಿ ಪ್ರಣತೆ ಕೂಡಿ ಜ್ಯೋತಿಯ ಬೆಳಗಯ್ಯಾ.
ಅಸ್ಥಿ ಮಾಂಸ ದೇಹ ಪ್ರಾಣ ನೀಪ್ರಾಣವಾಯಿತ್ತು.
ದೃಷ್ಟಿ ಪರಿದು ಮನಮುಟ್ಟಿದ ಪರಿಯೊತೊ?
ಮುಷ್ಟಿ ಲಿಂಗವ ಕೊಂಡಡೆ, ಕೆಟ್ಟಿತ್ತು ಜ್ಯೋತಿಯ ಬೆಳಗು!
ಇದು ಕಷ್ಟವೆಂದರಿದೆನು ಗುಹೇಶ್ವರಾ.

|| ೭ ||

೫೮

ಪಾತಾಳದಿಂದತ್ತ ಮಾತ ಬಲ್ಲವರಿಲ್ಲ,
ಗಗನದಿಂದ ಮೇಲೆ ಅನುಭಾವ ತಾನಿಲ್ಲ.
ಒಳಗಣ ಜ್ಯೋತಿಯ ಬೆಳಗ ಬಲ್ಲವರಿಲ್ಲ; ಹೊರಗಣ ಹೊರಗನು ಅರಿಯಬಲ್ಲವರಿಲ್ಲ.

ಹಿಂದಣ ಹಿಂದನು, ಮುಂದಣ ಮುಂದನು,
ತಂದು ತೋರಿದ ನಮ್ಮ ಗುಹೇಶ್ವರನು.

|| ೮ ||

೫೯

ಎತ್ತಣ ಮಾಮರ ಎತ್ತಣ ಕೋಗಿಲೆ, ಎತ್ತಣಂದೆತ್ತ ಸಂಬಂಧವಯ್ಯಾ?
ಬೆಟ್ಟದ ಮೇಲಣ ನೆಲ್ಲಿಯ ಕಾಯಿ ಸಮುದ್ರದೊಳಗಣ ಉಪ್ಪು,
ಎತ್ತಣಂದೆತ್ತ ಸಂಬಂಧವಯ್ಯಾ?
ಗುಹೇಶ್ವರಲಿಂಗಕ್ಕೆಯೂ ನಮಗೆಯೂ ಎತ್ತಣಂದೆತ್ತ ಸಂಬಂಧವಯ್ಯಾ.

|| ೯ ||

೬೦

ಕಾಣಬಾರದ ಲಿಂಗವು ಕರಸ್ಥಲಕ್ಕೆ ಬಂದಡೆ,
ಎನಗಿದು ಸೋಜಿಗ, ಎನಗಿದು ಸೋಜಿಗ!
ಅಹುದೆನಲಮ್ಮೆನು, ಅಲ್ಲೆನಲಮ್ಮೆನು,
ಗುಹೇಶ್ವರಲಿಂಗವು ನಿರಾಳ ನಿರಾಕಾರ ಬಯಲು ಆಕಾರವಾದಡೆ!

|| ೧೦ ||

೬೧

ಆದಿಯ ಮುಟ್ಟಿಬಂದ ಶರಣಂಗೆ ಬದ್ಧ (ಬಂಧ?) ವಿಲ್ಲಯ್ಯಾ.
ಜನ್ಮಕೋಟಿ ಕ್ರೂರಕರ್ಮವ ಮಾಡಿದವಂಗೆ, ಸೋಂಕಿನ ಸೊಬಗ
ಹೇಳಲಿ(ಲೇ?)ಕೆ?
ಅಂಗದಲ್ಲಿ ಲಿಂಗ ಸೋಂಕಿದ ಶರಣಂಗೆ,
ಕಾಯದೊಳಗುಳ್ಳ ಕರಣಂಗಳು ಕಳಾಕುಳ ಕಳಾಭೇದವಯ್ಯಾ
ಸುಖದ ಸೋಂಕಿನ ಸೊಬಗ, ಇನ್ನಾರಿಗೆಯೂ ಹೇಳಲಿಲ್ಲ ಗುಹೇಶ್ವರ.

|| ೧೧ ||

೬೨

ಜ್ಯೋತಿಯೊಳಗಣ ಕರ್ಪುರಕ್ಕೆ, ಅಪ್ಪುವಿನ ಕೈಯಲಿಪ್ಪ ಉಪ್ಪಿಂಗೆ,
ಶ್ರೀಗುರುವಿನ ಹಸ್ತದೊಳಗಿಪ್ಪ ಶಿಷ್ಯಂಗೆ-ಈ ಮೂರಕ್ಕೆಯೂ
ಬೇರೆ ಕ್ರಿಯಾವರ್ತನೆಯುಂಟೆ ಗುಹೇಶ್ವರಾ?

|| ೧೨ ||

೬೩

ಗುರು, ಶಿಷ್ಯ ಸಂಬಂಧವನರಸಲೆಂದು ಹೋದಡೆ,
ತಾನೆ ಗುರುವಾದ ತಾನೆ ಶಿಷ್ಯನಾದ, ತಾನೆ ಲಿಂಗವಾದ.


ಗುಹೇಶ್ವರಾ-ನಿಮ್ಮ ಶರಣನ ಕಾಯದ ಕೈಯಲ್ಲಿ ಲಿಂಗವ ಕೊಟ್ಟಿದೆ,
ಭಾವ ಬತ್ತಲೆಯಾಯಿತ್ತು!

|| ೧೩ ||

ಸೂತ್ರ: ಇಂತು ಗುರುಕರುಣಸ್ಥಲದಿಂದ ಅವಿರಳ ಲಿಂಗಸಂಬಂಧವ ಹಡದ
ಸತ್ತಿಷ್ಠನು ತನ್ನ ಸಾಂಗತ್ಯವಾರ್ತನೆಯ ಆಚರಿಸಿ ತೋರುತ್ತಿರಲು ಮುಂದೆ ಭಕ್ತಸ್ಥಲ
ವಾದುದು.

■ ■





ಭಕ್ತಸ್ಥಲ

೬೪

ಭವಿಯು ತಂದು ಭಕ್ತನ ಮಾಡಿ, ಪೂರ್ವಾಶ್ರಯವ ಕಳೆದ ಬಳಿಕ,
ಮರಳಿ ಪೂರ್ವಾಶ್ರಯವನೆತ್ತಿ ನುಡಿದ, ಗುರುದ್ರೋಹಿಯ ಮಾತ ಕೇಳಲಾಗದು.
ಹೆಸರಿಲ್ಲದ ಲಿಂಗಕ್ಕೆ ಹೆಸರಿಡುವ ಲಿಂಗದ್ರೋಹಿಯ ಮಾತ ಕೇಳಲಾಗದು.
ಪೂರ್ವದಲ್ಲಿ ನಾಮವಿಲ್ಲದ ಗುರು, ಹೆಸರಿಲ್ಲದ ಲಿಂಗ, ಹೆಸರಿಲ್ಲದ ಶಿಷ್ಯ-
ಈ ತ್ರಿವಿಧಸ್ಥಲವನರಿಯದೆ ಕೆಟ್ಟರು ಗುಹೇಶ್ವರಾ. || ೧ ||

೬೫

ಬೆವಸಾಯವ ಮಾಡಿ ಮನೆಯ ಬೀಯಕ್ಕೆ ಬತ್ತವಿಲ್ಲದಿದ್ದರೆ,
ಆ ಬೆವಸಾಯದ ಘೋರವೇತಕಯ್ಯಾ?
ಕ್ರಯವಿಕ್ರಯವ ಮಾಡಿ ಮನೆಯ ಸಂಚಿ ನಡೆಯದನ್ನಕ್ಕೆ
ಆ ಕ್ರಯವಿಕ್ರಯದ ಘೋರವೇತಕಯ್ಯಾ?
ಒಡೆಯನನೋಲೈಸಿ ತನುವಿಗೆ ಅಷ್ಟಭೋಗವ ಪಡೆಯದಿದ್ದರೆ
ಆ ಓಲಗದ ಘೋರವೇತಕಯ್ಯಾ?
ಭಕ್ತನಾಗಿ ಭವಂ ನಾಸ್ತಿಯಾಗದಿದ್ದರೆ;
ಆ ಉಪದೇಶವ ಕೊಟ್ಟ ಗುರು, ಕೊಂಡ ಶಿಷ್ಯ,-
ಇವರಿಬ್ಬರ ಮನೆಯಲ್ಲಿ ಮಾರಿ ಹೋಗಲಿ,
ಗುಹೇಶ್ವರನೆಂಬವನತ್ತಲೆ ಹೋಗಲಿ. || ೨ ||

೬೬

ಮೇರುವ ಸಾರಿದ ಕಾಗೆ ಹೊಂಬಣ್ಣವಾಗದಿದ್ದರೆ,
ಆ ಮೇರುವಿಂದತ್ತಣ ಹುಲುಮೊರಡಿಯ ಸಾಲದೆ?
ದೇವಾ, ನಿಮ್ಮ ಪೂಜಿಸಿ ಧಾವತಿಗೊಂಡೆ,
ಆ ಧಾವತಿಯಿಂದ ಮುನ್ನಿನ ವಿಧಿ[ಯೆ] ಸಾಲದೆ?
ಗುಹೇಶ್ವರಾ, ನಿಮ್ಮ ಪೂಜಿಸಿ ಸಾವಡೆ,
ನಿಮ್ಮಿಂದ ಹೊರಗಣ ಜವನೆ ಸಾಲದೆ? || ೩ ||

೬೭

ಕಾಳರಕ್ಕಸಿಗೊಬ್ಬ ಮಗ ಹುಟ್ಟಿ,
ಕಾಂಪದ ರಾಶಿಯ ಮೊಗೆಪುತ್ತ ಸುರಿವುತ್ತಲಿದ್ದನಯ್ಯಾ!

ಕಾಳರಕ್ಕಸಿಯ ಮೂಗು ಮೊಲೆಯ ಕೊಯ್ಲು,
 ದೇವಕನ್ನಿಕೆಯ ಮೊರೆಹೊಕ್ಕು,
 ಬಾಯ ತುತ್ತೆಲ್ಲವನು ಉಣಲೊಲ್ಲದೆ ಕಾರಿದಡೆ,
 ಆತನೆ ಭಕ್ತನೆಂದೆಂಬೆ ಗುಹೇಶ್ವರಾ.

|| ೪ ||

೬೮

ರಾಜಸಭೆ ದೇವಸಭೆಯೊಳಗೆ, ದೇವ-ರಾಜ-ಪೂಜಕರೆಲ್ಲಾ ಮುಖ್ಯರಿಗೆ,
 ಗುರುವಿನ ಕರುಣ!
 ಇದ ಬಲ್ಲರೆ ಆಯ್ಯಾ ಪೂಜಕರೆಲ್ಲರು?
 ಇಂತಹ ಪರಿಗಳ ಕಂಡು ಬೆರಗಾದೆ,
 ಗುಹೇಶ್ವರಾ-ಇವರೆಲ್ಲ ಸಂಸಾರವ್ಯಾಪಕರು.

|| ೫ ||

೬೯

ಅಕ್ಷರವ ಬಲ್ಲೆನೆ(ವೆಂ?)ದು ಅಹಂಕಾರವೆಡೆಗೊಂಡು, ಲೆಕ್ಕಗೊಳ್ಳರಯ್ಯಾ.
 ಗುರು ಹಿರಿಯರು ತೋರಿದ ಉಪದೇಶದಿಂದ;
 ವಾಗದ್ವೈತವನೆ ಕಲಿತು ವಾದಿಪರಲ್ಲದೆ
 ಆಗು-ಹೋಗಿಂಬುದನರಿಯರು.
 ಭಕ್ತಿಯನರಿಯರು ಯುಕ್ತಿಯನರಿಯರು, [ಮುಕ್ತಿಯನರಿಯರು].
 ಮತ್ತೂ ವಾದಕೆಳಸುವರು.
 ಹೋದರು ಗುಹೇಶ್ವರಾ ಸಲೆ ಕೊಂಡಮಾರಿಗೆ.

|| ೬ ||

೭೦

ಐದು ಮುಖದ ಅಂಗನೆಗೆ ಹದಿನೈದು ದೇಹ ನೋಡಾ!
 ಆ ಅಂಗನೆಯ ಮನೆಯೊಳಗಿದ್ದು, ತಾವಾರೆಂಬುದನರಿಯದೆ;
 ಬಾಯ್ಗೆ ಬಂದಂತೆ ನುಡಿವರು,
 ಗುಹೇಶ್ವರಾ ನಿಮ್ಮನರಿಯದ ಜಡರುಗಳು.

|| ೭ ||

೭೧

ಎಣ್ಣೆ ಬೇರೆ ಬತ್ತಿ ಬೇರೆ: ಎರಡೂ ಕೂಡಿ ಸೊಡರಾಯಿತ್ತು.
 ಪುಣ್ಯ ಬೇರೆ ಪಾಪ ಬೇರೆ: ಎರಡೂ ಕೂಡಿ ಒಡಲಾಯಿತ್ತು.
 ಮಿಗಬಾರದು, ಮಿಗದಿರಬಾರದು, ಒಡಲಿಚ್ಛೆಯ ಸಲಿಸದೆ ನಿಮಿಷವಿರಬಾರದು.

ಕಾಯಗುಣವಳಿದು ಮಾಯಾಜ್ಯೋತಿ ವಾಯುವ ಕೂಡುವ ಮುನ್ನ,
ಭಕ್ತಿಯ ಮಾಡಬಲ್ಲಡೆ ಆತನೆ ದೇವ ಗುಹೇಶ್ವರಾ.

|| ೮ ||

೭೨

ಹೊನ್ನು ಮಾಯೆ ಎಂಬರು, ಹೊನ್ನು ಮಾಯೆಯಲ್ಲ.
ಹೆಣ್ಣು ಮಾಯೆ ಎಂಬರು, ಹೆಣ್ಣು ಮಾಯೆಯಲ್ಲ.
ಮಣ್ಣು ಮಾಯೆ ಎಂಬರು, ಮಣ್ಣು ಮಾಯೆಯಲ್ಲ.
ಮನದ ಮುಂದಣ ಆಸೆಯೆ ಮಾಯೆ ಕಾಣಾ ಗುಹೇಶ್ವರ.

|| ೯ ||

೭೩

ಕಳ್ಳಗಂಜಿ ಕಾಡ ಹೊಕ್ಕಡೆ ಹುಲಿ ತಿಂಬುದ ಮಾಬುದೆ?
ಹುಲಿಗಂಜಿ ಹುತ್ತವ ಹೊಕ್ಕಡೆ ಸರ್ಪ ತಿಂಬುದ ಮಾಬುದೆ?
ಕಾಲಗಂಜಿ ಭಕ್ತನಾದಡೆ ಕರ್ಮ ತಿಂಬುದ ಮಾಬುದೆ?—
ಇಂತೀ ಮೃತ್ಯುವಿನ ಬಾಯ ತುತ್ತಾದ,
ಪೇಷಡಂಬಕರ ನಾನೇನೆಂಬೆ ಗುಹೇಶ್ವರಾ.

|| ೧೦ ||

೭೪

ಐದು ಸರ್ಪಂಗಳಿಗೆ ತನು ಒಂದು, ದಂತವೆರಡು.
ಸರ್ಪ ಕಡಿದು ಸತ್ತ ಹೆಣನು ಸುಳಿದಾಡುವದ ಕಂಡೆ.
ಈ ನಿತ್ಯವನರಿಯದ ತಾವಿನಲ್ಲಿ, ಭಕ್ತಿಯಲ್ಲಿಯದೊ ಗುಹೇಶ್ವರಾ?

|| ೧೧ ||

೭೫

ಹುಟ್ಟಿದಲ್ಲಿಯೆ ಹೊಂದುವುದೆಲ್ಲರಿಗೆಯೂ ಸ್ವಭಾವ.
ಪುಣ್ಯಪಾಪವೆಲ್ಲರಿಗೆಯೂ ಸ್ವಭಾವ.
ಮಹಾ ಶಿವತತ್ವದಲ್ಲಿ ಹುಟ್ಟಿದ ಶಿವಭಕ್ತರು,
ಆಗಮ ತತ್ವದಲ್ಲಿ ಹೊಂದಿದಡೇನು?
ಆ ಪುಣ್ಯಪಾಪವಿಲ್ಲಾಗಿ, ಅವರು ಮಹಾನುಭಾವರು.
ಆದಡೇನು? ಲೋಕದ ಪರಿಯೆ?—ಅಲ್ಲ.
ಇದ, ಲೋಕದ ಪರಿಯೆಂಬ ಅಜ್ಞಾನಿಗಳನೇನೆಂಬೆ ಗುಹೇಶ್ವರಾ.

|| ೧೨ ||

೭೬

ಆರೂ ಇಲ್ಲದ ಅರಣ್ಯದೊಳಗೆ ಮನೆಯ ಕಟ್ಟಿದರೆ,
ಕಾಡುಗಿಚ್ಚು ಎದ್ದು ಬಂದು ಹತ್ತಿತ್ತಲ್ಲಾ!
ಆ ಉರಿಯೊಳಗೆ ಮನೆ ಬೇವಲ್ಲಿ, ಮನೆಯೊಡೆಯನೆತ್ತ ಹೋದನೋ?
ಆ ಉರಿಯೊಳಗೆ ಬೆಂದ ಮನೆ, ಚೇಗೆಯಾಗುದದ ಕಂಡು,
ಮನೆಯೊಡೆಯನಳಲುತ್ತ ಬಳಲುತ್ತೈದಾನೆ.
ಗುಹೇಶ್ವರಾ, ನಿಮ್ಮ ಒಲವಿಲ್ಲದ ತಾವ ಕಂಡು,
ಮನದಲ್ಲಿ ಹೇಸಿ ತೊಲಗಿದನಯ್ಯಾ.

|| ೧೩ ||

೭೭

“ಅಣೋರಣೀಯಾನ್ ಮಹತೋ ಮಹೀಯಾನ್” ಎಂಬ ಶ್ರುತಿ ಹುಸಿ.
ಲಿಂಗವಿದ್ದ ತಾವಿಂಗೇ(ತಾವಿನಲ್ಲಿ?) ಪ್ರಳಯವುಂಟೆ?
ಭಕ್ತರ ಭಾವದಲ್ಲಿರ್ಪನಲ್ಲದೆ, ಮತ್ತೆಲ್ಲಿಯೂ ಇಲ್ಲ ಗುಹೇಶ್ವರನು.

|| ೧೪ ||

೭೮

ಪ್ರಣತೆಯೂ ಇದೆ ಬತ್ತಿಯೂ ಇದೆ;
ಜ್ಯೋತಿಯ ಬೆಳಗುವಡೆ,
ತೈಲವಿಲ್ಲದೆ ಪ್ರಭೆ ತಾನೆಲ್ಲಿಯದೋ?
ಗುರುವಿದೆ ಲಿಂಗವಿದೆ; ಶಿಷ್ಯನ ಸುಜ್ಞಾನ ಅಂಕುರಿಸದನ್ನ ಕ್ಕರ
ಭಕ್ತಿ ಎಲ್ಲಿಯದೋ?
‘ಸೋಹಂ’ ಎಂಬುದಕ್ಕೆ ದಾಸೋಹವ ಮಾಡದಿದ್ದರೆ
ಅತಿಗಳೆವೆ ನೋಡಾ ಗುಹೇಶ್ವರಾ.

|| ೧೫ ||

೭೯

ಘನತರವಾದ ಚಿತ್ರದ ರೂಪ ಬರೆಯಬಹುದಲ್ಲದೆ,
ಪ್ರಾಣವ ಬರೆಯಬಹುದೆ ಆಯ್ಯಾ?
ದಿವ್ಯಾಗಮಗಳು ಹೇಳಿದ ಕ್ರಿಯೆಯಲ್ಲಿ ದೀಕ್ಷೆಯ ಮಾಡಬಹುದಲ್ಲದೆ,
ಭಕ್ತಿಯ ಮಾಡಬಹುದೆ ಆಯ್ಯಾ?
ಪ್ರಾಣವಹ ಭಕ್ತಿಯ ತನ್ಮಯ ನೀನು.
ಈ ಗುಣವುಳ್ಳಲ್ಲಿ ನೀನಿಹೆ, ಇಲ್ಲದಲ್ಲಿ ನೀನಿಲ್ಲ ಗುಹೇಶ್ವರಾ.

|| ೧೬ ||

೮೦

ಗಂಡಂಗಿಂದ ಹೆಂಡತಿ ಮುನ್ನವೆ ಹುಟ್ಟಿ,
ಗಂಡಂಗಿಂದ ಕಿರಿಯಳಾದಳು
ಆ ಹೆಂಡತಿಯೆ ಒಡಹುಟ್ಟಿದಳಾದಳೆಂಬುದ ಕೇಳಿ,
ಆ ಗಂಡ ಸಂಗವ ಮಾಡಿದಡೆ
ಇಬ್ಬರಿಗೊಂದು ಮಗು ಹುಟ್ಟಿತ್ತಲ್ಲಾ!
ಆ ಹುಟ್ಟಿದ ಮಗುವ ತಾಯಿ ಮುದ್ದಾಡಿಸಿದಡೆ
ತಾಯ ತಕ್ಕೈಸಿತ್ತಿದೇನು ಹೇಳಾ?
ತಾಯೆದ್ದು ಪತಿಭಕ್ತಿಯ ಮಾಡಿತ್ತು ಕಂಡು
ಗುಹೇಶ್ವರಲಿಂಗಕ್ಕೆ ಭಕ್ತಿ ಪರಿಣಾಮವಾಯಿತ್ತು.

|| ೧೬ ||

೮೧

ಮುನ್ನಿನ ಪರಿಯಂತುಟಲ್ಲ.
ಆದಡೆಂತಹುದು? ಆಗದಡೆಂತಾಯಿತ್ತು? (ಆದಡೆಂತಹುದೆ? ಆಗದಡೆಂತಾಯಿತ್ತು)
ಪಲವು ಪರಿ ಬಗೆಯ ಬಯಕೆ ತಾರ್ಕಣೆಯಾದಂತೆ
ಗುಹೇಶ್ವರಲಿಂಗ, ತನುವ ತನ್ನತ್ತಲೊಯ್ದು ನು.

|| ೧೭ ||

೮೨

ಕಾಯಕ್ಕೆ ಮಜ್ಜನ ಪ್ರಾಣಕ್ಕೆ ಒಗರ-
ಇದ ಮಾಡಲೆ ಬೇಕು.
ಸುಳಿವ ಸುಳುಹುಳ್ಳನ್ನಕ್ಕ ಇದ ಮಾಡಲೆ ಬೇಕು.
ಗುಹೇಶ್ವರನೆಂಬ [ಲಿಂಗಕ್ಕೆ] ಆತ್ಮವುಳ್ಳನ್ನಕ್ಕ
ಭಕ್ತಿಯ ಮಾಡಲೆ ಬೇಕು.

|| ೧೮ ||

೮೩

ಬಂದ ಬಟ್ಟೆಯ ನಿಂದು ನೋಡದೆ, ಬಂದ ಬಟ್ಟೆಯ ಕಂಡು ಸುಖಿಯಾವೆ.
ನಿಂದ ನಿಲವ ಮುಂದುಗಡಿಸಿ, ನಿಂದನಿಲವ ಮುಂದುಗೊಂಡಿತ್ತು.
ತಂದೆ ಮಕ್ಕಳ ಗುಣ ಒಂದು ಭಾವದೊಳಡಗಿ,
ಸಂದಿಲ್ಲದ ಕಾಲೊಳಗೆ ಕೈ ಮೂಡಿತ್ತು.
ಒಂದೊಂದನೆ (ಒಂದನೆ?) ಹಿಡಿದು ಒಂದೊಂದನೆ (ಒಂದನೆ?) ಬಿಟ್ಟದೆ-
ಇದು ನಮ್ಮ ಗುಹೇಶ್ವರನ ಸದ್ಭಕ್ತಿಯಾಯಿತ್ತೆ, ಸಂಗನಬಸವಣ್ಣಾ.

|| ೨೦ ||

ಗುಹೇಶ್ವರಾ ನಿಮ್ಮಾಣೆ,
ಎನಗೆಯೂ ನಿನಗೆಯೂ ಬಸವಣ್ಣನ ಪ್ರಸಾದ.

|| ೨೯ ||

೯೩

ಕಬ್ಬುನದ ಗುಂಡಿಗೆಯಲ್ಲಿ [ರಸದ] ಭಂಡವ ತುಂಬಿ,
ಹೊನ್ನ ಮಾಡ ಬಲ್ಲಡೆ ಅದು ಪರುಷ ಕಾಣಿರಣ್ಣಾ.
ಲಿಂಗ ಬಂದು ಉಂಬಡೆ ಪ್ರಸಾದಕಾಯವಪ್ಪಡೆ,
ಅಂದಂದಿಗೆ ಭವಕರ್ಮ ಮುಟ್ಟಲಮ್ಮದು ಕಾಣಿರೆ.
ಆದಿಯ ಪ್ರಸಾದಕ್ಕೆ ಬಾಧೆಯಿಲ್ಲ ಕಾಣಿರೆ.
ಶಶಿಯಲ್ಲಿ ಕರಗದು ಬಿಸಿಲಲ್ಲಿ ಕೊರಗದು,
ರಸವುಂಡ ಹೊನ್ನ - ಗುಹೇಶ್ವರಾ ನಿಮ್ಮ ಶರಣ!

|| ೩೦ ||

೯೪

ನಚ್ಚುಮುಚ್ಚಿನ ಲಿಂಗವ ಗ್ರಹಿಸಿ, ಮಚ್ಚು ಒಳಕೊಂಡಿತ್ತಯ್ಯಾ.
ಕರ್ಪುರದ ಕರಡಿಗೇಯ ಘಾಸಿ ಮಾಡಿದಂತಾಯಿತ್ತು.
ಲಿಂಗಾನುಭಾವಿಗಳ ಸಂಗದಿಂದ ನಾನು ಕಣ್ಣೆರೆದನು ಕಾಣಾ ಗುಹೇಶ್ವರಾ. || ೩೧ ||

೯೫

ಹೃದಯಕಮಲಮೊಳಗೊಂದು ಮರಿದುಂಬಿ ಹುಟ್ಟಿತ್ತು,
ಹಾರಿಹೋಗಿ ಆಕಾಶವ ನುಗ್ಗಿತ್ತಯ್ಯಾ!
ಆ ತುಂಬಿಯ ಗರಿಯ ಗಾಳಿಯಲ್ಲಿ,
ಮೂರು ಲೋಕವೆಲ್ಲವೂ ತಲೆಕೆಳಗಾಯಿತ್ತು!
ಪಂಚ ವರ್ಣದ ಹಂಸೆಯ ಪಂಜರವ ಖಂಡಿಸಿದಡೆ,
ಗರಿ ಮುರಿದು, ತುಂಬಿ ನೆಲಕ್ಕುರುಳಿತ್ತು!
ನಿಜದುದಯದ ಬೆಡಗಿನ ಕೀಲ,
ಗುಹೇಶ್ವರಾ, ನಿಮ್ಮ ಶರಣರ ಅನುಭವಸಂಗದಲ್ಲಿರ್ದು ಕಂಡೆನಯ್ಯಾ. || ೩೨ ||

೯೬

ಲಿಂಗವನೂ ಪ್ರಾಣವನೂ ಒಂದುಮಾಡಿ ತೋರಿದ
ಗುರುವಿದ್ದಾನಲ್ಲಾ ಲಿಂಗವಿದ್ದಾನಲ್ಲಾ,
ಇದಕ್ಕೆ ಸಾಕ್ಷಿ ಮುಂದೆ ಜಂಗಮವಿದ್ದಾನಲ್ಲಾ -
ಈ ತ್ರಿವಿಧ ದೃಷ್ಟವ ಕಂಡು, ಬೇರೆಂಬ ಅಜ್ಞಾನಕ್ಕೆ
ನಾನು ಬೆರಗಾದೆನು ಗುಹೇಶ್ವರಾ.

|| ೩೩ ||

೯೬

ಕಬ್ಬಿನ ಜಿಲ್ಲೆ ಮಾಡಿ, ಪರಿಮಳದಲ್ಲಿದ್ದ ಅಂಬ ಮಾಡಿ ನ(ನಿ?)ಲ್ಲೊ ಜಿಲ್ಲೆಗಳೆ
ಎನ್ನ ಮನದಲ್ಲಿ ಎಸೆಯ ಬಲ್ಲೆಯಲ್ಲಾ, ಗುಹೇಶ್ವರನೆಂಬ ಲಿಂಗವನು! || ೩೪ ||

೯೭

ಕಂಗಳೇಕೆ 'ನೋಡಬೇಡಾ' ಎಂದರೆ ಮಾಣವು?
ಶ್ರೋತ್ರಂಗಳೇಕೆ 'ಆಲಿಸಬೇಡಾ' ಎಂದರೆ ಮಾಣವು?
ಜಿಹ್ವೆ ಏಕೆ 'ರುಚಿಸಬೇಡಾ' ಎಂದರೆ ಮಾಣವು (ದು?)
ನಾಸಿಕವೇಕೆ 'ವಾಸಿಸಬೇಡಾ' ಎಂದರೆ ಮಾಣವು? (ದು?)
ತ್ವಕ್ಕು ಏಕೆ 'ಸೋಂಕಬೇಡಾ' ಎಂದರೆ ಮಾಣವು? (ದು?)—
ಈ ಭೇದವನರಿದು ನುಡಿಯಲು ಸಮಧಾತುವಾಯಿತ್ತು!
ಗುಹೇಶ್ವರಲಿಂಗಕ್ಕೆ ಒಲಿದ ಕಾರಣ, ಅಭಿಮಾನ ಲಜ್ಜೆ ಬೇಸತ್ತು
ಹೋಯಿತ್ತು.

|| ೩೫ ||

೯೮

ಬಿಸುಜಂತೆ ಜವಳಿಗಂಭ!
ಲೇನಾಯಿತ್ತು ಮನೆ, ಲೇನಾಯಿತ್ತು ಮೇಲುವೊದಕೆ.
ಮಗುಳೆ ಆ ಅಂಗಕ್ಕೆ ಕಿಚ್ಚಿನಿಕ್ಕಿ ಸುಟ್ಟು,
ಮನೆಯನಿಂಬು ಮಾಡಿದ ಲಿಂಗಜಂಗಮಕ್ಕೆ.
ಹುಟ್ಟುಗೆಟ್ಟು ಬಟ್ಟಬಯಲ್ಲಿಲ್ಲಿ ನಾನಿದೇನೆ ಗುಹೇಶ್ವರಾ.

|| ೩೬ ||

೧೦೦

ತನು ತರತರಂಬೋಗಿ, ಮನವು ನಿಮ್ಮಲ್ಲಿ ಸಿಲುಕಿತ್ತಯ್ಯಾ.
ನೋಟವೇ ಪ್ರಾಣವಾಗಿ ಆಪ್ತಾಯನ ನಿಮ್ಮಲ್ಲಿ ಅರತುದಯ್ಯಾ.
ಸಿಲುಕಿತ್ತು ಶೂನ್ಯದೊಳಗೆ, ಗುಹೇಶ್ವರ ನಿರಾಳವಯ್ಯಾ!

|| ೩೭ ||

೧೦೧

ಮನ ಬಸುರಾದಡೆ ಕೈ ಬೆಸಲಾಯಿತ್ತು ಕಂಡೆ!
ಕರ್ಪೂರದ ಕಂಪ ಕಿವಿ ಕುಡಿಯಿತ್ತು ಕಂಡೆ!
ಮುತ್ತಿನ ಧಾಳವ ಮೂಗು ನುಂಗಿತ್ತು ಕಂಡೆ!
ಕಂಗಳು ಹಸಿದು ವಜ್ರವ ನುಂಗಿತ್ತು ಕಂಡೆ!
ಒಂದು ನೀಲದೊಳಗೆ ಮೂರುಲೋಕವಡಗಿತ್ತು ಕಂಡೆ, ಗುಹೇಶ್ವರಾ.

|| ೩೮ ||

೧೦೨

ಕಾಲ ಸಡಗರ ಕೈಯಲದೆ ಕೈಯ ಸಡಗರ ಕಂಗಳಲದೆ.

ಅದೇನು ಕಾರಣವೆಂದಡೆ, ಕಂಗಳೇ ಕಾರಣವಾಗಿ.

ಒಂದು ಮಾತಿನೊಳಗೆ ವಿಚಾರವದೆ; ಕನ್ನಡಿಯೊಳಗೆ ಕಾರ್ಯವದೆ,-

ಇದೇನು ಕಾರಣ ತಿಳಿಯಲರಿಯರು ಹೇಳಾ ಗುಹೇಶ್ವರಾ?

|| ೩೯ ||

೧೦೩

ಅಮೃತಸಾಗರದೊಳಗಿದ್ದು ಅಕಳ ಚಿಂತೆ ಏಕೆ?

ಮೇರುಮಧ್ಯದೊಳಗಿದ್ದು ಜರಗ ತೊಳವ ಚಿಂತೆ ಏಕೆ?

ಗುರುವಿನೊಳಗಿದ್ದು ತತ್ವವಿದ್ಯೆಯ ಚಿಂತೆ ಏಕೆ?

ಪ್ರಸಾದದೊಳಗಿದ್ದು ಮುಕ್ತಿಯ ಚಿಂತೆ ಏಕೆ?

ಕರಸಲದೊಳಗೆ ಲಿಂಗವಿದ್ ಬಳಿಕ,

ಮತ್ತಾವ ಚಿಂತೆ ಏಕೆ ಹೇಳಾ ಗುಹೇಶ್ವರಾ?

|| ೪೦ ||

೧೦೪

ಈಶ್ವರ ನುಡಿದ ನುಡಿಯನರಿದೆಹವೆಂದು,

ಬೀಸರವೋದರು ಅಣ್ಣ ಗಳೆಲ್ಲಾ.

ಪ್ರಾಣಲಿಂಗವೆಂಬರಯ್ಯಾ.

ಮನ ಘನವೆಂದರಿಯದೆ ಮರುಳುಗೊಂಡರು.

ಈಶ್ವರನನರಿದಡೆ ತಾ ಶಿವನು.

ಗುಹೇಶ್ವರನೆಂಬುದು ಬೇರಿಲ್ಲ.

|| ೪೧ ||

೧೦೫

ಕರ್ಮ ನಾಸ್ತಿ ಎಂಬೆ, ಅಸ್ತಿ ನಾಸ್ತಿ (ಅನಾಸ್ತಿ?) ಎಂಬೆ.

ಜ್ಞಾನ [ದ] ಕೊಬ್ಬಿನಲಿ ಉಲಿವೆ, ಉಲಿದಂತೆ ನಡೆವೆ.

ಸಂಗಡ ಸಹಿತ ಕರಸ್ಥಲಕ್ಕೆ ಬಂದು,

ನೀನು ಬಯಲಾಗೆಯಲ್ಲಾ, ಎನ್ನನೂ ಬಯಲು ಮಾಡೆ-ಗುಹೇಶ್ವರಾ.

|| ೪೨ ||

೧೦೬

ನಿಚ್ಚಕ್ಕೆ ನಿಚ್ಚ ಒತ್ತೆಯ ಬೇಡಿದಡೆ,

ಅಚ್ಚುಗವಾಯಿತ್ತವ್ವಾ ನಮ್ಮ ನಲ್ಲಂಗೆ.

ಕಿಚ್ಚನೆ ಹೊತ್ತು ಕೊಂಡು ಅರ್ಚನೆಯನಾಡಲು,

ಅಚ್ಚುಗವಾಯಿತ್ತವ್ವಾ ನಮ್ಮ ನಲ್ಲಂಗೆ.
ಆರ್ಚನೆಯ ಗಳಿಹವ ನಿಳುಹಿದಡೆ,
ಬಳಿಕ ನಿಶ್ಚಿಂತವಾಯಿತ್ತು ಗುಹೇಶ್ವರಾ.

|| ೪೩ ||

೧೦೭

ಆಸೆಯೆಂಬ ಕೂಸನೆತ್ತಲು,
ರೋಷವೆಂಬ ತಾಯಿ ಮುಂದೆ ಬಂದಿಪ್ಪಳು ನೋಡಾ-
ಇಂತೀ ಎರಡಿಲ್ಲದ ಕೂಸನೆತ್ತ ಬಲ್ಲಡೆ
ಆತನೇ ಲಿಂಗೈಕ್ಯನು ಗುಹೇಶ್ವರಾ.

|| ೪೪ ||

೧೦೮

ತಾಯಿ ಬಂಜೆಯಾದಲ್ಲದೆ ಏತು ಗತವಾಗದು.
ಬೀಜ ನಷ್ಟವಾದಲ್ಲದೆ ಸಸಿ ಗತವಾಗದು.
ನಾಮ ನಷ್ಟವಾದಲ್ಲದೆ ನೇಮ ನಷ್ಟವಾಗದು.
ಮೊದಲು ಕೆಟ್ಟಲ್ಲದೆ ಲಾಭದಾಸೆ ಬಿಡದು.
ಗುಹೇಶ್ವರನೆಂಬ ಲಿಂಗದ ನಿಜವನೆಯ್ದುವಡೆ,
ಪೂಜೆಯ ಫಲ ಮಾದಲ್ಲದೆ ಭವಂ ನಾಸ್ತಿಯಾಗದು.

|| ೪೫ ||

೧೦೯

ಬೆಟ್ಟಕ್ಕೆ ಚಳಿಯಾದಡೆ ಏನ ಹೊದಿಸುವರಯ್ಯಾ?
ಬಯಲು ಬತ್ತಲೆ ಇದ್ದಡೆ ಏನನುಡಿಸುವರಯ್ಯಾ?
ಭಕ್ತನು ಭವಿಯಾದಡೆ ಅದೇನನುಪಮಿಸುವರಯ್ಯಾ ಗುಹೇಶ್ವರಾ?

|| ೪೬ ||

೧೧೦

ಸತ್ತ ಬಳಿಕ ಮುಕ್ತಿಯ ಪಡೆವೆಹೆನೆಂದು ಪೂಜಿಸ ಹೋದಡೆ,
ಆ ದೇವರೇನ ಕೊಡುವರೋ?
ಸಾಯದೆ ನೋಯದೆ ಸ್ವತಂತ್ರನಾಗಿ, ಸಂದುಭೇದವಿಲ್ಲದಿಷ್ಟ
ಗುಹೇಶ್ವರಾ ನಿಮ್ಮ ಶರಣ.

|| ೪೭ ||

೧೧೧

ನೀರ ನೆಳಲನೆ ಕಡಿದು, ಮೇರುವೆಂಬುವ ಸುಂಗಿ,
ಶಾರವೆಯೆಂಬವಳ ಬಾಯ ಕಟ್ಟಿ,

ಕಾರ ಮೇಘದ ಬೆಳಸ ನೀರ ಹರಿ ನುಂಗಲು
 ದಾರಿ ಮೃತ್ಯುವ ನುಂಗಿ ನಗುತ್ತಿದ್ದಿತ್ತು.
 ನಾರಿಯ ಜಿನ್ನ ಮೇಲೆ ಗಂಡ ಬಂದು ಕುಳ್ಳಿರಲು,
 ನೀರ ಹೊಳೆಯವರೆಲ್ಲರ ಕೊಡನೊಡೆದವು.
 ಕಾರೆಂ ಮುಳ್ಳೆರ್ದು ಕಲಿಗಳನಟ್ಟಿ ಸದವಾಗ,
 ಸೋರುಮುಡಿಯಾಕೆ ಗೋರವನ ನೆರೆದಳು.
 ಬಳ್ಳು ಆನೆಯ ನುಂಗಿ, ಹೊಳೆ (ಒಳ್ಳೆ?) ಸಮುದ್ರವ ಕುಡಿದು,
 ಕುಳ್ಳೆರ್ದು ಶಿಶು ಹಲಬರನೆಯ್ತು ನುಂಗಿ,
 ಅತ್ತೆ ಅಳಿಯನ ಕೂಡಿ ಕೋಡಗವ ಹಡೆದಲ್ಲಿ,
 ಹತ್ತಿರಿದ್ ಹಾವಡಿಗನು ಅದು ನುಂಗಿತ್ತು!
 ಕಪ್ಪೆ ಸರ್ಪನ ಹಿಡಿದು ಒತ್ತಿ ನುಂಗುವಾಗ,
 ಕಪ್ಪೆಯ ಕೊರಳಲ್ಲಿ ಬಿಳಿದು ಕೆಂಪಡರಲು,
 ನಿಶ್ಚಿಂತವಾಯಿತ್ತು ಗುಹೇಶ್ವರನ ಶರಣಿಗೆ,
 ಕಟ್ಟಿದಿರ ಕರ್ಪರದ ಜ್ಯೋತಿಯಂತೆ!

|| ೪೮ ||

೧೧೨

ವೃದ್ಧಕುಲಮಂಟಪದ ಮೇಲೆ ಪಾದ(ಪದ?)ಶಿಲೆ ಬಿಗಿದು,
 ತಳಕಂಭ ಕಳಸದ ಮೇಲೆ ಕೆಸರುಗಲ್ಲು-
 ಒಂದು ಮಠಕ್ಕೆ ಒಂಬತ್ತು ತುಂಬಿಯ ಆಳಾಪ.
 ಬಗೆಯ ಬಣ್ಣದ ಮೇಲೆ ಹಿರಿದಪ್ಪ ಸಂಯೋಗ!
 ಅಂಗಜನ ಪಡೆ ಕೋಟಿ, ಮುಂಡವೆದ್ದು ಕುಣಿವಲ್ಲಿ,
 ರಾವುಂಡ ಭೂಮಿಯನು ಮೀರಿದನು ಗುಹೇಶ್ವರಾ!

|| ೪೯ ||

ಸೂತ್ರ: ಇಂತು ಭಕ್ತಸ್ಥಲದಲ್ಲಿ ಸದಾಚಾರ ಸಂಪತ್ತುವಿಡಿದು ಆಚರಿಸಿ ಐಕ್ಯವಾದ
 ಸದ್ಭಕ್ತನು ಮುಂದೆ ಮಾಹೇಶ್ವರಸ್ಥಲದಲ್ಲಿ ನಿಷ್ಠಾಮುಖದಿಂದಾಚರಿಸಿ ಬೆರಸುವ ಭೇದ
 ಪಂತ್ರಿದುಂದದೆ ಮುಂದೆ ಮಾಹೇಶ್ವರಸ್ಥಲವಾದುದು.

ಪ್ರಾಣಲಿಂಗಿಸ್ಥಲ



೧೧೩

ಆಗಮ ಪುರುಷರಿರಾ,
 ನಿಮ್ಮ ಆಗಮ ವಾಯವಾಗಿ ಹೋಯಿತ್ತಲ್ಲಾ.
 ವಿದ್ಯಾ ಪುರುಷರಿರಾ ನಿಮ್ಮ ವಿದ್ಯೆ ಅವಿದ್ಯೆಯಾಗಿ ಹೋದಲ್ಲಿ,
 ಬರುಮುಖರಾಗಿ ಇದ್ದಿರಲ್ಲಾ.
 ವೇದಪುರುಷರಿರಾ ನಿಮ್ಮ ವೇದ ಹೊಲಬುದಪ್ಪಿ ಹೋದಲ್ಲಿ,
 ವೇದವೇ ದೈವವೆಂದು ಕೆಟ್ಟಿರಲ್ಲಾ.
 ಪುರಾಣಪುರುಷರಿರಾ ನಿಮ್ಮ ಪುರಾಣ ವಿಚಾರ ಭ್ರಷ್ಟವಾಗಿ ಹೋದಲ್ಲಿ,
 ನೀವು ಒಡನೆ ಭ್ರಷ್ಟರಾಗಿ ಹೋದಿರಲ್ಲಾ.
 ಶಾಸ್ತ್ರಪುರುಷರಿರಾ, ನಿಮ್ಮ ಶಾಸ್ತ್ರದ ಮಹಾಪಥ ಹೊನಲಲ್ಲಿ ಹೋದಲ್ಲಿ
 ಭಕ್ತದೇಹಿಕದೇವನೆಂದರಿಯದೆ ಕೆಟ್ಟಿರಲ್ಲಾ.
 'ಯತ್ರ ಶಿವಸ್ತತ್ರ ಮಾಹೇಶ್ವರ'ನೆಂದು ಹೇಳಿತ್ತು ಮುನ್ನ,
 ಅಂತು ಭಕ್ತ, ನಿತ್ಯ ಸತ್ಯ ಸನ್ನಹಿತ ಗುಹೇಶ್ವರಾ-ನಿಮ್ಮ ಶರಣ.

|| ೧ ||

೧೧೪

ಕಲ್ಲು ಹೋರಿನೊಳಗೊಂದು ಕಿಚ್ಚು ಹುಟ್ಟಿತ್ತ ಕಂಡೆ.
 ದುಲ್ಲ ಮೇವ ಎರಳೆಯ, ಹುಲಿಯ, ಸರಸವ ಕಂಡೆ
 ಎಲ್ಲರೂ ಸತ್ತು ಆಡುತ್ತಿಪ್ಪದ ಕಂಡೆ.
 ಇನ್ನು ಎಲ್ಲಿಯ ಭಕುತಿ ಹೇಳಾ ಗುಹೇಶ್ವರಾ?

|| ೨ ||

೧೧೫

ಕುರೂಪಿ ಸುರೂಪಿಯ ನೆನೆದಡೆ ಸುರೂಪಿಯಪ್ಪನೆ?
 ಆ ಸುರೂಪಿ ಕುರೂಪಿಯ ನೆನೆದಡೆ ಕುರೂಪಿಯಪ್ಪನೆ?
 ಧನವುಳ್ಳವರ ನೆನೆದಡೆ ದರಿದ್ರ (ದಾರಿದ್ರ್ಯ?) ಹೋಹುವೆ?
 ಪ್ರಾತರನು ನೆನೆದು ಕೃತಾರ್ಥರಾದೆವೆಂಬರು,
 ತಮ್ಮಲ್ಲಿ ಭಕ್ತಿ ನಿಷ್ಕಯಿಲ್ಲದವರ ಕಂಡಡೆ ಮೆಚ್ಚನು ಗುಹೇಶ್ವರನು.

|| ೩ ||

೧೧೬

ಕಾರಣವಿಲ್ಲ ಕಾರ್ಯವಿಲ್ಲ ಏತಕ್ಕೆ ಭಕ್ತರಾದೆವೆಂಬಿರೋ?
 ಏವರ ಬಾಯ ಎಂಜಲನುಂಬಿರಿ, ಐವರು ಸ್ತ್ರೀಯರ ಮುಖವನರಿಯಿರಿ.

ಮೂರು ಸಂಕಲೆಯ ಕಳೆಯಲರಿಯಿರಿ.

ಕಾಯವಿಡಿದು ಲಿಂಗವ ಮುಟ್ಟಿಹೆನೆಂಬ, ಭ್ರಮೆಯ ನೋಪಾ ಗುಹೇಶ್ವರಾ || ೪ ||

೧೧೭

ಉದಯವಾಯಿತ್ತ ಕಂಡು ಉದರಕ್ಕೆ ಕುದಿವರಯ್ಯಾ.

ಕತ್ತಲೆಯಾಯಿತ್ತ ಕಂಡು ಮಜ್ಜ ನಕ್ಕಿರೆವರಯ್ಯಾ.

ಲಿಂಗಕ್ಕೆ ನೇಮವಿಲ್ಲ.

ಇರುಳಿಗೊಂದು ನೇಮ, ಹಗಲಿಗೊಂದು ನೇಮ?

ಲಿಂಗಕ್ಕೆ ನೇಮವಿಲ್ಲ.

ಕಾಯ ಒಂದು ದೆಸೆ, ಜೀವ ಒಂದು ದೆಸೆ,

ಗುಹೇಶ್ವರನೆಂಬ ಲಿಂಗ ತಾನೊಂದು ದೆಸೆ.

|| ೫ ||

೧೧೮

ಆಗ್ನಿವಣಿ ಪತ್ರೆ ಪುಷ್ಪ ಧೂಪ ದೀಪ ನಿವಾಳಿಯಲ್ಲಿ

ಪೂಜಿಸಿ ಪೂಜಿಸಿ ಬಳಲುತ್ತೈದಾರೆ.

ಏನೆಂದರಿಯರು ಎಂತೆಂದರಿಯರು.

ಜನ ಮರುಳೊ ಜಾತ್ರೆ ಮರುಳೊ ಎಂಬಂತೆ;

ಎಲ್ಲರೂ ಪೂಜಿಸಿ, ಏನನೂ ಕಾಣದೆ,

ಲಯವಾಗಿ ಹೋದರು ಗುಹೇಶ್ವರಾ.

|| ೬ ||

೧೧೯

ಮಜ್ಜ ನಕ್ಕಿರೆದು ಫಲವ ಬೇಡುವರಯ್ಯಾ,

ತಮಗೆಲ್ಲಿಯದೊ ಆ ಫಲವು ಸಿತಾಳಕ್ಕಲ್ಲದೆ?

ಪತ್ರೆ ಪುಷ್ಪದಲ್ಲಿ ಪೂಜಿಸಿ ಫಲವ ಬೇಡುವರಯ್ಯಾ,

ತಮಗೆಲ್ಲಿಯದೊ ಆ ಫಲವು ಗಿಡುಗಳಿಗಲ್ಲದೆ?

ಸೈದಾನವ(ಸುಯಿದಾನವ?)ನರ್ಪಿಸಿ ಫಲವ ಬೇಡುವರಯ್ಯಾ

ತಮಗೆಲ್ಲಿಯದೊ ಆ ಫಲವು ಹದಿನೆಂಟು ಧಾನ್ಯಕ್ಕಲ್ಲದೆ?

ಲಿಂಗದೊಡವೆಯ ಲಿಂಗಕ್ಕೆ ಕೊಟ್ಟು,

ಫಲವ ಬೇಡುವ ಸರ್ವ ಅನ್ಯಾಯಿಗಳನೇನೆಂಬೆ ಗುಹೇಶ್ವರಾ!

|| ೭ ||

೧೨೦

ಹಾಲ ನೇಮವ ಹಿಡಿದಾತ ಬೆಕ್ಕಾಗಿ ಹುಟ್ಟುವ.
ಕಡಲೆಯ ನೇಮವ ಹಿಡಿದಾತ ಕುದುರೆಯಾಗಿ ಹುಟ್ಟುವ.
ಅಗ್ನಿವಣಿಯ ನೇಮವ ಹಿಡಿದಾತ ಕಪ್ಪೆಯಾಗಿ ಹುಟ್ಟುವ.
ಪ್ರಪ್ಪದ ನೇಮವ ಹಿಡಿದಾತ ತುಂಬಿಯಾಗಿ ಹುಟ್ಟುವ.-
ಇವು ಪಡುಸ್ಥಲಕ್ಕೆ ಹೊರಗು.
ನಿಜಭಕ್ತಿ ಇಲ್ಲದವರ ಕಂಡಡೆ ಮೆಚ್ಚನು ಗುಹೇಶ್ವರನು.

|| ೮ ||

೧೨೧

ಅಗ್ನಿಸ್ತಂಭದ ರಕ್ಷೆಯಿದ್ದು ಮನೆ ಬೆಂದಿತ್ತಯ್ಯಾ.
ಬಲಮುರಿಯ ಶಂಖವಿದ್ದು ಪದ ಹೋಯಿತ್ತಯ್ಯಾ.
ಏಕಮುಖ ರುದ್ರಾಕ್ಷಿಯಿದ್ದು ವಿಘ್ನವಾಯಿತ್ತಯ್ಯಾ.
ಇವೆಲ್ಲವ ಸಾಧಿಸಿದಡೆ,
ಏನೂ ಇಲ್ಲದಂತಾಯಿತ್ತು ಕಾಣಾ ಗುಹೇಶ್ವರಾ.

|| ೯ ||

೧೨೨

ಜಾಲಗಾರನ ಕಾಲು ಮುಳ್ಳು ತಾಗಿ ನೊಂದಿತ್ತೆಂಬಂತೆ,
ಸೂನೆಗಾರನ ಮನೆಯಲ್ಲಿ ಹೆಣ ಹೋಗಿ ಅಳುವಂತೆ,
ಕನ್ನ ಗಳ್ಳನ ಮನೆಯಲ್ಲಿ ಬಟ್ಟಲು ಹೋಗಿ ಮರಗುವಂತೆ,-
ತಕ್ಕನ ಪೂಜೆಗೆ ಮೆಚ್ಚುವನೆ ನಮ್ಮ ಗುಹೇಶ್ವರನು?

|| ೧೦ ||

೧೨೩

ಸಾಸವೆಯಷ್ಟು ಸುಖಕ್ಕೆ ಸಾಗರದಷ್ಟು ದುಃಖ ನೋಡಾ.
ಗಲಿಗೆಯ ಬೇಟವ ಮಾಡಿಹೆನೆಂಬ ಪರಿಯ ನೋಡಾ.
ತನ್ನನ್ನಿಕ್ಕಿ ನಿಧಾನವ ಸಾಧಿಸಿಹೆನೆಂದಡೆ,
ಬಿನ್ನಾಣ ತಪ್ಪಿತ್ತು ಗುಹೇಶ್ವರಾ.

|| ೧೧ ||

೧೨೪

ಜವನ ಕದ್ದ ಕಳ್ಳನು ಅಗಲಿ ಮಿಕ್ಕು ಹೋದಡೆ,
ಅಗಲಕ್ಕೆ ಹಬ್ಬಿತ್ತು ಅಲ್ಲಲ್ಲಿ ನೋಡಲು.
ಶರಣರ ಸಂಗವನರಸುವರೆಲ್ಲಾ ಅಲ್ಲಲ್ಲಿ ನೋಡಿರೆ!

ಸಾಧಕರೆಲ್ಲರೂ ಸಾಧಿಸ ಹೋಗಿ,
ಅಭೇದ್ಯವನರಿಯದೆ ಕೆಟ್ಟರು ಗುಹೇಶ್ವರಾ.

|| ೧೨ ||

೧೨೫

ಭವವುಳ್ಳನ್ನಕ್ಕ ಧಾವತಿ ಮಾಡಿದು, ಶರೀರವುಳ್ಳನ್ನಕ್ಕ ಅವಸ್ಥೆ ಮಾಡಿದು.
ಗುಹೇಶ್ವರನೆಂಬ [ನೆನಪು] ಉಳ್ಳನ್ನಕ್ಕ, ಲಿಂಗವೆಂಬುದ ಬಿಡಲಾಗದು. || ೧೩ ||

೧೨೬

ಮಜ್ಜ ನಕ್ಕರೆವರೆಲ್ಲ, ಇದ್ದಲ್ಲಿ ಫಲವೇನು?
ಮುದ್ರಾಧಾರಿಗಳಪ್ಪರಯ್ಯಾ.
ಲಿಂಗದಲ್ಲಿ ನಿಷ್ಕೆಯಿಲ್ಲ, ಜಂಗಮದಲ್ಲಿ ಪ್ರೇಮವಿಲ್ಲ
ವೇಷಧಾರಿಗಳಪ್ಪರಯ್ಯಾ.
ಲಾಂಛನ ನೋಡಿ ಮಾಡುವ ಭಕ್ತಿ, ಸಜ್ಜ ನಸಾರಾಯವಲ್ಲ,
ಗುಹೇಶ್ವರ ಮೆಚ್ಚನಯ್ಯಾ. || ೧೪ ||

೧೨೭

ಕೊಟ್ಟ ಕುದುರೆಯನೇರಲರಿಯದೆ
ಮತ್ತೊಂದು ಕುದುರೆಯನೇರ ಬಯಸುವರು,
ವೀರರೂ ಅಲ್ಲ, ಧೀರರೂ ಅಲ್ಲ, ಇದು ಕಾರಣ-
ನೆರೆ ಮೂರು ಲೋಕಪಲ್ಲವೂ ಪಲ್ಲಣವ ಹೊತ್ತುಕೊಂಡು,
ತೊಳಲುತ್ತ ಇದ್ದಾರೆ.
ಗುಹೇಶ್ವರನೆಂಬ ಲಿಂಗವನವರೆತ್ತ ಬಲ್ಲರು? || ೧೫ ||

೧೨೮

ಜೀವವಿಲ್ಲದ ಹೆಣನ ಹಿಡಿದಾಡುವರಯ್ಯಾ.
ಪ್ರತಿಯಿಲ್ಲದಪ್ರತಿಗೆ ಪ್ರತಿಯ ಮಾಡುವರಯ್ಯಾ.
ಶಿರವಿಲ್ಲದ ಮುಂಡಕ್ಕೆ ಸೇಸೆಯನಿಕ್ಕುವರಯ್ಯಾ-ಗುಹೇಶ್ವರ. || ೧೬ ||

೧೨೯

ಆದ್ಯರಲ್ಲ ಪೇದ್ಯರಲ್ಲ ಸಾಧ್ಯರಲ್ಲದ ಹಿರಿಯರ ನೋಡಾ.
ತನುವಿಕಾರ ಮನವಿಕಾರ ಇಂದ್ರಿಯವಿಕಾರದ ಹಿರಿಯರ ನೋಡಾ.

ಶಿವಚಿಂತೆ ಶಿವಜ್ಞಾನಿಗಳ ಕಂಡದೆ, ಆಳವಾಡಿ ನುಡಿವರು,
ಗುಹೇಶ್ವರನರಿಯದ ಕರ್ಮಿಗಳು.

|| ೧೭ ||

೧೩೦

ಅಳವರಿಯದ ಭಾಷೆ, ಬಹುಕುಳವಾದ ನುಡಿ—
ಇಂತೆರಡರ ನುಡಿ ಹುಸಿಯಯ್ಯಾ.
ಬಹು ಭಾಷಿತರು: ಸುಭಾಷಿತ ವರ್ಜಿತರು.
'ಶರಣಸತಿ ಲಿಂಗಪತಿ' ಎಂಬರು, ಹುಸಿಯಯ್ಯಾ.
ಇಂತಪ್ಪವರ ಕಂಡು ನಾನು ನಾಚಿವೆನಯ್ಯಾ ಗುಹೇಶ್ವರಾ.

|| ೧೮ ||

೧೩೧

ಅಮರಾವತಿಯ ಪಟ್ಟಣಮೊಳಗೆ,
ದೇವೇಂದ್ರನಾಳುವ ನಂದನವನವಯ್ಯಾ.
ಅತ್ತ ಸಾರೆಲೆ ಕಾಮಯ್ಯ, ಮೋಹವೆ ನಿನಗೆ?
ಲೋಕಾದಿಲೋಕವೆಲ್ಲವ ಮರುಳು ಮಾಡಿದೆ.
ಕಾಮಾ, ಗುಹೇಶ್ವರಲಿಂಗವನರಿಯೊ.

|| ೧೯ ||

೧೩೨

ದೇಶ ಗುರಿಯಾಗಿ ಲಯವಾಗಿ ಹೋದವರ ಕಂಡೆ.
ತಮಂಧ ಗುರಿಯಾಗಿ ಲಯವಾಗಿ ಹೋದವರ ಕಂಡೆ.
ಕಾಮ ಗುರಿಯಾಗಿ ಬೆಂದು ಹೋದವರ ಕಂಡೆ.
ನೀ ಗುರಿಯಾಗಿ ಹೋದವರನಾರನೂ ಕಾಣೆ ಗುಹೇಶ್ವರಾ.

|| ೨೦ ||

೧೩೩

ಆ ಮಾತು, ಈ ಮಾತು, ಹೋ ಮಾತು—ಎಲ್ಲವೂ ನೆರೆದು ಹೋಯಿತ್ತಲ್ಲಾ
ಭಕ್ತಿ ನೀರಲ್ಲಿ ನೆರೆದು ಜಲವ ಕೂಡಿ ಹೋಯಿತ್ತಲ್ಲಾ.
ಸಾವನ್ನಕ್ಕ [ಸರಸ] ಉಂಟೇ ಗುಹೇಶ್ವರಾ?

|| ೨೧ ||

೧೩೪

ಅಗ್ನಿಗೆ ತಂಪುಂಟೆ? ವಿಷಕ್ಕೆ ರುಚಿಯುಂಟೆ ಹೇಳಾ?
ಕಂಗಳಿಗೆ ಮರೆಯುಂಟೆ ಹೇಳಾ ಲಿಂಗವೆ?
ದಾಳಿಕಾರಂಗೆ ಧರ್ಮವುಂಟೆ? [ಕನ್ನಗಳ್ಳಂಗೆ] ಕರುಳುಂಟೆ?

ಗುಹೇಶ್ವರಾ, ನಿಮ್ಮ ಶರಣರು,
ಮೂರು ಲೋಕವರಿಯೆ ನಿಶ್ಚಟರಯ್ಯಾ.

|| ೨೨ ||

೧೩೫

ಲಿಂಗಭಕ್ತನೆಂದು ಜಗವೆಲ್ಲಾ ಸಾರುತ್ತಿಪ್ಪರು.
ಲಿಂಗಭಕ್ತನ ಇಂಬಾವುದೆಂದರಿಯರು.
ಲಿಂಗಭಕ್ತ ಹಮ್ಮುಬಿಮ್ಮಿನವನೆ? ಲಿಂಗಭಕ್ತ ಸೀಮೆಯಾದವನೆ?
ಪ್ರಾಣವಿಲ್ಲದ ರೂಪು, ಒಡಲಿಲ್ಲದ ಜಂಗಮ,
ಉಳಿದುವೆಲ್ಲಾ 'ಸೆಟೆ' ಎಂಬೆನು ಗುಹೇಶ್ವರಾ.

|| ೨೩ ||

೧೩೬

ಭಕ್ತ ಭಕ್ತನೆಂಬರು,
ಪೃಥ್ವಿಯ ಪೂರ್ವಾಶ್ರಯವ ಕಳೆಯ[ಲರಿಯ]ದನ್ನಕ್ಕ,
ಅಪ್ಪುವಿನ ಪೂರ್ವಾಶ್ರಯವ ಕಳೆಯಲರಿಯದನ್ನಕ್ಕ,
ತೇಜದ ಪೂರ್ವಾಶ್ರಯವ ಕಳೆಯಲರಿಯದನ್ನಕ್ಕ,
ವಾಯುವಿನ ಪೂರ್ವಾಶ್ರಯವ ಕಳೆಯಲರಿಯದನ್ನಕ್ಕ,
ಆಕಾಶದ ಪೂರ್ವಾಶ್ರಯವ ಕಳೆಯಲರಿಯದನ್ನಕ್ಕ,
ಸೋಮಸೂರ್ಯರ ಕಳೆಗಳ ಪೂರ್ವಾಶ್ರಯವ ಕಳೆಯಲರಿಯದನ್ನಕ್ಕ,
ಆತ್ಮನ ಪೂರ್ವಾಶ್ರಯವ ಕಳೆಯಲರಿಯದನ್ನಕ್ಕ,-
ಭಕ್ತರೆಂದು ಲಿಂಗವ ಪೂಜಿಸುವವರ ಕಂಡು
ನಾನು ಬೆರಗಾದೆ ಗುಹೇಶ್ವರಾ.

|| ೨೪ ||

೧೩೭

ಅನ್ಯ ರಜವ ಸೋಂಕದೆ, ತನ್ನ ರಜವ ಬಾಧಿಸದೆ,
ರವಿಯ ಬೆಳಸ ಬಳಸದೆ ಲಿಂಗದಲ್ಲಿ ಬೆಳೆದ ಬೆಳಸ ತಂದು,
ಜಂಗಮದಲ್ಲಿ ಸವೆಸುತಿಪ್ಪ[ನು] ಲಿಂಗಭಕ್ತ.
ಆ ಭಕ್ತನಲ್ಲಿ ಗುಹೇಶ್ವರಲಿಂಗವಿಪ್ಪನು.

|| ೨೫ ||

೧೩೮

ತ್ರಿವಿಧದ ನಿತ್ಯವ, ತ್ರಿವಿಧದ ಅನಿತ್ಯವ ಬಲ್ಲವರಾರೊ?
ತ್ರಿವಿಧಕ್ಕೆ ತ್ರಿವಿಧವನಿತ್ತು ತ್ರಿವಿಧ ಪ್ರಸಾದವ ಕೊಳ್ಳಬಲ್ಲಡೆ;
ಆತನು ತ್ರಿವಿಧನಾಥನೆಂಬೆನು, ಆತನು ವೀರನೆಂಬೆನು.

ಆತನು ಧೀರನೆಂಬೆನು,
ಆತನು ಗುಹೇಶ್ವರಲಿಂಗದಲ್ಲಿ ಅಚ್ಚಪ್ರಸಾದಿಯೆಂಬೆನು.

|| ೨೬ ||

೧೩೯

ಪ್ರಣವಮಂತ್ರವ ಕರ್ಣದಲ್ಲಿ ಹೇಳಿ,
ಶ್ರೀಗುರು ಏಷ್ಯನ ಅಂಗದ ಮೇಲೆ ಲಿಂಗಪ್ರತಿಷ್ಠೆಯ ಮಾಡಿದ ಬಳಿಕ,
ಪ್ರಾಣದಲ್ಲಿ ಲಿಂಗವಿಷ್ಟುವೆಂಬ ವ್ರತಗೇಡಿಗಳ ಮಾತ ಕೇಳಲಾಗದು.
ಒಳಗಿಪ್ಪನೆ ಲಿಂಗದೇವನು ಮಲ ಮೂತ್ರ ಮಾಂಸದ ಹೇಸಿಕೆಯೊಳಗೆ?
ಅಲ್ಲಿ ಪ್ರಾಣವಿಷ್ಟುದಲ್ಲದೆ ಲಿಂಗವಿಷ್ಟುದೇ?
ಆ ಪ್ರಾಣವ ತಂದು ತನ್ನ ಇಷ್ಟಲಿಂಗದಲ್ಲಿ ಇರಿಸಿ ನೆರೆಯ ಬಲ್ಲಡೆ,
ಆತನೆ ಪ್ರಾಣಲಿಂಗಸಂಬಂಧಿ.
ಅಲ್ಲದವರ ಮೆಚ್ಚುವನೆ ನಮ್ಮ ಗುಹೇಶ್ವರಲಿಂಗವು.

|| ೨೭ ||

೧೪೦

ಕಾಯದೊಳಗಣ ಜೀವವ ಮೀರಿ ಹೋದ ಕಳ್ಳನ ಸಂಗ ಬೇಡ.
ನಿಮ್ಮ ನಿಮ್ಮ ವಸ್ತುವ ಸುಯಿಧಾನವ ಮಾಡಿಕೊಳ್ಳಿ,
ಗುಹೇಶ್ವರನೆಂಬ ಕಳ್ಳನ ಕೊಂದಡೆ ಅಳುವವರಾರೂ ಇಲ್ಲ!

|| ೨೮ ||

೧೪೧

ಅಕ್ಕಟಾ ಜೀವನ ತ್ರಿವಿಧವೆ,
ಮೂರಕ್ಕೆ ಮುಟ್ಟದೆ ಹೋದೆಯಲ್ಲಾ!
ಬಿಂದುವಿನ ಕೊಡನ ಹೊತ್ತುಕೊಂಡು,
ಅಂದಚಂದಗೆಟ್ಟು ಆಡುವರಯ್ಯಾ!
ಗುಹೇಶ್ವರ ನಿರಾಳವೆ, ಐದರಿಂದ ಕೆಟ್ಟಿತ್ತು ಮೂರು ಲೋಕ!

|| ೨೯ ||

೧೪೨

ಅಷ್ಟದಳಕಮಲದ ಮೇಲಿಪ್ಪ ನಿಶ್ಯೂನ್ಯನ ಮರ್ಮವನರಿಯದೆ,
ಪ್ರಾಣಲಿಂಗವೆಂದೆಂಬರು, ಸಂತೆಯ ಸುದ್ದಿಯ ಪಂಚಕರು.
ಅಂಗದ ಆಪ್ಯಾಯನಕ್ಕೆ ಲಿಂಗವನರಸುವ,
ಭಂಗಿತರನೇನೆಂಬೆ ಗುಹೇಶ್ವರಾ.

|| ೩೦ ||

೧೪೩

ಲಿಂಗಾರ್ಚನೆಯಿಲ್ಲದ ಮುನ್ನ, ಸಿಂಗಿಯನಾರೋಗಿಸಿದಿರಿ.
 ಸಂಜೆ ಸಮಾಧಿಗಳಿಲ್ಲದ ಮುನ್ನ ಉಂಡಿರಿ ಚನ್ನನ ಮನೆಯಲ್ಲಿ.
 ಚಿತ್ರಗುಪ್ತರರಿಯದ ಮುನ್ನ ಎತ್ತಿದಿರಿ ಕಾಂಚಿಯ ಪರವ,
 ಬೈಚಿಟ್ಟಿರಿ ಕೈಲಾಸದಲ್ಲಿ.
 ನಿಮ್ಮ ಚಿಕ್ಕುಟ ಉದರದಲ್ಲಿ ಈರೇಳು ಭುವನಗಳೆಲ್ಲವು.
 ನಿಮ್ಮ ರೋಮಕೂಪದಲ್ಲಿ ಅಡಗಿದವು;
 ಪ್ರಾಣ ಅಪಾನ ವ್ಯಾನ ಉದಾನ ಸಮಾನ [ಗಳು]-ಗುಹೇಶ್ವರಾ.

|| ೩೧ ||

೧೪೪

ಕಂಗಳಾಲಿಯ ಕರಿಯ ನಾಳದಲ್ಲಿ, ಈರೇಳು ಭುವನಗಳಡಗಿದವು!
 ನಾಟಕ ನಾಟಕವ ರಚಿಸುತ್ತ, ಆಡಿಸುವ ಸೂತ್ರದ ಪರಿ,
 ಗುಹೇಶ್ವರಲಿಂಗ ನಿರಾಳಬೈತನ್ಯ.

|| ೩೨ ||

೧೪೫

ಮರನೊಳಗಣ ಪತ್ರ ಫಲಂಗಳು, ಮರಕಾಲವಶದಲ್ಲಿ ತೋರುವಂತೆ,
 ಹರನೊಳಗಣ ಪ್ರಕೃತಿಸ್ವಭಾವಗಳು, ಹರಭಾವದಿಚ್ಛೆಗೆ ತೋರುವವು.
 ಲೀಲೆಯಾದಡೆ ಉಮಾಪತಿ, ಲೀಲೆ ತಪ್ಪಿದಡೆ ಸ್ವಯಂಭು ಗುಹೇಶ್ವರಾ.

|| ೩೩ ||

೧೪೬

ಓಡಿನಲುಂಟೆ ಕನ್ನಡಿಯ ನೋಟ?
 ಮರುಳಿನ ಕೂಟ ವಿಪರೀತಚರಿತ್ರ.
 ನೋಟದ ಸುಖ ತಾಗಿ ಕೋಟಲೆಗೊಂಡೆನು.
 ಗುಹೇಶ್ವರನೆಂಬ ಲಿಂಗವು ಒಬ್ಬನೆ ಅಚಲ.
 ಉಳಿದವರೆಲ್ಲರೂ ಸೂತಕಿಗಳು.

|| ೩೪ ||

೧೪೭

ಎಸೆಯದಿರು ಎಸೆಯದಿರು ಕಾಮಾ,
 ನಿನ್ನ ಬಾಣ ಹುಸಿಯಲೇಕೊ?
 ಕಾಮ ಕ್ರೋಧ ಲೋಭ ಮೋಹ ಮದ ಮತ್ಸರ-ಇವು ಸಾಲದೆ ನಿನಗೆ?
 ಗುಹೇಶ್ವರಲಿಂಗದ ವಿರಹದಲ್ಲಿ ಬೆಂದವರ,
 ಮರಳಿ ಸುಡಲುಂಟೆ ಮರುಳು ಕಾಮಾ?

|| ೩೫ ||

೧೪೮

ಸತಿ ಭಕ್ತಿಯಾದಡೆ ಹೊಲೆಗಂಜಲಾಗದು,
ಪತಿ ಭಕ್ತನಾದಡೆ ಕುಲಕಂಜಲಾಗದು.
ಸತಿ-ಪತಿಯುಂಟು ಅಂಗಸುಖ ಹಿಂಗಿ, ಲಿಂಗವೇ ಪತಿಯಾದ ಬಳಿಕ
ಸತಿಗೆ ಪತಿಯುಂಟೆ? ಪತಿಗೆ ಸತಿಯುಂಟೆ?
ಹಾಲುಂಡು ಮೇಲುಂಬರೆ ಗುಹೇಶ್ವರಾ?

|| ೨೬ ||

೧೪೯

ಉರಿಗೆ ಉರಿಯನೆ ತೋರುವೆನು, ಅಮೃತದ ಕಳೆಯಲ್ಲಿ ನಿಲಿಸುವೆನು.
ನಾನು ಬ್ರಹ್ಮಸ್ಥಾನದಲ್ಲಿ ಗುಹೇಶ್ವರಾ-ನಿರಂತರವಾಗಿದ್ದೇನಯ್ಯಾ.

|| ೨೭ ||

೧೫೦

ಅದ್ಭುತವೆಂಬ ಪಿಶಾಚಿ ಮೂರುಲೋಕವನವಗ್ರಹಿಸಿತ್ತಯ್ಯಾ!
ಆ ಅದ್ಭುತದೊಳಗೊಂದು ಗ್ರಹ, ನಿರಂತರ ನಲಿದಾಡುತ್ತಿದ್ದಿತ್ತಯ್ಯಾ!
ವಜ್ರಯೋಗಿ ಖಗರಂಧ್ರಪುರದಲ್ಲಿ,
ಗುಹೇಶ್ವರಲಿಂಗವು ತಾನೇ ನೋಡಾ.

|| ೨೮ ||

೧೫೧

ಅನಲನಾರಣ್ಯದೊಳಗೆ ಎದ್ದಲ್ಲಿ:
ದೂ(ಧು?)ರದೆಡೆಯಲಾರನೂ ಕಾಣೆವು,
ಸಂಗ್ರಾಮಧೀರರೆಲ್ಲರೂ ನೆಲೆಗೆಟ್ಟರಾಗಿ!
ಮಾಯಾಮಂಜಿನ ಕೋಟೆಗೆ, ರಂಜನೆಯ ಕೊತ್ತಳ, ಅಂಜನೆಯ ಕಟ್ಟಳೆ.
ಗುಹೇಶ್ವರನ ಶರಣ ಐಕ್ಯಸ್ಥಲವ ಮೆಟ್ಟಲೊಡನೆ,
ಸರ್ವವೂ ಸಾಧ್ಯವಾಯಿತ್ತು.

|| ೨೯ ||

೧೫೨

ಪಂಚೇಂದ್ರಿಯ ಸಪ್ತಧಾತುವನತಿಗಳೆದಲ್ಲಿ ಫಲವೇನೊ?
ಕಾಮ ಕ್ರೋಧ ಲೋಭ ಮೋಹ ಮದ ಮತ್ಸರ-
ವಿಷಯವನತಿಗಳೆದಲ್ಲಿ ಫಲವೇನೊ?
ಇವೆಲ್ಲವ ಕೊಂದ ಪಾಪ ನಿಮ್ಮ ತಾಗುವುದು-ಗುಹೇಶ್ವರಾ.

|| ೩೦ ||

೧೫೩

ಲಿಂಗ ಒಳಗೊ ಹೊರಗೊ? ಬಲ್ಲಡೆ ನೀವು ಹೇಳಿರೆ?
 ಲಿಂಗ ಎಡನೊ ಬಲನೊ? ಬಲ್ಲಡೆ ನೀವು ಹೇಳಿರೆ?
 ಲಿಂಗ ಮುಂದೊ ಹಿಂದೊ? ಬಲ್ಲಡೆ ನೀವು ಹೇಳಿರೆ?
 ಲಿಂಗ ಸ್ಥೂಲವೊ ಸೂಕ್ಷ್ಮವೊ? ಬಲ್ಲಡೆ ನೀವು ಹೇಳಿರೆ?
 ಲಿಂಗ ಪ್ರಾಣವೊ, ಪ್ರಾಣ ಲಿಂಗವೊ?
 ಬಲ್ಲಡೆ ನೀವು ಹೇಳಿರೆ ಗುಹೇಶ್ವರಲಿಂಗವನು?

|| ೪೧ ||

೧೫೪

ತನು ನಿಮ್ಮ, ಪೂಜಿಸುವ ಕೃಪೆಗೆ ಸಂದುದು.
 ಮನ ನಿಮ್ಮ ನೆನೆವ ಧ್ಯಾನಕ್ಕೆ ಸಂದುದು.
 ಪ್ರಾಣ ನಿಮ್ಮ ನೆರೆವ ರತಿಸುಖಕ್ಕೆ ಸಂದುದು—
 ಇಂತು, ತನು ಮನ ಪ್ರಾಣ ನಿಮಗೆ ಸಂದಿಪ್ಪ
 ನಿಸ್ಸಂಗಿಯಾದ ನಿಚ್ಚಟ,- ನಿಜಲಿಂಗೈಕೈ ಕಾಣಾ ಗುಹೇಶ್ವರಾ.

|| ೪೨ ||

೧೫೫

ತನುವಿಗೆ ತನುವಾಗಿ, ಮನಕ್ಕೆ ಮನವಾಗಿ, ಜೀವಕ್ಕೆ ಜೀವವಾಗಿ,
 ಇದ್ದುದನಾರು ಬಲ್ಲರೊ?
 ಅದು ದೂರವೆಂದು, ಸಮೀಪವೆಂದು,
 ಮಹಂತ ಗುಹೇಶ್ವರ [ನು], ಒಳಗೆಂದು ಹೊರಗೆಂದು,
 ಬರುಸೂರೆವೋದರು.

|| ೪೩ ||

೧೫೬

ಖೇಚರಪವನದಂತೆ ಜಾತಿಯೋಗಿಯ ನಿಲವು!
 ಮಾತಿನೊಳು ಧಾತು ನುಂಗಿ ಉಗುಳದಿನ್ನೆಂತೋ?
 ಭೂಚಕ್ರವಳಯವನು ಆಚಾರ್ಯ ರಚಿಸಿದ.
 ಗ್ರಾಮಪೆಲ್ಲವ ಸುಟ್ಟು, ನೇಮ ನಾಮವ ನುಂಗಿ


ಗ್ರಾಮ ಪ್ರಭುವನೆ ನುಂಗಿ,

‘ಗುಹೇಶ್ವರ ಗುಹೇಶ್ವರ’ ಎನುತ ನಿರ್ವಯಲಾಯಿತ್ತು.


|| ೪೪ ||

ಸೂತ್ರ: ಇಂತು ಮಾಹೇಶ್ವರಸ್ಥಲದಲ್ಲಿ ನಿಷ್ಠಾ [ಮುಖ]ದಿಂದ ಆಚರಿಸಿ ಐಕ್ಯವಾದ ಮಾಹೇಶ್ವರನು ಮುಂದೆ ಪ್ರಸಾದಿಸ್ಥಲದಲ್ಲಿ ಸಾವಧಾನಮುಖದಿಂದ ಆಚರಿಸಿ ಬೆರಸುವ ಭೇದವು ಎಂತಿದ್ದುದೆಂದಡೆ-ಮುಂದೆ ಪ್ರಸಾದಿಸ್ಥಲವಾದುದು.

■ ■



ಪ್ರಸಾದಿಸ್ಥಲ



೧೫೭

ಬೇಡದ ಮುನ್ನವೆ ಮಾಡಬಲ್ಲಡೆ ಭಕ್ತಿ
ಬೇಡುವನೆ(ದೆ?) ಲಿಂಗಜಂಗಮವು?
ಬೇಡುವರಿಗೆಯೂ ಬೇಡಿಸಿಕೊಂಬವರಿಗೆಯೂ
ಪ್ರಸಾದವಿಲ್ಲ-ಗುಹೇಶ್ವರಾ.

|| ೧ ||

೧೫೮

ಲಿಂಗಜಂಗಮ ಒಂದೇ ಎಂದು ಕಂಮೊಳಲುಗೊಂಡಿರಲ್ಲಾ!
ಮೂರೇಡೆಯ ಮುಟ್ಟಿತ್ತು ತ್ರಿವಿಧಾಚಾರ:-
ಲಿಂಗ ಒಂದೆಡೆಯಲ್ಲಿ, ಜಂಗಮ ಒಂದೆಡೆಯಲ್ಲಿ, ಪ್ರಸಾದ ಒಂದೆಡೆಯಲ್ಲಿ.
-ಇಂತು ಎಲ್ಲಿಯ ಪ್ರಸಾದವೂ ಗುಹೇಶ್ವರಾ.

|| ೨ ||

೧೫೯

ಹಸಿವಾಯಿತ್ತೆಂದು ಹುಸಿದು ಮಜ್ಜ ನಕ್ಕರೆಪರಯ್ಯಾ.
ತೃಪೆಯಾಯಿತ್ತೆಂದು ಅರ್ಪಿತವ ಮಾಡುವರಯ್ಯಾ.
ಇದಂತೋ ಭಕ್ತಸಂಬಂಧ ಇದಂತೋ ಶರಣಸಂಬಂಧ?
ಇದಂತೋ ಲಿಂಗಸಂಬಂಧ?
ಕಾರಣವಿಲ್ಲದ ಭಕ್ತಿಯ ಕಂಡಡೆ,
ಹೋಗ ನೂಕುವನು ಗುಹೇಶ್ವರಾ.

|| ೩ ||

೧೬೦

ಪ್ರಾಣವ ಮಾರುವವರಿಗೆ ಪ್ರಾಣಲಿಂಗವೆಲ್ಲಿಯದೊ?
ಇಷ್ಟಲಿಂಗಪೂಜಕರೆಲ್ಲ ನೇಮವ ಮಾಡುತ್ತಿಪ್ಪರು.
ಸೂನೆಗಾರಿಗೆ ಪ್ರಸಾದವೆಲ್ಲಿಯದೊ ಗುಹೇಶ್ವರಾ.

|| ೪ ||

೧೬೧

ಒಳಗ ತೊಳೆಯಲರಿಯದೆ ಹೊರಗ ತೊಳೆದು ಕುಡಿವುತ್ತಿದ್ದರಯ್ಯಾ,
ಪಾದೋದಕ ಪ್ರಸಾದವನರಿಯದೆ.
ಬಂದ ಬಟ್ಟೆಯಲ್ಲಿ ಮುಳುಗುತ್ತಿದ್ದಾರೆ ಗುಹೇಶ್ವರಾ.

|| ೫ ||

೧೬೨

ಮಾಡಿದ ಓಗರ ಮಾಡಿದಂತಿದ್ದಿತ್ತು,
ನೀಡಿದ ಕೈಗಳೆಡೆಯಾಡುತ್ತಿದ್ದವು.
ಲಿಂಗಕರ್ಪಿತವ ಮಾಡಿದನೆಂಬರು,
ಒಂದರಲೊಂದು ಸವೆಯದು ನೋಡಾ.
ಲಿಂಗವಾರೋಗಣೆಯ ಮಾಡಿದನೆಂಬರು,
ತಾವುಂಡು ನಿಮ್ಮ ದೂರುವರು ಗುಹೇಶ್ವರಾ.

|| ೬ ||

೧೬೩

ತಮ್ಮ ತಮ್ಮ ಮುಖದಲ್ಲಿ;
ಲಿಂಗವನೊಲಿಸಿದರು, ಆರಾಧಿಸಿದರು, ಬೇಡಿತ್ತ ಪಡೆದರು ಎಲ್ಲಾ -
ಲಿಂಗಭೋಗೋಪಭೋಗಿಗಳಾಗಿ ಭೋಗಿಸುವವರಿಲ್ಲ.
ಗಂಗೆವಾಳುಕರೆಲ್ಲ ವರಮುಖಿಗಳಾಗಿ
ಮೂರ್ತಿಯಳಿದು ಹೋದರು ಗುಹೇಶ್ವರಾ.

|| ೭ ||

೧೬೪

ಬೆಳಗಿನೊಳಗಣ ರೂಪ ತಿಳಿದು, ನೋಡಿಯೆ ಕಳೆದು,
ಹಿಡಿಯದೆ ಹಿಡಿದುಕೊಳ್ಳಬಲ್ಲನಾಗಿ-ಆತ ಲಿಂಗಪ್ರಸಾದಿ!
ಜಾತಿ ಸೂತಕವಳಿದು ಶಂಕೆ ತಲೆದೋರದೆ,
ನಿಶ್ಚಂಕನಾಗಿ,-ಆತ ಸಮಯಪ್ರಸಾದಿ!
ಸಕಲ ಭ್ರಮೆಯನೆ ಜರೆದು, ಗುಹೇಶ್ವರಲಿಂಗದಲ್ಲಿ-
ಬಸವಣ್ಣ ನೊಬ್ಬನೆ [ಅಚ್ಚ] ಪ್ರಸಾದಿ!

|| ೮ ||

೧೬೫

ತನುವ ತಾಗದ ಮುನ್ನ, ಮನವ ತಾಗದ ಮುನ್ನ,
ಆಪ್ಯಾಯನ ಬಂದು ಎಡೆಗೊಳ್ಳದ ಮುನ್ನ-ಅರ್ಪಿತವ ಮಾಡಬೇಕು.
ಗುರುವಿನ ಕೈಯಲ್ಲಿ ಎಳೆತಟವಾಗದ ಮುನ್ನ-ಅರ್ಪಿತವ ಮಾಡಬೇಕು.
ಎಡದ ಕೈಯಲ್ಲಿ ಕಿಚ್ಚು ಬಲದ ಕೈಯಲ್ಲಿ ಹುಲ್ಲು,
ಉರಿ ಹತ್ತಿತ್ತು ಗುಹೇಶ್ವರಾ ನಿಮ್ಮ ಪ್ರಸಾದಿಯ!

|| ೯ ||

೧೬೬

ತನ್ನ ಮುಟ್ಟು ನೀಡಿದುದೆ ಪ್ರಸಾದ,
ತನ್ನ ಮುಟ್ಟು [ದೆ] ನೀಡಿದುದೆ ಓಗರ.
ಲಿಂಗಕ್ಕೆ ಕೊಟ್ಟು ಕೊಂಡಡೆ ಪ್ರಸಾದಿ.
ಇದು ಕಾರಣ-ಇಂತಪ್ಪ ಭೃತ್ಯಾಚಾರಿಗಲ್ಲದೆ
ಪ್ರಸಾದವಿಲ್ಲ ಗುಹೇಶ್ವರಾ.

|| ೧೦ ||

೧೬೭

ಆಧಿ ಇಲ್ಲದಿದ್ದರೆ ಲಿಂಗಪ್ರಸಾದಿಯೆಂಬೆನು,
ವ್ಯಾಧಿ ಇಲ್ಲದಿದ್ದರೆ ಜಂಗಮಪ್ರಸಾದಿಯೆಂಬೆನು.
ಲೌಕಿಕವ ಸೋಂಕದಿದ್ದರೆ ಸಮಯಪ್ರಸಾದಿಯೆಂಬೆನು.
-ಇಂತೀ ತ್ರಿವಿಧ ಪ್ರಸಾದಸಂಬಂಧಿಯಾದಡೆ
ಆತನ ಅಚ್ಚಪ್ರಸಾದಿಯೆಂಬೆನು ಕಾಣಾ-ಗುಹೇಶ್ವರಾ.

|| ೧೧ ||

೧೬೮

ಸರ್ವಸುಯಿಧಾನಿ ಎಂದೆನಿಸಿಕೊಳ್ಳಬಲ್ಲಡೆ,
ಬಂದ ಕಾಮ ಕ್ರೋಧವ ಲಿಂಗಕೃಪಿತವ ಮಾಡಬೇಕು.
ಅಲಗಿನ ಕೊನೆಯ ಮೊನೆಯ ಮೇಲಣ ಸಿಂಹಾಸನ
ಹೊರಳಿ ಹೋಗಬಾರದು!
ಶಿವಾಚಾರದ ಧಾರೆ ಮೇರೆ ಮುಟ್ಟದ ಮುನ್ನ,
ಅರ್ಪಿತವ ಮಾಡಬಲ್ಲಡೆ;
ಭಿನ್ನ ಭಾವವಲ್ಲಿಯದೊ-ಗುಹೇಶ್ವರಾ?

|| ೧೨ ||

೧೬೯

ಅಚ್ಚಪ್ರಸಾದಿ ಅಚ್ಚಪ್ರಸಾದಿ ಎಂಬಿರಿ ಕೇಳಿರಯ್ಯಾ;
ನಿಚ್ಚಕ್ಕೆ ನಿಚ್ಚ ಹುಸಿವ ಹುಸಿಗಳ ಕಂಡೆವಯ್ಯಾ [ನಿಮ್ಮಲ್ಲಿ].
ವಾಯು ಬೀಸದ ಮುನ್ನ, ಆಕಾಶ ಬಲಿಯದ ಮುನ್ನ,
ಲಿಂಗಕ್ಕೆ ಅರ್ಪಿತಮುಖವ ಮರೆದಿರಯ್ಯಾ.
ಭೋಜನವ ಮಾಡಿ ಭಾಜನವನಿಕ್ಕಿಟ್ಟು ಹೋಪ ಹಿರಿಯರಿಗೆ
ಭಂಗ ನೋಡಾ ಗುಹೇಶ್ವರಾ.

|| ೧೩ ||

೧೭೦

ಅನುಭಾವದಿಂದ ಹುಟ್ಟಿತ್ತು ಲಿಂಗ,
ಅನುಭಾವದಿಂದ ಹುಟ್ಟಿತ್ತು ಜಂಗಮ,

ಅನುಭಾವದಿಂದ ಹುಟ್ಟಿತ್ತು ಪ್ರಸಾದ.

ಅನುಭಾವ ಅನುವಿನಲ್ಲಿ ಗುಹೇಶ್ವರಲಿಂಗವನುಪಮ ಸುಖ.

|| ೧೪ ||

೧೭೧

ಮನಬೀಸರವೆಂಬ ಗಾಳಿ ಬೀಸಿತ್ತು, ವಿದ್ಯಾಮುಖದ ಜ್ಯೋತಿ ನಂದಿತ್ತು.

ಕತ್ತಲೆಯಲ್ಲಿ ಗತಿಯ ಕಾಣದೆ ದುಮ್ಮಾನ ನೆಲೆಗೊಂಡಿತ್ತು,

ಸುಮ್ಮಾನ ಹೋಯಿತ್ತು.

ಸಕಳಕಲಾವಿದ್ಯಾಗುರುವಲ್ಲಾ! - ಮತಿತಾಳವೆಂಬ ಗುಹ್ಯತಾಗಿ,

ಸುತಾಳವೆಂಬ ಶರಣಸಂಗದಲ್ಲಿ ಬಿದ್ದು,

ಗುರುವಿಗೆ ಪ್ರಸಾದವಾದುದು, ಶಿಷ್ಯಂಗೆ ಓಗರವಾದುದು ನೋಡಾ!

ಲೌಕಿಕಕಾಯಕ ನರಕ (ಲೌಕಿಕ ನಾಯಕನರಕ?)

ಅರ್ಪಿತಮುಖವನರಿಯದೆ, ಅನರ್ಪಿತಮುಖವಾಯಿತ್ತು ಗುಹೇಶ್ವರ

|| ೧೫ ||

೧೭೨

ಪದವನರ್ಪಿಸಬಹುದಲ್ಲದೆ, ಪದಾರ್ಥವನರ್ಪಿಸಬಾರದು.

ಓಗರವನರ್ಪಿಸಬಹುದಲ್ಲದೆ, ಪ್ರಸಾದವನರ್ಪಿಸಬಾರದು.

ಗುಹೇಶ್ವರಾ ನಿಮ್ಮ ಶರಣರು,

ಹಿಂದೆ ನೋಡಿ ಮುಂದನರ್ಪಿಸುವರು.

|| ೧೬ ||

೧೭೩

ಘನವಪ್ಪ ಬೋನವನು ಒಂದು ಅನುವಿನ ಪರಿಯಾಣದಲ್ಲಿ ಹಿಡಿದು,

ಗುರುಲಿಂಗವಾರೋಗಣೆಯ ಮಾಡಿ ಮಿಕ್ಕುದು ಪ್ರಸಾದ.

ಈ ತೆರೆದ ಘನವಪ್ಪ ಲಿಂಗವನು,

ಒಂದನುವಿನಲ್ಲಿ ತಂದಿರಿಸಿ,

ಘನವಪ್ಪ ಬೋನವನು ಲಿಂಗವಾರೋಗಣೆಯ ಮಾಡಿ,

ಮಿಕ್ಕುದ ಕೊಳ್ಳಬಲ್ಲಡೆ ಪ್ರಸಾದಿ.-

ಇಂತೀ ತೆರನ ಬೆಸಗೊಳ್ಳಬಲ್ಲಡೆ,


ಎನ್ನ ಬೆಸಗೊಳ್ಳು-ಗುಹೇಶ್ವರಾ.

|| ೧೭ ||

ಸೂತ್ರ: ಇಂತು ಪ್ರಸಾದಿಸ್ಥಲದಲ್ಲಿ ಸಾವಧಾನಮುಖದಿಂದ ಆಚರಿಸಿ ಐಕ್ಯವಾದ ಪ್ರಸಾದಿಯು ಮುಂದೆ ಅನುಭವಮುಖದಿಂದ ಆಚರಿಸಿ ಬೆರಸುವ ಭೇದವೆಂತಿದ್ದುದೆಂದಡೆ- ಮುಂದೆ ಪ್ರಾಣಲಿಂಗಿಸ್ಥಲವಾದುದು.



ಮಾಹೇಶ್ವರಸ್ಥಲ



೧೭೪

ಕದಳಿಯ ಬನವ ಹೊಕ್ಕು ಹೊಲಬ ತಿಳಿಯದನ್ನಕ್ಕ,
ಬಯಲ ಗಾಳಿಯ ಹಿಡಿದು ಗಟ್ಟಿ ಮಾಡದನ್ನಕ್ಕ,
ಬರಿದೆ ಬಹುದೆ ಶಿವಜ್ಞಾನ?
ಷಡ್ವರ್ಣ(ರ್ಗ?)ವಳಿಯದನ್ನಕ್ಕ, ಬರಿದೆ ಬಹುದೆ?
ಅಷ್ಟಮದವಳಿಯದನ್ನಕ್ಕ [ಬರಿದೆ ಬಹುದೆ?]
ಮದಮತ್ತರ ಮಾಡಲಿಲ್ಲ, ಹೊದಕುಳಿಗೊಳಲಿಲ್ಲ,
ಗುಹೇಶ್ವರಲಿಂಗ ಕಲ್ಪಿತದೊಳಗಿಲ್ಲ.

|| ೧ ||

೧೭೫

ಶಬ್ದ ಸ್ಪರ್ಶ ರೂಪು ರಸ ಗಂಧ, ಪಂಚ ಇಂದ್ರಿಯ,
ಸತ್ತ ಧಾತು ಅಷ್ಟಮದದಿಂದ ಮುಂದುಗಾಣದವರು
ನೀವು ಕೇಳಿರೆ;
ಲಿಂಗದ ವಾರ್ತೆಯ ವಚನದಲ್ಲಿ ರಚನೆಯ ಮಾಡುವ (ಎ?) ರಯ್ಯಾ.
ಸಂಸಾರದ ಮುಚ್ಚು ಬಿಡದನ್ನಕ್ಕ, ಸೂಕ್ಷ್ಮ ಶಿವಪಥವು ಸಾಧ್ಯವಾಗದು.
ಗುಹೇಶ್ವರಲಿಂಗದಲ್ಲಿ ವಾಕು ಪಾಕವಾದಡೇನೊ,
ಮನ ಪಾಕವಾಗದನ್ನಕ್ಕ?

|| ೨ ||

೧೭೬

ಮರ್ತ್ಯಲೋಕದ ಮಾನವರು;
ದೇಗುಲದೊಳಗೊಂದು ದೇವರ ಮಾಡಿದಡೆ,
ಆನು ಬೆರಗಾದೆನು.
ನಿಜ್ಞಕ್ಕೆ ನಿಜ್ಞ ಅರ್ಚನೆ ಪೂಜನೆಯ ಮಾಡಿಸಿ,
ಭೋಗವ ಮಾಡುವರ ಕಂಡು ನಾನು ಬೆರಗಾದೆನು.
ಗುಹೇಶ್ವರಾ ನಿಮ್ಮ ಶರಣರು, ಹಿಂದೆ ಲಿಂಗವನಿ೦ಸಿ ಹೋದರು.

|| ೩ ||

೧೭೭

ಬರಿಯ ನಚ್ಚಿನ ಮಚ್ಚಿನ ಭಕ್ತರು,
ಲಿಂಗವ ಮುಟ್ಟಿಯೂ ಮುಟ್ಟದ ಒಳಲೊಟ್ಟಿಗಳು,
ನೆರೆದು ಗಳಹುತ್ತಿಪ್ಪರು,

ತಮ ತಮಗೆ ಅನುಭಾವವ ನುಡಿವರು.

ಅನುಭಾವದ ಆಯತವನರಿಯದಿದರೆ ಹಿಂದಣ ಅನುಭಾವಿಗಳು?

ಗುಹೇಶ್ವರಲಿಂಗದ ಸುಖವನು ಮುಟ್ಟಿದರೆ,

ಮರಳಿ ಭವಕಲ್ಪಿತವೆಲ್ಲಿಯದೊ?

|| ೪ ||

೧೭೮

ಭಾವದಲೊಬ್ಬ ದೇವರ ಮಾಡಿ,

ಮನದಲೊಂದು ಭಕ್ತಿಯ ಮಾಡಿದಡೆ,

ಕಾಯದ ಕೈಯಲ್ಲಿ ಕಾರ್ಯವುಂಟೆ?

ವಾಯಕ್ಕೆ ಬಳಲುವರು ನೋಡಾ.

ಎತ್ತನೇರಿ ಎತ್ತನರಸುವರು, ಎತ್ತ ಹೋದರೈ ಗುಹೇಶ್ವರಾ?

|| ೫ ||

೧೭೯

ಹೊಟ್ಟೆಯ ಮೇಲೆ ಕಟ್ಟೋಗರದ ಮೊಟ್ಟೆಯ ಕಟ್ಟಿದಡೇನು?

ಹಸಿವು ಹೋಹುದೆ?

ಅಂಗದ ಮೇಲೆ ಲಿಂಗಸ್ವಾಯತವಾದಡೇನು?

ಭಕ್ತನಾಗಬಲ್ಲನೆ?

ಇಟ್ಟ ಕಲ್ಲು ಮೆಳೆಯ ಮೇಲೆ ಸಿಲುಕಿದಡೆ,

ಆ ಕಲ್ಲು ಲಿಂಗವೆ? ಆ ಮೆಳೆ ಭಕ್ತನೆ? ಇಟ್ಟಾತ ಗುರುವೆ?

ಇಂತಪ್ಪವರ ಕಂಡಡೆ ನಾಚುವೆನಯ್ಯಾ-ಗುಹೇಶ್ವರಾ.

|| ೬ ||

೧೮೦

ಅಸ್ಥಿಗೆ ಚರ್ಮವಾಧಾರವಾಗಿ, ಪ್ರಾಣಕ್ಕೆ ಪ್ರಸಾದ ಮೃತ್ತಿಕೆಯಾಗಿ(ಗೆ?)

ಪ್ರಾಣಲಿಂಗವಲ್ಲೋ!

ಪ್ರಾಣಲಿಂಗವೆಂಬುದು ಕರಕಷ್ಟ ನೋಡಾ.

ಪ್ರಾಣಲಿಂಗವೆಂಬುದು ಕರನಾಚಿಕೆ ನೋಡಾ.

ಒಡೆದ ಮಡಕೆಗೆ ಒತ್ತಿ ಮಣ್ಣು ಮೆತ್ತಿದಡೆ,

ಅದು ತರಹರವಾಗಬಲ್ಲದೆ ಗುಹೇಶ್ವರಾ?

|| ೭ ||

೧೮೧

ಇಷ್ಟಲಿಂಗವನು ಪ್ರಾಣಲಿಂಗವೆಂಬ ಕಷ್ಟವೆಲ್ಲಿಯದೊ?

ಇಷ್ಟಲಿಂಗ ಹೋದಡೆ ಪ್ರಾಣಲಿಂಗ ಹೋಗದು ನೋಡಾ.

ಇಷ್ಟಲಿಂಗ ಪ್ರಾಣಲಿಂಗದ ಭೇದವನು
ಗುಹೇಶ್ವರಾ, ನಿಮ್ಮ ಶರಣ ಬಲ್ಲ.

|| ೮ ||

೧೮೨

ವ್ರತಗೇಡಿ ವ್ರತಗೇಡಿ ಎಂಬವ, ತಾನೆ ವ್ರತಗೇಡಿ.
ವ್ರತ ಕೆಡಲಿಕೇನು ಹಾಲಂಬಿಲವ?
ವ್ರತ ಕೆಟ್ಟ ಬಳಿಕ ಘಟ ಉಳಿಯಬಲ್ಲದ?
ಕಾಯದೊಳಗೆ ಜೀವ ಉಳಿನ್ನಕ್ಕ,
ಅದೇ ಪ್ರಾಣಲಿಂಗವು ಕಾಣಾ ಗುಹೇಶ್ವರಾ.

|| ೯ ||

೧೮೩

ಅಂಗದ ಕಳೆಯಲೊಂದು ಲಿಂಗವ ಕಂಡೆ.
ಲಿಂಗದ ಕಳೆಯಲೊಂದು ಅಂಗವ ಕಂಡೆ.
ಅಂಗ ಲಿಂಗ[ದ] ಸಂದಣಿಯನರಸಿ ಕಂಡೆ, ನೋಡಿರೆ.
ಇಲ್ಲಿಯೆ ಇದಾನೆ ಶಿವನು! ಬಲ್ಲಡೆ ಇರಿಸಿಕೊಳ್ಳಿರೆ;
ಕಾಯವಳಿಯದ ಮುನ್ನ ನೋಡಬಲ್ಲಡೆ.
ಗುಹೇಶ್ವರಲಿಂಗಕ್ಕೆ ಬೇರೆ ತಾವುಂಟೆ ಹೇಳಿರೆ?

|| ೧೦ ||

೧೮೪

ಪೂಜಿಸಿ ಕೆಳಯಿಂಕೆ ಇಳುಹಲದೇನೊ?
ಅನಾಗತ (ಅನಾಯತ?) ಪೂಜೆಗು ಮಾಡಲದೇನೊ?
ದೇಹವೆ ಪಿಂಡಿಗೆ, ಜೀವವೆ ಲಿಂಗ-ಗುಹೇಶ್ವರಾ.

|| ೧೧ ||

೧೮೫

ಅರಿದರಿದು ಅರಿವು ಬರುದೊರೆವೋಯಿತ್ತು.
ಕುರುಹ ತೋರಿದೊಡಿತು ನಂಬರು.
ತೆರಹಿಲ್ಲದ ಘನವ ನೆನೆದು
ಗುರು ಶರಣ ಶರಣೆಂಬುದಲ್ಲದೆ,
ಮರಡು ಬಂದಿಹುವೆಂದು, ಗುರು ಕುರುಹ ತೋರಿದನಲ್ಲದೆ
ಅರಿಯುಲ್ಲಡೆ ಗುಹೇಶ್ವರನೊಂ ಲಿಂಗವು, ತೈರದವಲೈದಾನೆ.

|| ೧೨ ||

೧೮೬

ಸಂಬಂಧ ಅಸಂಬಂಧವೆಂದು ಹೆಸರಿಟ್ಟುಕೊಂಡು ನುಡಿವಿರಿ.
 ಸಂಬಂಧವಾವುದು? ಅಸಂಬಂಧವಾವುದು?—ಬಲ್ಲಡೆ ನೀವು ಹೇಳಿರೆ?
 ಕಾಯಸಂಬಂಧ ಜೀವಸಂಬಂಧ ಪ್ರಾಣಸಂಬಂಧ—
 ಇಂತೀ ತ್ರಿವಿಧಸಂಬಂಧವನರಿದಡೆ
 ಆತನೆ ಸಂಬಂಧಿ ಕಾಣಾ ಗುಹೇಶ್ವರಾ.

|| ೧೩ ||

೧೮೭

ಭಾನು ಶಶಿ ಕಳೆಗುಂದಿ,
 ಪ್ರಾಣ ಅಪಾನ ವ್ಯಾನ ಉದಾನ ಸಮಾನವೆಂಬ
 ನಾಗ ಕೂರ್ಮ ಕೃಕರ ದೇವದತ್ತ ಧನಂಜಯವೆಂಬ—
 ವಾಯುವನರಿಯವೊ!
 ಆದಿಪ್ರಾಣಮವನರಿದೆಹೆನೆಂಬವಂಗೆ,
 ಬಯಲು ಆಕಾಶದೊಳಗೊಂದು ರಸದ ಬಾವಿ!
 ಮುನ್ನಾ ದವರೆಲ್ಲಿಯವರೆಂದೆನೆಬೇಡ
 ಗುಹೇಶ್ವರನೆಂಬ ಲಿಂಗವು ತಾನೆ ಕಂಡೆಲವೊ!

|| ೧೪ ||

೧೮೮

ಗುದಸ್ಥಾನದಲ್ಲಿ ಆಧಾರಚಕ್ರ, ಪೃಥ್ವಿಯೆಂಬ ಮಹಾಭೂತ,
 ಚತುಃಕೋಣಿ ಚೌದಳ ಪದ್ಮ, ಅಲ್ಲಿ ಇಹ ಅಕ್ಷರ ನಾಲ್ಕು—ವ, ಶ, ಷ, ಸ,
 ಅದರ ವರ್ಣ ಸುವರ್ಣ, ಅದಕ್ಕೆ ಅಧಿದೇವತೆ ದಾಕ್ಷಾಯಣಿ.

ಲಿಂಗಸ್ಥಾನದಲ್ಲಿ ಸ್ವಾದಿಷ್ಠಾನಚಕ್ರ, ಅಪ್ಪು ವೆಂಬ ಮಹಾಭೂತ,
 ಧನುರ್ಗತಿ, ಷಡುದಳ ಪದ್ಮ, ಅಲ್ಲಿ ಇಹ ಅಕ್ಷರವಾರು—ಬ, ಭ, ಮ, ಯ, ರ, ಲ,
 ಅದರ ವರ್ಣ ಪಚ್ಚೈಯ ವರ್ಣ, ಅದಕ್ಕೆ ಅಧಿದೇವತೆ ಬ್ರಹ್ಮನು.

ನಾಭಿಸ್ಥಾನದಲ್ಲಿ ಮಣಿಪೂರಕವೆಂಬಚಕ್ರ, ತೇಜವೆಂಬ ಮಹಾಭೂತ,
 ತ್ರಿಕೋಣಿ, ದಶದಳ ಪದ್ಮ ಅಲ್ಲಿ ಇಹ ಅಕ್ಷರ ಹತ್ತು—
 ಡ, ಢ, ಣ, ತ, ಥ, ದ, ಧ, ನ, ಪ, ಫ,
 ಅದರ ವರ್ಣ ಕೃಷ್ಣ ವರ್ಣ, ಅದಕ್ಕೆ ಅಧಿದೇವತೆ ವಿಷ್ಣು.

ಹೃದಯಸ್ಥಾನದಲ್ಲಿ ಅನಾಹತಚಕ್ರ, ವಾಯುವೆಂಬ ಮಹಾಭೂತ,
 ಪಟ್ಟೋಣಿ, ದ್ವಾದಶಗಳ ಪದ್ಮ ಅಲ್ಲಿ ಇಹ ಅಕ್ಷರ ಹನ್ನೆರಡು—

ಕ, ಖ, ಗ, ಘ, ಙ, ಚ, ಛ, ಜ, ಝ, ಞ, ಟ, ಠ,
ಅದರ ವರ್ಣ ಕುಂಕುಮವರ್ಣ, ಅದಕ್ಕೆ ಅಧಿದೇವತೆ ಮಹೇಶ್ವರನು.

ಕಂಠಸ್ಥಾನದಲ್ಲಿ ವಿಶುದ್ಧಿ ಚಕ್ರ, ಆಕಾಶವೆಂಬ ಮಹಾಭೂತ,
ವರ್ತುಲಾಕಾರ, ಷೋಡಶದಳ ಪದ್ಮ ಅಲ್ಲಿ ಇಹ ಅಕ್ಷರ ಹದಿನಾರು—
ಅ, ಆ, ಇ, ಈ, ಉ, ಊ, ಋ, ೠ, ಎ, ಏ, ಓ, ಔ, ಅಂ, ಅಃ,
ಅದರ ವರ್ಣ ಶ್ವೇತವರ್ಣ, ಅದಕ್ಕೆ ಅಧಿದೇವತೆ ಸದಾಶಿವನು.

ಭ್ರೂಮಧ್ಯಸ್ಥಾನದಲ್ಲಿ ಅಜ್ಞಾ ಚಕ್ರ, ಮನವೆಂಬ ಮಹಾಭೂತ,
ತಮಂಧಾಕಾರ, ದ್ವಿದಳಪದ್ಮ ಅಲ್ಲಿ ಇಹ ಅಕ್ಷರವೆರಡು—ಹಂ, ಕ್ಷಂ.
ಅದರ ವರ್ಣ ಮಾಣಿಕ್ಯವರ್ಣ, ಅದಕ್ಕೆ ಅಧಿದೇವತೆ ಶ್ರೀಗುರು.

ಉನ್ನತಿಜ್ಯೋತಿ ಬ್ರಹ್ಮರಂಧ್ರದ ಮೇಲೆ, ಸಹಸ್ರದಳ ಪದ್ಮ,
ಅಲ್ಲಿ ಅಮೃತವಿಹುದು, ಅಲ್ಲಿ 'ಓಂ' ಕಾರಸ್ವರೂಪವಾಗಿ
ಗುಹೇಶ್ವರಂಗಳವು ಸದಾಸನ್ನಹಿತನು.

|| ೧೫ ||

೧೮೯

ಆಧಾರ ಸ್ವಾದಿಷ್ಠಾನ ಮಣಿಪೂರಕಸ್ಥಾನವನರಿಯರು.
ಅಷ್ಟದಳ ಕಮಲದಲ್ಲಿ ಸೂಕ್ಷ್ಮನಾಳವೈದುವದೆ?
ಇನ್ನೇನನರಿವರಾರೊ? ಬೇರೆ ಮತ್ತೆ ಅರಿಯಲುಂಜಿ ಹೇಳಾ?
ಸಹಸ್ರದಳಕಮಲದ ಬ್ರಹ್ಮರಂಧ್ರದಲ್ಲಿಷ್ಟ
ಅಮೃತಸ್ವರವನರಿದು, ಹಿಡಿದುಕೊಂಬುದು, ಅರಿದು!—ಗುಹೇಶ್ವರಾ.

|| ೧೬ ||

೧೯೦

ಆಧಾರ ಲಿಂಗ ನಾಭಿ ಪೃಥು ಕಂಠ ಭ್ರೂಮಧ್ಯದ ಮೇಲೆ
ಸಿಂದುದದೇನೊ?
ನಿತ್ಯ ನಿರಂಜನ ನಿರುಪಾಧಿಕರೇಖೆಯಾಗಿ,
ಇದ್ದುದದೇನೊ?
ವಿದ್ವಾಮಕುಸುಮಚಕ್ಷು ಪರಿಮಳದಿಂದತ್ತತ್ತಲೆ,—
ಗುಹೇಶ್ವರನೆಂಬುದದೇನೊ?

|| ೧೭ ||

೧೯೧

ಘಟಸರ್ಪನಂತೆ ಅತಿಶಯವು!
ನಾಭಿಸರವರಸ್ಥಾನಕವೆ ದಳವೆಂಟು!

ನವದಳಕಮಲ ಉರ್ಧ್ವಮಂಡಲದ ಅಮೃತಸೇವನೆಯಾಗಿ,
ಶಿವಯೋಗಿಯಾದೆವೆಂಬರು.

ಗುಹೇಶ್ವರಲಿಂಗವು ಪವನವಿಯೋಗ!

|| ೧೮ ||

೧೯೨

ಅರ್ಕನ ಅದ್ಭುತದಲ್ಲಿ ಕೆಟ್ಟರು ಹಲಬರು,
ತಪ್ಪು ಕರಾದರು ಹಲಬರು.

ಬಿಂದು ಬಿಂದುವನೆ ಕೂಡಿ ಲಿಂಗಲೀಯವಾಯಿತ್ತು.

ನಿಂದನು ಗುಹೇಶ್ವರನೆನ್ನೊಳಗೆ ಭರಿತನಾಗಿ.

|| ೧೯ ||

೧೯೩

ಉದಕ ಮೂರುತಿಯಾಗಿ ಉದಯವಾಯಿತ್ತು ಪಿಂಡಿಗೆಯಲ್ಲಿ.

ಅಲ್ಲಿಯೆ ಮೂಲಸ್ಥಾನ ಸ್ಥಾಪ್ಯವಾಯಿತ್ತು ಸ್ವದೇಹ ಶಿವಪುರದಲ್ಲಿ.

ವಾಯು ಪೂಜಾರಿಯಾಗಿ, ಪರಿಮಳದಿಂದೆಯ ಕಟ್ಟಿ,

ಪೂಜಿಸುತ್ತಿದ್ದುದು-ಓ ನವದ್ವಾರಶಿವಾಲಯದ ಆದಿ ಮಧ್ಯಸ್ಥಾನದಲ್ಲಿ!

ಗುಹೇಶ್ವರನೆಂಬುದಲ್ಲಿಯೇ ನಿಂದಿತ್ತು.

|| ೨೦ ||

೧೯೪

ಕಳಸವುಳ್ಳ ಶಿವಾಲಯವೊಂದಕ್ಕೆ, ಚೌಕದಲ್ಲಿ ಎರಡು ಕಂಬ,

ಮೂರುಭಾವ-ಪೂಜಕರಾರೊ? ಅನುಭಾವಿಗಳಿನ್ನಾರೊ?

ಪೂಜಿಸುವರಿನ್ನಾರೊ?

ಇದರ ಸ್ಥಾನದ ನೆಲಗತಿಯನಾರು ಬಲ್ಲರು ಗುಹೇಶ್ವರಾ?

|| ೨೧ ||

೧೯೫

ಕಾಲೇ ಕಂಬಗಳಾದವೆನ್ನ, ದೇಹವೇ ದೇಗುಲವಾಯಿತ್ತಯ್ಯಾ!

ಎನ್ನ ನಾಲಗೆಯೆ ಗಂಟೆ, ಶಿರ ಸುವರ್ಣದ ಕಳಸ-ಇವೇನಯ್ಯಾ!

ಸರವೆ ಲಿಂಗಕ್ಕೆ ಸಿಂಹಾಸನವಾಗಿದ್ದಿತ್ತಯ್ಯಾ.

ಗುಹೇಶ್ವರಾ ನಿಮ್ಮ ಪ್ರಾಣಲಿಂಗಪ್ರತಿಷ್ಠೆ,

ಪಲ್ಲಟವಾಗದಂತಿದ್ದ ನಯ್ಯಾ.

|| ೨೨ ||

೧೯೬

ಅಚಲಸಿಂಹಾಸನವನಿಕ್ಕಿ;
ನಿಶ್ವಲ ಮಂಟಪದ ಸಂಚರೋವರಿಯೊಳಗೆ;
ರುಚಿಗಳೆಲ್ಲವ ನಿಲಿಸಿ—
ಪಂಚರತ್ನದ ಶಿಖರ, ಮಿಂಚುಕೋಟಿಯ ಕಳಸ,
ವಚನ ವಿಚಿತ್ರದ ಪುಷ್ಪದ ರಚನೆ[ಯ] ನವರಂಗದಲ್ಲಿ,
ಖೇಚರಾದಿಯ ಗಮನ.
ವಿಚಾರಪರ ನುಂಗಿ. —ಗುಹೇಶ್ವರ ನಿಂದ ನಿಲವು
ಸಚರಾಚರವ ನುಂಗಿತ್ತು!

|| ೨೩ ||

೧೯೭

ಭುವಲೋಕದ ಸ್ಥಾವರಕ್ಕೆ,
ಸತ್ಯಲೋಕದ ಅಗ್ನಿಣಿಯಲ್ಲಿ ಮಜ್ಜನೆಕ್ಕೆರೆದು,
ದೇವಲೋಕದ ಪುಷ್ಪದಲ್ಲಿ ಪೂಜೆಯ ಮಾಡಿದಡೆ
ಹತ್ತು ಲೋಕದಾಚಾರ ಕೆಟ್ಟಿತ್ತು.
ಮೂರು ಲೋಕದರಸುಗಳು ಮುಗ್ಧರಾದರು.
ಗುಹೇಶ್ವರಲಿಂಗವು ಸ್ಥಾವರಕ್ಕೆ ಸ್ಥಾವರವಾದನು.

|| ೨೪ ||

೧೯೮

ಪ್ರಾಣಲಿಂಗಕ್ಕೆ ಕಾಯವೆ ಸೆಜ್ಜೆ, ಆಕಾಶಗಂಗೆಯಲ್ಲಿ ಮಜ್ಜನೆ.
ದೊವಿಲ್ಲದ ಪರಿಮಳದ ಪೂಜೆ!
ದೈದಯಕಮಳದಲ್ಲಿ 'ಶಿವಶಿವಾ' ಎಂಬ ಶಬ್ದ—
ಇದು, ಅದ್ವೈತ ಕಾಣಾ ಗುಹೇಶ್ವರಾ.

|| ೨೫ ||

೧೯೯

ಪೃಥ್ವಿ ಅಪ್ಪು ಶೇಷ ವಾಯು ಆಕಾಶ ಪಂಚಭೌತಿಕ,
ಮನೋಬುದ್ಧಿ ಚಿತ್ತ ಅಹಂಕಾರ ಚತುಷ್ಟಯ ಕರಣಗಳು,
ಸತ್ತ್ವ ರಜ ತಮದಲ್ಲಿ—ಆತ್ಮನ ಎತ್ತಲೆಂದರಿಯರು!
ಇದನಂದಿದಡೆ; ಸಮತೆ ಸದಾಚಾರ ಅಶ್ರಮಸ್ಥಾನಕ
ಸಹಸ್ರದಳಕಮಲದಲ್ಲಿ ಗುಹೇಶ್ವರಲಿಂಗವು.

|| ೨೬ ||

೨೦೦

ಕಕ್ಷೆ ಕರಸ್ಥಲ ಕಂಠ ಉತ್ತಮಾಂಗ ಮುಖಸೆಜ್ಜೆ ಅಂಗುಸೋಂಕೆಂಬವು;
ಷಡುಸ್ಥಲದರುಶನಾದಿಗಳಿಗೆ, ಬಹಿರಂಗದಲ್ಲಿ ವೇಷಲಾಂಛನವಯ್ಯಾ.

ಅಂತರಂಗದಲ್ಲಿ ನಾಲ್ಕು ಸ್ಥಲ;

ಬ್ರಹ್ಮರಂಧ್ರ ಭ್ರೂಮಧ್ಯ ನಾಶಿಕಾಗ್ರ ಚೌಕಮಧ್ಯ,

—ಇಂತೀ ಸ್ಥಾನಗಳನರಿಯರಾಗಿ!

ಬ್ರಹ್ಮರಂಧ್ರದಲ್ಲಿ ಲಿಂಗಸ್ವಾಯತ, ಭ್ರೂಮಧ್ಯದಲ್ಲಿ ಜಂಗಮಸ್ವಾಯತ,
ನಾಶಿಕಾಗ್ರದಲ್ಲಿ ಪ್ರಸಾದಸ್ವಾಯತ, ಚೌಕಮಧ್ಯದಲ್ಲಿ ಅನುಭಾವಸ್ವಾಯತ,
ಅಷ್ಟದಳಕಮಲದಲ್ಲಿ ಸರ್ವಸ್ವಾಯತ. —

ಇದು ಕಾರಣ ಗುಹೇಶ್ವರಾ ನಿಮ್ಮ ಶರಣರು ಸದಾ ಸನ್ನಹಿತರು.

|| ೨೭ ||

೨೦೧

ಆಧಾರದಲ್ಲಿ ಬ್ರಹ್ಮ ಸ್ವಾಯತವಾದ, ಸ್ವಾದಿಷ್ಟಾನದಲ್ಲಿ ವಿಷ್ಟು ಸ್ವಾಯತವಾದ.
ಮಣಿಪೂರಕದಲ್ಲಿ ರುದ್ರ ಸ್ವಾಯತವಾದ, ಅನುಹತದಲ್ಲಿ ಈಶ್ವರ ಸ್ವಾಯತವಾದ.

ವಿಶುದ್ಧಿಯಲ್ಲಿ ಸದಾಶಿವ ಸ್ವಾಯತವಾದ,

ಅಜ್ಞೆಯಲ್ಲಿ ಉಪಮಾತೀತ ಸ್ವಾಯತವಾದ. —

ಇವರೆಲ್ಲರು; ಬಯಲಲ್ಲಿ ಹುಟ್ಟಿ ಬಯಲಲ್ಲಿ ಬೆಳೆದು,

ಬಯಲಲಿಂಗವನೆ ಧರಿಸಿಕೊಂಡು, ಬಯಲನೆ ಆರಾಧಿಸಿ

ಬಯಲಾಗಿ ಹೋಯಿತ್ತ ಕಂಡ ಗುಹೇಶ್ವರಾ.

|| ೨೮ ||

೨೦೨

ಆಧಾರಲಿಂಗ ಕುಂಡಲಿವಿಡಿದು; ಹೃದಯಕಮಲದಲ್ಲಿ ಬ್ರಹ್ಮ,

ನಾಳದಲ್ಲಿ ವಿಷ್ಟು, ನಾಳಾಗ್ರದಲ್ಲಿ ರುದ್ರ,

ಭ್ರೂಮಧ್ಯದ ಮೇಲೆ ಈಶ್ವರನು, ಬ್ರಹ್ಮರಂಧ್ರದ ಮೇಲೆ ಸದಾಶಿವನು.

ಶಿಖಾಗ್ರದಲ್ಲಿ ಸರ್ವಗತ ಶಿವನು. —

ಆದಿ ಅನಾದಿಯಿಲ್ಲದಂದು ಗುಹೇಶ್ವರಲಿಂಗ ನಿರಾಳನು.

|| ೨೯ ||

೨೦೩

ಹೊತ್ತಾರೆ ಪೂಜಿಸಲು ಬೇಡ ಕಂಡಾ.

ಬೈಗೆಯೂ ಪೂಜಿಸಲು ಬೇಡ ಕಂಡಾ.

ಇರುಳುವುನು ಹಗಲುವನು ಕಳೆದು,

ಪೂಜೆಯನು ಪೂಜಿಸಲು ಬೇಕು ಕಂಡಾ.

ಇಂತಪ್ಪ ಪೂಜೆಯನು ಪೂಜಿಸುವರೆ,
ಎನಗೆ ನೀ ತೋರಾ ಗುಹೇಶ್ವರಾ.

೫೩೦

೨೦೪

ಅಂಗದಲ್ಲಿ ಮಾಡುವ ಸುಖ, ಲಿಂಗಕ್ಕದು ಭೂಷಣವಾಯಿತ್ತು.
ಕಾಡುಗಿಚ್ಚಿನ ಕೈಯಲ್ಲಿ ಕರಡ ಕೊಯಿಸುವಂತೆ—
ಹಿಂದೆ ಮೆದೆಯಿಲ್ಲ ಮುಂದೆ ಮಲ್ಲಿಲ್ಲ.
ಅಂಗ ಲಿಂಗವೆಂಬನ್ನ ಕೈರ ಫಲದಾಯಕ.
ಲಿಂಗೈಕ್ಯವದು ಬೇರೆ ಗುಹೇಶ್ವರಾ.

೫೩೧

೨೦೫

ಎನ್ನ ಮನದ ಕೊನೆಯ ಮೊನೆಯ ಮೇಲೆ
ಅಂಗವಿಲ್ಲದ ರೂಪನ ಕಂಡು ಮರುಳಾದೆನವ್ವಾ.
ಆತನ ಕಂಡು ಬೆರಗಾದೆನವ್ವಾ.
ಎನ್ನಂತರಂಗದ ಆತುಮನೊಳಗೆ
ಅನು(ನಿ?)ಮಿಷ ನಿಜೈಕ್ಯ ಗುಹೇಶ್ವರನ ಕಂಡು!

೫೩೨

೨೦೬

ಮನದ ಸುಖವ ಕಂಗಳಿಗೆ ತಂದರೆ,
ಕಂಗಳ ಸುಖವ ಮನಕ್ಕೆ ತಂದರೆ,
ನಾಚಿತ್ತು, ಮನ ನಾಚಿತ್ತು.
ಸ್ಥಾನಪಲ್ಲಟವಾದ ಬಳಿಕ ಪ್ರತಕ್ಕೆ ಭಂಗ ಗುಹೇಶ್ವರಾ.

೫೩೩

೨೦೭

ಎನಗೊಂದು ಲಿಂಗ ನಿನಗೊಂದು ಲಿಂಗ ಮನೆಗೊಂದು ಲಿಂಗವಾಯಿತ್ತು.
ಹೋಯಿತ್ತಲ್ಲಾ ಭಕ್ತಿ ಜಲವ ಕೂಡಿ.
ಉಳಿ ಮುಟ್ಟಿದ ಲಿಂಗವ ಮನ ಮುಟ್ಟಬಲ್ಲದೆ ಗುಹೇಶ್ವರಾ.

೫೩೪

೨೦೮

ಅರಳಿಯ ಮರದ ಮೇಲೆ,
ಒಂದು ಹಂಸೆ ಗೂಡನಿಕ್ಕಿತ್ತ ಕಂಡೆ.

ಆ ಗೂಡಿನೊಳಗೆ,
ಒಬ್ಬ ಹೆಂಗೂಸು ಉಯ್ಯಾಲೆಯಾಡುತ್ತಿದ್ದಳು.
ಉಯ್ಯಾಲೆ ಹರಿದು,
ಹೆಂಗೂಸು ನೆಲಕ್ಕೆ ಬಿದ್ದು ಸತ್ತಡೆ,
ಪ್ರಾಣಲಿಂಗವ ಕಾಣಬಹುದು ಕಾಣಾ ಗುಹೇಶ್ವರಾ.

|| ೨೦೯ ||

೨೦೯

ಪೃಥ್ವಿಗೆ ಹುಟ್ಟಿದ ಶಿಲೆ, ಕಲುಕುಟಿಗಂಗೆ ಹುಟ್ಟಿದ ಮೂರುತಿ,
ಮಂತ್ರಕ್ಕೆ ಲಿಂಗವಾಯಿತಲ್ಲಾ!
ಈ ಮೂವರಿಗೆ ಹುಟ್ಟಿದ ಮಗನ (ಮಗುವ?) ಲಿಂಗವೆಂದು ಕೈವಿಡಿದವ,
ಅಚ್ಚವ್ರತಗೇಡಿಗಳನೇನೆಂಬೆ ಗುಹೇಶ್ವರಾ.

|| ೨೧೦ ||

೨೧೦

ಕಲ್ಲ, ದೇವರೆಂದು ಪೂಜಿಸುವರು -ಆಗದು ಕಾಣರೋ.
ಅಗಡಿಗರಾದಿರಲ್ಲಾ!
ಮುಂದೆ ಹುಟ್ಟುವ ಕೂಸಿಗೆ
ಇಂದು ಮೂಲೆಯ ಕೊಡುವಂತೆ ಗುಹೇಶ್ವರ!

|| ೨೧೧ ||

೨೧೧

ಮೂರು ಪುರದ ಹೆಬ್ಬಾಗಿಲೊಳಗೊಂದು ಕೋಡಗ ಕಟ್ಟಿದ್ದುದ ಕಂಡೆ.
ಅದು ಕಂಡಕಂಡವರನೇಡಿಸುತ್ತಿದ್ದಿತ್ತು ನೋಡಾ!
ಆ ಪುರದರಸು ತನ್ನ ಪಾಯದಳ ಸಹಿತ ಬಂದಡೆ,
ಒಂದೆ ಬಾರಿ ಮುರಿದು ನುಂಗಿತ್ತ ಕಂಡೆ.
ಆ ಕೋಡಗಕ್ಕೆ ಒಡಲುಂಟು ತಲೆಯಿಲ್ಲ.
ಕಾಲುಂಟು ಹೆಜ್ಜೆಯಿಲ್ಲ, ಕೈಯುಂಟು ಬೆರಳಿಲ್ಲ.
ಇದು ಕರುಚೋದ್ಯ ನೋಡಾ,
ತನ್ನ ಕರೆದವರ ಮುನ್ನವೆ ತಾ ಕರೆವುದು!
ಆ ಕೋಡಗ ತನ್ನ ಬಸುರಲ್ಲಿ ಬಂದ ಮದಗಜದ ನೆತ್ತಿಯನೇಂ,
ಗಾಳಿಯ ದೂಳಿಯ ಕೂಡಿ ಒಲಾಡುತ್ತಿಹುದ ಕಂಡೆ!
ಪಾಯದ ಗಗನದ ಮೇಲೆ ತನ್ನ ಕಾಯವ,
ಪ್ರಟನೆಗೆದು ತೋರುತ್ತಿಹುದ ಕಂಡೆ!
ಹತ್ತು ಮುಖದ ಸರ್ಪನ ತನ್ನ ಹೇಳಿಗೆಯೊಳಗಿಕ್ಕಿ,
ಅಡಿಸುತ್ತಿಹುದ ಕಂಡೆ!

ಐವರು ಕೊಡಗೂಸುಗಳ ಕಣ್ಣಿಂಗೆ,
 ಕನ್ನಡಕವ ಕಟ್ಟುತ್ತಿಹುದ ಕಂಡೆ!
 ಹತ್ತು ಕೇರಿಗಳೊಳಗೆ ಸುಳಿವ ಹರಿಯ ನೆತ್ತಿಯ ಮೆಟ್ಟಿ,
 ಹುಟ್ಟುತ್ತಿಹುದ ಕಂಡೆ!
 ಆ ಕೊಡಗದ ಕೈಯೊಳಗೆ ಮಾಣಿಕವ ಕೊಟ್ಟರೆ,
 ನೋಡುತ್ತ ನೋಡುತ್ತ ಬಿರಗಾಡುದ ಕಂಡೆ!
 ಕೊಡಲಿಲ್ಲ ಕಳೆಯಲಿಲ್ಲ;
 ಗುಹೇಶ್ವರ[ನ] ನಿಲವು, ಪ್ರಾಣಲಿಂಗಸಂಬಂಧವಿಲ್ಲದವರಿಗೆ ಕಾಣಬಾರದು. || ೩೮ ||

೨೧೨

ಕಲ್ಲ ಮನೆಯ ಮಾಡಿ ಕಲ್ಲ ದೇವರ ಮಾಡಿ
 ಆ ಕಲ್ಲು ಕಲ್ಲ ಮೇಲೆ ಕೆಡೆದಡೆ, ದೇವರೆತ್ತ ಹೋದರೋ?
 ಲಿಂಗಪ್ರತಿಷ್ಠೆಯ ಮಾಡಿದವಗೆ ನಾಯಕನರಕ- ಗುಹೇಶ್ವರಾ || ೩೯ ||

೨೧೩

ದೇಹದೊಳಗೆ ದೇವಾಲಯವಿದ್ದು, ಮತ್ತೆ ಬೇರೆ ದೇಗುಲವೇಕಯ್ಯಾ?
 ಎರಡಕ್ಕೆ ಹೇಳಲಿಲ್ಲಯ್ಯಾ.
 ಗುಹೇಶ್ವರಾ ನೀನು ಕಲ್ಲಾ ದಡಿ ನಾನು ಏನೆಪ್ಪನು? || ೪೦ ||

೨೧೪

ಒಡಲುವಿಡಿದು ಪಾಪಾಣಕ್ಕೆ ಹಂಗಿಗರಾದಿರಲ್ಲಾ.
 ಅಂಗಸಂಗಿಗಳೆಲ್ಲ ಮಹಾಘನವನರಿಯದೆ ನಿಂದಿರೋ!
 ಹುಸಿಯನೆ ಕೊಯ್ದು ಹುಸಿಯನೆ ಪೂಜಿಸಿ
 ಗಣಗೊಳಗಾದರು ಗುಹೇಶ್ವರಾ. || ೪೧ ||

೨೧೫

ಆಳುದ್ದಿಯದೊಂದು ಬಾವಿ ಆಕಾಶದ ಮೇಲೆ ಹುಟ್ಟಿತ್ತು ನೋಡಾ!
 ಆ ಬಾವಿಯ ನೀರನೊಂದು ಮೃಗ ಬಂದು ಕುಡಿಯಿತ್ತು.
 ಕುಡಿಯ ಬಂದ ಮೃಗವು ಆ ನೀರೊಳಗೆ ಮುಳಗಿದಡೆ
 ಉರಿಯ ಬಾಣದಲೆಚ್ಚು ತೆಗೆದೆ ನೋಡಾ!
 ಒಂದೆ ಬಾಣದಲ್ಲಿ ಸತ್ತ ಮೃಗವು,

ಮುಂದಣ ಹಜ್ಜೆಯನಿಕ್ಕಿತ್ತ ಕಂಡೆ!
 ಅಂಗೈಯೊಳಗೊಂದು ಕಂಗಳು ಮೂಡಿ,
 ಸಂಗದ ಸುಖವು ದಿಟವಾಯಿತ್ತು!
 ಲಿಂಗಪ್ರಾಣವೆಂಬುವರ ನಿರ್ಣಯವನು ಇಂದು ಕಂಡೆನು ಗುಹೇಶ್ವರಾ. || ೪೨ ||

೨೧೬

ಉದಯ ಮುಖದಲ್ಲಿ ಪೂಜಿಸ ಹೋದರೆ,
 ಹೃದಯ ಮುಖದಲ್ಲಿ ಕತ್ತಲೆಯಾಯಿತ್ತು,
 ಹಾರಿ ಹೋಯಿತ್ತು ಪ್ರಾಣಲಿಂಗ, ಹರಿದು ಬಿದ್ದಿತ್ತು ಸೆಜ್ಜೆ.
 ಕಟ್ಟುವ ಬಿಡುವ ಸಂಬಂಧಿಗಳ ಕಷ್ಟವ ನೋಡಾ ಗುಹೇಶ್ವರಾ. || ೪೩ ||

೨೧೭

ಸೃಷ್ಟಿಯ ಮೇಲಣ ಕಣೆಯ ತಂದು,
 ಅಷ್ಟತನುವಿನ ಕೈಯಲ್ಲಿ ಕೊಡಲು,
 ಅಷ್ಟತನು ತಪ್ಪಿ ಸೃಷ್ಟಿಯ ಮೇಲೆ ಬಿದ್ದಡೆ- ಕೆಟ್ಟೆನಲ್ಲಾ.
 ಅನಾಚಾರಿಯೆಂದು ಮುಟ್ಟರು ನೋಡಾ,
 ಮುಟ್ಟದ ಭೇದವನು, ವಿಖಂಡಿಸಿದ ಭಾವವನು;
 ಭಾವವ್ರತಗೇಡಿಗಳು ತಾವೆತ್ತ ಬಲ್ಲರು ಗುಹೇಶ್ವರಾ? || ೪೪ ||

೨೧೮

ಇರುಳಿನ ಮುಖದೊಳಗೊಂದು ನವರತ್ನ ದಖಂಡಿತ ಹಾರವಡಗಿತ್ತು.
 ಹಗಲಿನ ಮುಖದೊಳಗೊಂದು ನವಚಿತ್ರಪತ್ರದ ವೃಕ್ಷವಡಗಿತ್ತು.
 ರತ್ನದ ಹಾರವ ವೃಕ್ಷಕ್ಕಾಹಾರವನಿಕ್ಕಿದಡೆ,
 ಗುಹೇಶ್ವರಲಿಂಗದಲ್ಲಿ ಪ್ರಾಣಲಿಂಗಕ್ಕೆ ಸುಖವಾಯಿತ್ತು. || ೪೫ ||

೨೧೯

ಹಿಡಿದ ಕೈಯ [ಮೇ]ಲೆ ಕತ್ತಲೆಯಯ್ಯಾ,
 ನೋಡುವ ಕಂಗಳ ಮೇಲೆ ಕತ್ತಲೆಯಯ್ಯಾ,
 ನೆರೆವ ಮನದ ಮೇಲೆ ಕತ್ತಲೆಯಯ್ಯಾ,
 ಕತ್ತಲೆ ಎಂಬುದು ಇತ್ತಲೆಯಯ್ಯಾ,
 ಗುಹೇಶ್ವರನೆಂಬುದು ಅತ್ತಲೆಯಯ್ಯಾ. || ೪೬ ||

೨೨೦

ಅಡವಿಯಲೊಂದು ಮನೆಯ ಮಾಡಿ,
ಆಶ್ರಯವಿಲ್ಲದಂತಾಯಿತ್ತು.
ನಡುನೀರಿನ ಜ್ಯೋತಿಯ, ವಾಯುವಿನ ಕೈಯಲ್ಲಿ ಕೊಟ್ಟಂತಾಯಿತ್ತು.
ಗುಹೇಶ್ವರಾ ನಿಮ್ಮ ಶರಣರು ಎರವಿನ ಲಿಂಗ ಮೂರು ಲೋಕಕ್ಕೆ!

|| ೪೭ ||

೨೨೧

ಕಲ್ಪಿತದುದಯ ಸಂಕಲ್ಪಿತದ ಸುಳುಹು.
ಪವನಭೇದವನರಿಯದೆ,
ಪ್ರಾಣಲಿಂಗವೆಂಬುದು ಅಂಗಸಂಸಾರಿ,
ಜಂಗಮವೆಂಬುದು ಲಿಂಗಸಂಸಾರಿ.
ಪರವಲ್ಲ ಸ್ವಯವಲ್ಲ, ನಿರವಯ,
ಗುಹೇಶ್ವರನೆಂಬ ಲಿಂಗಕ್ಕೆ ನಾಚರು ನೋಡಾ.

|| ೪೮ ||

೨೨೨

ಇರುಳಿನ ಸಂಗವ ಹಗಲಿಂದರಿಯರು
ಹಗಲಿನ ಸಂಗವನಿರುಳಿಂದರಿಯರು.
ವಾಯಕ್ಕೆ ನಡೆವರು, ವಾಯಕ್ಕೆ ನುಡಿವರು,
ವಾಯುಪ್ರಾಣಿಗಳು.
ಗುಹೇಶ್ವರನೆಂಬ ಅರುಹಿನ ಕುರುಹು
ಇನ್ನಾರಿಗೆಯೂ ಅಳವಡದು.

|| ೪೯ ||

೨೨೩

ಯೋಗದಾಗೆಂಬುದನಾರು ಬಲ್ಲರೋ?
ಅದು ಮೂಗ ಕಂಡ ಕನಸು!
ನಡೆವ ಬಟ್ಟೆ ಮೂರು, ನಡೆಯದ ಬಟ್ಟೆ ಒಂದೆ!
ಒಂದನೊಂಬತ್ತ ಮಾಡಿ ನಡೆದೆಹೆವೆಂಬರು
ಒಂಬತ್ತನೊಂದ ಮಾಡಿ ನಡೆದೆಹೆವೆಂಬ[ನ್ನಕ್ಕರೆ],
ಮೂರು ಮುಖದ ಕತ್ತಲೆ ಒಂದು ಮುಖವಾಗಿ ಕಾಡುತ್ತಿಪ್ಪದು.
ಪ್ರಾಣಲಿಂಗಸಂಬಂಧವೆಲ್ಲಿಯದು ಹೇಳಾ ಗುಹೇಶ್ವರಾ.

|| ೫೦ ||

೨೨೪

ಆಸನಬಂಧನರು ಸುಮ್ಮನಿರರು.
ಭಸ್ಮವ ಹೂಸಿ ಸ್ವರವ ಹಿಡಿವರು ಸಾಯದಿಪ್ಪರೆ?
ಸತ್ಯವನೆ ಮರೆದು, ಅಸತ್ಯವನೆ ಹಿಡಿದು,
ಸತ್ತುಹೋದರು ಗುಹೇಶ್ವರಾ.

|| ೫೧ ||

೨೨೫

ಮನದ ಕತ್ತಲೆಯೊಳಗಣ ಜ್ಯೋತಿಯ ಕೊನೆಯ[ಮೊನೆಯ]ಮೇಲೆ
ಘನವನರಿದೆವೆಂಬರ ಅನುಮಾನಕ್ಕೆ ದೂರ.
ತಮತಮಗೆ ಅರಿದೆವೆಂಬರು, - ಕನಸಿನಲಿಂಗ ಗುಹೇಶ್ವರಾ.

|| ೫೨ ||

೨೨೬

ತಲೆಯಲಟ್ಟುಂಬುದ, ಒಲೆಯಲಟ್ಟುಂಬರು,
ಒಲೆಯಲುಳ್ಳುದ, ಹೊಟ್ಟೆಯಲುಬೈಸಕ್ಕರ
ಹೊಗೆ ಘನವಾಯಿತ್ತು -
ಇದ ಕಂಡು ಹೇಸಿಬಿಟ್ಟೆನು ಗುಹೇಶ್ವರಾ.

|| ೫೩ ||

೨೨೭

ಉತ್ತರಾಪಥದ ಮೇಲೆ ಮೇಘವರ್ಷ ಕರೆಯಲು,
ಆ ದೇಶದಲ್ಲಿ ಬರನಾಯಿತ್ತು!
ಆ ದೇಶದ ಪ್ರಾಣಿಗಳೆಲ್ಲರೂ ಮೃತವಾದರು!
ಅವರ ಸುಟ್ಟ ರುದ್ರಭೂಮಿಯಲ್ಲಿ,
ನಾ ನಿಮ್ಮ ನರಸುವೆ ಗುಹೇಶ್ವರಾ.

|| ೫೪ ||

೨೨೮

ರಸದ ಬಾವಿಯ ತುಡುಕಬಾರದು,
ಕತ್ತರಿವಾಣಿಯ ದಾಂಟಿದವಂಗಲ್ಲದೆ.
ಪರುಷವಿದೆ ಕಬ್ಬುನವಿದೆ ಸಾಧಿಸಬಲ್ಲವಂಗ.
ಶ್ರೀಶೈಲದುದಕವ ಧರಿಸಬಾರದು ಗುಹೇಶ್ವರಾ -
ನಿಮ್ಮ ಶರಣಂಗಲ್ಲದೆ.

|| ೫೫ ||

೨೨೯

ಅಗ್ನಿಯ ಸುಡುವಲ್ಲಿ ಉದಕವ ತೊಳೆವಲ್ಲಿ
ವಾಯುವ ಮೆಟ್ಟಿ ಆಕಾಶವ ಹಿಡಿವಲ್ಲಿ
ಯೋಗದ ಹೊಲಬ ನೀನೆತ್ತ ಬಲ್ಲೆ?
ಕದಳಿಯ ಬನವ ನಿನ್ನಲ್ಲಿ ನೀನು ತಿಳಿದು ನೋಡು,
ಮದ ಮತ್ಸರ ಬೇಡ, ಹೊದಕುಳಿಗೊಳಬೇಡ.
ಗುಹೇಶ್ವರನೆಂಬ ಲಿಂಗವು ಕಲ್ಪಿತವಲ್ಲ ನಿಲ್ಲೊ.

|| ೫೬ ||

೨೩೦

ಹುಟ್ಟಿದ ನೆಲೆಯ ತೃಷ್ಣೆ ಬಿಡದವರಿಗೆ,
ಲಿಂಗದ ಅನುಭಾವದ ಮಾತೇಕೊ?
ಮಾತಿನ ಮಾತಿನ ಮಹಂತರು ಹಿರಿಯರು!
ಗುಹೇಶ್ವರನೆಂಬ ಲಿಂಗಸಾರಾಯವು
ಬಹುಮುಖಿಗಳಿಗೆ ತೋರದು, ತೋರದು.

|| ೫೭ ||

೨೩೧

ಕರ್ಮಾಧೀನವೆಂಬ, ಕರ್ಮ. ಲಿಂಗಾಧೀನವೆಂಬ, ಭಕ್ತ.
ದೇಹ ಪ್ರಾರಬ್ಧವೆಂಬ, ದ್ವೈತಿ-
ಈ ತ್ರಿವಿಧವೆನ್ನದವ[ರ], ನೀನೆಂಬೆ, ಗುಹೇಶ್ವರಾ.

|| ೫೮ ||

೨೩೨

ಉದಕದಲುತ್ಪತ್ಯವಾದ ಶತಪತ್ರದಂತೆ
ಸಂಸಾರಸಂಗವ ತಾ ಹೊಗ(ದ್ದ?)ದಿರಬೇಕು.
ಕಾಯವೇ ಪೀಠ, ಮನವೇ ಲಿಂಗವಾದಡೆ,
ಕೊರಳಲ್ಲಿ ನಾಗವತ್ತಿಗೆ ಏಕೊ ಶರಣಂಗೆ? - ಗುಹೇಶ್ವರಾ

|| ೫೯ ||

೨೩೩

ತಮ್ಮ ತಮ್ಮ ಭಾವಕ್ಕೆ, ಉಡಿಯಲ್ಲಿ ಕಟ್ಟಿಕೊಂಡ(ಬ?)ರು.
ತಮ್ಮ ತಮ್ಮ ಭಾವಕ್ಕೆ, ಕೊರಳಲ್ಲಿ ಕಟ್ಟಿಕೊಂಡ(ಬ?)ರು,
ನಾನ್ನೆನ ಭಾವಕ್ಕೆ ಪೂಜಿಸ ಹೋದಡೆ,
ಕೈತಪ್ಪಿ ಮನದಲ್ಲಿ ಸಿಲುಕಿತ್ತೆನ್ನ ಲಿಂಗ.
ಸಾಧಕನಲ್ಲ ಭೇದಕನಲ್ಲ- ಗುಹೇಶ್ವರಲ್ಲಯ್ಯ ತಾನೆ ಬಲ್ಲ.

|| ೬೦ ||

೨೩೪

ನಾನು ಭಕ್ತನಾದಡೆ, ನೀನು ದೇವನಾದಡೆ,
 ನೋಡುವೆವೆ ಇಬ್ಬರ ಸಮರಸವನೊಂದು ಮಾಡಿ?
 ಭೂಮಿಯಾಕಾಶವನೊಂದು ಮಾಡಿ,
 ಚಂದ್ರ-ಸೂರ್ಯರಿಬ್ಬರ ತಾಳವ ಮಾಡಿ ಆಡುವೆವೆ?
 ಜಡೆಯ ಮೇಲಣ ಗೆಂಗೆ ನೀನು ಕೇಳಾ,
 ತೊಡೆಯ ಮೇಲಣ ಗೌರಿ ನೀನು ಕೇಳಾ,
 ಗುಹೇಶ್ವರನೆಂಬ ಲಿಂಗವು ಎನ್ನ ಕೈಯಲ್ಲಿ ಸತ್ತಡೆ,
 ರಂಡೆಗೊಳನುಂಬುದು ನಿಮಗೆ ಲೇಸೆ?

|| ೬೦ ||

೨೩೫

ನೀರೊಳಗಣ ಜ್ಯೋತಿ ಮೇರುವ ನುಂಗಿತ್ತು.
 ದೂರ[ದ]ಧಾತು ಸಾರಾಯದೊಳಗಡಗಿತ್ತು.
 ಪ್ರರದೊಳಗೈವರ ಶಿರವರಿದು, ಪರಿಮಳದೋಕುಳಿಯನಾಡಿತ್ತು ಕಂಡೆ.
 ಸಾರಿದ್ ಬ್ರಹ್ಮನ ಓಲಗ ಹರೆಯಿತ್ತು,
 ಘೋರ ರುದ್ರನ ದಳ ಮುರಿಯಿತ್ತು- ಗುಹೇಶ್ವರಾ.

|| ೬೧ ||

೨೩೬

ಪ್ರಾಣಲಿಂಗವೆಂಬ ಶಬ್ದಕ್ಕೆ ನಾಚಿತ್ತು ಮನ ನಾಚಿತ್ತು.
 ಪ್ರಾಣ ಹೋದರೆ ಕಾಯ ಬಿದ್ದಿತ್ತು,
 ಲಿಂಗ ಒಂದೆಸೆಯಾದಡೆ ಮನ ನಾಚಿತ್ತು.
 ಗುಹೇಶ್ವರನೆನಿಲ್ಲದ ಘನವು.

|| ೬೨ ||

೨೩೭

ಸರ್ವಾಂಗ ಲಿಂಗಸ್ವಾಯತವಾದ ಶರಣಂಗಿ,
 ದೇಹ ದಹನವಾಗಲಾಗದು, ನಿಕ್ಷೇಪಿಸದೆ ಇರಲಾಗದು
 ಸಂಸಾರಸಂಗದ ಕಷ್ಟವ ನೋಡಾ!
 ಅನಾಹತದಲ್ಲಿ ನಿರೂಪ ಸ್ವಾಯತ,
 ಗುಹೇಶ್ವರಾ, ನಿಮ್ಮ ಶರಣರಂತಹರಿಂತಹರೆಂದಡೆ,
 ನಾಯಕನರಕ.

|| ೬೩ ||

೨೩೮

ಹರಿಯ ಬಾಯ ಹಾಲು, ಉರಿಯ ಕೈಯ ಬೆಣ್ಣೆ
ಗಿರಿಯ ಮೇಲಣ ಶಿಶು ಹರಿದಾಡುತ್ತಿದೆ,
ಕರೆಯಿಂ ಭೋ ಹಾಲುಗುಡಿ[ಯೆ].
ಸುರಪತಿಯ ಗಜವೇರಿ ಮರಳಿ ಹೋಪನ ಕಂಡು
ಕರೆಯಿಂ ಭೋ.
ಹರನ ಮಂತಣಿಯ ಶೂಲದಲ್ಲಿ,
ಶಿರದಲುಂಗುಟ ಊರಿ, ನೆರೆವುತ್ತಿದ್ದುದ
ನಾನೇನೆಂಬೆ ಗುಹೇಶ್ವರಾ.

|| ೬೫ ||

೨೩೯

ಹೋಪ ಬಟ್ಟೆಯಲೊಂದು, ಮಾಯೆ ಇದ್ದುದ ಕಂಡೆ.
ಠಾಣಾಂತರ ಹೇಳಿತ್ತು, ಠಾಣಾಂತರ ಹೇಳಿತ್ತು,
ಅಲ್ಲಲ್ಲಿಗೆ ಅಲ್ಲಲ್ಲಿಗೆ ಅಲ್ಲಲ್ಲಿಗೆ.
ಗುಹೇಶ್ವರನ ಕರಣಂಗಳು ಕುತಾಪಿಗಳು.

|| ೬೬ ||

೨೪೦

ಮಂಜರನೇತ್ರದಲ್ಲಿ ಉಭಯಚಂದ್ರರ ಕಾಬವರಾರೋ?
ಕಂಡುದ ದಶರವಿ ಕರದಲ್ಲಿ ಪಿಡಿದು
ಅಗ್ನಿ ಮುಖಕ್ಕೆ ಸಲಿಸುವರಲ್ಲದೆ, ಲಿಂಗಮುಖಕ್ಕೆ ಸಲಿಸುವರಾರೋ?,
ತದನಂತರ ಪ್ರಾಣಲಿಂಗಕ್ಕೆ ಕೊಟ್ಟು ಕೊಯಲ್ಲಿ
ನಿರಂತರ ಸಾವಧಾನಿ ಗುಹೇಶ್ವರಾ- ನಿಮ್ಮ ಪ್ರಸಾದಿ.

|| ೬೭ ||

೨೪೧

ಉಲಿವ ಉಯ್ಯಲೆಯ ಹರಿದು ಬಂದೇರಲು,
ತಾಗವೆ ತೂಗುವುದು, ಭವಸಾಗರ ಮರಳಿ ಬಾರದಂತೆ!
ಹಂಸೆಯ ಮೇಲೆ ತುಂಬಿ ಕುಳ್ಳಿದುರ್ ಸ್ವರ ಗೆಯ್ಯುವ ಘೋಷವಿದೇನೋ?
ಆತನಿರ್ವ ಸರ ಹರಿಯದೆ ಇದ್ದಿತ್ತು.
ದೇವಿಗಳೆಲ್ಲ ಅರಿವರೆ, ಗುಹೇಶ್ವರನ ಆಹಾರಮುಖವೆ?

|| ೬೮ ||

೨೪೨

ಐದು ಬಣ್ಣದ ಗಿಡುವಿಗೆ ಐದೆಲೆ ಐದು ಹೂ, ಐದು ಕಾಯಾಯಿತ್ತು.
ಮತ್ತೈದರ ರಾವಿನಲ್ಲಿ, ಐದು ಹೂವಿನ ಕ್ರಮದಲ್ಲಿ
ಹಣ್ಣು ಮೆಲ ಬಲ್ಲಡೆ, ಗುಹೇಶ್ವರನೆಂಬ ಲಿಂಗವು ತಾನೆ ನೋಡಾ! || ೬೯ ||

೨೪೩

ಹೃದಯದ ಬಾವಿಯ ತಡಿಯಲ್ಲಿ ಒಂದು ಬಾಳೆ ಹುಟ್ಟಿತ್ತು!
ಆ ಬಾಳೆಯ ಹಣ್ಣು ಮೆಲಬಂದ ಸರ್ಪನ ಪರಿಯು ನೋಡಾ.
ಬಾಳೆ ಬೀಗಿ ಸರ್ಪನೆದ್ದಡೆ- ನಿರಾಳವು ಕಾಣಾ ಗುಹೇಶ್ವರಾ. || ೭೦ ||

೨೪೪

ನಾಭಿ ಮಂಡಲದೊಳಗೆ ಈರೈದು ಪದ್ಮದಳ,
ಸದಮದ ಗಜಮಸ್ತಕದೊಳಗೆ ತೋರುತ್ತದೆ.
ಅಕಾರ ಉಕಾರ ಮಕಾರ ಮರ್ಮಸ್ಥಾನ ತ್ರಿಕೂಟಸ್ಥಾನದ
ಸಮರಸದ ಸುಖದಲ್ಲಿ ಬೆಳೆದ ಕಂದ ಮೂಲಾದಿಗಳ,
ಹೊಸರಸದ ಅಮೃತವನು ಓಸರಿಸಿ,
ದಣಿಯುಂಡ ತೃಪ್ತಿಯಿಂದ ಸುಖಿಯಾದೆನು ಗುಹೇಶ್ವರಾ. || ೭೧ ||

೨೪೫

ತೆಗೆದು ವಾಯುವ ನೇಣ ಗಗನದಲ್ಲಿ ಗಂಟಿಕ್ಕಿ,
ತ್ರಿಜಗಾಧಿಪತಿಯ ಕೋಣೆಯಲ್ಲಿ ಹಸುವಿದ್ದು,
ಕರುವ ಕೊಂದು ಕಂದಲನೋಡೆದು, ಕರೆಯಬಲ್ಲವಂಗಳ್ಲವೆ,
ಹಯನಾಗದು ನೋಡಾ!
ಹಯನೆ ಬರಡು, ಬರಡೆ ಹಯನು!
ಅರುಹಿರಿಯರ ಬಾಯ, ಕರು ಒದೆದು ಹೋಯಿತ್ತು!
ಎರಡಿಲ್ಲದ ನಿರಾಳ ಗುಹೇಶ್ವರ. || ೭೨ ||

೨೪೬

ಕರಿಯ ತಲೆಯ ಅರಮನೆಯ ಸುರಘೇನು ಹಯನಾಯಿತ್ತು!
ಕರೆದುಂಬಾತಂಗೆ ಕೈಕಾಲ್ಗಿಲ್ಲ!
ಕರು ನಾಲ್ವೆರಳಿನ ಪ್ರಮಾಣದಲ್ಲಿಹುದು!
ಇದ, ಕರೆದುಂಬಾತನೆ ದೇವ- ಗುಹೇಶ್ವರಾ. || ೭೩ ||

೨೪೭

ಗಗನ ಮಂಡಳದ ಸೂಕ್ಷ್ಮನಾಳದಲ್ಲಿ
‘ಸೋಹಂ ಸೋಹಂ’ ಎನ್ನುತ್ತಿದ್ದದೊಂದು ಬಿಂದು,
ಅಮೃತದ ವಾರಿಧಿಯ ದಣಿಯುಂಡ ತೃಪ್ತಿಯಿಂದ.
ಗುಹೇಶ್ವರಾ ನಿಂದ(ನಿಮ್ಮ?)ಲ್ಲಿಯೆ ಎನಗೆ ನಿವಾಸವಾಯಿತ್ತು.

|| ೭೪ ||

೨೪೮

ಮೊಲೆಯಿಲ್ಲದಾವಿಂಗೆ ತಲೆ[ಯೆ] ಮೊಲೆ!
ಮನದಲ್ಲಿ ಉಣ್ಣು ಕಂಡಾ, ಮನದಲ್ಲಿ ಉಣ್ಣು ಕಂಡಾ!
ತಾ ಸತ್ತು, ಹಾಲ ಕುಡಿಯ ಬಲ್ಲಡೆ,
ಗುಹೇಶ್ವರನೆಂಬ ಲಿಂಗವು ತಾನೆ ಕಂಡಾ!

|| ೭೫ ||

೨೪೯

ಅಂಬುಧಿ ಉರಿಯಿತ್ತು ಅವನಿಯ ಮೇಲನರಿಯಲು.
ಕೋಡೆರಡರೊಳೊಂದ ತಿಳಿದು, ವಾಯುವ ಜೈಯುತ್ತ, ತುಂಬಿ
ಅಮೃತವ ಕಂಡು ಪ್ರಾಣನಾಥಂಗೆ ಅರ್ಪಿತವ ಮಾಡಿ,
ಆ ಪ್ರಸಾದದಿಂದ ಸುಖಿಯಾದನಯ್ಯಾ-ಗುಹೇಶ್ವರಾ.

|| ೭೬ ||

೨೫೦

ಹಸಿಯ ಬಿಸಿಲನೆ ಕೊಯ್ದು ಪದಾರ್ಥವ ಮಾಡಿ,
ಉಸಿರ ಎಸರಲ್ಲಿ ಬಾಗುತ್ತಿಪ್ಪ ರಯ್ಯಾ!
ಇಕ್ಕಲಿಲ್ಲಾರಿಗೆಯು, ಎರೆಯಲಿಲ್ಲಾರಿಗೆಯು
ಭಿಕ್ಷಾವೃತ್ತಿಗಳು ಬಂದು ಬೇಡುತ್ತಿಪ್ಪ ರಯ್ಯಾ.
ನಿಮ್ಮ ಒಕ್ಕುದ ಮಿಕ್ಕುದ ಉಡಿಯಲ್ಲಿ ಕಟ್ಟಿಕೊಂಡಿಪ್ಪ ರಯ್ಯಾ.
ಗುಹೇಶ್ವರಾ ನಿಮ್ಮ ಶರಣರು.

|| ೭೭ ||

೨೫೧

ಸ್ವರದ ಮುಳ್ಳಿಯ ಕೊಂಡು, ಗಿರಿಯ ತಟಾಕಕ್ಕೆ ಹೋಗಿ.
ಹಿರಿಯರು ಓಗರವ ಮಾಡುತ್ತಿಪ್ಪರು.
ಗಿರಿ ಬೇಯದಾಗಿ ಓಗರವಾಗದು.
ಅರ್ಪಿತವಿಲ್ಲಾಗಿ ಪ್ರಸಾದವಿಲ್ಲ ಗುಹೇಶ್ವರಾ.

|| ೭೮ ||

೨೫೨

ಚಂದ್ರಕಾಂತದ ಗಿರಿಗೆ ಉದಕದ ಸಂಚ,
 ಸೂರ್ಯಕಾಂತದ ಗಿರಿಗೆ ಅಗ್ನಿಯ ಸಂಚ,
 ಪರುಷದ ಗಿರಿಗೆ ರಸದ ಸಂಚ.
 ಬೆರಸುವ ಭೇದವಿನ್ನೆಂತೋ?
 ಅಪ್ಪುವನು ಅಗ್ನಿಯನು ಪಕ್ಷಕ್ಕೆ ತಂದು
 ಅಟ್ಟುಂಬ ಭೇದವನು ಗುಹೇಶ್ವರ ಬಲ್ಲ.

|| ೭೯ ||

೨೫೩

ತನು ಹೊರಗಿರಲು, ಪ್ರಸಾದ ಒಳಗಿರಲು
 ಏನಯ್ಯಾ ನಿಮ್ಮ ಮನಕ್ಕೆ ಮನ ನಾಚದು?
 ಪ್ರಾಣಕ್ಕೆ ಲಿಂಗದಲ್ಲಿ ಪ್ರಸಾದವ ಕೊಂಡಡೆ,
 ವ್ರತಕ್ಕೆ ಭಂಗ ಗುಹೇಶ್ವರಾ.

|| ೮೦ ||

೨೫೪

ಇಷ್ಟಲಿಂಗಕ್ಕೆ ರೂಪನರ್ಪಿಸಿ ದ್ರವ್ಯಶುದ್ಧವಾಯಿತ್ತೆಂದು
 ಪ್ರಾಣಲಿಂಗಕ್ಕೆ ಆರೋಗಣೆಯನಿಕ್ಕುವಾಗ,
 ನಿಚ್ಚ[ಕ್ಕೆ] ನಿಚ್ಚ ಕಿಲ್ವಿಷವೆಂದರಿಯರು.
 ಇಷ್ಟಲಿಂಗ ಪ್ರಾಣಲಿಂಗದ, ಆದಿ [ಅಂತುವ] ನಾರೂ ಅರಿಯರು—
 ಇದು ಕಾರಣ, ಗುಹೇಶ್ವರಾ ನಿಮ್ಮ ಶರಣರು
 ಹಿಂದುಗಾಣದೆ ಮುಂದುಗಟ್ಟರು.

|| ೮೧ ||

೨೫೫

ಮದ್ದ ನಂಬಿಕೊಂಡಡೆ ರೋಗ ಮಾಣದಿಪ್ಪದೆ?
 ಸಜ್ಜ ನಿಕೆಯುಳ್ಳಡೆ ಪ್ರಸಾದಕಾಯ ಕೆಡುವುದೆ?
 ಪ್ರಾಣ, ಲಿಂಗವಾದಡೆ ಪ್ರಾಣ ಬೇರಪ್ಪದೆ?
 ಪ್ರಾಣಲಿಂಗ ಪ್ರಸಾದವನು ತಿಳಿದು ನೀವು ನೋಡಿರೆ,
 ನಾದ ಬಿಂದು ಸೂಸದ ಮುನ್ನ, ಆದಿಯ ಪ್ರಸಾದವ ಭೇದಿಸಿಕೊಂಡರು—
 ಗುಹೇಶ್ವರಾ ನಿಮ್ಮ ಶರಣರು.

|| ೮೨ ||

೨೫೬

ವಿಂಡಾಖಂಡ ಸಂಯೋಗವಿಲ್ಲದ ಅಖಂಡಿತನ ನಿಲವು,
ತನ್ನಲ್ಲಿ ಅಲ್ಲದೆ ಮತ್ತೆಲ್ಲಿಯೂ ಇಲ್ಲ.
ಬಯಲ ಹಿರಿಯರು ಬಯಲನೆ ಅರಸುವರು.
ಅಲ್ಲಿ ಉಂಟೆ ಹೇಳಾ ಗುಹೇಶ್ವರಾ?

|| ೮೩ ||

೨೫೭

ಅಷ್ಟಾಂಗಯೋಗದಲ್ಲಿ;
ಯಮ ನಿಯಮಾಸನ ಪ್ರಾಣಾಯಾಮ ಪ್ರತ್ಯಾಹಾರ[ವೆಂಬ]
ಧ್ಯಾನ ಧಾರಣ ಸಮಾಧಿ[ಯೆಂಬ], ಎರಡು ಯೋಗ[ವುಂಟು].
ಅಲ್ಲಿ ಅಳಿದು ಕೂಡುವುದೊಂದು ಯೋಗ,
ಅಳಿಯದೆ ಕೂಡುವುದೊಂದು ಯೋಗ.
ಈ ಎರಡು ಯೋಗದೊಳಗೆ,
ಅಳಿಯದೆ ಕೂಡುವ ಯೋಗವು ಅರಿದು ಕಾಣಾ ಗುಹೇಶ್ವರಾ.

|| ೮೪ ||

೨೫೮

ನಾಭಿಮಂಡಲದ ಉದಯವೆ ಉದಯ.
ಮಧ್ಯನಿರಾಳದ ನಿಲವಿನ ಪರಿಯ ನೋಡಾ!
ಪವನಶೂಲದ ಮೇಲೆ ಪರಿಣಾಮವಯ್ಯಾ.
ಊರ್ಧ್ವ ಮುಖದಲ್ಲಿ ಉದಯವಾಯಿತ್ತು ಕಂಡೆ.
ಮಿಂಚುವ ತಾರಕೆ ಇದೇನೊ ಗುಹೇಶ್ವರಾ.

|| ೮೫ ||

೨೫೯

ಸ್ವರವೆಂಬ ಕುದುರೆಗೆ ವಿಷ್ಣು ವೆಂಬ ಕಡಿವಾಣ,
ಸೂರ್ಯ ಚಂದ್ರರೆಂಬ ಅಂಕಣ, ಬ್ರಹ್ಮನೆ ಹಲ್ಲಣ,
ಸುರಾಳವೆಂದಲ್ಲಿ ನಿರಾಳವಾಯಿತ್ತು-ಗುಹೇಶ್ವರನೆಂಬ ರಾವುತಂಗಿ.

|| ೮೬ ||

೨೬೦

ಸಾಸಿರವೆಂಟನೆಯ ದಳದಲ್ಲಿ ಖೇಚರಿ ಚಲ್ಲಣಗಟ್ಟಿ,
ವಾಸುಗಿಯ ಫಣಾಮಣಿ ಪ್ರಜ್ವಲಿಸುವುದ ಕಂಡೆ.
ಅಸುರರೆಲ್ಲ ತಮತಮಗಂಜಿ ಓಸರಿಸಿ ಮುಂದೆ ನಡೆವಲ್ಲಿ,
ನಾಸಿಕ ಮನವ ಮುಸುಕುವುದ ಕಂಡೆ,

ತಾ ಸುಖಸ್ವರೂಪನಾದ; ಸುಖ ಮುಖಪ್ರವೇಶದಿಂದ!
ಗೋಸಾಸಿರ ನಡೆಗೆಟ್ಟವು ಗುಹೇಶ್ವರಾ, ನಿಮ್ಮುವ ನೆರೆದೆನಾಗಿ.

|| ೮೭ ||

೨೬೧

ಪಂಚೀಕೃತವೆಂಬ ಪಟ್ಟಣದೊಳಗೆ:
ಈರೈದು ಕೇರಿ, ನಾಲ್ಕೈದು ವೀಧಿ, ಅಲ್ಲಿ ಹಾವ ಕಂಡೆ.
ಹಿಂಡುಗಟ್ಟಿ ಆಡುವ ಮದಗಜವ ಕಂಡೆ!
ಕೇಸರಿಯ ಕಂಡು ಮನ ಬೆದರಿತ್ತು ನೋಡಾ.
ಮೂವರರಸಿಂಗಿ ಇಪ್ಪತ್ತೈದು ಪರಿವಾರ,
ಅಂಜಲಂಜ ಬೆಳಗಾಯಿತ್ತು ಗುಹೇಶ್ವರಾ.

|| ೮೮ ||

೨೬೨

ಅಪ್ಪುವಿನ ಬಾವಿಗೆ ತುಪ್ಪದ ಘಟ;
ಸಪ್ಪಗೆ, ಸಿಹಿ ಎಂಬ ಎರಡಿಲ್ಲದ ರುಚಿ.
ಪರುಷ ಮುಟ್ಟಿದ ಹೊನ್ನು!
ಕರೆಸದ ಬೋಜಗನು ಬೆರಸದೆ ಬಸುರಾಯಿತ್ತ ಕಂಡೆನಾಹಾ!
ಅರುವಿನ ಆಪ್ಯಾಯನ ಮರಹಿನ ಸುಖವೋ!
ಇದು ಕಾರಣ ಮೂರು ಲೋಕವಳಿಯಿತ್ತು ಗುಹೇಶ್ವರಾ.

|| ೮೯ ||

೨೬೩

ತಪ್ಪಿ ನೋಡಿದಡೆ ಮನದಲ್ಲಿ ಅಚ್ಚೊತ್ತಿದಂತಿತ್ತು.
ಇಪ್ಪೆಡೆಯ ವಿಚಾರಿಸಿ ನೋಡಿದಡೆ ಇಲ್ಲದಂತಾಯಿತ್ತು,
ಲೆಪ್ಪದ ಜಲದ ಪಾದಘಾತದಂತೆ.
ಕರ್ತೃತ್ವವೆಲ್ಲಿಯದೊ ಗುಹೇಶ್ವರಾ.

|| ೯೦ ||

೨೬೪

ನಿರಾಳವೆಂಬ ಕೂಸಿಂಗೆ ಬೆಣ್ಣೆಯನಿಕ್ಕಿ, ಹೆಸರಿಟ್ಟು ಕರೆದವರಾರೋ?
ಅಕಟಕಟಾ ಶಬ್ದದ ಲಜ್ಜೆ[ಯ] ನೋಡಾ!
ಗುಹೇಶ್ವರನನರಿಯದ ಅನುಭಾವಿಗಳೆಲ್ಲರ
ತರಕಟ ಕಾಡಿತ್ತು.

|| ೯೧ ||

೨೬೫

ಕಿಚ್ಚಿನ ಕೆಂಡದಂತೆ ಹೊರೆಯಲ್ಲಿಪ್ಪೆಯಯ್ಯಾ,
ಬೆಂಕಿಯ ಬೆಳಗ ಕಂಡೆ-ಇದು ಕಾರಣ,
ನಿಮ್ಮ ಕಂಡೆ ಪರಮಜ್ಞಾನಿ ಗುಹೇಶ್ವರಾ.

|| ೯೨ ||

೨೬೬

ಧಾತು ಮಾತು ಪಲ್ಲಟಿಸಿದರೆ, ಗಮನವಿನ್ನೆಲ್ಲಿಯದೋ?
ಧ್ಯಾನ ಮೌನವೆಂಬುದು ತನುಗುಣ ಸಂದೇಹವಯ್ಯಾ.
ಸುಜ್ಞಾನಭರಿತ, ಅನುಪಮಸುಖ-ಗುಹೇಶ್ವರಾ ನಿಮ್ಮ ಶರಣನು.

|| ೯೩ ||

೨೬೭

ಪೃಥ್ವಿ ಅಪ್ಪು ತೇಜ ವಾಯು ಆಕಾಶದ ಕೊನೆಯ ಮೊನೆಯ ಮೇಲೆ,
ಇಪ್ಪತ್ತೈದು ಗ್ರಾಮಗಳು, ಚೌಪಟ್ಟಿ ಪಟ್ಟಣ.
ಭಪ್ಪನ್ನ ವೀಧಿಗಳ ದಾಂಟಿ, ಭತ್ತೀಸ ಪುರದ ರಚನೆಯ ನೋಡಬಲ್ಲೆವೆಂಬರು,
ತ್ರಿಕೋಣದ್ವಾರಮಂಟಪದ ಅಯ್ಯೆತ್ತೆರಡಕ್ಷರದ,
ಶಾಸನದ ಲಿಪಿಯು ತಿಳಿಯಲೋದಿ,
ಎಂಬತ್ತುನಾಲ್ಕುಲಕ್ಷ ದ್ವಾರದೊಳಗೆ ಹೊಕ್ಕು ಹೊರವಡುವ ಜೀವನ ತಿಳಿಯಲರಿಯದ
ದಕ್ಷಿಣದ್ವಾರದಿಂದ ಉತ್ತರದ್ವಾರಕ್ಕೆ ಬಂದು,
ಪಶ್ಚಿಮವಾಯುವ ಕೊನೆಯ ಮೊನೆಯ ಮೇಲೆ ಬೆಳಗುವ ಜ್ಯೋತಿಯ
ನಿಮ್ಮ ಶರಣರಲ್ಲದೆ, ಲೋಕದ ಅಜ್ಞಾನಿಗಳೆತ್ತ ಬಲ್ಲರು ಗುಹೇಶ್ವರಾ?

|| ೯೪ ||

೨೬೮

ಅಗ್ನಿ ಮುಟ್ಟಲು ತೃಣ, ಭಸ್ಮವಾದುದನೆಲ್ಲರೂ ಬಲ್ಲರು.
ತೃಣದೊಳಗೆ ಅಗ್ನಿಯುಂಟೆಂಬುದ ತಿಳಿದು ನೋಡಿರೆ.
ಅಗ್ನಿ ಜಲವ ನುಂಗಿತ್ತು, ಜಲ ಅಗ್ನಿಯ ನುಂಗಿತ್ತು.
ಪೃಥ್ವಿ ಎಲ್ಲವ ನುಂಗಿತ್ತು, ಆಕಾಶವನೆಯ್ತೆ ನುಂಗಿತ್ತು.
ಅರಿದನೆಂಬ ಜಡರುಗಳು ನೀವು ತಿಳಿದು ನೋಡಿರೆ-
ತಿಳಿಯ ಬಲ್ಲಡೆ ಗುಹೇಶ್ವರನ ನಿಲವು ತಾನೆ!

|| ೯೫ ||

೨೬೯

ಪೇದ ಪ್ರಮಾಣವಲ್ಲ, ಶಾಸ್ತ್ರ ಪ್ರಮಾಣವಲ್ಲ
ಋಷಿ ಪ್ರಮಾಣವಲ್ಲ ಕಾಣ ಭೋ ಲಿಂಗಕ್ಕೆ!

ಅಂಗಸಂಗದ ಮಧ್ಯದಲ್ಲಿದ್ದು ಬೈಚಿಟ್ಟು ಬಳಸಿದ
ಗುಹೇಶ್ವರಾ ನಿಮ್ಮ ಶರಣ.

|| ೯೬ ||

೨೭೦

ಅಗ್ನಿ ಮುಟ್ಟಿದುದುವೊ, ಆಕಾಶದಲದವೊ
ಉದಕ ಮುಟ್ಟಿದುದುವೊ, ನಿರಾಳದಲದವೊ
ಬ್ರಹ್ಮರಂಧದಲದವೊ- ಭ್ರಮಿಸದೆ ನೋಡಾ!
ಆವಂಗಿಯೂ ಅಸದಳ, ಆವಂಗಿಯೂ ಅರಿಯಬಾರದು!
ಇದೇನು ಮಾಯೆ ಹೇಳಾ ಗುಹೇಶ್ವರಾ?

|| ೯೭ ||

೨೭೧

ಗ್ರಾಮಮಧ್ಯದ ಮೇಲಣ ಮಾಮರ,
ಸೋಮಸೂರ್ಯರ ನುಂಗಿತ್ತಲ್ಲಾ!
ಅಮರಗಣಂಗಳ ನೇಮದ ಮಂತ್ರ,
ಬ್ರಹ್ಮಾಂಡಕೋಟಿಯ ಮೀರಿತ್ತಲ್ಲಾ!
ಸುಮನ ಸುಜ್ಞಾನದೊಳಗಾಡುವ ಮಹಾಮಹಿಮಂಗೆ,
ನಿರ್ಮಳವಾಯಿತ್ತು- ಗುಹೇಶ್ವರಾ.

|| ೯೮ ||

೨೭೨

ಪಂಚಬ್ರಹ್ಮಮೂರ್ತಿ ಪ್ರಣವ ಮಂತ್ರರೂಪ
ಪಂಚಮುಖ ದಶಭುಜ ಘನೆಯ ಮನೆಯ ಮೇಲೆ ನೋಡುತ್ತೈದಾನೆ!
ಸಮತೆ ಸಮಾಧಿಯೆಂಬ ಸಮರಸದೊಳಗೆ;
ಚಂದ್ರಕಾಂತಕೊಡದಲ್ಲಿ ಅಮೃತವ ತುಂಬಿ,
ಕೊಡನೋಡಯದೆ ಬೆಳಗುತ್ತಿದೆ, ಗುಹೇಶ್ವರಾ.

|| ೯೯ ||

೧೭೩

ಕಂಗಳ ಬೆಳಗ ಕಲ್ಪಿಸಬಾರದು, ಕರ್ಣದ ನಾದವ ವರ್ಣಿಸಬಾರದು.
ಜಿಹ್ವೆಯ ರುಚಿಗೆ ಪ್ರತಿಯಿಲ್ಲವೆಂದಿತ್ತು.
ಮತಿಗೆ ಮಹಾಘನವಪ್ಪ ಸುಷುಮ್ನನಾಳದ ಸುಯಿಧಾನವ,
ಪ್ರಮಾಣಿಸಬಾರದು.
ಅಣು ರೇಣು ತೃಣ ಕಾಷ್ಠದೊಳಗೆ ಭರಿತ ಮನೋಹರ,
ನಿಂದ ನಿರಾಳ- ಗುಹೇಶ್ವರಾ.

|| ೧೦೦ ||

೨೭೪

ಸ್ಥೂಲ ಸೂಕ್ಷ್ಮದೊಳಗೆ ಬೆಳಗುವ,
ಮಹಾಬೆಳಗಾಗಿ ಹೊಳೆವ,- ಜ್ಞಾನಜ್ಯೋತಿ ದಳಗಳನೆಲ್ಲವ ಮೀರಿ,
ನೆಳಲನುಂಗಿದ ಬಿಸಿಲೊಳಗೆ ಚಂದ್ರಮನುದಯ.
ಜಲಧಿವಳಯದ ಬೆಳಸ ಹೇಳಲು ಆರ ಅಳವಲ್ಲ.
ಆಳು ಆಳ್ದನ ನುಂಗಿ ಈರೇಳು ಭುವನವ ದಾಂಟಿ
ಗುಹೇಶ್ವರ ನಿಂದ ನಿಲವು ಹೊರಗು ಒಳಗನೆ ನುಂಗಿತ್ತು.

|| ೧೦೧ ||

೨೭೫

ಪ್ರಾಣಲಿಂಗ ಪರಾಪರವೆಂದರಿದು,
ಅಣು ರೇಣು ತೃಣ ಕಾಷ್ಠದಲ್ಲಿ ಕೂಡಿ ಪರಿಪೂರ್ಣಶಿವನೆಂದರಿದು,
ಇಂತು- ಕ್ಷಣವೇದಿ ಅಂತರಂಗವ ವೇಧಿಸಲ್ವೆ
ಅಗಣಿತ ಅಕ್ಷೇಶ್ವರ ತಾನೆಂದರಿದು
ಪ್ರಣವಪ್ರಭೆಯ ಮೇಲಣ ಪರಂಜ್ಯೋತಿ ತಾನೆಂದರಿದ ಕಾರಣ,
ಗುಹೇಶ್ವರಾ ನಿಮ್ಮ ಶರಣನುಪಮಾತೀತನು.

|| ೧೦೨ ||

೨೭೬

ನಾರಿ ಹರಿಯಿತ್ತು ಬಿಲ್ಲು ಮುರಿಯಿತ್ತು,
ಅಂಬು ಏನ ಮಾಡುವುದು?
ಎಲೆ ಎಲೆ ನೋಡಿರಣ್ಣಾ, ಹೊತ್ತು ಹೋಯಿತ್ತು ನೇಮ ನೀರಡಿಸಿತ್ತು
ಏನು ಕಾರಣ ಹೇಳಾ ಗುಹೇಶ್ವರಾ?

|| ೧೦೩ ||

೨೭೭

ಆಕಾಶವ ಕಪ್ಪೆ ನುಂಗಿದಡೆ ಆಗಳೆ ಹತ್ತಿತ್ತು ರಾಹು!
ನೋಡಿರೆ; ಅಪೂರ್ವ ಅಶತಿಯವ!
ಅಂಧಕ ಹಾವ ಹಿಡಿದ.-
ಇದು ಕಾರಣ; ಲೋಕಕ್ಕೆ ಅರುಹದೆ,
ನಾನು ಅರಿದನು ಗುಹೇಶ್ವರಾ.

|| ೧೦೪ ||

೨೭೮

ನೀರ ಸುಟ್ಟ ಕಿಚ್ಚಿನ ಬೂದಿಯ ವರ್ಮವ ಬಲ್ಲದೆ,
ನೀವು ಹೇಳಿರೆ?

ಬಯಲ ಸುಟ್ಟು ಕಿಚ್ಚಿನ ಬೂದಿಯ ಕಂಡಡೆ,
 ನೀವು ಹೇಳಿರೆ?
 ವಾಯುನಿಂದ ಸ್ಥಾನಕ್ಕೆ(ವ?), ಗುಹೇಶ್ವರ ನಿಂದ ನಿಲವ ಕಂಡಡೆ,
 ನೀವು ಹೇಳಿರೆ?

|| ೧೦೫ ||

೨೭೯

ಬಂದೂ ಬಾರದು ಹೊಂದಿಯೂ ಹೊಂದದು,
 ನಿಂದೂ ನಿಲ್ಲದ ಪರಿಯ ನೋಡಾ!
 ಬಿಂದು ನಾದವ ನುಂಗಿತ್ತು, ಮತ್ತೊಂದಧಿಕವುಂಟೆ?
 ನವಖಂಡ ಪೃಥ್ವಿಯನೊಳಕೊಂಡ ಅಗಮ್ಯ ಸನ್ಮತ ಸುಖವಿರಲು
 ಗುಹೇಶ್ವರನ ಬೇರೆ ಅರಿಯ(ಅರಸ?)ಲುಂಟೆ?

|| ೧೦೬ ||

೨೮೦

ನೆನಪು ನೆನೆವ ಮನದಲ್ಲಿಲ್ಲ, ತನುವಿನಾಶೆ ಮುನ್ನ ವಿಲ್ಲ.
 ಮನ ಮನವನೊಳಕೊಂಡ ಘನಘನವನೇನೆಂಬೆ!
 ತನ್ನಲ್ಲಿ ತಾನೆಯಾಯಿತ್ತು!
 ನೆನೆಯಲ್ಲಿಲ್ಲದ ನಿಂದ ನಿರಾಳ ಅನಾಗತವಾದುದ ಕಂಡು
 ನಾನು ಬೆರಗಾದೆನು.
 ಅಂತು ಇಂತು ಎನಲ್ಲಿಲ್ಲ, ಚಿಂತೆಯಿಲ್ಲದ ಮಹಾಘನವ.
 ಗುಹೇಶ್ವರಲಿಂಗವ ಬೇರೆ ಅರಸಲಿಲ್ಲ.

|| ೧೦೭ ||

೨೮೧

ಆಯತವಾಯಿತ್ತು ಅನುಭಾವ, ಸ್ವಾಯತವಾಯಿತ್ತು ಶಿವಜ್ಞಾನ,
 ಸಮಾಧಾನವಾಯಿತ್ತು ಸದಾಚಾರ.-
 ಇಂತೀ ತ್ರಿವಿಧವು ಏಕಾರ್ಥವಾಗಿ,
 ಅರುಹಿನ ಹೃದಯ ಕಂದೆರೆದು,
 ಅನಂತಲೋಕಾಲೋಕದ ಅಸಂಖ್ಯಾತ ಮಹಾಗಣಂಗಳೆಲ್ಲರು
 ಲಿಂಗಭಾವದಲ್ಲಿ ಭರಿತರಾಗಿ, ಗಗನಸಿದ್ಧಾಂತದಿಂದ ಉಪದೇಶಕ್ಕೆ ಬಂದು
 ಭಕ್ತಿರಾಜ್ಯವನೆ ಹೊಕ್ಕು, ನಿಜಲಿಂಗಸುಕ್ಷೇತ್ರವನೆ ಕಂಡು,
 ಅಮೃತಸರೋವರದೊಳಗಣ ವಿವೇಕವೃಕ್ಷ ಪಲ್ಲವಿಸಲು
 ವಿರಕ್ತಿಯೆಂಬ ಪುಷ್ಪ ವಿಕಸಿತವಾಗಲು,
 ಪರಮಾನಂದವೆಂಬ ಮತದೊಳಗೆ, ಪರಿಣಾಮ ವಶ್ಚಿಮಜ್ಯೋತಿಯ ಬೆಳಗಿನಲ್ಲಿ

ಪರುಷದ ಸಿಂಹಾಸನವನಿಕ್ಕಿ ಪ್ರಾಣಲಿಂಗ ಮೂರ್ತಿಗೊಂಡಿರಲು,
ದಕ್ಷಿಣವ ದಾಂಟಿ ಉತ್ತರಾಬ್ಧಿಯಲ್ಲಿ ನಿಂದು
ಅಖಂಡ ಪರಿಪೂರ್ಣಪೂಜೆಯ ಮಾಡುವವರಿಗೆ
ನಮೋನಮೋ ಎಂಬೆ ಗುಹೇಶ್ವರಾ.

|| ೧೦೮ ||

೨೮೨

ಸ್ವಸ್ಥಾನ ಸ್ವ(ಸು?)ಸ್ಥಿರದ ಸುಮನಮಂಟಪದೊಳಗೆ,
ನಿತ್ಯನಿರಂಜನ ಪ್ರಭೆಯೊಳಗೆ, ಶಿವಯೋಗದನುಭಾವವೇಕಾರ್ಥವಾಗಿ,
ಗುಹೇಶ್ವರಾ ನಿಮ್ಮ ಶರಣನನುಪಮಸುಖಿಯಾಗಿದನು.

|| ೧೦೯ ||

೨೮೩

ಆಧಾರದಲ್ಲಿ ಅಭವನು ಸ್ವಾಯತ,
ಸ್ವಾದಿಷ್ಠಾನದಲ್ಲಿ ರುದ್ರನು ಸ್ವಾಯತ,
ಮಣಿಪೂರಕದಲ್ಲಿ ಮೃಡನು ಸ್ವಾಯತ,
ವಿಶುದ್ಧಿಯಲ್ಲಿ ಸದಾಶಿವನು ಸ್ವಾಯತ.
ಆಜ್ಞಾಚಕ್ರದಲ್ಲಿ ಶಾಂತಾತೀತನು ಸ್ವಾಯತ.
ಗುಹೇಶ್ವರಲಿಂಗವು, ವೈಮ ವೈಮವ ಕೂಡಿದಂತೆ!

|| ೧೧೦ ||

೨೮೪

ಆಡು ಮಂದರಗಿರಿಯ ಕೋಡು ಬ್ರಹ್ಮಶಿಖಿಯ,
ಬೇಡುತ್ತ ನೀವ ವರದಾನಿಯನೇನೆಂಬೆನು?
ಆಡುತ್ತಾಡುತ್ತ ಅನಲನುರಿದು ಎರಡೊಂದಾದ ಪರಿಯ ನೋಡಾ!
ನೋಡುತ್ತ ನೋಡುತ್ತ ಅನಲನಲ್ಲಿಯೆ ಅರತು ಕೂಡಿದ,
ಮಹಾಘನವನೇನೆಂಬೆನು ಗುಹೇಶ್ವರಾ?

|| ೧೧೧ ||

೨೮೫

ಧರೆಯ ಮೇಲುಳ್ಳ ಅರುಹಿರಿಯರೆಲ್ಲರು ನೆರಹಿ
ಪರಿಯಾಯಪರೀಕ್ಷೆಯನೊರೆದು, ಬಣ್ಣವ ನೋಡಿ,
ಸರೋವರದ ಪುಷ್ಪದೊಳು ಭರಿತ ಪರಿಮಳ ತುಂಬಿ,
ಪರಮಜ್ಞಾನ ಜ್ಯೋತಿ ಪರಬ್ರಹ್ಮವನು ಮೀರಿ
ಪರುಷರತ್ನದೊಳಡಗಿ, ಗುಹೇಶ್ವರ ನಿಂದ ನಿಲವು-
ಮೇರು ಗಗನವ ನುಂಗಿತ್ತು.

|| ೧೧೨ ||

೨೮೬

ತಾಳಮರದ ಮೇಲೊಂದು ಬಾವಿ ಇದ್ದಿತ್ತಲ್ಲಾ.
 ಆ ಬಾವಿಯ ತಡಿಯ ಹುಲ್ಲನು, ಒಂದು ಮೊಲ ಬಂದು ಮೇಯಿತ್ತಲ್ಲಾ !
 ಕಾಯಸಹಿತಜೀವವ ಬಾಣಸ ಮಾಡಲರಿಯರು
 ಗುಹೇಶ್ವರಾ-ನಿಮ್ಮಾಣೆ.

|| ೧೧೩ ||

೨೮೭

ಏಳು ತಾಳ[ದ] ಮೇಲೆ ಕೇಳುವ ಸುನಾದ,
 ಸ್ಥೂಲ ಸೂಕ್ಷ್ಮ ಕೈಲಾಸದ ರಭಸ,
 ಗಂಗೆವಾಳುಕಸಮಾರುದ್ರರ ತಿಂಥಿಣಿ,
 ಗಗನಗಂಭೀರದ ಶಿವಸ್ತುತಿಯ ನೋಡ[ಲೊಡನೆ]
 ಪಿಂಡ ಬ್ರಹ್ಮಾಂಡವಾಯಿತ್ತು -
 ಅಖಂಡಿತ ನಿರಾಳ ಗುಹೇಶ್ವರಾ.

|| ೧೧೪ ||

೨೮೮

ವಾಮಭಾಗದಲೊಂದು ಶಿಶು ಹುಟ್ಟಿತ್ತ ಕಂಡೆ.
 'ಜೋ ಜೋ' ಎಂದು ಜೋಗುಳವಾಡಿತ್ತ ಕಂಡೆ.
 ಜೋಗುಳವಾಡಿದ ಶಿಶು ಅಲ್ಲಿಯೆ ಲಯವಾಯಿತ್ತು (ಬಯಲಾಯಿತ್ತು?),
 ಗುಹೇಶ್ವರನೆಂಬ ಶಬ್ದ ಅಲ್ಲಿಯೆ ಲಯವಾಯಿತ್ತು!

|| ೧೧೫ ||

೨೮೯

ಬ್ರಹ್ಮ ವಿಷ್ಣು ವ ನುಂಗಿ, ವಿಷ್ಣು ಬ್ರಹ್ಮನ ನುಂಗಿ,
 ಬ್ರಹ್ಮಾಂಡದೊಳಡಗಿ, ಶತಪತ್ರ ಸಹಸ್ರದಳಂಗಳ ಮೀರಿ
 ಚಿತ್ರಗುಪ್ತರ ಕೈಯ ಪತ್ರವ ನಿಲಿಸಿತ್ತು
 ಗುಹೇಶ್ವರನೆಂಬ ಲಿಂಗೈಕ್ಯ[ದ ನಿಲ]ವು.

|| ೧೧೬ ||

೨೯೦

ಈರೈದು ತಲೆಯನರಿದು, ಧಾರೆವಟ್ಟಲನಿಕ್ಕಿ,
 ಧಾರುಣಿಯ ಮೇಲೆ ತಂದಿರಿಸಿದವರಾರೊ?
 ಸೋಮ ಸೂರ್ಯರ ಹಿಡಿದಳೆತಂದು,
 ವಾರಿಧಿಯ ತಡೆಯಲ್ಲಿ ಓಲೆಗಳೆದವರಾರೊ?

ಊರಿಲ್ಲದ ಊರಿನಲ್ಲಿ[ಹೆ]ಮ್ಮಾರಿ ಹೊಕ್ಕುದ ಕಂಡು
ಆರೈಯ ಪೋಗಿ [ನೀ] ನಾನಿಲ್ಲ ಗುಹೇಶ್ವರಾ.

|| ೧೧೭ ||

೨೯೧

ಅನಾದಿಯ ಭ್ರೂಮಧ್ಯದಲ್ಲಿ, ಐದು ಕುದುರೆಯ ಕಟ್ಟಿದ ಕಂಬ,
ಮುರಿಯಿತ್ತು! ಎಂಟಾನೆ ಬಿಟ್ಟೋಡಿದವು!
ಹದಿನಾರು ಪ್ರಜೆ ಬೊಬ್ಬಿಡುತ್ತಿದ್ದರು.
ಶತಪತ್ರಕಮಲಕರ್ಣಕೆಯ ಮಧ್ಯದಲ್ಲಿ
ಗುಹೇಶ್ವರಲಿಂಗ ಶಬ್ದ ಮುಗ್ಧ ವಾಗಿದ್ದನು.

|| ೧೧೮ ||

೨೯೨

ಉದಕದೊಳಗೆ ಕಿಚ್ಚು ಹುಟ್ಟಿ ಸುಡುತ್ತಿದ್ದುದ ಕಂಡೆ,
ಗಗನದ ಮೇಲೆ ಮಾಮರನ ಕಂಡೆ,
ಪಕ್ಕವಿಲ್ಲದ ಹಕ್ಕಿ ಬಯಲ ನುಂಗಿತ್ತು [ಕಂಡೆ] ಗುಹೇಶ್ವರಾ.

|| ೧೧೯ ||

೨೯೩

ಮೃಗದ ಸಂಚದ ತಲೆಯಲ್ಲಿ ಜಗದ ಬಯಲ ನಾಲಗೆ!
ಅಘಹರನ ದೃಷ್ಟಿಯಲ್ಲಿ ಬೊಬ್ಬೆಯಬ್ಬರವಿದೇನೋ?
ಗಗನದ ವಾಯುವ ಬೆಂಬಳಿವಿಡಿದು,
ಅಗ್ನಿ ಅಪ್ಪಿನ ಕಳೆಯಲ್ಲಿ ಮೇದಿನಿ ಅಡಗಿತ್ತು ನೋಡಾ!
ಮನದ ಬಗೆಯನವಗ್ರಹಿಸಿ, ಜಗದ ಬಣ್ಣವ ನುಂಗಿ,
ಗುಹೇಶ್ವರನೆಂಬ ಲಿಂಗದಲ್ಲಿ ನಿರಾಳವಾಯಿತ್ತು.

|| ೧೨೦ ||

೨೯೪

ಸುಳಿವ ಸುತ್ತುವ ಮನದ ವ್ಯವಹರಣೆಯುಳ್ಳನ್ನ ಕೃರ,
ಅರಿಯನರಿಯೆ ನೆರೆ ಶಿವಪಥವ
ಗುಹೇಶ್ವರಲಿಂಗದ ನಿಜವನರಿದ ಬಳಿಕ
ಅರಿಯನರಿಯೆ ಲೋಕದ ಬಳಕೆಯ.

|| ೧೨೧ ||

೨೯೫

ಮನದ ಕಾಲತ್ತಲು ತನುವಿನ ಕಾಲಿತ್ತಲು.
ಅಸುಭಾವದ ಅಸುವನು ನೆನೆವುತ್ತ ನೆನೆವುತ್ತ ಗಮನ ಕೆಟ್ಟಿತ್ತು.

ಲಿಂಗ ಮುಖದಲಾದ ಸೂಚನೆಯ ಸುಖವ ಕಂಡು ಗಮನ ಕೆಟ್ಟಿತ್ತು.
ಅನುವಾಯಿತ್ತು ಅನುವಾಯಿತ್ತು, ಅಲ್ಲಿಯೆ ತಲ್ಲೀಯವಾಯಿತ್ತು-
ಗುಹೇಶ್ವರನೆಂಬ ಲಿಂಗೈಕ್ಯಂಗ!

|| ೧೨೨ ||

೨೯೬

ಪರಿಮಳವಿದ್ದು ಗಮನಾಗಮನವಿಲ್ಲವಿದೇನೋ!
ಬಯಲ ಸಿಡಿಲು ಹೊಯ್ದದೆ
ಹಿಂದಕ್ಕೆ (ಹಿಂದೆ?) ಹಣನ ಸುಡುವರಿಲ್ಲ ಗುಹೇಶ್ವರಾ.

|| ೧೨೩ ||

೨೯೭

ಬೇರಿಲ್ಲದ ಗಿಡುವಿಗೆ ಪರಿಮಳವಿಲ್ಲದ ಪೃಷ್ಠ ಹುಟ್ಟಿ,
ರೂಹಿಲ್ಲದ ಅನಲನು ಅವಗ್ರಹಿಸಿತ್ತು ನೋಡಾ!
ವೃಕ್ಷವಿಲ್ಲದ ದಳದಲ್ಲಿ ಒಂದು ಪಕ್ಷಿ ಹುಟ್ಟಿತ್ತು ನೋಡಾ!
ಅತ್ತಲಿತ್ತಲು ಕಾಣದೆ ನೆತ್ತಿಯ ನಯನದಲ್ಲಿ ನೋಡಿತ್ತಲ್ಲಾ!
ನಿತ್ಯಾನಂದಪರಿಪೂರ್ಣದ ನಿಲವಿನ,
ಅಮೃತಬಿಂದುವಿನ ರಸವ ದಣಿಯುಂಡು,
ಪಶ್ಚಿಮದಲ್ಲಿ ಗುಹೇಶ್ವರಲಿಂಗವ ಸ್ವೀಕರಿಸಿತ್ತಲ್ಲಾ.

|| ೧೨೪ ||

೨೯೮

ನೆನಹು ಸತ್ತಿತ್ತು ಭ್ರಾಂತು ಬಂದಿತ್ತು.
ಅರಿವು ಮರೆಯಿತ್ತು ಕುರುಹುಗೆಟ್ಟಿತ್ತು.
ಗತಿಯನರಸಲುಂಟೆ? ಮತಿಯನರಸಲುಂಟೆ?
ಅಂಗವೆಲ್ಲ ನಷ್ಟವಾಗಿ ಲಿಂಗಲೀಯವಾಯಿತ್ತು.
ಕಂಗಳಂಗದ ಕಳೆಯ ಬೆಳಗಿನ ಭಂಗ ಹಿಂಗಿತ್ತು ಗುಹೇಶ್ವರಾ.

|| ೧೨೫ ||

೨೯೯

ಬೆಕ್ಕ ನುಂಗಿದ ಕೋಳಿ ಸತ್ತು ಕೂಗಿತ್ತ ಕಂಡೆ.
ಕರಿಯ ಕೋಗಿಲೆ ಬಂದು ರವಿಯ ನುಂಗಿತ್ತ ಕಂಡೆ.
(ಕರಿಯ ಕೋಗಿಲೆಯ ರವಿ ಬಂದು ನುಂಗಿತ್ತ ಕಂಡೆ?).
ಸೆಜ್ಜೆ ಬೆಂದು ಶಿವದಾರ ಉಳಿಯಿತ್ತು.
ಪ್ರಾಣಲಿಂಗವೆಂಬ ಶಬ್ದ ವ್ರತಗೇಡಿಯಾಯಿತ್ತು.

ನೀರ ಮೇಲಣ ಹೆಜ್ಜೆಯನಾರು ಬಲ್ಲವರಿಲ್ಲ.
ಗುಹೇಶ್ವರನೆಂಬ ಶಬ್ದ ಅಲ್ಲಿಯೂ ಇಲ್ಲ, ಇಲ್ಲಿಯೂ ಇಲ್ಲ.

|| ೧೨೬ ||

೨೦೦

ಅರಿವಿನ ಕುರುಹಿದೇನೋ ಒಳಗೆ ಅನು(ನಿ?)ಮಿಷ ನಂದಿನಾಥನಿರಲು?
ಪೂಜಿಸುವ ಭಕ್ತನಾರೋ? ಪೂಜೆಗೊಂಬ ದೇವನಾರೋ?
ಮುಂದು ಹಿಂದು, ಹಿಂದು ಮುಂದಾದಡೆ,
ಗುಹೇಶ್ವರ ನೀನು ನಾನು, ನಾನು ನೀನಾದೊಡೆ?

|| ೧೨೭ ||

೨೦೧

ಪೂರಾಯ ಗಾಯ ತಾಗಿ ನೊಂದೆನೆಂದರಿಯೆನಯ್ಯಾ,
ಇದ್ದೆ ನೆಂದರಿಯೆನಯ್ಯಾ, ಸತ್ತೆ ನೆಂದರಿಯೆನಯ್ಯಾ,
ಕಾಯ ಪಲ್ಲಟವಾಯಿತ್ತು ಗುಹೇಶ್ವರಲಿಂಗ ಸ್ವಾಯತ್ತವಾಗಿ.

|| ೧೨೮ ||

೨೦೨

ಪಿಂಡಮುಕ್ತನ ಪದಮುಕ್ತನ ರೂಪಮುಕ್ತನ- ತಿಳಿದೆ ನೋಡಾ.
ಪಿಂಡವೆ ಕುಂಡಲಿಯ ಶಕ್ತಿ, ಪದವೆ ಹಂಸನ ಚರಿತ್ರ,
ಬಿಂದು ಅನಾಹತವೆಂದರಿದು- ಗುಹೇಶ್ವರಲಿಂಗವ ಕೂಡಿದೆನು.

|| ೧೨೯ ||

೨೦೩

ಅಂಗವಿಲ್ಲಾಗಿ ಅನ್ಯಸಂಗವಿಲ್ಲ, ಅನ್ಯಸಂಗವಿಲ್ಲಾಗಿ ಮತ್ತೊಂದ ವಿವರಿಸಲಿಲ್ಲ.
ಮತ್ತೊಂದ ವಿವರಿಸಲಿಲ್ಲಾಗಿ ನಿಸ್ಸಂಗವಾಯಿತ್ತಯ್ಯಾ.
ಗುಹೇಶ್ವರಾ ನಿಮ್ಮ ನಾಮವಿಂತುಂಟಯ್ಯಾ.

|| ೧೩೦ ||

೨೦೪

ನೆನೆ ಎಂದಡೆ ಏನ ನೆನೆವೆನಯ್ಯಾ?
ಎನ್ನ ಕಾಯವೆ ಕೈಲಾಸವಾಯಿತ್ತು,
ಮನವೆ ಲಿಂಗವಾಯಿತ್ತು, ತನುವೆ ಸೆಜ್ಜೆಯಾಯಿತ್ತು.
ನೆನೆವಡೆ ದೇವನುಂಟೆ? ನೋಡುವಡೆ ಭಕ್ತನುಂಟೆ?
ಗುಹೇಶ್ವರಲಿಂಗ ಲೀಯವಾಯಿತ್ತು.

|| ೧೩೧ ||

೨೦೫

ಆನು ನೀನೆಂಬುದು ತಾನಿಲ್ಲ, ತಾನರಿದ ಬಳಿಕ ಏನೂ ಇಲ್ಲ ಇಲ್ಲ.
ಇಲ್ಲದ ಇಲ್ಲವೆ ಎಲ್ಲಿಂದ ಬಪ್ಪದೊ?
ಅನುವರಿದು, ತನುವ ಮರೆದ ಭಾವರಹಿತ ಗುಹೇಶ್ವರ.

|| ೧೩೨ ||

೨೦೬

ಗಿಡುವಿನ ಮೇಲಣ ತುಂಬಿ ಕೂಡೆ ವಿಕಸಿತವಾಯಿತ್ತು,
ತುಂಬಿ ನೋಡಾ!
ಆತುಮ ತುಂಬಿ ತುಂಬಿ ಪರಮಾತುಮ ತುಂಬಿ ತುಂಬಿ ನೋಡಾ!
ಗುಹೇಶ್ವರನೆಂಬ ಲಿಂಗಕ್ಕೆ ಎರಗಿ ನಿಬ್ಬೆರಗಾಯಿತ್ತು
ತುಂಬಿ ನೋಡಾ!

|| ೧೩೩ ||

೨೦೭

ಅಂತರಂಗ ಸನ್ನಹಿತ, ಬಹಿರಂಗ ನಿಶ್ಚಿಂತವೋ ಅಯ್ಯಾ.
ತನು ತನ್ನ ಸುಖ, ಮನ ಪರಮ ಸುಖವೋ,
ಅದು ಕಾರಣ ಕಾಯ ವಾಯವೋ, ಗುಹೇಶ್ವರ ನಿರಾಳವೋ ಅಯ್ಯಾ.

|| ೧೩೪ ||

೨೦೮

ಅಂಗದ ಮೇಲೆ ಲಿಂಗವರತು, ಲಿಂಗದ ಮೇಲೆ ಅಂಗವರತು
ಭಾವತುಂಬಿ ಪರಿಣಾಮವರತು,
ನಾಮವಿಲ್ಲದ ದೇವರಿಗೆ ನೇಮವೆಲ್ಲಿಯದೊ ಗುಹೇಶ್ವರಾ.

|| ೧೩೫ ||

೨೦೯

ಆದಿ ಅನಾದಿ ಒಂದಾದಂದು, ಚಂದ್ರಸೂರ್ಯರೊಂದಾದಂದು,
ಧರೆ ಆಕಾಶ ಒಂದಾದಂದು;
ಗುಹೇಶ್ವರಲಿಂಗನು ನಿರಾಳನು.

|| ೧೩೬ ||

೨೧೦

ಅಂಗದ ಮೇಲೆ ಲಿಂಗ, ಲಿಂಗದ ಮೇಲೆ ಅಂಗವಿದೇನೊ?
ಮನದ ಮೇಲೆ ಅರಿವು, ಅರಿವಿನ ಮೇಲೆ ಕುರುಹು ಇದೇನೊ?


ನೀನೆಂಬಲ್ಲಿ ನಾನು, ನಾನೆಂಬಲ್ಲಿ ನೀನು.

‘ನೀ’ ‘ನಾ’ ಎಂಬುದೆ?— ತೆರಹಿಲ್ಲ ಗುಹೇಶ್ವರಾ.

|| ೧೩೭ ||

ಸೂತ್ರ: ಇಂತು ಪ್ರಾಣಲಿಂಗಿಯ ಸ್ಥಲದಲ್ಲಿ ಅನುಭವ ಮುಖದಿಂದ ಆಚರಿಸಿ
ಐಕ್ಯವಾದ ಪ್ರಾಣಲಿಂಗಿ ಮುಂದೆ ಜ್ಞಾನಮುಖದಿಂದ ಆಚರಿಸಿ ಬೆರಸುವ ಭೇದ
ವೆಂತಿದ್ದುದೆಂದಡೆ— ಮುಂದೆ ಶರಣಸ್ಥಲವಾದುದು.

■ ■





ಶರಣಸ್ಥಲ

೩೧೧

ವಿರಹದಲುಪ್ತತ್ಯವಾದವರ, ಮಾಯದ ಬೇಳುವೆ ಹತ್ತಿತ್ತಲ್ಲಾ!
ಸ್ವರೂಪ ನಿರೂಪವೆಂದರಿಯರು.
ಹೆಸರಿಟ್ಟು ಕರೆವ ಕಷ್ಟವ ನೋಡಾ ಗುಹೇಶ್ವರಾ.

|| ೧ ||

೩೧೨

ಹಿಂದನರಿಯದದು ಮುಂದನೇನ ಬಲ್ಲದೋ?
ಉದಯ ಮುಖದಲ್ಲಿ ಹುಟ್ಟಿದ ಪ್ರಾಣಿಗಳು ಅಸ್ತಮಾನಕ್ಕಳಿದರಲ್ಲಾ!
ಅಂದಂದಿನ ಘಟಜೀವಿಗಳು, ಬಂದ ಬಟ್ಟಿಗೆ ಹೋದರಲ್ಲಾ.
ಗುಹೇಶ್ವರನೆಂಬ ಲಿಂಗ ಆರಿಗೂ ಇಲ್ಲವಯ್ಯಾ.

|| ೨ ||

೩೧೩

ನೀರ ನಡುವೆ ಒಂದು ಗಿಡು ಹುಟ್ಟಿತ್ತು.
ಆ ಗಿಡುವಿನ ಎಲೆಯ ಮೆಲಬಂದಿತ್ತೊಂದು ಕೋಡಗ.
ಆ ಕೋಡಗದ ಕೊಂಬಿನಲ್ಲಿ ಮೂಡಿತ್ತು ಅದ್ಭುತ.
ಆ ಅದ್ಭುತವಳಿದಲ್ಲದೆ ಶರಣನಾಗಬಾರದು ಗುಹೇಶ್ವರಾ.

|| ೩ ||

೩೧೪

ನೇಮಸ್ತನರಿವು ಪ್ರಪಂಚಿನಲ್ಲಿ ಹೋಯಿತ್ತು.
ಭಕ್ತನ ಅರಿವು ಸಮಾಧಾನದಲ್ಲಿ ಹೋಯಿತ್ತು.
ಜಂಗಮದ ಅರಿವು ಬೇಡಿದಲ್ಲಿ ಹೋಯಿತ್ತು.
ಇಂತು-ಕ್ರಿಯಾಗಮದೊಳಗೆ ಆವಂಗವೂ ಇಲ್ಲ.
ಗುಹೇಶ್ವರಾ ನಿಮ್ಮ ಶರಣರಪೂರ್ವ.

|| ೪ ||

೩೧೫

ಹಸಿದಡೆ ಉಣಬಹುದೆ ನಸುಗುನ್ನಿ ತುರುಚಿಯನು?
ಅವಸರಕ್ಕಲ್ಲದ ದೊರೆಗೆ ಅರ್ಥವಿದ್ದಲ್ಲಿ ಫಲವೇನು?
ಸಾಣೆಯ ಮೇಲೆ ಶ್ರೀಗಂಧವ ತೇವರಲ್ಲದೆ
ಇಟ್ಟಿಗೆಯ ಮೇಲೆ ತೇಯಬಹುದೆ?
ರಂಭೆಯ ನುಡಿ ಸಿಂಬಿಗೆ ಶೃಂಗಾರವೆ?

ಜ್ಞಾನಿಯ ಕೂಡೆ ಜ್ಞಾನಿ ಮಾತಾಡುವನಲ್ಲದೆ
 ಅಜ್ಞಾನಿಯ ಕೂಡೆ ಜ್ಞಾನಿ ಮಾತಾಡುವನೆ?
 ಸರೋವರದೊಳಗೊಂದು ಕೋಗಿಲೆ ಸ್ವರಗೆಯ್ಯುತ್ತಿದ್ದಡೆ
 ಕೊಂಬಿನ ಮೇಲೊಂದು ಕಾಗೆ ಕರೆನ್ನದೆ?—ಅಂತೆ ಇದ್ದತ್ತು.
 ಬರದಲ್ಲಿ ಬರಡ ಕರೆದೆಹನೆಂದು,
 ಕಂದಲ ಕೊಂಡು ಹೋದರೆ,
 ಕಂದಲೊಡೆದು ಕೈ ಮುರಿದಂತಾಯಿತ್ತು ಗುಹೇಶ್ವರಾ.

|| ೫ ||

೨೧೬

ಕಂಗಳ ಮುಂದಣ ಕತ್ತಲೆ ಇದೇನೊ?
 ಮನದ ಮುಂದಣ ಮರಣ (ಮರವೆ?) ಇದೇನೊ?
 ಒಳಗಣ ರಣರಂಗ ಹೊರಗಣ ಶೃಂಗಾರ!
 ಬಳಕೆಗೆ ಬಂದ ಬಟ್ಟೆ ಇದೇನೊ ಗುಹೇಶ್ವರಾ?

|| ೬ ||

೨೧೭

ಉಚ್ಚೈಯ ಜವುಗಿನ ಬಚ್ಚಲ ತಂಪಿನಲ್ಲಿ;
 ನಿಚ್ಚಕ್ಕೆ ಹೊರಳುವ ಹೀಹಂದಿಯಂತೆ,
 ಶಿವನ ಇಚ್ಛೆಯನರಿಯದೆ ಮಾತನಾಡುವರ
 ಮೆಚ್ಚುವನೆ ನಮ್ಮ ಗುಹೇಶ್ವರರಿಂಗವು?

|| ೭ ||

೨೧೮

ಒಂದರ ಮೋರೆಯನೊಂದು ಮೂಸಿನೋಡಿ
 ಮತ್ತೊಬ್ಬ ಬೇಕಿಗೆ (ಹೊತ್ತಿಗೆ?) ಕಚ್ಚಿಯಾಡಿ ಹೋದಂತೆಯಾಯಿತ್ತು,
 ನೋಡಿರೆ, ಕಲಿಯುಗದೊಳಗಣ ಮೇಳಾಪವ!
 ಗುರುವೆಂಬಾತ ಶಿಷ್ಯನಂತುವನರಿಯ.
 ಶಿಷ್ಯನೆಂಬಾತ ಗುರುವಿನಂತುವನರಿಯ.
 ಭಕ್ತರೆಂಬವರು ಭಕ್ತರೊಳಗೆ ಸಮವಿಲ್ಲ.
 ಜಂಗಮರೆಂಬವರು ಜಂಗಮದೊಳಗೆ ಸಮವಿಲ್ಲ.
 ಇದುಕಾರಣ—ಕಲಿಯುಗದೊಳಗೆ ಉಪದೇಶವ ತೋರುವ (ಮಾಡುವ?)
 ಕಾಳಗುರಿಕೆಯ ಮಕ್ಕಳನೇನೆಂಬೆ ಗುಹೇಶ್ವರಾ?

|| ೮ ||

೨೧೯

ಅಂಬರದೊಳಗೊಂದು ಅಡವಿ ಹುಟ್ಟಿತ್ತು.
ಆ ಅಡವಿಯೊಳಗೊಬ್ಬ ವ್ಯಾಧನೈದಾನೆ.
ಆ ವ್ಯಾಧನ ಕೈಯಲ್ಲಿ ಸಿಕ್ಕಿತ್ತು ಒಂದು ಮೃಗವು.
ಆ ಮೃಗವ ಕೊಂದಲ್ಲದೆ ವ್ಯಾಧ ನಾಯನು!
ಅರಿವು ಬರಿದುಂಟೆ ಗುಹೇಶ್ವರಾ?

|| ೯ ||

೨೨೦

ಒಳಗೆ ನೋಡಿಹೆನೆಂದಡೆ ಒಳಗ ನೋಡಲಿಲ್ಲ.
ಹೊರಗೆ ನೋಡಿಹೆನೆಂದಡೆ ಹೊರಗ ನೋಡಲಿಲ್ಲ.
ಜ್ಞಾನವೆಂತುಟೊ? ಅಜ್ಞಾನವೆಂತುಟೊ?
ಬಲೆಯ ಬೀಸಿ ಕೊಲುವನ ಮನೆಯಲ್ಲಿ ಸತ್ತಡೆ
ಎನು ಕಾರಣ ಅಳುವರೊ ಗುಹೇಶ್ವರಾ?

|| ೧೦ ||

೨೨೧

ಸತ್ಯವಿಲ್ಲದವರೊಡನೆ ಸಹಸ್ರಕ್ಕೊಮ್ಮೆ ನುಡಿಯಲಾಗದು,
ಲಕ್ಷಕ್ಕೊಮ್ಮೆ ನುಡಿಯಲಾಗದು, ಕೋಟಿಗೊಮ್ಮೆ ನುಡಿಯಲಾಗದು.
ಸುಡಲಿ- ಅವದಿರ ಕೂಡೆ ಮಾರಿ ಹೋರಲಿ.
ಗುಹೇಶ್ವರಾ ನಿಮ್ಮ ಶರಣರಲ್ಲದವರೊಡನೆ,
ಬಾಯಿವೆರೆಯಲಾಗದು.

|| ೧೧ ||

೨೨೨

ಅಗ್ನಿಯ ಒಡಲೊಳಗೊಬ್ಬ ಆಕಾಶವರ್ಣದ ಸೂಳೆ;
ಆ ಸೂಳೆಗೆ ಮೂವರು ಮಕ್ಕಳು ನೋಡಾ!
ಆ ಮಕ್ಕಳ ಕೈ ಬಾಯಲ್ಲಿ ಮೂರುಲೋಕ ಮರುಳಾಗಿ
ಅಚ್ಚುಗುಡುತ್ತಿದ್ದಡೇನು ಚೋದ್ಯವೊ?
ಕರಿಯ ಬಣ್ಣದ ಮುಸುಕನುಗಿದು ಬೆರಸುಲ್ಲ ಶರಣಂಗಲ್ಲದೆ
ಪರಮತತ್ವ (ಪರತತ್ವ?)ವೆಂಬುದು ಸಾಧ್ಯವಾಗದು ಗುಹೇಶ್ವರಾ.

|| ೧೨ ||

೨೨೩

ಸರ್ಪ ಸಂಸಾರಿಯೊಡನಾಡಿ ಕಟ್ಟುವಡೆಯಿತ್ತು,
ಮನದ ತಮಂಧ ಬಿಡದು ಮನದ ಕಪಟ ಬಿಡದು.

ಸಟಿಯೊಡನೆ ದಿಟವಾಡೆ ಬಯಲು ಬಡಿವಡೆಯಿತ್ತು!
ಕಾಯದ ಸಂಗದ ಜೀವವುಳ್ಳನ್ನ ಕರ,
ಎಂದೂ ಭವ ಹಿಂಗದು ಗುಹೇಶ್ವರಾ.

|| ೧೩ ||

೨೨೪

ವೇದ ವೇಧಿಸಲರಿಯದೆ ಕೆಟ್ಟವು, ಶಾಸ್ತ್ರ ಸಾಧಿಸಲರಿಯದೆ ಕೆಟ್ಟವು,
ಪುರಾಣ ಪೂರೈಸಲರಿಯದೆ ಕೆಟ್ಟವು.
ಹಿರಿಯರು ತಮ್ಮ ತಮ್ಮ (ತಾವು?) ಅರಿಯದೆ ಕೆಟ್ಟರು.
ತಮ್ಮ ಬುದ್ಧಿ ತಮ್ಮನೇ ತಿಂದಿತ್ತು.
ನಿಮ್ಮನೆತ್ತ ಬಲ್ಲರೊ ಗುಹೇಶ್ವರಾ?

|| ೧೪ ||

೨೨೫

ಕರಗಿಸಿ ನೋಡಿರೆ ಅಣ್ಣಾ ಕರಿಯ ಘಟ್ಟಿಯನು.
ಆ ಕರಿಯ ಘಟ್ಟಿಯೊಳಗೊಂದು ರತ್ನವಿಪ್ಪುದು.
ಆ ರತ್ನದ ಪರೀಕ್ಷೆಯ ಬಲ್ಲವೆಂಬವರೆಲ್ಲರ ಕಣ್ಣು ಗೆಡಿಸಿತ್ತು ನೋಡಾ!
ಅರುಹಿರಿಯರೆಲ್ಲರೂ ಮರುಳಾಗಿ ಹೋದರು.
ಕರಿಯ ಘಟ್ಟಿಯ ಬಿಳಿದು ಮಾಡಿ
ಮುಖದ ಮುದ್ರೆಯನೊಡೆಯಬಲ್ಲವರಿಗಲ್ಲವೆ
ಗುಹೇಶ್ವರನ ನಿಲವನರಿಯದಾರದು ನೋಡಿರಣ್ಣಾ.

|| ೧೫ ||

೨೨೬

ನದೀಜಲ, ಕೂಪಜಲ, ತಟಾಕಜಲವೆಂದೆಂಬ
ಹಿರಿದು ಕಿರಿದಾದುದನರಿಯರು.
ಬೇರೆ ಮತ್ತೊಂದು ಭಾಷೆ ವ್ರತ ನೇಮಗಳ ಹಿಡಿದ
ಶೀಲಸಂಬಂಧಿಗಳು ಜಾತ್ಯಂಧರು,
ನಿಮ್ಮನೆತ್ತ ಬಲ್ಲರು ಗುಹೇಶ್ವರಾ?

|| ೧೬ ||

೨೨೭

ಶೀಲಶೀಲವೆಂಬ [ನೀರಿಗ]ವಾರ್ತೆಯ ಬೇಳುವೆ,
ಬಾಲರಾಳಿಯಂತೆ ಆಳಿಗೊಂಡಿತ್ತು.
ಹೇಳಲಿಲ್ಲ ಕೇಳಲಿಲ್ಲದ ವಾಳಾವಳಿಯ ಬರಿಯ ಶಬ್ದ, ಬಯಲ ಹೋರಾಟ!

ಅಂಗಸುಖಗಳಿಗೆ ಲಿಂಗವಿಲ್ಲಾಗಿ,
ಗುಹೇಶ್ವರನೆಂಬ ಶೀಲವು ಸೀಮೆಯ ಮೀರಿ ಕಾಡಿತ್ತು.

|| ೧೭ ||

೩೨೮

ಹಾಳೂರೊಳಗೊಂದು ಮನೆಯ ಮಾಡಿ ಬದುಕ ಹೋದಡೆ,
ಕಾಳೋರಗ ಬಂದು ಕಡಿಯಿತ್ತು ನೋಡಾ!
ಕೇರಿ ಕೇರಿಯೊಳಗೆಲ್ಲಾ ಹರಿದಾಡುತ್ತಿದ್ದವು,
ಮಾರಿಯ ತೋರದ ಮದಗಜಂಗಳು.
ಚಿತ್ರಗುಪ್ತನ ಕೈಯ ಚಿತ್ರವ ತಿಳಿದು ನೋಡಿದಡೆ,
ಹಾಳೂರು ಹಾಳಾಯಿತ್ತು ಗುಹೇಶ್ವರಾ!

|| ೧೮ ||

೩೨೯

ಬಲ್ಲತನವನೇರಿಸಿಕೊಂಡು ಅಲ್ಲದಾಟವನಾಡಿದಡೆ
ಬಲ್ಲತನಕ್ಕೆ ಭಂಗವಾಯಿತ್ತು.
ವ್ಯಸನದಿಚ್ಛೆಗೆ ಹರಿದಾಡುವವರು ಬಲ್ಲಡೆ ಹೇಳಿರೆ?
ಕಾಮ ಕ್ರೋಧ ಲೋಭ ಮೋಹ ಮದ ಮತ್ಸರದಿಚ್ಛೆಗೆ ಹರಿದು
ಹಂದಿಯೊಡನಾಡಿದ ಕಂದಿನಂತಾದರು.
ಇನ್ನು ಬಲ್ಲರೆ ಗುಹೇಶ್ವರಾ ಮಾಯಾಮುಖರು ನಿಮ್ಮನು?

|| ೧೯ ||

೩೩೦

ನಾಣ ಮರೆಯ ನಾಚಿಕೆ ಒಂದು ನೂಲ ಮರೆಯಲಡಗಿತ್ತು.
ಬಲ್ಲಿನೆಂಬ ಅರುಹಿರಿಯರೆಲ್ಲಾ ಅಲ್ಲಿಯೇ ಮರುಳಾದರು.
ನೂಲ ಮಾರಿ ಹತ್ತಿಯ ಬಿಲಿಯ ಹೋದರೆ,
ಅದು ಅತ್ತಲೆ ಹೋಯಿತ್ತು ಗುಹೇಶ್ವರಾ.

|| ೨೦ ||

೩೩೧

ಧರೆಯ ಮೇಲೊಂದು ಅರಿದಪ್ಪ ರತ್ನ ಹುಟ್ಟಿರಲು,
ಅದನರಸಲರಸ ಹೋಯಿತ್ತಯ್ಯಾ.
ಒಡುನೀರೊಳಗೆ ಮುಳುಗಿ, ಆಳವರಿದು ನೋಡಿ
ಕಂಡೆಹನೆಂದಡೆ ಕಾಣಬಾರದು.
ಧಾರೆವಟ್ಟಲ ಕಳೆದುಕೊಂಡು ನೀರ ಶೋಧಿಸಿ ನೋಡಿದಡೆ

ದೂರದಲ್ಲಿ ಕಾಣಬರುತ್ತಿಹದು ನೋಡಾ.
ಸಾರಕ್ಕೆ ಹೋಗಿ ಹಿಡಿದುಕೊಂಡೆಹನೆಂಬ ಧೀರರೆಲ್ಲರ ಮತಿಯು
ಬಗೆಯ ನುಗಿತ್ತು ಗುಹೇಶ್ವರಾ.

|| ೨೦ ||

೨೨೨

ಉಪಚಾರದ ಗುರುವಿಗೆ ಉಪಚಾರದ ಶಿಷ್ಯನು,
ಉಪಚಾರದ ಲಿಂಗ ಉಪಚಾರದ ಜಂಗಮವು.
ಉಪಚಾರದ ಪ್ರಸಾದವ ಕೊಂಡು, ಗುರುವಿಗೆ ಭವದ ಲಿಂಗನಾಗಿ,
ಅಂಧಕನ ಕೈಯ ಅಂಧಕ ಹಿಡಿದಂತೆ—
ಇಬ್ಬರೂ ಹೊಲಬುಗೆಟ್ಟರು ಕಾಣಾ ಗುಹೇಶ್ವರಾ.

|| ೨೧ ||

೨೨೩

ಲಿಂಗ-ಜಂಗಮದ ಸಂಬಂಧ ಸಯವ ಮಾಡಿಹನೆಂಬರು.
ಗುರು ಮುನ್ನವೊ? ಶಿಷ್ಯ ಮುನ್ನವೊ?
ಆವುದು ಮುನ್ನವೆಂದರಿಯರು ನೋಡಾ!
ಇದು ಕಾರಣ-ಆವ ಸಂಬಂಧವನರಿಯರು ಗುಹೇಶ್ವರಾ.

|| ೨೨ ||

೨೨೪

ಕಾಮವ ಸುಟ್ಟು ಹೋಮವನುರುಹಿ, ತ್ರಿಪುರಸಂಹಾರದ ಕೀಲ ಬಲ್ಲಡೆ,
ಯೋಗಿಯಾದಡೇನು? ಭೋಗಿಯಾದಡೇನು?
ಶೈವನಾದಡೇನು? ಸನ್ಯಾಸಿಯಾದಡೇನು?
ಅಶನವ ತೊರೆದಾತ ವ್ಯಸನವ ಮರೆದಾತ—
ಗುಹೇಶ್ವರಲಿಂಗದಲ್ಲಿ ಅವರ ಹಿರಿಯರೆಂಬೆನು.

|| ೨೩ ||

೨೨೫

ನಾನು ಘನ ತಾನು ಘನವೆಂಬ ಹಿರಿಯರುಂಟೆ ಜಗದೊಳಗೆ?
ಹಿರಿದು ಕಿರಿದೆಂದಲ್ಲಿ ಏನಾಯಿತ್ತು?
ಹಿರಿದು ಕಿರಿದೆಂಬ ಶಬ್ದವಡಗಿದರೆ,
ಆತನೆ ಶರಣ ಗುಹೇಶ್ವರಾ.

|| ೨೪ ||

೩೩೬

ನಾಮ ನೇಮಂಗಳಾಗಿಪ್ಪ ಹಿರಿಯರು ಆದಿಕುಳವನರಿಯರಾಗಿ,
ಇದೇನಯ್ಯಾ, ಸೂಕ್ಷ್ಮದ ಗಂಟಲಗಾಣವಿದೇನಯ್ಯಾ?
ನೆಳಲ ರೂಹಿಂಗಿ ಬಯಲು ಸಯವೆ
ಅಪಾಯರಹಿತ ಗುಹೇಶ್ವರಾ?

|| ೨೬ ||

೩೩೭

ಜೀವತಾಮಸದ ಮಾಯದ ಬಲೆಯ ಭ್ರಾಂತಿಗೆ ಸೋಲುವ ಶರೀರ!
ಸಂಸಾರ ಸಂಗವ ಭೇದಿಸಿ ನೋಡುವಡೆ ದೂರ,
ಚಿಂತೆಯನೆ ಗೆಲಿದು ಸುಳಿದಡೆ,
ಗುಹೇಶ್ವರನೆಂದರಿದ ಶರಣಸಾರಾಯನು.

|| ೨೭ ||

೩೩೮

ಹುಟ್ಟಿ ಕೆಟ್ಟಿತ್ತು ಭಾಗ, ಹುಟ್ಟದೆ ಕೆಟ್ಟಿತ್ತು ಭಾಗ,
ಮುಟ್ಟಿ ಕೆಟ್ಟಿತ್ತು ಭಾಗ, ಮುಟ್ಟದೆ ಕೆಟ್ಟಿತ್ತು ಭಾಗ.
ಇದೇನೋ? ಇದಂತೋ? ಅರಿಯಲೆ ಬಾರದು.
ಇದೇನೋ ಇದಂತೋ ಎಂಬ ಎರಡು ಮಾತಿನ ನಡುವೆ,
ಉರಿ ಹತ್ತಿತ್ತು ಮೂರು ಲೋಕವ ಗುಹೇಶ್ವರಾ.

|| ೨೮ ||

೩೩೯

ಬಿರುಗಾಳಿ ಬೀಸಿ ಮರ ಮುರಿವಂತಹ ಸುಳುಹ ಸುಳಿಯದೆ,
ತಂಗಾಳಿ ಪರಿಮಳದೊಡಗೂಡಿ ಸುಳಿವಂತೆ ಸುಳಿಯಬೇಕು.
ಸುಳಿದಡೆ ನೆಟ್ಟನೆ ಜಂಗಮವಾಗಿ ಸುಳಿಯಬೇಕು.
ನಿಂದಡೆ ನೆಟ್ಟನೆ ಭಕ್ತನಾಗಿ ನಿಲ್ಲಬೇಕು.
ಸುಳಿದು ಜಂಗಮವಾಗಲರಿಯದ, ನಿಂದು ಭಕ್ತನಾಗಲರಿಯದ
ಉಭಯಭ್ರಷ್ಟರನೇನೆಂಬೆ ಗುಹೇಶ್ವರಾ.

|| ೨೯ ||

೩೪೦

ಕಾರ ಮೇಘವೆದ್ದು ಧಾರಾವರ್ತ ಸುರಿವಾಗ,
ಧಾರುಣಿಯೆಲ್ಲವೂ ಮುಳುಗಿತ್ತು ನೋಡಾ!
ಕಾರಿರುಳ ಕಣ್ಣೊಳಗೆ ಸೂರ್ಯರನೇಕರು ಮೂಡಿ
ದಾರಿಯ ಹೊಲಬೆಂಬುದು ಕೆಟ್ಟಿತ್ತು ನೋಡಾ!

ಪೂರಾಯ ಗಾಯದಲ್ಲ ಸಾಯೆ ಕೊಂದಲ್ಲದೆ
ಸೂರಿಯ (ಸೂರ್ಯ?)ರನೇಕರು ಮಡಿಯರು ಗುಹೇಶ್ವರಾ.

|| ೩೦ ||

೩೪೧

ತಾನು ಮಿಂದು ಕಾಲ ತೊಳೆದ ಬಳಿಕ
ಲಿಂಗಕ್ಕೆ ಮಜ್ಜ ನಕ್ಕರೆವರು.
ತಾನು ಲಿಂಗವೊ ಲಿಂಗ ಲಿಂಗವೊ?
ಏನು ಲಿಂಗ[ವು]? ಬಲ್ಲಡೆ ನೀವು ಹೇಳಿರೆ.
ಲಿಂಗಸಂಬಂಧವನರಿಯದೆ ಕೆಟ್ಟರು ಗುಹೇಶ್ವರಾ.

|| ೩೧ ||

೩೪೨

ಕಾರಿಯ (ಕಾರ್ಯ?)ವನರಿಯರು ಕೊರತೆಯನರಿಯರು.
ವಾಯಕ್ಕೆ ಬಳಲುವರು ತಾವು ಜ್ಞಾನಿಗಳೆಂದು.
ತಾಯಿಯಿಲ್ಲದ ಮೂಲನ ತಲೆವಿಡಿಯಲರಿಯದೆ
ದೇವರಾದೆವೆಂದಡೆ ನಾಚಿದನು ಗುಹೇಶ್ವರಾ.

|| ೩೨ ||

೩೪೩

ನಡೆವರಿಗೊಂದು ಬಟ್ಟೆ, ಮನೆಯ ಒಡೆಯರಿಗೊಂದು ಬಟ್ಟೆ.
ನಡೆಯದು ನಡೆಯದು ಹೋ ನಡೆಗೆಟ್ಟಿತ್ತು ನಿಂದಿತ್ತಲ್ಲಾ!
ಗಮನಾಗಮನದ ನುಡಿಯ ಬೆಡಗಿನ ಕೀಲ,
ಮಡಗಿದಾತ ಬಲ್ಲ ಗುಹೇಶ್ವರಾ.

|| ೩೩ ||

೩೪೪

ಸುತ್ತಿ ಸುತ್ತಿ ಬಂದಡೆಲ್ಲ, ಲಕ್ಷ ಗಂಗೆಯ ಮಿಂದಡೆಲ್ಲ.
ತುಟ್ಟ ತುದಿಯ ಮೇರುಗಿರಿಯ ಮೆಟ್ಟಿ ಕೂಗಿದಡೆಲ್ಲ.
ನಿತ್ಯನೇಮದಿಂದ ತನುವ ಮುಟ್ಟಿಕೊಂಡಡೆಲ್ಲ.
ನಿಚ್ಚಕ್ಕಿನ ಗಮನವಂದಂದಿಂಗೆ;
ಅತ್ತಲಿತ್ತ ಹರಿವ ಮನವ ಚಿತ್ರದಲ್ಲಿ ನಿಲಿಸಬಲ್ಲಡೆ
ಬಚ್ಚಬರಿಯ ಬೆಳಗು ಗುಹೇಶ್ವರನೆಂಬ ಲಿಂಗವು.

|| ೩೪ ||

೩೪೫

ಏನೆಂದರಿಯರು ಎಂತೆಂದರಿಯರು,
ಅರಿವನರಿದೆವೆಂಬರು, ಮರಹ ಮರೆದೆವೆಂಬರು.
ಒಂದನರಿದೆನೆಂದಡೆ ಮುಖ ಮೂರಾಯಿತ್ತು.
ಮೂರು ಮುಖವ ಏಕಗ್ರಾಹಕವ ಮಾಡಿದಲ್ಲದೆ
ಶರಣನಲ್ಲ ಗುಹೇಶ್ವರಾ.

|| ೩೫ ||

೩೪೬

ಪರಿಪರಿಯ ಅವಲೋಹ[ವ] ಪರುಷ ಮುಟ್ಟಲು
ಹೊನ್ನು ಪರಿವರ್ತನಕ್ಕೆ ಬಂದು ಸಲುತ್ತಿದುರ್ವು ನೋಡಾ
ಪರುಷವ ಮಾಡುವ ಪುರುಷರೆಲ್ಲರು
ಪರುಷ ಮುಟ್ಟಿದ ಹೊನ್ನಿನಂತಿದ್ದರು ನೋಡಾ.
ಪರುಷ ತಾನಾಗಲು, ಹರಿಬ್ರಹ್ಮರಿಗಳವಲ್ಲ.
ಸುರರು ಕಿನ್ನರರೆಲ್ಲರು ನಿಮ್ಮ ವರದಲ್ಲಿ ಸಿಲುಕಿದ್ದರು.
ಪರುಷದಂತಿದ್ದರು ನಮ್ಮ ಗುಹೇಶ್ವರನ ಶರಣರು.

|| ೩೬ ||

೩೪೭

ಮಾಮರದೊಳಗೊಂದು ಮಾಯದ ಮಂಜು ಕವಿದಡೆ,
ಹೂ ಮಿಡಿ ಫಲಗಳು ಉದುರವಿನ್ನೆಂತೋ?
ಮಂಜಿನ ರಸವನುಂಡು ಫಲ ನಿಮಿದುರ್ ಬೆಳೆದಡೆ,
ಆ ಫಲವ ನಾನು ಮುಟ್ಟೆನು ಕಾಣಾ ಗುಹೇಶ್ವರಾ.

|| ೩೭ ||

೩೪೮

ಸಂಸಾರಸಂಗವ ಭೇದಿಸಿ ನೋಡುವಡೆ,
ದೂರವೆ? ಕಪಟ ಕನ್ನಡವೆ?
ರವಿಯ ತಪ್ಪಿಸಿ ಸುಳಿವ ಗುಹೇಶ್ವರನೆಂದರಿದ ಶರಣ ಸುಸಾರಿಯೆ?

|| ೩೮ ||

೩೪೯

ತನ್ನ ತಾನರಿದೆನೆಂಬವನ ಮುನ್ನ ನುಂಗಿತ್ತು ಮಾಯೆ.
ನಿನ್ನೊಳಗೆ ಅರಿವು ಭಿನ್ನ ವಾಗಿರುತ್ತಿರಲು
ಮುನ್ನವೆ ನೀನು ದೂರಸ್ಥ ನೋಡಾ!

ಭಿನ್ನ ವಿಲ್ಲದ ಅಜ್ಞಾನವ ಭಿನ್ನವ ಮಾಡಬಲ್ಲದೆ
ತನ್ನಲ್ಲಿ ಅರಿವು ನಿಜವಪ್ಪದು ಗುಹೇಶ್ವರಾ.

|| ೩೯ ||

೩೫೦

ಸುಖವ ಬಲ್ಲಾತ ಸುಖಿಯಲ್ಲ, ದುಃಖವ ಬಲ್ಲಾತ ದುಃಖಿಯಲ್ಲ.
ಸುಖ-ದುಃಖವೆರಡನೂ ಬಲ್ಲಾತ ಜ್ಞಾನಿಯಲ್ಲ.
ಹುಟ್ಟಿದ ಮುನ್ನ ಸತ್ತವರ ಕುರುಹ ಬಲ್ಲಡೆ,
ಬಲ್ಲ ಗುಹೇಶ್ವರ.

|| ೪೦ ||

೩೫೧

ದರ್ಪಣದೊಳಗಣ ರೂಪಿಗೆ ಆ ದರ್ಪಣವೆ ಉತ್ಪತ್ತಿ ಸ್ಥಿತಿ ಲಯವಲ್ಲದೆ
ಮರ್ತ್ಯಲೋಕದೊಳಗಣ ಆಕೃತಿ ಅಲ್ಲಿಲ್ಲವೇಕಯ್ಯಾ?
ಆ ಲೋಕದೊಳಗೆ ಉತ್ಪತ್ತಿ(ತ್ರಿ?) ಸ್ಥಿತಿ ಲಯ-ಇದೆಂತಹ ಕರ್ಮಬದ್ಧರು?
ಒಂದರ ಪರಿ ಒಂದಕ್ಕಿಲ್ಲ ಕಂಡಿರೆ!
ದೃಷ್ಟವಹ ಗುರುಹಸ್ತದೊಳಗಣ ಸದ್ಭಕ್ತಂಗೆ,
ಅಲ್ಲಿಯೆ ಉತ್ಪತ್ತಿ ಸ್ಥಿತಿ ಲಯ-ಇದೆಂತಹ ಕರ್ಮದ ಪರಿಯೊ?
ಮತ್ತಾವ ಪರಿಯೂ ಇಲ್ಲ, ಲಿಂಗದ ಪರಿಯ ಮಾಡಿದ ಗುಹೇಶ್ವರ.

|| ೪೧ ||

೩೫೨

ಮನದ ಮರವೆ ತನುವಿನಲ್ಲಿರಲು ಅದೆಂತೊ ಅರಿವು?
ಎರಡು ಬೆಟ್ಟಕ್ಕೆ ಒಂದೆ ತಲೆಯೊಡ್ಡಿ ಧರಿಸಿದ ಬಳಿಕ,
ತಲೆ ಕಾಲಿಗೆ ಇಕ್ಕಿದ ಬಳ್ಳಿ ಎಂತು ಹರಿವುದೊ?
ಗುಹೇಶ್ವರಾ, ನಿಮ್ಮ ಶರಣರು,
ಬಾರದ ಭವದಲ್ಲಿ ಬಂದ ಕಾರಣ-ಸುಖಿಗಳಾದರಯ್ಯಾ.

|| ೪೨ ||

೩೫೩

ಲೋಕ ಒಂದನೆಂದಡೆ ತಾನೊಂದನೆನಬೇಡ.
ಮತ್ತಾರೇನಂದಡೆಯೂ ತನ್ನ ನೆಂದರೆನಬೇಡ.
ಭೈತ್ರಕ್ಕೆ ಬೆಂಗುಡನಿಕ್ಕಿದಂತಿರಬೇಕು ಹಿರಿಯರು-ಗುಹೇಶ್ವರಾ.

|| ೪೩ ||

೩೫೪

ನಾಚಿ ಮಾದುದು ಮಾದುದಲ್ಲ, ನಾಚದೆ ಮಾದುದು ಮಾದುದಲ್ಲ.
 ಹೇಸಿ ಮಾದುದು ಮಾದುದಲ್ಲ, ಹೇಸದೆ ಮಾದುದು ಮಾದುದಲ್ಲ.
 ಅಲಸಿ ಮಾದುದು ಮಾದುದಲ್ಲ, ಅಲಸದೆ ಮಾದುದು ಮಾದುದಲ್ಲ.
 ನಾಚದೆ ಹೇಸದೆ ಅಲಸದೆ ಮಾದಡೆ ಮಾದುದು-ಗುಹೇಶ್ವರಾ.

|| ೪೪ ||

೩೫೫

ಬರಿದುದನೆಲ್ಲವ ನುಂಗಿ, ಬಾರಿದುದನೆಲ್ಲವ ಹಿಂಗಿ,
 ಆರಿಗಿಲ್ಲದ ಅವಸ್ಥೆ ಎನಗಾಯಿತ್ತು.
 ಆ ಅವಸ್ಥೆ ಅರತು ನೀನು, ನಾನೆಂದರಿದೆ ಗುಹೇಶ್ವರಾ.

|| ೪೫ ||

೩೫೬

ಅಂಗಜೀವಿಗಳೆಲ್ಲಾ ಅಶನಕ್ಕೆ ನೆರೆದು, ಲಿಂಗವಾರ್ತೆಯ ನುಡಿವರಯ್ಯಾ.
 ಕಾಯಜೀವಿಗಳೆಲ್ಲಾ ಕಳವಳಿಸಿ ನುಡಿವರಯ್ಯಾ.
 ಮನಬಂದ ಪರಿಯಲ್ಲಿ ನುಡಿವಿರಿ,
 ಗುಹೇಶ್ವರಲಿಂಗ ನಿಮಗೆಲ್ಲಿಯದೋ?

|| ೪೬ ||

೩೫೭

ಆದಿಯನರಿಯರು ಅನಾದಿಯನರಿಯರು,
 ಒಂದರೊಳಗಿಪ್ಪ ಎರಡನರಿಯರು,
 ಎರಡರೊಳಗಿಪ್ಪ ಮೂರರ ಕೀಲನರಿಯರು,
 ಮೂರರ ಸಂದು ಆರಾದುದನರಿಯರು.
 ಆರೆಂದು ನುಡಿವ ಗಾರು ಮಾತು ತಾನಲ್ಲ
 ಗುಹೇಶ್ವರ[ನ] ನಿಲವನರಿದಡೆ,-ಒಂದೂ ಇಲ್ಲ.
 ಅರಿಯದಿದ್ದಡೆ ಬಹುಮುಖವಯ್ಯಾ,

|| ೪೭ ||

೩೫೮

ಸುಖವಿಲ್ಲ ಸೊಳಗೆ ಪಥವಿಲ್ಲ ಶೀಲಕ್ಕೆ
 ಮಾಡಲಾಗದು ನೇಮವ, ನೋಡಲಾಗದು ಶೀಲವ.
 ಸತ್ಯವೆಂಬುದೆ ಸತ್‌ಶೀಲ,- ಗುಹೇಶ್ವರಲಿಂಗವನರಿಯ ಬಲ್ಲವಂಗೆ!

|| ೪೮ ||

೩೫೯

ಆಕಾರ ನಿರಾಕಾರವೆಂಬೆರಡೂ ಸ್ವರೂಪಗಳು;
 ಒಂದು ಆಹ್ವಾನ, ಒಂದು ವಿಸರ್ಜನ.
 ಒಂದು ವ್ಯಾಕುಳ ಒಂದು ನಿರಾಕುಳ.
 ಉಭಯಕುಳರಹಿತ ಗುಹೇಶ್ವರಾ-ನಿಮ್ಮ ಶರಣ ನಿಶ್ಚಿಂತನು.

|| ೪೯ ||

೩೬೦

ತುಂಬಿದ ತೊರೆಯ ಹಾಯ್ದ ಹೆವೆಂದು
 ಹರುಗೋಲನೇರುವ ಅಣ್ಣ ಗಳು ನೀವು ಕೇಳಿರೆ.
 ತೊರೆಯೊಳಗಣ ನೆಗಳು ಹರುಗೋಲ ಸುಗಿದಡೆ, ಗತಿಯಿಲ್ಲ.
 ಎಚ್ಚತ್ತು ನಡಿಸಿರೆ.
 ನಡುದೊರೆಯಲ್ಲಿ ಹುಟ್ಟು ಹಾಯ್ದದಡೆ,
 ಹರುಗೋಲು ಮುಳುಗದೆ, ಏರಿದವರು ಸತ್ತರು.
 ಇದರೊಳಹೊರಗನರಿದಾತನಲ್ಲದೆ
 ಗುಹೇಶ್ವರರಿಂಗದಲ್ಲಿ ಅಚ್ಚ ಶರಣನಲ್ಲ.

|| ೫೦ ||

೩೬೧

ಬಲ್ಲನಿತ ಬಲ್ಲರಲ್ಲದೆ, ಅರಿಯದುದನೆಂತು ಬಲ್ಲರಯ್ಯಾ?
 ಅರಿವು ಸಾಮಾನ್ಯವ?
 ಅರಿಯದುದನಾರಿಗೂ ಅರಿಯಬಾರದು
 ಗುಹೇಶ್ವರನೆಂಬ ಲಿಂಗವನರಿಯದಡೆರಡು, ಅರಿದೊಡೊಂದೇ

|| ೫೧ ||

೩೬೨

ಅರಿದೆವರಿದೆವೆಂಬಿರಿ ಅರಿದ ಪರಿಯೆಂತು ಹೇಳಿರೆ?
 ಅರಿದವರು ಅರಿದೆವೆಂಬರೆ?
 ಅರಿಯಬಾರದ ಘನವನರಿದು,
 ಅರಿಯದಂತಿಪ್ಪರು ಗುಹೇಶ್ವರಾ.

|| ೫೨ ||

೩೬೩

ಅಲ್ಪಜ್ಞಾನಿ ಪ್ರಕೃತಿ ಸ್ವಭಾವಿ, ಮಧ್ಯಮಜ್ಞಾನಿ ಪೇಷಧಾರಿ,
 ಅತೀತಜ್ಞಾನಿ ಆರೂಢ. ಆರೂಢನಾರೂ ಅರಿಯಬಾರದಯ್ಯಾ.
 ಜ್ಞಾನವನರಿಯದಾತ ಅಜ್ಞಾನಿ, ನಾಮನಷ್ಟ.

ಈ ಚತುರ್ವಿದದೊಳಗೆ ಆವಂಗವೂ ಇಲ್ಲ,
ಗುಹೇಶ್ವರಾ-ನಿಮ್ಮ ಶರಣ.

|| ೫೩ ||

೩೬೪

ಕಂಗಳ ತೂಕ ಲಿಂಗಕ್ಕೆ ಭಾರ.
ಅಂಗಜೀವಿಗಳ ಕೂಡೆ ನುಡಿವನೆ ಶರಣನು?
ನಡೆನುಡಿ ಮುಗ್ಧ, ಗುಹೇಶ್ವರಾ ನಿಮ್ಮ ಶರಣ.

|| ೫೪ ||

೩೬೫

ದೂರದ ತುದಿಗೊಂಬನಾರಯ್ಯ ಗೆಲುವರು?
ಮೀರಲಿಲ್ಲದ ನಿರಾಳದ ಘನವನು (ನಿಲವನು?),
ಮೀರಿ, ಕಾಬ ಘನವನು ಬೇರೆ ತೋರಲಿಲ್ಲ.
ತೋರಿ ಕಾಬಡೆ ತನ್ನ ಹಿಡಿಯಲಿಲ್ಲ.
ಓರೆ ಆವಿನ ಹಾಲನಾರಯ್ಯ ಕರೆವರು?
ಮೂರು ಲೋಕದೊಳಗೆ ತಾನಿಲ್ಲ ಗುಹೇಶ್ವರಾ.

|| ೫೫ ||

೩೬೬

ನಚ್ಚುಮಚ್ಚಿಗೆ ಪೂಜಿಸಿ ನಿಶ್ಚಯವೆಂದೆನಲಿಲ್ಲ.
ತಾನುಲಿಂಗವೋ? ಪ್ರಾಣಲಿಂಗವೋ?
ಆವುದು ಲಿಂಗ? ಬಲ್ಲವರು ನೀವು ಹೇಳಿರೆ
ಅಂಗದಲ್ಲಿ ಅಂ(ಸಂ?)ಗಿಯಲ್ಲ, ಸಂಗದಲ್ಲಿ ವ್ಯಸನಿಯಲ್ಲ
ಅಂಗವಿಲ್ಲದ ಸಂಗ ಗುಹೇಶ್ವರ ನಿಮ್ಮ ಶರಣ.

|| ೫೬ ||

೩೬೭

ಎನ್ನಲ್ಲಿ ನಾನು ದೃಷ್ಟವೆಂದಡೆ
ನಿಮ್ಮಲ್ಲಿ ನೀವು ಮೆಚ್ಚುವಿರೆ?
ಸಂದೇಹದಿಂದ ಸವೆಯಿತ್ತು ಲೋಕವು.
ಕನ್ನಡಿಯುಂಡ ಬಿಂಬ, ಕಬ್ಬುನವುಂಡ ನೀರು,
ಕಬ್ಬಿಸಿಲು ಅರಿಸಿನವ ನುಂಗಿದಂತೆ ಗುಹೇಶ್ವರಾ ನಿಮ್ಮ ಶರಣರು.

|| ೫೭ ||

೩೬೮

ಉಗುಳ ನುಂಗಿ, ಹಸಿವ ಕಳೆದು, ತೆವರ ಮಲಗಿ ನಿದ್ರೆಗೆಯ್ದು
ನೋಡಿ ನೋಡಿ ಸುಖಂಬಡೆದನಯ್ಯಾ.
ಗುಹೇಶ್ವರಾ ನಿಮ್ಮ ವಿರಹದಲ್ಲಿ ಕಂಗಳೇ ಕರುವಾಗಿರ್ವನಯ್ಯಾ.

|| ೫೮ ||

೩೬೯

ಲೋಕವಿರಹಿತ ಶರಣ, ಶರಣವಿರಹಿತ ಲೋಕ.
ಹದಿನಾಲ್ಕು ಭುವನ ಒಬ್ಬ ಶರಣನ ಕುಕ್ಷಿಯೊಳಗು.
ಅರಿವು ಮರಹಿಲ್ಲದ ಘನವು
ಗುಹೇಶ್ವರಾ ನಿಮ್ಮ ಶರಣ.

|| ೫೯ ||

೩೭೦

ಇಹಲೋಕ ಪರಲೋಕ ತಾನಿದ್ವಲ್ಲಿ,
ಗಗನ ಮೇರುಮಂದಿರ ತಾನಿದ್ವಲ್ಲಿ,
ಸಕಲ ಭುವನ ತಾನಿದ್ವಲ್ಲಿ,
ಸತ್ಯ ನಿತ್ಯ ನಿರಂಜನ ಶಿವತತ್ವ ತಾನಿದ್ವಲ್ಲಿ,
ಅಂತರ ಮಹದಂತರ ತಾನಿದ್ವಲ್ಲಿ,
ಸ್ವತಂತ್ರ ಗುಹೇಶ್ವರಲಿಂಗ ತಾನಿದ್ವಲ್ಲಿ.

|| ೬೦ ||

೩೭೧

ಕೊಂಕಣ ದ್ವೀಪದಲ್ಲಿ ಒಂದು ಕಪಿ ಹುಟ್ಟಿತ್ತು
ತಪವ ಮಾಡುವ ಸಪ್ತ ಋಷಿಯರ ನುಂಗಿತ್ತು
ನವನಾಥಸಿದ್ಧರ ತೊತ್ತಳದುಳಿಯಿತ್ತು,
ಅರುಹಿರಿಯರ ತಲೆಯ ಮೆಟ್ಟಿ ಅರಿಯಿತ್ತು.
ಕಪಿಜನ ವೈರಿ ಸರ್ಪನ ಹೇಳಿಗೆಯಲ್ಲಿ ನಿದ್ರೆಗೆಯ್ಯಿತ್ತು.
ಯೋಗಿಗಳ ಭೋಗಿಗಳ ಕೊಲ್ಲದ ಕೊಲೆಯ ಕೊಂದಿತ್ತು.
ಕಾಮನ ಅರೆಯ ಮೆಟ್ಟಿ ಕೂಗಿತ್ತು,
ಕೋಳಿಯ ಹಂಜರನನಾಸಿಕ ಬೆಕ್ಕ ನುಂಗಿತ್ತು,
ಕೋಳಿಯ ಅರ್ಕಜದ ಅರಿವನರಿವ ಅರುಹಿರಿಯರ ಮಿಕ್ಕು;
ಭಾವಸೋಕ್ತನುಂಡು ಕೊಕ್ಕರನಾಯಿತ್ತು.
ಹಿಂದಿದ್ವ ಕೋಳಿಯ ಕೊಕ್ಕರನ ಕಪಿಯ, ಭಾವವ ಅರಿಯದಿದ್ವ ಕಾರಣ—

ಕೆದರಿದ ಚರಣ ಉಡುಗಿ, ಮರಣವರಿಯದೆ, ಕರಣದೇಹತ್ವವಿಲ್ಲದೆ,
ಲಿಂಗೈಕ್ಯ.-ತಾನೆ ಪ್ರಾಣ ಪುರುಷ.
ಇದನರಿದು ನುಂಗಿದಾತನೆ ಪರಮಶಿವಯೋಗಿ-
ಭಂಗವರಿಯದೆ, ಜನನದ ಹೊಲಬರಿಯದೆ, ಭಾವದ ಜೀವವರಿಯದೆ!
-ಇದು ಕಾರಣ ನಿಮ್ಮ ಶರಣನು ಲಿಂಗಸ್ವಯಶಕ್ತಿಶರಣ ತಾನೆ. || ೬೧ ||

೩೭೨

ತನ್ನ ನರಿದ ಅರಿವೆಂತುತೊ? ತನ್ನ ಮರೆದ ಮರಹೆಂತುತೊ?
ಅರಿದವರು ಮರೆದವರು
ನಿಮ್ಮ ಪ್ರತಿಬಿಂಬದಂತಿಪ್ಪರು ಕಾಣಾ ಗುಹೇಶ್ವರಾ. || ೬೨ ||

೩೭೩

ಮಾಯಾಮಲಿನ ಮನದಿಂದಗಲದೆ,
ಕಾಯದ ದಂದುಗ ಕಳೆಯಿಂದಗಲದೆ,
ಅರಿವು ಬರಿದೆ ಬಪ್ಪದೆ? ನಿಜವು ಬರಿದೆ ಸಾಧ್ಯವಪ್ಪದೆ?
ಮರುಳೆ, ಗುಹೇಶ್ವರಲಿಂಗವನರಿಯ ಬಲ್ಲಡೆ,
ನಿನ್ನ ನೀ ತಿಳಿದು ನೋಡಾ. || ೬೩ ||

೩೭೪

ಜ್ಞಾನಚಕ್ರ:
ಪರಮ ತತ್ವ ಪರಮಜ್ಞಾನ ಪರಮಾರ್ಥ ಪರಾಪರ
ವಾಙ್ಮನಕೈಗೋಚರ ಶಬ್ದಗಂಭೀರ ಉಪಮಾತೀತ, ಉನ್ನತ ಪರಶಿವ,
ಜ್ಞಾನಜ್ಯೋತಿ ಸುಜ್ಞಾನದ ಪ್ರಭೆಯ ಬೆಳಗಿನೊಳಗೆ ಸುಳಿದಾಡುವ
ಪರಮಾನಂದದ ಮಹಾಮಹಿಮಂಗೆ,
ಶಿವಜ್ಞಾನವೆ ಶೃಂಗಾರ, ಮಹಾಬೆಳಗೆ ವಿಭೂತಿ, ಪಂಚಬ್ರಹ್ಮವೆ ದರ್ಶನ
ಗಗನಸ್ಥಾನವೆ ಕಂಠೆ, ಆಕಾಶವೆ ಟೊಪ್ಪರ,
ಅಜಾಂಡ-ಬ್ರಹ್ಮಾಂಡವೆ ಕರ್ಣಕುಂಡಲ,
ಆದಿ ಆಧಾರವೆ ಕಕ್ಷಪಾಳ ಅನಾಹತವೆ ಒಡ್ಡಾಣ, ಅದ್ವೈತವೆ ಯೋಗವಟ್ಟಿಗೆ,
ಅಗಮ್ಯವೆ ಯೋಗವಾವುಗೆ, ಅಚಳಿತವೆ ಖರ್ಪರ, ಅಪ್ರಾಮಾಣವೆ ಲಾಕುಳ,
ಅವಿಚಾರವೆ ಸುಳುಹು, ಅಕಲ್ಪಿತವೆ ಭಿಕ್ಷೆ, ಕೊಂಡುದೆ ಗಮನ, ನಿಂದುದೆ ನಿವಾಸ,-
ನಿಶ್ಚಿಂತವೆಂಬ ಆಶ್ರಮದಲ್ಲಿ ನಿರಾಕುಳವೆಂಬ ಸಿಂಹಾಸನವೆಕ್ಕಿ;
ಗಗನಗಂಭೀರದ ಬಾವಿಯೊಳಗೆ ಅಗೋಚರದ ಅಗ್ಗಣಿಯ ತಂದು

ಮಹಾಘನಪ್ರಾಣಲಿಂಗಕ್ಕೆ ಮಂಗಳದ ಬೆಳಗಿನಲ್ಲಿ ಮಜ್ಜ ನಕ್ಕರೆದು;
 ಬಿಂದ್ರಾಕಾಶವೆ ಗಂಧ, ಮಹದಾಕಾಶವೆ ಅಕ್ಷತೆ, ಪರಾಪರವೆ ಪತ್ರೈಪುಷ್ಪ,
 ನಿರ್ಮಳವೆ ಲಿಂಗಾರ್ಚನೆ, ಮಹಾಪ್ರಕಾಶವೆ ಪೂಜೆ,
 ನಿತ್ಯನಿರಂಜನವೆ ಧೂಪದೀಪಾರತಿ,
 ಸಕಲ ಭುವನಾದಿಭುವನಂಗಳೆ ಸಯದಾನ, ಆಚಾರವೆ ಅರ್ಪಿತ, ಮಹತ್ವವೆ ಸಿತಾಳ,
 ಅಖಂಡಿತವೆ ಅಡಕೆ, ಏಕೋಭಾವವೆ ಎಲೆ, ಶುದ್ಧ ಶಿವಾಚಾರವೆ ಸುಣ್ಣ -
 ವಿವೇಕ ವಿಚಾರದಿಂದ ವೀಳಿಯವನವಧರಿಸೊದು.

ಮಹಾಲಿಂಗದ ಪರಿಣಾಮವೆ ಪ್ರಸಾದ, ಸಮ್ಯಕ್ ಜ್ಞಾನವೆ ಸಂತೋಷ.
 ಸಹಜ ನಿರಾಭಾರಿಗಳ ಮೇಳದಿಂದ, ನಿಸ್ಸೀಮದ ನಿಭ್ರಾಂತಿನ ಸುಸಂಗದಲ್ಲಿ-
 ನಿರಾಶಾಪದವೆ ಅನುಕೂಲ, ನಿಶ್ಚಬ್ಧವೆ ಅನುಭಾವ,
 ಅನುಪಮದ ನೀಶೂನ್ಯವೆ ವಿಶ್ರಾಮ, ನಿರಾಕಾರವೆ ಗಮನ.
 ನಿರುತರ ಪಾತಾಳ ಊರ್ಧ್ವದ ಪವನ:-ತ್ರಿಭುವನಗಿರಿಯೆಂಬ ಪರ್ವತವನೇರಿ,
 ಕಾಯವೆಂಬ ಕದಲಿಯ ಹೊಕ್ಕು ಸುಳಿದಾಡುವ
 ಪರಮಾನಂದದ ಮಹಾಮಹಿಮಂಗೆ;

ಇಹಲೋಕವೇನು? ಪರಲೋಕವೇನು?—

ಅಲ್ಲಿಂದತ್ತ ಅಗಮ್ಯ ನಿರಾಳ ಪರಮಜ್ಞಾನದ ಸಿದ್ಧಿ ಮಹಾಲಿಂಗದ ಬೆಳಗು,
 ಗುಹೇಶ್ವರಾ, ನಿಮ್ಮ ನಿಜವನರಿದ ಮಹಾಮಹಿಮ ಶರಣಂಗೆ,
 ನಮೋನಮೋ ಎಂಬೆನು.

|| ೬೪ ||

೩೭೫

ಊರದ ಚೇಳಿನ ಏರದ ಬೇನೆಯಲ್ಲಿ, ಮೂರುಲೋಕವೆಲ್ಲಾ ನರಳಿತ್ತು!
 ಹುಟ್ಟಿದ ಗಿಡುವಿನ ಬಿಟ್ಟು ಎಲೆಯ ತಂದು ಮುಟ್ಟದೆ ಹೂಸಲು;
 ಮಾಬುದು—ಗುಹೇಶ್ವರಾ.

|| ೬೫ ||

೩೭೬

ನಿಮ್ಮಲ್ಲಿ ನೀವು ತಿಳಿದು ನೋಡಿರೆ: ಅನ್ಯವಿಲ್ಲ ಕಾಣಿರಣ್ಣಾ.
 ಅರಿವು ನಿಮ್ಮಲ್ಲಿಯೆ ತದ್ಗತವಾಗಿಯದೆ.
 ಅನ್ಯಭಾವವೆ ನನೆಯದೆ ತನ್ನೊಳಗೆ ತಾನೆಚ್ಚರಬಲ್ಲದೆ
 ತನ್ನಲ್ಲಿಯೆ ತನ್ನಯವು ಗುಹೇಶ್ವರಲಿಂಗವು.

|| ೬೬ ||

೩೭೭

ಜಗದಗಲದಲ್ಲಿ ಹಬ್ಬಿದ ಬಲೆ, ಯುಗಜುಗಕ್ಕೆ ತೆಗೆಯದು ನೋಡಾ!
 [ಅದು] ಬಗೆಯದು ಭ್ರಮೆಗೊಳ್ಳದು;-ತನ್ನ ಇರವಿನ ಪರಿ ಇಂತುಟಾಗಿ!;-
 ಜಗದ ಪ್ರಾಣಿಗಳುಲಿದುಲಿದು ಮರಳಿ ಮತ್ತಲ್ಲಿಯೆ ಬೀಳಲು;
 ಬಲೆಯ ನೇಣು ಬಗ್ಗುರಿಯ ಕೈಯಲಿರಲು.-
 ಬಲೆಯ ನೇಣ ಕಣ್ಣೆ ಕಳಚಿ,
 ಲಿಂಗಕ್ಕೆ ಪ್ರಾಣ ಶರಣೆನುತ್ತವೆ ನಿಂದು,
 ಒಡಲುಪಾಧಿಯನರಿಯದೆ ಬೆಳಗಿನಲ್ಲಿ ನಿಂದು,
 ಬೇಡಿದವರಿಗೆ ಅಣಮಾದಿ ಗುಣಂಗಳನಿತ್ತು,
 ಮನೋಮಧ್ಯದಲ್ಲಿ ನಿಲಿಸಿ ನೆನೆವುತ್ತಿದ್ದು ಸುಖಿಯಾದ;
 ಪ್ರಾಣನಾಥನ ಕಾಯ ಶೂನ್ಯಲಿಂಗಕ್ಕೆ, ಪ್ರಾಣಶೂನ್ಯಶರಣ.
 ಗುಹೇಶ್ವರಲಿಂಗವ ಬೆರಸಿ ಬೇರಿಲ್ಲ.

|| ೬೭ ||

೩೭೮

ಇಲ್ಲವೆಯ ಮೇಲೊಂದು ಉಂಟೆಂಬ ಪರಿಭಾವ,
 ಅಲ್ಲಿ ಇಲ್ಲಿ ಎನ್ನದೆ ತಾನೆ ನಿದಿತ್ತು ನೋಡಾ!
 ತನ್ನಲ್ಲಿಯ ಪ್ರಕೃತಿಯ ತಾನೆ ಹಿಂಗಿಸಲು;
 ಅಲ್ಲಿಯೆ ಜ್ಞಾನ ಉದಯಿಸಿತ್ತು!
 ಎಲ್ಲಾ ಎಡೆಯಲ್ಲಿ ನಿಂದ ನಿಜಪದವ
 ಗುಹೇಶ್ವರಾ ನಿಮ್ಮ ಶರಣ ಬಲ್ಲ.

|| ೬೮ ||

೩೭೯

ಒಡಲಲ್ಲಿ ಹುಟ್ಟಿತ್ತು ಭ್ರಮೆಯಿಂದ ಬೆಳೆಯಿತ್ತು.
 ಒಡನೆ ಹುಟ್ಟಿತ್ತು ತನ್ನ ನರಿಯದ ಕಾರಣ.
 ಇದು ಒಂದು ಸೋಜಿಗವ ಕಂಡೆ.
 ಕೂಡೆ ಭರಿತವೆಂದರಿಯಲು ಅಂಗದಲಳವಟ್ಟಿತ್ತು ಗುಹೇಶ್ವರಾ.

|| ೬೯ ||

೩೮೦

ಭವವಿರಹಿತಂಗೆ ಭಕ್ತಿಯ ಮಾಡುವರು ನೀವು ಕೇಳಿರಣ್ಣಾ,
 ಭವದ ಬಾಧೆಯೊಳಗೆ ನೀವಿದ್ದು ಅಭವ ಭಕ್ತಿಯ ಮಾಡುವ ಪರಿಯಂತೋ?
 ತಾನಭವನಾದಲ್ಲದೆ ಸಹಜಭಕ್ತಿಯ ಮಾಡುವಾರದು ಗುಹೇಶ್ವರಾ.

|| ೭೦ ||

೩೮೧

ಭವಿಯ ಕಳೆದೆಂಬ ಮರುಳು ಜನಂಗಳು ನೀವು ಕೇಳಿರೆ;
 ಭವಿಯಲ್ಲವೆ ನಿಮ್ಮ ತನುಗುಣಾದಿಗಳು?
 ಭವಿಯಲ್ಲವೆ ನಿಮ್ಮ ಮನಗುಣಾದಿಗಳು?
 ಭವಿಯಲ್ಲವೆ ನಿಮ್ಮ ಪ್ರಾಣಗುಣಾದಿಗಳು?
 ಇವರೆಲ್ಲರೂ ಭವಿಯ ಹಿಡಿದು ಭವಭಾರಿಗಳಾದರು.
 ನಾನು ಭವಿಯ ಪೂಜಿಸಿ ಭವನಾಸ್ತಿಯಾದೆನು ಗುಹೇಶ್ವರಾ.

|| ೭೧ ||

೩೮೨

ಭವಿಬೀಜವೃಕ್ಷದ ಫಲದೊಳಗೆ, ಭಕ್ತಿಬೀಜವೃಕ್ಷ ಪಲ್ಲವಿಸಿತ್ತು!
 ಭಕ್ತಿಬೀಜವೃಕ್ಷದ ಫಲದೊಳಗೆ, ಶರಣಬೀಜವೃಕ್ಷ ಪಲ್ಲವಿಸಿತ್ತು!
 ಶರಣಬೀಜವೃಕ್ಷದ ಫಲದೊಳಗೆ;
 ಕುಲನಾಶಕನಾದ ಶರಣ ಒಂದೆ ಬಸುರಲ್ಲಿ ಬಂದ—
 ಬಂದು, ಬಳಗಕ್ಕೆ ತನ್ನ ಕುಲಕ್ಕೆ ತಾನೆ ಮಾರಿಯಾದ ಶರಣ.
 ಭವಿಭಕ್ತ ಭವಿಬೀಜವೃಕ್ಷದ ತಂಪು ನೆಳಲ ಬಿಟ್ಟು,
 ಕುಳ್ಳಿದ್ಲಿಯೆ; ಬಳಿಬಳಿಯೆ ಬಯಲಾದ ಶರಣ!
 [ನಾದ] ಬಿಂದು ಬೀಜವಟ್ಟ ಹಾಳಾಗಿ ಹಾರಿಹೋದಲ್ಲಿ; ಇನ್ನೇನ ಹೇಳಲುಂಟು?
 ಗುಹೇಶ್ವರನೆಂಬ ಲಿಂಗವನರಿದು ಭವಿಗೆ ಭವಿಯಾದಾತಂಗೆ
 ಇನ್ನೇನು ಪಥ (ಪದ?)ವುಂಟಯ್ಯಾ?

|| ೭೨ ||

೩೮೩

ಹುಟ್ಟಿದ ಕೂಸಿಗೆ ಪಟ್ಟವ ಕಟ್ಟಿ, ವಿಭೂತಿಯ ಹೂಸಿ,
 ಲಿಂಗವ ತೋರಿ—‘ಜೋಜೋ’ ಎಂದು
 ಜೋಗುಳವಾಡಿದಳು ಮಾಯಾದೇವಿಯಕ್ಕ!
 ‘ಜೋಜೋ’ ಎಂಬ ಸರ ಹರಿದು ತೊಟ್ಟಿಲು ಬಿದ್ದಿತ್ತು,
 ಕೂಸು ಸತ್ತಿತ್ತು; ಗುಹೇಶ್ವರನುಳಿದನು!

|| ೭೩ ||

೩೮೪

ಅರಿವಿನಲ್ಲಿ ಉದಯಿಸಿ ಮರಹು ನಷ್ಟವಾಗಿದ್
 ಶರಣನ ಪರಿಯನರಸಲುಂಟೆ? ಗತಿಯ ಹೇಳಲುಂಟೆ?
 ಶಿಶು ಕಂಡ ಕನಸಿನಂತಿಪ್ಪರು ಗುಹೇಶ್ವರಾ ನಿಮ್ಮ ಶರಣರು!

|| ೭೪ ||

೩೮೫

ಗುರುಶಿಷ್ಯ ಸಂಬಂಧಕ್ಕೆ ಲಿಂಗವ ಧರಿಸುವರಯ್ಯಾ.
 ನಿಮ್ಮ ಬಂಧನಕ್ಕಿಕ್ಕಿ ಆಳುವರಯ್ಯಾ.
 ಅನು ಕಂಡು ಮರುಗಿ 'ಅಕಟಕಟಾ' ಎಂದೆನಲ್ಲಾ!
 ಕೂಗಿಲ್ಲ ಬೊಬ್ಬೆಯಿಲ್ಲ ಹೋದ ಹೊಲಬನರಿಯರು
 ದೇವಾ ಗುಹೇಶ್ವರಾ ಬಾಳುದಲೆಯ ಹಿಡಿದೆನು.

|| ೭೫ ||

೩೮೬

ಕಾಯದಲ್ಲಿ ಕಳವಳವೆಡೆಗೊಂಡ ಬಳಿಕ,
 ಅರಿವಿನಲ್ಲಿ ಮರವೆ ತಾನೆ ನಿಂದಿತ್ತು ನೋಡಾ.
 ಕಾಯದ ಕಳವಳವ ವಾಯವೆಂದರಿಯ ಬಲ್ಲಡೆ
 ದೇವ ಗುಹೇಶ್ವರನ ನಿಲವು ತಾನೆ ನೋಡಾ.

|| ೭೬ ||

೩೮೭

ಬಿಸಿಲೆಂಬ ಗುರುವಿಗೆ ನೆಳಲೆಂಬ ಶಿಷ್ಯ.
 ನಿರಾಳಲಿಂಗಕ್ಕೆ ಬಯಲೆ ಸೆಜ್ಜೆ, ವಾಯುವೆ ಶಿವದಾರ,
 ಬೆಳಗೆ ಸಿಂಹಾಸನ.
 ಅತ್ತಲಿತ್ತ ಚಿತ್ತವ ಹರಿಯಲೀಯದೆ,
 ಮಜ್ಜ ನಕ್ಕರೆದು ಸುಖಿಯಾದೆ ಗುಹೇಶ್ವರಾ.

|| ೭೭ ||

೩೮೮

ಕರುಣಾದಿ ಗುಣಗಳೆಳಿದು ನವಚಕ್ರಂಗಳು ಭಿನ್ನವಾದ ಬಳಿಕ
 ಇನ್ನೇನೊ? ಇನ್ನೇನೊ?
 ಪುಣ್ಯ-ಪಾಪವಿಲ್ಲ ಇನ್ನೇನೊ? ಇನ್ನೇನೊ?,
 ಸ್ವರ್ಗ-ನರಕವಿಲ್ಲ ಇನ್ನೇನೊ? ಇನ್ನೇನೊ?
 ಗುಹೇಶ್ವರಲಿಂಗವ ವೇಧಿಸಿ ಸುಖಿಯಾದ ಬಳಿಕ
 ಇನ್ನೇನೊ? ಇನ್ನೇನೊ?

|| ೭೮ ||

೩೮೯

ಪೃಥ್ವಿಯನತಿಗಳೆದ ಸ್ಥಾವರಂಗಳಿಲ್ಲ;
 ಅಪ್ಪುವನತಿಗಳೆದ ತೀರ್ಥಯಾತ್ರೆಗಳಿಲ್ಲ.
 ಅಗ್ನಿಯನತಿಗಳೆದ ಹೋಮ ಸಮಾಧಿಗಳಿಲ್ಲ.

ವಾಯುವನತಿಗಳೆದ ನೇಮನಿತ್ಯಂಗಳಿಲ್ಲ.
 ಆಕಾಶವನತಿಗಳೆದ ಧ್ಯಾನ ಮೌನಂಗಳಿಲ್ಲ.
 ಗುಹೇಶ್ವರನೆಂದರಿದವಂಗೆ ಇನ್ನಾವಂಗಳೂ ಇಲ್ಲ.

|| ೭೯ ||

೩೯೦

ಪೃಥ್ವಿ ಜಡನೆಂದರಿದವಂಗೆ ಸ್ಥಾವರಾದಿಗಳಲ್ಲಿ ಎರಗಲೇಕಯ್ಯಾ?
 ಅಪ್ಪು ಜಡನೆಂದರಿದವಂಗೆ ತೀರ್ಥಸ್ನಾನಂಗಳಲ್ಲಿ ಅತಿಶಯವೇಕಯ್ಯಾ?
 ತೇಜ ಜಡನೆಂದರಿದವಂಗೆ ಹೋಮ ಸಮಾಧಿಗಳೇಕಯ್ಯಾ?
 ವಾಯು ಜಡನೆಂದರಿದವಂಗೆ ಧ್ಯಾನ ಮೌನಂಗಳ ಹಿಡಿಯಲೇಕಯ್ಯಾ?
 ಆಕಾಶ ಜಡನೆಂದರಿದವಂಗೆ ಮಂತ್ರ(ತ್ರಾ?)ರೂಢಿ ಏಕಯ್ಯಾ?
 ಇನಿತೂ ಜಡನೆಂದರಿದವಂಗೆ ವಿಧಿ ಕಿಂಕರತೆ ಇಲ್ಲವಯ್ಯಾ,
 ಗುಹೇಶ್ವರನ ನಿಜವು ಇದು ತಾನೆಂದರಿದ ಮಹಾತ್ಮಂಗೆ.

|| ೮೦ ||

೩೯೧

ಬಂದ ಬಟ್ಟೆಯ ನಿಂದು ನೋಡಲೊಲ್ಲೆ ಕಂದಾ,
 ಅದೇನು ಸೋಜಿಗವೋ? -ಬಿಂದು ಛಂದವಲ್ಲ
 ಬಂದ ಪರಿಯನು ಗುಹೇಶ್ವರ ಬಲ್ಲ ಕಂದಾ.

|| ೮೧ ||

೩೯೨

ಪೃಥ್ವಿಯಲೊದಗಿದ ಘಟವು ಪೃಥ್ವಿಯಲಡಗಿದಡೆ
 ಆ ಪೃಥ್ವಿಯ ಚರಿತ್ರವೆ ಚರಿತ್ರ ನೋಡಾ!
 ಅಪ್ಪುವಿನಲೊದಗಿದ ಘಟವು ಅಪ್ಪುವಿನಲಡಗಿದಡೆ
 ಆ ಅಪ್ಪುವಿನ ಚರಿತ್ರವೆ ಚರಿತ್ರ ನೋಡಾ!
 ತೇಜದಲೊದಗಿದ ಘಟವು ತೇಜದಲಡಗಿದಡೆ
 ಆ ತೇಜದ ಚರಿತ್ರವೆ ಚರಿತ್ರ ನೋಡಾ!
 ವಾಯುವಿನಲೊದಗಿದ ಘಟವು ವಾಯುವಿನಲಡಗಿದಡೆ
 ಆ ವಾಯುವಿನ ಚರಿತ್ರವೆ ಚರಿತ್ರ ನೋಡಾ!
 ಆಕಾಶದಲೊದಗಿದ ಘಟವು ಆಕಾಶದಲಡಗಿದಡೆ
 ಆ ಆಕಾಶದ ಚರಿತ್ರವೆ ಚರಿತ್ರ ನೋಡಾ!
 ಗುಹೇಶ್ವರನೆಂಬ ಲಿಂಗದಲೊದಗಿದ ಘಟವು ಲಿಂಗದಲಡಗಿದಡೆ,
 ಆ ಲಿಂಗದ ಚರಿತ್ರವೆ ಚರಿತ್ರ ನೋಡಾ.

|| ೮೨ ||

೩೯೩

ಸಕಲ ಭುವನಾದಿಭುವನಗಳಿಗೆ ತಂದೆ, ಸಕಲದೇವಾಧಿದೇವರ್ಕಳಿಗೆ ತಂದೆ.
 ಭವಭವದಲ್ಲಿ ನೀನೆನ್ನ ತಂದೆ.
 ಗುಹೇಶ್ವರಲಿಂಗ, ನಿರಾಳದಲ್ಲಿ ನೀನೆನ್ನ ತಂದೆ.

|| ೮೩ ||

೩೯೪

ಬಟ್ಟೆಗೊಂಡು ಹೋಗುತ್ತೊಂದ ಕೊಟ್ಟುಹೋದರೆಮ್ಮವರು.
 ಎಲ್ಲಿಯದು ಲಿಂಗ ಎಲ್ಲಿಯದು ಜಂಗಮ?
 ಎಲ್ಲಿಯದು ಪಾದೋದಕ ಪ್ರಸಾದವಯ್ಯಾ?
 ಅಲ್ಲದವರೊಡನಾಡಿ ಎಲ್ಲರೂ ಮುಂದುಗಟ್ಟರಯ್ಯಾ.
 ಅನು ನಿಮ್ಮ ನಂಬಿ ಬಯಲಾದೆ ಗುಹೇಶ್ವರಾ.

|| ೮೪ ||

೩೯೫

ಆದಿಯ ಶರಣನೊಬ್ಬನ ಮದುವೆಯ ಮಾಡಲು,
 ಯುಗ ಜುಗದವರೆಲ್ಲಾ ನಿಬ್ಬಣ ಹೋದರು,
 ಹೋದ ನಿಬ್ಬಣಿಗರು ಮರಳಿರು!
 ಮದುವಣಿಗನ ಸುದ್ದಿಯನರಿಯಲು ಬಾರದು.
 ಹಂದರವಳಿಯದು, ಹಸೆ ಮುನ್ನ ಲುಡುಗದು!
 ಬಂದಬಂದವರೆಲ್ಲಾ ಮಿಂದುಂಡು ಹೋದರು.
 [ಇದರಂತುವನರಿಯದೆ ಜಗವೆಲ್ಲ ಬರಡಾಯಿತ್ತು]
 ಇದರಂತುವನರಿದಡೆ-
 ಗುಹೇಶ್ವರಶಬ್ದ ವನೊಳಕೊಂಡ ಮಹಂತ ಬಯಲು!

|| ೮೫ ||

೩೯೬

ಮರನೊಳಗಣ ಕಿಚ್ಚು ಮರನಸುಟ್ಟಂತಾದೆನಯ್ಯಾ.
 ಬಯಲ ಗಾಳಿಯ ಪರಿಮಳ ನಾಸಿಕವನಪ್ಪಿದಂತಾದೆನಯ್ಯಾ.
 ಕರುವಿನ ಬೊಂಬೆಯನುರಿಯುಂಡಂತಾದೆನಯ್ಯಾ.
 ಗುಹೇಶ್ವರನೆಂಬ ಲಿಂಗವ ಪೂಜಿಸಿ ಭವಗೆಟ್ಟೆನಯ್ಯಾ.

|| ೮೬ ||

೩೯೭

ಐವರ ಸಂಗದಿಂದ ಬಂದೆ ನೋಡಯ್ಯಾ.
 ಐವರ ಸಂಗದಿಂದ ನಂದೆ ನೋಡಯ್ಯಾ.
 ಈ ಐವರೂ ತಮ್ಮ ತಮ್ಮ ಬಟ್ಟೆಯಲ್ಲಿ ಹೋದರು.
 ನಾನೊಬ್ಬನೆ ನಿಸ್ಸಂಗಿಯಾಗಿ ಉಳಿದೆನಲ್ಲಾ!
 ಗುಹೇಶ್ವರನೆಂಬ ನಿತ್ಯನಿರಂಜನ ರೂಹಿಲ್ಲದ ಘನವ ಕಂಡೆನಯ್ಯಾ.

|| ೮೭ ||

೩೯೮

ಸಟೆ ದಿಟವಾದಲ್ಲಿ ಮುಟ್ಟಿಯೂ ಮುಟ್ಟದೆ ಇರಬೇಕು.
 ಅತಿರತಿ ಗತಿಮತಿಗೆ ಮಂದವಾಯಿತ್ತು.
 ಎಂಟು ಹಿಟ್ಟು ಪಂಚಮಠವುಂಟು ಧರೆಯ ಮೇಲೆ.
 ನರಸುರಾದಿಗಳೆಲ್ಲ ಸಭಾರವ ಹೊತ್ತು ಬಂದೈದಾರೆ.
 ಹಿಟ್ಟು ನಷ್ಟ, ಮಠ ಹಾಳು, ಊರಿಗುಪಟಳ,
 ಮಠವ ಸುಟ್ಟು ಗುಹೇಶ್ವರ ಬೀದಿಗರುವಾದ.

|| ೮೮ ||

೩೯೯

ಮತಿಯೊಳಗೊಂದು ದುರ್ಮತಿ ಮುಟ್ಟಿದ ಬಳಿಕ;
 ಮತಿಯ ಮರವೆಯೊಳಕೊಂಡು,
 ಭವಕ್ಕೆ ಗುರಿಮಾಡಿ ಕೆಡಹಿತ್ತು ನೋಡಾ.
 ಅಖಂಡಿತವ ತಂದು ಮತಿಯೊಳಗೆ ವೇದಿಸಲು,
 ಗತಿಗೆಟ್ಟು ನಿಂದಿತ್ತು ಗುಹೇಶ್ವರಾ.

|| ೮೯ ||

೪೦೦

ತಲೆಯಿಲ್ಲದ ಅಟ್ಟಿ ಜಗವ ನುಂಗಿತ್ತು.
 ಅಟ್ಟಿಯಿಲ್ಲದ ತಲೆ ಆಕಾಶವ ನುಂಗಿತ್ತು.
 ಅಟ್ಟಿ ಬೇರೆ, ತಲೆ ಬೇರಾದಡೆ-ಮನ ಸಂಚಲಿಸುತ್ತಿದ್ದಿತ್ತು!
 ಅಟ್ಟಿಯನೂ ತಲೆಯನೂ ಬಯಲು ನುಂಗಿದಡೆ,
 ಅನು ನುಂಗಿದೆನು ಗುಹೇಶ್ವರನಿಲ್ಲದಂತೆ!

|| ೯೦ ||

೪೦೧

ಅಹಂಕಾರವನೆ ಮರೆದು, ದೇಹಗುಣಗಳನೆ ಜರೆದು,
 ಇಹ ಪರವು ತಾನೆಂದರಿದ ಕಾರಣ, ಸೋದಂ ಭಾವ ಸ್ಥಿರವಾಯಿತ್ತು.

ಸಹಜದುದಯದ ನಿಲವಿಗೆ,
ಮಹಾಘನಲಿಂಗದ ಬೆಳಗು ಸ್ವಾಯತವಾದ ಕಾರಣ
ಗುಹೇಶ್ವರಾ ನಿಮ್ಮ ಶರಣನು ಉಪಮಾತೀತನು.

|| ೯೦ ||

೪೦೨

ಕಾಯ ಭಿನ್ನ ವಾಯಿತ್ತೆಂದು ಮುಟ್ಟಿಸುವರು ಲಿಂಗವನು.
ಮುಟ್ಟಲಾಗದು ಲಿಂಗವನು; ಮುಟ್ಟಿದಾತ ಮುಂದೆ ಹೋದ.
ಮುನ್ನ ಮುಟ್ಟಿದವರೆಲ್ಲ ಉಪಜೀವಿಗಳಾದರು.
ಇನ್ನು ಮುಟ್ಟಿದವರಿಗೆ ಗತಿಯುಂಟೆ ಗುಹೇಶ್ವರಾ?

|| ೯೧ ||

೪೦೩

ಬಿತ್ತದ ಬೆಳೆಯದ ತುಂಬಿದ ರಾಶಿಯ ಕಂಡಲ್ಲಿ
ಸುಖಿಯಾಗಿ ನಿಂದವರಾರೊ?
ಇದ, ಹೇಳಲೂ ಬಾರದು ಕೇಳಲೂ ಬಾರದು.
ಗುಹೇಶ್ವರಾ ನಿಮ್ಮ ಶರಣನು,
ಲಕ್ಷಣವಳಿಯದೆ ರಾಶಿಯನಳಿದನು.

|| ೯೨ ||

೪೦೪

ಅಂತರಂಗದಲ್ಲಿ ಭವಿಯನೊಳಕೊಂಡು, ಬಹಿರಂಗದಲ್ಲಿ ಭಕ್ತಿಯನೊಳಕೊಂಡು,
ಆತ್ಮಸಂಗದಲ್ಲಿ ಪ್ರಸಾದವನೊಳಕೊಂಡು, ಇಪ್ಪ ಭಕ್ತರ ಕಾಣೆನಯ್ಯಾ ನಾನು,
ಇಂತಪ್ಪ ಲಿಂಗೈಕ್ಯರ ಕಾಣೆನಯ್ಯಾ.
ಅಂತರಂಗದಲ್ಲಿ ಸುಳಿದಾಡುವ ತನುಗುಣಾದಿಗಳ, ಮನಗುಣಾದಿಗಳ,
ಪ್ರಾಣಗುಣಾದಿಗಳ ಕಳೆದಲ್ಲಿ ಶರಣರಹರೆ?
ತನು ಮನ ಧನವ ಕೊಟ್ಟಲ್ಲಿ ಭಕ್ತರಹರೆ?
ಉಂಬವರ ಕಂಡು ಕೈನೀಡಿದಡೆ ಪ್ರಸಾದಿಗಳಹರೆ?
ಅಂತರಂಗ ಬಹಿರಂಗ ಆತ್ಮಸಂಗ-ಈ ತ್ರಿವಿಧದ ಭೇದವ
ಗುಹೇಶ್ವರಾ ನಿಮ್ಮ ಶರಣ ಬಲ್ಲ.

|| ೯೩ ||

೪೦೫

ಲೋಕದ ನಚ್ಚು ಮಚ್ಚು ಬಿಟ್ಟು ನಿಶ್ಚಿಂತವಾಯಿತ್ತು.
ಏನು ಹತ್ತಿತ್ತೆಂದರಿಯೆನಯ್ಯಾ.
ಏನು ಹೊಂದಿ (ಹೊಂದಿ?)ತ್ತೆಂದರಿಯೆನಯ್ಯಾ.

ಗುಹೇಶ್ವರನೆಂಬ ಗ್ರಹ ಒಳಕೊಂಡಿತ್ತಾಗಿ
ನಾನೇನೆಂದರಿಯೆನಯ್ಯಾ.

|| ೯೦ ||

೪೦೬

ಧರೆಯ ಮೇಲಣ ಜನಿತಕ್ಕೆ ಉರಗನ ಅಧರಪಾನ.
ನಖಿಕಂಕಣ (ನ ಖ ಕಂ ಕ ಣ?) ಮುಖ ಮೂವತ್ತೊಂದು ಶರವ ನುಂಗಿತ್ತು ನೋಡಾ!
ಉತ್ತರಾಪಥದ ಕೊಡಗೂಸು ಈಶಾನ್ಯದ ಒಡಲೊಳಗೆ ಅಡಗಿ,
ಸಾಕಾರದ ಸಂಗವ ನುಂಗಿದ ಭಾಷೆಯನರಿಯದ ಮುಗ್ಧೆ!
ಅರಿವಿನೊಳಗಣ ಮರಹು, ಮರಹಿನೊಳಗಣ ಅರಿವು
ಗುಹೇಶ್ವರಲಿಂಗವು ತ್ರಿಕಾಲದ ಪೂಜೆಯ ನುಂಗಿತ್ತು.

|| ೯೧ ||

೪೦೭

ಊರಕ್ಕೆ ಊರೆಣ್ಣೆ :- 'ಮಾರಿಕವ್ವ ತಾಯೆ ಬಾರೆ,
ಕುಮಾರನ ತಲೆಗಾಯಿ' ಎಂಬಂತೆ;
ಕಾಡ ಹೂ ಕೈಯ ಲಿಂಗವ ಪೂಜಿಸುವಾತನ ಭಕ್ತನೆಂಬರು, ಅಲ್ಲ.
ತಾನು ಲಿಂಗ ತನ್ನ ಮನವೆ ಪುಷ್ಪ.
ಪೂಜೆಯ ಪೂಜಿಸುವಾತನೆ ಸದ್ಭಕ್ತನು-ಗುಹೇಶ್ವರಾ.

|| ೯೨ ||

೪೦೮

ವಾಯದ ಪಿಂಡಿಗೆ ಮಾಯದ ದೇವರಿಗೆ
ವಾಯಕ್ಕೆ ಕಾಯವ ಬಳಲಿಸದೆ ಪೂಜಿಸಿರೊ.
ಕಟ್ಟುಗೂಂಟಕ್ಕೆ ಬಂದ ದೇವರ ಪೂಜಿಸಲು,
ಸೂಜಿಯಪೋಣಿಸಿ ದಾರವ ಮರೆದಡೆ
ಹೊಲಿಗೆ ಬಿಚ್ಚಿತ್ತು ಗುಹೇಶ್ವರಾ.

|| ೯೩ ||

೪೦೯

ಭಿತ್ತಿ ಮೂರರ ಮೇಲೆ ಚಿತ್ರ ಬರೆಯಿತ್ತು;
ಪ್ರಥಮ ಭಿತ್ತಿಯ ಚಿತ್ರ ಚಿತ್ರದಂತೆ ಇದ್ದಿತ್ತು;
ಎರಡನೆಯ ಭಿತ್ತಿಯ ಚಿತ್ರ ಹೋಗುತ್ತ ಬರುತ್ತ ಇದ್ದಿತ್ತು,
ಮೂರನೆಯ ಭಿತ್ತಿಯ ಚಿತ್ರ ಹೊಯಿತ್ತು ಮರಳಿ ಬಾರದು.
ಗುಹೇಶ್ವರಾ-ನಿಮ್ಮ ಶರಣ ತ್ರಿವಿಧದಿಂದತ್ತಲೆ!

|| ೯೪ ||

೪೧೦

ಅಂಗದ ಮೇಲೆ ಲಿಂಗಸಂಬಂಧವಾದ ಬಳಿಕ,
ಪ್ರಾಣದ ಮೇಲೆ ಜ್ಞಾನ ನಿರ್ಧಾರವಾಯಿತ್ತು ನೋಡಾ.
ಒಳಹೊರಗಂಬ ಉಭಯವು ಏಕಾರ್ಥವಾಯಿತ್ತು,
ಗುಹೇಶ್ವರಾ ನಿಮ್ಮ ನೆನೆದನಾಗಿ.

|| ೧೦೦ ||

೪೧೧

ಹಿಂದೆ ಮುನ್ನೂರರವತ್ತು ಸಾವಿರ ಯುಗ ಹೋಯಿತ್ತು.
ಮುಂದೆ ಮುನ್ನೂರರವತ್ತು ಸಾವಿರ ಯುಗ ಹೋಯಿತ್ತು.
ಇನ್ನೂ ಕೊಯ್ದಾನೆ ಪುಷ್ಪಂಗಳನು -
ಉನ್ನತನೆಂಬ ಗಣೇಶ್ವರನ ಕರಡಗೆ ತುಂಬದು ನೋಡಾ!
ಇನ್ನೂ ಕೊಯ್ದಾನೆ ಪುಷ್ಪಂಗಳನು-ಆ ಕುಲಗಿರಿಗೆ ಮೇರುಗಿರಿ ಘನವೆಂದರಿಯರು.
ಗುಹೇಶ್ವರಾ, ನಿಮ್ಮ ಮಹಿಮೆಯ ಹರಿಬ್ರಹ್ಮಾದಿಗಳೂ ಅರಿಯರು. || ೧೦೧ ||

೪೧೨

ಮಹಾಮೇರುವಿನ ಮರೆಯಲ್ಲಿದ್ದು,
ಭೂತದ ನೆಳಲನಾಚರಿಸುವ ಕರ್ಮ, ನೀ ಕೇಳಾ,
ಆ ಮಹಾಲಿಂಗಕ್ಕೆ ಮಜ್ಜನವೆಂದೇನೋ?
ಪರಿಮಳಲಿಂಗಕ್ಕೆ ಪತ್ರಪುಷ್ಪಗಳೆಂದೇನೋ?
ಜಗಜ್ಯೋತಿಲಿಂಗಕ್ಕೆ ಧೂಪದೀಪಾರತಿಗಳೆಂದೇನೋ?
ಅಮೃತಲಿಂಗಕ್ಕೆ ಆರೋಗಣೆಯೆಂದೇನೋ?
ಗುಹೇಶ್ವರಲಿಂಗದಂತುವ ಬಲ್ಲವರಾರೋ?

|| ೧೦೨ ||

೪೧೩

ಹೂ ಕೊಯ್ಯ ಹೋದಡೆ ಹೂ ದೊರೆಕೊಳ್ಳದು.
ಅಗ್ನಿವಣಿಯ ತುಂಬುವಡೆ ಅಗ್ನಿವಣಿ ತುಂಬದು.
ಪೂಜಿಸ ಹೋದಡೆ ಪೂಜೆ ನೆಲೆಗೊಳ್ಳದು.-
ಇದೇನು ಸೋಜಿಗವೋ ಅಯ್ಯಾ!
ಅರಿದು ಮರೆದವನಲ್ಲ, ಬೆರಗು ಹಿಡಿದವನಲ್ಲ.
ಗುಹೇಶ್ವರನೆಂಬ ಬುದ್ಧಿ ಇಂತುಟು.

|| ೧೦೩ ||

೪೧೪

ಶರಣ, ಲಿಂಗಾರ್ಚನೆಯ ಮಾಡಲೆಂದು ಪುಷ್ಪಕ್ಕೆ ಕರವ ನೀಡಿದಡೆ,
 ಆ ಪುಷ್ಪ ನೋಡ ನೋಡ ಕರದೊಳಡಗಿತ್ತಲ್ಲಾ!
 ಅದು ಓಗರದ ಗೊಬ್ಬರವ ನುಣ್ಣು ದು;
 ಕಾಮದ ಕಣ್ಣು ರಿಯದು, ನಿದ್ರೆಯ ಕಪ್ಪೊತ್ತದು.
 ಅದು ಅರುಣ ಚಂದ್ರ[ರ] ತೆರೆಯಲ್ಲಿ ಬೆಳೆಯದು.
 ಲಿಂಗವೇದಿಯಾಗಿ ಬೆಳೆದ ಪುಷ್ಪವನು
 ಗುಹೇಶ್ವರಾ ನಿಮ್ಮ ಶರಣನು ಪ್ರಾಣಲಿಂಗಕ್ಕೆ ಪೂಜೆಯ ಮಾಡಿದನು. || ೧೦೪ ||

೪೧೫

ಗಗನವೆ ಗುಂಡಿಗೆ ಆಕಾಶವೆ ಅಗ್ನಿವಣಿ,
 ಚಂದ್ರ ಸೂರ್ಯರಿಬ್ಬರು ಪುಷ್ಪ, ಬ್ರಹ್ಮ ಧೂಪ, ವಿಷ್ಣು ದೀಪ,
 ರುದ್ರನೋಗರ!-ಸಯಧಾನ ನೋಡಾ!
 ಗುಹೇಶ್ವರಲಿಂಗಕ್ಕೆ ಪೂಜೆ ನೋಡಾ! || ೧೦೫ ||

೪೧೬

ಸರೋವರದ ಕಮಲದಲ್ಲಿ ತಾನಿಪ್ಪನು,
 ಕೆಂದಾವರೆಯ ಪುಷ್ಪದ ನೇಮವೆಂತೋ?
 ಹೂವ ಮುಟ್ಟದೆ ಕೊಯ್ವನೇಮವೆಂತೋ?
 ಮುಟ್ಟದೆ ಕೊಯ್ವ ಮುಟ್ಟಿದ ಪರಿಮಳ
 ಗುಹೇಶ್ವರಾ ನಿಮ್ಮ ಶರಣನು. || ೧೦೬ ||

೪೧೭

ಹೊರಗನೆ ಕೊಯ್ದು ಹೊರಗನೆ ಪೂಜಿಸಿದವರ ಕಂಡು,
 ನಾಚಿದೆ ನಾಚಿದನಯ್ಯಾ.
 ಒಳಗೆ, ಒಂದು ಅನು(ನಿ?)ಮಿಷಲಿಂಗವ ಕಂಡು,
 ಎನ್ನ ಮನೋ ಪುಷ್ಪದಲ್ಲಿ ಪೂಜಿಸಿದಡೆ
 ನಾಚಿಕೆ ಮಾದು ನಿಸ್ಸಂದೇಹಿಯಾದೆನು-ಗುಹೇಶ್ವರಾ. || ೧೦೭ ||

೪೧೮

ಅರಗಿನ ದೇಗುಲದಲ್ಲಿ ಒಂದು ಉರಿಯ ಲಿಂಗವ ಕಂಡೆ.
ಮತ್ತೆ ದೇವರ ಪೂಜಿಸುವರಾರೂ ಇಲ್ಲ.
ಉತ್ತರಾಪಥದ ದಶನಾಡಿಗಳಿಗೆ,
ಸುತ್ತಿಮುತ್ತಿದ ಮಾಯೆ ಎತ್ತಲಿಕೆ ಹೋಯಿತ್ತು?
ಮರನೊಳಗಣ ಕಿಚ್ಚು ಮರನ ಸುಟ್ಟುದ ಕಂಡೆ!
ಗುಹೇಶ್ವರನೆಂಬ ಲಿಂಗ ಅಲ್ಲಿಯೆ ನಿಂದಿತ್ತು.

|| ೧೦೮ ||

೪೧೯

ಮನ ಮುಟ್ಟದ ಮಜ್ಜನ ತನು ತಾಗದ ದೇಹಾರ,
ಭಾವ ತಾಗದ ಪೂಜೆ, ಎವೆ ತಾಗದ ನೋಟ
ವಾಯು ತಾಗದ [ಲಿಂಗದ] ಠಾವ ತೋರಾ ಗುಹೇಶ್ವರಾ.

|| ೧೦೯ ||

೪೨೦

ಒಂದೆ ಹೂ, ಒಂದೆ ಅಗ್ನಿವಣಿ, ಒಂದೆ ಓಗರ,
ಒಂದೆ ಪ್ರಸಾದ, ಒಂದೆ ಮನ, ಒಂದೆ ಲಿಂಗ.
ನಂದಾದೀವಿಗೆ, ಕುಂದದ ಬೆಳಗು: ಸ್ವತಂತ್ರ ಪೂಜೆ-ಒಂದೇ.
ಅನಾಹತವೆರಡಾಗಿ ಬರುಮುಖರಾಗಿ ಕೆಟ್ಟುಹೋದರು ಗುಹೇಶ್ವರಾ.

|| ೧೧೦ ||

೪೨೧

ಮನವೆ ಲಿಂಗವಾದ ಬಳಿಕ ಇನ್ನಾರ ನೆನೆವುದಯ್ಯಾ?
ಭಾವವೆ ಐಕ್ಯವಾದ ಬಳಿಕ ಬಯಸುವುದಿನ್ನಾರನು?
ಭ್ರಮೆಯಳಿದ ನಿಜವು ಸಾಧ್ಯವಾದ ಬಳಿಕ
ಅರಿವುದಿನ್ನಾರನು ಗುಹೇಶ್ವರಾ?

|| ೧೧೧ ||

೪೨೨

ಗಗನದ ಮೇಲೊಂದು ಸರೋವರ:
ಆ ಜಲದಲ್ಲಿ ಮುಖವ ತೊಳೆದು ಹೂವ ಕೊಯ್ದವರೆಲ್ಲರೂ;
ದೇವರಿಗೆ ಮುಖಮಜ್ಜನವನೆಂದು, ಪೂಜಿಸಿ ಹೊಡವಂಟಡೆ
ಒಮ್ಮೆ ನಾಯಕನರಕ ತಪ್ಪದಲ್ಲಾ!
ದೇವಲೋಕದ ಪ್ರಮಥರ ಲಜ್ಜೆಯನೇನ ಹೇಳುವ ಗುಹೇಶ್ವರಾ.

|| ೧೧೨ ||

೪೨೩

ಮಲಿನ ದೇಹಕ್ಕೆ ಮಜ್ಜ ನವಲ್ಲದೆ, ನಿರ್ಮಲದೇಹಕ್ಕೆ ಮಜ್ಜ ನವೇಕೋ?
ಉಂಟೆ ವಿಷಯ ಲಿಂಗ ನಿಷ್ಪತ್ತಿಯಾದ ಶರಣಂಗೆ?

ಅಗಮ್ಯ ಅಗೋಚರ ಅಪ್ರಮಾಣ ಗುಹೇಶ್ವರಾ-ನಿಮ್ಮ ಶರಣ. || ೧೧೩ ||

೪೨೪

ಮಜ್ಜ ನಕ್ಕರೆವಡೆ; ನೀನು ಶುದ್ಧ ನಿರ್ಮಲದೇಹಿ.
ಪೂಜೆಯ ಮಾಡುವಡೆ; ನಿನಗೆ ಗಗನಕಮಲಕುಸುಮದ ಅಖಂಡಿತಪೂಜೆ.
ಧೂಪದೀಪಾರತಿಗಳ ಬೆಳಗುವಡೆ; ನೀನು ಸ್ವಯಂ ಜ್ಯೋತಿಪ್ರಕಾಶನು.
ಅರ್ಪಿತವ ಮಾಡುವಡೆ; ನೀನು ನಿತ್ಯತೃಪ್ತನು.
ಅಷ್ಟವಿಧಾರ್ಚನೆಗಳ ಮಾಡುವಡೆ; ನೀನು ಮುಟ್ಟಬಾರದ ಘನವೇದ್ಯನು.
ನಿತ್ಯನೇಮಗಳ ಮಾಡುವಡೆ;
ನಿನಗೆ ಅನಂತನಾಮಂಗಳಾದವು ಗುಹೇಶ್ವರಾ.

|| ೧೧೪ ||

೪೨೫

ಒಲುಮೆಯ ಕೂಟಕ್ಕೆ ಹಾಸಿನ ಹಂಗೇಕೆ?
ಬೇಟದ ಮರುಳಗೆ ಲಜ್ಜೆ ಮುನ್ನುಂಟೆ?
ನಿಮ್ಮ ನರಿದ ಶರಣಂಗೆ ಪೂಜೆಯ ಹಂಬಲ, ದಂದುಗವೇಕೆ?
ಮಿಸುನಿಯ ಚಿನ್ನಕ್ಕೆ ಒರೆಗಲ್ಲ ಹಂಗೇಕೆ?
ಗುಹೇಶ್ವರಲಿಂಗಕ್ಕೆ ಕುರುಹು ಮುನ್ನುಂಟೆ?

|| ೧೧೫ ||

೪೨೬

ಮುಂಡಧಾರಿಯ ತಲೆ ಮುಂದೆ ಬರ್ಪುದ ಕಂಡೆ.
ಜಟಾಧಾರಿಯ ತಲೆ ನಡೆದು ಹೋಯಿತ್ತ ಕಂಡೆ.
ಖಂಡಕಪಾಲಿಯ ಖಂಡವ ಕೊಯಿತ್ತ ಕಂಡೆ.
ಬಾಲಬ್ರಹ್ಮಚಾರಿಯ ಬಾರನೆತ್ತಿತ್ತ ಕಂಡೆ.
ಭಕ್ತರೆಲ್ಲರೂ ಸತ್ತು ನೆಲಕಕ್ಕಿತ್ತ ಕಂಡೆ.
ಗುಹೇಶ್ವರಾ ನೀ ಸತ್ತು ಲಿಂಗವಾಯಿತ್ತ ಕಂಡೆ.

|| ೧೧೬ ||

೪೨೭

ಎನ್ನಲ್ಲಿ ನಾನು ನಿಜವಾಗಿ ನಿಮ್ಮ ನರಿದೆನೆಂದಡೆ
ಅದು ನಿಮ್ಮ ಮತಕ್ಕೆ ಬಪ್ಪದೆ?

ಎನ್ನ ನಾನು ಮರೆದು, ನಿಮ್ಮ ನರಿದಡೆ,
ಅದು ನಿಮ್ಮ ರೂಪೆಂಬೆ.

ಎನ್ನ ನಿನ್ನೊಳು ಮರೆದಡೆ, ಕನ್ನಡಿಯೊಳಗಣ ಪ್ರತಿಬಿಂಬದಂತೆ
ಭಿನ್ನವಿಲ್ಲದೆ ಇದ್ದೆನು ಕಾಣಾ ಗುಹೇಶ್ವರಾ.

|| ೧೧೭ ||

೪೨೮

ಭಕ್ತಂಗೆ ಉತ್ಪತ್ಯ(ತ್ತಿ?) ವಿಲ್ಲಾಗಿ, ಸ್ಥಿತಿಯಿಲ್ಲ.
ಸ್ಥಿತಿಯಿಲ್ಲಾಗಿ ಲಯವಿಲ್ಲ.-ಮುನ್ನ ಎಲ್ಲಿಂದ ಬಂದನಲ್ಲಿಗೆ ಹೋಗಿ,
ನಿತ್ಯನಾಗಿರ್ಪ ಗುಹೇಶ್ವರಾ ನಿಮ್ಮ ಶರಣ.

|| ೧೧೮ ||

೪೨೯

ತುಂಬಿ ಬಂದಡೆ ಪರಿಮಳ ಓಡಿತ್ತ ಕಂಡೆ!
ಇದೇನು ಸೋಜಿಗ ಹೇಳಾ?
ಮನ ಬಂದಡೆ ಬುದ್ಧಿ ಓಡಿತ್ತ ಕಂಡೆ,
ದೇವ ಬಂದಡೆ ದೇಗುಲ ಓಡಿತ್ತ ಕಂಡೆ-ಗುಹೇಶ್ವರಾ.

|| ೧೧೯ ||

೪೩೦

ರಂಗ ಒಂದೇ ಕಂಭ ಒಂದೇ ದೇವರೊಂದೇ ದೇಗುಲ ಒಂದೇ.
ಗುಹೇಶ್ವರಾ ನಿಮ್ಮ ಮನ್ನಣೆಯ ಶರಣರ ದೇವರೆಂದೆಂಬೆ.

|| ೧೨೦ ||

೪೩೧

ಊರ ಹೊರಗೊಂದು ದೇಗುಲ,
ದೇಗುಲದೊಳಗೊಬ್ಬ ಗೊರತಿ ನೋಡಯ್ಯಾ.
ಗೊರತಿಯ ಕೈಯಲ್ಲಿ ಸೂಜಿ, ಸೂಜಿಯ ಮೊನೆಯಲ್ಲಿ ಹದಿನಾಲ್ಕು ಲೋಕ!
ಗೊರತಿಯ, ಸೂಜಿಯ, ಹದಿನಾಲ್ಕು ಲೋಕವ;
ಒಂದಿರುಹೆ ನುಂಗಿತ್ತ ಕಂಡೆ!-ಗುಹೇಶ್ವರಾ.

|| ೧೨೧ ||

೪೩೨

ಮನಕ್ಕೆ ಮನೋಹರವಾದಡೆ ಮನಕ್ಕೆ ಭಂಗ ನೋಡಾ.
ತನುವಿನಲ್ಲಿ ಸುಖವ ಧರಿಸಿಕೊಂಡಡೆ, ಆ ತನುವಿಗೆ ಕೊರತೆ ನೋಡಾ.

ಅರಿವನರಿದು ಸುಖವಾಯಿತ್ತೆಂದಡೆ,
[ಆ] ಅರಿವಿಗೆ ಭಂಗ ನೋಡಾ-ಗುಹೇಶ್ವರಾ.

|| ೧೨೨ ||

೪೩೩

‘ನ’ ಎಂಬುದೆ ನಂದಿಯಾಗಿ, ‘ಮ’ ಎಂಬುದೆ ಮಹತ್ತಾಗಿ,
‘ಶಿ’ ಎಂಬುದೆ ರುದ್ರನಾಗಿ, ‘ವಾ’ ಎಂಬುದೆ ಹಂಸೆಯಾಗಿ,
‘ಯ’ ಎಂಬುದೆ ಅರಿವಾಗಿ, ‘ಓಂ’ಕಾರವೆ ಗುರುವಾಗಿ,
ಸಂಬಂಧವೆ ಅಸಂಬಂಧವಾಗಿ, ಅಸಂಬಂಧವೆ ಸಂಬಂಧವಾಗಿ,
ಎರಡೂ ಒಂದಾಗಿ ಗುಹೇಶ್ವರಲಿಂಗಸುಬಂಧಿ!

|| ೧೨೩ ||

೪೩೪

ಜಗದಗಲದ ಪುಂಟಪಕ್ಕೆ, ಮುಗಿಲಗಲದ ಮೇಲುಕಟ್ಟಿನಲ್ಲಿ
ಚಿತ್ರ [ವಿಚಿತ್ರ]ವ ನೋಡುತ್ತ ನೋಡುತ್ತ;
ಧ್ಯಾನವಿಶ್ರಾಮದಲ್ಲಿ ದಿಟದಿಟವೆಂಬುದೊಂದು ದರುಶನವ ನೋಡುತ್ತ ನೋಡುತ್ತ,
ಗಗನಗಂಭೀರದಲ್ಲಿ ಉದಯವಾಯಿತ್ತ ಕಂಡೆ!
ಗುಹೇಶ್ವರನೆಂಬ ಲಿಂಗವು ತಾನೆಯಾಗಿ!

|| ೧೨೪ ||

೪೩೫

ಹಿಂದಣ ಅನಂತವನೂ, ಮುಂದಣ ಅನಂತವನೂ
ಒಂದು ದಿನ ಒಳಕೊಂಡಿತ್ತು ನೋಡಾ!
ಒಂದು ದಿನವನೊಳಕೊಂಡು ಮಾತಾಡುವ
ಮಹಂತನ ಕಂಡು ಬಲ್ಲವರಾರಯ್ಯ?
ಆದ್ಯರು ವೇದ್ಯರು ಅನಂತ ಹಿರಿಯರು,
ಲಿಂಗದಂತುವನರಿಯದೆ ಅಂತೆ ಹೋದರು ಕಾಣಾ ಗುಹೇಶ್ವರಾ!

|| ೧೨೫ ||

೪೩೬

ಹುಟ್ಟುವರೆಲ್ಲರ ಹುಟ್ಟುಬೇಡೆಂದನೆ?
ಹೊಂದುವರೆಲ್ಲರ ಹೊಂದಬೇಡೆಂದನೆ?
ಪ್ರಳಯದಲ್ಲಿ ಅಳಿವರ ಅಳಿಯಬೇಡೆಂದನೆ?
ಗುಹೇಶ್ವರಾ ನಿಮ್ಮನರಿದು ನೆರೆದ ಬಳಿಕ,
ಧರೆಯ ಮೇಲುಳ್ಳವರನಿರಬೇಡವೆಂದನೆ?

|| ೧೨೬ ||

೪೩೭

ಆದಿಯಾಧಾರವುಳ್ಳನ್ನ ಕೈರ ಉಪಚಾರ,
ಎರಡೂ ಒಂದಾದಡೆ ಶಿವಾಚಾರ.
ಆ ಶಿವಾಚಾರ ಸಯವಾದಡೆ ಬ್ರಹ್ಮಾಚಾರ,
ಗುಹೇಶ್ವರನನರಿದಡೆ ಅನಾಚಾರ!

|| ೧೨೭ ||

೪೩೮

ಕಿಚ್ಚಿನೊಳಗೆ(ನೊಡನೆ?) ಹೋರಿದ ಹುಳ್ಳಿಯಂತಾದೆಯ್ಯಾ.
ಬೆಂದ ನುಲಿಯ ಸಂದಿಕ್ಕಿ ಮತ್ತೊಂದ ಮಾಡಬಾರದಯ್ಯಾ.
ಗುಹೇಶ್ವರಾ-ನಿಮ್ಮ ನಿಲವಿನ ಪರಿ ಇಂತುಟಯ್ಯಾ.

|| ೧೨೮ ||

೪೩೯

ಸತ್ತ ಕೋಳಿ ಎದ್ದು ಕೂಗಿತ್ತ ಕಂಡೆ.
ಮೊತ್ತದ ಮಾಮರನುಲಿಯಿತ್ತ ಕಂಡೆ.
ಕತ್ತಲೆ ಬೆಳಗಾಯಿತ್ತ ಕಂಡೆ.
ಹೊತ್ತಾರೆ ಎದ್ದು ಹೊಲಬುದಪ್ಪಾದ ಕಂಡೆ.
ಇದೇನು ಹತ್ತಿತ್ತೆಂದರಿಯೆ ಗುಹೇಶ್ವರಾ.

|| ೧೨೯ ||

೪೪೦

ಪರಮ(ಪರ?)ತತ್ವದಲ್ಲಿ ತದ್ಗತವಾದ ಬಳಿಕ
ಬೇರೆ ಮತ್ತೆ ಅರಿದೆಹೆನೆಂಬ ಭ್ರಾಂತೇಕೆ?
ಅರಿವು ಸಯವಾಗಿ ಮರಹು ನಷ್ಟವಾದ ಬಳಿಕ
ತಾನಾರೆಂಬ ವಿಚಾರವೇಕೆ?
ಗುಹೇಶ್ವರನ ಬೆರಸಿ ಭೇದಗಟ್ಟಿ ಬಳಿಕ
ಮತ್ತೆ ಸಂಗವ ಮಾಡಿಹೆನೆಂಬ ತವಕವೇಕಯ್ಯಾ?

|| ೧೩೦ ||

೪೪೧

ಇಂದು ಸಾವ ಹೆಂಡತಿಗೆ, ನಾಳೆ ಸಾವ ಗಂಡನವ್ವಾ!
ಗಲಿಗೆಗಲಿಗೆಗೆ ಮಗು ಹುಟ್ಟಿ ಕೈ ಬಾಯ್ಗೆ ಬಂದಿತ್ತವ್ವಾ!
ಅರಿವು ಕುರುಹನು ಮರವೆ ನುಂಗಿತ್ತು;
ಗುಹೇಶ್ವರನುಳಿದನವ್ವಾ!

|| ೧೩೧ ||

೪೪೨

ಮರುಳುಂಡ ಮನುಷ್ಯನ ಇರವಿನ ಪರಿಯಂತೆ,
 ವಿವರವನರಿಯಬಾರದು ನೋಡಾ,-ಶಿವಜ್ಞಾನ.
 ಅದನರಿದೆಹೆನರಿದೆಹೆನೆಂದು ನೆನೆಯ ಹೋದರೆ, ಅದು ಮುಂದುದೋರದು.
 ಮರೆದೆಹೆನೆಂದು ಭಾವಿಸ ಹೋದಡೆ ತೆರಹುಗೊಡದು!
 ಗುಹೇಶ್ವರಾ, ನಿಮ್ಮ ನೆರೆ ಅರಿದ ಶರಣರು;
 ನಿಸ್ಸೀಮಸುಖಿಗಳು ನೋಡಾ. || ೧೩೨ ||

೪೪೩

ಮಣ್ಣಿಲ್ಲದ ಹಾಳ ಮೇಲೆ, ಕಣ್ಣಿಲ್ಲದಾತ ಮನೆಯ ಕಂಡ,
 ಕೈಯಿಲ್ಲದಾತ ಪವನಿಸಿದ, ಕೊರಳಿಲ್ಲದಾತ ಕಟ್ಟಿಕೊಂಡ!
 ಅಂಗವಿಲ್ಲದ ಸಿಂಗಾರಕ್ಕೆ ಭಂಗವುಂಟೆ ಗುಹೇಶ್ವರಾ? || ೧೩೩ ||

೪೪೪

ಕಾಮಿಸದೆ ನೆನೆದಡೆ, ಕಲ್ಪಿತವಿಲ್ಲದ ಪುರುಷ ಬಂದನೆನಗೆ ನೋಡಾ!
 ಕಲ್ಪಿತವಿಲ್ಲದೆ ನೆನೆದಡೆ, ಭಾವಿಸಲಿಲ್ಲದ ಸುಖವು ದೊರಕಿತ್ತು ನೋಡಾ!
 ಗುಹೇಶ್ವರನೆಂಬ ಲಿಂಗವನರಿದ ಬಳಿಕ, 'ನಾ' ಎಂಬುದಿಲ್ಲ ನೋಡಾ! || ೧೩೪ ||

೪೪೫

ನೆಲ ಹುಟ್ಟಿದಂದಿನ ಧವಳಾರ,
 ಧವಳಾರದೊಳಗೊಬ್ಬ ಸೂಳೆ ನೋಡಯ್ಯಾ.
 ತಲೆಯಿಲ್ಲದಾತ ನಿಚ್ಚಕ್ಕೆ ಬಪ್ಪ,
 ಕರುಳಿಲ್ಲದಾತ ಕುಂಟಣಿಯಾದ ನೋಡಯ್ಯಾ.
 ಕೈಕಾಲಿಲ್ಲದೆ ಅಪ್ಪಲೊಡನೆ!-
 ಇದ ಕಂಡು ಬೆರಗಾದೆ ಗುಹೇಶ್ವರಾ. || ೧೩೫ ||

೪೪೬

ಪರಮತತ್ವ (ಪರತತ್ವ?)ದೊಳಗಿರಬಲ್ಲಡೆ; ಉಣಲಾಗದು ಉಣದಿರಲಾಗದು.
 ಎಲ್ಲರ ಸಂಗದಲ್ಲಿರಲಾಗದು, ಮತ್ತೆ ಒಬ್ಬನೆ ಇರಲಾಗದು.
 ತಾಯಿ ಸತ್ತ ಅರುದಿಂಗಳಿಗೆ ತಾ ಹುಟ್ಟಿದ, ಮೂಲ ಗುಹೇಶ್ವರ. || ೧೩೬ ||

೪೪೭

ಸುಳಿಯ ಬಲ್ಲಡೆ ಸುಳುಹೆ ಲೇಸಯ್ಯಾ.
 ಗಮನವಿಲ್ಲದೆ ಸುಳಿಯ ಬಲ್ಲಡೆ, ನಿರ್ಗಮನಿಯಾಗಿ ನಿಲ್ಲಬಲ್ಲಡೆ,
 ಅದಕ್ಕದೆ ಪರಿಣಾಮ ಅದಕ್ಕದೆ ಸಂತೋಷ.
 ಗುಹೇಶ್ವರಲಿಂಗದಲ್ಲಿ ಅವರ ಜಗದಾರಾಧ್ಯರೆಂಬೆ.

|| ೧೩೭ ||

೪೪೮

ತಾ ನಡೆವಡೆ ನಡೆಗೆಟ್ಟ ನಡೆಯ ನಡೆವುದಯ್ಯಾ.
 ತಾ ನುಡಿವಡೆ ನುಡಿಗೆಟ್ಟ ನುಡಿಯ ನುಡಿವುದಯ್ಯಾ.
 ರೂಹಿಲ್ಲದ ಸಂಗವ ಮಾಡಬೇಕು,
 ಭವವಿಲ್ಲದ ಭಕ್ತಿಯ ಮಾಡಬೇಕು.
 ತಾನಾವನೆಂದರಿಯದಂತಿಹುದು, ಗುಹೇಶ್ವರಾ.

|| ೧೩೮ ||

೪೪೯

ಕಾಲಿಲ್ಲದ ಗಮನ, ಕೈಯಿಲ್ಲದ ಸೋಂಕು, ಬಾಯಿಲ್ಲದ ರುಚಿ,
 ಭಾವವೆ ಕರ್ಪರವಾಗಿ 'ಪರಮ ದೇಹಿ' ಎಂದು ಬೇಡುವ
 ಪರಮನ ತೋರಯ್ಯಾ ಗುಹೇಶ್ವರಾ.

|| ೧೩೯ ||

೪೫೦

ಕಣ್ಣೆ ಕಟ್ಟಿಗೆಯಾಗಿ, ಕೈಯೆ ಕರ್ಪರವಾಗಿ,
 ಕಿವಿಯೆ ಸಕಲಪುರಾತನರ ಕಾರುಣ್ಯವೆನುತ,
 ಮನದ ಭಿಕ್ಷವನುಂಡು, ತನು ಪರಿಣಾಮವನೆಯ್ದಿಹ
 ಘನಮಹಿಮರ ತೋರಯ್ಯಾ ಗುಹೇಶ್ವರಾ.

|| ೧೪೦ ||

೪೫೧

ಕಂಗಳ ಕರುಳ ಕೊಯ್ದವರ, ಮನದ ತಿರುಳ ಹುರಿದವರ,
 ಮಾತಿನ ಮೊದಲ ಬಲ್ಲವರ; ಎನಗೊಮ್ಮೆ ತೋರಾ ಗುಹೇಶ್ವರಾ.

|| ೧೪೧ ||

೪೫೨

ಆದಿಪುರ ವೇದಪುರ ಹಿಮಪುರ ಖಂಡಿತ ಅಖಂಡಿತ-
 ಶಿವಶಿವಾ ಗಗನವ ಮನ ನುಂಗಿತ್ತು.

ಆದಿ ವೇದವ ನುಂಗಿ, ವೇದ ಸ್ವಯಂಭುವ ನುಂಗಿ,
ಕಾಲ ಕರ್ಮ ಹಿಂಗಿತ್ತು-ಗುಹೇಶ್ವರಾ ನಿಮ್ಮ ಶರಣಂಗಿ.

|| ೧೪೨ ||

೪೫೩

ಮನದೊಳಗೆ ಘನ ವೇದ್ಯವಾಗಿ, ಘನದೊಳಗೆ ಮನ ವೇದ್ಯವಾದ ಬಳಿಕ
ಪುಣ್ಯವಿಲ್ಲ ಪಾಪವಿಲ್ಲ, ಸುಖವಿಲ್ಲ ದುಃಖವಿಲ್ಲ,
ಕಾಲವಿಲ್ಲ ಕರ್ಮವಿಲ್ಲ, ಜನನವಿಲ್ಲ ಮರಣವಿಲ್ಲ.
ಗುಹೇಶ್ವರಾ ನಿಮ್ಮ ಶರಣನು ಘನಮಹಿಮ ನೋಡಯ್ಯಾ.

|| ೧೪೩ ||

೪೫೪

ಬೋನದೊಳಗೊಂದು ಆನೆ ಇದ್ದಿತ್ತು.
ಬೋನ ಬೆಂದಿತ್ತು ಆನೆ ಬದುಕಿತ್ತು-ಇದೇನು ಸೋಜಿಗವಯ್ಯಾ?
ದೇವ ಸತ್ತ, ದೇವಿ ಕೆಟ್ಟಳು!
ಆನು ಬದುಕಿದನು ಗುಹೇಶ್ವರಾ.

|| ೧೪೪ ||

೪೫೫

ಪರುಷಕ್ಕೆ ಬೆಲೆಯಿಲ್ಲ, ಪ್ರಾಣಕ್ಕೆ ನಿರ್ಮಾಲ್ಯವಿಲ್ಲ.
ರುಚಿಗೆ ಎಂಜಲಿಲ್ಲ, ಸುಖಕ್ಕೆ ಆರೋಚಕವಿಲ್ಲ.
ಗುಹೇಶ್ವರಾ ನಿಮ್ಮ ಶರಣಂಗಿ ಭವವಿಲ್ಲ ಬಂಧನವಿಲ್ಲಯ್ಯಾ.

|| ೧೪೫ ||

೪೫೬

ಅಮೃತ ಸೇವನೆಯ ಮಾಡಿ ಆಪ್ಯಾಯನ ಘನವಾಯಿತ್ತು.
ಪರುಷವೇದಿಯ ಸಾಧಿಸ ಹೋದಡೆ ದಾರಿದ್ರ್ಯ ಘನವಾಯಿತ್ತು.
ಮರುಜೀ (ಜ?)ವಣಿಯ ಹಣ್ಣು ಮೆದ್ದು, ಮರಣವಾಯಿತ್ತು ಕಂಡೆ.
ಎಲ್ಲವನೂ ಸಾಧಿಸ ಹೋದಡೆ ಏನೂ ಇಲ್ಲದಂತಾಯಿತ್ತು.
ನಾನು ನಿಜವ ಸಾಧಿಸಿ ಬದುಕಿದನು ಗುಹೇಶ್ವರಾ.

|| ೧೪೬ ||

೪೫೭

ಒಂದು ಇಲ್ಲದ ಬಿಂದುವ, ತಂದೆಯಿಲ್ಲದ ಕಂದನ,
ಮಾತೆ ಇಲ್ಲದ ಜಾತನ, ಗಮನವಿಲ್ಲದ ಗಮ್ಯನ,
ಮೂವರರಿಯದ ಮುಗ್ಧನ ಠಾವ ತೋರಿಸು ಗುಹೇಶ್ವರಾ.

|| ೧೪೭ ||

೪೫೮

ಪೂರ್ವಬೀಜವು ಬ್ರಹ್ಮಚರ್ಯವೆ? ಅರಿವು ತಾ ಬ್ರಹ್ಮಚರ್ಯವೆ?
ಜ್ಞಾನಾಜ್ಞಾನದುದಯ ತಾ ಬ್ರಹ್ಮಚರ್ಯವೆ?
ಗುಹೇಶ್ವರಾ ನಿಮ್ಮ ಶರಣರ ಪರಿಣಾಮವೆ ಬ್ರಹ್ಮಚರ್ಯವು.

|| ೧೪೮ ||

೪೫೯

ನೆಳಲ ಹೊಳೆಹೆನೆಂದು ಬಳಲುತ್ತಿದೆ ಜಗವೆಲ್ಲಾ.
ನೆಳಲು ಸಾಯಬಲ್ಲದೆ ಅಂಗಪ್ರಾಣಗಳಿಗೆ?
ಸಮುದ್ರದಾಚೆಯ ತಡಿಯಲ್ಲಿ ಕಳ್ಳನ ಕಂಡು,
ಇಲ್ಲಿಂದ ಮುನಿದು ಬೈದಡೆ, ಅವ ಸಾಯಬಲ್ಲನೆ?
ಭಾವದಲ್ಲಿ ಹೊಲಿದ ಹೊಲಿಗೆಯ ಭೇದವನರಿಯರು,
ಕಾಮಿಸಿದಡುಟೆ ನಮ್ಮ ಗುಹೇಶ್ವರಲಿಂಗವು?

|| ೧೪೯ ||

೪೬೦

ಅಜ್ಞಾನವೆಂಬ ತೊಟ್ಟಿಲೊಳಗೆ, ಜ್ಞಾನವೆಂಬ ಶಿಶುವ ಮಲಗಿಸಿ,
ಸಕಲ ವೇದಶಾಸ್ತ್ರವೆಂಬ ನೇಣ ಕಟ್ಟಿ,
ಹಿಡಿದು ತೂಗಿ ಜೋಗುಳವಾಡುತ್ತಿದ್ದಾಳೆ ಭ್ರಾಂತಿಯೆಂಬ ತಾಯಿ!
ತೊಟ್ಟಿಲು ಮುರಿದು ನೇಣು ಹರಿದು, ಜೋಗುಳ ನಿಂದಲ್ಲವೆ,
ಗುಹೇಶ್ವರನೆಂಬ ಲಿಂಗವ ಕಾಣಬಾರದು.

|| ೧೫೦ ||

೪೬೧

ಮೋಟರ ಮದುವೆಗೆ ಭಂಡರು ಹರೆಯ ಹೊಯ್ದು,
ಮೂಕೊರತಿಯರು ಕಳಸವ ಹೊತ್ತರಲ್ಲಾ!
'ಉಘೇ ಚಾಂಗು ಭಲಾ' ಎಂದು ನಿಬ್ಬಣ ನೆರೆದು,
ಹೂದಂಬುಲಕ್ಕೆ ಮುನಿವರದೇನಯ್ಯಾ?
ತ್ರಿಜಗವೆಲ್ಲಾ ನಿಬ್ಬಣವಾಯಿತ್ತು,
ಗುಹೇಶ್ವರನನರಿಯದ ಹಗರಣವೊ!

|| ೧೫೧ ||

೪೬೨

ಜ್ಯೋತಿ ಕಂಡಾ, ಇರಲು ಕತ್ತಲೆ ಕಂಡಾ!
ನಿಧಾನ ಕಂಡಾ, ಇರಲು ಬಡತನ ಕಂಡಾ!

ಪ್ರಸಾದ ಕಂಡಾ, ಕೊಂಡಡೆ ಪ್ರಳಯ ಕಂಡಾ!
ಗುಹೇಶ್ವರ ಕಂಡಾ, ಇದು ಭ್ರಾಂತು ಕಂಡಾ!

|| ೧೫೨ ||

೪೬೩

ಜಲದೊಳಗೆ ಹುಟ್ಟಿ ನೆಲದೊಳಗೆ ಹುದುಗಿದುರ್ದದ,
ಕೆಲಬಲದೊಳಗಿದವರೆಲ್ಲಾ ಬಲ್ಲರೆ?
ಗಾಳಿಯೊಳಗಿಪ್ಪ ಜ್ಯೋತಿ ಕೆಡದೆ ಇದ್ದುದ ಕಂಡು-ನಾನು ಬೆರಗಾದೆ!
ಬಾಲಕ್ರೀಡೆಯೊಳಗಾಡುತ್ತಿಪ್ಪ ನಾರಿಯ ಮಕ್ಕಳೈವರು,
ಆರೂ ಕಾಣದ ಬಾವಿಯೊಳಗೆ ಬಿದ್ದಿರಲು,
ಬೇರೆ ಮತ್ತೆ ಜ್ಞಾನವೆಲ್ಲಿಯದೊ?
ಗುಹೇಶ್ವರಾ, ನಿಮ್ಮನರಿಯದ, ಬರಿಯರಿವಿನ ಹಿರೆಯರ ಕಂಡಡೆ,
ನಾನು ನಾಚುವೆನಯ್ಯಾ.

|| ೧೫೩ ||

೪೬೪

ಕುಲಮದ ಛಲಮದ ವಿದ್ಯಾಮದದವರ ತೋರದಿರಾ.
ಅವರ ಆರೂಢಪದವಿಯನೆನಗೆ ತೋರದಿರಾ.
ಅವರ ಗರುವ ಗಂಭೀರವನೆನಗೆ ತೋರದಿರಾ.
ಶಮದಮೆಯುಳಿದು ದಶಮುಖ ನಿಂದು
ಲಿಂಗದಲ್ಲಿ ಲೀಯವಾದವರನಲ್ಲದೆ, ಎನಗೆ ತೋರದಿರಾ ಗುಹೇಶ್ವರಾ.

|| ೧೫೪ ||

೪೬೫

ವೇದವೆಂಬುದು ಓದಿನ ಮಾತು; ಶಾಸ್ತ್ರವೆಂಬುದು ಸಂತೆಯ ಸುದ್ದಿ.
ಪುರಾಣವೆಂಬುದು ಪುಂಡರ ಗೋಷ್ಠಿ, ತರ್ಕವೆಂಬುದು ತಗರ ಹೋರಾಟ.
ಭಕ್ತಿ ಎಂಬುದು ತೋರಿ ಉಂಬ ಲಾಭ.
ಗುಹೇಶ್ವರನೆಂಬುದು ಮೀರಿದ ಘನವು!

|| ೧೫೫ ||

೪೬೬

ಆಸೆಯೆಂಬ ಶೂಲದ ಮೇಲೆ, ವೇಷವೆಂಬ ಹೆಣನ ಕುಳ್ಳಿರಿಸಿ;
ಧರೆಯ ಮೇಲುಳ್ಳ ಹಿರಿಯರು ಹೀಗೆ ಸವದರು ನೋಡಾ!
ಆಸೆಯ ಮುಂದಿಟ್ಟುಕೊಂಡು ಸುಳಿವ ಹಿರಿಯರ ಕಂಡು,
ಹೇಸಿಕೆಯಾಯಿತ್ತು ಗುಹೇಶ್ವರಾ.

|| ೧೫೬ ||

೪೬೭

ಧರೆಯ ಮೇಲುಳ್ಳ ಅರುಹಿರಿಯರೆಲ್ಲರೂ
ಮರುಳುಗೊಂಡಾಡುತ್ತಿದ್ದಾರೆ ನೋಡಾ.
ಮಂಜಿನ ಮಡಕೆಯೊಳಗೆ ರಂಜನೆಯ ಭಂಡವ ತುಂಬಿ
ಅಂಜದೆ ಪಾಕವ ಮಾಡಿಕೊಂಡು ಉಂಡು,
ಭಂಡವ ಮಾರುತ್ತಿರ್ಪರು ನೋಡಾ.
ಸಂಜೀವನಿಯ ಬೇರೆ ಕಾಣದೆ ಮರಣಕ್ಕೊಳಗಾದರು
ಗುಹೇಶ್ವರನನರಿಯದ ಭವಭಾರಕರೆಲ್ಲರು.

|| ೧೫೭ ||

೪೬೮

ಜಗದ ಕರ್ತನ ಕೈಯಲ್ಲಿ ಹಿಡಿದುಕೊಂಡು
ಮನೆಮನೆ ತಪ್ಪದೆ ತಿರುಗುವ ತುಡುಗುಣಿಯಂತೆ
ಕಾಡಲಾಗದು ಭಕ್ತನ, ಬೇಡಲಾಗದು ಭವಿಯ.
ಕಾಡಿ ಬೇಡಿ ನೀವು ಒಲಿಸಿಕೊಂಡಡೆ,
ಬೇಂಟೆಯ ಶ್ವಾನ ಮೊಲಕ್ಕೆ ಬಾಯಿವರೆದಂತೆ ಗುಹೇಶ್ವರಾ.

|| ೧೫೮ ||

೪೬೯

ಬಾಯೆ ಭಗವಾಗಿ ಕೈಯೆ ಇಂದ್ರಿಯವಾಗಿ
ಹಾಕುವ ತುತ್ತುಗಳೆಲ್ಲಾ ಬಿಂದು ಕಾಣರೊ!
ಪ್ರಥಮವಿಷಯವಿಂತಿರಲಿಕೆ, ಗುಹೇಶ್ವರ ಏಕೋ ಅದ್ವೈತ!

|| ೧೫೯ ||

೪೭೦

ಜಾನು ಜಂಗಿಯಲ್ಲಿ ಹುಟ್ಟಿ ಜಂಗಮವೆನಿಸಿಕೊಳ್ಳಬಹುದೆ?
ಆ ಶಾವು ಹಿಂಗಿದಡೆ ಭಂಗಿತನು ಕಂಡಾ.
ಅಂತರಂಗದಲೊದಗೂದನರಿಯರು
ಗುಹೇಶ್ವರನೆಂಬುದು ಮೀರಿದ ಘನವು!

|| ೧೬೦ ||

೪೭೧

ಜಂಗಮಸ್ಥಲಕ್ಕೆ ಲಕ್ಷಣವಾವುದೆಂದಡೆ ಹೇಳಿಹೆ ಕೇಳಿರಣ್ಣಾ :
ಮೂರರ ಹೊಲಿಗೆಯ ಬಿಚ್ಚಿ ಆರ ಮಾಡಬೇಕು.
ಆರರ ತಿರುಳ ತೆಗೆದು ಒಂದರೊಳಗೆ ನಿಲಿಸಬೇಕು,

ಐದರ ಮುಸುಕನುಗಿದು, ಐದರ ಕಳೆಯ ಕೆಡಿಸಿ
 ಐದರ ನಿಲವನಡಗಿಸಿ, ಮೂರರ ಮುದ್ರೆಯನೊಡೆದು
 ನಾಲ್ಕರೊಳಗೆ ನಿಲ್ಲದೆ, ಮೂರು ಮುಖವು ಒಂದು ಭಾವವಾಗಿ ಇರಬೇಕು!
 ಈ ಭೇದವನರಿಯದೆ ಸುಳಿವರ ಕಂಡು
 ಬೆರಗಾದೆ ಕಾಣಾ ಗುಹೇಶ್ವರಾ.

|| ೧೬೦ ||

೪೭೨

ಹಗಲ ಇರುಳ ಮಾಡಿ, ಇರುಳ ಹಗಲ ಮಾಡಿ,
 ಆಚಾರವ ಅನಾಚಾರವ ಮಾಡಿ, ಅನಾಚಾರವ ಆಚಾರವ ಮಾಡಿ,
 ಭಕ್ತನ ಭವಿಯ ಮಾಡಿ, ಭವಿಯ ಭಕ್ತನ ಮಾಡಿ
 ನುಡಿವವರ ಮಾತ ಕೇಳಲಾಗದು ಗುಹೇಶ್ವರಾ.

|| ೧೬೧ ||

೪೭೩

ಇಷ್ಟಲಿಂಗವ ತೋರಿ ಮೃಷ್ಟಾನ್ನವ ಹಾರುವವರಿಗೆ
 ಇಷ್ಟಾರ್ಥಸಿದ್ಧಿ ಇನ್ನಲ್ಲಿಯದೋ?
 ಅದೆಲ್ಲಿಯದೋ ಲಿಂಗ ಅದೆಲ್ಲಿಯದೋ ಜಂಗಮ?
 ಅದೆಲ್ಲಿಯದೋ ಪಾದೋದಕ ಪ್ರಸಾದ?
 ಅಲ್ಲದಾಟವನಾಡಿ ಎಲ್ಲರೂ ಮುಂದುಗಟ್ಟಿರು,—
 ಗುಹೇಶ್ವರಾ ನಿಮ್ಮಾಣೆ.

|| ೧೬೨ ||

೪೭೪

ಕಂಕುಳೆಂಬುದು ಕವುಚಿನ ತವರುಮನೆ.
 ಕರಸ್ಥಲವೆಂಬುದು [ಕೈ]ಕೆಟ್ಟ ಹುಣ್ಣು.
 ಅಮಳೋಕ್ಯವೆಂಬುದು ಬಾಯ ಭಗಂದರ (ಏಗದಳ?).
 ಅಂಗಸೋಂಕೆಂಬುದು ಪಾಪದ ತವರುಮನೆ.
 ಉತ್ತಮಾಂಗವೆಂಬುದು ನೆತ್ತಿಯ ಮೃತ್ಯು.
 ಕಂಠವೆಂಬುದು ಗಂಟಲ ಗಾಣ.
 ಮತ್ತೆ, ಗುಹೇಶ್ವರನ ಮಾತು ನಿಮಗೇಕೆಲವೊ?

|| ೧೬೩ ||

೪೭೫

ಅರಿವು ಅರಿವು ಎನುತ್ತಿಪ್ಪರಿ, ಅರಿವು ಸಾಮಾನ್ಯವೆ?
 ಹಿಂದಣ ಹೆಜ್ಜೆಯ ನೋಡಿ ಕಂಡಲ್ಲದೆ

ನಿಂದ ಹಜ್ಜೆ ಯನರಿಯಬಾರದು.

ಮುಂದಣ ಹಜ್ಜೆಯೊಳದಲ್ಲದೆ, ಒಂದು ಪಾದ ನೆಲೆಗೊಳ್ಳದು.

ನೆಲನ ಬಿಟ್ಟು ಆಕಾಶದಲ್ಲಿ ನಿಂದು ಮುಗಿಲೊಳಗೆ ಮಿಂಚಿದಲ್ಲದೆ
ತಾನಾಗಬಾರದು. - ಗುಹೇಶ್ವರನೆಂಬುದು ಬರೆದೆ ಬಹುವೆ ಹೇಳಿರೆ?

|| ೧೬೫ ||

೪೬೬

ಹರಿದು ಹತ್ತಿ ಮುಟ್ಟಿ ಹಿಡಿದಿಹೆವೆಂದು

ಜಾರಿ ಉರುಳಿ ಬಿದ್ದರು ಅನಂತರು.

ಹಿಡಿದವರೆಲ್ಲ ಹೇಣನುಂಡು ಹೋದರು.

ನಾ ಹಿಡಿದ ಬಂಡಿ (ಬಂದಿ?)

ಒಡಬಂಡಿ (ಒಡಬಂದಿ?)ಯಾಯಿತ್ತು ಗುಹೇಶ್ವರಾ.

|| ೧೬೬ ||

೪೬೭

ಆದಿಯಾಧಾರ ತನುಗುಣವುಳ್ಳನ್ನಕ್ಕರ ಸಮತೆಯೆಂಬುದೇನೊ?

ಕಾಲಕಲ್ಪಿತ ಉಪಾಧಿಯುಳ್ಳನ್ನಕ್ಕರ ಶೀಲವೆಂಬುದು ಭಂಗ.

ಕಾಮವೆಂಬುದರ ಬೆಂಬಳಿಯ ಕೂಸಿನ ಹುಸಿಯ ತಾನೆಂದು

ತಿಳಿಯದನ್ನಕ್ಕರ,

ಗುಹೇಶ್ವರಾ ನಿಮ್ಮ ನಾಮಕ್ಕೆ ನಾಚದವರನೇನೆಂಬೆನು?

|| ೧೬೭ ||

೪೬೮

ಮದ್ಯ ಮಾಂಸಾದಿಗಳ ಮುಟ್ಟಿವೆಂದೆಂಬಿರಿ - ನೀವು ಕೇಳಿರೆ.

ಮದ್ಯವಲ್ಲದೇ(ವೇ?)ನು ಅಷ್ಟಮದಂಗಳು?

ಮಾಂಸವಲ್ಲದೇ(ವೇ?)ನು ಸಂಸಾರಸಂಗ?

ಈ ಉಭಯವನತಿಗಳದಾತನೆ, ಗುಹೇಶ್ವರಲಿಂಗದಲ್ಲಿ ಲಿಂಗೈಕ್ಯನು.

|| ೧೬೮ ||

೪೬೯

ದಾರಿಗೊಂಡು ಹೋಹವರೆಲ್ಲರೂ ನೀವು ಕೇಳಿರೆ.

ಮೂರು ಬಟ್ಟೆ ಕೂಡಿದ ಠಾವಿನಲ್ಲಿ ಒಬ್ಬ ಹೆಮ್ಮಾರಿ ಐದಾಳೆ.

ಆ ಮಾರಿಯ ಬಾಯೊಳಗೆ ಮೂರು ಘಟ್ಟವಿಪ್ಪುವು.

ನಂಜಿನ ಸೊನೆ ಸುರಿವುತ್ತಿಪ್ಪುದು.

ಕಾಡ ಕೋಣನ ಮುಖದಲ್ಲಿ ಕತ್ತಲೆ ಕಾಣಲೀಸದು.

ಐದು ಬಾಯ ಹುಲಿ ಆಗುಳಿಸುತ್ತಿಪ್ಪುದು.
ಇವೆಲ್ಲವ ಗೆದ್ದಲ್ಲದೆ ಗುಹೇಶ್ವರನ ಕಾಣಬಾರದು.

|| ೧೬೯ ||

೪೮೦

ಜಂಗಮ ಘನವೆಂಬೆನೆ? ಬೇಡಿ ಕಿರಿದಾಯಿತ್ತು.
ಲಿಂಗ ಘನವೆಂಬೆನೆ? ಕಲುಕುಟಿಗನ ಕೈಯಲ್ಲಿ
ಮೂಡಿಸಿಕೊಂಡು ಕಿರಿದಾಯಿತ್ತು.
ಭಕ್ತ ಘನವೆಂಬೆನೆ? ತನು-ಮನ-ಧನದಲ್ಲಿ ವಂಚಕನಾಗಿ ಕಿರಿದಾದ.
-ಇಂತೀ ತ್ರಿವಿಧದಲ್ಲಿ ಪರಿಣಾಮವಿಲ್ಲ ಪರಮಾರ್ಥವಿಲ್ಲ.
ಘನವ ಬಲ್ಲವರಾರೊ ಗುಹೇಶ್ವರಾ?

|| ೧೭೦ ||

೪೮೧

ಭಕ್ತರೆಲ್ಲರೂ ಲಂದಣಿಗರಾಗಿ ಹೋಯಿತ್ತು.
ಜಂಗಮಗಳೆಲ್ಲರೂ (ಜಂಗಮವೆಲ್ಲ?)
ಉಪಜೀವಿಗಳಾಗಿ, ಹೋದರು (ಹೋಯಿತ್ತು?).
ಇದೇನೋ? ಇದಂತೋ? ಅರಿಯಲೆ ಬಾರದು.
ಕಾಯಗುಣ ನಾಸ್ತಿಯಾದಾತ ಭಕ್ತ,
ಪ್ರಾಣಗುಣ ನಾಸ್ತಿಯಾದಾತ ಜಂಗಮ,
ಉಳಿದವೆಲ್ಲವ ಸಟೆಯೆಂಬೆ ಗುಹೇಶ್ವರಾ.

|| ೧೭೧ ||

೪೮೨

ಜ್ಞಾನದ ಉಬ್ಬು ಕೊಬ್ಬಿನಲ್ಲಿ ನುಡಿವುತ್ತಿಪ್ಪರೆಲ್ಲರು (ಉಲಿವುತ್ತಿಪ್ಪರೆಲ್ಲರು?):
ನಾಮ ನಾಸ್ತಿಯಾಗದು, ತನುಗುಣ ನಾಸ್ತಿಯಾಗದು,
ಕರಣಾದಿಗುಣಂಗಳು ನಾಸ್ತಿಯಾಗವು, ಕರಸ್ಥಲ ನಾಸ್ತಿಯಾಗದು.
ಇದೆತ್ತಣ ಉಲುಹೊ ಗುಹೇಶ್ವರಾ?

|| ೧೭೨ ||

೪೮೩

ಜಗ[ದ್]ವಂದ್ಯರೆಂದು ನುಡಿದು ನಡೆವರು ನೋಡಾ.
ಭವಬಂಧನದ ಕುಣಿಕೆಯ ಕಳೆಯಲರಿಯರು ನೋಡಾ.
ಭವ ತಮ್ಮ ತುಳಿ ತುಳಿದು ಕೊಂದಿತ್ತು ನೋಡಾ!
ಶಬ್ದ ವೇದಿಗಳೆಂದು ನುಡಿದು ನಡೆವರು ನೋಡಾ,
ನಃಶಬ್ದ ವೇದಿಸದಿದ್ಡೆ, ಗುಹೇಶ್ವರ ನೋಡಿ ನಗುತ್ತಿಪ್ಪನೋಡಾ! || ೧೭೩ ||

೪೮೪

ಲೋಕದವರನೊಂದು ಭೂತ ಹಿಡಿದಡೆ,
 ಆ ಭೂತದಿಚ್ಛೆಯಲ್ಲಿ ನುಡಿವುತ್ತಿಪ್ಪರು.
 ಲಾಂಛನ ಧಾರಿ ವೇಷವ ಧರಿಸಿ, ಆಸೆಯಿಂದ ಘಾಸಿಯಾಗಲೇಕಯ್ಯಾ?
 ಆನೆಯ ಚೋಹವ ತೇಟ್ಟು ನಾಯಾಗಿ ಬೊಗಳುವ
 ಮಾನವರನೇನೆಂಬೆ ಗುಹೇಶ್ವರಾ?

|| ೧೭೪ ||

೪೮೫

ಏನೆಂದರಿಯರು ಎಂತೆಂದರಿಯರು,
 ಬರುಮಾತಿನ ಬೊಮ್ಮವನಾಡುತ್ತಿಪ್ಪರು.
 ರುದ್ರನ ನೊಸಲ ಕಣ್ಣ ಕಿಚ್ಚಿನೊಳಗೆ
 ತ್ರಿಪುರವ ಸುಡಲರಿಯದೆ
 ಕಾಮನ ಕಣ್ಣ ಕಿಚ್ಚಿನೊಳಗೆ ತ್ರಿಪುರವ ಸುಡುತ್ತಿಪ್ಪರು.
 ಭೂಮಿಯಾಕಾಶವ ಮೆಟ್ಟಿ,
 ಕಾಮಗಣಂಗಳ ಕೂಡೆ ಕಾದಿ ಗೆಲಲರಿಯದೆ
 ನೀಲಗಿರಿಯ ಮೇಲೆ ನಿಂದು
 ಉಲಿದ (ಉಲಿಯ?) ಉಯ್ಯಾಲೆಯ ನಾಡುತ್ತಿಪ್ಪರಯ್ಯಾ.
 ಗುಹೇಶ್ವರಾ ನಿಮ್ಮನರಿದೆಹೆವೆಂಬವರೆಲ್ಲ
 ಬರುದೊರೆವೋದರಯ್ಯಾ.

|| ೧೭೫ ||

೪೮೬

ಗಗನದ ಮೇಘಂಗಳೆಲ್ಲ ಸುರಿದು[ವು] ಭೂಮಿಯ ಮೇಲೆ.
 ಭೂಮಿ ದಣಿಯುಂಡು ಸಸಿಗಳೆಲ್ಲಾ ಬೆಳೆದವು.
 ಬಹುವಿಕಾರದಿಂದ ಬೆಳೆದ ಸಸಿ[ಯು], ವಿಕಾರದಿಂದ ಗ್ರಹಿಸುವ
 ಕಾಮವಿಕಾರಿಗಳು, ಲಿಂಗವನೆತ್ತ ಬಲ್ಲರು ಗುಹೇಶ್ವರಾ.

|| ೧೭೬ ||

೪೮೭

ಮರನುಳ್ಳನ್ನಕ್ಕೆ ಎಲೆ ಉಲಿವುದು ಮಾಬುದೆ?
 ಶರೀರವುಳ್ಳನ್ನಕ್ಕೆ ವಿಕಾರ ಮಾಬುದೆ?
 ಅಯ್ಯಾ ಸುಳುಹುಳ್ಳನ್ನಕ್ಕೆ ಸೂತಕ ಹಿಂಗೂದೆ
 ಗುಹೇಶ್ವರಾ?

|| ೧೭೭ ||

೪೮೮

ಅರಿವಿನ ಬಲದಿಂದ ಕೆಲಬರು
 ಅರಿಯದವರ ಗೆಲಬೇಕೆಂದು,
 ಬರುಮಾತಿನ ಉಯ್ಯಲೆಯನೇರಿ, ಒದೆದು ಒರಲಿ ಕೆಡೆವ ದರಿದ್ರರು!
 ಅರಿವು ತೋರದೆ ಇರಬೇಕು-ಕಾಯನಿರ್ಣಯ ನೀಪತಿಯೆಂಬಾತನು.
 ಸೋಂಕಿನ ಸೋಜಿಗವೆಂಬ ಪರಿಣತೆ ಫಲಿಸಬೇಕು,
 ಅರಿವು ತೋರದೆ ಎರಡೆಂಬ ಭಿನ್ನ ವೇಷವ ತೊಟ್ಟು
 ಡಂಬಕವ ನುಡಿದೆಹವೆಂಬ ಉದ್ದಂಡರ .
 ಗುಹೇಶ್ವರ ಕಂಡರೆ ಕನಲುವ. || ೧೭೮ ||

೪೮೯

ಹೋಮವ ಮಾಡುವರ ಕಂಡೆ;
 ಹೊಗೆಯ ನಿಲಿಸುವರ ಕಾಣೆ.
 ದೂರ ದಾರಿ ನಡೆವರ ಕಂಡೆ;
 ಕಾಲುಗಳ ನುಂಗುವರ ಕಾಣೆ.
 ಆಲು (ರು?)ತ್ತ ಬೊಬ್ಬೆಗೊಟ್ಟು ರಣದೊಳಗೆ ಅಳಿದು
 ಮುಂಡ ಮುಂದೆ ನಡೆದಾಡುವರ ಕಂಡೆ,
 ಹರಿದ ಶಿರವ ಹಿಡಿದುಕೊಂಡು,
 ಕುಣಿದಾಡುವರ ಕಾಣೆ ಗುಹೇಶ್ವರಾ. || ೧೭೯ ||

೪೯೦

ಹೊನ್ನ ತೂಗಿದ ತ್ರಾಸುಕಟ್ಟಳೆ ಹೊನ್ನಿಗೆ ಸರಿಯಪ್ಪದೆ?
 ಸನ್ನಹಿತರಾದೆವೆಂಬ ನುಡಿಗೆ ನಾಚರು ನೋಡಾ,
 ಕನ್ನದಲಿ ಸವೆದ ಕಬ್ಬುನದಂತೆ,
 ಮುನ್ನ ಹೋದ ಹಿರಿಯರು ಲಿಂಗದ ಸುದ್ದಿಯನರಿಯರು.
 ಇನ್ನಾರು ಬಲ್ಲರು ಹೇಳಾ ಗುಹೇಶ್ವರಾ? || ೧೮೦ ||

೪೯೧

ಶಬ್ದಿಯಾದಾತ ತರುಗಳ ಹೋತ, ನಿಶ್ಯಬ್ದಿಯಾದಾತ ಪಾಪಾಣವ ಹೋತ.
 ಕೋಪಿಯಾದಾತ ಅಗ್ನಿಯ ಹೋತ, ಶಾಂತನಾದಾತ ಜಲವ ಹೋತ.
 ಬಲ್ಲನೆಂಬಾತ ಇಲ್ಲವೆಯ ಹೋತ, ಅರಿಯೆನೆಂಬಾತ ಪಶುವ ಹೋತ.

ಇದು ಕಾರಣ-ಅರಿಯೆನ್ನದೆ ಬಲ್ಲೆನ್ನದೆ ಅರುಹಿನ ಕುರುಹನಳಿದುಳಿದು
ಗುಹೇಶ್ವರನೆಂಬ ಲಿಂಗವ ಹೋತವರನಾರನೂ ಕಾಣೆ.

|| ೧೮೧ ||

೪೯೨

ನಾದದ ಉತ್ಪತ್ತಿ ಸ್ಥಿತಿ ಲಯವನು
ಹೇಳಿದಡೇನು ಕೇಳಿದಡೇನು, ಎಲೆ ಮರುಳೆ!
ಬಿಂದು ದಳದ ಉತ್ಪತ್ತಿ ಸ್ಥಿತಿ ಲಯವನು
ಹೇಳಿದಡೇನು ಕೇಳಿದಡೇನು ಎಲೆ ಮರುಳೆ!
ಮಧ್ಯದಳದ ಉತ್ಪತ್ತಿ ಸ್ಥಿತಿ ಲಯವನು
ಹೇಳಿದಡೇನು ಕೇಳಿದಡೇನು ಎಲೆ ಮರುಳೆ!
ಮುಗಿಲಗಲದ ಅಂಬರ ವಾಯು ಅಗ್ನಿ ಜಲ ಧರೆಯ ಹೊತ್ತುಕೊಂಡು
ಅವ, ಹೇಳಿದಡೇನು ಕೇಳಿದಡೇನು ಎಲೆ ಮರುಳೆ!
ಗುಹೇಶ್ವರಲಿಂಗದ ಬಾರಿಗೊಳಗಾಗಿ,
ಇವೆಲ್ಲವನುಂಟುಮಾಡಲರಿಯೆನಾಗಿ-ಎನಗಿಲ್ಲವೆನುತಿದೇನಯ್ಯಾ.

|| ೧೮೨ ||

೪೯೩

ಮುಂದಳೂರಿಗೆ ಬಟ್ಟೆ ಇದೇ ಹೋಗೊಂದಡೆ
ಅಂಧಕನೇನು ಬಲ್ಲನು ಹೇಳಾ?
ಸಂಗ್ರಾಮದಲ್ಲಿ ಓಡಿದ ಹಂದೆ ಗೆಲಬಲ್ಲನೆ ಹೇಳಾ?
ನಿಂದ ನಿಲವಿನ (ನೀರಿನ?) ಮಡುವ ಕಂದನೀಸಾಡ ಬಲ್ಲನೆ ಹೇಳಾ?
ಗುಹೇಶ್ವರನೆಂಬ ನಿರಾಳದ ಘನವ
ಪಂಚೇಂದ್ರಿಯ[ಯ]ಕನೆತ್ತ ಬಲ್ಲನು ಹೇಳಾ?

|| ೧೮೩ ||

೪೯೪

ಗಗನದ ಮೇಘಗಳು ಸುರಿದಲ್ಲಿ ಒಂದು ಹಿರಿಯ ಕೆರೆ ತುಂಬಿತ್ತು.
ಆ ಕೆರೆಗೆ ಏರಿ ಮೂರು;
ಅಲ್ಲಿ ಒಳಗೆ ಹತ್ತು ಬಾವಿ ಹೊರಗೆ ಐದು ಬಾವಿ!
ಆ ಏರಿಯೊಳಗೆ ಒಂಬತ್ತು ತೂಬನುಚ್ಚಿದಡೆ
ಆಕಾಶವೆಲ್ಲ ಜಲಮಯವಾಯಿತ್ತು!
ತುಂಬಿದ ಜಲವನುಂಟುಂಟು ಬಂದು
ಅಂಜದೆ ನುಡಿದ ಭಂಡಯೋಗಿಗಳನೇನೆಂಬೆ ಗುಹೇಶ್ವರಾ.

|| ೧೮೪ ||

೪೯೫

ರೂಪ[ನೆ] ಕಂಡರು, ನಿರೂಪ[ನೆ] ಕಾಣರು.
 ಅನುವನೆ ಕಂಡರು, ತನುವನೆ ಕಾಣರು.
 ಆಚಾರವನೆ ಕಂಡರು, ವಿಚಾರವನೆ ಕಾಣರು.
 ಗುಹೇಶ್ವರಾ - ನಿಮ್ಮ ಕುರುಹನೆ ಕಂಡರು,
 ಕೂಡಲರಿಯದೆ ಕೆಟ್ಟರು!

|| ೧೮೫ ||

೪೯೬

ಇರುಳೊಂದು ಮುಖ ಹಗಲೊಂದು ಮುಖ
 ಕಾಯವೊಂದು ಮುಖ ಜೀವವೊಂದು ಮುಖ,
 ಬುದ್ಧಿಯನರಿಯದಿದೆ ನೋಡಾ!
 ಪ್ರಾಣಲಿಂಗವೆಂಬ ಭ್ರಾಂತು ನೋಡಾ!
 ಇದುಕಾರಣ - ಮೂರುಲೋಕವೆಯ್ವೆ
 ಬರುಸೂರೆವೋಯಿತ್ತು ಗುಹೇಶ್ವರಾ.

|| ೧೮೬ ||

೪೯೭

ಭಾವದಲ್ಲಿ ಭ್ರಮಿತರಾದವರ
 ಸೀಮೆಯೇನು? ನಿಸ್ಸೀಮೆಯೇನು?
 ವಚನದ ರಚನೆಯ ರಂಜನೆಯ ಲೀಲೆಯನಾಡುವರು.
 ಗುಹೇಶ್ವರನಿಪ್ಪ ಗುಪ್ತವೆಂತೆಂದರಿಯರು.

|| ೧೮೭ ||

೪೯೮

ಅಘಟಿತ ಘಟಿತನೆ ವಿಪರೀತ ಚರಿತ್ರನೆ,
 ಸಾವರ ಕೈಯಲ್ಲಿ ಪೂಜೆಗೊಂಬರೆ ಲಿಂಗಯ್ಯಾ?
 ಸಾವರ ನೋವರ ಕೈಯಲ್ಲಿ ಪೂಜೆಗೊಂಬುದು
 ಲಜ್ಜೆ ಕಾಣಾ - ಗುಹೇಶ್ವರಾ.

|| ೧೮೮ ||

೪೯೯

ಅಪರಿಮಿತ ಕತ್ತಲೆಯೊಳಗೆ ಪರಿಮಿತದ ಬೆಳಗನಿಕ್ಕಿದಡೆ
 ಬೆಳಗೂ ಅದೆ, ಕತ್ತಲೆಯೂ ಅದೆ!
 ಇದೇನು ಚೋದ್ಯವೊ? ಒಂದಕ್ಕೊಂದಂಜದು!

ಆನೆಯೂ ಸಿಂಹವೂ ಒಂದಾಗಿ ಉಂಟಾದ ಕಂಡು
ಬೆರಗಾದೆನು ಕಾಣಾ - ಗುಹೇಶ್ವರಾ.

|| ೧೮೯ ||

೫೦೦

ತತ್ಸವೆಂಬುದ ನೀನೆತ್ತ ಬಲ್ಲೆಯೋ?
ಸತ್ತು ಮುಂದೆ ನೀನೇನ ಕಾಬೆಯೋ?
ಇಂದೆ ಇಂದೆಯೋ ಇಂದೆ ಮಾನವಾ
ಮಾತಿನಂತುಟಲ್ಲ ಶಿವಾಚಾರ, ದಸರಿದೊಡಕು ಕಾಣೆರಣ್ಣಾ.
ರಚ್ಚೆಯ ಮಾತಲ್ಲ ಬೀದಿಯ ಮಾತಲ್ಲ.
ಏಕೋ ರಾತ್ರಿಯ ಬಿಂದು ನೋಡಾ!
ಗುಹೇಶ್ವರನ ಕೂಡಿದ ಕೂಟ
ಇಂದು ಸುಖ, ಮುಂದೆ ಲೇಸು!

|| ೧೯೦ ||

೫೦೧

ಪೃಥ್ವಿ ಅಪ್ಪು ತೇಜ ವಾಯು ಆಕಾಶದಲ್ಲಿ
ಬೆಳೆಯುತ್ತಿದ್ದೆಡೆನು ನೋಡಾ.
ಘನ ಘನವನರಿದನೆಂಬ ಮರುಳು ಮಾನವರ ನೋಡಾ.
ನಿರ್ಣಯವಿಲ್ಲದ ನಿರ್ವಿಕಾರ ಗುಹೇಶ್ವರನೆಂಬ ಮಹಾಘನವ
ತಿಳಿಯರು ನೋಡಾ!

|| ೧೯೧ ||

೫೦೨

ಎಲ್ಲ ಎಲ್ಲವನರಿಯಬಹುದು; ಸಾವನರಿಯಬಾರದು.
ಸರ್ವವಿದ್ಯೆ ಸಕಲವ್ಯಾಪ್ತಿಯನರಿಯಬಹುದು; ಸಾವನರಿಯಬಾರದು.
ಹರಿ ಬ್ರಹ್ಮ ಕಾಲ ಕಾಮ ದಕ್ಷಾದಿ ದೇವ ದಾನವ ಮಾನವರಿಗೆಲ್ಲರಿಗೆಯೂ ಸಾವು!
ಮಹಾಪುರುಷರಿಗೆಯೂ ಸಾವು!
ಶಿವ ಶಿವಾ, ಈ ಸಾವನರಿಯದೀ ಲೋಕ!
ಪ್ರಪಂಚವ ವ:ರೆದು ಲಿಂಗದಲ್ಲಿ ನೆನಹು ನೆಲೆಗೊಂಡಡೆ
ಆ ಮಹಿಮೆಗೆ ಸಾವಿಲ್ಲ.
ಈ ಸಾವನರಿಯದ ಅರೆಮರುಳಗಳ ಅರಿವು
ಮಾನ (ಮಹಾ?) ಹಾನಿ ಕಾಣಾ ಗುಹೇಶ್ವರಾ.

|| ೧೯೨ ||

೫೦೩

ಆಗ ಹುಟ್ಟಿ ಬೇಗ ಸಾವ ಕಾಯಗೊಂಡ ಮಾನವಾ,
ನೀ ದೇವರೆನಿಸಿಕೊಂಬುದೊಂದು ಆವುದಂತರ ಹೇಳಾ?
ದೇವರು ಸಾವಡೆ, ದೇವರಿಗೂ ಸಾವರಿಗೂ ಆವುದಂತರ ಹೇಳಾ?
ದೇವರಿಗೆ ದೇವಲೋಕ, ಮಾನವರಿಗೆ ಮರ್ತ್ಯಲೋಕ,
ಗುಹೇಶ್ವರ ಅಲ್ಲಯ್ಯಂಗೆ ಇನ್ನಾವ ಲೋಕವೂ ಇಲ್ಲ.

|| ೧೯೩ ||

೫೦೪

ಅತ್ತಲಿತ್ತಲು ಕಾಣಲಿಲ್ಲ, ಬಯಲ ಧಾಳಿ ಮುಟ್ಟಿತ್ತಲ್ಲಾ!
ಸರಳಮಂಡಲ ಮಂಜಿನ ಕಾಳಗತ್ತಲೆ ಕವಿಯಿತ್ತು.
ರವಿಯ ರಥದಚ್ಚು ಮುರಿಯಿತ್ತು!
ಶಶಿ ವಂಶದ ನಿಲವನು ರಾಯ (ರಾಹು?) ಗೆದ್ದುದ ಕಂಡು
ಹಿರಿಯರು ಹೊಲಬುಗೆಟ್ಟರು ಗುಹೇಶ್ವರಾ.

|| ೧೯೪ ||

೫೦೫

ಸನಕ ಸನಂದಾದಿ ಮುನಿಜನಂಗಳೆಲ್ಲರೂ, ಭಸ್ಮಾಂಗಿಗಳೆಲ್ಲರೂ—
ಇವರು ಸತ್ಯರೆಂಬುದು ಹುಸಿ, ನಿತ್ಯರೆಂಬುದು ಹುಸಿ,
ಸತ್ತರೆಂಬುದು ದಿಟ ಗುಹೇಶ್ವರಾ!

|| ೧೯೫ ||

೫೦೬

ಹೆನ್ನೆ ರಡುಯುಗ ಪ್ರಳಯವಾದಲ್ಲಿ, ಆದಿಬ್ರಹ್ಮಂಗೆ ಪ್ರಳಯ.
ಆದಿಬ್ರಹ್ಮನ ಪ್ರಳಯ ಅಳಿದುಳಿದಲ್ಲಿ, ಮೀನಜರಿಗೊಂದು ಸಿಂಪಿನ ಪ್ರಳಯ.
ಮೀನಜರಿಗೆ ಮೀನ ಪ್ರಳಯವಾದಲ್ಲಿ,
ಅಸಹಸ್ರನೆಂಬ ಗಣೇಶ್ವರಂಗೆ ಒಂದು ಪ್ರಳಯ.
ಆ ಅಸಹಸ್ರನೆಂಬ ಗಣೇಶ್ವರನು ಪ್ರಳಯದಲ್ಲಿ ಅಳಿದುಳಿದಲ್ಲಿ,
ಅಕ್ಷಯನೆಂಬ ಗಣೇಶ್ವರಂಗೆ ಒಂದು ತಲೆಯ ಪ್ರಳಯ
ಆ ಅಕ್ಷಯನೆಂಬ ಗಣೇಶ್ವರಂಗೆ ಅರುವತ್ತು ಕೋಟಿ ತಲೆ.
ಇಂತಹ ರುದ್ರಾವತಾರ ಹಲವಳಿದಡೆ,
ಗುಹೇಶ್ವರಲಿಂಗವನೆಂದೂ ಅರಿಯ!

|| ೧೯೬ ||

೫೦೭

ಬೇಚರರಾಗಲಿ ಭೂಚರರಾಗಲಿ ಲಾಂಛನಧಾರಿಯಾಗಲಿ,
ಮರಣವಾರಿಗೂ ಮನ್ನಣೆಯಿಲ್ಲ!
ಸನಕ ಸನಂದಾದಿಗಳಿಗೂ ಮರಣ ಮನ್ನಣೆಯಿಲ್ಲ.
ಇದು ಕಾರಣ - ಗುಹೇಶ್ವರಾ ನಿಮ್ಮ ಶರಣರು
ಕಾಲನ ಬಾರಿಗೆ ಕಲ್ಪಿತರಾಗರು!

|| ೧೯೭ ||

೫೦೮

ಕಾಮಿಸುವ ಕಲ್ಪಿಸುವ ಬ್ರಹ್ಮನೆಂಬವ ವ್ರತಗೇಡಿ,
ವಿಷ್ಣು ವೆಂಬವ ಸತ್ತು ಬಿದ್ದ, ರುದ್ರನೆಂಬವ ಅಬದ್ಧವಿಚಾರಿ!
ಅವಿಚಾರದಲ್ಲಿ ಎಲ್ಲರ ಕೊಂದ ಕೊಲೆ, ನಿಮ್ಮ ತಾಗುವುದು ಗುಹೇಶ್ವರಾ. || ೧೯೮ ||

೫೦೯

ಮಹಾಮಂಜಿನ ಸಂಗ್ರಹದ ಘಟಾಘಟಿತರವರೆಲ್ಲರು
ಕುಂಜರನ ಪಂಜರದಲ್ಲಿ ಸಂಜೀವಿತರಾಗಿಪ್ಪರು!
ಎಂಜಲವನುಂಡು ಬಂದು ಅಂಜದೆ ನುಡಿವುತ್ತಿಪ್ಪರು.
ರಂಜನೆಗೊಳಗಪ್ಪದೆ? - ಆಗರದ ಸಂಚವನರಿಯರು!
ರಂಜಕನೂ ಅಲ್ಲ, ಭುಂಜಕನೂ ಅಲ್ಲ,
ಗುಹೇಶ್ವರಾ ನಿಮ್ಮ ಶರಣ ಸಂಜೀವನರಹಿತನು!

|| ೧೯೯ ||

೫೧೦

ಆದಿ ತ್ರೈಯುಗದಲ್ಲಿ ದೇವ ದಾಸವ ಮಾನವರು
ಮಾಯಾಮೋಹದಲ್ಲಿ ಹುಟ್ಟಿ ತೊಳಲಿ ಬಳಲುತ್ತಿದ್ದಾರೆ!
ಆವ ವೇಷವಾದಡೇನು? ತಾಮಸಧಾರಿಗಳು,
ಕಾಮ ಕ್ರೋಧ ಲೋಭ ಬಿಡದ ನಾನಾ ವಿಧದ ಡಂಬಕರು!
ಹೂಳದ ಹುಣ್ಣಿಂಗಿ ಆರಯ್ಯಾ ಮದ್ದನಿಕ್ಕುವರು?
ಇದೇನು ಗುಹೇಶ್ವರ? ಸೊರೆಯ ಬಣ್ಣದ ಹಿರಿಯರು!

|| ೨೦೦ ||

೫೧೧

ಯುಗ ಜುಗವ ಬಲ್ಲನೆಂಬವರು,
ನಿಚ್ಚಕ್ಕೆ ನಿಚ್ಚ ಬಪ್ಪ ಚಿಕ್ಕುಟು ಸಾವನರಿಯರು.

ಬಾಯ ಬಾಗಿಲ [ಉಲುಹು], ತಲೆಹೊಲದ ಹುಲ್ಲೊಣಗಿತ್ತು.
ನಿಮ್ಮ ನುವಿನಲ್ಲಿದೆ ಕಾಣಾ ಗುಹೇಶ್ವರಾ.

|| ೨೦೦ ||

೫೧೨

ರುದ್ರನೆಂಬಾತನೊಬ್ಬ ಗಣೇಶ್ವರನು, ಭದ್ರನೆಂಬಾತನೊಬ್ಬ ಗಣೇಶ್ವರನು.
ಶಂಕರನೆಂಬಾತನೊಬ್ಬ ಗಣೇಶ್ವರನು, ಶಶಿಧರನೆಂಬಾತನೊಬ್ಬ ಗಣೇಶ್ವರನು.
ವೃದ್ಧಿಯ ಪೀಠ ಆಕಾಶವೆ ಲಿಂಗ-ಅಂತಹ ಆತನೊಬ್ಬ ಗಣೇಶ್ವರನು.
ಬಲ್ಲಾಳನ ವಧುವ ಬೇಡಿದಾತನೊಬ್ಬ ಗಣೇಶ್ವರನು.
ಸಿರಿಯಾಳನ ಮಗನ ಭಿಕ್ಷವ ಬೇಡಿದಾತನೊಬ್ಬ ಗಣೇಶ್ವರನು.
ಬ್ರಹ್ಮಕಪಾಲ ವಿಷ್ಣು ಕಂಕಾಳವನಿಕ್ಕಿ ಆಡುವಲ್ಲಿ
ನೀಲಕಂಠನೆಂಬಾತನೊಬ್ಬ ಗಣೇಶ್ವರನು.-
ಇವರೆಲ್ಲರು ನಮ್ಮ ಗುಹೇಶ್ವರಲಿಂಗದೊಳಗಿಪ್ಪರು.

|| ೨೦೧ ||

೫೧೩

ದೇವಲೋಕದವ[ರೆಲ್ಲರ] ವ್ರತಗೇಡಿಗಳೆಂಬೆ.
ಮರ್ತ್ಯಲೋಕದವ [ರೆಲ್ಲರ] ಭಕ್ತದ್ರೋಹಿಗಳೆಂಬೆ.
ದೇವಸಂಭ್ರಮ ಗಣಪದವಿಯ ಕಂಡವರೆಲ್ಲರ
ಕುಂಭಕರ್ಣನಂತೆ ಅತಿನಿದ್ರಿಗಳೆಂಬೆ.
ಅನಂತಶೀಲರ ಕಂಡೆ ಕೈಕೂಲಿಕಾರರೆಂಬೆ-
ಗುಹೇಶ್ವರಾ ಲಿಂಗೈಕೈವನರಿಯರಾಗಿ.

|| ೨೦೨ ||

೫೧೪

ಹರಿ ಹೊಲಬನರಿಯ, ಬ್ರಹ್ಮ ಮುಂದನರಿಯ,
ರುದ್ರ ಲೆಕ್ಕವ ಮರೆದು ಜಪವನೆಣಿಸುತ್ತೆದಾನೆ.
ಈಶ್ವರ ಪವನಯೋಗದಲ್ಲಿ ಮಗ್ನನಾದ.
ಸದಾಶಿವ ಭಾವದಲ್ಲಿ ಭ್ರಮಿತನಾದ.
ಒಂದಂಡಜದೊಳಗಣ ಬಾಲಕರೈವರು,
ನಿಮ್ಮನೆತ್ತ ಬಲ್ಲರು ಗುಹೇಶ್ವರಾ.

|| ೨೦೪ ||

೫೧೫

ಕಾಯವೆ ಸತ್ತು ಮಾಯವೆ ಉಳಿಯಿತ್ತು.
ಎರಡರ ಸುಖದುಃಖವನರಿಯರು ನೋಡಾ.

ಅದೇನೆಂದರಿಯರು ಅದೆಂತೆಂದರಿಯರು ನೋಡಾ.
ಹಿರಿಯರೆಲ್ಲಾ ವೃಥಾಯ ಹೋದರು ನೋಡಾ.
ಕಣ್ಣ ಮುಂದಣ ಕಪ್ಪ ಕಳೆಯಲರಿಯರು ನೋಡಾ.
ಗುಹೇಶ್ವರನೆಂಬ ಶಬ್ದಕ್ಕೆ ನಾಚರು ನೋಡಾ!

|| ೨೦೫ ||

೫೧೬

ಅಮರದ ಹೊಲಬನರಿಯದೆ ಜಗ ಬರಡಾಯಿತ್ತು.
ಅಂಗದ ಹೊಲಬನರಿಯದೆ ಯೋಗ ಭಂಗವಾಯಿತ್ತು.
ಸಂಗದ ಹೊಲಬನರಿಯದೆ ಶರಣರು ಭಂಗಿತರಾದರು.
ಲಿಂಗದ ಹೊಲಬನರಿಯದೆ ಭಕ್ತ ಶೀಲವಂತನಾದ.
ಆದಿ ಮಧ್ಯಾವಸಾನದಲ್ಲಿ ಗುಹೇಶ್ವರನೆಂಬ ಲಿಂಗವು,
ಅರಿವಿನ ಮರೆಯಲ್ಲಿಹುದನಾರೂ ಅರಿಯರಲ್ಲಾ!

|| ೨೦೬ ||

೫೧೭

ಅರಿಯದಂತಿರಲೊಲ್ಲದೆ, ಅರಿದು ಕುರುಹಾದೆಯಲ್ಲಾ!
ಹಿರಿಯರೆಲ್ಲರು ನೆರೆದು ನಿಮ್ಮ ಕಟ್ಟಿದರೆ ಅಯ್ಯಾ,
ಉಪಚಾರಕ್ಕೋಸುಗರ!
ಸಾವಿಗೆ ಸಂಗಡವಾದೆಯಲ್ಲಾ -ಗುಹೇಶ್ವರಾ!

|| ೨೦೭ ||

೫೧೮

ಅಜ್ಞಾನಿಯಾದವಂಗೆ ಅರಿವು ತಾನೆಲ್ಲಿಯದೊ?
ಸುಜ್ಞಾನಿಯಾದವಂಗೆ ಮರಹು ತಾನೆಲ್ಲಿಯದೊ?
ನಾನರಿದನೆಂಬಾತ ಇದಿರ ಕೇಳಲುಂಟೆ?
ಭ್ರಾಂತಿನ ಭ್ರಮೆಯೊಳಗೆ ಬಳಲುತ್ತಿರಲು
ಮಾತಿನ ಮಾತಿನೊಳಗೆ ಅರಿವೆಂಬುದುಂಟೆ?
ಸೂತಕ ಹಿಂಗದೆ ಸಂದೇಹವಳಿಯದೆ,
ಮುಂದಣ ಸೂಕ್ಷ್ಮವ ಕಾಬ ಪರಿಯಂತೊ?
ಜ್ಯೋತಿಯ ಬಸಿರೊಳಗೆ ಜನಿಸಿದ
ಕಾಂತಿಯೂಥ(ಯುತ?) ಬೆಳಗು ಗುಹೇಶ್ವರಾ ನಿಮ್ಮ ಶರಣ!

|| ೨೦೮ ||

೫೧೯

ಇರುಳ ನುಂಗಿತ್ತು, ಇರುಳಿಲ್ಲ; ಹಗಲ ನುಂಗಿತ್ತು ಹಗಲಿಲ್ಲ.
 ಅರಿವ ನುಂಗಿತ್ತು ಅರಿವಿಲ್ಲ, ಮರಹ ನುಂಗಿತ್ತು ಮರಹಿಲ್ಲ.
 ಕಾಯವ ನುಂಗಿತ್ತು ಕಾಯವಿಲ್ಲ, ಜೀವವ ನುಂಗಿತ್ತು ಜೀವವಿಲ್ಲ.
 ಇವೆಲ್ಲವ ನುಂಗಿತ್ತು-ಇದೇನಯ್ಯಾ, ಸಾವ ನುಂಗದು ಗುಹೇಶ್ವರಾ? || ೨೦೯ ||

೫೨೦

ಅಡಿಗಡಿಗೆ ತೊಳೆದು ಕುಡಿವಡೆ ಹೊಟ್ಟೆಯ ಜಲಗರಕುತ್ತ ಬೆಳೆಯುತ್ತೆ?
 ಅಚ್ಚ ಪ್ರಸಾದಿಯಾದಡೆ ಹಿಂದೆ ಪರಿಯಾಣ ಉಳಿವುದೆ?
 ಇವರೆಲ್ಲರು ನಿಮ್ಮ ಪೂಜಿಸಿ ವ್ರತಗೇಡಿಗಳಾದರು.
 ನಾ ನಿಮ್ಮ ಪೂಜಿಸಿ ಬದುಕಿದೆನು ಗುಹೇಶ್ವರಾ! || ೨೧೦ ||

೫೨೧

ಮಜ್ಜ ನಕ್ಕೆರೆವಡೆ ಭೂತವಿಕಾರ. ಪ್ರಮಥ ಗಣಂಗಳೆಲ್ಲರೂ ಪ್ರೇತರು.
 ವೀರಭದ್ರ ಗಣಂಗಳೆಲ್ಲರೂ ಬ್ರಹ್ಮರಾಕ್ಷಸರು.
 ಅರ್ಧನಾರೀಶ್ವರರೆಲ್ಲರೂ ಚಿಕ್ಕಮಕ್ಕಳ ಮೇಲೆ, ತಪ್ಪ ಸಾಧಿಸಿ ಕಾಡಿ ಉಂಬರು.-
 ಈ ನಾಲ್ಕು ಸ್ಥಲದೊಳಗೆ ಆವುದೂ ಅಲ್ಲ
 ಗುಹೇಶ್ವರಾ ನಿಮ್ಮ ಲಿಂಗೈಕ್ಯವು! || ೨೧೧ ||

೫೨೨

ಭಕ್ತಿಯೆಂಬುದು ಯುಕ್ತಿಯೊಳಗು, ಪೂಜೆಯೆಂಬುದು ನಿರ್ಮಾಲ್ಯದೊಳಗು.
 ಪ್ರಸಾದವೆಂಬುದು ಓಗರದೊಳಗು, ಆಚಾರವೆಂಬುದು ಅನಾಚಾರದೊಳಗು.
 ಧರ್ಮವೆಂಬುದು ಅಧರ್ಮದೊಳಗು, ಸುಖವೆಂಬುದು ದುಃಖದೊಳಗು.
 ವ್ರತವೆಂಬುದು ವೈರಾಗ್ಯದೊಳಗು, ನೇಮವೆಂಬುದು ಉದ್ದೇಶದೊಳಗು.
 ಅಹಿಂಸೆಯೆಂಬುದು ಹಿಂಸೆಯೊಳಗು!-ಇವಾವಂಗವೂ ಇಲ್ಲದೆ
 ಗುಹೇಶ್ವರಾ ನಿಮ್ಮ ಶರಣ ಸುಖಿಯಾಗಿದನು! || ೨೧೨ ||

೫೨೩

ಭಕ್ತನೆಂಬವ ಸೂತಕಿ, ಲಿಂಗೈಕ್ಯನೆಂಬವ ವ್ರತಗೇಡಿ.
 ಶರಣಸತಿ ಲಿಂಗಪತಿ ಎಂಬ ಶಬ್ದ ಸರ್ವಗುಣಸಾಹಿತ್ಯ ಎಂಬಾತ
 ಕರ್ಮೇಂದ್ರಿಯ ಭೋಗಕ್ಕೆ ಬಾರದ ಭೋಗಿ.

ಗುಹೇಶ್ವರಾ ನಿಮ್ಮ ಶರಣ,
ಆವ ಭೀತನೂ ಅಲ್ಲ ಆವ ಕರ್ಮಿಯೂ ಅಲ್ಲ.

|| ೨೧೩ ||

೫೨೪

ಭವಿಯೆಂಬುದು ಹುಸಿ, ಭಕ್ತಿಯೆಂಬುದು ಉಪದೇಶ.
ಶೀಲವೆಂಬುದು ಸಂಕಲ್ಪ, ಸಮತೆಯೆಂಬುದು ಸೂತಕ.-
ಇಂತೀ ಚತುರ್ವಿಧದೊಳಗಿಲ್ಲ,
ಗುಹೇಶ್ವರಾ ನಿಮ್ಮ ಶರಣ ನಿನ್ನೇಮ!

|| ೨೧೪ ||

೫೨೫

ಊರೊಳಗೊಬ್ಬ ದೇವ, ಮಡುವಿನಲೊಬ್ಬ ದೇವ,
ಅಡವಿಯಲೊಬ್ಬ ದೇವ, ಮಡಿಲಲೊಬ್ಬ ದೇವ.
ನೀರು ನೀರ ಕೂಡಿ, ಬಯಲು ಬಯಲ ಕೂಡಿ
ನರನೆಂಬ ದೇವ ತಾ ನಿರಾಳವೊ!
ಲಿಂಗವೆಂಬುದೊಂದು ಅನಂತ[ದ] ಹೆಸರು,
ಗುಹೇಶ್ವರನೆಂಬುದದೇನೊ?

|| ೨೧೫ ||

೫೨೬

ತನುವಿನ ಕೊರತೆಗೆ ಸುಳಿಸುಳಿದು, ಮನದ ಕೊರತೆಗೆ ನೆನೆನೆನೆದು,
ಭಾವದ ಕೊರತೆಗೆ ತಿಳಿತಿಳಿದು, ಶಬ್ದದ ಕೊರತೆಗೆ ಉಲಿದುಲಿದು,
ಗುಹೇಶ್ವರನೆಂಬ ಲಿಂಗವು ಮನದಲ್ಲಿ ನೆಲೆಗೊಳ್ಳದಾಗಿ!

|| ೨೧೬ ||

೫೨೭

ಹುಸಿಯುಳ್ಳಾತ ಭಕ್ತನಲ್ಲ ಬಾಧೆಯುಳ್ಳಾತ ಜಂಗಮವಲ್ಲ,
ಆಸೆಯುಳ್ಳಾತ ಶರಣನಲ್ಲ.
ಇಂತಪ್ಪ ಆಸೆ ಹುಸಿ ಬಾಧೆಯ ನಿರಾಕರಿಸಿ ಇರುಬಲ್ಲಡೆ--
ಗುಹೇಶ್ವರಾ ನಿಮ್ಮ ಶರಣ.

|| ೨೧೭ ||

೫೨೮

ಆಶೆಯು ವೇಷವ ಧರಿಸಿ ಭಾಷೆ ಪಲ್ಲಟವಾದರೆ
ಎಂತಯ್ಯಾ ಶರಣಪಥ ವೇದ್ಯವಹುದು?
ತ್ರಿಭುವನದ ಮಸ್ತಕದ ಮೇಲಿಪ್ಪ ಮೂರು ಗಿರಿಯ ಹುಡಿಗುಟ್ಟದನ್ನ ಕ್ಕರ

ಎಂತಯ್ಯಾ ಶಿವಪಥ ಸಾಧ್ಯವಹುದು?
 ಭದ್ರೆ ನಿಭದ್ರೆಯೆಂಬವರ ಮೂಲವ ನಾಶಮಾಡದನ್ನ ಕೃರ,
 ಎಂತಯ್ಯಾ ಲಿಂಗೈಕ್ಯವು?
 ಅತಳಲೋಕದಲ್ಲಿ ಕುಳ್ಳಿದುರ್, ಬ್ರಹ್ಮಲೋಕವ ಮುಟ್ಟಿದನೆಂಬವರೆಲ್ಲ
 ಭವಭಾರಕ್ಕೊಳಗಾದುದ ಕಂಡು
 ನಾನು ಬೆರಗಾದೆನು ಗುಹೇಶ್ವರಾ.

|| ೨೧೮ ||

೫೨೯

ತನು ಬತ್ತಲಿದ್ದರೇನೊ ಮನ ಶುಚಿಯಾಗದನ್ನ ಕೃರ?
 ಮಂಡೆ ಬೋಳಾದಡೇನೊ, ಭಾವ ಬಯಲಾಗದನ್ನ ಕೃರ?
 ಭಸ್ಮವ ಹೂಸಿದಡೇನೊ,
 ಕರಣಾದಿ ಗುಣಂಗಳನೊತ್ತಿ ಮೆಟ್ಟಿ ಸುಡದನ್ನ ಕೃರ?
 ಇಂತೀ ಆಶೆಯ ವೇಷದ ಭಾಷೆಗೆ,
 ಗುಹೇಶ್ವರಾ ನೀ ಸಾಕ್ಷಿಯಾಗಿ ಛೇ ಎಂಬೆನು.

|| ೨೧೯ ||

೫೩೦

ಭಸ್ಮವ ಹೂಸಿ ಬತ್ತಲೆಯಿದ್ದ ಡೇನು ಬ್ರಹ್ಮಚಾರಿಯೆ?
 ಅಶನವನುಂಡು ವ್ಯಸನವ ಮರೆದಡೇನು ಬ್ರಹ್ಮಚಾರಿಯೆ?
 ಭಾವ ಬತ್ತಲೆಯಿದುರ್ ಮನ ದಿಗಂಬರವಾಗಿದ್ದಡೆ
 ಅದು ಸಹಜ ನಿರ್ವಾಣವು ಕಾಣಾ ಗುಹೇಶ್ವರಾ.

|| ೨೨೦ ||

೫೩೧

ಶರಣಸಂಬಂಧವನರಿದವನು ಎಂತಿದ್ದಡೇನಯ್ಯಾ?
 ತಿಳಿದು ನೋಡಿ ನಡೆಯದಿದ್ದಡೆ ಭಕ್ತಿವಿರೋಧ.
 ತೆರನನರಿದು ಮರವೆಯಳಿದು ಸುಳಿವನಾಗಿ
 ಉಪಜೀವಿಕನಲ್ಲ ಕೇಳಿರಣ್ಣಾ.
 ಗುಹೇಶ್ವರನ ಶರಣನ ಸಂಗಸುಖದ ಉರವಣೆಯ ಸೋಂಕು
 ಲೋಕಕ್ಕೆ ವಿರೋಧ!

|| ೨೨೧ ||

೫೩೨

ನೆಲಿನಿಲ್ಲದ ಭೂಮಿಯ ಮೇಲೊಂದು ಗಿಡು ಹುಟ್ಟಿತ್ತು!
 ಸಿಡಿಲು ಬಣ್ಣದವೆಂಟು ಹೂವಾದವು ನೋಡಾ.

ಕೊಂಬಿನೊಳಗೆ ಫಲದೋರಿ ಬೇರಿನೊಳಗೆ ಹಣ್ಣಾಯಿತ್ತು!
ಆರೂ ಕಾಣದ ತಾವಿನಲ್ಲಿ ತೊಟ್ಟು ಬಿಟ್ಟು ಬಿದ್ದ ಹಣ್ಣು
ಮದ್ದವನಲ್ಲದೆ ಶರಣನಲ್ಲ ಗುಹೇಶ್ವರಾ.

|| ೨೨೨ ||

೫೩೩

ಧ್ಯಾನ ಸೂತಕ, ಮೌನ ಸೂತಕ, ಜಪ ಸೂತಕ, ಅನುಷ್ಠಾನ ಸೂತಕ.
ಗುಹೇಶ್ವರನೊಬ ಲಿಂಗವನರಿದ ಬಳಿಕ ಸೂತಕ ಹಿಂಗಿತ್ತು,
ಯಥಾ ಸ್ವೇಚ್ಛೆ.

|| ೨೨೩ ||

೫೩೪

ಕೂರಹ ಮುಟ್ಟದೆ, ಕೂದಲು ಹರಿಯದೆ ಬೋಳಾಗಬೇಕು.
ಕಾಯ ಬೋಳೋ? ಕಪಾಲ ಬೋಳೋ?
ಹುಟ್ಟುವುದು ಬೋಳೋ? ಹುಟ್ಟದೆ ಹೋಹುದು ಬೋಳೋ?
ಗುಹೇಶ್ವರಾ.

|| ೨೨೪ ||

೫೩೫

ನಿರಾಳಸ್ಥಾನದಲ್ಲಿ ಆಪ್ಯಾಯನವಿಲ್ಲದೆ ಹೋಯಿತ್ತದೇನೆಂಬೆಯ್ಯಾ?
ಹಲವು ನಾಮವಾದೆಯಲ್ಲಾ!
ಚಂದಚಂದದ ಚರಿತ್ರನಲ್ಲ - ನಿಲ್ಲು ಮಾಣು.
ನಿಮ್ಮಿಚ್ಛೆಯ ಪಡೆದರೆಮ್ಮವರು.
ಇಂತಹ ದೇವನು ಅಂತಹ ದೇವನು ಎಂಬ ನಾಮ ಉರಿಸದು,
ಒಲ್ಲೆ ಕಾಣಾ ಗುಹೇಶ್ವರಾ.

|| ೨೨೫ ||

೫೩೬

ಆಗದಂತೆ ಆದೆನು, ಜಗದ ಆಗುವ ಕಂಡು ಬಲ್ಲೆನಾಗಿ ಒಲ್ಲೆನು.
ಜಗ ನಿಲ್ಲದು ಕಂಡಯ್ಯಾ.
ಮಾಡಿ ಮಾಡಿ ಕೆಡಿಸದಿರಾ, ನೀ ನಾಡಿಂಗೆ ಮರುಳಾಗದಿರಾ!
ಬೇಡು ಗುಹೇಶ್ವರಾ ನಿರಾಳವನೆನ್ನಲ್ಲಿ.

|| ೨೨೬ ||

೨೩೬

ಊರೊಳಗಣ ಕಿಚ್ಚು ಕಾನನದಲ್ಲಿ ಉರಿಯಿತ್ತು.
 ಕಾನನದ ಕಿಚ್ಚು ಬಂದು ಊರೊಳಗೆ ಉರಿಯಿತ್ತು.
 ಆರಿಸಿರೊ ಆರಿಸಿರೊ ನಾಲ್ಕುದಿಕ್ಕಿನ ಬೇಗೆಯ.
 ಅ ಭೂ ಭೂ ಕಾರವ ದೃಷ್ಟಿ ಮುಟ್ಟಿದಡೆ
 ಅಟ್ಟಿ ಸಹಸ್ರವಾಡಿತ್ತು! ಲೆಕ್ಕವಿಲ್ಲದ ಮರಣ ಮಡಿಯಿತ್ತು ಗುಹೇಶ್ವರಾ || ೨೩೬ ||

೨೩೭

ಪರಿಣಾಮದೊಳಗೆ ಮನದ ಪರಿಣಾಮವೆ ಚೆಲುವು.
 ಸಂಗದೊಳಗೆ ಶರಣರ ಸಂಗವೆ ಚೆಲುವು.
 ಕಾಯಗೊಂಡು ಹುಟ್ಟಿದ ಮೂಢರೆಲ್ಲರು
 ನಾಯದ ಸಂಜವನರಿವುದೆ ಚೆಲುವು -ಗುಹೇಶ್ವರಾ. || ೨೩೭ ||

೨೩೮

ಜಗತ್ಸೃಷ್ಟನಹ ಅಜನ ಕೊಯ್ಲು ಮುರಿಯಿತ್ತು.
 ಧರೆಯ ಚಂದ್ರಸೂರ್ಯರಿಬ್ಬರೂ ನೆಲಕ್ಕೆ ಬಿದ್ದರಲ್ಲಾ!
 ಉದಯ ನಿಂದಡೆ ಅಸ್ತಮಾನವಮದು.
 ಊರು ಬೆಂದು ಉಲುಹಳಿದುದು. -ಇವೇನು ಸೋಜಿಗವೋ!
 ದೇವ ಸತ್ತ ದೇವಿ ಕೆಟ್ಟಳು, ಆನು ಬದುಕುವೆನು ಗುಹೇಶ್ವರಾ. || ೨೩೮ ||

೨೩೯

ಅಂಗ ಲಿಂಗದಲ್ಲಿ ತರಹರವಾಗಿ, ಸಮತೆ ಶಾಂತಿಯಲ್ಲಿ ತರಹರವಾಗಿ,
 ಮನ ಜ್ಞಾನದಲ್ಲಿ ತರಹರವಾಗಿ, ಭಾವ ನಿರ್ಭಾವದಲ್ಲಿ ತರಹರವಾಗಿ ಇರಬಲ್ಲಡೆ,
 ಆತನೆ ಅಚ್ಚಶರಣನು ಕಾಣಾ ಗುಹೇಶ್ವರಾ. || ೨೩೯ ||

೨೪೦

ಉದಕದ ಕೈಕಾಲ ಮುರಿದು, ಅಗ್ನಿಯ ಕಿವಿಮೂಗನರಿದು,
 ವಾಯುವ ತಲೆಯ ಕೊಯ್ಲು, ಆಕಾಶವ ಶೂಲದಿಕ್ಕಿದ
 ಬಲ್ಲಿದ ತಳವಾರನೀತನು!
 ಅರಸು ಪ್ರಧಾನ ಮಂತ್ರಿ ಮೂವರ ಮುಂದುಗಡಿಸಿದ
 ಬಲ್ಲಿದ ತಳವಾರನೀತನು!

ಒಂಬತ್ತು ಬಾಗಿಲ ಕವವನಿಕ್ಕಿ ಬಲಿದು ಬಿರ್ಯುಗವ ಹೂಡಿ
ನವಸಾಸಿರ ಮಂದಿಯ ಕೊಂದುಳಿದನು ಗುಹೇಶ್ವರ.

|| ೨೩೧ ||

೪೪೨

ಕಾಯದ ಕಳವಳವ ಗೆಲಿದಡೇನೋ, ಮಾಯದ ತಲೆಯನರಿಯವನಕ್ಕರ?
ಮಾಯೆಯ ತಲೆಯನರಿದಡೇನೋ, ಜ್ಞಾನದ ನೆಲೆಯನರಿಯದನ್ನಕ್ಕರ?
ಜ್ಞಾನದ ನೆಲೆಯನರಿದಡೇನೋ, ತಾನು ತಾನಾಗದನ್ನಕ್ಕರ?
ತಾನು ತಾನಾದ ಶರಣನ ನಿಲವಿಗೆ
ಒಂದು ಧಾರೆ ಮೇರೆಯುಂಟೆ ಗುಹೇಶ್ವರಾ?

|| ೨೩೨ ||

೪೪೩

ಆಡುತಾಡುತ ಬಂದ ಕೋಡಗ,
ಜಪವ ಮಾಡುವ ತಪಸಿಯ ನುಂಗಿತ್ತಲ್ಲಾ!
ಬೇಡ ಬೇಡಂದಿತ್ತು, ಮುಂದಣ ಕೇರಿಯ ಮೊಲನೊಂದು!
ಮುಂದಣ ಮೊಲನ ಹಿಂದಣ ಕೋಡಗವ
ಕಂಬಳಿ ನುಂಗಿತ್ತು ಗುಹೇಶ್ವರಾ.

|| ೨೩೩ ||

೪೪೪

ಧರೆಯೂ ಬ್ರಹ್ಮಾಂಡವೂ ಚಂದ್ರಸೂರ್ಯ ತಾರಾಮಂಡಲವೂ
ಇಲ್ಲಿಂದತ್ತಲೆ ನೋಡಾ.
ನರನಲ್ಲ ಸುರನಲ್ಲ ಭ್ರಾಂತನಲ್ಲ ಶರಣನು,
ಲಿಂಗಸನ್ನ ಹಿತ ಅಪಾರಮಹಿಮನು.
ಸುರಾಸುರರೆಲ್ಲರು ನಿಮ್ಮ ವರದಲ್ಲಿ ಸಿಲುಕಿದರು!
ಸರಸಮೊಳಗಲ್ಲ ಹೊರಗಲ್ಲ ಕೇಳು ಭಾವ ಗುಹೇಶ್ವರ.

|| ೨೩೪ ||

೪೪೫

ಕಿಚ್ಚಿನ ದೇವನು, ಕೆಂಡದ ದೇವನು,
ಮಾರಿಯ ದೇವನು, ಮಸಣದ ದೇವನು,
ತಿರುಕ ಗೊರವನೆಂದು ಅಲ್ಲಲ್ಲಿ ಒಂದೊಂದನಾಡುತ್ತಿಪ್ಪ ರಯ್ಯಾ.
ನಾ ನಿಮ್ಮ ಪೂಜಿಸಿ ನಪ್ಪಸಂತಾನವಾಗಿ,
ಬಟ್ಟಬಯಲಲ್ಲಿ ಬಿದ್ದು ಕೆಟ್ಟೆನು ಗುಹೇಶ್ವರಾ.

|| ೨೩೫ ||

೫೪೬

ಕಾಮನ ಕೈ ಮುರಿದಡೆ ಮೋಹ ಮುಂದುಗೆಟ್ಟಿತ್ತು.
ಆಮಿಷ ತಾಮಸಧಾರಿಗಳೆಲ್ಲ ಎಳತಟವಾದರು.
ಅಕ್ಕಟಾ, ಅಯ್ಯಲಾ, ನಿಮ್ಮ ಕಂಡವರಾರೊ?
ಅಳವಿಲ್ಲದ ಸ್ನೇಹಕ್ಕೆ ಮರಣವೆ ಮಹಾನವಮಿ.
ಗುಹೇಶ್ವರನನರಿಯದೆ ರಣಭೂಮಿಗಳುಲಿದವು!

|| ೨೩೬ ||

೫೪೭

ಕಲ್ಯಾಣವರಿಯೆ ಕಟಕವರಿಯೆ ಬೇಂಟೆಯನಾಡುತ್ತಿದ್ದೆ.
ಎನ್ನ ಕೈ ನೋಡಿ ಭೋ ಕಲಿವೀರ ಸುಭಟರು.
ಎನ್ನ ಕೈ ನೋಡಿ ಭೋ ಅರುಹಿರಿಯರು.
ಕಾದಿ ಗೆಲಿದು ಗುಹೇಶ್ವರಲಿಂಗದಲ್ಲಿಗೆ ತಲೆವರಿಗೆಯನಿಕ್ಕಿ ಬಂದೆ.
ಎನ್ನ ಕೈ ನೋಡಿ ಭೋ.

|| ೨೩೭ ||

೫೪೮

ಆಸುರವಾದುದು ಬೀಸರವಾಯಿತ್ತು.
ಬಲ್ಲೆ ನೊಲ್ಲೆ ನೀ ಕೊಡುವ ವರವನು.
ನಾ ಬೇಡಿತ್ತು ನಿನ್ನ ಮುಖದಲ್ಲಿಲ್ಲ ಗುಹೇಶ್ವರಾ.

|| ೨೩೮ ||

೫೪೯

ಅತಿರಥ ಸಮರಥರೆನಿಪ ಹಿರಿಯರು,
ಮತಿಗೆಟ್ಟು ಮರುಳಾದರಲ್ಲಾ!
ದೇವಸತ್ತ ಬ್ರಹ್ಮ ಹೊತ್ತ, ವಿಷ್ಣು ಕಿಚ್ಚ ಹಿಡಿದ.
ಗಂಗೆಗೊರಿಯರಿಬ್ಬರು ಬರು ಮುಂಡೆಯರಾದರು.
ಇದ ಕಂಡು ಬೆರಗಾದೆ ಗುಹೇಶ್ವರಾ.

|| ೨೩೯ ||

೫೫೦

ಹಿಂದಣ ಕವಿಗಳೆನ್ನ ತೊತ್ತಿನ ಮಕ್ಕಳು
ಮುಂದಣ ಕವಿಗಳೆನ್ನ ಕರುಣದ ಕಂದಗಳು.
ಆಕಾಶದ ಕವಿಗಳೆನ್ನ ತೊಟ್ಟಿಲ ಕೂಸು.
ಹರಿಬ್ರಹ್ಮರೆನ್ನ ಕಕ್ಷಕುಳ.
ನೀ ಮಾವ ನಾನಳಿಯ ಗುಹೇಶ್ವರಾ.

|| ೨೪೦ ||

೫೫೧

ದೇವಲೋಕದ ದೇವಗಣಗಳೆಲ್ಲ ಎನ್ನ ಹೊರಗೆಂಬರು;

ಅದು ದಿಟವೆ.

ಸತ್ಯ ಸಾತ್ವಿಕ ಸದ್ಭಕ್ತರು ಎನ್ನ ಹೊರಗೆಂಬರು;

ಅದು ದಿಟವೆ.

ಹದಿನಾಲ್ಕು ಭುವನದೊಳಗೆ ಅವರು ತಾವಿರಲಿ,

ನಾ ನಿಮ್ಮೊಳಗು ಗುಹೇಶ್ವರಾ.

|| ೨೪೧ ||

೫೫೨

ಪಂಚಮಹಾಪಾತಕವಾವುಪಂದರಿಯರು—

ಭವಿಯ ತಂದು ಭಕ್ತನ ಮಾಡೂದು ಪ್ರಥಮ ಪಾತಕ.

ಭಕ್ತರಿಗೆ ಶರಣೆಂಬುದು ದ್ವಿತೀಯ ಪಾತಕ, ಗುರುವೆಂಬುದು ತೃತೀಯ ಪಾತಕ.

ಗುರು ಲಿಂಗ ಜಂಗಮದ ಪ್ರಸಾದವ ಕೊಂಡಡೆ ನಾಲ್ಕನೆಯ ಪಾತಕ.

ಗುಹೇಶ್ವರಲಿಂಗದಲ್ಲಿ ಹಿರಿದು ಭಕ್ತಿಯ ಮಾಡೂದು ಪಂಚಮ ಪಾತಕ! || ೨೪೨ ||

೫೫೩

ಅಗವ್ಯ ಅಗೋಚರನೆನಿಸಿಕೊಂಡು, ಅವರಿವರ ಕೈಗೆ ಎಂತು ಬಂದೆ?

ಉಗುರುಗಳೆಲ್ಲ ಸುತ್ತಿದವೆ? ಅಗ್ನಿವಣಿ ಪತ್ರ ಅರತವೆ ಆಯ್ಯಾ?

ಎನ್ನ ಕರಸ್ಥಲದೊಳಗಿದ್ದು ಎನ್ನೊಡನೆ ನುಡಿಯೆ,

ನಿನ್ನ ಹಲ್ಲ ಕಳೆದಡೆ ಒಡೆಯರುಂಟೆ ಗುಹೇಶ್ವರಾ?

|| ೨೪೩ ||

೫೫೪

ಶ್ವೇತ ಪೀತ ಕಪೋತ ಹರಿತ ಕೃಷ್ಣ ಮಾಂಜಿಷ್ಠವೆಂಬ
ಷಡುವರ್ಣವೆಂದೆನ್ನ.

ಉಂಡು ಉಪವಾಸಿ ಬಳಸಿ ಬ್ರಹ್ಮಚಾರಿಯೆಂದೆನ್ನ.

ಲಿಂಗವಿಂತುಟೆನ್ನ, ಲಿಂಗೈಕ್ಯವ ನುಡಿಯ.

ಅಭಂಗನ ನಿಲವ ಭಂಗಿತರೆತ್ತ ಬಲ್ಲರು ಗುಹೇಶ್ವರಾ.

|| ೨೪೪ ||

೫೫೫

ಆಡಾಡ ಬಂದ ಕೋಡಗ ಹಂದರವನೇರಿತ್ತಲ್ಲಾ!
 ನೋಡ ಬಂದವರ ಕಣ್ಣೆಲ್ಲಾ ಒಡೆದವು.
 ಬೆಣ್ಣೆಯ ತಿಂದವರ ಹಲ್ಲೆಲ್ಲಾ ಹೋದವು!
 ಇದೇನು ಸೋಜಿಗ ಹೇಳಾ ಗುಹೇಶ್ವರಾ?

|| ೨೪೫ ||

೫೫೬

ಕೆಂಡದ ಮಳೆ ಕರೆವಲ್ಲಿ ಉದಕವಾಗಿರಬೇಕು.
 ಜಲಪ್ರಳಯವಾದಲ್ಲಿ ವಾಯುವಿನಂತಿರಬೇಕು.
 ಮಹಾಪ್ರಳಯವಾದಲ್ಲಿ ಆಕಾಶದಂತಿರಬೇಕು.
 ಜಗತ್ಪ್ರಳಯವಾದಲ್ಲಿ ತನ್ನ ತಾ ಬಿಡಬೇಕು,
 ಗುಹೇಶ್ವರನೆಂಬ ಲಿಂಗ ತಾನಾಗಿರಬೇಕು.

|| ೨೪೬ ||

೫೫೭

ಅರೆಯ ಮೇಲಣ ಹುಲ್ಲಿಗೆ ಕೆಂಗರಿಯ ಬಾಣವ ತೊಟ್ಟವನೆ (ತೊಟ್ಟಡೆ?)
 ತಪ್ಪದೆ ತಾಗಿತ್ತಲ್ಲಾ! ಅದು ಒಂದೆ ಬಾಣದಲ್ಲಿ ಅಳಿಯಿತ್ತಲ್ಲಾ!
 ನಾರಿ ಹರಿಯಿತ್ತು, ಬಿಲ್ಲು ಮುರಿಯಿತ್ತು.
 ಹುಲ್ಲೆ ಎತ್ತ ಹೋಯಿತ್ತು ಗುಹೇಶ್ವರಾ?

|| ೨೪೭ ||

೫೫೮

ನಾ ದೇವನಲ್ಲದೆ ನೀ ದೇವನೆ?
 ನೀ ದೇವನಾದಡೆ ಎನ್ನನೇಕೆ ಸಲಹೆ?
 ಆರೈದು, ಒಂದು ಕುಡಿತೆ ಉದಕವನೇರೆವೆ,
 ಹಸಿದಾಗ ಒಂದು ತುತ್ತು ಓಗರವನಿಕ್ಕುವೆ.-
 ನಾ ದೇವ ಕಾಣಾ ಗುಹೇಶ್ವರಾ!

|| ೨೪೮ ||

೫೫೯

ಒಕ್ಕು ಮಿಕ್ಕು ಕೊಂಬ ನಿಶ್ಚಲಪ್ರಸಾದಿ ನೀ ಕೇಳಾ.
 ಒಕ್ಕುದಾವುದು? ಮಿಕ್ಕುದಾವುದು? ಬಲ್ಲಡೆ ನೀ ಹೇಳಾ.
 ಒಕ್ಕು ಹೋಹುದು ಕಾಯ, ಮಿಕ್ಕು ಹೋಹುದು ಪ್ರಾಣ.
 ಇದು ತಕ್ಕುದೆಂದರಿದು, ಕೊಳಬಲ್ಲಡೆ
 ಸಿಕ್ಕುವನು ನಮ್ಮ ಗುಹೇಶ್ವರನು.

|| ೨೪೯ ||

ಕಲ್ಲ ಹೋರಿನೊಳಗೊಂದು ಕಾರ್ಯವ ಕಾಬಡೆ,
 ಕಲ್ಲ ಬೆದಕದೆ ಕವ್ವೆಯ ಸೋಂಕದೆ
 ಅಲ್ಲಿಯ ಉದಕವ ಕುಡಿಯ ಬಲ್ಲಡೆ-ಅದು ಯೋಗ.
 ಬಲ್ಲಡೆ ನಿಮ್ಮಲ್ಲಿ ನೀವೆ ತಿಳಿದು ನೋಡಿರೆ.
 ಅರಿವ ಯೋಗಕ್ಕದು ಚಿಹ್ನೆ ವಯ್ಯಾ:
 ಕಲ್ಲು ಕವ್ವೆಯೊಳಗಣ ಹುಲ್ಲುರಿಯದೆ ಅಟ್ಟುಂಬತೆ ಗುಹೇಶ್ವರಾ.

|| ೨೫೦ ||

೫೬೦

ನೀರಿಲ್ಲದ ನೆಳಲಿಲ್ಲದ ಬೇರಿಲ್ಲದ ಗಿಡುವ
 ತಲೆಯಿಲ್ಲದ ಮೃಗ ಬಂದು ಮೇಯಿತ್ತು.
 ಕಣ್ಣಿಲ್ಲದ ಕುರುಡನು ಕಂಡನಾ ಮೃಗವ.
 ಕೈಯಿಲ್ಲದ ವ್ಯಾಧನು ಎಚ್ಚನಾ ಮೃಗವ.
 ಕಿಚ್ಚಿಲ್ಲದ ನಾಡಿಗೊಯ್ದು ಸುಟ್ಟು ಬಾಣಸವ ಮಾಡೆ
 ಲಿಂಗಕೃಪಿತವಾಯಿತ್ತು ಗುಹೇಶ್ವರಾ!

|| ೨೫೧ ||

೫೬೧

ನೀ ನಾನೆಂಬ ಭಾವವಾರಿಂದಾಯಿತ್ತು ಹೇಳಾ?
 ನೀನೆಂಬುದು ಅಜ್ಞಾನ, ನಾನೆಂಬುದು ಮಾಯಾಧೀನ.
 ನೀನೆನ್ನದೆ ನಾನೆನ್ನದೆ ಇಪ್ಪ ಸುಖವ
 ಭಿನ್ನವಿಲ್ಲದೆ ಅರಿಯಬಲ್ಲಡೆ;
 ಆ ಸುಖ ನಿಮಗರ್ಪಿತ ಕಾಣಾ ಗುಹೇಶ್ವರಾ.

|| ೨೫೨ ||

೫೬೨

ಇಪ್ಪತ್ತೈದು ತತ್ವದ ಹತ್ತೆಯ ದ್ವಾರದಲ್ಲಿ ಬಳಲುವ
 ವ್ಯರ್ಥಗೇಡಿ ಮನವ ನಾನೇನೆಂಬಿನಯ್ಯಾ?
 ತನ್ನ ತಾ ತಿಳಿಯಲು ತನಗೆ ತಾನನ್ಯವಿಲ್ಲ ಮರುಳೆ
 ಮುತ್ತುಯ್ಯನ ಬೆಣ್ಣೆಯ, ಶಿಶು ನುಂಗಿತ್ತು.
 ಮತ್ತೆ ಶಿಶುವಿನ ಸುಖವನೇನೆಂಬೆ ಗುಹೇಶ್ವರಾ?

|| ೨೫೩ ||

೫೬೩

ಶಬ್ದವೇನೆ? ಶ್ರೋತ್ರದೊಂಜಲು. ಸ್ಪರ್ಶವೇನೆ? ತ್ವಕ್ಪಿಂಜಲು.
 ರೂಪವೇನೆ? ನೇತ್ರದೊಂಜಲು. ರುಚಿಯೇನೆ? ಜಿಹ್ವೆಯೊಂಜಲು.

ಪರಿಮಳವೆಂಬೆನೆ? ಫ್ರಾಣದಂಜಲು. ನಾನೆಂಬೆನೆ? ಅರಿವಿನಂಜಲು.

ಎಂಜಲೆಂಬ ಭಿನ್ನ ವಳಿದ, ಬೆಳಗಿನೊಳಗಣ ಬೆಳಗು
ಗುಹೇಶ್ವರನೆಂಬ ಲಿಂಗವು.

|| ೨೫೪ ||

೫೬೪

ಹಸಿವರತಲ್ಲದೆ ಪ್ರಸಾದಿಯಲ್ಲ.
ತೃಪೆಯರತಲ್ಲದೆ ಪಾದೋದಕಿಯಲ್ಲ.
ನಿದ್ರೆಯರತಲ್ಲದೆ ಭವವಿರಹಿತನಲ್ಲ.
ಅನಲ-ಪವನವರತಲ್ಲದೆ ಪ್ರಾಣಲಿಂಗಿಯಲ್ಲ.-
ಇದು ಕಾರಣ, ಗುಹೇಶ್ವರಲಿಂಗವು ಎಲ್ಲರಿಗೆಲ್ಲಿಯದೊ?

|| ೨೫೫ ||

೫೬೫

ಪಿಂಡಬ್ರಹ್ಮಾಂಡದೊಳಗೆ ತಂಡ ತಂಡದ ಲೋಕ.
ಗಂಡ ಗಂಡರನಿರಿಸಿ, ಬಡವರೊಡೆಯರ ನುಂಗಿ,
ನಾಡೊಳಗೆ ನಿಡು ನಡೆದು, ಮಡುವನೆಲ್ಲವ ತೊಡೆದು
ನಡುರಂಗದಲ್ಲಿ ಕೊಡನೊಡೆಯಲೀಯದೆ;
ಮಡದಿಯೊಡಗೂಡಿ, ಗಗನವನಡಿಗೆಯ ಮಾಡಿ
ಉಂಡು ಸುಖಿಯಾದೆ ಗುಹೇಶ್ವರಾ.

|| ೨೫೬ ||

೫೬೬

ಪರಮಸುಖದ ಪರಿಣಾಮದ ಇರವ ಬಲ್ಲವರಾರೊ?
ಅದು ದೊರಕೊಳ್ಳದು ನೋಡಾ!
ತನತನಗೆ ತನ್ನ ಇರವ ಲಿಂಗದಲ್ಲಿರಿಸಿ, ಪರವ ಮನದಲ್ಲಿ ಹಿಡಿದು
ಇಹ ಪರವೆಂಬುದೊಂದು ಭ್ರಾಂತಳಿದು,
ನಿರತಿಶಯ ಸುಖದೊಳಗೆ ನಿಜವಾಗಿರಬಲ್ಲ
ನಿಮ್ಮ ಶರಣನನುಪಮಪ್ರಸಾದಿ ಗುಹೇಶ್ವರಾ.

|| ೨೫೭ ||

೫೬೭

ಗಂಗಾದೇವಿಯ ಹುಳಿಯ ಕಾಸಿ, ಗೌರೀದೇವಿಯ ಕೊಳನಟ್ಟು,
ಭಕ್ತನ ಬಾಡನಟ್ಟು, ದೇವನ ಸಾಸವೆಗಲಿಸಿ,
ಬ್ರಹ್ಮನಡ್ಡಣಿಗೆ, ವಿಷ್ಣು ಪರಿಯಾಣ, ರುದ್ರನೋಗರ,

ಈಶ್ವರ ಮೇಲೋಗರ, ಸದಾಶಿವ ತುಪ್ಪ;
ಉಣಲಿಕ್ಕಿ ಕೈಕಾಲು ಮುರಿಯಿತ್ತು ಗುಹೇಶ್ವರಾ.

|| ೨೫೮ ||

೫೬೯

ಉಂಡೆನುಟ್ಟಿನೆಂಬ ಸಂದೇಹ ನಿನಗೇಕಯ್ಯಾ?
ಉಂಟುದೆ ಆಗ್ನಿ? ಉಡುವುದೆ ಪೃಥ್ವಿ?
ನೀನೆಂದು ಉಂಡೆ? ನಾನೆಂದು ಕಂಡೆ?
ಉಣ್ಣದೆ ಉಡದೆ ಹೊಗೆಯ ಕೈಯಲ್ಲಿ ಸತ್ತೆನೆಂಬ ಅಂಜಕೆ
ನಿನಗೆ ಬೇಡ, ಅಂಜದಿರು,-
ಗುಹೇಶ್ವರಾ ನಿನಗಾವ ನಾಚಿಕೆಯೂ ಇಲ್ಲ.

|| ೨೫೯ ||

೫೬೦

ಮೇರುಮಂದಿರದಲ್ಲಿ ಈಶೈದರ ತಲೆ,
ಧಾರುಣಿಯ ಜನರೆಲ್ಲ ಬಣ್ಣ ಸುತ್ತಿಪ್ಪರು.
ಜ್ಞಾನಾಮೃತರಸದಲ್ಲಿ ಓಗರವ ಮಾಡಿ ಆರೋಗಣೆಯ ಮಾಡಿದೆನು.
ವಿಷಮಾಕ್ಷ ಹರ ಭಸ್ಮವಿಭೂಷಣ ಶಶಿಧರ
ಶರಣು ಶರಣೆನುತಿದ್ದೆನು.
ಇಂದ್ರಾಗ್ನಿಯ ಪುರಪಟ್ಟಣದಲ್ಲಿ ಚಂದ್ರಹಾರವ (ಚಂದ್ರಹಾರವ?) ಬೇಡಿದಡೆ
ಖಂಡಕಪಾಲದಲ್ಲಿ ಉಂಡ ತೃಪ್ತಿ,
ಅಖಂಡಿತ ನಿರಾಳ ಗುಹೇಶ್ವರ.

|| ೨೬೦ ||

೫೬೧

ಶಿಷ್ಯನ ಮುಖದಿಂದಾದ ಗುರುವಿಗೆ ಶಿಷ್ಯನ ಪ್ರಸಾದ.
[ಶಿಷ್ಯನ ಪ್ರಸಾದ ಗುರುವಿಂಗಲ್ಲದೆ] ಗುರುವಿನ ಪ್ರಸಾದ ಶಿಷ್ಯಂಗಿಲ್ಲ!
ಇದು ಕಾರಣ,-ಗುರುವೆ ಓಗರ, ಓಗರವೆ ಅರ್ಪಿತ.
ಪ್ರಸಾದ ಪ್ರಸಾದವೆಂದು ಉಂಡುಂಡು ಸವೆದರಲ್ಲಾ!
ಸುಡು ಸುಡು, ಶಬ್ದ ಸೂತಕರ ಕೈಯಲ್ಲಿ,
ಸ್ಥಾವರ ವಿಧಿವಶವಾಯಿತ್ತು ಗುಹೇಶ್ವರಾ.

|| ೨೬೧ ||

೫೬೨

ಒಳಗೆ ನೋಡಿಹೆನೆಂದಡೆ ಒಳಗೆ ನಿರಾಳ.
ಹೊರಗೆ ನೋಡಿಹೆನೆಂದಡೆ ಹೊರಗೆ ನಿರಾಳ.

ಹೊಲದಲ್ಲಿ ಆವಿಲ್ಲ ಮನೆಯಲ್ಲಿ ಕರುವಿಲ್ಲ.
 ನೆಲಹಿನ ಮೇಲಣ ಬೆಣ್ಣೆ—ಇದು ದಿಟವೋ?
 ನಾರಿವಾಳದ ಕಾಯೊಳಗಣ ತಿರುಳ
 ಒಡೆಯದೆ ಮೆಲಬಲ್ಲದೆ ಬೆಡಗು—ಗುಹೇಶ್ವರಾ.

|| ೨೬೨ ||

೫೬೩

ಹಸಿವಿಲ್ಲದೆ ಉಣಬಲ್ಲಡೆ, ಉಪಾಧಿಯಿಲ್ಲದೆ ಬೇಡಬಲ್ಲಡೆ,
 ಅದು ವರ್ಮ, ಅದು ಸಂಬಂಧ.
 ಗಮನವಿಲ್ಲದೆ ಸುಳಿಯಬಲ್ಲಡೆ, ನಿರ್ಗಮನಿಯಾಗಿ ನಿಲಬಲ್ಲಡೆ
 ಅದು ವರ್ಮ, ಅದು ಸಂಬಂಧ.
 ಅವರ ನಡೆ ಪಾವನ, ಅವರ ನುಡಿ ತತ್ತ್ವ,
 ಅವರು(ರ?) ಜಗದಾರಾಧ್ಯರೆಂಬೆ ಗುಹೇಶ್ವರಾ.

|| ೨೬೩ ||

೫೬೪

ಉಂಡೆಹನೆಂದಡೆ: ಕಂಡೆಹನೆಂದಡೆ ಪ್ರತಿಯಿಲ್ಲ.
 ನೋಡಿಹನೆಂದಡೆ—ಉದಕದೊಳಗಣ ಜ್ಯೋತಿಯಂತಾದವು (ಜ್ಯೋತಿಯಂತೆ?)
 ಗುಹೇಶ್ವರಾ, ನಿಮ್ಮ ನಾಮವ ಹಿಡಿದು ಬಿಟ್ಟಡೆ ಭಂಗವಯ್ಯಾ.

|| ೨೬೪ ||

೫೬೫

ಉಂಡಡೇನೊ? ಉಣದೆ ಇರ್ದಡೇನೊ?
 ಸೋಂಕಿತವೇನೊ? ಅಸೋಂಕಿತವೇನೊ?
 ಹುಟ್ಟುದಿಲ್ಲಾಗಿ ಹೊಂದೂದಿಲ್ಲ
 ಸತ್ತು ಬದುಕಿ ನಿಶ್ಚಿಂತವಾಯಿತ್ತು ಗುಹೇಶ್ವರಾ.

|| ೨೬೫ ||

೫೬೬

ಅಂಬರವಿಲ್ಲದೆ ಮೇರು, ಅಂಬುಧಿಯಿಲ್ಲದೆ ಗುಂಪ
 ತಂದವರಿಲ್ಲದೆ ಬಂದಿತ್ತು, ನಿಜವನೊಳಕೊಂಡಿತ್ತು
 ಸಾಧನವಿಲ್ಲದೆ ಓಗರವ ಭಾಜನವಿಲ್ಲದೆ ಗಡಣಿಸಿ
 ಭೋಜನವಿಲ್ಲದೆ ತೃಪ್ತಿಯಾಯಿತ್ತು ನೋಡಾ.
 ಕ್ರಿಯಾವಿರಹಿತಯೋಗ ಫಲದಾಯಕ ಹೀನಭಕ್ತಿ,
 ಆಯುತ ಸ್ವಾಯತವರಿಯದೆ ಹೋಯಿತ್ತು ಗುಹೇಶ್ವರಾ.

|| ೨೬೬ ||

೫೬೬

ಬೆಲ್ಲದ ಪುತ್ಥಳಿಯ ಕೈಯಲ್ಲಿ ಹಿಡಿದು
ಎಲ್ಲಿ ಚುಂಬಿಸಿದಡೂ ಇನಿದಹುದು.
ಒಳ್ಳೆಹ ಬೇವಿನ ಹಣ್ಣು ಮೆಲ್ಲನೆ ಚುಂಬಿಸಿದಡೆ ಇನಿದಹುದೆ?
ಎಲ್ಲ ವಿದ್ಯೆವನೂ ಬಲ್ಲವೆಂಬರು,
ಅವರು ಅ(ಸ?)ಲ್ಲದೆ ಹೋದರಯ್ಯಾ ಗುಹೇಶ್ವರಾ.

|| ೨೬೬ ||

೫೬೮

ನಿರವಯ ನಿರ್ಗುಣ ನಿಃಶೂನ್ಯಲಿಂಗಕ್ಕೆ
ಶರಣರು ತಮ್ಮ ತಮ್ಮ ತನುಗುಣಾದಿಗಳ
ಅರ್ಪಿಸಿಹೆನೆಂಬುದೆ ಮಹಾಪಾಪ!
ಅವು ತಮ್ಮ ತನುವಿನಲ್ಲಿಪ್ಪದೆ ಭಂಗ, ಅದೇ ಕರ್ಮ.
ಈ ಉಭಯ ನಾಸ್ತಿಯಾಗದ ಸುಳುಹು
ಮುಂದೆ ಕಾಡಿದೆಯ್ಯಾ ಗುಹೇಶ್ವರಾ.

|| ೨೬೮ ||

೫೬೯

ನೋಡಲಿಲ್ಲದ ಶೃಂಗಾರ, ಮಾತಾಡಲಿಲ್ಲದ ಶಬ್ದ
ಬೇಡಲಿಲ್ಲದ ವರ-ನೋಡಿರೆ ನಿರಾಳವ!
ಬಾಡಲಿಲ್ಲದ ಸಸಿಯ ಬೆಳಸು
ಕೂಡದೆ ಕೂಡುತ್ತೊಂದು ಸುಖವ ಕಂಡೆ ನಾನು.
ಇಲ್ಲದ ಉಪಕಾರ ಮೆಲ್ಲದ ಸವಿಯಿಂದ
ಸುಖಿಯಾದೆ ಗುಹೇಶ್ವರಾ.

|| ೨೬೯ ||

೫೭೦

ನಾನು ಸಜ್ಜೇವವೋ, ನೀನು ಸಜ್ಜೇವವೋ?
ನಿನಗೆಯೂ ಎನಗೆಯೂ ಸಂಬಂಧವಯ್ಯಾ,
ನಿನ್ನ ನೆಂತು ಪ್ರಾಣಲಿಂಗವೆಂದು ಪೂಜಿಸುವೆನಯ್ಯಾ?
ಎನ್ನ ಪ್ರಸಾದವು ನಿನಗೆ ನಿನ್ನ ಪ್ರಸಾದವು ಎನಗೆ.
ಎನಗೆಯೂ ನಿನಗೆಯೂ ಏಕಪ್ರಸಾದ ಕಾಣಾ ಗುಹೇಶ್ವರಾ.

|| ೨೭೦ ||

೫೭೧

ತಲೆಯ ಮೇಲೆ ತಲೆಯಿದ್ದಿತ್ತಲ್ಲಾ!
ತಲೆ ತಲೆಯಾತಲೆ ನುಂಗಿತ್ತಲ್ಲಾ!

ಸತ್ತು ಹಾಲ ಸವಿಯ ಬಲ್ಲಡೆ,

ರಥದ ಕೀಲ ಬಲ್ಲಡೆ-ಅದು ಯೋಗ!

ಶಿಶು ಕಂಡ ಕನಸಿನಲುಳ್ಳ ತೃಪ್ತಿ ನಿನ್ನಲ್ಲಿ ಉಂಟೆ ಗುಹೇಶ್ವರಾ?

|| ೨೬೧ ||

೫೨೨

ಅರಿವಿನೊಳಗೊಂದು ಮರವೆಯದೆ, ಮರಹಿನೊಳಗೊಂದು ಅರಿವದೆ.

ಅರಿವು ಮರವೆಯೆಂಬೆರಡೂ ಅಳಿದಡೆ ನಿರ್ಣಯವದೆ (ನಿರ್ವಯಲದೆ?).

ತಾನೆಂಬಲ್ಲಿ ನಿಷ್ಪ್ರತಿಯಿದೆ-ಇದೇನು ಹೇಳಾ ಗುಹೇಶ್ವರಾ?

|| ೨೬೨ ||

೫೨೩

ಜೂಜಿನ ವೇಧೆಯುಂಟು ಜಾಗರದ ಬಲವಿಲ್ಲ;

ಆಗಲೂ ಗೆಲಲುಂಟೆ ಪ್ರಾಣಪದತನಕ?

ರತುನದ ಸರ ಹರಿದು ಸೂಸಿ ಬಿದ್ದಡೆ

ಮಾಣಿಕವ ಬೆಲೆಯಿಟ್ಟು ಬಿಲಿತವರಿಲ್ಲ,

ಸರ್ಪಿಣಿ ಸರ್ಪನ ನುಂಗಿ [ದೀಪವ ನುಂಗಿತ್ತು]

ಇದು, ಯೋಗದ ದೃಷ್ಟಾಂತ ಗುಹೇಶ್ವರಾ.

|| ೨೬೩ ||

೫೨೪

ಭೂತಳದ ಮತಿವಂತರು ಆತ್ಮನ ಸ್ಥಲವಿಡಲು

ಮಾತು ಮಾಣಿಕವ ನುಂಗಿ; ಜಾತಿ ಧರ್ಮವನುಡುಗಿ,

ವ್ರತದ ಭ್ರಮೆಗಳ ಸುಟ್ಟು, ಚಿತ್ತ ಭಸ್ಮವ ಧರಿಸಿ

ಅಣಿಮಾದಿ ಗುಣಂಗಳ ಗತಿಯ ಪಥವನೆ ಮೀರಿ,

ಭ್ರಾಂತಳಿದು ಜ್ಯೋತಿ ಬೆಳಗುತ್ತಿದೆ ಗುಹೇಶ್ವರಾ.

|| ೨೬೪ ||

೫೨೫

ನೋಡೂದ ನೋಡಲರಿಯದೆ, ಕೆಟ್ಟಿತ್ತೀ ಲೋಕವೆಲ್ಲ.

ನೋಡೂದ ನೋಡಬಲ್ಲಡೆ ಕೂಡಲಿಲ್ಲ ಅಗಲಿಲ್ಲ.

ನೋಟದ ಕೂಟದ ಅಗಲದ ಸುಖವನು

ಗುಹೇಶ್ವರಾ ನಿಮ್ಮ ಶರಣ ಬಲ್ಲ!

|| ೨೬೫ ||

೫೮೬

ಭುವನ ಹದಿನಾಲ್ಕರ ಭವನದ ಕೀಲನೆ ಕಳೆದು
ಉರವಣಿಸುವ ಪವನಂಗಳ ತರಹರಿಸಿದಡೆ-ಅದು ಯೋಗ!
ಚತುರಸದೊಳಗಣ ನಿಲವ ಕಾಣಬೇಕು.
ವಜ್ರ ನೀಲದ ಹೊದಿಕೆಯಲ್ಲಿರ್ದ ಭುವನಂಗಳ ಹೊದ್ದಿ
ಮಾಣಿಕವ ನುಂಗಿ ಉಗುಳದು-ಗುಹೇಶ್ವರಾ.

|| ೨೮೬ ||

೫೮೭

ತಾನಿದುರ್ ತನ್ನ ಸರಿಯದೆ ಇನ್ನೊಂದಿಗೆ ಶರಣನಪ್ಪ ನಯ್ಯಾ?
ಪವನಸ್ಥಾನವನರಿದ ಬಳಿಕ, ಬಂದು ಬಂದು ಸುಳಿಯಲ್ಲಿಲ್ಲ.
ಇವರಂತುವನಾರು ಬಲ್ಲರು ಗುಹೇಶ್ವರಾ-ನಿಮ್ಮ ಶರಣರಲ್ಲದೆ?

|| ೨೮೭ ||

೫೮೮

ಅಕಾಶವ ನುಂಗಿದ ಸರ್ಪನ ಫಣಿಯ ಮಣಿಯೊಳಗಣ ಕಪ್ಪೆ,
ವಾಯುವನಲನ ಸಂಚವ ನುಂಗಿತ್ತದೇನೊ?
ರೂಹಿಲ್ಲದ ತಲೆಗೆ, ಮೊಲೆ ಮೂರಾಯಿತ್ತ ಕಂಡೆ!
ಉಂಡಾಡುವ ಶಿಶುವಿನ ಕೈಯಲ್ಲಿ ಮಾಣಿಕದಾರತಿಯ ಕಂಡೆ!
ಕಾಯವಿಲ್ಲದ ಹೆಣನ ವಾಯುವಿಲ್ಲದೆ ಜವನೆಳೆದೊಯ್ದ ನೆಂಬ
ವಾಯಕ್ಕೆ ವಾಯವನೇನೆಂಬ ಗುಹೇಶ್ವರಾ!

|| ೨೮೮ ||

೫೮೯

ಶಿವಶಕ್ತಿ ಸಂಪ್ರಟವೆಂಬುವೆಂತು ಹೇಳಿರಣ್ಣಾ :
ಶಿವನೆ ಚೈತನ್ಯಾತ್ಮಕನು, ಶಕ್ತಿಯೆ ಚಿತ್ತು.
ಇಂತು-ಚೈತನ್ಯಾತ್ಮಕನೆ ಚಿತ್ಸ್ವರೂಪನೆಂದರಿಯ ಬಲ್ಲಡೆ
ಅತನೆ ಶರಣ ಗುಹೇಶ್ವರಾ.

|| ೨೮೯ ||

೫೯೦

ಅಕಾಶದ ಬೀಜ ಅಗ್ನಿ ಯಲೊದಗಿ, ಶಾಯಿವಿಲ್ಲದೆ ಮೊಳೆತು ಪಲ್ಲವಿಸಿತ್ತು.
ಅರಿದಹನೆಂಬವನಾರಡಿಗೊಂಡಿತ್ತು.
ಈ ನಿರ್ಣಯವನರಿಯದ ಮಾನವಾ,
ಗುಹೇಶ್ವರನೆಂಬುದು ಬಯಲ ವಿಕಾರ!

|| ೨೯೦ ||

೫೯೧

ಹರಿದರಸಿಹನೆಂದಡೆ ಮನದ ವಿಕಾರ.
 ಸುಳಿದರಸಿಹನೆಂದಡೆ ಪವನ ವಿಕಾರ.
 ನಿದರಸಿಹನೆಂದಡೆ ಕಾಯವಿಕಾರ.
 ಒಳಗರಸಿಹನೆಂದಡೆ ಜ್ಞಾನವಿಕಾರ.
 ಅರಸಲಿಲ್ಲದೆ ಬೆರಸಬಲ್ಲಡೆ, ಆತನೆ ಶರಣ ಗುಹೇಶ್ವರಾ.

|| ೨೮೧ ||

೫೯೨

ಹತ್ತು ಬಣ್ಣದ ಗಿಡುವಿಂಗೆ,
 ಹತ್ತೆಲೆ, ಹತ್ತು ಹೂ, ಹತ್ತು ಕಾಯಾಯಿತ್ತು.
 ಹತ್ತು ಹತ್ತು ಘನದಲ್ಲಿ ಅಳವಟ್ಟು,
 ಹತ್ತು ಹತ್ತು ಆಪಾರಕ್ರಮದಲ್ಲಿ ವಿಚಾರವ ಕಾಣಬಲ್ಲಡೆ
 ಆ ಕಾಯ ಲಿಂಗ ಉದಯ (ಲಿಂಗಮಯ?)ವಡುದು ಕಾಣಾ
 ಗುಹೇಶ್ವರಾ.

|| ೨೮೨ ||

೫೯೩

ಪ್ರಾಣ, ಲಿಂಗದಲ್ಲಿ ಸಮನಿಸದು; ಲಿಂಗ, ಪ್ರಾಣದಲ್ಲಿ ಸಮನಿಸದು.
 ಪ್ರಾಣ ಲಿಂಗ, ಲಿಂಗ ಪ್ರಾಣವೆಂಬುದು
 ಸಂದು ಸಂಶಯವಲ್ಲದೆ ನಿಜವಲ್ಲ ಕೇಳಾ.
 ದಶಪ್ರಾಣವಳಿದು ಲಿಂಗವೆ ತಾನೆಂದರಿಯ ಬಲ್ಲಡೆ
 ಅದೇ ಪ್ರಾಣಲಿಂಗ ಗುಹೇಶ್ವರಾ!

|| ೨೮೩ ||

೫೯೪

ತನು ಒಂದು ದ್ವೀಪ, ಮನ ಒಂದು ದ್ವೀಪ,
 ಆಪ್ಯಾಯನ ಒಂದು ದ್ವೀಪ, ವಚನ ಒಂದು ದ್ವೀಪ. -
 ಇಂತೀ ನಾಲ್ಕು ದ್ವೀಪದೇಡೆಯ ಬೆಸಗೊಂಬಡೆ
 ಗುಹೇಶ್ವರಾ-ನಿಮ್ಮ ಸ್ಥಾನಗಳು.

|| ೨೮೪ ||

೫೯೫

ಆದಿಯಲ್ಲಿ ಶಿವದಾರವ ಕಂಡೆ; ಬೀದಿಯಲ್ಲಿ ಬಿದ್ದ ಸೆಜ್ಜೆಯ ಕಂಡೆ.
 ಪ್ರಾಣಲಿಂಗವ ಬೈಚಿಟ್ಟುಕೊಂಡೆ.

ಕಾಯವಳಿದು ಜೀವ ನಿಮ್ಮಲ್ಲಿಗೆ ಬಂದಡೆ
ಎನ್ನಿಂದ ವ್ರತಗೇಡಿಗಳಿಲ್ಲ ಗುಹೇಶ್ವರಾ.

|| ೨೮೫ ||

೫೯೬

ಇದ್ದುದ ಹೇಳಿಲ್ಲ, ಇದ್ದುದ ತೋರಿಸಿಲ್ಲ,
ಹೊದ್ದಿದ ಆಶ್ರಮವ ನಾನೇನೆಂಬೆನು ಶಿವನೆ?
ಭದ್ರಕಾಳಿಯ ಬಸಿರೊಳಗಿದರ್ ಬಾವಿಯ ಸರ್ಪನು,
ಸಿದ್ಧರಸದ ಘಟಿಕೆಯ ನುಂಗಿ ಎದ್ದು ಆಡಿತ್ತು ನೋಡಾ!
ಪದ್ದಿನ ಹೆಡೆಯಲ್ಲಿ ಮಾಣಿಕವಿದ್ದುದು
ಇಲ್ಲಿಂಬ ಎದ್ದು ಹೇಳುವ ಕನಸು ತಾನಲ್ಲ ಗುಹೇಶ್ವರ.

|| ೨೮೬ ||

೫೯೭

ಅವ್ಯೃತನ ಕರಸ್ಥಲದೊಳಗೆ, ಅನಂತನೊಬ್ಬ ಗಿಳಿ ಮೂರ್ತಗೊಂಡು
ಅತೀತ ಅನಾಗತ ವರ್ತಮಾನವೆಂಬ ಕೊರೆಕೊಳನುಂಡು
ಓದಿತ್ತು ಅಗಣಿತ ಪುರಾಣ[ವ], ಅನಾಮಯ ಶಾಸ್ತ್ರವನು,
ಅನುಪಮ ವೇದವೆಂದು. -
ನಿಃಸ್ಥಲವ ಸ್ಥಲವಿಡಲು,
ನಿರ್ಮಳಾತ್ಮ್ಯಕ್ಕೆ ಇಹವಿಲ್ಲ ಪರವಿಲ್ಲ!
ಆದಿ ಮಧ್ಯಾಂತ ನಿರಾಳ ಗುಹೇಶ್ವರನ ಅನುಭವಿಗೆ
ಸರ್ವಾಂಗ ಲಿಂಗವು!

|| ೨೮೭ ||

೫೯೮

ಅಂಗೈಯೊಳಗಣ ಸಿಂಹಾಸನವಿದೇನೋ?
ಅಂಗೈಯ ಮೇಲೆ ಸಿಂಹಾಸನವೆಂದೇನೋ?
ಧೂಪ ದೀಪ ನಿವಾಳಿಯೆಂದೇನೋ?
ಶರಣಂಗೆ ಕಳಸದ ಮೇಲೆ ನೆಲೆಗಟ್ಟೆಯೆಂದೇನೋ?
ಗುಹೇಶ್ವರನೆಂಬ ನಿರಾಳ!

|| ೨೮೮ ||

೫೯೯

ಕಂಗಳಲ್ಲಿ ನಟ್ಟಗಾಯವನಾರಿಗೆ ತೋರುಹುದಯ್ಯಾ?
ಮನ ಸೋಂಕಿದ ಸುಖವ ಮೊಟ್ಟೆಯ ಕಟ್ಟಬಹುದೆ?

ಆತ ನಿಂದ ನಿಲವಾತಂಗೆ ಸಾಧ್ಯವಾಯಿತ್ತು.
ಆತ ನಿಂದ ನಿಲವನೇನಂಬೆ ಗುಹೇಶ್ವರಾ.

|| ೨೮೯ ||

೬೦೦

ಅರಿದೇಸರಿದೇಸನಿಂದಡೆ ಅದೇಕೊ ಮುಂದೆ ಮರವೆ?
ನೀಸರಿದನಂಬುದು ನಿನ್ನಲ್ಲಿ ಲೇಸಾಗಿ ಉಳ್ಳಡೆ,
ನಿನ್ನರಿವೆಲ್ಲವ ಹರಿಹಂಚೆ ಮಾಡಿ ಹೋದಡರಿ ಮರುಳೆ!
ಸ್ವತಂತ್ರ ಘನದೊಳಗಿದ್ದು, ನಿಜವಸರಿದೇಸನಿಂದಡೆ
ಮೂರ್ತಿ ಕಿರಿದಲ್ಲಿ, ನಿಲ್ಲು ಮಾಣು.
ಗುಹೇಶ್ವರನೆಂಬ ಲಿಂಗದ ಘನಘಟ್ಟಿಯಸರಿವಡೆ
ನಿನ್ನರಿವೆಲ್ಲವ ಹರಿಹಂಚು ಮಾಡಿ,
ನೀಸರಿ ಮರುಳೇ-ಅನುಭಾವಿಯಾದಡೆ.

|| ೨೯೦ ||

೬೦೧

ಎನ್ನ ಕಂಗಳೊಳಗಣ ಧೂಹಿಂಗೆ ಅನು ಬೇಟಗೊಂಡು ಬಳಲುವಂತೆ,
ಓಡಿದು ನೆರೆಯೆಲ್ಲಿಯ್ಯಾ.
ತುರಿಯದ ತವಕವನೇನಂಬೆಸಯ್ಯಾ.
ಸಂಗಸಂಯೋಗವಿಲ್ಲದ ರತಿಸುಖವಸರಸಲುಂಟೆ?
ಗುಹೇಶ್ವರಲಿಂಗದ ಕೈತಕದಾಳಿಯನೇನಂಬೆ?

|| ೨೯೧ ||

೬೦೨

ಅರುವೆಯನು ಒಂಧು ಒರಲೆ ಕೊಂಡಡೆ,
ಆಕಾಶವನು ಉಡು ಮೇಯಿತ್ತಲ್ಲಾ!
ಕತ್ತಲೆಯ ಬೆಳಗುವ ತಾನೆ ಮುಂಗಿತ್ತಲ್ಲಾ!
ಗುಹೇಶ್ವರಾ ಸತ್ತವರು ಬದುಕಿದವರ ಹೊತ್ತರು!

|| ೨೯೨ ||

೬೦೩

ಉರಿವ ಕಿಚ್ಚಿನೊಳಗೆ ಹಾಯ್ತಿದಡೆ,
ಬೆಂದಿತ್ತೆಂದರಿಯಬಾರದು ಬೇಸುನೆಂದರಿಯಬಾರದು.
ಓಡಿದು ಸುಟ್ಟು ಬೂದಿಯ ಹೊಸಿಕೊಂಡಡೆ
ಮರಳಿ ಹುಟ್ಟಿಲ್ಲ ಕಾಣಾ ಗುಹೇಶ್ವರಾ.

|| ೨೯೩ ||

೬೦೪

ತನ್ನ ರಿದವಂಗೆ ಇದಿರೆಂಬುದಿಲ್ಲ, ತನ್ನ ರಿಯದವಂಗೆ ಇದಿರೆಂಬುದುಂಟು.
 ಅರುಹು ಮರಹು ಕುರುಹಳಿಯಿತ್ತು, ಬೆರಗಾಯಿತ್ತು.
 ಬೆರಗು ಬೆರಗಿನೊಳಗೆ ಕರಿಗೊಂಡಿತ್ತು ಇದೇನೋ?
 ಭ್ರಾಂತು ಭ್ರಾಂತನೆ ನುಂಗಿ
 ಗುಹೇಶ್ವರ ಭವಿಯ ಬೆಂಬತ್ತಿ ಭವಿಯಾದ ಕಾರಣ!

|| ೨೯೪ ||

೬೦೫

ಕೆಂಡದ ಗಿರಿಯ ಮೇಲೊಂದು, ಅರಗಿನ ಕಂಭವಿದ್ದಿತ್ತು ನೋಡಯ್ಯಾ.
 ಅರಗಿನ ಕಂಭದ ಮೇಲೆ ಹಂಸೆಯಿದ್ದಿತ್ತು.
 ಕಂಭ ಬೆಂದಿತ್ತು ಹಂಸೆ ಹಾರಿತ್ತು ಗುಹೇಶ್ವರಾ!

|| ೨೯೫ ||

ಸೂತ್ರ: ಇಂತು ಶರಣಸ್ಥಲದಲ್ಲಿ ಜ್ಞಾನಮುಖದಿಂದಾಚರಿಸಿ ಐಕ್ಯವಾದ ಶರಣನು
 ಮುಂದೆ ಸಮರಸದಿಂದಾಚರಿಸಿ ಬೆರಸಿ ನಿರಾಳದಲ್ಲಿ ವಿಶ್ರಾಂತಿಯನ್ನೈದುವ ಭೇದವೆಂತಿದ್ದು
 ದೆಂದಡೆ ಮುಂದೆ ಐಕ್ಯಸ್ಥಲವಾದುದು.



ವಿಕ್ಯಸಲ

೬೦೬

ಸತ್ತು ಹುಟ್ಟಿ ಕೆಟ್ಟವರೆಲ್ಲರು,
ದೇವಲೋಕಕ್ಕೆ ಹೋದರೆಂಬ ಬಾಲಭಾವೆಯ ಕೇಳಲಾಗದು.
ಸಾಯದ ಮುನ್ನ ಸ್ವಯವನರಿದಡೆ
ದೇವನೊಲಿವ ನಮ್ಮ ಗುಹೇಶ್ವರನು.

|| ೧ ||

೬೦೭

ಕೋಣನನೂ ಕುದುರೆಯನೂ; ಹಾವನೂ ಹೆದ್ದನೂ;
ಮೊಲನನೂ ನಾಯನೂ, ಇಲಿಯನೂ ಬೆಕ್ಕನೂ,
ಹುಲಿಯನೂ ಹುಲ್ಲೆಯನೂ-ಮೇಳೈಸುವಂತೆ
ಮೇಳವಿಲ್ಲದವನ ಒಕ್ಕತನ, ಆಳಿಯ ಬಾಳುವೆ,
ಕಾಡಬೆಕ್ಕಿಗೆ ತುಯ್ಯಲನಿಕ್ಕುವಂತೆ!-ಕೇಳು ಗುಹೇಶ್ವರಾ
ನಿರಾಳ ಬೋಳಿಗೆ ತೊಂಡಿಲ ಮುಡಿಸುವಂತೆ!

|| ೨ ||

೬೦೮

ಲಿಂಗವಂತಿಗೆ ಲಿಂಗದ ವಾರ್ತೆಯ ನುಡಿವುದೇ ಭಂಗ,
ಹಂಗು ನೋಡಾ, ಹಂಗಿನ ಶಬ್ದ ನೋಡಾ!
ಕೊಡನ ತುಂಬಿದ ಹಾಲನೊಡೆಯ ಹಾಯಿಕಿ
ಇನ್ನು ಉಡುಗಿಹೆನೆಂದಡೆ ಉಂಟೆ ಗುಹೇಶ್ವರಾ?

|| ೩ ||

೬೦೯

ಶಬ್ದ ಸಂಭ್ರಮದಲ್ಲಿ ಹಿಂದುಗಾಣರು ಮುಂದುಗಾಣರು,
ತಮ್ಮ ತಾವರಿಯರು.
ಇದು ಕಾರಣ-ಮೂರು ಲೋಕವೆಲ್ಲವು,
ಬರುಸೂರೆವೋಯಿತ್ತು ಗುಹೇಶ್ವರಾ.

|| ೪ ||

೬೧೦

ಉರವಣಿಸುವ ಮನ ಮುಟ್ಟುವನ್ನ ಬರ ಕಾಡುವುದು?
ಘನ ಘನದಲ್ಲಿ ಮನ ನಂಬುವನ್ನ ಬರ ಕಾಡುವುದು.
ಮಹಂತ ಗುಹೇಶ್ವರನೆಂಬ ಶಬ್ದವುಳ್ಳನ್ನ ಬರ ಕಾಡುವುದು.

|| ೫ ||

೬೧೧

ಕದನದೊಳಗಣ ಕಣ್ಣ ಕೆಂಪು, ಕದನದೊಳಗಣ ಮನದ ಕೆಂಪು
 ಇದಾವನಾವನ ಕಾಡದಯ್ಯಾ?
 ಪದುಮದೊಳಗೆ ಬಿಂದು ಸಿಲುಕಿ ಅಲ್ಲಿಯೆ ಅದೆ ನೋಡಿರೆ!
 ಗುಹೇಶ್ವರನೆಂಬ ಅನುಗ್ರಹ ತನ್ನ ನುಂಗಿ ಲಿಂಗವಿಲ್ಲೆನುತ್ತಿದೇನು(ದ್ವಿತು?) || ೬ ||

೬೧೨

ಭಾವವಳಿಯದೆ ಬಯಕೆ ಸವೆಯದೆ
 ಐಕ್ಯವು ಅವ ಘನವೆಂದಡಹುದೆ?
 ಶಬ್ದ ಸಂಭ್ರಮದ ಮದವಳಿಯದೆ,
 ತನ್ನ ಇದಿರಲ್ಲಿ ಪ್ರತಿಯುಳ್ಳಡೆ, ಏನೆಂದಡೂ ಅಹುದೆ?
 ಗುಹೇಶ್ವರನೆಂಬ ಶಬ್ದ ಸಂದಳಿಯದೆ
 ಬೇಸತ್ತು ಬಯಲಾದಡೆ ಆಯತವಹುದೆ? || ೭ ||

೬೧೩

ಕೆರೆಯಲುಂಡು ತೊರೆಯ ಹೊಗಳುವರು.
 ಅತ್ಯುತ್ಕಟದ ಪರಬ್ರಹ್ಮವನೆ ನುಡಿವರು.
 ಸಹಜ ಪಿನಾಕಿಯ ಬಲೆಯಲ್ಲಿ ಸಿಲುಕಿ
 ಭವವ ಹರಿಯಲರಿಯರು.
 ರುದ್ರನ ಭಕ್ತವನುಂಡು ಇಲ್ಲವೆಯ ನುಡಿವ ಹಿರಿಯರಿಗೆ
 ಮಹದ ಮಾತೇಕೋ ಗುಹೇಶ್ವರಾ? || ೮ ||

೬೧೪

ಪಂಚಭೂತಸಂಗದಿಂದ ಜ್ಯೋತಿಯಾಯಿತ್ತು.
 ಪಂಚಭೂತಸಂಗದಿಂದ ಕರ್ಪುರವಾಯಿತ್ತು.
 ಈ ಎರಡರ ಸಂಗವೇನಾಯಿತ್ತು ಹೇಳಾ ವಾಙ್ಮನಾತೀತ ಗುಹೇಶ್ವರಾ? || ೯ ||

೬೧೫

ಎರಡೆಂಬರಯ್ಯಾ ಕರಣದ ಕಂಗಳಲ್ಲಿ ನೋಡಿದವರು.
 ಎರಡುವನತಿಗಳೆದು ಒಂದೆಂಬರಯ್ಯಾ.
 ಕಾಮಿಸೂದಿಲ್ಲಾಗಿ ಕಲ್ಪಿಸೂದಿಲ್ಲ.

ಭಾವಿಸೂದಿಲ್ಲಾಗಿ ಬಯಸೂದಿಲ್ಲ.

ಗುಹೇಶ್ವರನೊಬ್ಬದಿಲ್ಲಾಗಿ ಮುಂದೆ ಬಯಲೆಂಬುದೂ ಇಲ್ಲ.

|| ೧೦ ||

೬೧೬

ಮಲ್ಲ ಕಿಚ್ಚುವ, ಕಲ್ಲ ಬೀಜವ, ನೀರ ನೆಳಲುವ,
ಗಾಳಿಯ ನಾರುವ, ಅಗ್ನಿಯ ಹಗಿನುವ, ಬಿಸಿಲಿನ ರುಚಿಯ
ತನ್ನ ಬೆಳಗುವನಾರು ಬಲ್ಲರು ಗುಹೇಶ್ವರಾ ನಿಮ್ಮ ಶರಣರಲ್ಲದೆ?

|| ೧೧ ||

೬೧೭

ಹೊರಸಿನೆಕ್ಕೆಯ ಶಂಖದ ಮನೆಯ ಪವಣಿಸಬಲ್ಲವರು
ನೀವಾರಾದಡೂ ಪವಣಿಸಿರಯ್ಯಾ,-ಇದ ನಾನರಿಯೆನಯ್ಯಾ.
ಒಂದು ತಾಳಮರದ ಮೇಲೆ ಮೂರು ರತ್ನವಿಹುದ ನಾಬಲ್ಲೆ:
ಒಂದು ರತ್ನ ಉತ್ಪತ್ಯ-ಸ್ಥಿತಿ-ಲಯಕ್ಕೊಳಗಾಯಿತ್ತು.
ಒಂದು ರತ್ನ ಹದಿನಾಲ್ಕು ಭುವನಕ್ಕೆ ಬೆಲೆಯಾಯಿತ್ತು.
ಇನ್ನೊಂದು ರತ್ನಕ್ಕೆ ಬೆಲೆಯಿಲ್ಲವೆಂದು
ಗುಹೇಶ್ವರ ಲಿಂಗೈಕ್ಯವು.-ನಿಶ್ಚಬ್ದಂ ಬ್ರಹ್ಮ ಉಚ್ಯತೇ.

|| ೧೨ ||

೬೧೮

ಅಂಗದ ಧರೆಯ ಮೇಲೆ ಮೂರು ಬಾವಿಯುಂಟು:
ಮೊದಲ ಬಾವಿಯ ಮುಟ್ಟಿದಾತ ಅಂಗಸಂಗಿಯಾದನು.
ನಡುವಡ ಬಾವಿಯ ಮುಟ್ಟಿದಾತ ಉತ್ಪತ್ಯ-ಸ್ಥಿತಿ-ಲಯಕ್ಕೊಳಗಾದನು.
ಮೇಲಣ ಬಾವಿಯ ಮುಟ್ಟಿದಾತ ಜೀವನ್ಮುಕ್ತನಾದನು.-
ಇವ ತುಟ್ಟದೆ ಮುಟ್ಟದೆ ಹೋದರು ನೋಡಾ, ಪರಬ್ರಹ್ಮವ ದಾಂಟಿ,
ಗುಹೇಶ್ವರಲಿಂಗದಲ್ಲಿ ಹಂಗು ಹರಿದ ಶರಣರು!

|| ೧೩ ||

೬೧೯

ಒಟ್ಟೆಯ ಮರಿ ಮೂರೊಟ್ಟೆಯನಿಕ್ಕಿತ್ತು.
ಕಟ್ಟುಗ್ರದಿರುಹೆ ಕತ್ತಲೆಯ ಸುಂಗಿತ್ತು.
ಬೆಟ್ಟವ ಬೆಳ್ಳಕ್ಕಿ ಸುಂಗಿತ್ತು.
ಸುಟ್ಟುದು ಎದ್ದು ಕುಳ್ಳಿದ್ದುದಯ್ಯಾ.
ಕಟ್ಟಿದುದು ತೋರದೆ ಗುಹೇಶ್ವರನಲ್ಲಿಯೆ ಅಡಗಿತ್ತು ನೋಡಾ!

|| ೧೪ ||

೬೨೦

ಸೂಲವನು ಬ್ರಹ್ಮನಳವಡಿಸಿಕೊಂಡ.
 ಸೂಕ್ಷ್ಮವ ವಿಷ್ಣುವಳವಡಿಸಿಕೊಂಡ.
 ಕಾರಣವ ರುದ್ರನಳವಡಿಸಿಕೊಂಡ.
 ನಿಃಕಾಯವ ಈಶ್ವರನಳವಡಿಸಿಕೊಂಡ.
 ನಿರಂಜನವ ಸದಾಶಿವನಳವಡಿಸಿಕೊಂಡ.
 ನಿರವಯವ ವ್ಯೋಮಾತೀತನಳವಡಿಸಿಕೊಂಡ.
 ಈ ಪಡುಸ್ಥಲದವರೆಲ್ಲ ಬಯಲನಳವಡಿಸಿಕೊಂಡು
 ಬಯಲಾಯಿತ್ತು ಕಾಣಾ ಗುಹೇಶ್ವರಾ.

|| ೧೫ ||

೬೨೧

ಪೃಥ್ವಿಯೊಳಗಿಲ್ಲ, ಆಕಾಶದೊಳಗಿಲ್ಲ,
 ಚತುರ್ದಶ ಭುವನಾದಿ ಭುವನಗಳೊಳಗೆಯೂ ಇಲ್ಲ.
 ಹೊರಗೆಯೂ ಇಲ್ಲ-ಏನಾಯಿತ್ತೆಂದರಿಯನಯ್ಯಾ.
 ಗುಹೇಶ್ವರ ಅಂದೂ ಇಲ್ಲ ಇಂದೂ ಇಲ್ಲ ಎಂದೂ ಇಲ್ಲ.

|| ೧೬ ||

೬೨೨

ಹುಟ್ಟುವಾತ ನಾನಲ್ಲಯ್ಯಾ, ಹೊಂದುವಾತ ನಾನಲ್ಲಯ್ಯಾ.
 ಅದೇನೆಂಬೆಯ್ಯಾ ಎಂತೆಂಬೆಯ್ಯಾ?
 ನಿಜವನರಿದ ಬಳಿಕ ಮತ್ತೆ ಹುಟ್ಟಲುಂಟೆ ಗುಹೇಶ್ವರಾ.

|| ೧೭ ||

೬೨೩

ಅರಿದನೆಂಬುದು ತಾ ಬಯಲು,
 ಅರಿಯೆನೆಂಬುದು ತಾ ಬಯಲು.
 ಅರುಹಿನ ಕುರುಹಿನ ಮರಹಿನೊಳಗೆ
 ಗುಹೇಶ್ವರನೆಂಬುದು ತಾ ಬಯಲು!

|| ೧೮ ||

೬೨೪

ಹೊಸ ಮುತ್ತಿನ ಸುಪ್ಪಾಣಿಯಂತೆ ಲಿಂಗೈಕ್ಯವು.
 ಸ್ಫಟಿಕದ ಘಟದೊಳಗಣ ಪ್ರಭೆಯಂತೆ ಲಿಂಗೈಕ್ಯವು.

ವಾಯುವಿನ ಸಂಚದ ಪರಿಮಳದ ನಿಲವಿನಂತೆ
ಲಿಂಗೈಕ್ಯ ಸಂಬಂಧವದು ಗುಹೇಶ್ವರಾ.

|| ೧೯ ||

೬೨೫

ಅರಿದರಿದು ಅರಿವು ಬಂಜೆಯಾಯಿತ್ತು.
ಮರೆ ಮರೆದು ಮರಹು ಬಂಜೆಯಾಯಿತ್ತು.
ಗುಹೇಶ್ವರನೆಂಬ ಶಬ್ದ ಸಿನೆ ಬಂಜೆಯಾಯಿತ್ತು.

|| ೨೦ ||

೬೨೬

ಹಸಿವಿನ ಪ್ರೇಮಕ್ಕೆ ಬೋನವ ಹಿಡಿವರು.
ತೃಷೆಯ ಪ್ರೇಮಕ್ಕೆ ಮಜ್ಜ ನಕ್ಕರೆವರು.
ದೇವರಿಲ್ಲ ಭಕ್ತರಿಲ್ಲ; ನಾನೂ ಇಲ್ಲ ನೀನೂ ಇಲ್ಲ;
ಗುಹೇಶ್ವರಾ, ಪೂಜಿಸುವರೂ ಇಲ್ಲ, ಪೂಜೆಗೊಂಬವರೂ ಇಲ್ಲ.

|| ೨೧ ||

೬೨೭

ಎಂಬತ್ತು (ಎರಡೆಂಬತ್ತು?) ಕೋಟಿ ವಚನವ ಹಾಡಿ
ಪಲವ ಹಂಬಲಿಸಿತ್ತೆನ್ನ ಮನವು,
ಮನ ಘನವನರಿಯದು, ಘನ ಮನವನರಿಯದು.
ಗುಹೇಶ್ವರನೆಂಬ ಲಿಂಗವನರಿದ ಬಳಿಕ
ಗೀತವೆಲ್ಲ ಒಂದು ಮಾತಿನೊಳಗು!

|| ೨೨ ||

೬೨೮

ಅವಿರಳ ವಿಟನ ಮದುವೆಗೆ ನಿಬ್ಬಣಗಿತ್ತಿಯರೆಲ್ಲ ಬಂದು
ಕೆಂಡದ ದಂಡೆಯನೆ ಮುಡಿದು, ಅಂಡಜವೆಂಬ ಅರಿಷಣವ ಮಿಂದು,
ಉರಿಯೆಂಬ ಹಚ್ಚಡದ ಹೊಂದಿಕೆ (ಹೊದಕೆ?)ಯಲ್ಲಿ-
ನಿಬ್ಬಣಗಿತ್ತಿಯರು ಬಪ್ಪ ಭರವ ಕಂಡು ನೀರಲಡಿಗೆಯ ಮಾಡಿ;
ವಾಯದ ಕೂಸಿಗೆ ಮಾಯದ ಮದವಣಿಗೆ;
ಸಂಗ ಸಂಯೋಗವಿಲ್ಲದೆ ಬಸುರಾಯಿತ್ತು.
ಕೂಸೆದ್ದು ಕುಣಿದಾಡಿ ಸೂಲಗಿತ್ತಿಯ ನಿಗ್ರಹಿಸಿತ್ತು (-ನವಗ್ರಹಿಸಿತ್ತು?)
ಗುಹೇಶ್ವರಾ ಒಬ್ಬ ಇಬ್ಬ ಮೂವರು
ತ್ರಿದೇವತೆಗಳು ಬಲ್ಲರೆ ಆ ಲಿಂಗದ ಘನವನು?

|| ೨೩ ||

೬೨೯

ಸತ್ತಾತನೊಬ್ಬ ಹೊತ್ತಾತನೊಬ್ಬ,-
 ಈ ಇಬ್ಬರನೂ ಒಯ್ದು ಸುಟ್ಟಾತನೊಬ್ಬ.
 ಮದವಣಿಗನಾರೊ? ಮದವಳಿಗೆ ಯಾರೊ?
 ಮದುವೆಯ ನಡುವೆ ಮರಣವಡ್ಡ ಬಿದ್ದಿತ್ತು.
 ದಸೆಯಳಿಯದ ಮುನ್ನ ಮದವಣಿಗನಳಿದ.
 ಗುಹೇಶ್ವರಾ-ನಿಮ್ಮ ಶರಣನೆಂದೂ ಅಳಿಯ.

|| ೨೪ ||

೬೩೦

ಪಾದವಿಲ್ಲದ ಗುರುವಿಗೆ ತಲೆಯಿಲ್ಲದ ಶಿಷ್ಯನು.
 ಅನಾಚಾರಿ ಗುರುವಿಗೆ ವ್ರತಗೇಡಿ ಶಿಷ್ಯನು.
 ಈ ಗುರುಶಿಷ್ಯರಿಬ್ಬರೂ ಸತ್ತ ಸಾವ, ನಿಮ್ಮಲ್ಲಿ ಅರಸುವೆ ಗುಹೇಶ್ವರಾ. || ೨೫ ||

೬೩೧

ಕಕ್ಷೆಯಲ್ಲಿ ಲಿಂಗವ ಧರಿಸಿಕೊಂಡಾತನು ಬ್ರಹ್ಮನು.
 ಕರಸ್ಥಲದಲ್ಲಿ ಲಿಂಗವ ಧರಿಸಿಕೊಂಡಾತನು ವಿಷ್ಣುವು.
 ಉತ್ತಮಾಂಗದಲ್ಲಿ ಲಿಂಗವ ಧರಿಸಿಕೊಂಡಾತನು ರುದ್ರನು.
 ಅಮಳೋಕ್ಯದಲ್ಲಿ ಲಿಂಗವ ಧರಿಸಿಕೊಂಡಾತನು ಈಶ್ವರನು.
 ಮುಖಸೆಜ್ಜೆಯಲ್ಲಿ ಲಿಂಗವ ಧರಿಸಿಕೊಂಡಾತನು ಸದಾಶಿವನು.
 ಅಂಗಸೆಜ್ಜೆಯಲ್ಲಿ ಲಿಂಗವ ಧರಿಸಿಕೊಂಡಾತನು ಉಪಮಾತೀತನು-
 ಇವರೆಲ್ಲರೂ ಬಯಲನೆ ಪೂಜಿಸಿ ಬಯಲಾಗಿ ಹೋದರು.
 ನಾನು ನಿತ್ಯವ ಪೂಜಿಸಿ ಮಿಥ್ಯವಳಿದ ಇರಪಿನಲ್ಲಿ
 ಸುಖಿಯಾದನು ಗುಹೇಶ್ವರಾ.

|| ೨೬ ||

೬೩೨

ಹೊರಗನೆ ಕೊಯ್ದು ಹೊರಗನೆ ಪೂಜಿಸಿ
 ಹೊರಗಾಗಿ ಹೋಯಿತ್ತು ತ್ರೈಜಗವೆಲ್ಲ.
 ಆನಂದನರಿಯದಂತೆ ಲಿಂಗವ ಪೂಜಿಸ ಹೋದಡೆ,
 ಕೈ ಲಿಂಗದಲ್ಲಿ ಸಿಲುಕಿತ್ತಲ್ಲಾ!
 ಮನ ದೃಢದಿಂದ ನಿಮ್ಮ ನೆನೆದಿಹೆನೆಂದಡೆ
 ತನು ಸಂದಣಿಸಿತ್ತು ಗುಹೇಶ್ವರಾ.

|| ೨೭ ||

೬೩೩

ಶಯನಾಸನ ಪರವಿಲ್ಲೆಂದುದು.
ಜ್ಞಾನಾಜ್ಞಾನ ಭಾವ ನೋಟ ತಾನಲ್ಲ,
ಅರಿವಿನ ಭಾವ ಸ್ವತಂತ್ರವಿಲ್ಲ ಕಾಣಾ.
ಆಕಾಯದಲ್ಲಿ ಆದ್ವೈತ ಚರಿತ್ರ;
ಅರಿವಿನಲನುಗ್ರಹಿಸಿ ಸಕಾಯದಲ್ಲಿ ಸದೈವ ಚರಿತ್ರ.
ಮರಳು ಉದಯಿಸದ ನಿರುಗೆಯ ಪವನ ಬ್ರಹ್ಮರಂಧ್ರರಹಿತ!
ಶಯನಾಸನವೆಂದಲ್ಲಿ ಗುಹೇಶ್ವರನೆನಲು ಹೇಸಿತ್ತು.

|| ೨೮ ||

೬೩೪

ನೀರಿಲ್ಲದ ಒರಳಿಗೆ ನೆಳಲಿಲ್ಲದ ಒನಕೆ!
ರೂಹಿಲ್ಲದ ನಾರಿಯರು ಬೀಜವಿಲ್ಲದಕ್ಕೆಯ ತಳಿಸುತ್ತಲಿ
ಬಂಜೆಯ ಮಗನ ಜೋಗುಳವಾಡುತ್ತೈದಾರೆ,
ಉರಿಯ ಚಪ್ಪರವನಿಕ್ಕಿ-
ಗುಹೇಶ್ವರನ ಕಂದನು ಲೀಲೆಯಾಡಿದನು!

|| ೨೯ ||

೬೩೫

ಅರಿದು ನೆನೆಯಲಿಲ್ಲ, ಮರೆದು ಪೂಜಿಸಲಿಲ್ಲ.
ತೆರಹಿಲ್ಲದ ಘನಕ್ಕೆ ಕುರುಹು ಮುನ್ನಿಲ್ಲ.
ತನಗೆ ಗುರುವಿಲ್ಲ ಗುರುವಿಗೆ ತಾನಿಲ್ಲ.
ಗುರುವಿಗೆ ಶಿಷ್ಯನು ಹೊಡವಡುವ ಕಾರಣ ಮುನ್ನಿಲ್ಲ.
ಬಯಲ ಬಿತ್ತಲಲ್ಲ ಬೆಳೆಯಲಿಲ್ಲ, ಒಕ್ಕಲಿಲ್ಲ ತೂರಲಿಲ್ಲ.
ಗುಹೇಶ್ವರನೆಂಬ ಲಿಂಗಕ್ಕೆ ಕುರುಹು ಮುನ್ನಿಲ್ಲ!

|| ೩೦ ||

೬೩೬

ದೃಷ್ಟಕ್ಕೆ ದೃಷ್ಟ ಮುಂದಿಲ್ಲ, ಇಲ್ಲ.
ಮಾಡಿದಡೇನಹುದೋ? ಮಾಡದಿದ್ದೇನಹುದೋ?
ಗುಹೇಶ್ವರನೆಂಬ ಅರುಹಿನ ಕುರುಹು ಮುಂದಿಲ್ಲ, ಇಲ್ಲ.
ಮಾಡಿದಡೇನಹುಮೋ?

|| ೩೧ ||

೬೩೭

ನಿಜವನರಿದ ನಿಶ್ಚಿಂತನೆ, ಮರಣವ ಗೆಲಿದ ಮಹಂತನೆ,
ಘನವ ಕಂಡ ಮಹಿಮನೆ, ವರವನೊಳಕೊಂಡ ಪರಿಣಾಮಿಯೆ,
ಬಯಲಲೋದಗಿದ ಭರಿತನೆ,
ಗುಹೇಶ್ವರಲಿಂಗನಿರಾಳವನೊಳಕೊಂಡ ಸವಜನೆ!

|| ೩೨ ||

೬೩೮

ಭವಿಯ ಕಳೆದೆಹವೆಂಬ ಅಪ್ರಮಾಣಗಳು ನೀವು ಕೇಳಿರೆ,
ಭವಿಯ ಕಳೆದೆಹವೆಂಬ ಭವಭಾರಿಗಳು ನೀವು ಕೇಳಿರೆ;
ಭವಿಗೆ ಕೊಡಲಾಗದೆಂಬ ಭಕ್ತನ ನುಡಿಯ ಕೇಳಲಾಗದು.
ನಾನು ಭವಿವಿಡಿದು ಭಕ್ತಿಯಿಂದ ಸುಖಿಯಾದೆ ಗುಹೇಶ್ವರಾ!!

|| ೩೩ ||

೬೩೯

ಬಯಲು ಬಯಲನೆ ಬಿತ್ತಿ ಬಯಲು ಬಯಲನೆ ಬೆಳೆದು
ಬಯಲು ಬಯಲಾಗಿ ಬಯಲಾಯಿತ್ತಯ್ಯಾ.
ಬಯಲ ಜೀವನ ಬಯಲ ಭಾವನೆ,
ಬಯಲು ಬಯಲಾಗಿ ಬಯಲಾಯಿತ್ತಯ್ಯಾ.
ನಿಮ್ಮ ಪೂಜಿಸಿದವರು ಮುನ್ನವೆ ಬಯಲಾದರು
ನಾ ನಿಮ್ಮ ನಂಬಿ ಬಯಲಾದೆ ಗುಹೇಶ್ವರಾ.

|| ೩೪ ||

೬೪೦

ನಾರು ಬೇರಿನ ಕುಟಿಲ ಕಪಟದ
ಯೋಗವಲ್ಲಿದು ನಿಲ್ಲಿ ಭೋ.
ಕಾಯ ಸಮಾಧಿ ಕರಣ ಸಮಾಧಿ—
ಯೋಗವಲ್ಲಿದು ನಿಲ್ಲಿ ಭೋ.
ಜೀವ ಸಮಾಧಿಯೆಂಬುದಲ್ಲ,
ನಿಜ ಸಹಜಸಮಾಧಿ ಗುಹೇಶ್ವರಾ!

|| ೩೫ ||

೬೪೧

ವಸ್ತುಕ ವರ್ಣಕ ತ್ರಿಶ್ಲಾಢದ ಮೇಲೆ ನುಡಿವ ನುಡಿಗಳು
ಇತ್ತಿತ್ತಲ್ಲದೆ ಅತ್ತತ್ತಲಾರುಬಲ್ಲರು.

ಇವರೆತ್ತಲೆಂದರಿಯರು-ಗಿಳಿವಿಂಡುಗೆಡೆವರು ನಿಮ್ಮನೆತ್ತ ಬಲ್ಲರು
ಗುಹೇಶ್ವರಾ?

|| ೩೬ ||

೬೪೨

ಅಕ್ಷರದಲಭ್ಯಾಸವ ಮಾಡಿ ಬರೆವ ತೊಡೆವ ಪರಿಯಿನ್ನೆಂತೋ?
ಸ್ವರೂಪವೆಂಬುದಾವುದು ನಿರೂಪವೆಂಬುದಾವುದು ಅರಿಯರಾಗಿ,
ಆದಿನಿರಾಳ ಮಧ್ಯನಿರಾಳ ಉರ್ಧ್ವನಿರಾಳ ಗುಹೇಶ್ವರ.

|| ೩೭ ||

೬೪೩

ಕೈಯಲ್ಲಿ ಕರಸ್ಥಲ ಮನದಲ್ಲಿ ಪರಸ್ಥಲ,
ತನುಪಲ್ಲ ಹುಸಿಸ್ಥಲ-ಶರಣನೆಂತೆಂಬೆ?
ಮಾತಿನಂತುಟಲ್ಲ ಕ್ರಿಯಾಸಮ (ಕ್ರಿಯಾಗಮ?) ಸ್ಥಲ.
ಉತ್ಪತ್ಯ-ಸ್ಥಿತಿ-ಲಯರಹಿತ ನಿಜಸ್ಥಲ,
ಗುಹೇಶ್ವರನೆಂಬ ಲಿಂಗೈಕ್ಯವೈಕ್ಯ.

|| ೩೮ ||

೬೪೪

ತೋರಿದ ಭೇದವ ತೋರಿದಂತೆ ಕಂಡಾತನಲ್ಲದೆ,
ದೃಷ್ಟಿವಾಳಕ ತಾನಲ್ಲ.
ಬೇರೊಂದ ವಿವರಿಸಿಹೆನೆಂದಡೆ,
ಆರ ಮೀರಿದಲ್ಲದೆ ಅರಿಯಬಾರದು.
ಅರಿವನರಿದು ಮರಹ ಮರೆಯದೆ,
ಮನದ ಬೆಳಗಿನೊಳಗಣ ಪರಿಯನರಿಯದೆ
ವಾದಿಸಿ ಕೆಟ್ಟು ಹೋದರು ಗುಹೇಶ್ವರಾ,
ಸಲೆ ಕೊಂಡ ಮಾರಿಂಗ!

|| ೩೯ ||

೬೪೫

ಪರಿಣಾಮ ಪರಿಮಿತ ದೊರೆಕೊಂಡಾತಂಗೆ
ಬಳಿಕೇಕೊ ಬರು ಮಾತಿನವರೊಡನೆ ಗೋಷ್ಠಿ?
ಬಳಿಕೇಕೊ ಬರಿಯ ಸಂಭ್ರಮಿಗಳೊಡತಣ ಅನುಭಾವ?
ಐವತ್ತೆರಡಕ್ಷರ ತಮ್ಮಲ್ಲಿ ತಾವು ಉಲಿಯದಂತೆ ಉಲಿದವು,
ಗುಹೇಶ್ವರನೆಂಬ ಲಿಂಗವನರಿದಾತಂಗೆ ಬಳಿಕೇಕೊ?

|| ೪೦ ||

೬೪೬

ಒತ್ತಿ ಹಣ್ಣು ಮಾಡಿದಡೆ ಅದೆತ್ತಣ ರುಚಿಯಪ್ಪುದೋ?
ಕಾಮಿಸಿ ಕಲ್ಪಿಸಿ ಭಾವಿಸಿದಡೆ ಅದೆ ಭಂಗ.
ಭಾವಿಸುವ ಭಾವನೆಗಿಂದ ಸಾವು[ದೆ] ಲೇಸು ಕಾಣಾ ಗುಹೇಶ್ವರಾ.

|| ೪೧ ||

೬೪೭

ನಿಮ್ಮ ನೆನೆವುತ್ತಿದ್ದಿತ್ತು -ನೆನೆವ ಮುಖವಾವುದೆಂದರಿಯದೆ,
ಪೂಜೆಯ ಪೂಜಿಸುತ್ತಿದ್ದಿತ್ತು -ಪೂಜೆಯ ಮುಖವಾವುದೆಂದರಿಯದೆ;
ಆಡಿ ಹಾಡಿ ಬೇಡುತ್ತಿದ್ದಿತ್ತು -ಬೇಡುವ ಮುಖವಾವುದೆಂದರಿಯದೆ;
ಕಾಯದಲ್ಲಿ ಇಲ್ಲ, ಜೀವದಲ್ಲಿ ಇಲ್ಲ, ಭಾವದಲ್ಲಿ ಇಲ್ಲ;
ಭರಿತವು ಅದು ತಾನಪ್ಪುದು.
ತಾನಲ್ಲದುದೇನ ಹೇಳುವೆ ಕೌತುಕವ?
ಗುಹೇಶ್ವರನೆಂಬ ಹೆಸರೊಳಗಿದ್ದುದ
ಬೆಸಗೊಂಬವರಿಲ್ಲ ನಿರಾಳದ ಘನವ!

|| ೪೨ ||

೬೪೮

ನಿತ್ಯ ನಿರಂಜನ ತಾನೆಂದರಿಯದೆ, 'ತತ್ತ್ವಮಸಿ' ಎಂದು
ಹೊರಗನೆ ಬಳಸಿ ಸತ್ತಿತ್ತಲ್ಲಾ ಜಗವೆಲ್ಲ ನಾಯ ಸಾವ!
ತಮ್ಮ ತಾವರಿಯದೆ,
ಸತ್ತವರ ಹೆಸರ ಪತ್ರವನೋದಿದಡೆ ಎತ್ತಣ ಮುಕ್ತಿ ಗುಹೇಶ್ವರಾ?

|| ೪೩ ||

೬೪೯

ಹುಟ್ಟಿದ ನೆಲೆಯ ತೃಷ್ಣೆ ಬಿಡದವರಿಗೆ,
ಉದಕಲಿಂಗದ ಅನುಭಾವವೇಕೊ?
ಮಾತಿನ ಮಾತಿನ ಮಹಂತರು ಹಿರಿಯರು!
ಗುಹೇಶ್ವರನೆಂಬ ಲಿಂಗಸಾರಾಯ,
ತೋರದು ತೋರದು ಬಹುಮುಖಿಗಳಿಗೆ.

|| ೪೪ ||

೬೫೦

ಭೂಮಿಯೊಳಗಿಲ್ಲ ಆಕಾಶದೊಳಗಿಲ್ಲ:
ಚತುರ್ಧಶ ಭುವನದೊಳಗಿಲ್ಲ, ಹೊರಗಿಲ್ಲ.

ಏನೆಂದರಿಯರು ಎಂತೆಂದರಿಯರು ಹೇಳಿರಯ್ಯಾ (ಹೇಳಯ್ಯಾ?)
ಕೃತಯುಗದಂದಿನ ಮಾತು ಬೇಡ
ಗುಹೇಶ್ವರ ಅಂದೂ ಇಲ್ಲ ಇಂದೂ ಇಲ್ಲ.

|| ೪೫ ||

೬೫೧

ಅರಸಲಿಲ್ಲದ ಘನವ ಅರಸುವದದೇನೋ? ತಿಳಿವುದದೇನೋ?
ತಿಳುಹಿನ ಮುಂದಣ ಸುಳುಹು ತಾನೇನೋ?
ಸರದ ಸಮತೆಯ ಪರಿಣಾಮವ ನೋಡಾ!
ಗುಹೇಶ್ವರನೆಂಬುದು ಅದೆ ಕಂಡಾ!

|| ೪೬ ||

೬೫೨

ಉಪಮೆ ಉಪಮಿಸಲರಿಯದೆ ಉಪಮಾತೀತವೆನ್ನುತ್ತಿದ್ದಿತ್ತು.
ಅರಿವು, ಅರಿವಿನ ಮರೆಯಲ್ಲಿರ್ಬದನರಿಯಲರಿಯದೆ,
ಪರಾಪರವೆಂದು ನುಡಿಯುತ್ತಿದ್ದಿತ್ತು.
ಧ್ಯಾನ ಧ್ಯಾನಿಸಲರಿಯದೆ, ಧ್ಯಾನರೂಪಾತೀತನೆಂದು, ತದ್ಧ್ಯಾನಗೊಂಡಿತ್ತು.
ಜ್ಞಾತೃ ಜ್ಞಾನ ಜ್ಞೇಯಕ್ಕೆ ಇನ್ನಾವ ಜ್ಞಾನವೋ?
ವೇದವಿಜ್ಞಾನವೆಂದುದಾಗಿ, 'ತತ್ತ್ವಮಸಿ' ವಾಕ್ಯಗಳೆಲ್ಲವೂ
ಹುಸಿಯಾಗಿ ಹೋದವು.
ಸಚ್ಚಿದಾನವೆಂದುದಾಗಿ
ದ್ವೈತಾದ್ವೈತಿಗಳೆಲ್ಲ ಸಂಹಾರವಾಗಿ ಹೋದರು.
ಬಂದೂ ಬಾರದ, ನಿಂದ ನಿರಾಳ ಗುಹೇಶ್ವರ.

|| ೪೭ ||

೬೫೩

ಯುಗಜುಗ ಮಡಿವಲ್ಲಿ ಬ್ರಹ್ಮಾಂಡಗಳೆವಲ್ಲಿ
ಲಿಂಗವೆಂದರಿತವರಾರೋ?
ಶಿವ ಶಿವಾ ವಾಯದಲೊಡಗಿದ ಮಾಯಾವಾದಿಗಳು!
ದೇವನೆಂದರಿತವರಾರೋ?
ಶಿವ ಶಿವಾ ಅಗ್ನಿ ತೃಣದೊಳಗಡಗಿ ಲೀಯವಾದುದ
ಗುಹೇಶ್ವರಾ ನಿಮ್ಮ ಶರಣ ಬಲ್ಲ!

|| ೪೮ ||

೬೫೪

ಕಾಲಚಕ್ರದ ವಚನ:

ಏಕಂ ಏಕವಾದ ವಸ್ತುವ ಲೋಕಾಲೋಕಗಳಿರಿಯವು
 ಸ್ಥೂಲ ಸೂಕ್ಷ್ಮ ವೈನುತಿರ್ಪರೆಲ್ಲರೂ,
 ಆತನೀತ ಬೇರೆ ಮತ್ತೊಬ್ಬ ತನೆಂಬ ಭ್ರಮೆಯಲ್ಲಿ
 ಭೂತಪ್ರಾಣಿಗಳವರೆತ್ತ ಬಲ್ಲರು ಆತನ ಘನವ.
 ಚಿಟುಕು ಮುನ್ನೂರರವತ್ತು ಕೂಡಿದೊಡೆ ಒಂದು ವಿಘಳಿಗೆ,
 ಆ ವಿಘಳಿಗೆ ಅರುವತ್ತು ಕೂಡಿದೊಡೆ ಒಂದು ಘಳಿಗೆ,
 ಆ ಘಳಿಗೆ ಅರುವತ್ತು ಕೂಡಿದೊಡೆ ಒಂದು ದಿನ.
 ದಿನ ಮೂವತ್ತು ಕೂಡಿದೊಡೆ ಒಂದು ಮಾಸ
 ಮಾಸ ಹನ್ನೆರಡು ಕೂಡಿದೊಡೆ ಒಂದು ವರುಷ
 ವರುಷ ಅರುವತ್ತು ಕೂಡಿದೊಡೆ ಒಂದು ಸಂವತ್ಸರ-
 ಇಂತೀ ಕಾಲಚಕ್ರಗಳು ಈ ಪರಿಯಲ್ಲಿ ತಿರುಗಿ ಬರುತ್ತಿಹವು ಕಾಣೆರೆ.
 ನಾಲ್ಕು ಯುಗಗಳು ಬೇರೆ ಬೇರೆ ಕಟ್ಟಿದ ಕಟ್ಟಳೆಯೊಳು,
 ತಿರುಗಿ ಬರುತ್ತಿಹರು ಕಾಣೆರೆ.

ಕೃತಯುಗ ಹದಿನೇಳು ಲಕ್ಷವು ಇಪ್ಪತ್ತೆಂಟುಸಾವಿರವರ್ಷ ವರ್ತಿಸಿ ನಿಂದಿತ್ತು.
 ತ್ರೇತಾಯುಗ ಹನ್ನೆರಡು ಲಕ್ಷವು ತೊಂಬತ್ತಾರುಸಾವಿರ ವರ್ಷ ವರ್ತಿಸಿ ನಿಂದಿತ್ತು.
 ದ್ವಾಪರಯುಗ ಎಂಟು ಲಕ್ಷವು ಅರುವತ್ತುನಾಲ್ಕುಸಾವಿರ ವರ್ಷ ವರ್ತಿಸಿ ನಿಂದಿತ್ತು.
 ಕಲಿಯುಗ ನಾಲ್ಕುಲಕ್ಷವು ಮೂವತ್ತೆರಡುಸಾವಿರ ವರ್ಷ ವರ್ತಿಸಿ ನಿಂದಿತ್ತು.
 -ಇಂತೀ ನಾಲ್ಕುಯುಗಗಳು ಕೂಡಿ ಒಂದಾಗಿ ಮೇಳಯಿಸಿದೊಡೆ,
 ನಾಲ್ವತ್ತು ಮೂರು ಲಕ್ಷವು ಇಪ್ಪತ್ತುಸಾವಿರ ವರುಷ ಕಟ್ಟಳೆಯಾಯಿತ್ತು.
 ಈ ನಾಲ್ಕುಯುಗಗಳು ಇಪ್ಪತ್ತೊಂದು ಬಾರಿ ತಿರುಗಿದಡೆ
 ಸುರಪತಿಗೆ ಪರಮಾಯು, ಬ್ರಹ್ಮಗೆ ಜಾವ.

ಅಷ್ಟಾಶಿತಿ ಸಹಸ್ರ ಋಷಿಯರು ಸಾವಿರಬಾರಿ ತಿರುಗಿದಡೆ
 ಬ್ರಹ್ಮಗೆ ಆಯುಷ್ಯ ನೂರಪ್ಪುದು, ವಿಷ್ಣುವಿಗೆ ಜಾವವಪ್ಪುದು.
 ಆ ವಿಷ್ಣುವಿನ ಒಂದು ದಿನ(ಜಾವ?)ದೊಳಗೆ
 ನಾಲ್ಕು ಬಾರಿ ಹುಟ್ಟಿ ನಾಲ್ಕು ಬಾರಿ ಹೊಂದುವ ಬ್ರಹ್ಮನು,
 ಆ(ದಿ) ವಿಷ್ಣುವಿನ ಒಂದು ದಿನವಪ್ಪುದು. (ಅಂಥ ವಿಷ್ಣುವಿನ ಒಂದು ದಿನದಲ್ಲಿ)
 ಸಮಸ್ತ ಈರೇಳು ಭುವನಗಳೆಲ್ಲ ಭೂತಸಂಹಾರ,
 ಅಂಥಾ ಭೂತಸಂಹಾರಗಳು
 ಹದಿನೆಂಟು ಲಕ್ಷವು ಇಪ್ಪತ್ತೆಂಟುಸಹಸ್ರ ವರುಷ ತಿರುಗಲು
 ಪೃಥ್ವಿಯೆಲ್ಲಾ ಜಲಪ್ರಳಯ.
 ಅಂಥಾ ಜಲಪ್ರಳಯವೆಂಟು ಬಾರಿ ತಿರುಗಿದಡೆ ವಿಷ್ಣುವಿಗೆ ಮರಣ,

ರುದ್ರಂಗೆ ನಿಮಿಷ.

ಅಂಥಾ ರುದ್ರನ ಒಂದು ನಿಮಿಷದಲ್ಲಿ

ಅತಳ ವಿತಳ ಸುತಳ ಮಹೀತಳ ರಸಾತಳ ತಳಾತಳ ಪಾತಾಳ—

ಇಂತು ಕೆಳಗೇಳು ಭುವನಂಗಳು,

ಮೇಲೆ, ಸತ್ಯಲೋಕ ಜನಲೋಕ ತಪೋಲೋಕ ಮಹರ್ಲೋಕ, ಸ್ವರ್ಲೋಕ
ಭುವರ್ಲೋಕ ಭೂಲೋಕ ಮೊದಲಾಗಿ—ಇಂತೀ ಲೋಕಾಲೋಕಂಗಳೆಲ್ಲ ಮುಳುಗಿ
ಮಹಾಪ್ರಳಯವಾದಲ್ಲಿ ರುದ್ರಲೋಕವೊಂದುಳಿಯೆ, ಆ ರುದ್ರಂಗೆ ಒಂದುದಿನ.

ಅಂಥಾದಿನ ಮುನ್ನೂರರು ಮತ್ತು ಕೂಡಿದಡೆ ಒಂದು ವರುಷ.

ಅಂಥಾ ವರುಷ ಶತಕೋಟಿ ಕೂಡಿದಡೆ ರುದ್ರಂಗೆ ಪರಮಾಯು.

ಅಂಥಾ ರುದ್ರರು ಅನೇಕರು ಹೋದರಲ್ಲಾ,

ಮತ್ತಂ ಪಶುಪತಿ, ಶಂಕರ, ಶಶಿಧರ, ಸದಾಶಿವ, ಗೌರೀಪತಿ, ಮಹಾದೇವ
ಈಶ್ವರರೆಂಬವರು

ಆ ದಿನದಲ್ಲಿ ಇವರು ಪ್ರಮಥಗಣೇಶ್ವರರು, ತಪೋರಾಜ್ಯವನುಂಬರು.

ತಪಕ್ಕೆ ಬಿಜಯಂಗೈವರು ಆ ರುದ್ರರು.

ಲೋಕಾಲೋಕಂಗಳು ಕೂಡಿ ಭೂತ ವರ್ತಿಸುತ್ತಿದ್ದಿತ್ತೊಂದು ಕೆಲವು ಕಾಲ,
ಅದು ತೊಡೆದು ಹೋಯಿತ್ತು.

ಬಳಿಕ ಶೂನ್ಯವರ್ತಿಸುತ್ತಿದ್ದಿತ್ತೊಂದು ಕೆಲವು ಕಾಲ,

ಅದು ತೊಡೆದು ಹೋಯಿತ್ತು

ಬಳಿಕ ಕಾಳಾಂಧರ ವರ್ತಿಸುತ್ತಿದ್ದಿತ್ತೊಂದು ಕಾಲ

ಅದು ತೊಡೆದು ಹೋಯಿತ್ತು—ಬಳಿಕ ಮಹಾ ಪ್ರಕಾಶದ ಬೆಳಗು.

ಇಂತಹ ಕಾಲಂಗಳು ಈ ಪರಿಯಲ್ಲಿ ತಿರುಗಿ ಬಹುತ್ವದವು ಕಾಣೆರೆ!

ಅಂತಹ ಕಾಲಂಗಳೂ ಅರಿಯವು, ಅಂತಹ ದಿನಂಗಳೂ ಅರಿಯವು

ಅಂತಹ ದೇವತೆಗಳೂ ಅರಿಯರು,—

ಅಪ್ರಮಾಣ ಅಗಮ್ಯ ಅಗೋಚರ ಉಪಮಿಸವಾರದು

ಅಂತಿಂತೆನಲಿಲ್ಲ ಗುಹೇಶ್ವರಲಿಂಗ ನಿರಂಜನ ನಿರಾಳ! ನಿರಾಮಯ!

|| ೪೯ ||

೬೫೫

ಹಿಂದೆ ಎಷ್ಟು ಪ್ರಳಯ ಹೋಯಿತ್ತೆಂದರಿಯೆ.

ಮುಂದೆ ಎಷ್ಟು ಪ್ರಳಯ ಬಂದಹುವೆಂದರಿಯೆ.

ತನ್ನ ಸ್ಥಿತಿಯ ತಾನರಿಯದಡೆ ಅದೇ ಪ್ರಳಯವಲ್ಲಾ!

ತನ್ನ ವಚನ ತನಗೆ ಹಗೆಯಾದಡೆ ಅದೇ ಪ್ರಳಯವಲ್ಲಾ!

ಇಂತಹ ಪ್ರಳಯ ನಿನ್ನ ಲುಂಟೆ ಗುಹೇಶ್ವರಾ?

|| ೫೦ ||

೬೬೪

ಆರು ಬಣ್ಣದ ಮೃಗವು ತೋರಿಯಡಗಿತ್ತು.
 ಬಯಲ ಮೂರು ಲೋಕಮೊಳಗೆ ಸಾರಿ, ಹಜ್ಜೆಯ ನೋಡಿ
 ತೋರೆಯ ಬೆಂಬಳಿವಿಡಿದು ತೋಹಿನಲ್ಲಿಗೆ ಬಂದಿತ್ತು, ಮೃಗವು.
 “ಸೋಹಂ ಸೋಹಂ” ಎನ್ನುತ್ತಿದ್ದಿತ್ತು, ಇಹಪರವ ಮೀರಿ ನಿಂದಿತ್ತು.
 ತೋರಲಿಲ್ಲದ ಬಿಲ್ಲು ಬೇರೆನಿಸದ ಬಾಣ,
 ಅರುಹಿನ ಕೈಯಲ್ಲಿ ಕುರುಹು ಬಾಣಸವ ಮಾಡಿ
 ತೆರಹಿಲ್ಲದ ಪಾದಕದಲ್ಲಿ (ಶಾವಿದಲ್ಲಿ?) ಅಡಿಗೆಯ ಮಾಡಿದ ಬೋನವ
 ಅರ್ಪಿತವ ಮಾಡಿದ ಪ್ರಸಾದದಿಂದ ಸುಖಿಯಾದೆ ಗುಹೇಶ್ವರಾ. || ೫೯ ||

೬೬೫

ನಿರಾಳವೆಂಬ ಶಿಶುವಿಗೆ ಪೃಥ್ವಿಯೆಂಬ ತೊಟ್ಟಿಲು,
 ನಿಜೈಕೈವೆಂಬ ತಾಯಿ ಬಂದು ಮೊಲೆಯ ಕೊಟ್ಟು ಬೆಣ್ಣೆಯನಿಕ್ಕಿ;
 ವಾಯು ಬಂದು ತೊಟ್ಟಿಲ ತೂಗಿ ಜೋಗುಳವಾಡಿದಡೆ,
 ಆಕಾಶ ಬಂದು ಶಿಶುವನೆತ್ತಿಕೊಂಡು ಬೆಳೆಯಿಸಿತ್ತಲ್ಲಾ !
 ನಿರಾಳವೆಂಬ ಹಸಿವು-ತೃಪ್ತಿಯ ಶಿಶುವಿಗೆ ಬೇಕೆಂದು
 ಮುಗ್ಧೆಯ ಬೆಸಗೊಳಲರಿಯರು ಮೂರುಲೋಕವು ಗುಹೇಶ್ವರಾ. || ೬೦ ||

೬೬೬

ಉಲಿವ ಮರದ ಪಕ್ಷಿಯಂತೆ, ದೆಸೆದೆಸೆಯನಾಲಿಸುತ್ತಿದ್ದೆ.
 ಅರಿವರಿಲ್ಲ ಅರಿವರಿಲ್ಲ ಅರಿದು ಮರೆಯುತ್ತಯ್ಯಾ.
 ಮಡುವಿನೊಳಗೆ ಬಿದ್ದ ಆಲಿಕಲ್ಲಿನಂತೆ
 ತನ್ನ ತಾನಿದನು ಗುಹೇಶ್ವರಯ್ಯನು. || ೬೧ ||

೬೬೭

ಮೂರರಲ್ಲಿ ಮುಟ್ಟಲಿಲ್ಲ, ಆರರಲ್ಲಿ ತೋರಲಿಲ್ಲ.
 ಎಂಟರಲ್ಲಿ ಕಂಡುದಿಲ್ಲ ಒಂದರಲ್ಲಿ ನಿಂದುದಿಲ್ಲ.
 ಏನೆಂದೆಂಬೆ? ಎಂತೆಂದೆಂಬೆ?
 ಕಾಯದಲ್ಲಿ ಅಳಿದುದಿಲ್ಲ ಜೀವದಲ್ಲಿ ಉಳಿದುದಿಲ್ಲ,
 ಗುಹೇಶ್ವರನೊಬ ಲಿಂಗವು ಶಬ್ದಕ್ಕೆ ಬಂದುದಿಲ್ಲ. || ೬೨ ||

ರುದ್ರಂಗೆ ನಿಮಿಷ.

ಅಂಥಾ ರುದ್ರನ ಒಂದು ನಿಮಿಷದಲ್ಲಿ

ಅತಳ ವಿತಳ ಸುತಳ ಮಹೀತಳ ರಸಾತಳ ತಳಾತಳ ಪಾತಾಳ—

ಇಂತು ಕೆಳಗೇಳು ಭುವನಂಗಳು,

ಮೇಲೆ, ಸತ್ಯಲೋಕ ಜನಲೋಕ ತಪೋಲೋಕ ಮಹರ್ಲೋಕ, ಸ್ವರ್ಲೋಕ

ಭುವರ್ಲೋಕ ಭೂಲೋಕ ಮೊದಲಾಗಿ—ಇಂತಿ ಲೋಕಾಲೋಕಂಗಳೆಲ್ಲ ಮುಳುಗಿ

ಮಹಾಪ್ರಳಯವಾದಲ್ಲಿ ರುದ್ರಲೋಕವೊಂದುಳಿಯೆ, ಆ ರುದ್ರಂಗೆ ಒಂದುದಿನ.

ಅಂಥಾದಿನ ಮುನ್ನೂರರುವತ್ತು ಕೂಡಿದಡೆ ಒಂದು ವರುಷ.

ಅಂಥಾ ವರುಷ ಶತಕೋಟಿ ಕೂಡಿದಡೆ ರುದ್ರಂಗೆ ಪರಮಾಯು.

ಅಂಥಾ ರುದ್ರರು ಅನೇಕರು ಹೋದರಲ್ಲಾ,

ಮತ್ತಂ ಪಶುಪತಿ, ಶಂಕರ, ಶಶಿಧರ, ಸದಾಶಿವ, ಗೌರೀಪತಿ, ಮಹಾದೇವ

ಈಶ್ವರರೆಂಬವರು

ಆ ದಿನದಲ್ಲಿ ಇವರು ಪ್ರಮಥಗಣೇಶ್ವರರು, ತಪೋರಾಜ್ಯವನುಂಬರು.

ತಪಕ್ಕೆ ಬಿಜಯಂಗೈವರು ಆ ರುದ್ರರು.

ಲೋಕಾಲೋಕಂಗಳು ಕೂಡಿ ಭೂತ ವರ್ತಿಸುತ್ತಿದ್ದಿತ್ತೊಂದು ಕೆಲವು ಕಾಲ,

ಅದು ತೊಡೆದು ಹೋಯಿತ್ತು.

ಬಳಿಕ ಶೂನ್ಯವರ್ತಿಸುತ್ತಿದ್ದಿತ್ತೊಂದು ಕೆಲವು ಕಾಲ,

ಅದು ತೊಡೆದು ಹೋಯಿತ್ತು

ಬಳಿಕ ಕಾಳಾಂಧರ ವರ್ತಿಸುತ್ತಿದ್ದಿತ್ತೊಂದು ಕಾಲ

ಅದು ತೊಡೆದು ಹೋಯಿತ್ತು—ಬಳಿಕ ಮಹಾ ಪ್ರಕಾಶದ ಬೆಳಗು.

ಇಂತಹ ಕಾಲಂಗಳು ಈ ಪರಿಯಲ್ಲಿ ತಿರುಗಿ ಬಹುತ್ತಿದವು ಕಾಣೆರೆ!

ಅಂತಹ ಕಾಲಂಗಳೂ ಅರಿಯವು, ಅಂತಹ ದಿನಂಗಳೂ ಅರಿಯವು

ಅಂತಹ ದೇವತೆಗಳೂ ಅರಿಯರು,—

ಅಪ್ರಮಾಣ ಅಗಮ್ಯ ಅಗೋಚರ ಉಪಮಿಸಾರದು

ಅಂತಿಂತನಲ್ಲಿಲ್ಲ ಗುಹೇಶ್ವರಲಿಂಗ ನಿರಂಜನ ನಿರಾಳ! ನಿರಾಮಯ!

|| ೪೯ ||

೬೫೫

ಹಿಂದೆ ಎಷ್ಟು ಪ್ರಳಯ ಹೋಯಿತ್ತೆಂದರಿಯೆ.

ಮುಂದೆ ಎಷ್ಟು ಪ್ರಳಯ ಬಂದಹುದೆಂದರಿಯೆ.

ತನ್ನ ಸ್ಥಿತಿಯ ತಾನರಿಯದಡೆ ಅದೇ ಪ್ರಳಯವಲ್ಲಾ!

ತನ್ನ ವಚನ ತನಗೆ ಹಗೆಯಾದಡೆ ಅದೇ ಪ್ರಳಯವಲ್ಲಾ!

ಇಂತಹ ಪ್ರಳಯ ನಿನ್ನ ಲುಂಟೆ ಗುಹೇಶ್ವರಾ?

|| ೫೦ ||

೬೬೪

ಆರು ಬಣ್ಣದ ಮೃಗವು ತೋರಿಯಡಗಿತ್ತು.
 ಬಯಲು ಮೂರು ಲೋಕದೊಳಗೆ ಸಾರಿ, ಹಜ್ಜೆಯ ನೋಡಿ
 ತೊರೆಯ ಬೆಂಬಳಿವಿಡಿದು ತೋಹಿನಲ್ಲಿಗೆ ಬಂದಿತ್ತು, ಮೃಗವು.
 “ಸೋಸಹಂ ಸೋಸಹಂ” ಎನ್ನುತ್ತಿದ್ದಿತ್ತು, ಇಹಪರವ ಮೀರಿ ನಿಂದಿತ್ತು.
 ತೋರಲಿಲ್ಲದ ಬಿಲ್ಲು ಬೇರೆನಿಸದ ಬಾಣ,
 ಅರುಹಿನ ಕೈಯಲ್ಲಿ ಕುರುಹ ಬಾಣಸವ ಮಾಡಿ
 ತೆರಹಿಲ್ಲದ ಪಾದಕದಲ್ಲಿ (ಶಾವದಲ್ಲಿ?) ಆಡಿಗೆಯ ಮಾಡಿದ ಬೋನವ
 ಅರ್ಪಿತವ ಮಾಡಿದ ಪ್ರಸಾದದಿಂದ ಸುಖಿಯಾದೆ ಗುಹೇಶ್ವರಾ. || ೫೯ ||

೬೬೫

ನಿರಾಳವೆಂಬ ಶಿಶುವಿಗೆ ಪೃಥ್ವಿಯೆಂಬ ತೊಟ್ಟಿಲು,
 ನಿಜೈಕೈವೆಂಬ ತಾಯಿ ಬಂದು ಮೊಲೆಯ ಕೊಟ್ಟು ಬೆಣ್ಣೆಯನಿಕ್ಕಿ;
 ವಾಯು ಬಂದು ತೊಟ್ಟಿಲ ತೂಗಿ ಜೋಗುಳವಾಡಿದಡೆ,
 ಆಕಾಶ ಬಂದು ಶಿಶುವನೆತ್ತಿಕೊಂಡು ಬೆಳೆಯಿಸುತ್ತಲ್ಲಾ!
 ನಿರಾಳವೆಂಬ ಹಸಿವು-ತೃಪೆಯ ಶಿಶುವಿಗೆ ಬೇಕೆಂದು
 ಮುಗ್ಧೆಯ ಬೆಸಗೊಳಲರಿಯರು ಮೂರುಲೋಕವು ಗುಹೇಶ್ವರಾ. || ೬೦ ||

೬೬೬

ಉಲಿವ ಮರದ ಪಕ್ಷಿಯಂತೆ, ದೆಸೆದಸೆಯನಾಲಿಸುತ್ತಿದ್ದೆ.
 ಅರಿವರಿಲ್ಲ ಅರಿವರಿಲ್ಲ ಅರಿದು ಮರೆಯುತ್ತಯ್ಯಾ.
 ಮಡುವಿನೊಳಗೆ ಬಿದ್ದ ಆಲಿಕಲ್ಲಿನಂತೆ
 ತನ್ನ ತಾನಿದನು ಗುಹೇಶ್ವರಯ್ಯನು. || ೬೧ ||

೬೬೭

ಮೂರರಲ್ಲಿ ಮುಟ್ಟಲಿಲ್ಲ, ಆರರಲ್ಲಿ ತೋರಲಿಲ್ಲ.
 ಎಂಟರಲ್ಲಿ ಕಂಡುದಿಲ್ಲ ಒಂದರಲ್ಲಿ ನಿಂದುದಿಲ್ಲ.
 ಏನೆಂದೆಂಬೆ? ಎಂತೆಂದೆಂಬೆ?
 ಕಾಯದಲ್ಲಿ ಅಳಿದುದಿಲ್ಲ ಜೀವದಲ್ಲಿ ಉಳಿದುದಿಲ್ಲ,
 ಗುಹೇಶ್ವರನೊಬ ಲಿಂಗವು ಶಬ್ದಕ್ಕೆ ಬಂದುದಿಲ್ಲ. || ೬೨ ||

೬೬೮

ವಾಯು ನಿವ್ರೇಗೈಯ್ದೆ ಆಕಾಶ ಜೋಗುಳವಾಡಿತ್ತು.
ಬಯಲು ಬಳಲಿದನೆಂದಡೆ ನಿರಾಳ ಮೊಲೆಗೊಟ್ಟಿತ್ತು.
ಆಕಾಶವಡಗಿತ್ತು ಜೋಗುಳ ನಿಂದಿತ್ತು
ಗುಹೇಶ್ವರನೈದಾನೆ ಇಲ್ಲದಂತೆ.

|| ೬೬ ||

೬೬೯

ಉಪಾಧಿಕ ಮನವು!
ಉಪಾಧಿಕರಹಿತನ ಮನ ನಿಂದಲ್ಲಿ ನಿವಾತವಾಯಿತ್ತು.
ಆನಂದದ ಭಾವವು!
ಬಿಂದು ತಾನುಳಿದು ನಿಂದಲ್ಲಿ ನಿವಾತವಾಯಿತ್ತು.
ಲಿಂಗೋದಯ ಪ್ರಜ್ವಲಿಸುತ್ತಿದೆ,
ಗುಹೇಶ್ವರಲಿಂಗವು ತಾನೆಯಾಗಿ!

|| ೬೭ ||

೬೭೦

ಶಿಶು ತಾಯಿ ಮೊಲೆವಾಲನೊಸೆದುಂಡು ತೃಪ್ತನಾಗಿ
ಹೆಸರ ಬೆಸಗೊಂಬಡದು ಉಪಮೆಗೆ ಸಾಧ್ಯವಲ್ಲಯ್ಯಾ.
ಕಣ್ಣಾಲಿ ಕಪ್ಪು ನುಂಗಿ ಸಣ್ಣ ಬಣ್ಣ ಗಳುಡಿಗೇ[ಯ]
ಬಣ್ಣ ದೊಳಗಣ ಭ್ರಮೆ ಇನ್ನಾರಿಗಳೆಡದು.
ಬಣ್ಣ ಸಮುಚ್ಚಯವಾಗಿ ಬಣ್ಣ ಬಗೆಯನೆ ನುಂಗಿ
ಗುಹೇಶ್ವರನೆಂಬ ನಿಲವ ನಿಜದ ನಿಷ್ಪತ್ತಿ ನುಂಗಿತ್ತು.

|| ೬೮ ||

೬೭೧

ಅಂಗೈಯೊಳಗಣ ನಾರಿವಾಳದ ಸಸಿ,
ಅಂಬರದೆರಳೆಯ ನುಂಗಿತ್ತಲ್ಲಯ್ಯಾ.
ಕಂಭದೊಳಗಣ ಮಾಣಿಕೈದ ಬಿಂದು
ನವಕೋಟಿ ಬ್ರಹ್ಮರ ನುಂಗಿತ್ತಲ್ಲಯ್ಯಾ.
ಅಂಡಜವೆಂಬ ತತ್ತಿ ಹಲವು ಪಕ್ಷಿಯ ನುಂಗಿ
ನಿರ್ವಯಲಾಯಿತ್ತು ಗುಹೇಶ್ವರಾ!

|| ೬೯ ||

೬೮೨

ತೆರಹಿಲ್ಲದ ಘನ ಕುರುಹಿಗೆ ಬಾರದ ಮುನ್ನ
ತೋರಿದವರಾರು ಹೇಳಾ ಮಹಾ ಘನ ಲಿಂಗೈಕ್ಯವನು?
ಆರೂಢದ ಕೂಟದಲ್ಲಿ ನಾನಾರುವ ಸಾಕ್ಷಿಯ ಕಾಣೆನು.
ಬೇರೆ ಮಾಡಿ ನುಡಿಯಬಹುದೆ ಪ್ರಾಣಲಿಂಗವನು?
ಅರಿವು ಸ್ವಯವಾಗಿ ಮರಹು ನಷ್ಟವಾದಲ್ಲಿ
ಗುಹೇಶ್ವರಾ ನಿಮ್ಮ ಶರಣನುಪಮಾತೀತನು.

|| ೭೭ ||

೬೮೩

ಕರ್ಪೂರದ ಗಿರಿಯ ಉರಿ ಹಿಡಿದಡೆ ಇದ್ದಿಲುಂಟೆ?
ಮಂಜಿನ ಶಿವಾಲಯಕ್ಕೆ ಬಿಸಿಲ ಕಳಸವುಂಟೆ?
ಕೆಂಡದ ಗಿರಿಯನರಗಿನ ಬಾಣದಲಿಚ್ಚಡೆ,
ಮರಳಿ ಬಾಣವನರಸಲುಂಟೆ?
ಗುಹೇಶ್ವರನೆಂಬ ಲಿಂಗವನರಿದು
ಮರಳಿ ನೆನೆಯಲುಂಟೆ?

|| ೭೮ ||

೬೮೪

ಸೊಪ್ಪಡಗಿದ ಸುಮ್ಮಾನಿಗಳವರಲ್ಲಿ ಗತಿಯನರಸುವರೆ?
ಅವರಲ್ಲಿ ಮತಿಯನರಸುವರೆ?
ಅಂಗವೆಲ್ಲ ನಷ್ಟವಾಗಿ ಲಿಂಗಲೀಯವಾದವರಲ್ಲಿ ಗತಿಯನರಸುವರೆ?
ಅವರಲ್ಲಿ ಮತಿಯನರಸುವರೆ?—ಗುಹೇಶ್ವರನೆಂಬ ನಿಜ ನಿಂದವರಲ್ಲಿ?

|| ೭೯ ||

೬೮೫

ಅಟ್ಟಿ ಮುಟ್ಟಲಿಲ್ಲ, ಮುಟ್ಟಿ ಮರಳಲಿಲ್ಲ,
ಏನೆಂಬೆ ಲಿಂಗವ ಎಂತೆಂಬೆ ಲಿಂಗಯ್ಯಾ?
ನಿಜವನರಿದ ಬಳಿಕ ಮರಳಿ ಮುಟ್ಟಲಿಲ್ಲ, ಕಾಣಾ ಗುಹೇಶ್ವರಾ.

|| ೮೦ ||

೬೮೬

ಸತ್ಯವನೊಳಕೊಂಡ ಮಿಥ್ಯಕ್ಕೆ ಭಂಗ,
ಮಿಥ್ಯವನೊಳಕೊಂಡ ಸತ್ಯಕ್ಕೆ ಭಂಗ.
ಸತ್ಯ ಮಿಥ್ಯವನೊಳಕೊಂಡ ಮನಕ್ಕೆ ಭಂಗ!

೬೬೮

ವಾಯು ನಿವ್ರೇಗೈಯ್ದೆ ಆಕಾಶ ಜೋಗುಳವಾಡಿತ್ತು.
ಬಯಲು ಬಳಲಿದೆನೆಂದಡೆ ನಿರಾಳ ಮೊಲೆಗೊಟ್ಟಿತ್ತು.
ಆಕಾಶವಡಗಿತ್ತು ಜೋಗುಳ ನಿಂದಿತ್ತು
ಗುಹೇಶ್ವರನೈದಾನೆ ಇಲ್ಲದಂತೆ.

|| ೬೬ ||

೬೬೯

ಉಪಾಧಿಕ ಮನವು!
ಉಪಾಧಿಕರಹಿತನ ಮನ ನಿಂದಲ್ಲಿ ನಿವಾತವಾಯಿತ್ತು.
ಆನಂದದ ಭಾವವು!
ಬಿಂದು ತಾನುಳಿದು ನಿಂದಲ್ಲಿ ನಿವಾತವಾಯಿತ್ತು.
ಲಿಂಗೋದಯ ಪ್ರಜ್ಞಲಿಸುತ್ತಿದೆ,
ಗುಹೇಶ್ವರಲಿಂಗವು ತಾನೆಯಾಗಿ!

|| ೬೭ ||

೬೭೦

ಶಿಶು ತಾಯಿ ಮೊಲೆವಾಲನೊಸೆದುಂಡು ತೃಪ್ತನಾಗಿ
ಹೆಸರ ಬೆಸಗೊಂಬಡದು ಉಪಮೆಗೆ ಸಾಧ್ಯವಲ್ಲಯ್ಯಾ.
ಕಣ್ಣಾಲಿ ಕಪ್ಪು ನುಂಗಿ ಸಣ್ಣ ಬಣ್ಣ ಗಳುಡಿಗೈಯ
ಬಣ್ಣ ದೊಳಗಣ ಭ್ರಮೆ ಇನ್ನಾರಿಗಳವಡದು.
ಬಣ್ಣ ಸಮುಚ್ಚಯವಾಗಿ ಬಣ್ಣ ಬಗೆಯನೆ ನುಂಗಿ
ಗುಹೇಶ್ವರನೆಂಬ ನಿಲವ ನಿಜದ ನಿಷ್ಪತ್ತಿ ನುಂಗಿತ್ತು.

|| ೬೮ ||

೬೭೧

ಅಂಗೈಯೊಳಗಣ ನಾರಿವಾಳದ ಸಸಿ,
ಅಂಬರದೊಳೆಯ ನುಂಗಿತ್ತಲ್ಲಯ್ಯಾ.
ಕಂಭದೊಳಗಣ ಮಾಣಿಕ್ಯದ ಬಿಂದು
ನವಕೋಟಿ ಬ್ರಹ್ಮರ ನುಂಗಿತ್ತಲ್ಲಯ್ಯಾ.
ಅಂಡಜವೆಂಬ ತತ್ತಿ ಹಲವು ಪಕ್ಷಿಯ ನುಂಗಿ
ನಿರ್ವಯಲಾಯಿತ್ತು ಗುಹೇಶ್ವರಾ!

|| ೬೯ ||

೬೮೨

ತೆರಹಿಲ್ಲದ ಘನ ಕುರುಹಿಂಗೆ ಬಾರದ ಮುನ್ನ
ತೋರಿದವರಾರು ಹೇಳಾ ಮಹಾ ಘನ ಲಿಂಗೈಕ್ಯವನು?
ಆರೂಢದ ಕೂಟದಲ್ಲಿ ನಾನಾರುವ ಸಾಕ್ಷಿಯ ಕಾಣೆನು.
ಬೇರೆ ಮಾಡಿ ನುಡಿಯಬಹುದೆ ಪ್ರಾಣಲಿಂಗವನು?
ಅರಿವು ಸ್ವಯವಾಗಿ ಮರಹು ನಷ್ಟವಾದಲ್ಲಿ
ಗುಹೇಶ್ವರಾ ನಿಮ್ಮ ಶರಣನುಪಮಾತೀತನು.

|| ೭೭ ||

೬೮೩

ಕರ್ಪೂರದ ಗಿರಿಯ ಉರಿ ಹಿಡಿದಡೆ ಇದ್ದಿಲುಂಟೆ?
ಮಂಜಿನ ಶಿವಾಲಯಕ್ಕೆ ಬಿಸಿಲ ಕಳಸವುಂಟೆ?
ಕೆಂಡದ ಗಿರಿಯನರಗಿನ ಬಾಣದಲೆಚ್ಚಡೆ,
ಮರಳಿ ಬಾಣವನರಸಲುಂಟೆ?
ಗುಹೇಶ್ವರನೆಂಬ ಲಿಂಗವನರಿದು
ಮರಳಿ ನೆನೆಯಲುಂಟೆ?

|| ೭೮ ||

೬೮೪

ಸೊಪ್ಪಡಗಿದ ಸುಮ್ಮಾನಿಗಳವರಲ್ಲಿ ಗತಿಯನರಸುವರೆ?
ಅವರಲ್ಲಿ ಮತಿಯನರಸುವರೆ?
ಅಂಗವೆಲ್ಲ ನಷ್ಟವಾಗಿ ಲಿಂಗಲೀಯವಾದವರಲ್ಲಿ ಗತಿಯನರಸುವರೆ?
ಅವರಲ್ಲಿ ಮತಿಯನರಸುವರೆ?—ಗುಹೇಶ್ವರನೆಂಬ ನಿಜ ನಂದವರಲ್ಲಿ?

|| ೭೯ ||

೬೮೫

ಅಟ್ಟಿ ಮುಟ್ಟಲಿಲ್ಲ, ಮುಟ್ಟಿ ಮರಳಲಿಲ್ಲ,
ಎನೆಂಬೆ ಲಿಂಗವ ಎಂತೆಂಬೆ ಲಿಂಗಯ್ಯಾ?
ನಿಜವನರಿದ ಬಳಿಕ ಮರಳಿ ಮುಟ್ಟಲಿಲ್ಲ, ಕಾಣಾ ಗುಹೇಶ್ವರಾ.

|| ೮೦ ||

೬೮೬

ಸತ್ಯವನೊಳಕೊಂಡ ಮಿಥ್ಯಕ್ಕೆ ಭಂಗ,
ಮಿಥ್ಯವನೊಳಕೊಂಡ ಸತ್ಯಕ್ಕೆ ಭಂಗ.
ಸತ್ಯ ಮಿಥ್ಯವನೊಳಕೊಂಡ ಮನಕ್ಕೆ ಭಂಗ!

ಮನವನೊಳಕೊಂಡ ಜ್ಞಾನಕ್ಕೆ ಭಂಗ;
ಜ್ಞಾನವನೊಳಕೊಂಡ ನಿಜಕ್ಕೆ ಭಂಗವುಂಟೆ ಗುಹೇಶ್ವರಾ?

|| ೮೧ ||

೬೮೭

ತನುವಿಲ್ಲದೆ ಕಂಡು ಕಂಡು ನಿದೆ.
ಬೆರಗಿಲ್ಲದೆ ಕಂಡು ಕಂಡು ಬೆರಗಾದೆ.
ರೂಹಿಲ್ಲದೆ ಕಂಡರಿದೆ ಗುಹೇಶ್ವರನೆಂಬ ಲಿಂಗವ!

|| ೮೨ ||

೬೮೮

ಘನವ ಕಂಡು ಮನ ಅವಗ್ರಾಹಕವಾಯಿತ್ತು.
ಕಂಡು ಕಂಡು ಮನ ಮಹಾಘನವಾಯಿತ್ತು,
ತಲ್ಲಿಯವಾಯಿತ್ತು! - ತದುಗತ ಶಬ್ದ ಮುಗ್ಧವಾದುದನೇನೆಂಬೆ
ಗುಹೇಶ್ವರಾ?

|| ೮೩ ||

೬೮೯

‘ನಾ’ ‘ನೀ’ ಎಂಬ ಭೇದ ಅಂದೂ ಇಲ್ಲ, ಇಂದೂ ಇಲ್ಲ
ಸಾಲೋಕ್ಯನಲ್ಲ ಸಾಮೀಪ್ಯನಲ್ಲ ಶರಣ.
ಸಾರೂಪ್ಯನಲ್ಲ ಸಾಯುಷ್ಯನಲ್ಲ ಶರಣ.
ಕಾಯನಲ್ಲ ಅಕಾಯನಲ್ಲ
ಗುಹೇಶ್ವರಲಿಂಗ ತಾನೆಯಾಗಿ.

|| ೮೪ ||

೬೯೦

ಕರಿಯ ಮುತ್ತಿನ ಹಾರದ ಪರಿಯೊಂದು ಶೃಂಗಾರ,
ಕರದ ಬಣ್ಣದ ನುಡಿಯ ಬೆಡಗಿನೊಳಗಡಗಿತ್ತು.
ಸಿಡಿಲ ಬಣ್ಣವನುಟ್ಟು ಮಡದಿ ಒಂದೂರೊಳಗೆ
ಕಡುಗಲಿಯ ವಿದ್ಯೆಯನು ನೋಡಿ,
ನೋಡದ ನಿರ್ಭಾವ ವೀರವಿತರಣೆಯಿಂದ,
ಧಾರುಣಿಯ ರಚನೆಯ, ಗುಹೇಶ್ವರನೆಂಬ ಲಿಂಗವ
ಬೆಡಗು ನುಂಗಿ ಅಡಗಿತ್ತು.

|| ೮೫ ||

ಮನವನೊಳಕೊಂಡ ಜ್ಞಾನಕ್ಕೆ ಭಂಗ;
ಜ್ಞಾನವನೊಳಕೊಂಡ ನಿಜಕ್ಕೆ ಭಂಗವುಂಟೆ ಗುಹೇಶ್ವರಾ?

|| ೮೧ ||

೬೮೭

ತನುವಿಲ್ಲದೆ ಕಂಡು ಕಂಡು ನಿದೆ.
ಬೆರಗಿಲ್ಲದೆ ಕಂಡು ಕಂಡು ಬೆರಗಾದೆ.
ರೂಹಿಲ್ಲದೆ ಕಂಡರಿದೆ ಗುಹೇಶ್ವರನೆಂಬ ಲಿಂಗವ!

|| ೮೨ ||

೬೮೮

ಘನವ ಕಂಡು ಮನ ಅವಗ್ರಾಹಕವಾಯಿತ್ತು.
ಕಂಡು ಕಂಡು ಮನ ಮಹಾಘನವಾಯಿತ್ತು,
ತಲ್ಲೀಯವಾಯಿತ್ತು! - ತದುಗತ ಶಬ್ದ ಮುಗ್ಧವಾದುದನೆನೆಂಬೆ
ಗುಹೇಶ್ವರಾ?

|| ೮೩ ||

೬೮೯

‘ನಾ’ ‘ನೀ’ ಎಂಬ ಭೇದ ಅಂದೂ ಇಲ್ಲ, ಇಂದೂ ಇಲ್ಲ
ಸಾಲೋಕ್ಯನಲ್ಲ ಸಾಮೀಪ್ಯನಲ್ಲ ಶರಣ.
ಸಾರೂಪ್ಯನಲ್ಲ ಸಾಯುಜ್ಯನಲ್ಲ ಶರಣ.
ಕಾಯನಲ್ಲ ಅಕಾಯನಲ್ಲ
ಗುಹೇಶ್ವರಲಿಂಗ ತಾನೆಯಾಗಿ.

|| ೮೪ ||

೬೯೦

ಕರಿಯ ಮುತ್ತಿನ ಹಾರದ ಪರಿಯೊಂದು ಶೃಂಗಾರ,
ಕರದ ಬಣ್ಣದ ನುಡಿಯ ಬೆಡಗಿನೊಳಗಡಗಿತ್ತು.
ಸಿಡಿಲ ಬಣ್ಣವನುಟ್ಟು ಮಡದಿ ಒಂದೂರೊಳಗೆ
ಕಡುಗಲಿಯ ವಿದ್ಯೆಯನು ನೋಡಿ,
ನೋಡದ ನಿರ್ಭಾವ ವೀರವಿತರಣೆಯಿಂದ,
ಧಾರುಣಿಯ ರಚನೆಯ, ಗುಹೇಶ್ವರನೆಂಬ ಲಿಂಗವ
ಬೆಡಗು ನುಂಗಿ ಅಡಗಿತ್ತು.

|| ೮೫ ||



ಕಾಂಡ: ಏರಡು

ಹೆಚ್ಚಿನ ವಚನಗಳು

ಮನೆಯಲ್ಲಿ ಮಡಕೆ ತುಂಬಿ ಬೋನವ ಮಾಡಿ,
ಚಿಕ್ಕ ಕುಡಿಕೆ ಗಿಣ್ಣಿಲು ಲಿಂಗಕ್ಕೆ ಬೋನವ ಹಿಡಿದ
ಈ ಮಡಕೆಮಾರಿಗಳನೇನೆಂಬೆ ಗುಹೇಶ್ವರಾ.

|| ೫ ||

೭೦೦

ಅಂಗಜಂಗುಳಿಗಳೆಲ್ಲಾ ಅಶನಕ್ಕೆ ನೆರೆದರು.
ಲಿಂಗದ ಹವಣನಿವರೆತ್ತ ಬಲ್ಲರು?
ಕಾಯಜೀವಿಗಳು ಕಳವಳಧಾರಿಗಳು,
ದೇವರ ಸುದ್ದಿಯನಿವರೆತ್ತ ಬಲ್ಲರು?
ಮದ್ಯಪಾನವನುಂಡು ಮದವೆದ್ದ ಜೋಗಿಯಂತೆ ನುಡಿವರು.
ಗುಹೇಶ್ವರನ ನಿಲವನಿವರೆತ್ತ ಬಲ್ಲರು.

|| ೬ ||

೭೦೧

ಅಂಗದ ಕಳೆ ಲಿಂಗದಲ್ಲಿ ಅರತ ಬಳಿಕ,
ಅಂಗವೆಂಬ ಶಂಕೆಯಿಲ್ಲ ನೋಡಾ ಶರಣಂಗ.
ಪ್ರಾಣದ ಕಳೆ ಅರಿವಿನಲ್ಲಿ ಅರತ ಬಳಿಕ,
ಶಬ್ದಸಂದಣಿಗೆ ಹಂಗಿಲ್ಲ ನೋಡಾ.
ಶರಣ ನಡೆದಡೆ ನಿರ್ಗಮನ ನುಡಿದಡೆ ನಿಶ್ಚಿತ್ತ!
ಗುಹೇಶ್ವರನ ಶರಣಂಗ ಕುರುಹಿಲ್ಲ ಕೇಳಾ ಎಲೆ ಅವ್ವಾ.

|| ೭ ||

೭೦೨

ಅಂಗದ ಕೈಯಲ್ಲಿ ಲಿಂಗ, ಮನದ ಕೈಯಲ್ಲಿ ಸಂಸಾರ,
ಎಂತಯ್ಯಾ ನಿನ್ನ ಪ್ರಾಣಲಿಂಗವೆಂಬೆ?
ಹೊರಗೆ ಕುರುಹಾಗಿ ತೋರುತ್ತಿದೆ.
ತನುವಿಗೆ ತನು ಸಯವಾಗದು ಮನಕ್ಕೆ ಮನ ಸಯವಾಗದು
ಎಂತಯ್ಯಾ ನಿನ್ನ ಪ್ರಾಣಲಿಂಗವೆಂಬೆ ಗುಹೇಶ್ವರಾ.

|| ೮ ||

೭೦೩

ಅಂಗದ ಮೇಲಣ ಲಿಂಗವ ಹಿಂಗಿದಾತನ ಭವಿಯೆಂಬರು,
ಅಂಗದ ಮೇಲಣ ಲಿಂಗವು ಇಪ್ಪಾತನ ಭಕ್ತನೆಂಬರು,
ಅಂಗದೊಳಗೆ ಬೆರೆಸಿಪ್ಪ ಲಿಂಗದ ಹೊಲಬನರಿಯದೆ.
ಲಿಂಗವಿಲ್ಲದೆ ಒಂದು ಕ್ಷಣ ಒಂದಂಗ ಸುಳಿದುದುಂಟೆ ಜಗದೊಳಗೆ?
ಅಂಗದೊಳಗಣ ಲಿಂಗವನು ಹಿಂಗಿದವರಿಗೆ



ಕಾಂಡ : ಎರಡು

ಹೆಚ್ಚಿನ ವಚನಗಳು

ಮನೆಯಲ್ಲಿ ಮಡಕೆ ತುಂಬಿ ಬೋನವ ಮಾಡಿ,
ಚಿಕ್ಕ ಕುಡಿಕೆ ಗಿಣ್ಣೆಲು ಲಿಂಗಕ್ಕೆ ಬೋನವ ಹಿಡಿದ
ಈ ಮಡಕೆಮಾರಿಗಳನೇನೆಂಬೆ ಗುಹೇಶ್ವರಾ.

|| ೫ ||

೭೦೦

ಅಂಗಜಂಗುಳಿಗಳೆಲ್ಲಾ ಅಶನಕ್ಕೆ ನೆರೆದರು.
ಲಿಂಗದ ಹವಣನಿವರೆತ್ತ ಬಲ್ಲರು?
ಕಾಯಜೀವಿಗಳು ಕಳಪಳಧಾರಿಗಳು,
ದೇವರ ಸುದ್ದಿಯನಿವರೆತ್ತ ಬಲ್ಲರು?
ಮದ್ಯಪಾನವನುಂಡು ಮದವೆದ್ದ ಜೋಗಿಯಂತೆ ನುಡಿವರು.
ಗುಹೇಶ್ವರನ ನಿಲವನಿವರೆತ್ತ ಬಲ್ಲರು.

|| ೬ ||

೭೦೧

ಅಂಗದ ಕಳೆ ಲಿಂಗದಲ್ಲಿ ಅರತ ಬಳಿಕ,
ಅಂಗವೆಂಬ ಶಂಕೆಯಿಲ್ಲ ನೋಡಾ ಶರಣಂಗಿ.
ಪ್ರಾಣದ ಕಳೆ ಅರಿವಿನಲ್ಲಿ ಅರತ ಬಳಿಕ,
ಶಬ್ದಸಂದಣಿಗೆ ಹಂಗಿಲ್ಲ ನೋಡಾ.
ಶರಣ ನಡೆದಡೆ ನಿರ್ಗಮನ ನುಡಿದಡೆ ನಿಶ್ಯಬ್ದ!
ಗುಹೇಶ್ವರನ ಶರಣಂಗಿ ಕುರುಹಿಲ್ಲ ಕೇಳಾ ಎಲೆ ಅವ್ವಾ.

|| ೭ ||

೭೦೨

ಅಂಗದ ಕೈಯಲ್ಲಿ ಲಿಂಗ, ಮನದ ಕೈಯಲ್ಲಿ ಸಂಸಾರ,
ಎಂತಯ್ಯಾ ನಿನ್ನ ಪ್ರಾಣಲಿಂಗವೆಂಬೆ?
ಹೊರಗೆ ಕುರುಹಾಗಿ ತೋರುತ್ತಿದೆ.
ತನುವಿಗೆ ತನು ಸಯವಾಗದು ಮನಕ್ಕೆ ಮನ ಸಯವಾಗದು
ಎಂತಯ್ಯಾ ನಿನ್ನ ಪ್ರಾಣಲಿಂಗವೆಂಬೆ ಗುಹೇಶ್ವರಾ.

|| ೮ ||

೭೦೩

ಅಂಗದ ಮೇಲಣ ಲಿಂಗವ ಹಿಂಗಿದಾತನ ಭವಿಯೆಂಬರು,
ಅಂಗದ ಮೇಲಣ ಲಿಂಗವು ಇಪ್ಪಾತನ ಭಕ್ತನೆಂಬರು,
ಅಂಗದೊಳಗೆ ಬೆರಸಿಪ್ಪ ಲಿಂಗದ ಹೊಲಬನರಿಯದೆ.
ಲಿಂಗವಿಲ್ಲದೆ ಒಂದು ಕ್ಷಣ ಒಂದಂಗ ಸುಳಿದುದುಂಟೆ ಜಗದೊಳಗೆ?
ಅಂಗದೊಳಗಣ ಲಿಂಗವನು ಹಿಂಗಿದವರಿಗೆ

ಭವಮಾಲೆಯುಂಟು,
ಹಿಂಗದವರಿಗೆ ಭವಮಾಲೆಯಿಲ್ಲ ಗುಹೇಶ್ವರಾ.

|| ೯ ||

೭೦೪

ಅಂಗದ ಮೇಲಣ ಲಿಂಗವ ಹಿಂಗಿ ಸ್ಥಾವರಲಿಂಗಕ್ಕೆರಗುವ
ಭಂಗಿತರ ಮುಖವ ನೋಡಲಾಗದು.

ಅದಂತೆಂದಡೆ:

ತನ್ನ ಗಂಡನ ಬಿಟ್ಟು ಅನ್ಯ ಗಂಡರಿಗರಗುವ
ಹಾದರಗಿತ್ತಿಯಂತೆ ಅವಂದಿರ ಭಕ್ತಿ.
ಅಂತಪ್ಪ ಪಂಚಮಹಾಪಾತಕರ
ಮುಖದತ್ತ ತೋರದಿರಾ ಗುಹೇಶ್ವರಾ.

|| ೧೦ ||

೭೦೫

ಅಂಗದಲಪ್ಪಿದನೆಂದಡೆ ಸಿಲುಕದು,
ಪ್ರಾಣದಲಪ್ಪಿದನೆಂದಡೆ ಸಿಲುಕದು,
ಭಾವದಲಪ್ಪಿದನೆಂದಡೆ ಸಿಲುಕದು,
ಸೂಕ್ಷ್ಮತನುವಿನ ಮನದ ಕೊನೆಯ ಮೇಲೆ
ಅಪ್ಪಿದನೆಂದಡೆ ಸಿಲುಕದು.
ಭಾವಾತೀತವಾದ ನಿರಾಕಾರದ ಘನವು
ಸುಜ್ಞಾನದ ಮುಖಕ್ಕೆ ಅಸಾಧ್ಯ ನೋಡಾ!
ಗುಹೇಶ್ವರನ ಶರಣರನ್ನಿನ್ನಾವ ಪರಿಯಲ್ಲಿ
ತಡೆದು ನಿಲಿಸುವೆ ಹೇಳಾ-ಸಿದ್ಧರಾಮಯ್ಯಾ?

|| ೧೧ ||

೭೦೬

ಅಂಗದಲಳವಟ್ಟು ಲಿಂಗೈಕ್ಯನ ಸಂಗವನಾರಿಗೂ ಕಾಣಬಾರದು ನೋಡಾ.
ಪ್ರಾಣದ ಕೊನೆಯ ಮೊನೆಯ ಮೇಲೆ, ಭಾವಸೂತಕದ ಹೊದಕೆಯ ಕಳೆದು,
ನಿರ್ಭಾವ ನಿಸ್ಸೂತಕಿಯಾಗಿಪ್ಪ ನಿಜಲಿಂಗಸಮಾಧಿಯ ಘನವನು
ಆರಿಗೆಯೂ ಕಾಣಬಾರದು ನೋಡಾ.
ಗುಹೇಶ್ವರಲಿಂಗದಲ್ಲಿ ಸಂಗನಬಸವಣ್ಣನ ನಿಲವ ಕಂಡು
ನಾನು ಬದುಕಿದೆನು ಕಾಣಾ ಚನ್ನಬಸವಣ್ಣಾ.

|| ೧೨ ||

೭೦೭

ಅಂಗದ ಲಿಂಗವೆ ಮನದ ಲಿಂಗ, ಮನದ ಲಿಂಗವೆ ಭಾವದ ಲಿಂಗ,
 ಭಾವದ ಲಿಂಗವೆ ಜಂಗಮದಾಸೋಹ.
 ದಾಸೋಹವೆಂಬುದು ಸಂದಿಲ್ಲದ ನಿಜ ನೋಡಾ.
 ಅದರಂದವನೆ ತಿಳಿದು ನಿಂದ ನಿಲುಕಡೆಯ ಭೇದವ
 ಕೇಳಬೇಕೆಂದು ಬಂದಲ್ಲಿಯೆ ತಿಳುಹಬೇಕಯ್ಯಾ.
 ಇಂತೀ ಪ್ರಕಾರದಲ್ಲಿ ಸಂದ ಸೌಖ್ಯದ ಭೇದವನು,
 ಸಂದಿಲ್ಲದ ಲಿಂಗದ ನಿಜವನು,
 ಇಂದು ನಮ್ಮ ಗುಹೇಶ್ವರಲಿಂಗದಲ್ಲಿ
 ಚಂದಯ್ಯಂಗ ತಿಳುಹಿ ಕೊಡಾ ಚನ್ನ ಬಸಣ್ಣಾ.

|| ೧೩ ||

೭೦೮

ಅಂಗದಲ್ಲಿ ಅಳವಟ್ಟಿಪ್ಪ ಆಚಾರವೆ ಲಿಂಗವೆಂದರಿದನು,
 ಮನದಲ್ಲಿ ಬೆಳಗುತ್ತಿಪ್ಪ ಅರಿವೆ ಜಂಗಮವೆಂದರಿದನು,
 ಈ ಎರಡರ ಸಂಗವೆ ತಾನೆಂದರಿದನು
 ಮಾಡುವ ದಾಸೋಹವೆ ಲಿಂಗಜಂಗಮವೆಂದರಿದನು
 ನಮ್ಮ ಗುಹೇಶ್ವರಲಿಂಗದಲ್ಲಿ,
 ಸಂಗನಬಸವಣ್ಣ ನ ನಿಲವನರಿಯಬೇಕು ಕೇಳಾ ಚಂದಯ್ಯಾ.

|| ೧೪ ||

೭೦೯

ಅಂಗದಲ್ಲಿ ಆಚಾರವ ಸ್ವಾಯತವ ಮಾಡಿಕೊಂಡನಯ್ಯಾ ಬಸವಣ್ಣ ನು.
 ಆಚಾರದಲ್ಲಿ ಪ್ರಾಣಸ್ವಾಯತವ ಮಾಡಿಕೊಂಡನಯ್ಯಾ ಬಸವಣ್ಣ ನು.
 ಪ್ರಾಣದಲ್ಲಿ ಲಿಂಗಸ್ವಾಯತವ ಮಾಡಿಕೊಂಡನಯ್ಯಾ ಬಸವಣ್ಣ ನು.
 ಲಿಂಗದಲ್ಲಿ ಜಂಗಮವ ಸ್ವಾಯತವ ಮಾಡಿಕೊಂಡನಯ್ಯಾ ಬಸವಣ್ಣ ನು.
 ಜಂಗಮದಲ್ಲಿ ಪ್ರಸಾದವ ಸ್ವಾಯತವ ಮಾಡಿಕೊಂಡನಯ್ಯಾ ಬಸವಣ್ಣ ನು.
 ಪ್ರಸಾದದಲ್ಲಿ ನಿತ್ಯವ ಸ್ವಾಯತವ ಮಾಡಿಕೊಂಡನಯ್ಯಾ ಬಸವಣ್ಣ ನು.
 ನಿತ್ಯದಲ್ಲಿ ದಾಸೋಹವ ಸ್ವಾಯತವ ಮಾಡಿಕೊಂಡನಯ್ಯಾ ಬಸವಣ್ಣ ನು.
 ದಾಸೋಹದಲ್ಲಿ ತನ್ನ ಮರೆದು,
 ನಿಶ್ಚಿಂತನಿವಾಸಿಯಾಗಿ ಐದಾನೆ ಗುಹೇಶ್ವರಲಿಂಗದಲ್ಲಿ.
 ಸಂಗನಬಸವಣ್ಣ ನ ಶ್ರೀಪಾದಕ್ಕೆ ಶರಣೆಂದು
 ಧನ್ಯರಾಗಬೇಕು ನಡೆಯಾ-ಸಿದ್ಧ ರಾಮಯ್ಯಾ.

|| ೧೫ ||

೭೧೦

ಅಂಗಮೊಳಗಣ ಲಿಂಗ, ಲಿಂಗಮೊಳಗಣ ಅಂಗ;
ಅಂಗ-ಲಿಂಗ ಸಂಗ ಹಿಂಗದಂತೆ ಮಾಡಿರೆ.
ದೇವ ದೇವ ಎಂಬಿರಿ ಬಲ್ಲವರು,
ಲಿಂಗವ, ಬಲ್ಲವರು ಹಿಡಿದುಕೊಳ್ಳಿರೆ!
ತಾ ಸತ್ತು ಲಿಂಗವ ಕೂಡಿಹೆನೆಂದಡೆ
ಗುಹೇಶ್ವರಂಗೆ ಬೇರೊಂದು ಠಾವುಂಟೆ ಹೇಳಿರೆ?

|| ೧೭ ||

೭೧೧

ಅಂಗಮೊಳಗೆ ಮಹಾಲಿಂಗವಿರಲು,
ಕೈಯ ಲಿಂಗ ಬಿದ್ದಿತ್ತೆಂದು ನೆಲದೊಳಗಂಗವ ಹೊಳೆ
ಭಂಗಪಡುವರಲ್ಲಾ,-
ಗುಹೇಶ್ವರಲಿಂಗವನರಿಯದ ಜಡರು.

|| ೧೮ ||

೭೧೨

ಅಂಗಮೊಳಗೆ ಲಿಂಗ ಲಿಂಗಮೊಳಗೆ ಅಂಗ!
ಅಂಗವಿಲ್ಲದೆ ಬೇರೆ ಸಂಗವಿಲ್ಲ ಕಾಣಿರೆ.
ಅದೆಂತೆಂದಡೆ:
“ಲಿಂಗಸ್ಥಲಂ ಶಿವಂ ಸಾಕ್ಷಾತ್ ಜೀವಾತ್ಮಾಂಗಸ್ಥಲಂ ಭವೇತ್ |
ಲಿಂಗಾಂಗಸ್ಥಲಯೋರೈಕೈಂ ಶಿವಜೀವೈಕೈಮೇವ ಹಿ ||”-ಎಂದುದಾಗಿ.
ಲಿಂಗವಿದ್ದೆಡೆಯ ನೀವು ತಿಳಿದು ನೋಡಿ ಕೂಡಿಕೊಳ್ಳಿ.
ಕಾಯವಳಿಯದ ಮುನ್ನವೆ ಕೂಡಿಕೊಳ್ಳಬಲ್ಲಡೆ,
ಗುಹೇಶ್ವರನು ಬೇರಿಲ್ಲ ಕಾಣಿರೆ.

|| ೧೯ ||

೭೧೩

ಅಂಗನೆಯ ಮೊಲೆ ಲಿಂಗವೆ? ಬಳ್ಳಲಿಂಗವೆ?
ಕಿತ್ತು ಬಹ ಸಾಣೆ ಲಿಂಗವೆ? ಆಡಿನ ಹಿಕ್ಕಿ ಲಿಂಗವೆ?
ಮುಚ್ಚುವರೆ ಪ್ರಮಥರು? ಮುಚ್ಚುವರೆ ಪ್ರರಾತನರು, ನಿಮ್ಮ ಭಕ್ತರು?
ಭಾವಭ್ರಮೆಯಳಿದು,-ಗುಹೇಶ್ವರಾ
ನಿಮ್ಮಲ್ಲಿ ಅನಾದಿಸಂಸಿದ್ಧವಾದ ಜಂಗಮವನರಿದಾತ
ಬಸವಣ್ಣ ನೊಬ್ಬನೆ.

|| ೨೦ ||

೭೧೪

ಅಂಗ ಮೂವತ್ತಾರರ ಮೇಲೆ ಲಿಂಗ.
 ನಿಸ್ಸಂಗವೆಂಬ ಕರದಲ್ಲಿ ಹಿಡಿದು ಅಂಗವಿಸಿ,
 ಅಹುದು ಆಗದು ಎಂಬ ನಿಸ್ಸಂಗದ ಅರ್ಪಣವ ಮಾಡಿ
 ಸುಸಂಗ ಪ್ರಸಾದವ ಕೊಳಬಲ್ಲವಂಗೆ
 ಗುಹೇಶ್ವರಾ, ಮುಂದೆ ಬಯಲು ಬಯಲು ಬಟ್ಟ ಬಯಲು!

|| ೨೦ ||

೭೧೫

ಅಂಗವಿಕಾರ ಆಚಾರದೊಳಡಗಿ, ಆಚಾರಕ್ರೀಗಳು ಗುರುವಿನೊಳಡಗಿ,
 ಗುರುವೆನ್ನ ಅಂಗದೊಳಗಡಗಿ; ಅಂಗ ಲಿಂಗನಿಷ್ಠೆಯೊಳಡಗಿ,
 ಲಿಂಗನಿಷ್ಠೆ ಅಂಗದಾಚರಣೆಯ ಆಚಾರವಾವರಿಸಿ,
 ಆಚಾರದ ನಿಲವ ಗುರುಮೂರ್ತಿಯಾವರಿಸಿ,
 ಗುರುಮೂರ್ತಿಯ ಸರ್ವಾಂಗವಾವರಿಸಿ,
 ಸರ್ವಾಂಗವ ಲಿಂಗನಿಷ್ಠೆಯಾವರಿಸಿ, ಲಿಂಗನಿಷ್ಠೆಯ ಸಾವಧಾನವಾವರಿಸಿ,
 ಸಾವಧಾನವ ಸುವಿಚಾರವಾವರಿಸಿ, ಸುವಿಚಾರವ ಮಹಾಜ್ಞಾನವಾವರಿಸಿ,
 ಮಹಾಜ್ಞಾನದೊಳಗೆ ಪರಮಾನಂದನಿಜನಿಂದು
 ನಿಜದೊಳಗೆ ಪರಮಾಮೃತ ತುಂಬಿ-
 ಮೊದಲ ಕಟ್ಟೆಯನೊಡೆದು, ನಡುವಣ ಕಟ್ಟೆಯನಾಂತು ನಿಂದು,
 ನಡುವಣ ಕಟ್ಟೆಯೂ ಮೊದಲ ಕಟ್ಟೆಯೂ ಕೂಡಿ ಬಂದು,
 ಕಡೆಯಣ ಕಟ್ಟೆಯನಾಂತುದು.
 ಈ ಮೂರುಕಟ್ಟೆಯೊಡೆದ ಮಹಾಜಲವನು ಪರಮಪದವಾಂತುದು.
 ಆ ಪದದಲ್ಲಿ ನಾನು ಎರಗಿ, ಪಾದೋದಕವ ಕೊಂಡು
 ಎನ್ನ ನಾನರಿಯದಾದೆ ಕಾಣಾ ಗುಹೇಶ್ವರಾ.

|| ೨೧ ||

೭೧೬

ಅಂಗವಿಕಾರಿ ಲಿಂಗವಿಕಾರಿಯನರಿಯ.
 ಲಿಂಗವಿಕಾರಿ ಅಂಗವಿಕಾರಿಯನರಿಯ.
 ಅಂಗವೇ ದಿಂಡುನಾಳ ಲಿಂಗ[ವೇ....] ನವ ಸುರಾಳ
 ಕಳಚಿದಡೆ ತೋರಲ್ಲಿಲ್ಲ, ಸೋರಿದಡೆ ಬೆಚ್ಚಲ್ಲಿಲ್ಲ.
 ಸುರುಳಿನೊಳಗೆ ಸುತ್ತಿ ಹೊರಗಿರಿಸಿದೆನು ಕಾಣಾ-ಗುಹೇಶ್ವರಾ.

|| ೨೨ ||

೭೧೭

ಅಂಗವಿಡಿದಂಗಿಯನೇನೆಂಬೆ?

ಆರನೊಳಕೊಂಡ ಅನುಪಮನು ನೋಡಾ!
ಮೂರರ ಹೊಲಿಗೆಯ ಬಿಚ್ಚಿ, ಎಂಟಾತ್ಮಹರಿಗಳ
ತನ್ನಿ ಚೈಯೊಳ್ ನಿಲಿಸಿದ ನಿಜಸುಖಿಯು ನೋಡಾ.
ತತ್ತಸ್ತ ಮೂವತ್ತಾರ ಮೀರಿ,
ಅತ್ತತ್ತವೆ ತೋರ್ಪ ಅಗಮ್ಯನು ನೋಡಾ!
ನಮ್ಮ ಗುಹೇಶ್ವರನ ಶರಣ ಅಲ್ಲಯ್ಯನ ಇರವನೊಳಕೊಂಡ
ಪರಮಪ್ರಸಾದಿ ಮರುಳಶುಕರವೇವರ ನಿಲವ
ಬಸವಣ್ಣನಿಂದ ಕಂಡೆ ನೋಡಾ ಸಿದ್ಧರಾಮಯ್ಯಾ.

|| ೨೩ ||

೭೧೮

ಅಂಗವಿಡಿದು, ಅಂಗ ಅನಂಗವೆಂಬೆರಡನೂ ಹೊದ್ದದ
ಮಹಿಮನ ನೋಡಾ!
ಅಂಗವೆ ಆಚಾರವಾಗಿರಬಲ್ಲ, ಆಚಾರವೆ ಅಂಗವಾಗಿರಬಲ್ಲನಾಗಿ
ಅಂಗವಿಲ್ಲದಪ್ರತಿಮೆ ನೋಡಾ!
ಆಚಾರವೆ ಸ್ವಾಯತ, ಆಚಾರವೆ ಪ್ರಾಣ!
ಗುಹೇಶ್ವರಲಿಂಗದಲ್ಲಿ ನಿನ್ನ ಆಚಾರಭಿಕ್ಷವನಿಕ್ಕಾ ಚೆನ್ನ ಬಸವಣ್ಣಾ.

|| ೨೪ ||

೭೧೯

ಅಂಗವಿಡಿದು ಅರಿವ ಅರಿವು ಅರಿವಲ್ಲದೆ
ಗುರುವಿಡಿದು ಅರಿವ ಅರಿವು ಅರಿವಲ್ಲ.
ಗುರುವಿಡಿದು ಲಿಂಗವುಂಟೆಂಬುದು ಕಲ್ಪಿತ,
ತನ್ನಿಂದ ತಾನಹುದಲ್ಲದೆ.
ಗುಹೇಶ್ವರಲಿಂಗದಲ್ಲಿ ಹಂಗು ಹರಿಯದನ್ನ ಕೈರ
ತಾನಾಗಬಾರದು ಕಾಣಾ ಚೆನ್ನ ಬಸವಣ್ಣಾ.

|| ೨೫ ||

೭೨೦

ಅಂಗವಿಲ್ಲದ ಅನುಭಾವಕ್ಕೆ ನೇಮವಿಲ್ಲದ ನೆನಪು
ತಾಗು ತಡೆಯಿಲ್ಲದ ಸುಮ್ಮಾನದ ಸುಖ.
ಗುಹೇಶ್ವರ ನಿರಾಳ ಕಂಡಾ!

|| ೨೬ ||

೭೨೦

ಅಂಗವೆಂಬ ಸಂಸಾರದೊಳಗೆ ಸವದವರೆಲ್ಲರೂ ಶಿವನನರಿವರೆ?
ಮನವೆಂಬ ಸುಕಲ್ಪದ ಕುಣಿಕೆಗೊಳಗಾದವರೆಲ್ಲರೂ
ಮಾಯದ ಹೊಡೆಗಿಚ್ಚು ಗೆಲ್ಲಬಲ್ಲರೆ?
ಗುಹೇಶ್ವರಲಿಂಗದಲ್ಲಿ ಸರ್ವಸಂದೇಹವ ಕಳೆದಿಪ್ಪ
ಚನ್ನಬಸವಣ್ಣಂಗೆ ನಮೋ ನಮೋ ಎಂಬೆನು.

|| ೨೭ ||

೭೨೧

ಅಂಗಸಂಸಾರ ಲಿಂಗದಲ್ಲಿ ಅರತು
ಕಾಯವೆಂಬ ಸಂಬಂಧ ಸಂಶಯವಳಿದು
ನಿಸ್ಸಂದೇಹಿಯಾಗಿಪ್ಪನು ನೋಡಾ ಬಸವಣ್ಣನು.
ಪ್ರಾಣ ಭಾವವೆಂಬ ಶಂಕೆ ತಲೆದೋರದೆ
ನಿಶ್ಚಂಕನಿಜೈಕ್ಯನಾಗಿಪ್ಪನು ನೋಡಾ ಬಸವಣ್ಣನು.
ಆ ಬಸವಣ್ಣನ ಅಂತರಂಗದಲ್ಲಿ ನಿಶ್ಚಿಂತನಿವಾಸಿಯಾಗಿದ್ದನು.
ಆ ಬಸವಣ್ಣನ ಅಂತರಂಗದಲ್ಲಿ ನಿರಾಲಂಬಜ್ಞಾನಿಯಾಗಿದ್ದನು.
ಆ ಬಸವಣ್ಣನೊಳಗೆ ನಾನು ಅಳಿದುಳಿದೆನು.
ಬಸವಣ್ಣನನ್ನು ಅಂತರಂಗದೊಳಗೆ ನಿಜನಿವಾಸಿಯಾಗಿದ್ದನು.
ಇದು ಕಾರಣ: ಒಂದಕ್ಕೊಂದ ಬಿಚ್ಚಿ ಬೇರು(ರೆ?) ಮಾಡಬಾರದು ನೋಡಾ.
ಗುಹೇಶ್ವರಲಿಂಗದಲ್ಲಿ 'ಸಂಗನಬಸವ-ಪ್ರಭು'ಪೆಂಬ ಎರಡು ಭಾವಭ್ರಾಂತಿಯಳಿದು,
ನಿಭ್ರಾಂತಿ ಎಡೆಗೊಂಡಿತ್ತು ನೋಡಾ ಚನ್ನಬಸವಣ್ಣಾ.

|| ೨೮ ||

೭೨೨

ಅಂಗಸೋಂಕೆಂಬುದು ಅಧಮವು.
ಉರಸೆಜ್ಜೆಯೆಂಬುದು ಎದೆಯ ಗೂಂಟ.
ಕಕ್ಷೆಯೆಂಬುದು ಕವುಚಿನ ತವರುಮನೆ.
ಅಮಳೋಕ್ಯವೆಂಬುದು ಬಾಯ ಬಗದಳ.
ಮುಖಸೆಜ್ಜೆಯೆಂಬುದು ಪಾಂಡುರೋಗ.
ಕರಸ್ಥಳವೆಂಬುದು ಮರವಡದ ಕುಳಿ.
ಉತ್ತಮಾಂಗವೆಂಬುದು ಸಿಂಬಿಯ ಕಪ್ಪಡ.
ಎಲ್ಲರಿಗೆಯೂ ಸೋಂಕಾಯಿತ್ತು!
ಈ ಹಸಿಯ ಗೂಂಟದಲ್ಲಿ ಕಟ್ಟಿ, ಒಣಗಿದ ಗೂಂಟದಲ್ಲಿ ಬಿಡುವ
ಬಾಲಭಾವೆಯ ಭಂಡರ ನುಡಿಯ ಕೇಳಲಾಗದು ಗುಹೇಶ್ವರಾ.

|| ೨೯ ||

೭೨೪

ಅಂಗಳ[ದ] ಬಾಗಿಲ ನೆಲೆಯಲ್ಲಿ ನಂದಿದ್ದ ಲಿಂಗವನರಿದುದಿಲ್ಲವೆ?
 ಸುಸಂಗಿ ನಿರಂಗಿ ನಿಷ್ಕಲ್ಬಹ್ಮ ಮರುಳಶಂಕರಲಿಂಗ!
 ಪ್ರಸಾದದ ಕುಳಿಯಲ್ಲಿ ನಿಜನಿವಾಸದ ಅಂಗವ ನೋಡು,
 ಗುಹೇಶ್ವರಲಿಂಗದಲ್ಲಿ ಬಸವಣ್ಣ.

|| ೩೦ ||

೭೨೫

ಅಂಗೈಯ ಲಿಂಗದಲ್ಲಿ ಕಂಗಳ ನೋಟ ಸ್ವಯವಾದ ಇರವ ನೋಡಾ!
 ತನ್ನ ಸ್ವಾನುಭಾವದ ಉದಯದಿಂದ ತನ್ನ ತಾನರಿದ ನಿಜಶಕ್ತಿಯ ನೋಡಾ!
 ಭಿನ್ನ ವಿಲ್ಲದರಿವು, ಮನ್ನಣೆಯ ಮಮಕಾರವ ಮೀರಿದ ಭಾವ!
 ತನ್ನಿಂದ ತಾನಾದಳು!
 ನಮ್ಮ ಗುಹೇಶ್ವರಲಿಂಗದಲ್ಲಿ ಸ್ವಯಲಿಂಗವಾದ
 ಮಹಾದೇವಿಯಕ್ಕಗಳ ನಿಲವಿಗೆ
 ನಮೋ ನಮೋ ಎನುತಿರ್ವೆನು ಕಾಣಾ ಚನ್ನ ಬಸವಣ್ಣ.

|| ೩೧ ||

೭೨೬

ಅಂಗೈಯೊಳಗೊಂದು ಅರಳ ತಲೆಯ ಹಿಡಿದುಕೊಂಡು
 ಕಂಗಳ ಮುತ್ತ ಪವಣಿಸುವಾಕೆ ನೀನಾರು ಹೇಳಾ?
 ಸಂದ ಸಂಪಿಗೆಯರಳ ತುಂಬಿ ಬಂದುಂ ಬೇದವನರಿಯದೆ
 ಹಂಬಲಿಸುವ ಪರಿತಾಪವೇನು ಹೇಳಾ?
 ಒಂದೆಂಬೆನೆ ಎರಡಾಗಿದೆ ಎರಡೆಂಬೆನೆ ಒಂದಾಗಿದೆ
 ಅರಿವಿನೊಳಗಣ ಮರಹಿದೇನು ಹೇಳಾ?
 ದುಃಖವಿಲ್ಲದ ಅಕ್ಕಿ, ಅಕ್ಕಿಯಿಲ್ಲದ ಅನುತಾಪ
 ನಮ್ಮ ಗುಹೇಶ್ವರಲಿಂಗದಲ್ಲಿ ತೋರುತ್ತಿದೆ.
 ನೀನಾರೆಂದು ಹೇಳಾ ಎಲೆ ಅವ್ವಾ?

|| ೩೨ ||

೭೨೭

ಅಂಜಬೇಡ ಅಳುಕಬೇಡ;
 ಹೋದವರಾರು ಇದ್ದವರಾರು? ಎಲೆ ಮರುಳೆ!
 ಒಂದು ಮುಖದಲ್ಲಿಪ್ಪ ದೇವನೊಬ್ಬನೆ.
 ಹಲವು ಮುಖದಲ್ಲಿಪ್ಪ ದೇವನೊಬ್ಬನೆ.
 ನಾಮ ಹಲವಲ್ಲದೆ ಕಾರ್ಯ ಒಂದೇ ನೋಡಾ!

ಮನದೊಳಗಣ ಘನವು ತನುವನಗಲುವುದೆ?

ಗುಹೇಶ್ವರಲಿಂಗದಲ್ಲಿ ವಿಯೋಗಕ್ಕೆ ತೆರಹಿಲ್ಲ ಕೇಳಾ, ಸಂಗನಬಸವಣ್ಣ. || ೩೩ ||

೭೨೮

ಅಂಡಜ ಒಡೆಯದರಿಂದ ಮುನ್ನ,
ದ್ವೀಪಾದ್ವೀಪವಿಲ್ಲದ ಮುನ್ನ,
ಅನಲಪವನರಿಲ್ಲದ ಮುನ್ನ,
ರವಿಚಂದ್ರರಿಲ್ಲದ ಮುನ್ನ,
ಗುಹೇಶ್ವರಲಿಂಗವಲ್ಲಿಂದ ಮುನ್ನ.

|| ೩೪ ||

೭೨೯

ಅಂಡಜವಳಯವಿಲ್ಲದ ಮುನ್ನ,
ದ್ವೀಪಂಗಳೇಳೂ ಇಲ್ಲದ ಮುನ್ನ,
ರವಿಚಂದ್ರರಿಲ್ಲದ ಮುನ್ನ,
ತ್ರಿದೇವತೆಗಳಿಲ್ಲದ ಮುನ್ನ,
ಗುಹೇಶ್ವರನು ಉಲುಹಡಗಿದನಂದು ಅನಂತಕಾಲ!

|| ೩೫ ||

೭೩೦

ಅಂಡವ ಮೇಲು ಮಾಡಿ ಪಿಂಡಡಿಯಾಗಿ,
ಆ ಅಂಡದೊಳಗೆ ನಾಲ್ಕು ಕೈಕರಣ ಅನೇಕ ಉದ್ದವಾದವು!
ಆ ಕೈಕರಣದೊಳಗೊಬ್ಬ ಶರಣ, ದಾಸೋಹಮನಲು,
ಆ ಕ್ಷಣ ಒಂದು ಸೋಜಿಗ ಮೂಡಿತ್ತ ಕಂಡೆ ಗುಹೇಶ್ವರಾ.

|| ೩೬ ||

೭೩೧

ಅಂತರಂಗದಲ್ಲಿ ಅಡಗಿತ್ತೆಂದೆ ಭಾವಕ್ಕೆ ಪೂಜ್ಯವಲ್ಲ.
ಬಹಿರಂಗದಲ್ಲಿ ಅಡಗಿತ್ತೆಂದೆ ಕ್ರಿಯಾಬದ್ಧವಲ್ಲ.
ಅರಿವಿನೊಳಗೆ ಅಡಗಿತ್ತೆಂದೆ ಮತಿಗೆ ಹವಣಲ್ಲ.
ಭಾವ ನಿರ್ಭಾವ ನಿಶ್ಯೂನ್ಯವನು ಕಾಂಬ ಪರಿ ಎಂತು ಹೇಳಾ?
ಕಂಡು ತನ್ನೊಳಗಿಂಬಿಟ್ಟುಕೊಂಬ ಪರಿ ಎಂತು ಹೇಳಾ?
ಗುಹೇಶ್ವರನೆಂಬ ಲಿಂಗವನರಿದು ಕೂಡಿ
ಸುಖಿಯಹ ಪರಿ ಎಂತು ಹೇಳಾ ಸಂಗನಬಸವಣ್ಣ?

|| ೩೭ ||

೭೩೨

ಅಂತರಂಗದೊಳಗಿಲ್ಲ ಬಹಿರಂಗದೊಳಗಿಲ್ಲ
ಮತ್ತಾವ ದೆಶೆ ದಿಕ್ಕಿನೊಳಗೆಯೂ ಇಲ್ಲ.
ಏನಾಯಿತ್ತೆಂದರಿಯೆ ಎಂತಾಯಿತ್ತೆಂದರಿಯೆ
ಅದೆಂತೆಂದರೆ:

“ಅಂತಃ ಶೂನ್ಯಂ ಬಹಿಃಶೂನ್ಯಂ ಶೂನ್ಯಂ ಶೂನ್ಯಂ ದಿಶೌ ದಿಶೌ|
ಸರ್ವಶೂನ್ಯಂ ನಿರಾಲಂಬಂ ನಿರ್ವೃಂದ್ವಂ ಪರಮಂ ಪದಂ||
ಎಂದುದಾಗಿ-ಅಲ್ಲಿ ಇಲ್ಲಿ ಎಲ್ಲಿಯೂ ಇಲ್ಲ.
ಗುಹೇಶ್ವರ ಬಯಲು.

|| ೩೮ ||

೭೩೩

ಅಂದಂದಿಗೆ ಬಂದ ಧನವನಂದಂದಿಗೆ ವೆಚ್ಚವ ಮಾಡಿ
ಹಿಂದು ಮುಂದ ಸಮವ ಮಾಡಿ,
ಮಧ್ಯ ನಿರಾಳ ಉರ್ಧ್ವ ತಾನಾಗಿದ್ದು ಇಲ್ಲದಂತಿಪ್ಪಡೆ
ಇದೇ ತೆರನು ಕಂಡಯ್ಯಾ.
ಆರ ವಶವಲ್ಲದ ಪುರುಷನೊಬ್ಬನ ಸಾಧಿಸಿಕೊಳ್ಳಬಲ್ಲಡೆ
ಆ ಹಿರಿಯರಿಬ್ಬರೂ ತನ್ನ ವಶರಪ್ಪರು.
ಆ ಹಿರಿಯರಿಬ್ಬರೂ ತನ್ನ ವರಾದಡೆ ಸರ್ವವೂ ಸಾಧ್ಯವಪ್ಪದು.
ಸರ್ವವೂ ಸಾಧ್ಯವಾದಡೆ ತಾನಿಲ್ಲ.
ಬಯಲಹುದಕ್ಕೆ ಇದೇ ಚಿಹ್ನೆ ನೋಡಾ-
ಹೀಗೆಂದು ನಂಬುವುದು
ನಂಬದಿದ್ದಡೆ ಚನ್ನ ಬಸವಣ್ಣನ ಹೊಣೆಯ ಕೊಡುವೆ ಕಾಣಾ ಗುಹೇಶ್ವರಾ. || ೩೯ ||

೭೩೪

ಅಂದಂದಿನ ಮಾತನು ಅಂದಂದಿಗೆ ಅರಿಯಬಾರದು.
ಹಿಂದೆ ಹೋದ ಯುಗಪ್ರಳಯಂಗಳ ಬಲ್ಲವರಾರಯ್ಯಾ?
ಮುಂದೆ ಬಪ್ಪ ಯುಗಪ್ರಳಯಂಗಳ ಬಲ್ಲವರಾರಯ್ಯಾ?
ಬಸವಣ್ಣನು ಆದಿಯಲ್ಲಿ ಲಿಂಗ ಶರಣನೆಂಬುದ
ಭೇದಿಸಿ ನೋಡಿ ಅರಿವರಿನ್ನಾರಯ್ಯಾ?
ಲಿಂಗ ಜಂಗಮ ಪ್ರಸಾದದ ಮಹಾತ್ಮೆಗೆ

ಬಸವಣ್ಣ ನೆ ಆದಿಯಾದನೆಂಬುದನರಿದ ಸ್ವಯಂಭು ಜ್ಞಾನಿ,
ಗುಹೇಶ್ವರಲಿಂಗದಲ್ಲಿ ಚೆನ್ನ ಬಸವಣ್ಣ ನೊಬ್ಬನೆ.

|| ೪೦ ||

೭೩೫

ಅಂದಾದಿಬಿಂದುವಿಲ್ಲದಂದು ಅಂದಾ ಜೀವನೆಲ್ಲಿಪ್ಪುದೋ?
ಪಿಂಡ ರೂಪಿಸುವಲ್ಲಿ ಆ ಜೀವ ಬಂದ ಪರಿಯೆಂತುಟೋ?
ಇದನರಿದಡೆ ಗುರುವೆಂಬೆ, ಲಿಂಗವೆಂಬೆ, ಜಂಗಮವೆಂಬೆ,
ಅಲ್ಲದಿದ್ದ ಡೆ ನರನೆಂಬೆ ಕಾಣಾ ಗುಹೇಶ್ವರಾ.

|| ೪೧ ||

೭೩೬

ಅಂದಿನ ದಿನವನಂತಿರಿಸಿ, ಇಂದಿನ ದಿನವನಂತಿರಿಸಿ,
ತಾ ಬೇರೆ ಮತ್ತೊಂದು ಪರಿಯಾದ ಅಪ್ಪಣ್ಣ ನು.
ಅಂದಿನವನಂತಾಗದೆ ಇಂದಿನವನಂತಾಗದೆ, ಅಂತಿಂತುವ ಕೆಡಿಸಿ
ಮತ್ತೊಂದಾದನು(ನ?)ವ.
ಶ್ರುತಿಗೆಟ್ಟು ಮತಿಗೆಟ್ಟು ಹದಗೆಟ್ಟು ಹವಣುಗೆಟ್ಟು,
ಬಿಮ್ಮಿಗೆಟ್ಟು ಬೆಮ್ಮಳ ವಿಮ್ಮಳನಾದ ಅಪ್ಪಣ್ಣ ನು.
ಗಣಿತ ಗುಣಿತವನಳಿದುಳಿದು,
ಅಗಣಿತನಚಳಿತನಾದ ಅಪ್ಪಣ್ಣ ನು.
ಅಮಳೋಕ್ಯವಾದ ಘನವ, ಅಮಳೋಕ್ಯವಾದ ಮಹವ,
ಅಮಳೋಕ್ಯವಾದ ನಿಜದ ನಿಲವ;
ಕುಲಗೆಟ್ಟು, ಛಲಗೆಟ್ಟು, ಲಜ್ಜೆಗೆಟ್ಟು, ಭವಗೆಟ್ಟು
ಗುಹೇಶ್ವರನ ಶರಣ ಸಂಗಮೇಶ್ವರದ ಅಪ್ಪಣ್ಣ ನು.

|| ೪೨ ||

೭೩೭

ಅಂದು ನೀ ಬಂದ ಬೆಂಬಳಿಯಲ್ಲಿ ನಾ ಬುವೆ.
ಅಂದಂದಿನ ಸಂದೇಹ ಹರಿಯಿತ್ತು.
ನೀ ಭಕ್ತನಾಗಿ ನಾ ಜಂಗಮವಾಗಿ,
ಗುಹೇಶ್ವರಲಿಂಗವೆಂಬುದಕ್ಕೆ ಅಂಗವಾಯಿತ್ತು.

|| ೪೩ ||

೭೩೮

ಅಂದೊಮ್ಮೆ ಧರೆಯ ಮೇಲೆ ಉದಕವಿಲ್ಲದುದು
ಕೆಳೆಯಿಂಕೆ ಪಾದವ ನೀಡಿದೆಯಲ್ಲಾ ಬಸವಣ್ಣ

ಧರೆಯ ತಾಗಿದ ಪಾದವ ಧಿಗಿಲನೆ ಎತ್ತಲು
ಭುಗಿಲಿನ ಉದಕವೆದ್ದು ನಿಮ್ಮ ಉರಸ್ಥಲಕೆ ಬಾರದೆ?
ಕನಲಿ ಎದ್ದು ಅಂಕೆಗೆ ನಿಂದು ನೋಡಲು
ಸಪ್ತ ಸಾಗರಂಗಳೆಲ್ಲವು ನಿಮ್ಮ ಕಿರುಪಾದದಲ್ಲಿ ಅಡಗವೆ ಬಸವಣ್ಣಾ?
ಅದನೆಂತು ಕೊಡಬಹುದು, ಅದನೆಂತುಕೊಳಬಹುದು?
ನಮ್ಮ ಗುಹೇಶ್ವರಲಿಂಗಕ್ಕೆ
ನಿಮ್ಮ ಪಾದೋದಕವೆ ಮಜ್ಜನ ಕಾಣಾ ಸಂಗನಬಸವಣ್ಣ.

|| ೪೪ ||

೭೫೯

ಅಂಬುಧಿಯೊಳಗಾದ ನದಿಗಳು ಮರಳುವುವು?
ಉರಿಯೊಳಗಾದ ಕರ್ಪೂರ ರೂಪಿಂಗೆ ಬಪ್ಪದೆ?
ಮರುತನೊಳಗಾದ ಪರಿಮಳ ಲೇಪನಕ್ಕೆ ಬಪ್ಪದೆ?
ಲಿಂಗವನರಿದು ಲಿಂಗೈಕ್ಯವಾದ ಶರಣ
ಮರಳಿ ಹುಟ್ಟುವನೆ ಗುಹೇಶ್ವರಾ?

|| ೪೫ ||

೭೪೦

ಅಕಟಕಟಾ ದೇಹಾರ ಅಭ್ಯಾಸವಾಯಿತ್ತಲ್ಲಾ!
ಅಕಟಕಟಾ ಓಗರ ಉಪಹಾರವಾಯಿತ್ತಲ್ಲಾ!
ಅಕಟಕಟಾ ಅನುಭಾವ ಹೊಲಬುಗೆಟ್ಟು ಹೋಯಿತ್ತಲ್ಲಾ!
ಅಕಟಕಟಾ ಪೋಡಶೋಪಚಾರವನರಿಯದೆ
ಕೆಟ್ಟರಲ್ಲಾ ಗುಹೇಶ್ವರಾ.

|| ೪೬ ||

೭೪೧

ಅಕಲ್ಪಿತ ನಿತ್ಯ ನಿರಂಜನ ನಿರವಯ ನಿರಾಕಾರ ಪರಂಜ್ಯೋತಿ ಲಿಂಗದಲ್ಲಿ
ಅಂತರಾತ್ಮಲಿಂಗ ಉತ್ಪತ್ತಿಯಾಯಿತ್ತು.
ಆ ಅಂತರಾತ್ಮಲಿಂಗದಲ್ಲಿ ಜೀವಾತ್ಮಲಿಂಗ ಉತ್ಪತ್ತಿಯಾಯಿತ್ತು.
ಆ ಅಂತರಾತ್ಮನೆ ಗುರು ಜೀವಾತ್ಮನೆ ಏಷ್ಯ, ಪರಮಾತ್ಮನೆ ಲಿಂಗ-
ಇದು ಪ್ರಸಿದ್ಧವಾಕ್ಯ ನೋಡಯ್ಯಾ.
ಲಿಂಗದೊಳಗಣ ಬೀಜ ಜಂಗಮ,
ಆ ಜಂಗಮದ ಪ್ರಕಾಶವೆ ಗುರು,
ಆ ಜಂಗಮದ ನಿರಾಕಾರವೆ ಲಿಂಗ,
ಪರಮಾತ್ಮನೆ ಪ್ರಾಣಸ್ವರೂಪವೆಂಬ ಜಂಗಮ.
ಈ ಗುರುಲಿಂಗಜಂಗಮವೆಂಬ ತ್ರಿವಿಧವು, ಏಕವೆಂದರಿಯುವ ಕಾರಣ,

ಬ್ರಹ್ಮ ಮುಂದುಗಾಣ, ಪರಿ ಹೊಲಬುಗೆಟ್ಟ, ರುದ್ರ ಧ್ಯಾನಾರೂಢನಾದ.
ಇವರಂಡಜದೊಳಗಣ ಬಾಲಕರೆತ್ತ ಬಲ್ಲರು ಗುಹೇಶ್ವರಾ,
ನಿಮ್ಮ ಮಹತ್ವವ?

|| ೪೭ ||

೭೪೨

ಅಕಲ್ಪಿತ ನಿತ್ಯ ನಿರಂಜನ ನಿಃಸೀಮ ನಿರಮಯ
ಅಖಂಡ ಪರಿಪೂರ್ಣ ಪರಂಜ್ಯೋತಿಯಾದ
ಮಹಾ ಘನವಸ್ತುವಿನಲ್ಲಿ ಪರಮಾತ್ಮನುತ್ಪತ್ತಿ.
ಆ ಪರಮಾತ್ಮನಿಂದ ಅಂತರಾತ್ಮನುತ್ಪತ್ತಿ.
ಆ ಅಂತರಾತ್ಮನಿಂದ ಜೀವಾತ್ಮನುತ್ಪತ್ತಿ.
ಈ ತ್ರಯಾತ್ಮರೊಳಗೆ ಜೀವ-ಅಂತರಾತ್ಮಾದಿಗಳೆ ಪಾಶಬದ್ಧರು
ಪರಮಾತ್ಮನೆ ಪಾಶಮುಕ್ತನು.
ಈ ಸಂಚವನರಿದ ದ್ವಂದ್ವರಹಿತ ತಾನೆ
ನಮ್ಮ ಗುಹೇಶ್ವರಲಿಂಗದಲ್ಲಿ ಯಂತ್ರವಾಹಕನೆನಿಸುವನು.

|| ೪೮ ||

೭೪೩

ಅಕಲ್ಪಿತನೆಂಬ ಭಕ್ತ ಮಾಡಿದ ಸೈದಾನವ ನೋಡಾ!
ಅನಂತಕೋಟಿ ಅಜಾಂಡಂಗಳೆ ಸೈದಾನವಾಗಿ,
ಸವಿಕಲ್ಪಿತ ಸುಖಿಂಗಳೆಂಬವೆ ಶಾಕವಾಗಿ,
ಸರ್ವಸ್ವಾದವೆಂಬುದೆ ಅಭಿಗಾರವಾಗಿ,
ಇವೆಲ್ಲವನು ಸಹಜವೆಂಬ ಭಾಜನದಲ್ಲಿ ಎಡೆ ಮಾಡುತ್ತಿರಲು
ಉಣಬಂದ ಹಿರಿಯರು ಉಣುತ್ತಿದ್ದರು ನೋಡಾ!
ನಿರ್ವಿಕಲ್ಪವೆಂಬ ಮಹಂತ ಬರಲು ಸೈದಾನವಡಗಿತ್ತು ಭಾಜನ ಉಳಿಯಿತ್ತು.
ಆ ಭಾಜನವ ಉತ್ತರ ನಿರಾಳದಲ್ಲಿ ಅಳವಡಿಸಿಕೊಳ್ಳಲು
ನಿಶ್ಚಳ ಘನಪ್ರಸಾದವಾಯಿತ್ತು ಗುಹೇಶ್ವರಾ.

|| ೪೯ ||

೭೪೪

ಅಕಾರದಾದಿಯನರಿ, ಕ್ಷಕಾರದಂತ್ಯವ ತಿಳಿ.
ಅಕಾರ ಉಕಾರ ಮಕಾರದೊಳಗಣ ಓಂಕಾರಪ್ರಭೆಯ ತಿಳಿ.
ವೇದಾದಿ ಪಂಚಕದಾದಿಯನರಿ.
ಏಶ್ವರ್ಯ ಮೊದಲಾದೈದು ನಾಮವನುಳ್ಳ
ವಿಭೂತಿ ಭಸಿತ ಭಸ್ಮ ಕ್ಷಾರ ರಕ್ಷೆ ಎಂಬೈದು
ನಿನ್ನ ಭಿಮುಖದಿಂದ ಜನನವೆ ಹೇಳು ಗುಹೇಶ್ವರಾ?

|| ೫೦ ||

೭೪೫

ಅಕ್ಷರವ ನೋಡಿ ಅಭ್ಯಾಸವ ಕಲಿತು,
ನಾನಾವರ್ಣವನಿಟ್ಟು (ಕಳವಿರಿ?) ಭೋ,
ಸ್ವರೂಪಾಧಿಕನಲ್ಲ ನಿರೂಪಾಧಿಕನಲ್ಲ,
ಮಹಾಘನವು ಕಾಣೆ ಭೋ.

ಆದಿನಿರಾಳ ಮಧ್ಯನಿರಾಳ ಉರ್ಧ್ವನಿರಾಳ ಗುಹೇಶ್ವರಯ್ಯನು ತಾನೆ. || ೫೧ ||

೭೪೬

ಅಗ್ಗಣಿವಹೈಸಕ್ಕೆ ಅನಂತಯುಗಂಗಳು ಹೋಗುತ್ತಿವೆಯಯ್ಯಾ.
ಪುಷ್ಪವಹೈಸಕ್ಕೆ ಅನಂತಯುಗಂಗಳು ಹೋಗುತ್ತಿವೆಯಯ್ಯಾ.
ಲಿಂಗಾರ್ಚನೆ ಘನಲಿಂಗಕ್ಕೆಡೆಯಿಲ್ಲ!
ಗುಹೇಶ್ವರಾ ಸಿದ್ಧರಾಮಯ್ಯದೇವರಿಗೆ ಆರೋಗಣೆಯಿಲ್ಲ,
ಶರಣರಿಗೆ ಪ್ರಸಾದವಿಲ್ಲ.

|| ೫೨ ||

೭೪೭

ಅಗ್ನಿವಣಿಯ ತಂದು ಮಜ್ಜನವ ಮರೆದವನ,
ಪುಷ್ಪವ ತಂದು ಪೂಜೆಯ ಮರೆದವನ,
ಓಗರವ ತಂದು ಅರ್ಪಿತವ ಮರೆದವನ,
ಲಿಂಗವ ಕಂಡು ತನ್ನ ಮರೆದವನ,
ಮಹಾಘನ ಒಳಕೊಂಡಿತ್ತು ಗುಹೇಶ್ವರ.

|| ೫೩ ||

೭೪೮

ಅಚ್ಚಪ್ರಸಾದಿ ನಿಚ್ಚಪ್ರಸಾದಿಯೆಂಬ ಮುಚ್ಚಟ ಮುದಿಹೊಲೆಯರಿರಾ
ನೀವು ಕೇಳಿರೋ.

ಮುಟ್ಟುವ ಯೋನಿ ಮೆಟ್ಟುವ ಪಾದರಕ್ಷೆ ಈ ಎರಡೆಂಬ ಉಭಯಭ್ರಷ್ಟರಿಗೆ
ಎಲ್ಲಿಯದೊ ಪ್ರಸಾದ ಗುಹೇಶ್ವರಾ?

|| ೫೪ ||

೭೪೯

ಅಜನೆಂಬ ಅಶ್ವದ ಮೇಲೆ ಹರಿ ಎಂಬ ಹಕ್ಕರಿಕೆಯ ಹಾಕಿ,
ರುದ್ರನೆಂಬ ಕಡಿವಾಣವನಿಕ್ಕಿ, ಈಶ್ವರನೆಂಬ ಲಗಾಮು ಬಿಗಿದು
ಸದಾಶಿವನೆಂಬ ಚಬುಕಂ ಪಿಡಿದು, ಪರಶಿವನೆಂಬ ನಿರಾಳ ನೇಜಯವನೆತ್ತಿ
ರವಿ ಶಶಿ ಎಂಬೆರಡು ಪಾವಡಿಯ ಮೆಟ್ಟಿ

ಬ್ರಹ್ಮರಂಧ್ರವೆಂಬ ಮೇಲು ಪಟ್ಟಾವನೆಯ ಬಿಗಿದು,
 ಶೃಂಗಾರವೆಂಬ ಬೀದಿಯಲ್ಲಿ
 ಅಲ್ಲಮನೆಂಬ ರಾಹುತ ಸವಾರಿ ಸಾಧನೆಯು ಮಾಡುತ್ತಿರಲು,
 ಆ ಅಜನೆಂಬ ಅಶ್ವ ಮುಗ್ಧಿತ್ತು, ಹರಿಯೆಂಬ ಹಕ್ಕರಿಕೆ ಹರಿಯಿತ್ತು
 ರುದ್ರನೆಂಬ ಕಡಿವಾಣ ಸಡಿಲಿತ್ತು, ಈಶ್ವರನೆಂಬ ಲಗಾಮು ಕೈಸಾರಿತ್ತು,
 ಸದಾಶಿವನೆಂಬ ಚುಬುಕು ಕೊರಳ ಸುತ್ತಿತ್ತು, ಪರಶಿವನೆಂಬ ನಿರಾಳ ನೇಜಯವು
 ಹಿಂದಕ್ಕಡಿತಳಗಾಯಿತ್ತು, ರವಿ ಶಶಿಯೆಂಬ ಪಾವಡಿ ಅಡಿಯಾಗಿ ನಿಂದವು-
 ಇಂತಪ್ಪ ಬದುಕಿದ ಕುದುರೆಯ ಮೇಲೆ ಸತ್ತು ಬದುಕಿದ
 ರಾವುತನ ಕಂಡೆನಗೆ ಚೋದ್ಯವಾಯಿತ್ತು ಗುಹೇಶ್ವರಾ.

|| ೫೫ ||

೭೫೦

ಅಜ್ಞಾನ ಸುಜ್ಞಾನಗಳೆರಡೂ ಶಿವನೆಂದಡೆ
 ಶಿವಜ್ಞಾನಿಗಳು ಮೆಚ್ಚುವರೆ?
 ಶಿವ ಶಕ್ತಿಗಳೆರಡೂ ನೀನೇ ಎಂದಡೆ
 ಮಹಾನುಭಾವಿಗಳು ಪರಿಣಾಮಿಸುವರೆ?
 ತನ್ನ ತಾನಾರೆಂಬುದನರಿಯದೆ, ಅನ್ಯವೆಲ್ಲವೂ ಬೊಮ್ಮವೆಂಬ,
 ಈ ಕರ್ಮದ ನುಡಿಯ ಮೆಚ್ಚುವನೆ ನಮ್ಮ ಗುಹೇಶ್ವರಲಿಂಗವು?

|| ೫೬ ||

೭೫೧

ಅಟ್ಟದ ಮೇಲೆ ಹರಿದಾಡುವ ಇಲಿ
 ಕಾದಿದ್ ಬೆಕ್ಕ ತಪ್ಪಿಸಿ,
 ಬೆಕ್ಕಿನ ಕಣ್ಣೊಳಡಗಿತ್ತು!
 ಕಣ್ಣೊ ಇಲಿಯೂ ಕೂಡೆ
 ಗುಹೇಶ್ವರಲಿಂಗವ ಕಂಡುದಿಲ್ಲ.

|| ೫೭ ||

೭೫೨

ಅಟ್ಟಮುಟ್ಟಿತ್ತು ಮನ,
 ದೃಷ್ಟಿ ಲಿಂಗದ ಮೇಲೆ,
 ತನ್ನ ತಾನರಿದಾತ ತಾನೆ ಮರೆದ
 ಗುಹೇಶ್ವರ ಅಲ್ಲಯ್ಯ ನಿಶ್ಯಬ್ದ ಲಿಂಗದಲ್ಲಿ.

|| ೫೮ ||

೭೫೩

ಅಟ್ಟುದನಡಲುಂಟೆ? ಸುಟ್ಟುದ ಸುಡಲುಂಟೆ?
ಜ್ಞಾನಾಗ್ನಿಯಲ್ಲಿ ದಗ್ಧವಾದ ಪರಮಶಿವಯೋಗಿಗೆ
ಮುಟ್ಟು ಹೊಂದೆಂಬ ಉಭಯ ಜಡತೆಯುಂಟೆ?
ಅದೆಂತೆಂದಡೆ:

“ದಗ್ಧಸ್ಯ ದಹನಂ ನಾಸ್ತಿ ಪಾಕಸ್ಯ ಪಚನಂ ನ ಹಿ|
ಜ್ಞಾನಾಗ್ನಿ ದಗ್ಧ ದೇಹಸ್ಯ ನ ಚ ದಾಹೋ ನ ಚ ಕ್ರಿಯಾ||”
ಎಂದುದಾಗಿ-

ನಮ್ಮ ಗುಹೇಶ್ವರಲಿಂಗವನೊಡಗೂಡಿ, ಎರಡಳಿದು ನಿಂದ,
ಮಹಾಮಹಿಮೆಗೆ ಪರಿಭವವಿಲ್ಲ ಕಾಣಿರೊ.

|| ೫೯ ||

೭೫೪

ಅತ್ತಲಿಂದ ಒಂದು ಪಶುವು ಬಂದು,
ಇತ್ತಲಿಂದ ಒಂದು ಪಶುವು ಬಂದು,
ಒಂದರ ಮೋರೆಯನೊಂದು ಮೂಸಿ ನೋಡಿದಂತೆ,
ಗುರುವು ಗುರುವಿನೊಳಗೆ ಸಂಬಂಧವಿಲ್ಲ ಶಿಷ್ಯರು ಶಿಷ್ಯರೊಳಗೆ ಸಂಬಂಧವಿಲ್ಲ,
ಭಕ್ತರಲಿ ಭಕ್ತರಲಿ ಸಂಬಂಧವಿಲ್ಲ.
ಈ ಕಲಿಯುಗದೊಳಗುಪದೇಶವ ಮಾಡುವ ಹಂದಿಗಳಿರಾ ನೀವು ಕೇಳಿರೊ,
ಗಂಡಗೆ ಗುರುವಾದಡೆ ಹೆಂಡತಿಗೆ ಮಾವನೆ?
ಹೆಂಡತಿಗೆ ಗುರುವಾದಡೆ ಗಂಡಗೆ ಮಾವನೆ?
ಗಂಡ ಹೆಂಡತಿಗೆ ಗುರುವಾದಡೆ ಇವರಿಬ್ಬರೇನು ಒಡಹುಟ್ಟಿದರೆ?
ಈ ಭೇದವನರಿಯದೆ ದೀಕ್ಷೆ ಕಾರಣವ ಮಾಡುವಾತ ಗುರುವಲ್ಲ.
ಈ ಕಳೆಯ ಕುಲವನರಿಯದಾತ ಶಿಷ್ಯನಲ್ಲ.
ಈ ಭೇದವನರಿದು ಕಾರಣವ ಮಾಡುವ ಗುರುಶಿಷ್ಯ ಸಂಬಂಧವೆಲ್ಲ
ಉರಿ ಕರ್ಪುರ ಸಂಯೋಗದಂತಹುದು ಕಾಣಾ ಗುಹೇಶ್ವರಾ.

|| ೬೦ ||

೭೫೫

ಅದೃಷ್ಟಕರಣದ ಮೇಲಣ ಪೂರ್ವಾಶ್ರಯವ ಕಳೆದು
ಗುರುವಿನ ಹಸ್ತ ಮುಟ್ಟುತ್ತೆಂಬ ಸಂದಣಿಯಲ್ಲಿ ಹೋಗದು.
ಪಂಚೇಂದ್ರಿಯ ಲಿಖಿತವ ತೊಡೆದು, ಲಿಂಗಲಿಖಿತವ ಬರೆವುದು
ಶಿಷ್ಯನ ಕೈಯಲ್ಲಿಲ್ಲದೆ ಗುರುವಿನ ಕೈಯಲಾಗದು.
ಭವಿ ಮಾಡುವ ಬೋನವ,

ಭಕ್ತ ಕಾಣದ ಹಾಗೆ ಅರ್ಪಿಸುವ ಭೇದವರಿದು,
 ಪ್ರಸಾದದ ಪೂರ್ವಾಶ್ರಯವ ಕಳೆದು,
 ರೂಪಿಸಬಲ್ಲೆವೆಂದಡೆ ಹರಿಯದು.
 ಗುರುವಿಲ್ಲದ ಶಿಷ್ಯ ಶಿಷ್ಯನಿಲ್ಲದ ಗುರು—
 ಇಂತೀ ಒಂದಕ್ಕೊಂದು ಇಲ್ಲದೆ
 ಗುಹೇಶ್ವರಲಿಂಗದಲ್ಲಿ ಸಹಜದುದಯವಾದ
 ನಮ್ಮ ಚನ್ನ ಬಸವಣ್ಣಂಗೆ ನಮೋ ನಮೋ ಎಂಬೆನು.

|| ೬೦ ||

೭೫೬

ಅದ್ವೈತವೆಂಬ ಶಿಶುವೆನ್ನ ಕರಸ್ಥಲವ ಸೋಂಕಲೊಡನೆ
 ಎನ್ನ ತನ್ನಂತೆ ಮಾಡಿತ್ತಾಗಿ,
 ಎನ್ನ ನಾನೆಂಬ ವಿಚಾರವು ಅರತು ಹೋಯಿತ್ತು ಕೇಳಾ.
 ಮತ್ತೆ ಅನ್ಯವಿಚಾರವನೆಂತೂ ಅರಿಯೆನು.
 ಎನ್ನ ಪೂರ್ವಾಪರವ ನಿಮ್ಮಿಂದಲರಿಯಲೆಂದು ಬಂದು
 ನಿಮ್ಮ ಮರೆಹೊಕ್ಕೆನಾಗಿ,
 ಸಂಗನ ಬಸವಣ್ಣನ ಮಹಿಮೆಯ ನಾನೆತ್ತ ಬಲ್ಲೆನು?
 ಗುಹೇಶ್ವರನ ಸಾಕ್ಷಿಯಾಗಿ
 ಸಂಗನಬಸವಣ್ಣ ನಿನ್ನ ಅಂತರಂಗದೊಳಗೆ ಬೆಳಗುತ್ತೈದಾನೆ.
 ಎನಗೊಮ್ಮೆ ಬಸವಣ್ಣನ ಘನವ ತಿಳುಹಿ ಕೊಡಾ ಚನ್ನ ಬಸವಣ್ಣಾ.

|| ೬೧ ||

೭೫೭

ಅಧರ ತಾಗಿದ ರುಚಿಯ, ಉದರ ತಾಗಿದ ಸುಖವ,
 ಲಿಂಗಾರ್ಪಿತವ ಮಾಡಿದಡೆ ಕಿಲ್ಬಿಷ ನೋಡಿರೆ.
 ಓಗರ ಪ್ರಸಾದವಲ್ಲ; ಪ್ರಸಾದ ಅರ್ಪಿತವಲ್ಲ.
 ಇದನರಿದ ಶರಣಂಗೆ ಆಚಾರವಿಲ್ಲ, ಆಚಾರವಿಲ್ಲದ ಶರಣಂಗೆ ಲಿಂಗವಿಲ್ಲ.
 ಲಿಂಗವಿಲ್ಲದ ಶರಣನ ನಿಲವು;
 ಶಿವಸಂಪತ್ತಿನಲಾದ ಉದಯ, ವಿಪರೀತ ಸುಳುಹು!
 ಪ್ರಕಟಸಂಸಾರದ ಬಳಕೆಯ ಹೊಡಕಟ್ಟಿ ಹಾಯ್ದು
 ನಿಬ್ಬೆರಗು ಎಸೆವುದು ಅರಿವಿನ (ಎರವಿನ?) ಘಟದಲ್ಲಿ!
 ಅರ್ಪಿಸಿದ ಪ್ರಸಾದವನು ಭೇದದಿಂದ ರುಚಿಸುವನಲ್ಲ ಕೇಳಿರಯ್ಯಾ.
 ದಿಟವ ಬಿಟ್ಟು ಸಟೆಯಲ್ಲಿ ನಡೆಯ ನೋಡಾ.
 ಇಲ್ಲದ ಲಿಂಗವನುಂಟು ಮಾಡಿ ಪೂಜಿಸುವ,
 ಬರಿಯ ಬಣ್ಣ ಕರೆಲ್ಲ ನೀವು ಕೇಳಿರೆ.

ನೀವು ಪೂಜಕರಪ್ಪಿರಲ್ಲದೆ,
ಗುಹೇಶ್ವರಲಿಂಗವಿಲ್ಲೆಂಬ ಶಬ್ದದ ಸತ್ತು ಹುಟ್ಟುವರಿಗೆಲ್ಲಿಯದೊ?

|| ೬೩ ||

೭೫೮

ಅನಂತಕೋಟಿ ಪ್ರಕಾಶವೆಂದು ಗಣಿಸಬಾರದ ಬ್ರಹ್ಮದಾ ಬೆಳಗು,
ನೋಡಬಾರದ ಘನವು ತೆರಹಿಲ್ಲದ ಬೆಳಗು, ಮಹಾಬೆಳಗು!
ತನ್ನಿಂದ ತಾನಾದ ಸ್ವಯ ಸುಖದ ನಿಜ, ನಿತ್ಯ ನಿಜ;
ರೂಪು ನಿರಂಜನ, ನಿಗಮಕ್ಕತೀತ!
ಹರಿಯಜರಿಗೆಟ್ಟುಕದ ಜ್ಯೋತಿರ್ಮಯ ತಾನೆ
ಲೀಲೆಗೆ ಮೂಲವಾದ.
ಗುಹೇಶ್ವರಲಿಂಗ ಘನಕ್ಕೆ, ಘನವಾದುದು!

|| ೬೪ ||

೭೫೯

ಅನಾದಿಗಣನಾಥನ ಶಿಷ್ಯನು ಆದಿಗಣನಾಥನು.
ಆದಿಗಣನಾಥನ ಶಿಷ್ಯನು ಆಧ್ಯಾತ್ಮಗಣನಾಥನು.
ಆಧ್ಯಾತ್ಮಗಣನಾಥನ ಶಿಷ್ಯನು ಆತ್ಮಗಣನಾಥನು.
ಆತ್ಮಗಣನಾಥನ ಶಿಷ್ಯನು ವೈಷ್ಣವಮುಖಗಣನಾಥನು.
ವೈಷ್ಣವಮುಖಗಣನಾಥನ ಶಿಷ್ಯನು ಬಸವನೆಂಬ ಗಣನಾಥನು.
ಬಸವನೆಂಬ ಗಣನಾಥನ ಶಿಷ್ಯನು ಅನಿಮಿಷನೆಂಬ ಗಣನಾಥನು.
ಅನಿಮಿಷನೆಂಬ ಗಣನಾಥನ ಶಿಷ್ಯನು ಅಲ್ಲಮಪ್ರಭುವೆಂಬ ಗಣನಾಥನು.
ಇಂತು ಅನಾದಿವಿಡಿದು ಬಂದ ಅನುಪಮಲಿಂಗವು,
ಗುಹೇಶ್ವರನೆಂಬ ಹೆಸರನೊಳಕೊಂಡು,
ಎನ್ನ ಕರಸ್ಥಲಕ್ಕೆ ಸಾಧ್ಯವಾಯಿತ್ತು ಕಾಣಾ ಸಿದ್ಧರಾಮಯ್ಯಾ.

|| ೬೫ ||

೭೬೦

ಅನಾದಿಪುರುಷ ಬಸವಣ್ಣಾ,
ಕಾಲ ಮಾಯೆಗಳೆರಡೂ ನಿಮ್ಮ ಮುಂದಿದ್ದು,
ನಿಮ್ಮ ಕಾಣೆನೆನುತ್ತಿಹವು.
ಆದಿಪುರುಷ ಬಸವಣ್ಣಾ;
ಸುರಾಸುರರು ನಿಮ್ಮ ಮುಂದಿದ್ದು ನಿಮ್ಮ ಕಾಣೆನೆನುತ್ತಿಹರು.
ನಾ ದಪುರುಷ ಬಸವಣ್ಣಾ,
ನಾದ ಮಂತ್ರಗಳು ಪಂಚಮಹಾವಾದ್ಯಗಳು

ನಿಮ್ಮ ಮುಂದಿದುರ್ ನಿಮ್ಮ ಕಾಣೆನೆನುತ್ತಿಹವು.
 ವೇದಪುರುಷ ಬಸವಣ್ಣ,
 ವೇದಶಾಸ್ತ್ರಾಗಮ ಪುರಾಣಗಳು ನಿಮ್ಮ ಮುಂದಿದುರ್ ನಿಮ್ಮ ಕಾಣೆನೆನುತ್ತಿಹವು.
 ಅಗಮ್ಯಪುರುಷ ಬಸವಣ್ಣ,
 ಅಂಗಾಲ ಕಣ್ಣ ವರು ಮೈಯಲ್ಲ ಕಣ್ಣ ವರು ನಂದಿವಾಹನರು
 ಗಂಗೆವಾಳುಕರೆಲ್ಲರು ನಿಮ್ಮ ಮುಂದಿದುರ್ ನಿಮ್ಮ ಕಾಣೆನೆನುತ್ತಿಹರು.
 ಅಗೋಚರಪುರುಷ ಬಸವಣ್ಣ,
 ಈ ಗೋಚರಿಸಿದ ಮನುಮುನಿ ದೇವದಾಸವ ಮಾನವರೆಲ್ಲರು
 ನಿಮ್ಮ ಮುಂದಿದುರ್ ನಿಮ್ಮ ಕಾಣೆನೆನುತ್ತಿಹರು.
 ಅಪ್ರಮಾಣಪುರುಷ ಬಸವಣ್ಣ,
 ಈ ಪ್ರಮಾಣರೆಲ್ಲರು ನಿಮ್ಮ ಮುಂದಿದುರ್ ನಿಮ್ಮ ಕಾಣೆನೆನುತ್ತಿಹರು.
 ಸರ್ವಜ್ಞಪುರುಷ ಬಸವಣ್ಣ,
 ಈ ಸರ್ವರು ನಿಮ್ಮ ಬಳಸಿದುರ್ ನಿಮ್ಮ ಕಾಣೆನೆನುತ್ತಿಹರು.
 ಇಂತೀ ಸರ್ವಪ್ರಕಾರದವರೆಲ್ಲರೂ
 ನಿಮ್ಮ ಸಾಧಿಸಿ ಭೇದಿಸಿ ಪೂಜಿಸಿ ತರ್ಕಿಸಿ ಹೊಗಳಿ ಕಾಣದೆ
 ನಿಮ್ಮಿಂದವೆ ಉತ್ಪತ್ತಿ ಸ್ಥಿತಿಲಯಂಗಳಾಗುತ್ತಿಹರು.
 ಅದು ಕಾರಣ, -ನಮ್ಮ ಗುಹೇಶ್ವರಲಿಂಗದಲ್ಲಿ ಭಕ್ತ ವಡೆದ
 ಅನಂತ ಭಕ್ತರೆಲ್ಲ
 ಬಸವಣ್ಣ ಬಸವಣ್ಣ ಬಸವಣ್ಣ ಎನ್ನುತ್ತ ಬದುಕಿದರಯ್ಯಾ.

|| ೬೬ ||

೬೬೦

ಅನಾದಿಯ ಮಗನು ಆದಿ, ಆದಿಯ ಮಗನತೀತ,
 ಅತೀತನ ಮಗನು ಆಕಾಶ, ಆಕಾಶನ ಮಗನು ವಾಯು,
 ವಾಯುವಿನ ಮಗನಗ್ನಿ, ಅಗ್ನಿಯ ಮಗನು ಅಪ್ಪು,
 ಅಪ್ಪುವಿನ ಮಗನು ಪೃಥ್ವಿ.
 ಪೃಥ್ವಿಯಿಂದ ಸಕಲ ಜೀವರೆಲ್ಲರು ಉದ್ಭವಿಸಿದರು ಗುಹೇಶ್ವರಾ.

|| ೬೭ ||

೬೬೨

ಅನಾದಿಯಲೊಬ್ಬ ಶರಣ:
 ಆಹ್ವಾನ ವಿಸರ್ಜನವಿಲ್ಲದ ಪರತತ್ವವ ಸ್ಥಾಪಿಸಿ ಪ್ರತಿಷ್ಠೆಯ ಮಾಡುವಲ್ಲಿ
 ಪಡುವರ್ಣಾತ್ಮಕ ಮೃಗಿ ದುಟ್ಟಿದಳು ನೋಡಾ!
 ಆ ಮೃಗಿಯೊಳು ಪಂಚಾಂಗ ಪಂಚತಂಡದವರೆಲ್ಲ ದುಟ್ಟಿ ವರ್ತಿಸಿ ಲಯವಾಗಿ,

ವ.ತ್ಯ ಪಲ್ಲವಿಸುತಿರ್ವರು ನೋಡಾ!

ಪರಸ್ಪರ ವಿನಯವು ಆ ಶರಣನ ಬಗ್ಗೆ ಗುಹೇಶ್ವರನ.

11 55 11

13

ಪ್ರಪಂಚದ ಪರಮವಾದ ಹೃತ್ಪ್ರಮಲ ಮಧ್ಯದ

20

ಮೊದಲ ಪಾದವಿಲೆ, ಪೃಥ್ವಿವೆ ಪಿಂಡಿಗೆ

ಆಶಾಪತಿ ಶಿಂಗ, ಸಪ್ತ ಸಮುದ್ರಂಗಳೆ ಪಂಚಾವ್ಯುತ,

ಮಾತನು ಮಗನನ್ನು ಬಿಟ್ಟು, ಮಳೆಗಾಲವೇ ಮುಗಿದು,

ಹಿಂದ್ರಮನೆ ನೊಸಲ ಗಂಧ, ನಕ್ಷತ್ರವೆ ಅಕ್ಷತೆ,

ಶ್ರೀಮದ್ವಿಷ್ಣು ಪುರಾಣ ಶ್ಲೋಕಂ

ಮಾನ್ಯರಾದ ಮಂತ್ರಿಗಳವರ ಬಳಿಗೆ, ಜೇಷ್ಠರೊಬ್ಬರ ಒಗ್ಗೂಡು ಗಡುವು.

ಮೈಸೂರು, ೨೦ ನೇ ಮಾರ್ಚ್ ೧೯೫೭

ಬೆಳಗು ಕತ್ತಲೆಯೆಂಬ ಕನ್ನಡವ ಕಟ್ಟಿ,

ಲಿಂಗವ ಆರೋಗಣೆಯ ಮಾಡಿಸಿ

ಸುಜ್ಞಾನದಲ್ಲಿ ಕೈಗರೆದು

ಭಾವಪಂಜಿ ವೀಳೆಯುವ ಕೊಟ್ಟು,

ಅನು ನೀನೆಂಬ ಅನುಲೇಪಗಂಧವ ಪೂಸಿ

ಪಾಯುವೆಂಬ ವಸ್ತ್ರವನುಡಿಸಿ,

ಗುಪ್ತೇಶ್ವರನಿಂದ ಲಿಂಗ ಪರಿಪೂರ್ಣವಾಗಿದೆ ಬಳಿಕ,

ಮಾಡು ಸಹಿ, ರೇಷನ್ ಕಾರ್ಡ್, ಸಂಗ್ರಹಿಸುವಣಾ ?

॥ ५६ ॥

228

ಅನುಭವ ಅನುಭವವೆಂಬ ಅಣ್ಣಿಗಳು ನೀವು ಕೇಳಿದೆ,

ಅನುಭವಪಂಜುಡೊಂದು ಎತ್ತು, ಕೆಟ್ಟಿತ್ತು.

ಎತ್ತು ಗೇಣುದ್ದಿ, ಕೊಂಬು ಮೊಳದುದ್ದಿ.

ಕೆಟ್ಟಂಟು ದಿನ, ಕಂಡು ಹದಿನಾರುದಿನ

ಮಟ್ಟದ ನಾಟಿಯು ಬೇರನ್ನೇ ಮೇವುದ ಕಂಡೆ

ಗುರೋರ ರವೆಂಬ ಮತ್ತು ನಿಮ್ಮೊಳಗಿದ್ದಾನೆ; ಅರಸಿಕೊಳ್ಳಿರೊ.

|| 20 ||

2356

ಅನುವಸರಿಯದೆ, ಆದಿಯ ವಿಚಾರಿಸದೆ

ಅನಾದಿಯಲ್ಲಿ ತಾನಾರೆಂಬುದ ನೋಡದೆ

ಸ್ತೋತ್ರವ ಮಾಡಿ ಫಲವೇನು?

‘ನಿಶ್ಯಬ್ದಂ ಬ್ರಹ್ಮ ಉಚ್ಯತೇ’ ಎಂಬ ಘನವು
ಹೊಗಳತೆಗೆ ಸಿಕ್ಕುವುದೆ ಎಲೆ ಮರುಳುಗಳಿರಾ?

ಅನಾದಿಯಲ್ಲಿ ಬಸವಣ್ಣ ನು ಏಳುನೂರೆಪ್ಪತ್ತು ಅಮರಗಣಂಗಳು ಸಹಿತ
ಮರ್ತ್ಯಕ್ಕೆ ಬಂದನೊಂದು ಕಾರಣದಲ್ಲಿ.

ಬಂದ ಮಣಿಹ ಪೂರೈಸಿತ್ತು-ಸಂದ ಪುರಾತರೆಲ್ಲರೂ ಕೇಳಿ,

ಇಂದು ನೀವೆಲ್ಲರು ನಿಮ್ಮ ನೀವು ತಿಳಿದು ನೋಡಿ

ನಿಜವನ್ನೆದುವುದು.

ಇನ್ನು ನಮ್ಮ ಗುಹೇಶ್ವರಲಿಂಗಕ್ಕೆ

ಸುರಾಳದ ಸುಳುಹಿಲ್ಲ.

|| ೭೦ ||

೭೬೬

ಅನುಭವ ಪ್ರಾಣಲಿಂಗ ಪರಾತ್ಪರವೆಂದರಿದು,

“ಅಣೋರಣೀಯಾನ್ ಮಹತೋ ಮಹೀಯಾನ್”

ಎಂದು ಅಣುರೇಣು ತೃಣಶಾಪ್ತದೊಳ್ಳೂಡಿ,

“ತೇನವಿನಾ ತೃಣಾಗ್ರಮಪಿ ನ ಚಲತಿ”-

ಎಂದು ಪರಿಪೂರ್ಣ ಸದಾಶಿವನೆಂದರಿದು-

ಇಂತು ಕ್ಷಣವೇದಿ ಅಂತರಂಗವ ವೇದಿಸಲ್ಪೆ, ಅಗಣಿತ ಅಕ್ಷೇಶ್ವರ ತಾನೆಂದು

ಪ್ರಣಮಪ್ರಭೆಯ ಮೇಲಣ ಪರಂಜ್ಯೋತಿ ತಾನೆಂದರಿದ ಕಾರಣ

ಗುಹೇಶ್ವರಾ ನಿಮ್ಮ ಶರಣನುಪಮಾತೀತನು.

|| ೭೧ ||

೭೬೭

ಅನ್ನ ಬರ ಹಾಗೆನ್ನ ದಿರು ಸಂಗನಬಸವಣ್ಣಾ.

ನಿನಗೆ ಬೇರೆ ಆಡಗುವ ಕುರುಹೆಂಬುದೊಂದೊಡಲುಂಟು

ಎನಗೆ ಅಂಗೈಯ ನಾಮ, ಕಾಯವೆಂಬ ಕದಳಿ,

ಗುಹೇಶ್ವರನೆಂಬ ಭ್ರಮೆ ಬಿಡದು.

|| ೭೨ ||

೭೬೮

ಅನ್ನ ವನಿಕ್ಕಿ ನನ್ನಿಯ ನುಡಿದು

ಅರವಟ್ಟಿಗೆಯನಿಕ್ಕಿ ಕೆರೆಯ ಕಟ್ಟಿಸಿದಡೆ

ಮರಣದಿಂದ ಮೇಲೆ ಸ್ವರ್ಗ ಉಂಟಲ್ಲದೆ

ಶಿವನ ನಿಜವು ಸಾಧ್ಯವಾಗದು.

ಗುಹೇಶ್ವರನನರಿದ ಶರಣಂಗೆ ಆವ ಫಲವೂ ಇಲ್ಲ.

|| ೭೩ ||

೨೨೯

ಅಭ್ಯಾಸದ ಮಾತಲ್ಲ, ಶ್ರೋತ್ರದ ಸುಖವಲ್ಲ,
ಶಾಸ್ತ್ರದ ಅನುಭಾವದ ಮಾತಲ್ಲ.
ಒಳಗಣ ಮಾತಲ್ಲ ಹೊರಗಣ ಮಾತಲ್ಲ.
ಇದರಂಗ (ತು?)ವನರಿಯದೆ,
ಅನುಭಾವದ ಮಾಡಿ ಫಲವೇನಯ್ಯಾ?
ಗುಹೇಶ್ವರಲಿಂಗವು ಉಪಮಾತೀತ ನೋಡಯ್ಯಾ ಸಿದ್ಧ ರಾಮಯ್ಯಾ!

|| ೨೫ ||

೨೨೦

ಅಭ್ಯಾಸದ ಮಾಡುವ ಕೋಲಿಗೆ ಶರಣೆಂದಡೆ
ಮುಂದಣ ಬವರಕ್ಕಲಗಾಗುಲ್ಲದೆ ಅಯ್ಯಾ?
ಇಷ್ಟಲಿಂಗವೆಂದು ಮುಟ್ಟಿ ಪೂಜಿಸುತ್ತಿದ್ದಡೆ
ಮುಂದಣ ಶಂಕೆಗಿನ್ನೆಂತೋ?
ಲಿಂಗವೆಂದಡೆ ನಿಸ್ಸಂಗದಲಿದೆ,
ಜಂಗಮವೆಂದಡೆ ಆಶ್ರಯದಲ್ಲಿದೆ
ಈ ಲಿಂಗಜಂಗಮವನೊಂದೆಂದಡೆ ಮುಂದಣ ಲಯಕ್ಕಿನ್ನೆಂತೋ?
ಎಲೆ ಗುಹೇಶ್ವರಾ,
ನಿಮ್ಮ ಶರಣ ಚತುರ್ವಿಧಪದವಿಗಳಿಗೆ ಹೊರಗು.

|| ೨೬ ||

೨೨೧

ಅಮೃತಕಲೆಯ ಸೂಡಿದವ ಅಂಬಲಿಯನುಂಬನೆ?
ಶಿವನಾರು? ಮಾಂಸನಾರು?
ಚೋಳಿಯಕ್ಕನೆಂಬಲ, ಹಸಿದುಂಡನೆಂಬಹುದೆ?
ಹಸುಳೆಯ ಕೈಯ ಹಾಲನಾರು ಕಿತ್ತುಕೊಂಬರು?
ಗುಹೇಶ್ವರಾ, ನೀನು ಭಕ್ತಿಪ್ರಿಯನೆಂಬುದ
ಮೂರು ಲೋಕವರಿಯದೆ?

|| ೨೭ ||

೨೨೨

ಅಯ್ಯ, ಅನುಭಾವವಿಲ್ಲದ ವಿರಕ್ತಿ ಆಯುಧವಿಲ್ಲದ ವೀರನಂತೆ.
ಅನುಭಾವವಿಲ್ಲದ ಷಟ್ಸ್ಥಲವು ಕಣ್ಣಲ್ಲದ ಕುರುಡನಂತೆ.
ಅನುಭಾವವಿಲ್ಲದ ಜಂಗಮವು ಕಾಲಿಲ್ಲದ ಹೆಳವನಂತೆ.

ಅನುಭಾವವಿಲ್ಲದ ಶಿವಪೂಜೆಯ ಎಷ್ಟು ಮಾಡಿದಡೆಯು ಪ್ರಯೋಜನಕ್ಕೆಬಾರದು.
ಅನುಭಾವವಿಲ್ಲದವನ ಲಿಂಗಪೂಜೆ ಬರಿಕೈಯಲ್ಲಿ ಹುಡಿಮಣ್ಣು ಹೊಯ್ದುಕೊಂಡಂತೆ.
ಇದು ಕಾರಣ:

ಭಕ್ತಿಗೆ ವಿರಕ್ತಿಗೆ ಮುಕ್ತಿಗೆ ವೀರಶೈವಕ್ಕೆ ಜಂಗಮಕ್ಕೆ ಅನುಭಾವವಿರಬೇಕು.
ಅನುಭಾವವಿಲ್ಲದ ವಿರಕ್ತನಲ್ಲಿ ಪಾದೋದಕ-ಪ್ರಸಾದವ ಕೊಳ್ಳಲಾಗದು.
ಅನುಭಾವವುಳ್ಳ ಆಚಾರಸಂಪನ್ನನಾದ ಸದ್ಭಕ್ತನಲ್ಲಿ
ಅನಾದಿ ಪಾದೋದಕ-ಪ್ರಸಾದವ ಕೊಂಡವರು ಪರಮಮುಕ್ತರಾದರಯ್ಯಾ
ನಿಜಗುರು ಗುಹೇಶ್ವರಲಿಂಗದಲ್ಲಿ ಚೆನ್ನಬಸವಣ್ಣ.

|| ೭೮ ||

೭೭೩

ಅಯ್ಯ! ಅಷ್ಟತನುವಿನ ಭ್ರಷ್ಟಮದಂಗಳ ತೂರಿ,
ಅಷ್ಟಭೋಗವನಳಿದು, ಅಷ್ಟೈಶ್ವರ್ಯಗಳ ನಿಗಿ, ಅಷ್ಟಭಕ್ತಿಯನರಿದು,
ಅಷ್ಟಾವರಣವ ತಿಳಿದು, ಅಷ್ಟವಿಧಸಕೇಲವ ಭೇದಿ ನೋಡಿ,
ಅಷ್ಟಾಚಾರಗಳ ಕಂಡು, ನಿಷ್ಠೆ ನಿಜದಲ್ಲಿ ನಿಂದು,
ಸಗುಣಾನಂದಲೀಲಾಮೂರಿಯಾಗಿ ಪ್ರಜ್ವಲಿಸುವ ಸದ್ಭಕ್ತ ಶರಣಸಂತರಂಗದಲ್ಲಿ
ಪರಿಪೂರ್ಣಲೀಲೆಯಿಂ ಮೂವತ್ತಾರು ತತ್ತ್ವಗಳನೆಳೆಕೊಂಡು,
ಇಪ್ಪತ್ತು ನಾಲ್ಕು ಸ್ಥಲಂಗಳ ಗರ್ಭಾಕರಿಸಿಕೊಂಡು
ಸಾವಿರದೇಳುನೂರ ಇಪ್ಪತ್ತೆಂಟು ಮಂತ್ರಮಾಲೆಗಳ ಹಿಡಿದು,
ಇಪ್ಪತ್ತುನಾಲ್ಕು ಸಕೇಲ ಗರ್ಭದಿಂ
“ಭಕ್ತದೇಹಿಕ ದೇವಾನಾಂ ದೇವ ದೇಹಿಕ ಭಕ್ತಯೋಃ”
ಎಂಬ ವಾಂಛೆಯಿಂ ಕ್ಷೀರದೊಳು ಘೃತವಡಗಿದಂತೆ
ಪಂಚಾಚಾರಮೂರ್ತಿ ಆಚಾರಲಿಂಗವಾಗಿ ನೆಲಸಿರ್ಪುದು ನೋಡ!
ಗುಹೇಶ್ವರಲಿಂಗವು ಚೆನ್ನಬಸವಣ್ಣ.

|| ೭೯ ||

೭೭೪

ಅಯ್ಯ! ಆಗಮಿಕನಲ್ಲಿ ವೇದಪಾಠಕನಲ್ಲಿ ನೋಡ! ನಿರವಯಶೂನ್ಯಲಿಂಗಮೂರ್ತಿ
ತರ್ಕನಲ್ಲಿ ವ್ಯಾಕರಣನಲ್ಲಿ ನೋಡ! ನಿರವಯಶೂನ್ಯಲಿಂಗಮೂರ್ತಿ
ಶಾಸ್ತ್ರಜ್ಞನಲ್ಲಿ ಪ್ರರಾಣಿಕನಲ್ಲಿ ನೋಡ! ನಿರವಯಶೂನ್ಯಲಿಂಗಮೂರ್ತಿ
ವಾದಿಯಲ್ಲಿ ಉಪನೀತಿಯಲ್ಲಿ ನೋಡ! ನಿರವಯಶೂನ್ಯಲಿಂಗಮೂರ್ತಿ
ಮಾತಿನವನಲ್ಲಿ ಮಧನದವನಲ್ಲಿ ನೋಡ! ನಿರವಯಶೂನ್ಯಲಿಂಗಮೂರ್ತಿ
ನೀತಿಯವನಲ್ಲಿ ಖ್ಯಾತಿಯವನಲ್ಲಿ ನೋಡ! ನಿರವಯಶೂನ್ಯಲಿಂಗಮೂರ್ತಿ
ರತಿಯವನಲ್ಲಿ ವಿಗತಿಯವನಲ್ಲಿ ನೋಡ! ನಿರವಯಶೂನ್ಯಲಿಂಗಮೂರ್ತಿ
ಹೆಣ್ಣು ರೂಪನಲ್ಲಿ ಗಂಡುರೂಪನಲ್ಲಿ ನೋಡ! ನಿರವಯಶೂನ್ಯಲಿಂಗಮೂರ್ತಿ

ನಾಮದವನು ಸೀಮೆಯವನು ನೋಡ! ನಿರವಯಶೂನ್ಯಲಿಂಗಮೂರ್ತಿ
 ಆಕ್ರಿಯದವನು ದುಕ್ರಿಯದವನು ನೋಡ! ನಿರವಯಶೂನ್ಯಲಿಂಗಮೂರ್ತಿ
 ಶ್ವಾನವು ನಿಯುಳ್ಳ ಕುಕ್ಕಟವು ನಿಯುಳ್ಳ ನೋಡ! ನಿರವಯಶೂನ್ಯಲಿಂಗಮೂರ್ತಿ
 ಆಶನಿಯುಳ್ಳ ವ್ಯಸನಿಯುಳ್ಳ ನೋಡ! ನಿರವಯಶೂನ್ಯಲಿಂಗಮೂರ್ತಿ
 ಇಂತು ಉಭಯ ಭಿನ್ನ ನಾಮವಳಿದ ಸಂಗನ ಬಸವಣ್ಣನ ಕರ ನಂದನ ಮುಖದಲ್ಲ
 ಬೆಳಗುವ ಚಿರ್ಯೋತಿ ತಾನೆ ನೋಡ! ಗುಹೇಶ್ವರಲಿಂಗವು
 ಚೆನ್ನ ಬಸವಣ್ಣ . || ೮೦ ||

೭೭೫

ಅಯ್ಯ, ಆಚಾರವಿಲ್ಲದ ಜಂಗಮದಲ್ಲಿ ಪಾದೋದಕಪ್ರಸಾದವ ಕೊಡಲಾಗದು.
 ಆಚಾರವಿಲ್ಲದ ಜಂಗಮ[ವ] ದೇವರೆಂದು ಭಾವಿಸಲಾಗದು.
 'ಆಚಾರಶೂನ್ಯಂ ಚ ಭೂತಪ್ರಾಣಿ' ಎಂದುದಾಗಿ
 ಆಚಾರವಿಲ್ಲದ ಅನಾಮಿಕರ ಕೈಯಲ್ಲಿ
 ಪಾದೋದಕ ಪ್ರಸಾದ ಉಪದೇಶವ ಕೊಂಡವಂಗೆ
 ಅಘನಾಸ್ತಿಯಾಗದು, ಮುಂದೆ ಅಘೋರನರಕ ತಪ್ಪದು
 ಕಾಣಾ ಗುಹೇಶ್ವರಾ. || ೮೦ ||

೭೭೬

ಅಯ್ಯ ಇಂತು ಉಭಯ ಭಿನ್ನ ವರ್ತನಾಗುಣಗಳ
 ತನ್ನ ಮೂಲಚಿತ್ಸ್ವರೂಪವಾದ ಪರಿಪೂರ್ಣ ಮಹಾಜ್ಞಾನ ಪ್ರಕಾಶದ ಬಲದಿಂದ
 ಜಳ್ಳು ಮಾಡಿ ತೂರಿ, ತನ್ನ ನಾದಿಸನ್ಮಾರ್ಗವ ತಿಳಿದು,
 ಈ ಸನ್ಮಾರ್ಗದೊಳಗೆ ನಿರಾಭಾರಿ ವೀರಶೈವ ಅನಾದಿಶರಣ ಸ್ವರೂಪವ ತಿಳಿದು,
 ಆ ಶರಣನ ನಿಜಾಚರಣೆ ಸ್ವಸ್ವರೂಪ ನಿಲುಕಡೆಯ
 ಆ ಪರಿಪೂರ್ಣಜ್ಞಾನಪ್ರಕಾಶದೊಳಗೆ ಮಹದರಿವ
 ಸ್ವಾನುಭಾವದೃಕ್ಶಿನಿ ಕಂಡು, ಆ ಮಹದರಿವ ಗುರುವಾಗಿ,
 ಆ ಪರಿಪೂರ್ಣಜ್ಞಾನದ ಶಿಷ್ಯನಾಗಿ, ಆ ಸ್ವಾನುಭಾವ ಪ್ರಕಾಶದ ಲಿಂಗವಾಗಿ,
 ತಮ್ಮ ತಮ್ಮ ನಿಜ ಪ್ರಕಾಶಕ್ಕೆ ಪ್ರಭಾವಿಸುವ
 ಪರಾತ್ಪರಂಜ್ಯೋತಿ ನಿರವಯ ಶೂನ್ಯಲಿಂಗಮೂರ್ತಿ ಗುಹೇಶ್ವರಲಿಂಗವು
 ಸಂಗನ ಬಸವಣ್ಣನ ಅಪ್ಪದಳ, ಚೌದಳ, ಪದ್ವಳ, ದಶದಳ, ದ್ವಾದಶದಳ,
 ಪೋಡರದಳ, ದ್ವಿದಳ, ಶತದಳ, ಸಹಸ್ರದಳ, ಲಕ್ಷದಳ, ಕೋಟಿದಳಂಗಳಿಂದ
 ಸರ್ವಾಂಗದಿ ಶೋಭಿಸುವ ಅನಂತದಳಂಗಳಲ್ಲಿ
 ಅನಂತಕೋಟಿ ಸೂರ್ಯಚಂದ್ರಾನ್ನಿ ಪ್ರಕಾಶಕ್ಕೆ ಮಿಗಿಲಾಗಿ [ಒಪ್ಪುತ್ತಿರ್ಪುದು]
 ನೋಡ! ಚೆನ್ನ ಬಸವಣ್ಣ ! || ೮೧ ||

೭೭೩

ಅಯ್ಯ ಎತ್ತಿದ (ಇಕ್ಕಿದ?) ಮಣಿ ಮಕುಟದ ಮೇಲೆ
 ಸುತ್ತಿದ ನಾಗಭೂಷಣದ ಪಡೆಯೊಂದು ಕೋಟಿ
 ಶಿವನಿಪ್ಪ ನೆಲೆಯನಾರೂ ಅರಿಯರಯ್ಯ.
 ಇಕ್ಕಿದ ಕರೋಟಿಮಾಲೆಯೊಳಗಿಪ್ಪ ರುದ್ರರು ಒಂದು ಕೋಟಿ
 ಶಿವನಿಪ್ಪ ನೆಲೆಯನಾರೂ ಅರಿಯರಯ್ಯ.
 ಇಕ್ಕಿದ ರುಂಡಮಾಲೆಯೊಳಗಿಪ್ಪ ಮುಂಡಧಾರಿಗಳು ಒಂದು ಕೋಟಿ
 ಶಿವನಿಪ್ಪ ನೆಲೆಯನಾರೂ ಅರಿಯರಯ್ಯ
 ಉಟ್ಟ ಗಜಚರ್ಮದೊಳಗಿಪ್ಪ ಋಷಿಗಳು ಒಂದು ಕೋಟಿ
 ಶಿವನಿಪ್ಪ ನೆಲೆಯನಾರೂ ಅರಿಯರಯ್ಯ.
 ಏಟಾಂಗದೊಳಗಿಪ್ಪ ಮನುಮುನಿಗಳು ಒಂದು ಕೋಟಿ
 ಶಿವನಿಪ್ಪ ನೆಲೆಯನಾರೂ ಅರಿಯರಯ್ಯ.
 ಗಂಗೆ ಗೌರಿ ಭೃಂಗಿ ಮೊದಲಾಗಿ ಶಿವನಿಪ್ಪ ನೆಲೆಯನರಿಯರು,
 ಗುಹೇಶ್ವರ ನಿಮ್ಮ ಶರಣ ಸಂಗನ ಬಸವಣ್ಣ ಬಲ್ಲ.

|| ೮೦ ||

೭೭೪

ಅಯ್ಯ! ಏಕಮುಖನಲ್ಲ ದ್ವಿಮುಖನಲ್ಲ ನೋಡ!
 ನಿರವಯಶೂನ್ಯಲಿಂಗಮೂರ್ತಿ.
 ತ್ರಿಮುಖನಲ್ಲ ಚತುರ್ಮುಖನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ.
 ಪಂಚಮುಖನಲ್ಲ ಪಣ್ಮುಖನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ.
 ಸಪ್ತಮುಖನಲ್ಲ ಅಷ್ಟಮುಖನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ.
 ನವಮುಖನಲ್ಲ ದಶಮುಖನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ.
 ಜೀವಾತ್ಮನಲ್ಲ ಅಂತರಾತ್ಮನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ.
 ಜಾಗ್ರನಲ್ಲ ಸ್ವಪ್ನನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ.
 ವಿಶ್ವನಲ್ಲ ತೈಜಸನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ.
 ಖೇಚರನಲ್ಲ ಭೂಚರನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ.
 ಜಾರನಲ್ಲ ಚೋರನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ.
 ಹಮ್ಮಿನವನಲ್ಲ ಬಿಮ್ಮಿನವನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ.
 ಭುಕ್ತನಲ್ಲ ಮುಕ್ತನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ -
 ಇಂತು ಉಭಯವಳಿದ ಸಂಗನ ಬಸವಣ್ಣ ನ
 ಬೆಳಗಿನೊಳಗೆ ಮಹಾ ಬೆಳಗಾಗಿರ್ಪುದು ನೋಡ! ಗುಹೇಶ್ವರಲಿಂಗವು
 ಚನ್ನ ಬಸವಣ್ಣ.

|| ೮೪ ||

೭೭೯

ಅಯ್ಯ, ಒಂದು ಕೋಟಿ ವರುಷ ತಲೆ ಕೆಳಗಾಗಿ ತಪವ ಮಾಡಿದಕಿಂದಲು
ಒಂದು ದಿನ ಶಿವಭಕ್ತರಲ್ಲಿ ನಿರಹಂಕಾರವಾಗಿದ್ದಡೆ ಸಾಕು ನೋಡಾ.

ಒಂದು ಕೋಟಿ ವರುಷ ಉರ್ಧ್ವಮುಖವಾಗಿ ಸೂರ್ಯನ ನೋಡಿದ ಫಲವು
ಒಂದು ದಿನ ಸದಾಚಾರ ಸದ್ಧರ್ಮರಪ್ಪ ಶಿವಭಕ್ತರ ನೋಡಿದುದಕ್ಕೆ
ಸರಿಯಿಲ್ಲ ನೋಡಾ.

ಒಂದು ಕೋಟಿ ವರುಷ ಅಖಿಳ ದೇವತೆಗಳ ಸ್ತೋತ್ರವ ಮಾಡಿದ ಫಲವು
ಒಂದು ದಿನ ಶರಣರಿಗೆ ಶರಣು ಮಾಡಿದುದಕ್ಕೆ ಸರಿಯಿಲ್ಲ ನೋಡಾ.

ಒಂದು ಕೋಟಿ ವರುಷ ಅರವತ್ತಾರು ಕೋಟಿ ನದಿಗಳ ಮಿಂದು
ಮುಡಿಯಿಟ್ಟು ಫಲವು,

ಒಂದು ದಿನ ಸದ್ಭಕ್ತ-ಜಂಗಮ-ಶರಣಗಣ ತೀರ್ಥಕ್ಕೆ ಸರಿಯಿಲ್ಲ ನೋಡಾ.

ಒಂದು ಕೋಟಿ ವರುಷ ಚಾಂದ್ರಾಯಣವ್ರತ ಮೊದಲಾದ
ಸರ್ವವ್ರತಗಳ ನಡಸಿದ ಫಲವು

ಒಂದು ದಿನ ಗುರು-ಲಿಂಗ-ಜಂಗಮ-ಪ್ರಸಾದಕ್ಕೆ ಸರಿಯಿಲ್ಲ ನೋಡಾ.

ಒಂದು ಕೋಟಿ ವರುಷ ವೇದಾಗಮ ಪುರಾಣಶಾಸ್ತ್ರ ಮಂತ್ರಗಳ ಓದಿದ ಫಲವು

ಒಂದು ದಿನ ಶಿವಭಕ್ತಶರಣರ ಸಂಭಾಷಣಕ್ಕೆ ಸರಿಯಿಲ್ಲ ನೋಡಾ.

ಒಂದು ಕೋಟಿ ವರುಷ ಮಹಾಯೋಗವ ಮಾಡಿದ ಫಲವು

ಒಂದು ದಿನ ಶ್ರೀಗುರು-ಲಿಂಗ-ಜಂಗಮ ಧ್ಯಾನಕ್ಕೆ ಸರಿಯಿಲ್ಲ ನೋಡಾ.

ಒಂದು ಕೋಟಿ ವರುಷ ಮೋಡಶ ಮಹಾದಾನಗಳ ಮಾಡಿದ ಫಲವು

ಒಂದು ದಿನ ಸದ್ಧರ್ಮ ಶಿವಯೋಗಿಗೆ ನೀಡಿ ತೃಪ್ತಿಯ ಮಾಡಿದುದಕ್ಕೆ
ಸರಿಯಿಲ್ಲ ನೋಡಾ.

ಅಖಿಳ ಕ್ರಿಯೆಗಳು ಲಿಂಗಜಂಗಮಾರ್ಚನ ಕ್ರಿಯೆಗಳಿಗೆ ಸರಿಯಿಲ್ಲ ನೋಡಾ.

ಯೋಗದ ಬಲದಿಂದ ಸಮಸ್ತ ಭೋಗವ ಪಡೆದ ಫಲವು

ಒಂದು ವೇಳೆ ಗುರು-ಲಿಂಗ-ಜಂಗಮಕ್ಕೆ ದೀರ್ಘದಂಡ ನಮಸ್ಕಾರವ ಮಾಡಿ
ಸನ್ನಿಧಿಯಲ್ಲಿ ಭೃತ್ಯನಾಗಿದ್ದುದಕ್ಕೆ ಸರಿಯಿಲ್ಲ ನೋಡಾ.

ಪ್ರಾಣನ ಬ್ರಹ್ಮರಂಧ್ರದಲ್ಲಿ ಬಿಡುವ ಯೋಗವು

ಪ್ರಾಣಲಿಂಗ ಸಂಬಂಧಕ್ಕೆ ಸರಿಯಿಲ್ಲ ನೋಡಾ.

ಸುಮ್ಮನೆ, ಪ್ರಾಣಲಿಂಗವೆಂದು ಶೂನ್ಯಕ್ಕೆ ತಲೆವಾರನಿಕ್ಕದಿರೋ.

ವಸ್ತುವು ಭೂಮಧ್ಯದಲ್ಲಿ ಉಂಟೆಂದು ಕಣ್ಣು ಸಿಕ್ಕಿಸಿ ನೋಡಿ ಭ್ರಮಿಸದಿರೋ,

ವಸ್ತುವು ಹೃದಯದಲ್ಲಿ ಉಂಟೆಂದು ನೆನೆಯದಿರೋ,

ವಸ್ತುವು ಬ್ರಹ್ಮರಂಧ್ರದಲ್ಲಿ ಉಂಟೆಂದು ಹೊಲಬುಗಡದಿರೋ,

ವಸ್ತು ನಿಶ್ಚಯವ ಎಮ್ಮ ಸದ್ಗುರು ಅನುಮಿಪೇಶ್ವರನು

ಕರ ನಯನ ಮುಡಿಪಲ್ಲಿ ಕಂಡು ಅಕ್ಷಯಸುಖಿಯಾದ!
 ಆ ಮಹಾಯೋಗೀಂದ್ರನ ಪಾದವ ನಂಬಿ ನಿಂದುದು
 ನಮ್ಮ ಗುಡೇಶ್ವರಲಿಂಗದಲ್ಲಿ ಕೂಡಿ ನೋಡಾ ಸಿದ್ಧರಾಮಯ್ಯಾ.

|| ೮೫ ||

೭೮೦

ಅಯ್ಯಾ! ಕಾಮ, ಕ್ರೋಧ, ಲೋಭ, ಮೋಹ, ಮದ, ಮತ್ಸರ,
 ಕ್ಷುತ್ತು, ವಿಪಾಸೆ, ಶೋಕ, ಮೋಹ, ಜನನ ಮರಣಗಳ, ಅಡಿಮೆಟ್ಟಿ ನಿಂದು,
 ಅಪ್ಪದಿಧಾರ್ಚನೆ-ಪೋಡಲೋಪಚಾರಗಳ ಮಾಡಿ ವಿವಸನಂತ ಲೀಲೆಗಳನರ್ಚಿಸಿ
 ಫಲ-ಪದ-ಮೋಕ್ಷಗಳ ಪಡೆಯಬೇಕೆಂಬ ಬಯಕೆಯನುಳಿದು,
 ಅಂತರಂಗದ ಜ್ಞಾನ, ಬಹಿರಂಗದ ಸತ್ಕ್ರಿಯಾಚಾರಗಳಲ್ಲಿ
 ದೃಢ ಚಿತ್ತದಿಂದ ನಿಂದು, ಹಿಂದೆ ಹೇಳಿದ
 ಸದ್ಭಕ್ತ-ಮಹೇಶ್ವರ-ಪ್ರಸಾದಿ-ಪ್ರಾಣಲಿಂಗಿ-ಶರಣಸ್ಥ ಲಂಗಳನೊಳಗು
 ಮಾಡಿಕೊಂಡು,

ಪರಾತ್ಪರ ನಿತ್ಯತೃಪ್ತಾನಂದ ಮೂರ್ತಿಯಾಗಿ,
 ಝಗಝಗಿಸುವ ನಿಜೈಕೈಕಾಂತರಂಗದಲ್ಲಿ ಚಿದ್ರೂಪಲೀಲೆಯುಂ
 ನಾಕಾರ-ನಿರಾಕಾರ: ಸಕಲ-ನಿಃಕಲತತ್ತ್ವಂಗಳನೊಳಕೊಂಡು,
 ಹದಿಮೂರು ಸ್ಥಲಂಗಳ ಗರ್ಭೀಕರಿಸಿಕೊಂಡು,
 ಎಂಟುನೂರ ಅರುವತ್ತನಾಲ್ಕು ಮಂತ್ರಮಾಲಿಕೆಗಳ ಪಡಿದುಕೊಂಡು,
 ಇಪ್ಪತ್ತುನಾಲ್ಕು ಸಕೀಲಗರ್ಭದಿಂ
 ಜ್ಯೋತಿ ಜ್ಯೋತಿ ಕೂಡಿ ಭಿನ್ನ ದೋರದ ಹಾಂಗೆ ಏಕಸ್ವರೂಪಿನಿಂದ
 ಸೇವಿಸ್ವರೂಪ ಮಹಾಲಿಂಗವಾಗಿ ನೆಲಸಿರ್ಪುದು ನೋಡ!
 ನಿರವಯಶೂನ್ಯಲಿಂಗಮೂರ್ತಿ ಗುಹೇಶ್ವರಲಿಂಗವು
 ಚೆನ್ನ ಬಸವಣ್ಣ.

|| ೮೬ ||

೭೮೧

ಅಯ್ಯಾ! ಕಾರ್ಯನಲ್ಲ ಕಾರಣನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ.
 ಸೇವಕನಲ್ಲ ಸಾಧಕನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ.
 ವಾತಕನಲ್ಲ ಸೂತಕನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ.
 ಕ್ಷೇತ್ರನಲ್ಲ ಅಕ್ಷೇತ್ರನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ.
 ಕೂಟಕನಲ್ಲ ಕೀಟಕನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ.
 ಏನ್ಮವನಲ್ಲ ನಿನ್ಮವನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ.
 ಸೇವಕನಲ್ಲ ವಿವೇಕನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ.
 ಮಯ್ಯೆ ಅಪಾರದವನಲ್ಲ ಒಮ್ಮೆ ಅನಾಚಾರದವನಲ್ಲ ನೋಡ!

ನಿರವಯಶೂನ್ಯಲಿಂಗಮೂರ್ತಿ.

ಕುಟುಂಬಿಯಲ್ಲಿ ನೆಂಟುಳಿಯಲ್ಲಿ ನೋಡ! ನಿರವಯಶೂನ್ಯಲಿಂಗಮೂರ್ತಿ.
ಮುಖಿಯಲ್ಲಿ ಮುಖವಾಗಿಯಲ್ಲಿ ನೋಡ! ನಿರವಯಶೂನ್ಯಲಿಂಗಮೂರ್ತಿ.
ಪಾಶಿಯಲ್ಲಿ ಪಾಶಿಯಲ್ಲಿ ನೋಡ! ನಿರವಯಶೂನ್ಯಲಿಂಗಮೂರ್ತಿ.
ಇಂತು ಉಭಯವಳಿದು ಬೆಳಗುವ ಸಂಗನ ಬಸವಣ್ಣನ
ಉಪದೇಶವು ಬಿಡುವಂತೆ ಅಂತೆ ನೋಡ! ಗುಹೇಶ್ವರಲಿಂಗವು
ಚಿನ್ನ ಬಸವಣ್ಣ.

|| ೮೬ ||

೨೦೦

ಅಯ್ಯ, ತ್ರಿವಿಧಾಚಾರದಲ್ಲಿ ಪೋಪವ್ಯಕ್ತ ತನ ಸಮ್ನ ರೂಪಂ ಬೆ ನೋಡ.
ಜ್ಞಾನಾಚಾರದಲ್ಲಿ ಜ್ಞೇಷ್ಠಯ್ಯ ತನ ಸಚ್ಚಿದಾನಂದಲಿಂಗವಂ ಬೆ ನೋಡ.
ಭಾವಾಚಾರದಲ್ಲಿ ಪ್ರೇಮವ್ಯಕ್ತ ತನ ಪದಾತ್ಮ ರಜಂಗಮವಂ ಬೆ ನೋಡ.
ಈ ತ್ರಿವಿಧಾಚಾರದಲ್ಲಿ ಕಾಂಕ್ಷೆಯ್ಯ ತನ ನಿಜರೂಪಂ ಬೆ ನೋಡ.
ಇಂತು ಅಚಾರಸನ್ಮಾರ್ಗ ಗುರುಲಿಂಗಜಂಗಮಶರಣರೆ
ಗುಹೇಶ್ವರಲಿಂಗಕ್ಕೆ ಪವಿತ್ರ ಮುದ್ರಿತವೆಂಬೆ ನೋಡಾ, ಚಿನ್ನ ಬಸವಣ್ಣ.

|| ೮೭ ||

೨೦೧

ಅಯ್ಯ ಗಮನಿಸಿಲ್ಲ ನಿರ್ಗಮನಿಸಿಲ್ಲ ನೋಡ!

ನಿರವಯ ಶೂನ್ಯಲಿಂಗಮೂರ್ತಿ

ಸುಖಿತನಲ್ಲ, ದುಷ್ಟಿತನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ
ಕುಟಿತನಲ್ಲ ಕುಪಿತನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ
ಬೂಟಿತನಲ್ಲ ಚಾಟಿತನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ
ದಿಟದವನಲ್ಲ ಸಹಿಯವನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ
ಸಂಚಲನಲ್ಲ ಪಂಚಲನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ
ಪ್ರಪಂಚನಲ್ಲ ಪ್ರಮಾಣನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ
ಗಣಿತನಲ್ಲ ಅಗಣಿತನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ
ಖಂಡಿತನಲ್ಲ ಅಖಂಡಿತನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ
ಚರಿತನಲ್ಲ ಅಚರಿತನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ
ಭರಿತನಲ್ಲ ಸುರಿತನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ
ಜಾಡಿಯಲ್ಲ ಚಿತಾಲನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ
ಗಾರುಡನಲ್ಲ (ಗಾಡಿಗನಲ್ಲ?) ಕುರೂಪನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ
ಮರುಳನಲ್ಲ ದುರುಳನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ

ಆಶಕನಲ್ಲ ಪಾಶಕನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ
ಇಂತು ಉಭಯವಳಿದುಳಿದ ಸಂಗನ ಬಸವಣ್ಣನ
ಅರುವಿನ ಮಧ್ಯದಲಿ ಬೆಳಗುವ ಜ್ಯೋತಿ ತಾನೆ ನೋಡ! ಗುಹೇಶ್ವರಲಿಂಗವು
ಚೆನ್ನಬಸವಣ್ಣ. || ೮೯ ||

೭೮೪

ಅಯ್ಯ! ಜ್ಞಾನೇಂದ್ರಿಯು ಕರ್ಮೇಂದ್ರಿಯ, ವಿಷಯಗಳು,
ಕರಣ ಮುಂತಾದವರ ಆಶಾಪಾಶಗಳನುಳಿದು
ನುಡಿಯಂತೆ ನಡೆ, ನಡೆಯಂತೆ ನುಡಿ-ದೃಢಚಿತ್ತದಿಂದ ಘಟ್ಟಿಗೊಂಡು,
ಹಿಂದೆ ಹೇಳಿದ ಸದ್ಭಕ್ತ-ಮಹೇಶ್ವರ-ಪ್ರಸಾದಿ-ಪ್ರಾಣಲಿಂಗಿ
ಸ್ಥಲಂಗಳ ನೊಳಗುಮಾಡಿಕೊಂಡು,
ಪರಮಪರಿಣಾಮ ಅಚಲಾನಂದಮೂರ್ತಿಯಾಗಿ,
ರಘುಗರಘುಗಿಸಿ ನೆಲಸಿರ್ಪ ಶಿವಶರಣನಂತರಂಗದಲ್ಲಿ,
ಚಿನ್ಮಯ ಪರನಾದ ಸ್ವಯಂಭುಲೀಲೆಯಿಂ,
ಮಿಶ್ರಾಮಿಶ್ರಂಗಳೊಡನೆ ಕೂಡಿದ, ಸಕಲ ತತ್ತ್ವಂಗಳನೊಳಕೊಂಡು,
ಹದಿಮೂರುಸ್ಥಲಂಗಳ ಗರ್ಭೀಕರಿಸಿಕೊಂಡು,
ಆರುಸಾವಿರದ ಒಂಬೈನೂರ ಹನ್ನೆರಡು ಮಂತ್ರ ಮಾಲೆಗಳ ಪಿಡಿದುಕೊಂಡು,
ಇಪ್ಪತ್ತುನಾಲ್ಕು ಸಕೀಲಗರ್ಭದಿಂ
ಕ್ಷೀರಕ್ಷೀರ ಬೆರದು ಭಿನ್ನದೋರದ ಹಾಂಗೆ, ಏಕರೂಪಿನಿಂದೆ
ಈಳನಸ್ವರೂಪ ಪ್ರಸಾದಲಿಂಗಮೂರ್ತಿಯಾಗಿ [ನೆಲಸಿರ್ಪದು] ನೋಡ!
ನಿರವಯಶೂನ್ಯಲಿಂಗಮೂರ್ತಿ ಗುಹೇಶ್ವರಲಿಂಗವು
ಚೆನ್ನಬಸವಣ್ಣ. || ೯೦ ||

೭೮೫

ಅಯ್ಯ ತತ್ತ್ವ ವಿತತ್ತ್ವಗಳಿಲ್ಲದಂದು, ಪ್ರಕೃತಿ ಪುರುಷರಿಲ್ಲದಂದು,
ಜೀವ-ಪರಮರೇಬ ಭಾವ ತಲೆದೋರದಂದು, ಏನೂಏನೂ ಇಲ್ಲದಂದು
ಬಯಲು ಬಲಿದು ಒಂದು ಬಿಂದುವಾಯಿತ್ತು ನೋಡಾ.
ಆ ಬಿಂದು ಅಕ್ಷರತ್ರಯದ ಗದ್ದುಗೆಯಲ್ಲಿ ಕುಳ್ಳಿರಲು
ಓಂಕಾರ ಉತ್ಪತ್ತಿಯಾಯಿತ್ತು.
ಆ [ಓಂಕಾರದ]ನಾದದಲ್ಲಿ ಮೂರ್ತಿಗೊಂಡನೊಬ್ಬ ಶರಣ.
ಆ ಶರಣನಿಂದಾಯಿತ್ತು ಪ್ರಕೃತಿ, ಆ ಪ್ರಕೃತಿಯಿಂದಾಯಿತ್ತು ಲೋಕ.
ಈ ಲೋಕ ಲೌಕಿಕವನತಿಗಳೆದು ನಿಜದಲ್ಲಿ ನಿವಾಸಿಯಾಗಿಪ್ಪ,

ಗುಹೇಶ್ವರನ ಶರಣ ಚಿನ್ನ ಬಸವಣ್ಣನ ಘನವನು
ಬಸವಣ್ಣನ ಕೃಪೆಯಿಂದಲರಿದು ನಮೋ ನಮೋ ಎನುತಿದೆನು.

|| ೯೦ ||

೭೮೬

ಅಯ್ಯ ತನುತ್ರಯಂಗಳು, ಜೀವತ್ರಯಂಗಳು,
ಆತ್ಮತ್ರಯಂಗಳು, ಅವಸ್ಥಾತ್ರಯಂಗಳು, ಗುಣತ್ರಯಂಗಳು,
ಮನತ್ರಯಂಗಳು, ತಾಪತ್ರಯಂಗಳು, ಕಾಲತ್ರಯಂಗಳು,
ಕರ್ಮತ್ರಯಂಗಳು, ಭಾವತ್ರಯಂಗಳು, ಮಲತ್ರಯಂಗಳು,
ಕರಣತ್ರಯಂಗಳು ಮೊದಲಾದ ಪ್ರವೃತ್ತಿಮಾರ್ಗವನುಳಿದು,
ಹಿಂದೆ ಹೇಳಿದ ಸದ್ಭಕ್ತ-ಮಹೇಶ್ವರಸ್ಥಲದಲ್ಲಿ ನಿಂದು-
ಅಷ್ಟಾವಧಾನ ಅವಿರಳಾನಂದಮೂರ್ತಿಯಾಗಿ ಪ್ರಕಾಶಿಸುವ
ನಿಜಪ್ರಸಾದಿಯಂತರಂಗದಲ್ಲಿ ಚಿವ್ವಿನ ಸ್ವರೂಪಲೀಲೆಯಿಂ
ಅಂತರಂಗದಲ್ಲಿ ಅಂಗತತ್ತ್ವ, ಲಿಂಗತತ್ತ್ವ, ಶಿವತತ್ತ್ವ, ಪರತತ್ತ್ವ ಮೊದಲಾದ
ಸಮಸ್ತ ತತ್ತ್ವಂಗಳನೊಳಕೊಂಡು,
ಪದಿನಾರು ಸ್ಥಲಂಗಳ ಗರ್ಭೀಕರಿಸಿಕೊಂಡು,
ನಾಲ್ಕು ಸಾವಿರದ ಮುನ್ನೂರಿಪ್ಪತ್ತು ಮೂತ್ರಮಾಲಿಕೆಗಳ ಪಿಡಿದುಕೊಂಡು
ಇಪ್ಪತ್ತುನಾಲ್ಕು ಸಕೇಲಗರ್ಭದಿಂ ಪಾದೋದಕ ಪ್ರಸಾದವ ಕೊಂಡ
ಅಂಗ-ಮನ-ಪ್ರಾಣ-ಭಾವ-ಇಂದ್ರಿಯಂಗಳೆಲ್ಲ
ಪಾದೋದಕ ಪ್ರಸಾದಮಯವೆಂಬ ಹರಗುರುವಾಕ್ಯದಿಂ
ಚಿನ್ನ ಬಣ್ಣ ಪ್ರಕಾಶದ ಹಾಂಗೆ ಭಿನ್ನ ಭಾವವಿಲ್ಲದೆ ಏಕರೂಪಿನಿಂದ
ನಿರೀಕ್ಷಣಾಮೂರ್ತಿ ಶಿವಲಿಂಗವಾಗಿ ನೆಲಸಿರ್ಪುದು ನೋಡ!
ನಿರವಯಶೂನ್ಯಲಿಂಗಮೂರ್ತಿ ಗುಹೇಶ್ವರಲಿಂಗವು
ಚಿನ್ನ ಬಸವಣ್ಣ.

|| ೯೧ ||

೭೮೭

ಅಯ್ಯ, ತನುವಿನಾಸೆಯನಳಿದಾತನ ಸತ್ತು ಚಿತ್ತಾನಂದಗುರುವೆಂಬೆ.
ಮನದ ಕಾಂಕ್ಷೆಯನಳಿದಾತನ ಸರ್ವಾಚಾರಲಿಂಗವೆಂಬೆ ನೋಡಾ.
ಭಾವದ ಭ್ರಮೆಯ ನಳಿದಾತನ ಷಟ್ಸ್ಥಲಜಂಗಮವೆಂಬೆ ನೋಡಾ.
ಪ್ರಾಣನ ಪ್ರಪಂಚನಳಿದಾತನ
ನಿರಾತಂಕನಿರಾಲಂಬ ನಿಷ್ಕಳಂಕನಿಜಶರಣನೆಂಬೆ ನೋಡಾ.
ಈ ಚತುರ್ವಿಧ ಪಾಶವ ಗೆದ್ದಾತನ ಗುಹೇಶ್ವರಲಿಂಗವೆಂಬೆ ನೋಡಾ
ಚಿನ್ನ ಬಸವಣ್ಣ.

|| ೯೨ ||

ವಿಕ್ರಾಪಾರೋದಕ, ಶಿಕ್ಷಾವಾರೋದಕ, ಜ್ಞಾನಪಾರೋದಕವೆಂಬ

ತ್ರಿವಿಧ ಲಿಂಗಗಳು,

ಕ್ರಿಯಾಪ್ರಕಾರ, ಭಾವಪ್ರಕಾರ, ಜ್ಞಾನಪ್ರಕಾರವೆಂಬ ತ್ರಿವಿಧ ಗುರುಗಳು:

ಮಿದಕಾರ, ಮಿದ್ಯಾಕಾರ, ಮದಮಾಕಾರವೆಂಬ ತ್ರಿವಿಧ ಜಂಗಮವು -

ಈ ಒಂಬತ್ತು ಪ್ರಸಾದಲಿಂಗದಲ್ಲಿ ಸಂಬಂಧವು.

ಕ್ರಿಯಾಪ್ರಕಾರ, ಭಾವಪ್ರಕಾರ, ಜ್ಞಾನಪ್ರಕಾರವೆಂಬ ತ್ರಿವಿಧ ಲಿಂಗಗಳು

ಕೊಂಡದ್ದು ಪ್ರಸಾದ, ಸಂದದ್ದು ಬಿಗರ,

ಚರಾಚರನಾಸ್ತಿಯೆಂಬ ತ್ರಿವಿಧ ಗುರುಗಳು:

ಮಾರ್ಗಸಂಘ, ಮಾರ್ಗಸಂಘ, ತಿಂಗಳಿರಿಸಂಘ ಲವೆಂಬ ತ್ರಿವಿಧ ಜಂಗಮವು -

ಈ ಒಂಬತ್ತು ಮಹಾಲಿಂಗದಲ್ಲಿ ಸಂಬಂಧವು.

ಈ ಮೂರು ಸಂಘ ಅಥವಾ ಜಂಗಮವು ಮೂರು ಸ್ವರೂಪವು.

ಈ ಲಿಂಗವು ಕೊಂಡಲು ಜಪಬ್ರಹ್ಮಾಂತ ಸ್ವರೂಪವು, ಮುಂದುವರಿದ

ಮುಂದೆ ಸ್ಥಾನಗಳಲ್ಲಿ ಭಾವಾಭಾರಾಂತ ಸ್ವರೂಪವು, ಗುರುಸ್ವರೂಪವಾಗಿ

ಹದಿನೆಂಟು ಗುರುಸ್ಥಾನಗಳನೊಳಕೊಂಡು

ಕ್ರಿಯಾಗುರುಲಿಂಗ ಜಂಗಮ ಸ್ವರೂಪವಾದ

ಜ್ಞಾನಮಹಾಲಿಂಗದ ಅಂತರಂಗವೆಂಬುದು ಹತ್ತನೆಯ

ಸ್ವರ್ತನೋದಕ, ಅವಧಾರೋದಕ, ಗುರುಪಾರೋದಕ,

ಲಕ್ಷ್ಯಾನುಪ್ರಸಾದ, ಸಮಾನಾನುಪ್ರಸಾದ, ಗುರುಪ್ರಸಾದ

ಹದಿ ಪ್ರಸಾದ, ಸಿದ್ಧ ಪ್ರಸಾದವಾಗಿ ತೆರೆಯುವ ಮೂರು ತೀರ್ಥಮುಖೋದಕ:

ಜ್ಞಾನಪ್ರಕಾರಸಂಘ ಮೂರು ಜಂಗಮಸ್ವರೂಪವಾಗಿ

ಹದಿನೆಂಟು ಚರಸ್ಥಾನಗಳನೊಳಕೊಂಡು

ಮಹಾಜ್ಞಾನಗುರುಲಿಂಗಜಂಗಮ ಸ್ವರೂಪವಾದ

ಜ್ಞಾನಮಹಾಲಿಂಗದ ಜಲರೇಖೆಯನ್ನುಳ್ಳ ಮನಿಮಟ್ಟಲಲ್ಲಿ

ಪರಿಣಾಮೋದಕ, ನಿರ್ವಾಮೋದಕ, ಜಂಗಮಪಾರೋದಕ, ನಿತ್ಯೋದಕ,

ಸಮತಾದ್ರನಾದ, ಪ್ರಸಾದಿಯ ಪ್ರಸಾದ, ಜಂಗಮ ಪ್ರಸಾದ, ಸದ್ಭಾವ ಪ್ರಸಾದ,

ಜ್ಞಾನ ಪ್ರಸಾದ, ಸೇವ್ಯ ಪ್ರಸಾದ,

ಅಕ್ಷಿ ಪ್ರಸಾದವಾಗಿ ತೆರೆಯುವ ಮೂರು ತೀರ್ಥಮುಖೋದಕ:

ಸದ್ಭಾವ ಪರವರಿಯದ ಸ್ಥಾನ ಮಹಾಲಿಂಗಸ್ವರೂಪವಾಗಿ

ಹದಿನೆಂಟು ಲಿಂಗಸ್ಥಾನಗಳನೊಳಕೊಂಡು

ಜ್ಞಾನಗುರುಲಿಂಗ ಜಂಗಮ ಸ್ವರೂಪವಾದ

ಜ್ಞಾನಮಹಾಲಿಂಗದ ಮೂರು ತೀರ್ಥಮುಖೋದಕದಲ್ಲಿ

ಅಕ್ಷಿಮುಖೋದಕ, ಪಶ್ಚಿಮೋದಕ, ಲಿಂಗೋಪಾರೋದಕ,

ಪಂಚೇಂದ್ರಿಯ ವಿರಹಿತಪ್ರಸಾದ,

ಕರಣಚತುಷ್ಟಯವಿರಹಿತ ಪ್ರಸಾದ, ಲಿಂಗಪ್ರಸಾದ
 ಅಂತ್ಯಪ್ರಸಾದ ಸಮಯಪ್ರಸಾದವಾಗಿ ತೆರಹಿಲ್ಲವೆ ಒಪ್ಪುತ್ತಿರ್ಪುದು ನೋಡ!
 ಇಂತಪ್ಪ ಲಿಂಗಜಂಗಮದ ಪಾದೋದಕ ಪ್ರಸಾದವ ಸ್ವೀಕರಿಸಿದಂಥ
 ಜಂಗಮಭಕ್ತರಾದ ಸಹಜಭಕ್ತರೆ ಪ್ರಸಾದಪಾದೋದಕ ಸಂಬಂಧಿಗಳು.
 ಇವರು ಸ್ವೀಕರಿಸಿದಂಥ ಪಾದೋದಕವೆ
 ನೇತ್ರದಲ್ಲಿ ಕರುಣಜಲ; ವಾಕಿನಲ್ಲಿ ವಿಜಯಜಲ; ಅಂತರಂಗದಲ್ಲಿ ಸಮತಾಜಲ-
 ಇಂತೀ ತ್ರಿವಿಧೋದಕವೆ ಘಟ್ಟಿಗೊಂಡು ಸಾಕಾರವಾಗಿ,
 ತಿಳಿದುಪ್ಪ ಹೆರೆದುಪ್ಪ[ವಾ]ದಂತೆ
 ಇಷ್ಟ ಮಹಾಲಿಂಗಕ್ಕೆ ತ್ಯಾಗಾಂಗವಾದ ಶುದ್ಧ ಪ್ರಸಾದವಾಗಿರ್ಪುದಯ್ಯ;
 ಪ್ರಾಣಲಿಂಗಕ್ಕೆ ಭೋಗಾಂಗವಾದ ಸಿದ್ಧಪ್ರಸಾದವಾಗಿರ್ಪುದಯ್ಯ.
 ಭಾವಲಿಂಗಕ್ಕೆ ಯೋಗಾಂಗವಾದ ಪ್ರಸಿದ್ಧ ಪ್ರಸಾದವಾಗಿರ್ಪುದಯ್ಯ.
 ಇಂತೀ ತ್ರಿವಿಧಪ್ರಸಾದಪಾದೋದಕವೆ
 ಶರಣನ ಶುದ್ಧ ಪ್ರಸಾದವೆ ಜಿಹ್ವೆಯಲ್ಲಿ ಅಚ್ಚಪ್ರಸಾದವಾಗಿರ್ಪುದಯ್ಯ
 ಸಿದ್ಧಪ್ರಸಾದವೆ ಪಾದದಲ್ಲಿ ಸಮಯ ಪ್ರಸಾದವಾಗಿರ್ಪುದಯ್ಯ
 ಇಂತಪ್ಪ ಶರಣಸ್ವರೂಪವಾದ ಜ್ಞಾನಲಿಂಗಜಂಗಮದ
 ತೀರ್ಥಪ್ರಸಾದ ಸ್ವರೂಪವನ್ನು ಅರಿಯದೆ,
 ಕ್ರಿಯಾ 'ಜಂಗಮಲಿಂಗ'ದ ತೀರ್ಥಪ್ರಸಾದವನ್ನು ತೆಗೆದುಕೊಳ್ಳಬಹುದು.
 ಜ್ಞಾನಲಿಂಗಜಂಗಮದ ತೀರ್ಥಪ್ರಸಾದವನ್ನು ತೆಗೆದುಕೊಳ್ಳಲಾಗದು ಎಂಬ
 ಅಜ್ಞಾನಿಗಳ ಎನಗೆ ತೋರದಿರ! ಗುಹೇಶ್ವರ!

|| ೯೫ ||

೭೯೦

ಅಯ್ಯ! ಧರ್ಮಿಯಲ್ಲ ಕರ್ಮಿಯಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ.
 ಕಾಮಿಯಲ್ಲ ನೀಕಾಮಿಯಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ
 ಕ್ರೋಧಿಯಲ್ಲ ನೀಕ್ರೋಧಿಯಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ
 ಲೋಭಿಯಲ್ಲ ನಿರ್ಲೋಭಿಯಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ
 ಮೋಹಿಯಲ್ಲ ನಿರ್ಮೋಹಿಯಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ
 ಮದದವನಲ್ಲ ನಿರ್ಮದದವನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ
 ಮತ್ಸರದವನಲ್ಲ ನಿರ್ಮತ್ಸರದವನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ
 ಆದೀತನ್ನ ಆಗದನ್ನ ನೋಡ! ನಿರವಯಶೂನ್ಯಲಿಂಗಮೂರ್ತಿ
 ರೋಗವನ್ನ ನಿರೋಗವನ್ನ ನೋಡ! ನಿರವಯಶೂನ್ಯಲಿಂಗಮೂರ್ತಿ
 ಬೇಕನ್ನ ಬೇಡವನ್ನ ನೋಡ! ನಿರವಯಶೂನ್ಯಲಿಂಗಮೂರ್ತಿ
 ಇಂತು ಉಭಯವಳಿದ ರಾಜಾಧಿರಾಜ ಸಂಗನ ಬಸವಣ್ಣನ
 ಸರ್ವಾಂಗದಿ ಬೆಳಗುವ ಪರಂಜ್ಯೋತಿ ಗುಹೇಶ್ವರಲಿಂಗವು ತಾನೆ ನೋಡ!
 ಚನ್ನ ಬಸವಣ್ಣ.

|| ೯೬ ||

೭೯೦

ಅಯ್ಯ! ನವರತ್ನ ಪ್ರಕಾಶಕ್ಕೆ ಸಮಾನವಾದ ಶಿಲಾರೂಪ
 ಪಾಷಾಣಗಳ ಮಧ್ಯದಲ್ಲಿ ಕ್ರಿಯಾಗ್ನಿ ಇರ್ದು ದಹನಕೃತ್ಯಗಳಿಗೆ ಒಳಗಾಗದಿರ್ದಂತೆ;
 ಕುಂತಣದೇಶ ಮೊದಲಾದ ಸಮಸ್ತ ದೇಶಗಳಲ್ಲಿ ಸೂರ್ಯನ ಪ್ರಕಾಶ ಮಂಚಿಕಾಜಲ;
 ಅಶ್ವ-ಗಜ-ಎರಳೆಗಳೋಪಾದಿಯಲ್ಲಿ
 ಕಣ್ಣಿಗೆ ಕಾಣಿಸಿ ಕೈವಶವಾಗದಂತೆ;
 ಒಬ್ಬನೊಬ್ಬ ಚಿತ್ರಕನ ಮನದ ಮಧ್ಯದಲ್ಲಿ
 ಅನಂತ ಚಿತ್ರವಿಚಿತ್ರ ಪ್ರಕಾಶಗಳಡಗಿರ್ದಂತೆ;
 ಕಂಠ, ಲೆಕ್ಕಣಿಕೆ, ಬಳಹಂಗಳ ಮೊನೆಯಲ್ಲಿ ಸಮಸ್ತ ವರ್ಣಗಳಡಗಿರ್ಪಂತೆ;
 ಕನ್ನಡಿಯೊಳಗೆ ಅನಂತ ಬಿಂಬಗಳಡಗಿರ್ಪಂತೆ;
 ಪಟ್ಟ ಪಟ್ಟಾವಳಿಗಳು ಮೊದಲಾದ ಸಮಸ್ತ ವಸನಗಳ ಮಧ್ಯದಲ್ಲಿ
 ಸಮಸ್ತ ಬಣ್ಣಗಳಡಗಿರ್ಪಂತೆ;
 ಮೂಕನಂತರಂಗದಲ್ಲಿ ನಾಮ-ರೂಪ-ಕ್ರಿಯೆಗಳಡಗಿರ್ಪಂತೆ;
 ಕವಿತ್ವವುಳ್ಳ ಶಾಸ್ತ್ರಜ್ಞನಂತರಂಗದಲ್ಲಿ
 ಅರ್ಥ-ಅನ್ವಯ-ಆಕಾಂಕ್ಷೆಗಳಡಗಿರ್ಪಂತೆ;
 ಸಚ್ಚಿದಾನಂದ ಸ್ವರೂಪ ಸದ್ಭಕ್ತ ಶಿವಶರಣಗಣಗಳಲ್ಲಿ ಗೋಪ್ಯವಾಗಿದ್ದು
 ಹಠಯೋಗಿ ಮೊದಲಾದ ಭಿನ್ನ ಕರ್ಮಕಾಂಡಿಗಳಿಗೆ ಅಗೋಚರವಾಗಿರ್ದುದು ನೋಡ!
 ನಿರವಯಶೂನ್ಯಮೂರ್ತಿ ಗುಹೇಶ್ವರಲಿಂಗವು
 ಚನ್ನ ಬಸವಣ್ಣ.

|| ೯೭ ||

೭೯೧

ಅಯ್ಯ! ನಾಟಕನಲ್ಲ ಬೂಟಕನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ.
 ಶೀಲಿಗನಲ್ಲ ಕಪಟನಾಟಕನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ.
 ರುಂಡಮಾಲಿಗನಲ್ಲ ಗಂಡುಗಾಸಿಗನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ.
 ಪುಲಿಚರ್ಮನಲ್ಲ ಗಜಚರ್ಮನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ.
 ದಕ್ಷಾಧ್ವರಸಂಹರನಲ್ಲ ತ್ರಿಪುರಾರಿಯಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ.
 ನಂದಿವಾಹನನಲ್ಲ ಭೃಂಗಿಸ್ತುತನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ.
 ಸರ್ಪಧರನಲ್ಲ ಚಂದ್ರಶೇಖರನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ.
 ಗಂಗಾಧರನಲ್ಲ ಗೌಂಪ್ರಿಯನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ.
 ಗಿರಿಜಾವಲ್ಲಭನಲ್ಲ ಪಾರ್ವತಿಪ್ರಿಯನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ.
 ಯೋಗಿಯಲ್ಲ ಜೋಗಿಯಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ.
 ಶ್ರವಣನಲ್ಲ ಸನ್ಯಾಸಿಯಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ.
 ಕಾಳಾಮುಖಿಯಲ್ಲ ಪಾಶುಪತಿಯಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ-

ಇಂತು ಉಭಯವಳಿದ ಸಂಗನ ಬಸವಣ್ಣನ
ಸರ್ವಾಂಗದಿ ಬೆಳಗುವ ಮಹಾಜ್ಯೋತಿ ತಾನೆ ನೋಡ! ಗುಹೇಶ್ವರಲಿಂಗವು
ಚನ್ನ ಬಸವಣ್ಣ. || ೯೮ ||

೭೯೩

ಅಯ್ಯ! ನಿಜವಸ್ತು ನೆಲೆಸಿರ್ಪ ನೇತ್ರವೇ
ಗುಹ್ಯಕ್ಕೆ ಗುಹ್ಯ, ಗೋಪ್ಯಕ್ಕೆ ಗೋಪ್ಯ
ರಹಸ್ಯಕ್ಕೆ ರಹಸ್ಯ, ಕೂಟಕ್ಕೆ ಕೂಟ
ನೋಟಕ್ಕೆ ನೋಟ, ಬೇಟೆಕ್ಕೆ ಬೇಟೆ.
ಅದೆಂತೆಂದಡೆ:

ಲಿಂಗಸ್ಯ ಸಾಯಕಂ ನೇತ್ರಂ |
ಚಕ್ಷುರ್ಲಿಂಗಸ್ಯ ಚಕ್ಷುಃ ||
ಇಂತೆಂದುದಾಗಿ,

ಗುರುಕಟಾಕ್ಷೆಯಿಂದ ಇಷ್ಟ-ಪ್ರಾಣ-ಭಾವ-ಲಿಂಗ ಸಂಬಂಧವಾದ
ಮಹಾಘನ ಚಕ್ಷುವೆ ಗುಹೇಶ್ವರಲಿಂಗಕ್ಕೆ ಮಹಾಪ್ರಸಾದ ನೋಡಾ
ಸಿದ್ಧ ರಾಮಯ್ಯಾ. || ೯೯ ||

೭೯೪

ಅಯ್ಯ! ನಿರವಯಶೂನ್ಯಮೂರ್ತಿ ಗುಹೇಶ್ವರಲಿಂಗಕ್ಕೆ
ಎನ್ನ ಅಷ್ಟತನುವೆ ಅಷ್ಟ ವಿಧಾರ್ಚನೆಯಾಗಿ,
ಎನ್ನ ಅಷ್ಟಾತ್ಮ-ಅಷ್ಟಕರಣಂಗಳೆ ಮೋಡಶೋಪಚಾರವಾಗಿ,
ಶರಣಸತಿ-ಲಿಂಗಪತಿಯೆಂಬ ಉಭಯ ಭೇದವಳಿದು ಏಕವಾಗಿ
ಎಲೆಗಳೆದ ವೃಕ್ಷದಂತೆ ಉಲುಹಡಗಿದೆನಯ್ಯ.
ತೆರೆಯಳಿದ ಅಂಬುಧಿಯಂತೆ ಪರಮ ಚಿದ್ಧನ ಗುರು ಶಿವಸಾಗರದೊಳಗೆ ಮುಳುಗಿ
ಪರಮ ಚಿದ್ಧಂಭೀರನಾಗಿರ್ದೆನಯ್ಯ
ಘಟವನಳಿದ ಅವಕಾಶದಂತೆ
ಬಚ್ಚಬರಿಯ ಬಯಲಾಗಿ ನಿಶ್ಚಲನಾಗಿದೆನಯ್ಯ.
ಪಟವನಳಿದ ಚಿತ್ರದಂತೆ ನಿರ್ಮಲ ನಿರಾವರಣನಾಗಿ
ಶುದ್ಧ ಅಮಲಬ್ರಹ್ಮವಾಗಿ ಪ್ರತಿಯಿಲ್ಲದ ಅಪ್ರತಿಮ
ಅನುಮಿಷ ಅನುಪಮ ಅಪ್ರಮಾಣ ಅನಾಮಯ ಅಗಣಿತ ಅಚಲಾನಂದ
ನಿತ್ಯ ನಿಃಕಳಂಕ ನಿರ್ಮಯ ನಿರಾಲಂಬ ನಿರ್ಗುಣ ನಿತ್ಯಮುಕ್ತ
ನಿತ್ಯತೃಪ್ತ ನಿಶ್ಚಿಂತ ನಿಃಕಾಮ್ಯ ನಿಜಷಡ್ಗುಣೈಶ್ವರೈ
ಮದ್ಗುರು ಸಂಗನ ಬಸವಣ್ಣನ ಚಿದ್ವೈಳಿನ ಬಯಲೊಳಗೆ

ಬಯಲಪ್ಪದು ತಪ್ಪದು! ನಿಮ್ಮ ಕೃಪೆಯಿಂದ! ನೋಡ!
ಚಿನ್ನಬಸವಣ್ಣ.

|| ೧೦೦ ||

೭೯೫

ಅಯ್ಯ! ನಿರವಯಶೂನ್ಯಲಿಂಗದೇಹಿ ನಿಜಕರುಣಪ್ರಸಾದಾತ್ಮನು
ಆ ನಿರವಯಶೂನ್ಯಲಿಂಗಾದಾಚಾರದಲ್ಲಿಯೆ ನಡೆವನಯ್ಯ!
ಲೋಕವರ್ತಕ ಲೋಕಚಾತುರ್ಯಕ್ಕೆ, ಲೋಕವ್ಯವಹರಣೆಯನನುಕರಿಸಿ ನಡೆವನಲ್ಲ!
ನಿಜಶಿವಜ್ಞಾನ-ನಿಜಶಿವ ಕ್ರಿಯಾಪ್ರಕಾಶವ ಸಂಬಂಧಿಸಿಕೊಂಡು
ಸರ್ವಾಂಗವು ನಿರವಯಶೂನ್ಯಲಿಂಗರೂಪವಾಗಿ
ಲಿಂಗಕ್ಕೆ ಲಿಂಗವೆ ಭಾಜನ ಪದಾರ್ಥ - ಪ್ರಸಾದ-ಪರಿಣಾಮವಾಗಿರಬಲ್ಲದೆ
ಅದು ಲಿಂಗೈಕ್ಯ ನೋಡ!
ನೆಲನಿಲ್ಲದ ನಿರ್ಮಲ ಚಿದ್ಭೂಮಿಯಲ್ಲಿ
ಸ್ವಯಜ್ಞಾನಶಿಶು ಉದಯವಾಯಿತ್ತು ನೋಡ! ಆ ಸ್ವಯಜ್ಞಾನ ಶಿಶು
ಊರ್ಧ್ವಲೋಕಕ್ಕೆ ಹೋಗಿ ವೈದ್ಯಮಾಮೃತ ಪ್ರಸಾದವನುಂಡು
ನಾಮರೂಪ-ಕ್ರಿಯೆಗಳನಳಿದು, ನಿರವಯಶೂನ್ಯಲೀಲೆಯ ಧರಿಸಿ
ಸೋಮನಾಳದಲ್ಲಿ ಶುಭ್ರ ಕಳೆ; ಪಿಂಗಳನಾಳದಲ್ಲಿ ಸುವರ್ಣಕಳೆ;
ಸುಷುಮ್ನನಾಳದಲ್ಲಿ ಸುಜ್ಞಾನ ಜ್ಯೋತಿ ಪ್ರಕಾಶದಂತೆ
ಏಳುನೂರ ಎಪ್ಪತ್ತುನಾಳದಲ್ಲಿ ಹೊಳೆವುತ್ತಿರ್ಪ
ಪರಮಗುರು ಸಂಗನಬಸವಣ್ಣನ ಬೆಳಗಿನ ನಿಜಪ್ರಸಾದದೊಳಗೆ
ಗುಹೇಶ್ವರ ಪ್ರಭುವೆಂಬ ರೂಪತಾಳಿ, ಪಕ್ವವಾದ ಮೇಲೆ
ಮತ್ತಲ್ಲಿಯೆ ನಿರವಯಶೂನ್ಯವಪ್ಪದು ತಪ್ಪದು ನೋಡ!
ಚಿನ್ನಬಸವಣ್ಣ.

|| ೧೦೧ ||

೭೯೬

ಅಯ್ಯ! ನಿರವಯಶೂನ್ಯಲಿಂಗಮೂರ್ತಿಯ ನಿಲುಕಡೆ ಎಂತೆಂದಡೆ,-
ಸಾಕಾರನಲ್ಲ ನಿರಾಕಾರನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ.
ಆದಿಯಲ್ಲ ಅನಾದಿಯಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ.
ಇಹದವನಲ್ಲ ಪರದವನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ.
ಸುಖದವನಲ್ಲ ದುಃಖದವನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ.
ಪ್ರಾಣದವನಲ್ಲ ಪಾಪದವನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ.
ಕರ್ತೃವಲ್ಲ ಭೃತ್ಯನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ.
ಕಾರಣನಲ್ಲ ಕಾರ್ಯನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ.

ಧರ್ಮಿಯಲ್ಲ ಕರ್ಮಿಯಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ.
 ಪೂಜ್ಯನಲ್ಲ ಪೂಜಕನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ.
 ಇಂತು ಉಭಯವಳಿದು ಬೆಳಗುವ ಸಂಗನ ಬಸವಣ್ಣನ
 ಹೃತ್ಕಮಲಮಧ್ಯದಲ್ಲಿ ನೆಲಸಿರ್ಪುದು ನೋಡ! ಗುಹೇಶ್ವರಲಿಂಗವು
 ಚನ್ನಬಸವಣ್ಣ.

|| ೧೦೨ ||

೨೯೭

ಅಯ್ಯ! ನಿರಾಳ ನೀಶೂನ್ಯ ಪರಮ ಭಕ್ತ-ಜಂಗಮ ತಾನಾಗಲಿರಿಯದೆ
 ಬರಿದೆ ಅಹಂಕರಿಸಿ ಮುಂದುಗೊಂಡು ಮೂರು ಮಲಗಳ ಸ್ವೀಕರಿಸಿ,
 ನಾವೆ ಭಕ್ತ-ಜಂಗಮವೆಂದು ನುಡಿವ ಕರ್ಮಕಾಂಡಿಗಳು
 ಕಾಶಿ, ಕೇತಾರ, ಶ್ರೀಶೈಲ, ಗಯಾ, ಪ್ರಯಾಗ, ಶಿವಗಂಗೆ, ಕಂಚಿ,
 ಕಾಳಹಸ್ತಿ, ಪಂಪಾಕ್ಷೇತ್ರ,
 ವೀರಣ್ಣ, ಬಸವಣ್ಣ, ಕಲ್ಲಣ್ಣ, ಮಲ್ಲಣ್ಣ,
 ಕಂಠೆ, ಕಮಂಡಲ, ಗದ್ದಿಗೆ, ಪಾವುಗೆ, ಭಸ್ಮ, ಘಂಟಿಕೆ, ಪುರಾಣ, ದಂಡಾಗ್ರ,
 ಗಿಳಿಲು, ಶಂಖು,
 ತಿಥಿ, ವಾರ, ನಕ್ಷತ್ರ, ಹುಣ್ಣಿವೆ, ಅಮವಾಸ್ಯೆ, ಸೂರ್ಯ ಚಂದ್ರಾಗ್ನಿ, ದೀಪಾರತಿ
 ಗಂಗೆ, ಗೌರಿ, ವಿಘ್ನೇಶ್ವರ ಮೊದಲಾದ ಇವು ದೈವಗಳೆಂದು
 ಕಲ್ಲು, ಮಣ್ಣು, ಮರದಿಂದ ರಚಿಸಿ, ಸಂದಿ-ಗೊಂದಿ-ಮಾಡು-
 ಜಗುಲಿಯ ಮಾಡಿಟ್ಟು,
 ಅದರ ತೊಳೆದ ನೀರು, ಎಂಜಲವ ತಿಂಬವರ ದೇವ-ಭಕ್ತರೆನಬಹುದೆ?
 ಇಂತಪ್ಪ ಅನಾಚಾರಿ ಶ್ವಪಚರ ಭಕ್ತ-ಜಂಗಮ-ದೇವರೆಂದು ಪೂಜಿಸಲಾಗದು.
 ನಿರಾಭಾರಿ ವೀರಶೈವಾಚಾರ ಕ್ರಿಯಾಜ್ಞಾನ ವೈರಾಗ್ಯ ಸದ್ಭಕ್ತಿಯುಳ್ಳ
 ಸದ್ಭಕ್ತ ಶಿವಶರಣನ ಪೂಜಿಸಿ ಪಾದೋದಕ-ಪ್ರಸಾದವ ಕೊಂಡಡೆ
 ಭವಪಾಶಕರ್ಮಗಳು ಮಾಣ್ಣವು ಕಾಣಾ ಗುಹೇಶ್ವರಲಿಂಗದಲ್ಲಿ
 ಚನ್ನಬಸವಣ್ಣ.

|| ೧೦೩ ||

೨೯೮

ಅಯ್ಯ! ನೀಲಮಣಿ ಮಧ್ಯಸ್ಥಾನದಲ್ಲಿ,
 ಕಾರ ಮೇಘಮೋಳಗಿನ ಮಿಂಚಿನ ಪ್ರಕಾಶವಾಗಿ
 ಚಿದಾಕಾಶಸ್ವರೂಪದಿಂದ ಪಿತವರ್ಣ ಮೊದಲಾಗಿ ಅನಂತ ವರ್ಣಸ್ವರೂಪವಾಗಿ
 ಅತ್ಯಂತವಾದ ಅಣುರೂಪವಾಗಿ
 ಬದವಳಿಣ (ಬದವಣಿ?)ಯ ಮುಳ್ಳಿನ ಹಾಗೆ

ಅನಂತ ಪ್ರಕಾರನಿಂದ ಕಾಣಲ್ಪಡುವುದು ನಿಜಶಿವಯೋಗ!
 ಲಿಂಗಧ್ಯಾನಿಗಳಿಗೆ ಅನಾದಿ ಮೂಲ ಪ್ರಾಣಮಸ್ವರೂಪದಿಂದ
 ಮುಖಕಮಲದ ಮೇಲೆ ಕಾಣಲ್ಪಡುವುದು ನೋಡಾ.
 ಅದಂತೆಂದಡೆ: ಮುಖ ಮಧ್ಯದಲ್ಲಿ ನೇತ್ರ, ನೇತ್ರ ಮಧ್ಯದಲ್ಲಿ ಮನಸ್ಸು,
 ಮನೋಮಧ್ಯದಲ್ಲಿ ತಾನೆ ತಾನಲ್ಲದೆ ಮತ್ತೊಂದು ಸಾಧಕವಿಲ್ಲದದು
 ನಿಜತಾರಕಬ್ರಹ್ಮಶಾಂಭವಮೂರ್ತಿ ನೋಡ-
 ಇಂತು ನಿಜತಾರಕಬ್ರಹ್ಮಶಾಂಭವಮೂರ್ತಿ ಮೂರ್ತಿಗೊಂಡಿರ್ಪರು ನೋಡಾ
 ಗುಹೇಶ್ವರಲಿಂಗದ ಹೃತ್ಕಮಲ ಮಧ್ಯದಲ್ಲಿ ಸಿದ್ಧರಾಮಯ್ಯ. || ೧೦೪ ||

೭೯೯

ಅಯ್ಯ! ಪ್ರಾಣ, ಅಪಾನ, ವ್ಯಾನ, ಉದಾನ, ಸಮಾನ,
 ನಾಗ, ಕೂರ್ಮ, ಕೃಕರ, ದೇವದತ್ತ, ಧನಂಜಯವೆಂಬ
 ದಶವಾಯು ಪ್ರಾಣಗುಣಗಳ ನಷ್ಟವ ಮಾಡಿ
 ಯಮ, ನಿಯಮ, ಆಸನ, ಪ್ರಾಣಾಯಾಮ, ಪ್ರತ್ಯಾಹಾರ,
 ಧ್ಯಾನ, ಧಾರಣ, ಸಮಾಧಿಯೆಂಬ ಹಠಯೋಗ ಜಡಶೈವಮಾರ್ಗವನುಳಿದು,
 ನಿಭ್ರಾಂತ, ನಿಶ್ಚಿಂತ, ನಿರ್ಗುಣಾನಂದಲೀಲೆಯನರಿದು, ಹಿಂದೆ ಹೇಳಿದ
 ಸದ್ಭಕ್ತ-ಮಹೇಶ-ಪ್ರಸಾದಿಸ್ಥಲವ ಅಂಗವ ಮಾಡಿಕೊಂಡು
 ಸರ್ವಾಂಗಲೋಚನಮೂರ್ತಿಯಾಗಿ ಪ್ರಭಾವಿಸುವ
 ನಿಜಪ್ರಾಣಲಿಂಗಿಯಂತರಂಗದಲ್ಲಿ ಚಿನ್ಮಯ ಸ್ವರೂಪಲೀಲೆಯಿಂ
 ಸಮಸ್ತ ತತ್ತ್ವಾನುಭಾವವನೊಳಗು ಮಾಡಿಕೊಂಡು
 ಹದಿನಾಲ್ಕು ಸ್ಥಲಗಳ ಗರ್ಭೀಕರಿಸಿಕೊಂಡು
 ಐದು ಸಾವಿರದ ನೂರ ಎಂಬತ್ತುನಾಲ್ಕು ಮಂತ್ರಮಾಲೆಗಳ ಪಿಡಿದುಕೊಂಡು
 ಇಪ್ಪತ್ತುನಾಲ್ಕು ಸಕೀಲಗರ್ಭದಿಂದ, ಬಂಗಾರ ಲೋಹವನೊಳಕೊಂಡುತೆ,
 ತನ್ನ ಸೋಂಕಿದವರೆಲ್ಲ ತನ್ನಂತೆಯೆಂಬ ಗುರುವಚನೋಕ್ತಿಪ್ರಮಾಣದಿಂದೆ
 ಶಬ್ದದೊಳಗೆ ನಿಶ್ಶಬ್ದವಡಗಿರ್ಪ ಹಾಂಗೆ ಏಕಸ್ವರೂಪಿನಿಂದೆ
 ಯಜನಸ್ವರೂಪಮೂರ್ತಿ ಜಂಗಮಲಿಂಗವಾಗಿ ನೆಲಸಿರ್ಪುದು ನೋಡ!
 ನಿರವಯಶೂನ್ಯಲಿಂಗಮೂರ್ತಿ ಗುಹೇಶ್ವರಲಿಂಗವು
 ಚಿನ್ನ ಬಸವಣ್ಣ. || ೧೦೫ ||

೮೦೦

ಅಯ್ಯ! ಪೂರ್ದವನಳಿದು ಪುನರ್ಜಾತನಾದ
 ಸತ್ಯಸದ್ಧ ಮರ್ತ್ಯರೂಪ ತಚ್ಛಿಷ್ಯನು ಶ್ರೀಗುರುಲಿಂಗಜಂಗಮದ
 ಮೇಧಾ-ಮಂತ್ರ-ಕ್ರಿಯಾದೀಕ್ಷೆಯ ಪಡೆದು, ಅಷ್ಟಾವರಣದ ನೆಲೆಕೆಲೆಗಳ ತಿಳಿದು,

ಪಂಚಾಚಾರ ಮೊದಲಾಗಿ ಸರ್ವಾಚಾರ ಸಂಪತ್ತಿನ ವಿವರವ ತಿಳಿದು,
 ನೂರೊಂದು ಸ್ಥಲದ ಆಚರಣೆ-ಇನ್ನೂ ರಹದಿನಾರು ಸ್ಥಲದ ಸಂಬಂಧವನರಿದು,
 ಪಟ್ಟಣ ಮಾರ್ಗವಿಡಿದು, ಶ್ರೀಗುರುಲಿಂಗ ಜಂಗಮಕ್ಕೆ
 ತನು-ಮನ-ಧನವಂಚನೆಯಿಲ್ಲದೆ ನಿರ್ವಂಚಕನಾಗಿ,
 ಭಕ್ತಿಸ್ಥಲದಲ್ಲಿ ನಿಂದಡೆ ಸತ್ಯಶುದ್ಧ ಕಾಯಕ[ವ ಮಾಡಿ]
 ಮಹೇಶ್ವರಸ್ಥಲದಲ್ಲಿ ನಿಂದಡೆ ಸತ್ಯಶುದ್ಧ ಭಿಕ್ಷವ ಮಾಡಿ, (ಬೇಡಿ?)
 ಬಂದ ಪದಾರ್ಥವ ಸಮರ್ಪಿಸಿ, ಪರದ್ರವ್ಯದಲ್ಲಿ ರಿಣಭಾರನಾಗದೆ,
 ಸತ್ಯಶುದ್ಧ ನಡೆನುಡಿಯಿಂದಾಚರಿಸಿ,
 ಶ್ರದ್ಧಾದಿ ಸಮರಸಾಂತ್ಯಮಾದ ಸದ್ಭಕ್ತಿಯ ತಿಳಿದು
 ಅನಾದಿಗಳು ಸನ್ಮತವಾದ ದಶವಿಧ ಪಾದೋದಕ, ಏಕಾದಶ ಪ್ರಸಾದದ ವಿಚಾರ
 ಮೊದಲಾದ ಅರ್ಪಿತಾವಧಾನವ,
 ಪರಿಪೂರ್ಣಮಯ ಶ್ರೀಗುರುಲಿಂಗಜಂಗಮಕರುಣಕಟಾಕ್ಷೆಯಿಂದ,
 ಅಚ್ಚ ಪ್ರಸಾದಿಸ್ಥಲದ ಶರಣತ್ವವ ಪಡೆದು,
 ಸತ್ಯಸದಾಚಾರವುಳ್ಳ ಸದು ರುಲಿಂಗಜಂಗಮದ ನಿಜನಿಷ್ಕೃತ್ಯಮು ತಿಳಿದು,
 ದಂತಧಾವನಕಡ್ಡಿ ಮೊದಲು ಕೌಪ ಕಟಿಸೂತ್ರ ಕಡೆಯಾದ ಸಮಸ್ತ ಪದಾರ್ಥವ
 ಗುರು-ಲಿಂಗ-ಜಂಗಮಕ್ಕೆ ಸಮರ್ಪಿಸಿ, ಅವರೊಕ್ಕುದ ಹಾರೈಸಿ, ಕೊಂಡು
 ಇಂತು ಅಂತರಂಗ ಪರಿಪೂರ್ಣವಾಗಿ ನಿಂದ ಸಮಯದಲ್ಲಿ,
 ಸ್ವಯಂ-ಚರ-ಪರಲೀಲೆಯ ಧರಿಸಿ ಜಂಗಮಾಕೃತಿಯಿಂದ ಬಂದ
 ಗುರುಲಿಂಗಜಂಗಮವ ವೃತ್ತಸ್ಥಾನವಾದ ಮೊಳಪಾದ ಪರಿಯಂತರವು
 ತೊಳದು ಬಹುಗುಣಿಯಲ್ಲಿ ಮಡಗಿಕೊಂಡು,
 ಹೊಸ ಮನೆ, ಹೊಸ ಧನ, ಧಾನ್ಯ ಭಾಂಡಭಾಜನ, ಹೊಸ ಅರುವೆ-ಆಭರಣ,
 ಜನನಿಜಡರದಿಂದಾದ ಲಿಂಗಾಂಗ, ಕಾಯಿಪಲ್ಯ,
 ಉಚಿತಕ್ರಿಯೆ ಮೊದಲಾಗಿ ಅರಿದಾಚರಿಸುವದು ನೋಡ!
 ಆ ಮೇಲೆ ಗುರುಲಿಂಗಜಂಗಮದ ಪ್ರಕ್ಷಾಲನೆ ಮಾಡಿದ ಪಾದವನ್ನು
 ಮೂರು ವೇಳೆ ಅಡಿಪಾದವ ಸ್ಪರ್ಶನವ ಮಾಡಿ, ನಾಲ್ಕನೆಯ ವೇಳೆಗೆ
 ದಶಾಂಗುಲಿಗಳು ಒಂದು ವೇಳೆ ಸ್ಪರ್ಶನವ ಮಾಡಿದ
 ಉದಕವನ್ನು ಭಾಂಡಭಾಜನದಲ್ಲಿ ತುಂಬಿ ಸ್ವಪಾಕವ ಮಾಡುವುದು.
 ಆ ಸಮಯದಲ್ಲಿ ಬಿಂದುಮಾತ್ರ[ವಾದರೂ]
 ಇಷ್ಟಲಿಂಗ ಬಾಹ್ಯವಾದ ಭವಿಜನ್ಮಾತ್ಮರಿಗೆ ಹಾಕಲಾಗದು.
 ಇನ್ನು ಜಂಗಮದ ಅಂಗುಷ್ಠ ಎರಡು-ಅಂಗುಲಿ ಎಂಟರಲ್ಲಿ ತನ್ನ ತರ್ದನಿ ಬೆರಳಿಂದ
 ಮೊದಲಂತೆ ಪಾದೋದಕವ ಮಾಡಿ, ಬಟ್ಟಲಲ್ಲಿ ಮಡಗಿ,
 ಪೂರ್ವದಲ್ಲಿ ಭಾಂಡದೊಳಗೆ ತುಂಬಿದ
 ಗುರುಪಾದೋದಕದಿಂದ ವಿಭೂತಿ ಘಟ್ಟಿಯ ಅಭಿಷೇಕವ ಮಾಡಿ,

ಈ ಬಟ್ಟಲಲ್ಲಿ ಮಡಗಿದ ಲಿಂಗಪಾದೋದಕದಲ್ಲಿ ಮಿಶ್ರವ ಮಾಡಿ,
 ಇಪ್ಪತ್ತೊಂದು ಪ್ರಣಮವ ಲಿಖಿಸಿ
 ಶ್ರೀಗುರುಲಿಂಗಜಂಗಮವು ತಾನು ಮಂತ್ರಸ್ತಂಭೆಯಿಂದ
 ಸ್ನಾನ-ಧೂಳಿನ-ಧಾರಣವ ಮಾಡಿ, ಲಿಂಗಾರ್ಚನೆ ಕ್ರಿಯೆಗಳ ಮುಗಿಸಿಕೊಂಡು,
 ಆ ಮೇಲೆ ತೀರ್ಥವ ಪಡಕೊಂಬುವಂಥ ಲಿಂಗಭಕ್ತನು
 ಆ ಜಂಗಮಲಿಂಗಮೂರ್ತಿಯ ಸಮ್ಮುಖದಲ್ಲಿ ಗರ್ವಗೆಯ ರಚಿಸಿಕೊಂಡು,
 ಅಷ್ಟಾಂಗಯುಕ್ತನಾಗಿ ಶರಣಾರ್ಥಿ ಸ್ವಾಮಿ! ಜಂಗಮಲಿಂಗಾರ್ಚನೆಗೆ ಅಪ್ಪಣೆಯ
 ಪಾಲಿಸಬೇಕೆಂದು ಬೆಸಗೊಂಡು,
 ಆ ಗರ್ವಗೆಯ ಮೇಲೆ ಮೂರ್ತವ ಮಾಡಿಕೊಂಡು
 ಆ ಕ್ರಿಯಾಜಂಗಮಮೂರ್ತಿಯ ಕರಕಮಲದಲ್ಲಿ
 ನೆಲಸಿರುವ ಪರಾತ್ಪರ ಜ್ಞಾನಜಂಗಮ ಲಿಂಗಮೂರ್ತಿಗೆ
 ಅಷ್ಟವಿಧಾರ್ಪನೆ-ಮೋಡಶೋಪಚಾರಂಗಳ ಸಮರ್ಪಿಸಿ,
 ಆ ಮೇಲೆ, ತನ್ನ ವಾಮಕರದಂಗುಲಿ ಮಧ್ಯದಲ್ಲಿ
 ಪಡಕ್ಷರಂಗಳ ಲಿಖಿಸಿಕೊಂಡು ಅರಿಸಿ,
 ತನ್ನ ಹೃನ್ಮಂದಿರಾಲಯದಲ್ಲಿ ನೆಲಸಿರುವ
 ಜ್ಯೋತಿರ್ಮಯ ಇಷ್ಟಮಹಾಲಿಂಗವ ನಿರೀಕ್ಷಿಸಿ
 ಆ ಪರಶಿವಜಂಗಮಲಿಂಗದೇವನ ಚರಣಾಂಗುಷ್ಠವ, ತನ್ನ ವಾಮಕರಸ್ಥಲದಲ್ಲಿ
 ಸತ್ತು ಚಿತ್ತಾನಂದ ನಿತ್ಯಪರಿಪೂರ್ಣ ಅವಿರಳ ಪರಂಜ್ಯೋತಿ ಸ್ವರೂಪವಾದ
 ಪ್ರಾಣಲಿಂಗವೆಂದು ಭಾವಿಸಿ ಅಷ್ಟವಿಧಾರ್ಚನೆ
 ಮೋಡಶೋಪಚಾರ ಕ್ರಿಯೆಗಳ ಮಾಡಿ,
 ಆಮೇಲೆ ಇಷ್ಟಲಿಂಗಜಪಪ್ರಣಮ ಒಂದು ವೇಳೆ
 ಪ್ರಾಣಲಿಂಗ ಜಪಪ್ರಣಮ ಒಂದು ವೇಳೆ
 ಭಾವಲಿಂಗ ಜಪಪ್ರಣಮ ಒಂದು ವೇಳೆ ಪ್ರದಕ್ಷಿಣವ ಮಾಡಿ,
 ಜಂಗಮಸ್ತೋತ್ರದಿಂದ ಶರಣು ಮಾಡಿ ಪೂಜೆಯನಿಳುಹಿ, ಪಾತ್ರೆಯಲ್ಲಿರುವ
 ಗುರುಪಾದೋದಕದಲ್ಲಿ ಬಿಂದುಯುಕ್ತವಾಗಿ ಮೂಲ ಪ್ರಣಮವ ಲಿಖಿಸಿ
 ಬಲದಂಗುಷ್ಠದಲ್ಲಿ ನೀಡುವಾಗ ಪಡಕ್ಷರಿ ಮಂತ್ರವ ಆರು ವೇಳೆ ಸ್ಮರಿಸಿ,
 ನೀಡುವಾಗ ಅಲ್ಲಿ ಅನಾದಿಗುರುವೆಂದು ಭಾವಿಸುವುದು.
 ಎಡದಂಗುಷ್ಠದ ಮೇಲೆ ನೀಡುವಾಗ ಪಂಚಾಕ್ಷರವ ಐದು ವೇಳೆ ಸ್ಮರಿಸಿ,
 ನೀಡುವಾಗ ಅಲ್ಲಿ ಅನಾದಿಲಿಂಗವೆಂದು ಭಾವಿಸುವುದು.
 ಎರಡಂಗುಷ್ಠದ ಮಧ್ಯದಲ್ಲಿ ನೀಡುವಾಗ ಒಂಬತ್ತಕ್ಷರವ ಒಂದು ವೇಳೆ ಸ್ಮರಿಸಿ,
 ನೀಡುವಾಗ ಅಲ್ಲಿ ತ್ರಿಕೂಟಸಂಗಮ ಅನಾದಿಜಂಗಮವೆಂದು ಭಾವಿಸುವುದು.
 ಈ ಪ್ರಕಾರದಲ್ಲಿ ನೀಡಿದ ಮೇಲೆ ದ್ರವವನಾರಿಸಿ, ಭಸ್ಮಧಾರಣವ ಮಾಡಿ,
 ಒಂದೆ ಪುಷ್ಟವ ಧರಿಸಿ, ನಿರಂಜನ ಪೂಜೆಯಿಂದ ಪ್ರದಕ್ಷಿಣವ ಮಾಡಿ, ನಮಸ್ಕರಿಸಿ,
 ಆ ತೀರ್ಥದ ಬಟ್ಟಲಿತ್ತಿ ಆ ಜಂಗಮಲಿಂಗಕ್ಕೆ ಶರಣಾರ್ಥಿಯೆಂದು ಅಭಿವಂದಿಸಿ.

ಅವರು ಸಲಿಸಿದ ಮೇಲೆ ತಾನು ಗರ್ದುಗೆಯ ಬಿಟ್ಟಿದ್ದು,
 ಪರಾತ್ತರ ಬ್ರಹ್ಮಸ್ವರೂಪ ಜಂಗಮ ತೀರ್ಥದ ಸ್ತೋತ್ರವ ಮಾಡಿ,
 ಅಷ್ಟಾಂಗ ಹೊಂದಿ ಶರಣುಹೊಕ್ಕು,
 ನಿಮ್ಮ ಪ್ರಸಾದೋದಕಕ್ಕೆ ನಿರೂಪವ ಪಾಲಿಸಬೇಕು ಸ್ವಾಮಿ! ಎಂದು ಬೇಡಿಕೊಂಡು
 ಬಂದು ಮೊದಲ ಹಾಂಗೆ ಗರ್ದುಗೆಯ ಮೇಲೆ ಮೂರ್ತವ ಮಾಡಿಕೊಂಡು
 ಆ ಜಂಗಮ ಮೂರ್ತಿಗಳು ಸಲಿಸಿದೋಪಾದಿಯಲ್ಲಿ ತಾನು ಸಲಿಸುವುದು.
 ಆ ಮೇಲೆ ಪಟ್ಟಲ ಭಕ್ತ ಮಹೇಶ್ವರರು ಅದೇ ರೀತಿಯಲ್ಲಿ ಸಲಿಸುವುದು.
 ಉಳಿದ ಪಟ್ಟಲ ಮೂರ್ತಿಯವರ ದಲಿಂಗಧಾರಕಶಿಶುವಾಗಲಿ,
 ಶಕ್ತಿಯಾಗಲಿ, ದೊಡ್ಡವರಾಗಲಿ
 ಆ ಗರ್ದುಗೆಯ ತೆಗೆದು ಲಿಂಗಕ್ಕೆ ಅರ್ಪಿಸಿಕೊಳ್ಳಬೇಕಲ್ಲದೆ ಬಟ್ಟಲೆತ್ತಲಾಗದು.
 ಅದೇನು ಕಾರಣವೆಂದಡೆ, ಅವರಿಗೆ ಇಪ್ಪತ್ತೊಂದು ದೀಕ್ಷೆ, ಪಟ್ಟಲಮಾರ್ಗ,
 ಸರ್ವಾಚಾರ ಸಂಪತ್ತಿನಾಚರಣೆ ಮುಂದಿದ್ದರಿಂದ ಅವರು ಬಟ್ಟಲೆತ್ತಲಾಗದು.
 ಹೀಗೆ ಸಮಸ್ತರು ಸಲಿಸಿದ ಮೇಲೆ ಕೊಟ್ಟು-ಕೊಂಡ, ಭಕ್ತ-ಜಂಗಮವು
 ಇವರು ಕೂಡಿ ಮುಕ್ತಾಯವ ಮಾಡಿದಲ್ಲಿಗೆ ದಶವಿಧ ಪ್ರಾದೋದಕವಾಗುವುದು.
 ಆ ಮೇಲೆ ಗುರುಪ್ರಾದೋದಕದಿಂದ ಪಾಕವ ಮಾಡಿದ ಭಾಂಡಭಾಜನಗಳು
 ತಾಂಬೂಲ ಪದಾರ್ಥ ಮುಂತಾಗಿ ಇವರು ಕೂಡಿ
 ಮೌನಮಂತ್ರ ಧ್ಯಾನದಿಂದ ಹಸ್ತಸ್ಪರ್ಶನವ ಮಾಡಿ.
 ಶುದ್ಧ ಪ್ರಸಾದವೆಂದು ಭಾವಿಸಿ, ಬಹುಸುಯಾದಾನದಿಂದ
 ಸಮಸ್ತ ಜಂಗಮಭಕ್ತ ಮಹೇಶ್ವರ ಶರಣಗಣಾರಾಧ್ಯರಿಗೆ ಎಡೆಮಾಡಿ,
 ಅಷ್ಟಾಂಗ ಹೊಂದಿ, ಎಡಬಲಗಣತಿಂಥಿನಿಯ ನೋಡಿ, ನಿರೀಕ್ಷಿಸಿ,
 ಶರಣಾರ್ಥಿ! ಸ್ವಾಮಿ! ಮಹಾಲಿಂಗಾರ್ಪಿತವ ಮಾಡಬೇಕೆಂದು ಅಭಿವಂದಿಸಿ,
 ಪತಿವ್ರತತ್ವದಿಂದ ಜಂಗಮಕ್ಕೆ ನಿರ್ವಂಚಕನಾಗಿ,
 ಭಕ್ತ-ಜಂಗಮವೆಂಬ ಉಭಯನಾಮವಳಿದು ಕ್ಷೀರ ಕ್ಷೀರ ಚಿರೆತುತೆ ನಿರಾಕಾರ-
 ನಿಶ್ಯಬ್ದ ಲೀಲೆ ಪರಿಯಂತರವು ತ್ರಿಗುರುಲಿಂಗಜಂಗಮಪ್ರಾದೋದಕಪ್ರಸಾದವ
 ಸಪ್ತವಿಧಭಕ್ತಿಯಿಂದ ಸಾವಧಾನವಾಗಿ ಆಚರಿಸುವಾತನೆ ಜಂಗಮಭಕ್ತನಾದ
 ಅಚ್ಚಪ್ರಸಾದಿಯೆಂಬೆ ಕಾಣಾ! ಗುಹೇಶ್ವರಲಿಂಗದಲ್ಲಿ ಚನ್ನ ಬಸವಣ್ಣ. || ೧೦೬ ||

೮೦೦

ಅಯ್ಯೋ, ಮಣ್ಣಿಗೆ ಹೊಡೆದಾಡುವಾತನ ಗುರುವೆಂಬೆನೆ? ಆತ ಗುರುವಲ್ಲ.
 ಹೆಣ್ಣಿಗೆ ಹೊಡೆದಾಡುವಂತಾ[ಗೆ?] ಲಿಂಗವೆಂಬೆನೆ? ಅದು ಲಿಂಗವಲ್ಲ.
 ಹೊನ್ನಿಗೆ ಹೊಡೆದಾಡುವಾತನ ಜಂಗಮವೆಂಬೆನೆ? ಆತ ಜಂಗಮನಲ್ಲ.
 ಈ ತ್ರಿವಿಧಮಲಕ್ಕೆ ಹೊಡೆದಾಡುವಾತನ ಶರಣನೆಂಬೆನೆ? ಆತ ಶರಣನಲ್ಲ ನೋಡಾ.
 ಈ ವಿಚಾರವನರಿದು, ಮಲತ್ರಯಂಗಳ ಸರ್ವಾವಸ್ಥೆಯಲ್ಲಿ ಹೊದ್ದ ಲೀಯದೆ

ಗೌರವ ಮುನ್ನಿ ಲಿಂಗಲೀಯ ಜಂಗಮಾನುಭಾವ ಸರ್ವಾಚಾರಸಂಪತ್ತಿನಾಚರಣೆಯ
ಪ್ರತಿ-ಗುರು-ಸ್ವಾನುಭಾವದಿಂದರಿದು ಆಚರಿಸಿದಡೆ,
ಗುಹೇಶ್ವರಲಿಂಗದಲ್ಲಿ ಪರಾತ್ಪರಗುರುಲಿಂಗಜಂಗಮಶರಣನೆಂಬೆ ನೋಡ
ಜಿನ್ನಬಸವಣ್ಣ. || ೧೦೭ ||

೮೦೨

ಅಯ್ಯ! ಮುಂದೆ ಮರ್ತ್ಯಲೋಕದ ಮಹಾಗಣಗಳು
ಸದ್ಭಕ್ತಿ, ಸದಾಚಾರ, ಸತ್ಕಿಯಾ, ಸಮ್ಯಜ್ಞಾನ,
ಅಜ್ಞಾದೀಕ್ಷೆ ಮೊದಲಾದ ಇಪ್ಪತ್ತೊಂದು ದೀಕ್ಷೆಯ ವಿಚಾರ,
ತ್ರಿವಿಧ ಸ್ಥಲ-ಷಟ್ಸ್ಥಲ
ವಶವಿಧಪಾದೋದಕ, ಏಕಾದಶಪ್ರಸಾದ, ಮೋಡಶಾವರಣ,
ನೂರೊಂಟುಸಕೀಲು ಮೊದಲಾದ ಸಮಸ್ತಸಕೀಲದ ಅರ್ಪಿತ-ಅವಧಾನಗಳು,
ಮೂಲಪ್ರಣಮ ಮೊದಲಾಗಿ ಮಹಾಮಂತ್ರಗಳು,
ಸರ್ವಾಚಾರ ಸಂಪತ್ತಿನ ಲಿಂಗಾನುಭಾವದ ನಡೆ-ನುಡಿಯ ವಿಚಾರವು
ಷಡ್ವಿಧಶೀಲ, ಷಡ್ವಿಧವ್ರತ, ಷಡ್ವಿಧನೇಮದ ಕಲೆನೆಲೆಯ ಸನ್ಮಾರ್ಗವು,
ಇಂತೀ ಸ್ವಸ್ವರೂಪನಿಲುಕಡೆಯ
ನಿಷ್ಕಲಂಕ ಪರಶಿವಮೂರ್ತಿ ಸದ್ಗುರು ಲಿಂಗಜಂಗಮದಿಂದ ಪಡೆದು
ಪರುಷಮುಟ್ಟಿದ ಲೋಹ ಬಂಗಾರವಾಗಿ ಮರಳಿ ಲೋಹವಾಗದಂತೆ,
ಪಾವನಾರ್ಥವಾಗಿ ಸ್ವಯಂ-ಚರ-ಪರ, ಆದಿ-ಅಂತ್ಯ-ಸೇವ್ಯಸ್ಥಲ ಮೊದಲಾದ
ಷಟ್ಸ್ಥಲಮಾರ್ಗವಿಡಿದಾಚರಿಸುವಲ್ಲಿ ಭಕ್ತಮಾಹೇಶ್ವರ ಶರಣಗಣಗಳು
ಸಮಪಜ್ಞೆಯಲ್ಲಿ
ಸುಗಂಧ, ಸುರಸ, ಸುರೂಪು, ಸುಸ್ಪರ್ಶನ ಸುಶಬ್ದ, [ಸುಪರಿಣಾಮ],
ಮಧುರ, ಒಗರು, ಕಾರ, ಹುಳಿ, ಕಹಿ, ಲವಣ, ಪಂಚಾಮೃತ
ಮೊದಲಾದ ಪದಾರ್ಥದ
ಪೂರ್ವಾಶ್ರಯವೆ ಕಳೆದು, ಮಹಾಘನಲಿಂಗಮುಖದಲ್ಲಿ
ಶುದ್ಧ-ಸಿದ್ಧ-ಪ್ರಸಿದ್ಧ, ರೂಪ-ರುಚಿ-ತೃಪ್ತಿಗಳ ಮಹಾಮಂತ್ರ
ಧ್ಯಾನದಿಂದ ಸಮರ್ಪಿಸಿ
ಆ ಲಿಂಗದ ಗರ್ಭದಿ ನೆಲಸಿರ್ಪ ನಿರಂಜನಜಂಗಮದಿಂದ ಮಹಾಪ್ರಸಾದವ ಪಡೆದು
ತಾನೆ ಪ್ರಾಣಲಿಂಗವೆಂದು ಎರಡಳಿದು,
ಪರಶಿವಲಿಂಗಲೀಲೆಯು ಭೋಗಿಸುವ ಸಮಪಜ್ಞೆಯ ಮಧ್ಯದಲ್ಲಿ
ಆವ ಗಣಗಳಾದರು ಸರಿಯೆ, ಪ್ರಸಾದ ನಮಗೆ ಹೆಚ್ಚಾಯಿತ್ತೆಂದು
ತ್ರಿವಿಧದೀಕ್ಷಾಹೀನವಾದ ಉಪಾಧಿಲಿಂಗಭಕ್ತಂಗೆ

ಒಲೈಯಿಂದ ಶರಣಾಗೆಂದು ಕೊಡುವವನೊಬ್ಬ ಅಯೋಗ್ಯನು!

ಅಥವಾ ಗುರುಮಾರ್ಗದಾಚರಣೆಯ ತಿಳಿಯದೆ ಕೊಟ್ಟಲ್ಲಿ,

ಇಂತು ಕೊಂಡ ಭಕ್ತನು ಬಹುನಿಜದಿಂದ ಆ ಪ್ರಸಾದವೆ-

-ಪ್ರಾಣವಾಗಿದ್ದುದ ನೋಡಿ

ಮುಂದೆ ಪಟ್ಟಲಲಿಂಗಾನುಭಾವ ಸದ್ಭಕ್ತ ಶರಣಗಣಗಳು

ಕೊಟ್ಟಾತುಗೆ ಇಂತು ಕೊಡದಂತೆ ಆಜ್ಞೆಯ ಮಾಡಿ,

ಕೊಂಡಂಥವರ ದುರ್ಗುಣಗಳ ಬಿಡಿಸಿ

ವೇಧಾಮಂತ್ರಕ್ರಿಯೆ ಹಸ್ತಮಸ್ತಕಸಂಯೋಗ ಮೊದಲಾದ

ಇಪ್ಪತ್ತೊಂದು ದೀಕ್ಷೆಯ ಸದ್ಗುರುವಿನಿ ಮಾಡಿಸಿ ಸದಾಚಾರವ ಬೋಧಿಸಿ,

ಅಷ್ಟಾವರಣದ ಗೊತ್ತ ಸರ್ವಾಂಗಲಿಂಗದಿ ತೋರಿ,

ಅನಾದಿಜಂಗಮಪ್ರಸಿದ್ಧ ಪ್ರಸಾದ ಪಾದೋದಕವ ಕೊಟ್ಟುಕೊಂಬುವೆ

ಸದಾಚಾರ-ಸನ್ಮಾರ್ಗ ನೋಡ! ಗುಹೇಶ್ವರಲಿಂಗಕ್ಕೆ ಚನ್ನ ಬಸವಣ್ಣ. || ೧೦೮ ||

೮೦೩

ಅಯ್ಯ! ಯಂತ್ರಗಾರನಲ್ಲ ಮಂತ್ರಗಾರನಲ್ಲ ನೋಡ!

ನಿರವಯಶೂನ್ಯಲಿಂಗಮೂರ್ತಿ

ಕುಳನಲ್ಲ ವ್ಯಾಕುಳನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ

ಪಾಶನಲ್ಲ ಪಾಶಬದ್ಧನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ

ಕಾಲನಲ್ಲ ಕರ್ಮನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ

ಅಂಗವಿಕಾರಿಯಲ್ಲ ಮನವಿಕಾರಿಯಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ

ಸೂಯನಲ್ಲ ಅಸೂಯನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ

ಜಪದವನಲ್ಲ ತಪದವನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ

ವೈದಿಕನಲ್ಲ ವೈವಹಾರಿಕನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ

ಸಿದ್ಧನಲ್ಲ ಪ್ರಸಿದ್ಧನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ

ಸುಖಿಯಲ್ಲ ದುಃಖಿಯಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ

ಪಾಪಿಯಲ್ಲ ಕೋಪಿಯಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ

ಕರ್ಮಿಯಲ್ಲ ಧರ್ಮಿಯಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ

ಇಂತು ಉಭಯವಳಿದು ಸಂಗನಬಸವಣ್ಣ ನ ಪಂಚಪರುಷಮೂರ್ತಿಯಾಗಿ ಬೆಳಗುವ ಜ್ಯೋತಿ ತಾನೆ ನೋಡ ಗುಹೇಶ್ವರಲಿಂಗವು, ಚನ್ನ ಬಸವಣ್ಣ. || ೧೦೯ ||

೮೦೪

ಅಯ್ಯ ಲಿಂಗಾಂಗ ಸಮರಸ ಹೇಗುಂಟೆಂದರೆ:

ಸುಚಿತ್ತಕಮಲ ಮೊದಲಾಗಿ ಆಯಾಯ ಕರಸ್ಥಲದಲ್ಲಿ ಮೂರ್ತಗೊಂಡಿರುವ

ಸುಜ್ಞಾನಜಂಗಮ ಸ್ವರೂಪನಾದ ಇಷ್ಟ ಮಹಾಲಿಂಗದ ಗರ್ಭದಲ್ಲಿ
 ತನ್ನಂಗವ ಬಿಟ್ಟು: ಎರಡು ನೇತ್ರ ಒಂದಾದ ಲಲಾಟನೇತ್ರದಲ್ಲಿ
 ಇಷ್ಟಲಿಂಗವನು ಮುಳುಗಿಸುವುದೀಗ ಲಿಂಗಾಂಗಸಂಗಸಮರಸವು ನೋಡಾ.
 ಆ ಇಷ್ಟ ಮಹಾಲಿಂಗನೇತ್ರದರ್ಪಣದಲ್ಲಿ ಪ್ರತಿಬಿಂಬವಾಗಿ
 ಮನೋನೇತ್ರಕ್ಕೆ ಒಂದೆರಡಾಗಿ ಕಾಣಲ್ಪಡುವುದೀಗ ಪ್ರಾಣಲಿಂಗವು.
 ಆ ಪ್ರಾಣಲಿಂಗಪಸ್ತಂಗಳೆಂಬ ಎರಡರಲ್ಲಿ
 ನೇತ್ರದ್ವಯವೆಂಬ ಕುಚಂಗಳೆರಡ ಹಿಡಿವುದೀಗ ಲಿಂಗಾಂಗಸಂಗಸಮರಸವು[ನೋಡಾ]
 ರೂಪು ರೇಖೆವಿಭ್ರಮ ವಿಲಾಸಕಳಾಲಾವಣ್ಯಸ್ವರೂಪವಾದ ಹರಶಿವ
 ಬ್ರಹ್ಮಮೂರ್ತಿಯ
 ಮುದ್ದು ಮುಖದ ಆಧಾರದಲ್ಲಿ ಒಂಕಾರನಾದಾಮೃತವ ತಾ ಚುಂಬನ ಮಾಡಲ್ವೆ
 ಚಿತ್‌ಶಕ್ತಿ ಸ್ವರೂಪಮಪ್ಪ ತನ್ನ ಮುದ್ದು ಮುಖದ ಆಧಾರದಲ್ಲಿ ಹುಟ್ಟಿದ
 ನಕಾರಾದಿ ಪಂಚಪ್ರಣಮಗಳು ಆ ಪಂಚಬ್ರಹ್ಮ ಚುಂಬನವ ಮಾಡಲ್ವೆ
 ಇದು ಲಿಂಗಾಂಗ ಸಮರಸವು. ಇದು ಶರಣಸತಿ ಲಿಂಗಪತಿ ನ್ಯಾಯವು.
 ಇದು ಶ್ರೀ (ತ್ರಿ?)ತನುವ ಲಿಂಗಕ್ಕರ್ಪಿಸುವ ಕ್ರಮವು.
 ತನ್ನಲ್ಲಿ ತನ್ನ ತೋರಿ ನನ್ನಲ್ಲಿ ನನ್ನ ತೋರಿದನಾಗಿ
 ನಾನು ನೀನೆಂಬುದಿಲ್ಲ ನೀನು ನಾನೆಂಬುದಿಲ್ಲ, ತಾನೇ ತಾನಾದುದು.
 ಬಯಲು ಬಯಲ ಕೂಡಿದ ಹಾಗೆ, ಮಾತು ಮಾತ ಕಲಿವ ಹಾಗೆ
 ಪರಶಿವಲಿಂಗದಲ್ಲಿ ನಿಜದೃಷ್ಟಿ ಕರಿಗೊಂಡ ಮೇಲೆ
 ಗುಹ್ಯಕ್ಕೆ ಗುಹ್ಯ ಗೋಪ್ಯಕ್ಕೆ ಗೋಪ್ಯ ರಹಸ್ಯಕ್ಕೆ ರಹಸ್ಯ.
 ಇದ ಗುಹೇಶ್ವರನೆ ಬಲ್ಲನಲ್ಲದೆ, ಕಣ್ಣು ಗೆಟ್ಟಣ್ಣಗಳೆತ್ತ ಬಲ್ಲರು ನೋಡಾ? || ೧೦೦ ||

೮೦೫

ಅಯ್ಯ 'ವಿಶ್ವತೋಚಕ್ಷುರುತ' ಎಂದುದಾಗಿ,
 ಜಗವೆಲ್ಲ ನೇತ್ರಂಗಳಾಗಿರ್ಪನು ಶಿವನು.
 ಜಗವೆಲ್ಲ ನೇತ್ರವಾಗಿದ್ದರೆ, ನೇತ್ರದೊಳಗುತ್ತಮ ಮಧ್ಯಮ ಕನಿಷ್ಠಗಳು
 ಏಕಾದವು? ಎಂದಡೆ ಹೇಳಿಹೆವು ಕೇಳಿರಯ್ಯ:
 ನೇತ್ರಕ್ಕೆ ನೇತ್ರವಾದ ಜಗನೇತ್ರಕ್ಕೆ ಪ್ರಕಾಶನಾಗಿ ತನ್ನ ತೋರದೆ ಇದ್ದಂಥಾ,
 ಶ್ರೀಗುರು ಕರುಣಾಕಟಾಕ್ಷೆಯಿಂದ ಉದಯವಾದ
 ಇಷ್ಟಮಹಾಜ್ಯೋತಿರ್ಲಿಂಗವನು ನೋಡಿದ ನೇತ್ರವೆ ಲಿಂಗನೇತ್ರವು.
 ಅದೇ ಸದ್ಧರ್ಮಸ್ವರೂಪವಾದ ಉತ್ತಮವೆನಿಸುವುದು.
 ಅಯ್ಯಾ ಖಗಮೃಗ ಘಟಕೀಟಕಾದಿಗಳ ನೇತ್ರಂಗಳು ಉಭಯಕರ್ಮಕ್ಕೆ ಒಳಗಿಲ್ಲಾಗಿ
 ದೃಷ್ಟಿದೋಷವಿಲ್ಲಾಗಿ ಅದು ಮಧ್ಯಮವೆನಿಸುವುದು

ಅಯ್ಯಾ ಅಷ್ಟಮಹಾಜ್ಯೋತಿರ್ಲಿಂಗಬಾಹ್ಯಮಾಗಿ
 ಪಂಚಮಹಾಪಾತಕ ಸೂತಕಂಗಳಲ್ಲಿ ವರ್ತಿಸುವ
 ಆ ಪಾತ್ರಜೀವಿಗಳಾದ ಭವಿಗಳ ನೇತ್ರಂಗಳು ಉಭಯಕ್ಕೆ ಅನುಕೂಲವಾದ ಕಾರಣ
 ಚರ್ಮಚಕ್ಷುಷೆಂದು, ತನ್ನ ತಾನರಿಯದ ಗಾಡಾಂಧಕಾರವೆಂದು
 ಮೀನುಗಳೆಂದು ವಿಷನೇತ್ರವೆಂದು
 ಮನ್ಮಥನ ಕೈಗೆ ಸಿಲುಕಿದ ನೀಲೋತ್ಪಲ ಬಾಣವೆಂದು, ತಾಮಸಾಗ್ನಿಯೆಂದು
 ಕುರೂಪದ ನೇತ್ರೇಂದ್ರಿಯವೆಂದು, ಶಿವಾಚಾರ ಸದ್ಗಮಿಗಳ ನಿಂದಿಸುವ
 ಮಹಾಪಾತಕ ದೃಷ್ಟಿಯೆಂದು ಹೇಳಲ್ಪಟ್ಟಿತ್ತು.
 ಇಷ್ಟಲಿಂಗವಿಲ್ಲದ ಕಾರಣ ಕನಿಷ್ಠಚಕ್ಷುಷೆಂದುದು ನೋಡಾ ಅಯ್ಯಾ.
 ಅದರಿಂದ ಸದ್ಭಕ್ತ ಶರಣಗಣಂಗಳು ಅರ್ಚನೆ ಅರ್ಪಿತದ್ರವ್ಯವ ಕೊಡದೆ,
 ಅವರೊಡನೆ ಸಂಭಾಷಣೆ ದರ್ಶನ ಸ್ಪರ್ಶನವ ಮಾಡಲಿಲ್ಲ ನೋಡಾ
 ಗುಹೇಶ್ವರಲಿಂಗದಲ್ಲಿ ಸಿದ್ಧರಾಮಯ್ಯ.

|| ೧೦೦ ||

೮೦೬

ಅಯ್ಯಾ! ಶ್ವೇತ, ಪೀತ, ಹರಿತ, ಮಾಂಜಿಷ್ಠ, ಕಪೋತ, ಮಾಣಿಕ್ಯ,
 ಹಂಡಮಂಡ, ಚಿತ್ರವಿಚಿತ್ರ, ಮೊದಲಾದ ಪಶುಗಳ ಮಧ್ಯದಲ್ಲಿ ಕ್ಷೀರ!;
 ಕ್ಷೀರದ ಮಧ್ಯದಲ್ಲಿ ದಧಿ, ತಕ್ಕ, ನವನೀತ, ಫುತ, ರುಚಿ, ಚೇತನವಡಗಿರ್ಪಂತೆ,
 ಸಿಂಪಿಯ ಮಧ್ಯದಲ್ಲಿ ಚಿಜ್ಜಲ ಸ್ವಾತಿಮಿಂಚಿನ ಪ್ರಕಾಶಕ್ಕೆ ಘಟ್ಟಿಗೊಂಡು
 ಜಲರೂಪವಳಿದು ನಿರಾಕಾರವಾಗಿರ್ಪಂತೆ
 ಸಮಸ್ತ ಬೀಜಮಧ್ಯದಲ್ಲಿ ವೃಕ್ಷಂಗಳಡಗಿರ್ಪಂತೆ
 ವೃಕ್ಷಂಗಳ ಮಧ್ಯದಲ್ಲಿ ಬೀಜಂಗಳಡಗಿರ್ಪಂತೆ
 ಸದ್ಭಕ್ತ ಶಿವಶರಣಗಣಂಗಳ ಮಧ್ಯದಲ್ಲಿ ಗೋಪ್ಯವಾಗಿದೂ
 ಸಮಸ್ತ ಕುಲ-ಛಲ-ಮತಭ್ರಮಿತಂಗಳಿಂದ ತೊಳಲುವ
 ವೇದಾಂತಿ-ಸಿದ್ಧಾಂತಿ-ಭಿನ್ನಯೋಗಿ ಮೊದಲಾದ ಅದ್ವೈತಜಡಾತ್ಮರ ಕಣ್ಣಿಗೆ
 ಅಗೋಚರವಾಗಿರುವುದು ನೋಡ! ನಿರವಯಶೂನ್ಯಮೂರ್ತಿ ಗುಹೇಶ್ವರಲಿಂಗವು
 ಚನ್ನಬಸವಣ್ಣ.

|| ೧೦೧ ||

೮೦೭

ಅಯ್ಯಾ! ಸಗುಣಿಯಲ್ಲ ನಿರ್ಗುಣಿಯಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ
 ಪರಮನಲ್ಲ ಜೀವನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ
 ಅಹುದೆನ್ನ ಅಲ್ಲವೆನ್ನ ನೋಡ! ನಿರವಯಶೂನ್ಯಲಿಂಗಮೂರ್ತಿ
 ನಾನು ಎನ್ನ ನೀನು ಎನ್ನ ನೋಡ! ನಿರವಯಶೂನ್ಯಲಿಂಗಮೂರ್ತಿ
 ಸೂಕ್ಷ್ಮನಲ್ಲ ಸ್ಥೂಲನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ

ಯೋಗದವನಲ್ಲ ಭೋಗದವನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ
ಮಾಡುವೆ [ನೆನ್ನ] ಮಾಡಿಸಿಕೊಂಬೆನೆನ್ನ ನೋಡ! ನಿರವಯಶೂನ್ಯಲಿಂಗಮೂರ್ತಿ
ಸುಶಬ್ದದವನಲ್ಲ ಕುಶಬ್ದದವನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ
ಸುಸ್ವರನದವನಲ್ಲ ಕುಸ್ವರನದವನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ
ಸುರೂಪದವನಲ್ಲ ಕುರೂಪದವನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ
ಸುರುಚಿಯವನಲ್ಲ ಕುರುಚಿಯವನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ
ಸುಗಂಧದವನಲ್ಲ ದುರ್ಗಂಧದವನಲ್ಲ ನೋಡ! ನಿರವಯಶೂನ್ಯಲಿಂಗಮೂರ್ತಿ
ಇಂತು ಉಭಯವಳಿದು ಸಂಗನುಸವಣ್ಣನ ಕರ-ಮನ-ಭಾವಗಳಲ್ಲಿ
ಬೆಳಗುವ ಪರಂಜ್ಯೋತಿ ತಾನೆ ನೋಡ! ಗುಹೇಶ್ವರಲಿಂಗವು
ಚೆನ್ನಬಸವಣ್ಣ.

|| ೧೧೩ ||

೮೦೮

ಅಯ್ಯ ಸತ್ತ್ವಿಯಾಸಮ್ಯಜ್ಞಾನವುಂಟಾದಡೆ ಸದಾಚಾರಸದ್ಭಕ್ತಿ ಉಂಟೆಂಬೆ.
ಸದಾಚಾರ ಸದ್ಭಕ್ತಿ ಸತ್ತ್ವಿಯಾ ಸಮ್ಯಜ್ಞಾನ [ಸತ್ಯ] ನಡೆನುಡಿ ಒಂದಾದಡೆ
ಅದಿ-ಅನಾದಿಯಿಂದತ್ತತ್ತ ಮೀರಿ ತೋರುವ,
ಪರಿಪೂರ್ಣ ಪರಮಾನಂದ ಪರಬ್ರಹ್ಮ ಗುರುಲಿಂಗಜಂಗಮವೆಂಬೆ ನೋಡಾ.
ಇಂತು-ಸದಾಚಾರ, ಸದ್ಭಕ್ತಿ, ಸತ್ತ್ವಿಯಾ, ಸಮ್ಯಜ್ಞಾನ,
ಸತ್ಯನಡೆ ನುಡಿಯಿಲ್ಲವಾದಡೆ
ಗುಹೇಶ್ವರಲಿಂಗಕ್ಕೆ ದೂರ ಕಾಣಾ ಚೆನ್ನಬಸವಣ್ಣ.

|| ೧೧೪ ||

೮೦೯

ಅಯ್ಯ, ಸತ್ಯವ ನುಡಿಯದ, ಸದಾಚಾರದಲ್ಲಿ ನಡೆಯದ
ಸದ್ಭಕ್ತಿಯ ಹಿಡಿಯದ, ನಿಜಮುಕ್ತಿಯ ಪಡೆಯದ
ಸತ್ತ್ವಿಯವ ಸಾರದ ಸಮ್ಯಜ್ಞಾನವ ಮುಟ್ಟದ;
ಸುಡು ಸುಡು-ಈ ವೇಷದ ಭಾವೆಯ ನೋಡಿ
ಗುಹೇಶ್ವರಲಿಂಗವು ನಗುತ್ತೈದಾನೆ ಕಾಣಾ ಚೆನ್ನಬಸವಣ್ಣ.

|| ೧೧೫ ||

೮೧೦

ಅಯ್ಯ! ಸದ್ಭಕ್ತಿ-ಮಹೇಶ್ವರ-ಪ್ರಸಾದಿ-
ಪ್ರಾಣಲಿಂಗಿ-ಶರಣ-ಐಕ್ಯ-ನಿರಾಲಂಬಸ್ಥಲ ಮೊದಲಾದ
ಸಮಸ್ತಸ್ಥಲಗಳನರಿದು ಮರದು, ಮೇಲಾದ
ನಿರವಯಶೂನ್ಯಸ್ಥಲದಲ್ಲಿ ಪ್ರಭಾವಿಸುವ ಮೂರ್ತಿಯ ಇರವೆಂತೆಂದೆ-
ಅಜ್ಞಾನಮಾಯಾಸೂಸಾರ ಪ್ರಪಂಚಿಂಬ ಪಾಶದಲ್ಲಿ ಬಿದ್ದು ತೊಳಲುವ

ಜಡಜೀವರಿಗೆ ಮರೆಯಾಗಿ, ಕಣ್ಣು ಮನ ಭಾವಂಗಳಿಗೆ ಗೋಚರವಿಲ್ಲದೆ
 ಕ್ರಿಯಾಕಾಶ-ಜ್ಞಾನಾಕಾಶ-ಭಾವಾಕಾಶ-ಪಿಂಡಾಕಾಶ-ಬಿಂದ್ವಾಕಾಶ-
 ಚಿದಾಕಾಶ-ಮಹದಾಕಾಶಮಧ್ಯದಲ್ಲಿ ಸಿಡಿಲುಮಿಂಚು ಅಭ್ರಚ್ಛಾಯೆಯಂತೆ,
 ಇಕ್ಷು-ಲವಣ-ಸರ್ಪಿ-ದಧಿ-ಕ್ಷೀರ-ಫೃತ ಸ್ವಾದೋದಕ
 ಮೊದಲಾದ [ಸಪ್ತ] ಸಮುದ್ರಂಗಳಲ್ಲಿ
 ಉದರಾಗ್ನಿ-ಮುಂದಾಗ್ನಿ-ಕಾಮಾಗ್ನಿ-ಶೋಕಾಗ್ನಿ-
 ವಡವಾಗ್ನಿ-ಕಾಲಾಗ್ನಿ-ಚಿದಗ್ನಿ [ಯಂಬ ಸಪ್ತಾಗ್ನಿ] ಇರ್ದು
 ಆ ಸಮುದ್ರಂಗಳ ಸಂಸಾರ-ಪಾಶ-ಜನ್ಮ-ಜರೆ-ಮರಣಾದಿಗಳಿಗೆ
 ಹೊರಗಾಗಿ ಇರ್ಪಂತೆ, ಶಿವಶರಣರ್ಗ ರೂಪಾಗಿ ಜಡಜೀವರಿಗೆ ನಿರೂಪವಾಗಿರ್ಪುದು
 ನೋಡ! ಗುಹೇಶ್ವರಲಿಂಗವು ಚನ್ನ ಬಸವಣ್ಣ .

|| ೧೧೬ ||

೮೧೧

ಅಯ್ಯ, ಸದಾಚಾರಸದ್ಭಕ್ತಿಯಿಲ್ಲದ ಗುರುತ್ವ ಉಂಟೇನೊ ಮರುಳೆ?
 ಸದಾಚಾರಸದ್ಭಕ್ತಿಯಿಲ್ಲದ ನಿಜಲಿಂಗ ಉಂಟೇನೊ ಮರುಳೆ?
 ಸದಾಚಾರಸದ್ಭಕ್ತಿಯಿಲ್ಲದ ನಿಜಜಂಗಮತ್ವ ಉಂಟೇನೊ ಮರುಳೆ?
 ಸದಾಚಾರಸದ್ಭಕ್ತಿಯಿಲ್ಲದ ಶರಣತ್ವ [ಉಂಟೇನೊ ಮರುಳೆ?]
 ಗುಹೇಶ್ವರ ಲಿಂಗ[ದಲ್ಲಿ] ಸದಾಚಾರಸದ್ಭಕ್ತಿಯಿಂದಲ್ಲದೆ ನಿಜಮೋಕ್ಷವೃಂಟಿ
 ಚನ್ನ ಬಸವಣ್ಣ ?

|| ೧೧೭ ||

೮೧೨

ಅಯ್ಯ ಸದಾಚಾರಸದ್ಭಕ್ತಿಯಿಲ್ಲದ ಗುರುವು ನರಜೀವಿ.
 ಆತನಿಂದ ಹುಟ್ಟಿದ ಲಿಂಗಾಂಗವೆರಡು ಜಡಜೀವಿ.
 ಅವರಿಬ್ಬರಲ್ಲಿ ಹೊಕ್ಕು ಕೊಟ್ಟು ಕೊಂಬುವ ಜಂಗಮ ಭೂತಪ್ರಾಣಿ.
 ಈ ನರಜೀವಿ, ಜಡಜೀವಿ, ಭೂತಪ್ರಾಣಿಗಳಿಗೆ ಕೊಟ್ಟುಕೊಂಬ ಭಕ್ತಂಗೆ
 ಏಳನೆಯ ಪಾತಕ ಬಿಡದು ಕಾಣಾ.
 ಗುಹೇಶ್ವರಲಿಂಗದ ಸದಾಚಾರಸದ್ಭಕ್ತಿಯಿಂದಲ್ಲದೆ ಮುಕ್ತಿಯಿಲ್ಲ ನೋಡಾ
 ಚನ್ನ ಬಸವಣ್ಣ .

|| ೧೧೮ ||

೮೧೩

ಅಯ್ಯ ಸದಾಚಾರ ಸದ್ಭಕ್ತಿವಿಡಿದಾಚರಿಸಿದ ಗುರುವ ಪರಾತ್ಪರವೈ ನೋಡಾ.
 ಆ ಗುರುವಿಂದ ತ್ರಿವಿಧದೀಕ್ಷೆಯ ಪಡೆದ ಶಿಷ್ಯೋತ್ತಮನೆ ಮೋಕ್ಷಮಂದಿರನೋಡಾ.
 ಆ ಶಿಷ್ಯೋತ್ತಮನ ಕರ-ಮನ-ಭಾವದಲ್ಲಿ ಪೂಜೆಗೊಂಬ

ಲಿಂಗ-ಜಂಗಮವೆ ನಿಷ್ಕಲ ಪರಶಿವತತ್ವನೋಡಾ.

ಆ ಗುರು-ಶಿಷ್ಯ-ಲಿಂಗ-ಜಂಗಮದಡಿದಾವರೆಯೆ ಗುಹೇಶ್ವರಲಿಂಗ ಸಾಕ್ಷಿಯಾಗಿ
ಎನಗೂ ನಿನಗೂ ಅವಿಮುಕ್ತ ಕ್ಷೇತ್ರ ನೋಡಾ ಚನ್ನಬಸವಣ್ಣ. || ೧೧೯ ||

೮೧೪

ಅಯ್ಯ! ಸಪ್ತಧಾತುವಿನ ಸಪ್ತವ್ಯಸನವನಳಿದು,
ಜೀವನ ಸಂಕಲ್ಪ-ವಿಕಲ್ಪ ಆಸೆ-ಆಮಿಷಗಳ ಹೊಟ್ಟುಮಾಡಿ ತೂರಿ,
ಹಿಂದೆ ಹೇಳಿದ ಭಕ್ತಸ್ಥಲದಲ್ಲಿ ನಿಂದು ನಿರ್ವಂಚಕನಾಗಿ ಪಾತಕಸೂತಕಗಳ ಪರಿದು
ಸತ್ತು ಚಿತ್ತಾನಂದ ನಿತ್ಯಪರಿಪೂರ್ಣ ಅವಿರಳಪರಂಜ್ಯೋತಿಮೂರ್ತಿಯಾಗಿ
ಪ್ರಜ್ವಲಿಸುವ ಸದ್ವೀರ ಮಾಹೇಶ್ವರನಂತರಂಗದಲ್ಲಿ
ಪರಮಾನಂದ ಲೀಲೆಯಿಂ ಇಪ್ಪತ್ತೈದು ತತ್ತ್ವಂಗಳನೊಳಕೊಂಡು
ಹದಿನೆಂಟು ಸ್ಥಲಗಳ ಗರ್ಭೀಕರಿಸಿಕೊಂಡು,
ಎರಡು ಸಾವಿರದ ಐನೂರ ತೊಂಬತ್ತೆರಡು ಮಂತ್ರಮಾಲೆಗಳ ಪಿಡಿದುಕೊಂಡು
ಇಪ್ಪತ್ತುನಾಲ್ಕು ಸಕೀಲಗರ್ಭದಿಂ, ಗುರುಮುಟ್ಟಿ ಗುರುವಾದ ಗುರುವಿಗೆ ಎಂಬ
ಎರಡೆಂಬತ್ತೆಂಟು ಕೋಟಿ ವಚನಾನುಭಾವವ ಸ್ವಾನುಭಾವಜ್ಞಾನದಿಂದರಿದು,
ಪುಷ್ಪ ಪರಿಮಳ [ಜ್ಯೋತಿ] ಪ್ರಕಾಶದಂತೆ ಏಕರೂಪಿನಿಂದ
ಮಂತ್ರಮೂರ್ತಿ ಗುರುಲಿಂಗವಾಗಿ [ನಿಲಸಿರ್ಪುದು] ನೋಡ
ನಿರವಯಶೂನ್ಯಲಿಂಗಮೂರ್ತಿ ಗುಹೇಶ್ವರಲಿಂಗವು ಚನ್ನಬಸವಣ್ಣ. || ೧೨೦ ||

೮೧೫

ಅಯ್ಯ! ಸಮಸ್ತ ಆತ್ಮರು ರತಿಸಂಯೋಗದಿಂದ ಗರ್ಭಿಣಿಯಾದಲ್ಲಿ
ಹೆಣ್ಣು ಗಂಡೆಂಬ ನಾಮ-ರೂಪ-ಕ್ರಿಯೆಗಳು ಕಾಣಿಸಿಕೊಳ್ಳದಂತೆ;
ಬಾಲ ಶಿಶುವಿನೊಳಗೆ ಯೌವನವಡಗಿರ್ಪಂತೆ;
ಆ ಯೌವನದೊಳಗೆ ಮುಪ್ಪು ಅಡಗಿರ್ಪಂತೆ;
ಆ ಮುಪ್ಪಿನೊಳಗೆ ಜನನ-ಮರಣ-ಸ್ಥಿತಿ ಅಡಗಿರ್ಪಂತೆ;
ಆ ಜನನ ಮರಣ ಸ್ಥಿತಿಯೊಳಗೆ ಸಕಲ ಭೋಗಂಗಳಡಗಿರ್ಪಂತೆ;
ಸರ್ವಜೀವದಯಾ ಪರತ್ವವುಳ್ಳ ಸದ್ಭಕ್ತ ಶಿವಶರಣಗಣಂಗಳಲ್ಲಿ
ಮುಗಿಲ ಮರೆಯ ಸೂರ್ಯನಂತೆ ನೆಲದ ಮರೆಯ ನಿಧಾನದಂತೆ;
ಒರೆಯ ಮರೆಯ ಅಲಗಿನಂತೆ; ಹಣ್ಣಿನ ಮರೆಯ ರಸದಂತೆ
ಪರಮ ಪಾವನಮೂರ್ತಿ ನಿರವಯಘನವನೊಡಗೂಡಿ
ಏಕ ಸ್ವರೂಪಿನಿಂದ ಗುಹೇಶ್ವರಲಿಂಗವು
ತಾನು ತಾನಾಗಿರ್ದು ದನೇನೆಂಬನಯ್ಯ ಚನ್ನಬಸವಣ್ಣ. || ೧೨೧ ||

೮೧೬

ಅಯ್ಯ! ಸಮಸ್ತಧಾನ್ಯಾದಿಗಳಲ್ಲಿ, ಸಮಸ್ತ ಫಲಾದಿಗಳಲ್ಲಿ,
 ಸಮಸ್ತಪುಷ್ಪ ಪತ್ರಾದಿಗಳಲ್ಲಿ
 ಮಧುರ, ಒಗರು, ಕ್ಷಾರ, ಆಮ್ಲ, ಕಹಿ, ಲವಣ ಮೊದಲಾದ
 ಸಮಸ್ತಪರಮಚಿದ್ರಸವಡಗಿರ್ಪಂತೆ,
 ಮೋಡಶಮದಗಜದಂತರಂಗದ ಮಧ್ಯದಲ್ಲಿ
 ಸಮಸ್ತ ವೈರಾಗ್ಯ ತಿರಸ್ಕಾರಸ್ವರೂಪ ಮಹಾ [ಅ]ಜ್ಞಾನವಡಗಿರ್ಪಂತೆ,
 ಚಂದ್ರಕಾಂತದ ಶಿಲಾಮಧ್ಯದಲ್ಲಿ ಚಿಜ್ಜಲವಡಗಿರ್ಪಂತೆ,
 ಶಿಶುಗಳು 'ಕಂಡ ಕನಸು' ತಂದೆ ತಾಯಿಗಳಿಗೆ ಕಾಣಿಸಿದಂತೆ,
 ಕರವೀರ, ಸುರಹೊನ್ನೆ, ಜಾಜಿ, ಬಕುಳ, ಪಾದರಿ, ಪಾರಿಜಾತ, ಮೊಲ್ಲೆ,
 ಮಲ್ಲಿಗೆ, ತಾವರೆ, ನೈದಿಲು, ಸಂಪಿಗೆ, ದವನ, ಪಚ್ಚೆ, ಕಸ್ತೂರಿ,
 ಮರುಗ, ಬಿಲ್ವ ಮೊದಲಾದ ಪುಷ್ಪ ಪತ್ರಾದಿಗಳಲ್ಲಿ
 ಮಹಾಸದ್ವಾಸನಾ ಸ್ವರೂಪವಾದ ಪರಿಮಳವಡಗಿರ್ಪಂತೆ,
 ಪ್ರಾಣ, ಅಪಾನ, ವ್ಯಾನ, ಉದಾನ, ಸಮಾನ,
 ನಾಗ, ಕೂರ್ಮ, ಕೃಕರ, ದೇವದತ್ತ, ಧನಂಜಯವೆಂಬ ದಶವಾಯುಗಳ ಮಧ್ಯದಲ್ಲಿ
 ಭ್ರಮರನಾದ, ವೀಣಾನಾದ, ಘಂಟಾನಾದ, ಭೇರಿನಾದ, ಮೇಘನಾದ,
 ಪ್ರಣಮನಾದ, ದಿವ್ಯನಾದ, ಸಿಂಹನಾದ, ಶರಭನಾದ, ಮಹಾನಾದಂಗಳಡಗಿರ್ಪಂತೆ,
 ಸದ್ಭಕ್ತ ಶಿವಶರಣಗಣಂಗಳ ಮಧ್ಯದಲ್ಲಿ ಅಡಗಿದು, ಜಗದ ಜಡಜೀವರಿಗೆ
 ಗೋಚರವಿಲ್ಲದಿರ್ಪುದು ನೋಡ! ಗುಹೇಶ್ವರಲಿಂಗವು, ಚೆನ್ನ ಬಸವಣ್ಣ . || ೧೨೨ ||

೮೧೭

ಅಯ್ಯ! ಸಮಸ್ತಲೋಕದ ಅಹಂ-ಮಮತೆಯೆಂಬ
 ಮೂಲಾಹಂಕಾರಂಗಳ ಪಾವುಗೆಯ ಹೂಡಿ ಮೆಟ್ಟಿನಿಂದು
 ಸರ್ವಾಂಗದಲ್ಲಿ ಚಿದ್ವಿಭೂತಿರುದ್ರಾಕ್ಷಿಮಂತ್ರ-
 ಜ್ಞಾನ, ಕ್ರಿಯಾಪಾದೋದಕ ಪ್ರಸಾದಭಕ್ತಿಯು
 ಅಂಗಮನ ಪ್ರಾಣಭಾವ ಇಂದ್ರಿಯಂಗಳಾಗಿ, ಹಿಂದೆ ಹೇಳಿದ
 ಸದ್ಭಕ್ತ-ಮಹೇಶ್ವರ-ಪ್ರಸಾದಿ-ಪ್ರಾಣಲಿಂಗಿ-ಶರಣ-ಐಕ್ಯಸ್ಥಲಂಗಳ
 ತನ್ನೊಳಗು ಮಾಡಿಕೊಂಡು
 ಮೇಲಾದ ನಿರಾಲಂಬಸ್ಥ ಲದಲ್ಲಾ ಚರಿಸುವ ಶರಣನಂತರಂಗದಲ್ಲಿ
 ಅಣುವಿಗೆ ಅಣುವಾಗಿ; ಮಹತ್ತಿಗೆ ಮಹತ್ತಾಗಿ
 ನೂರೊಂದು ಸ್ಥಲಂಗಳ ಕರತಳಾಮಳಕವಾಗಿ
 ಇಪ್ಪತ್ತೊಂದು ಸಾವಿರದ [ಅ]ರುನೂರು ಮಂತ್ರಮಾಲಿಕೆಗಳ ಪಡಿದುಕೊಂಡು

ಇನ್ನೂರ ಹದಿನಾರು ಸಕೀಲಗರ್ಭದಿಂ
ಪರಿಮಳ ಪರಿಮಳ ಕೂಡಿ ಭಿನ್ನದೋರದ ಹಾಂಗೆ ಏಕ ಸ್ವರೂಪಿನಿಂದೆ
ದೀಕ್ಷಾ-ಶಿಕ್ಷಾ-ಮೋಕ್ಷಕಾರಣಾವತಾರಮೂರ್ತಿ ನೀಕಳಲಿಂಗವಾಗಿ
ನೆಲಸಿರ್ಪುದು ನೋಡ! ನಿರವಯಶೂನ್ಯಲಿಂಗಮೂರ್ತಿ
ಗುಹೇಶ್ವರಲಿಂಗವು ಚನ್ನಬಸವಣ್ಣ.

|| ೧೨೩ ||

೮೧೮

ಅಯ್ಯ, ಸಾತ್ವಿಕ ಶರಣರ ನುಡಿ ಹುಸಿಯೆ?
ಅದು ದಿಟ ಅದು ದಿಟ.
ಒಳಗಂಬುದೆ ದೇವಲೋಕ, ಹೊರಗಂಬುದೆ ಮರ್ತ್ಯಲೋಕ.
ಈ ಎರಡು ಲೋಕಕ್ಕೆ ಹೊರಗಾಗಿ ನಾವಿರಲು
ಈ ಎರಡು ಲೋಕದೊಳಗೆಯೂ ತಾವೆ ಇರಲಿ ಗುಹೇಶ್ವರಾ.

|| ೧೨೪ ||

೮೧೯

ಅಯ್ಯ, ಸ್ಥೂಲದೇಹದ ಸುಖದಲ್ಲಿ ಹೊದ್ದಿದವರು ಸೂಕರನ ಹಾಂಗೆ.
ಸೂಕ್ಷ್ಮದೇಹದ [ಸುಖ]ದಲ್ಲಿ ಹೊದ್ದಿದವರು ಮದಗಜದಂತೆ.
ಕಾರಣ ದೇಹದ ಸುಖದಲ್ಲಿ ಹೊದ್ದಿದವರು ರಾಜಹಂಸನ ಹಾಂಗೆ.
ಅದೆಂತೆಂದಡೆ:
ಸ್ಥೂಲದೇಹವೆಂದಡೆ ಸಪ್ತಧಾತುಯುಕ್ತವಾದ ಪಂಚವಿಂಶತಿತತ್ತ್ವ ಸ್ವರೂಪು,
ಆ ದೇಹಕ್ಕೆ ಬಿಂದು ಮಾತ್ರ ಸುಖ ಪರ್ವತದಷ್ಟು ಸುಖ (ದುಃಖ?) ನೋಡಾ.
ಸೂಕ್ಷ್ಮದೇಹವೆಂದಡೆ: ಪಂಚರಸಾಮೃತಸ್ವರೂಪವಾದ ಕರಣಗಳು.
ಆ ದೇಹಕ್ಕೆ ಬಿಂದು ಮಾತ್ರ ದುಃಖವು,
ದಶವಿಧತತ್ತ್ವ ಸ್ವರೂಪವಾದ ಕಾರಣ ಪರ್ವತದಷ್ಟು ಸುಖ ನೋಡಾ.
ಕಾರಣದೇಹವೆಂದಡೆ:
ಅನಂತನಾದಸ್ವರೂಪವಾದ ಏಕತತ್ತ್ವವನ್ನುಳ್ಳ ಆತ್ಮನೆ ಕಾರಣದೇಹ,
[ಅದು] ದಿವ್ಯ ಸುಧಾರಸಾಮೃತಸ್ವರೂಪವಾದ ಮಹಾಸದ್ಗಂಧದ
ಪರಿಮಳದಂತಿಪ್ಪುದು ನೋಡಾ.
ಆ ದೇಹಕ್ಕೆ ಅಣುಮಾತ್ರ ದುಃಖವಿಲ್ಲದ ಸುಖವುಂಟು ನೋಡಾ,
ಲಿಂಗಸಂಗಿಯಾದ ಕಾರಣ.
ಇಂತಪ್ಪ ಲಿಂಗಸಂಗದಿಂದ ಅಖಂಡಸುಖ ತಾನಾಗಬೇಕಾದಡೆ
ಖಂಡಾದಿ ಜ್ಞಾನಶೂನ್ಯಾಂತಮಾದ ನೂರೊಂದು ಸ್ಥಳ-ಕುಳವ
ಕರತಳಾಮಳಕವಾಗಿ ತಿಳಿದು,

ಮೇಲಾದ ಜ್ಞಾನಶೂನ್ಯಸ್ಥಲದಲ್ಲಿ ನಿಂದು,
 ಪಿಂಡಾದಿ ಜ್ಞಾನ ಗುರುಕರುಣ ಸ್ಥಲಂಗಳೆಂಬ ಮಾರ್ಗವು ತಪ್ಪದೆ
 ನಡೆ-ನುಡಿ ಸಂಪನ್ನ ರಾಗಿ ನಿಜಾಚರಣೆಯಲ್ಲಿ ನಿಂದು
 ಅರು ವೈರಿ ಅಷ್ಟಮದ [ಸಪ್ತ] ವ್ಯಸನವೆಂಬ ಮಾಯಾಪಾಶಪರ್ವತಕ್ಕೆ
 ಪಜ್ರಾಯುಧವಾಗಿ ನಿಂದರು ನೋಡಾ ನಮ್ಮ ಶರಣಗಣಂಗಳು.
 ಇಂತು-ಕಾರಣಸ್ವರೂಪವಾದ
 ಚಿತ್ಕನಲಿಂಗ ನಡೆ-ನುಡಿ-ಸ್ಥಳ-ಕುಳದನುಭಾವ ಸುಖವ ಪಡೆಯದ
 ಶೈವ ಜಡಕರ್ಮಿಗಳೆಲ್ಲ,
 ಅರುವೈರಿ ಅಷ್ಟಮದ ಸಪ್ತವ್ಯಸನವೆಂಬ
 ಮಾಯಾಪಾಶ ಕಾಲ ಕಾಮರ ಬಾಧೆಗೊಳಗಾಗಿ
 ಗುಹೇಶ್ವರಲಿಂಗದ ಶರಣರ ಮಾರ್ಗವನರಿಯದೆ [ಕೆಟ್ಟರು].
 ಕೆಟ್ಟತೀ ಲೋಕ ನೋಡಾ ಸಿದ್ಧ ರಾಮಯ್ಯಾ.

|| ೧೨೫ ||

೮೨೦

ಅರಸಿ ಅರಸಿ ಹಾ ಹಾ ಎನುತ್ತಿದ್ದೆನು.
 ಬೆದಕಿ ಬೆದಕಿ ಬೆದಬೆದ ಬೇವುತ್ತಿದ್ದೆನು
 ಗುಹೇಶ್ವರಾ ಕಣ್ಣ ಮೊದಲಲ್ಲಿದ್ದವನ ಕಾಣೆನು.

|| ೧೨೬ ||

೮೨೧

ಅರಸುವ ಬಳ್ಳಿ ಕಾಲ ಸುತ್ತಿತ್ತೆಂಬಂತೆ,
 ಬಯಸುವ ಬಯಕೆ ಕೈಸಾರಿದಂತೆ,
 ಬಡವ ನಿಧಾನವನೆಡಹಿ ಕಂಡಂತೆ,
 ನಾಸರಸುತ್ತಲರಸುತ್ತ ಬಂದು
 ಭಾವಕ್ಕಗಮ್ಯವಾದ ಮೂರ್ತಿಯ ಕಂಡೆ ನೋಡಾ.
 ಎನ್ನ ಅರಿವಿನ ಹರುಹು ಕಂಡೆ ನೋಡಾ.
 ಎನ್ನ ಒಳಹೊರಗೆ ಎಡೆದೆರಹಿಲ್ಲದೆ ಧಳಧಳಿಸಿ ಬೆಳಗಿ ಹೊಳೆವುತಿಪ್ಪ
 ಅಖಂಡ ಜ್ಯೋತಿಯ ಕಂಡೆ ನೋಡಾ!
 ಕುರುಹಳಿದ ಕರಸ್ಥಲದ ನಿಬ್ಬೆರಗಿನ ನೋಟದ
 ಎನ್ನ ಪರಮಗುರುವ ಕಂಡು ಬದುಕಿದೆನು ಕಾಣಾ ಗುಹೇಶ್ವರಾ.

|| ೧೨೭ ||

೮೨೨

ಅರಿತು ಜನ್ಮವಾದವರಿಲ್ಲ ಸತ್ತು ಮರಳಿ ತೋರುವರಿಲ್ಲ.
ದುರಭಿಮಾನವ ಹೊತ್ತು ಅಘಟಿತ ಘಟಿತವ ನುಡಿವಿರಿ.
ಈ ದೇಹವಿಡಿದು ನುಡಿವ ಪ್ರಪಂಚಿಗಳನೇನೆಂಬೆ ಗುಹೇಶ್ವರಾ.

|| ೧೨೮ ||

೮೨೩

ಅರಿದಡೆ ಸುಖವಿಲ್ಲ; ಮರದಡೆ ದುಃಖವಿಲ್ಲ! ಸತ್ತಡೆ ಚೇಗೆಯಿಲ್ಲ;
ಬದುಕಿದಡೆ ಆಗಿಲ್ಲವೆಂಬ! ನಿರ್ಣಯದಲ್ಲಿ ನಿಶ್ಚಯಿಸಿ ನಿಲ್ಲದೆ!
ನಾನು ನೀನೆಂಬ ಉಭಯವಳಿದು ಕೂಡುವ ಯೋಗದ ಹೊಲಬಸರಿಯದೆ!
ಬರಿಯ ಮರವೆಯ ಪ್ರಾಧಿಕೆಯಲ್ಲಿ ಕೆಟ್ಟರಯ್ಯ ಗುಹೇಶ್ವರ.

|| ೧೨೯ ||

೮೨೪

ಅರಿದರಿದು ನಿಮ್ಮ ಪರಿಕರ ಹೊಸತು
ಅಲಗನೇರಿ ಹೂವ ಕೊಯ್ದು ಇಳಿದು ಬರುಮತೆ,
ಗುಹೇಶ್ವರಾ ನಿಮ್ಮ ಶರಣ ಚನ್ನ ಬಸನಣ್ಣಂಗಲ್ಲದೆ.

|| ೧೩೦ ||

೮೨೫

ಅರಿದ ಶರಣಂಗೆ ಆಚಾರವಿಲ್ಲ, ಆಚಾರವುಳ್ಳವಂಗೆ ಲಿಂಗವಿಲ್ಲ.
ಲಿಂಗವಿಲ್ಲದ ಶರಣನ ಸುಳುಹು ಜಗಕ್ಕೆ ವಿಪರೀತ,
ಚರಿತ್ರವದು ಪ್ರಕಟವಲ್ಲ ನೋಡಾ!
ಸಂಸಾರಿ ಬಳಸುವ ಬಯಕೆಯನೆಂದೂ ಹೊದ್ದನು.
ಸಟೆಯ ಹಿಡಿದು ದಿಟವ ಮರೆದು,
ಇಲ್ಲದ ಲಿಂಗವನು ಉಂಟೆಂದು ಪೂಜಿಸುವರಾಗಿ ಆಚಾರವುಂಟು,
ಆಚಾರವುಳ್ಳವಂಗೆ ಗುರುವುಂಟು, ಗುರುವುಳ್ಳವಂಗೆ ಲಿಂಗವುಂಟು,
ಲಿಂಗಪೂಜಕಂಗೆ ಭೋಗವುಂಟು.
ಈ ಬರಿಯ ಬಾಯ ಬಣ್ಣ ಕರೆಲ್ಲರೂ ಪೂಜಕರಾದರು.
ಗುಹೇಶ್ವರಲಿಂಗವು ಅಲ್ಲಿ ಇಲ್ಲವೆಂಬುದನು;
ಈ ವೇಷಲಾಂಛನರೆತ್ತಬಲ್ಲರು ಹೇಳಾ ಸಂಗನಬಸವಣ್ಣ.

|| ೧೩೧ ||

೮೨೬

ಅರಿದು ಮರೆದು ಬೆರಗು ಹತ್ತಿತ್ತು.
ಜನಂದರಿಯದೆ ಅದಂತೆಂದರಿಯದೆ
ಗುಹೇಶ್ವರಾ ಗುಹೇಶ್ವರಾ ಎನುತ ಅಲ್ಲಿಯೆ ನಿಂದಿತ್ತು.

|| ೧೩೨ ||

೮೨೭

ಅರಿಯದ ಕಾರಣ ಕುರುಹುವಿಡಿದೆನಲ್ಲದೆ
 ಅರಿದ ಬಳಿಕ ಇನ್ನೇನೊ?
 ಬಿಟ್ಟಡೆ ಸಮಯ ವಿರೋಧ, ಬಿಡದಿದ್ದಡೆ ಜ್ಞಾನ ವಿರೋಧ.
 ಗುಹೇಶ್ವರಲಿಂಗವು ಉಭಯ ದಳದ ಮೇಲ್ವೈದಾನೆ ಕಾಣಾ
 ಸಿದ್ಧರಾಮಯ್ಯಾ.

|| ೧೩೩ ||

೮೨೮

ಅರಿಯದೆ (ಅರಿದು?) ಅರಸಿದಡೆ ಮನದ ವಿಕಾರ,
 ಸುಳಿದರಸಿದಡೆ ಪವನವಿಕಾರ, ನಿಂದರಸಿದಡೆ ದೇಹವಿಕಾರ,
 ಒಳಗನರಸಿದಡೆ ಜ್ಞಾನವಿಕಾರ.
 ಅರಸದೆ ಬೆರಸಿದಡೆ ಆತನೆ ಶರಣ ಗುಹೇಶ್ವರಾ.

|| ೧೩೪ ||

೮೨೯

ಅರಿವ ಆತ್ಮ;
 ಕಂಗಳ ಮರೆಯಲ್ಲಿ ಕಾಂಬಂತೆ,
 ಕಿವಿಯ ಮರೆಯಲ್ಲಿ ಕೇಳುವಂತೆ—
 ಕಂಗಳು ನಷ್ಟವಾದಲ್ಲಿ ಕರ್ಣ ಬಧಿರವಾದಲ್ಲಿ
 ಕಾಂಬುದು ಕೇಳುವುದು ಅಲ್ಲಿಯೆ ನಿಂದಿತ್ತು.
 ಆತ್ಮನ ಅರಿವಾವುದು? ಗುಹೇಶ್ವರನೆಂಬ ಕುರುಹಾವುದು;
 ಅಂಬಿಗರ ಚೌಡಯ್ಯ?

|| ೧೩೫ ||

೮೩೦

ಅರಿವನರಿದಹನೆಂಬುದು ಮರವೆ,
 ಮರಹ ಮರೆದಹನೆಂಬುದು ಮರವೆ.
 ಸಾಕಾರ ನಷ್ಟ ನಿರಾಕಾರ ದೃಷ್ಟ ವೆಂಬುದು ಭಾವದ ಬಳಲಿಕೆ.
 ಗುರುವೆಂಬುದು ಶಿಷ್ಯನೆಂದಲ್ಲಿಯೆ ಹೋಯಿತ್ತು,
 ಶಿಷ್ಯನೆಂಬುದು ಗುರುವೆಂದಲ್ಲಿಯೆ ಹೋಯಿತ್ತು.
 ನಿರ್ಣಯದಲ್ಲಿ ನಿಜೈಕೃತನಾದಹನೆಂದಡೆ, ಎಚ್ಚರಿಕೆಯಲ್ಲಿ ತಪಿತ್ತು.
 ಸಹಜ ಸಂಬಂಧಕ್ಕೆ ಗುರುವಲ್ಲದೆ ಅಸಹಜಕ್ಕೆ ಗುರುವುಂಟೆ?

ಗುಹೇಶ್ವರಲಿಂಗದಲ್ಲಿ ಪರವೆಂದಲ್ಲಿ ಗುರುವುಂಟಲ್ಲದೆ
ಸ್ವಯವೆಂದಲ್ಲಿ ನುಡಿಯಲಿಲ್ಲ.

|| ೧೩೬ ||

೮೩೧

ಅರಿವನರಿದು ಮರಹೆ ಮರೆದು,
ಸಂಕಲ್ಪ ಸಂಶಯವಳಿದ ನಿಲವನು, ಅರಿದ ಪರಿ ಎಂತು ಹೇಳಾ?
ಅರಿದನೆಂದಡೆ ಜ್ಞಾನಕ್ಕೆ ದೂರ, ಮರೆದೆನೆಂದಡೆ ಮನಕ್ಕೆ ದೂರ.
ನಿರ್ಭಾವದ ಹೊಲಿಗೆಯಲ್ಲಿ ಭಾವಸಂಕಲ್ಪ ಬಿಡದು.
ನಮ್ಮ ಗುಹೇಶ್ವರಲಿಂಗದಲ್ಲಿ ಮನಮಗ್ನಯೋಗ,
ನಿನಗೆಂತು ಸಾಧ್ಯವಾಯಿತ್ತು ಹೇಳಾ ಸಿದ್ಧರಾಮಯ್ಯಾ?

|| ೧೩೭ ||

೮೩೨

ಅರಿವ ಬಲ್ಲನೆಂದು ಬಿರುನುಡಿಯ ನುಡಿವರೆ?
ಸತ್ಯವನರಿದವಂಗೆ ಮಿಥ್ಯಾಭಾವವುಂಟೆ?
ತಥ್ಯಮಿಥ್ಯ ಉಭಯಭಾವವಳಿದಿರಬೇಕು.
ಸಮಯವೆಂಬುದು ಸಂಪದ. ಅದು ನಿನಗನ್ನವೆ?
ಸರ್ವಮಯ ಸಂಪದವಾದಲ್ಲಿ
ಗುಹೇಶ್ವರಲಿಂಗಕ್ಕೆ ತಥ್ಯಮಿಥ್ಯವಿಲ್ಲ ಘಟ್ಟವಾಳಯ್ಯ.

|| ೧೩೮ ||

೮೩೩

ಅರಿವರತು ಬೆರಗುಹೊಡೆದು, ಕುರುಹುಗೆಟ್ಟವನ,
ಬಂದ ಬಟ್ಟೆಯಲ್ಲಿ ಬಾರದೆ ಹೋದವನ,
ಕಂಗಳಲುಂಡವನ, ಮನದಲ್ಲಿ ದಣಿದವನ,
ಕಿಚ್ಚಿಲ್ಲದೆ ಬೆಂದವನ, ಅಚ್ಚಲಿಂಗೈಕ್ಯನ,
ಕೈಯಿಲ್ಲದೆ ಕೊಂಡವನ, ಬಾಯಿಲ್ಲದೆ ಉಂಡವನ,
ಒಡಲಿಲ್ಲದೆ ಅವಗ್ರಹಿಸಿದವನ-ನಂಬು ಗುಹೇಶ್ವರಲ್ಲಮನ!

|| ೧೩೯ ||

೮೩೪

ಅರಿವರತು ಮರಹುಗೆಟ್ಟು ತನ್ನಲ್ಲಿ ತಾನು ಸನ್ನಹಿತನಾದವಂಗೆ
ದುಃಖಿಸುವರೆ ಹೇಳಾ? ಶೋಕಿಸುವರೆ ಹೇಳಾ?
ಒಡಲಿಲ್ಲದಾತಂಗೆ ಎಡೆಯಲೊಂದು ಅಳಿವುಂಟೆಂದು
ನುಡಿದು ಹೇಳುವ ಮಾತು ಭ್ರಾಂತು ನೋಡಾ!

ಎರಡಿಲ್ಲದ ಐಕ್ಯಂಗಿ ಒಳಹೊರಗಿಲ್ಲ ನೋಡಾ,
ಗುಹೇಶ್ವರನ ಶರಣ ಅಜಗಣ್ಣಂಗೆ!

|| ೧೪೦ ||

೮೩೫

ಅರಿವಿಂಗಸಾಧ್ಯ, ಉಪಮೆಗೆ ಕಡೆ ಮುಟ್ಟಿದು!
ಗುಹೇಶ್ವರನ ಕರುಣಪ್ರಸಾದಿ ಮರುಳುಶಂಕರದೇವ
ಎಂತಿಪ್ಪನೆಂಬುದ ತಿಳಿದು ನೋಡಾ, ಸಂಗನಬಸವಣ್ಣ.

|| ೧೪೧ ||

೮೩೬

ಅರಿವಿಂದರಿಯಬಾರದು, ಕುರುಹುವಿಡಿದ ಪರಿಯಂತಯ್ಯಾ?
ತೆರಹಿಲ್ಲದ ಘನವನರಿದೆಹನೆಂದಡೆ, ಅರುಹು ಮರಹು ನಷ್ಟವಾದ
ಮಹದರಿವುತಾನಾಗಿ ಗುಹೇಶ್ವರಲಿಂಗವನರಿಯದಂತರಿಯಬೇಕು
ಕಾಣಾ ಸಿದ್ಧರಾಮಯ್ಯ.

|| ೧೪೨ ||

೮೩೭

ಅರಿವಿನ ನಿರಗೆಗಾಣದೆ ಗಿರಿಯ ಕೋಡುಗಲ್ಲ ಮೇಲೆ
ತಲೆಯೂರಿ ತಪಸ್ಸು ಮಾಡಿದಡಿಲ್ಲ, ಇಲ್ಲದ ಕಾಲಕ್ಕಿಲ್ಲ,
ಗಾತ್ರವ ದಂಡಿಸಿದಡಿಲ್ಲ ಪೃಥ್ವಿಯ ತಿರುಗಿದಡಿಲ್ಲ,
ತೀರ್ಥಂಗಳ ಮಿಂದು ನಿತ್ಯನೇಮಂಗಳ ಮಾಡಿ
ಜಪಸಮಾಧಿಯಲ್ಲಿ ನಿಂದಡಿಲ್ಲ,
“ಪೂಜಾಕೋಟಿ ಸಮಂ ಸ್ತೋತ್ರಂ, ಸ್ತೋತ್ರಕೋಟಿ ಸಮಂ ಜಪಃ
ಜಪಕೋಟಿ ಸಮಂ ಧ್ಯಾನಂ, ಧ್ಯಾನಕೋಟಿರ್ಮನೋ ಲಯಃ—
ಎಂದುದಾಗಿ,

ಸುತ್ತಿ ಸುಳಿವ ಮನವ ಚಿತ್ತಿನಲ್ಲಿರಿಸಿ, ಚಿತ್ತು ಲಯವಾದಡೆ ನಿತ್ಯಪ್ರಕಾಶ!
ಗುಹೇಶ್ವರಲಿಂಗವ ಮತ್ತೆ ಅರಸಲುಂಟೆ?

|| ೧೪೩ ||

೮೩೮

ಅರಿವಿನ ಹೃದಯ ಕಂದರೆಯಬೇಕೆಂದು
ಗುರುವೆಂದು ಕಲ್ಪಿಸಿಕೊಂಬರಲ್ಲದೆ,
ಗುರುವೆಂದೆನಲುಂಟೆ ಶಿಷ್ಯಂಗಿ?
ಶಿಷ್ಯನೆಂದೆನಲುಂಟೆ ಗುರುವಿಂಗಿ?
ಗಮನಾಗಮನ ನ್ನಾಯಾದ ಲಿಂಗಕ್ಕೆ
ಅಂಗವೆಲ್ಲಿಯದು ಹೇಳಾ ಗುಹೇಶ್ವರಾ?

|| ೧೪೪ ||

೮೩೯

ಅರಿವಿನೊಳಗಣ ಮರಹು, ಮರಹಿನೊಳಗಣ ಅರಿವು!
 ಅರಿದು ಮರೆದು ನೆನೆದಡೆ ನೆಲೆಗೊಳ್ಳದು.
 ಅರಿವರಾರಯ್ಯಾ ಅಗಮ್ಯಲಿಂಗವನು?
 ಕೊಟ್ಟು ಕೊಂಡಾಡುವ ವ್ಯವಹಾರಕ್ಕೆಲ್ಲಿಯದೊ?
 ನೀರಲೊದಗಿದ ಬೆಣ್ಣೆ ಮುಗಿಲಲೊದಗಿದ ಕಿಚ್ಚು
 ಪವನನ ಶಬ್ದಸಂಚಕ್ಕೆ ಬಣ್ಣವುಂಟೆ?
 ಗುಹೇಶ್ವರಲಿಂಗದ ನಿಲವ ತೋರಬಾರದು-ಕೇಳಾ ಸಂಗನಬಸವಣ್ಣಾ. || ೧೪೫ ||

೮೪೦

ಅರಿವು ಉದಯವಾದಲ್ಲದೆ ಮರಹು ನಷ್ಟವಾಗದು.
 ಮರಹು ನಷ್ಟವಾದಲ್ಲದೆ ಅರಿವು ಸಯವಾಗದು.
 ಅರಿವು ಸಯವಾಗಿ ದೊರೆಕೊಂಡ ಬಳಿಕ:-
 ಗುರುವಾರು? ಲಿಂಗವಾರು? ಆವುದು ಘನ, ಆವುದು ಕಿರಿದು ಹೇಳಾ?
 ಗುಹೇಶ್ವರಲಿಂಗದಲ್ಲಿ ಅರಿದು ಮರೆದು ಉಪದೇಶವ ಹಡೆದಡೆ
 ಮುಂದೆ ನಿಜವೆಂತು ಸಾಧ್ಯವಪ್ಪುದು,
 ಹೇಳಾ ಮಡಿವಾಳ ಮಾಚಯ್ಯಾ? || ೧೪೬ ||

೮೪೧

ಅರಿವುಗೆಟ್ಟು ಮರ(ಕುರು?)ಹಳಿದು
 ಭಾವಭ್ರಾಂತು ನಿಭ್ರಾಂತವಾದವರ ಕೈಯಲ್ಲಿ
 ಕುರುಹನರಸುವರೆ ಹೇಳಾ?
 ತಾನಳಿದು ತಾನುಳಿದು ತಾನುತಾನಾದ ನಿಜಶರಣಿಗೆ
 ಅಂತರಂಗದಲ್ಲಿ ಒಂದು ಅರಿವುಂಟೆ?
 ಗುಹೇಶ್ವರನ ಶರಣರ ನಿಲವು
 ಕಾಯಗೊಂಡವರ ಕಣ್ಣಿಗೆ ಸಂದೇಹವಾಗಿಪ್ಪುದು,
 ನಿಸ್ಸಂದೇಹಿಗಳಿಗೆ ನಿಜವಾಗಿಪ್ಪುದು ನೋಡಾ ಮರುಳೆ. || ೧೪೭ ||

೮೪೨

ಅರಿವು ಮರವೆಯನರಿದು ನೆರೆಸಿಂದ ನಿಜವನಾರು ಬಲ್ಲರೊ?
 ಭಾವ ನಿರ್ಭಾವವ ಮೀರಿದ ಮಹಾಘನವ ಭಾವಿಸುವರಿನ್ನಾರೊ?
 ಅದು ಭಾವಕ್ಕತೀತವಾಗಿ ಭಾವಿಸಲಿಲ್ಲ, ಮನಕ್ಕೆ [ಅ]ಗೋಚರವಾಗಿ ನೆನೆಯಲಿಲ್ಲ.

ಅರಿವುದಕ್ಕೆ ಕುರುಹಿಲ್ಲ, ಮರೆವುದಕ್ಕೆ ತೆರಹಿಲ್ಲ.
ಜ್ಞಾತೃ, ಜ್ಞಾನ, ಜ್ಞೇಯವಳಿದು ನಿಃಪತಿ,
ಗುಹೇಶ್ವರಾ ನಿಮ್ಮ ಶರಣ, ನಿಶ್ಚಿಂತನಿವಾಸಿಯಾದನು.

|| ೧೪೮ ||

೮೪೩

ಅರೂಪು ಕಾಣಬಾರದು, ಪೂಜಿಸುವ ಪರಿ ಇನ್ನೆಂತೋ?
ರೂಪಿಂಗಿ ಕೇಡುಂಟು ಪೂಜಿಸುವ ಪರಿ ಇನ್ನೆಂತೋ?
ಸಕಲ ನಿಷ್ಕಲ ಪೂಜೆಗೆ ಕಾರಣವಲ್ಲ!
ಇನ್ನೆಂತಯ್ಯಾ ಲಿಂಗವಂತರಿಗೆ ಪೂಜಿಸುವ ಪರಿ?
ಲಿಂಗದ ಪರಿ ಇನ್ನೆಂತಯ್ಯಾ?
ಅರಿಯಬಾರದ ಲಿಂಗವನು ಅರಿವಂತೆ ಮಾಡಿಕೊಟ್ಟನು ಶ್ರೀಗುರು.
ಈ ಎರಡುವನರಿದು ಪೂಜಿಸಬೇಕು ಗುಹೇಶ್ವರಾ.

|| ೧೪೯ ||

೮೪೪

ಅರ್ಚನೆ ಪೂಜನೆಯ ನಿಮಗೆ ನಾನು ಹಂಗು ಹರಿಯಿಲ್ಲದೆ ಮಾಡುವೆನಯ್ಯಾ
ನಾ ಮಾಡುವ ಕ್ರಿಯೆಲ್ಲವು ನೀವೆಯಾದ ಕಾರಣ,
ನಿಮ್ಮಲ್ಲಿ ತದ್ಗತನಾಗಿದ್ದ ಕಾಣಾ ಗುಹೇಶ್ವರಾ.

|| ೧೫೦ ||

೮೪೫

ಅರ್ಥನಾರೀಶ್ವರನೆಂಬರು ಅನುವನರಿಯದವರು.
ತ್ರಿಪುರವಿಜಯನೆಂಬರು ವಿರೋಧಿಗಳಾದವರು.
ಕಾಮಾರಿಯೆಂಬರು ಕಣ್ಕಾಣದವರು.
ಜಟಾಜೂಟಕೋಟೀರಭಾರನೆಂಬರು ಜಾಣರಲ್ಲದವರು.
ನಮ್ಮ ಗುಹೇಶ್ವರಲಿಂಗ ಇಂತಹ ಬಹುರೂಪದವನಲ್ಲ!

|| ೧೫೧ ||

೮೪೬

ಅರ್ಪಿತ ಅನರ್ಪಿತವನಾರುಬಲ್ಲರಯ್ಯಾ?
ಅರ್ಪಿಸಿ ಕೊಂಬುದು ಅನರ್ಪಿತ
ಅರ್ಪಿಸದೆ ಕೊಂಬುದೂ ಮುನ್ನವೆ ಅನರ್ಪಿತ.
ಅರ್ಪಿಸಿ ಅರ್ಪಿಸದೆ ಕೊಳಬಲ್ಲ
ಗುಹೇಶ್ವರಾ ನಿಮ್ಮ ಶರಣ.

|| ೧೫೨ ||

೮೪೭

ಅವಧಿ ಅಳಿಯಿತ್ತು ವ್ಯವಧಾನ ಉಳಿಯಿತ್ತು.
 ನಿಜವೆ ನಿಜವನೊಡಗೂಡಿತ್ತು ಕೇಳಾ ಬಸವಣ್ಣ.
 ಕಲಿಯುಗದಲ್ಲಿ ಮುಂದೆ ಇರಬಾರದು ನಿಜ ಶರಣಂಗೆ
 ನಡೆ ನೀನು-ಕಪ್ಪಡಿಯ ಸಂಗಯ್ಯನಲ್ಲಿ ಒಡಗೂಡು.
 ಉಳುಮೆಯಲ್ಲಿ ನಿಜವನೆಯ್ದು ನಡೆ, ಚನ್ನ ಬಸವಣ್ಣಾ.
 ಮಹವನೊಡಗೂಡು ಮಡಿವಾಳಯ್ಯ.
 ಸೊಡ್ಡಳಿ ಬಾಚರಸರು ಮೊದಲಾದ ಪ್ರಮಥರೆಲ್ಲರು
 ನಿಜವನೆಯ್ದು ವುದು ನಿರ್ವಯಲ ಸಮಾಧಿಯಲ್ಲಿ.
 ಬಗಿದು ಹೋಗಿ ಲಿಂಗದೊಳಗೆ ಹೊಗುವರೆಲ್ಲರೂ!
 ನಡೆಯಿರಿ ಕಾಯವೆರಸಿ ಕೈಲಾಸಕ್ಕೆ, ಕಾಯಸಹಿತ ಎಯ್ದು ವುದು.
 ನಿಮಗೆಲ್ಲರಿಗೆಯೂ ಉಪದೇಶಮಂತ್ರ ತಪ್ಪದು.
 ನಮಗೆ ಕದಳಿಯಲ್ಲಿ ಹೊಕ್ಕು ನಿಜದಲ್ಲಿ ಒಡಗೂಡುವ ಪರಿಣಾಮ.
 ಇದು ನಮ್ಮ ಗುಹೇಶ್ವರಲಿಂಗದ ಆಣತಿ ನಿಮಗೆಲ್ಲರಿಗೆಯೂ.

|| ೧೫೩ ||

೮೪೮

ಅವಸ್ಥಾತ್ರಯಮಂ ಬಿಟ್ಟು ಇಷ್ಟಲಿಂಗದ ಗರ್ಭದಲ್ಲಿ
 ಕಾಯವ ನಿಕ್ಷೇಪವಂ ಮಾಡಿದ ಬಳಿಕ ಕಾಲನ ಭಯವಿಲ್ಲ.
 ನೇತ್ರದಲ್ಲಿದ್ದ ಪ್ರಾಣಲಿಂಗದ ಮೇಲೆ ಮನವ ನಿಲಿಸಿದ ಬಳಿಕ ಕಾಮನ ಭಯವಿಲ್ಲ.
 ಏಕಾಂತ ಸ್ಥಾನವಾಗಿ, ಅಂತರಂಗದ ಭಾವ
 ಜ್ಯೋತಿರ್ಲಿಂಗದಲ್ಲಿ ಅರಿವು ಸಂಧಾನದಿಂದ ಸಮರಸವಾಗಲು, ಕರ್ಮದ ಭಯವಿಲ್ಲ.
 ಈ ತ್ರಿಲಿಂಗ ಸಂಬಂಧದಿಂದ ಕಾಲಕಾಮಕರ್ಮವನೊತ್ತಿ ಮೆಟ್ಟಿ ನಿಲ್ಲದೆ,
 ವಿಷಯಸುಖಕ್ಕೆ ಮೆಚ್ಚಿ ಆ ಮೂವರ ಕಾಲ ಕೆಳಗೆ ಬಿದ್ದು,
 ಮಹಾದುಃಖಕ್ಕೊಳಗಾದರು, ನರರು.
 ಈ ವಿಷಯಗಾಳಿ ಸೋಂಕಲು ಹರಿ ಹತ್ತು ಭವವೆತ್ತಿದೆ.
 ಅಜ ೨೧ ಭವವೆತ್ತಿ ಶಿರ ಕಳೆಕೊಂಡ.
 ಇಂದ್ರನ ಮೈ ಕೆಟ್ಟಿತ್ತು, ಚಂದ್ರ ಕ್ಷಯ ರೋಗಿಯಾದ.
 ದಿವಸೇಂದ್ರ ಕಿರಣ ನಷ್ಟವಾದ.
 ಮುನೀಂದ್ರನಷ್ಟವಾಗಿ ಮಡಿದರು.
 ಮನು ಮಾಂಧಾತರು ಮಂದಮತಿಗಳಾದರು.
 ದೇವ ದಾನವ ಮಾನವರು ಮಡಿದರು.
 ಇದ ನೋಡಿ ನಮ್ಮ ಶರಣರು,

ವಿಷಯಗಳಿ ತಮ್ಮ ಸೋಕೀತೆಂದು ಶಾಂಭವ ಪುರದಲ್ಲಿಯೆ ನಿಂದು,
ನಿರ್ವಿಷಯಾಸ್ತ್ರದಲ್ಲಿ ವಿಷಯಗಳಿಯ ಭೇದಿಸಿ ಜಯಿಸಿ
ಅಕ್ಷಯ ಸುಖಿಗಳಾದರು ನೋಡಾ ಗುಹೇಶ್ವರಲಿಂಗದಲ್ಲಿ.

|| ೧೫೪ ||

೮೪೯

ಅವಸೆ ಅವಸೆ ಯ ಕೂಡಿ, ಬಿಂದು ನಾದವ ಕೂಡಿ,
ಕಳೆಕಳೆಗಳು ಒಂದಾದ ಪರಿಯ ನೋಡಾ!
ಅದು ಲಿಂಗದಲನಿಮಿಷ, ಆನೆಂಬ ಗುರುಪದವಾದೆನಯ್ಯಾ.
ಹಿಂದು ಮುಂದ ಒಂದು ಮಾಡಿ ಮೂರ್ತಿಯಾಗಿ
ಲಿಂಗ ಜಂಗಮವಾದ ಪರಿಯ ನೋಡಾ!
ಗುಹೇಶ್ವರನ ಅಮಳೋಕ್ಯವಾದ ಸಂಗನಬಸವಣ್ಣ ನ
ಶ್ರೀಪಾದಕ್ಕೆ ನಮೋ ನಮೋ ಎಂಬೆನು.

|| ೧೫೫ ||

೮೫೦

ಅಶನಕ್ಕಂಜಿ ವೇಷವನೆ ಹೊತ್ತು ದೇಶವ ತೊಳಲುವ
ಹಿರಿಯರ ಗಂಡ, ಕಾಲನ ಗಂಡ ಕರ್ಮದ ಗಂಡ
ಲಿಂಗವಿಡಿದು ಸಾವ ಹಿರಿಯರ ಗಂಡ
ಗುಹೇಶ್ವರಾ ನಿಮ್ಮ ಶರಣ ಘಟ್ಟವಾಳ
ಅಲ್ಲಮನಂತಿಂತೆಂಬವರ ಗಂಡ.

|| ೧೫೬ ||

೮೫೧

ಅಷ್ಟವಿಧಾರ್ಚನೆ ಮೋಡಶೋಪಚಾರಂಗಳ
ಹಂಗು ಹರಿಯಿಲ್ಲದೆ ಮಾಡುವೆನು.
ನಾ ಮಾಡುವ ಕ್ರೀಗಳೆಲ್ಲವು ನೀವೆಯಾದ ಕಾರಣ
ಗುಹೇಶ್ವರಾ ನಿಮ್ಮಲ್ಲಿ ತದ್ಗತವಾಗಿದ್ದೆನು.

|| ೧೫೭ ||

೮೫೨

ಅಹುದಹುದು ಕಿಂಕುರ್ವಾಣ! ಮುರು ಭಾಪು!
ಬಲ್ಲವರು ಬಲ್ಲೆವೆಂದೆಂಬರೆ?
ಲಿಂಗವಂತರ ಮಹಿಮೆ ಈ ಹೀಂಗಿರಬೇಡಾ?
ಗುಹೇಶ್ವರನ ಆಪ್ಪಾಯನವನಡಗಿಸುವ ಅನುವನು
ನೀನಲ್ಲದೆ ಮಹೀತಳದೊಳು ಮತ್ತೆ ಬಲ್ಲವರಾರು?
ಹೇಳಾ ಸಂಗನಬಸವಣ್ಣಾ.

|| ೧೫೮ ||

೮೫೩

ಅಹುದಹುದು ಬಸವಣ್ಣ ನೀನೆಂದುದನ್ನೆನಬಹುದೆ?
 ಎನ್ನ ಮನದ ಕಪ್ಪ ಕಳೆದು ನಿರ್ಲೇಪನ ಮಾಡಿ
 ಎನ್ನ ನಿರವಯಲಲ್ಲಿ ನಿಲಿಸಿ ಪ್ರತಿಷ್ಠೆಯ ಮಾಡುವಾತನು
 ನೀನೆಂಬುದು ಸತ್ಯವಚನ ನೋಡಾ.
 ಗುಹೇಶ್ವರನ ಮಹಾಗಣಂಗಳಿದ್ದಲ್ಲಿಗೆ ಹೋಗಿ
 ತಿಳುಹಿಕೊಂಡು ಬಾರಾ ಸಂಗನಬಸವಣ್ಣ.

|| ೧೫೯ ||

೮೫೪

ಅಹುದಹುದು,
 ಭಕ್ತಿಭಾವದ ಭಜನೆ ಎಂತಿದ್ದುದಂತೆ ಅಂತರಂಗದಲ್ಲಿ ಅರಿವು.
 ಆ ಅಂತರಂಗದ ಅರಿವಿಗೆ ಆಚಾರವೆ ಕಾಯ.
 ಆಚಾರವೆಂಬ ಕಾಯವಿಲ್ಲದಡೆ ಅರಿವಿಗೆ ಆಶ್ರಯವಿಲ್ಲ.
 ಅರಿವು ಆಚಾರದಲ್ಲಿ ಸಮವೇಧಿಸಿದ ಲಿಂಗೈಕ್ಯನ
 ಕ್ರಿಯಾಬದ್ಧನೆಂದು ನುಡಿದಡೆ ಪಂಚಮಹಾಪಾತಕ.
 ನಿನ್ನ ಅರಿವಿಗೆ ಆಚಾರವಾಗಿ, ಆಚಾರಕ್ಕೆ ಆಳಾಗಿ
 ನಮ್ಮ ಗುಹೇಶ್ವರನು ನಿನ್ನ ಕೈವಶಕ್ಕೆ ಒಳಗಾದನು
 ನಿನ್ನ ಸುಖಸಮಾಧಿಯ ತೋರು, ಬಾರಾ ಸಿದ್ಧರಾಮಯ್ಯ.

|| ೧೬೦ ||

೮೫೫

ಅಹುದಹುದು, ಸಾಕಾರ ಶರಣರ ನುಡಿ ಹುಸಿವುದೆ? ದಿಟದಿಟ ತಪ್ಪದು!
 ಒಳಗೊಂಬುದೇ ದೇವಲೋಕ; ಹೊರಗೊಂಬುದೇ ಮರ್ತ್ಯಲೋಕ.
 ಈ ಎರಡು ಲೋಕದೊಳಗೆಯೂ ತಾವಿರಲಿ.
 ಈ ಎರಡು ಲೋಕಕ್ಕೆ, ನಾ ಮುನ್ನವೆ ಹೊರಗು ಗುಹೇಶ್ವರಾ.

|| ೧೬೧ ||

೮೫೬

ಅಳಿಯ, ಬಳಿಯೆ ಸುಳಿವನಲ್ಲ ಪ್ರಳಯವಿಲ್ಲದ ವಿಜಯನು.
 ಕುಳಾಕುಳದ ಆತ್ಮನ ಅಂಗದ ಸಂಗಿಯಲ್ಲ.
 ಸುಳುಹಿನೊಳಗಣ ಸೂಕ್ಷ್ಮವ ತಿಳಿದು ನೋಡುವಡೆ
 ಅಣಮಾದಿ ಗುಣರಹಿತನು, ಅಕಲ್ಪಿತಮಹಿಮನನೇನೆಂಬೆ?
 ನೆಳಲ ಕಳವಳದ ಬಳಿಯ ಭಾವರೂಪನಲ್ಲ!

ಬೆಳಗಿನೊಳಗಣ ಬೆಳಗು,
ಗುಹೇಶ್ವರಾ ನಿಮ್ಮ ಶರಣನ ನಿಲವು!

|| ೧೬೨ ||

||೫೭||

ಅಳಿವನಲ್ಲ ಉಳಿವನಲ್ಲ ಘನಕ್ಕೆ ಗಮನನಲ್ಲ ಮನಕ್ಕೆ ಸಾಧ್ಯನಲ್ಲ
ತನ್ನ ತಪ್ಪಿಸಿ ಇದಿರನೊಪ್ಪಿಸಿಹೆನೆಂಬ ಭಿನ್ನಭಾವಿಯಲ್ಲ,
ಗುಹೇಶ್ವರನ ಶರಣ.
ಅಜಗಣ್ಯನ ಅಂತಿಂತೆನಬಾರದು ಕೇಳಾ ತಾಯೆ.

|| ೧೬೩ ||

||೫೮||

ಅಳಿವರ ಉಳಿವರ ಸುಳಿವರ ನಿಲವ ನೋಡಿ ಕಂಡು
ಸೋಂಕಿಲ್ಲದ ರೂಪಿಲ್ಲದ ನಿಜವ ಬಯಸುತ್ತಿದ್ದೆ,
ಕಾಲಿಲ್ಲದೆ ನಡೆಯುತ್ತಿದ್ದೆ, ಕಣ್ಣಿಲ್ಲದೆ ನೋಡುತ್ತಿದ್ದೆ ಗುಹೇಶ್ವರಾ

|| ೧೬೪ ||

||೫೯||

ಆಕಾರನಿರಾಕಾರವೆಂಬೆರಡೂ ನಾನೆ;
ದಿಟ ದಿಟ ತಪ್ಪದು ಕೇಳಾ.
ಆಕಾರಕ್ಕೆ ಭಾವವೆ ಪ್ರಾಣ (ಪ್ರಮಾಣ?),
ನಿರಾಕಾರಕ್ಕೆ ಮಹಾಜ್ಞಾನವೆ ಪ್ರಾಣ (ಪ್ರಮಾಣ?) -
ಇಂತೀ ಉಭಯಕುಳಕ್ಕೆ ಇದು ಲಕ್ಷಣ ಕೇಳಾ.
ಎರಡರೊಳಗೆ ಆವ ಮುಖದಲ್ಲಿ ಇಪ್ಪಾತನು,
ಆ ಮುಖದಲ್ಲಿ ಶುದ್ಧನಾಗದನ್ನಕ್ಕರ
ಗುಹೇಶ್ವರಲಿಂಗಕ್ಕೆ ದೂರ ಕೇಳಾ ಸಂಗನಬಸವಣ್ಣಾ.

|| ೧೬೫ ||

||೬೦||

ಆಕಾಶ ಒಂದಂಡಜ, ಪೃಥ್ವಿ ಒಂದಂಡಜ (ಒಂದು ಪಿಂಡಜ?)
ಆ ಎರಡರ ಮಧ್ಯದಲ್ಲಿ ಪಕ್ಷಿ ಮರಿಗಳನಿಕ್ಕಿತ್ತ ಕಂಡೆ.
ತುಪ್ಪುಳು ಬಾರದು ಅದರೊಪ್ಪವನೇನೆಂಬೆನು ಗುರುವೆ?
ಬಯಲನೆ ಉಡುಗಿತ್ತು ನಿರ್ವಯಲನೆ ಗೂಡು ಮಾಡಿತ್ತು,
ಉರಿಯನೆ ಉಂಡಿತ್ತು ಮಧುರಸವನೆ ಹಿಂಡಿತ್ತು ಕಂಡೆ.
ಪಕ್ಷಿಗೆ ಪಕ್ಕ ಬಂದಿತ್ತು ಗಗನಕ್ಕೆ ಹಾರಿತ್ತು!
ಹಾರಿ ಹೋಗುತ್ತ ನಮ್ಮ ಗುಹೇಶ್ವರಲಿಂಗವ ಕೂಡಿತ್ತು ಕಂಡೆ!

|| ೧೬೬ ||

೮೬೧

ಆಕಾಶದಂತರಂಗದಲ್ಲಿ ತೋರುವ ಸಕಲ ವರ್ಣಗಳ ವರ್ಣಿಸುವರು,
ನಿರವಯದ ನಿಲವನೆತ್ತ ಬಲ್ಲರು?
ಅರಿವನಾಶ್ರಯಿಸಿ ಮನವ ಮುಂದುಗೊಂಡು
ನೆನಹಿಂಗೆ ಗುರಿಯಾದವರೆಲ್ಲರೂ ನಿರವಯದ ನಿಲವನೆತ್ತ ಬಲ್ಲರು?
ವರ್ಣನಾಮವಳಿಯದಾಗಿ.
ಆಕಾಶದಂತರಂಗ ಬಹಿರಂಗವೆನಲಿಲ್ಲದ ನಿರವಯವು!
ಗುಹೇಶ್ವರನೆನಲಿಲ್ಲದ ನಿಲವಿಗೆ ಸೊಲ್ಲು ಸಲ್ಲುವುದೆ?

|| ೧೬೭ ||

೮೬೨

ಆಕಾಶದಲ್ಲಾ ಡುವ ಪಕ್ಷಿ ಆಕಾಶವ ನುಂಗಿ ಮಹದಾಕಾಶದಲ್ಲಾ ಡುತ್ತಿದ್ದಿತ್ತು.
ಆಡುವ ಪಕ್ಷಿಯೊಳಗಾದ ಆಕಾಶದ ಪಕ್ಷಿಗೆ ತೆರವುಗೊಟ್ಟ ಮಹದಾಕಾಶವನೆಂದು
ಶಂಕೆಯಲ್ಲಿ ಪಡಾಂಗವಾ ಎಲೆಯುದುರಿದ ವೃಕ್ಷದಂತುಲುಹಡಗಿದ ಶರಣ,
ಗಗನದ ಪರಿ.
ಬೆಳಗಿನೊಳಗೆಂಬುದು ಮುನ್ನಿಲ್ಲವೋ ವಾಯುರೂಪಿನ ಪರಿಯಂತುಟಲ್ಲವೋ,
ಪ್ರಾಣಲಿಂಗ ಲಿಂಗ ಪ್ರಾಣವೆಂಬುದು ಮುಂದಿಲ್ಲವೋ.
ಯಥಾಲಿಂಗ ತಥಾ ಶರಣನೆಂಬುದು ಮುನ್ನಿಲ್ಲವೋ.
ನಾನೂ ಇಲ್ಲ ನೀನೂ ಇಲ್ಲ ಮತ್ತೇನೂ ಏನೂ ಇಲ್ಲವೋ
ಗುಹೇಶ್ವರನೆಂಬ ಲಿಂಗ ನಿಶ್ಚಿಂತ ನಿರ್ವಯಲವೋ.

|| ೧೬೮ ||

೮೬೩

ಆಕಾಶವನಡರುವಂಗೆ ಅಟ್ಟಗೋಲ ಹಂಗೇಕೊ?
ಸಮುದ್ರವ ದಾಟುವಂಗೆ ಹರಿಗೋಲ ಹಂಗೇಕೊ?
ಸೀಮೆಯ ಮೀರಿದ ನಿಸ್ಸೀಮಂಗೆ ಸೀಮೆಯ ಹಂಗೇಕೊ?
ಗುಹೇಶ್ವರಲಿಂಗದಲ್ಲಿ ನಿಸ್ಸೀಮ ಸಿದ್ಧ ರಾಮಯ್ಯದೇವರಿಗೆ
ಲಿಂಗವೆಂದೇನು ಹೇಳಾ ಚನ್ನ ಬಸವಣ್ಣಾ ?

|| ೧೬೯ ||

೮೬೪

ಆಕಾಶವ ಮೀರುವ ತರುಗಿರಿಗಳುಂಟೆ?
ನಿರಾಕಾರವ ಮೀರುವ ಸಾಕಾರವುಂಟೆ?
ಗುಹೇಶ್ವರಲಿಂಗವ ಮೀರುವ ಒಡತನವುಂಟೆ, ಸಂಗನಬಸವಣ್ಣಾ ?

|| ೧೭೦ ||

೮೬೫

ಆಚಾರ ಅನಾಚಾರವೆಂದಡೆ ಹೇಳಿಹೆ ಕೇಳಿರಣ್ಣಾ :
 ಸರ್ವಪದಾರ್ಥಗಳ ಇದಿರಿಟ್ಟಲ್ಲಿ ಇಷ್ಟಲಿಂಗಕ್ಕೆ ಕೊಟ್ಟು
 ಪ್ರಸಾದವೆಂದು ಕೊಂಡು ಸುಯಿಧಾನವಿಲ್ಲದೆ ಸೂಸಿದಲ್ಲಿ, ದೂಷಿಸಿ
 ಪ್ರಸಾದದಲ್ಲಿ ಒಳ್ಳಿತು ಹೊಲ್ಲಹ ವಿಷ ಸಿಹಿ ಹುಳಿ ಸಪ್ತೆಯೆಂದು
 ಜರೆದು ರುಂಕಿಸಿ ಬಿಡುವ ಕರ್ಮಿಗಳು ನೀವು ಕೇಳಿರೋ-
 ಜ್ಯೋತಿಯ ತಂದು ಬತ್ತಿಯ ಮುಟ್ಟಿಸಲು ಜ್ಯೋತಿಯಪ್ಪಂತೆ ಕಾಣಿರೋ
 ಒಂದು ವೇಳೆ ಪ್ರಸಾದವೆಂದು ಕೊಂಡು, ಮತ್ತೊಂದು ವೇಳೆಯಲ್ಲಿ
 ಎಂಜಲೆಂದು ನಿಂದಿಸುವ
 ಪ್ರಸಾದದ್ರೋಹಿಗಳಿಗೆ ದೇವಭಕ್ತರೆನ್ನಲಾಗದು.
 ಅವರಿಗೆ ಸೂರ್ಯಚಂದ್ರರುಳ್ಳನ್ನಕ್ಕ ನರಕ.
 ಎಕ್ಕಲನರಕದಲ್ಲಿ ಮುಳುಗಾಡುತ್ತಿಪ್ಪವರ ಮುಖವನೆನಗೆ ತೋರದಿರಾ
 ಗುಹೇಶ್ವರ.

|| ೧೭೧ ||

೮೬೬

ಆಚಾರ ಅನಾಚಾರವೆಂದು ಎರಡು ಪ್ರಕಾರವಾಗಿಪ್ಪುದು.
 ಆಚಾರವೆಂದಡೆ ಹೇಳಿಹೆ ಕೇಳಿರೋ:
 ಸರ್ವಪದಾರ್ಥಗಳು ಇದಿರಿದ್ದಲ್ಲಿ ಆ ಪದಾರ್ಥಗಳ ಶುದ್ಧವ ಮಾಡಿ
 ಲಿಂಗಕ್ಕೆ ಸಮರ್ಪಿಸುವಲ್ಲಿ ಭೋಜ್ಯಭೋಜ್ಯಕ್ಕೆ
 ಶಿವಮಂತ್ರಯುಕ್ತನಾಗಿ ಪ್ರಸಾದಗ್ರಾಹಕನಾಗಿರಬಲ್ಲಡೆ
 ಆತನೆ ಪ್ರಸಾದಿ, ವೀರಮಾಹೇಶ್ವರನೆಂಬೆ.
 ತಟ್ಟುವ ಮುಟ್ಟುವ ತಾಗುವ[ವ] ನಿರೋಧವೆಲ್ಲವನು
 ಹಲ್ಲು ಕಡ್ಡಿ ದರ್ಪಣ ಮೊದಲಾದ ಸರ್ವವ್ಯವಹಾರದಲ್ಲಿ
 ಅವುದಾನೊಂದು ಭೋಗಿಸಲು, ಅವುದಾನೊಂದು ಕ್ರೀಡಿಸಲು
 ಲಿಂಗವೆ ಪ್ರಾಣವಾಗಿರಬಲ್ಲಡೆ ಆ ಮಹಾಂತನೆ ಸರ್ವಾಚಾರಸಂಪನ್ನನೆಂಬೆ.
 ಅಂತಪ್ಪ ಮಹಾತ್ಮನ ತ್ರಿವಿಧಮುಖವನರಿದು ಕರುಣಪೂರಿತನಾಗಿ
 ಪ್ರಸಾದವ ಕೊಂಡಡೆ ಪಾವನವೆಂಬೆ
 ಆತನ ಕೇವಲ ಮಹಾನುಭಾವ ಪರಮಜ್ಞಾನಪರಿಪೂರ್ಣನೆಂಬೆ,
 ಆ ಮಹಾತ್ಮನೆ ತ್ರೈಜಗದೊಡೆಯನೆಂಬೆ ಗುಹೇಶ್ವರಾ.

|| ೧೭೨ ||

೮೬೭

ಆಚಾರಲಿಂಗವಿಡಿದು ಗುರುಲಿಂಗವ ಕಾಣಬೇಕು.
 ಗುರುಲಿಂಗವಿಡಿದು ಶಿವಲಿಂಗವ ಕಾಣಬೇಕು.

ಶಿವಲಿಂಗವಿಡಿದು ಜಂಗಮಲಿಂಗವ ಕಾಣಬೇಕು.
ಜಂಗಮಲಿಂಗವಿಡಿದು ಪ್ರಸಾದಲಿಂಗವ ಕಾಣಬೇಕು.
ಪ್ರಸಾದಲಿಂಗವಿಡಿದು ಮಹಾಲಿಂಗವ ಕಾಣಬೇಕು.
ಇಂತೀ ಪಡುಸ್ಥಲದ ಧಾತುವ ಸಂಬಂಧಿಸಿ
ಒಂದು ಮಾಡಿಕೊಂಡಿಪ್ಪ ಈ ಕರಸ್ಥಲದ ಅನುವ
ಗುಹೇಶ್ವರನ ಶರಣ ಸಂಗನಬಸವಣ್ಣ ಬಲ್ಲ,
ಚೆನ್ನಗೊಂಬ ಬಾರಾ ಸಿದ್ಧರಾಮಯ್ಯಾ.

|| ೧೭೩ ||

೮೬೮

ಆಚಾರವಂಗಲೇಪವಾಗಿ, ಕಾಯಮುಕ್ತನು ನೀನು ನೋಡಯ್ಯಾ.
ಅರಿವು ಅಂತರಂಗದಲ್ಲಿ ಭರಿತವಾಗಿಪ್ಪ ದಾಗಿ,
ಮನೋಮುಕ್ತನು ನೀನು ನೋಡಯ್ಯಾ.
ಅರ್ಪಿತ ಪರಿಣಾಮದಲ್ಲಿ ಅವಿರಳವಾಗಿಪ್ಪ ದಾಗಿ
ಸರ್ವಾಂಗಲಿಂಗೈಕ್ಯನು ನೀನು ನೋಡಯ್ಯಾ.
ಮುಕ್ತನಲ್ಲೆಂಬ ಬಳಕೆಯ ಮಾತಂತಿರಲಿ,
ಬಯಲ ಭ್ರಮೆಯ ಕಳೆದು ಭವದ ಬಟ್ಟೆಯ ಹರಿದಿಪ್ಪ ದ
ನಮ್ಮ ಗುಹೇಶ್ವರಲಿಂಗ ಬಲ್ಲನು
ನೀನು ಮರೆಯಾಗಿ ನುಡಿವರೆ ಸಂಗನಬಸವಣ್ಣಾ.

|| ೧೭೪ ||

೮೬೯

ಆಚಾರವೆ ಲಿಂಗ, ಆ ಆಚಾರದರಿವೆ ಜಂಗಮ
ಅಂಗವೆ ಲಿಂಗ, ಚೈತನ್ಯವೆ ಜಂಗಮ
ಆ ಜಂಗಮದ ಸೇವೆಯೆ ಲಿಂಗ, ಕೈಕೊಂಬುದೆ ಜಂಗಮ.
ನಮ್ಮ ಗುಹೇಶ್ವರನ ಶರಣರು ಮಚ್ಚುವಂತೆ,
ಮಡಿವಾಳನ ಕಾಯಕದಂತೆ, ನಿರೂಪಿಸಿದ
ಚೆನ್ನ ಬಸವಣ್ಣ ನ ಕರುಣದಲ್ಲಿ ಬದುಕಾ ಚಂದಯ್ಯಾ.

|| ೧೭೫ ||

೮೭೦

ಆಚಾರವೆ ಸ್ವರೂಪವಾದ ಕುರುಹಿನ ಅಂಗವಿಡಿದು
ಅಂಗ ಅನಂಗವೆಂಬವೆರಡನೂ ಹೊದ್ದದ ಮಹಿಮ
ನೀನು ನೋಡಾ, ಚೆನ್ನ ಬಸವಣ್ಣಾ!
ಅಂಗವೆ ಆಚಾರವಾಗಿ ಇರಬಲ್ಲ

ಆಚಾರವೆ ಅಂಗವಾಗಿ ಇರಬಲ್ಲನಾಗಿ
 ಅಂಗವಿಲ್ಲದ ಅಪ್ರತಿಮನು ನೀನು ನೋಡಾ.
 ಆಚಾರವೆ ಆಯತ ಆಚಾರವೆ ಸ್ವಾಯತ
 ಆಚಾರವೆ ಸನ್ನಹಿತ ಆಚಾರವೆ ಪ್ರಾಣವಾಗಿಪ್ಪೆಯಾಗಿ
 ಎನ್ನ ಗುಹೇಶ್ವರ ಲಿಂಗದಲ್ಲಿ ನಿನ್ನ ಆಚಾರ ಭಿಕ್ಷವನಿಕ್ಕು
 ಚನ್ನ ಬಸವಣ್ಣ

|| ೧೭೬ ||

೮೭೧

ಆಚಾರ ಸನ್ನಹಿತವಾಗಿ ಬಂದಡೆ,
 ಜಂಗಮ ಬೇರಲ್ಲದಿದ್ದರೆ ಭೂತಪ್ರಾಣ ಎಂಬೆ.
 ಅರ್ಥಿಯಲ್ಲಿ ಲಿಂಗವೆ ಜಂಗಮವೆಂದರಿದು ಮಾಡುವಲ್ಲಿ,
 ಭಕ್ತನಲ್ಲದಿದ್ದರೆ ಫಲದಾಯಕನೆಂಬೆ.
 ಸ್ಥಾವರ ಜಂಗಮ ಒಂದೆ ಎನಬಲ್ಲಡೆ, ಶರಣ ಸಂಬಂಧಿ,
 ಅಲ್ಲದಿದ್ದರೆ ಪೂಜಕನೆಂಬೆ.
 ಇಂತೀ ತ್ರಿವಿಧ ನಿರ್ಣಯದ ಸೋಂಕಿನ ಸುಖವ,
 ಗುಹೇಶ್ವರ ಲಿಂಗದಲ್ಲಿ ಬಸವಣ್ಣ ನೊಬ್ಬನೆ ಬಲ್ಲನು.

|| ೧೭೭ ||

೮೭೨

ಆಡಿಗೆ ದಾಯಾದ್ಯರಾದಿರಲ್ಲಾ.
 ಕಾಡ ಗಿಡುವಿಗೆ ಮೃತ್ಯುವಾದಿರಲ್ಲಾ.
 ಅರಿವನರಿಯ ಹೇಳಿ,
 ಶ್ರೀಗುರು ಕುರುಹ ಕೈಯಲ್ಲಿ ಕೊಟ್ಟಡೆ
 ಅರಿವನೆ ಮರೆದು ಕುರುಹ ಪೂಜಿಸುವ
 ಕುರಿಗಳ ನೋಡಾ ಗುಹೇಶ್ವರಾ.

|| ೧೭೮ ||

೮೭೩

ಅಣವಮಲ ಮಾಯಾಮಲ ಕಾರ್ಮಿಕಮಲವೆಂಬ
 ಮಲತ್ರಯಂಗಳಳಿದು ನಿರ್ಮಲನಾದ ಶಿಷ್ಯ:-
 ಕಾಯಜೀವದ ಭ್ರಾಂತುಸೂತಕ ಹಿಂಗಿ
 ನಿಶ್ಯಂಕನಾದ ಗುರು-
 ಈ ಉಭಯ ಭಾವದೊಳಗೆ
 ಅವುದು ಮುಂದು ಅವುದು ಹಿಂದೆಂದರಿಯಬಪ್ಪುದು?
 ಕರಸ್ಥಲಕ್ಕೆ ಕಾರುಣ್ಯವ ಮಾಡಿದಡೆ ಮನಸ್ಥಲಕ್ಕೆ ಹೆಂಗಿಲ್ಲ.

ಮನಸ್ಥಲದಲ್ಲಿ ಸೆರಗೊಡ್ಡಿ ಬೇಡಿದರ್ಡೆ
ಕರಸ್ಥಲದ ಲಿಂಗ ಕೈಸಾರಿತ್ತು!
ಗುರುಸ್ಥಲದ ನಿಲವು ಪರಸ್ಥಲದಲಡಗಿದರೆ
ಭಾವ ಬಳಲಿತ್ತಿದೇನೊ (ಬೆರಗಾಯಿತ್ತು?) ಗುಹೇಶ್ವರಾ?

|| ೧೭೯ ||

೮೭೪

ಆತ್ಮನೆಂಬ ಹುತ್ತಿನೊಳಗೆ
ನಿದ್ರೆಯೆಂಬ ಕಾಳೋರಗನಟ್ಟ ಕಚ್ಚಿ,
ಅಂಜನಸಿದ್ಧರ [ಅಂಜನ] ಹೋಯಿತ್ತು.
ಘಟಿಕಾಸಿದ್ಧರ ಘಟಿಕುರುಳಿ ಬಿದ್ದಿತ್ತು.
ಮಂತ್ರಸಿದ್ಧರ ಮಂತ್ರ ಮರದು ಹೋದವು.
ಇದರ ವಿಷವ ಪರಿಹರಿಸಿದವರ ಕಾ]ಣೆ.
ಈ ರಾಹುವಿನ ವಿಷದಿಂದ ಮೂರು ಲೋಕದವರೆಲ್ಲರೂ
ಮೂರ್ಛಾಗತವಾದುದ ಕಂಡು
ನಾನು ಪರಮಭಕ್ತುತಿಭಿಕ್ಷೆಯನುಂಡು
ಮಂಡೆ ಬೋಳಾದೆನು ಕಾಣಾ ಗುಹೇಶ್ವರಾ.

|| ೧೮೦ ||

೮೭೫

ಆತ್ಮಸಂಗವಾದವರ್ಗ ಬಹಿರ್ಭಾವವಿಲ್ಲ.
ಇಂದ್ರಿಯಂಗಳು ಲಿಂಗವಾದವರ್ಗ ವಿಷಯಸೂತಕವಿಲ್ಲ.
ಕರಣಂಗಳು ಲಿಂಗವಾದವರ್ಗ ಹಿಂದು ಮುಂದೆಂಬ ಸಂದೇಹವಿಲ್ಲ.
ಲಿಂಗಾಲಯವು ಮನವಾದವರ್ಗ ಇಹಪರವೆಂಬ ಸಂಶಯವಿಲ್ಲ.
ಲೋಕದಂತೆ ನಡೆವರು ಲೋಕದಂತೆ ನುಡಿವರು.
ಮನವು ಮಹಾಲಿಂಗದಲ್ಲಿ ಪರಿಣಾಮಿಗಳು!
ಅಂತಪ್ಪ ಮಹಾನುಭಾವಿಗಳ ಲೋಕದ ಪ್ರಪಂಚಗಳಿಂದೆ
ಮನೋಮಧ್ಯದಲ್ಲಿಪ್ಪ ಜ್ಯೋತಿರ್ಲಿಂಗವು ನಗದಿಪ್ಪನೆ ಗುಹೇಶ್ವರಾ?

|| ೧೮೧ ||

೮೭೬

ಆದಿ ಅನಾದಿ ಎಂಬೆರಡರ ಮೂಲವನೆತ್ತಿ ತೋರಿದನಯ್ಯಾ ಬಸವಣ್ಣ ನು.
ಆದಿ ಲಿಂಗ ಅನಾದಿ ಜಂಗಮವೆಂಬ (ಶರಣನೆಂಬ?)ಭೇದವ,
ವಿವರಿಸಿ ತೋರಿದನಯ್ಯಾ ಬಸವಣ್ಣ ನು.

ಕಾಯದ ಜೀವದ ಸಂಬಂಧವ,
 ಅಸಂಬಂಧವ ಮಾಡಿ ತೋರಿದನಯ್ಯಾ ಬಸವಣ್ಣನು.
 ಎನ್ನ ಆದಿ ಅನಾದಿಯನು ಬಸವಣ್ಣ ನಿಂದರಿದು
 ಗುಹೇಶ್ವರಲಿಂಗದಲ್ಲಿ ಸುಖಿಯಾದೆನು ಕಾಣಾ ಚನ್ನ ಬಸವಣ್ಣ.

|| ೧೮೨ ||

೮೭೭

ಆದಿ ಅನಾದಿಗಳಿಲ್ಲದಂದಿನ ಕೂಗು;
 ನಾದ ಬಿಂದುಗಳಿಲ್ಲದಂದಿನ ಕೂಗ ಕಂಡು ಕೂಗಿದೆ!
 ಇಡಾ ಪಿಂಗಳ ಸುಷುಮ್ನ ನಾಳಮಧ್ಯದ ಕೂಗ ಕಂಡು ಕೂಗಿದೆ.
 ಗುಹೇಶ್ವರನೆಂಬ ತಲೆವೊಲನ ದಾಂಟಿ
 ಅಲ್ಲಮ ಕೂಗಿದ ಕೂಗು!

|| ೧೮೩ ||

೮೭೮

ಆದಿ ಅನಾದಿಯೆಂಬ (ಯೆಂಬುದ?) ಅಂತರಾತ್ಮನಲ್ಲಿ ತಿಳಿಯಲರಿಯದೆ
 ಆದಿ ದೈವವೆಂದು ಬರಿಯ ಬಹಿರಂಗದ ಬಳಕೆಯನೆ ಬಳಸಿ,
 ಅನ್ಯ ದೈವಗಳನಾರಾಧಿಸಿ ಕೆಡುತ್ತಿಪ್ಪರು ನೋಡಾ.
 ಅದಕ್ಕೆ ತಪ್ಪೇನು, ಮಕ್ಕಳಿಗೆ ತಮ್ಮ ಮಾತೆಯೇ ದೈವ.
 ಮಾತೆಗೆ ತನ್ನ ಪುರುಷನೆ ದೈವ, ಪುರುಷಿಗೆ ತನ್ನ ಪ್ರಭುವೆ ದೈವ.
 ಪ್ರಭುವಿಗೆ ತನ್ನ ಪ್ರಧಾನವೆ ದೈವ, ಪ್ರಧಾನಿಗೆ ತನ್ನ ರಾಯನೆ ದೈವ.
 ರಾಯನಿಗೆ ತನ್ನ ಲಕ್ಷ್ಮಿಯೆ ದೈವ, ಲಕ್ಷ್ಮಿಗೆ ತನ್ನ ವಿಷ್ಣುವೆ ದೈವ.
 ವಿಷ್ಣುವಿಗೆ ತನ್ನ ರುದ್ರನೆ ದೈವ, ಆ ರುದ್ರನಿಗೆ ತನ್ನ ಈಶ್ವರನೆ ದೈವ.
 ಈಶ್ವರನಿಗೆ ತನ್ನ ಸದಾಶಿವನೆ ದೈವ, ಸದಾಶಿವನಿಗೆ ತನ್ನ ಸರ್ವಗತ ಶಿವನೆ ದೈವ.
 ಸರ್ವಗತ ಶಿವನಿಗೆ ಆಕಾಶ ಮಹಿಪತಿಯೆಂಬ ಮಹಾಲಿಂಗಕ್ಕೆ
 ಆದಿ ದೇವರುಳ್ಳಡೆ ಹೇಳಿರೆ, ಇಲ್ಲದಿದ್ದರೂ ಸುಮ್ಮನೆ ಇರಿರೆ.
 ಇದು ಕಾರಣ ಪಡುದರುಶನದ ಚರಾಚರಾದಿಗಳೆಲ್ಲರೂ
 ತಮ ತಮಗಿಷ್ಟ ಕಾಮ್ಯವ ಕೊಡುವುದಕ್ಕೆ
 ವರವುಳ್ಳ ದೇವರೆಂದು ಬೆರವುತಿಹರು.
 ಅದಕ್ಕೆ ತಪ್ಪೇನು ಅವರಿಗಪ್ಪಂಥ,
 ವರವೀವುದಕ್ಕೆ ಸತ್ಯವುಳ್ಳವನಹುದು.
 ಆದಡೇನು, ಪ್ರಾಣಕ್ಕೆ ಪರಿಣಾಮವ ಕೊಡಲರಿಯವು.
 ಅವರ ಕೈಯಲ್ಲಿ ಆರಾಧಿಸಿಕೊಂಬ ದೈವಗಳೆಲ್ಲವು.

ವೃದ್ಧಿ ಅಪ್ಪು ತೇಜ ವಾಯು ಆಕಾಶ ಮನವೆಂಬಾರರ ಹಂಗಿನಲ್ಲಿ ಸಿಕ್ಕಿ,
ವಿಭೂತಿಯನ್ನಿಟ್ಟು, ರುದ್ರಾಕ್ಷಿಯು ತೊಟ್ಟು
ಜಪತಪ ಹೋಮ ನೇಮಗಳ ಮಾಡಿ
ಮಾರಣ ಮೋಹನ ಸ್ತಂಭನ ಉಚ್ಚಾಟನ
ಅಂಜನ ಸಿದ್ಧಿ, ಘಟಿಕಾ ಸಿದ್ಧಿ, ಮಂತ್ರ ಸಿದ್ಧಿ, ದೂರದೃಷ್ಟಿ
ದೂರ ಶ್ರವಣ, ಕಮಲ ದರ್ಶನ, ತ್ರಿಕಾಲ ಜ್ಞಾನ,
ಪರಕಾಯ ಪ್ರವೇಶವೆಂಬ

ಅಷ್ಟಮಹಾಸಿದ್ಧಿಗಳು ಲಿಂಗದಲ್ಲಿ ವರಂಬಡದು
ತಮ್ಮ ಬೇಡಿದವರಿಗೆ ಕೊಟ್ಟು ತಮ್ಮಿಂದ ಹಿರಿಯರಿಗೆ ನಮಸ್ಕರಿಸಿ,
ತಮ್ಮಿಂದ ಕಿರಿಯರಿಗೆ ದೇವರೆಂದು ಬೆರವುತ್ತಿಹರು.

ಕಿರಿದುದಿನ ಅವರ ದೇವರೆನ್ನಬಹುದೆ?

ದೇಹಕೇಡಿಗಳ ಸತ್ಯರೆಂದೆನಬಹುದೆ?

ಅಸತ್ಯದಲ್ಲಿ ಅಳಿವವರ ಭಕ್ತರೆಂದೆನಬಹುದೆ?

ಬಹುರೂಪಿನ ಕಪಟಗಳ ನಿತ್ಯರೆನಬಹುದೆ?

ದಿನದಿನಕ್ಕೆ ಸತ್ತು ಸತ್ತು ಹುಟ್ಟುವವರ.

ಅದಂತೆಂದಡೆ:

ಬ್ರಹ್ಮನ ಜಾವವೊಂದಕ್ಕೆ ಒಬ್ಬ ಇಂದ್ರನಳಿವ
ವಿಷ್ಣುವಿನ ಜಾವವೊಂದಕ್ಕೆ ಒಬ್ಬ ಬ್ರಹ್ಮನಳಿವ
ರುದ್ರನ ಜಾವವೊಂದಕ್ಕೆ ಒಬ್ಬ ವಿಷ್ಣುವಳಿವ
ಈಶ್ವರನ ಜಾವವೊಂದಕ್ಕೆ ಒಬ್ಬ ರುದ್ರನಳಿವ
ಸದಾಶಿವನ ಜಾವವೊಂದಕ್ಕೆ ಒಬ್ಬ ಈಶ್ವರನಳಿವ
ಸರ್ವಗತನ ಜಾವವೊಂದಕ್ಕೆ ಒಬ್ಬ ಸದಾಶಿವನಳಿವ
ಲಿಂಗ ಶರಣರ ಒಂದು ನಿಮಿಷಕ್ಕೆ ಒಬ್ಬ ಸರ್ವಗತನಳಿವ
ಲಿಂಗ ಶರಣರಿಗೆ ಅಳಿವುಳ್ಳಡೆ ಹೇಳಿರೆ?

ಇಲ್ಲದಿದ್ದರೆ ಸುಮ್ಮನಿರಿ.

ಅಂತಪ್ಪ ಮಹಾಲಿಂಗವನು ಶರಣರನು ಅರಿಯದೆ
ಷಡುದೇವತೆಗಳು ಮುಖ್ಯವಾದ ಮನು ಮುನಿ ದೇವ ದಾನವ
ಮಾನವರೆಲ್ಲರೂ ಅರಿಸಿ ತೊಳಲಿ ಬಳಲುತ್ತಿಪ್ಪರು.

ಅದು ಹೇಗೆಂದಡೆ:

ಬ್ರಹ್ಮವೇದದಲ್ಲರಸುವನು.

ವಿಷ್ಣು ಪೂಜೆಯಲ್ಲರಸುವನು.

ರುದ್ರ ಜಪದಲ್ಲರಸುವನು.

ಈಶ್ವರ ನಿತ್ಯನೇಮದಲ್ಲರಸುವನು.

ಸದಾಶಿವನು ನಿತ್ಯ ಉಪಚಾರದಲ್ಲರಸುವನು.
 ಸರ್ವಗತ ಶೂನ್ಯದಲ್ಲರಸುವನು.
 ಗೌರಿ ತಪದಲ್ಲರಸುವಳು, ಗಂಗೆ ಉಗ್ರದಲ್ಲರಸುವಳು.
 ಚಂದ್ರ ಸೂರ್ಯರು ಹರಿದರಸುವರು.
 ಇಂದ್ರ ಮೊದಲಾದಷ್ಟ ದಿಕ್ಷಾಲಕರು ಆಗಮ್ಯದಲ್ಲರಸುವರು
 ಸಪ್ತ ಮಾತೃಕೆಯರು 'ಓಂ ಪಟು ಸ್ವಾಹಾ' ಎಂಬ ಮಂತ್ರದಲ್ಲರಸುವರು.
 ಸತ್ಯಯುಷಿ ದದೀಚಿ ಗೌತಮ ವಶಿಷ್ಠ ವಾಲ್ಮೀಕಿ ಆಗಸ್ತ್ಯ ವಿಶ್ವಾಮಿತ್ರ
 ಇವರು ಮೊದಲಾದ ಸಪ್ತಯುಷಿಯರುಗಳೆಲ್ಲಾ
 ತಪ, ಯೋಗ, ಆಗಮಗಳಿಂದ ಅರಸುವರು.
 ಇಂತಿವರೆಲ್ಲರಿಗೆಯೂ ಸಿಕ್ಕಿಯೂ ಸಿಕ್ಕದ ಘನವು
 ಶುಕ್ಲ ಶೋಣಿತವಿಲ್ಲದ ಕಾಮಿ, ಒಡಲಿಲ್ಲದ ರೂಪು,
 ತಲೆಯಿಲ್ಲದ ಗಜ, ಬಾಲವಿಲ್ಲದ ಸಿಂಹ, ನಿವ್ರಯಿಲ್ಲದ ನಿರಾಳ.
 ಇಂತೀ ಭೇದಮೂ ಭೇದಿಸಿ ನೋಡಬಲ್ಲಡೆ ಕಣ್ಣ ಮೇಲೆ ಕಣ್ಣುಂಟು.
 ಮತ್ತಾ ಕಣ್ಣು ರೆಂದೆರದು
 ಅಮೃತಕಾಯದೃಷ್ಟಿಯಲ್ಲಿ ನೋಡಿದಡೊಂದೂಯಿಲ್ಲ.
 ನಮ್ಮ ಗುಹೇಶ್ವರ ಲಿಂಗವು ಬಚ್ಚಬರಿಯ ಬಯಲು
 ನಿಶ್ಚಿಂತ ನಿರಾಳನು. || ೧೮೪ ||

೮೭೯

ಆದಿ ಅನಾದಿ ಪಡುದೇವತೆಗಳಿಲ್ಲದಂದು,
 ಒಬ್ಬ ಶರಣ ಪಡಕ್ಷರವನು ಪಡುಸ್ಥಲವನು
 ಒಳಕೊಂಡು ಇರ್ದನಯ್ಯಾ.
 ಆ ಶರಣನ ನೆನಹಿನ ಲೀಲೆಯಿಂದ
 ಪರಶಿವನ ಮೂಲಜ್ಞಾನ ಪಂಚಶಕ್ತಿಗಳಾಗಿ
 ತೋರಿ ಬೆರಸಿದ್ದವಯ್ಯಾ,
 ಇದ್ದ ಕಾರಣ ಶರಣನ ಪರಮಶಾಂತಿ
 ಭಕ್ತ್ಯಂಗನೆಯಾಗಿ ತೋರಿ ಬೆರಸಿದ್ದಳಯ್ಯಾ.
 ಇದ್ದ ಕಾರಣ ಶರಣನ ಮಹಾಬೆಳಗು
 ಪಡುಸ್ಥಲಬ್ರಹ್ಮಗಳಾಗಿದ್ದಿತಯ್ಯಾ.
 ಇದ್ದ ಕಾರಣ ಶರಣನ ಪರಶಿವನ ಶಕ್ತಿಗಳ ಮಹಾಬೆಳಗು
 ಪಡುಭಕ್ತ್ಯಂಗನೆಯಾಗಿ ಪಡುಸ್ಥಲ ಭಕ್ತರ ಬೆರಸಿದ್ದವಯ್ಯಾ.
 ಇದ್ದ ಕಾರಣ ಶರಣನೊಳಗಿಡಿದ ಸುವಾಕುವಕ್ಷರ

ಲಿಂಗ ಪ್ರಣಮ ಮಂತ್ರ ಚಕ್ರ ಕಮಲ ಸತ್ಕ್ರಿಯ ಭಸಿತ ರುದ್ರಾಕ್ಷಿ
 ಇಂತಿವೆಲ್ಲಾ ಇವರೊಳಗಡಗಿದ್ದವಯ್ಯಾ.
 ಇದ್ದ ಕಾರಣ ಶರಣನಿವರು ಸಹಿತ ಕೋಟಾನುಕೋಟಿ ಕಾಲವು
 ಪ್ರಮಥಗಣೇಶ್ವರನೆಂಬ ನಾಮವಾಗಿರುತ್ತಿದ್ದನಯ್ಯಾ,
 ನಿಮ್ಮ ಶರಣ ಗುಹೇಶ್ವರಾ.

|| ೧೮೫ ||

೮೮೦

ಆದಿ ಅನಾದಿ ಸಂಗದಿಂದಾದವನಲ್ಲ.
 ಸಂಗಸುಖದೊಳಗಿದ್ದವನಲ್ಲ.
 ಇಬ್ಬರ ಸಂಗದಿಂದಾದವನಲ್ಲ.
 ರವಿ ಶಶಿಯ ಬೆಳಗಿನಿಂದ ಬೆಳೆದವನಲ್ಲ.
 ನಾದ ಬಿಂದು ಕಳೆ ಹುಟ್ಟಿದ ಮೊನ್ನೆ
 ಅಲ್ಲಿಂದತ್ತತ್ತ ಗುಹೇಶ್ವರಾ ನಿಮ್ಮ ಶರಣ.

|| ೧೮೬ ||

೮೮೧

ಆದಿ ಅನಾದಿ ಹದಿನಾಲ್ಕುಲೋಕ ಕಾಲ ಕಲ್ಪಿತ ಮಂತ್ರ ತಂತ್ರ
 ಓದು, ನೇಮ, ಸಂಧ್ಯಾ ಸಮಾಧಿ ಮೌಂಜಿ ಕರ್ಮ
 ನೀರು ನೇಣು ಯಜ್ಞೋಪವೀತ ಹುಟ್ಟಿದುದು
 ಒಬ್ಬ ಶರಣ ಭಕ್ತಿಯ ಮಾಡುತ್ತಿಪ್ಪದೆ ಕಂಡನಯ್ಯಾ.
 ಆ ಶರಣನ ಭಕ್ತಿಯೆಂಬ ಚಿತ್ತಿಂಡದೊಳಗೆ
 ಎರಡುಸಾವಿರದೊಳುನೂರು ಕೋಟಿ ಯೋಜನದುದ್ದದೊಂದು
 ಮಹಾಲೋಕದಿಂದತ್ತಲರಿಯದಿಪ್ಪ
 ಪಡುಸಾದಾಖ್ಯನಾಯಕರ ಹೆಂಡಿರೆಲ್ಲಾ
 ಮೊಲೆದೆಗೆದು (ಓಲೆದೆಗೆದು?) ಹೋಯಿತ್ತ ಕಂಡ ಗುಹೇಶ್ವರಾ.

|| ೧೮೭ ||

೮೮೨

ಆದಿ ಗುರುಸ್ಥಲ ಲಿಂಗಸ್ಥಲ ಜಂಗಮಸ್ಥಲ
 ಪ್ರಸಾದಸ್ಥಲ ಪಾದೋದಕಸ್ಥಲಗಳನಾರು ಬಲ್ಲರಯ್ಯಾ?
 ಆದಿಯ ತೋರಿದ, ಅನಾದಿಯನರುಪಿದ,
 ನಾದ ಬಿಂದು ಕಳೆಗಳ ಭೇದಮಂ ಭೇದಿಸಿ ತೋರಿದ,
 ಹುಟ್ಟುವುದ ಮುಟ್ಟದೆ ತೋರಿದ
 ಹುಟ್ಟದೆ ಇದ್ದುದ ಮುಟ್ಟಿ ತೋರಿದ.
 ಎನ್ನ ಅಂತರಂಗವನನುಮಾಡಿ ನಿಜಲಿಂಗವ ನೆಲೆಗೊಳಿಸಿದ.

ಗುಹೇಶ್ವರನ ಶರಣ ಸಂಗನಬಸವಣ್ಣನಿಂದ
ಸಕಲಸನುಮತವನರಿದನಯ್ಯಾ.

|| ೧೮೮ ||

೮೮೩

ಆದಿಗೆ ಅನಾದಿಗೆ ಭೇದವುಂಟೆ?

ಆದಿ ಲಿಂಗ ಅನಾದಿ ಶರಣನೆಂಬುದು,
ತನ್ನಿಂದ ತಾ ಮಾಡಲಾಯಿತ್ತು.
ಧರೆಯಾಕಾಶ ಭುವನ ಭವನಗಳು ಹುಟ್ಟಿದ ಮುನ್ನ
ಅನಾದಿ ಪರಶಿವನು ತಾನೆ ತನ್ನ ಲೀಲೆಗೆ ಸಾಕಾರವ ಧರಿಸಿದಡೆ
ಆ ಸಾಕಾರವೇ ಈ ಸಾಕಾರವಾಯಿತ್ತು.
ಎನ್ನ ಸಾಕಾರದ ಆದಿಯನೂ, ಎನ್ನ ನಿರಾಕಾರದ ಆದಿಯನೂ
ಬಸವಣ್ಣ ಬಲ್ಲನಾಗಿ,
ಗುಹೇಶ್ವರಲಿಂಗದ ಘನವು ಬಸವಣ್ಣನಿಂದೆನಗೆ ಸಾಧ್ಯವಾಯಿತ್ತು
ಕಾಣಾ ಚನ್ನ ಬಸವಣ್ಣಾ !

|| ೧೮೯ ||

೮೮೪

ಆದಿ ಜಂಗಮ ಅನಾದಿ ಭಕ್ತನೆಂಬುದನಾರು ಬಲ್ಲರು
ಹೇಳಾ ಬಸವಣ್ಣಾ ನೀನಲ್ಲದೆ?
ನಿತ್ಯನಿರಾಕಾರ ಘನವು ಶಕ್ತಿಯಿಲ್ಲದೆ ಇದ್ದಡೆ,
ಆಗಲೆ ಬಯಲಾದಹುದೆಂದು,
ನೀನು ಘನಚೈತನ್ಯವೆಂಬ ಕಾಯವ ಧರಿಸಿದಡೆ,
ಆ ಬಯಲು ಪರಬ್ರಹ್ಮವೆಂಬ ನಾಮವನೆಯ್ದಿತ್ತು.
ಆ ಮಹಾಘನವು ತನ್ನ ವಿನೋದದಿಂದ ಸಾಕಾರವನೆಯ್ದಿದಡೆ,
[ನೀನು] ಧರ್ಮವೆಂಬ ಕಾಯವಧರಿಸಿ, ಆ ಮೂರ್ತಿಗೆ ಆಧಾರವಾದೆಯಾಗಿ
ಜಗದ ಕರ್ತ ಶಿವನೆಂಬ ನಾಮವಾಯಿತ್ತಲ್ಲಾ ಬಸವಣ್ಣಾ.
ಜಂಗಮವೆ ಲಿಂಗವೆಂದು ನೀನು ಭಾವಿಸಲಾಗಿ,
ನಿನ್ನ ಸನ್ನಿಧಿಯಿಂದ ಪ್ರತಿನಿಧಿಯಾಯಿತ್ತು ನೋಡಾ ಬಸವಣ್ಣಾ.
ಲಿಂಗವ ಹಿಡಿದು ನೀನು ಪೂಜಿಸಲಾಗಿ,
ಲಿಂಗವು ಹೆಸರುವಡೆಯಿತ್ತು ನೋಡಾ ಬಸವಣ್ಣಾ.
ಪ್ರಸಾದವನು ನೀನು ಕೊಂಡು ಪಥವ ತೋರಿದೆಯಾಗಿ
ಪ್ರಸಾದವು ಹೆಸರಾಯಿತ್ತು ನೋಡಾ ಬಸವಣ್ಣಾ.
ಇದು ಕಾರಣ ನೀನೆ ಅನಾದಿ ಭಕ್ತ, ನಾನೆ ಅನಾದಿಯಿಂದತ್ತತ್ತ!
ನೀನು ಮಾಡಲಾಗಿ ಅನಾದೆನೆಂಬುದ
ನಮ್ಮ ಗುಹೇಶ್ವರಲಿಂಗವು ಬಲ್ಲ ಕಾಣಾ ಸಂಗನಬಸವಣ್ಣ.

|| ೧೯೦ ||

೮೮೫

ಆದಿತ್ಯವಾರ ಸೋಮವಾರ ಮಂಗಳವಾರವೆಂದು,
ಏಳು ವಾರವ ಹೆಸರಿಟ್ಟು ನುಡಿವರು, ನಾವಿದನರಿಯೆವು.
ಗುಹೇಶ್ವರನ ಶರಣ ಚೆನ್ನ ಬಸವಣ್ಣಂಗೆ ಮೂರೆ ವಾರ,

|| ೧೯೧ ||

೮೮೬

ಆದಿಯ ಅಂಗಮುಖಕೃರ್ಪಿಸಿ, ಅನಾದಿಯ ಪ್ರಾಣ ಮುಖಕೃರ್ಪಿಸಿ,
ಮನವೆಂಬುದ ಅರಿವಿನ ಮುಖಕೃರ್ಪಿಸಿ,
ತಾನೆಂಬುದ ನಿರಾಕಾರದಲ್ಲಿ ನಿಲಿಸಿ,
ಪರಿಣಾಮಪ್ರಸಾದದಲ್ಲಿ ತದ್ಗತವಾಗಿ,
ಪ್ರಸಾದವೆ ಪ್ರಾಣವಾಗಿ ಪ್ರಸಾದವೆ ಕಾಯವಾಗಿ,
ಪ್ರಸಾದವೆ ಜ್ಞಾನವಾಗಿ ಪ್ರಸಾದವೆ ಧ್ಯಾನವಾಗಿ,
ಪ್ರಸಾದವೆ ಲಿಂಗಭೋಗೋಪಭಾಗವಾಗಿಪ್ಪ,
ನಮ್ಮ ಗುಹೇಶ್ವರಲಿಂಗದಲ್ಲಿ ನಿಜಪ್ರಸಾದಿ
ಮರುಳಶಂಕರದೇವರ ನಿಲವ ನೋಡಾ ಸಂಗನಬಸವಣ್ಣಾ.

|| ೧೯೨ ||

೮೮೭

ಆದಿಯ ಕಂಡೆ, ಅನಾದಿಯ ಕಂಡೆ
ಘನವ ಕಂಡೆ, ಮನವ ಕಂಡೆ, ಅನುವ ಕಂಡೆ
ಆಯತ ಸ್ವಾಯತ ಸನ್ನಹಿತವ ಕಂಡೆ.
ಗುಹೇಶ್ವರಲಿಂಗದಲ್ಲಿ ಬಸವಣ್ಣ ನ ಕೃಪೆಯಿಂದ,
ನಿನ್ನ ಕಂಡೆ ಕಾಣಾ ಮಡಿವಾಳ ಮಾಚಯ್ಯಾ.

|| ೧೯೩ ||

೮೮೮

ಆದಿಯ ತೋರಿದೆ, ಅನಾದಿಯನರುಹಿದೆ.
ಇಹವ ಕೆಡಿಸಿದೆ ಪರವ ನಿಲಿಸಿದೆ
ಕಾಯಪ್ರಸಾದ ಭಾವಪ್ರಸಾದ ಜ್ಞಾನಪ್ರಸಾದವನು
ಏಕವ ಮಾಡಿ ತೋರಿದೆ.
ಪರವನೊಳಕೊಂಡು ಪರಿಣಾಮದಲ್ಲಿರಿಸಿದೆ.
ಗುಹೇಶ್ವರನ ಶರಣ ಸಂಗನಬಸವಣ್ಣ ನ ಪೂರ್ವಾಪರವ ಹೇಳಿ
ಎನ್ನ ನುಳಿಹಿಕೊಳ್ಳಾ ಚೆನ್ನ ಬಸವಣ್ಣಾ.

|| ೧೯೪ ||

೮೮೯

ಆದಿಯನರಿಯದೆ,

ಅನಾದಿಯಿಂದತ್ತತ್ತ ತಾನಾರೆಂಬುದ ವಿಚಾರಿಸಿ ತಿಳಿದು ನೋಡದೆ;

ಮಾಡಿದಡೆ ಫಲವೇನಯ್ಯಾ ಬಸವಯ್ಯಾ?

ಸಾವನ್ನ ಕೃ ಸಾಧನೆಯ ಮಾಡಿದಡೆ,

ಕಾದುವ ದಿನ ಇನ್ನಾವುದಯ್ಯಾ ಬಸವಯ್ಯಾ?

ಬಾಳುವನ್ನ ಕೃ ಭಜನೆಯ ಮಾಡಿದಡೆ

ತಾನಹ ದಿನ ಇನ್ನಾವುದಯ್ಯಾ ಬಸವಯ್ಯಾ?—

ಇದು ಕಾರಣ,

ಮರ್ತ್ಯಲೋಕದ ಭಕ್ತರುಗಳೆಲ್ಲರು, ತಥ್ಯವನರಿಯದೆ,

ಮಿಥ್ಯವನೆ ಹಿಡಿದು ಮಿಥ್ಯವನೆ ಪೂಜಿಸಿ ವ್ಯರ್ಥರಾಗಿ ಹೋದರು,

ತಮ್ಮ ತಾವರಿಯದೆ ಕೆಟ್ಟರು.

ತಲೆಯ ಕೊಯಿದು ದೇಹವ ಕಡಿದು, ಕಣ್ಣ ಕಳೆದು

ಹೊಟ್ಟೆಯ ಸೀಳಿ, ಮಗನಕೊಂದು ಬಾಣಸವ ಮಾಡಿ,

ವಾದಿಗೆ ಪುರಂಗಳನೊಯ್ದು,

ಕಾಯವರಿಸಿ ಕೈಲಾಸಕ್ಕೆ ಹೋದವರೆಲ್ಲರು ಭಕ್ತರಪ್ಪರೆ?

ಅವರಿಗೆ ಶಿವಪಥವು ಸಾಧ್ಯವಾಯಿತ್ತೆ? ಭವ ಹಿಂಗಿತ್ತೆ?

ಅದು ಸಹಜವೆ?—ಅಲ್ಲಲ್ಲ ನಿಲ್ಲು ಮಾಣು.

ನರಲೋಕದವರೆಲ್ಲರು ನರಸಂಸಾರಕ್ಕೊಳಗಾದರು,

ಸುರಲೋಕದ ಸುರರುಗಳೆಲ್ಲ ಸುರಸಂಸಾರಕ್ಕೊಳಗಾದರು,

ರುದ್ರಲೋಕದ ರುದ್ರರುಗಳೆಲ್ಲ ರುದ್ರಸಂಸಾರಕ್ಕೊಳಗಾದರು,

ಮುನಿಜನಂಗಳೆಲ್ಲರು ತಪವೆಂಬ ಸಂಸಾರಕ್ಕೊಳಗಾದರು,

ಜಂಗಮವ ಹಿಡಿದವರೆಲ್ಲರು ಸಾಯುಜ್ಯವೆಂಬ ಸಂಸಾರಕ್ಕೊಳಗಾದರು,

ಲಿಂಗವ ಹಿಡಿದವರೆಲ್ಲರು ಫಲ—ಪದಗಳೆಂಬ ಸಂಸಾರಕ್ಕೊಳಗಾದರು,

ಇಂತೀ ಸಂಸಾರಕ್ಕೊಳಗಾದವರೆಲ್ಲ ಮಾಯೆಯ ಹೊಡೆಗಿಚ್ಚ ಗೆಲಬಲ್ಲರೆ?

ಇದು ಕಾರಣ: ನಿತ್ಯ ನಿಜತತ್ವ ತಾನೆಂದರಿಯದೆ, 'ತತ್ವಮಸಿ' ವಾಕ್ಯವ

ಹೊರಹೊರಗನೆ ಬಳಸಿ ಕೆಟ್ಟರಲ್ಲಾ ಹಿರಿಯರು, ಸತ್ತರಲ್ಲಾ ನಾಯಿ ಸಾವ!

ಸತ್ತವರ ಹೆಸರ ಪತ್ರವ ನೋಡಿದಡೆ (ಓದಿದಡೆ?)

ಅದೆತ್ತಣ ಮುಕ್ತಿಯೊ ಗುಹೇಶ್ವರಾ?

॥ ೧೯೫ ॥

೮೯೦

ಆದಿಯ ಲಿಂಗ ನಿನ್ನಿಂದ ಎನಗಾಯಿತ್ತು.

ಅನಾದಿಯ ಜ್ಞಾನ ನಿನ್ನ ನೆನೆದಡೆ ಎನಗಾಯಿತ್ತು.

ನಿನ್ನ ಕೃಪೆಯಿಂದ ಪ್ರಾಣ ಲಿಂಗವೆಂದರಿದೆನೆಂಬುದ,
ನಿಮ್ಮ ಪ್ರಮಥರೆ ಬಲ್ಲರು.
ಗುಹೇಶ್ವರ ಸಾಕ್ಷಿಯಾಗಿ, ಸಂಗನಬಸವಣ್ಣ
ನಿನ್ನ ಪ್ರಸಾದದ ಶಿಶು ನಾನು ನೋಡಯ್ಯಾ.

|| ೧೯೬ ||

೮೯೧

ಆದಿಯ ಲಿಂಗವ ತೋರಿದ ಅನಿಮಿಷನ ಕಂಡೆನಯ್ಯಾ ಇಂದು.
ಕೃತಯುಗದ ಸ್ವಂದನೆಂಬ ಗಣೇಶ್ವರನ ಕಂಡೆನಯ್ಯಾ ಇಂದು.
ತ್ರೇತಾಯುಗದ ನೀಲಲೋಹಿತನೆಂಬ ಗಣೇಶ್ವರನ ಕಂಡೆನಯ್ಯಾ ಇಂದು.
ದ್ವಾಪರಯುಗದ ವೃಷಭನೆಂಬ ಗಣೇಶ್ವರನ ಕಂಡೆನಯ್ಯಾ ಇಂದು.
ಕಲಿಯುಗದಲ್ಲಿ ಅನಿಮಿಷಬಸವನೆಂಬ ಗಣೇಶ್ವರನ ಕಂಡೆನಯ್ಯಾ ಇಂದು.
ಎನ್ನ ಕಂಡವರನೂ, ನಿನ್ನ ಕಂಡವರನೂ,
ಇಂದು ಕಂಡೆ ಕಾಣಾ ಗುಹೇಶ್ವರಾ.

|| ೧೯೭ ||

೮೯೨

ಆದಿಯ ಲಿಂಗವ ಮೇದಿನಿಗೆ ತಂದು,
ಮರ್ತ್ಯಲೋಕದಲ್ಲಿ ಮಹಾಮನೆಯ ಕಟ್ಟಿದನಯ್ಯಾ ಸಂಗನಬಸವಣ್ಣ ನು.
ಆ ಮನೆಯ ನೋಡಲೆಂದು ಹೋದಡೆ,
ಆ ಗೃಹ ಹೋಗದ ಮುನ್ನವೆ ಎನ್ನ ನುಂಗಿತ್ತಯ್ಯಾ!
ಅದಕ್ಕೆ ಕಂಭ ಒಂದು, ತೊಲೆ ಆರು, ಜಂತೆವಲಗೆ ಮೂವತ್ತಾರು
ಧರೆಯಾಕಾಶವ ಹೊದ್ದದ ಕೆಸರುಗಲ್ಲು
ಒಂಬತ್ತು ಬಾಗಿಲು, ಬಿಲ್ವಗವಿಕ್ಕಿಹವು.
ಬೇರೊಂದು ಬಾಗಿಲು ಉರಿಯನುಗಳುತಿರ್ಪುದು.
ಮುತ್ತಿನ ಕಂಭದ ಮೇಲುಕಟ್ಟಿನ ಮೇಲೆ ಮಾಣಿಕ್ಯದ ಶಿಖರಿ!
ಆ ಶಿಖರಿಯ ತುದಿಯಲ್ಲಿ ಬಿಳಿಯ ಹೊಂಗಳಸವಿಪ್ಪುದು.
ಅದು ಕಾಬವರಿಗೆ ಕಾಣಬಾರದು.
ಕಾಣಬಾರದವರಿಗೆ ಕಾಣಬಪ್ಪುದು.
ಅಲ್ಲಿ ಹತ್ತುಮಂದಿ ಪರಿಚಾರಕರು ಎಡೆಯಾಡುತ್ತಿಪ್ಪರು.
ಇಬ್ಬರು ದಡಿಕಾರರು ಬಾಗಿಲ ಕಾಯ್ತಿಪ್ಪರು.
ಒಬ್ಬರಿಗೆ ಎಡೆಯಾಡುತ್ತಿಪ್ಪಳು.
ಒಬ್ಬರಿಗೆ ಲಿಂಗಾರ್ಚನೆಗೆ ನೀಡುತ್ತಿಪ್ಪಳು.

ಒಬ್ಬಕ್ಕೆ ಸುಯಿಧಾನಂಗಳೆಲ್ಲವನು ಶೋಧಿಸಿ ತಂದುಕೊಡುತ್ತಿಪ್ಪಳು.

ಒಬ್ಬಕ್ಕೆ ಉರಿಯಿಲ್ಲದಗ್ನಿಯಲಿ ಪಾಕವ ಮಾಡುತ್ತಿಪ್ಪಳು.

ಒಬ್ಬಕ್ಕೆ ಲಿಂಗಜಂಗಮಕ್ಕೆ ಮಾಡಿ, ನೀಡಿ, ಊಡಿ, ಉಣಿಸಿ

ತೃಪ್ತಿಯ ಮಾಡುತ್ತಿಪ್ಪಳು—

ಒಂದಡ್ಡಣಿಗೆಯ ಮೇಲೆ,

ಐದು ಅಗಲೋಳಗೆ ಇಟ್ಟ ಬೋನವನು ಒಬ್ಬನುಂಡಡೆ,

ಪ್ರಮಥಗಣಂಗಳೆಲ್ಲರೂ ಆತನ ಒಕ್ಕುದ ಕೊಳಲೆಂದು ಬಂದು,

ಆ ಮನೆಯ ಹೊಕ್ಕು ನಿಶ್ಚಿಂತನಿವಾಸಿಗಳಾದರು.

ಗುಹೇಶ್ವರನ ಶರಣ ಸಂಗನಬಸವಣ್ಣನ ಮಹಾಮನೆಯ ಕಂಡು

ಧನ್ಯನಾದೆನು ಕಾಣಾ ಸಿದ್ಧ ರಾಮಯ್ಯಾ.

|| ೧೯೮ ||

೮೯೩

ಆದಿಯಲ್ಲಿ ಗುರುಬೀಜವಾದ ಪಿಂಡಕ್ಕೆ,

ಅನಾದಿಯೆಂಬುದನೊಬ್ಬರು ತಿಳುಹಲುಂಟೆ?

ಆದಿ ಕಾಯ ಅನಾದಿ ಪ್ರಾಣವಾಗಿಪ್ಪ ಯೋಗವ ಭೇದಿಸಿ

ತನ್ನೊಳಗೆ ತಾನೆ ತಿಳಿದು ನೋಡಲು

‘ಸೋಹಂ’ ಎಂಬುದು ತಾನೆ ಸತ್ಯ ನೋಡಾ!

(‘ಕೋಹಂ’ ಎಂಬುದು ತಾನಸತ್ಯ ನೋಡಾ?)

|| ೧೯೯ ||

೮೯೪

ಆದಿಯಲ್ಲಿ ನೀನೆ ಗುರುವಾದ ಕಾರಣ ನಿನ್ನಿಂದ ಹುಟ್ಟಿತ್ತು ಲಿಂಗ.

ಆದಿಯಲ್ಲಿ ನೀನೆ ಲಿಂಗವಾದ ಕಾರಣ ನಿನ್ನಿಂದ ಹುಟ್ಟಿತ್ತು ಜಂಗಮ.

ಆದಿಯಲ್ಲಿ ನೀನೆ ಜಂಗಮವಾದ ಕಾರಣ ನಿನ್ನಿಂದ ಹುಟ್ಟಿತ್ತು ಪ್ರಸಾದ.

ಆದಿಯಲ್ಲಿ ನೀನೆ ಪ್ರಸಾದಿಯಾದ ಕಾರಣ ನಿನ್ನಿಂದ ಹುಟ್ಟಿತ್ತು ಪಾದೋದಕ.

ಇಂತೀ-ಗುರು ಲಿಂಗ ಜಂಗಮ ಪ್ರಸಾದ ಪಾದೋದಕ ಸ್ವರೂಪ

ನೀನೆಯಾದ ಕಾರಣ;

ಜಂಗಮ ಪ್ರಾಣಿಯಾಗಿ ಸದಾಚಾರಿಯಾದೆ,

ಅದು ಕಾರಣ ನೀನೆ ಸರ್ವಾಚಾರಸಂಪನ್ನನಾಗಿ,

ಪೂರ್ವಾಚಾರಿ[ಯೂ] ನೀನೆಯಾದೆ,

[ಅದು] ಕಾರಣ, ಗುಹೇಶ್ವರಲಿಂಗದಲ್ಲಿ ಚಂದಯ್ಯಂಗ.

ಲಿಂಗದ ನಿಜವ ತಿಳುಹಾ ಸಂಗನಬಸವಣ್ಣಾ!

|| ೨೦೦ ||

೮೯೫

ಆದಿಯಾಧಾರಮೂ ಮಾಡಿ, ಅಜಕೋಟಿ ಬ್ರಹ್ಮಾಂಡಗಳ ಮಾಡಿ
ಕಾರೇಳು ಭುವನಗಳೂ ಮಾಡಿ ಹರ ಲೀಲೆಯಾಡುವಲ್ಲಿ—
ಪರಿವಿರಿಂಚಿಗಳ ಸುರಾಸುರರ ಶಿರೋಮಾಲೆಯ ನಿಕ್ಕಿ ಕುಣಿದಾಡುವಲ್ಲಿ
ಪಾದ ರಸಾತಲಕ್ಕಿಳಿದು ಭುವನ ಜಲಮಯವಾದಲ್ಲಿ
ಹಸ್ತ ಮುಕುಟ ತಾಗಿ ಸಕಲಲೋಕಂಗಳೆಲ್ಲವೂ ನಿರವಯಲಾದಲ್ಲಿ
ನಿಜದ ಬೆಳಗಿನ ಬೆಳಗಿನೊಳು 'ಸೋಹಂ' ಎನಲು,
ವಿಚಾರದಿಂದ ಘನಮನವಾದೆಂದು,
ಗುಹೇಶ್ವರಾ ನೀನೆ ಲಿಂಗ, ನಾನೆ ಜಂಗಮ, ಬಸವಣ್ಣನೇ ಭಕ್ತ!

|| ೨೦೦ ||

೮೯೬

ಆದಿಯಾಧಾರವಿಲ್ಲದ ಆಗಮನಾಸ್ತಿಯಾಗಿಪ್ಪ
ಸಾಗರ (ಆಗರ?) ವಿರಹಿತನನಾರೂ ಅರಿಯರಲ್ಲಾ!
ದಶಮುಖಮಾಣಿಕದಸಳಗಂಗಳು ಪರ್ಬಿಪಸರಿಸಿದುದನಾರೂ ಅರಿಯರಲ್ಲಾ!
ಪಿರಿದೊಂದು ವೃಕ್ಷವು ಅತಿಶಯದ ರೂಪಾಗಿ
ಪೃಥ್ವಿಗಿಂಬಾದುದನಾರೂ ಅರಿಯರಲ್ಲಾ!
ಅಂತರಂಗದ ಭುವನವ ಮೆಟ್ಟಿ ನೋಡುತ್ತಿಪ್ಪ,
ಬೆಡಗಿನ ತಾವರೆಯ ಮಧ್ಯದ ತಾರಕಿಯನಾರೂ ಅರಿಯರಲ್ಲಾ!
ರವಿ-ಶಶಿಗಳಿಬ್ಬರು,
ನಯನ ನೋಟದ ಪುಷ್ಪಪರಿಮಳವಾಗಿದ್ದುದನಾರೂ ಅರಿಯರಲ್ಲಾ!
ಇಂಬು ನಯನದಲ್ಲಿ ಸಂಭ್ರಮವಿಲ್ಲದ ರೂಪ, ಮಹತ್ತಾಗಿದ್ದುದನಾರೂ
ಅರಿಯರಲ್ಲಾ!
ಸಾಗರದೊಳಗಣ ಜ್ಯೋತಿಯಂತೆ,
ಗುಹೇಶ್ವರಲಿಂಗದೊಳಗೆ ಎನ್ನ ಪರಮಾರಾಧ್ಯ ಸಂಗನಬಸವಣ್ಣ [ನು],
ನಿಂದ ನಿಲವ ಉಪಮಿಸಬಾರದು ಕಾಣಾ ಸಿದ್ಧರಾಮಯ್ಯಾ.

|| ೨೦೧ ||

೮೯೭

ಆದಿಯಿಂದತ್ತತ್ತಲೆನಗೆ ನೀನೆ ಗುರುವಯ್ಯಾ.
ಅನಾದಿಯಿಂದತ್ತತ್ತಲೆನಗೆ ನೀನೆ ಗುರುವಯ್ಯಾ.
ಈ ಎರಡು ನಾಮ ಹುಟ್ಟಿದ ಮುನ್ನ
ನಿಮಗೆ ನಾನು ಶಿಷ್ಯನಯ್ಯಾ.
ಎನ್ನ ಭಾವಕಾಯದೊಳಗಣ ಭ್ರಮೆಯ ಕಳೆದು,

ಎನ್ನ ಜ್ಞಾನಕಾಯದೊಳಗಣ ಮರಹ ಕಳೆದು,
 ಎನ್ನೊಳಗೆ ತಿಳಿವಿನ ಬಗೆಯ ತೋರುತ್ತ,
 ಹೊರಗೆ ನುಡಿಯದಂತಿರಬೇಡಿ ಬಿಡೆನು ನೋಡಾ ನಿಮ್ಮ ಶ್ರೀಚರಣವನು.
 ಮಾಡಿದಡೆ ಅಂತು ಮಹಾಪ್ರಸಾದವೆಂದು ಕೈಕೊಂಬೆ.
 ಮಾಡದಿರಬೇಡಿ ನೀವೆ ನಾನಾಗಿ ಮಹಾಪ್ರಸಾದವೆಂದು ಕೈಕೊಂಬೆನು,
 ಇಂತು ಆವತೆರದಿಂದಲಾದಡೂ
 ಎನ್ನೊಡಲ ನಿಮ್ಮಲ್ಲಿ ಸವೆದು ಪಡೆವೆನು ನಿಮ್ಮ ಕರುಣವ
 ಗುಹೇಶ್ವರಾ ಎನ್ನ ಇರವಿನ ಪರಿ ಇಂತುಟು ನೋಡಾ.

|| ೨೦೩ ||

೮೯೮

ಆದಿಯಿಲ್ಲದೆ, ಕರ್ತೃವಿಲ್ಲದೆ, ಕರ್ಮಗಳಿಲ್ಲದೆ
 ನಿನ್ನಿಂದ ನೀನೇ ಸಗುಣನಯ್ಯಾ.
 ನಿನ್ನ ಸ್ವಲೀಲೆವಿಡಿದಾಡಿ ನಿನ್ನಿಂದ ನೀನೇ ನಿರ್ಗುಣನಯ್ಯಾ.
 ಅದೆಂತೆಂದಡೆ:
 “ಅನಾದಿ ಸಿದ್ಧ ಸಂಸ್ಕಾರಃ ಕರ್ತೃ ಕರ್ಮ ವಿವರ್ಜಿತಃ
 ಸ್ವಯಮೇವ ಭವೇದ್ವೇಹೇ ಸ್ವಯಮೇವ ವಿಲೀಯತೇ”
 ಎಂದುದಾಗಿ,
 ಗುಹೇಶ್ವರಾ, ನಿನ್ನ ಲೀಲೆಯ ಘನವ ನೀನೇ ಬಲ್ಲೆ.

|| ೨೦೪ ||

೮೯೯

ಆದಿವಿಡಿದು ಬಹಾತ ಭಕ್ತನಲ್ಲ, ಅನಾದಿವಿಡಿದು ಬಹಾತ ಮಾಹೇಶ್ವರನಲ್ಲ.
 ಸ್ಥಲವಿಡಿದು ಬಹಾತ ಪ್ರಸಾದಿಯಲ್ಲ,
 ಇಷ್ಟಲಿಂಗದಲ್ಲಿ ಪ್ರಸಾದವ ಕೊಂಬಾತ ಪ್ರಾಣಲಿಂಗಿಯಲ್ಲ,
 ಲಿಂಗವಿಡಿದು ಬಹಾತ ಶರಣನಲ್ಲ,
 ಭಿನ್ನಭಾವವಿಡಿದು ಬಹಾತ ಐಕ್ಯನಲ್ಲ.
 ಶೂನ್ಯಕಾಯವ ನಿಶ್ಯೂನ್ಯಂಗಿಕ್ಕಿ, ಪ್ರಾಣಲಿಂಗಪ್ರಸಾದವ ಕೊಳಬಲ್ಲನಾಗಿ
 ಗುಹೇಶ್ವರಲಿಂಗದಲ್ಲಿ ಚನ್ನ ಬಸವಣ್ಣಿಗೆ ನಮೋನಮೋ ಎಂಬೆನು.

|| ೨೦೫ ||

೯೦೦

ಆದಿಶಕ್ತಿ ಅನಾದಿಶಕ್ತಿಯೆಂಬರು ಅದನಾರು ಬಲ್ಲರಯ್ಯಾ?
 ‘ಆದಿ’ ಎಂದಡೆ ಕುರುಹಿಗೆ ಬಂದಿತ್ತು.
 ‘ಅನಾದಿ’ ಎಂದಡೆ ನಾಮಕ್ಕೆ ಬಂದಿತ್ತು.
 ಆದಿಯೂ ಅಲ್ಲ ಅನಾದಿಯೂ ಅಲ್ಲ,

ನಾಮವಿಲ್ಲದ ಸೀಮೆಯಿಲ್ಲದ ನಿಜಶಕ್ತಿಯೆ
ಚಿಚ್ಚಕ್ತಿಯಾಯಿತ್ತು ನೋಡಾ.
ಅಂತರಂಗದ ಪ್ರಭೆ ಬಹಿರಂಗವೆಲ್ಲಾ ತಾನೆಯಾಗಿ
ಗುಹೇಶ್ವರಲಿಂಗದಲ್ಲಿ ಸಂದಿಲ್ಲದಿಷ್ಟ
ಮಹಾದೇವಿಯಕ್ಕನ ಶ್ರೀಪಾದಕ್ಕೆ ನಮೋ ನಮೋ ಎಂಬೆನು.

|| ೨೦೬ ||

೯೦೦

ಆದಿ ಸ್ವಯಂಭುವಿಲ್ಲದ ಮುನ್ನ, ಸಂಗನಿಸ್ಸಂಗವಿಲ್ಲದ ಮುನ್ನ,
ನಕ್ಷತ್ರಗ್ರಹಂಗಳಿಲ್ಲದ ಮುನ್ನ, ಯೋಗ ಕರಣಂಗಳಿಲ್ಲದ ಮುನ್ನ,
ಖೇಚರ ಭೂಚರರಿಲ್ಲದ ಮುನ್ನ, ಆರಾರೂ ಇಲ್ಲದ ಮುನ್ನ,
ಆಕಾಶ ಮಾರುತರಿಲ್ಲದ ಮುನ್ನ, ಅಂಬುಧಿ ಕಮಲರಿಲ್ಲದ ಮುನ್ನ-
ಹರಿಬ್ರಹ್ಮಾದಿಗಳಾರ ನಿಲವಿಲ್ಲದ ಮುನ್ನ
ಹಿಮಕರದಿನಕರರ ಸುಳುಹಿಲ್ಲದ ಮುನ್ನ-
ಹಿಂದಿಲ್ಲ ಮುಂದಿಲ್ಲ ಒಂದೂ ಇಲ್ಲದ ಮುನ್ನ,
ಗುಹೇಶ್ವರನಿರ್ದ ತನ್ನ ತಾನರಿಯದಂತೆ.

|| ೨೦೭ ||

೯೦೧

ಆನು ನೀನೆಂದ ಬಳಿಕ, ಮತ್ತೆ ಏನೂ ಇಲ್ಲ
ಇಲ್ಲಾ ದುದಿಲ್ಲಾ ದುದಂತಿಷ್ಟುದೋ?
ತನು ಮರೆದು ಘನವ ಬೆರೆದಡೆ,
ಭವರಹಿತನು ಗುಹೇಶ್ವರಯ್ಯ ತಾನೆ.

|| ೨೦೮ ||

೯೦೨

ಆ ಮರ(ಠ?)ದ ಹೊಲಬನರಿಯದೆ. ಶರಣರು ಭಂಗವಾದರು.
ಲಿಂಗದ ಹೊಲಬನರಿಯದೆ ಭಕ್ತ ಶೀಲವಂತನಾದ.
ಆದಿ ಮಧ್ಯಾವಸಾನದಲ್ಲಿ ಗುಹೇಶ್ವರನೆಂಬ ಲಿಂಗವು
ಅರಿವಿನ ಮರೆಯಲ್ಲಿಹುದನಾರೂ ಅರಿಯರಲ್ಲಾ?

|| ೨೦೯ ||

೯೦೪

ಆ ಮೂಲಮಂತ್ರಮೂರ್ತಿಯ ನಿಲುಕಡೆಯ ಕೇಳಿರಯ್ಯ ಶರಣಗಣಂಗಳೆ;
ಬ್ರಹ್ಮಾಂಡ ಮಧ್ಯದಲ್ಲಿ ಪಿಂಡಾಕೃತಿಯ ಧರಿಸಿ, ಆ ಪೂರ್ವಾಶ್ರಯ ಸ್ವರೂಪವಾದ
ಪಿಂಡಬ್ರಹ್ಮಾಂಡಗಳ ಜೀವನವರ್ತನ-

ದುರ್ಮಾರ್ಗ-ದುರ್ನಡತೆ-ದುರಾಚಾರ-ದುರ್ಗುಣಗಳ ತ್ಯಜಿಸಿ,
 ಗುರು ಲಿಂಗ ಜಂಗಮ ಭಕ್ತ ಮಹೇಶ ಪ್ರಸಾದಿ ಪ್ರಾಣಲಿಂಗಿ,
 ಶರಣ ಐಕ್ಯಗಣಂಗಳಲ್ಲಿ
 ಒಪ್ಪುತಿರ್ಪರು ನೋಡಾ,-
 ನಿರವಯ ಶೂನ್ಯಲಿಂಗಮೂರ್ತಿ ಗುಹೇಶ್ವರಲಿಂಗವು ಚೆನ್ನ ಬಸವಣ್ಣ. || ೨೧೦ ||

೯೦೫

ಆಯತದಲ್ಲಿ ಪೂರ್ವಾಚಾರಿಯ ಕಂಡೆ.
 ಸ್ವಾಯತದಲ್ಲಿ ಪೂರ್ವಾಚಾರಿಯ ಕಂಡೆ.
 ಸನ್ನಹಿತದಲ್ಲಿ ಪೂರ್ವಾಚಾರಿಯ ಕಂಡೆ.
 ಗುಹೇಶ್ವರಲಿಂಗದಲ್ಲಿ ಪೂರ್ವಾಚಾರಿ ಸಂಗನಬಸವಣ್ಣನ,
 ಶ್ರೀಪಾದಕ್ಕೆ ನಮೋ ನಮೋ ಎಂಬೆನು. || ೨೧೧ ||

೯೦೬

ಆಯತಲಿಂಗವಿಡಿದು ಸ್ವಾಯತಲಿಂಗವ ಕಾಣಬೇಕು ಸಿದ್ಧರಾಮಯ್ಯಾ.
 ಸ್ವಾಯತಲಿಂಗವಿಡಿದು ಸನ್ನಹಿತಲಿಂಗವ ಕಾಣಬೇಕು ಸಿದ್ಧರಾಮಯ್ಯಾ.
 ಸನ್ನಹಿತಲಿಂಗವಿಡಿದು ಮಹಾಲಿಂಗವ ಕಾಣಬೇಕು ಸಿದ್ಧರಾಮಯ್ಯಾ.
 ಮಹಾಲಿಂಗವಿಡಿದು ಜಂಗಮಲಿಂಗವ ಕಾಣಬೇಕು ಸಿದ್ಧರಾಮಯ್ಯಾ.
 ಜಂಗಮಲಿಂಗವಿಡಿದು ಶಿವಲಿಂಗವ ಕಾಣಬೇಕು ಸಿದ್ಧರಾಮಯ್ಯಾ.
 ಶಿವಲಿಂಗವಿಡಿದು ಗುರುಲಿಂಗವ ಕಾಣಬೇಕು ಸಿದ್ಧರಾಮಯ್ಯಾ.
 ಗುರುಲಿಂಗವಿಡಿದು ಆಚಾರಲಿಂಗವ ಕಾಣಬೇಕು ಸಿದ್ಧರಾಮಯ್ಯಾ-
 ಇಂತೀ ಆಚಾರಲಿಂಗವಿಡಿದು ಪಟ್‌ಸ್ಥಲದ ಆದಿ ಮಧ್ಯಾಂತವರಿದು, ಸಂಬಂಧಿಸಿ,
 ಒಂದು ಮಾಡಿಕೊಂಡಿಪ್ಪ ಈ ಕರಸ್ಥಲದನುವ,
 ಗುಹೇಶ್ವರನ ಶರಣ ಸಂಗನಬಸವಣ್ಣ ಬಲ್ಲ.
 ಬೆಸಗೊಂಬ ಬಾರಾ ಸಿದ್ಧರಾಮಯ್ಯಾ. || ೨೧೨ ||

೯೦೭

ಆಯತ ಸ್ವಾಯತ ಸನ್ನಹಿತನಾಗಿ,
 ಆರಾಧ್ಯಲಿಂಗದಲ್ಲಿ ಅನುಭಾವಿಯಾಗಿಪ್ಪನು ಬಸವಣ್ಣನು.
 ಜಂಗಮಲಿಂಗ ಪ್ರಾಣಿಯಾಗಿ ನಿಷ್ಪ್ರಾಣವಾಗಿಪ್ಪನು ಬಸವಣ್ಣನು.
 ಗುಹೇಶ್ವರಲಿಂಗದಲ್ಲಿ,
 ಸಂಗನಬಸವಣ್ಣನ ಆಚಾರದ ಪರಿ ನಿನಗಲ್ಲವೆ ಅರಿಯಬಾರದು.
 ಎನಗೊಮ್ಮೆ ತಿಳುಹಿಕೊಡಾ ಚೆನ್ನ ಬಸವಣ್ಣ. || ೨೧೩ ||

೯೦೮

ಆಯಿತ್ತು ಬಸವಾ ನಿನ್ನಿಂದ ಗುರುಸ್ವಾಯತವನಗೆ.
 ಆಯಿತ್ತು ಬಸವಾ ನಿನ್ನಿಂದ ಲಿಂಗಸ್ವಾಯತವನಗೆ.
 ಆಯಿತ್ತು ಬಸವಾ ನಿನ್ನಿಂದ ಜಂಗಮಸ್ವಾಯತವನಗೆ.
 ಆಯಿತ್ತು ಬಸವಾ ನಿನ್ನಿಂದ ಪ್ರಸಾದಸ್ವಾಯತವನಗೆ.
 ಇಂತೀ ಚತುರ್ವಿಧ ಸ್ವಾಯತವನು ನೀನೆ ಮಾಡಿದೆಯಾಗಿ
 ನಮ್ಮ ಗುಹೇಶ್ವರಲಿಂಗಕ್ಕೆ ವಿಳಾಸವಾದೆಯಲ್ಲಾ ಸಂಗನಬಸವಣ್ಣಾ. || ೨೧೪ ||

೯೦೯

ಆರಾಧಿಸಿ ವಿರೋಧಿಸುವರೆ? ಪೂಜಿಸಿ ಪೂಜೆಯ ಮರೆಯುವರೆ?
 ಜಂಗಮಲಿಂಗವೆಂದರಿದವರು ಸಂಚ ತಪ್ಪುವರೆ?
 ಗಾಳಿಯೂ ಗಂಧವೂ ಕೂಡಿದಂತೆ ಜಗದೂಳಿಗೆ ಇದೆ!
 ಕೀರ್ತಿವಾರ್ತೆಯ ಹಡೆದೆಯಲ್ಲಾ ಬಸವಣ್ಣಾ.
 ನಿನ್ನ ಶಿಶುವಿನೊಡತಣ ತೆರಹುಮರಹ ಪ್ರಮಥರು ಮೆಚ್ಚುವರೆ?
 ತಿಳಿದು ನೋಡುವಡೆ ಗುಹೇಶ್ವರನ ಶರಣ ಅಲ್ಲಯ್ಯಂಗೆ
 ನೀನು ಪರಮಾರಾಧ್ಯ ಕಾಣಾ ಸಂಗನಬಸವಣ್ಣಾ. || ೨೧೫ ||

೯೧೦

ಆರಾರ ನೇಮಕ್ಕೆ ಸಂದಿತ್ತು,
 ಇಚ್ಛಾಭೋಜನಕ್ಕೆ ಕೃತ್ಯವಾಯಿತ್ತು.
 ಮನಘನದೊಡಗ ಕಂಡೆಯಾ ಸಂಗನಬಸವಣ್ಣಾ,
 ಗುಹೇಶ್ವರಲಿಂಗಕ್ಕೆ ಆಶ್ಚರ್ಯವಾಯಿತ್ತು. || ೨೧೬ ||

೯೧೧

ಆರಾರ ಭಾವಕ್ಕೆ ತೋರಿದಂತೆ ಆ ಕುಳಕ್ಕೆ ಸುಖವಾಗಿಪ್ಪನು.
 ಹಿಡಿದ ವ್ರತನೇಮಗಳಲ್ಲಿ ಬಿಡುಗಡೆ ಇಲ್ಲದಿರಬೇಕು.
 ತಾ ಮಾಡುವ ನಿತ್ಯನೇಮಗಳಲ್ಲಿ ಭಾವಶುದ್ಧ ವಾಗಿಪ್ಪದೆ
 ಗುಹೇಶ್ವರಲಿಂಗಕ್ಕೆ ಅನ್ಯಭಿನ್ನ ವಿಲ್ಲ ಮಡಿವಾಳ ಮಾಚಯ್ಯಾ. || ೨೧೭ ||

೯೧೨

ಆರು ಅಂಕಣದೊಳಗಾರು ದರುಶನ ಪೂಜೆ,
 ಆರೂಢರೂಢಾದಿಯೋಗಿಗಳಿರುತ್ತಿರಲು,
 ಆರಾರಿಂದತ್ತತ್ತ ಮೀರಿ ತೋರುವ ಸ್ವಯಂಜ್ಯೋತಿ ಇರಲು,

ಬೇರೆಯರಸಲುಂಟೆ ಶಿವಯೋಗವು?

ಆರು ಅಂಕಣದೊಳಗೆ ಆರು ಮಂದಿಯ

ಸಂದಣಿಯ ಓಲಗದ ಸಡಗರವೆಂದು

ಅರೂಢ ಯೋಗಿಗಳದನೆಣಕೆಗೊಳರು.

ಮೂರು ಮನೆಯ ಮತ್ತೆ ದಾಳಿಗೊಳುವ ಕಾರಣಕರಲ್ಲವಾಗಿ

ಮೀರಿ ಒಂಬತ್ತು ಗೊಪೆಯೊಳು

ಲಯ ಗಮನ ಸ್ಥಿತ್ಯರ್ಥಗಳ ಹಂಗಿಲ್ಲದ ಹಂಗಿನಲ್ಲಿ

ನೀನು ನಿನ್ನಲ್ಲಿ ಪತಂಗನ್ಯಾಯದಂತೆ

ಗುಹೇಶ್ವರನೊಳೊಂದು ಕಂಡಾ.

|| ೨೧೮ ||

೯೧೩

ಆರು ಚಕ್ರದಲ್ಲಿ ಅರಿದಿಹನೆಂಬ ಅಜ್ಞಾನ ಜಡರುಗಳು ನೀವು ಕೇಳಿರೋ!
ಅದೆಂತೆಂದಡೆ:

ಆಧಾರಚಕ್ರ ಪೃಥ್ವಿ ಸಂಬಂಧ, ಅಲ್ಲಿಗೆ ಬ್ರಹ್ಮನಧಿದೇವತೆ,

ಆಚಾರ ಲಿಂಗವ ಪಿಡಿದು ಯೋಗಿಯಾಗಿ ಸುಳಿದ!

ಸ್ವಾಧಿಷ್ಠಾನ ಚಕ್ರ ಅಪ್ಪುವಿನ ಸಂಬಂಧ, ಅಲ್ಲಿಗೆ ವಿಷ್ಣು ಅಧಿದೇವತೆ,

ಗುರುಲಿಂಗವ ಪಿಡಿದು ಜೋಗಿಯಾಗಿ ಸುಳಿದ!

ಮಣಿಪುರಕಚಕ್ರ ಅಗ್ನಿಯ ಸಂಬಂಧ, ಅಲ್ಲಿಗೆ ರುದ್ರನಧಿದೇವತೆ,

ಶಿವಲಿಂಗವ ಪಿಡಿದು ಶ್ರವಣನಾಗಿ ಸುಳಿದ!

ಅನಾಹತಚಕ್ರ ವಾಯು ಸಂಬಂಧ, ಅಲ್ಲಿಗೆ ಈಶ್ವರನಧಿದೇವತೆ,

ಜಂಗಮಲಿಂಗವ ಪಿಡಿದು ಸನ್ಯಾಸಿಯಾಗಿ ಸುಳಿದ!

ವಿಶುದ್ಧಿ ಚಕ್ರ ಆಕಾಶ ಸಂಬಂಧ, ಅಲ್ಲಿಗೆ ಸದಾಶಿವನಧಿದೇವತೆ,

ಪ್ರಸಾದಲಿಂಗವ ಪಿಡಿದು ಕಾಳಾಮುಖಿಯಾಗಿ ಸುಳಿದ!

ಆಜ್ಞಾ ಚಕ್ರ ಪರತತ್ತ್ವ ಸಂಬಂಧ ಅಲ್ಲಿಗೆ ಪರಶಿವನಧಿದೇವತೆ,

ಮಹಾಲಿಂಗವ ಪಿಡಿದು ಪಾಶುಪತಿಯಾಗಿ ಸುಳಿದ!

ಇಂತೀ ಅರುದರುಶನಗಳು ಬಂದಡೆ ಅಂಗಳವ ಹೋಗಲೀಸಿರಿ!

ಆ ಲಿಂಗ ನಿಮಗೆಂತಪ್ಪವು?

ಇದು ಕಾರಣ, ಮುಂದಿರ್ದ ಗುರುಲಿಂಗಜಂಗಮದ ತ್ರಿವಿಧ ಸಂಬಂಧವನರಿಯದೆ

ಷಟ್ಸ್ಥಲದಲ್ಲಿ ತೃಪ್ತರಾದೆವೆಂಬ ಭ್ರಷ್ಟರ ನೋಡಾ ಗುಹೇಶ್ವರಾ!

|| ೨೧೯ ||

೯೧೪

ಆರು ಚಕ್ರದೊಳಗೆ ಆರುಭೂತಂಗಳೀರಿಪ್ಪವಯ್ಯಾ

ಅವರೊಳಗೆ ಬ್ರಹ್ಮ ವಿಷ್ಣು ರುದ್ರ ಈಶ್ವರ ಸದಾಶಿವ ಆತ್ಮತತ್ತ್ವವೆಂಬ

ಆರು ಅಧಿದೇವತೆಗಳಿಪ್ಪವಯ್ಯಾ.

ಇಂತಪ್ಪ ಪಟ್ಟರ್ಮ ಸಾದಾಖ್ಯರ

ಹಾನಿ ಮಾಡಿ ದಾಟುವರನೆ ಭಕ್ತ ಜಂಗಮವೆಂಬೆನು ಕಾಣಾ ಗುಹೇಶ್ವರಾ. || ೨೨೦ ||

೯೧೫

ಆರು ದರುಶನ ಅನಾಚಾರವ ನಡೆದವು,

ಸುರೆಯ ಕುಡಿದವು, ಮಾಂಸವ ತಿಂದವು.

ಆರು ದರುಶನಕ್ಕೆ ಅನಾಚಾರವಾದುದೆಂದು

ನಾನಾ ಗುರುವಾದೆ ಕಾಣಾ ಗುಹೇಶ್ವರಾ.

|| ೨೨೧ ||

೯೧೬

ಆರುಲಿಂಗದಲ್ಲಿ ಅರಿದಿಹನೆಂಬ ಅರುಮಗೇಡಿಗಳು ನೀವು ಕೇಳಿರೋ!

ಆರುಲಿಂಗ ನಿಮಗೆಲ್ಲಿಹವು?

ಅದೆಂತೆಂದಡೆ: ಆಚಾರಲಿಂಗ ಬ್ರಹ್ಮಕ್ಕೆ ಸಂಬಂಧ,

ಗುರುಲಿಂಗ ವಿಷ್ಣು ವಿಂಗ ಸಂಬಂಧ,

ಶಿವಲಿಂಗ ರುದ್ರಕ್ಕೆ ಸಂಬಂಧ,

ಜಂಗಮಲಿಂಗ ಈಶ್ವರಕ್ಕೆ ಸಂಬಂಧ,

ಪ್ರಸಾದಲಿಂಗ ಸದಾಶಿವಕ್ಕೆ ಸಂಬಂಧ,

ಮಹಾಲಿಂಗ ಪರಶಿವಕ್ಕೆ ಸಂಬಂಧ,

ಇಂತಾರುಲಿಂಗ ಆರುದರುಶನಕ್ಕೆ ಸಂಬಂಧ.

ನಿಮ್ಮ ಸಂಬಂಧವ ನೀವು ಬಲ್ಲಿರೆ ಹೇಳಿರೋ! ಅರಿಯದಿದ್ದಡೆ ಕೇಳಿರೋ!

ಗುರುಲಿಂಗ ಜಂಗಮವೆಂಬ ತ್ರಿವಿಧ ಸಂಬಂಧವ ತಿಳಿದು!

ಆರು ಪರಿಯ ಶಿಲೆಯು ಮೆಟ್ಟಿ! ಮೂರುಬಾಗಿಲ ತೆರೆದು!

ಶ್ರೀ ಗುರುವಿನ ಪ್ರಸಾದವ ಸವಿದು! ಮುಂದಿದ್ದ ಲಿಂಗಸಂಗವ ಮಾಡಿ!


ಆ ಪ್ರಥಮಶಿವನೆಂಬ ಜಂಗಮವ ನೋಡುತ್ತಾ ನೋಡುತ್ತಾ ನಿಬ್ಬೆರಗಾಗಬೇಕು!

ಇದು ಕಾರಣ ಆರುಮೂರುಗಳೆಂಬ ಮರವೆಯ ಹರಿದು,

ತಟ್ಟುಮುಟ್ಟುಗಳೆಂಬ ಭ್ರಮೆಯ ಜರೆದು! ಅಂಗಲಿಂಗವೆಂಬ ದ್ವಂದ್ವವ ಹಿಂಗಿ

ನಿಷ್ಕಂಗಿಯಾಗಿದ್ದೆನಯ್ಯಾ ಗುಹೇಶ್ವರಾ!

|| ೨೨೨ ||



೯೧೭

ಆರುಸ್ಥಲದಲ್ಲಿ ಅರಿತಿಹನೆಂದು
 ಸದಭೋಜನದಲ್ಲಿ ಉಂಬ ಅಣ್ಣಗಳು ನೀವು ಕೇಳಿರೋ!
 ಅಂಗದ ಮೇಲೆ ಲಿಂಗಸಂಬಂಧಿಯಾದಡೇನಯ್ಯ,
 ಆ ಲಿಂಗವ ತನ್ನ ಪ್ರಾಣಕ್ಕೆ ಅವಧರಿಸದನ್ನಕ್ಕ!
 ಆ ಇಷ್ಟಲಿಂಗಕ್ಕೆ ಅಷ್ಟವಿದಾರ್ಚನೆ ಪೋಡಶೋಪಚಾರ
 ಬಾಹ್ಯಕ್ರಿಯೆ ಮಾಡಿದಡೇನಯ್ಯ ನೈಷ್ಠೆ ಇಲ್ಲದನ್ನಕ್ಕ
 ಅಷ್ಟಮದಂಗಳ ನಷ್ಟವಮಾಡಿ ಪಂಚೇಂದ್ರಿಯಂಗಳ ಲಿಂಗ ಮುಖವ ಮಾಡಿ
 ದೇಹೇಂದ್ರಿಯ ಮನ ಪ್ರಾಣಾದಿಗಳ ಪ್ರಕೃತಿಯನಳಿದು!
 ಇಷ್ಟ ಪ್ರಾಣಭಾವವೆಂಬ ತ್ರಿವಿಧ ಲಿಂಗಕ್ಕೆ
 ರೂಪ ರುಚಿ ತೃಪ್ತಿಯನೀವ ವರ್ಮಾದಿವರ್ಮಂಗಳ ಭೇದವನರಿಯವೆ!
 ಕರಸ್ಥಲದಲ್ಲಿ ಲಿಂಗವಿಡಿದು ಸಹಭೋಜನವೆಂದು ಒಂದಾಗಿ ಉಂಡು
 ತಮ್ಮ ಒಡಲ ಹೊರೆವ ಲಿಂಗದ್ರೋಹಿಗಳ ನೋಡಿ ನಗುತ್ತಿದ್ದೆನಯ್ಯಾ
 ಗುಹೇಶ್ವರಾ.

|| ೨೨೩ ||

೯೧೮

ಅಲಿಕಲ್ಲ ನಡುವೆ ಆರಯ್ಯಾ ಅಗ್ನಿಯನಿರಿಸಿದವರು?
 ಅದು ನಂದದೆ ಉರಿಯದೆ ನಿಂದ ಪರಿಯ ನೋಡಾ!
 ಮನಪವನಗಳ ಅಡುಗಬ್ಬನಿಕ್ಕಿ,
 ಅಗ್ನಿಯ ಪಟುಮಾಡಬಲ್ಲವರನೊಬ್ಬರನೂ ಕಾಣೆ!
 ಹಸಿಯಡಗನೆ ಹಿಡಿದು ಹಸಿದು ಸತ್ತರು.
 ಗುಹೇಶ್ವರಲಿಂಗದಲ್ಲಿ ಪ್ರಾಣಲಿಂಗಗಳಪೂರ್ವ!

|| ೨೨೪ ||

೯೧೯

ಆವ ಕಾಯಕವಾದಡೂ ಒಂದೇ ಕಾಯಕವಯ್ಯಾ.
 ಆವ ವ್ರತವಾದಡೂ ಒಂದೇ ವ್ರತವಯ್ಯಾ.
 ಆಯ ತಪ್ಪಿದಡೆ ಸಾವಿಲ್ಲ; ವ್ರತ ತಪ್ಪಿದಡೆ ಕೂಡಲಿಲ್ಲ.
 ಕಾಕುಕಿದಂತೆ ಎಡೆಯಾಡಲು ನಾಯಕನರಕ ಗುಹೇಶ್ವರ.

|| ೨೨೫ ||

೯೨೦

ಆವ ಜಾತಿಯಾದಡೂ ಆಗಲಿ;
ಪುರಾತನರ ಚಾರಿತ್ರದಲ್ಲಿ ನಡೆದು,
ಗುರುಲಿಂಗಜಂಗಮಕ್ಕೆ ಅರ್ಥಪ್ರಾಣಾಭಿಮಾನಮಂ ಕೊಟ್ಟು,
ಅಪಂಕಾರವಳಿದಿಹಂತಹ ಮಹಾತ್ಮರ
ಬಾಯ ತಂಬುಲವ ಮೆಲುವೆ, ಬೀಳುಡಿಗೆಯ ಹೊದಿವೆ.
ಅವರ ಪಾದರಕ್ಷೆಗಳೆರಡನೂ,
ಮಂಡೆಯ ಮೇಲೆ ಹೊತ್ತುಕೊಂಡು ಬದುಕುವೆನಯ್ಯಾ.
ಆ ಗಣಂಗಳ ದಾಸನ ದಾಸ ನಾನು,
ಜನ್ಮ ಜನ್ಮದಲ್ಲಿ ಆಗುವೆ ಕಾಣಾ ಗುಹೇಶ್ವರಾ.

|| ೨೨೬ ||

೯೨೧

ಆವನಾದಡೇನಯ್ಯಾ ಮಾನವನಪ್ಪದು ಅರಿದಯ್ಯಾ.
ಮಾನವನಾಗಿ ಕಿಂಚಿನ್ನಾತ್ರ ಶಿವಜ್ಞಾನವಿಲ್ಲದಿದ್ದಡೆ
ಶ್ವಾನ ಶರೀರವ ಹೊರೆದಂತೆ.
ಅವರನರಿದಡೆ ಸುಖವಿಲ್ಲ ಮರೆದಡೆ ದುಃಖವಿಲ್ಲ.
ಬದುಕಿದಡೆ ಆಗಿಲ್ಲ ಸತ್ತಡೆ ಚೇಗಿಲ್ಲ.
'ಏನೋ' ಎಂಬ ಸಂದೇಹವಿಲ್ಲ.

|| ೨೨೭ ||

೯೨೨

ಆವವನು (ಅವನು?) ಜಗವ ನುಂಗಿ, ಜಗವವನ ನುಂಗಿ,
ಸೀಮೆಯ ನಿಸ್ಸೀಮೆ ನುಂಗಿ,
ಗುಹೇಶ್ವರನೆಂಬ ನಾಮವ ಲಿಂಗವು ನುಂಗಿತ್ತು.

|| ೨೨೮ ||

೯೨೩

ಆ ಶಿಷ್ಯನ ಕರಣದ ಮೇಲಣ ಪೂರ್ವಾಶ್ರಯವ ಕಳೆದೆವೆಂದು
ಹೊಸಿ ಹುಂಡನ ಮಾಡಿ ಗುರುವಿನ ಕೈ ಮುಟ್ಟಿ
ಹೋಯಿತ್ತೆಂಬ ಸಂದಣಿಯಲ್ಲಿ ಹೋಗದು ನಿಲ್ಲು.
ಪಂಚೇಂದ್ರಿಯದ ಮೇಲಣ ಇಂದ್ರಿಯಲಿಕ್ತವ ತೊಡೆದು,
ಲಿಂಗಲಿಕ್ತವ ಮಾಡುವಡೆ ಶಿಷ್ಯನ ಕೈಯಲ್ಲದೆ,
ಗುರುವಿನ ಕೈಯಲಾಗದು ನಿಲ್ಲು.
ಪಂಚೇಂದ್ರಿಯ ಪ್ರಾಣ ಸಂಯೋಗದಲ್ಲಿ ಭವಿಗೆ ಮಾಡಿದ ಜೋಸವನು
ಭಕ್ತನ ಕಾಣಲೀಯದೆ ಮಾಡುವುದು ಸುಯಿದಾನ.

ಲಿಂಗವಿಲ್ಲದ ಗುರು, ಗುರುವಿಲ್ಲದ ಶಿಷ್ಯ,
ಒಂದಕ್ಕೊಂದಿಲ್ಲದ ಗುಹೇಶ್ವರ ನಿಮ್ಮ ಶರಣನ ನಿಲವ
ಚೆನ್ನ ಬಸವಣ್ಣ ಬಲ್ಲನು.

|| ೨೨೯ ||

೯೨೪

ಆಹಾ ಮನವೆ, ಮರೆದೆಯಲ್ಲಾ ನಿನ್ನ ಪೂರ್ವಾಪರವ.
ಘನ ಮನದೊಳಡಗಿ, ಆ ಮನ ಲಿಂಗದೊಳಡಗಿ,
ಆ ಲಿಂಗವೆನ್ನ ಕರಸ್ಥಲಕ್ಕೆ ಬಂದ ಬಳಿಕ
ಅಳಿಯಿತ್ತು ಅಗಲಿತ್ತು ಎಂಬ ಭಾವಭ್ರಾಂತಿ ಇದೇನೊ?
ಜನನವಿಲ್ಲದ ಘನಕ್ಕೆ ಮರಣವುಂಟೆ?
ತೆರಹಿಲ್ಲದ ನಿಜವು ತನ್ನಲ್ಲಿ ತಾನು ವೇದ್ಯವಾಗಿಪ್ಪುದಲ್ಲದೆ
ಇದಿರಿಟ್ಟು ತೋರದೆಂಬ ಅಜ್ಞಾನವಿದೇನೊ?
'ನೀ' 'ನಾ' ಎಂಬುದು ಮಾದು.
'ತಾನೆ' ಆಗೆ ಸಾಧ್ಯವಾಯಿತ್ತು! ಇದೇನೆಂಬೆ ಗುಹೇಶ್ವರಾ.

|| ೨೩೦ ||

೯೨೫

ಇಂತೀ ಮರ್ತ್ಯಲೋಕದ ಮಹಾಗಣಗಳು
ಅನಂತ ಪರೀಕ್ಷಣೆಯಿಂದ ಲಕ್ಷಣಾಲಕ್ಷಣಗಳಿಂದ ವಿಚಾರಿಸಿ
ಮಾರ್ಗಕ್ರಿಯೆವಿಡಿದು ಭಕ್ತಗಣ ಮಧ್ಯದಲ್ಲಿ ಸಾಕಾರಕಂಠೆಯ ನಡೆನುಡಿಗಳ,
ಪರಶಿವ ಗುರುಲಿಂಗಜಂಗಮಕ್ಕೆ ಸಮರ್ಪಿಸಿ
ನಿರ್ಮಾಲ್ಯವಾದ ಪುಷ್ಪವ
ಮಾರ್ಗಕ್ರಿಯಾಸ್ವರೂಪ ಸಮಾಧಿಯಲ್ಲಿ ಬಿಟ್ಟು
ನಿರವಯವಾದರು ನೋಡ!
ಇಂತು ಮಾರ್ಗಾಚರಣೆಯನರಿದು ಅದರಲ್ಲಿ ಸಂತ್ಯಸ್ತರಾಗಿ
ಅದರಿಂದ ಮೀರಿತೋರುವ ಮೀರಿದ ಕ್ರಿಯಾಚರಣೆಯನರಿದು
ಇದ್ದು ಇಲ್ಲದಂತೆ, ಹೊದ್ದಿ ಹೊದ್ದ ದಂತೆ ನಿರಾಕಾರಕಂಠೆಯ ಪರಿಮಳ
ನಡೆನುಡಿಗಳ
ನಿರಾಕಾರ ಪರಶಿವ ಗುರುಲಿಂಗಜಂಗಮಕ್ಕೆ ಸಮರ್ಪಿಸಿ
ನಿರ್ಮಾಲ್ಯವಾದ ಪುಷ್ಪವ
ಮೀರಿದ ಕ್ರಿಯಾಸ್ವರೂಪ ಸಮಾಧಿಯಲ್ಲಿ ಬಿಟ್ಟು
ನಿರವಯ ನಿರಂಜನರಾದರು ನೋಡ!
ಇಂತು ಮಾರ್ಗಕ್ರಿಯೆಯ ಮೀರಿದ ಕ್ರಿಯೆಯ

ನಡೆ-ನುಡಿ-ಪರಿಣಾಮ-ತೃಪ್ತಿಯಲ್ಲಿ ತಾವೆ ತಾವಾಗಿರ್ಪರು ನೋಡ!
ಗುಹೇಶ್ವರಲಿಂಗಪ್ರಭುವೆಂಬ ನಾಮರೂಪುಕ್ರಿಯವಳಿದು
ಸಂಗನಬಸವಣ್ಣನ ಬೆಳಗಿನೊಳಗೆ
ಮಹಾಬಯಲಾದರು ನೋಡ!

|| ೨೩೦ ||

೯೨೬

ಇಂದು ನಾಳೆ ಮುಕ್ತಿಯ ಪಡೆವೆನೆಂಬ ಶಿಷ್ಯಂಗೆ
ಮುಂದಳ ಮುಕ್ತಿಯ ತೋರಿಹೆನೆಂಬ ಗುರುಗಳ ನೋಡಿರೆ!
ಹೋಮ, ನೇಮ, ಜಪ, ತಪಗಳ ಮಾಡಿ ತಾನುಂಡು
ಫಲವುಂಟೆಂದೆ ಗುರು ಹುಸಿದು ಸತ್ತ, ಶಿಷ್ಯ ಹಸಿದು ಸತ್ತ.
ಹಿಂದಣ ಕಥೆಯ ಹೇಳುವಾತ ಹೆಡ್ಡೆ, ಮುಂದಣ ಕಥೆಯ ಹೇಳುವಾತ ಮೂಢ,
ಇಂದಿನ ಘನವ ಹೇಳುವಾತನೆ ಹಿರಿಯನಯ್ಯಾ.
ತಾ ಹುಟ್ಟಿದಂದೆ ಯುಗಜುಗಂಗಳು ಹುಟ್ಟಿದವು, ತಾನಳಿದಲ್ಲಿ ಯುಗಜುಗಂಗಳಳಿದವು.
ತನ್ನ ನೇತ್ರಕ್ಕಿಂಪಾದುದೆ ಸುವರ್ಣಸುವಸ್ತು,
ತನ್ನ ಶ್ರೋತಕ್ಕೆ ಸೊಂಪಾದುದೆ ವೇದಶಾಸ್ತ್ರ, ಪುರಾಣ.
ತನ್ನ ಘ್ರಾಣಕ್ಕಿಂಪಾದುದೆ ಪರಿಮಳ, ತನ್ನ ಜಿಹ್ವೆಗಿಂಪಾದುದೆ ಝಳಿ,
ತನ್ನ ಮನ ಮುಳುಗಿದುದೆ ಲಿಂಗ.
ತನ್ನ ನೆತ್ತಿಯಲ್ಲಿ ಸತ್ಯಲೋಕ, ಪಾದದಲ್ಲಿ ಪಾತಾಳಲೋಕ,
ನಡುವೆ ಹನ್ನೆರಡು ಲೋಕ.
ಅಂಡಜ ಪಿಂಡಜ ಉದ್ಭಿಜ ಜರಾಯುಜವೆಂಬ
ಎಂಬತ್ತು ನಾಲ್ಕುಲಕ್ಷ ಜೀವರಾಶಿಗಳು.
ತನ್ನಲ್ಲಿ ಕಾಯವು, ತನ್ನಲ್ಲಿ ಜೀವವು, ತನ್ನಲ್ಲಿ ಪ್ರಣವು,
ತನ್ನಲ್ಲಿ ಪಾಪವು, ತನ್ನಲ್ಲಿ ಶಬ್ದವು, ತನ್ನಲ್ಲಿ ನಿಶ್ಶಬ್ದವು.
ಒಂದು ಒಡಲೆಂಬ ಊರಲ್ಲಿ ಒಂಬತ್ತು ಶಿವಾಲಯವು
ಆ ಶಿವಾಲಯದ ಶಿಖರದ ಮೇಲೆ ಶಿವಲಿಂಗದೇವರು
ಪೂರ್ವಭಾಗದಲ್ಲಿ ಚಂದ್ರಾದಿತ್ಯರು, ಪಶ್ಚಿಮ ಭಾಗದಲ್ಲಿ ಪರಶಿವನು
ಉತ್ತರ ಭಾಗದಲ್ಲಿ ಮಹೇಶ್ವರನು, ದಕ್ಷಿಣ ಭಾಗದಲ್ಲಿ ರುದ್ರನು
ಇಂತೀ ಪಂಚೈವರ ಮನದ ಕೊನೆಯ ಕೀಲಿನ ಸಂಚವನರಿದು
ತುರ್ಯಾವಸ್ಥೆಯಲ್ಲಿ ನಿಲಿಸಿ ಒಡಲುವಿಡಿದು ಕಾಂಬುದೆ ಉಪಮೆ.
ಈ ಘಟದೇವತೆಯ ಸಟೆಯೆಂದು ಬಿಸುಟು ಮುಂದೆ ತಾ
ದಿಟವಪ್ಪು ದಿನ್ನೆಲ್ಲಿಯದೊ?
ಪೃಥ್ವಿಯಳಿದಂದೆ ಭೋಗಾದಿ ಭೋಗಂಗಳಳಿದವು.
ಅಪ್ಪು ವಳಿದಂದೆ ಮಾಯಾಮೋಹಾದಿಗಳಳಿದವು.

ತೇಜವಳಿದಂದೆ ಹಸಿವು ತೃಪ್ತೆಗಳಳಿದವು.
 ವಾಯುವಳಿದಂದೆ ನಡೆನುಡಿ ಚೈತನ್ಯಗಳಳಿದವು.
 ಆಕಾಶವಳಿದಂದೆ ಅವು ಅಲ್ಲಿಯೆ ಲೀಯವಾಯಿತ್ತು.
 ಇದು ಕಾರಣ ಉರಿಕೊಂಡ ಕರ್ಪುರದ ಕರಿ ಕಂಡವರುಂಟೆ?
 ಅಪ್ಪವುಂಡ ಉಪ್ಪಿನ ಹರಳ ಮರಳಿ ಹೊರೆಯ ಕಟ್ಟಿ ಹೊತ್ತವರುಂಟೆ?
 ವಾಯುಕೊಂಡ ಜ್ಯೋತಿಯ ಬೆಳಗ ಕಂಡವರುಂಟೆ?
 ಹರಿ ಬ್ರಹ್ಮಾದಿಗಳೆ ಯು ಕಾಣಬಾರದಾಗಿ.
 ಮಣ್ಣಿನ ಸಾರಾಯದಿಂದ ಮರನುತ್ಪತ್ತಿ.
 ಮರದ ಸಾರಾಯದಿಂದ ಎಲೆಯುತ್ಪತ್ತಿ
 ಎಲೆಯ ಸಾರಾಯದಿಂದ ಹೂವ ಉತ್ಪತ್ತಿ
 ಹೂವ ಸಾರಾಯದಿಂದ ಕಾಯಿ ಉತ್ಪತ್ತಿ
 ಕಾಯ ಸಾರಾಯದಿಂದ ಹಣ್ಣು ಉತ್ಪತ್ತಿ
 ಹಣ್ಣಿನ ಸಾರಾಯದಿಂದ ರುಚಿ ಉತ್ಪತ್ತಿ
 ರುಚಿಯಿಂದತ್ತ ಇಲ್ಲವೆಂಬ ತತ್ವ.
 ಮಣ್ಣು ಮರನು ಅಳಿದ ಬಳಿಕ ಬೇರೆ ರುಚಿಯಿಪ್ಪ ತಾವುಂಟೆ?
 ದೇಹವಳಿದ ಬಳಿಕ ಪ್ರಾಣವಿಪ್ಪದಕ್ಕೆ ತಾವುಂಟೆ? ಇಲ್ಲವಾಗಿ;
 ಇದು ಕಾರಣ, ಗುಹೇಶ್ವರನೆಂಬ ಲಿಂಗವ ಒಡಲು ವಿಡಿದು ಕಂಡೆ ಕಾಣಾ.
 ಸಿದ್ಧರಾಮಯ್ಯ.

|| ೨೩೨ ||

೯೨೭

ಇಂದುವಿನ ಬೆಳಗಿನ ಸಂಪತ್ತನಿಂಬುಗೊಂಡ, ಚಕೋರನ
 ಧ್ಯಾನವೆಂತಿಪ್ಪದು,—ಅಂತಾಗಿದ್ದೆ ನಾನು.
 ಮಾತೆ ವಿಯೋಗವಾದ ಶಿಶುವಿನ
 ಧ್ಯಾನವೆಂತಿಪ್ಪದು—ಅಂತಾಗಿದ್ದೆ ನಾನು.
 ಬಂಧನದಲ್ಲಿ ಸಿಕ್ಕಿದ ಫಣಿಯ
 ಧ್ಯಾನವೆಂತಿಪ್ಪದು—ಅಂತಾಗಿದ್ದೆ ನಾನು.
 ರಾತ್ರಿಯೊಳು ಮುಗಿದ ಪದ್ಮದ ಭ್ರಮರನ
 ಧ್ಯಾನವೆಂತಿಪ್ಪದು—ಅಂತಾಗಿದ್ದೆ ನಾನು.
 ಸ್ವಪ್ನದಲ್ಲಿ ದುಷ್ಟ ಕೇಸರಿಯ ಧ್ಯಾನದ
 ಮದಹಸ್ತಿ ಎಂತಿಪ್ಪದು—ಅಂತಾಗಿದ್ದೆ ನಾನು.
 ನೋಟವಗಲಿದ ನೇಹದ
 ಧ್ಯಾನವೆಂತಿಪ್ಪದು—ಅಂತಾಗಿದ್ದೆ ನಾನು.
 ಬ್ರಹ್ಮಚಾತೃ ವಿಷ್ಣು ಮಾಯವನತಿಗಳೆದ ಛಲದಲ್ಲಿ ಏನೆಂದರಿಯದಿದ್ದೆ ನಾನು.

ಗುಹೇಶ್ವರಲಿಂಗವೆ ಸಂಗನಬಸವಣ್ಣ ನೊಳಗೆ ಲೀಯವಹ ಭರದಲ್ಲಿ
ಏನೆಂದರಿಯದಿದ್ದೆ ನಾನು.

|| ೨೩೩ ||

೯೨೮

ಇಂದೆನ್ನ ಗುರು ಅನಿಮಿಷಂಗೆ ಲಿಂಗವ ಕೊಟ್ಟೆನೆಂಬ ಸೂತಕ ಬೇಡ.
ಅಂದು ಅನಿಮಿಷನು ನಿನ್ನ ಕೈಯಲ್ಲಿದ್ದುದ ತೆಕ್ಕೊಂಡನೆಂಬ ಸಂಕಲ್ಪ ಬೇಡ.
ಹಿಂದು ಮುಂದೆಂಬ ಸಂದಳಿದು, ನಿಜದಲ್ಲಿ ಭರಿತನಾದ ಬಳಿಕ,
ಕೊಡಲುಂಟೆ ಕೊಳಲುಂಟೆ ಹೇಳಾ?
ಹಿಡಿವಡೆ ಸಿಕ್ಕದು, ಕೊಡುವಡೆ ಹೋಗದು,
ಎಡೆಯಾಟದ ವ್ಯವಹಾರಕ್ಕೆ ಬಾರದು ನೋಡಾ.
ರೂಪಿನ ಸಂಚವ ಕೆಡಿಸಿ ನಿರೂಪು ಸಯವಾಗಿತ್ತು ನಿನಗೆ.
ಗುಹೇಶ್ವರನೆಂಬ ಲಿಂಗವ ನಿನಗಿನ್ನು ಹೊಸದಾಗಿ ಕೊಡಲುಂಟೆ
ಹೇಳಾ ಸಂಗನಬಸವಣ್ಣಾ?

|| ೨೩೪ ||

೯೨೯

ಇಂದ್ರನಂತೆ ಮಾಡುವೆ, ಚಂದ್ರನಂತೆ ಮಾಡುವೆ,
ಮಾಣಿಕೃದ ಹೊಳೆಹಿನಂತೆ ಮಾಡುವೆನಯ್ಯಾ.
ನೀ ನೋಡದಿರಯ್ಯಾ.
ಮಾಡುವೆನು ಸೂರ್ಯನ ಪ್ರಭೆಯಂತೆ,
ನೀ ನೋಡಿ ಮತ್ತಡಗುವ ಕೃತಕವ ನಾನು ಬಲ್ಲೆ.
ಬೆಡಗು ನಿರಾಳ ಗುಹೇಶ್ವರಾ.

|| ೨೩೫ ||

೯೩೦

ಇಕ್ಷುದಂಡಕ್ಕೆ ಕೀಳು ಮೇಲಲ್ಲದೆ
ಸಕ್ಕರೆಯ ದಂಡಕ್ಕೆ ಕೀಳು ಮೇಲುಂಟೆ?
ಪರುಷಪಾಪಾಣಕ್ಕೆ ಕೀಳು ಮೇಲಲ್ಲದೆ
ಕಡೆಯಾಣಿಗುಂಟೆ ಒರೆಗಲ್ಲು?
'ಉಂಟು' 'ಇಲ್ಲ' ಎಂಬ ಸಂದೇಹ ನಿಂದಲ್ಲಿ
ಗುಹೇಶ್ವರಲಿಂಗವು ತಾನೆ ಸಿದ್ಧರಾಮಯ್ಯಾ.

|| ೨೩೬ ||

೯೩೧

ಇತ(ದಿ?)ರ ಭ್ರಮಿತನು ಭಕ್ತನಲ್ಲ, ಲೋಕೋಪಚಾರಿ ಜಂಗಮವಲ್ಲ.
 ಹೇಳಿಹೆನು ಕೇಳಿರಣ್ಣಾ :
 ಜಂಗಮ ಪ್ರೇಮಿಯಾದರೆ ಭಸಿತ ರುದ್ರಾಕ್ಷ ಸಹ ಶಿವಸ್ವರೂಪ ಕಾಣುತ್ತ,
 ನಮಸ್ಕರಿಸಿ ಬಿಜಯಂ ಮಾಡಿಕೊಂಡು ಬಂದು
 ಮನಹರುಷದಲ್ಲಿ ಭೋಜನವ ಮಾಡಿಸೋದೀಗ ಭಕ್ತಂಗೆ ಲಕ್ಷಣ.
 ಕಾಡೊಳಗಿರಲಿ ಊರೊಳಗಿರಲಿ ಮಠದಲ್ಲಿರಲಿ ಮನೆಯಲ್ಲಿರಲಿ
 ಲಿಂಗವಂತರು ಕರೆಯಬಂದರೆ, ಹೋಗಬೇಕೆಂಬ ಅಭಿಲಾಷೆಯುಳ್ಳಡೆ,
 ತಾನಿದ್ದಲ್ಲಿ ತಾ ಮಾಡುವಂಥ ಅಷ್ಟವಿಧಾರ್ಚನೆ ಷೋಡಶೋಪಚಾರ
 ಲಿಂಗಕ್ರಿಯೆಗಳು ನಿತ್ಯನೇಮವು ಆದ ಬಳಿಕ
 ಮತ್ತೆ ತಾ ಹೋಗಿ ತನ್ನ ಗುಂಪ ತೋರದೆ, ಭಕ್ತರಾಶ್ರಯದಲ್ಲಿ
 ಭೋಜನವ ಮಾಡುವುದೀಗ ಜಂಗಮಕ್ಕೆ ಲಕ್ಷಣ.
 ಅಂತಲ್ಲದೆ ಗ್ರಹಸ್ಥಾಶ್ರಯದಲ್ಲಿ ಕ್ರಿಯೆ ಮಾಡಿದರೆ
 ಜಂಗಮಕ್ಕೆ ಹೇಳುವ ಅರಿವು ಕೊರಮಜೀವಿಯಂತಾಯಿತ್ತಾಗಿ-
 ಇದು ಕಾರಣ ಲೋಕೋಪಚಾರಿಗಳಾಗಿ ಒಡಲ ಹೊರೆವವರ
 ನಮ್ಮ ಗುಹೇಶ್ವರಲಿಂಗವು ಬಲ್ಲನಾಗಿ ಅವರ ಒಲ್ಲನಯ್ಯಾ.

|| ೨೩೭ ||

೯೩೨

ಇದರ ಒಲೆಯಡಿಯನರುಹಿದಡೆ,
 ಹೊಗೆ ಗೋಳಕನಾಥನ ಕೊರಳ ಸುತ್ತಿತ್ತು,
 ಮಹೀತಳನ ಜಡೆ ಹತ್ತಿತ್ತು, ಮರೀಚನ ಶಿರ ಬೆಂದಿತ್ತು,
 ರುದ್ರನ ಹಾವುಗೆ ಉರಿಯಿತ್ತು, ದೇವಗಣಂಗಳೆಲ್ಲ ವಿತಾಪವಾದರು.
 ಮಡದಿಯರು ಮುಡಿಯ ಹಿಡಿದುಕೊಂಡು ಹೋದರು.
 ಭಸ್ಮಧಾರಿಯಾದೆ ಕಾಣಾ ಗುಹೇಶ್ವರ.

|| ೨೩೮ ||

೯೩೩

ಇದು ಎನಗೆ ಆಶ್ಚರ್ಯ; ಹೇಳವ್ವಾ!
 ಕಾಯವಿಲ್ಲದ ಸುಖವ ಜೀವವಿಲ್ಲದ ಭವವ?
 ಆ ರಾವ ಹೇಳಾ ಗುಹೇಶ್ವರಲಿಂಗಕ್ಕೆ?

|| ೨೩೯ ||

೯೩೪

ಇದು ಲೇಸಾಯಿತ್ತು:
 ತುಂಬಿದ ಲೆಕ್ಕಕ್ಕೆ ತುತ್ತೊಂದೆಂದು ಕಡೆಗಾಣಿಸುವಂತೆ,

ಸ್ಥಾನವಿನ ಮರೆಯ ಚೋರನಂತೆ,
ಅಂಬುಧಿಯ ಕೊಂಬಿನಲ್ಲಿದ್ದ ವಿಹಂಗನಂತೆ,
ಎಲ್ಲಿ ಬಂದಡೂ ಗುಹೇಶ್ವರನೆಂಬ ಭಾವ ಒಂದಾಯಿತ್ತು!

|| ೨೪೦ ||

೯೩೫

ಇದ್ದಿತ್ತೆಂದರಿಯೆ, ಇಲ್ಲವೆಂದರಿಯೆ, ಏನೆಂದರಿಯೆ.
ಪಂಚಭೂತಪ್ರಾಣಿಯ ಏಕಭೂತಪ್ರಾಣಿ ಬಂದು ಸೋಂಕಿದಡೆ
ಎಹಂಗೆ ಇದ್ದಿತ್ತು ಅಹಂಗೆ ಇದ್ದಿತ್ತಾಗಿ-ಇದೇನೆಂದರಿಯೆ.
ಗುಹೇಶ್ವರಲಿಂಗವು ತನ್ನಂತೆ ಮಾಡಿದನಾಗಿ-ಇದೇನೆಂದರಿಯೆ!

|| ೨೪೧ ||

೯೩೬

ಇನ್ನೇವೆ ಇನ್ನೇವೆ?
ಇದು ಮುನ್ನ ಮಾಯದಲಾದ ಭೂತದ ಲಿಂಗ.
ಅಗಲಲಾಗದ ಮುನ್ನ ಆರೋಗಣೆಯಾಯಿತ್ತು,
ಕೈದೊಳೆಯದ ಮುನ್ನ! (ಎಂಜಲು ಹೋಯಿತ್ತು)
ನಾನಾಗದ ಮುನ್ನ ತಾನೆಯಾಯಿತ್ತು.
ಗುಹೇಶ್ವರನೆಂಬ ಲಿಂಗ ಎನ್ನೊಳಗಡಗಿತ್ತು.

|| ೨೪೨ ||

೯೩೭

ಇಬ್ಬರ ಮಧ್ಯದಲ್ಲಿ ಒಂದು ವಸ್ತುವುಂಟು,
ಕಂಡಿರೆ ಗಣಂಗಳಿರಾ? ಕಂಡಿರೆ ಅಣ್ಣಗಳಿರಾ?
ಗುರುವಿನ ಗುರು ಇದ ಬೇಗಲ(ನ?)ರಿಯೆ
ಗುಹೇಶ್ವರಲಿಂಗದಲ್ಲಿ-ಸಂಗನಬಸವಣ್ಣ.

|| ೨೪೩ ||

೯೩೮

ಇಬ್ಬರ ಮಧ್ಯದಲೊಂದು ಮಗುವು ಹುಟ್ಟಿತ್ತು,
ಆ ಮಗುವಿನ ಹುಟ್ಟು ತಾಯಿಯೂ ಅರಿಯಳು,
ತಂದೆಯೂ ಅರಿಯನು!
ಹೆಸರಿಟ್ಟು ಕರೆದು ಜೋಗುಳವಾಡುತ್ತಿದ್ದಾರೆ.
ಕೈ ಬಾಯಿಗೆ ಬಂದ ಶಿಶು ಮೈದೋರದಿದ್ದಡೆ,
ಕಂಡು ನಾಸು ನಾಚಿದೆನು ಕಾಣಾ ಗುಹೇಶ್ವರಾ.

|| ೨೪೪ ||

೯೩೯

ಇಬ್ಬರ ಹಿಡಿದಡೆ ಒಬ್ಬನ ಕೊಲಬೇಕು,
ಒಬ್ಬನ ಕೊಂದರೆ ಎಲ್ಲರೂ ಸಾವರು.
ಎಲ್ಲರೂ ಸತ್ತು ಹಿಡಿದವರಿಬ್ಬರು ಉಳಿದಡೆ,
ಆ ಇಬ್ಬರ ನಂಬಿ ಬಯಲಾದ ಗುಹೇಶ್ವರಾ.

|| ೨೪೫ ||

೯೪೦

ಇಲ್ಲದಲ್ಲಿ ಇಲ್ಲವಿದ್ದಿತ್ತು.
ಇಲ್ಲವೆಂಬುದು ಉಂಟು ನೋಡಾ.
ಉಂಟೆಂದಲ್ಲಿ 'ಇಲ್ಲ' ಉಂಟಾಯಿತ್ತು.
ಉಂಟೆಂದು ತಿಳಿದಡೆ ಅದೆ 'ಇಲ್ಲ'.
ಆ 'ಇಲ್ಲ'ದಲ್ಲಿ ಒಂದು ತಲೆ ಉದಿಸಿತ್ತು.
ಆ ತಲೆಯೊಳಗೆ ಮೂರು ಲಿಪಿಯ ಕಂಡೆ.
ಲಿಪಿಯೊಳಗೊಂದು ಧ್ವನಿಯ ಕಂಡೆ.
ಧ್ವನಿಯ ಬಣ್ಣ ತಲೆಯೆತ್ತದ ಮುನ್ನ,
ಐದು ಬಾಯ ರಕ್ಕಸಿ ಆಗುಳಿಸಿ ನುಂಗಿದಳು.
ಆ ರಕ್ಕಸಿಗೆ ಕೋಡಗ ಹುಟ್ಟಿ, ಕೋಣನ ಕೊರಳ ಕಚ್ಚಿತ್ತ ಕಂಡೆ.
ಕೋಣನ ಕೋಡಗ ಮುರಿದು ಈದಾಡಿದಡೆ ಕೋಡಗ ಸಿಕ್ಕಿತ್ತು.
ಅಡವಿಯ ಸುಟ್ಟು ಆಕಾಶವ ಹೊಕ್ಕು
ಗುಹೇಶ್ವರಲಿಂಗದಲ್ಲಿ ಗುರುಕಾರುಣ್ಯವ ಪಡೆದೆನು.

|| ೨೪೬ ||

೯೪೧

ಇಲ್ಲದ ಶಂಕೆಯನು ಉಂಟೆಂದು ಭಾವಿಸಿದಡೆ
ಅದು ಕಣ್ಣ ಮುಂದೆ ರೂಪಾಗಿ ಕಾಡುತ್ತಿಪ್ಪದು.
ಇಲ್ಲದ ತನುವ ಉಂಟೆಂಬನ್ನ ಕೈರ,
ಅದೇ ಮಾಯೆಯಾಗಿ ಕಾಡುತ್ತಿಪ್ಪದು.
ನಿಃಕ್ರಿಯಾಲಿಂಗಕ್ಕೆ ಕ್ರಿಯಾಂತಲ್ಲದೆ ಆಗದೆಂಬವರ
ಸಂದು ಸಂಶಯ ಮುಂದುಗೆಡಿಸುತ್ತಿಪ್ಪದು ಕೇಳಾ.
ಮನವ ಮನೆಯ ಮಾಡಿಕೊಂಡಿಪ್ಪ
ಲಿಂಗದ ಅನುವನರಿಯಬಲ್ಲಡೆ,
ಗುಹೇಶ್ವರಲಿಂಗ ದೂರವಿಲ್ಲ ಕೇಳಾ ಮರುಳೆ.

|| ೨೪೭ ||

೯೪೨

ಇಲ್ಲವೆಂದು ಸಂದೇಹಿಸಿದವಂಗೆ
ಉಂಟೆಂದು ತೋರಿದನಲ್ಲದೆ,
ಶ್ರೀಗುರು ಖೇಚರತ್ವವ ಬಿಟ್ಟು
ಭೂಚರನಾಗಬಹುದೆ?
ಮಹಾಘನಲಿಂಗವನು ಅರಿದು ನಂಬಿದ ಬಳಿಕ
ಮುಚ್ಚುಮರೆಯುಂಟೆ ಗುಹೇಶ್ವರ?

|| ೨೪೮ ||

೯೪೩

ಇವಳ (ಅವಳೆ?) ನೋಟವೆನ್ನ ಮರ್ತ್ಯಕ್ಕೆ ತಂದಿತ್ತಯ್ಯಾ.
ಇವಳ ಕೂಟ ಸವಿಯನವಗಡಿಸಿ ಕಾಡಿತ್ತಯ್ಯಾ.
ಇವಳ ಬೇಟದ ಬೇರ ಹರಿದಲ್ಲಿ
ತ್ರಿಪುರ ಹಾಳಾದುದ ಕಂಡೆನು.
ಉರಿಯ ಮೇಲೆ ಉರಿ ಎರಗಿದಡೆ
ತಂಪು ಮೂಡಿತ್ತ ಕಂಡೆನು.
ಕರಿಯ ಬೇಡನ ಕಸ್ತೂರಿಯ ಮೃಗ ನುಂಗಿದಡೆ
ಹಿರಿಯ ಹೆಂಡತಿ ಓಲೆಗಳೆದುದ ಕಂಡೆನು.
ಕಾರಿರುಳ ಕೋಟೆಯಲಿ ಕಲಿಯ ಕಾಳೆಗವ ಗೆಲಿದು
ಹೋಳರ್ಧ ನಿಧಾನವ ಕಂಡೆನು ಕಾಣಾ ಗುಹೇಶ್ವರಾ.

|| ೨೪೯ ||

೯೪೪

ಇಷ್ಟತನುವಿನ ಘಟ್ಟಿಯ ಕರಗಿಸಿ,
ಕಟ್ಟುಗ್ರದ ಕಾಮ ಕ್ರೋಧ ಲೋಭ ಮೋಹ
ಮದ ಮತ್ಸರಂಗಳೆಂಬವ ಸುಟ್ಟುರುಹಿ,
ತನುವಿನ ಅವಗುಣವ ಕೆಡಿಸಿ, ಮನದ ಸಂಚಲವ ನಿಲಿಸಿ
ಸಕಲ ಕರಣಂಗಳ ಅರಿವಿಗೆ ಆಹುತಿಯನಿಕ್ಕಿ
ಸುಜ್ಞಾನಪ್ರಭೆಯನುಟ್ಟು ಸುಜ್ಞಾನಪ್ರಭೆಯ ಹೊದೆದು,
ಸುಜ್ಞಾನಪ್ರಭೆಯ ಸುತ್ತಿ ಸುಜ್ಞಾನಪ್ರಭೆಯ ಹಾಸಿ,
ಮಹಾಜ್ಞಾನದಲ್ಲಿ ನಿರ್ಭಾವ ಸಂಪನ್ನನಾದ
ಮಡಿವಾಳನ ಮಡಿಯ ಪ್ರಸಾದವ ನಾನು ಹೊದ್ದ ಕಾರಣ
ನಿರ್ಮಳನಾದನು, ನಿಜೈಕನಾದನು, ನಿಶ್ಚಿಂತನಾದನು.
ಇದು ಕಾರಣ—
ಗುಹೇಶ್ವರಲಿಂಗದಲ್ಲಿ ತೆರಹಿಲ್ಲದಿಪ್ಪ

ಮಡಿವಾಳನ ಪ್ರಸಾದದಿಂದ ನಿಮ್ಮ ಘನವನರಿದು
ಬದುಕಿದನು ಕಾಣಾ ಸಂಗನಬಸವಣ್ಣ.

|| ೨೫೦ ||

೯೪೫

ಇಷ್ಟಲಿಂಗಕ್ಕೆ ಅಂಗದಲ್ಲಿಯೆ ಮಜ್ಜನ, ಲಲಾಟದಲ್ಲಿಯೆ ಗಂಧಾಕ್ಷತೆ.
ತುರುಬಿದ ಪುಷ್ಪಚಯವೆ ಲಿಂಗಕ್ಕೆ ಪೂಜೆ.
ಜಿಹ್ವೆ ಸೋಂಕಿದ ಪಡುರಸಾನ್ನವೆ ಲಿಂಗಕ್ಕೆ ನೈವೇದ್ಯ.
ತಾಂಬೂಲ ಸವಿಹವೆ ಲಿಂಗಕ್ಕೆ ವೀಳೆಯ.
ಅಂಗಚ್ಛಾದನವಸ್ತ್ರವೆ ಲಿಂಗಕ್ಕೆ ವಸ್ತ್ರ,
ಕಂಡು ಕೇಳಿದ ಗೀತ ವಾದ್ಯ ನೃತ್ಯಾದಿಗಳೆ ಲಿಂಗದ ಕೇಳಿಕೆ
ಇಂತೀ ಅಂಗದಲ್ಲಿ ಇಷ್ಟಲಿಂಗಪೂಜೆಯ ಮಾಡುವ
ಲಿಂಗಸಂಪನ್ನರ ತೋರಾ ಗುಹೇಶ್ವರಾ.

|| ೨೫೧ ||

೯೪೬

ಇಷ್ಟಲಿಂಗದ ಕೂಟ, ಪ್ರಾಣಲಿಂಗದ ಸಂಗ,
ಭಾವಲಿಂಗದ ಸಮರಸವ ಬಲ್ಲವರಾರೊ
ಅವರನೆನ್ನ ಸದ್ಗುರು ಅನುಮಿಪೇಶ್ವರನೆಂಬೆ.
ಆ ನಿಜಶಿವಯೋಗವ ಮರೆಯದವರಿಗೆ ಅಣಿಮಾದಿ ಅಷ್ಟೈಶ್ವರ್ಯದೊಡನೆ
ಕೂಡಿದ ಸಕಲ ಲಕ್ಷಣ ಸಂಪನ್ನರು ಸರಿಯಲ್ಲ.
೬೬ ಸಿದ್ಧಿಗಳೊಡನೆ ಕೂಡಿದ ಸಿದ್ಧ ಪುರುಷರೂ ಸರಿಯಲ್ಲ.
ಲಾವಣ್ಯದೊಡನೆ ಕೂಡಿದ ಜಯಂತ ಮನ್ಮಥ ವಸಂತರೂ ಸರಿಯಲ್ಲ.
ಕಲ್ಪವೃಕ್ಷ ಕಾಮಧೇನು ಚಿಂತಾಮಣಿ ಭದ್ರಪೀಠ ಮೊದಲಾದ
ಮಹದೈಶ್ವರ್ಯವುಳ್ಳ ದೇವೇಂದ್ರನೂ ಸರಿಯಲ್ಲ.
ದೇವೇಂದ್ರನ ಮೇಲೆ ಕೋಟ್ಯನುಕೋಟಿ ಮೊದಲಾದ
ಹರಿ ವಿರಿಂಚಾದಿಗಳ ಸಂಪದವೂ ಸರಿಯಲ್ಲ.
ಶ್ರುತಿ ವಿದ್ಯದೊಡನೆ ಕೂಡಿದ ವ್ಯಾಸ ದಕ್ಷಾದಿಗಳೂ ಸರಿಯಲ್ಲ.
ಸಪ್ತಕೋಟಿ ಮಹಾಮಂತ್ರಂಗಳ ಬಲ್ಲಂತಹ ಮಹಾಮುನಿಗಳೂ ಸರಿಯಲ್ಲ.
ಮಹಾರಾಜಯೋಗದೊಡನೆ ಕೂಡಿದ ಮನುಮಾಂಧಾತರೂ ಸರಿಯಲ್ಲ.
ಮಹಾಲಿಂಗದೊಡನೆ ಕೂಡಿದ ಶಾಂಭವಯೋಗಕ್ಕೆ ಆವಾವ ಪದವೂ ಸರಿಯಲ್ಲ.
ಈ ಶಾಂಭವಯೋಗವಾರಲ್ಲಿ ಸ್ಥಾವರವಾಗಿದ್ದಿತ್ತು, ಅವರಲ್ಲಿ ಸರ್ವಲಕ್ಷಣಗಳು,
ಸರ್ವ ವಿಚಿತ್ರಗಳು, ಸರ್ವ ಸುಖಗಳು ಸರ್ವ ಭಕ್ಷ್ಯಗಳು,
ಸರ್ವೈಶ್ವರ್ಯಗಳು ಸರ್ವ ಪದಂಗಳು ಸರ್ವ ಸಿದ್ಧಿಗಳು
ಸರ್ವ ಕ್ರಮಗಳು ಸರ್ವ ಕರ್ತೃತ್ವಮುಂಟು.

ಪ್ರಕೃತಿಯೋಗವಂ ಮಾಡುವ ನರಸುರಾಸುರರು
ಮೂಲಪ್ರಕೃತಿಯೋಗವ ಮಾಡುವ ಮನು ಮಾಂಧಾತರು ತೃಣ ಮಾತ್ರವು.
ನಿತ್ಯನಿಜಶಿವಸ್ವರೂಪವಾದ ಶಾಂಭವ ಯೋಗಿಗಳಿಗೆ
ಸರ್ವಯೋಗಂಗಳು ತೃಣಮಾತ್ರವು-ಗುಹೇಶ್ವರಲಿಂಗವನರಿದರಾಗಿ. || ೨೫೨ ||

೯೪೭

ಇಷ್ಟಲಿಂಗದಲ್ಲಿ ವಿಶ್ವಾಸ ಬಲಿದರೆ ಆಯತಲಿಂಗ.
ಆ ಇಷ್ಟಲಿಂಗದಲ್ಲಿ ಭಾವಮನೋವೇದ್ಯವಾದಲ್ಲಿ ಸ್ವಾಯತಲಿಂಗ.
ಆ ಇಷ್ಟಲಿಂಗದ ಭಾವ ಮನೋವೇದ್ಯವಾದ ಸುಖವು
ಭಿನ್ನವಾಗಿ ತೋರದೆ, ಅನುಪಮ ಪರಿಣಾಮ ಭರಿತವಾದಲ್ಲಿ ಸನ್ನಹಿತಲಿಂಗ.
ಇಂತು, ಇಷ್ಟಲಿಂಗ ಪ್ರಾಣಲಿಂಗ ತೃಪ್ತಿಯ ಭಾವಲಿಂಗಂಗಳೆಂಬ ಲಿಂಗತ್ರಯಂಗಳು,
ತನುತ್ರಯಂಗಳ ಮೇಲೆ ಆಯತ ಸ್ವಾಯತ ಸನ್ನಹಿತಂಗಳಾದ
ಶರಣನ ಪಂಚಭೂತಂಗಳಳಿದು ಲಿಂಗ ತತ್ವಂಗಳಾಗಿ,
ಆತನ ಜೀವ ಭಾವವಳಿದು ಪರಮಾತ್ಮನೆನಿಸಿದಲ್ಲಿ
ಷಡಂಗಯೋಗವಾದುದು ಕಾಣಾ ಗುಹೇಶ್ವರಾ. || ೨೫೩ ||

೯೪೮

ಇಷ್ಟಲಿಂಗ ಪ್ರಾಣಲಿಂಗವೆಂಬ ಭೇದವನಾರು ಬಲ್ಲರು ಹೇಳಾ?
ಅಂತರಂಗವೆಂಬ ಶಬ್ದಕ್ಕೆ ಬಹಿರಂಗ ಮುಂದುಗೊಂಡಿಪ್ಪುದು.
ಬಹಿರಂಗವೆಂಬ ಶಬ್ದಕ್ಕೆ ಅಂತರಂಗ ಮುಂದುಗೊಂಡಿಪ್ಪುದು.
ಮನವನೆಡೆಗೊಂಡ ಲಿಂಗದ ಅರಿವು,
ವಿಚಾರ ವ್ಯಾಕುಲಕ್ಕೊಳಗಾಗಬಾರದೆಂದು
ಮನ ಭಾವ ಜ್ಞಾನ ನೋಟಕ್ಕೆ ತಂದು, ಕರಸ್ಥಲದಲ್ಲಿ ನಿಕ್ಷೇಪಿಸಿ
ಅಂತರಂಗ ಬಹಿರಂಗವೆಂದರಿಯದೆ, ಅನಿಮಿಷನಾಗಿಪ್ಪನು ಶರಣನು.
ಪ್ರಾಣಲಿಂಗದ ಪ್ರಸನ್ನಮುಖವ ನೋಡಿ ಪರಿಣಾಮಿಸಲೋಸುಗ
ತೇಜ (ಜಂಗಮ?)ವೆಂಬ ದರ್ಪಣವ ಹಿಡಿದಿಪ್ಪ ನೋಡಯ್ಯಾ.
ಗುಹೇಶ್ವರಲಿಂಗದಲ್ಲಿ ನಿಜವನೆಯ್ದಿಹನೆಂದಡೆ,
ಕುರುದುವಿಡಿದು ಕುರುಹುಗೆಡಬೇಕು ನೋಡಾ ಸಿದ್ಧರಾಮಯ್ಯಾ. || ೨೫೪ ||

೯೪೯

ಇಷ್ಟಲಿಂಗವ ಪೂಜಿಸಿದರಾಗಿ ನಿಷ್ಠೆ ನೆನೆಗೊಳ್ಳದು.
ಬಹುಲಿಂಗವ ಪೂಜಿಸಿ ಭ್ರಮಿತರಾದರು.

ಅನ್ಯಲಿಂಗವ ಪೂಜಿಸಿ ಭಿನ್ನ ರಾದರು.

ಸ್ಥಾವರ ಲಿಂಗವ ಪೂಜಿಸಿ ಸಾವಿಂಗೊಳಗಾದರು.

ಬಳ್ಳ ಲಿಂಗವೆಂದು ಪೂಜಿಸಿ ಏನುವನರಿಯದೆ ಹೋದರು.

ಗುಹೇಶ್ವರನೆಂಬ ಲಿಂಗವ ಪೂಜಿಸಿ

ನಿಮ್ಮ ಶರಣರು ಅಲ್ಲಿಗಲ್ಲದೆ ಇಲ್ಲಿಗಲ್ಲದೆ ಹೋದರು ನೋಡಾ.

|| ೨೫೫ ||

೯೫೦

ಇಷ್ಟಲಿಂಗವೆ ಅಂಗಲಿಂಗ ಪ್ರಾಣಲಿಂಗವೆ ಮನಲಿಂಗವಾಯಿತ್ತು ನೋಡಾ.

ಅಂಗಲಿಂಗವಾಗಿ ನಡೆನುಡಿಗೆತಿಯನರಿಯದು,

ಪ್ರಾಣಲಿಂಗವಾಗಿ ನವನಾಳದ ಸುಳುಹನರಿಯದು.

ಮನ ಲಿಂಗವಾಗಿ ನೆನಹುಗೆಟ್ಟಿತ್ತು,

ಅನುಭಾವ ಲಿಂಗವಾಗಿ ವಿಚಾರವರತಿತ್ತು.

ಭಾವಲಿಂಗವಾಗಿ ನಿರ್ಭಾವವಳವಟ್ಟಿತ್ತು.

ಸರ್ವಕ್ರೀಗಳೆಲ್ಲ ಲಿಂಗವಾಗಿ ಮಾರ್ಗಕ್ರೀಯ ಹೊಲಬನರಿದು

ಅರಿವು ಲಿಂಗವಾಗಿ ಮರಹುಗೆಟ್ಟಿತ್ತು.

ಅಂತರಂಗ ಲಿಂಗವಾಗಿ ಬಹಿರಂಗವೆಂದರಿಯದು

ಬಹಿರಂಗಲಿಂಗವಾಗಿ ಅಂತರಂಗದ ಶುದ್ಧಿಯನರಿಯದು.

ಇಂತು ಸರ್ವಾಂಗಲಿಂಗವಾಗಿ ಸರ್ವೇಂದ್ರಿಯ ಗಮನ ಕೆಟ್ಟಿತ್ತು.

ಮಹಾಘನವಿಂಬುಗೊಂಡಿತ್ತಾಗಿ ನಿಷ್ಪತ್ತಿ ಕರಿಗೊಂಡಿತ್ತು.

ಗುಹೇಶ್ವರಲಿಂಗದಲ್ಲಿ ಪ್ರಾಣಲಿಂಗ ಸಂಬಂಧ ಸ್ವಯವಾಯಿತ್ತು ನೋಡಾ

ಸಿದ್ಧರಾಮಯ್ಯಾ.

|| ೨೫೬ ||

೯೫೧

ಇಷ್ಟಲಿಂಗವೆ ಪ್ರಾಣಲಿಂಗವೆಂಬ

ಮಿಟ್ಟಿಯ ಭಂಡರು ನೀವು ಕೇಳಿರೆ.

ಇಷ್ಟಲಿಂಗವನೂ ಕಾಯವನೂ ಮೆಟ್ಟಿ ಹೊಳುವಲ್ಲಿ,

ಬಿಟ್ಟು ಹೋಹ ಪ್ರಾಣಕ್ಕೆ

ಇನ್ನಾವುದು ಲಿಂಗ ಹೇಳಾ ಗುಹೇಶ್ವರಾ?

|| ೨೫೭ ||

೯೫೨

ಇದವ ತೋರಿದನು ಶ್ರೀಗುರು; ಪರವ ತೋರಿದನು ಶ್ರೀಗುರು.

ಎನ್ನ ತೋರಿದನು ಶ್ರೀಗುರು; ತನ್ನ ತೋರಿದನು ಶ್ರೀಗುರು.

ಗುರು ತೋರಿದಡೆ ಕಂಡೆನು ಸಕಲ ನಿಷ್ಕಲವೆಲ್ಲವ.

ಗುರು ತೋರಿದಡೆ ಕಂಡೆನು ಗುರುಲಿಂಗಜಂಗಮ ಒಂದೆ ಎಂದು.
ತೋರಿ ಕರಸ್ಥಲದಲ್ಲಿದ್ದನು ಗುಹೇಶ್ವರಲಿಂಗನು.

|| ೨೫೮ ||

೯೫೩

ಈಶ್ವರನ ದ್ರೋಣವ ಮಾಡಿ, ಪದ್ಮನಾಭನ ನಾರಿಯ ಮಾಡಿ,
ಕಮಲಜನೆಂಬ ಬಾಣವ ತೊಟ್ಟು, ತ್ರಿಭುವನವನೆಚ್ಚವರಾರೊ?
ಚಂದ್ರಸೂರ್ಯರ ಬೆನ್ನ ಮೆಟ್ಟಿ, ಸುವರ್ಣದ ಮಳೆಯ ಕರಸಿದವರಾರೊ?
ದೇವದಾನವ ಮಾನವರೆಲ್ಲ, ಈ ಬಾಣಕ್ಕೆ ಗುರಿಯಾಗಿ ಬಿದ್ದರು.
ಗುಹೇಶ್ವರ ಶೂನ್ಯ ನಿಶ್ಯೂನ್ಯದೊಳಗೆ!

|| ೨೫೯ ||

೯೫೪

ಉಂಟುವುದ ಉಣಲೆ ಬೇಕು, ಮುಟ್ಟುವುದ ಮುಟ್ಟಲೆ ಬೇಕು,
ಮಾಡುವುದ ಮಾಡಲೆ ಬೇಕು, ನೋಡುವುದ ನೋಡಲೆ ಬೇಕು,
ಕೂಡುವುದ ಕೂಡಲೆ ಬೇಕು.
ಉಂಡು ಉಟ್ಟು ಕಂಡು ಕೇಳಿ ಹೇಳಿ
ಬಿಟ್ಟು-ಬಿಡದಾತ ಕಾಣಾ ಗುಹೇಶ್ವರಾ.

|| ೨೬೦ ||

೯೫೫

ಉಚ್ಚಿಷ್ಟಕಾಯ ಚಾಂಡಾಲದೊಳಗೆ ಜನಸಿದ
ಹದಿನಾಲ್ಕು ಭುವನದೊಳಗೆಲ್ಲಾ,
'ನಾವು ಬಲ್ಲಿವು, ನಾವು ಹಿರಿಯರು, ನಾವು ಘನಮಹಿಮರು' ಎಂಬರೆಲ್ಲಾ
ಮತ್ತೆ ಸಾವರೆ, ಇದೇನೊ ಇದಂತೊ?
ಗುಹೇಶ್ವರನೊಬ್ಬ ತಪ್ಪಿಸಿ
ಮಿಕ್ಕಾದವರೆಲ್ಲ ಪ್ರಳಯಕ್ಕೆ ಒಳಗು!

|| ೨೬೧ ||

೯೫೬

ಉದಕಕ್ಕೆ ನೆಲೆಯುಂಟೆ?
ವಾಯುವಿಗೆ ಶಿರ ಉಂಟೆ? ಶಬ್ದಕ್ಕೆ ಕಡೆಯುಂಟೆ?
ಗುರುವಿನ ಗುರು ಜಂಗಮಕ್ಕೆ ಬೇರೆ ಗುರು ಉಂಟೆ?
ಈ ಶಬ್ದವ ಕೇಳಿ ನಾನು ಬೆರಗಾದೆ ಕಾಣಾ ಗುಹೇಶ್ವರಾ.

|| ೨೬೨ ||

೯೫೭

ಉದಕದ ಕೊಡನ ಹೊತ್ತಾಡುವ ಗೊರವಿತಿಯ ಕೈಯಲ್ಲಿ ಕಂಕಣ,
 ಉಲಿವ ಗೆಜ್ಜೆ ಚರಣದಲ್ಲಿ.
 ಉರಿಯ ಗೊರವನ ನೆರೆವ ಭರವಸದಿಂದ ಬಂದಿರಲು
 ಬಹಳ ಮುಳ್ಳಡ್ಡೆ ಲಾದವಲ್ಲಾ!
 ಕಂಕಣದುಲುಹು ನಂದಿ, ಕಣ್ಣು ದೆರೆದಾ ಮುಳ್ಳಳಿಯಲು
 ಕಾಡುಗಿಚ್ಚಿದ್ದು ಕರಡವ ಸುಟ್ಟಂತೆ
 ಪ್ರಾಣಗುಣ ಪ್ರಧ್ವಂಸಕಂಗೆ ಅನ್ಯೋನ್ಯ ಭಾವತ್ರಯವುಂಟೆ?
 ಶರಣಲಿಂಗಕ್ಕೆ ಸಂದಿಲ್ಲ ಗುಹೇಶ್ವರಾ.

|| ೨೬೩ ||

೯೫೮

ಉದಕದೊಳಗಣ ಕಿಚ್ಚು ನನೆಯಿತ್ತು,
 ಕಿಚ್ಚಿನೊಳಗಣ ತೇಜ ಬೆಂದಿತ್ತು;—ತಿಳಿದು ನೋಡಾ
 ಅದೇನೊ ಅದೆಂತೊ? ಸಂಬಂಧಿಗಳು ತಿಳಿಯರು ನೋಡಾ.
 ಬೆಳಗಿನೊಳಗಣ ಕತ್ತಲೆಯಡಗಿತ್ತು;
 ಗುಹೇಶ್ವರನೆಂಬುದು ಅಲ್ಲಿಯೆ ಲಿಂಗೈಕ್ಯವು.

|| ೨೬೪ ||

೯೫೯

ಉದಕದೊಳಗೊಂದು ಸೆಜ್ಜೆ ಯಾಯಿತ್ತು.
 ಸೆಜ್ಜೆ ಯೊಳಗೊಂದು ಕಿಚ್ಚು ಹುಟ್ಟಿತ್ತು.
 ಇದೇನೊ ಇದೆಂತೊ? ನೀನರಸಿಹನೆಂಬ ಸಂಬಂಧವಿಲ್ಲ.
 ಇದೇನೊ ಇದೆಂತೊ? ನೀನರಿದೆಹನೆಂಬ ಸಂಬಂಧವಿಲ್ಲ.
 ಇದೇನೊ ಇದೆಂತೊ? ನೀನೊಲಿಸಿಹನೆಂಬ ಸಂಬಂಧವಿಲ್ಲ.
 ಉದಯಮುಖದಲ್ಲ ಕತ್ತಲೆಯಡಗಿತ್ತು.
 ಗುಹೇಶ್ವರನೆಂಬ ನಾಮವಲ್ಲಿಯೆ ನಿಂದಿತ್ತು.

|| ೨೬೫ ||

೯೬೦

ಉದಕ ಮಜ್ಜನವಲ್ಲ ಪತ್ರ ಪೂಜೆಯಲ್ಲ.
 ಧೂಪ ಪರಿಮಳವಲ್ಲ, ಕಂಚು ಬೆಳಗಲ್ಲ, ಸಯಧಾನ ಅರ್ಪಿತವಲ್ಲ!
 ಅದೆಂತೆಂದಡೆ:
 ಸಜ್ಜನವೆ ಮಜ್ಜನ, ಸತ್ಯಸದಾಚಾರವೆ ಪತ್ರ ಪುಷ್ಪ.
 ಅಪ್ಪಮದಂಗಳ ಸುಟ್ಟುದೆ ಧೂಪ, ನಯನವೆ ಸ್ವಯಂ ಜ್ಯೋತಿ,
 ಪರಿಣಾಮವೆ ಅರ್ಪಿತ ಕಾಣಾ ಗುಹೇಶ್ವರಾ.

|| ೨೬೬ ||

೯೬೦

ಉದಮದದ ಯೌವನವನೊಳಕೊಂಡ ಸತಿ,
ನೀನು ಇತ್ತಲೇಕೆ ಬಂದೆಯವ್ವಾ
ಸತಿ ಎಂದಡೆ ಮುನಿವರು ನಮ್ಮ ಶರಣರು.
ನಿನ್ನ ಪತಿಯ ಕುರುಹ ಹೇಳಿದಡೆ ಬಂದು ಕುಳ್ಳಿರು,
ಅಲ್ಲದಡೆ ತೊಲಗು ತಾಯೆ.
ನಮ್ಮ ಗುಹೇಶ್ವರನ ಶರಣರಲ್ಲಿ
ಸಂಗಸುಖಿಸೆನ್ನ ಹಿತವ ಬಯಸುವಡೆ
ನಿನ್ನ ಪತಿ ಯಾರೆಂಬುದ ಹೇಳಾ ಎಲೆ ಅವ್ವಾ?

|| ೨೬೭ ||

೯೬೧

ಉದಯಬಿಂದು ರೂಪಾಯಿತ್ತು.
ಅಂತರಬಿಂದು ನಿರೂಪಾಯಿತ್ತು.
ಊರ್ಧ್ವಬಿಂದು ನಿಶ್ಯೂನ್ಯವಾಯಿತ್ತು.
ತ್ರಿವಿಧಲಿಂಗವ ಕೂಡಿ ಬಯಲಾಯಿತ್ತು,
ಗುಹೇಶ್ವರಲಿಂಗದಲ್ಲಿ.

|| ೨೬೮ ||

೯೬೨

ಉದಯಮುಖದಲ್ಲಿ ಹುಟ್ಟಿದ ಪ್ರಾಣಿಗಳು
ಅಸ್ತಮಾನಕ್ಕೆ ಅಳಿದರಲ್ಲಾ!
ಅಂದಂದಿನ ಘಟಜೀವಿಗಳು ಬಂದ ಬಟ್ಟೆಯಲ್ಲಿ ಹೋದರಲ್ಲಾ!
ಗುಹೇಶ್ವರನೆಂಬ ಲಿಂಗವು ಆರಿಗೆಯೂ ಇಲ್ಲವಯ್ಯಾ.

|| ೨೬೯ ||

೯೬೩

ಉಪಪಾತಕ ಮಹಾಪಾತಕಗಳ ಮಾಡಿದ ಕರ್ಮಗಳು ಕೋಟ್ಯನುಕೋಟಿ,
ಒಬ್ಬ ಶಿವಶರಣನ ಅಂಗಳವ ಕಂಡಲ್ಲಿ ಅಳಿದು ಹೋಹುದು ನೋಡಯ್ಯಾ.
ಅದೇನು ಕಾರಣವೆಂದಡೆ:
ಆ ಶಿವಶರಣನ ಅಂತರಂಗದಲ್ಲಿ ಶಿವನಿಪ್ಪನು.
ಶಿವನಿದ್ದಲ್ಲಿ ಕೈಲಾಸವಿಪ್ಪದು
ಕೈಲಾಸವಿದ್ದಲ್ಲಿ ಸಮಸ್ತ ರುದ್ರಗಣಗಳಿಪ್ಪರು.
ಅಲ್ಲಿ ಅಷ್ಟಾಪಷ್ಟಿ ತೀರ್ಥಂಗಳಿಪ್ಪವು.

ಇಂತಪ್ಪ ಶರಣಬಸವಣ್ಣನ ಅಂಗಳವ ಕಂಡೆನಾಗಿ
ಗುಹೇಶ್ವರಲಿಂಗದ ಕಂಗಳಿಗೆ ತೃಪ್ತಿಯಾಯಿತ್ತು ಕಾಣಾ
ಸಿದ್ಧರಾಮಯ್ಯಾ.

|| ೨೭೦ ||

೯೬೫

ಉಪಮೆಗುಪಮಾನ ಮನುದೇವತಾದಿಗಳೆಲ್ಲಾ
ಜಪತಪ ಮಹಾ ದಿವ್ಯ ಧ್ಯಾನ ಮಂತ್ರಗಳಿಂದ
ಪರಿಮಿತ ಸೇವನಾರತರಾಗಿ
ನಿಮ್ಮ ಪದನುತಿಯಿಂ ಕೃತಾರ್ಥರಾಗಿ
ತೃಪ್ತಿ ಪಟ್ಟಿಪ್ಪರಲ್ಲದೆ, ನಿಚ್ಚಯದ ಮಹಿಮೆಯ,
ಪರಾಪರಂ ಪರಮಗಮ್ಯಭಾವಾತೀತ ವಿಪುಳ
ಜ್ಯೋತಿರ್ಲಿಂಗ ವಿಶ್ವತೋಮುಖ ಮುಸಿಗಿದ್ ಘನವಾವುದು?
ತಿಳಿಯದೆ ಹೋದರಲ್ಲಾ ಗುಹೇಶ್ವರಾ.

|| ೨೭೧ ||

೯೬೬

ಉಪಾಧಿಯಿಲ್ಲದೆ ಬೇಡಬಲ್ಲಡೆ, ಗಮನವಿಲ್ಲದೆ ಸುಳಿಯಬಲ್ಲಡೆ,
ನಿರ್ಗಮನಿಯಾಗಿರಬಲ್ಲಡೆ, ಅದು ವರ್ಮ,
ಅದು ಸಂಬಂಧ, ಅವರ ನಡೆ ಪಾವನ,
ಅವರ ನುಡಿ ಸತ್ಯ, ಅವರ ಜಗದಾರಾಧ್ಯರೆಂಬೆನು ಕಾಣಾ
ಗುಹೇಶ್ವರಾ.

|| ೨೭೨ ||

೯೬೭

ಉಭಯದೃಷ್ಟಿ ಏಕದೃಷ್ಟಿಯಲ್ಲಿ ಕಾಬಂತೆ
ದಂಪತಿ ಏಕಭಾವವಾಗಿ ನಿಂದಲ್ಲಿ,
ಗುಹೇಶ್ವರಲಿಂಗಕ್ಕೆ ಅರ್ಪಿತವಾಯಿತ್ತು, - ಸಂಗನಬಸವಣ್ಣ.

|| ೨೭೩ ||

೯೬೮

ಉಲಿವ ತರುವಲಿಗಳೆಲ್ಲ ಗಿಳಿವಿಂಡುಗಡೆದಿಹರು
ಅರಿಯದ ಮೌನಿಯ ಮುಕ್ತಿಯಿದೇನೊ?
ಅರಿದಡೇನು ಅರಿಯದಿದ್ದಡೇನು,
ತನ್ನಲ್ಲಿದ್ದ ವಸ್ತುವ ತಾನರಿಯದನ್ನಕ್ಕ?

ಅಂಗದಲ್ಲಿ ಒದಗಿದ ಲಿಂಗವನರಿಯದೆ
ಭಂಗಬಟ್ಟರು ಕಾಣಾ ಗುಹೇಶ್ವರಾ.

|| ೨೭೪ ||

೯೬೯

ಉಳ್ಳವರು ಹಗೆಹ ತೆಗೆವನ್ನಕ್ಕರ,
ಇಲ್ಲದವರ ಹರಣ ಹೋಯಿತ್ತೆಂಬ ಗಾದೆ ಎನಗಾಯಿತ್ತು.
ಮಾತು ಬಣ್ಣ ಸಲು ಹೊತ್ತು ಹೋಯಿತ್ತಯ್ಯಾ.
ನಿನಗೆ ಅದೆ, ಹರಿನುಡಿಗೆ ಕಡೆಯಿಲ್ಲ.
ಒಬ್ಬರ ನೋಡುವಾಗ,
ಅರುವತ್ತು ಮನುಷ್ಯರ ನೋಡುವ ಹಾಂಗೆ ಆಗುತ್ತಿದೆ.
ಶೂನ್ಯಸಿಂಹಾಸನ ಬವರಿಗೊಡುತ್ತಿದೆ.
ಪ್ರಾಣ ಹೆಡತಲೆಯಲ್ಲಿ ಹೋಗುತ್ತಿದೆ.
ಗುಹೇಶ್ವರ ಹಸಿದನು,
ಪದಾರ್ಥವ ನೀಡಯ್ಯಾ ಸಂಗನಬಸವಣ್ಣಾ.

|| ೨೭೫ ||

೯೭೦

ಊರೊಳಗಣ ಘನಹೇರಡವಿಯೊಳೊಂದು
ಬೇರು ಮೇಲು, ಕೊನೆ ಕೆಳಗಾದ ಸಸಿ [ಹುಟ್ಟಿತ್ತು.]
ಆರೈದು ನೀರನೆರೆದು ಸಲುಹಲಿಕ್ಕೈ,
ಅದು ಸಾರಾಯದ ಫಲವಾಯಿತ್ತಲ್ಲಾ!
ಬಾರುಗೊಂಬಿನಲುದುರಿದ ಹಣ್ಣು ಮೆಲಿದವ
ಘೋರ ಸಂಸಾರಭವಕ್ಕೆ ಸಿಕ್ಕಿದ.
ಬೇರಿದಲಾದ ಫಲವ ದಣಿದುಂಡವ, ಊರಿದ ಹೊರಗಾದ
ಕಾಣಾ ಗುಹೇಶ್ವರಾ.

|| ೨೭೬ ||

೯೭೧

ಎಂಟು ನೆಲೆಯ ಮಣಿಮಾಡದ ಮಂಟಪದ ಮೇಲೆ,
ಏಳು ವಶ್ಯ ಕನ್ನಿ ಕೆಯರು,
ಮಹಾಲಿಂಗಕ್ಕೆ ಮಾಣಿಕದಾರತಿಯನೆತ್ತಿದರಲ್ಲಾ!
ಚಾಮರಗಳು ಬೀಸದೆ, ಮಾಣಿಕಸೂಸಕ ಕೆದರದೆ
ಅಧರಪಟಂಗಳು ಹಳಚದೆ, ಸ್ವಯಲಿಂಗಾರ್ಚನೆಯ ಮಾಡುವಲ್ಲಿ
ಪ್ರಸಾದಕ್ಕೆ ಕರುಣದಿಂ ದಯಮಾಡೈ (ದಯಮಾಡಿಸೈ?) ಗುಹೇಶ್ವರಾ. || ೨೭೭ ||

೯೭೨

ಎಂತಯ್ಯಾ?

ನೊಸಲಲ್ಲಿ ಕಣ್ಣು, ಮನದಲ್ಲಿ ವಿರಸ, ನುಡಿವುದೆಲ್ಲ ಭಕ್ತಿರಸ-
ಜ್ಞಾನವೆಂತು ಹೇಳಾ? ನಿರಹಂಕಾರವೆಂತು ಹೇಳಾ?

ಅರುಹಿನ ಕುರುಹಿನ ಮರವೆ ಮಾತಿನೊಳಗದೆ.

ನಿನ್ನಿಂದ ನಿಜಪದವೆಂತು ಸಾಧ್ಯವಪ್ಪುದು ಹೇಳಾ?

ಕುರುಹಳಿದು ಕುರುಹನರಿಯ ಬಲ್ಲಡೆ

ಗುಹೇಶ್ವರಲಿಂಗದಲ್ಲಿ ಉಭಯಗಟ್ಟಲ್ಲದೆ

ಪ್ರಸಾದವಿಲ್ಲ ಕಾಣಾ ಮಡಿವಾಳ ಮಾಚಯ್ಯಾ.

|| ೨೭೮ ||

೯೭೩

ಎಂಬತ್ತುನಾಲ್ಕು ಲಕ್ಷ ಜೀವರಾಶಿಗೂ ನೆಲನೊಂದೆ, ಜಲವೊಂದೆ,
ಲೋಕ ಸಂಬಂಧಿಗೂ ಲಿಂಗ ಸಂಬಂಧಿಗೂ

ನೆಲನೊಂದೆ ಜಲವೊಂದೆ,

ವಿರಕ್ತರ ಹಸ್ತಮುಟ್ಟು ಬಂದ ಕಾರಣ

ಅಗ್ಗ ವಣಿಯೆನಿಸಿತ್ತು, ಸಿತಾಳವೆನಿಸಿತ್ತು.

ಇಂತಪ್ಪ ಸುಪವಿತ್ರದ ಅಗ್ಗ ವಣಿಯನೊಲ್ಲದೆ,

ಅ[ನೇಕ] ಒರತೆಯ ನೀರಿಂಗರಗಿ

ಬರುದೊರೆ ಹೋಹರಿಗೆ ಮರಳಿ ಭಕ್ತರ ಪೀಠವೇಕೆ

ಹೇಳಾ ಗುಹೇಶ್ವರಾ?

|| ೨೭೯ ||

೯೭೪

ಎಡದ ಕಾಲಲೊದ್ದಡೆ ಬಲದ ಕಾಲ ಹಿಡಿವುದು

ಬಲದ ಕಾಲಲೊದ್ದಡೆ ಎಡದ ಕಾಲ ಹಿಡಿವುದು.

‘ತ್ರಾಹಿ ತ್ರಾಹಿ ತಪ್ಪೆನ್ನದು’ ಎಂದು

ಗುಹೇಶ್ವರನ ಶರಣರನೊಡಗೊಂಡು ಬಾರಯ್ಯಾ ಸಂಗನಬಸವಣ್ಣಾ. || ೨೮೦ ||

೯೭೫

ಎಡದ ಕೈಯ ಲಿಂಗವ ಬಲದ ಕೈಯಲ್ಲಿ ಮುಟ್ಟು,

ಸ್ವರ್ಶನವ ಮಾಡುವ ಕರ್ಮಿಯ ನಾನೇನೆಂಬೆ!

ಭವಭವದಲ್ಲಿ ಬಹ ಕರ್ಮಿಯ ನಾನೇನೆಂಬೆ!

ಸತ್ಯವೇನವದಿರ, ಮಿಥ್ಯವೇನವದಿರ

ಹಿಡಿದ ಕೈ ತಾನೆ ಎಂದರಿಯರಾಗಿ.
ಗುಹೇಶ್ವರಲಿಂಗವು ಬೆರಗಾದನು!

|| ೨೮೧ ||

೯೭೬

ಎಡೆ ಬಿಡಾರಕ್ಕೆ ಕರ್ತರೆಂಬರಯ್ಯಾ, ಎಡೆ ಬಿಡಾರದ ಘನವನೆತ್ತ ಬಲ್ಲರೊ?
ಆದಿ ಅನಾದಿಯಿಲ್ಲದಂದು ಶೂನ್ಯ ನಿಶ್ಯೂನ್ಯವಿಲ್ಲದಂದು
ನಾದ ಬಿಂದು ಕಳೆ ಹುಟ್ಟಿದಂದು ಬ್ರಹ್ಮವಿಷ್ಣಾದಿಗಳಿಲ್ಲದಂದು
ಅಷ್ಟದಿಕ್ಕು ನವಖಂಡಗಳಿಲ್ಲದಂದು
ನಿರಾಳ ನಿಶ್ಯೂನ್ಯ ನಿರ್ಭೇದ್ಯವಾದ ಪರಮಚಿತ್ತಲೆಯೆಂಬ ಕೋಣದಲ್ಲಿಪ್ಪ
ಪರಮಾಮೃತವನು ಸುಯಿಧಾನವೆಂಬ ಹಸ್ತದಿಂದ
ಸುಜ್ಞಾನವೆಂಬ ಗಿಣಿಲಿನಲ್ಲಿ ಗಡಣಿಸಿಕೊಂಡು
ನಿರ್ಮಳ ಸದ್ಭಾವ ಹಸ್ತದಿಂದ ಚಿನ್ಮಯ ಮಹಾಲಿಂಗಕ್ಕೆರ್ಪಿಸಿ
ಚಿದ್ಧನಪ್ರಸಾದವ ಸುವಿದು
ಅಸಂಖ್ಯಾತ ಬ್ರಹ್ಮಾಂಡ ಪಿಂಡಾಂಡದೊಳಗೆ ಪರಿಪೂರ್ಣವಾಗಿ
ತನ್ನ ನಿಲವ ತಾನರಿಯ ಬಲ್ಲಡೆ ಎಡೆಬಿಡಾರಕ್ಕೆ ಕರ್ತನೆಂಬಿನಯ್ಯಾ.
ಹಾಂಗಲ್ಲದೆ; ಹೊನ್ನಿಂಗ್ಗೆ ಮಣ್ಣಿಂಗ್ಗೆ ಹೆಣ್ಣಿಂಗ್ಗೆ ಕೂಳಿಂಗ್ಗೆ
ಮಣ್ಣು ಮನೆ, ದೇಗುಲಕೆ ಹೊಡೆದಾಡಿ
ಭವಂಬುದ್ಧಿಯಲ್ಲಿ ತೇಂಕಾಡುವಂಥ ಕುನ್ನಿ ಮಾನವರು
ಎಡೆ ಬಿಡಾರಕ್ಕೆ ಸಲ್ಲರು ಕಾಣಾ ಗುಹೇಶ್ವರಾ.

|| ೨೮೨ ||

೯೭೭

ಎತ್ತತ್ತ ನೋಡಿದಡೆ ಬಸವಣ್ಣನೆಂಬ ಬಳ್ಳಿ,
ಆ ಬಳ್ಳಿಯ ಹಿಡಿದೆತ್ತಿದಡೆ ಲಿಂಗವೆಂಬ ಗೊಂಚಲು.
ಆ ಲಿಂಗದ ಗೊಂಚಲ ಹಿಡಿದೆತ್ತಿದಡೆ, ಭಕ್ತಿರಸಮಯವಾಯಿತ್ತಯ್ಯಾ.
ಇದಾರಯ್ಯಾ ಅಮಳೋಕ್ಕವ ಮಾಡಬಲ್ಲವರು?
ಇದಾರಯ್ಯಾ ಹೊರಗೆ ಪ್ರಜ್ವಲಿಸಿ ತೋರಬಲ್ಲವರು?
ಬಸವಗುರು [ವೆ] ಎನ್ನ ಕರಸ್ಥಲದ ಲಿಂಗದ
ಆದಿಯನರುಹಿ ತೋರಿದ ಕಾರಣ,
ಗುಹೇಶ್ವರಲಿಂಗದ ನಿಲವ ನಿನ್ನಿಂದಲರಿದೆ,
ಈ ಲೋಕಾದಿಲೋಕಗಳೆಲ್ಲವು
ಎನ್ನ ಮುಖದಲ್ಲಿ ಕಿಂಚಿತ್ತು.

|| ೨೮೩ ||

೯೭೮

ಎನ್ನಂಗದಲ್ಲಿ ನಿಮಗೆ ಮಜ್ಜನ,
 ಎನ್ನ ತುರುಬಿನಲ್ಲಿ ನಿಮಗೆ ಕುಸುಮ ಪೂಜೆ
 ಎನ್ನ ನೇತ್ರದಲ್ಲಿ ನಿಮಗೆ ನಾನಾರೂಪು ವಿಚಿತ್ರ ನೋಟ.
 ಎನ್ನ ಶ್ರೋತ್ರದಲ್ಲಿ ನಿಮಗೆ ಪಂಚ ಮಹಾವಾದ್ಯದ ಕೇಳಿಕೆ.
 ಎನ್ನ ನಾಸಿಕದಲ್ಲಿ ನಿಮಗೆ ಸುಗಂಧ ಧೂಪ ಪರಿಮಳ.
 ಎನ್ನ ಜಿಹ್ವೆಯಲ್ಲಿ ನಿಮಗೆ ಪಡುರಸಾನ್ನ ನೈವೇದ್ಯ.
 ಎನ್ನ ತ್ವಕ್ಮನಲ್ಲಿ ನಿಮಗೆ ವಸ್ತ್ರಾಭರಣಾಲಂಕಾರ ಪೂಜೆ.
 ಎನ್ನ ಆನಂದವೆಂಬ ಸಜ್ಜೆಗೃಹದಲ್ಲಿ ನೀವು ಸ್ವರುಸನಂಗೆಯ ನೆರೆದಿಪ್ಪಿರಾಗಿ,
 ನಾನು ನೀನೆಂಬೆರಡಳಿದು, ತಾನು ತಾನಾದ
 ಘನವನೇನೆಂಬೆ ಗುಹೇಶ್ವರಯ್ಯಾ.

|| ೨೮೪ ||

೯೭೯

ಎನ್ನಂತರಂಗವೆಂಬ ಭೂಮಿಯಲ್ಲಿ
 ಮಹಾಜ್ಞಾನವೆಂಬ ನಿಧಾನ ಭೂಗತವಾಗಿದ್ದಿತ್ತಯ್ಯಾ.
 ಶ್ರೀಗುರುವೆಂಬ ಅಂಜನಸಿದ್ಧನು ಬಂದು,
 ಎನ್ನ ಅದಕ್ಕೆ ಬಲೆಯನಿಕ್ಕಿ,
 ತನ್ನ ಕರುಣಾಮೃತವೆಂಬ ಮರುಜವಣಿಯ ಹಿಂಡಿ
 ಆ ನಿಧಾನವನೆಗೆ ಕರತಳಾಮಳಕವ ಮಾಡಿಕೊಟ್ಟನಯ್ಯಾ.
 ಗುಹೇಶ್ವರಾ—ನಿಮ್ಮ ಶರಣ ಅನಿಮಿಷನೆಂಬ ಶ್ರೀಗುರು.

|| ೨೮೫ ||

೯೮೦

ಎನ್ನ ಕರಸ್ಥಲದ ಲಿಂಗದೊಳಗೆ
 ಒಂದು ಮಹಾಬೆಳಗ ಕಂಡೆನಯ್ಯಾ!
 ಮಹಾ ಮಂಗಳನಿಳಯವಾಗಿ ತೋರುತ್ತಿದೆ!
 ಗುಹೇಶ್ವರನೆಂಬ ಲಿಂಗದ ಕಂಗಳ ಕಾಂತಿಗಳು
 ಸಂಗನಬಸವಣ್ಣನ ನಿವಾಳಿಸುತ್ತಿದ್ದವಯ್ಯಾ!

|| ೨೮೬ ||

೯೮೧

ಎನ್ನ ಕಾಯವ ಬಸವಣ್ಣನಳವಡಿಸಿಕೊಂಡ.
 ಎನ್ನ ಮನವ ಚನ್ನ ಬಸವಣ್ಣನಳವಡಿಸಿಕೊಂಡ.
 ಎನ್ನ ಭಾವವ ಮಡಿವಾಳಯ್ಯನಳವಡಿಸಿಕೊಂಡ.—

ಇಂತೀ ಮೂವರು ಒಂದೊಂದನಳವಡಿಸಿಕೊಂಡ ಕಾರಣ
ಗುಹೇಶ್ವರಾ, ನಿಮ್ಮ ಶರಣರೆಂಬ ತ್ರಿಮೂರ್ತಿಗಳಿಗೆ
ನಮೋ ನಮೋ ಎನುತಿದೆನು.

|| ೨೮೭ ||

೯೮೨

ಎನ್ನ ಕಾಯವೆಂಬ ಸಿಂಹಾಸನದಲ್ಲಿ
ಪ್ರಾಣವೆಂಬ ಲಿಂಗವ ಮೂರ್ತಗೊಳಿಸಿ,
ಧ್ಯಾನವೆಂಬ ಹಸ್ತದಲ್ಲಿ ಮುಚ್ಚಿ ಪೂಜಿಸುತ್ತಿರಲು,
ಮೆಲ್ಲಮೆಲ್ಲನೆ ಸುತ್ತಿ ಮುತ್ತಿದ ಸಂಸಾರ, ಬಯಲ ಬೆರಸಿ,
ನಾ ನೀನೆಂಬ ಭೇದವಳಿದು,
ಮಹಾದಾನಿ ಗುಹೇಶ್ವರನ ನೋಡಲಾಗಿ ನಿಜಲಿಂಗವಾಯಿತ್ತು.

|| ೨೮೮ ||

೯೮೩

ಎನ್ನ ತನುವೆ ಚನ್ನ ಬಸವಣ್ಣ ನಯ್ಯಾ, ಎನ್ನ ಮನವೆ ಮಡಿವಾಳನಯ್ಯಾ,
ಎನ್ನ ಪ್ರಾಣವೆ ಸಂಗನಬಸವಣ್ಣ ನಯ್ಯಾ,
ಗುಹೇಶ್ವರಾ—ನಿಮ್ಮ ಶರಣರ ಘನವನು
ಎನ್ನ ಸರ್ವಾಂಗದಲ್ಲಿ ಕಂಡು ಪರಮಸುಖಿಯಾಗಿದೆನು.

|| ೨೮೯ ||

೯೮೪

ಎನ್ನ ಮನದ ಮರವೆ ಭಿನ್ನವಾಗದು.
ಒಸರೆದು ಅರಿದನೆಂದಡೆ ಅರುಹಿನ ಮರವೆಯ ಮಧ್ಯದಲ್ಲಿ ಎಡೆದೆರಪಿಲ್ಲ.
ಕೋಲಿನಲ್ಲಿ ನೀರ ಹೊಯ್ದರೆ ಸೀಳಿ ಹೋಳಾದುದುಂಟೆ?
ಅರಿವುದೊಂದು ಘಟ, ಮರೆವುದೊಂದು ಘಟ, ಒಡಗೂಡುವ ರಾವಿನ್ನೆಂತೋ.
ಹುತ್ತದ ಬಾಯಿ ಹಲವಾದಡೆ ಸರ್ಪನೈದುವಲ್ಲಿ ಒಡಲೊಂದೆ ತಪ್ಪದು.
ತನ್ನ ಚಿತ್ತದ ಭೇದವಲ್ಲದೆ ವಸ್ತುವಿಂಗ ಭೇದವುಂಟೆ [ಗುಹೇಶ್ವರ]

|| ೨೯೦ ||

೯೮೫

ಎನ್ನ ಹೃದಯಕಮಲ ಮಧ್ಯದಲ್ಲಿ
ಮೂರ್ತಿಗೊಂಡಿಪ್ಪ ಎನ್ನ ಪ್ರಾಣೇಶ್ವರಂಗೆ—
ಎನ್ನ ಕ್ಷಮೆಯೆ ಅಭಿಷೇಕ, ಎನ್ನ ಪರಮವೈರಾಗ್ಯವೆ ಪುಷ್ಪದಮಾಲೆ
ಎನ್ನ ಸಮಾಧಿಸಂಪತ್ತೆ ಗಂಧ, ಎನ್ನ ನಿರಹಂಕಾರವೆ ಅಕ್ಷತೆ,
ಎನ್ನ ಸದ್ವಿವೇಕವೆ ವಸ್ತ್ರ, ಎನ್ನ ಸತ್ಯವೆ ದಿವ್ಯಾಭರಣ
ಎನ್ನ ವಿಶ್ವಾಸವೆ ಧೂಪ, ಎನ್ನ ದಿವ್ಯಜ್ಞಾನವೆ ದೀಪ,

ಎನ್ನ ನಿಭ್ರಾಂತಿಯ ನೈವೇದ್ಯ, ಎನ್ನ ನಿರ್ವಿಷಯವೆ ತಾಂಬೂಲ
 ಎನ್ನ ಮೌನವೆ ಘಂಟೆ, ಎನ್ನ ನಿರ್ವಿಕಲ್ಪನೆಯೆ ಪ್ರದಕ್ಷಿಣೆ,
 ಎನ್ನ ಶುದ್ಧಿಯ ನಮಸ್ಕಾರ,
 ಎನ್ನ ಅಂತಃಕರಣದಿಂದ ಮಾಡುವ ಸೇವೆಯ ಉಪಚಾರಗಳು—
 ಈ ಪರಿಯಲ್ಲಿ ಎಮ್ಮ ಗುಹೇಶ್ವರಲಿಂಗಕ್ಕೆ ಪ್ರಾಣ (ಲಿಂಗ) ಪೂಜೆಯ ಮಾಡಿ
 ಬಾಹ್ಯಕ್ರಿಯ ಮರೆದನು ಕಾಣಾ ಸಂಗನಬಸವಣ್ಣಾ. || ೨೯೦ ||

೯೮೬

ಎರಡು, ಒಂದಾದ ಬಳಿಕ ಅರ್ಚನೆ ಹಿಂಗಿತ್ತು.
 ಎರಡು, ಒಂದಾದ ಬಳಿಕ ಅರ್ಪಿತ ಹಿಂಗಿತ್ತು.
 ಎರಡು ಒಂದಾದ ಬಳಿಕ ಆಚಾರ ಹಿಂಗಿತ್ತು.
 ಎರಡು ಒಂದಾದ ಬಳಿಕ ಅವಧಾನ ಹಿಂಗಿತ್ತು.
 ಎರಡು ಒಂದಾದ ಬಳಿಕ ಶಬ್ದಕ್ಕೆ ಇಂಬಿಲ್ಲ
 ರೂಹಿಸಲೆಡೆಯುಂಟೆ ಗುಹೇಶ್ವರಾ? || ೨೯೧ ||

೯೮೭

ಎರಡು ಕಣ್ಣುಳ್ಳದೆ ಚತುರ್ಭುಜನೆಂಬೆನು.
 ಮೂರು ಕಣ್ಣುಳ್ಳದೆ ಮಹೇಶ್ವರನೆಂಬೆನು
 ಮೈಯೆಲ್ಲಾ ಕಣ್ಣಾದಡೆ ಸದಾಶಿವನೆಂಬೆನು
 (ಹದಿನೈದು ಕಣ್ಣಾದಡೆ ಪರಶಿವನೆಂಬೆನು?)
 ಗುಹೇಶ್ವರಾ ನಿಮ್ಮ ಶರಣಂಗೆ ಅಂಗಾಲ ಕಣ್ಣು ಮೂಡಿದಡೆ
 ನಿರುಪಮ ಮಹಿಮೆ ಅಲ್ಲಯ್ಯನೆಂಬೆನು. || ೨೯೨ ||

೯೮೮

ಎರಡು ನೇತ್ರ ಒಂದಾದ ಭಾಳನೇತ್ರವು ಇಷ್ಟಲಿಂಗದ ಗೋಳಕಕ್ಕೆ ಕೂಟವು.
 ಒಂದು ಲಿಂಗ ಎರಡಾದುದೆ ಇಷ್ಟ ಪ್ರಾಣಲಿಂಗವು.
 ಆ ಪ್ರಾಣಲಿಂಗದ ಹಸ್ತಂಗಳಿಗಿರಡು ನೇತ್ರಂಗಳೆ ಕುಚಂಗಳು,
 ಆ ಕುಚಂಗಳ ಹಿಡಿಯಲಿಕೆ,
 ಈ ಕುಚವೆರಡು ಗುಹ್ಯ ಒಂದು ಕೂಡಿ ತ್ರಿಕೂಟವೆಂಬ ಹೆಸರಾಯಿತ್ತು.
 ಆ ತ್ರಿಕೂಟವೆಂಬ ಶಾಂಭವಪುರದ ಮಧ್ಯದಲ್ಲಿ
 ಜ್ಯೋತಿರ್ಲಿಂಗವೇಕವಾದ ಬಳಿಕ,
 ತನುತ್ರಯದ ವಿಕಾರವ ಹೊದ್ದಲಾಗದು.
 ವಿಕಾರವ ಹೊದ್ದಿದರೆ ಮಿಸಲೋಗರವ ಶುನಿಮುಟ್ಟಿದಂತಾಯಿತ್ತು

ಆ ಜೀವಾತ್ಮಪದಾರ್ಥವು ಲಿಂಗಕ್ಕೆ ಸಲ್ಲದು,
 ಅವರ ತೆರನಂತಾಯಿತ್ತೆಂದಡೆ;
 ಜನ್ಮದಾರಿದ್ರ್ಯನು ನಿಕ್ಷೇಪವಂ ಕಂಡು ಹೋಗಲಾಡಿ ದಿಗಿಲುಬಿದ್ದು ಸತ್ತಂತಾಯಿತ್ತು.
 ಅಂಥ ನಿರ್ಭಾಗ್ಯ ದುರ್ಮರಣನ ಕಂಡು ಹೇಸಿ,
 ತಮ್ಮ ತನುತ್ರಯವಿಕಾರಮಂ ಪೂರ್ವದೆ,
 ಲಿಂಗ ನಿಕ್ಷೇಪದಲ್ಲಿ ನಿರಂಗವಾಗಿ, ಮನ್ಮಥರತಿಯೆಂಬ ನರಕವ ಬೀಳದೆ,
 ಅಕ್ಷಯ ಸುಖಿಗಳಾದರು ನೋಡಾ ಗುಹೇಶ್ವರಲಿಂಗದಲ್ಲಿ. || ೨೯೪ ||

೯೮೯

ಎರಡು ಬೆಟ್ಟದ ನಡುವೆ ಕರಡಿಯ ಮಿಳಿಯ ಮಾಡಿ,
 ಹುಲಿಯನೂ ಎತ್ತನೂ ಹೂಡಿ ಹೊಡೆದವರಾರೊ?
 ಎರಡರ ಎಂಟೆರಡರ, ಆರರ (ಆರೆಡರ?), ನಾಲ್ಕೆರಡರ
 ಶರಧಿ ಶರಧಿಯ ಕೂಡಿ ಮೊರೆವುದದೇನೊ?
 ಕುರುಡ ಹೆಳವನ ಕೈವಿಡಿದು ನಡೆವಂತೆ,
 ಗುಹೇಶ್ವರನೆಂಬ ಲಿಂಗನಿರಾಳದ ನಿಲುವು. || ೨೯೫ ||

೯೯೦

ಎರಡು ಬೆಟ್ಟದ ನಡುವೆ ಹೆಳ್ಳವ ಮಿಳಿಯ ಮಾಡಿ,
 ಬಾವಿಯನುತ್ತೆನೆಂಬ ಮರುಳತನವಾ ನೋಡಾ!
 ತೊರೆಯ ಮೇಲೆ ಮಾರುಗೋಲನಿಕ್ಕಿ
 ಹುಟ್ಟು ಮುರಿದು ಹೋದ ಅಂಬಿಗನ ನೋಡಾ.
 ಮರದು ಮಲಗಿದ ಬೆಕ್ಕಿನ ಕಿವಿಯ ಇಲಿ ಮೇದಂತೆ
 ಗುಹೇಶ್ವರನೆಂಬ ಲಿಂಗ ನಿರಾಳದ ನಿಲುವು. || ೨೯೬ ||

೯೯೧

ಎರಡೆಂಬತ್ತು ಕೋಟಿ ಗೀತವ ಹಾಡಿದರೇನಯ್ಯಾ?
 ಬೆಟ್ಟಕ್ಕೆ ನಾಯಿ ಬೊಗಳಿದಂತಾಯಿತ್ತಯ್ಯಾ.
 ಮನವು ಘನವ ನೆಮ್ಮದು, ಘನವು ಮನವ ನೆಮ್ಮದು.
 ಹಾಡಿದರೇನು ಓದಿದರೇನು?
 ಗುಹೇಶ್ವರ ನೀನೊಲಿದ ಕಾಲಕ್ಕೆ
 ಎರಡೆಂಬತ್ತು ಕೋಟಿ ಗೀತವೆಲ್ಲವೂ
 ನಿಮ್ಮದೊಂದು ಮಾತಿನೊಳಡಕವಯ್ಯಾ. || ೨೯೭ ||

೯೯೨

ಎರಡೊಂದು ಮುಕ್ಕೂಟದೊಳು ಲಿಂಗದೆಡೆಯಾಟವಿರಲು,
 ಬೀಜಕ್ಷೇತ್ರದೇರಕ ಹರಿಹರಯೋಗ.
 ವಿರತರತ ನಿಕ್ಷೇಪವಿದುವೆ ಗರ್ಭಾದಾನ.
 ಪರಮಬೀಜಾವಾಪವಿದರ ಫಲನಿರ್ವಾಣ!
 ಸರಸಲಿಂಗದ ನಿಕ್ಷೇಪವನರಿವುದೆ ಸಾಜ,
 ಗುರುವೆ ಕರುಣಿಸಿದ ಶಿವಲಿಂಗಕಮಲಾರ್ಚನೆಯನು.
 ಇದು ಗುಹ್ಯ ಗುಹೇಶ್ವರಾ.

|| ೨೯೮ ||

೯೯೩

ಎಲೆ ಬಸವಣ್ಣ ನಾವು ಬಹುದಕ್ಕೆ ಮುನ್ನವೆ
 ಬಂದಹರೆಂದು ಶುಭಸೂಚನೆ ತೋರಿತ್ತೆಂದೆ.
 ಮನೆಯ ಮೀರಿ ಮಂದದ ದೈವ ಉಂಟೆ ಎಂಬುದ ತಿಳಿ,
 ಗುಹೇಶ್ವರಲಿಂಗದಲ್ಲಿ ಸಂಗನಬಸವಣ್ಣಾ.

|| ೨೯೯ ||

೯೯೪

ಎಲೆ ಮನವೆ,
 ಎಲ್ಲಿ ಹವಣಿಸಬಾರದ ಅಖಂಡ ಬೆಳಗು ತೋರುತ್ತಿಹುದು
 ಅದೀಗ ನಿನ್ನ ನಿಜ.
 ಎಲೆ ಮನವೆ,
 ಆವಲ್ಲಿ ನೀನೆಂಬ ಶಂಕೆ ಹಿಂಗಿ ತಾನೆ ತೋರುತ್ತಿಹುದು
 ಅದೀಗ ನಿನ್ನ ನಿಜ.
 ಎಲೆ ಮನವೆ,
 ನಿನ್ನ ನಿಜವನರಿಯಬಲ್ಲಡೆ ಅದೇ ಬ್ರಹ್ಮಜ್ಞಾನ, ಅದೇ ಕೇವಲ ಮುಕ್ತಿ,
 ಅದೇ ನಮ್ಮ ಗುಹೇಶ್ವರಲಿಂಗವನರಿವ
 ಸಹಜಭಕ್ತಿಯ ಕುಳ ಕಾಣಾ.
 ಎಲೆ ಮನವೆ—ನೀನಿದ ನಿಶ್ಚಯಿಸಿಕೊ ಮರೆಯದೆ.

|| ೩೦೦ ||

೯೯೫

ಎಲೆ ಮನವೆ: ನೀ ನಿನ್ನ ನಿಜವ ತಿಳಿವಡೆ
 ಆ ನಿನ್ನ ನಿಜವ ಹೇಳುವೆ ಕೇಳು:
 ಅದು ಕೇವಲ ಜ್ಯೋತಿ ಅದು ವರ್ಣಾತೀತ.

ನೀನದನರಸುವಾಗ ನಿನಗಾವಲ್ಲಿ ನಿಶ್ಚಯ ತೋರಿತ್ತು,
ಅದೀಗ ನಿನ್ನ ಪರಿಪೂರ್ಣತ್ವದ ನೆಲೆ.
ಆ ನಿನ್ನ ನಿಜವ ನಿಶ್ಚಯಿಸಿ ನೀ ನಿರ್ಗಮನಿಯಾದಲ್ಲಿ
ಅದೇ ನಿನ್ನ ಸಮ್ಯಕ್‌ಜ್ಞಾನದ ತೋರಿಕೆ!
ಆ ತೋರಿಕೆಯ ಅಖಂಡ ಬೆಳಗಿನ ಹೊಳೆಹಿನೊಳಗೆ
ನೀ ನಮ್ಮ ಗುಹೇಶ್ವರಲಿಂಗದ ಶ್ರೀಚರಣವನರಸಿಕೊಂಡು
ನಿಶ್ಚಿಂತನಾಗೆಲೆ ಮನವೆ.

|| ೩೦೧ ||

೯೯೬

ಎಲೆಯಿಲ್ಲದ ವೃಕ್ಷ ಉಲಿಯಬಲ್ಲುದೆ?
ಜಲವಿಲ್ಲದ ತಟಾಕ ತೆರೆಗೊಡಲುಂಟೆ?
ಶಬ್ದ ಮುಗ್ಧವಾದವಂಗೆ, ನುಡಿಗಡೆಯುಂಟೆ?
ಸಮಯವ ಸಾಧಿಸುವನ್ನ ಬರ ಎಂತು ನಿಜನಿಃಪತಿಯಪ್ಪುದು?
ಭ್ರಾಂತು ಮರ್ಕಟನ ವೃಶ್ಚಿಕ ಹೊಯಿದಂತೆ
ನಮ್ಮ ಗುಹೇಶ್ವರಲಿಂಗದಲ್ಲಿ
ಮರೆದಾಡಬೇಡವೆಲೆ ಭ್ರಾಂತುಯೋಗಿ ಘಟ್ಟವಾಳಯ್ಯ.

|| ೩೦೨ ||

೯೯೭

ಎಲ್ಲರಂತೆ ನುಡಿದು ಎಲ್ಲರಂತೆ ನಡೆದು
ಎಲ್ಲರಂತೆ ಸಂಸಾರವ ಬಳಸುತ್ತಿಪ್ಪರೆಂದು
ಎಲ್ಲರಂತೆ ಕಾಣಬಹುದೆ ನಿಜ ದೊರೆಕೊಂಡ ನಿರ್ಮಲಜ್ಞಾನಿಗಳ?
ಅವರ ಮನೋಮಧ್ಯದಲ್ಲಿ ತೊಳಗಿ ಬೆಳಗುವ ಶಿವಜ್ಞಾನಬೀಜವು ಹೊಳ್ಳಪ್ಪದೆ?
ಉರಿಯದಿದ್ದರೂ ಕಿಚ್ಚಿನೊರಲೆ ಕೊಂಬುದೆ ಗುಹೇಶ್ವರಾ?

|| ೩೦೩ ||

೯೯೮

ಎಲ್ಲಿಯೂ ಇಲ್ಲೆಂಬುದ ಹುಸಿ ಮಾಡಿ,
ಶಿಲಾಲಿಖಿತವು ಗುರುವಿನ ವಶವಾಗಿ,
ಅಲ್ಲಲ್ಲಿಗೆ ಉಂಡೆಂಬುದನು ನಿಲ್ಲದೆ ತೋರಿ,
ಮಾಡಿದನು ಶಿಷ್ಯ-ತಾನು ಬಲ್ಲಿದೆ!
ಷಡುವಿಧದ ಜವನಿಕೆಯ ಮರೆಯಲ್ಲಿಯೆ
ಗುಹೇಶ್ವರಲಿಂಗದ ಅರಿವು!

|| ೩೦೪ ||

೯೯೯

ಎಳ್ಳಿಂಗ ಪರಿಮಳವ ಕಟ್ಟಿದಲ್ಲದೆ,
 ಎಣ್ಣೆಗೆ ಪರಿಮಳ ವೇಧಿಸದು (ಘಟಿಸದು?)
 ದೇಹದಲ್ಲಿ ಇಷ್ಟಲಿಂಗ ಸ್ಥಾಪಿಸಿದಲ್ಲದೆ ಪ್ರಾಣಲಿಂಗ ಸಂಬಂಧವಾಗದು.
 ಇದು ಕಾರಣ ನಮ್ಮ ಗುಹೇಶ್ವರಲಿಂಗದಲ್ಲಿ
 ಇಷ್ಟಲಿಂಗ ಸಂಬಂಧಿಯಾದಲ್ಲದೆ, ಪ್ರಾಣಲಿಂಗ ಸಂಬಂಧಿಯಾಗಬಾರದು,-
 ಕಾಣಾ ಸಿದ್ಧರಾಮಯ್ಯಾ. || ೨೦೫ ||

೧೦೦೦

ಏನ ಕಂಡಡೇನಯ್ಯಾ, ತನ್ನ ಕಾಣದಾತ ಕುರುಡ.
 ಏನ ಕೇಳಿದಡೇನಯ್ಯಾ ತನ್ನ ಕೇಳದಾತ ಕಿವುಡು.
 ಏನ ಮಾತಾಡಿದಡೇನಯ್ಯಾ ತನ್ನ ಮಾತಾಡದಾತ ಮೂಕ.
 ದಿಟದಿಂದ ತನ್ನ ತಾ ಕಾಣಬೇಕು, ದಿಟದಿಂದ ತನ್ನ ತಾ ಕೇಳಬೇಕು,
 ದಿಟದಿಂದ ತನ್ನ ತಾ ಮಾತಾಡಬೇಕು.
 ಇದೆ ತನ್ನ ನೆಲೆ, ಸ್ವಭೂಮಿ, ಸ್ವಸ್ವರೂಪ ಕಾಣಾ-ಗುಹೇಶ್ವರಾ. || ೨೦೬ ||

೧೦೦೧

ಏನೂ ಇಲ್ಲದ ಠಾವಿನಲ್ಲಿ ನಾ ನೀನೆಂಬುದ ತಾನೆ ತಂದನು.
 ಇಲ್ಲಾ ದುದ ಉಂಟಾದುದ ಸಾವಿರವನಾಡಿದಡೇನು?
 ಉಂಟಾದುದನು 'ಇಲ್ಲ' ಮಾಡಬಲ್ಲಡೆ
 ಆ 'ಇಲ್ಲ'ವೆ ತಾನೆ ಗುಹೇಶ್ವರ! || ೨೦೭ ||

೧೦೦೨

ಏನೂ ಏನಿಲ್ಲದ ಮಹಾಘನದೊಳಗೆ,
 ತಾನೆಂಬುದನಳಿದ ಪರಮಲಿಂಗೈಕ್ಯಂಗೈ,
 ಧ್ಯಾನ ಮೌನದ ಹಂಗುಂಟೆ ಗುಹೇಶ್ವರಾ. || ೨೦೮ ||

೧೦೦೩

ಏನೂ ಏನೂ ಇಲ್ಲದ ಬಯಲೊಳಗೊಂದು
 ಬಗೆಗೊಳಗಾದ ಬಣ್ಣ ತಲೆದೋರಿತ್ತು.
 ಆ ಬಣ್ಣವು ಆ ಬಯಲ ಶೃಂಗರಿಸಲು,
 ಬಯಲು ಸ್ವರೂಪಗೊಂಡಿತ್ತು.

ಅಂತಪ್ಪ ಸ್ವರೂಪಿನ ಬೆಡಗು ತಾನೆ,
ನಮ್ಮ ಗುಹೇಶ್ವರಲಿಂಗದ ಪ್ರಥಮ ಭಿತ್ತಿ.

|| ೩೦೯ ||

೧೦೦೪

ಐದ ಕಟ್ಟಿ ಐದ ನೆಗಪಿ,
ಮನಪವನಧ್ಯಾನ ಭಾವ ದೃಢದಿಂದ
ಧ್ಯಾನದಿ ನೋಡಿ; ಕಾಯದ ಗಾಳಿಯ ಸಂಚವ ಶೋಧಿಸಿ,
ಒಳಗೆ ಜಾರಿದ ಅಮೃತವನು
ವಾಯುಮಂಡಲದಲಿತ್ತಿ, ನಾಭಿಮಂಡಲದಲ್ಲಿ ನುಂಗಿ
ಮಾಯಾಮಂಡಲ ತೋರಲರಿಯ ಬಲ್ಲಡೆ
ಗುಹೇಶ್ವರಲಿಂಗದಲ್ಲಿ ಆತ ಶಿವಯೋಗಿ.

|| ೩೧೦ ||

೧೦೦೫

ಐದರ ಮಧ್ಯದ ಕಣ್ಣು ಕಾಡಿನೊಳಗೆ ಬಿದ್ದಿದಾವೆ ಈರೈದು ಹೆಣನು
ಬೆಂಬಳುವರು ಬಳಗ ಘನವಾದ ಕಾರಣ
ಆ ಹೆಣನು ಬೇಯವು, ಕಾಡೂ ನಂದದು
ಮಾಡು ಉರಿಯಿತ್ತು ಗುಹೇಶ್ವರಾ.

|| ೩೧೧ ||

೧೦೦೬

ಐದಾನೆಯ ಬೆನ್ನಲ್ಲಿ ಐದು ಒಂಟೆ ಹೋದವು,
ಒಂಬತ್ತು ಸಾವಿರ ಕುದುರೆಯನು ಒಂದು ಎಳೆಗೆ ಎಯ್ದಿ ಸುತ್ತಿದ್ದಿತ್ತು.
ಅರೆಮರುಳಾದವನ ನೆರೆ ಮರುಳಾದವ ಬಲ್ಲನೆ?
ಕುರುಬ ಕುರಿಯ ಹಾಲ ಕರೆದು ಒಲೆಯ ಮೇಲಿಕ್ಕಿ,
ಇಕ್ಕಿದ ಹಾಲ ಬೆಕ್ಕು ಕುಡಿಯಿತ್ತು,
ಬೆಣ್ಣೆಯ ಮುಂದಿಟ್ಟುಕೊಂಡಳುತಿರ್ದ ಕಾಣಾ ಗುಹೇಶ್ವರಾ.

|| ೩೧೨ ||

೧೦೦೭

ಐಂದ್ರಿಯವನರಿತಲ್ಲದೆ, ಒಂದಿಂದ್ರಿಯಕ್ಕೆ ಸಂದ ಗುಣವನರಿಯಬಾರದು.
ಆ ಗುಣ ಏಕಮೂರ್ತಿ ತ್ರಿವಿಧರೂಪಾದ ಕಾರಣ.
ಪೂಜೆಯೆಂಬುದ ಪುಣ್ಯವೆಂಬ ಭಾವವಿಲ್ಲದೆ ಮಾಡಿದಡೆ
ನಮ್ಮ ಗುಹೇಶ್ವರಲಿಂಗಕ್ಕೆ ಅನ್ಯವಿಲ್ಲ ಕಾಣಾ ಚಂದಯ್ಯಾ.

|| ೩೧೩ ||

೧೦೦೮

‘ಓಂ ನಮಃ ಶಿವಾಯ’ ಎಂಬ ದೇವನಿರಲು
 ಒಡಲುಬಿಡಿದು ಪಾಪಾಣಕ್ಕೆ ಹಂಗಿಗರಾದರೆ.
 ಶರೀರ ಶರೀರ ರೂಹಿಸಿದ ರೂಹಿಗೆ ಮಾಯದ ಬಲೆಯಲ್ಲಿ ಸಿಲುಕಿ
 ಅಂಗಸಂಗಿಗಳೆಲ್ಲರು ಮಹಾಘನವನರಿಯದೆ ಹೋದಿರೆ.
 ಹುಸಿಯನೆ ಕೊಯ್ದು ಹುಸಿಯನೆ ಪೂಜಿಸೆ—
 ನೇಮದೊಳಗಿದು ಸಲ್ಲದು.
 ಗುಹೇಶ್ವರಾ, ನಿಮ್ಮ ಶರಣರ ಸಂಬಂಧ
 ತೋರದು ತೋರದು ಬಹುಮುಖಿಗಳಿಗೆ!

|| ೨೧೪ ||

೧೦೦೯

ಓಂ ನಮಃ ಶಿವಾಯುಯೆಂಬುದನರಿಯದೆ
 ಜಗವೆಲ್ಲವು ನಾಯಾ[ಯಿತ್ತು].
 ತಮ್ಮ ತಾವರಿಯದವರಿಗೆ, ಇನ್ನು ಹೇಳಿ ಕೇಳಿದಂತೆ ಆಚರಿಸದಿದ್ದರೆ
 ಆ ನಾಯ ಸಾವು ತಪ್ಪದು.
 ಇನ್ನೆತ್ತಳ ಮುಕ್ತಿ? ಅವರಿಗೆ ಬೋಧಿಸಿದ್ದಾ[ಗದು]
 ಕಾಣಾ ಗುಹೇಶ್ವರಾ.

|| ೨೧೫ ||

೧೦೧೦

ಓಟೆ ಇದ್ದಂತೆ ಕಾಯಿ ಮೆದ್ದ ವರುಂಟೆ?
 ಕಾಯದ ಗುಣವಿದ್ದಂತೆ ಲಿಂಗವನರಿದವರುಂಟೆ?
 ಜೋಡು ಹರಿದಲ್ಲದೆ ಕಾಯವನಿರಿಯಲರಿಯದು ಕೈದು.
 ಆ ಭಾವವ ತಿಳಿದಲ್ಲದೆ ನಮ್ಮ ಗುಹೇಶ್ವರಲಿಂಗವನರಿಯಬಾರದು
 ಕಾಣಾ, ಎಲೆ ಅಂಬಿಗರ ಚೌಡಯ್ಯ.

|| ೨೧೬ ||

೧೦೧೧

ಓಡಿನಲೂಟ ಕಾಡಿನಲಾಟ—ವಿಪರೀತ ಚರಿತ್ರ!
 ಮರುಳಿನ ಕೂಟ!
 ಕೋವಿದ ಕೋವಿದ ಅವಿದ ಅವಿದ ಲಿಂಗ
 ಗುಹೇಶ್ವರನೆಂಬಾತನೊಬ್ಬನೆ ಹೊರಗು,
 ಉಳಿದವರೆಲ್ಲರೂ ಸೂತಕರಯ್ಯಾ.

|| ೨೧೭ ||

೧೦೧೨

ಓದಿ ಓದಿ ವೇದ ವಾದಕ್ಕಿಕ್ಕಿತ್ತು.
ಕೇಳಿ ಕೇಳಿ ಶಾಸ್ತ್ರ ಸಂದೇಹಕ್ಕಿಕ್ಕಿತ್ತು.
ಅರಿದೆ ಅರಿದನೆಂದು ಆಗಮ ಅಗಲಕ್ಕೆ ಹರಿಯಿತ್ತು.
ನೀನೆತ್ತ ನಾನೆತ್ತಲೆಂದು-
ಬೊಮ್ಮ ಬಕ್ಕಟ ಬಯಲು ಗುಹೇಶ್ವರಾ.

|| ೩೧೮ ||

೧೦೧೩

ಓಹೋ ನಮಃ ಶಿವಾಯ,-
ಮಹದಾಕಾಶದ ಮರೆಯಲ್ಲಿರ್ದ ಶಾಂತ್ಯರ್ಕನ ನಿಲವೊ!
ದಶಮರುತನ ಹೊಯಿಲ್ಲಿದೆ,
ತಾನೆ ಲಿಂಗದ ಜ್ಞಾನಜ್ಯೋತಿಯ ನಿಲವೊ!
ತನ್ನಿಂದ ತಾನಾಗಿ ಮುಕ್ತಿಯ ಕರಿಗೊಂಡ
ಮುಕ್ತಿಯ ಮುಕ್ತಿನ ಧವಳಕಾಂತಿಯ ನಿಲವೊ!
ರುದ್ರಾಕ್ಷಿಯ ಹಂಗು ಬೇಡವೆಂದು
ಹೊದ್ದ ಚರ್ಮದ ಹೊದಿಕೆಯಂ ತೆಗೆದ
ಗಿಟಿ ಗಿಟಿ ಜಂತ್ರದ ನಿಲವೊ!
ಅಲ್ಲ, ತನ್ನ ನಿಲವನರಿಯದೆ ವಾದಿಸುತ್ತಿರಲು
ಉರಿಲಿಂಗೋದ್ಭವವಾದ ಉರಿಲಿಂಗದ ನಿಲವೊ!
ಆವ ನಿಲವೆಂದರಿಯಬಾರದು!
ಗುಹೇಶ್ವರನ ಕಂಗಳಿಗೆ ಒಂದಾಶ್ಚರ್ಯ ತೋರಿತ್ತು
ಕಾಣಾ ಸಂಗನಬಸವಣ್ಣಾ!

|| ೩೧೯ ||

೧೦೧೪

ಒಂದಡಕೆಯನಿಟ್ಟರೆ ಅಡ್ಡಗೋಡೆ ಬಸುರಾಯಿತ್ತು,
ನಡುಮನೆಯೊಳಗಣ ಕಂಭ ಗಂಡು ಮಗನ ಹಡೆಯಿತ್ತು.
ಹೊರಗೆ ಕಿಚ್ಚಿನಿಕ್ಕಿ ಒಳಗೆ ಅಗ್ನಿ ಪುಟವ ಹಾಕಿ, ಹಾದಿ
ಹೋಗೋ ಅಣ್ಣ ನಮ್ಮ ಕರುವ ಕಾಣಲಿಲ್ಲವೆ.
ನಿನ್ನೆ ಬಿತ್ತಿದ ಹೊಲದಾಗೆ ಮೊನ್ನೆ ಮೇಯ್ದದ ಕಂಡೆ.
ಕೊರಳ ಕೊಯ್ದದ ಕಂಡೆ, ರಕ್ತವ ಕಾಣಲಿಲ್ಲ,
ಸುಡುವುದ ಕಂಡೆ ಬೂದಿಯ ಕಾಣಲಿಲ್ಲ.
ಇಷ್ಟ ಕಂಡು ಬೆರಗಾದ ನಮ್ಮ ಗುಹೇಶ್ವರಾ.

|| ೩೨೦ ||

೧೦೧೫

ಒಂದ ಮಾಡ ಹೋದಡೆ ಮತ್ತೊಂದಾಯಿತ್ತೆಂಬ ಮಾತು
 ದಿಟವಾಯಿತ್ತು ನೋಡಾ.
 ನಿಮ್ಮ ಒಡತಣ ಅನುಭಾವದಿಂದ
 ಗುರುಮುಖ ಸಾಧ್ಯವಾದುದಯ್ಯಾ,
 ಗುಹೇಶ್ವರಲಿಂಗದಲ್ಲಿ ನಿನಗೂ ನನಗೂ
 ಉಪದೇಶ ಒಂದಾದ ಭೇದವ ಹೇಳಾ ಚನ್ನ ಬಸವಣ್ಣಾ.

|| ೨೨೧ ||

೧೦೧೬

ಒಂದ ಮಾಡಹೋದಡೆ ಮತ್ತೊಂದಾಯಿತ್ತೆಂಬುದು,
 ಎನಗಾಯಿತ್ತು ನೋಡಾ ಬಸವಣ್ಣಾ
 ಮಡಿವಾಳನ ಪೂರ್ವಾಪರವನೊರೆದು ನೋಡಿದಡೆ
 ನಿನ್ನ ಪೂರ್ವಾಪರ ಎನಗೆ ಅರಿಯ ಬಂದಿತ್ತು ನೋಡಾ ಬಸವಣ್ಣಾ.
 ನಿನ್ನ ಪೂರ್ವಾಪರಸಂಗವ ಮಾಡಬಂದಡೆ
 ಎನ್ನ ಪೂರ್ವಾಪರ ಎನಗೆ ಅರಿಯ ಬಂದಿತ್ತು ನೋಡಾ ಬಸವಣ್ಣಾ.
 ಮಹಾಜ್ಞಾನಿಗಳ ಸಂಗದಿಂದ ಉಭಯ ಸಂಗಸಿದ್ಧಿಯೆಂಬುದು
 ದಿಟವಾಯಿತ್ತು ನೋಡಾ ಬಸವಣ್ಣಾ.
 ಗುಹೇಶ್ವರನ ಶರಣ ಮಡಿವಾಳ ಮಾಚಿತಂದೆಗಳ ಶ್ರೀಪಾದಕ್ಕೆ
 ನಮೋ ನಮೋ ಎಂದು ಬದುಕಿದೆನು ಕಾಣಾ ಸಂಗನಬಸವಣ್ಣಾ.

|| ೨೨೨ ||

೧೦೧೭

ಒಂದಾದುದು ಎರಡಪ್ಪದೆ? ಎರಡಾದುದು ಒಂದಪ್ಪದೆ-[ಎಂದು]
 ಪರಿಣಾಮದ ವೇಳೆಯಲ್ಲಿ ಸಂದೇಹ ಹುಟ್ಟಲುಂಟೆ?
 ಬಂದ ಜಂಗಮದ ನಿಲವನರಿಯದೆ,
 ಹಿಂದನೆಣಿಸಿ ಹಲವ ಹಂಬಲಿಸುವರೆ?
 ಈ ಒಂದು ನಿಲವಿಗೆ ಪರಿಣಾಮವ ಮಾಡಬಲ್ಲಡೆ
 ನಿನ್ನ ಲಕ್ಷದ ಮೇಲೆ ತೊಂಬತ್ತಾರುಸಾವಿರ ಜಂಗಮಕ್ಕೆ
 ಪರಿಣಾಮವಹುದು ನೋಡಾ.
 ಗುಹೇಶ್ವರನೆಂಬ ಲಿಂಗದ ನಿಲವನರಿಯದೆ
 ಮರುಳಾದೆಯಲ್ಲಾ ಸಂಗನಬಸವಣ್ಣಾ.

|| ೨೨೩ ||

೧೦೧೮

ಒಂದು ದಿಕ್ಕಿನಲ್ಲಿ ಕತ್ತಲೆಯನಿರಿಸಿ,
ಒಂದು ದಿಕ್ಕಿನಲ್ಲಿ ತನುವನಿರಿಸಿ,
ಒಂದು ದಿಕ್ಕಿನಲ್ಲಿ ವಚನವನಿರಿಸಿ
ಒಂದು ದಿಕ್ಕಿನಲ್ಲಿ ರುಚಿಯನಿರಿಸಿ
ನಾಲ್ಕು ದಿಕ್ಕಿನ ನಡುವೆ ನೀನಿರಬಲ್ಲಡೆ,
ಎನ್ನ ಬೆಸಗೊಳ್ಳಯ್ಯಾ ಗುಹೇಶ್ವರಾ.

|| ೩೨೪ ||

೧೦೧೯

ಒಂದು ಧನುವಿಗೆ ಮೂರಂಬ ಹಿಡಿದೆ.
ಒಂದು ಬಾಣವ ಬಿಡಲಾಗಿ ಪದ್ಮೋದ್ಭವನ ಸೃಷ್ಟಿಯ ಕಟ್ಟಿತ್ತು,
ಮತ್ತೊಂದು ಬಾಣವ ಬಿಡಲಾಗಿ ಪದ್ಮೋದ್ಭವನ ಹೆಡಗಯ್ಯ ಕಟ್ಟಿತ್ತು.
ಕಡೆಯ ಬಾಣವು ರುದ್ರನ ಹಣೆಯನೊಡೆದು ಅಲಗು ಮುರಿಯಿತ್ತು.
ನಾರಿ ಜಾರಿತ್ತು, ನಾರಿಯ ಹೊಳುವ ಹಿಳಿಕು ಹೋಳಾಯಿತ್ತು.
ಗುಹೇಶ್ವರನ ಶರಣ ಅಲ್ಲಮ ಹಿಡಿದ ಬಿಲ್ಲು ಮುರಿಯಿತ್ತು.

|| ೩೨೫ ||

೧೦೨೦

ಒಂದು ಪಟ್ಟಣದೊಳಗೆ ಭಪ್ಪನ್ನ ಗೃಹಕ್ಕೆ ಒಂದೆ ಕೀಲಾಗಿ,
ಆ ಕೀಲಿನ ಸಕೀಲವನಾರಿಗೂ ಕಾಣಬಾರದೆಂದೂ-
ಭಾವಿಸಿ ಕಂಡರು ಒಂದೆ ಮನದವರು.
ಉಳಿದವರೆಲ್ಲ ಆ ಕೀಲಿಗೊಳಗಾಗಿ ಜೀವ ಜೀರ್ಣವಾಯಿತ್ತು.
ಹದಿನೆಂಟು ಸ್ಥಾನದ ಕೀಲಗಳ ಸಂಗವನಳಿದು, ಸುಸಂಗವಾಗಿ
ಶೃಂಗಾರ ಭೃಂಗಾರವಾಗದೆ ಒಂದು ಮುಖದಲ್ಲಿ ನಿಂದು
ಗುಹೇಶ್ವರಾ-ನಿಮ್ಮ ಶರಣ ಚನ್ನಬಸವಣ್ಣ ಹೊರಗಾದ!

|| ೩೨೬ ||

೧೦೨೧

ಒಂದು ಮನ;
ಆ ಮನದಲ್ಲಿ ಲಿಂಗತ್ರಯವನು ಒಂದೆ ಬಾರಿ [ಗೆ] ನೆನೆವ ಪರಿಯಂತೋ?
ಅರಿದರಿದು ಲಿಂಗಜಾಣಿಕೆ!
ಮುಂದ ನೆನೆದಡೆ ಹಿಂದಿಲ್ಲ; ಹಿಂದ ನೆನೆದಡೆ ಮುಂದಿಲ್ಲ.
ಒಂದರೊಳಗೆ ಎರಡೆರಡಿಪ್ಪ ವಂದಡೆ,

ಅದು ಭಾವಭ್ರಮೆಯಲ್ಲದೆ ಸಹಜವಲ್ಲ.
ನಿರುಪಾಧಿಕಲಿಂಗವನುಪಾಧಿಗೆ ತರುಹುದೆ?
ಸ್ವತಂತ್ರಲಿಂಗವ ಪರತಂತ್ರಕ್ಕೆ ತರುಹುದೆ?
ಗುಹೇಶ್ವರಾ-ನಿಮ್ಮ ಬೆಡಗು ಬಿನ್ನಾಣವನರಿದೆನ್ನಾಗಿ,
ಎಂತಿದುರ್ದಂತೆ ಸಂತ!

|| ೩೨೮ ||

೧೦೨೨

ಒಂದು ಮುಳ್ಳು ಮೊನೆಯ ಮೇಲೆ ಎಂಬತ್ತಾಲ್ಕು ಲಕ್ಷ ಪಟ್ಟಣವ ಕಟ್ಟಿ,
ಈ ಎಂಬತ್ತಾಲ್ಕು ಲಕ್ಷ ಪಟ್ಟಣಕ್ಕೆ ತಲೆಯಿಲ್ಲದ ತಳವಾರ,
ಆ ತಲೆಯಿಲ್ಲದ ತಳವಾರನ ತಂಗಿ ಮಾತಿನಲಿ ಕಡುಜಾಣೆ.
ಆಕೆ ಸರ್ಪನ ಸಿಂಹಿಯ ಮಾಡಿಕೊಂಡು ತಳವಿಲ್ಲದ ಕೊಡನ ತಕ್ಕೊಂಡು
ಜಲವಿಲ್ಲದ ಬಾವಿಗೆ ನೀರಿಗೆ ಹೋದಳು.
ಆ ಜಲವಿಲ್ಲದ ಬಾವಿಯೊಳೊಂದು ಬೇರಿಲ್ಲದ ಸಸಿ ಪುಟ್ಟಿತ್ತು.
ಆ ಬೇರಿಲ್ಲದ ಸಸಿ ವೃಕ್ಷವಾಗಿರಲಾ ವೃಕ್ಷವ ಕಾಲಿಲ್ಲದ ಮೃಗ ಏರಿ ಹೋಗುತಿತ್ತು.
ಅದ ಕಣ್ಣಿಲ್ಲದ ಕುರುಡ ಕಂಡ.
ಕೈಯಿಲ್ಲದ ಪುರುಷ ಹೆದೆಯಿಲ್ಲದ ಬಿಲ್ಲ ಪಿಡಿದು,
ಅಲಗಿಲ್ಲದಂಬಿನಲ್ಲಿಸೆಯಲಾ ಮೃಗವ ತಾಕಲಿಲ್ಲ.
ಅದರ ಹೊಟ್ಟೆಯೊಳಗಿದ್ ಪಿಂಡಕ್ಕೆ ತಾಕಿತ್ತು.
ಇದ ಕಂಡು ಬೆರಗಾದ ನಮ್ಮ ಗೊಹೇಶ್ವರ.

|| ೩೨೯ ||

೧೦೨೩

ಒಂದೆಂಬೆನೆ? ಎರಡಾಗಿದೆ; ಎರಡೆಂಬೆನೆ? ಒಂದಾಗಿದೆ.
ಒಂದೆರಡೆಂಬ ಸಂದೇಹವಿದೇನೊ?
ಅಗಲಿಲ್ಲದ ಕೂಟಕ್ಕೆ ಬಿಚ್ಚಿ ಬೇರಾಗದ ಉಪದೇಶ!
ಗುರು ಶಿಷ್ಯರೆಂಬ ಭಾವಕ್ಕೆ ಭೇದವುಂಟೆ ಗುಹೇಶ್ವರಾ?

|| ೩೩೦ ||

೧೦೨೪

ಒಂದೆರಡು ಮೂಳು ನಾಲ್ಕು ಪರಿವಿಡಿಯ ಭಾವವನರಿಯದೆ
ಕೆಟ್ಟಿತ್ತು ನೋಡಾ ಲೋಕ, ಕೆಟ್ಟಿತ್ತು ನೋಡಾ ಜಗವು
ಕೆಟ್ಟಿತ್ತು ನೋಡಾ ಈರೇಳುವನವೆಲ್ಲವು
ಇತ್ತವಿಸ್ತಾರವಾಯಿತ್ತು, ಸ್ಥಿತಿ ಆಯತವಾಯಿತ್ತು
ಮಾರಾರಿ ಕಟ್ಟಳೆ ವಿಪರೀತವು ನೋಡಾ
ನಾದ ಚಕ್ರಗಳ, ಬಿಂದು ಚಕ್ರಗಳ, ಕಲಾ ಚಕ್ರಗಳ

ನಿಲ್ಲೆಂದು ನಿಲಿಸಿದ ನಿರ್ವಯ ಚೆನ್ನ ಬಸವಣ್ಣನು
ಕಾಲಕರ್ಮ ಸ್ಥಿತಿಗುಣವನತಿಗಳೆಂದು ನಿರ್ಭಾವದಲ್ಲಿ ನಿರ್ವಯ ಚೆನ್ನ ಬಸವಣ್ಣನು
ತನ್ನಲ್ಲಿ ತಾನು ಬೆಳಗಾದ ಚೆನ್ನ ಬಸವಣ್ಣನು
ಬೆಳಗಪ್ಪ ಬೆಳಗು ಲೀಯವಾಯಿತು ಗುಹೇಶ್ವರಾ
ಚೆನ್ನ ಬಸವಣ್ಣನು

|| ೨೨೦ ||

೧೦೨೫

ಒಂದೆರಡಾದುದನಾರೂ ಅರಿಯರು:

ಆ 'ಒಂದು' ಒಂದೆ ಆಯಿತ್ತು, ತ್ರಿತತ್ವವಾಯಿತ್ತು, ವೇದಾತೀತವಾಯಿತ್ತು,
ಭರಿತವಾಯಿತ್ತು, ಪ್ರಾದೇಶಿಕವಾಯಿತ್ತು, ಭಕ್ತಿಗೆ ಸಾಧ್ಯವಾಯಿತ್ತು.

ಅದಕ್ಕೆ ಆಧಾರ ದೇಹವಾಯಿತ್ತು.

ಅದು ಅಷ್ಟವಿಗ್ರಹ ಸ್ವರೂಪವಾಗಿರುತ್ತಿತ್ತು.

ಮತ್ತಿರುತ್ತಿದ್ದ ಒಂದು ಮಾಯಾಶಕ್ತಿಯು ಕೂಡಿ,

ಗುಣತ್ರಯಂಗಳು ಕೂಡಿ, ನಾನಾತ್ಮನೆನಿಸಿಕೊಂಡು-

ವಿಷಯಾತ್ಮ ಇಂದ್ರಿಯಾತ್ಮ ಭೂತಾತ್ಮ ಜೀವಾತ್ಮ ಪರಮಾತ್ಮನೆನಿಸಿಕೊಂಡು,

ಪ್ರಾಣಾದಿವಾಯುಗಳು ಕೂಡಿಕೊಂಡು ಜಡಪ್ರಕೃತಿಗಳು ಹೊತ್ತುಕೊಂಡು

ಸಂಕಲ್ಪ-ವಿಕಲ್ಪವೆಂಬ ಉಭಯ ಕರ್ಮಂಗಳು ಕಲ್ಪಿಸಿ

ನಾನಾಯೋನಿ ಪ್ರಾಪ್ತನಾಗುತ್ತಿದ್ದು,

ಲೋಕಾದಿಲೋಕಂಗಳೊಳು ತೊಳಲಿ ಬಳಲಿ

ತನ್ನ ಮೊದಲ ಕೂಡುವ ಪ್ರಕಾರಮಂ ಬಯಸಿ

ನಾನಾ ವಿಧದಿಂದ ಅರಸಿ ಹರಿವುತ್ತಿಪ್ಪರು ಅವಿಳ ಜೀವಿಗಳೆಲ್ಲರು.

ಇದ ಬೆರಸದೆ; ಬೆರಸಿದ ಸಂಗನಬಸವಣ್ಣನ ನೆನೆನೆನೆದು

ಶರಣೆಂದು ಶುದ್ಧನಾದೆನು ಕಾಣಾ ಗುಹೇಶ್ವರಾ.

|| ೨೨೧ ||

೧೦೨೬

ಒಂದೆರಡಾದುದ ಬಲ್ಲವರಾರೊ?

ಎರಡರೊಳಗಣ ಮೂರ ಬಲ್ಲವರಾರೊ?

ಮೂರರ ಮುಖವನರಿದು ಕೂಡಿ ಮಾಡಬಲ್ಲವರಾರೊ?

ಗುಹೇಶ್ವರಲಿಂಗದಲ್ಲಿ ಸಂಗನಬಸವಣ್ಣನೊಬ್ಬನೆ.

|| ೨೨೨ ||

೧೦೨೭

ಒಂದೆರಡೆಂಬ ಸಂದೇಹಕ್ಕೊಳಗಾದವರೆಲ್ಲರೂ

ಬಂದರು ನೋಡಾ ನಾನಾ ಭವದಲ್ಲಿ.

ಕುಂದು ಹೆಚ್ಚಿನ ಹೋರಾಟದಿಂದ ಬಂಧನಕ್ಕೆ ಸಿಕ್ಕಿದರಲ್ಲ!
ಒಂದೆರಡ ನೋಳಕೊಂಡು ನಿಂದ ನಿಲವ,
ಸಂದಿಲ್ಲದೆ ಹೊಂದಿಪ್ಪ ಗುಹೇಶ್ವರ ತನ್ನಲ್ಲಿ.

|| ೩೩೩ ||

೧೦೨೮

ಒಕ್ಕುದು ಪ್ರಸಾದವೆಂಬರು, ಮಿಕ್ಕುದು ಪ್ರಸಾದವೆಂಬರು
ಒಕ್ಕುದು ಮಿಕ್ಕುದನೆಲ್ಲ ಬೆಕ್ಕು ಕೊಳ್ಳದೆ?
ಒಕ್ಕುಮಿಕ್ಕು ಹೋಗುವ ಪಂಚಸಕೀಲವ ಬಲ್ಲಡೆ
ಗುಹೇಶ್ವರಲಿಂಗದಲ್ಲಿ ಆತನ ಪ್ರಸಾದಿ.

|| ೩೩೪ ||

೧೦೨೯

ಒಡಲಡಗ ಮಚ್ಚಿದಾತನ ಅಚ್ಚಶರಣನೆಂಬೆ.
ಮಡಿಲಡಗ ಮಚ್ಚಿದಾತನ ಅಚ್ಚಲಿಂಗವಂತನೆಂಬೆ.
(ಈ ಒಡಲಡಗು ಮಡಿಲಡಗಿನೊಳಗೆ ಒಂದ ಮಚ್ಚದಿದ್ದರೆ?)
ಉತ್ಪತ್ತಿ ಪ್ರಳಯ ತಪ್ಪದು.
ಶ್ರೀಗುರು ಮಹಾಲಿಂಗದಲ್ಲಿ ಒಡಲಡಗ ಮಚ್ಚಿ
ಅಚ್ಚಭವಿಯಾದ ಶರಣನೊಬ್ಬನೆ-ಗುಹೇಶ್ವರ.

|| ೩೩೫ ||

೧೦೩೦

ಒಡಲುಗೊಂಡ ಮಾನವರೆಲ್ಲರು ನೀವು ಕೇಳಿರೆ,
ಬಿಡದೆ ಕಾಡುವುದು ವಿಧಿ ಮೂರುಲೋಕವನೆಲ್ಲ.
ಒಡಲು ಒಡವೆಯನು ಒಲ್ಲಿನೆಂಬವರುಗಳಿಗೆ
ತೊಡರನಿಕ್ಕಿತ್ತು ಮಾಯೆ.
ಆರುದರ್ಶನಕ್ಕೆಲ್ಲ ಮಡದಿ ಮಕ್ಕಳನೊಲ್ಲಿನೆಂಬ ಹಿರಿಯರಿಗೆಲ್ಲ
ತೊಡರನಿಕ್ಕಿತ್ತು ಮಾಯೆ.
ಮೃಡ ಮೊದಲಾದ ಹರಿ ವಿರಿಂಚಿಗಳನೆಲ್ಲರನು
ಕೋಡಗದಾಟವ ಆಡಿಸಿತ್ತು,
ಗುಹೇಶ್ವರಾ ನಿಮ್ಮ ಮಾಯೆ.

|| ೩೩೬ ||

೧೦೩೧

ಒಡಲೊಳಗಿದ್ದು ಒಡಲಿಂಗಾಧಾರವಾಗಿ ಒಡಲ ಸೋಂಕದೆ,
ಒಡಲ ಬೆಳಗುವ ಪರಿಯ ನೋಡಾ!

ಬೆಳಗಿಂಗೆ ಬೆಳಗಾಗಿ ಬೆಳಗುವ ಪರಿಯ ನೋಡಾ!
ಪರಮಚೈತನ್ಯ ನಿರಾಳ ಗುಹೇಶ್ವರಲಿಂಗವ ನೋಡಾ!

|| ೩೩೭ ||

೧೦೩೨

ಒಳಗೆ ತೊಳೆದು ಜಲವ ತುಂಬಲರಿಯದ ಅರೆಮರುಳನೇನಾದ ಹೇಳಿರೆ?
ಜಲದ ಸಂಗವ ತೊರೆಯಲರಿಯದೆ ಜಲವ ಬಯಸುವನೆಂದಿರ್ಹ ಹೇಳಿರೆ?
ನೆಲನ ಶೋಧಿಸಿ ನೆಲೆಯನರಿಯದೆ,
ಕೆರೆಯ ಕಟ್ಟಿಸುವ ಒಡ್ಡ ರಾಮನ ಇರವೆಂತು ಹೇಳಿರೆ?
ನಮ್ಮ ಗುಹೇಶ್ವರನ ನಿಲವನರಿಯದ
ಮರುಳ ಸಿದ್ಧರಾಮನೆಂದಿರ್ಹ ಹೇಳಿರೆ?

|| ೩೩೮ ||

೧೦೩೩

ಒಳಗೆ ಪ್ರಾಣಲಿಂಗ, ಹೊರಗೆ ಕಾಯಲಿಂಗ
ಮನಕ್ಕೆ ಮನ ನಾಚದಿದೇನೊ?
ಎರಡರ ನಿರಿಗೆಯ ಒಂದೆಂದರಿದಡೆ
ಅದೇ ಪಥವಯ್ಯಾ ಗುಹೇಶ್ವರಾ.

|| ೩೩೯ ||

೧೦೩೪

‘ಓಂ’ ಎಂದು ವೇದವನೋದುವ ಮಾದಿಗಂಗೆ ಸಾಧ್ಯವಾಗದು ವಿಭೂತಿ.
ಪುರಾಣವನೋದುವ ಪುಂಡರಿಗೆ ಸಾಧ್ಯವಾಗದು ವಿಭೂತಿ
ಶಾಸ್ತ್ರವನೋದುವ ಸಂತೆಯ ಸೂಳೆಮಕ್ಕಳಿಗೆ ಸಾಧ್ಯವಾಗದು ವಿಭೂತಿ
ಅಂಗಲಿಂಗಸಂಬಂಧವನರಿದ ಶಿವಜ್ಞಾನಿಗಳಿಗಲ್ಲದೆ ಸಾಧ್ಯವಾಗದು ವಿಭೂತಿ.
ಅಂಗೈಯೊಳಗೆ ವಿಭೂತಿಯನಿರಿಸಿಕೊಂಡು,
ಅಗ್ನಿನಯ ನೀಡಿ ಗುಣಮರ್ದನೆಯ ಮಾಡಿ
ಲಿಂಗ ಉಚ್ಚಿಷ್ಟನಂಗೈದು? ಲಿಂಗ ಸಮರ್ಪಣಂಗೈದು,
ಪಡಕ್ಷರಿಯ ಸ್ಮರಣೆಯಂಗೈದು
ಭಾಳದೊಳು ಪಟ್ಟವಂ ಕಟ್ಟಿ, ವಿಭೂತಿಯ ಧಾರಣಂಗೈದು
ಹಸ್ತವ ಪ್ರಕ್ಷಾಲಿಸುವವ ಗುರುದ್ರೋಹಿ ಲಿಂಗದ್ರೋಹಿ ಜಂಗಮದ್ರೋಹಿ.
ಶ್ರೀವಿಭೂತಿಯ ಲಲಾಟಕ್ಕೆ ಧರಿಸಿ ಹಸ್ತವ ತೊಳೆವ
ಪಾತಕರ ಮುಖವ ನೋಡಲಾಗದು.

ಶ್ರೀವಿಭೂತಿಯನು ಶಿವನೆಂದು ಧರಿಸುವುದು, ಪರಶಿವನು ತಾನೆಂದು ಧರಿಸುವುದು.

ಸಾಕ್ಷಿ: ಕೃತ್ವೇವ ಜಲಮಿಶ್ರಂತ್ವ ಸಮುದ್ಯುತ್ಯಪಡಕ್ಷರಿ

ಧಾರಯೇತ್ ತ್ರಿಪುಂಧ್ರಂತು ಮುತ್ರೇಣ ಮುಕ್ರಿತಂ”
 ಶ್ರೀವಿಭೂತಿಯ ಧರಿಸಿ ಹಸ್ತವ ತೊಳದಾತಂಗೆ
 ದೇವಲೋಕ ಮರ್ತ್ಯಲೋಕಕ್ಕೆ ಸಲ್ಲದೆಂದುದಾಗಿ
 ನಿಮ್ಮಾಣೆ ನಿಮ್ಮ ಪ್ರಮಥರಾಣೆ,
 ನಮ್ಮ ಗುಹೇಶ್ವರಲಿಂಗವು ತಾನಾದ ವಿಭೂತಿ ಕಾಣಾ ಸಂಗನಬಸವಣ್ಣ. || ೩೪೦ ||

೧೦೩೫

ಕಂಗಳ ಮುಂದಣ ಗೊತ್ತನರಿದು,
 ಕಾಮ್ಯದ ಮುಂದಣ ಚಿತ್ತವ ಹರಿದು,
 ಮಾಡಿಹೆನೆಂಬ ಮಾಟಕೂಟದ ಚಿತ್ತ ನಿಂದಲ್ಲದೆ ಸ್ವಸ್ಥವಿಲ್ಲ.
 ಹಾಂಗಲ್ಲದೆ ಗುಹೇಶ್ವರಲಿಂಗವ ಕಾಣಬಾರದು-
 ಆಯ್ದಕ್ಕಿಯ ಮಾರಯ್ಯಾ. || ೩೪೧ ||

೧೦೩೬

ಕಂಗಳಲ್ಲಿ ಜ್ಯೋತಿರ್ಲಿಂಗ, ಕೈಯಲ್ಲಿ ಉಭಯ ಪ್ರತಿಷ್ಠೆಯ ಲಿಂಗ,
 ಬ್ರಹ್ಮರಂಧ್ರದಲ್ಲಿ ಅಮೃತಲಿಂಗ ಉಂಟೆಂಬ
 ತ್ರಿವಿಧ ಸಂದನಳಿಯಬೇಕು; ಸಿದ್ಧ ರಾಮಯ್ಯಾ,
 ಗುಹೇಶ್ವರಲಿಂಗವನರಿಯಬೇಕು. || ೩೪೨ ||

೧೦೩೭

ಕಂಗಳ ಸೂತಕ ಕಾಮಿಸಲಾಗಿ ಹರಿಯುತ್ತು.
 ಮನದ ಸೂತಕ ಮುಟ್ಟಲಾಗಿ ಬಿಟ್ಟಿತ್ತು.
 ನಾನೆಂಬ ಭಾವ ಗುಹೇಶ್ವರಲಿಂಗದಲ್ಲಿ ಐಕ್ಯವಾಯಿತ್ತು! || ೩೪೩ ||

೧೦೩೮

ಕಂಗಳೊಳಗಣ ಕಟ್ಟಿಗೆಯ ಮುರಿಯದ,
 ಕೈಯೊಳಗಣ ಕಪ್ಪರವನೊಡೆಯದ,
 ತನ್ನೊಳಗಿಪ್ಪ ನಿಕ್ಷೇಪವ ಭೇದಿಸಿ ಕಾಣಲರಿಯದ ಬಿಣುಗರೆಲ್ಲ,
 ಹಲುಗಿರಿವುತ್ತಿಹರು ಕಾಣಾ ಗುಹೇಶ್ವರಾ. || ೩೪೪ ||

೧೦೩೯

ಕಂಡುದೆಲ್ಲ ಪಾವನ ಕೇಳಿತ್ತೆಲ್ಲ ಪರಮಬೋಧೆ,
ಮುಟ್ಟಿತ್ತೆಲ್ಲ ಪರುಷದ ಸೋಂಕು
ಒಡನೆ ನುಡಿದವರೆಲ್ಲ ಸದ್ಯೋನ್ಮುಕ್ತರು.
ಸುಳಿದ ಸುಳುಹೆಲ್ಲ ಜಗತ್ತಾವನ, ಮೆಟ್ಟಿದ ಧರೆಯೆಲ್ಲ ಅವಿಮುಕ್ತ ಕ್ಷೇತ್ರ,
ಸೋಂಕಿದ ಜಲವೆಲ್ಲ ಪುಣ್ಯತೀರ್ಥಂಗಳು.
ಶರಣೆಂದು ಭಕ್ತಿಯ ಮಾಡಿದವರೆಲ್ಲರು ಸಾಯುಜ್ಯರು.
ಗುಹೇಶ್ವರಾ ನಿಮ್ಮ ಸುಳುಹಿನ ಸೋಗಸನುಪಮಿಸಬಾರದು.

|| ೩೪೫ ||

೧೦೪೦

ಕಂಡೆನಲ್ಲಾ ಕರುಳಿಲ್ಲದ ಕಲಿಯ!
ಕಂಡೆನಲ್ಲಾ ಯೌವನವಿಲ್ಲದ ನೇಹವ!
ಕಂಡೆನಲ್ಲಾ ಕೈದುವಿಲ್ಲದ ಕಲಿತನವ!
ಕಂಡೆನಲ್ಲಾ ಕುಸುಮವಿಲ್ಲದ ಗಂಧವ!
ಕಂಡೆನಲ್ಲಾ ಗುಹೇಶ್ವರಲಿಂಗದಲ್ಲಿ
ಮರುಳಶಂಕರನೆಂಬ ನಾಮವ!

|| ೩೪೬ ||

೧೦೪೧

ಕಂಡೆನೆಂಬುದು ಕಂಗಳ ಮರವೆ,
ಕಾಣೆನೆಂಬುದು ಮನದ ಮರವೆ,
ಕೂಡಿದೆನೆಂಬುದು ಅರುಹಿನ ಮರವೆ,
ಅಗಲಿದೆನೆಂಬುದು ಮರಹಿನ ಮರವೆ.
ಇಂತು-ಕಂಡೆ ಕಾಣೆ ಕೂಡಿದೆ ಅಗಲಿದೆ ಎಂಬ,
ಭ್ರಾಂತಿಸೂತಕವಳಿದು ನೋಡಲು
ಗುಹೇಶ್ವರಲಿಂಗವನಗಲಿಡೆಯಿಲ್ಲ ಕೇಳಾ, ಎಲೆ ತಾಯೆ,

|| ೩೪೭ ||

೧೦೪೨

ಕಂಡೆಯಾ ಬಸವಣ್ಣಾ,
ಕಣ್ಣಿ ನೋಳಗಣ ಬೊಂಬೆಯ ಸೂತ್ರದ ಇರವಿನಂತೆ,
ಕುಂದಣದೊಳಗಡಗೆ ತೋರುವ ಮೃದು ಭಾಯದಂತೆ,
ನವನೀತದೊಳಗಡಗಿದ ಸಾರದ ಸವಿಯಂತೆ
ಅಂಗವಿಲ್ಲದ ಕುರುಹು, ಭಾವವಿಲ್ಲದ ಬಯಲು,

ಬೆಳಗನರಿಯದ ಜ್ಯೋತಿಯ ಕಂಡೆಯಾ ಸಂಗನಬಸವಣ್ಣಾ,
ಗುಹೇಶ್ವರಲಿಂಗದಲ್ಲಿ ಮರುಳು ಶಂಕರದೇವರ?

|| ೩೪೮ ||

೧೦೪೩

ಕಂಬವೊಂದೆ, ದೇಗುಲವೊಂದೆ, ದೇವರೊಂದೆ
ಗುಹೇಶ್ವರ ನಿಮ್ಮ ಮನ್ನಣೆಯ ಶರಣರ ದೇವರೆಂಬೆನು.

|| ೩೪೯ ||

೧೦೪೪

ಕಟ್ಟಿದಾತ ಭಕ್ತನಪ್ಪನೆ? ಕೆಡಹಿದಾತ ದ್ರೋಹಿಯಪ್ಪನೆ?
ಲಿಂಗವ ಕಟ್ಟಲಿಕ್ಕೆ ತನ್ನ ಕೈಯೊಳಗಿಪ್ಪದೆ?
ಕೆಡಹಲಿಕ್ಕೆ ಬೀಳಬಲ್ಲದೆ?
ಆ ಲಿಂಗವು ಬಿದ್ದ ಬಳಿಕ ಜಗವು ತಾಳಬಲ್ಲದೆ?
ಪ್ರಾಣಲಿಂಗ ಬಿದ್ದ ಬಳಿಕ ಆ ಪ್ರಾಣ ಉಳಿಯಬಲ್ಲದೆ?
ಲಿಂಗ ಬಿದ್ದಿತ್ತೆಂಬುದು ಸೂತಕದ ಶಬ್ದ, ಭ್ರಾಂತುವಿನ ಪುಂಜ.
ಅಂತು ಅದ ಕೇಳಲಾಗದು.
ಯುಗಜುಗಂಗಳು ಗತವಹವಲ್ಲದೆ ಲಿಂಗಕ್ಕೆ ಗತವುಂಟೆ?
ಲಿಂಗವು ಬಿದ್ದಿತ್ತೆಂದು ನಿದಿಸಿ ನುಡಿದ
ದ್ರೋಹಿಯ ಮಾತ ಕೇಳಲಾಗದು ಕಾಣಾ ಗುಹೇಶ್ವರಾ.

|| ೩೫೦ ||

೧೦೪೫

ಕಡುಜಲಕ್ಕೆ ಇದಿರಾಗಿ ಹರಿವ ಸ್ವಾಮಿಯ ಬರವ ಕಂಡು,
ಬಿಡದೆ ಬೆಂಬತ್ತಿಸುವ ಪರಿಯ ನೋಡಾ.
ನಡೆ ನುಡಿ ಚೈತನ್ಯ ಒಡಲನೊಂದನು ಮಾಡಿ
ಬಿಡದೆ ವೇಧಿಸುವ ಬೆಡಗ ಕಂಡೆನಯ್ಯಾ!
ಕಡೆಗೆ ಸೂಸದ ದೃಷ್ಟಿ, ಹಿಡಿದು ತೊಲಗದ ಹಸ್ತ,
ಬೇಡ ಬೇಡ ತನಗನ್ನದ ಸಜ್ಜನ ಮಡದಿ,
ತನ್ನ ಗಂಡನ ಅಡಗಿ ಕೂಡುವ ಭೇದ!—
ನಡುವಿರುಳು ಕೂಡಿ ನಿಮಿರೆ ಬೆಳಗಾಯಿತ್ತು.
ಮಾಡಿ ನೀಡುವನ ಕಂಡು ನಾಡು ಬೀಡೆಲ್ಲ ನೆರೆದು
ಕೊಡ ಕೈಯಲ್ಲಿ ಕೊಟ್ಟಡೆ ತೃಪ್ತರಾಗಿ,
ಮಾಡುವರ ಹರಸುವರು ನೋಡುವರು ಮನದಣೆಯೆ
ಕೊಡುವರು ಕೋಟಿ, ಸಹಜ ಒಂದೆ ಎಂದು!
ಜೋಡ ತೊಡದಾತನ ಮೈಯಲ್ಲಿ, ಕೂಡೆ ಘಾಯವಿಲ್ಲದುದ ಕಂಡು,

ನೋಡಿರೆ ಮಸೆ ಮುಟ್ಟಿದ ಮಹಾಂತನ!
ಬೇಡುವೆನು ಕರುಣವನು, ಪಾದ [ವ] ನೊಸಲಲ್ಲಿ ಸೂಡುವೆನು
ಗುಹೇಶ್ವರನ ಶರಣ ಬಸವಣ್ಣಂಗೆ ನಮೋ ನಮೋ ಎಂಬೆನು.

|| ೩೫೧ ||

೧೦೪೬

ಕಡೆನಾಡಲಿಂಗವ ನಡುನಾಡಿಗೆ ತಂದೆನೆಂಬ ಅಹಂಕಾರವ
ಮುಂದುಗೊಂಡಿದ್ದೆಯಲ್ಲಾ
ಎಂಬತ್ತುನಾಲ್ಕುಲಕ್ಷ ಶಿವಾಲಯವೆಂಬ ಬಯಲಭ್ರಮೆ
ಇದಲ್ಲಿಯದು ಹೇಳಾ?
ಮಹಾಘನಲಿಂಗಕ್ಕೆ ಜಗದ ಜೀವರಾಶಿಗಳು
ಶಿವಾಲಯವಾಗಬಲ್ಲವೆ?
ನಿನ್ನ ಲಕ್ಷದ ಮೇಲೆ ತೊಂಬತ್ತಾರುಸಾವಿರ ಲಿಂಗವ
ನಿನ್ನ ಎದೆಯಲ್ಲಿ ಇರಿದುಕೊಳ್ಳಾ.
ಗುಹೇಶ್ವರಲಿಂಗವು ನಿನ್ನ ತಪ್ಪಿಸಿ ಹೋದುದ
ಮರೆದೆಯಲ್ಲಾ ಮರುಳ ಸಿದ್ಧರಾಮಯ್ಯಾ.

|| ೩೫೨ ||

೧೦೪೭

ಕಡೆಯಿಲ್ಲದ ದೇಶವ ತಿರುಗಿದನು,
ಹವಣಿಲ್ಲದ ಕಂಠೆಯ ತೊಟ್ಟಿನು,
ಹಸಿವಿಲ್ಲದ ಕಪ್ಪರವ ಹಿಡಿದು ಭಕ್ತಿಭಿಕ್ಷವ ಬೇಡ ಬಂದೆನು.
ಗುಹೇಶ್ವರ ಹಸಿದನು, ಉಣಲಿಕ್ಕು ಏಳಾ ಸಂಗನಬಸವಣ್ಣಾ.

|| ೩೫೩ ||

೧೦೪೮

ಕಣ್ಣ ಮುಂದಿದ್ದವನ ಕಾಣದೆ ಹೋದೆನು.
ನೋಡೂದ ನೋಡಲರಿಯದೆ ಕೆಟ್ಟಿತ್ತು ಲೋಕವೆಲ್ಲಾ.
ನೋಡೂದ ನೋಡಬಲ್ಲಡೆ ಕೂಡಲಿಲ್ಲ ಅಗಲಿಲ್ಲ.
ನೋಡದ ಕೂಡದ ಅಗಲದ ಸುಖವನು
ಗುಹೇಶ್ವರಾ ನಿಮ್ಮ ಶರಣ ಬಲ್ಲನು.

|| ೩೫೪ ||

೧೦೪೯

ಕಣ್ಣಿಗೆ ಕಣ್ಣು, ಕಣ್ಣೊಳು ಕಣ್ಣು, ಕಣ್ಣೇ ನೇತ್ರ,
ನೇತ್ರವೇ ಸೂತ್ರ, ಸೂತ್ರವೆ ಲಿಂಗ, ಲಿಂಗವೇ ಗುಹ್ಯ.

ಗುಹ್ಯಕ್ಕೆ ಗುಹ್ಯ, ಗೋಪ್ಯಕ್ಕೆ ಗೋಪ್ಯ, ರಹಸ್ಯಕ್ಕೆ ರಹಸ್ಯ.
 ಈ ನೇತ್ರಮಹಿಮೆಯ ಗುಹೇಶ್ವರ ಬಲ್ಲನಲ್ಲದೆ
 ಕಣ್ಣು ಗೆಟ್ಟಣ್ಣ ಗಳೆತ್ತ ಬಲ್ಲರು ನೋಡಯ್ಯ.

|| ೩೫೫ ||

೧೦೫೦

ಕಣ್ಣಿ ನೋಳಗಣ ಕಸ, ಕಾಲೊಳಗಣ ಮುಳ್ಳು,
 ಮನದೊಳಗಣ ಶಂಕೆ ಹರಿಯಿತ್ತು,
 ಗುಹೇಶ್ವರನೆಂಬ ಭಾವ ನಿರಾಳವಾದಲ್ಲಿ!

|| ೩೫೬ ||

೧೦೫೧

ಕಣ್ಣು ಕಂಡಲ್ಲದೆ ಮನ ನೆನೆಯದು.
 ಆ ಮನ ನೆನೆದಲ್ಲಿಗೆ ಕಾಲು ನಡೆವುದು.
 ಕಾಲು ನಡೆದಲ್ಲದೆ ಕಾರ್ಯವಾಗದು.
 ಕಾಲಿಂದಡೆ ನೀ ಚರಿಸುವ ವರ್ತನೆ.
 ಆ ವರ್ತನಾಚಾರವೆಲ್ಲವು ಲಿಂಗವು.
 ಇದು ಕಾರಣ-ಲಿಂಗವ ಹಿಂಗಿದ ಮಾಟ
 ಮೀಸಲಿಲ್ಲದ ಮನೆದೇವರ ಹಬ್ಬದಂತೆ!
 ನಮ್ಮ ಗುಹೇಶ್ವರಲಿಂಗಕ್ಕೆ,
 ಇದೇ ಬೇಹ ಶೌಚ ಕೇಳಾ ಚಂದಯ್ಯಾ.

|| ೩೫೭ ||

೧೦೫೨

ಕಣ್ಣೆ ಕಾಬಡೆ ರೂಪಲ್ಲ, ಕೈಗೆ ಸಿಲುಕುವೆಡೆ ದೇಹಿಯಲ್ಲ.
 ನಡೆವಡೆ ಗಮನಿಯಲ್ಲ, ನುಡಿವಡೆ ವಾಚಾಳನಲ್ಲ.
 ನಿಂದಿಸಿದವರಿಗೆ ಹಗೆಯಲ್ಲ, ಹೊಗಳಿದವರಿಗೆ ಕೆಳೆಯಲ್ಲ.
 ಗುಹೇಶ್ವರನ ನಿಲುವು ಮಾತಿನ ಮಾಲೆಗೆ ಸಿಲುಕುವುದೆ?
 ಸಿದ್ಧರಾಮಯ್ಯ ನೀನು ಮರುಳಾದೆಯಲ್ಲಾ

|| ೩೫೮ ||

೧೦೫೩

ಕನಕಾಚಲದಲ್ಲಿ ದಿನನಾಯಕ ಎಂಬ ರತ್ನ ಹುಟ್ಟಿ,
 ಅಹುದಲ್ಲ (ಅಹುದು ಅಲ್ಲ?) ಎಂಬ ಕೊಳಗದ ಕೊರಳಿನಲ್ಲಿ ಅಳೆವುತ್ತೈದಾರೆ.
 ಕೊಳಗದ ಕೊರಳು ತುಂಬಿ ಅಳೆವಾತನ ಹೃದಯ ತುಂಬಿ
 ಗುಹೇಶ್ವರಲಿಂಗದ ಕಂಗಳು ತುಂಬಿ ಮಂಗಳಮಯವಾಯಿತ್ತು!

|| ೩೫೯ ||

೧೦೫೪

ಕನ್ನಡಿಯೊಳಗಣ ರೂಪನರಸಿಯೂ ಕಾಣರು,
ಹೊಳೆವುತ್ತಿದೆ ಧ್ರುವ (ಭ್ರೂ?) ಮಂಡಲದೊಳಗೆ
ಇದ ಬಲ್ಲವರೊಳಗಿಪ್ಪ ಗುಹೇಶ್ವರ.

|| ೩೬೦ ||

೧೦೫೫

ಕಬ್ಬಿನ ರಸದೊಳಗಣ ಮುತ್ತ ನೋಡೆದು ನೋಡಲು
ಹುಬ್ಬಿನ ಮೇಲಣ ನೀಲದ ಪ್ರಭೆಯ ನೋಡಾ!
ವಜ್ರದ ಚಂಡಿಕೆ (ಚಂದ್ರಿಕೆ?)ಯಲ್ಲಿ ಕಟ್ಟಿ ಆಳುವರು!
ಉಭಯ ಕವಿಗಳಿಗೆ ಅರಿಯಬಾರದು.
ಗುಹೇಶ್ವರನ ಸ್ವಾನುಭಾವಿಗಳಿಗಲ್ಲದೆ ತಿಳಿಯಬಾರದು.

|| ೩೬೧ ||

೧೦೫೬

ಕಬ್ಬು ಬೆಳೆವುದಯ್ಯ ಕರಿಯ ಭೂಮಿಯಿದ್ದಲ್ಲಿ,
ಉಬ್ಬುಬ್ಬಿ ಬೆಳೆವುದಯ್ಯ ಬಲ ಪ್ರಮಾಣವಿದ್ದಲ್ಲಿ,
ದಾರಿದ್ರ್ಯವಿದ್ದಲ್ಲಿ ನಿದ್ರೆ ಬೆಳೆವುದಯ್ಯ,
ನಮ್ಮ ಶಿವನ ಸಲೆ ಸಂದ ಶರಣರಾದ ಹಿರಿಯರಿದ್ದಲ್ಲಿ ಬುದ್ಧಿ ಬೆಳೆವುದಯ್ಯ,
ಜಟ್ಟಿ ಮಾಸಾಳರಿದ್ದಲ್ಲಿ ಕಾಳಗ ಘನವಪ್ಪದಯ್ಯ,
ಇಷ್ಟ ಕಂಡು ಬೆರಗಾದ ನಮ್ಮ ಗುಹೇಶ್ವರಾ

|| ೩೬೨ ||

೧೦೫೭

ಕರ್ಚರಣಾದಿಗಳು ಬೇರಾದವಲ್ಲದೆ
ಅರಿದು ಮುಟ್ಟುವುದು ಒಂದೆ ಆತ್ಮ.
ಬಿಂದುವಿನ ಒಂದು ಸಾರದಲ್ಲಿ,
ಸಸಿ ಹಲವು ನಾಮ ಬೆಳೆವಂತೆ
ಗುಹೇಶ್ವರಲಿಂಗದಲ್ಲಿ 'ನಾ' 'ನೀ'
ಎಂಬ ಭಾವವಿಲ್ಲ ಸಿದ್ಧ ರಾಮಯ್ಯಾ.

|| ೩೬೩ ||

೧೦೫೮

ಕರಸ್ಥಲದ ಬೆಳಗಿನೊಳಗೊಂದು ಘನಲಿಂಗದ ಬೆಳಗ ಕಂಡೆ.
ಮಹಾಮಂಗಳನಿಳಯನಾಗಿ ತೋರುತ್ತಿದ್ದಾನೆ.

ಮಹಾಮಂಗಳನಿಳಯವಾಗಿ ತೋರುತ್ತಿದ್ದಿತ್ತು, ಗುಹೇಶ್ವರಲಿಂಗದ ವಾರ್ತೆ.
ಸಂಗನಬಸವಣ್ಣನ ನಿವಾಳಿಸುತ್ತಿದ್ದಿತ್ತು.

|| ೩೬೪ ||

೧೦೫೯

ಕರಸ್ಥಲದ ಲಿಂಗ ಮನಸ್ಥಲದಲ್ಲಿ ವೇದ್ಯವಾಗಿ
ಮನಸ್ಥಲದ ಲಿಂಗ ಎನ್ನ ಸರ್ವಾಂಗದಲ್ಲಿ ವೇದ್ಯವಾದ ಬಳಿಕ
ಇನ್ನು ಭಿನ್ನ ಭಾವಕ್ಕೆ ತರಹುಂಟೆ?
ಗುಹೇಶ್ವರಲಿಂಗವ ಬೆರಸಿ ಸಮರಸವಾದ ಬಳಿಕ
ಎರಡೆಂಬುದಿಲ್ಲ ನೋಡಾ ಚೆನ್ನ ಬಸವಣ್ಣಾ.

|| ೩೬೫ ||

೧೦೬೦

ಕರಸ್ಥಲದ ಲಿಂಗವೆ ಕಾಯಕ್ಕೆ ವೇಧಿಸಿದಲ್ಲಿ, ಕಾಯ ಲಿಂಗವಾಯಿತ್ತು.
ಅಂತಾದ ಮಹಾಘನಲಿಂಗವೆ ಪ್ರಾಣಕ್ಕೆ ವೇಧಿಸಿದಲ್ಲಿ ಪ್ರಾಣ ಲಿಂಗವಾಯಿತ್ತು,
ಅಂತಾದ ಮಹಾಘನಲಿಂಗವೆ ಭಾವಕ್ಕೆ ವೇಧಿಸಿದಲ್ಲಿ ಭಾವ ಲಿಂಗವಾಯಿತ್ತು.
ಅಂತಾದ ಮಹಾಘನಲಿಂಗವೆ ಜ್ಞಾನಕ್ಕೆ ವೇಧಿಸಿದಲ್ಲಿ ಜ್ಞಾನ ಲಿಂಗವಾಯಿತ್ತು.
ಅಂತಾದ ಕಾರಣ-ನವ್ಮ ಗುಹೇಶ್ವರನ ಶರಣಂಗ,
ಅರಿವರತು ಕುರುಹು ನಿಷ್ಪತ್ತಿಯಾಗಿ,
ತಾನೆಂಬ ಭಾವವು ಉರಿಯುಂಡ ಕರ್ಪುರದಂತಾಯಿತ್ತು!

|| ೩೬೬ ||

೧೦೬೧

ಕರಿಯು ಸ್ವಶನೇಂದ್ರಿಯದಿಂದ ಬಂಧನವಡೆದಳಿತ್ತು.
ಪತಂಗನು ರೂಪೇಂದ್ರಿಯದಿಂದ ಬಂಧನವಡೆದಳಿತ್ತು.
ಭೃಂಗನು ಗಂಧೇಂದ್ರಿಯದಿಂದ ಬಂಧನವಡೆದಳಿತ್ತು.
ಕುರಂಗನು ಶಬ್ದೇಂದ್ರಿಯದಿಂದ ಬಂಧನವಡೆದಳಿತ್ತು.
ಮತ್ಸ್ಯವು ರಸನೇಂದ್ರಿಯದಿಂದ ಬಂಧನವಡೆದಳಿತ್ತು.—
ಇಂತೀ; ಒಂದೊಂದು ಇಂದ್ರಿಯೋದ್ರೇಕದಿಂದ
ಒಂದೊಂದು ಪ್ರಾಣಿಯು ಪ್ರಳಯವಾಯಿತ್ತು.
ಪಂಚೇಂದ್ರಿಯಗಳ, ಒಂದು ಘಟದಲ್ಲಿ ತಾಳಹ ಮನುಷ್ಯ ಪ್ರಾಣಿಗಳಿಗೆ,
ಮರವೆ ಎಡೆಗೊಂಡು ದೇಹಮೋಹಭ್ರಾಂತು ಮುಸುಕಿ
ಮಾಯೆಯ ಬಾಯ ತುತ್ತಹುದು
ಚೋದ್ಯವೇನು ಹೇಳಾ ಗುಹೇಶ್ವರಾ?

|| ೩೬೭ ||

೧೦೬೨

ಕರು(ರ?)ಣ ಲಿಂಗಾರ್ಚನೆಯ ಮಾಡಲೆಂದು ಪುಷ್ಪಕ್ಕೆ ಕೈಯ ನೀಡಿದಡೆ
 ಆ ಪುಷ್ಪ ಕರಣದೊಳಗಡಗಿತ್ತಯ್ಯ.
 ಮೋಡಶ ಕಳೆ ಹದಿನಾರರೆಸಳು ವಿಕಸಿತವಾಯ್ತು.
 ಪುರುಷ ಪುಷ್ಪದ ಮರನು,
 ಅದು ಓಗರದ ಗೊಬ್ಬರವನುಣ್ಣ ದು, ಕಾಮದ ಕಣ್ಣಿ ರಿಯದು.
 ನಿದ್ರೆಯ ಕಪ್ಪೊತ್ತದು.
 ಅರುಣ ಚಂದ್ರಾದಿಗಳಿಬ್ಬರ ತೆರೆಯುಂಡು ಬೆಳೆಯದ ಪುಷ್ಪ
 ಲಿಂಗವೆ ಧರೆಯಾಗಿ ಬೆಳೆಯಿತ್ತು,
 ಆ ಪುಷ್ಪ ನೋಡಾ!
 ಆ ಪುಷ್ಪವೆಂದಿಗೂ ನಿರ್ಮಾಲ್ಯವಲ್ಲೆಂದು
 ಗುಹೇಶ್ವರ, ನಿಮ್ಮ ಶರಣ ಪ್ರಾಣಲಿಂಗಕ್ಕೆ ಪ್ರಾಣಪೂಜೆಯ ಮಾಡಿದ. || ೩೬೮ ||

೧೦೬೩

ಕರ್ಮದ ಕಟ್ಟನೆ ಕೊಯ್ತು ಬ್ರಹ್ಮದ್ವಾರವ ಕಂಡೆ,
 ಮೇಲೊಂದು ಕಂಭವ ಕಂಡೆನಲ್ಲಾ!
 ಕುಂಭವ ಖಂಡಣೆಯ ಮಾಡಿ ಮಹಾಬೆಳಗನೆ ಕಂಡೆ
 ಗುಹೇಶ್ವರನೆಂಬ ಲಿಂಗ ಅಲ್ಲಿಯೆ ನಿಂದನು. || ೩೬೯ ||

೧೦೬೪

ಕರ್ಮದ ಗಡಣ ಹಿಂಗಿದುವಿಂದು,
 ಪಾಪದ ಬಲೆ ಬಳಸಿ ಹೋದವು.
 ಬಲ್ಲಿನು ಒಲ್ಲಿನು ಈ ಸುಸಾರದಲ್ಲಿ ನೊಂದು ಬೆಂದೆನಾಗಿ,
 ಮಾಯೆಯ ತಲೆಯ ಮೆಟ್ಟಿ ಹೋದೆನು.
 ಇನ್ನು ಮರಳಿ ಬಾರೆನು ಗುಹೇಶ್ವರಾ ನಿಮ್ಮಾಣೆ. || ೩೭೦ ||

೧೦೬೫

ಕರ್ಮವಿಲ್ಲದ ಕಾಯ, ಕರಣವಿಲ್ಲದ ಪ್ರಾಣ.
 ಮಥನವಿಲ್ಲದ ಶಬ್ದ, ಗಮನವಿಲ್ಲದ ಮನ.
 ಗುಹೇಶ್ವರಾ ನಿಮ್ಮ ಬರವು ಸುಗನಬಸವಣ್ಣನ ಮೆಚ್ಚು ನೋಡಾ. || ೩೭೧ ||

೧೦೬೬

ಕರ್ಮವೆ ಪ್ರಾಣವೆಂದು ಮಾಡುವಾಗ
ಜ್ಞಾನವನರಿವ ನೆಲೆ ಶುದ್ಧವಿನ್ನಾವುದು?
ಸಾವನ್ನಕ್ಕ ಸಾಧನೆಯ ಮಾಡಿ ಕಾದುವ ತಾವಿನ್ನಾವುದು?
ಅರಿದುದ ನೇತಿಗಳೆದು; ಮೇಲರಿದುದ ಕರಿಗೊಳ್ಳುತ್ತ
ತುಷವ ನೀಗಿದ ತಂಡುಲದಂತೆ
ಕಾಯದ ದೆಸೆ ಶುದ್ಧವಾಗಿರಬೇಕು, ಸಿದ್ಧರಾಮಯ್ಯಾ
ಗುಹೇಶ್ವರಲಿಂಗವನಿವುದಕ್ಕೆ.

|| ೨೭೨ ||

೧೦೬೭

ಕಲಿ ತನ್ನ ತಲೆಯನರಿದು ಕೈಯಲ್ಲಿ ಹಿಡಿದು
ಹಲವು ದ್ವೀಪಕ್ಕೆ ಹೋಗಿ ತೊಳಲುತ್ತೈದಾನೆ!
ಕಂಡವರು ತೋರಿರೆ, ಕೇಳಿದವರು ಹೇಳಿರೆ,
ಬುದ್ಧಿ ಗಟ್ಟವ ಸುದ್ದಿಯ ಬೆಸೆಗೊಳ್ಳುತ್ತೈದಾನೆ!
ತಲೆ ತಲೆಯನೆ ನುಂಗಿ ಹಲವು ದ್ವೀಪಕ್ಕೆ ಹೋಯಿತ್ತು.
ಗುಹೇಶ್ವರಾ-ತಲೆ ಮೊದಲಿಲ್ಲ!

|| ೨೭೩ ||

೧೦೬೮

ಕಲ್ಪಿತವೆಂಬ ಭಕ್ತ ಮಾಡಿದ ಸಯಧಾನವ ನೋಡಾ!
ಅನಂತಕೋಟಿ ಅಜಾಂಡಗಳೆ ಸಯಧಾನವಾಗಿ
ಸವಿಕಲ್ಪ ವಿಷಯಂಗಳೆ ಶಾಕವಾಗಿ
ಸರ್ವವಾಸನೆ ಎಂಬುದೆ ಅಭಿಘಾರವಾಗಿ-
ಇವೆಲ್ಲವನೂ ಜ್ಞಾನವೆಂಬ ಭಾಜನದಲ್ಲಿ ಎಡೆಮಾಡುತ್ತಿರಲು
ಉಣ ಬಂದ ಹಿರಿಯರು ಉಣುತ್ತಿದ್ದುದ ನೋಡಿರೆ!
ನಿರ್ವಿಕಲ್ಪಿತವೆಂಬ ಮಹಂತ ಬರಲು,
ಸಯಧಾನವಡಗಿತ್ತು, ಭಾಜನ ಉಳಿಯಿತ್ತು.
ಆ ಭಾಜನವನುತ್ತಮಾಂಗದಲ್ಲಿ ಅಳವಡಿಸಿಕೊಳಲು
ನಿಶ್ಚಿಂತವಾಯಿತ್ತು ಗುಹೇಶ್ವರಾ.

|| ೨೭೪ ||

೧೦೬೯

ಕಲ್ಯಾಣವೆಂಬ ಪ್ರಣತೆಯಲ್ಲಿ ಭಕ್ತಿರಸವೆಂಬ ತೈಲವನೆರೆದು,
ಆಚಾರವೆಂಬ ಬತ್ತಿಯಲ್ಲಿ ಬಸವಣ್ಣನೆಂಬ ಜ್ಯೋತಿಯ ಮುಟ್ಟಿಸಲು

ತೊಳಗಿ ಬೆಳಗುತ್ತಿದ್ದಿತ್ತಯ್ಯಾ ಶಿವನ ಪ್ರಕಾಶ!
 ಆ ಬೆಳಗಿನೊಳಗೆ ಒಪ್ಪುತ್ತಿದ್ದಿತ್ತಯ್ಯಾ ಅಸಂಖ್ಯಾತ ಭಕ್ತಗಣಗಳು.
 ಶಿವಭಕ್ತರಿದ್ ಕ್ಷೇತ್ರವೆ ಅವಿಮುಕ್ತಕ್ಷೇತ್ರವೆಂಬುದು ಹುಸಿಯೆ?
 ಶಿವಭಕ್ತರಿದ್ ದೇಶ ಪಾವನವೆಂಬುದು ಹುಸಿಯೆ?
 ಗುಹೇಶ್ವರಲಿಂಗದಲ್ಲಿ ಎನ್ನ ಪರಮಾರಾಧ್ಯ ಸಂಗನಬಸವಣ್ಣನ ಕಂಡು
 ಬದುಕಿದನು ಕಾಣಾ ಸಿದ್ಧರಾಮಯ್ಯಾ.

|| ೩೭೫ ||

೧೦೭೦

ಕವಿಸಾಧಕರೆಲ್ಲರು ಕಳವಳಿಸಿ ಕೆಟ್ಟರು.
 ವಿದ್ಯಾಸಾಧಕರೆಲ್ಲರು ಬುದ್ಧಿ ಹೀನರಾದರು.
 ಪವನ ಸಾಧಕರೆಲ್ಲರು ಹದ್ದು ಕಾಗೆಗಳಾದರು.
 ಜಲಸಾಧಕರೆಲ್ಲರು ಕಪ್ಪೆ ಮೀನಗಳಾದರು.
 ಅನ್ನ ಸಾಧಕರೆಲ್ಲರು ಭೂತಪ್ರಾಣಿಗಳಾದರು.
 ಬಸವಣ್ಣ, ಸದ್ಗುರುಸಾಧಕನಾಗಿ
 ಸ್ವಯಲಿಂಗವಾದ ಕಾಣಾ ಗುಹೇಶ್ವರಾ.

|| ೩೭೬ ||

೧೦೭೧

ಕಾಗೆಯ ತಿಂದವನಲ್ಲದೆ ಭಕ್ತನಲ್ಲ.
 ಕೋಣನ ತಿಂದವನಲ್ಲದೆ ಮಹೇಶ್ವರನಲ್ಲ.
 ಕೋಡಗನ ತಿಂದವನಲ್ಲದೆ ಪ್ರಸಾದಿಯಲ್ಲ.
 ನಾಯ ತಿಂದವನಲ್ಲದೆ ಪ್ರಾಣಲಿಂಗಿಯಲ್ಲ.
 ಹೇಯವ ತಿಂದವನಲ್ಲದೆ ಶರಣನಲ್ಲ.
 ಇಂತ್ಯೆವರ ತಿಂದವನಲ್ಲದೆ ಲಿಂಗೈಕ್ಯನಲ್ಲ ಗುಹೇಶ್ವರ!

|| ೩೭೭ ||

೧೦೭೨

ಕಾಡಿ ಬೇಡಿ ಉಂಬವರೆಲ್ಲರು ಬ್ರಹ್ಮನ ಸಂಪ್ರದಾಯ.
 ಕಟ್ಟಿ ಕುಟ್ಟಿ ಉಂಬವರೆಲ್ಲರು ವಿಷ್ಣುವಿನ ಸಂಪ್ರದಾಯ.
 ದಳಾದಳಿಯು ಉಂಬವರೆಲ್ಲರು ಯಮನ ಸಂಪ್ರದಾಯ.
 ಇವಾವವನೂ ಹೊದ್ದದೆ ಭಕ್ತಿಭಿಕ್ಷವನುಂಬವರೆಲ್ಲ
 ನಿಮ್ಮ ಸಂಪ್ರದಾಯ ಕಾಣಾ ಗುಹೇಶ್ವರಾ.

|| ೩೭೮ ||

೧೦೭೩

ಕಾಡುಗಿಚ್ಚೆದ್ದಡೆ ಅಡವಿಯೆ ಗುರಿ.
 ನೀರುಗಿಚ್ಚೆದ್ದಡೆ ಸಮುದ್ರವೆ ಗುರಿ.
 ಒಡಲುಗಿಚ್ಚೆದ್ದಡೆ ತನುವೆ ಗುರಿ.
 ಕಾಲಾಗ್ನಿಯೆದ್ದಡೆ ಲೋಕಂಗಳೆ ಗುರಿ.
 ಶಿವಶರಣರ ಮನದಲ್ಲಿ ಕೋಪಾಗ್ನಿಯೆದ್ದಡೆ ನಂದಕರೆ ಗುರಿ.
 ಗುಹೇಶ್ವರಾ ನಿಮ್ಮ ಮಾಯದ ಹೊಡೆಗಿಚ್ಚೆಂಗೆ
 ನಾನು ಗುರಿಯಲ್ಲ ಕೇಳಾ.

|| ೩೭೯ ||

೧೦೭೪

ಕಾಣದುದ ಕಂಡೆ, ಕೇಳದುದ ಕೇಳಿದೆ—
 ಮುಟ್ಟಬಾರದುದ ಮುಟ್ಟಿದೆ, ಅಸಾಧ್ಯವ ಸಾಧಿಸಿದೆ,
 ತಲೆಗೆಟ್ಟುದ ತಲೆವಿಡಿದೆ, ನೆಲೆಗೆಟ್ಟುದ ನಿರ್ಧರಿಸಿದೆ.
 ಗುಹೇಶ್ವರಾ ನಿಮ್ಮ ಶರಣ ಅಜಗಣ್ಣಂಗೆ
 ಶರಣೆಂದು ಶುದ್ಧನಾದೆನು.

|| ೩೮೦ ||

೧೦೭೫

ಕಾಣಬಹ ತನು, ಕೇಳಬಹ ಧ್ವನಿಯಿಂದ
 ಆಳವಾಡಿ ಕಾಡುತ್ತದೆ ಲೋಕವನು,
 ಅಯ್ಯಾ ಅಯ್ಯಾ ಬೊಮ್ಮವೆ!
 ಅಣಕಿಸಿ ಲೋಕವನು ಕಾಡುತ್ತದೆ,
 ಅಯ್ಯಾ ಅಯ್ಯಾ ಬೊಮ್ಮವೆ!
 ಬೊಮ್ಮ ತಾನೆಂದರಿದು ಸಂಸಾರದ ಬೇರ ಹರಿಯಬಲ್ಲ[ವ]
 ಶರಣನೊಬ್ಬನೆ ಗುಹೇಶ್ವರಾ.

|| ೩೮೧ ||

೧೦೭೬

ಕಾಣಬಾರದ ಗುರು ಕಣ್ಣೆ ಗೋಚರವಾದಡೆ:—
 ಹೇಳಲಿಲ್ಲದ ಬಿನ್ನಪ, ಮುಟ್ಟಲಿಲ್ಲದ ಹಸ್ತಮಸ್ತಕಸೂಯೋಗ.
 ಹೊಸಲಿಲ್ಲದ ವಿಭೂತಿಯ ಪಟ್ಟ, ಕೇಳಲಿಲ್ಲದ ಕರ್ಣಮಂತ್ರ.
 ತುಂಬಿ ತುಳುಕದ ಕಲಶಾಭಿಷೇಕ, ಆಗಮವಿಲ್ಲದ ದೀಕ್ಷೆ,
 ಪೂಜೆಗೆ ಬಾರದ ಲಿಂಗ, ಸಂಗವಿಲ್ಲದ ಸಂಬಂಧ.

ಸ್ವಯವಪ್ಪ ಅನುಗ್ರಹ,
ಅನುಗೊಂಬಂತೆ ಮಾಡಾ ಗುಹೇಶ್ವರಾ.

|| ೩೮೨ ||

೧೦೬೭

ಕಾಮದಿಂದ ಕಂಡ, ಕ್ರೋಧದಿಂದ ಅಸ್ಥಿ,
ಲೋಭದಿಂದ ಸಕಲ ವಿಷಯಗಳು.
ಮೋಹದಿಂದ ನೋಡಿಹೆನೆಂಬುದೆಲ್ಲವು ಕಾಮನ ಬಲೆಯೊಳಗು.
ಕಾಮನ ಗೆದ್ದ ಠಾವಾವುದು ಹೇಳಾ ಗುಹೇಶ್ವರಲಿಂಗಕ್ಕೆ?

|| ೩೮೩ ||

೧೦೬೮

ಕಾಮನ ಕಣ್ಣು ಮುಳ್ಳು ಕಳೆದು
ಭೂಮಿಯ ತೈಲದ ಸೀಮೆಯ ಕೆಡಿಸಿ
ಹೋಮವನುರುಹಿ ದಕ್ಷನ ತಲೆಯನರಿದು
ನಿಸ್ಸೀಮನಾದ ಮಹಿಮನ ನಿಲವನರಿಯಬಹುದೆ?
ಅರಿವಿಗೆ ಅಸಾಧ್ಯ ಉಪಮೆಗೆ ಕಡೆಮುಟ್ಟಿದು!
ಗುಹೇಶ್ವರನ ಕರುಣಪ್ರಸಾದಿ ಮರುಳಶಂಕರದೇವರೆಂತಪ್ಪನೆಂಬುದ
ತಿಳಿದು ನೋಡಾ ಸಂಗನಬಸವಣ್ಣ.

|| ೩೮೪ ||

೧೦೬೯

ಕಾಮನ ಕೊಂದಾತನಲ್ಲದೆ ಶುದ್ಧ ಪ್ರಸಾದಿಯಲ್ಲ,
ಕಾಲನ ಕೊಂದಾತನಲ್ಲದೆ ಸಿದ್ಧ ಪ್ರಸಾದಿಯಲ್ಲ,
ತ್ರಿಪುರವ ಸುಟ್ಟಾತನಲ್ಲದೆ ಪ್ರಸಿದ್ಧ ಪ್ರಸಾದಿಯಲ್ಲ.
ಕೆಸರೊಳಗೆ ಕೊಳ್ಳಿಯುಂ ಕುತ್ತಿ ಬಸುರ ಬಡಿದುಕೊಂಡಾತನಲ್ಲದೆ
ಪ್ರಸಾದಿಯಲ್ಲ ಕಾಣಾ, ಗುಹೇಶ್ವರಾ.

|| ೩೮೫ ||

೧೦೭೦

ಕಾಮನ ಕೊಲುವಲ್ಲಿ ಹೋಮವ ಸುಡುವಲ್ಲಿ
ತ್ರಿಪುರಸಂಹಾರದ ಕೀಲನರಿವಲ್ಲಿ
ಆತನ 'ಯೋಗಿ' ಎನಬೇಡ ಆತನ 'ಭೋಗಿ' ಎನಬೇಡ,
ಆತನೆ ಅಚ್ಚಲಿಂಗೈಕ್ಯನು!
ಹಸಿವ ಮರೆದಲ್ಲಿ ವ್ಯಸನವರತಲ್ಲಿ
ಗುಹೇಶ್ವರಲಿಂಗವು, ಸಿದ್ಧ ರಾಮಯ್ಯದೇವರು ತಾನೆ!

|| ೩೮೬ ||

೧೦೮೧

ಕಾಮವಿಲ್ಲ, ಕ್ರೋಧವಿಲ್ಲ, ಲೋಭವಿಲ್ಲ,
ಮೋಹವಿಲ್ಲ, ಮದವಿಲ್ಲ, ಮತ್ಸರವಿಲ್ಲ, ಹಸಿವು, ತೃಷೆ,
ವಿಷಯ, ವ್ಯಸನವ್ಯಾಪ್ತಿಗಳಿಲ್ಲ, ಸಂಸಾರ ಬಂಧನ ಮುನ್ನಿಲ್ಲ,
ಪುಣ್ಯವಿಲ್ಲ, ಪಾಪವಿಲ್ಲ, ಆಚಾರ ಅನಾಚಾರವೆಂಬುದಿಲ್ಲ,
ಸದಾಚಾರ ಸಂಪೂರ್ಣ, ಗುಹೇಶ್ವರಾ, ನಿಮ್ಮ ಶರಣ.

|| ೩೮೭ ||

೧೦೮೨

ಕಾಮ ಸತ್ಯವ ತಿಂದಿತ್ತು, ಕ್ರೋಧ ಜ್ಞಾನವ ತಿಂದಿತ್ತು,
ಲೋಭ ಧರ್ಮವ ತಿಂದಿತ್ತು,
ಮೋಹ ವಿರಕ್ತಿಯ ತಿಂದಿತ್ತು, ಮದ ಭಕ್ತಿಯ ತಿಂದಿತ್ತು,
ಮತ್ಸರ ಯು(ಮು?)ಕ್ತಿಯ ತಿಂದಿತ್ತು.
ಈ ಕಾಮ ಕ್ರೋಧ ಲೋಭ ಮೋಹ ಮದ ಮಾತ್ಸರ್ಯವೆಂಬ
ಅರಿಷಡ್ವರ್ಗಗಳಿವು ನಿಮ್ಮ ನೈದಲರಿಯದೆ,
ಈ ಸತ್ಯ ಜ್ಞಾನ ಧರ್ಮ ವಿರಕ್ತಿ ಭಕ್ತಿ ಯುಕ್ತಿಗಳೆಂಬ ಸದ್ವರ್ತನೆಯ,
ದುರ್ವರ್ತನೆಯೆಂಬರಿಷಡ್ವರ್ಗಗಳೆಂಬ ನಾಡ ನಾಯಿಗಳೆ ತಿಂದವು.
ಎನಗೆ ಸದ್ವರ್ತನೆಯಿಲ್ಲದೆ ಅಪ್ರದೇಶಿಕನಾದೆನು ಕಾಣಾ ಗುಹೇಶ್ವರಾ.

|| ೩೮೮ ||

೧೦೮೩

ಕಾಮಿಸಿ ದೃಷ್ಟಿ ನಟ್ಟು ನಿಬ್ಬೆರಗಾದವರ ಕಂಡೆನಯ್ಯಾ.
ಕಲ್ಪಿಸಿ ದೃಷ್ಟಿ ನಟ್ಟು ನಿಬ್ಬೆರಗಾದವರ ಕಂಡೆನಯ್ಯಾ
ಭಾವಿಸಿ ದೃಷ್ಟಿ ನಟ್ಟು ನಿಬ್ಬೆರಗಾದವರ ಕಂಡೆನಯ್ಯಾ
ರೂಪಿಸಿ ದೃಷ್ಟಿ ನಟ್ಟು ನಿಬ್ಬೆರಗಾದವರ ಕಂಡೆನಯ್ಯಾ
ಪೂರ್ವಾಚಾರ್ಯ ಸಂಗನಬಸವಣ್ಣ ನ ಕಂಡು
ಗುಹೇಶ್ವರಲಿಂಗವು ಅಲ್ಲಿಯೆ ಅನುಶ್ರುತವಯ್ಯಾ!

|| ೩೮೯ ||

೧೦೮೪

ಕಾಯ ಉಭಯಭೇದವಾಗಿ, ಆತ್ಮನೇಕವಾಗಿ;
ಕಾಯ ಭಕ್ತನಾಗಿ, ಪ್ರಾಣ ಜಂಗಮವಾಗಿ;
ನಾ ಹಿಡಿದ ರೂಪು ಬಸವಣ್ಣ ನಾಗಿ;
ಅರಿದರಿದು ಗುಹೇಶ್ವರಲಿಂಗವಾಗಿ ನೆನೆವುತ್ತಿದ್ದೆನು.

|| ೩೯೦ ||

೧೦೮೫

ಕಾಯಕ್ಕೆ ಕಾಯವಾಗಿ, ತನುವಿಗೆ ತನುವಾಗಿ
ಮನಕ್ಕೆ ಮನವಾಗಿ ಜೀವಕ್ಕೆ ಜೀವವಾಗಿ ಇದ್ದುದನಾರುಬಲ್ಲರೋ?
ಅದು ದೂರವೆಂದು, ಅದು ಸಮೀಪವೆಂದು
ಮಹಂತ ಗುಹೇಶ್ವರನೊಳಗೆಂದು, ಹೊರಗೆಂದು
ಬರುಸೂರೆಹೋದರೆಲ್ಲರು.

|| ೩೯೦ ||

೧೦೮೬

ಕಾಯಕ್ಕೆ ಜೀವಕ್ಕೆ ಸಂದು ಮುನ್ನುಳ್ಳಡೆ,
ಅದು ಪ್ರಾಣಲಿಂಗವಲ್ಲ ಕಾಣರೆ.
ಲೋಕಾಚಾರದ ಕೂಳನುಂಡು, ಲೀಲೆಯೊಳಾಡುತಿಹರಲ್ಲದೆ
ಸಲೆ ಸಂದವರಪ್ಪರೆ?
ಈ ಕಲ್ಲ ಹಿಡಿದಾತ ಆ ಕಲ್ಲನೆತ್ತ ಬಲ್ಲ?
ಇವರೊಬ್ಬರ ಕರೆದಡೆ ಒಬ್ಬರು [ಇಬ್ಬರು?] 'ಓ' ಎಂಬಂತೆ.
ಇವರಿಬ್ಬರ ಭಾವ ಹುರುಳಿಲ್ಲ ಕಾಣಾ ಗುಹೇಶ್ವರಾ.

|| ೩೯೧ ||

೧೦೮೭

ಕಾಯಗುಣ ಕೆಟ್ಟ ಮತ್ತೆ ಅರ್ಚನೆ ಹಿಂಗಿತ್ತು.
ಪ್ರಾಣಗುಣ ಕೆಟ್ಟ ಮತ್ತೆ ಅರ್ಪಿತ ಹಿಂಗಿತ್ತು.
ಭಾವಗುಣ ಕೆಟ್ಟ ಮತ್ತೆ ಉಭಯ ಜಂಜಡ ಹಿಂಗಿತ್ತು
ಇಂತಾದ ಕಾರಣ—ನಮ್ಮ ಗುಹೇಶ್ವರನ ಶರಣರು
ಲಿಂಗಭೋಗೋಪಭೋಗವೆಂಬ ಖಂಡಿತ ಬುದ್ಧಿಯ ಮೀರಿ,
ಅಖಂಡಾದ್ವೈತಪ್ರಹೃದಲ್ಲಿ ತಲ್ಲೀಯವಾದರು.

|| ೩೯೨ ||

೧೦೮೮

ಕಾಯಗುಣವಳಿದು ಜೀವನ್ಮುಕ್ತನಾದ ಬಳಿಕ
ಸಮ್ಯಕ್‌ಜ್ಞಾನವೆಂಬ ಶಾಂತಿ ದೊರೆಕೊಂಡಿತ್ತು ನೋಡಿರೆ!
ಅಂತರಂಗ ಒಳಿರಂಗವೆಂಬುದನು ಅರಿಯನಾಗಿ
ದ್ವೈತಾದ್ವೈತವ ನೀಕರಿಸಿ, ನಿರ್ವಾಣ ನಿಷ್ಪತಿಯಾಗಿ,
ಗುಹೇಶ್ವರಾ ನಿಮ್ಮ ಶರಣನನುಪಮ ಸುಖಿಯಾಗಿದ್ದನು.

|| ೩೯೩ ||

೧೦೮೯

ಕಾಯಗುಣವಳಿದು ಮಾಯಾಮದ ಮುರಿದು,
 ಕಾಮಕ್ರೋಧಂಗಳೆಲ್ಲವು ಹೆರೆಹಿಂಗಿ ಹೋದವು.
 ಅಂಗವೆಲ್ಲವು ಲಿಂಗಲೀಯವಾಗಿ ಕಂಗಳ ಕಳೆಯ ಬೆಳಗಳಿದು
 ಗುಹೇಶ್ವರನ ವಿರಹದುರಿಯೊಳಗೆ ಬಿಂದವರ
 ಮರಳಿ ಸುಟ್ಟಿಹನೆಂಬ ಸಿದ್ಧರಾಮಯ್ಯ ಮರುಳ ನೋಡಾ.

|| ೨೯೫ ||

೧೦೯೦

ಕಾಯಗೊಂಡ ಮಾನವರಂತೆ ಕೈಗೆ ಸಿಲುಕ.
 ಪ್ರಾಣವಿಡಿದ ಜೀವಿಗಳಂತೆ ಎಡೆಯಾಡದಿಷ್ಟ.
 ಕಾಂಬಡೆ ಕಂಗಳತೆಯಲ್ಲಿ, ಕೇಳುವಡೆ ಕಿವಿಗಳತೆಯಲ್ಲಿ.
 ಗುಹೇಶ್ವರನ ನಿಲುವು ಬರಿಯ ಸ್ತೋತ್ರಕ್ಕೆ ನಿಲುಕದು.
 ಕಾಣಾ ಸಿದ್ಧರಾಮಯ್ಯ.

|| ೨೯೬ ||

೧೦೯೧

ಕಾಯಗೊಂಡು ಹುಟ್ಟಿದವರು;
 ದೇವರಾದಡಾಗಲಿ ಈವರಾದಡಾಗಲಿ
 ಮಾಯೆಯ ಸಾಧಿಸಿ ಗೆಲುವುದರಿದು ನೋಡಾ!
 ಮನದ ತಮುಧವ ಗೆಲಿದು,
 ನೆನೆದು ಸುಖಿಯಾದಹನೆಂಬವರ ಬೆಂಬತ್ತಿ ಕಾಡಿತ್ತು ಕರ್ಮ.
 ಗುಹೇಶ್ವರಲಿಂಗವ ಕಿರಿಕಿರಿದಾಗಿ ನೆನೆದಡೆ
 ಹಿರಿಹರಿದಾಗಿ ಕಾಡುವುದು ನೋಡಾ ಮರಹು!
 ಸಂಗನಬಸವಣ್ಣಾ ನೀ ನೆನೆದ ನೆನಹು ಆರಂತಹುದೂ ಅಲ್ಲ ನೋಡಾ.

|| ೨೯೭ ||

೧೦೯೨

ಕಾಯದ ಒಲವರದಲ್ಲಿ ನಿಲುವ ಚಿತ್ತ,
 ಕಂಗಳ ಗೊತ್ತಿನಲ್ಲಿ ಕಟ್ಟುವಡೆದು
 ದೃಷ್ಟದ ಇಷ್ಟದಲ್ಲಿ ಕಂಗಳ ಸೂತಕ ಹಿಂಗಿ
 ಮನದ ಸೂತಕ ಹರಿದು
 ಗುಹೇಶ್ವರನೆಂಬ ಭಾವದ ಭ್ರಮೆ ಅಡಗಬೇಕು.

|| ೨೯೮ ||

೧೧೯೩

ಕಾಯದ ಕಳವಳಕ್ಕಂಜಿ ಪ್ರಾಣ ಹೋದಲ್ಲಿ,
ಭವ ಹಿಂಗದು, ಪ್ರಕೃತಿ ಬಿಡದು.
ವಾಯುಕ್ಕಾದಡೆ ಸತ್ತು ದೇವರ ಕೂಡಿಹೆವೆಂಬರು,
ಈ ವಾಯದ ಮಾತಿಗೆ ಆನು ಬೆರಗಾದನು.
ಕಾಯವಿದ್ದಲ್ಲಿ ನಾಯದ ಸಾವ ಬಲ್ಲಡೆ
ಬೇರಿಲ್ಲ, ಗುಹೇಶ್ವರ ತಾನೆ!

|| ೩೯೯ ||

೧೧೯೪

ಕಾಯದ ಕಳವಳ ಕಾಣೆನೆಂದಲ್ಲಿ ಹೋಯಿತ್ತು.
ಜೀವದ ದುಷ್ಕೃತ ದೂರವೆಂದಲ್ಲಿ ತಪ್ಪಿತ್ತು.
ಕಾಯ ಜೀವವೆಂಬ ಸೂತಕ, ಮನ ನಿರ್ಮಲವಾದಲ್ಲಿಯೆ ಅಳಿಯಿತ್ತು.
ಗುಹೇಶ್ವರನೆಂಬ ಲಿಂಗವನರಿಯ ಬೇಕಾದಡೆ,
ನಿನ್ನ ಒಳಗ ತೊಳೆದು ನೋಡಾ ಸಿದ್ಧರಾಮಯ್ಯಾ.

|| ೪೦೦ ||

೧೧೯೫

ಕಾಯದ ಕೈಯಲ್ಲಿ ಲಿಂಗಕ್ಕೆ ಮಜ್ಜನ,
ಪ್ರಾಣದ ಕೈಯಲ್ಲಿ ಜಂಗಮಕ್ಕೆ ಭೋಜನ
ಇವ ಮಾಡಲೆ ಬೇಕು.
ಸುಳಿವ ಸುಳುಹುಳ್ಳನ್ನಕ್ಕೆ ಲಿಂಗಜಂಗಮಕ್ಕೆ ಮಾಡಲೆ ಬೇಕು.
ಗುಹೇಶ್ವರನೆಂಬ ಆತ್ಮನುಳ್ಳನ್ನಕ್ಕೆ ಸತ್ಕ್ರಿಯೆ ಮಾಡಲೆ ಬೇಕು.

|| ೪೦೧ ||

೧೧೯೬

ಕಾಯದ ಮೇಲೆ ಕಲ್ಲು ಬೀಳಲಿಕ್ಕೆ
ಜೀವ ಆ ಶಾವನರಿದು
ಕಾವು ಮಾಣಿಸಿಕೊಂಬಾಗ
ನೋವನರಿವುದು ಕಾಯವೋ? ಜೀವವೋ? ಉಭಯ ಸಮವೋ?
ಗುಹೇಶ್ವರಲಿಂಗಕ್ಕೆ ಅನ್ಯವಿಲ್ಲ ಸಂಗನಬಸವಣ್ಣಾ.

|| ೪೦೨ ||

೧೧೯೭

ಕಾಯದಲಾದ ಅರ್ಪಿತ ಅರ್ಪಿತವಲ್ಲ.
ಪ್ರಾಣದಲಾದ ಅರ್ಪಿತ ಅರ್ಪಿತವಲ್ಲ.

ಭಾವದಲಾದ ಅರ್ಪಿತ ಅರ್ಪಿತವಲ್ಲ.
 ಅರಿವಿನಲಾದ ಅರ್ಪಿತ ಅರ್ಪಿತವಲ್ಲ.
 ನೆನಹಿಲ್ಲದ ಅವಧಾನ ಮರಹಿಲ್ಲದ ಆರೋಗಣೆ
 ತಟ್ಟದ ಮುಟ್ಟದ ಅರ್ಪಿತ!
 ಗುಹೇಶ್ವರಲಿಂಗದ ಆರೋಗಣೆಯನು,
 ಇಂದು ಬಸವಣ್ಣನಿಂದ ಕಂಡೆನು.

|| ೪೦೩ ||

೧೦೯೮

ಕಾಯದಲಾದ ಮೂರ್ತಿಯಲ್ಲ, ಜೀವದಲಾದ ಮೂರ್ತಿಯಲ್ಲ,
 ಪ್ರಾಣದಲಾದ ಮೂರ್ತಿಯಲ್ಲ, ಪುಣ್ಯದಲಾದ ಮೂರ್ತಿಯಲ್ಲ,
 ಮುಕ್ತಿಯಲಾದ ಮೂರ್ತಿಯಲ್ಲ,
 ಯುಗದಲಾದ ಮೂರ್ತಿಯಲ್ಲ, ಜುಗದಲಾದ ಮೂರ್ತಿಯಲ್ಲ.
 ಇದೆಂತಹ ಮೂರ್ತಿಯೆಂದುಪಮಿಸುವೆ?
 ಕಾಣಬಾರದ ಕಾಯ ನೋಡಬಾರದ ತೇಜ,
 ಉಪಮಿಸಬಾರದ ನಿಲವು.
 ಕಾರಣವಿಡಿದು ಕಣ್ಗೆ ಗೋಚರವಾದ ಸುಖವನು
 ಏನೆಂದು ಹೇಳುವೆ ಗುಹೇಶ್ವರಾ?

|| ೪೦೪ ||

೧೦೯೯

ಕಾಯದಲ್ಲಿ ಕಾಯ ಸವೆದು,
 ಪ್ರಾಣದಲ್ಲಿ ಪ್ರಾಣ ಸವೆದು-ನಿಶ್ಚಿಂತವಾದ ಬಳಿಕ
 ಹಸಿವು-ತೃಪ್ತಿಕೆಂಬವು ಅಳಿದು ಹೋದವು ನೋಡಾ.
 ಉಂಡಿಹನೆಂಬ ಬಯಕೆಯಿಲ್ಲ ಒಲ್ಲನೆಂಬ ವೈರಾಗ್ಯವಿಲ್ಲ.
 ಇದು ಸ್ವಾನುಭಾವತೃಪ್ತಿಯೊಳಡಗಿತ್ತು.
 ಇದು ಕಾರಣ-ನಮ್ಮ ಗುಹೇಶ್ವರಲಿಂಗಕ್ಕೆ
 ಆರೋಗಣೆ ಇಲ್ಲ ಕಾಣಾ ಸಂಗನಬಸವಣ್ಣಾ.

|| ೪೦೫ ||

೧೧೦೦

ಕಾಯದೊಳಗೆ ಕರಣವಿಲ್ಲ ಪ್ರಾಣದೊಳಗೆ ಭಾವವಿಲ್ಲ.
 ಭಾವದೊಳಗೆ ಭ್ರಮೆಯಿಲ್ಲ, ನವನಾಳದೊಳಗೆ ಸುಳುಹು ಮುನ್ನಿಲ್ಲ.
 ಬ್ರಹ್ಮರಂಧ್ರದಲ್ಲಿ ಅರಿವು ಅರತ ಶಿವಯೋಗಿ;
 ಗುಹೇಶ್ವರನ ಶರಣ ಸಿದ್ಧರಾಮಯ್ಯಾ
 ನಿನ್ನ ಕಂಡು ಎನ್ನ ಭವಂ ನಾಸ್ತಿಯಾಯಿತ್ತು ಕೇಳಾ.

|| ೪೦೬ ||

೧೧೦೧

ಕಾಯದೊಳಗೆ ಕಾಯವಾಗಿ, ಪ್ರಾಣದೊಳಗೆ ಪ್ರಾಣವಾಗಿ,
ಮನದೊಳಗೆ ಮನವಾಗಿ ಭಾವದೊಳಗೆ ಭಾವವಾಗಿ
ಅರಿವಿನೊಳಗೆ ಅರಿವಿನ ತಿರುಳಾಗಿ, -ಮರಹು ಮಾರಡೆಯಿಲ್ಲದೆ.
ನಿಜಪದವು ಸಾಧ್ಯವಾದ ಬಳಿಕ
ಆವುದು ವರ್ಮ, ಆವುದು ಕರ್ಮ?
ಆವುದು ಬೋಧೆ ಆವುದು ಸಂಬಂಧ?
ನಾ ಹೇಳಲಿಲ್ಲ ನೀ ಕೇಳಲಿಲ್ಲ!
ಅದೇನು ಕಾರಣವೆಂದಡೆ ಬೆಸಗೊಂಬಡೆ ತೆರಹಿಲ್ಲವಾಗಿ!
ಗುಹೇಶ್ವರಲಿಂಗದಲ್ಲಿ ತೆರೆಮರೆ ಆವುದು ಹೇಳಯ್ಯಾ ಬಸವಣ್ಣಾ?

|| ೪೦೭ ||

೧೧೦೨

ಕಾಯ ಲಿಂಗೈಕ್ಯವೆ? ಅಲ್ಲ ನಿಲ್ಲು.
ಜೀವ ಲಿಂಗೈಕ್ಯವೆ? ಅಲ್ಲ ನಿಲ್ಲು.
ಕಾಯದ ಜೀವದ ಸಂದ ಬಲ್ಲಡೆ-ಆತ ಲಿಂಗೈಕ್ಯ.
ಒಂಬತ್ತು ದ್ವಾರಮಂ ಕಳೆದು, ಹತ್ತನೆಯ ದ್ವಾರದಲ್ಲಿ ನಿಲಬಲ್ಲಡೆ
ಆತನೆ ಗುರು ಕಾಣಾ ಗುಹೇಶ್ವರಾ.

|| ೪೦೮ ||

೧೧೦೩

ಕಾಯವ ಹೊತ್ತು ತಿರುಗಾಡುವನ್ನ ಬರ
ನಾನರಿದೆನೆಂಬುದು ಹುಸಿಯಾಯಿತ್ತು.
ಅರಿದಡೆ ತಾವರೆ ಎಲೆಯ ಬಿಂದುವಿನಂತೆ ಲೇಪವಿಲ್ಲದೆ
ಗುಹೇಶ್ವರಲಿಂಗವನರಿಯಬೇಕು ಸಂಗನಬಸವಣ್ಣಾ.

|| ೪೦೯ ||

೧೧೦೪

ಕಾಯವಿಡಿದು ಲಿಂಗವಿದೆ ಲಿಂಗವಿಡಿದು ಕಾಯವಿದೆ.
ಅರಿವುವಿಡಿದು ಮರಹಿದೆ, ಮರಹುವಿಡಿದು
ತೋರುವ ಅರಿವಿದೆ.
ಲಿಂಗಾಂಗವೆರಡೂ ನಿಮ್ಮಲ್ಲಿ ಐಕ್ಯವಾದ ಪರಿ ಎಂತು ಹೇಳಾ?
ಸ್ವರವಿಡಿದು ಸಬುದ ಸಮರಸವಾದ ಪರಿ ಎಂತು ಹೇಳಾ?
'ದೇವ' 'ಭಕ್ತ' ಎಂಬ ನಾಮ ಸೀಮೆಯಡಗಿ

ಗುಹೇಶ್ವರಲಿಂಗದಲ್ಲಿ ತದುಗತವಾಗಿದ್ದ ಪರಿ ಎಂತು ಹೇಳಾ
ಸಂಗನಬಸವಣ್ಣಾ ?

|| ೪೧೦ ||

೧೧೦೫

ಕಾಯವಿಡಿದು ಸುಳಿದಾಡುವನ್ನಕ್ಕೆ,
ಕರಣಂಗಳ ಮೀರುವರಾರ್ಯ ಚನ್ನ ಬಸವಣ್ಣಾ ?
ಕರಣಂಗಳಿಂದ ಕರ್ಮಂಗಳ ಮಾಡುತ್ತಿದ್ದಿತ್ತು.
ಕರ್ಮವ ಕರ್ಮದಿಂದ ಅಳಿದು ಮಲವ ಜಲ ತೊಳೆದಂತೆ,-
ನಾನು ಕಾಯದ ಕರ್ಮ ಮಾಡುವಲ್ಲಿ,
ಜೀವವಿಕಾರವ ಬಿಡಿಸಿದೆಯಲ್ಲಾ !
ಗುಹೇಶ್ವರಲಿಂಗಕ್ಕೆ ಒಡಲಿಲ್ಲ ಎಂಬುದನು,
ಅರುವಿದೆಯಲ್ಲಾ ಚನ್ನ ಬಸವಣ್ಣಾ .

|| ೪೧೧ ||

೧೧೦೬

ಕಾಯವಿಡಿದು ಹುಟ್ಟಿದಾತ ಕಾಲಾಗ್ನಿ ರುದ್ರನಾಗಲಿ,
ಕಾಯವಿಡಿದು ಹುಟ್ಟಿದಾತ ಕಾಮಸಂಹಾರಿಯಾಗಲಿ,
ಕಾಯವಿಡಿದು ಹುಟ್ಟಿದಾತ ಅನಾದಿ ಪರಮೇಶ್ವರನಾಗಲಿ,
ಅರಿವು ಸಾಧ್ಯವಾಗದು ಆರಿಗೆಯು.
ಗುಹೇಶ್ವರಲಿಂಗದಲ್ಲಿ-ನೀನು
ಕಾಯವಿಡಿದು ಕಲ್ಪಿತವ ಹೊದ್ದೆಯೆಂಬುದು,
ಕಾಣ ಬಂದಿತ್ತು ನೋಡಾ ಚನ್ನ ಬಸವಣ್ಣಾ .

|| ೪೧೨ ||

೧೧೦೭

ಕಾಯವುಳ್ಳನ್ನಕ್ಕೆ ಶರಣರ ಸಂಗದಿಂದ ಅರಿಯಬೇಕು.
ಜೀವವುಳ್ಳನ್ನಕ್ಕೆ ಅರಿವಿನ ಮುಖದಿಂದ ಹರಿಯಬೇಕು.
ಅರಿವನ್ನ ಬರ ಗುಹೇಶ್ವರನೆಂಬ ಕುರುಹಾಯಿತ್ತು.

|| ೪೧೩ ||

೧೧೦೮

ಕಾಯವೆ ಕಡವಸವಾಗಿ, ಮನವೆ ಯೋಗವಟ್ಟಿಗೆಯಾಗಿ;
ಇಂದ್ರಿಯವಿಸಂಚದಿಂದಾದ ಉಪಮೆಯಯ್ಯಾ!
ಏನೆಂದೆನಬಹುದು? ಎಂತೆಂದೆನಬಹುದು?
ಸುಖದ ಸೋಂಕಿನಲಾದ ಸಮಾಧಿಯಯ್ಯಾ!

ಅಂತರಂಗದ ಕಂಠೆ ಚಿಂತೆಗೆಟ್ಟುದು
ಬ್ರಹ್ಮ, ಗುಹೇಶ್ವರಲಿಂಗದಲ್ಲಿ ಸಂಗವಯ್ಯಾ.

|| ೪೧೪ ||

೧೧೦೯

ಕಾಯವೆಂಬ ಕಂಠೆಯ ತೊಟ್ಟವರು,
ಬ್ರಹ್ಮನಾಗಲಿ ವಿಷ್ಣುವಾಗಲಿ ಈಶ್ವರನಾಗಲಿ
ಅಂಗಾಲ ಕಣ್ಣು ಮೈಯಲ್ಲಾ ಕಣ್ಣುಳ್ಳ ನಂದಿವಾಹನ ರುದ್ರನಾಗಲಿ
ಗಂಗಾಧರನಾಗಲಿ ಗೌರೀಪತಿಯಾಗಲಿ
ಮಾಯೆ ಕಾಡದೆ ಬಿಡಲು ನೋಡಾ!
ಕಾಯವೆಂಬ ಕಂಠೆಯ ತೊಟ್ಟು ಕೈಲಾಸದಲ್ಲಿದ್ದಡೆ,
ಅಗ್ಗದ ರುದ್ರರನ್ನ ನುಗ್ಗು ನುಗ್ಗು ಮಾಡಿ ನೆಲಕ್ಕೆ ಹಾಯ್ಕಿದಡೆ,
ಬಿದ್ದು ಎದ್ದು ಬಂದು ಗುರುವಿನಿಂದ ಭವದ ಬಳ್ಳಿಯ ಹರಿದೆ ನೋಡಾ,
ಹಿಂದಣ ಭವಕ್ಕಂಜಿ, ಮುಂದೆ ಪರಲೋಕದ ಗತಿಯನೊಲ್ಲೆನೆಂದು
ಜರೆದು ಕಳೆದಡೆ—ಪುಣ್ಯಪಾಪಗಳೆರಡೂ ಹೊರಗಾದವು.
ಗುಹೇಶ್ವರನೊಡ್ಡಿದ ಸಂಸಾರಸಾಗರವ ದಾಟಿ
ನಿತ್ಯನಿಜನಿವಾಸದ ಮುಂಬಾಗಿಲ ಕಂಡು,
ತಲೆವಾಗಿ ಹೊಕ್ಕೇನಯ್ಯಾ.

|| ೪೧೫ ||

೧೧೧೦

ಕಾಯವೆಂಬ ಕದಲಿಯ ಹೊಕ್ಕು; ಪ್ರಾಣವೆಂಬ ಗಹ್ವರದಲ್ಲಿ;
ಸಕಲೇಂದ್ರಿಯವೆಂಬ ಕೋಣೆ ಕೋಣೆಗಳಲ್ಲಿ ತಿರುಗಾಡುತ್ತ ಬರಲಾಗಿ
ಮೇರು ಮಂದಿರದ ತ್ರಿಕೋಣೆಯಲ್ಲಿ ಬೆಳಗಾಯಿತ್ತು!
ಗುಹೇಶ್ವರಲಿಂಗವೆಂಬುದು ರೂಪಾಯಿತ್ತು ಸಂಗನಬಸವಣ್ಣಾ.

|| ೪೧೬ ||

೧೧೧೧

ಕಾಯವೆಂಬ ಕಲ್ಪಿತವ ಕಳೆದು, ಪ್ರಾಣವೆಂಬ ಸೂತಕವ ಹರಿದು,
ನಿಜಭಕ್ತಿ ಸಾಧ್ಯವಾದಲ್ಲದೆ ಲಿಂಗಪರಿಣಾಮವನೆಯ್ವಿಸಬಾರದು (ವೇಧಿಸಬಾರದು?)
ಆನು ಮಾಡಿದ, ನೀವು ಕೈಕೊಳ್ಳಿ ಎಂದಡೆ ಅದೇ ಅಜ್ಞಾನ.
ನಮ್ಮ ಗುಹೇಶ್ವರಲಿಂಗಕ್ಕೆ ಕುರುಹಳಿದು ನಿಜ ಉಳಿದವಂಗಳ್ಲದೆ
ಪದಾರ್ಥವ ನೀಡಬಾರದು ಕಾಣಾ ಸಂಗನಬಸವಣ್ಣಾ.

|| ೪೧೭ ||

೧೧೧೨

ಕಾಯವೆಂಬ ಗ್ರಾಮದೊಳಗೊಂದು ಉದರಾಗ್ನಿ
ಹಸಿವು ತೃಷೆ ಅನ್ನ ಪಾನಾದಿಗಳಾಹುತಿಯೆಂಬ ಹೋಮದ ಕುಳಿಯಿದ್ದು;
ನೇಮಾನೇಮಗಳನೆಲ್ಲ ಉಳಿದು ಆಹುತಿಯನಿಕ್ಕಿದರು.
ಕೃಚ್ಚ್ರ ಚಾಂದ್ರಾಯಣ ಮೊದಲಾದ ಷೋಡಶ ಕರ್ಮವೆಂಬ ತಪ,
೨೧೬ ತೆರೆದ ನೇಮ ೬೬ ಶೀಲ,
೮೮ ವ್ರತವೆಂಬೀ ಚತುರ್ವಿಧ ಪ್ರಾಣಘಾತಕದೊಳಿಲ್ಲ
ಗುಹೇಶ್ವರ ನಿಮ್ಮ ಶರಣ ಕಂಡಯ್ಯ.

|| ೪೧೮ ||

೧೧೧೩

ಕಾಯವೆಂಬ ದೇಗುಲದಲ್ಲಿ ಜೀವವೆಂಬ ದೇವರು,
ಕರಣೇಂದ್ರಿಯಂಗಳೆಂಬ ಸ್ಥಾನಿಕರ ಕೈಯಲ್ಲಿ ಪೂಜಿಸಿಕೊಂಬುದು
ಗುಹೇಶ್ವರಲಿಂಗಕ್ಕೆ ದೂರ!

|| ೪೧೯ ||

೧೧೧೪

ಕಾಯವೆಂಬ ಮಹಾಕದಳಿಯ ಗೆಲಬಲ್ಲವರನಾರನೂ ಕಾಣೆ—
ಸಂಸಾರವೆಂಬ ಸಪ್ತ ಸಮುದ್ರ ಬಳಸಿ ಬಂದಿಪ್ಪವು.
ಭವವೆಂಬ ಮಹಾರಣ್ಯದೊಳು,
ಪಂಚೇಂದ್ರಿಯವೆಂಬ ವಿಷದ ಮಳೆ ಸುರಿವುತ್ತಿಪ್ಪದು.
ಕೋಪವೆಂಬ ಪೆರ್ಬುಲಿ ಮೊರೆವುತ್ತಿಪ್ಪದು.
ಅಷ್ಟಮದವೆಂಬ ಮದಗಜಂಗಳು ಬೀದಿವರಿಯುತ್ತಿಪ್ಪವು.
ಕಾಮವೆಂಬ ಕೆಂಡದ ಮಳೆ-ಅಡಿಯಿಡಬಾರದು.
ಮತ್ಸರವೆಂಬ ಮಹಾಸರ್ಪಂಗಳು ಕಿಡಿಯನುಗುಳುತ್ತಿಪ್ಪವು.
ಆಸೆಯೆಂಬ ಪಾಪಿಯ ಕೂಸು ಹಿಸಿಹಿಸಿದು ತಿನ್ನುತ್ತಿಪ್ಪದು.
ತಾಪತ್ರಯವೆಂಬ ಮೂರಂಬಿನಸೋನೆ ಸುರಿವುತ್ತಿಪ್ಪದು.
ಅಹಂಕಾರವೆಂಬ ಗಿರಿಗಳು ಅಡ್ಡ ಬಿದ್ದಿಪ್ಪವು.
ಪಂಚಭೂತಂಗಳೆಂಬ ಭೂತಂಗಳ ಭಯ-ದಿಟ್ಟಿಸಬಾರದು.
ಮಾಯೆಯೆಂಬ ರಕ್ಕಸಿ ಹಸಿಯ ತಿನ್ನುತ್ತಿಪ್ಪಳು
ವಿಷಯವೆಂಬ ಕೂಪ-ಬಳಸಬಾರದು.
ಮೋಹವೆಂಬ ಬಳ್ಳಿ-ಕಾಲ ಕುತ್ತಬಾರದು.
ಲೋಭವೆಂಬ ಮಸೆದಡಾಯುಧ-ಒರೆ ಉಚ್ಚಬಾರದು.
ಇಂತಪ್ಪ ಕದಳಿಯ ಹೊಗಲರಿಯದೆ

ದೇವದಾನವ ಮಾನವರೆಲ್ಲರೂ, ಮತಿಗೆಟ್ಟು ಮರುಳಾಗಿ ಹೆರದೆಗೆದು ಓಡಿದರು.
ಅಂಗಾಲ ಕಣ್ಣವರು ಮೈಯೆಲ್ಲ ಕಣ್ಣವರು ತಲೆಬಾಲಗೆಟ್ಟರು.
ನಾನು ಈ ಕದಳಿಯ ಹೊಕ್ಕು ಹೊಯ್ದಾಡಿ,
ಮುಳ್ಳು ಮಸೆ ಮುಟ್ಟದೆ ಕಳಿವರಿದು, ಗೆಲಿದು, ಉತ್ತರಿಸಿ;
ಗುಹೇಶ್ವರನೆಂಬ ಲಿಂಗದ ನಿಜಸಮಾಧಿಯಲ್ಲಿ ನಿಂದು,
ಪರವಶನಾಗಿ ನಿರಾಳಕ್ಕೆ ನಿರಾಳವಾಗಿದ್ದೆ ನಯ್ಯಾ!

|| ೪೨೦ ||

೦೦೦೫

ಕಾಯವೆ ಸಕಲ, ಪ್ರಾಣವೆ ಸಕಲ-ನಿಷ್ಕಲ,
ಭಾವವೆ ನಿಷ್ಕಲಲಿಂಗವಾಗಿದ್ದ ಮತ್ತೆ
ಬೇರೆ ಆಯತ ಸ್ವಾಯತ ಸನ್ನಹಿತವೆಂಬುದಿಲ್ಲ ನೋಡಾ.
ಶಿವ-ಶಕ್ತಿ (ಭಕ್ತಿ-ಶಕ್ತಿ?) ಸಂಬಂಧವೆ ದೇಹದೇಹಿಗಳಾಗಿದ್ದ ಬಳಿಕ
ಗುಹೇಶ್ವರಲಿಂಗದಲ್ಲಿ,
ಬೇರೊಂದು ಕುರುಹುವಿಡಿದು ಅರಿಯಲೇಕಯ್ಯಾ ಚೆನ್ನ ಬಸವಣ್ಣಾ?

|| ೪೨೧ ||

೦೦೦೬

ಕಾಯಶುದ್ಧ ವಾಯಿತ್ತೆಂದಡೆ ಲಿಂಗ ನೆಲೆಗೊಳ್ಳದು.
ಜೀವ ಶುದ್ಧ ವಾಯಿತ್ತೆಂದಡೆ ಲಿಂಗ ನೆಲೆಗೊಳ್ಳದು.
ಭಾವ ಶುದ್ಧ ವಾಯಿತ್ತೆಂದಡೆ ಲಿಂಗ ನೆಲೆಗೊಳ್ಳದು.
ಗುಹೇಶ್ವರಲಿಂಗದಲ್ಲಿ ಶುದ್ಧ ಸುಯಿಧಾನಿಯಾದೆನೆಂದಡೆ
ನಿಜವು ಸಾಧ್ಯವಾಗದು ಕೇಳು ಅವ್ವಾ.

|| ೪೨೨ ||

೦೦೦೭

ಕಾಯ ಸತಿಯೆಂದು ಹೇಸಿ ಕಳೆದೆ.
ವಾಯದ ಮನ ಮಾಯೆಯೆಂದು ಹೇಸಿ ಬಿಟ್ಟೆ.
ವಾಯದ ಸತಿ ಎಂಬ ಸಂದೇಹವೆಮಗೇಕೆ?
ಸತಿಯರ ಗೋಷ್ಠಿ ವಿಷ ಕಾಣವ್ವ.
ಗುಹೇಶ್ವರಲಿಂಗದಲ್ಲಿ ನಿನ್ನ ಪತಿಯ ಕುರುಹ ಹೇಳಾ ಎಲೆ ಅವ್ವಾ?

|| ೪೨೩ ||

೦೦೦೮

ಕಾಯಿಸದೆ ನೆನೆದಡೆ, ಕಲ್ಪಿತವಿಲ್ಲದ ಪುರುಷ ಬಂದನೆನಗೆ ನೋಡಾ,
ಕಲ್ಪಿತ ವಿಲ್ಲದೆ ನೆರೆದಡೆ ಭಾವಿಸಲಿಲ್ಲದ ಸುಖವು ದೊರಕಿತ್ತು ನೋಡಾ,
ಗುಹೇಶ್ವರನೆಂಬ ಲಿಂಗವನರಿದ ಬಳಿಕ ನೀ ನಾನೆಂಬುದಿಲ್ಲ ನೋಡಾ.

|| ೪೨೪ ||

೧೧೧೯

ಕಾಲ,-ಕಾಲವರವತ್ತು; ಕಾಲ ಕಾಲವನೆ ಅರಿವುದು.

ಕಾಲ-ಕಾಲವೈವತ್ತು; ಕಾಲ ಕಾಲವನೆ ಅರಿವುದು.

ಕಾಲ-ಕಾಲ ನಾಲ್ವತ್ತು; ಕಾಲ ಕಾಲವನೆ ಅರಿವುದು.

ಕಾಲ-ಕಾಲ ಮೂವತ್ತು; ಕಾಲ ಕಾಲವನೆ ಅರಿವುದು.

ಕಾಲ-ಕಾಲ ಇಪ್ಪತ್ತು, ಕಾಲ ಕಾಲವನೆ ಅರಿವುದು.

ಕಾಲ-ಕಾಲ ಹತ್ತು, ಕಾಲ ಕಾಲವನೆ ಅರಿವುದು.

ಇಂತೀ ಕಾಲಂಗಳ ಕಾಲವನರಿವಡೆ

ಗುಹೇಶ್ವರಲಿಂಗದಲ್ಲಿ ಹೇಳು ಚನ್ನ ಬಸವಣ್ಣಾ ?

|| ೪೨೫ ||

೧೧೨೦

ಕಾಲನ ಕೊಂದಾತನಲ್ಲದೆ ಶುದ್ಧ ಪ್ರಸಾದಿಯಲ್ಲ.

ಕಾಮನ ತಿಂದಾತನಲ್ಲದೆ ಸಿದ್ಧ ಪ್ರಸಾದಿಯಲ್ಲ.

ತ್ರಿಪುರವ ಸುಟ್ಟಾತನಲ್ಲದೆ ಪ್ರಸಿದ್ಧ ಪ್ರಸಾದಿಯಲ್ಲ.

ಕೆಸರಲ್ಲಿ ಕಿಚ್ಚಿನಿಕ್ಕಿ ಬಸುರ ಬಡಿದುಕೊಂಡಾತಗಲ್ಲವೆ

ಈ ತ್ರಿವಿಧ ಪ್ರಸಾದವಿಲ್ಲ ಕಾಣಾ ಗುಹೇಶ್ವರಾ.

|| ೪೨೬ ||

೧೧೨೧

ಕಾಲಾಗ್ನಿಯೊಬ ಕಾಡುಗಿಚ್ಚೆದ್ದು ಲೋಕವ ಸುಟ್ಟತ್ತೆಂದಡೆ
ಶಿವಶರಣರಂಜರು.

ಶಶಿಧರ ಮುನಿದು ಬಿಸುಗಣ್ಣ ತೆಗೆದಡೆ

ಶಿವಶರಣರದ ಮನಸಿಗೆ ತಾರರು.

ಅಸಮಾಕ್ಷಲಿಂಗವ ತಮ್ಮ ವಶಕ್ಕೆ ತಂದ ಶರಣರು,

ಮುನಿದು ಉರಿಗಣ್ಣ ತೆಗೆದಡೆ,

ಚತುರ್ದಶ ಭುವನದೊಳಗೆ ಆರೂ ಗುರಿಯಲ್ಲ.

ಗುಹೇಶ್ವರಾ ನಿಮ್ಮ ಅರಿವಿನ ಬೆಳಗು ಬಿಸಿಯಾದಡೆ

ಸಿದ್ಧ ರಾಮಯ್ಯದೇವರೆಂಬ ಶಿವಯೋಗಿಯ

ಹೃದಯವೆ ಗುರಿ.

|| ೪೨೭ ||

೧೧೨೨

ಕಾಲು ಕರ ಕಾಯ ಜೀವದೊಳಗಾಡುವ

ಭಾವವೇ ದೈವವೆ?

‘ನಾನು’ ಎಂಬುದ ತಾನು ಅಳಿದಲ್ಲಿ ಗುಹೇಶ್ವರಲಿಂಗವು ತಾನೆ!

|| ೪೨೮ ||

೧೧೨೩

ಕಾಲು ಮುಖವ ತೊಳೆದುಕೊಂಡ ಬಳಿಕ ಮಜ್ಜ ನಕ್ಕರೆವಿರಿ,
ತಾನು ಲಿಂಗವೋ? ತನ್ನ ಕೈಯದು ಲಿಂಗವೋ?
ಆವುದು ಲಿಂಗ ಹೇಳಿರೆ?
ಲಿಂಗಸ್ಥ ಲವನರಿಯದೆ,
ಎರಡರಿಂದ ಕೆಟ್ಟರು ಗುಹೇಶ್ವರಾ.

|| ೪೨೯ ||

೧೧೨೪

ಕಿಚ್ಚಿಗೆ ಮೈ ಹುಗುಳು ಹುಟ್ಟಿತ್ತು,
ಉದಕಕ್ಕೆ ಚಳಿಯಾಗಿ ಸ್ಪಟಕ ಗಿರಿಯಲ್ಲಿ ಹಣ್ಣು ಹುಟ್ಟಿತ್ತು!
ಅಟ್ಟತ್ತೊಂದು ತಲೆ ಹೋ! ಹಣ್ಣು ನದ (ನೆಯ್ವೆ?) ನುಂಗಿತ್ತು ರೆ!
ಹೆಂಡತಿಯಿಲ್ಲದ ಗಂಡಂಗೆ ಅರುಮಾನಿಸ ಮಕ್ಕಳು.
ಅಖಂಡಿತ ಗುಹೇಶ್ವರ ಹಾ ನಿರಾಳರೆ.

|| ೪೩೦ ||

೧೧೨೫

ಕಿಚ್ಚು ಬಯಲೆಂದಡದು ನಿರವಯವಕೆ ಹತ್ತಿ ಹೊತ್ತಿದುದುಂಟೆ?
ಅರಿವು ನಿಜವೆಂದಡೆ ಅಡಗುವುದಕ್ಕೊಂದು ನಾಮ ಉಂಟು.
ಅಗ್ನಿ ರೂಪಿನಲ್ಲಿ ಹುಟ್ಟಿ ಆ ರೂಪ ದಗ್ಧವ ಮಾಡಿದಲ್ಲದೆ
ತನ್ನ ಹೊದ್ದಿಗೆ ಕೆಡದು.
ಆ ಉಭಯವನರಿವನ್ನ ಬರ ಕೈಯ ಕುರುಹು,
ಅರಿವನ ಜ್ಞಾನ ಪರಿಪೂರ್ಣವಾಗಿರಬೇಕು.
ನಮ್ಮ ಗುಹೇಶ್ವರಲಿಂಗದಲ್ಲಿ ಆ ಉಭಯವ ತಿಳಿವನ್ನ ಬರ
ತನ್ನ ಹಿಂಗಿರಬೇಕು ಕಾಣಾ, ಎಲೆ ಅಂಬಿಗರ ಚೌಡಯ್ಯ.

|| ೪೩೧ ||

೧೧೨೬

ಕಿರಿಯರಾದಡೇನು? ಹಿರಿಯರಾದಡೇನು?
ಅರಿವಿಗೆ ಹಿರಿದು ಕಿರಿದುಂಟೆ?
ಆದಿ ಅನಾದಿ ಇಲ್ಲದಂದು,
ಅಜಾಂಡ ಬ್ರಹ್ಮಾಂಡ ಕೋಟಿಗಳುದಯವಾಗದಂದು
ಗುಹೇಶ್ವರಲಿಂಗದಲ್ಲಿ ನೀನೊಬ್ಬನೆ ಮಹಾಜ್ಞಾನಿ ಎಂಬುದು
ಕಾಣುಂದಿತ್ತು ಕಾಣಾ ಚನ್ನ ಬಸವಣ್ಣಾ.

|| ೪೩೨ ||

೧೧೨೭

ಕೀರ್ತಿವಾರ್ತೆಗೆ ಮಾಡುವಾತ ಭಕ್ತನಲ್ಲ.

ಪರರ ಬೋಧಿಸಿಕೊಂಡುಂಬಾತ ಜಂಗಮವಲ್ಲ.

ತ್ರಿಸಂಧ್ಯಾಕಾಲವೆಂದು ಪ್ರಸಾದವನಿಕ್ಕುವಾತ ಗುರುವಲ್ಲ.

ತ್ರಿಸಂಧ್ಯಾಕಾಲವೆಂದು ಪ್ರಸಾದವ ಕೊಂಬಾತ ಶಿಷ್ಯನಲ್ಲ.

ಪರಗಮನವಿರಹಿತ ಜಂಗಮ, ಕಾಲಕರ್ಮವಿರಹಿತ ಪ್ರಸಾದಿ,

ಪ್ರಸಾದವ ಇಕ್ಕಿಯೂ ಇಕ್ಕದಾತ ಗುರು, ಕೊಂಡೂ ಕೊಳ್ಳದಾತ ಶಿಷ್ಯ.

ಆ ಭಕ್ತನಲ್ಲಿಯೆ ನಿಕ್ಷೇಪಿಸಿ ನಿರ್ಗಮನಿಯಾಗಿ ಹೋದಾತ ಜಂಗಮ.

ಆ ಜಂಗಮಕ್ಕೆ ಅರ್ಥಪ್ರಾಣಾಭಿಮಾನವಿಡಿದು ಮಾಡುವಾತ ಭಕ್ತ-

ಇಂತೀ ಚತುರ್ವಿಧದನುವನು, ಗುಹೇಶ್ವರಲಿಂಗದನುವನು

ವೇಷಧಾರಿಗಳಿತ್ತ ಬಲ್ಲರು ಬಸವಣ್ಣ ನೊಬ್ಬನೆ ಬಲ್ಲನಲ್ಲದೆ.

|| ೪೩೩ ||

೧೧೨೮

ಕುಂಡಲಿಗನ ಕೀಟದಂತೆ, ಮೈ ಮಣ್ಣಾಗದಂತೆ

ಇದ್ದೆಯಲ್ಲಾ ಬಸವಣ್ಣ.

ಜಲದೊಳಗಣ ತಾವರೆಯಂತೆ ಹೊದ್ದಿಯೂ ಹೊದ್ದದಂತೆ

ಇದ್ದೆಯಲ್ಲಾ ಬಸವಣ್ಣ.

ಜಲದಿಂದಲಾದ ಮೌಕ್ತಿಕದಂತೆ,

ಜಲವು ತಾನಾಗದಂತೆ ಇದ್ದೆಯಲ್ಲಾ ಬಸವಣ್ಣ.

ಗುಹೇಶ್ವರಲಿಂಗದ ಆಣತಿಯಿಡಿದು,

ತನುಗುಣ ಮತ್ತರಾಗಿದ್ದ ಐಶ್ವರ್ಯಾಂಧಕರ

ಮತವನೇನ ಮಾಡಬಂದೆಯಯ್ಯಾ, ಸಂಗನ ಬಸವಣ್ಣ?

|| ೪೩೪ ||

೧೧೨೯

ಕುರುಹುಳ್ಳನ್ನಕ್ಕ ಸಮಯದ ಹಂಗು,

ಅರಿದಹೆನೆಂಬನ್ನಕ್ಕ ಆತ್ಮದ ಹಂಗು,

‘ಅಲ್ಲ’ ‘ಅಹುದು’ ಎಂಬನ್ನಕ್ಕ ಎಲ್ಲರ ಹಂಗು,

ಗುಹೇಶ್ವರನೆಂಬನ್ನಕ್ಕ

ಲಿಂಗದ ಹಂಗು ಬೇಕು ಘಟ್ಟವಾಳಣ್ಣ.

|| ೪೩೫ ||

೧೧೩೦

ಕುಲದೊಳಗೆ ಹುಟ್ಟಿ ಕುಲವ ಬೆರಸದೆ
ತಮ್ಮ ನಿಲವ ಬಲಿದಿಪ್ಪವರು ಇನ್ನಾರು ಹೇಳಾ?
ಹಬ್ಬಿದ ಮೂರು ಬೆಟ್ಟಕ್ಕೆ ತನ್ನ ಮನವ ಹಬ್ಬಲಿಯದೆ
ಲಿಂಗ ಜಂಗಮಕ್ಕೆ ಸವೆಸಿ ಸ್ವಯಲಿಂಗವಪ್ಪರಿನ್ನಾರು ಹೇಳಾ?
ಸ್ವಯೋ ಲಿಂಗ ಸ್ವಯೋ ಶರಣ ಸ್ವಯೋ ಭೋಗವೆಂದುದಾಗಿ,
ಗುಹೇಶ್ವರಾ-ನಿಮ್ಮ ಶರಣ ಸಂಗನಬಸವಣ್ಣಂಗೆ
ನಮೋ ನಮೋ ಎಂಬೆನು.

|| ೪೩೬ ||

೧೧೩೧

ಕೂಡಲಿಲ್ಲದ ಅಗಲಿಲ್ಲದ ಘನವ,
ಕೂಡುವ ಪರಿ ಎಂತವ್ವಾ?
ಗುಹೇಶ್ವರಲಿಂಗವ ಬೇರೆ ಮಾಡಿ
ಬೆರಸಬಾರದು ಕೇಳಾ ಕೆಳದಿ.

|| ೪೩೭ ||

೧೧೩೨

ಕೂರ್ಮನ ಶಿಶುವಿನ ಸ್ನೇಹದಂತಿರಬೇಡಾ ಸಂಗನಬಸವಣ್ಣಾ ?
ಕಾಕಪಿಕಸಂಧಾನದಂತಿರಬೇಡಾ ಸಂಗನಬಸವಣ್ಣಾ ?
ಕೊಂಬ ತಪ್ಪದೆ ಹಾಯ್ತ ಕಪಿಯಂತಿರಬೇಡಾ ಸಂಗನಬಸವಣ್ಣಾ ?
ನೀರು ಕ್ಷೀರವ ಭೇದಿಸಿ ತೆಗೆವ ಹಂಸೆಯಂತಿರಬೇಡಾ ಸಂಗನಬಸವಣ್ಣಾ ?
ಗುಹೇಶ್ವರಲಿಂಗದಲ್ಲಿ ಅವಧಾನ ತಪ್ಪಿ,
ಮರಳಿ ಅರಸಿದಡುಂಟೆ ಹೇಳಾ ಸಂಗನಬಸವಣ್ಣಾ ?

|| ೪೩೮ ||

೧೧೩೩

ಕೃತಯುಗದಲ್ಲಿ ನಾನು ಭಕ್ತಿ ಕಾರಣ
ಸ್ಥೂಲಕಾಯನೆಂಬ ಗಣೇಶ್ವರನಾಗಿದ್ದೆನಯ್ಯಾ.
ತ್ರೇತಾಯುಗದಲ್ಲಿ ನಾನು ಭಕ್ತಿ ಕಾರಣ
ಶೂನ್ಯಕಾಯನೆಂಬ ಗಣೇಶ್ವರನಾಗಿದ್ದೆನಯ್ಯಾ.
ದ್ವಾಪರದಲ್ಲಿ ನಾನು ಭಕ್ತಿ ಕಾರಣ
ಅನಿಮಿಷನೆಂಬ ಗಣೇಶ್ವರನಾಗಿದ್ದೆನಯ್ಯಾ
ಕಲಿಯುಗದಲ್ಲಿ ನಾನು ಭಕ್ತಿ ಕಾರಣ
ಅಲ್ಲಮಪ್ರಭುವೆಂಬ ಗಣೇಶ್ವರ (ಜಂಗಮ?)ನಾಗಿದ್ದೆ
ಕಾಣಾ ಗುಹೇಶ್ವರಾ.

|| ೪೩೯ ||

೧೧೩೪

ಕೃತಯುಗದಲ್ಲಿ ನೀನು
 ಸ್ಕಂದನೆಂಬ ಗಣೇಶ್ವರನಾಗಿದ್ದುದ ಬಲ್ಲೆ ನಾನು.
 ತ್ರೇತಾಯುಗದಲ್ಲಿ ನೀನು
 ನೀಲಲೋಹಿತನೆಂಬ ಗಣೇಶ್ವರನಾಗಿದ್ದುದ ಬಲ್ಲೆ ನಾನು.
 ದ್ವಾಪರದಲ್ಲಿ ನೀನು
 ವೃಷಭನೆಂಬ ಗಣೇಶ್ವರನಾಗಿದ್ದುದ ಬಲ್ಲೆ ನಾನು.
 ಕಲಿಯುಗದಲ್ಲಿ ನೀನು
 ಬಸವನೆಂಬ ಗಣೇಶ್ವರನಾಗಿ, ಸರ್ವಾಚಾರ ಸಂಪನ್ನನಾಗಿ,
 ಭಕ್ತಿಜ್ಞಾನವ ಕಂದರವೆಯ ಮಾಡಿ,
 ಶಿವಾಚಾರದ ಘನದ ಬೆಳವಿಗೆಯ ಮಾಡಿ,
 ಶಿವಭಕ್ತಿಯ ಧ್ವಜವನೆತ್ತಿಸಿ ಮರ್ತ್ಯಲೋಕದೊಳಗೆ
 ಹರಹಿದ ಭೇದವ ಭೇದಿಸಿ ನೋಡಿ ಆನು ಅರಿದೆ.
 ಗುಹೇಶ್ವರ ಸಾಕ್ಷಿಯಾಗಿ ನಿನ್ನ ಮಹಾತ್ಮೆಗೆ
 ನಮೋ ನಮೋ ಎನುತಿದೆನು ಕಾಣಾ ಸಂಗನಬಸವಣ್ಣಾ.

|| ೪೪೦ ||

೧೧೩೫

ಕೃತ್ಯಕ್ಕೆ ಬಾರದ ಲಿಂಗವ ಕೃತ್ಯಕ್ಕೆ ತಂದವರಾರೊ?
 ವಾಙ್ಮನಕ್ಕಗೋಚರ ಲಿಂಗ, ಬೊಟ್ಟೆಡಲೆಡೆದರಹಿಲ್ಲದ ಲಿಂಗ!
 ಪರಾತ್ತರಗುರು ಕೊಟ್ಟ, ಶಿಷ್ಯ ತೆಗದುಕೊಂಡ ಎಂಬ
 ರಟ್ಟೆಯ ಭಂಡರ ನೋಡಾ ಗುಹೇಶ್ವರಾ.

|| ೪೪೧ ||

೧೧೩೬

ಕೆಂಡದ ಗಿರಿಯ ಅರಿಗಿನ ಬಾಣದಲೆಚ್ಚಡೆ
 ಮರಳಿ ಆ ಬಾಣವನರಸಲುಂಟೆ?
 ಮಂಜಿನ ಶಿವಾಲಯಕ್ಕೆ ಬಿಸಿಲ ಕಳಸವುಂಟೆ?
 ಗುಹೇಶ್ವರನೆಂಬ ಲಿಂಗವನರಿದ ಬಳಿಕ
 ಮತ್ತೆ ಮರಳಿ ನೆನೆಯಲುಂಟೆ?

|| ೪೪೨ ||

೧೧೩೭

ಕೆಟ್ಟ ಒಡವೆಯನರಸ ಹೋಗಿ,
 ಆ ಕೆಟ್ಟ ಒಡವೆಯ ಕಂಡ ಬಳಿಕ, ಆರನೂ ಕೇಳಲಿಲ್ಲ ಹೇಳಲಿಲ್ಲ,

ಅದು ಮುನ್ನ ಲಿದ್ದ ಹಾಂಗೆ ಆಯಿತ್ತು.
ಅಂತು ಶರಣನು ಆ ಪರಿಯಲೆ ತನ್ನ ಸ್ವಯಾನುಭಾವದಿಂದ
ತನ್ನ ನಿಜವ ತಾ ಕಂಡು ಸೈವರಾಗಾಗಿರಲು,
ಅದನ್ನು ಅಜ್ಞಾನಿಗಳು ಬಲ್ಲರೆ ಗುಹೇಶ್ವರಾ?

|| ೪೪೩ ||

೧೧೩೮

ಕೆರೆ ದೇಗುಲಂಗಳೆಲ್ಲವು ಹಿಂದಣ ಅಡಿವಜ್ಜೆಗೆ ಒಳಗು.
ಕರ್ಮಕಾಂಡ ಯೋಗಂಗಳೆಲ್ಲವು ಭವದ ತೆಕ್ಕೆಗೆ ಒಳಗು.
ಹಿಂದಣ ಮುಂದಣ ಸಂದನಳಿದು
ಗುಹೇಶ್ವರಲಿಂಗದಲ್ಲಿ ಸರಿ ಸಂದಿರಬೇಕು ಸಿದ್ಧ ರಾಮಯ್ಯಾ.

|| ೪೪೪ ||

೧೧೩೯

ಕೆರೆಯ ಕಟ್ಟಿಸುವ ಒಡ್ಡೆನ ಪ್ರತಾಪವನೇನೆಂಬೆನಯ್ಯಾ.
ನೆಲನನಗಿದು ಜಲವ ಮೊಗೆದಿಹನೆಂಬ ಬಳಲಿಕೆಯ ನೋಡಾ.
ಒಂದು ಕಲ್ಲನು ಕಡಿದು ಮತ್ತೊಂದು ಕಲ್ಲಿಗೆ
ಭೋಗವ ಕೊಟ್ಟಿಹನೆಂಬ ಅಜ್ಞಾನವಿದೇನೋ?
ಗುಹೇಶ್ವರಾ ಈ ಇರವಿನ ಪರಿಗೆ ಬೆರಗಾದೆನು!

|| ೪೪೫ ||

೧೧೪೦

ಕೆರೆಯೊಡೆದ ಬಳಿಕ ತೂಬು ತಡೆಯಬಲ್ಲುವೆ?
ಒಡೆದ ಮಡಕೆಗೆ ಒತ್ತುಮಣ್ಣು ಕೊಟ್ಟಡೆ ನಿಲ್ಲಬಲ್ಲುವೆ?
ಮುತ್ತುಡೆದಡೆ ಹತ್ತಬಲ್ಲುವೆ? ಸುರಚಾಪ ನಿರ್ಧರವಾಗಬಲ್ಲುವೆ?
ಚಿತ್ತ ಒಡೆದಡೆ ಭಕ್ತಿ ನೆಲೆಗೊಳ್ಳದು.
ಭಕ್ತಿ ಬೀಸರವಾದಡೆ ಮುಕ್ತಿಯೆಂಬುದು ಎಂದೆಂದಿಗೂ ಇಲ್ಲ.
ಇದು ಕಾರಣ: ಎನ್ನ ಚಿತ್ತ ಗುಹೇಶ್ವರಲಿಂಗವನಪ್ಪಿ,
ಉಭಯವಾಗದೆ ಭಕ್ತಿ ಬೀಸರವಾಗದೆ
ಎನ್ನ ದಿರೊಳಿರುವ ಸಂಗನ ಬಸವಣ್ಣನ ನಿಜ ಚಿವ್ವಳಿಗಿನೊಳಗೆ ಕೂಡಿ,
ನಿಲವು ನೆಳಲು ಕೂಡಿ ಬಯಲ ಸೇರಿದಂತೆ
ನಿತ್ಯ ಮುಕ್ತನಾದೆನಲ್ಲದೆ ಎಲ್ಲರ ಪರಿಯಂತಲ್ಲ.
ಎನ್ನ ಪರಿ ಬೇರೆ-ನೋಡಾ ಸಂಗನಬಸವಣ್ಣ.

|| ೪೪೬ ||

೧೧೪೧

ಕೆಲಬರು ಕಂಡೆವೆಂಬರು, ಕೆಲಬರು ಕಾಣೆವೆಂಬರು.
ತಾರಾಮಂಡಲವೆ? ಸೂರ್ಯಮಂಡಲವೆ?
ಗುಹೇಶ್ವರನಿಷ್ಟುದು ಚಂದ್ರಗಿರಿಪಟ್ಟಣವು!

|| ೪೪೭ ||

೧೧೪೨

ಕೆಳಗೇಳು ಭುವನಂಗಳಿಲ್ಲದಂದು, ಮೇಲೇಳು ಭುವನಂಗಳಿಲ್ಲದಂದು,—
ಅಂದು ಆದ ಗುರು, ಅಂದು ಆದ ಲಿಂಗ, ಅಂದು ಆದ ಜಂಗಮ,
ಅಂದು ಆದ ಪ್ರಸಾದ, ಅಂದು ಆದ ಪಾದೋದಕ.
ಇಂದಿನದಾವುದೂ ಹೊಸತಿಲ್ಲಯ್ಯಾ.
ಶಶಿಧರಂಗೆ ವೃಷಭನಾಗಿದ್ದಂದು
ಗುಹೇಶ್ವರನ ಶರಣ ಸಂಗನಬಸವಣ್ಣ ನಂದೆ ಸಾಹಿತ್ಯನು.

|| ೪೪೮ ||

೧೧೪೩

ಕೆಳಗೇಳು ಲೋಕಂಗಳಿಲ್ಲದ ಮುನ್ನ, ಮೇಲೇಳು ಲೋಕಂಗಳಿಲ್ಲದ ಮುನ್ನ
ಸಹಸ್ರ (ಸಮಸ್ತ?) ಬ್ರಹ್ಮಾಂಡಂಗಳಿಲ್ಲದ ಮುನ್ನ, ಅಲ್ಲಿಂದತ್ತತ್ತ;
ಬಸವಣ್ಣ ನೀನು ಲಿಂಗಭಕ್ತ, ಜಂಗಮಪ್ರಾಣಿ!
ಶಶಿಧರನ ಶರಣಂಗೆ ವೃಷಧರ ಸ್ವಾಯತವಾಗಿ,
ನಮ್ಮ ಗುಹೇಶ್ವರಲಿಂಗಕ್ಕೆ ಸಂಗನಬಸವಣ್ಣ ನೆ ಭಕ್ತನೆಂದರಿದು
ನಾನು ಬಸವಣ್ಣನ ಶ್ರೀಪಾದಕ್ಕೆ ನಮೋ ನಮೋ ಎನುತಿದೆನು.

|| ೪೪೯ ||

೧೧೪೪

ಕೈಯಲ್ಲಿ ಕಟ್ಟುವರು ಕೊರಳಲ್ಲಿ ಕಟ್ಟುವರು,
ಮೈಯಲ್ಲಿ ಕಟ್ಟುವರು ಮಂಡೆಯಲ್ಲಿ ಕಟ್ಟುವರು,
ಮನದಲ್ಲಿ ಲಿಂಗವ ಕಟ್ಟರಾಗಿ!
ಆದ್ಯರು ಹೋದರೆಂದು ವಾಯಕ್ಕೆ ಸಾವರು.
ಸಾವುದು ವಿಚಾರವೆ ಗುಹೇಶ್ವರಾ?

|| ೪೫೦ ||

೧೧೪೫

ಕೈಯಲ್ಲಿ ಡಾಣೆ ಮನದಲ್ಲಿ ಕ್ರೋಧ ವಚನದಲ್ಲಿ ಕಿಂಕಿಲ,
ಲಿಂಗದ ವಾರ್ತೆ ನಿನಗೇಕೆ ಹೇಳಾ ಬಸವಾ?
ಜಂಗಮವೆ ಲಿಂಗವೆಂಬ ಶಬ್ದ ಸಂದೇಹಸೂತಕಿ ನೀನು,

ಸಜ್ಜನ ಸದ್ಭಕ್ತಿಯ ಮಾತು ನೀನಗೇಕೆ ಹೇಳಾ ಬಸವಾ?
ಕಬ್ಬುನದ ರೂಪು ಪರುಷವ ಮುಟ್ಟಿದಡೆ ಹೊನ್ನಾಯಿತ್ತಲ್ಲದೆ
ಪರುಷವಪ್ಪದೆ ಹೇಳಾ ಬಸವಾ?
ಗುಹೇಶ್ವರನೆಂಬ ಪರುಷದ ಪುತ್ಥಳಿಯನರಿಯಬಲ್ಲಡೆ
ನಿನ್ನ ನೀನೇ ತಿಳಿದು ನೋಡಾ ಸಂಗನಬಸವಣ್ಣಾ.

|| ೪೫೧ ||

೧೧೪೬

ಕೈಲಾಸಕ್ಕೆ ಹೋದವರೆಲ್ಲ ಕೈಸೆರೆಯಾದರು.
ಲಿಂಗದಲ್ಲಿ ಲೀಯವಾದವರೆಲ್ಲ ಬಂಧನಕ್ಕೊಳಗಾದರು.
ಸಾಲೋಕ್ಕ ಸಾಮೀಪ್ಯ ಸಾರೂಪ್ಯ ಸಾಯುಜ್ಯದವರೆಲ್ಲ
ಎಡೆಯಾಡುತ್ತಿದ್ದರು.
ಗುಹೇಶ್ವರಾ ನಿಮ್ಮ ಶರಣ ಸಂಗನಬಸವಣ್ಣ
ಜಂಗಮಪ್ರಸಾದಿಯಾದನಾಗಿ ಸ್ವಯಲಿಂಗವಾದ!

|| ೪೫೨ ||

೧೧೪೭

ಕೈಲಾಸವೆಂಬುದೊಂದು ಬೆಳ್ಳಿಯ ಬೆಟ್ಟ,
ಅಲ್ಲಿದ್ದಾತ ರುದ್ರನೊಬ್ಬ.
ಆ ಬೆಟ್ಟಕ್ಕೂ ಆ ರುದ್ರಂಗೆಯೂ
ಪ್ರಳಯವುಂಟೆಂಬುದ
ಗುಹೇಶ್ವರಾ ನಿಮ್ಮ ಶರಣ ಬಲ್ಲನು.

|| ೪೫೩ ||

೧೧೪೮

ಕೊಂಡ ಆಹಾರದ ರಸವ ಕಟ್ಟಿ,
ಯೋಗಿಗಳಾದವೆಂಬ
ಭಂಡರು ನೀವು ಕೇಳಿರೋ.
ಜೋಡು ದೇಹದ ಮಲಿನವ ಕಟ್ಟಿ ಮಾಯೆಯ ಗೆದ್ದಿಹೆವೆಂಬರು.
ಬಿಂದುವಿನ ಸಂಚವನಿವರೆತ್ತ ಬಲ್ಲರು?
ಮನದ ಮಲಿನವೆ ಮಾಯೆ, ಮನದ ಸಂಚವೆ ಬಿಂದು.
ಇಂತಪ್ಪ ಬಿಂದುವ ಕಟ್ಟಿ ಮಾಯೆಯ ಗೆಲಲರಿಯದವರು
ಅವರೆತ್ತಣ ಯೋಗಿಗಳು ಗುಹೇಶ್ವರಾ?

|| ೪೫೪ ||

೧೧೪೯

ಕೋಪತಾಪವೆಂಬುದು ಅರಿವಿನೊಳಗೆ,
 ಭಕ್ತಿಯುಕ್ತಿ ಎಂಬುದು ನಿತ್ಯದೊಳಗೆ.
 ಭಾವದ ಬಗೆಗೆ ಬಣ್ಣ ಎತ್ತುಕೊಂಡಡೆ
 ನಿರ್ಭಾವಿಕಂಗೆ ಅದು ಸಹಜವೆ?
 ಬಂದ ಶರಣರ ನಿಲವನರಿದು,
 ಸಂದುಸಂಶಯವಳಿದು ನಂಬದಿದ್ದಡೆ,
 ಹಿಂದು ಮುಂದಾಗಿ ಹೋಹನು ಕಾಣಾ
 ನಮ್ಮ ಗುಹೇಶ್ವರಲಿಂಗವು.

|| ೪೫೫ ||

೧೧೫೦

ಕೌಪ ಕಾಷಾಯಾಂಬರವ ಕಟ್ಟಿ,
 ಮಂಡೆ ಬೋಳಾದಡೇನಯ್ಯಾ,
 ಎನ್ನಲ್ಲಿ ನಿಜವಿಲ್ಲದನ್ನಕ್ಕ?
 ಹೊನ್ನು ಹೆಣ್ಣು ಮಣ್ಣು ತ್ರಿವಿಧವ ತೊರೆದಡೇನಯ್ಯಾ,
 ಮನದಲ್ಲಿ ಪ್ರತಿಯಾಗದನ್ನಕ್ಕ?
 ಹುಸಿವು ತೃಪೆ ವ್ಯಸನಾದಿಗಳ ಬಿಟ್ಟಡೇನಯ್ಯಾ,
 ಅರ್ಥದಿಚ್ಛೆ ಮನದಲ್ಲಿ ಹಿಂಗದನ್ನಕ್ಕ?
 ಆನು ಜಂಗಮವೆ?
 ಆನು ಹಿರಿಯನಾದೆನಲ್ಲದೆ ಆನು ಜಂಗಮವೆ
 ಒಡಲಿಲ್ಲದಾತ ಬಸವಣ್ಣ, ಪ್ರಾಣವಿಲ್ಲದಾತ ಬಸವಣ್ಣ.
 [ಎನ್ನ] ಬಸವಣ್ಣ ನಾಗಿ ಹುಟ್ಟಿಸದೆ
 ಪ್ರಭುವಾಗಿ ಏಕೆ ಹುಟ್ಟಿಸಿದೆ ಗುಹೇಶ್ವರಾ?

|| ೪೫೬ ||

೧೧೫೧

ಕ್ರಿಯಾದೀಕ್ಷೆ ಮಂತ್ರದೀಕ್ಷೆ ಹೀನರಿಗೆ
 ಜಂಗಮ ಪಾದೋದಕ ಪ್ರಸಾದವ ಕೊಡುವನೊಬ್ಬ ಜಂಗಮದ್ರೋಹಿ ನೋಡ!
 ಗುಹೇಶ್ವರಲಿಂಗವೆ!

|| ೪೫೭ ||

೧೧೫೨

ಕ್ರಿಯಾಮಥನವಿಲ್ಲದೆ ಕಾಣಬಂದುದೆ ಇಕ್ಷುವಿನೊಳಗಣ ಮಧುರ?
 ಕ್ರಿಯಾಮಥನವಿಲ್ಲದೆ ಕಾಣಬಂದುದೆ ತಿಲದೊಳಗಣ ತೈಲ?

ಕ್ರಿಯಾಮಥನವಿಲ್ಲದೆ ಕಾಣಬಂದುದೆ ಕ್ಷೀರದೊಳಗಣ ಫೃತ?
ಕ್ರಿಯಾಮಥನವಿಲ್ಲದೆ ಕಾಣಬಂದುದೆ ಕಾಷ್ಠದೊಳಗಣ ಅಗ್ನಿ?
ಇದು ಕಾರಣ,
ನಮ್ಮ ಗುಹೇಶ್ವರಲಿಂಗವ ತನ್ನೊಳರಿದನೆಂಬ ಮಹಂತಂಗೆ
ಸತ್‌ಕ್ರಿಯಾಚರಣೆಯ ಸಾಧನ ಕಾಣಭೋ.

|| ೪೫೮ ||

೧೧೫೩

ಕ್ಷೀರಕ್ಕೆ ತವರಾಜವ ಹೊಯ್ದಲ್ಲಿ, ಬೇರೆ ಲೇಸು ಕಷ್ಟವನರಸುವರೆ?
ಅಂಗಕ್ಕೆ ತಿಮಿರವಾದಲ್ಲಿ ಅಂಗುಲ ಮುಟ್ಟಿ ತಿಮಿರದ ಅಂಗವ ಕೆಡಿಸಿದಡೆ,
ಅಂಗಕ್ಕೆ ಮಿಥ್ಯವುಂಟೆ?
ಎನ್ನಂಗವು ತಾನಾದ ಕಾರಣ, 'ನೀನು' ಎಂಬ ನಾಮ ಬೇರಿಲ್ಲ
ಗುಹೇಶ್ವರಲಿಂಗವು ನೀನಾದ ಕಾರಣ.

|| ೪೫೯ ||

೧೧೫೪

ಕ್ಷೀರಸಾಗರದೊಳಗಿದ್ದ ಹಂಸೆಗೆ ಹಾಲ ಬಯಸಲುಂಟೆ?
ಪುಷ್ಪದೇವಿಗಳಿದ್ದ ತುಂಬಿಗೆ ಪರಿಮಳವನರಸಲುಂಟೆ?
ತಾವು ಲಿಂಗದೊಳಗಿದ್ದು,
ಬೇರೆ ಇತರ ಕಾಮ್ಯಾರ್ಥದೊಳಗಿರ್ಪ
ಭ್ರಾಂತರನೇನೆಂಬನಯ್ಯಾ ಗುಹೇಶ್ವರಾ.

|| ೪೬೦ ||

೧೧೫೫

ಕ್ಷೀರಸಾಗರದೊಳಗಿದ್ದು ಆಕಳ ಚಿಂತೆಯೇಕೆ?
ಮೇರುಮಂದಿರದೊಳಗಿದ್ದು ಜರಗ ತೊಳೆವ ಚಿಂತೆಯೇಕೆ?
ಶ್ರೀಗುರುನೊಳಗಿದ್ದು ತತ್ತ್ವವಿದ್ಯೆಯ ಚಿಂತೆಯೇಕೆ?
ಪ್ರಸಾದದೊಳಗಿದ್ದು ಮುಕ್ತಿಯ ಚಿಂತೆಯೇಕೆ?
ಕರಸ್ಥಲಕೆ ಲಿಂಗ ಬಂದ ಬಳಿಕ
ಇನ್ನಾವ ಚಿಂತೆ ಹೇಳಾ, ಗುಹೇಶ್ವರಾ.

|| ೪೬೧ ||

೧೧೫೬

ಖಂಡಿತವಿಲ್ಲಾ ಗಿ ಸರ್ವಾಂಗವೆಲ್ಲವೂ ನಾಸಿಕವಾಯಿತ್ತು.
ತಾನಲ್ಲದೆ ಅನ್ಯ ವಾಸನೆ ಇಲ್ಲವಾಗಿ,
ಅಲ್ಲಿಯೆ ಮಹತ್ತಪ್ಪ ಪೃಥ್ವಿಯಡಗಿತ್ತು.
ಖಂಡಿತವಿಲ್ಲಾ ಗಿ ಸರ್ವಾಂಗವೆಲ್ಲವೂ ಜಿಹ್ವೆಯಾಯಿತ್ತು.

ತಾನಲ್ಲದೆ ಅನ್ಯ ರುಚಿ ಇಲ್ಲವಾಗಿ,
 ಅಲ್ಲಿಯೆ ಮಹತ್ತಪ್ಪ ಅಷ್ಟು ಅಡಗಿತ್ತು.
 ಖಂಡಿತವಿಲ್ಲಾಗಿ ಸರ್ವಾಂಗವೆಲ್ಲವೂ ನೇತ್ರವಾಯಿತ್ತು.
 ತಾನಲ್ಲದೆ ಅನ್ಯ ರೂಪಿಲ್ಲವಾಗಿ,
 ಅಲ್ಲಿಯೆ ಮಹತ್ತಪ್ಪ ಅಗ್ನಿ ಅಡಗಿತ್ತು.
 ಖಂಡಿತವಿಲ್ಲಾಗಿ ಸರ್ವಾಂಗವೆಲ್ಲವೂ ತ್ವಕ್ಕಾಯಿತ್ತು.
 ತಾನಲ್ಲದೆ ಅನ್ಯ ಸೋಂಕಿಲ್ಲವಾಗಿ,
 ಅಲ್ಲಿಯೆ ಮಹತ್ತಪ್ಪ ವಾಯು ಅಡಗಿತ್ತು.
 ಖಂಡಿತವಿಲ್ಲಾಗಿ ಸರ್ವಾಂಗವೆಲ್ಲವೂ ಶ್ರೋತ್ರವಾಯಿತ್ತು.
 ತಾನಲ್ಲದೆ ಅನ್ಯ ಶಬ್ದವಿಲ್ಲಾಗಿ,
 ಅಲ್ಲಿಯೆ ಮಹತ್ತಪ್ಪ ಆಕಾಶವಡಗಿತ್ತು.
 ಇಂತು ಪಂಚಭೂತಗಳಡಗಿದಡೆ,
 ಪಂಚಬ್ರಹ್ಮಮಯವಾಯಿತ್ತು.
 ಅದರೊಳಗೆ ಜಗತ್ತಡಗಿದ ಭೇದವದೆ.
 ಪಂಚವರ್ಣಾತೀತವಾಗಿ ಮಹತ್ತನೊಳಕೊಂಡ
 ಶರಣನ ಭೇದವನು ಏನೆಂದುಪಮಿಸುವನಯ್ಯಾ ಗುಹೇಶ್ವರಾ.

|| ೪೬೨ ||

೧೧೫೭

ಗಂಗಾದೇವಿ ಮುಂಡೆಯಾದಳು,
 ಗೌರೀದೇವಿ ಓಲೆಯ ಕಳೆದಳು.
 ಚಂದ್ರಸೂರ್ಯರಿಬ್ಬರೂ ನೀರಿಳಿದರು.
 ವಾಯುದೇವ ವಿಮಾನವ ಹೊತ್ತ,
 ವಾಸುದೇವ ತಲೆಗೊಳ್ಳಿಯನಿರಿದ.
 ಅಲ್ಲಿಂದತ್ತ ಗುಹೇಶ್ವರ ಸತ್ತನೆಂಬ ಸುದ್ದಿ!

|| ೪೬೩ ||

೧೧೫೮

ಗಂಗೆಯ ತಡಿಯಲೊಂದು ಐವಾಗಿಲ ಪಟ್ಟಣದ ಕಾಲುವಳ್ಳಿಯಲ್ಲಿ
 ಹುಟ್ಟಿ ಬೆಳೆದೆ ನಾನು.
 ತರುವಕ್ಕಳ ಕೂಡಿ ನೀರಾಟವ ಹೊಕ್ಕು,
 ಉಟ್ಟುದ ಹೋಗಾಡಿಹಳೆಂದು
 ಬಾಯ ಬಾಯ ಕುಟ್ಟಿ,
 ಬ್ರಹ್ಮ ಪಾಶವೆಂಬ ಕಿರಿಗೆಯನುಗಿದುಕೊಂಡಳು ನಮ್ಮವ್ವೆ.
 ಇಂತಪ್ಪ ತಾಯಿತಂದೆಯರ ಕೂಡೆ ಮುನಿದು ಹೋಗಿ,

ಗುಹೇಶ್ವರನಲ್ಲಿಯ್ಯನ ಮೊರೆಹೊಕ್ಕೆ.
ಇನ್ನು ಮರಳಿ ಬಂದು ಆ ಕಿರಿಗೆಯನುಟ್ಟಿನಾದಡೆ
ನಿಮ್ಮಾಣೆ ನಿಮ್ಮ ಪ್ರಮಥರಾಣೆ.

|| ೪೬೪ ||

೧೧೫೯

ಗಗನಕ್ಕೆ ನಿಚ್ಚಣಿಕೆಯನಿಕ್ಕಿದವರುಂಟೆ?
ವಾಯುವಿನ ಸ್ಥಳವನರಿದವರುಂಟೆ?
ಅಂಬುಧಿಯ ಗುಣ್ವನಳಿದವರುಂಟೆ?
ಲಿಂಗದ ಪ್ರಮಾಣ ಹೇಳಬಹುದೆ?
ಚಂದ್ರಮಂಡಲ ತಾರಾಮಂಡಲ ಸೂರ್ಯಮಂಡಲ ಇತ್ತಿತ್ತಲಯ್ಯಾ!
ಪಂಚಮುಖವಾಗಿ, ನೊಸಲಕಣ್ಣು ಚತುರ್ಭುಜ ಅಣುಮಾತ್ರವೆ?
ಒಬ್ಬ ಶರಣನಾಗಿ ಗುಹೇಶ್ವರನೆಂಬ ಘನನೇಲೆಯ ಬಲ್ಲಡೆ
ಅಲ್ಲಿಂದತ್ತ ಶರಣು ಶರಣು.

|| ೪೬೫ ||

೧೧೬೦

ಗಗನಪವನದ ಮೇಲೆ ಉದಯಮುಖದನುಭಾವ,
ಸದಮದದ ಗಜವ ನಿಲಿಸುವ ಮಾವತಿಗ ಬಂದ.
ಅಷ್ಟದಳಕಮಲದೊಳು ಸೃಷ್ಟಿಯಂಕುರ ಭಜನೆ:
ಮೆಟ್ಟಿ ನಿಂದಾತ ಪರಮಯೋಗಿಯಾಗದೆ ಮಾಣ!
ಬಯಲ ಬಣ್ಣವ ತುಂಬಿ, ನೆಳಲ ಶೃಂಗಾರವ ಮಾಡಿದ
ಗುಹೇಶ್ವರನ ಶರಣ ಚನ್ನ ಬಸನವಣ್ಣಂಗೆ ಶರಣೆನುತಿದೆನು.

|| ೪೬೬ ||

೧೧೬೧

ಗತಿಗೆಟ್ಟು ಧೃತಿಗೆಟ್ಟು ಮತಿಗೆಟ್ಟವ ನಾನಯ್ಯಾ.
ನಡೆವಡೆ ಶಕ್ತಿಯಿಲ್ಲ ನುಡಿವಡೆ ಜಿಹ್ವೆಯಿಲ್ಲ.
ಇದಿರಲೊಬ್ಬರ ಉಪಚಾರ ಸೇರದು ನೋಡಾ ಎಮಗೆ.
ಬಂದ ಬರವನರಿದು ನಿಂದ ನಿಲವನರಿದು ಕೂಡಬಲ್ಲ ಶರಣಂಗೆ,
ಬೇರೊಂದು ಏಕಾಂತವೆಂಬ ಸಂದೇಹ ಉಂಟೆ?
ತೆರಹಿಲ್ಲದ ಘನವನೊಳಕೊಂಡ ಬಳಿಕ
ಬರಲೆಡೆಯುಂಟೆ ನಮ್ಮ ಗುಹೇಶ್ವರಲಿಂಗಕ್ಕೆ?

|| ೪೬೭ ||

೧೧೬೨

ಗತಿವಿರಹಿತನೇನೆಂಬೆ, ಎಂತೆಂಬೆ?
 ಅಘಟಿತ ಘಟಿತ ಅಖಂಡಿತ ಮಹಿಮನನೇನೆಂಬೆನೇನೆಂಬೆ?
 ಆದಿಯಿಂದತ್ತತ್ತ ಗುಹೇಶ್ವರ!
 ಅಲ್ಲಯ್ಯನ ಸುಳುಹು ಜಗಕ್ಕೆ ಪಾವನ.

|| ೪೬೮ ||

೧೧೬೩

ಗಿಡುವಿಲ್ಲದ ಪುಷ್ಪಕ್ಕೆ ಕುಸುಮವಿಲ್ಲದ ಪರಿಮಳವಿದ್ದಿತ್ತಯ್ಯಾ!
 'ಕ್ಷಂ ಕ್ಷಂ' ಎನುತ್ತಿದ್ದಿತ್ತಯ್ಯಾ.
 'ಹಂ ಹಂ' ಎನುತ್ತಿದ್ದಿತ್ತಯ್ಯಾ.
 ಬಯಲುವಿಡಿದು ಹೋದಡೆ,
 ಪಿಂಡಕ್ಕೆ ಹೆಣನ ಸುಡುವರಿಲ್ಲ ಗುಹೇಶ್ವರಾ!

|| ೪೬೯ ||

೧೧೬೪

ಗಿರಿಗಳ ಗುಹೆಗಳ ಕಂದರದಲ್ಲಿ, ನೆಲಹೊಲನ ಮುಟ್ಟದೆ ಇಪ್ಪೆ ದೇವಾ!
 ಮನಕ್ಕೆ ಅಗಮ್ಯ ಅಗೋಚರನಾಗಿ, ಅಲ್ಲಲ್ಲಿ ಎಲ್ಲೆಲ್ಲಿಯೂ ನೀನೆ ಇಪ್ಪೆಯಯ್ಯಾ!
 ಗುಹೇಶ್ವರಾ ನಿಮ್ಮನು ಅಗಲಕ್ಕೆ ಹರಿವೆಂದು ಕಂಡೆ ನಾನು.

|| ೪೭೦ ||

೧೧೬೫

ಗುದ ಲಿಂಗ ನಾಭಿಕಮಲದಿಂದ ಮೇಲೆ ಪಡಂಗುಲವನೊತ್ತಿದಡೆ
 ಕಣ್ಣೆಲ್ಲದೆ ಕಾಣಬಹುದು ಲಿಂಗಪ್ರಕಾಶವ,
 ಕಿವಿಯಿಲ್ಲದೆ ಕೇಳಬಹುದು ಮಹಾನಾದ ಸುನಾದವ
 ಕಂಡು ಕೇಳಿದ ಬಳಿಕ ಮನ ನಂಬದಿದ್ದಡೆ
 ಮಕ್ಕಳಾಟಿಕೆ ತಪ್ಪದು ಗುಹೇಶ್ವರಾ.

|| ೪೭೧ ||

೧೧೬೬

ಗುರುತತ್ವದಲ್ಲಿ ಹುಟ್ಟಿ, ಶಿವತತ್ವದಲ್ಲಿ ಬೆಳೆದು
 ಪರತತ್ವದಲ್ಲಿ ಮಗ್ನವಾದ ಶರಣಂಗೆ
 ಕಾಯವಿಡಿದಡೇನು? ಕಾಯವಳಿದು ನಿರ್ವಯಲಾದಡೇನು?
 ಕಾಯಸಮಾಧಿ ಕರಣಸಮಾಧಿ ಭಾವಸಮಾಧಿಯಾದ ಬಳಿಕ,
 ಗುಹೇಶ್ವರಲಿಂಗದಲ್ಲಿ ಬಯಲಭ್ರಮೆಯ ಕಳೆದು

ಸುಜ್ಞಾನಸಮಾಧಿಯನೆಯ್ದ ಬಲ್ಲಡೆ
ಅದೇ ನಿಜಸಮಾಧಿ ಕೇಳಾ ಸಿದ್ಧರಾಮಯ್ಯಾ.

|| ೪೨ ||

೧೧೬೭

ಗುರುವ ನೆನೆದಹೆನೆಂದು ನೆನೆಯುತ್ತಿದ್ದಡೆ
ನೆನೆವ ಮನವು ತಾನು ಗುರುವಾಯಿತು ನೋಡಾ.
ಆಹಾ! ಮಹಾದೇವ,
ಇನ್ನಾವುದರಿಂದ? ಆವುದನು? ಏನೆಂದು ನೆನೆವೆ?
ಮನವೆ ಗುರುವಾದ ಕಾರಣ.-
ಮನವೆ ಗುರುವಾಗಿ ನೆನಹನಿಂಬುಗೊಂಡನು
ಗುಹೇಶ್ವರಲಿಂಗ ಚೋದ್ಯಚರಿತ್ರನು!

|| ೪೨೩ ||

೧೧೬೮

ಗುರುವಿಂಗೂ ಶಿಷ್ಯಂಗೂ,-
ಆವುದು ದೂರ? ಆವುದು ಸಾರ? ಎಂಬುದನು, ಆರುಬಲ್ಲರು?
ಗುರುವೆ ಶಿಷ್ಯನಾದ ತನ್ನ ಏನೋದಕ್ಕೆ, ಶಿಷ್ಯನೆ ಗುರುವಾದ ತನ್ನ ಏನೋದಕ್ಕೆ.
ಕರ್ಮವೆಂಬ ಕೌಟಿಲ್ಯ ಎಡವೊಕ್ಕ ಕಾರಣ, ಭಿನ್ನವಾಗಿ ಇದ್ದಿತ್ತೆಂದಡೆ,
ಅದು ನಿಶ್ಚಯವಹುದೆ?
ಆದಿ ಅನಾದಿಯಿಂದತ್ತತ್ತ ಮುನ್ನಲಾದ
ಪರತತ್ವಮು ತಿಳಿದು ನೋಡಲು,
ನೀನೆ ಸ್ವಯಂ ಜ್ಯೋತಿಪ್ರಕಾಶನೆಂದರಿಯಲು,
ನಿನಗೆ ನೀನೆ ಗುರುವಲ್ಲದೆ ನಿನ್ನಂದಧಿಕವಪ್ಪ ಗುರುವುಂಟೆ?
ಇದು ಕಾರಣ ಗುಹೇಶ್ವರಲಿಂಗವು ತಾನೆ ಎಂಬುದನು
ತನ್ನಿಂದ ತಾನೆ ಅರಿಯಬೇಕು ನೋಡಾ.

|| ೪೨೪ ||

೧೧೬೯

ಗುರುವಿಡಿದ ಅರಿವು ಅರಿವಲ್ಲ,
ಲಿಂಗವಿಡಿದ ಅರಿವು ಅರಿವಲ್ಲ.
ಇಲ್ಲದ ಗುರು ಇಲ್ಲದ ಲಿಂಗ!
ಕಲ್ಪಿತಕ್ಕೆ ಅರಿವಹುದೆ?
ತನ್ನಿಂದ ತಾನರಿವುದೆ ಅರಿವು ಗುಹೇಶ್ವರಾ.

|| ೪೨೫ ||

೧೧೭೦

ಗುರುವಿದು ಲಿಂಗವಿದು ಜಂಗಮವಿದು ಎಂಬ ಭೇದವ
 ಏಕವ ಮಾಡಿ ನಿನಗೆ ತೋರಿದವರಾರು ಹೇಳಾ?
 ಆದಿ ಅನಾದಿಯನು ಒಂದು ಮಾಡುವ,
 ಭಾವ ನಿರ್ಭಾವವನು ಅರುಹಿದವರಾರು ಹೇಳಾ?
 ದೀಕ್ಷೆ ಶಿಕ್ಷೆ ಸ್ವಾನುಭಾವದ ಪರಿಯ ತೋರಿ
 ನಿಜಪದದಲ್ಲಿ ನಿಲಿಸಿದವರಾರು ಹೇಳಾ?
 ಗುಹೇಶ್ವರಲಿಂಗದಲ್ಲಿ
 ನಿನ್ನ ಆಯತವ ಹೇಳಾ ಮಡಿವಾಳ ಮಾಚಯ್ಯಾ?

|| ೪೭೬ ||

೧೧೭೧

ಗುರುವಿನ ಪರಿ ವಿಪರೀತವಾಯಿತ್ತಯ್ಯಾ,
 ಭ್ರಮರ-ಕೀಟ ನ್ಯಾಯದಂತಾಯಿತ್ತು.
 ಗುರು ತನ್ನ ನೆನೆವನ್ನ ಬರ ಎನ್ನ ನಾ ಗುರುವ ಮಾಡಿದನು.
 ಇನ್ನು ಶಿಷ್ಯನಾಗಿ ಶ್ರೀಗುರುವ ಪೂಜಿಸುವರಾರು
 ಹೇಳಾ ಗುಹೇಶ್ವರಾ?

|| ೪೭೭ ||

೧೧೭೨

ಗುರುವಿನ ಪ್ರಾಣ ಲಿಂಗದಲ್ಲಿ ಲೀಯವಾದ ಬಳಿಕ
 ಆ ಲಿಂಗವೆನ್ನ ಕರಸ್ಥಲಕ್ಕೆ ಬಂದಿತ್ತು ನೋಡಾ.
 ಇದ್ದಾನೆ ನೋಡಾ ಎನ್ನ ಗುರು ಅನಿಮಿಷನು ಎನ್ನ ಕರಸ್ಥಲದಲ್ಲಿ.
 ಇದ್ದಾನೆ ನೋಡಾ ಎನ್ನ ಗುರು ಅನಿಮಿಷನು ಎನ್ನ ಜ್ಞಾನದೊಳಗೆ.
 ಇದ್ದಾನೆ ನೋಡಾ ಎನ್ನ ಗುರುವಿನ ಗುರು ಪರಮಗುರು
 ಬಸವಣ್ಣ ಎನ್ನ ಕಂಗಳ ಮುಂದೆ!
 ಗುಹೇಶ್ವರ ಸಾಕ್ಷಿಯಾಗಿ,
 ಎನ್ನ ಮೇಲೆ ಗುರುದ್ರೋಹವಿಲ್ಲ ಕಾಣಾ ಚನ್ನ ಬಸವಣ್ಣಾ !

|| ೪೭೮ ||

೧೧೭೩

ಗುರುವಿನಿಂದಾದ ಕಾಯವ ಬೆರಸಿ, ಗುರುವನರಿಯದಾದೆನಯ್ಯಾ.
 ಲಿಂಗದಿಂದಾದ ಜೀವವ ಬೆರಸಿ, ಲಿಂಗವನರಿಯದಾದೆನಯ್ಯಾ.
 ಜಂಗಮದಿಂದಾದ ಮನವ ಬೆರಸಿ ಜಂಗಮವನರಿಯದಾದೆನಯ್ಯಾ.
 ಈ ತ್ರಿವಿಧ ಭಕ್ತಿಯುಕ್ತಿಯ ಅರುಹಿಸಿ ಕೊಟ್ಟ

ಸಂಗನಬಸವಣ್ಣನ ಬೆರಸಿ-ನೀನು ನಾನು
ಬದುಕಿದೆವು ಕಾಣಾ ಗುಹೇಶ್ವರಾ.

|| ೪೭೯ ||

೧೧೭೪

ಗುರುವೆಂದರಿಯರು, ಹಿರಿಯರೆಂದರಿಯರು;
ದೇವರೆಂದರಿಯರು, ಭಕ್ತರೆಂದರಿಯರು.
ಲಿಂಗವೆಂದರಿಯರು, ಜಂಗಮವೆಂದರಿಯರು;
ಬಂದ ಬರವನರಿಯರು ನಿಂದ ನಿಲವನರಿಯರು.
ಶಿವಶರಣರ ನೋಯಿಸುವ ಪಾತಕರನೇನೆಂಬೆ?
ಗುಹೇಶ್ವರಾ, ನಿಮ್ಮ ಮನ ನೊಂದ ನೋವು ಬರಿವೆ ಹೋಗದು.

|| ೪೮೦ ||

೧೧೭೫

ಗುರುವೆಂಬಾತ ಶಿಷ್ಯನಂತುವನರಿಯ,
ಶಿಷ್ಯನೆಂಬಾತ ಗುರುವನಂತುವನರಿಯ.
ಗುರುವಿನಲ್ಲಿ ಸಮವಿಲ್ಲ, ಶಿಷ್ಯನಲ್ಲಿ ಸಮವಿಲ್ಲ,
ಜಂಗಮ ಜಂಗಮದಲ್ಲಿ ಸಮವಿಲ್ಲ, ಭಕ್ತ ಭಕ್ತನಲ್ಲಿ ಸಮವಿಲ್ಲ.
ಇದು ಕಾರಣ ಕಲಿಯುಗದಲ್ಲಿ ಉಪದೇಶವ ಮಾಡುವ
ಕಾಳು ಕುರಿಕೆಯ ಮಕ್ಕಳನೇನೆಂಬೆ ಗುಹೇಶ್ವರಾ.

|| ೪೮೧ ||

೧೧೭೬

ಗುರುವೊಂದೆ ಬಸಿರು, ಲಿಂಗ ಒಂದೆ ಬಸಿರು
ಜಂಗಮ ಒಂದೆ ಬಸಿರು ಪ್ರಸಾದ ಒಂದೆ ಬಸಿರು-
ಇದನಾರಯ್ಯಾ ಅಮಳೋಕ್ಯವ ಮಾಡಿ ತೋರಿದವರು?
ಇದನಾರಯ್ಯಾ ಪ್ರಜ್ವಲಿತವ ಮಾಡಿ ಬೇರೆ ತೋರಿದವರು?
ಪೂರ್ವಾಚಾರಿ ಭಕ್ತಿಭಾಂಡಾರಿ ಬಸವಣ್ಣಾ
ಎನಗೆ ನೀನು ಗುಹೇಶ್ವರಲಿಂಗವ ತೋರಿದೆಯಾಗಿ,
ಲೋಕಾದಿಲೋಕವೆಲ್ಲವು ಎನಗೆ ಕಿಂಚಿತ್.

|| ೪೮೨ ||

೧೧೭೭

ಗುರು ಶಿಷ್ಯರಿಬ್ಬರ ಮಧ್ಯದಲ್ಲಿ ಒಂದು ಮಗು ಹುಟ್ಟಿತ್ತು ನೋಡಾ!
ಗುರುವಿಗೆ ಗುರುವಾದ ಪರಿಯೆಂತೋ?
ಶಿಷ್ಯಿಗೆ ಶಿಷ್ಯನಾದ ಪರಿಯೆಂತೋ?

ಆದಿಯ ಲಿಂಗವ ಸಾಧ್ಯವ ಮಾಡಿ ತೋರಿದ
ಗುಹೇಶ್ವರನ ಚನ್ನ ಬಸವಣ್ಣಂಗೆ
ಶರಣೆಂದು ಬದುಕಿದನು ಕಾಣಾ ಸಂಗನಬಸವಣ್ಣಾ.

|| ೪೮೩ ||

೧೧೭೮

ಗುರುಸ್ಥಲಭಕ್ತರ ಮೂಲ ಜ್ಞಾನಶಕ್ತಿಗಳಾರು ಗುರುಸ್ವರೂಪವಾದವು.
ಆ ಗುರುಸ್ವರೂಪವನುಳ್ಳ ಶಕ್ತಿಗಳಿಂದ,
ಪರಮಚೈತನ್ಯವೆಂಬ ಮಂಟಪ ಉದಯಿಸಿ
ಸಕಲಲೋಕಕ್ಕೆ ಆದಿಯಾಯಿತ್ತು.
ಆ ಮಂಟಪದ ಮೇಲೆ ನಾನು ಕುಳಿತು ಸಂತೋಷದಿಂದ
ಗುಹೇಶ್ವರಲಿಂಗವ ಕಣ್ಣು ತುಂಬಿ ನೋಡಿದ ನೋಟ
ಸಕಲಭಕ್ತರಿಗೆ ಕೂಟವಾಯಿತ್ತು ಕಾಣಾ ಸಂಗನಬಸವಣ್ಣಾ.

|| ೪೮೪ ||

೧೧೭೯

ಗುರುಸ್ಥಲ ಲಿಂಗಸ್ಥಲ ಜಂಗಮಸ್ಥಲ ಪ್ರಸಾದಸ್ಥಲವಡಗಿದ ಕರಸ್ಥಲ
ಇನ್ನಾರಿಗೆ ಸಾರಿತ್ತು?
ನಿರ್ವಂಚಕತ್ವದ ನಿತ್ಯನಿಜಸ್ಥಲವಾದ ಭಕ್ತಿಸ್ಥಲ
ಇನ್ನಾರಿಗೆ ಸಾರಿತ್ತು ಬಸವಣ್ಣಂಗಳಲ್ಲದೆ?
ಗುಹೇಶ್ವರಾ ನಿಮ್ಮ ಶರಣ ಸಂಗನಬಸವಣ್ಣನ
ಮರೆಯ ಹೊಕ್ಕು ನಾನು ಬದುಕಿದೆನು.

|| ೪೮೫ ||

೧೧೮೦

ಗುರುಸ್ಥಲ ಲಿಂಗಸ್ಥಲ ಜಂಗಮಸ್ಥಲ ಪ್ರಸಾದಸ್ಥಲ-
ಬಸವಣ್ಣನ ಕರಸ್ಥಲದೊಳಗೆ ಅಡಗಿತ್ತಲ್ಲ!
ಇನ್ನಾರಿಗೆ ಭಕ್ತಿಸ್ಥಲ, ಇನ್ನಾರಿಗೆ ಸಾರುವುದೀ ಲಿಂಗಸ್ಥಲ?
ಗುಹೇಶ್ವರಾ ಸಂಗನಬಸವಣ್ಣನ ಮರೆಹೊಕ್ಕು ಬದುಕಿದೆನು.

|| ೪೮೬ ||

೧೧೮೧

ಗುರುಸ್ವಾಯತವಾಯಿತ್ತು ಲಿಂಗಸ್ವಾಯತವಾಯಿತ್ತು,
ಜಂಗಮಸ್ವಾಯತವಾಯಿತ್ತು ಬಸವಣ್ಣನಿಂದಲೆಂದೆ-
ತನುವಿಲ್ಲದಿರಬೇಕು ಮನವಿಲ್ಲದಿರಬೇಕು ಧನವಿಲ್ಲದಿರಬೇಕು;
ಅರಿವರತು ಮರಹು ನಷ್ಟವಾಗಿರಬೇಕು.

ಗುಹೇಶ್ವರಲಿಂಗದಲ್ಲಿ.

ನಿರ್ಲೇಪಿಯಾದಲ್ಲದೆ ಇಲ್ಲ ಕಾಣಾ ಮಡಿವಾಳ ಮಾಚಯ್ಯಾ.

|| ೪೮೭ ||

೧೧೮೨

ಘಟ ಪಟದ ಭಿತ್ತಿಯಂತೆ ಭಿನ್ನವೆಂಬ ಹಾಂಗೆ ಇಹುದು.

ತಿಳಿದು ನೋಡಿದಡೆ ಭಿನ್ನವುಂಟೆ?

ಘಟಮೊಳಗಣ ಬಯಲು, ಪಟಮೊಳಗಣ ನೂಲು;

ಭಿತ್ತಿಯ ಮೃತ್ತಿಕೆಯಂತೆ ಒಂದಲ್ಲದೆ ಎರಡಿಲ್ಲ.

ದೇಹಗಳೊಳಗೆ ಗುಹೇಶ್ವರನಲ್ಲದೆ ಮತ್ತಾರೂ ಇಲ್ಲ.

|| ೪೮೮ ||

೧೧೮೩

ಘನಚೈತನ್ಯಜಂಗಮದ ಕಾರಣಾಂಗವಾದಾತ ಗುರು,

ನಿಜಚೈತನ್ಯವನುಳ್ಳ ಜಂಗಮದ ಸ್ಥೂಕ್ಷಾಂಗವಾದಾತ ಗುರು,

ಸುಚೈತನ್ಯಜಂಗಮದ ಚರವಿಗ್ರಹವಾದಾತ ಗುರು,

ಭಕ್ತಾಚಾರವನುಳ್ಳ ಸ್ಥೂಲಾಂಗವಾದಾತ ಗುರು,

ಇಂತೀ ಘನಚೈತನ್ಯ ಜಂಗಮದ ಸ್ವರೂಪನಾದಾತ ಗುರು.

ಅಂತಪ್ಪ ಜಂಗಮದ ಸಂಬಂಧವಾದ ಶ್ರೀಗುರುವಿಂಗಿ,

ನಮೋ ನಮೋ ಎಂಬೆನು ಕಾಣಾ ಗುಹೇಶ್ವರಯ್ಯಾ.

|| ೪೮೯ ||

೧೧೮೪

ಘನವ ನೆನೆವ ಮನದಲ್ಲಿ ತನುವಿನಾಸೆ ಮುನ್ನಿಲ್ಲ,

ನೆನೆವ ಮನವನೊಳಕೊಂಡ ಘನವನೇನೆಂಬೆನಯ್ಯಾ!

ತನ್ನಲ್ಲಿ ತಾನೆಯಾಯಿತ್ತು!

ನೆನಹಳಿದ ನಿರಾಳವ ಕಂಡು ಬೆರಗಾದೆ!

ಅಂತು ಇಂತು ಎನಲಿಲ್ಲ.

ಚಿಂತೆಯಿಲ್ಲದ ಘನಗುಹೇಶ್ವರಯ್ಯನ ಬೆರಸಲಿಲ್ಲ.

|| ೪೯೦ ||

೧೧೮೫

ಘನವಪ್ಪ ಪರಿಯಾಣದಲ್ಲಿ ಒಂದನುವಿನ ಬೋನವನಳವಡಿಸಿ,

ಪರಿಪರಿಯ ಪದಾರ್ಥಗಳು ಬಗೆಬಗೆಯಿಂದ ಬರಲು,

ನೋಡದ ಮುನ್ನ ವೆ ರೂಪವರ್ಪಿತವಾಯಿತ್ತು.

ಮುಟ್ಟದ ಮುನ್ನ ವೆ ಸೋಂಕರ್ಪಿತವಾಯಿತ್ತು.

ರುಚಿಸದ ಮುನ್ನ ವೆ ಸುಖವರ್ಪಿತವಾಯಿತ್ತು.

ಅವಧಾರು ಅವಧಾರು ಲಿಂಗವೆ,

ನಿನ್ನ ಮನಕ್ಕೆ ಬಂದ ಪದಾರ್ಥವ ನಿನ್ನ ಘನಕ್ಕೆ ನೀನರ್ಪಿಸಿದಡೆ

ಎನ್ನ ಮನಕ್ಕೆ ಬಂದ ಪದಾರ್ಥವ ನಾ ನಿನಗರ್ಪಿಸುವೆನು.

ಗುಹೇಶ್ವರಾ ನಿನಗೆ ಭರಿತ ಬೋನವನಳವಡಿಸಿ ನೀಡಬಲ್ಲವನಾಗಿ

ಎನಗೂ ನಿನಗೂ ಸಂಗನಬಸವಣ್ಣ ನ ಪ್ರಸಾದ-

ಆರೋಗಿಸು ದೇವಾ.

|| ೪೯೦ ||

೧೧೮೬

ಚಂದ್ರಮನ ಕಾಂಬಡೆ ಆ ಚಂದ್ರನಿಂದೊದಗಿದ ಬೆಳಗೆ ಮುಖ್ಯ.

ಸೂರ್ಯನ ಕಾಂಬಡೆ ಆ ಸೂರ್ಯನಿಂದೊದಗಿದ ಬೆಳಗೆ ಮುಖ್ಯ.

ಜ್ಯೋತಿಯ ಕಾಂಬಡೆ ಆ ಜ್ಯೋತಿಯಿಂದೊದಗಿದ ಬೆಳಗೆ ಮುಖ್ಯ.

ರತ್ನವ ಕಾಂಬಡೆ ಆ ರತ್ನದಿಂದೊದಗಿದ ಬೆಳಗೆ ಮುಖ್ಯ.

ನಮ್ಮ ಗುಹೇಶ್ವರಲಿಂಗವ ಕಾಂಬಡೆ

ಆ ಮಹಾವಸ್ತುವಿನ ಪರಮ ಪ್ರಕಾಶದಿಂದೊದಗಿದ

ಭಸಿತವೇ ಮುಖ್ಯ ಕಾಣರಣ್ಣಾ.

|| ೪೯೧ ||

೧೧೮೭

ಚಿತ್ತದ ಸ್ನೇಹವ ಸಜ್ಜ ನಕ್ಕರ್ಪಿತವ ಮಾಡೆ;

ನಟ್ಟಿದ್ದ ಬೇಟೆಕ್ಕೆ ತಾಗು-ತಡೆಯುಂಟೆ ಎಲೆ ಮರುಳೆ?

ಆತುರದಲ್ಲಿ ಕಳವಳಿಸಿ, ವ್ಯಾಕುಳದಲ್ಲಿ ಡಾವರಿಸುತ್ತಿಪ್ಪುದೀ ಮನವು.

ಆ ಮನವು ಚಿತ್ತದೋರದ ಘನಕ್ಕೆ ಬೆಂಬತ್ತಿ ಬಿಡದಿರಬಲ್ಲಡೆ,

ತನ್ಮೂರ್ತಿ ತನ್ನಲ್ಲಿ ಗುಹೇಶ್ವರಲಿಂಗವು!

|| ೪೯೨ ||

೧೧೮೮

ಚಿತ್ತ ಶುದ್ಧವಿಲ್ಲದವರಲ್ಲಿ ಮನ ಸಂಚಲ ನಿಲ್ಲದು.

ಮನ ಸಂಚಲ ನಿಲ್ಲದವರಲ್ಲಿ ಶಿವಧ್ಯಾನ ಕರಿಗೊಳ್ಳದು.

ಶಿವಧ್ಯಾನ ಕರಿಗೊಳ್ಳದವನಪ್ಪುವ ಮಾತು ಸಚಿ.

ಗುಹೇಶ್ವರಲಿಂಗವನರಿಯದ ಭ್ರಾಂತಿಯೋಗಿಗಳ ಮನ

ಬೇತಾಳನಂತೆ ಕಾಡುವುದು.

|| ೪೯೩ ||

೧೧೮೯

ಚಿತ್ತುವೆಂಬ ಬಿತ್ತು ಬಲಿದು ಎರಡಾದಲ್ಲಿ,
 ಲಿಂಗವೆಂಬ ಕಳೆ ಅಂಕುರಿಸಿ ಮೂರ್ತಿಯಾಯಿತ್ತು.
 ಆ ಮೂರ್ತಿಯ ಘನತೆಯ ಏನೆಂದೂ ಉಪಮಿಸಬಾರದು!
 ನೋಡಿದಡೆ ಮೂರ್ತಿ ಹಿಡಿದಡೆ ಬಯಲು!
 ಆ ಮೂರ್ತಿಯೊಳಗದೆ ಈರೇಳು ಲೋಕದ ಪ್ರಾಣಕಳೆ.
 ಆ ಕಳೆಯ ಬೆಳಗು ತಾನೆ ನಮ್ಮ ಗುಹೇಶ್ವರಲಿಂಗದಲ್ಲಿ
 ಲೀಲಾಮೂಲದ ಪ್ರಥಮ ಭಿತ್ತಿ.

|| ೪೯೫ ||

೧೧೯೦

ಚಿನ್ನ ವನೋರೆಯಬಹುದಲ್ಲದೆ ಬಣ್ಣ ವನೋರೆಯಬಹುದೆ?
 ಹೂವ ಮುಡಿಯಬಹುದಲ್ಲದೆ ಗಂಧವ ಮುಡಿಯಬಹುದೆ?
 ಕರ್ಮವ ಮಾಡಬಹುದಲ್ಲದೆ ವಸ್ತು ವನರಿಯಬಹುದೆ?
 ಗುಹೇಶ್ವರನೆನಬಹುದಲ್ಲದೆ,
 ಲಿಂಗವು ತಾನಾಗಬಾರದು ಸಿದ್ಧರಾಮಯ್ಯಾ.

|| ೪೯೬ ||

೧೧೯೧

ಚೌದಂತ ಮದಕರಿಯೊಳಡಗಿತ್ತು.
 ಬೆಳಗಿನ ಬಳಗದ ನವ ಪಂಜರವೊ!
 ಮದಾಳಿಯ ಸುಳುಹಿನ ಸೂಕ್ಷ್ಮಂಗಲ್ಲದೆ.
 ಭಾವ ಪರಿಮಳವ ಭೇದಿಸಬಾರದು.
 ಅಳಿ ರತುನವ ನುಂಗಿದ ಪರಿಯೆಂತೋ?
 ಸಾಧ್ಯವಾಯಿತ್ತು ಸುಖಸಂಭಾಷಣೆ
 ಗುಹೇಶ್ವರಲಿಂಗದಲ್ಲಿ ಚಿನ್ನ ಬಸವಣ್ಣಂಗೆ.

|| ೪೯೭ ||

೧೧೯೨

ಜಂಗಮಕ್ಕೆ ಲಕ್ಷಣವಾವುದೆಂದಡೆ:
 ಲಿಂಗರೂಪಾಗಿ ಪಾದಾರ್ಚನೆಯ ಮಾಡಿಸಿಕೊಳ್ಳಬೇಕು.
 ಭಕ್ತಂಗೆ ಲಕ್ಷಣವಾವುದೆಂದಡೆ:
 ಭೃತ್ಯರೂಪಾಗಿ ಪಾದಾರ್ಚನೆಯ ಮಾಡಬೇಕು.
 ಜಂಗಮವು ಲಿಂಗರೂಪವಹ ವಿವರವೆಂತೆಂದಡೆ:
 ಮಾತಿನಲ್ಲಿ ನಾನು ಲಿಂಗರೂಪೆಂದಡೆ ಹರಿಯದು

ತನು-ಮನ-ಧನತ್ರಯಂಗಳ ಹಿಡಿದೂ ಹಿಡಿಯದೆ
ಮಾಡಿಸಿಕೊಂಬುದೀಗ ಜಂಗಮಕ್ಕೆ ಲಕ್ಷಣ.

ಆ ಸುಳುಹಿಂಗೆ ಭವನಾಸ್ತಿ.

ಭಕ್ತನು ಭೃತ್ಯರೂಪವಹ ವಿವರವೆಂತೆಂದಡೆ:

ಮಾತಿನಲ್ಲಿ ನಾನು ಭೃತ್ಯರೂಪೆಂದಡೆ ಹರಿಯದು.

ತನು-ಮನ-ಧನತ್ರಯಂಗಳ ಜಿವನ ಗುಣಕ್ಕಿಕ್ಕದೆ

ಗುರುಲಿಂಗಜಂಗಮಕ್ಕೆ ಸಂದಳಿದು ದಾಸೋಹವ ಮಾಡುವುದೀಗ ಭಕ್ತಂಗೆ ಲಕ್ಷಣ.

ಆ ನಿಲವಿಗೆ ಭವನಾಸ್ತಿ.

ಇಂತೀ ಉಭಯಕುಳಸ ಳದ ಸಂದಳಿದು

ಒಂದಾಗಿ ನಿಂದ ನಿಲವು ಗುಹೇಶ್ವರಲಿಂಗದಲ್ಲಿ ಐಕ್ಯವು!

|| ೪೯೮ ||

೧೧೯೩

ಜಂಗಮ ಜಂಗಮವೆಂಬ ಭಂಗಿತರ ಮುಖವ ನೋಡಲಾಗದು.

ಅದೇನು ಕಾರಣವೆಂದಡೆ-ನಿರಾಳಜಂಗಮವನರಿಯದೆ ನಾನೆ ಜಂಗಮವೆಂಬರು.

||ಗ್ರಂಥ|| “ಜಕಾರಂ ಜನನಂ ನಾಸ್ತಿ ಗಕಾರಂ ಗಮನವರ್ಜಿತಂ|

ಮಕಾರಂ ಮರಣಂ ನಾಸ್ತಿ ಏತದ್ಭವೇ ಜಂಗಮಂ||-

ಎಂದುದಾಗಿ, ಇಂತಪ್ಪ ನಿರ್ದೇಹಿ ಜಂಗಮವ ಕರ-ಮನ-ಭಾವದಲ್ಲಿ ಆರಾಧಿಸಿ

ಜನನ ಮರಣಂಗಳ ಗೆಲಿದು ಕರ್ಪುರದ ಜ್ಯೋತಿಯಂತೆ ಇರಬಲ್ಲಡೆ

ಆ ಮಹಾತ್ಮನೆ ತ್ರೈಜಗದೊಡೆಯನೆಂಬೆ,

ಆ ಮಹಾತ್ಮನೆ ವಿಶ್ವಪರಿಪೂರ್ಣನೆಂಬೆನು ಗುಹೇಶ್ವರಾ.

|| ೪೯೯ ||

೧೧೯೪

ಜಂಗಮದಿಂಗಿತಾಕಾರವ ನೋಡಿ ಲಿಂಗವೆಂದರಿದ ಸದ್ಭಕ್ತರು

ಮನ ಮನ ಬೆರಸಿದಡೆ,

ಕೂರ್ಮದ ಶಿಶುವಿನ ಸ್ನೇಹದಂತೆ ಮುನ್ನವೆ ತೆರಹಿಲ್ಲದಿರಬೇಕು ನೋಡಾ.

ಬಂದ ಬರವನರಿಯದೆ ನಿಂದ ನಿಲವ ನೋಡದೆ

ಕೆಮ್ಮನೆ ಅಹಂಕಾರವ ಹೊತ್ತಿಪ್ಪವರ

ನಮ್ಮ ಗುಹೇಶ್ವರಲಿಂಗನು ಒಲ್ಲ ಕಾಣಾ.

|| ೫೦೦ ||

೧೧೯೫

ಜಂಗಮವೆ ಲಿಂಗವೆಂದು ನಂಬಿದ ಬಳಿಕ

ಸಂದೇಹವಿಲ್ಲದೆ ಇರಬೇಕು ನೋಡಾ.

ಸಂದುಸಂಶಯವಳಿದು ಸೆಯುವಾದ ಭಕ್ತಿ,
ಹಿಮ್ಮೆಟ್ಟಿದಡೆ ಹೋಯಿತ್ತಲ್ಲಾ.
ಒಪ್ಪಚ್ಚಿ ಬಳಿಕ ಕಿಂಕಿಲನಾಗಿ, ಮತ್ತೊಪ್ಪಚ್ಚಿ ಬಳಿಕ ಅಹಂಕಾರಿಯಾದಡೆ
ಹೋಗ ನೂಕುವ ಕಾಣಾ ನಮ್ಮ ಗುಹೇಶ್ವರಲಿಂಗವು. || ೫೦೧ ||

೧೧೯೬

ಜಂಗಮವೆ ಲಿಂಗವೆಂದು ನಂಬಿದ ಭಕ್ತನ ಕಣ್ಣ ಮುಂದೆ
[ಜಂಗಮ] ನಿಂದು ಹೋದಡೆ,
ಹಿಂದೆ ಮಾಡಿದ ಭಕ್ತಿಯೆಲ್ಲವೂ ನೀರಲ್ಲಿ ನೆರೆಯಿತ್ತು
ಮಂದಮತಿಯಾಗಿ ಕಂಡೂ ಕಡೆಗಣಿಸಿ
ಹೋಹವನು ಅಂಗವಿಕಾರಿ ನೋಡಾ.
ಮುಂದುವರಿದು ಅವನ ಮನೆಯ ಹೊಗುವ
ಜಂಗಮಕ್ಕೆ ಭವ ಹಿಂಗದು.
ನಮ್ಮ ಗುಹೇಶ್ವರಲಿಂಗವು
ಅರಿದು ಬರುದೊರೆವೋದವರ ಒಲ್ಲನು ಹೋಗಾ ಮರುಳೆ. || ೫೦೨ ||

೧೧೯೭

ಜಂಗಮವೆ ಹೊರಗಿರಲು ಲಿಂಗಾರ್ಚನೆ ಏವುದಯ್ಯಾ?
ಪ್ರಾಣನ ಹೊರಗಿರಿಸಿ ಎಡೆಯಾಡುವ ದೇಹವುಂಟೆ?
ಶರಣರು ಬಂದು ಬಾಗಿಲಲ್ಲಿ ನಿಂದಿರಲು
ತನ್ನ ತಾ ಮರೆದಿಪ್ಪವರ ಕಂಡಡೆ
ನಮ್ಮ ಗುಹೇಶ್ವರಲಿಂಗ ಒಡೆಯ ಹಾಯ್ದದೆ ಮಾಣ್ಣನೆ? || ೫೦೩ ||

೧೧೯೮

‘ಜಗತ್‌ಸ್ವಯಂಭು’ ಎಂಬ ಗುಹೇಶ್ವರನ
ಕರಸ್ಥಲದಲ್ಲಿ ಹಿಡಿದಾಡುತ್ತಿದ್ದಡೆ
ಆದಿಲಿಂಗವೆಂದು ಬಗೆಯದು ಲೋಕವೆಲ್ಲ.
ಗುಹೇಶ್ವರಾ-ನಿಮ್ಮ ಶರಣ ಬಸವಣ್ಣ,
ಅಚ್ಚಲಿಂಗವ ಹಿಡಿದ ಕಾರಣ,
ಬರಿಯ ಲಿಂಗದ ಮಸ್ತಕವಾಯಿತ್ತು ತ್ರಿಜಗದೊಳಗೆ! || ೫೦೪ ||

೧೧೯೯

ಜಗತ್ತಿನ ಹೊಲೆಯನೆಲ್ಲವನು ಉದಕ ಕೊಳುವುದು,
 ಆ ಉದಕದ ಹೊಲೆಯ ಕಳೆದಲ್ಲದೆ
 ಲಿಂಗಕ್ಕೆ ಮಜ್ಜ ನಕ್ಕರೆವ ಲಿಂಗಮ್ರೋಹಿಗಳ ಮಾತಕೇಳಲಾಗದು.
 ಮೇಘಬಿಂದುವಿನಿಂದಾದ ಉದಕ, ಸೂರ್ಯನ ಮುಖದಿಂದಾದ ದ್ರವ್ಯ,
 ಅಗ್ನಿಯ ಮುಖದಿಂದಾದ ಪಾಕ-ಇಂತಿವರ ಪೂರ್ವಾಶ್ರಯವ ಕಳೆದಲ್ಲದೆ
 ಭಕ್ತ ಮಾಹೇಶ್ವರರೂ ಶೀಲಪರರೂ ಮೊದಲಾದ
 ನಾನಾ ವ್ರತಿಗಳು ಲಿಂಗಕ್ಕೆ ಮಜ್ಜ ನವ ಮಾಡಲಾಗದು,
 ಅರ್ಪಿಸಲಾಗದು, ಅದೆಂತೆಂದಡೆ:
 ಉದಕದ ಪೂರ್ವಾಶ್ರಯವನು, ದ್ರವ್ಯದ ಪೂರ್ವಾಶ್ರಯವನು,
 ಅಗ್ನಿಯ ಮುಖದಿಂದಾದ ಪಾಕದ ಪೂರ್ವಾಶ್ರಯವನು
 ಕಳೆದಲ್ಲದೆ ಲಿಂಗಕ್ಕೆ ಅರ್ಪಿಸಬಾರದು.
 ಇಂತೀ ತ್ರಿವಿಧದ ಪೂರ್ವಾಶ್ರಯವ ಕಳೆವ ಪರಿಯೆಂತೆಂದಡೆ:
 ಉದಕದ ಪೂರ್ವಾಶ್ರಯವ ಮಂತ್ರಯುಕ್ತವಾಗಿ
 ಜಂಗಮದ ಪಾದೋದಕದಿಂದ ಕಳೆದು
 ಪಾಕಪ್ರಯತ್ನವ ಮಾಡುವುದು.
 ದ್ರವ್ಯದ ಪೂರ್ವಾಶ್ರಯ ಜಂಗಮದ ಹಸ್ತ ಪರುಷದಿಂದ ಹೋದುದಾಗಿ
 ಅಗ್ನಿಯಲಾದ ಪಾಕದ ಪೂರ್ವಾಶ್ರಯವು
 ಜಂಗಮದ ಪ್ರಸಾದದಿಂದ ಹೋಯಿತ್ತು.
 ಈ ಶಿವನ ವಾಕ್ಯಗಳನರಿದು, ಮತ್ತೆ
 ಜಂಗಮದ ಪಾದೋದಕದಿಂದ ಪಾಕಪ್ರಯತ್ನವ ಮಾಡಲಾಗದು,
 ಲಿಂಗಕ್ಕೆ ಮಜ್ಜ ನಕ್ಕರೆಯಲಾಗದೆಂಬ ಶೈವ ಬೌದ್ಧ
 ಚಾರ್ವಾಕ ಚಾಂಡಾಲ ಶಿವಮ್ರೋಹಿಯ ಮಾತಕೇಳಿ,
 ಬಿಟ್ಟನಾದರೆ,-ಅವ ವ್ರತಭ್ರಷ್ಟ ಅವನ ಮುಖವ ನೋಡಲಾಗದು.
 ಸಾಕ್ಷಿ: “ಸರ್ವಾಚಾರ ಪರಿಭ್ರಷ್ಟ ಶಿವಾಚಾರೇನ ಶುದ್ಧತೆ|
 ಶಿವಾಚಾರ ಪರಿಭ್ರಷ್ಟ ರೌರವಂ ನರಕಂ ಪ್ರಜೇತ್”-
 ಇಂತೆಂದುದಾಗಿ, ಸಮಸ್ತವಾದ ವ್ರತಗಳಲ್ಲಿ ಭ್ರಷ್ಟರಾದವರ
 ಶಿವಾಚಾರದಲ್ಲಿ ಶುದ್ಧನ ಮಾಡಬಹುದು,
 ಶಿವಾಚಾರದಲ್ಲಿ ಭ್ರಷ್ಟರಾದವರಿಗೆ ರೌರವ ನರಕ ತಪ್ಪದು.
 ಅವಗೆ ಪ್ರಾಯಶ್ಚಿತ್ತವಿಲ್ಲಾಗಿ
 ಅವನ ಮುಖವ ನೋಡಲಾಗದು. ಮತ್ತಂ
 “ವ್ರತಭ್ರಷ್ಟ ಮುಖಂ ದೃಷ್ಟ್ವಾನ್ವಾನಸೂಕರ ವಾಯಸಂ|
 ಅಶುದ್ಧಸ್ಯಸ್ತಥಾದೃಷ್ಟಂ ದೂರತಃ ಪರಿವರ್ಜಯೇತ್”-ಇಂತೆಂದುದಾಗಿ,

ವ್ರತಶೀಲಗಳಲ್ಲಿ ನಿರುತನಾದ ಶಿವಶರಣನು ಪಥದಲ್ಲಿ ಆಚಾರ ಭ್ರಷ್ಟನ ಕಂಡಡೆ
ಮುಖವ ನೋಡಿದಡೆ ನಾಯ ಕಂಡಂತೆ ಸೂಕರನ ಕಂಡಂತೆ ಕಾಗೆಯ ಕಂಡಂತೆ
ಹೇಸಿಗೆಯ ಕಂಡಂತೆ ತೊಲಗುವುದು.

ಆ ವ್ರತವ ಬಿಡಿಸಿದವನು, ಅವನ ಮಾತ ಕೇಳಿ ಬಿಟ್ಟವನು
ಇಬ್ಬರೂ ಗುರುಲಿಂಗಜಂಗಮ ಪಾದೋದಕ ಪ್ರಸಾದಕ್ಕೆ ಹೊರಗಾಗಿ
ಅನಂತಕಾಲ ನರಕವನ್ನೈದುವರು. ಆ ಪಾಪಿಗಳ ಮುಖವ ನೋಡಲಾಗದು,
ನುಡಿಸಲಾಗದು ವ್ರತನಿಷ್ಠೆಯುಳ್ಳವರು ಕಾಣಾ ಗುಹೇಶ್ವರಾ. || ೫೦೫ ||

೧೨೦೦

ಜಗದ ಜನವ ಹಿಡಿದು ಉಪದೇಶವ ಮಾಡಿದ ಗುರುವಿಗೆ,
ಆ ಉಪದೇಶ ಕೊಟ್ಟುಕೊಂಡ ಮಾರಿಗೆ ಹೋಹುದಲ್ಲದೆ
ಅಲ್ಲಿ ನಿಜವಳವಡುವುದೆ?
ತೆರನನರಿಯದ ಸಂಸಾರ ಜೀವಿಗಳು ಮಾಡಿದ ದೋಷ
ತಮ್ಮ ನುಂಗಿ, ಆ ಗುರುವಿಗೆ ಉಪಹತಿಯ ಮಾಡುವುದು ನೋಡಾ.
ಗುಹೇಶ್ವರಾ-ತಾನಿಟ್ಟ ಜೀತಾಳ ತನ್ನ ನೆ ತಿಂದಡೆ
ಬೇಕು ಬೇಡ ಎನಲುಂಟೆ? || ೫೦೬ ||

೧೨೦೧

ಜಲ ಕೂರ್ಮ ಗಜ ಫಣಿಯ ಮೇಲೆ ಧರೆ ವಿಸ್ತರಿಸಿ ನಿಲ್ಲದಂದು,
ಗಗನವಿಲ್ಲದಂದು ಪವನನ ಸುಳುಹು ಇಲ್ಲದಂದು,
ಅಗ್ನಿಗೆ ಕಳೆ ಮೊಳೆದೋರದಂದು, ತರು ಗಿರಿ ತೃಣಕಾಷ್ಠಾದಿಗಳಿಲ್ಲದಂದು,
ಯುಗಜುಗ ಮಿಗಿಲೆನಿಸಿದ ಹದಿನಾಲ್ಕು ಭುವನ ನೆಲೆಗೊಳ್ಳದಂದು,
ನಿಜವನರಿದಿಹನೆಂಬ ತ್ರಿಜಗಾಧಿಪತಿಗಳಿಲ್ಲದಂದು-
ತೋರುವ ಬೀರುವ ಪರಿ ಇಲ್ಲದಂದು,
ಆ ಭಾವದಲ್ಲಿ ಭರಿತ ಅಗಮ್ಯ ಗುಹೇಶ್ವರ ನಿರಾಳವು! || ೫೦೭ ||

೧೨೦೨

ಜಲದ ಸತ್ಯ ಜಲಚರಾದಿಗಳಿಗಲ್ಲದೆ ಬಲುಹಿಲ್ಲ.
ವಾಗದ್ವೈತಿಗಳ ಅದ್ವೈತ, ಸ್ವಯವ ಮುಟ್ಟಬಲ್ಲವ?
ಗುಹೇಶ್ವರಲಿಂಗಕ್ಕೆ [ಅವರು] ದೂರ ಸಂಗನಬಸವಣ್ಣಾ. || ೫೦೮ ||

೧೨೦೩

ಜಲದೊಳಗೆ ಹುಟ್ಟಿದ ಹಲವು ಬಣ್ಣದ ವೃಕ್ಷ,
 ಕೊಂಬಿಲ್ಲದೆ ಹೂವಾಯಿತ್ತು, ಇಂಬಿನಲ್ಲಿ ಫಲದೋರಿತ್ತು!
 ಜಂಬೂದ್ವೀಪದ ಮುಗ್ಧೆಯ ಅಂಗೈಯ ಅರಳುದಲೆ
 ಇಂದ್ರನ ವಾಹನವ ನುಂಗಿ,
 ಬ್ರಹ್ಮರಂಧ್ರದೊಳಗೆ ಆಸನ ಪವನವ ದೃಢಸೂಸಿ
 ಬೀಸರವೋಗದ ಶಿವಯೋಗ!
 ಸಾಕ್ಷೀಭೂತಾತ್ಮದ ಮಾತು ಮಥನವ ನುಂಗಿ
 ಜ್ಯೋತಿಯೊಳಗಣ ಕರ್ಪುರದ ಬೆಳಗಿನಂತಿದ್ದಿತ್ತು
 ಗುಹೇಶ್ವರಲಿಂಗದಲ್ಲಿ ಯೋಗ!

|| ೫೦೯ ||

೧೨೦೪

ಜಲವಿಲ್ಲದ ಕೆರೆ, ಫಲವಿಲ್ಲದ ಬನ,
 ಭಕ್ತನಿಲ್ಲದ ಗ್ರಾಮ ಸುಡುಗಾಡಯ್ಯಾ,
 ಅಲ್ಲಿ ಶಿವನಿಲ್ಲ,
 ಪ್ರೇತಜಡಾರಣ್ಯದಲ್ಲಿ ಹೋಗಬಹುದೆ ಗುಹೇಶ್ವರಾ?

|| ೫೧೦ ||

೧೨೦೫

ಜಾತಿ ಜಂಗಮ ಒಂದು ಕೋಟಾನುಕೋಟಿ,
 ನೀತಿಜಂಗಮ ಒಂದು ಕೋಟಾನುಕೋಟಿ,
 ಸಿದ್ಧ ಜಂಗಮ ಒಂದು ಕೋಟಾನುಕೋಟಿ,
 ಜ್ಞಾನಜಂಗಮ ತ್ರೈಲೋಕ ದುರ್ಲಭ ಗುಹೇಶ್ವರಾ.

|| ೫೧೧ ||

೧೨೦೬

ಜಾತಿಭೇದಗಳನು ಅರಿವುದಯ್ಯಾ.
 ಸಾಕ್ಷಾತ್ ಹಿಂದು ಮುಂದ ಹರಿವುದಯ್ಯಾ.
 ಪ್ರೀತಿಯಿಂದ ಬೆಳಗು ಮತ್ತಪ್ಪುದಯ್ಯಾ.
 ಆದಡೆ, -ಆತ ಗುಹೇಶ್ವರನೆಂದರಿವುದಯ್ಯಾ.

|| ೫೧೨ ||

೧೨೦೭

ಜ್ಞಾತೃವೆ ಅರಸುವುದು ಜ್ಞಾನವೆ ಅರಿವುದು.
ಜ್ಞೇಯವೆ ನಿಶ್ಚಯಿಸುವುದು.
ಈ ಜ್ಞಾತೃ ಜ್ಞಾನ ಜ್ಞೇಯವೆಂಬ ತ್ರಿವಿಧಸಾಧನದಿಂದ
ಲಿಂಗವನರಸಿ ಲಿಂಗವನರಿದು ಲಿಂಗವ ಬೆರಸಿ ಲಿಂಗವಾದ ಮತ್ತೆ,
ಜ್ಞಾತೃ ಜ್ಞಾನ ಜ್ಞೇಯವೆಂಬ ತ್ರಿವಿಧಭ್ರಾಂತಿಸೂತಕ ಹೋಯಿತ್ತು
ನಿಜವಾಯಿತ್ತು ಕಾಣಾ ಗುಹೇಶ್ವರಾ.

|| ೫೧೩ ||

೧೨೦೮

ಜ್ಞಾನದಿಂದ ನಿಮ್ಮನರಿದಿಹೆನೆಂದಡೆ:
ಅರಿವಿಗೆ ಬಂದಾಗಲೆ ಕುರುಹು.
ಕುರುಹಿಗೆ ಕೇಡುಂಟು:
ಜ್ಞಾನವೆಂಬುದೇನು? ಮನೋಭೇದ!
ಇಂತಪ್ಪ ಜ್ಞಾನದ ಕೈಯಲ್ಲಿ,
ಅರುಹಿಸಿಕೊಂಡಡೆ ನೀ ದೇವನ,
ಅರಿಯದಿದ್ದಡೆ ನಾ ಶರಣನಲ್ಲ.
ನೀ ದೇವ, ನಾ ಶರಣನೆಂತಾದೆ ಹೇಳಾ ಗುಹೇಶ್ವರಾ?

|| ೫೧೪ ||

೧೨೦೯

ಜ್ಞಾನದುದಯವೇ ಭಕ್ತ,
ಜ್ಞಾನದ ಶೂನ್ಯವೇ ಐಕ್ಯ.
ಇಂತೀ ಜ್ಞಾನದಾದ್ಯಂತವನರಿವರಿವೆ ಸರ್ವಜ್ಞನಾದ ಈಶ್ವರ ನೋಡಾ.
ಅದೆಂತೆಂದಡೆ:
“ಚಿದೋದಯಶ್ಚ ಸದ್ಭಕ್ತೋ ಚಿತ್ಯುನ್ಯಂಜೈಕೈರ್ಮೇವಚ
ಉಭಯೋರೈಕೈ ವಿಜ್ಞೇಯಾತ್ಸರ್ವಜ್ಞಮೀಶ್ವರಃ” (?)
ಎಂದುದಾಗಿ
ಇಂತೀ ಪಟ್ಟಿ ಲದೊಳಗಾದ್ಯಂತವಡಗಿಹ ಭೇದವ
ನೀ ನಲ್ಲದನ್ಯರೆತ್ತ ಬಲ್ಲರು ಗುಹೇಶ್ವರಾ.

|| ೫೧೫ ||

೧೨೧೦

ಜ್ಞಾನೋದಯವಾಗಿ ಪಚ್ಛಸ್ಥಲದ ನಿರ್ಣಯವೆಂತುಂಟೆಂದು ವಿಚಾರಿಸೆ:
ಮೊದಲಲ್ಲಿ ಭಕ್ತಸ್ಥಲವೆಂತು ಹೇಳಿತ್ತು -

ಅಂತೆ ನಡೆದು ಪೂರೈಸಿ ಮಾಹೇಶ್ವರಸ್ಥಲಕ್ಕೆ ಬಂದು,
 ಮಾಹೇಶ್ವರಸ್ಥಲವೆಂತು ಹೇಳಿತ್ತು -
 ಅಂತೆ ನಡೆದು ಪೂರೈಸಿ ಪ್ರಸಾದಿಸ್ಥಲಕ್ಕೆ ಬಂದು,
 ಪ್ರಸಾದಿಸ್ಥಲವೆಂತು ಹೇಳಿತ್ತು -
 ಅಂತೆ ನಡೆದು ಪೂರೈಸಿ ಪ್ರಾಣಲಿಂಗಿಸ್ಥಲಕ್ಕೆ ಬಂದು,
 ಪ್ರಾಣಲಿಂಗಿಸ್ಥಲವೆಂತು ಹೇಳಿತ್ತು -
 ಅಂತೆ ನಡೆದು ಪೂರೈಸಿ ಶರಣಸ್ಥಲಕ್ಕೆ ಬಂದು,
 ಶರಣಸ್ಥಲವೆಂತು ಹೇಳಿತ್ತು -
 ಅಂತೆ ನಡೆದು ಪೂರೈಸಿ ಐಕ್ಯಸ್ಥಲಕ್ಕೆ ಬಂದು,
 ಐಕ್ಯಸ್ಥಲವೆಂತು ಹೇಳಿತ್ತು -
 ಅಂತೆ ನಡೆದು ಪೂರೈಸಿ ನಿರವಯಸ್ಥಲಕ್ಕೆ ಬಂದು
 ನಿರಾಳಕ್ಕೆ ನಿರಾಳನಾದನಯ್ಯಾ ಗುಹೇಶ್ವರಾ.

|| ೫೧೬ ||

೧೨೧೧

ಜಿಹ್ವೆಯ ಮುಖದಿಂದಂಡು ಗುಹ್ಯದ್ವಾರದಿಂದ ಬಿಡುವನೆ ಯೋಗಿ?
 ಅಲ್ಲ, ನಿಲ್ಲು.
 ಶುಕ್ಲ ಶೋಣಿತಮಲದೇಹಿಯಲ್ಲ -
 ಇಬ್ಬಟ್ಟೆಯಂ ಕಟ್ಟಿದ ಮಹಾಯೋಗಿ!
 ಮೇಲಿಪ್ಪ ಕೈಲಾಸವ ಮರ್ತ್ಯಕ್ಕೆ ತಂದು ನಿಲಿಸಿದ,
 ಸರಿಯಿಲ್ಲದ ಪ್ರತಿಯಿಲ್ಲದ ಗುಹೇಶ್ವರ
 ಸಿದ್ಧರಾಮಯ್ಯದೇವರು ತಾನೆ.

|| ೫೧೭ ||

೧೨೧೨

ಜೀವಕ್ಕೆ ಜೀವವೇ ಆಧಾರ
 ಜೀವತಪ್ಪಿಸಿ ಜೀವಿಸಬಾರದು.
 ಪೃಥ್ವೀಬೀಜಂ ತಥಾಮಾಂಸಂ ಅಪೌದ್ರವ್ಯಂ ಸುರಾಮಯಂ |
 ಆತ್ಮಾ ಜೀವಸಮಾಯುಕ್ತಂ ಜೀವೋ ಜೀವೇನ ಭಕ್ಷಯೇತ್ || ಎಂದುದಾಗಿ
 ಅಹಿಂಸಾ ಪರಮೋಧರ್ಮವೆಂಬ ಶ್ರಾವಕರನು ಕಾಣೆ.
 ಲಿಂಗಾರ್ಪಿತವಾದುದೆಲ್ಲ ಶುದ್ಧ ; ಉಳಿದುದೆಲ್ಲ ಜೀವನ್ಮಯ ಕಾಣಾ,
 ಗುಹೇಶ್ವರಾ.

|| ೫೧೮ ||

೧೨೧೩

ಡೊಂಕನ ಕೊಂಡು ಡೊಂಕನ ಕಾಡುವಡೆ
 ನಮ್ಮ ಡೊಂಕನೆ ಸಾಲದೆ?
 ಕೆಮ್ಮುವನಾದಡೆ ನಮ್ಮವನೆ ಸಾಲದೆ?
 ಎಂಬ ಲೋಕದ ಗಾದೆಯ ಮಾತಿನಂತೆ;
 ಈ ಡೊಂಕನ ಕೊಂಡು ಸಸಿನವ ಕೊಡಬಲ್ಲಡೆ
 ಅವರ ಹಿರಯರೆಂಬೆ ಗುರುವೆಂಬೆ.
 ಅವರಿಗೆ ನಮೋ ನಮೋ ಎಂಬೆ.
 ಈ ಡೊಂಕನ ಕೊಂಡು ಸಸಿನವ ಕೊಡಲಿರಿಯದಿದ್ದಡೆ,
 ಆ ಗುರುವಿಗೆ ಏಳನೆಯ ನರಕ,
 ಭವಘೋರದಲ್ಲಿ ಓಲಾಡುತ್ತಿಹ.
 ಇದು ಕಾರಣ,
 ಡೊಂಕನ ಕೊಂಡು ಸಸಿನವ ಕೊಡಬಲ್ಲ
 ಗುರು, ಅಪೂರ್ವ ಕಾಣಾ ಗುಹೇಶ್ವರಾ.

|| ೫೧೯ ||

೧೨೧೪

ತಂಗಾಳಿ ಪರಿಮಳದೊಡಗೂಡಿ ಸುಳಿವಂತೆ,
 ಆ ಸುಳುಹಾಗಿ ಸುಳಿಯಬೇಕು.
 ನಿಂದಡೆ ನೆಟ್ಟನೆ ಭಕ್ತನಾಗಿ ನಿಂದು
 ಸಹಜ ಮಾಟವ ಮಾಡಬೇಕು.
 ಸುಳಿದಡೆ ನೆಟ್ಟನೆ ಪರಮಜಂಗಮವಾಗಿ ಸುಳಿಯಬೇಕು.
 ನಿಂದು ಭಕ್ತನಾಗಲಿಯದ, ಸುಳಿದು ಜಂಗಮವಾಗಲಿಯದ
 ಉಭಯಭ್ರಷ್ಟರನೇನೆಂಬೆಯ್ಯಾ ಗುಹೇಶ್ವರಾ.

|| ೫೨೦ ||

೧೨೧೫

ತತ್ತಿಯೊಳಗಣ ಹಕ್ಕಿಯ ಪ್ರಾಣವದೆತ್ತಣೆಂದ ತೋರಿತ್ತೋ?
 ಅದು ಮಾತನಾಡುವ ಬೆಡಗ ಜಡಜೀವಿಗಳೆತ್ತ ಬಲ್ಲರು?
 ಎತ್ತಿನ ಮರೆಯ ಬೇಟಿಕಾರನ
 ಅಡವಿಯ ಮೃಗವೆತ್ತ ಬಲ್ಲವು ಗುಹೇಶ್ವರಾ?

|| ೫೨೧ ||

೧೨೧೬

ತತ್ತವ ನುಡಿವ ಹಿರಿಯರೆಲ್ಲರು.
 ತುತ್ತನಿಕ್ಕುವರ ಬಾಗಿಲಲ್ಲಿ, ಅಚ್ಚುಗಪಡುತ್ತಿದ್ದರು ನೋಡಾ,
 ನಿತ್ಯಾನಿತ್ಯವ ಹೇಳುವ ಹಿರಿಯರು ತಮ್ಮ ಒಡಲ ಕಕ್ಕುಲತೆಗೆ ಹೋಗಿ,
 ಭಕ್ತಿಯ ಹೊಲಬನರಿಯದ, ಜಡಜೀವಿ ಮಾನವರ ಇಚ್ಛೆಯ ನುಡಿದು,
 ಹಲುಬುತ್ತಿಪ್ಪರು ನೋಡಾ!
 ಕತ್ತಗೆ ಕರ್ಪೂರವ ಹೇರಿದಂತೆ,
 ಅವರಿಗೆ ಇನ್ನತ್ತಣ ಮುಕ್ತಿಯೋ ಗುಹೇಶ್ವರಾ.

|| ೫೨೨ ||

೧೨೧೭

ತತ್ವಾತ್ವಂಗಳೆಲ್ಲದಂದು, ಸಾಕ್ಷಿಸಭೆಗಳೆಲ್ಲದಂದು,
 ಏನೇನಿಲ್ಲದಂದು, ಬಯಲು ಬಲಿವಂದು ಈ ಬಿಂದುವಾಯಿತ್ತು.
 ಆ ಬಿಂದು ಅಕ್ಷರತ್ರಯ ಗದ್ದಿ ಗೆಯಲ್ಲಿ ಕುಳ್ಳಿರಲು ಲೋಕದುತುಪತಿಯಾಯಿತ್ತು.
 ನಾದದ ಬಲದಿಂದ ಮೂರ್ತಿಯಾದನೊಬ್ಬ ಶರಣ.
 ಆ ಶರಣನಿಂದಾದುದು ಪ್ರಕೃತಿ,
 ಆ ಪ್ರಕೃತಿಯಿಂದಾಯಿತು ಲೋಕ ಲೌಕಿಕ
 ಆ ಲೋಕ ಲೌಕಿಕವನತಿಗಳೆದು ನಿಜವಲ್ಲಿ ನಿವಾಸಿಯಾಗಿಪ್ಪ
 ಗುಹೇಶ್ವರ, ನಿಮ್ಮ ಶರಣ ಸಂಗನಬಸವಣ್ಣ.

|| ೫೨೩ ||

೧೨೧೮

ತನಗುಳ್ಳ ನಿಧಾನ ತನಗಿಲ್ಲದಂತೆ,
 ಬಂಧುಗಳೆಲ್ಲರ ನುಂಗಿ ಅಂಬುಧಿ ಬತ್ತಿತ್ತು.
 ಅದ್ಭುತ ಸತ್ತಿತ್ತು; ರಣರಂಗವತ್ತಿತ್ತು.
 ಇರುಳು ಮಾಣಿಕವ ನುಂಗಿ ಮರಣವಾದ ಬಳಿಕ
 ಅಮೃತದ ಪುತ್ಥಳಿಯ ಹಾಲ ಕುಡಿಯ ಕರೆದಡೆ
 ಗುಹೇಶ್ವರಲಿಂಗಕ್ಕೆ ಊಟವೆಂಬುದಿಲ್ಲ ನೋಡಾ ಸಂಗನಬಸವಣ್ಣ.

|| ೫೨೪ ||

೧೨೧೯

ತನ್ನ ಕಣ್ಣಿನಲ್ಲಿ ಕಾಣದಂತೆ ಇದ್ದಿತ್ತು ದರ್ಪಣದೊಳಗಣ ಬೆಳಗು.
 ಬೆಳಗಿನೊಳಗಣ ಬೆಳಗು ಗುಹೇಶ್ವರನಿಪ್ಪಡೆಯ ತಿಳಿದು ನೋಡಯ್ಯಾ.
 ಸಂಗನಬಸವಣ್ಣ.

|| ೫೨೫ ||

೧೨೨೦

ತನ್ನ ತಾನರಿತ ಬಳಿಕ ಅನ್ಯವಿಲ್ಲ.
ಕಾಬ ಮರಹು ನಷ್ಟವಾಯಿತ್ತು.
ಆ ಮರವೆ ನಷ್ಟವಾದ ಬಳಿಕ
ಅರಿವಿನ ಮರವೆಯ ನೆರೆ ಮರೆದ ಬಳಿಕ
ಅಲ್ಲಿ ನಿಶ್ಯಬ್ದವಾಯಿತ್ತು ಗುಹೇಶ್ವರಾ.

|| ೫೨೬ ||

೧೨೨೧

ತನ್ನ ತಾನರಿದಡೆ ನುಡಿಯೆಲ್ಲ ತತ್ತ ನೋಡಾ!
ತನ್ನ ತಾ ಮರೆದಡೆ ನುಡಿಯೆಲ್ಲ ಮಾಯೆ ನೋಡಾ!
ಅರಿದು ಮರೆದ ಶಿವಯೋಗಿಯ ಶಬ್ದವೆಲ್ಲವು
ಉಪದೇಶವಲ್ಲದೆ ಭಿನ್ನವುಂಟೆ?
ನಿನ್ನ ಮನದ ಕಳವಳವ ತಿಳುಹಲೆಂದು ಮಾತನಾಡಿಸಿ ನೋಡಿದಡೆ,
ಎನ್ನ ಮನದೊಳಗೆ ಕಂದು ಕಲೆ ಎಂಬುದಿಲ್ಲ ನೋಡಾ!
ನಮ್ಮ ಗುಹೇಶ್ವರಲಿಂಗಕ್ಕೆ ನೀನು ಕರುಣದ ಶಿಶುವಾದ ಕಾರಣ
ಬಾಯ್ದೆ ಗೆದ್ದೆನಲ್ಲದೆ, ಭಿನ್ನವುಂಟೆ ಹೇಳಾ ಮರುಳೆ?

|| ೫೨೭ ||

೧೨೨೨

ತನ್ನ ತಾನರಿದೆಹನೆಂದಡೆ ತನಗೆ ತಾನನ್ಯನೆ?
ನಿಮ್ಮ ತಾನರಿದೆಹನೆಂದಡೆ ನಿಮ್ಮಿಂದಲಾನನ್ಯನೆ?
ತನ್ನ ನಿಮ್ಮನರಿದೆಹನೆಂಬ ಅರಿವಿನ ಬೆನ್ನಲ್ಲಿಪ್ಪುದು
ತನ್ನ ತನ್ನಿಂದಿನ್ನೇತರಂದರಿವೆ ಹೇಳಾ ಗುಹೇಶ್ವರಾ.

|| ೫೨೮ ||

೧೨೨೩

ತನ್ನ ನರಿಯೆನೆಂಬುದು ಅಜ್ಞಾನ ನೋಡಾ.
ಅರಿಯದ ಅಜ್ಞಾನವ ಅತಿಗಳೆದು
ಜ್ಞಾನವ ಕಾಣೆನೆಂಬುದು ವಿಪರೀತ ಭಾವ ನೋಡಾ!
ಎಲ್ಲವನು ತೋರುವ ಘನವನು ಎಲ್ಲಿಯೂ ಕಾಣಬಾರದು.
ಕಾಣಬಾರದ ನಿಜವ ತೋರಬಾರದು,
ತೋರಬಾರದ ನಿಜವ ತಿಳಿಯಬಾರದು.
ಗುಹೇಶ್ವರಲಿಂಗದಲ್ಲಿ ಬಯಕೆಯುಳ್ಳನ್ನ ಕೈ

ತವಕ ಎಡೆಗೊಂಡಿಪ್ಪ ಕಾರಣ

ತಿಳುಹಲ್ಲಿವೆಂಬುದ ನಿನ್ನ ನೀ ತಿಳಿದು ನೋಡಾ ಸಿದ್ಧ ರಾಮಯ್ಯಾ.

|| ೫೨೯ ||

೧೨೨೪

ತನ್ನಿಂದ ತನ್ನ ನೋಡಲು, ತನಗೆ ತಾ ಪ್ರತ್ಯಕ್ಷನಾಗಿ

ಆ ಪ್ರತ್ಯಕ್ಷವೆಂಬುದೆ ಭ್ರಾಂತು ನೋಡಾ!

ಅದೇನು ಕಾರಣವೆಂದಡೆ:

ತನಗೆ ತಾನು ಅನ್ಯವಲ್ಲಾಗಿ, ಎನಗೆ ಅನ್ಯವಿಲ್ಲ.

ಅನ್ಯ ನಾನಲ್ಲ ಎಂದು; 'ಬ್ರಹ್ಮವು ನಾನು' ಎಂಬಡೆ—

ಅದು ಅತಿಶಯದ ಭ್ರಾಂತು—ಎಂಬುದನು ತಿಳಿದು ನೋಡಾ.

ಅದೇನು ಕಾರಣವೆಂದಡೆ:

'ಬ್ರಹ್ಮಕ್ಕೆ ನಾ ಬ್ರಹ್ಮ' ಎಂಬುದು ಘಟಿಸದಾಗಿ!

ಅತಿಶಯದ ಸುಖವಳಿದ ನಿರಂತರ ಸುಖವೆಂತುಟೆಂದಡೆ

ಗುರು ಮುಗ್ಧನಾದೆಡೆಯ ತಿಳಿದು ನೋಡಲು

ಗುಹೇಶ್ವರಲಿಂಗದ ನಿಲವು ತಾನೆ.

|| ೫೩೦ ||

೧೨೨೫

ತನು ಉಂಟೆಂದಡೆ ಪಾಶಬದ್ಧ, ಮನ ಉಂಟೆಂದಡೆ ಭವಕ್ಕೆ ಬೀಜ.

ಅರಿವ ನುಡಿದು ಕೆಟ್ಟೆನೆಂದರೆ ಅದೇ ಅಜ್ಞಾನ.

ಭಾವದಲ್ಲಿ ಸಿಲುಕಿದನೆಂಬ ಮಾತು ಬಯಲ ಭ್ರಮೆ ನೋಡಾ.

ಒಮ್ಮೆ ಕಂಡೆ, ಒಮ್ಮೆ ಕಾಣೆ, ಒಮ್ಮೆ ಕೂಡಿದೆ, ಒಮ್ಮೆ ಅಗಲಿದೆ

ಎಂದಡೆ ಕರ್ಮ ಬೆಂಬತ್ತಿ ಬಿಡದು.

ನಿನ್ನೊಳಗೆ ನೀ ತಿಳಿದುನೋಡಲು ಭಿನ್ನವುಂಟೆ?

ಗುಹೇಶ್ವರಲಿಂಗವನರಿವಡೆ ನೀನೆಂದೇ ತಿಳಿದು ನೋಡಾ ಮರುಳೆ?

|| ೫೩೧ ||

೧೨೨೬

ತನುಗುಣನಾಸ್ತಿ ಮನಗುಣನಾಸ್ತಿ ಧನಗುಣನಾಸ್ತಿಯಾದಡೇನು?

ಭಾವನಾಸ್ತಿಯಾಗಿರಬೇಕು.

ಭಾವನಾಸ್ತಿಯಾದಲ್ಲದೆ ಅರಿವು ನೆಲೆಗೊಳ್ಳದು.

ಅರಿವು ನೆಲೆಗೊಂಡಲ್ಲಿ ಕುರುಹಿಂಗೆ ಹೊರಗು

ಕುರುಹಳಿದು ಕೂಡುವ ಪರಮಸುಖವು,

ಗುಹೇಶ್ವರಲಿಂಗದಲ್ಲಿ ನಿನ್ನಗೆ ಸಾಧ್ಯವಾದ ಪರಿಯ ಹೇಳಾ

ಮಡಿವಾಳ ಮಾಚಯ್ಯಾ?

|| ೫೩೨ ||

೧೨೨೭

ತನುಗುಣನಾಸ್ತಿಯಾಗಿ ಲಿಂಗಸಂಗಿಯಾದಳು.
ಮನಗುಣನಾಸ್ತಿಯಾಗಿ ಅರಿವುಸಂಗಿಯಾದಳು.
ಭಾವಗುಣನಾಸ್ತಿಯಾಗಿ ಮಹಾಪ್ರಭೆ ತಾನಾದಳು.
'ತಾನು' 'ಇದಿರು' ಎಂಬ ಎರಡಳಿದು
ನಮ್ಮ ಗುಹೇಶ್ವರಲಿಂಗದಲ್ಲಿ ಸ್ವಯಲಿಂಗವಾದ
ಮಹಾದೇವಿಯಕ್ಕಗಳ ನಿಲವಿಗೆ ಶರಣೆನುತಿದೆನು.

|| ೫೩೩ ||

೧೨೨೮

ತನು ದಾಸೋಹ, ಅವಯವಗಳೆಲ್ಲವು ಆಚಾರ,
ಮನ ಪ್ರಾಣವೆಂಬವೆಲ್ಲವು ಅರಿವಿನ ಮೂರ್ತಿ ನೋಡಾ.
ಒಳಗು ಹೊರಗು, ಹೊರಗು ಒಳಗು ಎಂಬುದನರಿಯದ
ಸತ್ಯ ಸದಾಚಾರಿ ನೀನು.
ನಿನ್ನಳವ ಅರಿಯಲು ಆನು ಏತರವನಯ್ಯಾ.
ಅಂತರಂಗದಲ್ಲಿ ಅರಿವು ಉಂಟಾದಡೇನು?
ಎನ್ನ ಕಾಯದಲ್ಲಿ ಭಕ್ತಿ ಸ್ವಾಯತವಿಲ್ಲ, ಆಚಾರವೆಂಬುದು ಅತ್ತತ್ತಲಿಲ್ಲ.
ಸರ್ವಾಚಾರಸಂಪನ್ನ [ನೀನು], ನಿನ್ನಳವ ನಾನೆತ್ತ ಬಲ್ಲನಯ್ಯಾ?
ಗುಹೇಶ್ವರ ಸಾಕ್ಷಿಯಾಗಿ,
ನಿಮ್ಮ ಮಹಾಮನೆಯ ಕಾವಲ ಬಂಟಿ ನಾನೆಂಬುದ
ನಿಮ್ಮ ಪ್ರಮಥರೆಲ್ಲಾ ಬಲ್ಲರು ಕಾಣಾ ಸಂಗನಬಸವಣ್ಣಾ.

|| ೫೩೪ ||

೧೨೨೯

ತನುವ ಗುರುವಿಂಗರ್ಪಿಸಿ, ಮನವ ಲಿಂಗಕ್ಕರ್ಪಿಸಿ,
ಭಾವವ ಜಂಗಮಕ್ಕರ್ಪಿಸಿ, ನಿಜವ ತೃಪ್ತಿಯಲರ್ಪಿಸಿ,
ಘನವ ಅರಿವಿಗೆ ಅರ್ಪಿಸಿ,
ಅರ್ಪಿತವೆ ಅನರ್ಪಿತವಾಗಿ, ಅನರ್ಪಿತವೆ ಅರ್ಪಿತವಾಗಿ
ಅರ್ಪಿತ ಅನರ್ಪಿತಗಳಳಿದು ನಿತ್ಯಸ್ರಸಾದಿಯಾಗಿ
ಪ್ರಸಾದದ ಹಾದಿಯನೆಲ್ಲರಿಗೆ ತೋರಿ
ಮಹಾಪ್ರಸಾದದ ಬೆಳವಿಗೆಯ ಮಾಡಿದನು-
ಗುಹೇಶ್ವರನ ಶರಣ ಚನ್ನ ಬಸವಣ್ಣನು.

|| ೫೩೫ ||

೧೨೩೦

ತನುವ ಗೆಲಲರಿಯದೆ, ಮನವ ಗೆಲಲರಿಯದೆ
 ಧನವ ಗೆಲಲರಿಯದೆ, ಭ್ರಮೆಗೊಂಡಿತ್ತು ಲೋಕವೆಲ್ಲವು.
 ತನುವ ದಾಸೋಹಕ್ಕೆ ಸವೆಸಿ, ಮನವ ಲಿಂಗಧ್ಯಾನದಲ್ಲಿ ಸವೆಸಿ
 ಧನವ ಜಂಗಮದಲ್ಲಿ ಸವೆಸಿ ಗೆಲಬಲ್ಲಡೆ,
 ಸಂಗನಬಸವಣ್ಣ ನಲ್ಲದೆ ಮತ್ತಾರನು ಕಾಣೆ.
 ಗುಹೇಶ್ವರಾ-ನಿಮ್ಮ ಶರಣ ಸಂಗನಬಸವಣ್ಣಂಗಿ,
 ನಮೋ ನಮೋ ಎನುತಿದೆನು.

|| ೫೩೬ ||

೧೨೩೧

ತನುವ ತೋಟವ ಮಾಡಿ ಮನವ ಗುದ್ದಲಿ ಮಾಡಿ
 ಅಗೆದು ಕಳೆದನಯ್ಯಾ ಭ್ರಾಂತಿನ ಬೇರ
 ಒಡೆದು ಸಂಸಾರದ ಹೆಂಟೆಯ ಬಗಿದು ಬಿತ್ತಿದನಯ್ಯಾ ಬ್ರಹ್ಮಬೀಜವ.
 ಅಖಂಡಮಂಡಲವೆಂಬ ಬಾವಿ, ಪವನವೆ ರಾಟಾಳ
 ಸುಷುಮ್ನ ನಾಳದಿಂದ ಉದಕವ ತಿದ್ದಿ
 ಬಸವಗಟ್ಟೆವರು ಹಸಗೆಡಿಸಿಹವೆಂದು
 ಸಮತೆ ಸೈರಣೆಯೆಂಬ ಬೇಲಿಯನಿಕ್ಕಿ,
 ಆವಾಗಳೂ ಈ ತೋಟದಲ್ಲಿ ಜಾಗರವಿದ್ದು
 ಸಸಿಯ ಸಲಹಿದೆನು ಕಾಣಾ ಗುಹೇಶ್ವರಾ.

|| ೫೩೭ ||

೧೨೩೨

ತನುವರ್ಪಿತವೆಂದಡೆ ಗುರುದ್ರೋಹ.
 ಮನವರ್ಪಿತವೆಂದಡೆ ಲಿಂಗದ್ರೋಹ.
 ಧನವರ್ಪಿತವೆಂದಡೆ ಜಂಗಮದ್ರೋಹ-
 ಇಂತೀ ತನುಮನಧನಂಗಳೆಂಬ ಅನಿತ್ಯವನು
 ನಿತ್ಯಕೃಪಿಸಿ ಭಕ್ತನಾದೆನೆಂದಡೆ, ಅದು ಅಜ್ಞಾನ ನೋಡಾ.
 ಒಡೆಯರಿಗೆ ಉಂಡೆಯ ಮುರಿದಿಕ್ಕಿ
 ನಾ ಭಕ್ತನೆಂಬ ಮಾತ ಸಮ್ಯಕ್ ಶರಣರು ಮೆಚ್ಚುವರೆ?
 ನಮ್ಮ ಗುಹೇಶ್ವರಲಿಂಗಕ್ಕೆ,
 ನೀನು ಅವುದರಲ್ಲಿ ಏನನರ್ಪಿಸಿ ಭಕ್ತನಾದೆ ಹೇಳಾ ಸಂಗನಬಸವಣ್ಣಾ? || ೫೩೮ ||

೧೨೩೩

ತನುವಿನ ಗುಣವೆ ವಿವರಿಸಿಹೆನೆಂದೆಡೆ, ಮನ ಶುದ್ಧವಾಗಬೇಕು.
ಮನದ ಗುಣವೆ ವಿವರಿಸಿಹೆನೆಂದೆಡೆ ಇಂದ್ರಿಯಂಗಳು, ಶುದ್ಧವಾಗಬೇಕು.
ತನು ಮನ ಇಂದ್ರಿಯಂಗಳು ಶುದ್ಧ ಸುಯಿಧಾನವಾಗಿ
ಲಿಂಗಮುಖಕ್ಕೆ ವೇದ್ಯವಾದಲ್ಲದೆ
ಗುಹೇಶ್ವರನ ಬೆರಸುಬಾರದು ಕೇಳಾ ತಾಯೆ.

|| ೫೩೯ ||

೧೨೩೪

ತನುವಿನಲ್ಲಿ ತನು ಸವೆಯದು, ಮನದಲ್ಲಿ ಮನ ಸವೆಯದು,
ಧನದಲ್ಲಿ ಧನ ಸವೆಯದು.
ಭಕ್ತಿಯುಕ್ತಿಯ ಮಾತು ನಿನಗೇಕೆ ಹೇಳಾ ಬಸವಾ?
ಮಾಟಕೂಟವೆಂಬ ಕೀರ್ತಿವಾರ್ತೆಗೆ ಸಿಲುಕಿ
ಜಂಗಮವೆ ಲಿಂಗವೆಂಬುದ ಮರೆದೆಯೆಲ್ಲಾ ಬಸವಣ್ಣಾ!
ಗುಹೇಶ್ವರನ ಶರಣರಿಗೆ ತ್ರಿಕರಣವನೊಪ್ಪಿಸಿದಲ್ಲದೆ
ಭಕ್ತನಾಗಬಾರದು ಕಾಣಾ ಸಂಗನಬಸವಣ್ಣಾ.

|| ೫೪೦ ||

೧೨೩೫

ತನುವಿನಲ್ಲಿಪ್ಪ ಲೋಭವ ಮನವ ಕದ್ದು ಮಾತನಾಡಿದಡೆ
ಆ ತನುವೆ ಮನೋರೂಪವಾಗಿ ಕಾಣಬರುತ್ತದೆ.
ಆ ಮನದಲ್ಲಿ ಬಯಕೆ ಸಮರತಿಯಾಗದಾಗಿ;
ಕಾಮ(ಯ?)ದ ಕರುಳು ಲೋಭದ ಬಯಕೆಯೊಳಗದೆ.
ಅರಿದೆನೆಂದು ಬರುಮಾತ ನುಡಿದಡೆ
ನಮ್ಮ ಗುಹೇಶ್ವರಲಿಂಗವು ಮೆಚ್ಚೆ ನೋಡಾ
ಮಡಿವಾಳ ಮಾಚಯ್ಯಾ.

|| ೫೪೧ ||

೧೨೩೬

ತನುವೆಂಬ ಎರಿಗೆ ಮನವೆಂಬ ಕಟ್ಟೆಯ ಮಾಡಿ,
ಬಲಿದು ಪಡ್ವಿಧಭಕ್ತಿಯೆಂಬ ಸೋಪಾನದಿಂದ
ಪರಮಾನಂದವೆಂಬ ಜಲವ ತುಂಬಿ
ಕೆರೆಯ ಕಟ್ಟಬಲ್ಲವರನಾರನೂ ಕಾಣೆ!
ನಾನು ಕಟ್ಟಿದ ಕೆರೆ ಸ್ಥಿರವಾಯಿತ್ತು ಗುಹೇಶ್ವರಾ ನಿಮ್ಮಾಣೆ.

|| ೫೪೨ ||

೧೨೩೭

ತನುವೆಂಬ ದೇವಸ್ಥಾನದೊಳಗೆ ಮಸ್ತಕಾಗ್ರವೆಂಬ ಸೆಜ್ಜಾ ಗೃಹದಲ್ಲಿ
ಪ್ರಾಣಲಿಂಗಸ್ವಯಂಭು ಪ್ರತಿಷ್ಠೆಯಾಗಿರಲು,
ಗುರುವೆಂಬ ಅರ್ಚಕನು ಮಂತ್ರವೆಂಬ ಆಗಮಿಕನು ಸಹ
ಲಿಂಗವೆಂಬ ಉಚ್ಚಾಯ ವಿಗ್ರಹವನು ಕರಸ್ಥಲವೆಂಬ ರಥದಲ್ಲಿ
ಮೂರ್ತಿಗೊಳಿಸಿ—

ಆ ಕರಸ್ಥಲವೆಂಬ ರಥಕ್ಕೆ ಜ್ಞಾನಕ್ರಿಯೆ ಎರಡು ಪಾದದ್ವಯ ಎರಡು ಕೂಡಿ
ನಾಲ್ಕು ಗಾಲಿಗಳಂ ಹೂಡಿ, ಪಂಚೇಂದ್ರಿಯಗಳೆಂಬ ಪತಾಕೆಗಳಂ ಧರಿಸಿ
ಏಕೋಭಾವವೆಂಬ ಕಳಸವನಿಟ್ಟು, ದಶವಾಯುಗಳೆಂಬ ಪಾಶವಂ ಬಂಧಿಸಿ
ಷಡಂಗಗಳೆಂಬ ಮೊಳೆಗಳಂ ಬಲಿದು, ಸಪ್ತಧಾತುವೆಂಬ
ಝಲ್ಲಿ ಪಟ್ಟೆಯನಲಂಕರಿಸಿ
ಅಷ್ಟಮದ ಸಪ್ತವ್ಯಸನಂಗಳೆಂಬ ಆನೆ ಕುದುರೆಗಳು ಸಹ
ಮಾಹಾನಾದವೆಂಬ ಭೇರಿ ವಾದ್ಯಂಗಳಿಂ
ಮೋಡಶವಿಕಾರಂಗಳೆಂಬ ನರ್ತಕೀಮೇಳದಾರತಿಯಿಂ
ಅಂತಃಕರಣ ಚತುಷ್ಟಯಗಳೆಂಬ ಚಾಮರಧಾರಕರಿಂ
ಮನವೆಂಬ ಹೊರಜೆಯಿಂ ಕರಣಂಗಳೆಂಬ ಕಾಲಾಳಿಂ—ಪಿಡಿಸಿ,—
ಸುಬುದ್ಧಿಯೆಂಬ ಭೂಮಿಯಲ್ಲಿ ಆನಂದವೆಂಬರಸು ರಥಮಂ ನಡೆಸಿ
ನೆನಪು ನಿಷ್ಪತ್ತಿಯೆಂಬ ಸ್ಥಾನದಲ್ಲಿ ನಿಲಿಸಿ—
ಇಷ್ಟಲಿಂಗವೆಂಬ ಉಚ್ಚಾಯ ವಿಗ್ರಹವನ್ನು
ಹೃದಯಕಮಲವೆಂಬ ಅಂತರಾಳದಲ್ಲಿ ಮೂರ್ತಿಗೊಳಿಸಿ
ಆನಂದವೆಂಬ ಅರಸು ನಿರಾಳವೆಂಬ ಅಪರಿಮಿತ ಪಟ್ಟಣವ
ಪ್ರವೇಶವಾದನು ಕಾಣಾ ಗುಹೇಶ್ವರಾ.

|| ೫೪೩ ||

೧೨೩೮

ತನು ಶುದ್ಧವಾಯಿತ್ತು ಬಸವಾ ಇಂದೆನ್ನ.
ಮನ ಶುದ್ಧವಾಯಿತ್ತು ಬಸವಾ ಇಂದೆನ್ನ.
ಭಕ್ತಿ ಯುಕ್ತಿ ಮುಕ್ತಿ ಶುದ್ಧವಾಯಿತ್ತು ಬಸವಾ ಇಂದೆನ್ನ.
ಇಂತೀ ಸರ್ವವೂ ಶುದ್ಧವಾಯಿತ್ತು ಬಸವಾ ಇಂದೆನ್ನ.
ನಮ್ಮ ಗುಹೇಶ್ವರಲಿಂಗಕ್ಕೆ
ಆದಿಯಾಧಾರವಾದೆಯೆಲ್ಲಾ ಬಸವಣ್ಣಾ ನೀನಿದು.

|| ೫೪೪ ||

೧೨೩೯

ತಪವೆಂಬುದು ತಗಹು, ನೇಮವೆಂಬುದು ಬಂಧನ,
ಶೀಲವೆಂಬುದು ಸೂತಕ, ಭಾವೆಯೆಂಬುದು ಪ್ರಾಣ ಘಾತಕ.-
ಇಂತೀ ಚತುರ್ವಿಧದೊಳಗಲ್ಲ
ಗುಹೇಶ್ವರಾ ನಿಮ್ಮ ಶರಣರು ಅಗ್ರಗಣ್ಯರು.

|| ೫೪೫ ||

೧೨೪೦

ತಪ್ಪ ಹೊರಿಸಿ ಹೊರಟೆಹನೆಂಬುದು ಸತ್ಯವೆ?
ತನು, ಸೀರೆಯನುಳಿದು ನಿರ್ವಾಣವಾದಲ್ಲಿ
ಮನದ ಭ್ರಾಂತು ನಿಶ್ಚಯವಾಗದು!
ಕೇಶವೆಂಬ ಸೀರೆ ಅಂಗಕ್ಕೆ ಮರೆಯಾಯಿತ್ತು.
ಅಪಮಾನವೆಂತು ಹರಿಯಿತ್ತು?
ಅದು ಗುಹೇಶ್ವರಲಿಂಗಕ್ಕೆ ಸಲ್ಲದ ವೇಷ!

|| ೫೪೬ ||

೧೨೪೧

ತಮ್ಮ ತಾವರಿದೆಹವೆಂಬರು, ತಮ್ಮ ತಾವರಿವ ಪರಿಯೆಂತೋ?
ಎಲ್ಲರನೂ ಕಾಬ ಕಣ್ಣು ತನ್ನ ಕಾಬುದೆ?
ತನ್ನ ರಿವಿಂದ ತಾ ಭಿನ್ನವಾಗಲಿವನೆ?
ತನ್ನ ತಾನಿಡಿರಿಟ್ಟು ಕಾಬಾತನೊಬ್ಬನುಂಟೆ?
ತನ್ನ ತಾನರಿವ ಪರಿಯ ಗುಹೇಶ್ವರಾ ನಿಮ್ಮ ಶರಣ ಬಲ್ಲ.

|| ೫೪೭ ||

೧೨೪೨

ತಮ್ಮ ತಾವರಿಯರು ಹೇಳಿದಡೂ ಕೇಳರು.
ಆರರ ಹೊಲಬ ಏನೆಂದರಿಯರು.
ಎಂಟರ ಕಟಕವ ಮುನ್ನ ರಿಯರು.
ಎರಿದ ಬೆಟ್ಟವ ಇಳಿಯಲರಿಯದವರ ಏನೆಂಬೆ ಗುಹೇಶ್ವರಾ?

|| ೫೪೮ ||

೧೨೪೩

ತಲೆಯಲಟ್ಟುಂಬುದ ಒಲೆಯಲಟ್ಟುಂಡರೆ ಹೊಗೆ ಘನವಾಯಿತ್ತು.
ತಲೆಯಲಟ್ಟುಂಡಾತ ಮಹಾಪ್ರಸಾದಿ,
ಈಶ್ವರ ಸ್ವರವ ನುಡಿಯಲರಿಯದೆ ಬೀಸರವೋದರಣ್ಣ ಗಳೆಲ್ಲ.

ಈಶ್ವರ ಸ್ವರವ ನುಡಿದರೆ ತಾನೆ ಶಿವನು
ಗುಹೇಶ್ವರನೆಂಬುದು ಬೇರಿಲ್ಲ ಕಾಣರೊ.

|| ೫೪೯ ||

೧೨೪೪

ತಲೆಯಿಲ್ಲದ ಮೃಗ ಒಡಲಿಲ್ಲದೆ ಆಹಾರವ ಕೊಂಡಿತ್ತು,
ಹೆಜ್ಜೆ ಇಲ್ಲದೆ ಹರಿಯಿತ್ತು!
ಅದ ಶುದ್ಧಿಯ ಮಾಡ ಹೋದಾತನಿನ್ನೂ ಮರಳನು.
ವೆಜ್ಜೆ ವಿಲ್ಲದ ಮಣಿಯ ದಾರವಿಲ್ಲದೆ ಪವಣಿಸುವ
ನಿಮ್ಮ ಶರಣನ ಪರಿಯ ನೋಡಾ ಗುಹೇಶ್ವರಾ!

|| ೫೫೦ ||

೧೨೪೫

ತಾ ಕೇಳಿ, ನೋಡಿ, ಮಟ್ಟಿ ಮನವರಿದ ಸುಖವ
ಲಿಂಗಕ್ಕೆ ಕೊಡುವುದೆಂತೂ ಅಂಗ ಮನವೆಂಬವನು?
ಲಿಂಗದ ಪರಿಪೂರ್ಣವನು ಕಾಣದಿಹ
ಅಂಗಹೀನರಿಗೇಕೆ ಪ್ರತಾಪಾರದ ಹೊಲಬು?
ಜೀರ್ಣಪರ್ಣ-ರವಿರಶ್ಮಿ ಜ್ಞೇಯದಂತೆ (ನ್ಯಾಯದಂತೆ?)
ಜಗದೂಳಿಗೆ ಏತರಲ್ಲಿಯೂ ಖಂಡಿತವಿಲ್ಲದೆ ಗುಹೇಶ್ವರನಿಪ್ಪ
ಭಕ್ತದೇಹಿಕನಾಗಿ!

|| ೫೫೧ ||

೧೨೪೬

ತಾನಿಟ್ಟ ಬೇತಾಳ ತನ್ನ ನೆ ತಿಂದಿತ್ತೆಂಬಂತೆ,
ನಿನ್ನ ಭವಾವಳಿಯನೆತ್ತುವನ್ನ ಕೈ
ಎನ್ನ ಮರವೆ ಎನಗೆ ಎಚ್ಚರಿಕೆಯಾಯಿತ್ತು,
ಎನ್ನ ಪೂರ್ವ ನಿರ್ವಾಹವಾಯಿತ್ತು!
ನಿಮ್ಮ ವರ್ಮ ತಿಳಿಯದೆನಗೆ, -ಅದೆಂತೆಂದಡೆ:
ಹಿಂದೆ ನೀನೇನಾಗಿದ್ದೆ ಎಂಬುದನು ಅರಿಯನಾಗಿ.
ಇಂದು ನಿಮ್ಮ ಮನೆಯಲಿ ಆರೋಗಣೆಯಾಗದು ಕಾಣಾ
ಸಂಗನಬಸವಣ್ಣ ನಮ್ಮ ಗುಹೇಶ್ವರಲಿಂಗಕ್ಕೆ!

|| ೫೫೨ ||

೧೨೪೭

ತಾನೆಂದನಲೊಲ್ಲದೆ ಗುರುವೆಂದು ಹಿಡಿದವನ,
ಗುರುವೆಂದಲ್ಲಿಯೆ ನೀನೆಂದು ನಡೆದವನ,

ನೀನೆಂದಲ್ಲಿಯೆ ಲಿಂಗಜಂಗಮದ ಸಕೀಲಸಂಬಂಧವ ನೆಲೆಗೊಳಿಸಿದವನ,
ಲಿಂಗಜಂಗಮದಲ್ಲಿ ತನ್ನ ಮರೆದು ಕರಿಗೊಂಡ ಲಿಂಗೈಕ್ಯನ,
ಗುಹೇಶ್ವರಲಿಂಗದಲ್ಲಿ ಚನ್ನ ಬಸವಣ್ಣನ
ಶ್ರೀಪಾದಕ್ಕೆ ನಮೋ ನಮೋ ಎನುತಿದ್ದೆನು.

|| ೫೫೩ ||

೧೨೪೮

ತಾಪತ್ರಯದಲ್ಲಿ ಬೇವ ಒಡಲ ಹಿಡಿದು ತಂದು
ಜ್ಞಾನವೆಂಬ ಉರಿಗೆ ಆಹುತಿಯ ಕೊಟ್ಟವನ,
ಜ್ಞಾನವೆಂಬ ಕಾಯವ ಹಿಡಿದು ತಂದು
ನಿಶ್ಯೂನ್ಯವೆಂಬ ತೇಜದಲ್ಲಿ ಸುಟ್ಟವನ,
ನಿಶ್ಯೂನ್ಯವೆಂಬ ಶಬ್ದವ ಸುಟ್ಟು, ಭಸ್ಮವ ಧರಿಸಿದ ಲಿಂಗೈಕ್ಯನ,
ಲೋಕದ ಸ್ಥಿತಿ-ಗತಿಯ ಮರೆದು, ನಿರ್ವಾಣದಲ್ಲಿ ನಿಂದವನ,
ಗುಹೇಶ್ವರಲಿಂಗದಲ್ಲಿ ತನ್ನ ಮರೆದ ಅಲ್ಲಯ್ಯನ ಕೋಪದ ಕಿಚ್ಚಿನಲ್ಲಿ
ಸುಟ್ಟಹೆನೆಂಬ ಸಿದ್ಧ ರಾಮಯ್ಯನನೇನೆಂಬೆನು?

|| ೫೫೪ ||

೧೨೪೯

ತಾ ಬಾಳಲಾರದೆ ವಿಧಿಯ ಬೈದನೆಂಬ ನಾಣ್ಣುಡಿ
ದಿಟವಾಯಿತ್ತಲ್ಲಾ ಬಸವಣ್ಣಾ.
ಅವಧಾನ ತಪ್ಪಿ ಆಚಾರಗೆಟ್ಟು ನಡೆದು
ಶಿವನಾಧೀನವಂದಡೆ ಹೋಹುದೆ?
ಗುಹೇಶ್ವರಲಿಂಗದಲ್ಲಿ ಈ ಬಣ್ಣೆಗೆಯ ಮಾತು ಸಲ್ಲದು ಕೇಳಾ
ಸಂಗನಬಸವಣ್ಣಾ.

|| ೫೫೫ ||

೧೨೫೦

ತಾಯಿಗಾದ ಸುಖದುಃಖಗಳು ಬಸಿರೆ ಶಿಶುವಿಗೆ ನೋಡಯ್ಯಾ.
ಶಿವಶರಣರಿಗೆ ಮಾಡಿದ ಸುಖದುಃಖಗಳು ಶಿವನ ತಾಗುವುವು.
ಕರಣಪುಳವರು ಮರಣವಿಲ್ಲದವೆಂದೆ ಮುಳಿದಡೆ
ತನುವುಳ್ಳವರ ಮುಟ್ಟುವುದಲ್ಲದೆ, ಒಡಲಿಲ್ಲದಾತನ ಮುಟ್ಟಬಲ್ಲದೆ?
ಗುಹೇಶ್ವರಾ ಕೆಂಡವ ಒರೆತಿ ಮುಟ್ಟಬಲ್ಲದೆ?

|| ೫೫೬ ||

೧೨೫೧

ತಾಯಿ-ತಂದೆಯಿಲ್ಲದ ಕಂದಾ,
 ನಿನಗೆ ನೀನೆ ಹುಟ್ಟಿ ಬೆಳೆದೆಯಲ್ಲಾ!
 ನಿನ್ನ ಪರಿಣಾಮವೆ ನಿನಗೆ ಪ್ರಾಣತ್ಯಪ್ತಿಯಾಗಿದೆಯಲ್ಲಾ!
 ಭೇದಕರಿಗೆ ಅಭೇದ್ಯನಾಗಿ ನಿನ್ನ ನೀನೇ ಬೆಳಗುತ್ತಿದೆಯಲ್ಲಾ!
 ನಿನ್ನ ಚರಿತ್ರ ನಿನಗೆ ಸಹಜ ಗುಹೇಶ್ವರಾ.

|| ೫೫೭ ||

೧೨೫೨

ತಾಯಿಯಿಲ್ಲದ ಶಿಶುವಿಗೆ,
 ಶಿಶುವಿಲ್ಲದ ತಾಯಿ ಮೊಲೆಯನೂಡಿದಳು.
 ಮೊಲೆವಾಲನುಂಡ ಶಿಶು ತಾಯ ತಕ್ಕೈಸಿದಡೆ
 ತಾಯಿ ಆ ಶಿಶುವಿಗೆ ಸತಿಯಾದಳಲ್ಲಾ!
 ಸತಿಯ ಸಂಗದ ಸುಖವ ಪತಿಯಿಲ್ಲ(ಯಿಂ?)ದರಿದಲ್ಲಿ
 ಸತಿ ಪತಿ ಎಂಬೆರಡೂ ಅಳಿಯಿತ್ತು ನೋಡಾ!
 ಈ ನಿಜದ ನಿರ್ಣಯವ ಎನಗೆ ತೋರಿದ
 ಗುಹೇಶ್ವರನ ಶರಣ ಮಡಿವಳ ಮಾಚಿತಂದೆಗಳ ಪಾದಕ್ಕೆ
 ನಮೋ ನಮೋ ಎನುತಿದೆನು.

|| ೫೫೮ ||

೧೨೫೩

ತಾ ಹೆಳವ: ಎಡಹೊತ್ತಿನ ಪಯಣ;
 ಒಡ್ಡಿದ ಮಳೆಯ ಮುಗಿಲು,
 ಸೋರುವ ಮನೆ, ನೆಲದ ಹಾಸಿಕೆ,
 ಕೊರಳಲ್ಲಿ ಮೂರು ಮಣ್ಣು ಮಣಿ,
 ಹಿಂದೆ ಕಲ್ಲೊರಳು, ಮೇಣದೊನಕೆ,
 ಹಳೆ ಅಕ್ಕಿ, ಹೊಸ ಭಾಂಡ-
 ಹಸಿಯ ಬೆರಣಿಯ ತಾಳಿಯನಿಕ್ಕಿ,
 ಕಟ್ಟಿಲ್ಲದೆ ಒಲೆಯನುರುಹಿ ಓಗರವನಡಲು,
 ಗುಹೇಶ್ವರಲಿಂಗವು ಒಡೆದ ತಳಿಗೆಯ [ಲಿ?]
 ನಮೋ ನಮೋ ಮಾಡಿದನು.

|| ೫೫೯ ||

೧೨೫೪

ತಾಳು ಬೋಳು ಕಟ್ಟಿಗೆ ಕರ್ಪರವೆಂದೆಂಬರು.
 ತಾಳು ಬೋಳು ಕಟ್ಟಿಗೆ ಕರ್ಪರವಾವುದೆಂದರಿಯರು.
 ತಾಳು: ತನುಗುಣಾದಿಗಳ ಪ್ರಾಣಗುಣಾದಿಗಳ
 ತಾಳಿಕೊಂಡಿರಬಲ್ಲಡೆ ತಾಳು.
 ಬೋಳು: ಭ್ರಮೆಯಿಲ್ಲದೆ ಬಂಧನವಿಲ್ಲದೆ ಸಂಸಾರ ವಿಷಯಗಳ ಬೋಳೈಸಿ
 ತನ್ನಿಚ್ಛೆಗೆ ನಿಲಿಸಿಕೊಂಡಿರಬಲ್ಲಡೆ ಬೋಳು.
 ಕಟ್ಟಿಗೆ: ಕರಣಾದಿ ಗುಣಗಳ ನಿಲಿಸಿಕೊಂಡಿರಬಲ್ಲಡೆ ಕಟ್ಟಿಗೆ.
 ಕರ್ಪರ: ಪರವ ಅರಿದಿರಬಲ್ಲಡೆ ಕರ್ಪರ-
 ಇಂತೀ ಚತುರ್ವಿಧವನರಿದವರ ಪರಮಾರಾಧ್ಯರೆಂಬೆ ಕಾಣಾ
 ಗುಹೇಶ್ವರಾ.

|| ೫೬೦ ||

೧೨೫೫

ತಿಂಬ ಗಂದೆಯ ಮೇಲೆ ಉಗುರು ಬಿದ್ದಂತಾಯಿತ್ತು.
 ಅರಸುವ ಬಳ್ಳಿ ಕಾಲ ಸುತ್ತಿದಂತಾಯಿತ್ತು.
 ನಾನು ಬಯಸುವ ಬಯಕೆ ತಾರ್ಕಣೆಗೆ ಬಂದಿತ್ತು.
 ಗುಹೇಶ್ವರಲಿಂಗದಲ್ಲಿ,
 ಎನಗೂ ಎನಗೂ ಒಂದಾದ ಪರಿ ಎಂತು ಹೇಳಾ
 ಚನ್ನಬಸವಣ್ಣಾ?

|| ೫೬೧ ||

೧೨೫೬

ತಿಳಿದಿದ್ ಮಡುವಿನೊಳಗೆ ಸುಳಿಸುಳಿದಾಡುತ್ತಿದೆ
 ಒಂದು ಸುರ್ವಣದ ಬಿಂದು!
 ಅದು ಹಿಂದು ಮುಂದಾಗಿ ನೋಡಿದವರಿಗಲ್ಲದೆ ಕಾಣಬಾರದು.
 ಮಡುವ ತುಳುಕದೆ ದಡವ ಸೋಂಕದೆ ಹಿಡಿಯಬಲ್ಲಡೆ
 ಗುಹೇಶ್ವರನೆಂಬ ಲಿಂಗವು ಈಗಲೇ ಸಾಧ್ಯ.

|| ೫೬೨ ||

೧೨೫೭

ತೆರಹಿಲ್ಲದ ಘನವ ಅರಸಿಹೆನೆಂದಡೆ ಕಾಣಬಾರದು.
 ಅದೇನು ಕಾರಣವೆಂದಡೆ:
 ಆ ಅರಸುವಾತನು ತಾನೆ ವಸ್ತುವಾದ ಕಾರಣ.

ವಿಚಾರಕ್ಕೆ ಬಾರದ[ದು]
ನಿಶ್ಚಲಬ್ರಹ್ಮವೆಂಬುದು ಗುಹೇಶ್ವರಾ.

|| ೫೬೩ ||

೧೨೫೮

ತೆರಹಿಲ್ಲದ ಘನವ ಮನ ಒಳಕೊಂಡು
ಆ ತಲೆಯಿಲ್ಲದ (ತಲಹಿಲ್ಲದ?) ಮನವ ಘನ ಒಳಕೊಂಡು
ತನಗೆ ತಾ ತರಹರವಾದ ಬಳಿಕ
ಇನ್ನು ಮರಳಿ ಇಂಬುಗೊಡಲುಂಟೆ?
ಗುಹೇಶ್ವರನ ಲೀಲೆ ಮಾಬನ್ನ ಕೈರ
ಉರಿಯೊಳಗಣ ಕರ್ಪೂರದಂತಿರಬೇಕು ಕಾಣಾ ಸಿದ್ಧರಾಮಯ್ಯಾ.

|| ೫೬೪ ||

೧೨೫೯

ತೆರೆಯ ಮರೆಯ ಕುರುಹೆಂಬುದೇನೊ
ಒಳಗೆ ಲಿಂಗವನನುವಿಡಿದ ಬಳಿಕ?
ಪೂಜಿಸುವ ಭಕ್ತನಾರೊ? ಪೂಜಿಸಿಕೊಂಬ ದೇವನಾರೊ?
ಮುಂದು ಹಿಂದು, ಹಿಂದು ಮುಂದಾಯಿತ್ತು
ಗುಹೇಶ್ವರಾ ನಾನು ನೀನು, ನೀನು ನಾನಾದ ಬಳಿಕ
ಮತ್ತೇನುಂಟು ಹೇಳಾ?

|| ೫೬೫ ||

೧೨೬೦

ತೋರಬಾರದ ಘನವ ಹೇಳಲೆಂದೇನಯ್ಯಾ?
ಹೇಳಬಾರದ ಘನವ ತೋರಲೆಂದೇನಯ್ಯಾ?
ಶರಸಂಧಾನದ ಪರಿಯಲ್ಲ ನೋಡಾ!
ಗುಹೇಶ್ವರಲಿಂಗವು ಕಲ್ಪಿತವಲ್ಲ ನೋಡಯ್ಯಾ.

|| ೫೬೬ ||

೧೨೬೧

ತೋರಬಾರದ ತಾವಿನಲ್ಲಿ ಒಂದು ಹೊಂಬಣ್ಣ ಸುಳಿಯಿತ್ತು.
'ಸೋಹಂ ಸೋಹಂ' ಎಂದುದು ಬ್ರಹ್ಮವು.
ಮುಟ್ಟಿಯೂ ಮುಟ್ಟದ ಬ್ರಹ್ಮವ ನೆಟ್ಟನೆ ಮುಂದರಿದೆ.
ಕಟ್ಟಳೆಯಿಲ್ಲದ ಇರವು ಗುಹೇಶ್ವರಾ ನಿಮ್ಮ ನಿಲವು.

|| ೫೬೭ ||

೧೨೬೨

ತೋರುವುದೆಲ್ಲ ಬೇರಾಗಿ ಕಾಂಬುದು,
ಕಂಡುದ ಬಿಡುವುದು ಕಾಣುದುದ ಹಿಡಿವುದು.
ಕಾಣುದುದ ಕಂಡೆವೆಂದು ಬಿಟ್ಟಣ್ಣಗಳು
ನಟ್ಟನಡುನೀರೊಳಗೆ ಕೆಟ್ಟ ಕೇಡ ನೋಡಾ ಗುಹೇಶ್ವರಾ.

|| ೫೬೮ ||

೧೨೬೩

ತ್ರಿನದಿಯ ಮಧ್ಯದಲ್ಲೊಂದು ಕುದುರೆಯ ಕಟ್ಟಿದ್ದ ಕಂಭ ಮುರಿಯಿತ್ತು.
ಎಂಟಾನೆ ಬಿಟ್ಟೋಡಿದವು.
ಹದಿನಾರು ಪ್ರಜೆ ಬೊಬ್ಬಿಡುತ್ತಿದ್ದವು.
ಶತಪತ್ರಕಮಲಕರ್ಣಕಾ ಮಧ್ಯದಲ್ಲಿ
ಗುಹೇಶ್ವರಲಿಂಗವು ಮುಗ್ಧವಾಗಿದ್ದನು.

|| ೫೬೯ ||

೧೨೬೪

ತ್ರಿಪುರವನುರುಹಿದ ತ್ರಿಣೇತ್ರನಲ್ಲ,
ಅಂಧಕಾಸುರನ ಮೆಟ್ಟಿ ನಾಟ್ಯವನಾಡಿದಾತನಲ್ಲ,
ಖಂಡಕಪಾಲಿಯಲ್ಲ ಮುಂಡಧಾರಿಯಲ್ಲ,
ಮಂಡಲದೊಳಗೆ ಬಂದು ಸುಳಿವಾತನಲ್ಲ,
ಈಶ್ವರನಲ್ಲ ಮಹೇಶ್ವರನಲ್ಲ,
ಗುಹೇಶ್ವರನೆಂಬ ಲಿಂಗ ಅಪಾರ ಮಹಿಮನು.

|| ೫೭೦ ||

೧೨೬೫

ತ್ರಿಭುವನವೆಂಬ ಪಂಜರದೊಳಗೆ, ಸಂಸಾರಚಕ್ರದಲ್ಲಿ-
ಹೊನ್ನುಪ್ರಾಣವೆ ಪ್ರಾಣವಾಗಿ, ಹೆಣ್ಣುಪ್ರಾಣವೆ ಪ್ರಾಣವಾಗಿ
ಮಣ್ಣು ಪ್ರಾಣವೆ ಪ್ರಾಣವಾಗಿ,
ಆ ಸುಖದ ಸೊಕ್ಕಿನಲ್ಲಿ ಈಸಿಯಾಡುತ್ತಿದ್ದರಲ್ಲಾ,
ಬಹುವಿಧದ ವ್ಯವಹಾರ ವೇಧಿಸಿದವರು ಗುಹೇಶ್ವರಾ.

|| ೫೭೧ ||

೧೨೬೬

ದುಷ್ಟನಿಗ್ರಹ ಶಿಷ್ಟಪರಿಪಾಲಕನಪ್ಪ ದಿವ್ಯವಸ್ತ್ರ ಶಕ್ತಿಗೊಳಗಾಯಿತ್ತಾಗಿ,
ಬಾಕ್ತಿಬರಿಯ ಬಯಲೆಂಬುದಕ್ಕಪಮಾನವಿಲ್ಲಯ್ಯ.
ಶಿವಶಕ್ತಿ ಸಂಪುಟಕೇನೆಂದೆಂತು ಹೇಳಿರಣ್ಣಾ,

ಶಿವನೇ ಚೈತನ್ಯಾತ್ಮಕನು, ಶಕ್ತಿಯೇ ಚಿತ್ತು.
ಇಂತು ಚೈತನ್ಯಾತ್ಮಕ ಚಿತ್ಸ್ವರೂಪನೆಂದರಿಯ ಬಲ್ಲಡೆ,
ಭಿನ್ನ ವೆಲ್ಲಿಯದೋ ಗುಹೇಶ್ವರಾ.

|| ೫೬೨ ||

೧೨೬೭

ದುಃಸ್ವಪ್ನವ ಕಾಣದಿರಿ
ದುರ್ವಿಕಾರದಲ್ಲಿ ಕೂಡದಿರಿ.
ಮನೋವಿಕಾರದಲ್ಲಿ ಹರಿದಾಡದಿರಿ
ಪಂಚಾಕ್ಷರಿಯ ಜಪಿಸಿ,
ಷಡಕ್ಷರಿಯ ಸಂಬಂಧಿಸಿಕೊಳ್ಳಿ.
ಮೂಲ ಮಂತ್ರವನಾತ್ಮ್ಯಂಗೆ ವೇಧಿಸಿಕೊಳ್ಳಿ.
ಮರೆಯದಿರಿ ಗುರುವಾಚ್ಛೇಯ,
ತೊರೆಯದಿರಿ ಶಿವಪೂಜೆಯ.
ಅರಿದು ಮರೆಯದಿರಿ ಚರಸೇವೆಯ.
ಇಂತೀ ಗುಣವ ನೆರೆನಂಬಿ,
ಶುದ್ಧ ಸಿದ್ಧ ಪ್ರಸಿದ್ಧ ಪ್ರಸನ್ನ
ಗುರು ಗುಹೇಶ್ವರಲಿಂಗವ ಕೂಡಬಲ್ಲಡೆ.

|| ೫೬೩ ||

೧೨೬೮

ದೇವನೊಲಿದ, ನೀನೊಲಿದೆ-ಎಂಬುದು ಅದಾವುದಕ್ಕಾ?
ಭಾವಶುದ್ಧವಾದಲ್ಲಿ ಸೀರೆಯನಳಿದು ಕೂದಲ ಮರೆಸಲೇತಕ್ಕೇ?
ಅದು ಅಂತರಂಗದ ನಾಚಿಕೆ ಬಾಹ್ಯದಲ್ಲಿ ತೋರಿತ್ತು.
ಅದು ಗುಹೇಶ್ವರಲಿಂಗಕ್ಕೆ ಒಲವರವಲ್ಲ.

|| ೫೬೪ ||

೧೨೬೯

ದೇವಲೋಕದವರ ತೃಣವೆಂಬೆ.
ಮರ್ತ್ಯಲೋಕದವರ ಕ್ಷಣವೆಂಬೆ.
ಅಹಂಕಾರವೆಂಬ ಶೃಂಗಾರವ ಮಾಣೆ!
ಆನಲ್ಲದೆ ಅನ್ಯವ ಅಲ್ಲೆಂಬೆ
ಗುಹೇಶ್ವರನೆಂಬವನು ತಾನೆ ತಾನಾಗಿ.

|| ೫೬೫ ||

೧೨೭೦

ದೇವಭಾವವಳಿದಲ್ಲದೆ ಜೀವಭಾವವಳಿಯದು.

ಜೀವಭಾವವಳಿದಲ್ಲದೆ ಭಕ್ತಿಭಾವವಳವಡದು.

ಭಕ್ತಿಭಾವವಳವಟ್ಟಲ್ಲದೆ ಅರಿವು ತಲೆದೋರದು.

ಅರಿವು ತಲೆದೋರಿದಲ್ಲದೆ ಕುರುಹು ನಷ್ಟವಾಗದು.

ಕುರುಹು ನಷ್ಟವಾದಲ್ಲದೆ ಮಾಯೆ ಹಿಂಗದು.

ಇದು ಕಾರಣ:-

ಕಾಯದ ಜೀವದ ಹೊಲಿಗೆಯ ಅಳಿವ ಭೇದವ ತಿಳಿಯಬಲ್ಲಡೆ

ಗುಹೇಶ್ವರಲಿಂಗದ ಅರಿವು ಸಾಧ್ಯವಪ್ಪುದು ಕಾಣಾ ಸಿದ್ಧರಾಮಯ್ಯಾ. || ೫೭೭ ||

೧೨೭೧

ದೇಹಿಗೆ ದೇಹಿಯಾಗಿರ್ಪುದರ ಭೇದವನು ಆರು ಬಲ್ಲರು?

ಪರಬ್ರಹ್ಮಾದಿಗಳಿರಿಯರು, ಮನುಮುನಿಗಳಿರಿಯರು,

ಸಿದ್ಧಸಾಧಕರಿಯರು.

ಅರಿವಿಗೆ ಅರಿವಾಗಿರ್ಪುದನು ನಿನ್ನ ಅರಿವಿಗೆ ಅರಿಯಬಹುದೆ?

ಗುಹೇಶ್ವರಲಿಂಗವನರಿವಡೆ ನೀನರಿಯದಂತಿರಬೇಕು.

|| ೫೭೮ ||

೧೨೭೨

ದ್ರವ್ಯ ನೀನು ದ್ರವ್ಯಾರ್ಥ ನೀನು; ಪದ ನೀನು, ಪದಾರ್ಥ ನೀನು.

ಸಕಲ ನೀನು ನಿಷ್ಕಲ ನೀನು.

ಸಕಲ ನಿಷ್ಕಲಾತ್ಮಕ ಪರಿಪೂರ್ಣ ಶಿವನಲ್ಲದೆ ಅನ್ಯ ಭಿನ್ನಭಾವ ಉಂಟೆ?

ಸಕಲ ನಿಷ್ಕಲ ತತ್ವಗಳು; ನಿಮ್ಮೊಳಗೆ ಸಮಾಸವನೆಯ್ದುವೆವೆಂದು

ತಮ್ಮ ತಮ್ಮ ಅಂಗದ ಮೇಲೆ ಸರ್ವಪದಾರ್ಥಗಳ ಹೆಸರಿಟ್ಟು

ಹೊತ್ತುಕೊಂಡೈದಾವೆ ನೋಡಾ!

ಅದೆಂತೆಂದಡೆ:

“ದ್ರವ್ಯಾರ್ಥಂ ಚ ಮಹಾದೇವೋ ದ್ರವ್ಯರೂಪೋ ಮಹೇಶ್ವರಃ |

ಇತಿ ಮೆ ಭೇದನಂ ನಾಸ್ತಿ ಸರ್ವರೂಪಸ್ವದಾಶಿವಃ” || -

ಇಂತೆಂದುದಾಗಿ-ನಾದ ನೀನು, ಬಿಂದು ನೀನು, ಕಳೆ ನೀನು,

ಕಳಾತೀತ ನೀನು ಗುಹೇಶ್ವರಾ.

|| ೫೭೯ ||

೧೨೭೩

ಧರೆಯ ಮೇಲೊಂದು ಪಿರಿದಪ್ಪ ಸಂತೆಯ ನೆರವಿಗೆ ಬಂದವರನೇನೆಂಬೆನು!
 ಪರಿಪರಿಯ ಭಂಡದ ವ್ಯವಹಾರದೊಳಗೆ ಕೊಡಲ್ಪಿ, ಕೊಳಲ್ಪಿ.
 ವೃಥಾ ವಿಳಾಸವಿದೇನೋ?
 ಅರೆಮರುಳೆಂಬ ಶಿವನು,
 ನೆರೆ ಮರುಳೆಂಬ ಜಗವ ಹುಟ್ಟಿಸಿದ ಪರಿಯ ಕಂಡು
 ಜೆರಗಾದೆ ಗುಹೇಶ್ವರಾ.

|| ೫೭೯ ||

೧೨೭೪

ಧರೆಯಾಕಾಶ ಕೂಡಿ ಜಗವಾದಂತೆ,
 ಕಾಯ, ಜೀವ ಕೂಡಿ ಸಾವಯವಾದಂತೆ,
 ನಾದ ಬಿಂದು ಕೂಡಿ ಲಿಂಗವಾಯಿತ್ತು.
 ಆದಂತೆಂದಡೆ:
 ನಾದ ಸ....ದು ಶಕ್ತಿ ರೂಪಾಗಿ,
 ಈ ಉಭಯ ಸಂಪ್ರಟದಿಂದ ಲಿಂಗವಾಗಿ,
 ಅದು ಕಾಯ ಜೀವದಂತೆ ಕೂಡಿ ಏಕವಾದಲ್ಲಿ
 ಆ ಕಾಯದಿಂದ ಜೀವ ವಿಯೋಗವಾಗಿಹುದೇ ಗುಹೇಶ್ವರಾ?

|| ೫೮೦ ||

೧೨೭೫

ಧರೆಯಾಕಾಶ ತಾರಾಮಂಡಲ ಸಪ್ತಸಮುದ್ರಂಗಳಿಲ್ಲದಂದು,
 ಒಂದು ಮಹಾವೃಕ್ಷವಿದ್ದಿತ್ತಯ್ಯಾ.
 ಆ ವೃಕ್ಷವ ಕಂಡು ನಾನು 'ಓಂ ನಮಃ ಶಿವಾಯ' ಎನುತಿದ್ದೆನು.
 ಆ ವೃಕ್ಷದಿಂದ ಪಡುಸಾದಾಖ್ಯಂಗಳು ಪುಟ್ಟಿದುವು.
 ಆ ಪಡುಸಾದಾಖ್ಯಂಗಳ ನೆಳಲಲ್ಲಿ ಕುಳ್ಳಿರ್ತು
 ನಾನು ಬಸವಾ ಬಸವಾ ಬಸವಾ ಎನುತಿದ್ದೆನು ಕಾಣಾ ಗುಹೇಶ್ವರಾ.

|| ೫೮೧ ||

೧೨೭೬

ಧರೆಯಾಕಾಶವಿಲ್ಲದಂದು, ತ್ರೈಮಂಡಲ ನೆಲೆಗೊಳ್ಳದಂದು,
 ಹೋಮ ನೇಮ ಜಪ ತಪವಿಲ್ಲದಂದು ನಿಮ್ಮನಾರು ಬಲ್ಲರು?
 ಹರಿ ಬ್ರಹ್ಮಾದಿಗಳಿಗೆ ಅಗೋಚರ, ನಿರ್ಲೇಪ ನಿರಂಜನನಾಗಿ-
 ವೇದಂಗಳರಿಯವು, ಶಾಸ್ತ್ರ ಸ್ಮೃತಿಗಳು ನಿಮ್ಮನರಿಯವು.

ಗಗನಕಮಲಕುಸುಮ ಪರಿಮಳದಿಂದತ್ತತ್ತಲು
ಗುಹೇಶ್ವರಾ ನಿಮ್ಮ ನಿಲವನಾರು ಬಲ್ಲರು?

|| ೫೮೨ ||

೧೨೭೭

ಧೂಪ ದಿಪಾರತಿಯ ಬೆಳಗುವಡೆ, ನೀನು ಸ್ವಯಂಜ್ಯೋತಿಪ್ರಕಾಶನು.
ಅರ್ಪಿತವ ಮಾಡುವಡೆ, ನೀನು ನಿತ್ಯತೃಪ್ತನು.
ಅಷ್ಟವಿಧಾರ್ಚನೆಯ ಮಾಡುವಡೆ, ನೀನು ಮುಟ್ಟಬಾರದ ಘನವೇದ್ಯನು.
ನಿತ್ಯನೇಮಂಗಳ ಮಾಡುವಡೆ ನಿನಗೆ ಅನಂತನಾಮಂಗಳಾದವು
ಗುಹೇಶ್ವರಾ.

|| ೫೮೩ ||

೧೨೭೮

ಧ್ಯಾನ ಆಧ್ಯಾತ್ಮಿಕದಲ್ಲಿ ಕಂಡಹೆನೆಂಬುದು
ಜೀವನಲ್ಲದೆ ಪರಮನಲ್ಲ.
ಜಪ ತಪ ನೇಮ-ನಿತ್ಯಂಗಳಿಂದ ಕಂಡಹೆನೆಂಬುದು
ಪ್ರಕೃತಿಯಲ್ಲದೆ ಸುಚಿತ್ತವಲ್ಲ.
ಭಾವದಿಂದ ಪ್ರಮಾಣಿಸುವುದೆ ಏಕರೂಪು,
ಗುಹೇಶ್ವರಲಿಂಗವು ತಾನೆ.

|| ೫೮೪ ||

೧೨೭೯

ನಚ್ಚು ಮಚ್ಚಿನ ಸುಖ ಪರಿಣಾಮ ಸನ್ನಹಿತವಾದ ಬಳಿಕ,
ಇನ್ನು ಅನುಭಾವವೆಂಬುದಿಲ್ಲ-ಅಂತಿರಲಿ ನುಡಿಯ ಗಡಣ.
ಶಶಿಧರನಟ್ಟಿದ ಬೆಸನ ಮಾಡಬಂದ ಬಳಿಕ,
ಹೇಳಿದ ಮಣಿಹವ ಮಾಡುತ್ತಿಹುದಲ್ಲದೆ
ಅದು ತನ್ನಲ್ಲಿ ತಾನು ಬೆರಸುವಂದಿಗೆ ಬೆರಸಲಿ;
ಆ ದಿನಕ್ಕೆ ಬಂದು ಹೇಳುವೆವು ನಿರ್ಣಯವ.
ಗುಹೇಶ್ವರಲಿಂಗದ ಆಣತಿ ಬಪ್ಪನ್ನ ಬರ
ಶಿವಶರಣರೆಲ್ಲರೂ ಸಂಗನಬಸವ್ವ ಸಹಿತ ನಿತ್ಯರಾಗಿ ಇರಿ.

|| ೫೮೫ ||

೧೨೮೦

ನಡೆದಡೆ ನಡೆಗೆಟ್ಟು ನಡೆಯ ನಡೆವುದಯ್ಯಾ.
ನುಡಿದಡೆ ನುಡಿಗೆಟ್ಟು ನುಡಿಯ ನುಡಿವುದಯ್ಯಾ.
ಒಡಲ ಹಿಡಿದಡೆ ಹಿಡಿಯವೆ ಹಿಡಿವುದಯ್ಯಾ.

ಕೂಡುವಡೆ ಕೇಡಿಲ್ಲದ ಕೂಟವ ಕೂಡುವುದಯ್ಯಾ,
ಗುಹೇಶ್ವರಾ ನಿಮ್ಮಲ್ಲಿ ನಿಲುವುದಯ್ಯಾ.

|| ೫೮೬ ||

೧೨೮೧

ನಡೆದಡೆ ನಿರ್ಗಮನಿ!

ಸುಳಿದಡೆ ಗತಿವಿರಹಿತನನು ಏನೆಂಬೆನು? ಎಂತೆಂಬೆನು?
ಅಘಟಿತಘಟಿತನನು, ಏನೆಂಬೆನು ಎಂತೆಂಬೆನು?
ಅಖಂಡಿತ ಮಹಿಮನನು ಏನೆಂಬೆನು ಎಂತೆಂಬೆನು?
ಆದಿಯಿಂದತ್ತತ್ತ ಗುಹೇಶ್ವರನ ಶರಣ ಅಲ್ಲಯ್ಯನ ಸುಳುಹು
ಜಗಕ್ಕೆ ಪಾವನ!

|| ೫೮೭ ||

೧೨೮೨

ನಡೆ ನುಡಿಯಿಲ್ಲದ ಗುರುವ ಕಂಡು
ಉಪದೇಶವ ಪಡೆಯಲೆಂದು ಹೋದಡೆ;
ಒಡನೆ ನುಡಿಯನು ನುಡಿಸಿದಡೆ ಕೇಳನು.
ಕಡೆ ಮೊದಲ ಕಾರ್ಯ ಎಂತಪ್ಪದೊ ಅಯ್ಯಾ?
ಮೂಗರ ಮೂಗರ ಪ್ರಸಂಗದಂತೆ ಇದೆ
ಎನ್ನೊಳಗೆ ಅರಿವಿನ ಪರಿಮಳ!
ಹೊರಗೆ ನೋಡಿದಡೆ ಮುಗ್ಧವಾಯಿತ್ತು.
ಇದನೆಂತು ಉಪಮಿಸುವೆ ಅನಿಯಮದ ಬೆಡಗ?
ಇದು ತನ್ನಿಂದ ತಾನಪ್ಪದಲ್ಲದೆ, ಭಿನ್ನದಲುಂಟೆ ಗುಹೇಶ್ವರಾ?

|| ೫೮೮ ||

೧೨೮೩

ನಡೆವಲ್ಲಿ, ನುಡಿವಲ್ಲಿ ಪ್ರಾಣಲಿಂಗವೆಂದೆಂಬರು,
ಕೆಡೆಯಲೊಡನೆ ಹೆಣನದು ಎಂಬರು, ಬೇಗ ಬಾರೆಂಬರು!
ಹಿರಿಯ ಭೂಮಿಯಲ್ಲಿ ನಿಮ್ಮ ಹೆಸರಿಲ್ಲ ಗುಹೇಶ್ವರಾ.

|| ೫೮೯ ||

೧೨೮೪

ನಟ್ಟಿದ್ ಬೆಟ್ಟಕ್ಕೆ ತಾಗು ತಡೆಯುಂಟೆ ಮರುಳೆ?
ಆತುರದಲ್ಲಿ ಕಳವಳಿಸಿ, ವ್ಯಾಕುಳದಲ್ಲಿ ಕಳವಳಿಸುತ್ತಿಪ್ಪುದೀ ಮನವು.
ಆ ಮನವು ಬೆನ್ನುದೋರದ ಮೊದಲೆ ಘನವ ಬೆಂಬತ್ತಿ ಬಿಡದಿರಬಲ್ಲದೆ
ತನ್ನಲ್ಲಿ ತ(ಚಿ?)ನ್ಮೂರ್ತಿ ಗುಹೇಶ್ವರನಯ್ಯಾ.

|| ೫೯೦ ||

೧೨೮೫

ನರರು ಸುರರು ಕಿನ್ನರರು ಮೊದಲಾದವರೆಲ್ಲರೂ
 ಪಿಂಡವೆಂಬ ಭಾಂಡದಲ್ಲಿಯೆ ಅಡಗಿಹರಾಗಿ,
 ನಾನವರ ರೂಹಿಸಿ ಬಲ್ಲೆನೆ ಆಯ್ಯಾ?
 ದೇವಗಣ ರುದ್ರಗಣ ಪ್ರಮಥಗಣ ಮೊದಲಾದವರೆಲ್ಲರೂ
 ಬ್ರಹ್ಮಾಂಡವೆಂಬ ಭಾಂಡದಲ್ಲಿಯೆ ಅಡಗಿಹರಾಗಿ
 ನಾನವರ ಭಾವಿಸಬಲ್ಲೆನೆ ಆಯ್ಯಾ?
 ಸತ್ಯರು ನಿತ್ಯರು ಮುಕ್ತರು ಮಹಾಮಹಿಮರೆಲ್ಲರು
 ಚಿದ್ಬ್ರಹ್ಮಾಂಡವೆಂಬ ಭಾಂಡದಲ್ಲಿಯೆ ಅಡಗಿಹರಾಗಿ
 ನಾನವರ ಅರಿದು ಬಲ್ಲೆನೆ ಆಯ್ಯಾ?
 ಇಂತೀ ತ್ರಿಭಾಂಡವನೊಳಕೊಂಡ ಅಖಂಡಿತ ಪರಿಪೂರ್ಣವಪ್ಪ ಭಾಂಡವೆ,
 ತನ್ನ ಇರವೆಂದರಿದ ನಿಜಲಿಂಗೈಕ್ಯನ-ಉಪಮಿಸಲಿಲ್ಲ,
 ಉಪಮಿಸಲಿಲ್ಲಾಗಿ ರೂಹಿಸಲಿಲ್ಲ, ರೂಹಿಸಲಿಲ್ಲಾಗಿ ಭಾವಿಸಲಿಲ್ಲ,
 ಭಾವಿಸಲಿಲ್ಲಾಗಿ ಅರಿಯಲಿಲ್ಲ!
 ಅರಿಯಲಿಲ್ಲದ ಅರಿವೆ ತಾನಾಗಿ, ಗುಹೇಶ್ವರನೆಂಬುದು ಬೇರಿಲ್ಲ.

|| ೫೯೧ ||

೧೨೮೬

ನರಲೋಕದ ನರರುಗಳೆಲ್ಲರು ನರಸಂಸಾರಕ್ಕೊಳಗಾದರು.
 ಸುರಲೋಕದ ಸುರರುಗಳೆಲ್ಲರು ಸುರಸಂಸಾರಕ್ಕೊಳಗಾದರು.
 ಮುನಿಲೋಕದ ಮುನಿಗಳೆಲ್ಲರು ತಪಃಸಂಸಾರಕ್ಕೊಳಗಾದರು.
 ರುದ್ರಲೋಕದ ರುದ್ರಗಣಂಗಳೆಲ್ಲರು ರುದ್ರಪದವೆಂಬ ಸಂಸಾರಕ್ಕೊಳಗಾದರು.
 ಲಿಂಗವ ಧರಿಸಿದವರೆಲ್ಲರು ಲಿಂಗಸಂಸಾರಕ್ಕೊಳಗಾದರು.
 ಜಂಗಮವ ಪೂಜಿಸಿದವರೆಲ್ಲರು ಸಾಯುಜ್ಯ ಸಂಸಾರಕ್ಕೊಳಗಾದರು.
 ಪ್ರಸಾದ ಪಾದೋದಕ ಸಂಯುಧಿಗಳೆಲ್ಲರು ಪ್ರಸಾದ ಸಂಸಾರಕ್ಕೊಳಗಾದರು.
 ಗುಹೇಶ್ವರಲಿಂಗದಲ್ಲಿ ಸರ್ವ ಸಂಸಾರವಿರಹಿತ ಚೆನ್ನ ಬಸವಣ್ಣಂಗೆ,
 ನಮೋ ನಮೋ ಎಂಬೆನು.

|| ೫೯೨ ||

೧೨೮೭

ನವಖಂಡಪೃಥ್ವಿ, ಚತುರ್ದಶಭುವನಗ್ರಾಮದಿಂದತ್ತತ್ತ ಮುನ್ನ ಅನಾದಿಯಲ್ಲಿ,
 ಜಂಗಮವ ಲಿಂಗವೆಂಬಿರಿ.
 ಇದೇನಿ ಭೋ, ಎಡೆಯಲ್ಲಿ ಕೊಲೆಯಾಯಿತು!

ಭಕ್ತಿ ಹಿಂದುಮುಂದಾಯಿತ್ತು, ರಕ್ಕಸರ ಪರಿಯಾಯಿತ್ತು!
ಇದ ಕಂಡು ಬೆರಗಾದೆ ಗುಹೇಶ್ವರಾ!

|| ೫೯೩ ||

೧೨೮೮

ನವನಾಳ ಬಿಂದು ಪವನ ಹೃದಯಕಮಲ ಮಧ್ಯದ ದಳವ ಮೆಟ್ಟಿ,
ಗಳಿಗೆ ಗಳಿಗೆಗೆ ಚರಿಸುವ ಪರಮಹಂಸನ
ಆರಿಗೆಯೂ ಅರಿಯಬಾರದು-ಘಮ್ನು ಘಮ್ನುನೆ ಸುತ್ತುವನಲ್ಲದೆ!
ಅದಂತೆಂದಡೆ:

“ಪೂರ್ವದಲೇ ಭವೇತ್ ಭಕರಾಗ್ನೇಯ್ಯಾಂ ಚ ಕ್ಷುಧೈವ ಚ||
ದಕ್ಷಿಣೇ ಕ್ರೋಧಮುತ್ಪನ್ನಂ ನೈರುತ್ಯಾಂ ಸತ್ಯಮೇವ ಚ|
ಪಶ್ಚಿಮೇ ತು ಭವೇತ್ ನಿದ್ರಾ ವಾಯವ್ಯಾಂ ಗಮನಸ್ತಥಾ|
ಉತ್ತರಾಯಾಂ ಧರ್ಮಶೀಲಾವೈಶಾನ್ಯಾಂ ವಿಷಯಸ್ತಥಾ||
ಅಷ್ಟದಲೇಷು ಮಧ್ಯಸ್ಥ ಮಾನಂದಮಚಲಂ ಶಿವ|| -ಎಂದುದಾಗಿ
ಇಂತು ಅಷ್ಟದಳವ ಮೆಟ್ಟಿ ಚರಿಸುವ ಆ ಪರಮಹಂಸನ
ತಲೆಗಿಂಬ ಮಾಡಿ ನಿಲಿಸಬಲ್ಲ ನಿಮ್ಮ ಶರಣ ಚನ್ನ ಬಸವಣ್ಣಂಗೆ
ನಾನು ನಮೋ ನಮೋ ಎಂಬೆನು ಗುಹೇಶ್ವರಾ.

|| ೫೯೪ ||

೧೨೮೯

ನವಿರೂ ನೆಳಲೂ ಇಲ್ಲದಂದು, ಪಡುಶೈವರಿಲ್ಲದಂದು
ಬ್ರಹ್ಮಾಂಡ ಭಾಂಡ ಭಾಂಡಾವಳಿಗಳಿಲ್ಲದಂದು
ಪಿಂಡಾಂಡ ಅಂಡ ಪಿಂಡಾವಳಿಗಳಿಲ್ಲದಂದು
ಅಖಂಡಿತ ಜ್ಯೋತಿರ್ಮಯಲಿಂಗ!
ಶರಣನ ಲೀಲೆಯಿಂದಾದ ಏಳು ತೆರದ ಗಣ[ಘನ?] ಪಿಂಡವು ಕಂಡು
ಅಖಂಡಿತನಾಗಿ ಬದುಕಿದೆನಯ್ಯಾ ಗುಹೇಶ್ವರಾ.

|| ೫೯೫ ||

೧೨೯೦

ನಾದಬಿಂದುವಿನೊಳಗಣ ಪದ್ಮಾಸನದ ಮೇಲೆ ಕುಳ್ಳಿರ್ದು,
ಗಳಿಗೆಗೊಮ್ಮೆ ಸುಳಿದು ಹೋಹ ಕಳ್ಳನನಾರಯ್ಯಾ ಬಲ್ಲವರು?
ಹಾರುವ ಹಂಸೆಯ ತಲೆಗಿಂಬು ಮಾಡಿದವರ
ಬಸವಣ್ಣ ಬಲ್ಲ ಕಾಣಾ ಗುಹೇಶ್ವರ.

|| ೫೯೬ ||

೧೨೯೦

ನಾನೀನೆಂಬ ಭಾವವಾರಿಂದಾಯಿತ್ತು ಹೇಳಾ?
ನೀನೆಂಬುದೆ ಅಜ್ಞಾನ, ನಾನೆಂಬುದೆ ಮಾಯಾಧೀನ.
ನೀನೆನ್ನದೆ ನಾನೆನ್ನದೆ ಇಪ್ಪ ಸುಖವ, ಭಿನ್ನವಿಲ್ಲದೆ ಅರಿಯಬಲ್ಲಡೆ
ಆ ಸುಖ ನಿಮಗರ್ಪಿತ ಕಾಣಾ ಗುಹೇಶ್ವರಾ.

|| ೫೯೭ ||

೧೨೯೧

ನಾನು ಗುರುಲಿಂಗಜಂಗಮದಲ್ಲಿ ನಿಷ್ಠೆವಿಡಿದು
ಬೇಡಿಕೊಂಡು ಬದುಕಿದೆನಯ್ಯಾ.
ನಾನು ಪಾದೋದಕ ಪ್ರಸಾದದಲ್ಲಿ ನಿಷ್ಠೆವಿಡಿದು
ಬೇಡಿಕೊಂಡು ಬದುಕಿದೆನಯ್ಯಾ.
ನಾನು ಮೂರು ಪ್ರಣವಗಳಲ್ಲಿ ನಿಷ್ಠೆವಿಡಿದು
ಬೇಡಿಕೊಂಡು ಬದುಕಿದೆನಯ್ಯಾ.
ನಾನು ಪುರಾತನರ ಮೇಲುಪಂಕ್ತಿಗಳಲ್ಲಿ ನಿಷ್ಠೆವಿಡಿದು
ಬೇಡಿಕೊಂಡು ಬದುಕಿದೆನಯ್ಯಾ.
ನಾನು ಶರಣರುಗಳಲ್ಲಿ ನಿಷ್ಠೆವಿಡಿದು,
ಬೇಡಿ ಹಾಡಿ ಹೊಗಳಿ ಐದು ಬಗೆಯ ಜಪವ ಜಪಿಸಿ
ಬೇಡಿಕೊಂಡು ಬದುಕಿದೆನಯ್ಯಾ.
ಗುಹೇಶ್ವರಾ ನಿಮ್ಮ ಶರಣ ಬಸವಣ್ಣನ ಸನ್ನಿಧಿಯಿಂದ
ನಾನು ಕೃತಾರ್ಥನಾದೆನಯ್ಯಾ.

|| ೬೯೮ ||

೧೨೯೨

ನಾನೆಂಬ ಅಹಂಕಾರ ತಲೆದೋರಿದಲ್ಲಿ
ಅಟಮಟ ಕುಟಿಲ ಕುಹಕವೆಂಬ ಬಿರುಗಾಳಿ ಹುಟ್ಟಿತ್ತು.
ಆ ಬಿರುಗಾಳಿ ಹುಟ್ಟಲೊಡನೆ ಜ್ಞಾನಜ್ಯೋತಿ ಕೆಟ್ಟಿತ್ತು.
ಜ್ಞಾನಜ್ಯೋತಿ ಕೆಡಲೊಡನೆ,
ನಾ ಬಲ್ಲೆ, -ಬಲ್ಲಿದರೆಂಬ ಅರುಹಿರಿಯರೆಲ್ಲರು
ತಾಮಸಕ್ಕೊಳಗಾಗಿ ಸೀಮೆದಪ್ಪಿ ಕೆಟ್ಟರು ಕಾಣಾ ಗುಹೇಶ್ವರಾ.

|| ೫೯೯ ||

೧೨೯೩

ನಾನೆಂಬ ಅಹಂಕಾರದಲ್ಲಿ ನಾನುಂಡೆನಾದೆ,
ಎನಗದೆ ಭಂಗ.

ಸ್ತುತಿ-ನಿಂದೆಗೆ ನೊಂದೆನಾದಡೆ
ಅಂಗೈಯಲ್ಲಿರ್ದ ಗುಹೇಶ್ವರಲಿಂಗಕ್ಕೆ ದೂರ ಕಾಣಾ
ಸಂಗನಬಸವಣ್ಣಾ.

|| ೬೦೦ ||

೧೨೯೫

ನಾನೆಂಬುದು ಪ್ರಮಾಣ, ನೀನೆಂಬುದು ಪ್ರಮಾಣ.
ಸ್ವಯವೆಂಬುದು ಪ್ರಮಾಣ, ಪರವೆಂಬುದು ಪ್ರಮಾಣ.
ಪ್ರಮಾಣವೆಂಬುದು ಪ್ರಮಾಣ,
ಗುಹೇಶ್ವರನೆಂಬುದು ಅಪ್ರಮಾಣ!

|| ೬೦೧ ||

೧೨೯೬

ನಾ ಸತ್ತೆನೆಂದು ಹೆಣ ಕೂಗಿದುದುಂಟೆ?
ಬೈಚಿಟ್ಟ ಬಯಕೆ ಕರೆದುದುಂಟೆ?
ಹೆಪ್ಪಿಟ್ಟ ಹಾಲು ಸಿಹಿಯಪ್ಪದೆ?
ಈ ಮಾತು ಒಪ್ಪವಲ್ಲ ಗುಹೇಶ್ವರಲಿಂಗಕ್ಕೆ.

|| ೬೦೨ ||

೧೨೯೭

ನಿಂದಡೆ; ಹೊನ್ನು ಹೆಣ್ಣು ಮಣ್ಣು ಹಿಡಿದು
ನೆಟ್ಟನೆ ಭಕ್ತನಾಗಿ ನಿಲ್ಲಬೇಕು.
ಸುಳಿದಡೆ; ಹೊನ್ನು ಹೆಣ್ಣು ಮಣ್ಣು ಬಿಟ್ಟು
ನೆಟ್ಟನೆ ಜಂಗಮವಾಗಿ ಸುಳಿಯಬೇಕು.
ನಿಂದು ಭಕ್ತನಲ್ಲದ, ಸುಳಿದು ಜಂಗಮವಲ್ಲದ
ಉಭಯಭ್ರಷ್ಟರನೇನೆಂಬೆ ಗುಹೇಶ್ವರಯ್ಯಾ?

|| ೬೦೩ ||

೧೨೯೮

ನಿಂದೆ, ಎಂಬುದು ಬಂದ ಭವದಲ್ಲಿಯೆ ಹೋಯಿತ್ತು.
ಮುಂದೆ ಗುರುಕಾರುಣ್ಯವಾದಲ್ಲಿಯೇ 'ಹಿಂದು' ಹರಿಯಿತ್ತು.
ಮರ್ತ್ಯಲೋಕದ ಮಹಾಗಣಂಗಳು ಮೆಚ್ಚಿ, ದಾಸೋಹವ ಮಾಡಿದಲ್ಲಿಯೆ
ಪ್ರಮಥಗಣಂಗಳು ತಮ್ಮೊಳಗೆ ನಿಮ್ಮನು ಇಂಬಿಟ್ಟುಕೊಂಡರು.
ಅಂಗದ ಮೇಲೆ ಲಿಂಗವುಳ್ಳದೆಲ್ಲವೂ ಸಂಗಮನಾಥನೆಂದರಿದು,
ನಿನ್ನ ಸರ್ವಾಂಗದಲ್ಲಿ ಲಿಂಗಸನ್ನ ಹಿತವಾದಲ್ಲಿಯೆ
ಪ್ರಾಣಲಿಂಗಸಂಬಂಧ ಅಳವಟ್ಟಿತ್ತು.

ಲಕ್ಷದ ಮೇಲೆ ತೊಂಬತ್ತಾರುಸಾವಿರ ಪ್ರಮಥರಿಗೆ ಮಾಡಿದ ಸಯದಾನವ
 ನಿಮ್ಮ ಲಿಂಗಕ್ಕೆ ಆರೋಗಿಸಲಿತ್ತು ತೃಪ್ತಿಪಡಿಸಿದಲ್ಲಿಯೆ
 ನಿನ್ನ ತನು ಮನ ಪ್ರಾಣಗಳು ಅರ್ಪಿತವಾದಲ್ಲಿ
 ಮಹಾಪ್ರಸಾದ ಸಾಧ್ಯವಾಯಿತ್ತು.
 ಆದಿಯ ಲಿಂಗವಿಡಿದು ನಾನು ನಿಮ್ಮಲ್ಲಿ ಅಡಗಿದ ಬಳಿಕ
 ಹಿಂದಣ ಸಂಕಲ್ಪವಳಿಯಿತ್ತು.
 ಸರ್ವಾಚಾರಸಂಪತ್ತು ನಿನ್ನಲ್ಲಿ ಸಯವಾದಲ್ಲಿ
 ಸರ್ವಸೂತಕ ತೊಡೆಯಿತ್ತು.
 ಗುಹೇಶ್ವರಲಿಂಗವು ನಿನ್ನ ಹೃದಯಕಮಲದಲ್ಲಿ ನೆಲೆಗೊಂಡು
 ನಿನ್ನ ಕರಸ್ಥಲದೊಳಗೆ ತೊಳಗೆ ಬೆಳಗುತ್ತಿದ್ದಾನೆ.
 ಇನ್ನೊಮ್ಮೆ ತಿಳಿದು ನೋಡಾ ಸುಗನುಸವಣ್ಣಾ.

|| ೬೦೪ ||

೧೨೯೯

ನಿಜ ಬಲ್ಲವಂಗೆ ಜಲವೂ ಸರಿ, ನೆಲನೂ ಸರಿ.
 ಅರಿದು ನುಡಿವಂಗೆ ಜಗವೂ ಸರಿ, ಸಮಯವೂ ಸರಿ.
 ಎಮಗಾಮಿಥ್ಯವಿಲ್ಲ, ಸಂಗನಬಸವಣ್ಣಾ,
 ಗುಹೇಶ್ವರಲಿಂಗವು ಪರಿಪೂರ್ಣವಾದ ಕಾರಣ.

|| ೬೦೫ ||

೧೩೦೦

ನಿಜವನರಿಯದ (ನಿಜವನರಿದ?) ಶರಣಂಗೆ ಆಚಾರವಿಲ್ಲ,
 ಆಚಾರವಿಲ್ಲದವಂಗೆ ಲಿಂಗವಿಲ್ಲ.
 ಲಿಂಗವಿಲ್ಲದ ಶರಣನ ಸುಳುಹು ಜಗದಲ್ಲಿ ಸುಳಿವು,
 ಹೊರವೇಷದ ಜಂಗಮಕ್ಕೆ ವಿಪರೀತ ಚರಿತ್ರವದು
 ಸರ್ವರಿಗೆ ಪ್ರಕಟವಲ್ಲ ನೋಡಾ!
 ಸಂಸಾರಿಗಳು ಬಳಸುವ ಬಳಕೆಯನೆಂದೂ ಹೊದ್ದನು.
 ಇದನರಿಯದೆ ಸಟಿಯ ಹಿಡಿದು ದಿಟವಮರದು
 ಇಲ್ಲದ ಲಿಂಗವನುಂಟೆಂದು ಪೂಜಿಸುವರಾಗಿ ಆಚಾರವುಂಟು,
 ಆಚಾರವುಳ್ಳವಂಗೆ ಗುರುವುಂಟು,
 ಗುರುವುಳ್ಳವಂಗೆ ಲಿಂಗವುಂಟು,
 ಲಿಂಗಪೂಜಕರಿಗೆ ಭೋಗವುಂಟು.
 ಈ ಬರಿವಾಯ ಮಂಜಕರೆಲ್ಲರೂ ಪೂಜಕರಾದರು.
 ಗುಹೇಶ್ವರಲಿಂಗವು ಅಲ್ಲಿ ಇಲ್ಲವೆಂಬುದನು
 ಈ ವೇಷಲಾಂಛನರೆತ್ತ ಬಲ್ಲರು ಹೇಳುಂಟು ಸಂಗನುಸವಣ್ಣಾ.

|| ೬೦೬ ||

೧೩೦೧

ನಿತ್ಯನಿರಂಜನ ನಿರವಯವಿಂಡ ಪರವಸ್ತು ವಿನತ್ತ ಣೆಂದುದಯಿಸಿ,
 ನಿಂದ ನಿಲವನರಿದು ಭಕ್ತ,
 ಗುರುಪ್ರಸನ್ನವಿಡಿದು ಮಾಹೇಶ್ವರ,
 ಲಿಂಗಪೂಜೆಯವಿಡಿದು ಪ್ರಸಾದಿ,
 ಸ್ವಾನುಭಾವ ವಿವೇಕವಿಡಿದು ಪ್ರಾಣಲಿಂಗಿ,
 ಸ್ವಯಾನಂದವಿಡಿದು ಶರಣ,-
 ಸೋಹಂ ಬ್ರಹ್ಮಾಸ್ಮಿನ್ನೆಂದು ಲಿಂಗೈಕ್ಯ.
 ಇಂತೀ ಪಟ್ಟಲ ಸಂಪನ್ನನಾಗಿ, ನಿಂದ ನಿಲವ ನೀ ಬಲ್ಲೆಯಲ್ಲದೆ
 ಲೋಕದ ಸಂದೇಹಿಮಾನವರೆತ್ತ ಬಲ್ಲರು ಗುಹೇಶ್ವರಾ.

|| ೬೦೭ ||

೧೩೦೨

ನಿದ್ರೆಯಿದ್ದಡೆಯಲ್ಲಿ ಬುದ್ಧಿಯೆಂಬುದಿಲ್ಲ ನೋಡಾ.
 ಕಾಯವೊಂದೆಸೆ, ಜೀವವೊಂದೆಸೆ,
 ಗುಹೇಶ್ವರಲಿಂಗ ತಾನೊಂದೆಸೆ!

|| ೬೦೮ ||

೧೩೦೩

ನಿಧಾನವ ಸಾಧಿಸಿದವರಿಗೆ ವಿಗುರ್ಭಣೆ ಕಾಡುವುದು.
 ಅದಕ್ಕಂಜಲಾಗದು ಬೆಚ್ಚಲಾಗದು ಬೆದರಲಾಗದು.
 ಹೊನ್ನು ಹೆಣ್ಣು ಮಣ್ಣು ಈ ತ್ರಿವಿಧಮಾಯವ ತೋರಿ, ಹೆರತೆಗೆಸುವನಾಗಿ!
 ಸತಿಪುರುಷಸಂಯೋಗದ ವೇಳೆಯಲ್ಲಿ
 ಜೀವದನ ಬಿಟ್ಟುಕೊಂಡು ಮಡಕೆಯನೂಕುವುದು.
 ಇದಿರ ಜೀವದನ ಬಿಟ್ಟುಕೊಂಡು ಮನೆಯ ಹಿಂದನುಚ್ಚುವುದು.
 ಬೆಕ್ಕು ನೆಲಹಿಗೆ ತುಡುಕುವುದು. ನಾಯಿ ಮನೆಯ ಹೊರಗ ಹೊಂಚಿಕೊಂಡಿಹುದು.
 ಮಗುವು ಮೊಲೆಗೆ ಅಳುವುದ ಕೇಳಿ-
 ಇವೆಲ್ಲವ ಸಂತವಿಟ್ಟು ಬಂದು ಪುರುಷನ ನೆರೆವಳು,
 [ಇದು] ಸಜ್ಜನಸ್ತ್ರೀಯ ಲಕ್ಷಣವು!
 ಇಂತಪ್ಪ ಆ ತವಕ ನಿನಗಳವಟ್ಟಿತ್ತು ಬಸವಾ
 ಆ ಗುಹೇಶ್ವರನ ಸಂಯೋಗದ ವೇಳೆಯಲ್ಲಿ!

|| ೬೦೯ ||

೧೩೦೪

ನಿನ್ನ ನೊಸಲಲ್ಲಿ ಕಣ್ಣು, ಮನದಲ್ಲಿ ವಿರಸ, ನುಡಿವುದೆಲ್ಲವೂ ಭಕ್ತಿರಸ!
ಜ್ಞಾನವೆಂತು ಹೇಳಾ? ನಿರಹಂಕಾರವೆಂತು ಹೇಳಾ?
ಅರುಹಿನ ಕುರುಹಿನ ಮರವೆ ಮಾತಿನೊಳಗದೆ
ನಿನ್ನಿಂದ ನಿಜಪದವೆಂತು ಸಾಧ್ಯವಪ್ಪುದು ಹೇಳಾ?
ಕುರುಹಳಿದು ಕುರುಹನರಿಯ ಬಲ್ಲಡೆ
ಗುಹೇಶ್ವರ ಲಿಂಗದಲ್ಲಿ ಉಭಯಗೆಟ್ಟಲ್ಲದೆ ಪ್ರಸಾದವಿಲ್ಲ,
ಕಾಣಾ ಮಡಿವಾಳ ಮಾಚಯ್ಯಾ.

|| ೬೧೦ ||

೧೩೦೫

ನಿಮ್ಮ ತೇಜವ ನೋಡಲೆಂದು ಹೆರಸಾರಿ ನೋಡುತ್ತಿರಲು
ಶತಕೋಟಿ ಸೂರ್ಯರು ಮೂಡಿದಂತೆ ಇರ್ದುದಯ್ಯಾ!
ಮಿಂಚಿನಬಳ್ಳಿಯ ಸಂಚವ ಕಂಡಡೆ,
ಎನಗಿದು ಸೋಜಿಗವಾಯಿತ್ತು!
ಗುಹೇಶ್ವರಾ ನೀನು ಜ್ಯೋತಿರ್ಲಿಂಗವಾದಡೆ
ಉಪಮಿಸಿ ನೋಡಬಲ್ಲವರಿಲ್ಲಯ್ಯಾ.

|| ೬೧೧ ||

೧೩೦೬

ನಿಮ್ಮ ನೋಡುವ ಸುಖ ಉಳ್ಳನ್ನಕ್ಕರ, ಬೆರಸಲೆಲ್ಲಿಯದಯ್ಯಾ?
ನಿಮ್ಮ ಬೆರಸುವ ತವಕ ಉಳ್ಳನ್ನಕ್ಕ ನೋಟ ಹಿಂಗದು!
ನೋಡಿ ಕೂಡಿ ಸೈವರಗಾದ ಸುಖವನು
ಎನೆಂದುಪಮಿಸುವನಯ್ಯಾ ಗುಹೇಶ್ವರಾ?

|| ೬೧೨ ||

೧೩೦೭

ನಿಮ್ಮ ಲೀಲೆ, ನಿಮ್ಮ ವಿನೋದ, ನಿಮ್ಮ ಹರೆ, ನಿಮ್ಮ ಕೊಳಲು,
ಅನಿದಕ್ಕೆ ಬೇಕೆನ್ನೆ ಬೇಡೆನ್ನೆ.
ಮೇಘವಹ್ನಿ ಧರೆಗೆರಗುತ್ತ ಭೂಲೋಕವ ಬೆಸಗೊಂಡಿತ್ತೆ?
ಉದರಾಗ್ನಿ ಧರೆಗೆರಗುತ್ತ ಭೂತಂಗಳ ಬೆಸಗೊಂಡಿತ್ತೆ?
ಗುಹೇಶ್ವರ ಅಲ್ಲಮನ ನಿರುಪಮ ಮಹಿಮೆ ಎಂತಿದ್ದಿತ್ತು
ಆ ಹಾಂಗೆ ನೀನು ಮಾಡುವುದಲ್ಲದೆ
ನಾನಿದಕ್ಕೆ ಬೇಕೆನ್ನೆನು ಬೇಡೆನ್ನೆನು.

|| ೬೧೩ ||

೧೩೦೮

ನಿಮ್ಮಲ್ಲಿ ಭಕ್ತಿಯುಂಟು, ತಮ್ಮಲ್ಲಿ ಭಕ್ತಿಯುಂಟು
 ಎಮ್ಮಲ್ಲಿ ಭಕ್ತಿಯುಂಟು ಎಂದಡೆ ಶಿವಶರಣರು ಮೆಚ್ಚುವರೆ?
 ಹೂಸಿ ಹುಂಡನೆ ಮಾಡಿ ಬಾಯ ಸವಿಯ ನುಡಿವರೆಲ್ಲಾ ಭಕ್ತರಪ್ಪರೆ?
 ಮಾತಿನ ಅದ್ವೈತವ ಕಲಿತು ಮಾರು ಗೋಲು ಬಿಡುವರೆಲ್ಲ ಭಕ್ತರಪ್ಪರೆ?
 ಬೆಳ್ಳಿಗೆಯ ಮಕ್ಕಳೆಂದಡೆ ಬಳ್ಳವಾಲ ಕರೆವವೆ ಮರುಳೆ?
 ಸಂಗನಬಸವಣ್ಣ ನೆಂದರೆ ಮಾತಿನ ಮಾತಿಂಗಲ್ಲ ಭಕ್ತಿಯುಂಟೆ?
 ಬಂದ ಜಂಗಮದ ಇಂಗಿತಾಕಾರವನರಿದು, ಇದಿರೆದ್ದು ವಂದಿಸಿ,
 ಕೈಮುಗಿದು ನಡುನಡುಗಿ ಕಿಂಕಿಲನಾಗಿ,
 ಭಯಭೀತಿ ಭೃತ್ಯಾಚಾರವಾಗಿ ಇರಬಲ್ಲಡೆ ಅದು ಭಕ್ತಿ, ಅದು ವರ್ಮ!
 ಬಂದವರಾರೊಂದರಿಯದೆ, ನಿಂದ ನಿಲವನರಿಯದೆ
 ಕೆಮ್ಮನೆ ಅಹಂಕಾರವ ಹೊತ್ತುಕೊಂಡಿಪ್ಪ ವರ
 ನಮ್ಮ ಗುಹೇಶ್ವರಲಿಂಗನೊಲ್ಲ ನೋಡಾ!

|| ೬೦೪ ||

೧೩೦೯

ನಿಮ್ಮಲ್ಲಿ ಸನ್ನಹಿತನಾಗಿ ನಿಜವನರಿತು ಬೆರಸಿದ
 ಶಿವಯೋಗಿಯ ಕಂಡಡೆ ಎನ್ನ ಮನ ಅಗಲಲಾರದಯ್ಯಾ;
 ಎನ್ನ ತನು ಅಪ್ಪದಿರಲಾರದಯ್ಯಾ,
 ಎನ್ನ ಶಬ್ದದ ಹೊಗಳಿದಲ್ಲದೆ ಸೈರಿಸಲಾರದಯ್ಯಾ.
 ಗುಹೇಶ್ವರಾ ನಿಮ್ಮ ಶರಣ ಸಿದ್ಧರಾಮಯ್ಯನನಪ್ಪಿ
 ಸೊಪ್ಪಳಿದು ನಮೋ ನಮೋ ಎನುತಿದೆನು.

|| ೬೦೫ ||

೧೩೧೦

ನಿಮ್ಮ ಶಕ್ತಿ ಜಗದೊಳಗಿಪ್ಪುದು, ಜಗದ ಶಕ್ತಿ ನಿಮ್ಮೊಳಗಿಪ್ಪುದು.
 ಜಗಕ್ಕೆ ನಿಮಗೆ ಭೇದವಾದುದಕ್ಕೆ ಬೆರಗಾದೆನು!
 ಅಂದೊಮ್ಮೆ ತ್ರಿಪುರವ ಸುಟ್ಟಲ್ಲಿ ನಾಚಿತ್ತೆನ್ನ ಮನವು.
 ಕಾಮನನುರುಹಿ ಕಾಮಹರನೆನಿಸಿಕೊಂಡಡೆ
 ನಿನ್ನ ಅಹಂಕಾರವ ನೋಡಿ ಹೇಸಿತ್ತೆನ್ನ ಮನವು.
 ಕಾಲನ ಸುಟ್ಟು ಬೊಟ್ಟುನಿಟ್ಟಡೆ ನೆಗೆಗೆಡೆಯಾಯಿತ್ತು ನಿಮ್ಮ ಘನವೆನಗೆ.
 ಗುಹೇಶ್ವರಾ, ನೀ ಮುನಿದು ನೊಸಲಕಣ್ಣ ತೆಗೆದಡೆ
 ಎನ್ನ ಅಂಗಾಲೊಳಡಗಿತ್ತಯ್ಯಾ ನಿಮ್ಮ ಕೋಪ.

|| ೬೦೬ ||

೧೩೧೧

ನಿರಾಳ ನಿಶ್ಯಾನ್ಯ ಪರಮಜಂಗಮದರಿವು ತಾನಾಗದೆ,
ಬರೆದೆ ಅಹಂಕಾರದಿಂದ ಮೂರು ಮಲಂಗಳ ಸ್ವೀಕರಿಸುತ್ತ
ನಾವೆ ಜಂಗಮವೆಂದು ನುಡಿದ ಕರ್ಮ ಪಾಪಂಡಿಗಳು—
ಕಾಶಿ ಕೇದಾರ ಶ್ರೀಶೈಲ ವಿರೂಪಾಕ್ಷನೆಂದು,
ಮತ್ತೆ ಈರಣ್ಣ ಮಲ್ಲಣ್ಣ ಬಸವಣ್ಣ ಇವರೆ ದೇವರೆಂದು
ಆ ಕಲ್ಲುಗಳ ತಮ್ಮ ಮನೆಯೊಳಗೊಂದು ಮೂಲೆ
ಸಂದಿ ಗೊಂದಿ ಗೊತ್ತಿನೊಳಗಿಟ್ಟು
ಅದರ ಬಳಿದ [ತೊಳಿದ?] ನೀರು, ಅವರೆಂಜಲ ತಿಂಬುವ ಪಶುಗಳಿಗೆ
ದೇವಭಕ್ತರೆನಬಹುದೇನಯ್ಯಾ? ಎನಲಾಗದು.
ಇಂತಪ್ಪ ಅನಾಚಾರಿ ಅಪಸ್ಥಾರಿ ಶ್ವಪಚರ
ಜಂಗಮವೆಂದು ಪೂಜಿಸಲಾಗದು ಕಾಣರೊ.
ವೀರಶೈವ ಆಚಾರವುಳ್ಳ ಭಕ್ತನು ಇದ ಮೀರಿ ಪೂಜಿಸಿದಡೆ
ಅವರಿಬ್ಬರಿಗೆಯೂ ಭವಕರ್ಮಗಳು ತಪ್ಪವು ಕಾಣಾ ಗುಹೇಶ್ವರಾ. || ೬೧೭ ||

೧೩೧೨

ನಿರ್ವಿಕಲ್ಪಿತದ ಅದ್ವೈತವ ನೋಡಿರೆ!
ಬೆಳಗಿನೊಳಗಣ ಬೆಳಗು ಅಡಗಿತ್ತು ನೋಡಿರೆ!
ಚಂದ್ರ ಸೂರ್ಯರು ಭೂಲೋಕದೊಳು ಅಂದು ಅದಾರುವ ಕಾಣೆ!
ಜ್ಯೋತಿಯಿಲ್ಲದ ಬೆಳಗಿನ ಪ್ರಭೆಯೊ,
ಗುಹೇಶ್ವರಲಿಂಗದಲ್ಲಿ ಸಿದ್ಧ ರಾಮಯ್ಯದೇವರ ಮಹಾಘನವು! || ೬೧೮ ||

೧೩೧೩

ನಿಶ್ಚಲವೆಂಬ ಭಾಜನದಲ್ಲಿ ನಿಜಜ್ಞಾನವೆಂಬ ಅಕ್ಕಿಯ ತುಂಬಿ,
ಪರಮಾನಂದವೆಂಬ ಜಲವನೆರೆದು,
ಸ್ವಯಂ ಪ್ರಕಾಶವೆಂಬ ಅಗ್ನಿಯಿಂದ ಪಾಕವಾದ ಲಿಂಗಮೋಗರವು
ಮಹಾಘನದಲ್ಲಿ ನಿಂದು ಘನತೃಪ್ತಿಯನೀವುತ್ತಿದ್ದಿತ್ತು ಕಾಣರೆ!
ಅದ ಕಣ್ಣಿಲ್ಲದೆ ಕಂಡು ಕೈಯಿಲ್ಲದೆ ಕೊಂಡು
ಬಾಯಿಲ್ಲದೆ ಉಂಡ ತೃಪ್ತಿಯ, ಅರಿವಿಲ್ಲದ ಅರಿವಿನಿಂದ ಅರಿದು,
ಸುಖಿಯಾದೆ ನಾನು ಗುಹೇಶ್ವರಾ. || ೬೧೯ ||

೧೩೧೪

ನಿಷ್ಠೆ ಘಟಿಸಿ ಕ್ರಿಯವಗ್ರಹಿಸಿ ಭಾವಭರಿತವಾಗಿ
 ಜ್ಞಾನವೆ ಅಂಗವಾಗಿ ಕ್ರಿಯೆ ಪ್ರಾಣವಾಗಿ,
 ಮತ್ತೆ ಜ್ಞಾನವೆ ಪ್ರಾಣವಾಗಿ ಕ್ರಿಯೆ ಅಂಗವಾಗಿ
 ಅಂಗಮನಃಕ್ರಿಯಾ ಭಾವ ಈ ಚತುರ್ವಿಧವೊಂದಾಗಿ,
 ಮತ್ತೆ ನಿಷ್ಠೆ ಘಟಿಸಿ ಕ್ರಿಜ್ಞಾನ ಎರಡು ಮೊದಲಿನಿಂದ ಭಕ್ತವಿರಕ್ತನ
 ತೂರ್ಯದ ಕ್ರಿಯೆ ವೇಧಿಸಿ ನಂದವನ ನಿಲವು ಎಂತುಟೆಂದರೆ:
 ಕ್ರಿಯೆಂದರೆ ಇಷ್ಟಲಿಂಗ, ಅಂಗವೆಂದರೆ ಪ್ರಾಣಲಿಂಗ.
 ಆ ಪ್ರಾಣಲಿಂಗವ ಇಷ್ಟಲಿಂಗದಲ್ಲಡಗಿಸಿಕೊಂಡು ನಿಂದುದು ಎರಡಾಗಿ
 ಭಕ್ತನೆಂದು ಮಾಹೇಶ್ವರನೆಂದು ನಿಷ್ಠೆಯಲ್ಲಿ ನೆರೆನಂದಿರಲು
 ಮತ್ತಾ ನಿಷ್ಠೆವಾಸರಿಸಿ ಆ ಭಕ್ತಮಾಹೇಶ್ವರರು
 ತಮ್ಮ ಮುನ್ನಿನ ನಿಷ್ಠೆಯ ಬಳಿಗೆ ಬಂದು
 ಎನ್ನ ಕ್ರಿಯೆ ಮೃತ್ಯುವೇ ಅಡಗಿತ್ತು ಆ ಮುಕ್ತತ್ವದ ಕ್ರಿಯೆಗಳೆಗೊಂಡು
 ದೃಷ್ಟವ ಕಂಡು ಬರ....ಕೇಳಲಾಗಿ,
 ಎನ್ನ ಇಷ್ಟವಾಸರಿಸಿತ್ತೆಂದು ಹೇಳಲು
 ಸುಮ್ಮನೆ ಅವನಕೂಡೆ ಪ್ರಸಂಗಿಸಲಾಗದು.
 ಅದೇನು ಕಾರಣವೆಂದರೆ:
 ಮೊಟ್ಟ ಮೊದಲಲ್ಲಿ ಮೂರು ಭಿನ್ನವ ಕೇಳುವದು
 ಆ ಮೂರು ಭಿನ್ನಯಂತಾದವಯ್ಯೆಯೆಂದರೆ,
 ಅದರೊಳಗೈದು ಭಿನ್ನ ಉಂಟು.
 ಇಂತೀ ಎಂಟರೊಳಗೆ ನಾಲ್ಕು ಲಿಂಗದ ನೆಲೆ ಸಿಕ್ಕಿದರೆ ಅವೆಲ್ಲರಲ್ಲಿ ಬಂಧಿಸೂದು.
 ಅದಲ್ಲವೆ ನಂದರೆ ಮುಂದಣ ನಾಲ್ಕು ಅವನ ಭಾವವ ತೊರದು ನೋಡೂದು.
 ನೋಡಿ ನಿಶ್ಚಯವಾದ ಮತ್ತೆ
 ಕೂಡೆಯಿಟ್ಟು ಕೊಂಡಿರ್ಪ ಸಮಯದಲ್ಲಿ,
 ಮೂಲಾಗ್ನಿಯ ಜ್ವಾಲೆಯಿಂದ ಮೇಲುವಾಯ್ದು
 ಒತ್ತಿಲಿರ್ದ ತನ್ನ ತೆತ್ತಿಗರ ನಿಲ್ಲದಂತೆ ನೀಕರಿಸುತ್ತಿರಲು,
 ಸಲಹೆಲಾರದೆ ತಾಯಿ ಶಿಶುವ ಬೈದು ಕೊಲ್ಲುವಂತೆ
 ತಮ್ಮ ತ್ಯಾಗದ ಮೃದುರೆದಿರ್ದಾತನ ಎಚ್ಚರ ಮಾಡಿ,
 ನೀ ಮುನ್ನ ಲಿಂಗದವನಿಂದ ಕಂಡು ಮನೋಗುವ ನಿಷ್ಠೆ ಭಂಡರ
 ಗುಹೇಶ್ವರ ಸಾಕ್ಷಿಯಾಗಿ ಅಲ್ಲಯ್ಯನೊಲ್ಲ ಸಂಗಮಸವಣ್ಣಾ.

೧೩೧೫

ನೀ ದೇವರೊಳಗೊ? ದೇವರು ನಿನ್ನೊಳಗೊ? ಎಂಬ ತಾವನರಿಯೆ.
ಸಿವ್ವೆ ಒಪ್ಪೆಗೆಟ್ಟಾಗ ಹಣ್ಣಿನ ರಸ ಕೊಳಕಾಯಿತ್ತು,
ಅದು ಗುಹೇಶ್ವರನೊಪ್ಪದ ಮಾತು.

|| ೬೨೧ ||

೧೩೧೬

‘ನೀನು’ ‘ನಾನು’ ಎಂಬ ಉಭಯಸಂಗವಳಿದು ತಾನು ತಾನಾದ
ತ್ರಿಕೂಟವೆಂಬ ಮಹಾಗಿರಿಯ ತುಟ್ಟತುದಿಯ ಮೆಟ್ಟಿ ನೋಡಲು,
ಬಟ್ಟಬಯಲು ಕಾಣಬಹುದು ನೋಡಾ!
ಆ ಬಯಲ ಬೆರಸುವಡೆ-ತ್ರಿಕೂಟಗಿರಿಯೊಳಗೊಂದು ಕದಳಿಯುಂಟು ನೋಡಾ!
ಆ ಕದಳಿಯ ತಿಳಿದು ಅಲ್ಲಿ ಒಳಹೊಕ್ಕು ನೋಡಲು
ತೊಳಗಿ ಬೆಳಗುವ ಜ್ಯೋತಿಯುಂಟು ಕೇಳಾ!
ನಡೆ ಅಲ್ಲಿಗೆ ತಾಯೆ,
ಗುಹೇಶ್ವರಲಿಂಗದಲ್ಲಿ ಪರಮಪದವಿ ನಿನಗೆ ಸಯವಪ್ಪುದು ನೋಡಾ.

|| ೬೨೨ ||

೧೩೧೭

ನೀನೆನಗೆ ಗುರುವಪ್ಪಡೆ, ನಾ ನಿನಗೆ ಶಿಷ್ಯನಪ್ಪಡೆ,
ಎನ್ನ ಕಾಯದ ಕರ್ಮವ ತೊಡೆದು, ಎನ್ನ ಕರಣಾದಿಗುಣಗಳ ಕಳೆದು,
ನೀನೆನ್ನ ಕಾಯದಲಡಗಿ, ನೀನೆನ್ನ ಪ್ರಾಣದಲಡಗಿ
ನೀನೆನ್ನ ಭಾವದಲಡಗಿ, ನೀನೆನ್ನ ಕರಸ್ಥಲಕ್ಕೆ ಬಂದು
ಕಾರುಣ್ಯವ ಮಾಡಾ ಗುಹೇಶ್ವರಾ.

|| ೬೨೩ ||

೧೩೧೮

ನೀರ, ಧಾರುಣಿಯೊಳಗೆ ನಾರಿ ಶೃಂಗಾರವ ಮಾಡಿ,
ಈರೇಳು ಭುವನವನಮಳೋಕ್ಕವ ಮಾಡಿ,
ಬಿಂದು ಶಕ್ತಿಯ ಭೇದ ಸಂದ ಯೋಗದ ಸುಖವ ತಂದು
ಮೂರ್ತಿಗೊಳಿಸಿದವರಾರು?
ಒಂದೆರಡರ ನುಡಿಯ ಮತ್ತೊಂದು ಗ್ರಹಿಸಿತ್ತ ಕಂಡೆ.
ಬಿಂದುವಿನ ರಸದ ಪರೀಕ್ಷೆಯ ಭೇದವ
ಚಂದ್ರಕಾಂತದ ಗಿರಿಗೆ ಅರುಣ ಚಂದ್ರನೊಡನೆ
ಇಂಬಿನಲ್ಲಿಪ್ಪ ಪರಿಯ ನೋಡಾ!
ಅಂಗಯ್ಯ ತಳದೊಳು ಮೊಲೆ

ಕಂಗಳಲ್ಲಿ ಕರಸನ್ನೆ ಗೆಯ್ಯಿಂಬಿನಲ್ಲಿ ನೆರೆವ ಸುಖ
ಅದಿನಾದಿಯ ಪ್ರತಿಬಿಂಬ ಇಂದೆನೆಗೆ ತೋರಿತ್ತು.
ಗುಹೇಶ್ವರನ ಶರಣ ಚನ್ನ ಬಸವಣ್ಣಂಗೆ ಶರಣೆನುತಿದೆನು.

|| ೬೨೪ ||

೧೩೧೯

ನೀರನೀಜುವನ ದೇಹ ಬಳಲುವುದಲ್ಲದೆ ನೀರು ಬಳಲುವುದೆ?
ಸಮಯವ ನುಡಿದಡೆ ಸಮಯಕ್ಕೆ ನೋವಲ್ಲದೆ
ಗುಹೇಶ್ವರಲಿಂಗಕ್ಕೆ ಭ್ರಮೆಯಿಲ್ಲ (ನೋವಿಲ್ಲ?) ಸಂಗನಬಸವಣ್ಣಾ.

|| ೬೨೫ ||

೧೩೨೦

ನೀರ ಬೊಂಬೆಯ ಚೋಹವ ತೊಟ್ಟು,
ಅಗ್ನಿಯ ಬಣ್ಣದ ಹೊದಕೆಯ ಹೊದ್ದು,
ಗಾಳಿಯ ಗತಿಯಲ್ಲಿ ಸುಳಿದಾಡುವ ಪ್ರಾಣಿಗಳು
ದೇವರನೆತ್ತ ಬಲ್ಲರು ಗುಹೇಶ್ವರಾ?

|| ೬೨೬ ||

೧೩೨೧

ನೀರಲೋಗದ ಮರಕ್ಕೆ ಕಾಣಬಾರದ ನೆಳಲು!
ಬೀಜವಿಲ್ಲದ ಮರನ ಹೆಸರೇನೆಲವೊ?
ಇದನೇನ ಬಲ್ಲಿರಿ? ಇದನೇನ ಬಲ್ಲಿರಿ?
ಅರಿವಿನ ಮರೆಯ ಘನಕ್ಕೆ ಘನವಾದುದ!
ಕಾಸಲಿಲ್ಲದ ತುಪ್ಪ, ವಾಸನೆಯಿಲ್ಲದ ಪರಿಮಳ!
ಗುಹೇಶ್ವರನಿಪ್ಪ ನಿರಾಳವ ನೋಡಯ್ಯಾ.

|| ೬೨೭ ||

೧೩೨೨

ನೀರು ಕ್ಷೀರದಂತೆ ಕೂಡಿದ ಭೇದವ, ಅರಿಗೂ ಹೇಳಲಿಲ್ಲ, ಕೇಳಲಿಲ್ಲ.
ಬೆಳುಗಾರ ಬೆರಸಿ ಬೆಚ್ಚ ಬಂಗಾರಕ್ಕೆ ಸಂದುಂಟಿ ಹೇಳಾ?
ಉರಿಯುಂಡ ಕರ್ಪೂರದ ಪರಿಯಂತಿದುರ್ದನು,
ಇದಿರಿಂಗಿ ಕೊಂಡಾಡಿ ಹೇಳಲುಂಟೆ? ಅದಂತಿರಲಿ,-
ನಮ್ಮ ಗುಹೇಶ್ವರಲಿಂಗದ ಕಣ್ಣ ಮುಂದೆ,
ನಿಮ್ಮ ಧರ್ಮದಿಂದಲೊಂದು ಆಶ್ಚರ್ಯವ ಕಂಡು ಬದುಕಿದೆನು ಕಾಣಾ
ಸಂಗನಬಸವಣ್ಣಾ.

|| ೬೨೮ ||

೧೩೨೩

ನೀರೂ ನೆಳಲೂ ಇಲ್ಲದಂದು, ಪಡುಶೈವ (ದೈವ?) ರಿಲ್ಲದಂದು.
 ಬ್ರಹ್ಮಾಂಡ ಭಾಂಡ ಭಾಂಡಾವಳಿಗಳಿಲ್ಲದಂದು,
 ಪಿಂಡಾಂಡ ಅಂಡ ಅಂಡಾವಳಿಗಳಿಲ್ಲದಂದು,
 ಅಖಂಡಿತ ಜ್ಯೋತಿರ್ಮಯಲಿಂಗ ಶರಣನ ಲೀಲೆಯಿಂದಾದ
 ಏಳು ತರದ ಗಣಪಿಂಡವಂ ಕಂಡು ಅಖಂಡಿತನಾಗಿ
 ಬದುಕಿದನಯ್ಯಾ ಗುಹೇಶ್ವರಾ.

|| ೬೨೯ ||

೧೩೨೪

ನೀರೊಳಗೆ ಚಿತ್ರವ ಬರೆದಡೆ ಅದಾರ ಕಣ್ಣಿಗೆ ಕಾಣಬಹುದು?
 ಒಡಲು ಬರಿಯ ಬಯಲ ಬೊಮ್ಮವ ನುಡಿವಲ್ಲಿ
 ಆ ಬೊಮ್ಮದ ಮಾತದೆಲ್ಲಿ ಬಿದ್ದಿತ್ತು?
 ಅದು ಸಾಕಾರದೊಡಲುಗೊಂಡು ನುಡಿಯಿತ್ತು.
 ಆ ಉಭಯವನರಿದು ಅಡಗುವನ್ನಕ್ಕೆ
 ನಮ್ಮ ಗುಹೇಶ್ವರಲಿಂಗವೆಂಬ ಕುರುಹು ಬೇಕು
 ಕಾಣಾ ಎಲೆ ಅಂಬಿಗರ ಚೌಡಯ್ಯ.

|| ೬೩೦ ||

೧೩೨೫

.....ನೀವು ಕೇಳಿ: ನಿಚ್ಚಕ್ಕೆ ನಿಜಹುಸಿಯ ಕಂಡೆವಲ್ಲಾ
 ವಾಯು ಬೀಸುವಲ್ಲಿ ಆಕಾಶ ಬಲಿದಲ್ಲಿ ಲಿಂಗಾರ್ಪಿತ ಮುಖವನರಿಯಿರಲ್ಲ.
 ಭೋಜನವನುಂಡು ಭಾಜನವನಲ್ಲಿಟ್ಟು ಹೋಹ ಹಿರಿಯರ ವ್ರತಕ್ಕೆ ಅದೇ ಭಂಗ
 ಕಾಣಾ ಗುಹೇಶ್ವರಾ.

|| ೬೩೧ ||

೧೩೨೬

.....ನುಗಿತ್ತು.
 ದೂರ ಧಾತು ಸಾರಾಯದೊಳಡಗಿತ್ತು.
 ಪುರದೊಳಗೈವರ ಶಿರ ಹರಿದು.....ಮಳದೊಳುಳಿಯಾಡಿತ್ತು ಕಂಡೆ.
 ಸಾರಿದ್ದ ಬ್ರಹ್ಮನ ಓಲಗ ಸೂರೆಯಾಯಿತ್ತು.
 ಘೋರ ರುದ್ರನ ದಳ ಮುರಿಯಿತ್ತು ಗುಹೇಶ್ವರಾ.

|| ೬೩೨ ||

೧೩೨೭

ನುಡಿಗಡೆಗೊಡದ ಘನವ ಹಿಡಿದು ಒಡಬಂದಿಯಾಳು.
 ಎಡೆಯಿಲ್ಲದ ಪರಿಪೂರ್ಣದೊಳಗೆ ನಡೆನುಡಿಗಟ್ಟಳು.
 ತನ್ನ ನಿಲುಕಡೆಯ ನಿಜವ ತಾನರಿಯದಂತೆ
 ಎನ್ನಿಂದ ಕೇಳಿ ಸ್ವಯವಾದಳು.
 ಗುಹೇಶ್ವರಲಿಂಗ ಸಾಕ್ಷಿಯಾಗಿ,
 ಮಹಾದೇವಿಯಕ್ಕನ ನಿಲವ ಕೊಂಡಾಡುವುದಕ್ಕೆ
 ತೆರೆಹಿಲ್ಲ ಕಾಣಾ ಮಡಿವಾಳಯ್ಯ.

|| ೬೩೩ ||

೧೩೨೮

ನೆನೆದೆನೆಂದಡೆ ಮನಕ್ಕೆ ಸಿಲುಕದು,
 ಅರಿದೆನೆಂದಡೆ ಕುರುಹಿಗೆ ಬಾರದು,
 ಕಂಡೆನೆಂದಡೆ ಮೂರ್ತಿಯಿಲ್ಲ.
 ತನುವಿನೊಳಗಿಲ್ಲದ ಮನದೊಳಗಿಲ್ಲದ ಘನವು,
 ನಿಮ್ಮ ಮನಕ್ಕೆ ವೇದ್ಯವಾದ ಪರಿ, ಎಂತಯ್ಯಾ?
 ಗುಹೇಶ್ವರನೆಂಬ ಲಿಂಗವು ಜಗದ ಕಣ್ಣಿಗೆ ಕತ್ತಲೆಯ ಕವಿಸಿ
 ತನ್ನ ತಪ್ಪಿಸಿಕೊಂಡಿಪ್ಪ [ಆ] ಭೇದ
 ನಿನ್ನೊಳಗಡಗಿದ ಪರಿ ಎಂದು ಹೇಳಾ ಸುಗಮಸವಣ್ಣಾ?

|| ೬೩೪ ||

೧೩೨೯

ನೆನೆನೆನೆದು ಮನ ಘನವ ವೇದಿಸಿತ್ತು.
 ಕಂಡು ಕಂಡು ಮನ ಡಾವರಿಸಿತ್ತು
 ತತ್‌ತಲ್ಲೀಯವಾಯಿತ್ತು, ತದುಗತ ಶಬ್ದ ಮುಗ್ಧವಾಯಿತ್ತು.
 ಎತ್ತಣ ಗುಹೇಶ್ವರನೆಂದರಿಯದೆ,
 ಉಭಯಲಿಂಗ ಒಳಕೊಂಡಿತ್ತಯ್ಯಾ.

|| ೬೩೫ ||

೧೩೩೦

ನೆನೆವಡೆ ಮನವಿಲ್ಲ. ತನುವಿನಾಸೆ ಮುನ್ನಿಲ್ಲ,
 ನೆನೆವ ಮನವ ನೇತಿ ಮಾಡುವ
 ಘನಕ್ಕೆ ಘನವನೇನೆಂಬೆಯ್ಯಾ?
 ತನ್ನಿಂದ ತಾನಾದುದು ಭಿನ್ನವಿಲ್ಲದೆ ನಿಂದ ನಿಜವು!
 ಅನಾಯಾಸದಿರವಿಂಗ ಬೆರಗಾದ ಗುಹೇಶ್ವರಾ.

|| ೬೩೬ ||

೧೩೩೧

ನೆಲದ[ತ್ತ] ಮುಂದಣ ಬಾಗಿಲು,
ಮೂರು ಪೊನೆಯ ಕಂಭದ ಶೂಲದಲ್ಲಿ ಒಂದು ದೇಗುಲ!
ಅಲ್ಲಿ ಒಳಗಣ ಹೂವಿನ ಕಲ್ಲಿನಲ್ಲಿ ಸಿಲುಕಿ (ನೆಲಸಿ?)
ನಾದ ಮೂರುತಿ ಲಿಂಗವಿಪ್ಪುದು.
ಒಂದು ಮಾತನಾಡಿದಡೆ ನುಡಿವುದು.
ಗುಹೇಶ್ವರ ಮೆಚ್ಚಲು, ಬಹುಮಾತಿನ ಮಾಲೆಯ ಅನುಭಾವಕ್ಕೆ
ನಾಚುವನು ಕಾಣಾ ಸಂಗನಬಸವಣ್ಣಾ.

|| ೬೩೭ ||

೧೩೩೨

ನೆಲನಿಲ್ಲದ ಠಾವಿನಲ್ಲಿ ಬೀಜವಿಲ್ಲದ ಮರ ಹುಟ್ಟಿತ್ತು.
ಅದು ಹೂವಿಲ್ಲದೆ ಕಾಯಾಯಿತ್ತು, ಕಾಯಿಲ್ಲದೆ ಹಣ್ಣಾಯಿತ್ತು
ಹಣ್ಣಿಲ್ಲದ ಸವಿರುಚಿಯ ಅಲ್ಲಮನುಂಡು
ತೃಪ್ತಿಯಾದ ಗುಹೇಶ್ವರನಲ್ಲಿ!

|| ೬೩೮ ||

೧೩೩೩

ನೆಲೆಗಾಂಬನ್ನ ಕ್ಕರ ತೊರೆಯ ಅಂಜಿಕೆಯೈಸೆ?
ನೆಲೆಗಂಡ ಬಳಿಕ ತೊರೆ ಬರುದೊರೆಯಲ್ಲದೆ ಅಂಜಿಕೆಯಿಲ್ಲ.
ಮನವುಳ್ಳನ್ನ ಬರ ಕರ್ಮದ ಕೋಟಲೆಯೈಸೆ?
ಮನವಳಿದ ಬಳಿಕ ಕರ್ಮ ನೀಕರ್ಮವಲ್ಲದೆ
ಬೇಕು ಬೇಡಂಬ ಸಂದೇಹವುಂಟೆ,
ಗುಹೇಶ್ವರಾ ನಿಮ್ಮ ನಿಜವನರಿದ ಶರಣಂಗೆ?

|| ೬೩೯ ||

೧೩೩೪

ನೆಲೆಯಿಲ್ಲದ ಮಹಾಜಲದೊಳಗೆ ಮಲಗಿದರ್
ಸರ್ಪನ ಘಣವ ನೋಡಲು,
ಬೆಳಬೆಳಗುತ್ತಿದ್ದವು ರಜತ ಹೇಮವೆಂಬ ಎರಡು ಕುಲಗಿರಿಗಳು.
ಎಡದ ಕೈಯಲ್ಲಿ ರಜತಗಿರಿಯು ಪಿಡಿದು
ಬಲದ ಕೈಯಲ್ಲಿ ಹೇಮಾದ್ರಿಯು ಪಿಡಿದು
ಮಹಾದಂಡಿಯ ಘಣಿಯ ಒದೆಯಲು
ನೆಗಹಿತ್ತು ಈರೇಳು ಭುವನವ.

ಅಲ್ಲಿಂದ ಮೇಲೆ, ಗಿರಿ ಎರಡು ವರ್ಣವಳಿದು ಅಡಗಿದವು ಚಿಕ್ಕಾಡಿನ ಹೃದಯದಲ್ಲಿ!
 ಚಿಕ್ಕಾಡು ಕಂದರೆದು ಕಂಡಿತ್ತು ಚಿದಾಕಾಶವೆಂಬ ಶಿವಾಲಯವ!
 ಅಂಗವಿಲ್ಲದ ಶೃಂಗಾರಕ್ಕೆ ಭಂಗ ಉಂಟೆ?—ಇಲ್ಲವಾಗಿ,
 ಗುಹೇಶ್ವರನೆಂಬ ಶಬ್ದಬ್ರಹ್ಮಕ್ಕೆ ಮುದ್ರಿಕೆಯಾಯಿತ್ತು.

|| ೬೪೦ ||

೧೩೩೫

“ನೇತ್ರ ದೇವೋ ನ ಚಾಪರಃ” ಎಂಬ ಶ್ರುತಿಯುಂಟಾಗಿ
 ನೇತ್ರವು ಪರಶಿವಲಿಂಗ ಪರಬ್ರಹ್ಮವು.
 “ನೇತ್ರಃ ಸರ್ವಜ್ಞ ಮೇ ವಪುಃ” ಎಂಬ ಶ್ರುತಿಯುಂಟಾಗಿ,
 ನೇತ್ರವು ಶಿವಲಿಂಗಕ್ಕೆ ದೇಹವು.
 “ನೇತ್ರಮಧ್ಯೋದ್ಭವಂ ಲಿಂಗಂ” ಎಂಬ ಶ್ರುತಿಯುಂಟಾಗಿ
 ನೇತ್ರವು ಲಿಂಗಮೂರ್ತಿಯ ಹೆತ್ತ ತಾಯಿ.
 “ನೇತ್ರ ಮಧ್ಯಜ ಚಿತ್ಸುಖಂ” ಎಂಬ ಶ್ರುತಿಯುಂಟಾಗಿ
 ನೇತ್ರವು ಪರಶಿವೇಷ್ಟಲಿಂಗದ ಗುಹ್ಯಕ್ಕೆ ರಾಣಿವಾಸಮಕ್ಕು.
 “ದ್ವಿನೇತ್ರ ಕುಚಯೋರ್ಲಿಂಗಂ” ಎಂಬ ಶ್ರುತಿಯುಂಟಾಗಿ
 ನೇತ್ರವು ಪ್ರಾಣಲಿಂಗದ ಹಸ್ತಗಳಿಗೆ ಪಿಡಿವ ಕುಚಗಳಕ್ಕುಂ.
 “ಚಕ್ಷುಶ್ಚ ಶಿವ ಪುಷ್ಪಂ ಚ” ಎಂಬ ಶ್ರುತಿಯುಂಟಾಗಿ
 ನೇತ್ರವು ಲಿಂಗಕ್ಕೆ ಅವಿರಳ ಪುಷ್ಪಮಕ್ಕುಂ.
 “ಲಿಂಗಜ್ಯೋತಿಶ್ಚ ನೇತ್ರಯೋ” ಎಂಬ ಶ್ರುತಿಯುಂಟಾಗಿ
 ನೇತ್ರಗಳು ಲಿಂಗಕ್ಕೆ, ಅಖಂಡ ಜ್ಯೋತಿಯಕ್ಕುಂ.
 “ಲಿಂಗಾಭಿಷೇಕಂ ಚಕ್ಷುಶ್ಚ” ಎಂಬ ಶ್ರುತಿಯುಂಟಾಗಿ
 ನೇತ್ರಗಳು ಲಿಂಗಕ್ಕೆ ಅಭಿಷೇಕವ ಮಾಡುವ ಕಳಸಗಳಕ್ಕುಂ
 “ಲಿಂಗಸ್ಯ ಸಾಯಕಂ ನೇತ್ರಂ” ಎಂಬ ಶ್ರುತಿಯುಂಟಾಗಿ
 ನೇತ್ರಗಳು ಲಿಂಗವನೊಳಗುಮಾಡಿಕೊಂಬುದಕ್ಕೆ ಹಾಕುವ ಬಾಣಗಳಕ್ಕುಂ.
 “ಚಕ್ಷುರ್ಲಿಂಗಸ್ಯ ಚಾಕ್ಷುಷಿ” ಎಂಬ ಶ್ರುತಿಯುಂಟಾಗಿ,
 ನೇತ್ರಗಳು ಲಿಂಗಮೂರ್ತಿಯ ನೇತ್ರಗಳಲ್ಲದೇ ಸ್ವಯಕ್ಕೆ ನೇತ್ರವಿಲ್ಲ.
 ಈ ನೇತ್ರಗಳು ಲಿಂಗಮೂರ್ತಿಯ ನೋಟ ಬೇಟ ಕೂಟದಿಂ,
 ಭಾವ ಮನ ದೃಕ್ಕೀಲೈಸಿ ನಟ್ಟ ದೃಷ್ಟಿಯಿಂ ನೋಳ್ವ [ನೋಟ]
 ಲಿಂಗೈಕ್ಯ ಶರಣಂಗಲ್ಲದೆ ಲೋಗರಿಗೆಲ್ಲಿಯದೊ?
 ಇದು ಗುಹ್ಯಕ್ಕೆ ಗುಹ್ಯ, ಗೋಪ್ಯಕ್ಕೆ ಗೋಪ್ಯ, ರಹಸ್ಯಕ್ಕೆ ರಹಸ್ಯ
 ಈ ನೇತ್ರದ ಮಹಿಮೆಯ ಗುಹೇಶ್ವರನೇ ಬಲ್ಲನಲ್ಲದೆ
 ಕಣ್ಣು ಗೆಟ್ಟಣ್ಣ ಗಳಿವರೆತ್ತ ಬಲ್ಲರು ನೋಡಾ.

|| ೬೪೧ ||

೧೩೩೬

ನೇಮಸ್ಥ ಲಿಂಗವನರಿಯು,
ಸೂಳೆಯ ಮಗ ತಂದೆಯನರಿಯು.
ಪಿತೃಕಾರ್ಯ ಮಹಳವ ಮಾಡುವಲ್ಲಿ
ಆರ ಹೆಸರ ಹೇಳಿ ಮಾಡುವನಯ್ಯಾ?
ಗುಹೇಶ್ವರಾ, ನಿಮ್ಮ ನರಿಯದವರನು ಉಭಯಭ್ರಷ್ಟರೆಂಬೆ.

|| ೬೪೨ ||

೧೩೩೭

ನೋಟದ ಸುಖ ಉಳ್ಳನ್ನ ಬರ ಬೆರಸಲೆಲ್ಲಿಯದೊ?
ಬೆರಸುವ ಭರ ಉಳ್ಳನ್ನ ಬರ ತವಕ ಹಿಂಗದು.
ನಿಮ್ಮ ನೋಡಿ ಕೂಡಿ ಸೈವೆರಗಾದ ಸುಖವ, ಏನೆಂದುಪಮಿಸುವೆ
ಗುಹೇಶ್ವರಾ?

|| ೬೪೩ ||

೧೩೩೮

ನೋಟವೆ ಕೂಟ, ಕೂಟವೆ ಪ್ರಾಣ,
ಪ್ರಾಣವೆ ಏಕ, ಏಕವೆ ಸಮರಸ,
ಸಮರಸವೆ ಲಿಂಗ, ಲಿಂಗವೆ ಪರಿಪೂರ್ಣ,
ಪರಿಪೂರ್ಣವೆ ಪರಬ್ರಹ್ಮ, ಪರಬ್ರಹ್ಮವೆ ತಾನು!-
ಇಂತಿ ನಿಜವ ಗುಹೇಶ್ವರ ಬಲ್ಲನಲ್ಲದೆ
ಕಣ್ಣು ಗೆಟ್ಟಣ್ಣುಗಳು ಎತ್ತ ಬಲ್ಲರು ನೋಡಯ್ಯಾ.

|| ೬೪೪ ||

೧೩೩೯

ನೋಡು ನೋಡಾ ಸಿದ್ಧ ರಾಮಯ್ಯಾ;
ಆಗಳೆ ಭಕ್ತರಿಗೆ ಅಹಂಕಾರವಾಯಿತ್ತು.
ಭೃತ್ಯನಿದ್ದೆಡೆಗೆ ಕರ್ತನೈತಂದಡೆ
ಅಟ್ಟಾಟಿಕೆಯಲ್ಲಿ ಇಂತು ಕರೆದವರುಂಟೆ?
ಬಸವಣ್ಣ ನೋಳಗೆ ಇಂತು ಮರವೆ ಹುಟ್ಟಿದ ಬಳಿಕ
ಉಳಿದ ಶಿವಭಕ್ತರ ಪಾಡೇನು ಹೇಳಾ?
ಗುಹೇಶ್ವರಲಿಂಗವನು ಭಕ್ತಿರತಿಯಿಂದ
ಮನಮುಟ್ಟ ಕರೆದಡೆ ಹೋಹುದಲ್ಲದೆ
ವೃಥಾಕ್ಕೆ ಹೋಗಲಾರದು ನೋಡಯ್ಯಾ.

|| ೬೪೫ ||

೧೩೪೦

ನೋಡುವ ಸೂರ್ಯ ಸುರಿವ ಜಲ
ಹೊಲಿನೆಲೆ ಶುದ್ಧ ಎಲ್ಲಕ್ಕೂ ಸರಿ.
ಅರಿದು ನುಡಿವವಂಗೆ, ಮರೆದು ನುಡಿದು ತಲ್ಲಣಿಸುವವಂಗೆ
ಅವನ ಹೃದಯವೆ ಸಾಕ್ಷಿ!
ಗುಹೇಶ್ವರಲಿಂಗಕ್ಕೆ ತಥ್ಯ ಮಿಥ್ಯವಿಲ್ಲ ಸಂಗನಬಸವಣ್ಣ.

|| ೬೪೬ ||

೧೩೪೧

ನೋಳ್ಪುದೆ ನೋಟದೊಳ್, ನೋಟವೆ ನೋಟಕನೊಳ್,
ನೋಟಕನೆ ಸಾಕ್ಷಿ, ಸಾಕ್ಷಿಯೆ ಲಿಂಗ.
ಲಿಂಗದಿಂದೆಲ್ಲವು, ಆ ಲಿಂಗಕ್ಕೆ ಕುರುಪಿಲ್ಲ.
ಲಿಂಗಕ್ಕೆ ಲಿಂಗವೇ, ಲಿಂಗವಿದು ಬಹು ಗುಹ್ಯ,
ಗುರುಲಿಂಗದರಕದಿಂ ಸಚ್ಚಿಷ್ಣನೆ ಬಲ್ಲ.
ಭವಿಗಳದನೆತ್ತ ಬಲ್ಲರು?
ಕಣ್ಣು ಗೆಟ್ಟವರು ನೋಡಾ ಗುಹೇಶ್ವರಾ.

|| ೬೪೭ ||

೧೩೪೨

ಪಂಚಭೂತ ತ್ರಿಗುಣವನು ಸಂಚರಿಸಿ
ರವಿಶಶಿಯ ಅಂತು ಕೂಡದ ರಜಬೀಜ
ಬದ್ಧ ಬಂಧವಾಯಿತ್ತೊ!
ಸಂಗತಿಯಿಲ್ಲದವನಲ್ಲ, ಪವನಗತಿಯ ನಡೆವವನಲ್ಲ.
ಭೇದಿಸುತ್ತಿದ್ದಿತು ಲೋಕವೆಲ್ಲ ಆತನ!
ರಜಬೀಜವಿಲ್ಲದ ಬಯಲು ಬದ್ಧವಾಯಿತ್ತೆ?
ಇನ್ನೇನೆಂದು ಉಪಮಿಸುವೆ ಗುಹೇಶ್ವರಾ
ಸಿದ್ಧರಾಮನ ನಾಮವನು?

|| ೬೪೮ ||

೧೩೪೩

ಪಂಚಮಹಾಪಾತಕಗಳು ಹೋಹ ತಾವ ಕಂಡೆ.
ಸರ್ವದುಃಖಿಗಳು ಬೇವ ತಾವ ಕಂಡೆ.
ಕಾಲನ, ಕಾಲಲೋದೇವ ತಾವ ಕಂಡೆ.
ಕಾಮನ ಕೈಯ ಕೊಯ್ಪು ತಾವ ಕಂಡೆ.
ಮಾಯೆಯ ಬಾಯ ಕುಟ್ಟುವ ತಾವ ಕಂಡೆ.

ಗುಹೇಶ್ವರಲಿಂಗಯ್ಯನ
ಎನ್ನ ಕರಸ್ಥಲದಲ್ಲಿ ಕಣ್ಣು ತುಂಬಿ ಕಂಡೆ.

|| ೬೪೯ ||

೧೩೪೪

ಪಂಚವರ್ಣದಬಿಂದು ಪ್ರಪಂಚನಳಿದುಳಿದಿರಲು,
ಸಂಚರಿಸುವಡೆ ಆವೆಡೆಯೂ ಇಲ್ಲ.
ನಿಂದ ಚಿತ್ತಿನ ಪ್ರಭೆ ಅಂಗವನು ನೆರೆ ನುಂಗೆ,
ಹಿಂದು ಮುಂದು ಎಡಬಲನೆಂಬುದಿಲ್ಲ!
ಅಡಿಯಾಕಾಶವೆಂಬುದಿಲ್ಲ
ಕೆಳಗೆ ನಿಲಲು, ಆಧಾರ ಮೊದಲಿಂಗಿಲ್ಲ
ಕಡೆಗೆ ಸಾರುವೆನೆನಲು ಊರ್ಧ್ವವಿಲ್ಲ.
ನಡುವೆ ನಾನಿದ್ದಿಹೆನೆಂದಡೆ,
ತನ್ನೊಡಲೊಳಗೆ ಒಡೆದು ಮೂಡಿತ್ತು ತನ್ನಂತೆ ಬಯಲು!
ಈ ಬೆಡಗು ಬಿನ್ನಾಣವ ಬಡವರಿವರೆ?
ಇದನರಿದು ನುಡಿದು ತೋರಿದನು
ಗುಹೇಶ್ವರನ ಶರಣ ಚನ್ನ ಬಸವಣ್ಣನು.

|| ೬೫೦ ||

೧೩೪೫

ಪದ್ಮಾಸನದಲ್ಲಿ ಕುಳ್ಳಿರ್ದು, ಕುಂಡಲಿಯ ಸ್ಥಾನವನರಿದು,
ಅಂಡಲೆವ ಅಧೋವಾಯುವ ಊರ್ಧ್ವಮುಖವ ಮಾಡಿ
ಷಡಂಗುಲವನೊತ್ತಿ ಊರ್ಧ್ವವಾಯುವನಧೋಮುಖಕ್ಕೆ ತಂದು
ಉತ್ತರಪೂರ್ವದಕ್ಷಿಣವನತಿಗಳೆದು
ಪಶ್ಚಿಮದ ಸುಷುಮ್ನೆಯಲ್ಲಿ ಮನಶ್ಯಕ್ತಿ ಸಂಧಾನಸಂಯೋಗದಿಂದ
ಸಪಸ್ತ್ರದಳಕಮಲದಲ್ಲಿ ನಾದಬ್ರಹ್ಮವನೊಂದಿ,
ಮಹಾವಾಸನಾಮೃತವ ದಣಿಯುಂಡು
ತ್ರಿಸಂಧಾನ ಒಂದಾದ ಬಳಿಕ-ಆತ್ಮ ಪರಮಾತ್ಮ ಇಂತಾಗಿ,
ಅಂತರಾತ್ಮ ವಿಚಾರಕ್ಕೆ ಇಳಿದಲ್ಲಿ ಅಭ್ಯಾಸಕ್ಕೆ ಬರಲಾಗದು.
ಅದೆಂತೆಂದಡೆ: ದೇವಲೋಕಕ್ಕೆ ಸಂದು ಮರಳಿ ಮಾನವನಪ್ಪಡೆ ಅದೇ ಪಾತಕ
ಪಸಿದವನಮೃತವನುಂಡು,
ಮರಳಿ ಹಸಿದು, ಉಂಡಿಹೆನೆಂದಡೆ ಅದೇ ಪ್ರಕೃತಿ ಗುಣ.
ಇದು ಕಾರಣ-ಪರಮಾತ್ಮ ತಾನಾದತನು, ಪರಮಾತ್ಮ ತಾನಾದನಾಗಿ
ತನ್ನಲ್ಲಿ ತಾನೆ ಏಕೇ ಭವಿಸಿರಬೇಕು, ಗುಹೇಶ್ವರಾ.

|| ೬೫೧ ||

೧೩೪೬

ಪದ್ಯದಾಸೆಯ ಹಿರಿಯರು ಕೆಲಬರು.
 ಬುದ್ಧಿಯಾಸೆಯ ಹಿರಿಯರು ಕೆಲಬರು.
 ಸಮತೆಯಾಸೆಯ ಹಿರಿಯರು ಕೆಲಬರು.
 ಇವರೆಲ್ಲರು ತಮ್ಮ ನಿಜವ ತಾವರಿಯದೆ
 ತಪವನಾಚರಿಸಿದರು.
 ವೇಷ ನಿರ್ವಯಲಾಗಿ ಆಸೆ ರೋಷವ ಬಿಟ್ಟು
 ದಾಸೋಹಿಯಾಗಿದ್ದಡೆ ತಾನೆ ಗುಹೇಶ್ವರಲಿಂಗ.

|| ೬೫೨ ||

೧೩೪೭

ಪರಮಜ್ಞಾನವೆಂಬ ಸಸಿಗೆ,
 ಗುರುಭಕ್ತಿ ಎಂಬ ಭೂಮಿಯ ಮಣ್ಣು ತಂದು ಪಾತೆಯ ಕಟ್ಟಿದೆ
 ಲಿಂಗಭಕ್ತಿ ಎಂಬ ಗೊಬ್ಬರವ ತುಂಬಿದೆ
 ಜಂಗಮಭಕ್ತಿ ಎಂಬ ಪರಮಾನಂದದ ಜಲವ ನೀಡಿದೆ.
 ಇಂತಿವರಿಂದ, ಭಕ್ತಿವೃಕ್ಷ ಫಲವ ಧರಿಸೆ
 ಗುಹೇಶ್ವರಲಿಂಗದಲ್ಲಿ ಮುಕ್ತನಾದೆನು ಕಾಣಾ ಸಂಗನಬಸವಣ್ಣಾ.

|| ೬೫೩ ||

೧೩೪೮

ಪರಮಾರ್ಥದಲ್ಲಿ ಪರೀಕ್ಷಿಸಿ ತಿಳಿದು ನೋಡುವಡೆ
 ಗುರುವಾರೂ ಇಲ್ಲ ಚೋಳ ತಪ್ಪಿಸಿ.
 ಪರಮಾರ್ಥದಲ್ಲಿ ಪರೀಕ್ಷಿಸಿ ತಿಳಿದು ನೋಡುವಡೆ
 ಭಕ್ತರಾರೂ ಇಲ್ಲ ಬಸವಣ್ಣ ತಪ್ಪಿಸಿ.
 ಪರಮಾರ್ಥದಲ್ಲಿ ಪರೀಕ್ಷಿಸಿ ತಿಳಿದು ನೋಡುವಡೆ
 ನಿರ್ವಾಣಿಗಳಾರೂ ಇಲ್ಲ ಅಕ್ಕಗಳು ತಪ್ಪಿಸಿ.
 ಪರಮಾರ್ಥದಲ್ಲಿ ಪರೀಕ್ಷಿಸಿ ತಿಳಿದು ನೋಡುವಡೆ
 ಹಿರಿಯರಾರೂ ಇಲ್ಲ ಚೀಲಾಳ ತಪ್ಪಿಸಿ.
 ಪರಮಾರ್ಥದಲ್ಲಿ ಪರೀಕ್ಷಿಸಿ ತಿಳಿದು ನೋಡುವಡೆ
 ಗಂಭೀರರಾರೂ ಇಲ್ಲ ಅಜಗಣ್ಣ ತಪ್ಪಿಸಿ.
 ಇಂತೀ ಐದು ತೆರದನು ಆರಿಗೂ ಇಲ್ಲವೆಂದೆನಬೇಡ.
 ಅವರ ಕರುಣ ಉಳ್ಳವರಿಗೆ ಆ ಮುಕ್ತಿಯುಂಟು.
 ಆ ಐವರ ಕಾರುಣ್ಯದ ಪ್ರಸಾದವ ಕೊಂಡು
 ನಾನು ಬಯಲಾದೆನು ಕಾಣಾ ಗುಹೇಶ್ವರಾ.

|| ೬೫೪ ||

೧೩೪೯

ಪರವನರಿದ ಸತ್ತುರುಷರ ಸಂಗದಿಂದ
ಶಿವಯೋಗದ ವಚನಾಮೃತವನು,
ಸದ್ಭಕ್ತಿಯುಳ್ಳ ಮಹೇಶ್ವರನು ತನ್ನ ಶ್ರೋತ್ರಮುಖದಲ್ಲಿ ಕೇಳಿ,
ಮನೋಮುಖದಲ್ಲಿ ಹಾರೈಸಿ, ತೃಪ್ತಿಮುಖದಲ್ಲಿ ಸಂತೋಷವನೆಯ್ದ ಬಲ್ಲಡೆ
ಆ ಸುಖವು ಪರಿಣಾಮವನೊಡಗೊಡುವುದು!
ಹೀಂಗಲ್ಲದೆ,
ಸಂಸಾರವಿಷಯರಸವ ತಮ್ಮ ಹೃದಯಕೂಪದಲ್ಲಿ ತುಂಬಿಕೊಂಡಿಪ್ಪ ಜೀವರು
ಕಾಯದಲ್ಲಿ ವಚನಾಮೃತವ ತುಂಬಿದಡೆ,
ಭಿನ್ನ ಘಟದಲ್ಲಿ ಉದಕವ ಹೊಯ್ದಂತೆ ಕಾಣಾ ಗುಹೇಶ್ವರಾ. || ೬೫೫ ||

೧೩೫೦

ಪರುಷದ ಪುತ್ಥಳಿಗೆ ಕಬ್ಬುನದ ಆಭರಣಗಳುಂಟೆ ಅಯ್ಯಾ?
ಲೋಕಮೊಳಗೆ ಲಿಂಗ, ಲಿಂಗಮೊಳಗೆ ಲೋಕವಾದಡೆ
ಹಿಂದಣ ಪ್ರಳಯಂಗಳಂತಾದವು?
ಇನ್ನು ಮುಂದಣ ಪ್ರಳಯಂಗಳಿಗಿನ್ನೆಂತೋ?
ಲೋಕವು ಲೋಕದಂತೆ, ಲಿಂಗವು ಲಿಂಗದಂತೆ,
ಈ ಉಭಯದ ಭೇದವ ಗುಹೇಶ್ವರಾ ನಿಮ್ಮ ಶರಣ ಬಲ್ಲ. || ೬೫೬ ||

೧೩೫೧

ಪರುಷದ ಪುತ್ಥಳಿಗೆ ಲೋಹದ ಶೃಂಗಾರವೇತಕೋ?
“ಲಿಂಗಮಧ್ಯೇ ಜಗತ್ಸರ್ವಂ ತ್ರೈಲೋಕ್ಯಂ ಸಚರಾಚರಂ |
ಲಿಂಗಬಾಹ್ಯ ಪರಂ ನಾಸ್ತಿ” ಎಂಬ ಭ್ರಾಂತೇಕೋ?
ಲಿಂಗಮಧ್ಯೆ ಜಗತ್ಸರ್ವವಾದರೆ, ಈ ಆತ್ಮಂಗೆ
ಹಿಂದಣುತ್ತತ್ಯ ಸ್ಥಿತಿಲಯಂಗಳಂತಾದವು?
ಲಿಂಗ ಲಿಂಗದಂತೆ ಜಗ ಜಗದಂತೆ
ಲಿಂಗವನೊಳಗು ಮಾಡಿ, ಜಗವ ಹೊರಗು ಮಾಡಬಲ್ಲನೆಮ್ಮ ಶರಣ,
ಗುಹೇಶ್ವರ ನೀನೇ ತಾನು. || ೬೫೭ ||

೧೩೫೨

ಪರುಷವ ತಂದು ಕಬ್ಬುನಕ್ಕೆ ಮುಟ್ಟಿಸಲು
ಚಿನ್ನ ವಪ್ಪುದಲ್ಲದೆ ಪರುಷವಾಗಬಲ್ಲವೆ?

ಈ ಲೋಕದ ಮನುಜರು ಶಿವಲಿಂಗವ ಕಟ್ಟಿದರೇನು,
 ಲಿಂಗವಂತರಲ್ಲದೆ ಪ್ರಾಣಲಿಂಗಸಂಬಂಧಿಗಳಾಗಬಲ್ಲರೆ?
 ಶರಣ ಆವ ಕುಲದಲ್ಲಿ ಹುಟ್ಟಿದರೇನು ಆತನು,
 ಆಚಾರ ವೀರಶೈವಸಂಪನ್ನ ಸಿದ್ಧಾಂತ
 ಕ್ರಿಯಾ ಜ್ಞಾನ ಅನುಭಾವಯುಕ್ತವಾದ ಪ್ರಾಣಲಿಂಗಸಂಪನ್ನ.
 ಆದಿ ಅನಾದಿಯಿಲ್ಲದಂದಿನ ನಿಕಲ ನಿಶ್ಯೂನ್ಯ ನಿರ್ಭೇದ್ಯ
 ನಿರಾಳ ನಿರುಜನ ಪರಾತ್ಪರತನು ತಾನೆ ನೋಡಾ.
 ಅಂತಪ್ಪ ಮಹಾತ್ಮನ ಕುಲಜನಕುಲಜನೆಂದು ಸುವೇಹ ಸುಕಲ್ಪದಿಂದ ದೂಷಿಸಿ
 ಜರೆವ ದುರಾಚಾರಿ [ಗಳ] ಬಾಯಲ್ಲಿ
 ಬಾಲಹುಳ ಸುರಿಯದೆ ಮಾಣ್ಬದೆ ಗುಣೇಶ್ವರಾ. || ೬೫೮ ||

೧೩೫೩

ಪರುಷವಾದರೂ ಒಂದರಲ್ಲಿ ಇರಿಸಬೇಕು.
 ರತ್ನ ವಿಶೇಷವಾದಡೂ ಕುಂದಣದಲ್ಲಿ ಬಂಧಿಸಿ ಸಂದಿರಬೇಕು.
 ಲಿಂಗವ ಹಿಡಿದಲ್ಲಿ ಪೂಜಿಸುವ ಅಂಗವಿರಬೇಕು.
 ಇದು ಕಾರಣ, ಗುಣೇಶ್ವರಲಿಂಗವನರಿದು
 ಮರೆಯಲಿಲ್ಲ ಕಾಣಾ ಚಂದಯ್ಯಾ. || ೬೫೯ ||

೧೩೫೪

ಪಾರ್ವತಿಯು ಪರಶಿವನ ಸತಿಯೆಂಬ ಶಿವದ್ರೋಹಿಗಳು ನೀವು ಕೇಳಿರೆ.
 ಬೆನಕನ ಪರಶಿವನ ಮಗನೆಂಬ ಪಾತಕ ದುಃಖಿಗಳು ನೀವು ಕೇಳಿರೆ.
 ಸ್ವಾಮಿ ಕಾರ್ತಿಕೇಯನ ನಮ್ಮ ಹರಲಿಂಗನ ಮಗನೆಂಬ
 ಲಿಂಗದ್ರೋಹಿಗಳು ನೀವು ಕೇಳಿರೆ.
 ಭೈರವನ ಭಯಂಕರಹರನ ಮಗನೆಂಬ
 ಭವಹರಗುರುದ್ರೋಹಿಗಳು ನೀವು ಕೇಳಿರೆ.
 ಅಜಾತನ ಚರಿತ್ರ ಪವಿತ್ರ.
 ನಮ್ಮ ಗುಣೇಶ್ವರಲಿಂಗಕ್ಕೆ ಪ್ರಸಾದವ ಸಲಿಸಿದಾತ
 ಪೂರ್ವಾಚಾರಿ ಸಂಗನಬಸವಣ್ಣನ ಮಗನಾಗಿ,
 ಆದಿಯಲಿಂಗ ಅನಾದಿಯ ಶರಣ
 ಗುರುವಿನ ಗುರು ಪರಮಗುರುವರ[ನ]
 ತೋರಿದನಯ್ಯಾ ಸಿದ್ಧ ರಾಮಯ್ಯ ಚೆನ್ನ ಬಸವಣ್ಣನು. || ೬೬೦ ||

೧೩೫೫

ಪುಣ್ಯಪಾಪವಿಲ್ಲಾಗಿ ಜನನದ ಹಂಗಿಲ್ಲ.
ಬಂದುದನುಂಬನಾಗಿ ಮಾನವರ ಹಂಗಿಲ್ಲ.
ಭವಗೆಟ್ಟನಾಗಿ ದೈವದ ಹಂಗಿಲ್ಲ.
ಸತ್ಯಜ್ಞಾನಾನಂದವೆ ತಾನಾಗಿ ಇನ್ನಾರ ಹಂಗಿಲ್ಲ.
ಇನ್ನಾರ ಹಂಗಿಲ್ಲದಾತ ಗುಹೇಶ್ವರಲ್ಲಿಯ್ಯನೊಬ್ಬನೆ!

|| ೬೬೦ ||

೧೩೫೬

ಪುಣ್ಯವುಳ್ಳ ಕಾಲಕ್ಕೆ ಮಣ್ಣು ಹೊನ್ನಪ್ಪದು,
ಪುಣ್ಯವುಳ್ಳ ಕಾಲಕ್ಕೆ ಪಾಪಾಣ ಪರುಷವಪ್ಪದು ನೋಡಾ.
ಮುನ್ನ ಮುನ್ನವೆ,
ಅಚ್ಚೊತ್ತಿದ ಭಾಗ್ಯ ಎನ್ನ ಕಣ್ಣು ಮುಂದೆ ಕಾಣಬಂದಿತ್ತು ನೋಡಾ!
ಮಣ್ಣು ಮರೆಯ ದೇಗುಲದೊಳಗೊಂದು ಮಾಣಿಕ್ಯವ ಕಂಡಬಳಿಕ,
ಇನ್ನು ಮುನ್ನ ನಂತಪ್ಪದೆ ಗುಹೇಶ್ವರಾ?

|| ೬೬೧ ||

೧೩೫೭

ಪೂಜಿಸಿ ಕೆಳಯಿಂಕೆಳುಹಲದೇನೊ?
ಅನಾಹತ ಪೂಜೆಯ ಮಾಡಲದೇನೊ?
ದೇಹವೆ ಪೀಡಿಕೆ, ಜೀವವೆ ಲಿಂಗ ಗುಹೇಶ್ವರಾ.

|| ೬೬೨ ||

೧೩೫೮

ಪೂಜೆಯಾಯಿತ್ತಿದೇನೊ? ಪೂಜೆಯ ಮೇಲೆ ಸಿಂಹಾಸನವಿದೇನೊ?
ಧೂಪ ದೀಪ ನಿವಾಳಿ ಇದೇನೊ?
ತಳದಲ್ಲಿ ಜ್ಯೋತಿ ಮೇಲೆ ಪ್ರಣತೆ!
ಕಳಸದ ಮೇಲಣ ನೆಲೆಗಟ್ಟು ಕಂಡು
ನೋಡಿ ಬೆರಗಾದ ಗುಹೇಶ್ವರಾ!

|| ೬೬೩ ||

೧೩೫೯

ಪೂರ್ವಗುಣವನೆಲ್ಲ ಅಳಿದು ಪುನರ್ಜಾತನಾದ ಬಳಿಕ
ಗುರುನ ಕರಸ್ಥಲದಲ್ಲಿ ಉತ್ಪತ್ತಿ ಸ್ವರೂಪದಲ್ಲಿ ಸ್ಥಿತಿ ಲಿಂಗದಲ್ಲಿ ಲಯ-
ಇಂತೀ ನಿರ್ಣಯವನರಿಯದೆ;

ಶೀಲವಂತರ ಶೀಲ ತಪ್ಪಿದಡೆ ಹೇಳಬಹುದೆ? ಹೇಳಬಾರದು.
 ಸೂಳೆ ಮುತ್ತು ಗೊರವಿತಿಯಾದಂತೆ, ಬಂಟ ಮುತ್ತು ಬಾಗಿಲಕಾಯ್ದಂತೆ,
 ನರಿ ಮುತ್ತು ಬಳ್ಳಾದಂತೆ, ಹಾವು ಮುತ್ತು ಸಿಂಗಿಯಾದಂತೆ!
 ಎಲ್ಲದೇವರಿಗೆ ಮಸ್ತಕ ಪೂಜೆ ಜಂಗಮದೇವರಿಗೆ ಪಾದಪೂಜೆ.
 ಪಾದೋದಕ ಪ್ರಸಾದವ ಕೊಡುವ ಜಂಗಮದೇವರು,
 ಕಂಠಪಾವಡ ಧೂಳಿಪಾವಡ ಸರ್ವಾಂಗಪಾವಡ ಶೀಲಸಂಬಂಧವೆಂದಡೆ
 ಕೇಸರಿ ಶುನಕನಾದಂತೆ ಕಾಣಾ ಗುಹೇಶ್ವರಾ. || ೬೬೫ ||

೧೩೬೦

ಪೃಥ್ವಿಯ ಕರಿಣವ ಕೆಡಿಸಿ,
 ಅಪ್ಪುವಿನ ಕೈಕಾಲು ಮುರಿದು,
 ಅಗ್ನಿಯ ಕಿವಿ ಮೂಗಂ ಕೊಯ್ದು,
 ವಾಯುವಿನ ಶಿರವರಿದು,
 ಆಕಾಶವ ಶೂಲದಲ್ಲಿಕ್ಕಿದ ಬಲ್ಲಿದ ತಳವಾರನೀತ ನೋಡಯ್ಯಾ.
 ಎಂಬತ್ತು ಬಾಗಿಲ ಬೀಗಮಂ ಬಲಿದು
 ಒಡನೆ ನವಸಹಸ್ರ ಮಂದಿಯ ಕೊಂದುಳಿದ ಗುಹೇಶ್ವರಾ ನಿಮ್ಮ ಶರಣ. || ೬೬೬ ||

೧೩೬೧

ಪೃಥ್ವಿಯನತಿಗಳೆದು ಅಪ್ಪುವಿಲ್ಲ, ಅಪ್ಪುವನತಿಗಳೆದು ಅಗ್ನಿಯಿಲ್ಲ,
 ಅಗ್ನಿಯನತಿಗಳೆದು ವಾಯುವಿಲ್ಲ, ವಾಯುವನತಿಗಳೆದು ಆಕಾಶವಿಲ್ಲ,
 ಆಕಾಶವನತಿಗಳೆದು ನಾದವಿಲ್ಲ, ನಾದವನತಿಗಳೆದು ಬಿಂದುವಿಲ್ಲ,
 ಬಿಂದುವನತಿಗಳೆದು ಕಳೆಯಿಲ್ಲ, ಕಳೆಯನತಿಗಳೆದು ಆತ್ಮನಿಲ್ಲ,
 ಆತ್ಮವನತಿಗಳೆದು ಗುಹೇಶ್ವರನೆಂಬ ಲಿಂಗವಿಲ್ಲ. || ೬೬೭ ||

೧೩೬೨

ಪೃಥ್ವಿಯ ಪಾಪಾಣ ಪೃಥ್ವಿಯ ಮೇಲೆ ಬಿದ್ದುಹೋದಡೆ
 ಪ್ರಾಣಲಿಂಗ ಹೋಯಿತ್ತು ಪ್ರಾಣಲಿಂಗ ಹೋಯಿತ್ತು ಎಂಬಿರಿ.
 ಪ್ರಾಣಲಿಂಗ ಹೋದಡೆ ನೀವು ನುಡಿವ ಪರಿಯೆಂತು?
 ಅಂತರಂಗದಿ ಪ್ರಾಣಲಿಂಗಸಂಬಂಧದ ಸುದ್ದಿಯ (ಹೊಲಬ?) ಸರಿಯರಾಗಿ,
 ಗುಹೇಶ್ವರಾ, ನೀ ಮಾಡಿದ ಬೆಡಗು ಬನ್ನಾಣಕ್ಕೆ ನಾನು ಬೆರಗಾವನು! || ೬೬೮ ||

೧೩೬೩

ಪೃಥ್ವಿಯ ಪೂರ್ವಾಶ್ರಯವ ಕಳೆಯದನ್ನ ಕ್ಕೆ
ಅಪ್ಪುವಿನ ಪೂರ್ವಾಶ್ರಯವ ಕಳೆಯದನ್ನ ಕ್ಕೆ
ತೇಜದ ಪೂರ್ವಾಶ್ರಯವ ಕಳೆಯದನ್ನ ಕ್ಕೆ
ವಾಯುವಿನ ಪೂರ್ವಾಶ್ರಯವ ಕಳೆಯದನ್ನ ಕ್ಕೆ
ಆಕಾಶದ ಪೂರ್ವಾಶ್ರಯವ ಕಳೆಯದನ್ನ ಕ್ಕೆ
ಚಂದ್ರ ಸೂರ್ಯರ ಪೂರ್ವಾಶ್ರಯವ ಕಳೆಯದನ್ನ ಕ್ಕೆ
ಆತ್ಮನ ಪೂರ್ವಾಶ್ರಯವ ಕಳೆಯದನ್ನ ಕ್ಕೆ
ಭಕ್ತರೆಂದು ಲಿಂಗವ ಪೂಜಿಸುವವರ ಕಂಡು
ಬೆರಗಾದೆನು ಕಾಣಾ ಗುಹೇಶ್ವರಾ.

|| ೬೬೯ ||

೧೩೬೪

ಪೃಥ್ವಿಯ ಮೇಲೊಂದು ಪರಮ ಶಾಂತಿ ಎಂಬ ಪರ್ವತವ ಕಂಡೆ.
ಆ ಪರ್ವತದ ಮೇಲೆ ಪರಮಗುರು ಪರಿಯಾಯವಾಯಿತ್ತ ಕಂಡೆ.
ಆ ಪರಿಯಾಯ ಗುರು ಒಂದು ಕಥನದಿಂದ ದೃಷ್ಟಿ ತೆರೆಯಿತ್ತ ಕಂಡೆ.
ಆ ದೃಷ್ಟಿಯ ಬೆಳಗಿನಿಂದ ನೆತ್ತಿಯ ಕಲಶ ಪುಟದೋರುತ್ತ ನಡೆದು
ಸಸಿಯಾಯಿತ್ತ ಕಂಡೆ.
ಆ ಸಸಿಯ ಕೆಳಗಣ ಮೃತ್ತಿಕೆ,
ಭಕ್ತರಿಗೆ ಮೂರಾಯಿತ್ತ ಕಂಡೆ ಗುಹೇಶ್ವರಾ.

|| ೬೭೦ ||

೧೩೬೫

ಪೃಥ್ವಿ ಹೋದತ್ತಲಿದೆ (ಹೊರುತ್ತಲಿದೆ?) ಅಪ್ಪು ಉಲಿವುತ್ತಲಿದೆ,
ತೇಜ ಉರಿವುತ್ತಲಿದೆ, ವಾಯು ಹರಿಯುತ್ತಲಿದೆ,
ಆಕಾಶವಿಂಬುಗೊಡುತ್ತಲಿದೆ.
ಅಗಣಿತವಪ್ರಮಾಣವಾನಂದ ಗುಹೇಶ್ವರ!

|| ೬೭೧ ||

೧೩೬೬

ಪೌರ್ಣಮಿ ಬಪ್ಪನ್ನಕ್ಕೆ,
ಬಾಯಿಬಂಧನದಲ್ಲಿದ್ದ ಚಕೋರನಂತಿದ್ದೆ ನಯ್ಯಾ.
ಉಣಲಾಗದೆಂಬ ಶಾಸ್ತ್ರವಿಡಿದು ಇದ್ದ ವನಲ್ಲ.
ಉಣಲಾಗದೆಂಬ ಶಾಸ್ತ್ರವುಂಟೆ ಲಿಂಗವಂತುಗೆ?
ಅಹೋರಾತ್ರಿ ಅದ್ವೈತೋಗಂಗಳ ಲಿಂಗಕ್ಕೆ ಕೊಟ್ಟು ಕೊಳಬೇಕು.

ಮಾಡುವ ನೀಡುವ ನಿಜಭಕ್ತರಿಲ್ಲದ ಕಾರಣ, ಬಾಯ್ಬಿರೆಯದಿದ್ದೆನು.
 ಮಾಡಿಹ ನೀಡಿಹನೆಂಬ ಶಬ್ದಕ್ಕೆ ಸಂತೋಷದ ಆಪ್ತಾಯನ ಹಿರಿದಾಯಿತ್ತು.
 ನೀಡಯ್ಯಾ ಸಂಗನಬಸವಣ್ಣಾ ಗುಹೇಶ್ವರಾಗೆ! || ೬೭೨ ||

೧೩೬೭

ಪ್ರಕೃತಿಗುಣವುಳ್ಳನ್ನ ಕೃರ ಭಕ್ತನಲ್ಲ.
 ಕಾಮ ಕ್ರೋಧ ಲೋಭ ಮೋಹ ಮದ ಮತ್ಸರ ಉಳ್ಳನ್ನ ಕೃರ ಶರಣನಲ್ಲ.
 ಹಸಿವು ತೃಪ್ತಿ ನಿದ್ರೆ ವಿಷಯ ಉಳ್ಳನ್ನ ಕೃರ ಪ್ರಸಾದಿಯಲ್ಲ.
 ಆಚಾರದಲ್ಲಿ ಅನುಭಾವಿ ಪ್ರಸಾದದಲ್ಲಿ ಪರಿಣಾಮಿ,
 ಗುಹೇಶ್ವರಲಿಂಗದಲ್ಲಿ ಚೆನ್ನಬಸವಣ್ಣ ನೆಂಬ ಪ್ರಸಾದಿಗೆ
 ನಮೋ ನಮೋ ಎಂಬೆನು. || ೬೭೩ ||

೧೩೬೮

ಪ್ರಣಮವನುಚ್ಚರಿಸುವ ಪ್ರಮಾಣಿಕರೆಲ್ಲರು,
 ಪ್ರಣವಮಂತ್ರದರ್ಥವ ತಿಳಿದು ನೋಡಿರೆ.
 ಪ್ರಣವ 'ನಾಹಂ' ಎಂದುದೆ?
 ಪ್ರಣವ 'ಕೋಹಂ' ಎಂದುದೆ?
 ಪ್ರಣವ 'ಸೋಹಂ' ಎಂದುದೆ?
 ಪ್ರಣವ 'ಚಿದಹಂ' ಎಂದುದೆ? -ಎನ್ನಿದಾಗಿ,
 ಪ್ರಣವ 'ಭಗೋದೇವಸ್ಯ ಧೀಮಹಿ' ಎಂದುದು.
 "ಸವಿತುಃ ಪದಮಂಗಃ ಸ್ಯಾತ್ ಭರ್ಗಸ್ತು ಲಿಂಗಮೇವಚ |
 ಧೀಮಹಿ ಪದಮಿತ್ಯೇಷಾಂ ಗಾಯತ್ರಾಂ ಲಿಂಗಸಂಬಂಧಃ ||" -ಎಂದುದಾಗಿ
 ಪ್ರಣವವರ್ಥ ತಾನೆ ನಿಮ್ಮ ಮುರುವು ಗುಹೇಶ್ವರಾ. || ೬೭೪ ||

೧೩೬೯

ಪ್ರಥಮದಲ್ಲಿ ವಸ್ತು ಅನಿರ್ವಾಚ್ಯವಾಗಿದ್ದಿತ್ತು.
 ಆ ಅನಿರ್ವಾಚ್ಯವಾಗಿದ್ದ ಪರವಸ್ತು
 ತನ್ನ ಲೀಲೆಯಿಂದ ತಾನೇ ಪರಬ್ರಹ್ಮವೆಂಬ ನಾಮವಾಯಿತ್ತು!
 ಆ ನಾಮವನೆಯ್ವಿ ಕುಳವಾಯಿತ್ತು,
 ಆ ಕುಳದಿಂದ ಆತ್ಮನೆಂಬ ಲಿಂಗಸ್ಥಲವಾಯಿತ್ತು.
 ಆ ಸ್ಥಳ ಕುಳಮೊಳಗಯ್ವಿ ಸ್ಥಳಕುಳವೆಂಬ ಎರಡಿಲ್ಲದೆ ನಿಂದಿತ್ತು.
 ಅದೆಂತೆಂದಡೆ:

ವಾಙ್ಮನಕ್ಕೆಗೋಚರವಾದ ಪ್ರಬ್ರಹ್ಮದಿಂದಾಯಿತ್ತು ಭಾವ,
ಭಾವದಿಂದಾಯಿತ್ತು ಜ್ಞಾನ, ಜ್ಞಾನದಿಂದಾಯಿತ್ತು ಮನ,
ಮನದಿಂದಾಯಿತ್ತು ಬುದ್ಧಿ, ಬುದ್ಧಿಯಿಂದಾಯಿತ್ತು ಚಿತ್ತ,
ಚಿತ್ತದಿಂದಾಯಿತ್ತು ಅಹಂಕಾರ.

ಇಂತು-ಅಹಂಕಾರ ಚಿತ್ತ ಬುದ್ಧಿ ಮನ ಜ್ಞಾನ ಭಾವ ಎಂದು ಆರಾದವು.
ಈ ಆರೂ ಕೆಟ್ಟಲ್ಲವೆ ವಾಙ್ಮನಕ್ಕೋಚರವಾದ ಪರಬ್ರಹ್ಮವಾಗಬಾರದು.
ಇದ ಕೆಡಿಸುವುದಕ್ಕೆ ಆರು ಸ್ಥಲವಾದವು.

ಅವಾವೆಂದಡೆ:

ಅಹಂಕಾರ ಅಡಗಿದಾಗ ಭಕ್ತಸ್ಥಲ,
ಚಿತ್ತದಗುಣ ಕೆಟ್ಟಾಗ ಮಾಹೇಶ್ವರಸ್ಥಲ
ಬುದ್ಧಿಯ ಗುಣ ಕೆಟ್ಟಾಗ ಪ್ರಸಾದಿಸ್ಥಲ,
ಮನೋಗುಣ ಅಳಿದಾಗ ಪ್ರಾಣಲಿಂಗಿಸ್ಥಲ,
ಜೀವನ ಗುಣ ಸಂದಾಗ ಶರಣಸ್ಥಲ,
ಭಾವ ನಿರ್ಭಾವವಾದಾಗ ಐಕ್ಯಸ್ಥಲ.

ಇಂತು ಪಟ್ಟಿಸ್ಥಲವಾಗಿ ವಾಙ್ಮನಕ್ಕೆ ಅಗೋಚರವಾದ ಬ್ರಹ್ಮವೆ ಆತ್ಮನು.
ಆ ಆತ್ಮನಿಂದ ಆಕಾಶ ಹುಟ್ಟಿತ್ತು, ಆ ಆಕಾಶದಿಂದ ವಾಯು ಹುಟ್ಟಿತ್ತು.
ಆ ವಾಯುವಿನಿಂದ ಅಗ್ನಿ ಹುಟ್ಟಿತ್ತು,
ಆ ಅಗ್ನಿಯಿಂದ ಅಪ್ಪು ಹುಟ್ಟಿತ್ತು.
ಆ ಅಪ್ಪುವಿನಿಂದ ಪೃಥ್ವಿ ಹುಟ್ಟಿತ್ತು.

ಇಂತು-ಕುಳಸ್ಥಳವಾಗಿ ಸ್ಥಳಕುಳವಾದ ವಿವರವೆಂತೆಂದಡೆ:

ಪೃಥ್ವಿ ಅಪ್ಪುವಿನೊಳಡಗಿ, ಅಪ್ಪು ಅಗ್ನಿಯೊಳಡಗಿ,
ಅಗ್ನಿ ವಾಯುವಿನೊಳಡಗಿ, ವಾಯು ಆಕಾಶದೊಳಡಗಿ,
ಆಕಾಶ ಆತ್ಮನೊಳಡಗಿತ್ತು, ಆತ್ಮ ಪರಶಿವನಲ್ಲಿ ಅಡಗಿತ್ತು!

ಇಂತು-ಷಡಂಗವಡಗಿದ ಪರಿ ಎಂತೆಂದಡೆ:

“ಪೃಥ್ವೀ ಭವೇತ್ ಜಲೇ, ಜಲೇ ಮಗ್ನಾ ಜಲಂ ಗ್ರಸ್ತಂ ಮಹಾಗ್ನಿನಾ |
ವಾಯೋರಸ್ತಮಿತಂ ತೇಜೋವ್ಯೋಮ್ನಿ ವಾತೋ ವಿಲೀಯತೇ
ವ್ಯೋಮಾತ್ಮಾನಿ ವಿಲೀನಂ ಸ್ಯಾತ್ ಆತ್ಮಾ ಪರಶಿವೇ ಪದೇ”||-
ಎಂದುದಾಗಿ

ಆತ್ಮನು ಪರಬ್ರಹ್ಮದೊಳಡಗಿ ನಿಂದಿತ್ತು ಗುಹೇಶ್ವರಾ.

|| ೬೭೫ ||

೧೩೭೦

ಪ್ರಥಮದಲ್ಲಿ ವಸ್ತು ಏನೂ ಏನೂ ಇಲ್ಲದ
ಮಹಾಘನಶೂನ್ಯಬ್ರಹ್ಮವಾಗಿದ್ದಿತ್ತು.

ಅಂತಿರ್ದ ಪರವಸ್ತು ತಾನೆ, ತನ್ನ ಲೀಲೆಯಿಂದ, ತನ್ನ ದಿವ್ಯಾನಂದ
ಸ್ವಲೀಲಾ ಸ್ವಭಾವದಿಂದಾದುದು ಆತ್ಮನೆಂಬಂಗಸ್ಥಲ.

ಅಂತಾದ ಜೀವಾತ್ಮನೆಂಬ ಅಂಗಸ್ಥಲಕ್ಕೆ
ಸೇರಿದ ತತ್ವಂಗಳಿಪ್ಪತ್ತೈದು.

ಅವಾವುವಯ್ಯಾ ಎಂದಡೆ:

ಶ್ರೋತ್ರಾದಿ ಜ್ಞಾನೇಂದ್ರಿಯಂಗಳೈದು,

ವಾಗಾದಿ ಕರ್ಮೇಂದ್ರಿಯಂಗಳೈದು,

ಶಬ್ದಾದಿ ವಿಷಯಂಗಳೈದು,

ಪ್ರಾಣಾದಿ ವಾಯುಗಳೈದು,

ಮನ ಬುದ್ಧಿ ಚಿತ್ತ ಅಹಂಕಾರ ಜೀವಂಗಳೈದು.-

ಅಂತು ಅಂಗ ತತ್ವಂಗಳಿಪ್ಪತ್ತೈದು.

ಇಂತು ಅಂಗತತ್ವ ಇಪ್ಪತ್ತೈದು ತನ್ನೊಳಗೆ ಸಮರಸತ್ವನೆಯ್ದಿ ಸಲೋಸುಗ,
ಭಕ್ತಿ ತದರ್ಥವಾಗಿ, ಆ ಮಹಾಘನ ಪರಾತ್ಪರವಪ್ಪ ದಿವ್ಯಲಿಂಗವು
ಹನ್ನೊಂದು ತತ್ವವಾಯಿತ್ತು.

ಇಂತೀ ಹನ್ನೊಂದು ತತ್ವದ ಪರಿಕ್ರಮವೆಂತೆಂದೋಡೆ:

ಶಾಂತ್ಯಾದಿ ಶಕ್ತಿಗಳೈದು,

ಶಿವಾದಿ ಸಾದಾಖ್ಯಗಳೈದು, ಪರಶಿವತತ್ವವೊಂದು.-

ಇಂತೀ ಲಿಂಗತತ್ವ ಹನ್ನೊಂದು.

ಆ ಅಂಗತತ್ವ ಲಿಂಗತತ್ವವೆಂಬ ಉಭಯತತ್ವ ಮೂವತ್ತಾರು.

ಇಂತಿವರ ಸಮರಸೈಕೈವಂತುಟಯ್ಯಾ ಎಂದಡೆ:

ನಿವೃತ್ತಿಶಕ್ತಿಯನ್ನೈದಿ, ವಾಗಾದಿ ಕರ್ಮೇಂದ್ರಿಯಂಗಳೈದು

ಕರ್ಮ ಸಾದಾಖ್ಯವನೊಡಗೂಡಿದಲ್ಲಿ,

ಪೃಥ್ವಿ ತತ್ವ ಬಯಲಾಯಿತ್ತು.

ಪ್ರತಿಷ್ಠಾಶಕ್ತಿಯನ್ನೈದಿ, ಶಬ್ದಾದಿ ವಿಷಯಂಗಳೈದು

ಕರ್ತುಸಾದಾಖ್ಯವನೊಡಗೂಡಿದಲ್ಲಿ,

ಅಪ್ಪು ತತ್ವ ಬಯಲಾಯಿತ್ತು.

ವಿದ್ಯಾಶಕ್ತಿಯನ್ನೈದಿ, ಶ್ರೋತ್ರಾದಿ ಜ್ಞಾನೇಂದ್ರಿಯಂಗಳೈದು

ಮೂರ್ತಿ ಸಾದಾಖ್ಯವನೊಡಗೂಡಿದಲ್ಲಿ,

ತೇಜತತ್ವ ಬಯಲಾಯಿತ್ತು.

ಶಾಂತಿಶಕ್ತಿಯನ್ನೈದಿ, ಪ್ರಾಣಾದಿವಾಯುಗಳೈದು

ಅಮೂರ್ತಿಸಾದಾಖ್ಯವನೊಡಗೂಡಿದಲ್ಲಿ,

ವಾಯುತತ್ವ ಬಯಲಾಯಿತ್ತು.

ಶಾಂತೈತ ಶಕ್ತಿಯನ್ನೈದಿ,

ಮನ ಬುದ್ಧಿ ಚಿತ್ತ ಅಹಂಕಾರ ಜೀವಗಳೈದು
 ಶಿವನಾದಾಖ್ಯವನೊಡಗೂಡಿದಲ್ಲಿ,
 ಆಕಾಶತತ್ತ್ವ ಬಯಲಾಯಿತ್ತು.
 ಇಂತೀ ಪಂಚವಿಂಶತಿತತ್ತ್ವಗಳು ಲಿಂಗೈಕ್ಯವಾಗಲೊಡನೆ,
 ಲಿಂಗತತ್ತ್ವ ಹನ್ನೊಂದು ತಾವು ಒಂದೊಂದನೊಡಗೂಡಿ ಏಕಾರ್ಥವಾದಲ್ಲಿ,
 ಕುಳಸ್ಥ ಲವಡಗಿತ್ತು.
 ಇಂತು ಕುಳಸ್ಥ ಲ-ಸ್ಥ ಲಕುಳವಡಗಲೊಡನೆ,
 ಮಹಾಘನ ಪರಾತ್ಪರವಪ್ಪ ದಿವ್ಯಲಿಂಗವು, ವಾರಿಕಲ್ಲು ಕರಗಿ ನೀರಾದಂತೆ
 ತನ್ನ ಪರಮಾನಂದದಿಂದವೆ ಸರ್ವ ಶೂನ್ಯವಾಯಿತ್ತು.
 ಅದೆಂತೆನಲು,

ಸಾಕ್ಷಿ:

ಅನಾದಿಸಿದ್ಧ ಸಂಸ್ಕಾರಂ ಕರ್ತೃ ಕರ್ಮ ವಿವರ್ಜಯೇತ್
 ಸ್ವಯಂಮೇವ ಭವೇದ್ವೇಹೀ ಸ್ವಯಂಮೇವ ವಿಲೀಯತೇ
 ಅಂತಃ ಶೂನ್ಯಂ ಬಹಿಃ ಶೂನ್ಯಂ ಶೂನ್ಯಶೂನ್ಯಾ ದಿಶೋ ದಶ
 ಸರ್ವಶೂನ್ಯಂ ನಿರಾಕಾರಂ ನಿರ್ವೃಂದಂ ಪರಮಂ ಪದಂ
 —ಎಂದುದಾಗಿ, ಇಂತೀ ಅಂಗ ತತ್ತ್ವವಿಪ್ಲವೈದು ಲಿಂಗತತ್ತ್ವ ಹನ್ನೊಂದು,
 ಇಂತೀ ಉಭಯತತ್ತ್ವ ಏಕಾರ್ಥವಾಗಿ,
 ಸರ್ವಶೂನ್ಯವನೆಯ್ದಿದ ಪರಿಕ್ರಮದ ನಿರ್ಣಯದ ಬೆಡಗು,
 ತತ್ತ್ವಮಸ್ಯಾದಿ ವಾಕ್ಯಾರ್ಥಗಳಲ್ಲಿ ಕಾಣಲಾಯಿತ್ತು.— ಅದೆಂತೆಂದಡೆ:
 ತತ್ಪದವೇ ಲಿಂಗ, ತ್ವಂ ಪದವೇ ಅಂಗ,
 ಈ ಎರಡರ ಐಕ್ಯವೇ ಅಸಿ ಎಂದುದಾಗಿ.
 ಇಂತು ಸಕಲನಾಗಬಲ್ಲ, ಸಕಲ ನಿಃಕಲನಾಗಬಲ್ಲ,
 ಸಕಲ ನಿಃಕಲಾತೀತನಾಗಿ ಏನೂ ಏನೂ ಇಲ್ಲದ ಮಹಾ ಘನಶೂನ್ಯಬ್ರಹ್ಮವಾಗಿ
 ಇರಬಲ್ಲನಯ್ಯಾ ನಮ್ಮ ಗುಹೇಶ್ವರಲಿಂಗವು!
 || ೬೭೬ ||

೧೩೭೧

ಪ್ರಸಾದಲಿಂಗ ಉಳ್ಳನ್ನಕ್ಕರ, ಪ್ರಾಣಲಿಂಗವೆಂಬ ವಾರ್ತೆ
 ಭಂಗ ನೋಡಾ ಬಸವಣ್ಣ.
 ಬೀದಿಯಲ್ಲಿ ಕೊಡನನೊಡೆದು
 ಬಯಲನುಡುಗಿದಡೆ ಉಂಟೆ ಹೇಳಾ?
 ಗುಹೇಶ್ವರಲಿಂಗವ ಬೇರುಮಾಡಿ ಅರಸಬುಂಟೆ ಬಸವಣ್ಣಾ?
 || ೬೭೭ ||

೧೩೭೨

ಪ್ರಸಾದಿಗಳು ಪ್ರಸಾದಿಗಳು ಎಂದೆಂಬಿರಿ
 ಅಂದು ಇಂದು ಎಂದೂ, ಚನ್ನ ಬಸವಣ್ಣ ನೊಬ್ಬನೆ ಪ್ರಸಾದಿ.
 ಆದಿ ಅನಾದಿ ಇಲ್ಲದಂದು, ಚನ್ನ ಬಸವಣ್ಣ ನೊಬ್ಬನೆ ಪ್ರಸಾದಿ.
 ವೇದಶಾಸ್ತ್ರಂಗಳಿಲ್ಲದಂದು, ಚನ್ನ ಬಸವಣ್ಣ ನೊಬ್ಬನೆ ಪ್ರಸಾದಿ.
 ಅಜಾಂಡ ಬ್ರಹ್ಮಾಂಡಕೋಟಿಗಳುದಯವಾಗದಂದು
 ಚನ್ನ ಬಸವಣ್ಣ ನೊಬ್ಬನೆ ಪ್ರಸಾದಿ.
 ತ್ರೈಮೂರ್ತಿಗಳಿಲ್ಲದಂದು, ಚನ್ನ ಬಸವಣ್ಣ ನೊಬ್ಬನೆ ಪ್ರಸಾದಿ.
 ಉಮೆಯ ಕಲ್ಯಾಣವಿಲ್ಲದಂದು, ಚನ್ನ ಬಸವಣ್ಣ ನೊಬ್ಬನೆ ಪ್ರಸಾದಿ.
 ಗಂಗೆವಾಳುಕರಿಲ್ಲದಂದು, ಚನ್ನ ಬಸವಣ್ಣ ನೊಬ್ಬನೆ ಪ್ರಸಾದಿ.
 ಲಿಂಗವೆಂಬ ನಾಮ ಜಂಗಮವೆಂಬ ಹೆಸರಿಲ್ಲದಂದು
 ಚನ್ನ ಬಸವಣ್ಣ ನೊಬ್ಬನೆ ಪ್ರಸಾದಿ.
 ಗುಹೇಶ್ವರಾ ನೀನೆ ಲಿಂಗ, ಬಸವಣ್ಣನೆ ಗುರು
 ಚನ್ನ ಬಸವಣ್ಣ ನೊಬ್ಬನೆ ಪ್ರಸಾದಿ,
 ಮತ್ತಾರನೂ ಕಾಣೆನಯ್ಯಾ.

|| ೬೭೮ ||

೧೩೭೩

ಪ್ರಾಣಲಿಂಗದ ಪೂರ್ವಾಶ್ರಯವ ಕಳೆಯಲೆಂದು
 ಲಿಂಗಪ್ರಾಣಿಯಾದ.
 ಲಾಂಛನದ ಪೂರ್ವಾಶ್ರಯವ ಕಳೆಯಲೆಂದು ಜಂಗಮಪ್ರಾಣಿಯಾದ.
 ಪ್ರಸಾದದ ಪೂರ್ವಾಶ್ರಯವ ಕಳೆಯಲೆಂದು ಮಹಾಪ್ರಸಾದಿಯಾದ.
 ಇಂತೀ ತ್ರಿವಿಧದ ಪೂರ್ವಾಶ್ರಯವ ಕಳೆಯಲೆಂದು,
 ಬಸವಣ್ಣ ನು ಮರ್ತ್ಯಕ್ಕೆ ಬಂದನು ಕಾಣಾ ಗುಹೇಶ್ವರಾ.

|| ೬೭೯ ||

೧೩೭೪

ಪ್ರಾಯದ ಪಿಂಡಕ್ಕೆ, ಮಾಯದ ದೇವರಿಗೆ,
 ವಾಯಕ್ಕೆ, ಕಾಯವ ಬಳಲಿಸದೆ ಪೂಜಿಸಿರೊ.
 ಕಟ್ಟು ಗೊಂಟಕ್ಕೆ ಬಂದ ದೇವರ ಪೂಜಿಸಲು,
 ಸೊಜಿಯ ಪೋಣಿಸಿ ದಾರವ ಮರೆದಡೆ,
 ಹೊಲಿಗೆ ಬಿಚ್ಚಿತ್ತು ಗುಹೇಶ್ವರಾ.

|| ೬೮೦ ||

೧೩೭೫

ಪ್ರಾರಬ್ಧವಂತೆ-
ನೊಸಲಬರಹವೆಂತು ಹೋಯಿತ್ತೆ ನಬಹುದು?
ನೊಸಲಬರಹವಂತೆ-
ಎಸ್ತಮಸ್ತಕ ಸಂಯೋಗವೆಂತಾಯಿತ್ತು?
ಪ್ರಳಯವಂತೆ-
ಪ್ರಾಣಲಿಂಗವೆಂತುಟು ಹೇಳಾ, ಗುಹೇಶ್ವರಾ.

|| ೬೮೧ ||

೧೩೭೬

ಬಂದುದನತಿಗಳೆದು ಬಾರಸುದ ಬಯಸೆನೆಂಬುದು
ಒಡಲ ಗುಣಧರ್ಮರಹಿತಂಗಲ್ಲದೆ,
ಒಡಲ ಗುಣಧರ್ಮ ಉಳ್ಳವಂಗೆ ಆಗದು ನೋಡಾ.
ಅದೆಂತೆಂದಡೆ:
ರಾಜಭಯ ಚೋರಭಯ ಮೃಗಭಯ ದೆಸೆಭಯ ಸ್ತ್ರೀಭಯ ಬಂದು ಸೋಂಕಿದಲ್ಲಿ
ಹೆಚ್ಚುಕುಂದಿಲ್ಲದೆ ಒಂದೆ ಸಮವಾಗಿ ಕಾಣಬೇಕು.
ಕ್ಷೀರ ಘೃತ ನವರತ್ನ ಆಭರಣ ಮನೆ ಮಂಚ ಹಸು ಧನ ವನಿತೆಯರ
ಭೋಗಂಗಳು, ಲಿಂಗದಾಣತಿಯಿಂದ ಬಂದವೆಂದು,
ಬಿಡದೆ ಭೋಗಿಸುವ ಅಣ್ಣಗಳು ನೀವು ಕೇಳಿರೋ,
ಮದಸೂಕ್ತಿದಾನೆ ಬೆರ್ಬುಲಿ ಕಾಳೋರಗ ಮಹಾಜ್ವಾಲೆ
ಅಪ್ರಯತ್ನದಿಂದ ಬಂದು ಸಂಧಿಸೆ,
ಸಂದು ಸಂಶಯವಿಲ್ಲದೆ 'ಲಿಂಗದಾಣತಿ' ಎನ್ನದಿದ್ದಡೆ
ಸ್ವಯ ವಚನ ವಿರುದ್ಧ ನೋಡಾ.
ಇದು ಜೀವಜಾಲಂಗಳ ಉಪಾಧಿಕೆಯಲ್ಲದೆ ನಿರುಪಾಧಿಕೆಯಲ್ಲ.
ಪೇಯಾಪೇಯವನರಿದು ಭೋಗಿಸಬೇಕು.
ಭಯ ಲಜ್ಜೆ ಮೋಹ ಉಳ್ಳನ್ನ ಕರ ಎಂತಪ್ಪುದೋ?
ಇದು ಕಾರಣ-ಅಂಗಕ್ಕಾಚಾರ, ಭಾವಕ್ಕೆ ಕೇವಲ ಜ್ಞಾನ.
ಬಂದಿತ್ತು ಬಾರದು ಎಂಬ ತಥ್ಯಮಿಥ್ಯ ರಾಗದ್ವೇಷವನಳಿದು
ತನ್ನ ನಿಜದಲ್ಲಿ ತಾನೆ ಪರಿಣಾಮಿಯಾಗಿಪ್ಪ[ನು]
ಗುಹೇಶ್ವರಾ ನಿಮ್ಮ ಶರಣ.

|| ೬೮೨ ||

೧೩೭೭

ಬಂ(ಬಿಂ?)ದು ನಿಂದು ಮೊ(ಹೊ?)ಲಿನೀರ ಮಿಂದವರೆಲ್ಲರು
ಹೆಂಡತಿಯರಾಗಬಲ್ಲರೆ?
ಬಂದು ನಿಂದು ಸುಳಿದು ಮಾಡುವರೆಲ್ಲರು
ಸಂಗನಬಸವಣ್ಣ ನಂತೆ ಗುಹೇಶ್ವರಲಿಂಗವ ಬಲ್ಲರೆ?

|| ೬೮೩ ||

೧೩೭೮

‘ಬ’ ಎಂಬಲ್ಲಿ ಎನ್ನ ಭವ ಹರಿಯಿತ್ತು.
‘ಸ’ ಎಂಬಲ್ಲಿ ಸರ್ವಜ್ಞ ನಾದೆನು.
‘ವ’ ಎಂಬಲ್ಲಿ ವಚಿಸುವಡೆ ಚೈತನ್ಯಾತ್ಮಕನಾದೆನು.
ಇಂತೀ ಬಸವಾಕ್ಷರತ್ರಯವೆನ್ನ ಸರ್ವಾಂಗದಲ್ಲ
ತೋಳಿಗೆ ಬೆಳಗುವ ಭೇದವನರಿದು
ಆನೂ ನೀನೂ ‘ಬಸವಾ’ ‘ಬಸವಾ’ ‘ಬಸವಾ’
ಎನುತಿದ್ವೆಯ್ಯಾ ಗುಹೇಶ್ವರಾ.

|| ೬೮೪ ||

೧೩೭೯

ಬಟ್ಟಬಯಲ ಮಹಾಮನೆಯೊಳಗೊಂದು
ಹುಟ್ಟಿದ ಹೊಂದದ ಶಿಶುವ ಕಂಡೆ.
ಮುಟ್ಟಿ ಪೂಜಿಸಹೋದಡೆ
ನೆಟ್ಟನೆ ಆ ಶಿಶು ತನ್ನ ವ ನುಂಗಿತ್ತು
ಮುಟ್ಟಲಿಲ್ಲ ನೋಡಲಿಲ್ಲ, ಪೂಜೆಗೆ ಕಟ್ಟಳೆ ಮುನ್ನಿಲ್ಲ.
ಗುಹೇಶ್ವರ ಬಯಲು!

|| ೬೮೫ ||

೧೩೮೦

ಬಟ್ಟೆಯ ಬಡಿವ ಕಳ್ಳಂಗೆ, ಬೇಹು ಸಂದು ಕಳವು ದೊರಕಿದಂತಾಯಿತ್ತು.
ಕುರುಡನು ಎಡಹುತ್ತ ತಡಹಿ ಹಿಡಿದು ಕಂಡಂತಾಯಿತ್ತು.
ನಿರ್ಧನಿಕ ಧನದ ಬಯಕೆಯಲ್ಲಿ ನಡೆವುತ್ತ ಎಡಹಿದ ಕಲ್ಲು
ಪರುಷವಾದಂತಾಯಿತ್ತು.
ಅರಸುವಂಗೆ ಅರಿಕೆ ತಾನಾದಂತಾಯಿತ್ತು.
ಎಲೆ ಗುಹೇಶ್ವರಾ ನೀನು ಎನಗೆ ದೊರಕುವುದೆಂಬುದು,
ನಾ ಮುನ್ನ ಮಾಡಿದ ಸುಕೃತದ ಫಲ! ಏನ ಬಣ್ಣಿಪೆ ಹೇಳಾ?

|| ೬೮೬ ||

೧೩೮೧

ಬಣ್ಣವುಂಡ ಚಿನ್ನದಂತೆ, ಬೆಣ್ಣೆ ಉಂಡ ಘೃತದಂತೆ,
ಪ(ಸ್ವ?)ರವುಂಡ ಶಬ್ದದಂತೆ, ಪರಿಮಳವುಳ್ಳ ಪುಷ್ಪದಂತೆ,
ಗುಹೇಶ್ವರಲಿಂಗದಲ್ಲಿ ಹೊರೆಯಿಲ್ಲದಿರ್ಪ ಸಂಗನಬಸವಣ್ಣನ
ಭಕ್ತಿಯಾಚಾರದ ಮಹಾತ್ಮೆಯೆಂತು ಪೇಳಾ ಮಡಿವಾಳ ಮಾಚಯ್ಯ. || ೬೮೭ ||

೧೩೮೨

ಬತ್ತೀಸಾಯುಧವನು ಅನಂತ ದಿನ ಸಾಧಿಸಿ ಪಿಡಿದರೂ
ಕಾದುವುದು ಒಂದೇ ಕೈದು ಒಂದೇ ದಿನ.
ಆ ಹಾಂಗೇ-ಫಲ ಹಲವಾದಡೂ
ಅರಿವುದೊಂದೇ ಮನ, ಒಂದೇ ಲಿಂಗ!
ಆ ಮನವು ಆ ಲಿಂಗದ ನೆಲೆಯಲ್ಲಿ ನಿಂದು ಸ್ಥಲಲೇಪವಾದ ಮತ್ತೆ
ಸ್ಥಲವಿಲ್ಲ ನಿಃಸ್ಥಲವಿಲ್ಲ, ನಿಜ ನೀನೇ ಗುಹೇಶ್ವರಾ. || ೬೮೮ ||

೧೩೮೩

ಬಯಕೆ ಎಂಬುದು ದೂರದ ಕೂಟ,
'ಬಯಸೆ' ಎಂಬುದು ಕೂಟದ ಸಂದು.
ಈ ಉಭಯವೂ ಕಪಟ ಕನ್ನಡವಲ್ಲದೆ ಸಹಜವಲ್ಲ.
ಕೂಡಿ ಕಂಡ ಪರಿಯೆಂತು ಹೇಳಾ ಇನ್ನು ಲಿಂಗೈಕ್ಯವನು?
ಕೂಪ ರಾವಿನಲ್ಲಿ ಪರವಶವಾದನೆಂಬ ಮಾತ ಮುಚ್ಚುವನೆ
ನಮ್ಮ ಗುಹೇಶ್ವರಲಿಂಗ? || ೬೮೯ ||

೧೩೮೪

ಬಯಲ ಪೀಠದಲ್ಲಿ ನಿರ್ವಯಲ ಕಂಡಿಹೆನೆಂದಡೆ,-
'ಅತ್ಯತಿಷ್ಠದ್ದ ಶಾಂಗುಲ' ಎಂಬ ಶ್ರುತಿಯ ನೋಡಲು,
ಮತ್ತೆ 'ವಾಚಾತೀತಂ ಮನೋತೀತಂ ಭಾವಾತೀತಂ ಪರಂ ಶಿವಂ'
ಎಂಬುದ ವಿಚಾರಿಸಿ ನೋಡೆ
ಸ್ಥಾನಮಾನಕ್ಕೆ ಬಂದಿತೆಂಬ ಶ್ರುತಿಯುಂಟೆ?
ಕಾಯದ ಜೀವದ ಹೊಲಿಗೆಯ ಬಿಚ್ಚಿ, ನಾದ ಬಿಂದುವಂ ತಿಳಿದು
ಪರಿಪೂರ್ಣ ಜ್ಞಾನಿಯಾಗಿ, ಪರಿಪೂರ್ಣಶಿವನೊಳಕೊಳ್ಳಬಲ್ಲ ಶರಣನೆ,
ಗುಹೇಶ್ವರಲಿಂಗದಲ್ಲಿ ಸಹಜ ಶಿವಯೋಗಿ ಕಾಣಾ ಸಿದ್ಧರಾಮಯ್ಯಾ. || ೬೯೦ ||

೧೩೮೫

ಬಯಲ ಮೂರ್ತಿಗೊಳಿಸಿದನೊಬ್ಬ ಶರಣ.
 ಆ ಮೂರ್ತಿಯಲ್ಲಿ ಭಕ್ತಿ ಸ್ವಾಯತವ ಮಾಡಿದನೊಬ್ಬ ಶರಣ.
 ಆ ಭಕ್ತಿಯನೆ ಸುಜ್ಞಾನ ಮುಖವ ಮಾಡಿದನೊಬ್ಬ ಶರಣ.
 ಆ ಸುಜ್ಞಾನವನು ಲಿಂಗಮುಖವಾಗಿ ಧರಿಸಿದನೊಬ್ಬ ಶರಣ.
 ಆ ಲಿಂಗವನೆ ಸರ್ವಾಂಗದಲ್ಲಿ ವೇಧಿಸಿಕೊಂಡನೊಬ್ಬ ಶರಣ.
 ಆ ಸರ್ವಾಂಗವನೆ ನಿರ್ವಾಣಸಮಾಧಿಯಲ್ಲಿ ನಿಲಿಸಿದನೊಬ್ಬ ಶರಣ.
 ನಾನು ನಿರ್ವಾಣದಲ್ಲಿ ನಿಂದು ಅಗಮ್ಯನಾದೆನೆಂದಡೆ,
 ಭಕ್ತಿ ಕಂಪಿತನೆನಿಸಿ ಎನ್ನ ತನ್ನಲ್ಲಿಗೆ ಬರಿಸಿಕೊಂಡನೊಬ್ಬ ಶರಣ.
 ಗುಹೇಶ್ವರಾ ನಿಮ್ಮ ಶರಣ ಸಂಗನಬಸವಣ್ಣನ ಶ್ರೀಪಾದವ ಕಂಡು
 ಶರಣೆಂದು ಬದುಕಿದೆನು.

|| ೬೯೦ ||

೧೩೮೬

ಬಯಲಿಗೆ ಕಡೆಯಿಲ್ಲ ಮರುತಂಗೆ ತಡೆಯಿಲ್ಲ.
 ರುಚಿಗೆ ಖಂಡಿತವಿಲ್ಲ ಸುಖಕ್ಕೊಗಡಿಕೆಯಿಲ್ಲ.
 ಸುಖವೆ ಪರಬ್ರಹ್ಮಾನಂದವಾಗಿ ಶೂನ್ಯತೃಪ್ತಿಗೆ ಸೂತಕವಿಲ್ಲ!
 ಸಾಕಾರಕ್ಕೆ ಸತ್ಕ್ರಿಯೆಯಿಂದರ್ಪಿಸಬೇಕು.
 ಅದೆಂತೆಂದಡೆ:
 ಲೋಹದ ಸಂಗದಿಂದ ಅಗ್ನಿ ಬಡಿವಡೆದಂತೆ
 ರೂಪಗೂಡಿದ ರುಚಿಯ ಸತ್ಕ್ರಿಯೆಯಿಂದರ್ಪಿಸಬೇಕು
 ನಮ್ಮ ಗುಹೇಶ್ವರಲಿಂಗದಲ್ಲಿ ಸಂದು ಸಂಶಯವಿಲ್ಲದೆ.

|| ೬೯೧ ||

೧೩೮೭

ಬಯಸಿ ಬಂದುದು ಅಂಗಭೋಗ
 ಬಯಸದೇ ಬಂದುದು ಲಿಂಗಭೋಗವೆಂದು ವಚನವನೋದಿ,
 ಕಾರ್ಯಕ್ಕಾಗಿ ಬಂದ ವೇಷಧಾರಿಗಳ ಕಂಡು ಹಿಗ್ಗಿ ಹಾರೈಸಿ
 ಅನ್ನ ದಾಶೆಯಿಂದ ಒಪ್ಪುಗೊಳಿಸಿ ಬಯಸಿ ಬಾಯಾರಿ ಬಳಲಬಾರದೆಂದು,
 ಗೋಳಿಟ್ಟು, ಬಗುಳಾಡಿ, ಅನ್ನ ಅಶನೋಪಜೀವಿ
 ಶೇಷ ಭೋಗಂಗಳಿಗೆ ಕಕ್ಕುಳ ಕುದಿದು ಬಿಕ್ಕನೆ ಬಿರಿದು
 ಮತ್ತೆ ಲಿಂಗಾಣತಿಯೆಂಬ ವೇಷಧಾರಿಗಳಿಗೆ
 ಅಘೋರನರಕ ತಪ್ಪದು ಗುಹೇಶ್ವರಾ.

|| ೬೯೨ ||

೧೩೮೮

ಬಯಸುವ ಬಯಕೆ ನೀನಾದ ಪರಿಯೊತ್ತು ಹೇಳಾ?
ಅರಸುವ ಅರ(ರಿ?)ಕೆ ನೀನಾದ ಪರಿಯೊತ್ತು ಹೇಳಾ?
ಕಾಯವೆ ಲಿಂಗ ಪ್ರಾಣವೆ ಜಂಗಮವಾದ ಶರಣಂಗೆ
ಬೇರೆ ದೇವಾಲಯ ಮಾಡಿಸಲೇಕೆ ಹೇಳಾ?
ಗುಹೇಶ್ವರಲಿಂಗವು ಸಾಧ್ಯವಾಯಿತ್ತೆಂಬುದ ಮಾತಿನಲ್ಲಿ ಕಂಡೆನಲ್ಲದೆ,
ಕಾರ್ಯದಲ್ಲಿ ಕಾಣೆ ನೋಡಾ ಸಿದ್ಧರಾಮಯ್ಯಾ.

|| ೬೯೪ ||

೧೩೮೯

ಬಲ್ಲ ಹಿರಿಯರೆನಿಸಿಕೊಂಡು ಎಲ್ಲರನು ಕೂಡಿಕೊಂಡು
ಹಳ್ಳಿ ಹಿರಿಯರು ಪಟ್ಟಣದಲ್ಲಿ ತಿರಿದುಂಡು
ಅಲ್ಲದಾಟವನಾಡಿದಡೆ ತಮ್ಮ ಬಲ್ಲತನಕ್ಕೆ ಭಂಗವಾಯಿತ್ತು.
ಅಶನ, ವ್ಯಸನ, ಹಸಿವು, ತೃಷೆ, ನಿವ್ರ, ಇಚ್ಛೆಗೆ
ಹರಿದಾಡುವರೆಲ್ಲ ಇನ್ನು ಬಲ್ಲರೆ ಹೇಳಿರೆ!
ಅನಂತ ಮೇಳಾಪದಚ್ಚಗೋಷ್ಠಿಯ
ಭಂಡರೆಲ್ಲ ಇನ್ನು ಬಲ್ಲರೆ, ಹೇಳಿರೆ!
ಕಾಮ, ಕ್ರೋಧ, ಲೋಭ, ಮೋಹ, ಮದ, ಮತ್ಸರದಿಚ್ಛೆಗೆ
ಹರಿದಾಡುವ ಹಂದಿಗಳೆಲ್ಲ
ನಾಯನೊಡನಾಡಿದ ಕಂದನಂತಾಯಿತ್ತು ಗುಹೇಶ್ವರಾ.

|| ೬೯೫ ||

೧೩೯೦

ಬಲ್ಲೆನು, ಒಲ್ಲೆ ಮರ್ತ್ಯದ ಹಂಗ,
ಹಿಂದಣ ಮರವೆಯಿಂದ ಬಂದು ನೊಂದೆ, ಸಾಕು.
ಇನ್ನು ಅರಿದೆ, ತ್ರಿವಿಧಪಾಶವ ಹರಿದೆ.
ಗುಹೇಶ್ವರಾ, ಇನ್ನು ಮರ್ತ್ಯದ ಸುಖವ ಮನದಲ್ಲಿ ನೆನೆದನಾದಡೆ
ನಿಮ್ಮಾಣೆ ನಿಮ್ಮ ರಾಣಿವಾಸದಾಣೆಯಯ್ಯಾ.

|| ೬೯೬ ||

೧೩೯೧

ಬಸವಣ್ಣ ಎಂಬಲ್ಲಿ ಎನ್ನ ಕಾಯ ಬಯಲಾಯಿತ್ತು.
ಚೆನ್ನ ಬಸವಣ್ಣ ಎಂಬಲ್ಲಿ ಎನ್ನ ಪ್ರಾಣ ಬಯಲಾಯಿತ್ತು.
ಈ ಉಭಯಸ್ಥಲ ನಿರ್ಣಯದ ನಿಷ್ಪತ್ತಿ,

ಗುಹೇಶ್ವರಲಿಂಗ ಸಾಕ್ಷಿಯಾಗಿ ಚೆನ್ನ ಬಸವಣ್ಣ ನಿಂದ
ಸಾಧ್ಯವಾಯಿತ್ತು ಕಾಣಾ ಸಂಗನಬಸವಣ್ಣಾ.

|| ೬೯೮ ||

೧೩೯೨

ಬಸವಣ್ಣ ನ ಉಂಗುಷ್ಠದಲ್ಲಿ,
ಅಷ್ಟಾಷ್ಠಿ ತೀರ್ಥಂಗಳ ಉದಕವ ಮೀರಿದ
ಮಹಾತೀರ್ಥದೊಟ್ಟಿಲ ಕಂಡೆನಯ್ಯಾ!
ಬಸವಣ್ಣ ನ ಆಧಾರ ಲಿಂಗ ನಾಭಿ ಪರಿಯಂತರವು
ಗುರುಸ್ವರೂಪದೊಟ್ಟಿಲ ಕಂಡೆನಯ್ಯಾ.
ಬಸವಣ್ಣ ನ ನಾಭಿ ಹೃದಯ ಪರಿಯಂತರವು
ಲಿಂಗಸ್ವರೂಪದೊಟ್ಟಿಲ ಕಂಡೆನಯ್ಯಾ.
ಬಸವಣ್ಣ ನ ಗಳ ಮುಖ ಭ್ರಾಮಧ್ಯ ಉನ್ಮನಿ
ಉತ್ತಮಾಂಗ ಪರಿಯಂತರವು
ಜಂಗಮಸ್ವರೂಪದೊಟ್ಟಿಲ ಕಂಡೆನಯ್ಯಾ.
ಬಸವಣ್ಣ ನ ವಿಶ್ವತೋಮುಖವನುಳ್ಳ ಶರೀರದೊಳಗೆ,
ಈ ಪರಿಯ ಕಂಡಾತನೆ ಭಕ್ತ,
ಜಂಗಮವೆಂಬೆನು ಕಾಣಾ ಗುಹೇಶ್ವರಾ.

|| ೬೯೯ ||

೧೩೯೩

ಬಸವಣ್ಣ ನೆ ಪ್ರಾಣಲಿಂಗವೆಂದು ಭಾವಿಸಿ,
ದೃಷ್ಟಿನಟ್ಟು ಸೈವರಗಾದುದ ಕಂಡೆ-ಕಲ್ಪಿಸಿ
ಮನ ನಟ್ಟು ನಿಬ್ಬರಗಾಯಿತ್ತಯ್ಯಾ!
ಗುಹೇಶ್ವರಾ ನಿಮ್ಮಲ್ಲಿ, ಸರ್ವನಿರ್ವಾಣಿ
ಸಂಗನಬಸವಣ್ಣ ನೆ ಎನ್ನ ಪ್ರಾಣಲಿಂಗವೆಂದರಿದು
ನೀನೆನ್ನ ಒಳಕೊಂಡ ಗುರುವೆಂದು ಕಂಡೆನಯ್ಯಾ
ನಿಮ್ಮ ಧರ್ಮ ನಿಮ್ಮ ಧರ್ಮ.

|| ೭೦೦ ||

೧೩೯೪

ಬಸವಣ್ಣಾ ನಿನಗೇಳು ಜನ್ಮ, ನನಗೆ ನಾಲ್ಕು ಜನ್ಮ,
ಚೆನ್ನ ಬಸವಣ್ಣ ಗೊಂದೆ ಜನ್ಮ.
ನೀನು ಗುರುವನಿಸಿಕೊಳಬೇಡ,
ನಾನು ಜಂಗಮವನಿಸಿಕೊಳಬೇಡ,

ನಾವಿಬ್ಬರು ಚನ್ನಬಸವಣ್ಣನ ಒಕ್ಕುಮಿಕ್ಕ ಪ್ರಸಾದವ ಕೊಳ್ಳದಡೆ
ನಮ್ಮ ಗುಹೇಶ್ವರ ಸಾಕ್ಷಿಯಾಗಿ
ಭವಂ ನಾಸ್ತಿಯಾಗದು ಕಾಣಾ ಸಂಗನಬಸವಣ್ಣ .

|| ೭೦೦ ||

೧೩೯೫

ಬಸವಣ್ಣ ನಿನ್ನ ಕಂಡು ಕಂಡು ಎನ್ನ ತನು ಬಯಲಾಯಿತ್ತು.
ಬಸವಣ್ಣ ನಿನ್ನ ಮುಟ್ಟಿ ಮುಟ್ಟಿ ಎನ್ನ ಕ್ರೀ ಬಯಲಾಯಿತ್ತು.
ಬಸವಣ್ಣ ನಿನ್ನ ನೆನೆ ನೆನೆದು ಎನ್ನ ಮನ ಬಯಲಾಯಿತ್ತು.
ಬಸವಣ್ಣ ನಿನ್ನ ಮಹಾನುಭಾವವ ಕೇಳಿ ಕೇಳಿ ಎನ್ನ ಭವಂ ನಾಸ್ತಿಯಾಯಿತ್ತು.
ನಮ್ಮ ಗುಹೇಶ್ವರಲಿಂಗದಲ್ಲಿ ನೀನು ಅಜಾತನೆಂಬುದ ನೆಲೆಮಾಡಿ
ಭವಪಾಶಂಗಳ ಹರಿದಿಪ್ಪೆಯಾಗಿ,
ನಿನ್ನ ಸಂಗದಿಂದಲಾನು ಬದುಕಿದೆನು!

|| ೭೦೧ ||

೧೩೯೬

ಬಸವಣ್ಣ ನಿನ್ನ ಹೊಗಳತೆ ಅಂತಿರಲಿ, ಎನ್ನ ಹೊಗಳತೆ ಅಂತಿರಲಿ,
ಗುರುವಾಗಬಹುದು ಲಿಂಗವಾಗಬಹುದು ಜಂಗಮವಾಗಬಹುದು,
ಇಂತೀ ತ್ರಿವಿಧವೂ ಆಗಬಹುದು.
ನಿನ್ನ ಆಚಾರಕ್ಕೆ ಪ್ರಾಣವಾಗಿ, ಎನ್ನ ಜ್ಞಾನಕ್ಕೆ ಆಚಾರವಾಗಿ
ಈ ಉಭಯ ಸಂಗದ ಸುಖದ ಪ್ರಸನ್ನಕ್ಕೆ
ಪರಿಣಾಮಿಯಾಗಿ ಬಂದ ಘನಮಹಿಮನು
ಗುಹೇಶ್ವರಲಿಂಗದಲ್ಲಿ ಚನ್ನಬಸವಣ್ಣ ನಾಗಬಾರದು ಕಾಣಾ
ಸಂಗನಬಸವಣ್ಣ .

|| ೭೦೨ ||

೧೩೯೭

ಬಸಿರೊಳಗಣ ಕೂಸಿಂಗ ಬೇರೆ ಊಟ ಬೇರೆ ಮೀಹ ಉಂಟೆ?
ಜ್ಞಾನವೆಂಬ ಗರ್ಭದೊಳಗೆ ಲಿಂಗವೆಂಬ ಶಿಶುವಿರಲು
ಬೇರೆ ಕೊಡುವ ಕೊಂಬ ಪರಿಯೆಂತೊ?
ದೇಹದೊಳಗಿನ ಪ್ರಾಣವ ಬೇರೆ ಮಾಡಿ ಭೋಗಿಸಲುಂಟೆ?
ಅನುಮಾನ ಅಳಿದು ಮಹದಲ್ಲಿ ಮನ ಮುಸುಕಿದ ಬಳಿಕ
ಭಿನ್ನವ ಮಾಡಲುಂಟೆ ಗುಹೇಶ್ವರಾ?

|| ೭೦೩ ||

೧೩೯೮

ಬಾರದುದೆಲ್ಲವನು ಹಿಂಗಿ, ಬಂದುದನೆಲ್ಲವನು ನುಂಗಿ,
ಆರಿಗೂ ಇಲ್ಲದ ಅವಸ್ಥೆ ಎನಗಾಯಿತ್ತಯ್ಯಾ.
ಆ ಅವಸ್ಥೆಯರತು, ನಾನು ನೀನೆಂದಿದ್ದ ಕಾಣಾ ಗುಹೇಶ್ವರಯ್ಯಾ.

|| ೭೦೪ ||

೧೩೯೯

ಬಿಂದುವೆ ಪೀಠವಾಗಿ, ನಾದವೇ ಲಿಂಗವಾದಡೆ
ಅದು ಭಿನ್ನ ಲಿಂಗ ನೋಡಾ.
ಕಳೆ ಎಂಬ ಪೂಜೆ ನಿರ್ವಾಲ್ಯವಾಗಿ,
ನಾದಬಿಂದುಕಳಾತೀತ ನೋಡಾ ಮಹಾಘನವು.
ಅಲ್ಲಿ ಇಲ್ಲಿ ಸಿಲುಕದ ಅಚಲವಪ್ಪ ನಿರಾಳವ
ಪ್ರಣವರೂಪೆಂದು ಹೆಸರಿಡಬಹುದೆ?
ನಮ್ಮ ಗುಹೇಶ್ವರನ ನಿಲುವು 'ನಿಶ್ಯಬ್ದಂ ಬ್ರಹ್ಮ ಉಚ್ಯತೇ'
ಎಂಬುದನರಿಯಾ ಸಿದ್ಧರಾಮಯ್ಯಾ?

|| ೭೦೫ ||

೧೪೦೦

ಬಿಳಿಯ ಮುಗಿಲ ನಡುವಣ ಕರಿಯನಕ್ಷತ್ರ ಮಧ್ಯದಲ್ಲಿ
ಉರಿಯ ಅಂಕುರ ಹುಟ್ಟಿ ಒಂದೆರಡೆಂಬಂತೆ ತೋರುತ್ತದೆ,
ಹೊಸ್ತಿಲ ಜ್ಯೋತಿಯಂತೆ ಒಳಹೊರಗೆ ಬೆಳಗುತ್ತದೆ.
ಅದು ನೋಡಿದಡೆ ಘನ, ನೋಡದಿದ್ದಡೆ ಸಹಜ.
ಈ ಭೇದವ ಗುಹೇಶ್ವರಲಿಂಗದಲ್ಲಿ ಚೆನ್ನ ಬಸವಣ್ಣ ಬಲ್ಲನು.
ಬೆಸಗೊಂಬ ಬಾರಾ ಸಿದ್ಧರಾಮಯ್ಯಾ.

|| ೭೦೬ ||

೧೪೦೧

ಬೀದಿಯಲ್ಲಿ ಬಿದ್ದ ಮಾಣಿಕ್ಯವು, ಹೊಳಿದ್ದ ನಿಧಾನವು,
ಆರಿಗೂ ಕಾಣಬಾರದು ನೋಡಾ!
ಮರಣ ಉಳ್ಳವರಿಗೆ ಮರುಜವಣೆ ಸಿಕ್ಕುವುದೆ?
ಪಾಪಿಯ ಕಣ್ಣೆಂಗೆ ಪರುಷ ಕಲ್ಲಾಗಿದ್ದಂತೆ
ಇಪ್ಪರಯ್ಯಾ ಶಿವಶರಣರು.
ನಮ್ಮ ಗುಹೇಶ್ವರನ ಶರಣ ಮರುಳಶಂಕರದೇವರ
ನಿಲವ ನೋಡಾ ಸಂಗನಬಸವಣ್ಣ.

|| ೭೦೭ ||

೧೪೦೨

ವೆಂಕಿ ಸುಡಬಲ್ಲಡೆ ಕಲ್ಲು ನೀರು ಮರಂಗಳಲ್ಲಡಗಬಲ್ಲದೆ?
ಅರಿವು ಶ್ರೇಷ್ಠವೆಂದಡೆ ಕುರುಹಿನಲ್ಲಡಗಿ
ಬೇರೊಂದೆಡೆಯುಂಟೆಂದು ನುಡಿವಾಗ ಅದೇತರಲ್ಲಿ ಒದಗಿದ ಅರಿವು?
ಪಾಪಾಣದಲ್ಲಿ ಒದಗಿದ ಪ್ರಭೆಯಂತೆ,
ಆ ಪಾಪಾಣ ಒಡೆಯ ಆ ಪ್ರಭೆಗೆ ಕುರುಹುಂಟೆ?
ಇಂತೀ ಲೇಸಪ್ಪ ಕುರುಹನರಿಯಬೇಕು ಕಾಣಾ,
ನಮ್ಮ ಗುಹೇಶ್ವರನುಳ್ಳನ್ನಕ್ಕೆ ಅಂಬಿಗರ ಚೌಡಯ್ಯ.

|| ೭೦೮ ||

೧೪೦೩

ಬೆಳಗಪ್ಪ ಜಾವದಲ್ಲಿ ಲಿಂಗವ ಮುಟ್ಟಿ ಪೂಜಿಸಿ
ಪ್ರಾತಃಕಾಲದಲ್ಲಿ ಜಂಗಮದ ಮುಖವ ನೋಡಿದಡೆ,
ಹುಟ್ಟಿದೇಳು ಜನ್ಮದ ಪಾಪ ಹಿಂಗುವುದು.
ಅದೆಂತೆಂದಡೆ:

‘ಸೂರ್ಯೋದಯ ವೇಲಾಯಾಂ ಯಃಕರೋತಿ ಶಿವಾರ್ಚನಂ
ಋಣತ್ರಯ ವಿನಿರ್ಮುಕ್ತೋ ಯಸ್ಯಾಂತೇ ಬ್ರಹ್ಮ ತತ್ಪದಂ||’-ಎಂದುದಾಗಿ
ಇಂತಪ ಸತ್ಕೀರ್ತಿ ಇಲ್ಲದವರನೊಲ್ಲ ನಮ್ಮ ಗುಹೇಶ್ವರ.

|| ೭೦೯ ||

೧೪೦೪

ಬೆಳಗಿನೊಳಗಣ ಬೆಳಗ ಕಡೆದಡೆ ಮರಳಿ ಕೂಡಿತ್ತಲ್ಲಾ!
ಮೇರುವನೆ ಬೋನವ ಮಾಡಿ ಸವಿದ ಭಕ್ತರ ನೋಡಾ!
ಅಡಗನಾರೋಗೇಶಿಯ ಮಾಡಿದ ಲಿಂಗವ
ಕೊಡಗೂಸು ನುಗಿತ್ತ ಕಂಡೆ ಗುಹೇಶ್ವರ.

|| ೭೧೦ ||

೧೪೦೫

ಬೆಳಗಿನೊಳಗೊಂದು ಬೆಳಗು ದೊರೆಕೊಂಡಡೆ
ಮತ್ತೊಂದು ಬೆಳಗು ಮತ್ತೆಲ್ಲಿಯದೊ?
ಘನದೊಳಗೊಂದು ಘನವು ದೊರೆಕೊಂಡಡೆ
ಮತ್ತೊಂದು ಘನವು ಮತ್ತೆಲ್ಲಿಯದೊ?
ಸಮೀಪನ ಮೇಲೆ ಸಮೀಪ ದಾಳಿವರಿದನು.
ಗುಹೇಶ್ವರನ ಶರಣ ಚನ್ನ ಬಸವಣ್ಣನು!

|| ೭೧೧ ||

೧೪೦೬

ಬೆಳಗುವ ಜ್ಯೋತಿಯು ತಿರುಳಿನಂತೆ ಹೊಳೆವ ಕಂಗಳ ಕಾಂತಿ,
ಒಳಹೊರಗೆನ್ನದೆ ಅಳವಟ್ಟ ಶಿವಯೋಗಿಯ ಕಂಡೆ ನೋಡಾ!
ನಿಜ ಉಂಡ ನಿರ್ಮಲದ ಘನವ ಕಂಡು ಬೆರಗಾದೆ ನಾನು
ಗುಹೇಶ್ವರಲಿಂಗದಲ್ಲಿ ಚನ್ನ ಬಸವಣ್ಣನಿಂದ ಆನು ಬದುಕಿದೆನು.

|| ೭೧೨ ||

೧೪೦೭

ಬೇಡುವೆನೆ ದೇವೇಂದ್ರನ ಪದವಿಯನ್ನಿನ್ನು ?
ಮೂಡುವ ಸೂರ್ಯನ ಪ್ರಭೆಯಂತೆ ಓಡದಿರು.
ಓಡದಿರು ಎನ್ನ ಮುಂದೆ ಮಾಣಿಕ್ಯದ ಬೆಳಗಿನಂತೆ.
ನೋಡು, ಮಾತಾಡು.
ಕೃತಕದ ಪರಿಯ (ಪದವಿಯ?) ಬೇಡುವ,
ಲಿಂಗವೆನ್ನಲಿದ್ದುದೆ ಗುಹೇಶ್ವರಾ?

|| ೭೧೩ ||

೧೪೦೮

ಬ್ರಹ್ಮಂಗೆ ದೂರುವೆನೆ? ಸರಸ್ವತಿಯ ವಿಕಾರ.
ವಿಷ್ಣುವಿಂಗೆ ದೂರುವೆನೆ? ಲಕ್ಷ್ಮಿಯ ವಿಕಾರ.
ರುದ್ರಂಗೆ ದೂರುವೆನೆ? ದೇವಿಯ ವಿಕಾರ.
ಇನ್ನಾರಿಗೆ ದೂರುವೆ ಕಾಮನ ಹುಯ್ಯಲ?
ಎಲ್ಲರೂ ತಮ್ಮ ತಮ್ಮ ಅವಸ್ಥೆಯ ಕಳೆಯಲಾರರು.
ಪರವೈವವೆಂತೆಂಬೆ ನಾನು ಹೇಳಾ ಗುಹೇಶ್ವರಾ?

|| ೭೧೪ ||

೧೪೦೯

ಬ್ರಹ್ಮವ ನುಡಿದಾನು ಭ್ರಮಿತನಾದನಯ್ಯಾ,
ಅದ್ವೈತವ ನುಡಿದಾನು ಅಹಂಕಾರಿಯಾದನಯ್ಯಾ,
ಶೂನ್ಯವ ನುಡಿದಾನು ಸುಖದುಃಖಕ್ಕೆ ಗುರಿಯಾದನಯ್ಯಾ,
ಸ್ಥಲಗೆಟ್ಟು ನುಡಿದಾನು ಸಂಸಾರಿಯಾದನಯ್ಯಾ,
ಗುಹೇಶ್ವರಾ, ನಿಮ್ಮ ಶರಣ ಸಂಗನಬಸವಣ್ಣನ
ಪ್ರಸಾದವ ಕೊಂಡು ಬದುಕಿದೆನಯ್ಯಾ.

|| ೭೧೫ ||

೧೪೧೦

ಬ್ರಹ್ಮವಿಷ್ಣುಗಳ ಮಾಯೆ ತೊತ್ತಳದುಳಿವೆಂದು,
 ಗುದ್ರಗಣ ಪ್ರಮಥಗಣಂಗಳೆಂಬವರ
 ಮಾಯೆ ಮರುಳ್ಳಾಡಿ ಕಾಡುವೆಂದು,
 ನೊಸಲ ಕಣ್ಣು ಪಂಚಮುಖ ದಶಭುಜದವರಿಗೆ
 ಮಾಯೆ ಅರ್ಧಾಂಗಿಯಾದೆಂದು,
 ದೇವದಾಸವರ ಮಾಯೆ ಅಗಿದಗಿದು ತಿಂಬೆಂದು,
 ಅಷ್ಟಾಶೀತಿ ಸಹಸ್ರ ಯುಷಿಗಳ
 ಮಾಯೆ, ತಪೋಮದದಲ್ಲಿ ಕೆಡಹುವೆಂದು
 ನಾನು ಮಾಯಾಕೊಲಾಹಲ (ನಿರ್ಮಾಯನೆಂಬ ಗಣೇಶ್ವರ?)ನಾಗಿದೆ
 ಕಾಣಾ ಗುಹೇಶ್ವರಾ.

|| ೭೧೬ ||

೧೪೧೧

ಬ್ರಹ್ಮವಿಷ್ಣು ರುದ್ರ ಈಶ್ವರ ಸದಾಶಿವ ಪರಮೇಶ್ವರರೆಂಬ ಸಂದಣಿ
 ತಲೆದೋರದ ಮುನ್ನ-ಅಲ್ಲಿಂದತ್ತ ಬಯಲೆ ಸ್ವರೂಪಾಯಿತ್ತು.
 ಆ ಸ್ವರೂಪಿನ ಘನತೆಯ ಉಪಮಿಸಬಾರದು.
 ನೋಡಬಾರದ ಬೆಳಗು, ಕೂಡಬಾರದ ಮೂರ್ತಿ,
 ಅಖಂಡ ಅಪ್ರತಿಮ ನಮ್ಮ ಗುಹೇಶ್ವರಲಿಂಗದ ಬೆಳ(ಬೆಡ?)ಗಿನ ಮೂಲವ
 ಲಿಂಗಸಂಗಿಗಳಲ್ಲದೆ ಮಿಕ್ಕಿನ ಅಂಗವಿಕಾರಿಗಳೇನ ಬಲ್ಲರೊ?

|| ೭೧೭ ||

೧೪೧೨

ಭಕ್ತ-ಜಂಗಮದ ಸಕೀಲಸಂಬಂಧವನು ಆರು ಬಲ್ಲರು ಹೇಳಾ?
 ಅರ್ಥವನೊಪ್ಪಿಸಿದಾತ ಭಕ್ತನಲ್ಲ, ಪ್ರಾಣವನೊಪ್ಪಿಸಿದಾತ ಭಕ್ತನಲ್ಲ,
 ಅಭಿಮಾನವನೊಪ್ಪಿಸಿದಾತ ಭಕ್ತನಲ್ಲ.
 ಅದೇನು ಕಾರಣವೆಂದಡೆ-ಸತ್ಯಸದಾಚಾರಕ್ಕೆ ಸಲ್ಲನಾಗಿ.
 ಆ ಭಕ್ತನ ಮನೆಯ ಹೊಕ್ಕು-ಪಾದಾರ್ಚನೆಯ ಮಾಡಿಸಿಕೊಂಡು
 ಒಡಲ ಕುಕ್ಕಲತೆಗೆ ಅಶನವನುಂಡು, ವ್ಯಸನದ ಕಕ್ಕುಲತೆಗೆ ಹಣವ ಬೇಡಿ,
 ಕೊಟ್ಟಡೆ ಕೊಂಡಾಡಿ ಕೊಡದಿದ್ದಡೆ ದೂರಿಕೊಂಡು ಹೋಹಾತ ಜಂಗಮವಲ್ಲ.
 ಆದಿ ಅನಾದಿಯಿಂದಲತ್ತತ್ತ ಮುನ್ನಲಾದ, ಮಹಾಘನವ ಭೇದಿಸಿ ಕಂಡು ಅರಿದು
 ಕಾಯದ ಜೀವದ ಹೊಲಿಗೆಯ ಬಿಚ್ಚಿ ಬೀಸಾಡಿ, ತನ್ನ ನೆ ಅರ್ಪಿಸಿ ಇರಬಲ್ಲಾತ ಭಕ್ತ.
 ಸುಳುಹಿನ ಸೂತಕ ಮೈದೋರದೆ, ಒಡಲ ಕಳವಳದ ರುಚಿಗೆ ಹಾರೈಸದೆ,
 ಅರಿವೆ ಅಂಗವಾಗಿ ಆಪ್ಯಾಯನವೆ ಭಕ್ತಿಯಾಗಿ, ಕಿಂಕುರ್ವಾಣವೆಂಬ ಶಿವಮಂತ್ರಕ್ಕೆ
 ನಮೋ ನಮೋ ಎನಬಲ್ಲಡೆ ಆತ ಜಂಗಮ.

ಆ ಜಂಗಮದ ಆ ಭಕ್ತನ ಸಮ್ಮೇಳವೆ ಸಮ್ಮೇಳ.
ಮಿಕ್ಕಿನ ಅರೆಭಕ್ತರ ಒಡತಣ ಸಂಗ
ನಮ್ಮ ಗುಹೇಶ್ವರಲಿಂಗಕ್ಕೆ ಸೊಗಸದು.

|| ೭೧೨ ||

೧೪೧೩

ಭಕ್ತನಾಧೀನವಾಗಿ ಭಕ್ತಿಯ ಬೇಡ ಬಂದವನಲ್ಲ.
ಮುಕ್ತಿಯಾಧೀನವಾಗಿ ಮುಕ್ತಿಯ ಬೇಡಬಂದವನಲ್ಲ.
ಅಶನಾತುರನಾಗಿ ವಿಷಯವ ಬಯಸಿ ಬಂದವನಲ್ಲ.
ಗುಹೇಶ್ವರನ ಶರಣ ಸಂಗನಬಸವಣ್ಣ
ಮಾಡುವ ಭಕ್ತನಲ್ಲಾಗಿ, ನಾನು ಬೇಡುವ ಜಂಗಮವಲ್ಲ, ಕಾಣಾ,
ಚನ್ನ ಬಸವಣ್ಣ.

|| ೭೧೯ ||

೧೪೧೪

ಭಕ್ತನಿದ್ದ ತಾವಿಗೆ ಕರ್ತ ಬಂದಡೆ,
ಅತ್ತಿತ್ತ ಹರಿಯದೆ ನಂಬಬೇಕು ನೋಡಾ.
ಕರ್ತನ ಕಂಡು ಭೃತ್ಯ ಉರಿಯನುಗುಳಿದಡೆ
ಬಳಿಕ ಈ ಕರ್ತೃತನ [ಭೃತ್ಯ] ಭಾವಕ್ಕೆ ಸಂಬಂಧವೇನು?
ತಪ್ಪಿ ತಪ್ಪಿ ತಿದ್ದಿ ಕೊಂಡೆಹೆನೆಂದಡೆ ಹಸನಾಗಬಲ್ಲದೆ?
ಗುಹೇಶ್ವರನ ಶರಣನಾರೆಂಬುದನು ನೀನೆತ್ತ ಬಲ್ಲೆ? ಹೋಗಾ,
ಮರುಳ ಸಿದ್ಧ ರಾಮಯ್ಯಾ.

|| ೭೨೦ ||

೧೪೧೫

ಭಕ್ತನೆಂದಲ್ಲಿ ದೃಷ್ಟವಾಯಿತ್ತು; ಐಕ್ಯನೆಂದಲ್ಲಿ ನಷ್ಟವಾಯಿತ್ತು.
ಈ ನಷ್ಟ ದೃಷ್ಟವನೊಳಕೊಂಡು ಅದೃಶ್ಯವಾಗಿಪ್ಪ
ಅಖಂಡಗುಹೇಶ್ವರನ ನಿಲವ ಉಪಮಿಸಬಾರದೆ
ನಿಶ್ಯಬ್ದಿಯಾದನು.

|| ೭೨೧ ||

೧೪೧೬

ಭಕ್ತ, ಪ್ರಸಾದವ ಕೊಂಡು ಪ್ರಸಾದವಾದ.
ಪ್ರಸಾದ, ಭಕ್ತನ ನುಂಗಿ ಭಕ್ತನಾಯಿತ್ತು.
ಭಕ್ತನೂ ಪ್ರಸಾದವೂ ಏಕಾರ್ಥವಾಗಿ-ಲಿಂಗಸಂಗವ ಮರೆದು,
ಭಕ್ತನೆ ಭವಿಯಾದ, ಪ್ರಸಾದವೆ ಓಗರವಾಯಿತ್ತು.
ಮತ್ತೆ ಆ ಓಗರವೆ ಭವಿ, ಭವಿಯೆ ಓಗರವಾಯಿತ್ತು.

ಓಗರ ಭವಿ ಎಂಬೆರಡೂ ಇಲ್ಲದೆ
ಓಗರವೆ ಆಯಿತ್ತು ಗುಹೇಶ್ವರಾ.

|| ೭೨೨ ||

೧೪೧೭

ಭಕ್ತ ಭಕ್ತನೆಂದೇನು? ಭವಿಗಳ ಮನೆಯಲುಳ್ಳನ್ನ ಬರ ಭಕ್ತನೆ?
ಭಕ್ತ ಭಕ್ತನೆಂದೇನು? ಜಾತಿ ವರ್ಣಾಶ್ರಮ ಕುಲ ಗೋತ್ರ ನಾಮ ಸೀಮೆಯೆಂಬ
ಷಡುಭ್ರಮ ಕಣ್ಣಲ್ಲಿ ಕವಿದು ಓಲಾಡುವನ್ನ ಬರ ಭಕ್ತನೆ?
ಭಕ್ತ ಭಕ್ತನೆಂದೇನು? ಪಂಚಸೂತಕವುಳ್ಳನ್ನ ಬರ ಭಕ್ತನೆ?
ಭಕ್ತ ಭಕ್ತನೆಂದೇನು? ತನುವಂಚಕ, ಮನವಂಚಕ ಧನವಂಚಕ ಭಕ್ತನೆ?
ಅಲ್ಲಲ್ಲ ನಿಲ್ಲು ಮಾಣು,-
ಇವರು ಸಾವಿಗೆ ಸಂಬಳಗುಂಡನಿರಿದು ಕೊಂಬವರು,
ಭಕ್ತರಪ್ಪರೆ ಗುಹೇಶ್ವರಾ?

|| ೭೨೩ ||

೧೪೧೮

ಭಕ್ತ ಭಕ್ತನೆಂದೇನೊ? ಭವಿಗಳು ಮನೆಯಲುಳ್ಳನ್ನ ಕೃ ಭಕ್ತನೆ?
ಭಕ್ತ ಭಕ್ತನೆಂದೇನೊ? ಅನ್ಯದೈವ ಸುರೆ ಮಾಂಸವುಳ್ಳನ್ನ ಕೃ ಭಕ್ತನೆ?
ಭಕ್ತ ಭಕ್ತನೆಂದೇನೊ? ಹರಕೆ ತೀರ್ಥಯಾತ್ರೆಯುಳ್ಳನ್ನ ಕೃ ಭಕ್ತನೆ?
ಭಕ್ತ ಭಕ್ತನೆಂದೇನೊ? ತನು ಮನ ಧನ ವಂಚನೆಯುಳ್ಳನ್ನ ಕೃ ಭಕ್ತನೆ?
ಇವರೆಲ್ಲರು ಎದೆಯಲ್ಲಿ ಕಲ್ಲನಿರಿದುಕೊಂಡು
ಸಾವಿಗೆ ಸಂಬಳಿಗರು ಕಾಣಾ ಗುಹೇಶ್ವರಾ.

|| ೭೨೪ ||

೧೪೧೯

ಭಕ್ತ ಮಾಡಿಹನೆಂಬಿರಿ, ಭಕ್ತ ಮಾಡಿಹನೆಂಬಿರಿ:-
ಭಕ್ತ ಮಾಡಿಹನೆಂದು ಗಗ್ಗೆ ವಾಯ್ದು ಕೊಳ್ಳಲಾಗದು.
ಅದೇಕೆಂದಡೆ:
ಭಕ್ತನು ಆಸ್ತಿ ನಾಸ್ತಿ ಅರಿಯದನ್ನ ಕೃ, ಉಂಟು ಇಲ್ಲವೆಂದು ತಿಳಿಯದನ್ನ ಕೃ
ಮಾಡುತ್ತೇ ಗೆಲ್ಲ ಎಂದುಕೊಂಡಡೆ ಆ ಸುಳುಹಿಂಗೆ ಭಂಗ.
ತೂಳವತ್ತಿ ದಾತನು ಇರಿದುಕೊಂಬುದು,
ಭೂತದ ಗುಣವಲ್ಲದೆ ವೀರದ ಗುಣವಲ್ಲ.
ಸ್ವೇಚ್ಛಾತುರದ ಮಾಟವೊ? ಮುಕ್ತಾತುರದ ಮಾಟವೊ?
ರಿಣಾತುರದ ಮಾಟವೊ? -ಎಂಬುದ ತಿಳಿಯಬೇಕಲ್ಲದೆ
ಕೊಂಡುದೆ ಕೋಳಾಗಿ ಹೋಹನ್ನ ಕೃರ ಜಂಗಮಲಕ್ಷಣವಲ್ಲ.

ತುಂಬಿದ ಬಂಡಿಯ ಹಾರವನರಿದು ನಡೆಸುವನ
 ಜಾಣಿಕೆಯಂತಿರಬೇಡಾ ಲಿಂಗಜಾಣರು?
 ಸ್ವೇಚ್ಛಾತುರವನಾಚರಿಸುವ ಜಂಗಮಕ್ಕೆ ಭವಂ ನಾಸ್ತಿ
 ಮುಕ್ತ್ಯಾತುರವನಾಚರಿಸುವ ಜಂಗಮಕ್ಕೆ ಭವ ಹಿಂಗದು.
 ರಿಣಾತುರವನಾಚರಿಸುವ ಜಂಗಮಕ್ಕೆ ಯಮದಂಡನೆ.
 ಹರಿದು ಬರಲಿ ಕಿತ್ತು ಬರಲಿ ಅವನೇನಾದರೂ ಆಗಲಿ
 ನಾನು ತೆಕ್ಕೊಂಡು ಹೋದೆನೆಂಬನ್ನಕ್ಕರ ಜಂಗಮಲಕ್ಷಣವಲ್ಲ,-
 ಜಂಗಮ ಕರಣರಸಭರಿತನಾಗಿ,
 ಭಕ್ತನಲ್ಲಿ ಜಂಗಮದಲ್ಲಿ ಭಾವಭೇದವಿಲ್ಲಾಗಿ.
 ಇಂತೀ ಕ್ರಮಾದಿಕ್ರಮಗಳನರಿದು ಸುಳಿಯದಿದ್ದಡೆ
 ನಿರ್ವಯಸ್ಥ ಲಕ್ಕೆ ದೂರ ಕಾಣಾ ಗುಹೇಶ್ವರಾ.

|| ೭೨೫ ||

೧೪೨೦

ಭಕ್ತರ ಮನೆಯೊಳಗೆ ಮನೆಕಟ್ಟಿಕೊಂಡಿಪ್ಪ ಜಂಗಮದ ಇಂಗಿತಾಕಾರವೆಂತೆಂದಡೆ
 ಆ ಭಕ್ತನ ತನುಮನದೆಡೆಯಲ್ಲಿ ಮೋಹಿತನಾಗದೆ,
 ಹೋಹ, ಬಾಹ, ಭಕ್ತ ಜಂಗಮಕ್ಕೆ ಮಾಡುವ ದಾಸೋಹವ ನೋಡಿ,
 ಅವರಿಗೆ ಮಾಡುವಡೆ ಎನಗೆ ಮಾಡುವ ಭಕ್ತಿಯೆಂದು ಇದ್ದ ಪರಿಯಲ್ಲಿ ಸುಖಿಸಿ,
 ಬಂದ ಪರಿಯಲ್ಲಿ ಪರಿಣಾಮಿಸಿ,
 ನಿಷ್ಕಾಮ್ಯ, ನಿಸ್ಪೃಹ, ನಿರ್ದೋಷಿಯಾಗಿ,
 ಕೋಪ ತಾಪವಿಲ್ಲದೆ ಭಕ್ತಿ ಜ್ಞಾನಯುಕ್ತನಾಗಿ
 ಆ ಭಕ್ತನ ನಡೆ ನುಡಿಯಲ್ಲಿ ಜಡ ಹುಟ್ಟಿದರೆ ಅದಲ್ಲವೆಂದು ಕಳೆದು,
 ಸತ್ಯದ ಬುದ್ಧಿಗಲಿಸಿ ಸಂತೈಸಿಕೊಂಡು ಇಹುದೆ ಜಂಗಮಲಕ್ಷಣ.
 ಅಂಥ ಜಂಗಮವೆ ಪ್ರಾಣವಾಗಿ,
 ಅದರಾಜ್ಞೆಯ ಮೀರದೆ
 ಮನವಚನಕಾಯದಲ್ಲಿ ಉದಾಸೀನವಿಲ್ಲದೆ,
 ಅವರ ಕೂಡಿಕೊಂಡು ದಾಸೋಹವ ಮಾಡುವುದೆ ಭಕ್ತನ ಲಕ್ಷಣವು.
 ಈ ಎರಡಕ್ಕೂ ಭವಂ ನಾಸ್ತಿಯಹುದು.
 ಇಂತಪ್ಪ ಭಕ್ತ ಜಂಗಮದ ಸಕೀಲ ಸಂಬಂಧವ
 ಬಸವಣ್ಣ ಮೆಚ್ಚುವನು ಕಾಣಾ ಗುಹೇಶ್ವರಾ.

|| ೭೨೬ ||

೧೪೨೧

ಭಕ್ತಭಾವದ ಭಜನೆ ಎಂತಿದ್ದು ದಂತೆ ಅಂತರಂಗದಲ್ಲಿ ಅರಿವು,
 ಆ ಅಂತರಂಗದ ಅರಿವಿಗೆ ಆಚಾರವೆ ಕಾಯ,

ಆ ಆಚಾರ ಕಾಯವಿಲ್ಲದಿರೆ ಅರಿವಿಂಗಾಶ್ರಯವಿಲ್ಲ.
ಅರಿವು ಆಚಾರದಲ್ಲಿ ಸಮವೇಧಿಸಿದ ಲಿಂಗೈಕ್ಯನ,
ಕ್ರಿಯಾಬದ್ಧನೆಂದು ನುಡಿದಡೆ ಪಂಚಮಹಾಪಾತಕ.
ನಿನ್ನ ಅರಿವಿಂಗಚ್ಚಾಗಿ ಆಚಾರಕ್ಕೆ ಆಳಾಗಿ
ನಮ್ಮ ಗುಹೇಶ್ವರಲಿಂಗ ನಿನ್ನ ಕೈವಶಕ್ಕೊಳಗಾದನು.
ನಿನ್ನ ಸುಖಸಮಾಧಿಯ ತೋರು ಬಾರಾ ಸಿದ್ಧರಾಮಯ್ಯಾ.

|| ೭೨೭ ||

೧೪೨೨

ಭಕ್ತಿಯನಾರು ಬಲ್ಲರು? ಬಲ್ಲವನಾರನೂ ಕಾಣೆ.
ತನ್ನ ಮರೆದು ಇದಿರ ಹರಿದು ಇರಬಲ್ಲಡೆ ಆತ ಭಕ್ತ.
ಆ ಭಕ್ತಂಗೆ ಶಿವನೊಲಿವ.
ನುಡಿಯಲ್ಲಿ ಭಕ್ತಿಯನಾಡಿ ನಡೆಯಲ್ಲಿ ಇಲ್ಲದಿದ್ದಡೆ
ಕಡೆಮುಚ್ಚಿ ಶಿವನೊಲಿವುದು ಹುಸಿ.
ಮರೆದು ಕೋಪದುರಿಯನುಗುಳಿ
ಅರಿದು ಬಂದೆರಗಿದನೆಂಬ ನುಡಿಗೆ
ಒಲಿವನೆ ನಮ್ಮ ಗುಹೇಶ್ವರಲಿಂಗವು?

|| ೭೨೮ ||

೧೪೨೩

ಭಕ್ತಿಯೆ ಓಗರವಾಗಿ, ಸತ್ಯವೆ ಮೇಲೋಗರವಾಗಿ
ನಿಜತತ್ವವೆ ಸವಿಯಾಗಿ—
ಗುಹೇಶ್ವರಲಿಂಗಕ್ಕೆ ಇಕ್ಕಬಲ್ಲವ
ಸಂಗನಬಸವಣ್ಣ ನಲ್ಲದಿಲ್ಲ.

|| ೭೨೯ ||

೧೪೨೪

ಭಕ್ತಿಯೆಂಬ ಸಮಾಧಾನ ಬಸವಣ್ಣ ನಿಂದ ಎನಗಾಯಿತ್ತು.
ಪ್ರಸಾದವೆಂಬ ಪರಿಣಾಮ ಮರುಳುಶಂಕರದೇವರಿಂದ ಎನಗಾಯಿತ್ತು.
ಏಕೋಭಾವದ ನಿಷ್ಠೆ ಸಿದ್ಧ ರಾಮಯ್ಯದೇವರಿಂದ ಎನಗಾಯಿತ್ತು.
ಸರ್ವಜೀವ ಪರಿಪೂರ್ಣಕಳೆ ಚನ್ನ ಬಸವಣ್ಣ ನಿಂದ ಎನಗಾಯಿತ್ತು.
ಆದ (ಅದರ?) ನಿಜದ ನೆಲೆ ಗುಹೇಶ್ವರಲಿಂಗವೆಂಬ ನಾಮವಾಯಿತ್ತು. || ೭೩೦ ||

೧೪೨೫

ಭರಿತಭೋಜನ ಭರಿತಭೋಜನ ಎಂದು,
 ಭ್ರಮೆಗೊಂಡಿತ್ತು ಲೋಕವೆಲ್ಲ.
 ಭರಿತಭೋಜನವೆ ದಿಟವಾದಡೆ ಮರ್ತ್ಯದಲ್ಲಿ ಸುಳಿಯಲುಂಟೆ?
 ಚತುರ್ವಿಧ ಅರ್ಪಿತದೊಳಗೆ, ಆವುದು ಭರಿತ ಎಂಬುದನರಿಯರಾಗಿ,
 ಗುಹೇಶ್ವರಲಿಂಗದಲ್ಲಿ ಭರಿತಭೋಜನದ ಅನು,
 ಚನ್ನ ಬಸವಣ್ಣಂಗಳಾಯಿತ್ತು!

|| ೭೩೧ ||

೧೪೨೬

ಭಾವಕ್ಕೆ ಪೂಜ್ಯನಲ್ಲ,
 ಬಹಿರಂಗದೊಳಗಡಗಿತ್ತೆಂದಡೆ ಕ್ರಿಯಾಶಬ್ದನಲ್ಲ.
 ಅರಿವಿನೊಳಗಡಗಿತ್ತೆಂದಡೆ ಮತಿಗೆ ಹವಣಲ್ಲ.
 ಭಾವ ನಿರ್ಭಾವ ನಿಶ್ಯೂನ್ಯವನು ಕಾಬ ಪರಿಯಿನ್ನೆಂತು ಹೇಳಾ?
 ಅದ ಕಂಡು, ತನ್ನೊಳಗಿಂಬಿಟ್ಟುಕೊಂಬ ಪರಿಯೆಂತು ಹೇಳಾ,
 ನಮ್ಮ ಗುಹೇಶ್ವರಲಿಂಗದಲ್ಲಿ, ಸಂಗನಬಸವಣ್ಣಾ?

|| ೭೩೨ ||

೧೪೨೭

ಭಾವಗೆಟ್ಟನು ಭವನಷ್ಟನು ಒಡಹುಟ್ಟಿದ ಐವರ ಕೈಬಿಟ್ಟನು.
 ಭಂಡನು ಲಜ್ಜೆ ಭಂಡನು, ಕಂಡಡೆ ನುಡಿಸದಿರಾ ಮಾಯಾದೇವಿ.
 ಅರಿವೆಯ (ಅರಿವೆ?)ನುಟ್ಟು ನೆರೆ ಮರುಳಾದನು
 ಹುಟ್ಟು ಮುರಿದನು ಮಡಕೆಯನೊಡೆದನು
 ಆದಿ ಪುರಾತನು ಅಚಲ ಲಿಂಗೈಕ್ಯನು.
 ಗುಹೇಶ್ವರನಲ್ಲಯ್ಯಂಗೆ ಮೂಗಿಲ್ಲ ಮಗಳೆ.

|| ೭೩೩ ||

೧೪೨೮

ಭಾವದಲ್ಲಿ ಸಿಲುಕಿದ ಲಿಂಗಕ್ಕೆ ಪ್ರಳಯವದ್ಭುತ ಕಾಣೆರೆ!
 ಅದ ಪ್ರಾಣಲಿಂಗವೆಂತೆಂಬೆ? ಲಿಂಗಪ್ರಾಣವೆಂತೆಂಬೆ?
 'ಗುಹೇಶ್ವರ' 'ಗುಹೇಶ್ವರ' ಎಂದೆಂಬ ಲಿಂಗವು
 ನಂದಲ್ಲಿಯೆ ನಿಂದಿತ್ತು.

|| ೭೩೪ ||

೧೪೨೯

ಭಾವ ಸದ್ಭಾವ ನಿರ್ಭಾವವೆಂಬ ತ್ರಿಪುಟಿಭಾವವಾವುದೆಂದಡೆ:
ಜಡವಹ ತನ್ನನ್ನು ಅಜಡವಹ ಮನಸ್ಸಿನಿಂದಲೆ
ತದೇಕ ನಿಷ್ಕೆಯಿಂದ ಭಾವಿಸೂದೀಗ ಭಾವವು.
ಸದ್ಭಾವವೆಂದಡೆ:

ಜಡವಾಗಿ ದೃಶ್ಯವಲ್ಲದ ಅಜಡವಾಗಿ ಅದೃಶ್ಯವಲ್ಲದ
ಜಡಾಜಡ ಸ್ಮಿಶ್ರವಲ್ಲದ ಭಾವವ ಭಾವಿಸೂದೆ ಸದ್ಭಾವವು.

ನಿರ್ಭಾವವೆಂದಡೆ: ಭಾವ ಸದ್ಭಾವವೆರಡಳಿದು
ವಾಚಿಕ ಅವಾಚಿಕವಾಗಿಹುದಾಗಿ ನಿರ್ಭಾವವು.

ಇಂತೀ ಭಾವ ಸದ್ಭಾವ ನಿರ್ಭಾವವೆಂಬ
ತ್ರಿಪುಟಿಭಾವವಳಿದುಳಿದ ಮಹಾಘನವು ತಾನೆ;
ಶ್ರೀಗುರುವಾದ, ಲಿಂಗವಾದ, ಜಂಗಮವಾದ.
ಇಂತೀ ತ್ರಿಪಿಠದ ಪಾದೋದಕ ಪ್ರಸಾದದಲ್ಲಿ
ಪರಿಣಾಮಿ ಗುಹೇಶ್ವರಾ ನಿಮ್ಮ ಶರಣ.

|| ೭೩೫ ||

೧೪೩೦

ಭಾವಿ(ವು?)ಕರಿಗೆ ಮೂರ್ತಿಯ ಆರಾಧನೆ ಸಂಸಾರಕ್ಕೆ ಬೀಜ,
ಲಿಂಗಾರಾಧನೆ ಭವಕ್ಕೆ ಬೀಜ.

ಲಿಂಗಸ್ವಾಯತ ಜಂಗಮವೆ ಪ್ರಾಣಲಿಂಗ.

ಇದು ಕಾರಣ-ಗುಹೇಶ್ವರಾ

ಸಂಗನಬಸವಣ್ಣ ನ ಮರೆಯ ಹೊಕ್ಕು ಬದುಕಿದೆನು.

|| ೭೩೬ ||

೧೪೩೧

ಭಾವಿಸಿ ದೃಷ್ಟಿನಟ್ಟು ಸೈವೆರಗಾಗಿದ್ದುದ ಕಂಡೆ,

ಕಲ್ಪಿಸಿ ದೃಷ್ಟಿನಟ್ಟು ಸೈವೆರಗಾಯಿತ್ತಯ್ಯಾ.

ಗುಹೇಶ್ವರಾ, ನಿಮ್ಮಲ್ಲಿ ಸರ್ವನಿರ್ವಾಣ ಸಂಗನಬಸವಣ್ಣ .

ಎನ್ನ ಪ್ರಾಣಲಿಂಗವೆಂದರಿದು ಕಂಡೆನಿದು.

|| ೭೩೭ ||

೧೪೩೨

ಭಾವಿಸಿ ನೋಡಿಹೆನೆಂಬುದೆಲ್ಲವು ಭ್ರಮೆ,
ಅದು ತಾ ಮುನ್ನಿನಂತೆ ಇದ್ದಿತ್ತು.

ಮುಂದೆ ಭಾವಿಸಬೇಡ ಕೂಡಬೇಡ,
ಕೂಡಿಹನೆಂಬ ಭಾವ ಮುನ್ನ ವೆ ಬೇಡ ಗುಹೇಶ್ವರಾ.

|| ೭೩೮ ||

೧೪೩೩

ಭೂತವೈದರಿಂದ ಸ್ಥೂಲ ತನು.
ಮನ ಬುದ್ಧಿ ಚಿತ್ತ ಅಹಂಕಾರದಿಂದ ಸೂಕ್ಷ್ಮ ತನು.
ಭಾವಜ್ಞಾನದಿಂದ ಕಾರಣತನು.-ಈ ತ್ರಿವಿಧವು ಜೈತನ್ಯವಿಡಿದ ಕಾರಣ,
ಭೂತ ಅಂತಃಕರಣ ಭಾವ ಜ್ಞಾನಕ್ಕೆ ಸ್ವತಂತ್ರತೆಯಿಲ್ಲ.
ಆ ಜೈತನ್ಯಕ್ಕೆ ಶರೀರಭಾವವಿಲ್ಲದಿದ್ದರೆ ತೋರಿಕೆ ಇಲ್ಲವಾಗಿ
ಆ ಜೈತನ್ಯವೆ ತನ್ನ ಲೀಲೆಯಿಂದ ಶರಣನೆನಿಸಿತ್ತು.
ಆ ಶರಣನ ಪಂಚಭೌತಿಕ ತನುವ ಇಷ್ಟಲಿಂಗ ಇಂಬುಗೊಂಡಿಹ ಕಾರಣ,
ಕಾಯ ಪಂಚಬ್ರಹ್ಮಮಾಯವಾಯಿತ್ತು.
ಅಂತಃಕರಣ[ವ] ಅಂತಃಪ್ರೇರಕ ಪ್ರಾಣಜೈತನ್ಯಲಿಂಗವೊಳಗೊಂಡ ಕಾರಣ
ಶರಣನ ಕರಣಗಳೆ ಲಿಂಗಕರಣಗಳಾದವು.
ಭಾವ ಜ್ಞಾನವೆಡೆಗೊಂಡು [ಲಿಂಗ] ತೃಪ್ತಿ ಸ್ವರೂಪದಿಂದ
ಆನಂದಮಯವಪ್ಪ ಕಾರಣ,
ಶರಣ ಸಚ್ಚಿನ್ಮಯನಾದ-ಇದು ಕಾರಣ
ಗುಹೇಶ್ವರಾ ನಿಮ್ಮ ಶರಣರ ದೃಷ್ಟಲಿಂಗವೆಂಬೆ!

|| ೭೩೯ ||

೧೪೩೪

ಭೂಮಿ ನಿನ್ನ ದಲ್ಲ ಹೇಮ ನಿನ್ನ ದಲ್ಲ ಕಾಮಿನಿ ನಿನ್ನ ವಳಲ್ಲ-
ಅವು ಜಗಕ್ಕಿಕ್ಕಿದ ವಿಧಿ.
ನಿನ್ನ ಒಡವೆ ಎಂಬುದು ಜ್ಞಾನರತ್ನ.
ಅಂತಪ್ಪ ದಿವ್ಯರತ್ನ ವ ಕೆಡಗುಡದೆ
ಆ ರತ್ನ ವ ನೀನು ಅಲಂಕರಿಸಿದೆಯಾದರೆ
ನಮ್ಮ ಗುಹೇಶ್ವರಲಿಂಗದಲ್ಲಿ
ನಿನ್ನಿಂದ ಬಿಟ್ಟು ಸಿರಿವಂತರಿಲ್ಲ ಕಾಣಾ ಎಲೆ ಮನವೆ.

|| ೭೪೦ ||

೧೪೩೫

ಭೂಮಿಯಲ್ಲಿ ಹುಟ್ಟಿ ಅಂತರದಲ್ಲಿ ಬೆಳೆವ ಫಲವೃಕ್ಷದಂತೆ,
ಸರ್ವರಿಗೆ ಭೂತಹಿತವಾಗಿ ಫಲರಸವನೀವಂತೆ,
ನೀ ಭೂಮಿಯಾಗಿ ನಾ ಸಸಿಯಾಗಿ ಬೆಳೆದ ಬೆಂಬಳಿಯಲ್ಲಿ
ಗುಹೇಶ್ವರಲಿಂಗವೆಂಬುದು ಫಲವಾಯಿತ್ತು.

ಅರಿದ ಅರಿಕೆ ರಸವಾಯಿತ್ತು.
ಸಂಗನಬಸವಣ್ಣ ನಿಂದ ಎನ್ನಂಗೆ ಬಯಲಾಯಿತ್ತು!

|| ೭೪೧ ||

೧೪೩೬

ಭೂವಳಯ ಮಧ್ಯದ ಎಂಟೆಸಳ ಪದ್ಮದ ಮೇಲೆ
ಸುಳಿವನ ಎಚ್ಚರಲೀಯ,
ಕಂಟಕ ವಿರಹಿತನು, ನಂಟರಿಗೆ ವಿರೋಧಿ, ಇಳೆಯ ಗುಣ ರಹಿತನು,
ಗಗನಕಮಲ ಕುಸುಮ ಪರಿಣಾಮದೊಳಗೆ ಪರಿಣಾಮಿ ನೋಡಾ!
ತಾನೆಂಬುದ ಹುಸಿ ಮಾಡಿ, ಲಿಂಗಜಂಗಮ ದಿಟವೆಂದು
ಸಕಲ ಸುಖಭೋಗಂಗಳನರ್ಪಿಸಿದ.
ಗುಹೇಶ್ವರಾ [ಅದು], ನಿಮ್ಮ ಶರಣ ಬಸವಣ್ಣಂಗೆಲ್ಲದೆ
ಇನ್ನಾರಿಗೂ ಅಳವಡದು.

|| ೭೪೨ ||

೧೪೩೭

ಮುಂಡೆ ಮರ.....ಹರಿದು ಹೊರಳಿದಡೆ,
ದಂಡೆಯ ಕಟ್ಟಿದ ಗಂಡ ನಗೆಗೆಡೆಯಾದಡೆ,
ಗೌರಿ ರಂಡೆ ಕಾಣಾ ಗುಹೇಶ್ವರಾ.

|| ೭೪೩ ||

೧೪೩೮

ಮಂತ್ರವ ಕಲಿತಡೇನು?
ಪುರಶ್ಚರಣೆಯ ಮಾಡಿದಲ್ಲದೆ ಸಿದ್ಧಿಸದು.
ಮದ್ದನರಿದು ಫಲವೇನು?
ಪ್ರಯೋಗಿಸಿಕೊಂಡಲ್ಲದೆ ಮಾಣದು.
ಲಿಂಗವನರಿದಡೇನು?
ನೆನದಲ್ಲದೆ ಸಿದ್ಧಿಸದು ಕಾಣಾ ಗುಹೇಶ್ವರಾ.

|| ೭೪೪ ||

೧೪೩೯

ಮರವೇಕೋ ಪರ್ವತವೇಕೋ ಜನವೇಕೋ ನಿರ್ಜನವೇಕೋ
ಚಿತ್ತ ಸಮಾಧಾನವುಳ್ಳ ಶರಣಂಗೆ?
ಮತ್ತೆ-ಹೊರಗಣ ಚಿಂತೆ ಧ್ಯಾನ ಮೌನ ಜಪತಪವೇಕೋ;
ತನ್ನ ತಾನರಿದ ಶರಣಂಗೆ ಗುಹೇಶ್ವರಾ?

|| ೭೪೫ ||

೧೪೪೦

ಮಣಿಯನೇನಿಸಿ ಕಾಲವ ಕಳೆಯಬೇಡ.
 ಕಣೆಯ ಪೂಜಿಸಿ ದಿನವ ಕಳೆಯಬೇಡ.
 ಕ್ಷಣವಾದಡೆಯೂ ಆಗಲಿ ನಿಜದ ನೆನಹೆ ಸಾಕು.
 ಬೆಂಕಿಯಲುಳ್ಳ ಗುಣ ಬಿಸಿನೀರಲುಂಟೆ ಗುಹೇಶ್ವರಾ?

|| ೭೪೬ ||

೧೪೪೧

ಮಣ್ಣಿಲ್ಲದ ಹಾಳಿನ ಮೇಲೆ
 ಕಣ್ಣಿಲ್ಲದ ಕುರುಡನೊಂದು ರತ್ನವ ಕಂಡ.
 ಕೈಯಿಲ್ಲದವ ತಕ್ಕೊಂಡ, ಕೊರಳಿಲ್ಲದವ ಧರಿಸಿಕೊಂಡ.
 ಗಂಡನಿಲ್ಲದ ಬಾಲೆ ಆರು ಮಕ್ಕಳ ಹಡೆದು,
 ಗುಹೇಶ್ವರನೆಂಬಂತರತೊಟ್ಟಿಲ ಕಟ್ಟಿ, ತಾಯೆದ್ದು ಆಡುವಾಗ
 ಮಗನೆದ್ದು ಮೊಲೆಯ ಕೊಡುತ್ತಿದ್.

|| ೭೪೭ ||

೧೪೪೨

ಮತಿಯೊಳಗೆ ದುರ್ಮತಿ ಹುಟ್ಟಿ, ಕಲಿ ಗಸಣಿಗೊಳಗಾದ ಪರಿಯ ನೋಡಾ!
 ಜ್ಞಾನವನು ಅಜ್ಞಾನ ಬಂದು ನುಂಗಿದಡೆ,
 ಭಾನು ಗ್ರಹಣಕ್ಕೆ ಒಳಗಾದಂತೆ ಆದುದಲ್ಲಾ!
 ಕ್ಷೀರವುಳ ಪಶು ಕರುವನಗಲಿ ಅರಿಯದ ಮೋಹದಂದಿದ್ದುದಲ್ಲಾ.
 ಹೇಳುವಲ್ಲಿ ಯುಕ್ತ ಕೇಳುವಲ್ಲಿ ಮುಕ್ತನೆಂಬುದೆಲ್ಲವೂ,
 ಅಜ್ಞಾನಭಾವಕ್ಕೆ ಬಂದುದಲ್ಲಾ!
 ನೀರ ಮೇಲಣ ಲಿಪಿಯ ಓದಬಲ್ಲವರುಂಟೆ? ಸಾರಾಯ ವೇದ್ಯರಿಗಲ್ಲದೆ?
 ಕನ್ನಡಿಯೊಳಗೆ ನೋಡೆ ಭಿನ್ನವಿದ್ದುದೆ ಅಯ್ಯಾ?
 ತನ್ನ ಕಣ್ಣಿಗೆ ಕಾಣದಂತೆ ಇದ್ದಿತ್ತು
 ದರ್ಪಣದೊಳಗಣ ಬೆಳಗು.
 ಬೆಳಗಿನೊಳಗಣ ಬೆಳಗು,
 ಗುಹೇಶ್ವರನಿಪ್ಪಡೆಯ ತಿಳಿದು ನೋಡಿರೆ!

|| ೭೪೮ ||

೧೪೪೩

ಮಥನದ ಲೀಲೆಯಲ್ಲಿ ಹುಟ್ಟುವುದೇ ಬ್ರಹ್ಮವು?
 ಶ್ರುತಿ ಸ್ಮೃತಿಗಳಿಗೆ ಅಳವಡದು ನೋಡಾ!

ಪೃಥ್ವಿಯೊಳಗಿಲ್ಲದ ಅಚಲವಪ್ಪ ಘನವನು,
ಸೆಚರಾಚರದಲ್ಲಿ ಭರಿತವೆಂತೆಂಬೆ?
ಇಲ್ಲದ ಲಿಂಗವನಲ್ಲಲ್ಲಿಗೆ ಉಂಟುಮಾಡುವ
ಈ ಲೀಲೆಯ ವಾರ್ತೆ ಎಲ್ಲಿಯದೊ ಗುಹೇಶ್ವರಾ?

|| ೭೪೯ ||

೧೪೪೪

ಮನ ಉಂಟೆ ಮರುಳೆ ಶಿವಯೋಗಿಗೆ?
ಮತ್ತೊಂದು ಮನಮಗ್ನ ಉಂಟೆ ಶಿವಯೋಗಿಗೆ?
ಇಲ್ಲದ ಮನವ ಉಂಟೆಂದು ನುಡಿದು, ಅಡಗಿಸದನೆಂಬ ಮಾತು
ಮನವ ನೆಲೆಮಾಡಿ ತೋರುತ್ತದೆ.
ಗುಹೇಶ್ವರನ ಅರಿದ ಶರಣಂಗೆ
ತೋರಲಿಲ್ಲ ಅಡಗಲಿಲ್ಲ ಕೇಳಾ.

|| ೭೫೦ ||

೧೪೪೫

ಮನಕ್ಕೆ ಮನ ಏಕಾರ್ಥವಾಗಿ, ಕಾಯಕ್ಕೆ ಕಾಯ ಸಮದರ್ಶನವಾಗಿ
ಪ್ರಾಣಕ್ಕೆ ಪ್ರಾಣ ಸಮಕಳೆಯಾಗಿ ಇದ್ದ ವರಲ್ಲಿ—
ಮನ ವಚನ ಕಾಯದಲ್ಲಿ ಶಬ್ದ ಸೂತಕ ಹುಟ್ಟಿದಡೆ
ಸೈರಿಸಬಾರದು ಕೇಳಾ.
ನಮ್ಮ ಗುಹೇಶ್ವರಲಿಂಗದಲ್ಲಿ ನೀನು ಭಕ್ತನಾದ ಕಾರಣ,
ಮುಳಿಸು ಮೊಳೆದೋರಿತ್ತು ಕಾಣಾ ಸಂಗನಬಸವಣ್ಣಾ.

|| ೭೫೧ ||

೧೪೪೬

ಮನಮಗ್ನ ವೆಂತಿರ್ಪುದು ಅಂತೆ ಇರಬೇಕಲ್ಲದೆ
ಮತ್ತೊಂದು ಮನವೆಂಬುದುಂಟೆ ಹೇಳಾ?
ಅರಿದು ಮರೆದುದ ಅರಿದು ನುಡಿದು
ಮರೆದನೆಂಬ ಜ್ಞಾನ (ಅಜ್ಞಾನ?) ವುಂಟೆ?
ಗುಹೇಶ್ವರಲಿಂಗವು ನೆರೆ ಅರಿದನೆಂಬಲ್ಲಿ
ಮನವ ಮರೆಮಾಡಿ ಕಾಡುವನು.

|| ೭೫೨ ||

೧೪೪೭

ಮನ ಮನ ಒಂದಾಗಿ ಅರಿವು ಸಯವಾದ ಬಳಿಕ
ಕೊಂಡಾಡಲಿಕ್ಕೆ ಇಂಬುಂಟೆ ಹೇಳಾ? ಶಬ್ದಕ್ಕೆ ತೆರಹಿಲ್ಲ!
ಗುಹೇಶ್ವರಲಿಂಗದಲ್ಲಿ ಬೆರಸಿ, ಬೇರಿಲ್ಲ ಕಾಣಾ ಸಂಗನಬಸವಣ್ಣಾ.

|| ೭೫೩ ||

೧೪೪೮

ಮನ ಮನ ಒಂದಾಗಿ ತನು ತನು ಒಂದಾಗಿ ಬೆರಸಿದ ಬಳಿಕ,
ಕರೆಯಲಿಲ್ಲ ಕಾಲುವಿಡಿಯಲಿಲ್ಲ ಎಂದು ಅರಿದವರು,
ಉಪಚರಿಸಿ ಬರಹೇಳಿದಡೆ ಅದೆ ಕೊರತೆ ನೋಡಾ!
ಅಂಗದ ಕೈಯಲ್ಲಿ ಕ್ರೀ ಇರಲು ಮಾತಿನಲ್ಲಿ ಅದ್ವೈತವೆಂತಪ್ಪದೊ?
ಆಗಾಗದ ಮುನ್ನ ವೆ ತಾನಾದನೆಂಬವರಲ್ಲಿಗೆ
ನಮ್ಮ ಗುಹೇಶ್ವರಲಿಂಗವು ಅಡಿಯಿಡುವನಲ್ಲ.

|| ೭೫೪ ||

೧೪೪೯

ಮನ ಮನವ (ಘನವ?) ಬೆರಸಿದನುಭಾವ
ಘನಕ್ಕೆ ಘನ ಒಂದಾಯಿತ್ತು ನೋಡಾ!
ಅದು ತನ್ನಲ್ಲಿ ತಾನು ತೃಪ್ತಿಯಾದ ನಿಜವು (ನಿಲವು?)
ನಿರ್ಣಯದ ಮೇಲೆ ನಿರ್ಧರವಾಯಿತ್ತು ನೋಡಾ.
ಗುಹೇಶ್ವರಲಿಂಗದಲ್ಲಿ,
ಚೆನ್ನ ಬಸವಣ್ಣ ನಿಂದ ಸುಖಿಯಾದೆನು.

|| ೭೫೫ ||

೧೪೫೦

ಮನ ಮನ ಬೆರಸಿದವರೆಂತಿಪ್ಪ ರಂತಿಪ್ಪರು.
ಅವರ ಪರಿಯನರಿಯಬಾರದು ಕೇಳಾ.
ಇದಿರಿಚ್ಛೆಯರಿಯದಿಪ್ಪರು.
ಒಳಗೆ ನೋಡಿದರೆ ಬಟ್ಟಬಯಲಲ್ಲಿಪ್ಪರು.
ಗುಹೇಶ್ವರನ ಶರಣರು ತಾವಿಲ್ಲದ ಮಹಿಮರೆಂಬುದ
ನಿನ್ನಿಂದಲರಿದೆ ನೋಡಾ ಸಿದ್ಧ ರಾಮಯ್ಯಾ.

|| ೭೫೬ ||

೧೪೫೧

ಮನ ಮನ ಬೆರಸಿ ಸಮರತಿಯ ಸಂಗದಲ್ಲಿ ಸುಖಿಗಳಾಗಿಪ್ಪ
ಶರಣರ ಸಂಗಸುಖವನು ಆ ಶರಣರೆ ಬಲ್ಲರಲ್ಲದೆ

ಕೆಲದಲ್ಲಿದ್ದವರಿಗೆ ಅರಿಯಬಹುದೆ?
ನಿಜಗುಣಭರಿತ ಶಿವಶರಣರ ನಿಲವ
ಕಂಡಿಹೆನೆಂದಡೆ ಕಾಣಬಹುದೆ?

|| ೭೫೭ ||

೧೪೫೨

ಮನ ಮುಕ್ತಿ ವಿವೇಕವೆಂಬ ಅಕ್ಕಿಯನು ಗುಪಿತವೆಂಬ ಒರಳೊಳಗಿಕ್ಕಿ
ಅಭಿನ್ನ ಮಥನವೆಂಬ ಒನಕೆಯಲ್ಲಿ ಥಳಿಸಿ ಕಲ್ಮಷವೆಂಬ ತೊಡ ಹಾರಿಸಿ,
ಸಮತೆಯೆಂಬ ಸಲಿಲದಲ್ಲಿ ಜಾಳಿಸಿ, ಅಳುಪು ಎಂಬ ಹರಳ ಕಳೆದು
ದಯಾಮೃತವೆಂಬ ಹಾಲಿನಲ್ಲಿ ಬೋನವ ಮಾಡಿ
ಸಮರಸ ರುಚಿಕರದಿಂದ ಶಾಕಪಾಕಂಗಳಂ ಮಾಡಿ
ನೆನಹಿನ ಲವಲವಕೆಯೆ ಅಭಿಗಾರವಾಗಿ
ನಿರ್ಮಲವೆಂಬ ಶಿವದಾನವ ಗಡಣಿಸಿ ಕಾಯ್ದಿದ್ದರಯ್ಯಾ.
ಪಂಚೇಂದ್ರಿಯವೆಂಬ ಸೋಣಗ ಮುಟ್ಟದಂತೆ ಕಾಯ್ದಿದ್ದರಯ್ಯಾ.
ಷಡುವರ್ಗವೆಂಬ ತೊತ್ತಿರು ಮುಟ್ಟದಂತೆ ಕಾಯ್ದಿದ್ದರಯ್ಯಾ.
ಅಷ್ಟಮದವೆಂಬ ಮಕ್ಕಳು ಮುಟ್ಟದಂತೆ ಕಾಯ್ದಿದ್ದರಯ್ಯಾ.
ಇನಿತು ಮುಖ್ಯವಾದ ಹೀನಂಗಳಾವೂ ಮುಟ್ಟದಂತೆ ಕಾಯ್ದಿದ್ದರಾಗಿ,
ಈ ಬೋನ ಗುಹೇಶ್ವರಲಿಂಗಕ್ಕೆ ಅರ್ಪಿತವಾಯಿತ್ತು, ಕಾಣಾ
ಚನ್ನಬಸವಣ್ಣಾ.

|| ೭೫೮ ||

೧೪೫೩

ಮನವ ತೊಳೆದು ನಿರ್ಮಲವ ಮಾಡಿಹೆನೆಂಬ ಯೋಗವೆಂತುಟೊ?
ಮನವ ಹಿಡಿದು ತಡೆದಿಹೆನೆಂಬವರ
ಮರುಳುಮಾಡಿ ಕಾಡಿತ್ತು ನೋಡಾ ಮನವು!
ಮನ ವಿಕಲ್ಪಜ್ಞಾನದಿಂದರಿದು,
ಅದ ಶುದ್ಧವ ಮಾಡಿಹೆನೆಂಬುದು ತಾನೆ ಮನ ನೋಡಾ.
ನಮ್ಮ ಗುಹೇಶ್ವರಲಿಂಗದ ಅನುವನರಿದಿಹೆನೆಂಬವರು,
ಮನವಿಲ್ಲದಿರಬೇಕು ನೋಡಾ ಸಿದ್ಧರಾಮಯ್ಯಾ.

|| ೭೫೯ ||

೧೪೫೪

ಮನವ ಮರೆದು ಮಾಡಿದಡೆ ಲಿಂಗರೂಪಾಯಿತ್ತು.
ಧನವ ಮರೆದು ಮಾಡಿದಡೆ ಜಂಗಮರೂಪಾಯಿತ್ತು.
ತನುವ ಮರೆದು ಮಾಡಿದಡೆ ಪ್ರಸಾದರೂಪಾಯಿತ್ತು.

ಇಂತೀ ತ್ರಿವಿಧವನರಿದು ಮಾಡಿದಡೆ ಬಯಲು ರೂಪಾಯಿತ್ತು.
 ಮನವನರಿಯನಾಗಿ, ಲಿಂಗವನರಿತ.
 ಧನವನರಿಯನಾಗಿ ಜಂಗಮವನರಿತ.
 ತನುವನರಿಯನಾಗಿ ಪ್ರಸಾದವನರಿತ--
 ಈ ತ್ರಿವಿಧ ಸುಖವ ಮರೆದನಾಗಿ ಬಯಲೆಂದರಿತ.
 ಮನವನೆ ಲಿಂಗ ಒಳಕೊಂಡಿತ್ತು.
 ಧನವನೆ ಜಂಗಮ ಒಳಕೊಂಡಿತ್ತು.
 ತನುವನೆ ಪ್ರಸಾದ ಒಳಕೊಂಡಿತ್ತು--
 ಇಂತೀ ತ್ರಿವಿಧರೂಪವನು ಬಯಲು ಒಳಕೊಂಡಿತ್ತು ಗುಹೇಶ್ವರಾ. || ೭೬೦ ||

೧೪೫೫

ಮನ ಸಂದಲ್ಲಿ ಬೇರೊಂದು ನೆನಹುಂಟೆ?
 ನೆನಹು ನಿಷ್ಪತ್ತಿಯಾದಲ್ಲಿ ಉಭಯವೆಂಬುದಕ್ಕೆ ಒಡಲಿಲ್ಲ,
 ಅದು ಸಲ್ಲದ ನೇಮ.
 ಗುಹೇಶ್ವರಲಿಂಗ ಅಲ್ಲಿ ಇಲ್ಲವೆಂಬುದಕ್ಕೆ
 ಅದೇ ಕುರುಹು. || ೭೬೧ ||

೧೪೫೬

ಮನಸುಖವನರಿಯನಾಗಿ ಲಿಂಗವೆಂದರಿದನು.
 ಧನಸುಖವನರಿಯನಾಗಿ ಜಂಗಮವೆಂದರಿದನು.
 ತನುಸುಖವನರಿಯನಾಗಿ ಪ್ರಸಾದವೆಂದರಿದನು.
 ಗುಹೇಶ್ವರಾ ನಿಮ್ಮ ಶರಣ ಸಂಗನಬಸವಣ್ಣ
 ಸ್ವಯಲಿಂಗವಾದ ಕಾರಣ. || ೭೬೨ ||

೧೪೫೭

ಮರಹು ಬಂದಹುದೆಂದು ಶ್ರೀಗುರು ಕರಸ್ಥಲಕ್ಕೆ ಕುರುಹ ಕೊಟ್ಟಡೆ;
 ಆ ಕುರುಹು ನೋಟದಲ್ಲಿ ಅಳಿದು,
 ಆ ನೋಟ ಮನದಲ್ಲಿ ಅಳಿದು,
 ಆ ಮನ ಭಾವದಲ್ಲಿ ಅಳಿದು,
 ಆ ಭಾವ ಜ್ಞಾನದಲ್ಲಿ ಅಳಿದು,
 ಆ ಜ್ಞಾನ ಸಮರಸದಲ್ಲಿ ಅಳಿದ ಬಳಿಕ--
 ಇನ್ನು ಅರಿವ ಕುರುಹಾವುದು ಹೇಳಾ?

ನೀನರಸುವ ಕುರುಹು ಎನ್ನ ಕರಸ್ಥಲದ ಲಿಂಗ,
ಎನ್ನ ಕರಸ್ಥಲ ಸಹಿತ ನಾನು ನಿನ್ನೊಳಗೆ ನಿರ್ವಯಲಾದೆ.
ಎನ್ನ ನಿರ್ವಯಲ ಲಿಂಗ ನಿನಗೆ ಸಾಧ್ಯವಾಯಿತ್ತಾಗಿ;
ನೀನೇ ಪರಿಪೂರ್ಣನಯ್ಯಾ.
ನಿನ್ನಲ್ಲಿ ಮಹಾಲಿಂಗವು ಸಾಧ್ಯವಾಗಿ ಅದೆ.
ಗುಹೇಶ್ವರ ಸಾಕ್ಷಿಯಾಗಿ,
ನೀ ಬಯಸುವ ಬಯಕೆ ಸಂದಿತ್ತು ಕಾಣಾ ಸಂಗನಬಸವಣ್ಣಾ.

|| ೭೬೩ ||

೧೪೫೮

ಮರ್ತ್ಯಲೋಕದ ಕವಿಗಳೆಲ್ಲರೂ ಎನ್ನ ತೊತ್ತಿನ ಮಕ್ಕಳು.
ದೇವಲೋಕದ ಕವಿಗಳೆಲ್ಲರೂ ಎನ್ನ ಕರುಣದ ಕಂದಗಳು
ಹಿಂದೆ ಮುಂದೆ ಆಡುವ ಕವಿಗಳೆಲ್ಲರೂ ಲೆಂಕ ಡಿಂಗರಿಗರು
ಹರಿ ಬ್ರಹ್ಮ ರುದ್ರ ಈ ಮೂವರೂ ಎನ್ನ ಕಕ್ಷೆಯ ಒಕ್ಕಲು
ಗುಹೇಶ್ವರಾ ನೀ ಮಾವ ನಾನಳಿಯ.

|| ೭೬೪ ||

೧೪೫೯

ಮರ್ತ್ಯಲೋಕದ ಮಹಾಮನೆ ಹಾಳಾಗಿ ಹೋಗಬಾರದೆಂದು
ಕರ್ತನಷ್ಟಿವನಯ್ಯಾ ಒಬ್ಬ ಶರಣನ!
ಆ ಶರಣ ಬಂದು ಕಲ್ಯಾಣವೆಂಬ ಶಿವಪುರವ ಕೈಲಾಸವ ಮಾಡಿ
ರುದ್ರಗಣ ಪ್ರಮಥಗಣಂಗಳೆಲ್ಲರ ಹಿಡಿತಂದು
ಅಮರಗಣಂಗಳೆಂದು ಹೆಸರಿಟ್ಟು ಕರೆದು,
ಅಗಣಿತಗಣಂಗಳೆಲ್ಲರ ಹಿಡಿತಂದು,
ಅಸಂಖ್ಯಾತರೆಂಬ ಹೆಸರಿಟ್ಟು ಕರೆದು,
ಭಕ್ತಿಯ ಕುಳಸ್ಥಲವ ಶ್ರುತದೃಷ್ಟಪವಾಡದಿಂದ ಮೆರೆದು ತೋರಿ,
ಜಗವರಿಯಲು ಶಿವಾಚಾರದ ಧ್ವಜವನೆತ್ತಿಸಿ
ಮರ್ತ್ಯಲೋಕ ಶಿವಲೋಕಪರಡಕ್ಕೆ ನಿಚ್ಚಣಿಗೆಯಾದನು.
ಆ ಶಿವಶರಣನ ಮನೆಯೊಳಗಿಪ್ಪ ಶಿವಗಣಂಗಳ ತಿಂಥಿಣಿಯ ಕಂಡು,
ಎನ್ನ ಮನ ಉಬ್ಬಿಕೊಬ್ಬಿ ಓಲಾಡುತ್ತಿದ್ದನಯ್ಯಾ!
ನಮ್ಮ ಗುಹೇಶ್ವರನ ಶರಣ ಸಂಗನಬಸವಣ್ಣನ
ದಾಸೋಹದ ಘನವನೇನೆಂದನಬಹುದು ನೋಡಾ ಸಿದ್ಧರಾಮಯ್ಯಾ.

|| ೭೬೫ ||

೧೪೬೦

ಮಸಿಯಿಲ್ಲದ ಗೂಡಿನೊಳಗೆ
ಹೊಸಬಣ್ಣದ ಪಕ್ಷಿಯ ಗೂಡನ್ನೆದೆ ಭಸ್ಮವ ಮಾಡಿ ನುಂಗಿ,
ಶಿಶು ತಾಯ ಬೆಸಲಾಗಲಾ ತಾಯಿ ಶಿಶುವನೆ ನುಂಗಲಾ ಶಿಶು
ಕೋಪದಿಂದಲಾ ತಾಯ ಐದೆ ನುಂಗಿ,
ಹೊಸ ದೇಶದಿಂದೊಬ್ಬನಾರಯ್ಯ ಬಂದಾತ ಪೆಸರಿಲ್ಲದಂತಿಬ್ಬರನ್ನೆದೆ ನುಂಗಿ,
ಬಸವ ಚೆನ್ನ ಬಸವ ಅನುಮಿಪ ಗುಹೇಶ್ವರ ಸಹಿತವಾಗಿ
ಶಿಶುವಿನ ಕರಸ್ಥಲದಲ್ಲಿ ಸುಖಿಯಾದರು. || ೭೬೬ ||

೧೪೬೧

ಮಹಾಘನವೆ ತಾನಾದ ಬಳಿಕ ಪುಣ್ಯವಿಲ್ಲ, ಪಾಪವಿಲ್ಲ;
ಸುಖವಿಲ್ಲ, ದುಃಖವಿಲ್ಲ;
ಕಾಲವಿಲ್ಲ, ಕರ್ಮವಿಲ್ಲ;
ಜನನವಿಲ್ಲ, ಮರಣವಿಲ್ಲ;
ಗುಹೇಶ್ವರಾ ನಿಮ್ಮ ಶರಣಂಗಿ! ಆತ ಮಹಾಮಹಿಮ ನೋಡಯ್ಯಾ. || ೭೬೭ ||

೧೪೬೨

ಮಹಾಜ್ಞಾನದೊಳಗೆ ಪರಮಾನಂದ ನಿಜಬಿಂದು.
ಆ ನಿಜದೊಳಗೆ ಪರಮಾಮೃತ ತುಂಬಿ,
ಮೊದಲ ಕಟ್ಟೆಯೊಡೆದು ನಡುವಳ ಕಟ್ಟೆಯನಾಂತುದು,
ಮೊದಲ ಕಟ್ಟೆಯು, ನಡುವಳ ಕಟ್ಟೆಯು ಒಡೆದು,
ಕಡೆಯ ಕಟ್ಟೆಯನಾಂತುದು,
ಮೊದಲ ಕಟ್ಟೆಯು, ನಡುವಳ ಕಟ್ಟೆಯು,
ಕಡೆಯ ಕಟ್ಟೆಯು ಕೂಡಿ ಕಟ್ಟೆ ಕಟ್ಟೆಯನಾಂತುದು.
ಈ ಮೂರು ಕಟ್ಟೆಯೊಡೆದ ಮಹಾಜಲವನು ಪರಮ ಪದವಾಂತುದು.
ಆ ಪರಮ ಪದದಲ್ಲಿ ಎರಗಿ,
ನಾನು ಪಾದೋದಕ ಸಂಬಂಧಿಯಾಗಿ,
ಎನ್ನ ನಾನರಿಯದಾದೆ ಕಾಣಾ ಗುಹೇಶ್ವರಾ. || ೭೬೮ ||

೧೪೬೩

ಮಹಾಲಿಂಗಕ್ಕೆ ಮಜ್ಜನವೆಂದೇನು?
ಪರಿಮಳದ ಲಿಂಗಕ್ಕೆ ಪಕ್ತಿಪುಷ್ಪವೆಂದೇನು?
ಜಗಜ್ಯೋತಿ ಲಿಂಗಕ್ಕೆ ದೀಪಾರತಿ ಎಂದೇನು?
ಅಮೃತಲಿಂಗಕಾರೋಗಣೆ ಎಂದೇನು?
ಗುಹೇಶ್ವರಲಿಂಗದಂತುವ ಬಲ್ಲವರಾರೊ?

|| ೭೬೯ ||

೧೪೬೪

ಮಾಡಿ ಮಾಟವ ಮರೆದು, ಕೂಡಿ ಕೂಟವ ಮರೆದು,
ಬಯಲ ಸಮರಸದೊಳಗೆ ಬಯಲ ಬಯಲಾಗಿಪ್ಪವರಾರು ಹೇಳಾ
ಬಸವಣ್ಣ ನಲ್ಲದೆ?
ತನ್ನ [ಅ?] ಭಿನ್ನವ ಮಾಡಿ ಅನ್ಯವೇನೂ ಇಲ್ಲದೆ
ತನ್ನ ತಾ ಮರೆದಿಪ್ಪವರಾರು ಹೇಳಾ
ಬಸವಣ್ಣ ನಲ್ಲದೆ?
ಗುಹೇಶ್ವರಾ ನಿಮ್ಮ ಶರಣ ಸಂಗನಬಸವಣ್ಣನ ನಿಲವಿಂಗೆ
ನಮೋ ನಮೋ ಎಂಬೆನು.

|| ೭೭೦ ||

೧೪೬೫

ಮೂಡಿಕೆ ಮಾಡಿಕೆನೆಂಬನ್ನ ಬರೆ
ತನ್ನ ಅವಧಿಗೆ ಬಂದುದನು ಅರಿವ ಪರಿ ಇನ್ನೆಂತೊ?
ಅಸಗ ನೀರಡಿಸಿ ನಿಂದಂತೆ ಆಗಬೇಡ ಮಾರಯ್ಯಾ,
ಗುಹೇಶ್ವರಲಿಂಗವ ಅರಿವುದಕ್ಕೆ.

|| ೭೭೧ ||

೧೪೬೬

ಮಾಡುವ ಭಕ್ತನಲ್ಲಿ ಕೂಡಿಪ್ಪ ಜಂಗಮವು.
ಖೋಡಿಗಳೆವುತಿಪ್ಪರು ಒಬ್ಬರನೊಬ್ಬರು,
ತಮ್ಮವರ ತಾವರಿಯದ ಖಂಡಿತರು.
ಒಡಲಿ ಗುಣಧರ್ಮದಿಂದ ಅನ್ನಾಸನ ಪಂಕ್ತಿಗೆ
ಹೋರುವವರಿಗೇಕೆ ಶಿವನ ವೇಷ?
ಜಂಗಮವೆನಿಸಿಕೊಳ್ಳುವೆ ಚರಾಚರವೆಲ್ಲವು?
ಅರಸನ ಹೆಸರಿನಲ್ಲಿ ಕರೆಯಿಸಿಕೊಂಡ ಅನಾಮಿಕನಂತೆ
ನಾಮ ರೂಪ ಇರ್ದಡೇನಾಯಿತು? ಅಲ್ಲಿ ಶಿವನಿಲ್ಲ!

ಎಲ್ಲಾ ಅವನಿಯಲ್ಲಿ ಹೇಮವಿಪ್ಪದೆ? ಇಪ್ಪದೊಂದು ಠಾವಿನಲ್ಲಿ.
ಪರಮನ ವೇಷಕ್ಕೆ ತಕ್ಕ ಚರಿತ್ರವುಳ್ಳಲ್ಲಿ ಶಿವನಿಪ್ಪನು.

ಅದೆಂತೆಂದಡೆ:

‘ಧಾರಯೇತ್ ಸಮತಾಕಂಠಾಂ ಕ್ಷಮಾಖ್ಯಾಂ ಭಸ್ಮಘಟಿಕಾಂ |

ದಯಾ ಕಮಂಶಲಮೇವ ಜ್ಞಾನದಂಡೋ ಮನೋಹರಃ ||

ಭಿಕ್ಷಾಪಾತ್ರಂ ಚ ವೈರಾಗ್ಯಂ ಭಕ್ತಿ ಭಿಕ್ಷಾಂ ಚ ಯಾಚಯೇತ್ ||’ ಎಂದುದಾಗಿ

ಅರಿವಿನ ವೇಷವ ಜ್ಞಾನದಲ್ಲಿ ಧರಿಸಿ, ಕುರುಹಿನ ವೇಷವ ಅಂಗದಲ್ಲಿ ಧರಿಸಿ

‘ಭಕ್ತಿ ಭಿಕ್ಷಾದೇಹಿ’ ಆದ ಅರಿವುಮೂರ್ತಿಗೆ ವೇಷವು ತಾ ಬೇಡ,

ಗುಹೇಶ್ವರಲಿಂಗದ ಆಣತಿಯುಂಟಾಗಿ.

|| ೭೭೨ ||

೧೪೬೭

ಮಾಡುವ ಮಾಟದಿಂದವೆ ಬೇರೊಂದ ಅರಿಯಬೇಕು

ಅರಿವಿಗೆ ನೆಮ್ಮಗೆ ಒಡಗೂಡಬೇಕು.

ಅರಿವಿಗೆ ನೆಮ್ಮಗೆ ಒಡಗೂಡಿದ ಬಳಿಕ

ಬಯಲ ಭ್ರಮೆಯ ಕಳೆದು

ನಮ್ಮ ಗುಹೇಶ್ವರಲಿಂಗದಲ್ಲಿ ನಿಜಪದವನೆಯ್ದು ವುದು ಮಾರಯ್ಯಾ.

|| ೭೭೩ ||

೧೪೬೮

ಮಾತೆಂಬುದು ಜ್ಯೋತಿರ್ಲಿಂಗ, ಸ್ವರವೆಂಬುದು ಪರತತ್ವ:

ತಾಳು ಓಷ್ಠಸಂಪುಟವೆಂಬುದು ನಾದಬಿಂದುಕಳಾತೀತ.

ಗುಹೇಶ್ವರನ ಶರಣರು

ನುಡಿದು ಸೂತಕಿಗಳಲ್ಲ ಕೇಳಾ ಮರುಳೆ.

|| ೭೭೪ ||

೧೪೬೯

ಮಾಯಾಮಂಜಿನ ಜಲ ಉಕ್ಕಿ ಸುಸಾರಕ್ಕೆ ಬೀಜವಾಗಿ

ಘಟಾಘಟಿತರ ಲಯಜನನವ ತನ್ನೊಳಗೆ ಮಾಡಿಸಿ

ಕುಂಜರ ಬಂದು ಸಿಂಹಾಸನವ ಸೀಳಿದಂತೆ

ನಿನ್ನಂಗದಲ್ಲಿ ನಿನ್ನನೆ ಕೊಲುವುದಾಗಿ—

ರಂಜನೆಗೆ ಸಿಲುಕುಗೊಳಿಸಿ ಮುಜಿನ ರಂಜಕನ ಮಾಡದ ಮುನ್ನ

ನಿರಂಜನನಾಗು ಕಂಡಾ ನೀನು!

ನೀನಂಜದೆ ನೆನೆ ಕಂಡಾ ಗುಹೇಶ್ವರನ.

|| ೭೭೫ ||

೧೪೭೦

ಮಿಂದು ದೇವರ ಪೂಜಿಸಿಹೆನೆಂಬ ಸಂದೇಹ ಮಾನವಾ ನೀ ಕೇಳಾ,
ಮೀಯದೆ ಮೀನು? ಮೀಯದೆ ಮೊಸಳೆ?
ತಾ ಮಿಂದು, ತನ್ನ ಮನ ಮೀಯದನ್ನ ಕ್ಕರ
ಈ ಬೆಡಗಿನ ಮಾತ ಮುಚ್ಚುವನೆ ನಮ್ಮ ಗುಹೇಶ್ವರ?

|| ೭೭೬ ||

೧೪೭೧

ಮುಕ್ತಿಗೆ ಮುಖವಾಗಿ ಯುಕ್ತಿಗೆ ಹೊರಗಾಗಿ
ಅರಿವಿಗೆ ಅರಿವಾಗಿಪ್ಪ ಭೇದವು
ಎನಗೆ ಕಾಣಬಂದಿತ್ತು ನೋಡಾ.
ನಿನ್ನ ಒಳಗೆ ಒರೆದು ನೋಡಿದಡೆ,
ಒರೆಯಿಲ್ಲದ ಚಿನ್ನದ ಪರಿಮಳ ಎನ್ನ ಮನವನಾವರಿಸಿ
ಪರಮಸುಖದ ಪರಿಣಾಮವನು ಒಳಕೊಂಡಿತ್ತು ನೋಡಾ.
ಈ ಕುರುಹಿನ ಮೊಳೆಯ
ಬರಿಯ ಬಯಲಲಿ ನಿಲಿಸಿ ನೋಡಿ ಕೂಡಾ,
ನಮ್ಮ ಗುಹೇಶ್ವರನ ಶರಣ ಅಜಗಣ್ಣನೊಳಗೆ
ನೀನು ನಿರಾಳಸಂಗಿಯಾಗಿ.

|| ೭೭೭ ||

೧೪೭೨

ಮುಕ್ತಿಗೆ ಮುಖವಾಗಿ ಯುಕ್ತಿಗೆ ಹೊರಗಾಗಿ
ಅರಿವಿಗೆ ಅರಿವಾಗಿಪ್ಪ ಭೇದ ಕಾಣಬಂದಿತ್ತು ನೋಡಾ!
ಅರಿವರತು ಮರಹು ನಷ್ಟವಾಗಿಪ್ಪುದು ನಿನ್ನಲ್ಲಿ ಸನ್ನಹಿತವಾಯಿತ್ತು.
ಗುಹೇಶ್ವರನ ಶರಣ ಅಜಗಣ್ಣನ ನಿಲವು
ಬಯಲ ಬೆರಸಿದ ಮರೀಚಿಯಂತಾಯಿತ್ತು,
ಜೆರಸಿ ನೋಡಾ ಬೇರಿಲ್ಲದೆ!

|| ೭೭೮ ||

೧೪೭೩

ಮುಖಮಧ್ಯದಲ್ಲಿ ನೇತ್ರ,
ನೇತ್ರ ಮಧ್ಯದಲ್ಲಿ ಮನ,
ಮನೋ ಮಧ್ಯದಲ್ಲಿ ತಾನು ತಾನಲ್ಲದೆ,
ಮತ್ತೊಂದು ಸಾಕಾರವಿಲ್ಲದಂತಮದು ತಾರಕ ಬ್ರಹ್ಮವು
ಗುಹೇಶ್ವರಾ.

|| ೭೭೯ ||

೧೪೭೪

ಮುಗಿಲನೆಚ್ಚ ಕೋಲು ಮುಗಿಲ ಮುಟ್ಟದೆ ಮರಳಿ ಬಿದ್ದಂತೆ,
 ಏರಿ ಜಾರಿ ಬೀಳುವ ಪ್ರಾಣಿಗಳು ಅತ್ತಲಾರು ಬಲ್ಲರೋ?
 ಹೊನ್ನು ಹೆಣ್ಣು ಮಣ್ಣೆಯ ಬಲೆಯಲ್ಲಿ ಬಿದ್ದವರು ಅತ್ತಲಾರು ಬಲ್ಲರೋ?
 ಗುಹೇಶ್ವರಾ, ನಿಮ್ಮ ಬಂದಿವಿಡಿದು ಸಯಂಬಂದಿಯಾದನು! || ೭೮೦ ||

೧೪೭೫

ಮುಗಿಲ ಮರೆಯ ಮಿುಚಿನಂತೆ,
 ಬಯಲ ಮರೆಯ ಮರೀಚಿಯಂತೆ,
 ಶಬ್ದದ ಮರೆಯ ನಿಶ್ಯಬ್ದದಂತೆ,
 ಕಂಗಳ ಮರೆಯ ಬೆಳಗಿನಂತೆ,
 ಗುಹೇಶ್ವರ ನಿಮ್ಮ ನಿಲವು. || ೭೮೧ ||

೧೪೭೬

ಮುಟ್ಟದ ಮುನ್ನು ನರರು, ಸುರರು, ಕಿನ್ನರರು
 ಮೊದಲಾದರೆಲ್ಲರೂ ಪಿಂಡವೆಂಬ ಭಾಂಡದಲ್ಲಿ
 ಅಡಗಿದರಾಗಿ
 ನಾನವರ ರೂಪಿಸಬಲ್ಲೆ.
 ದೇವಗಣ ಪ್ರಮಥಗಣ, ರುದ್ರಗಣಗಳೆಂಬವರೆಲ್ಲರೂ
 ಬ್ರಹ್ಮಾಂಡವೆಂಬ ಭಾಂಡದಲ್ಲಿ ಅಡಗಿದರಾಗಿ,
 ನಾನವರ ಭಾವಿಸಬಲ್ಲೆ.
 ಸತ್ಯರು, ನಿತ್ಯರು, ಮುಕ್ತರೆಂಬ ಮಹಾಮಹಿಮರೆಲ್ಲರೂ
 ಚಿದ್ಭಾಂಡವೆಂಬ ಭಾಂಡದಲ್ಲಿ ಅಡಗಿದರಾಗಿ,
 ನಾನವರನರಿದು ಬಲ್ಲೆ.
 ಇಂತೀ ತ್ರಿಭಾಂಡವನೊಳಕೊಂಡು ಆ ಅಖಂಡಿತದಿರವೆ
 ತಾನೆಂದರಿದ ಲಿಂಗೈಕ್ಯನ ರೂಹಿಸಲಿಲ್ಲಾಗಿ,
 ಭಾವಿಸಲಿಲ್ಲಾಗಿ, ಅರಿಯಲಿಲ್ಲ.
 ಅರಿವೆ ತಾನೆಂದರಿದ ಬಳಿಕ, ಗುಹೇಶ್ವರನೆಂಬುದು
 ಬಯಲು ನೋಡಾ! || ೭೮೨ ||

೧೪೭೭

ಮುನ್ನ ಎಂತಾಯಿತ್ತು? ಆಗದಡೆಂತಾಯಿತ್ತು?
ತನ್ನ ತಾನು ಅರಸುತ್ತಿದ್ದಿತ್ತು.
ತನ್ನ ಬಚ್ಚಿಟ್ಟ ಬಯಕೆಯ ನಿಧಾನವ ಕಂಡು
ತಾನೆ ಮಹವೆಂದು ತಿಳಿದುದು ನೋಡಾ.
ಗುಹೇಶ್ವರಲಿಂಗ ತನ್ನ ವ ತನ್ನಂತೆ ಮಾಡಿತ್ತು.

|| ೭೮೩ ||

೧೪೭೮

ಮುನಿಯದಿರಿ ಮುನಿಯದಿರಿ ನಿಮಗೊಂದು ಯುಕ್ತಿಯ ಹೇಳಿಹೆನು,
ಅದೆಂತೆಂದಡೆ:
ನೀವೆನ್ನ ವಂಶೀಭೂತರಾದ ಕಾರಣ—ನಿಮ್ಮ ಹೆಚ್ಚು ಕುಂದು ಎನ್ನದಾಗಿ,
ನಿಮ್ಮ ಆಸ್ತಿ ನಾಸ್ತಿ ಎನ್ನದಾಗಿ,
ನಿಮ್ಮ ಹಾನಿವೃದ್ಧಿ ಎನ್ನದಾಗಿ.
ಹಾವ ಹಡೆದವರು ಬೇಲಿಯ ಹೊಗದೆ ಹೋಮದೆ ಅಯ್ಯಾ?
ವ್ಯಾಧನು ಸೂಸಲ ಚೆಲ್ಲಿ ಜಂತ್ರವ ಹಣ್ಣೆ,
ಅಡಿಗಲ್ಲನೊಡ್ಡಿ ಹೋದಬಳಿಕ
ಸೂಸಲ ಕಂಪಿಗೆ ಹೆಗ್ಗಣ ಬಂದು ಬಿದ್ದಂತೆ ಬಿದ್ದಿರಲ್ಲಾ ಮಾಯದ ಬಲೆಯಲ್ಲಿ!
ಕೋಪವೆಂಬ ಅಡಗನೊಡ್ಡಿ ತಾಪವೆಂಬ ಅರೆಗಲ್ಲನಿರಿಸಿ
ಹುಸಿಯೆಂಬ ಮೀಟುಗವಣೆಯ ಜಂತ್ರಿಸಿ,
ಹೊನ್ನು ಹೆಣ್ಣು ಮಣ್ಣೆಂಬ ಅಡಿಗಲ್ಲನೊಡ್ಡಿ
ಕೆಡಹಿದನಲ್ಲಾ ನಿಷ್ಕರುಣೆ ಮುಕ್ಕಣ್ಣ ವ್ಯಾಧನು!
ಅದೆಂತೆಂದಡೆ, ಶಿವರಹಸ್ಯದಲ್ಲಿ:
“ನಿಸ್ಸಂಗತ್ವಂ ನಿರಾಭಾರೀ ನಿಸ್ಸೀಮಂ ನಿರುಪಾಧಿಕಂ|
ನಿರ್ದೇಹಂ ನಿರ್ಮಲಂ ನಿತ್ಯಂ ಸತ್ಯಂ ಜಂಗಮಲಕ್ಷಣಂ||
ಇಂತೆಂಬ ಶ್ರುತ್ಯರ್ಥವ ಕೇಳದೆ,
ಜಂಗಮವಾಗಿ ಸುಳಿವ ಮರುಳುಗಳಿರಾ ಕೇಳಿರೆ,
ಇದಕ್ಕೆ ಮತ್ತೆಯೂ ಶ್ರುತಿ:
“ಸುಖಂ ಚ ಬಿಂದುಮಾತ್ರೇಣ ದುಃಖಂ ಪರ್ವತ ಏವ ಚ|
ಹರಿಣೀಪಾದಮಾತ್ರೇಣ ಬಂಧನಂ ತು ಜಗತ್ರಯಂ||
ಇಂತೆಂಬ ಶ್ರುತಿಗೊಳಗಾಗದೆ ಹೊನ್ನು ಹೆಣ್ಣು ಮಣ್ಣೆ ನಾಸೆಯಂ ಬಿಟ್ಟು

ಕೋಪ ತಾಪಮಂ ಬಿಟ್ಟು,
 ಭ್ರಾಂತು ಭ್ರಮೆಯಂ ಬಿಟ್ಟು
 ಜಂಗಮವಾಗಬೇಕು ಕಾಣರೆ ಮರುಳುಗಳಿರಾ.
 ಇಂತೀ ಪಡುಲೋಭದ ರುಚಿ ಹಿಂಗಿ ಜಂಗಮವಾದಲ್ಲದೆ
 ಭವ ಹಿಂಗದು ಕಾಣಾ ಗುಹೇಶ್ವರಾ.

|| ೭೮೪ ||

೧೪೭೯

ಮುಸುರೆಯ ಮಡಕೆಯ ನೋಣ ಮುತ್ತಿಕೊಂಡಿಪ್ಪಂತೆ,
 ಕಸವುಳ್ಳ ಹೊಲದಲ್ಲಿ ಪಶುಗಳು ನೆರೆದಿಪ್ಪಂತೆ,
 ಅನ್ನ ಉದಕ ಹೊನ್ನು ವಸ್ತ್ರವುಳ್ಳ ದೊರೆಯ ಬಾಗಿಲಲ್ಲಿ
 ಬಹುಭಾಷೆಯ ಹಿರಿಯರುಗಳು ನೆರೆದುಕೊಂಡಿಪ್ಪರು.
 ಗುಹೇಶ್ವರಾ, ನಿಮ್ಮ ಶರಣರು ಆಶಾಪಾಶವಿರಹಿತರು!

|| ೭೮೫ ||

೧೪೮೦

ಮೂರರ ಹೊಲಿಗೆಯ ಬಿಚ್ಚಿ ಆರ ಮಾಡಲರಿಯರು!
 ಆರರ ತಿರುಳ ತೆಗೆದು ಒಂದರೊಳಗೆ ನಿಲಿಸಲರಿಯರು!
 ಐದರಮುಸುಕ ತೆಗೆದು ಐದರ ಕಳೆಯ ಕೆಡಿಸಿ,
 ಐದರ ನಿಲವನಡಗಿಸಿ ಮೂರುಸಂಕಲೆಯ ಕಳದು
 ಮೂರರ ಮುದ್ರೆಯನೊಡದು ಒಂದುಮುಖವಾಗಿನಿಂದಲ್ಲದೆ
 ಜಂಗಮವಾಗಲರಿಯರು ಕಾಣಾ ಗುಹೇಶ್ವರಾ.

|| ೭೮೬ ||

೧೪೮೧

ಮೂರುಲೋಕಕೊಂದು ಪುಷ್ಪ!
 ಆ ಪುಷ್ಪದ ಬಂಡ ಉಣಬಂದ ತುಂಬಿಯ ನೋಡಾ!
 ತುಂಬುತ್ತ ಕೆಡಹುತ್ತಲೈದಾವೆ ಅವು ತಮ್ಮ ಪೂರ್ವಜನ್ಮಗಳಿಗೆ!
 ಅದಕ್ಕೆ ಇಕ್ಕಿದನು ಒರೆಯ,
 ಕಟ್ಟಿದನು ತೊಡರ
 ಓಡದ ಬಿರುದು ಗುಹೇಶ್ವರಾ.

|| ೭೮೭ ||

೧೪೮೨

ಮೂರುಲೋಕದ ಧೀರೆ ನಿದ್ರಾಂಗನೆ,
 ಎಲ್ಲರನೂ ಹಿಂಡಿ ಹೀರಿ ಪ್ರಾಣಾಕರ್ಷಣೆಯ ಮಾಡಿ,

ಕಟ್ಟಿ ಕೆಡಹಿದಳಲ್ಲಾ !

ಇವಳ ಗೆಲುವ ಧೀರನಾರುವನೂ ಕಾಣೆ

ಇವಳ ಬಾಣಕ್ಕೆ ಗುರಿಯಾಗಿ

ಏಳುತ್ತ ಬೀಳುತ್ತ ಲಿದ್ದರು ಎಲ್ಲರೂ-ಗುಹೇಶ್ವರಾ.

|| ೭೮೮ ||

೧೪೮೮

ಮೂಲ ಮಂತ್ರವ ಕರ್ಣದಲ್ಲಿ ಹೇಳಿ
ಶ್ರೀ ಗುರು ಶಿಷ್ಯನಂಗದ ಮೇಲೆ ಲಿಂಗ ಪ್ರತಿಷ್ಠೆಯ ಮಾಡಿದ ಬಳಿಕ
ತನುವಿನೊಳಗೆ ಲಿಂಗ ಬೇರಿಪ್ಪದೆಂಬ
ವ್ರತಗೇಡಿಯ ಮಾತ ಕೇಳಲಾಗದು.
ಒಳಗಿಪ್ಪನೆ ಲಿಂಗದೇವನು?
ಮಲಮೂತ್ರದ ಹೇಸಿಕೆಯೊಳಗೆ,
ಪ್ರಾಣವಿಪ್ಪದಲ್ಲದೆ ಲಿಂಗವಿಪ್ಪದೆ?
ಆ ಪ್ರಾಣನ ತಂದು, ತನ್ನ ಇಷ್ಟಲಿಂಗದಲ್ಲಿರಿಸಿ
ನೆರೆಯಬಲ್ಲರೆ ಆತನೆ ಪ್ರಾಣಲಿಂಗಸಂಬಂಧಿ.
ಇಷ್ಟಿಲ್ಲದವರ ಮೆಚ್ಚುವನೆ ನಮ್ಮ ಗುಹೇಶ್ವರ ಲಿಂಗವು?

|| ೭೮೯ ||

೧೪೮೯

ವೃಡನೆ ನಿಮ್ಮ ಪುರಾತನರ ಕಾಣುತ್ತ,
ತಡೆಯದೆ ಇದಿರಿದ್ದು ಹೊಡವಡನಾಗಿ ಬಿಡದು ನಾಚಿಕೆ.
ಸುಡಲಿಕೆನ್ನ ನುಡಿಹ,
ಸಡಿಲದೆನ್ನ ಅಹಂಕಾರ ನೋಡಯ್ಯಾ.
ಬಡಮನೆದವನ ಜಡಿದು ನಡೆಸಯ್ಯಾ ಗುಹೇಶ್ವರಾ.

|| ೭೯೦ ||

೧೪೯೦

ಮೇರುಗಿರಿಗಳೆಲ್ಲವೂ ಪ್ರಮಥರೊಡವೆ.
ರಜತಗಿರಿಗಳೆಲ್ಲವೂ ಪುರಾತರೊಡವೆ.
ಚತುರ್ಧ ಭುವನವೆಲ್ಲವೂ ಲಿಂಗದೊಡವೆ.
ಪೃಥ್ವಿ ಎಂಬುದು ಕರ್ತಾರನ ಕಮ್ಮಟ
ಅಚ್ಚಿನ ಮೊಳೆ ಬಾಣಸದ ಮನೆ.
ತನುಮನಧನಂಗಳೆಲ್ಲವು ನಮ್ಮ ಗುಹೇಶ್ವರಲಿಂಗದ ಸೊಮ್ಮು.
ನೀನೇನ ಕೊಟ್ಟು ಭಕ್ತನಾದೆ ಹೇಳಾ ಬಸವಣ್ಣಾ ?

|| ೭೯೧ ||

೧೪೮೬

ಯುಕ್ತಿಯ ಕೇಳಿದಡೆ ಭಕ್ತಿಯ ತೋರಿದ.
 ಭಕ್ತಿಯ ಕೇಳಿದಡೆ ಯುಕ್ತಿಯ ತೋರಿದ.
 ನಿತ್ಯವ ಬೆಸಗೊಂಡಡೆ ಅತ್ತತ್ತಲೋಸರಿಸಿದ.
 ಗುಹೇಶ್ವರನ ಶರಣ ಬಸವಣ್ಣ,
 ಮರೆಗೆ ಮರೆಯನೊಡ್ಡಿ ಜಾರಿದನು.
 ಬಸವಣ್ಣನ ಪರಿ ಎಂತು ಹೇಳಾ ಮಡಿವಾಳ ಮಾಚಯ್ಯಾ.

|| ೭೯೨ ||

೧೪೮೭

ಯುಗದ ಉತ್ಸಾಹವ (ಉತ್ಸವವ?) ನೋಡಿರೆ!
 ಪಂಚಶಕ್ತಿಗಳಿಗೆ ಪಂಚಪ್ರಧಾನರು.
 ಅವರ ಆಗುಹೋಗನು ಆ ಶರಣನೆ ಬಲ್ಲ.
 ಆ ಶರಣನು ತಾನು ತಾನಾಗಿ ಆರು ದರುಶನಕ್ಕೆ ಯಾಚಕನಲ್ಲ!
 ಮೂರು ದರುಶನಕ್ಕೆ ಮುಯ್ಯಾನುವನಲ್ಲ,
 ವೇದ ಶಾಸ್ತ್ರಾಗಮ ಪುರಾಣ ಛಂದಸ್ಸು,
 ನಿಘಂಟುಗಳೆಂಬುವಕ್ಕೆ ಭೇದಕನಲ್ಲ.
 ಅದೆಂತೆಂದಡೆ: ಅವರ ಅಂಗದ ಮೇಲೆ ಗುರುವಿಲ್ಲ ಲಿಂಗವಿಲ್ಲ ಜಂಗಮವಿಲ್ಲ.
 ಪ್ರಸಾದವಿಲ್ಲ ಪಾದೋದಕವಿಲ್ಲದ ಭಾಷೆ.
 ಆ ಗುರು ಲಿಂಗ ಜಂಗಮ ಪ್ರಸಾದ ಪಾದೋದಕ ಏಕಾರ್ಥವಾದ ಕಾರಣ
 ಪ್ರಾಣಿಗಳೆಲ್ಲವು ಪ್ರಣಮಂಗೈಯ್ಯುತ್ತಿದ್ದವು,
 ಜೀವಿಗಳೆಲ್ಲವು ಜಯ ಜೀಯಾ ಎನ್ನುತ್ತಿದ್ದವು.
 ಆತ್ಮಂಗಳೆಲ್ಲ ಅನುವ ಬೇಡುತ್ತಿದ್ದವು.
 ಗುಹೇಶ್ವರಾ ಸಂಗನಬಸವಣ್ಣನ ಪಾದಕ್ಕೆ
 ಈರೇಳುಭುವನವೆಲ್ಲವೂ ಜಯ ಜೀಯಾ ಎನ್ನುತ್ತಿದ್ದವು.

|| ೭೯೩ ||

೧೪೮೮

ಯೋಗದಾಗೆಂಬುದ ಮುನ್ನ ವೆ ಹೊದ್ದದ ಯೋಗಿಯೆ ಶಿವಯೋಗಿ.
 ಮೂಗ ಕಂಡ ಕನಸಿನ ಸ್ನೇಹದಂತೆ,
 ಮುಗ್ಧೆಯ ಮನ ಹರುಷದ ರತಿಯಂತೆ, ಸಂಧಾನದಂತೆ;
 ನಡು ಬಟ್ಟೆಯ ಮೂರು ನಡೆಗಳಲ್ಲಿ ಬರಿಗೆಯ್ದಡೆ
 ನಡೆಯೊಂದೆ ಸಸಿನ ಕಂಡಾ.
 ಒಂದು ಮೂರು ಮಾಡಿದಡೆಯೂ ಒಂದೆ ಕಂಡಾ.

ಮೂರಾರಾದಡೆಯೂ ಒಂದೆ ಕಂಡಾ.
 ಆರು ಮೂವತ್ತಾರಾದಡೆಯೂ ಒಂದೆ ಕಂಡಾ.
 ನಿನ್ನ ಅವಯವಂಗಳೆಲ್ಲ ಒಂದೆ ಕಂಡಾ.
 ನಿನ್ನ ಅರಿವು ಹಲವಾದಡೆ ಅರಿವು ನಿನಗೊಂದೆ ಕಂಡಾ.
 ಕತ್ತಲೆಯೆ ಮನ, ಮಾಯೆಯೆ ಕಾಡುವ ನಿದ್ರೆ.
 ಜಾಗರವಾಗಿ ಕಂಗೆಡಿಸಲು, ಕಂಗಳ ಹರವರಿಯಲು,
 ಮನವ ಮಣ್ಣೆ ಸು ಕಂಡಾ.
 ಗುಹೇಶ್ವರ ತಾನಾದ ಮುಗ್ಧ ತನಕ್ಕೆ ಕಡೆಮೊದಲುಂಟೆ?

|| ೭೯೪ ||

೧೪೮೯

ಯೋಗ ವಿಯೋಗವೆಂಬ ಹೊಲಬ ಬಲ್ಲವರನಾರನೂ ಕಾಣೆನ್ನು.
 ನವನಾಳದ ಸುಳುಹೆ ತಿಳಿದಹೆನೆಂಬುದು ಯೋಗವಲ್ಲ.
 ಐವತ್ತೆರಡಕ್ಷರದ ಶಾಸನವ ತಿಳಿದು ನೋಡಿ,
 ಹೃದಯಕಮಲಕರ್ಣಿಕೆಯಲ್ಲಿ ಸಿಲುಕಿದೆನೆಂಬುದು ಯೋಗವಲ್ಲ.
 ಬಹಿರಂಗವೆಂಬಡೆ ಕ್ರಿಯಾರಹಿತ (ಬದ್ಧ?) ಅಂತರಂಗವೆಂಬಡೆ ವಾಙ್ಮನೋತೀತ
 ಗುಹೇಶ್ವರನೆಂಬ ಲಿಂಗವು ಷಡುಚಕ್ರದ ಮೇಲಿಲ್ಲ ಕಾಣಾ
 ಸಿದ್ಧರಾಮಯ್ಯಾ.

|| ೭೯೫ ||

೧೪೯೦

ಯೋಗ ಶಿವಯೋಗವೆಂದೆಂಬರು,
 ಯೋಗದ ಹೊಲಬನಾರು ಬಲ್ಲರಯ್ಯಾ?
 ಹೃದಯಕಮಲ ಮಧ್ಯದಲ್ಲಿ ಭ್ರಮಿಸುವನ ಕಳೆದಲ್ಲವೆ
 ಯೋಗವೆಂತಪ್ಪುದೊ?
 ಐವತ್ತೆರಡಕ್ಷರದ ಲಿಪಿಯ ಓದಿ ನೋಡಿ ತಿಳಿದಲ್ಲದೆ
 ಯೋಗವೆಂತಪ್ಪುದೊ?
 ಆರುನೆಲೆಯ ಮೇಲಿಪ್ಪ ಮಣಮಾಡದೊಳಗೆ ಇರಬಲ್ಲಡೆ
 ಅದು ಯೋಗ!
 'ಸೋಹಂ' ಎಂಬಲ್ಲಿ ಸುಳುಹಡೆಗಿ ಮನ ನಷ್ಟವಾಗಿರಬಲ್ಲ ಕಾರಣ,
 ಗುಹೇಶ್ವರಲಿಂಗದಲ್ಲಿ ನೀನು ಸ್ವತಂತ್ರಧೀರನೆಂಬುದು
 ಕಾಣಬಂದಿತ್ತು ನೋಡಾ ಸಿದ್ಧರಾಮಯ್ಯಾ.

|| ೭೯೬ ||

೧೪೯೧

ಯೋನಿಗ್ರಾಮದಲ್ಲಿ ಪುಟ್ಟ ದೇವಪ್ರಪಂಚವನರಿಯದೆ
 ಭಕ್ತರೆಂತಾದಿರಿ ಭೋ!
 ಭಕ್ತಿ ಪಟ್ಟಿಲದ ಭೇದವ ನಿಶ್ಚಯ ಸಲರಿಯದೆ
 ಜಂಗಮವೆಂತಾದಿರಯ್ಯಾ?
 ನಿಃ ಕಾಮಿಯಾಗಿ ನಿಃ ಪ್ರಿಯನಾಗಿ ನಿರ್ಮೋಹಿಯಾಗಿ,
 ನಿರಾಶ್ರಿತನಾಗಿ ನಿರ್ಲೇಪನಾಗಿ,
 ಉಭಯಗುಣ ರಹಿತನಾಗಿ,
 ಸರ್ವಾಂಗದಲ್ಲಿ ನಿರ್ಮೋಹಿಯಾಗಿ,
 ತನು ಮನ ಧನ ಸುಖಾದಿಗಳ ನಿರ್ವಹಿಸಿ,
 ಬಂದುವನೆ ಪರಿಣಾಮಿಸಿ ಇರಬಲ್ಲಡೆ ಜಂಗಮಸ್ಥಲವಹುದು.
 ಆತನೆ ಜಂಗಮವೆಂಬುದಾಗಿತ್ತಾಗಿ
 ಗುಹೇಶ್ವರ ಲಿಂಗ ತಾನೆಂಬೆ.

|| ೭೯೭ ||

೧೪೯೨

ರಂಜಕರೆಲ್ಲರು ರತ್ನವ ಕೆಡಿಸಿ ಅಂಧಕಾರದಲ್ಲಿ ಬಂದರಸುವರು.
 ಅದರಂದ ತಿಳಿಯದು, ಭಂದ ತಿಳಿಯದು.
 ಬಂದ ಬಟ್ಟೆಯಲಿ ತೊಳಲುವರು.
 ಸಂದಗವಿಡಿದು ಸಂದವರೆಲ್ಲ ಅಂದಾದಿಗೆ ದೂರ ಗುಹೇಶ್ವರಾ.

|| ೭೯೮ ||

೧೪೯೩

ರತ್ನದೀಪ್ತಿಯಾದಡೇನು? ಬಂಧಿಸಿದ ಕುಂದಣದಲ್ಲಿಯೆ ಸಂದಿರಬೇಕು.
 ಸ್ವಾದುರಸದ ರುಚಿಯನೀವ ಫಲವೆಂದಡೇನು ವೃಕ್ಷವಿಲ್ಲದನ್ನ ಕೃರ?
 ಚಿತ್ರಸೌಂದರ್ಯ ನೋಟಕೆ ಸುಖವೆಂದಡೇನು
 ಭಿತ್ತಿಯ ಪಟ ಮುಖ್ಯಸ್ಥಾನವಿಲ್ಲದನ್ನ ಕೃರ?
 ಅಂಜನ ಸಿದ್ಧಿಯಿಂ ನಿಧಾನವ ಕಂಡಡೇನು
 ಸಾಧನ ಕ್ರಿಯಿಂದ ಸಾಧ್ಯವ ಮಾಡಿಕೊಳ್ಳದನ್ನ ಕೃರ?
 ಇದು ಕಾರಣ—
 ಕಾಯದ ಕರಸ್ಥಲಕ್ಕೆ ಇಷ್ಟಲಿಂಗಸಾಹಿತ್ಯವಿಲ್ಲದಿದ್ದರೆ,
 ನಿರವಯವಾದ ಜ್ಞಾನಯೋಗದ ಕೂಟ ಸಾಧ್ಯವಾಗದು.
 ಇದು ಕಾರಣ—
 ಕ್ರಿಯಾಲಿಂಗಸಂಬಂಧವೆ ಭಕ್ತಂಗೆ ಮತವು, ಇದೇ ದೇಹಶೌಚವು!

ನಮ್ಮ ಗುಹೇಶ್ವರನ ಶರಣರ ಮನ ಒಪ್ಪುವಂತೆ
ಸಿದ್ಧರಾಮಯ್ಯಗೆ ಲಿಂಗಸಾಹಿತ್ಯವ ಮಾಡಾ ಚನ್ನಬಸವಣ್ಣ.

|| ೭೯೯ ||

೧೪೯೪

ರವಿಕಾಂತಿಯ ಪ್ರಭೆ ಪಾಪಾಣವ ಕೂಡಿ ರತ್ನವೆನಿಸಿಕೊಯಂತೆ
ಅರಿವ ಜ್ಞಾನ ಮಾಡುವ ಸತ್ಕೀರ್ತಿಯಿಂದಲ್ಲದೆ
ಆ ಸಾಕಾರದ ಪಟಲವು ಹರಿಯದು.
ಈ ರವಿಕಾಂತಿಯ ಪ್ರಭೆಯಿಲ್ಲದಿದ್ದರೆ
ಆ ಪಾಪಾಣಕ್ಕೆ ರತ್ನವೆಂಬ ಕುಲ ಮುನ್ನವೇ ಇಲ್ಲ.
ರವಿಕಾಂತಿಯ ಪ್ರಭೆಯಡಗೂದಕ್ಕೆ ಪಾಪಾಣ ಹೇಗೆ
ಅರಿವಡಗೂದಕ್ಕೆ ಕುರುಹೆಂಬ ನಾಮ ಹಾಂಗೆ.
ಆ ಉಭಯವಡಗಿ ಕುರುಹಿಲ್ಲದಿದ್ದರೆ ಮತ್ತೆ
ನಮ್ಮ ಗುಹೇಶ್ವರನೆಂಬ ಮಾತಿನ ಕುರುಹಿಲ್ಲದಿರಬೇಕು.
ಕಾಣಾ ಎಲೆ ಅಂಬಿಗರ ಚೌಡಯ್ಯ.

|| ೮೦೦ ||

೧೪೯೫

ರಾಗವಡಗಿ ತಾಮಸ ನಿಂದು, ಆಹಂಕಾರದ ಗಿರಿ ಉಡುಗಿ,
ಮಾತಿನ ಬಣವೆಯ ಮದೆಯ ಸುಟ್ಟುರುಹದೆ,
ಕಾಯ ಕರ್ಮದಲ್ಲಿ ಸವೆಯುತ್ತ, ಜೀವ ಸಕಲ ಸಂಸಾರದಲ್ಲಿ ನೋಯುತ್ತ [ಇದ್ದಡೆ]
ಮತ್ತೆ ಭಾವಶುದ್ಧವುಂಟೆ ಗುಹೇಶ್ವರಲಿಂಗಕ್ಕೆ?

|| ೮೦೧ ||

೧೪೯೬

ರಾತ್ರಿಯೆಂಬ ಹುತ್ತಿನೊಳಗೆ ನಿದ್ರೆಯೆಂಬ ಕಾಳೋರಗ,
ಹೆಡೆಯನೆತ್ತಿ ಆಡಿ ಅಟ್ಟಿ ಕಚ್ಚಲೊಡನೆ
ಅಂಜನಸಿದ್ಧರ ಅಂಜನ ಕರಗಿತ್ತು, ಘಟಿಕಾಸಿದ್ಧರ ಘಟಿಕೆ ಉರುಳಿತ್ತು
ಯಂತ್ರಿಗಳ ಯಂತ್ರ ಅದ್ದಿ ಹೋಯಿತ್ತು,
ಮಂತ್ರಿಗಳ ಮಂತ್ರ ಮರೆತು ಹೋಯಿತ್ತು
ಔಷಧಿಕರ ಔಷಧವನು ಆಳಿಗೊಂಡಿತ್ತು,
ಸರ್ವ ವಿದ್ಯಾಮುಖದ ಜ್ಯೋತಿ ನಂದಿತ್ತು,
ಇದರ ವಿಷವ ಪರಿಹರಿಸುವರನಾರನೂ ಇಲ್ಲ.
ಈ ರಾಹುವಿನ ವಿಷದಲ್ಲಿ ತ್ರಿಭುವನವೆಲ್ಲ
ಮೂರ್ಛಿತವಾಗುತ್ತಿತ್ತು ಗುಹೇಶ್ವರ.

|| ೮೦೨ ||

೧೪೯೭

“.....ರು, ನೀವು ಕೇಳಿ,
 ನಿಚ್ಚಕ್ಕೆ ನಿಜಹುಸಿಯ ಕಂಡೆವಲ್ಲಾ !
 ವಾಯು ಬೀಸುವಲ್ಲಿ ಆಕಾಶ ಬಲದಲ್ಲಿ
 ಲಿಂಗಾರ್ಪಿತ ಮುಖವನರಿಯರಲ್ಲ.
 ಭೋಜನವನುಂಡು ಭಾಜನವನಲ್ಲಿಟ್ಟು ಹೋಹ
 ಹಿರಿಯರ ವ್ರತಕ್ಕೆ ಅದೇ ಭಂಗಕಾಣಾ ಗುಹೇಶ್ವರಾ.

|| ೮೦೩ ||

೧೪೯೮

ರೂಪಿಗೆ ಕೇಡುಂಟು ನಿರೂಪಿಗೆ ಕೇಡಿಲ್ಲ.
 ರೂಪು ನಿರೂಪನೊಡಗೂಡುವ ಪರಿ ಎಂತು ಹೇಳಾ?
 ಅಸಂಬಂಧ ಸಂಬಂಧವಾಗಿ ಇದೆ.
 ದೇಹ ಇಂದ್ರಿಯವೆಂಬ ಜಾತಿಸೂತಕವಿರಲು
 ಗುಹೇಶ್ವರಲಿಂಗವ ಮುಟ್ಟಬಾರದು ಕೇಳವ್ವಾ.

|| ೮೦೪ ||

೧೪೯೯

ರೂಪಿಗೆ ಬಂದು ನಿಂದುದು ಮಾತಿಗೆ ಒಡಲಾಯಿತ್ತು.
 ಮಾತಿಗೆ ವೇಧಿಸಿದ ಮನ ರಾಟಾಳದ ಕುಂಭದಂತೆ.
 ಅದ ನೇತಿಗಳೆದು ನಿಂದಲ್ಲಿ
 ಗುಹೇಶ್ವರಲಿಂಗ ತಾನೆ ಸಂಗನಬಸವಣ್ಣಾ.

|| ೮೦೫ ||

೧೫೦೦

ರೂಪೆಂದಡೆ ನಷ್ಟ, ನಿರೂಪೆಂದಡೆ ಶೂನ್ಯ.
 ರೂಪು ನಿರೂಪನತಿಗಳೆದ ರೂಪ ಕಾಬಡೆ
 ಗುಹೇಶ್ವರಲಿಂಗದಲ್ಲಿ ತನ್ನ ರೂಪನತಿಗಳದು ಕಾಣಬೇಕು ಕಾಣಾ
 ಸಿದ್ಧರಾಮಯ್ಯಾ.

|| ೮೦೬ ||

೧೫೦೧

ಲಿಂಗಗುಂಭೀರ ಸುನಾದವೆ ತನುಗುಣ ಚರಿತ್ರ
 ಜಂಗಮಗುಂಭೀರ ಅನಾಹತವೆ ಮನಗುಣ ಸ್ವಭಾವ.
 ಈ ಎರಡರ ಸಂಬಂಧವೆ ಒಡಲು.
 ಪರಮಾನಂದ ಜಲದಲ್ಲಿ ಅಲುಬಿ, ಮಹಾಪ್ರಕಾಶದಲ್ಲಿ ಆರಿಸಿ

ಅನಾಹತ ಮಥನದಲ್ಲಿ ಘಟ್ಟಿಸಿ ಆ ವಸ್ತ್ರವ ಎನಗೆ ಕೊಟ್ಟಡೆ
 ಉಡದ ಮುನ್ನವೆ ಉರಿ ಹತ್ತಿತ್ತು ನೋಡಾ!
 ಆ ಉರಿಯು ಕಣ್ಣಿಗೆ ಕಾಣಬಾರದು ಮನಕ್ಕೆ ನೆನೆಯಬಾರದು.
 ಉರಿ ಉಂಟು ಉಷ್ಣ ವಿಲ್ಲದ ಆ ಸ್ವಯಂ ಜ್ಯೋತಿಯ
 ನಿಜನಿವಾಸದಲ್ಲಿ ನಿಶ್ಚಿಂತನಾಗಿದ್ದು, ಮಡಿವಾಳನ ಕೃಪೆಯಿಂದ
 ನಾನು ಬದುಕಿದೆನು ಕಾಣಾ ಗುಹೇಶ್ವರಾ.

|| ೮೦೭ ||

೧೫೦೨

ಲಿಂಗ ಜಂಗಮವ ಪೂಜಿಸಿ ಭಕ್ತನಾದೆನೆಂದಡೆ
 ಸದಾಚಾರವಿರಬೇಕು ನೋಡಾ.
 ಆ ಸದಾಚಾರಕ್ಕೆ ಭೃತ್ಯಾಚಾರವೆ ಮೊದಲು ನೋಡಾ.
 ವಿಶ್ವಾಸವುಳ್ಳ ಭಕ್ತಿಗೆ ಹೊರೆಯಿಲ್ಲ!
 ಅಲಂಕಾರವೆಂಬ ಅಲಗ ಹಿಡಿದು ಮಾಡುವ ಭಕ್ತಿ ತನ್ನ ನೆ ಇರಿವುದು
 ಗುಹೇಶ್ವರನೆಂಬ ಹಗೆಯ ಗೆಲುವಡೆ
 ಅರಿವೆಂಬ ಅಲಗ ಅವಧಾನ ತಪ್ಪದೆ ಹಿಡಿಯಬೇಕು ನೋಡಾ
 ಸಂಗನಬಸವಣ್ಣ.

|| ೮೦೮ ||

೧೫೦೩

ಲಿಂಗ ಜಂಗಮವೆಂಬ ಸಕೀಲವ ಅರಿದು
 ಲಿಂಗಾರ್ಚನೆ ಜಂಗಮಾರ್ಚನೆಯ ಮಾಡಲು
 ಆ ಲಿಂಗ ಜಂಗಮದೊಳಡಗಿ,
 ಆ ಜಂಗಮ ಪರಾಪರವೆಂದರಿದು ತೋರಿತ್ತು-
 ಆ ಜಂಗಮವೆಂಬ ಘನವು ನಿಮ್ಮೊಳಡಗಿದ ಕಾರಣ,
 ಗುಹೇಶ್ವರಾ, ನಿಮ್ಮ ಅನುವನರಿದು
 ಸಂಗನಬಸವಣ್ಣನು ತನ್ನ ಪ್ರಸಾದವನಿಕ್ಕಿದಡೆ
 ನಿಮ್ಮ ಪ್ರಮಥರೆಲ್ಲರು ಜಯ ಜಯ ಎನುತಿದ್ಧರಾಗಿ
 ನಾನು ಬಸವಣ್ಣಗೆ ನಮೋ ನಮೋ ಎನುತಿದ್ಧನು.

|| ೮೦೯ ||

೧೫೦೪

ಲಿಂಗದ ಪೂರ್ವಾರ್ತ್ರಯವ ಕಳೆಯಲೆಂದು ಲಿಂಗಪ್ರಾಣಿಯಾದ.
 ಲಾಂಛನದ ಪೂರ್ವಾರ್ತ್ರಯವ ಕಳೆಯಲೆಂದು ಜಂಗಮಪ್ರಾಣಿಯಾದ.
 ಪ್ರಸಾದದ ಪೂರ್ವಾರ್ತ್ರಯವ ಕಳೆಯಲೆಂದು ಮಹಾಪ್ರಸಾದಿಯಾದ.

ಇಂತೀ ತ್ರಿವಿಧದ ಪೂರ್ವಾಶ್ರಯವ ಕಳೆಯಲೆಂದು
ಬಸವಣ್ಣ ನು ಮರ್ತ್ಯಕ್ಕೆ ಬಂದನು ಕಾಣಾ ಗುಹೇಶ್ವರಾ.

|| ೮೧೦ ||

೧೫೦೫

ಲಿಂಗದಲ್ಲಿ ಆಗಾಗಿ ಅಂಗವಿರಹಿತನಾಗಿ ಫಲವೇನಯ್ಯಾ?
ಜಂಗಮದಲ್ಲಿ ಸನ್ನಹಿತನಾಗಿ ದಾಸೋಹವ ಮಾಡಿ ಫಲವೇನಯ್ಯಾ?
'ನೀ' 'ನಾ' ಎಂಬ ಭಾವ ಉಳ್ಳನ್ನಕ್ಕರ
ಜಂಗಮದಲ್ಲಿ ಸಮಯಾಚಾರಿಯಾಗಿಪ್ಪನ್ನಕ್ಕರ
ಮಾಡುವ ಭಕ್ತಿಗೆ ಭಿನ್ನ ವದೆ.
ಗುಹೇಶ್ವರಲಿಂಗದಲ್ಲಿ ಸಂಗನಬಸವಣ್ಣಂಗೆ
ಆಚರಣೆ ತಿಳಿಯದು ನೋಡಾ ಚನ್ನಬಸವಣ್ಣಾ.

|| ೮೧೧ ||

೧೫೦೬

ಲಿಂಗಮೊಳಗೆ ಜಂಗಮ, ಜಂಗಮದೊಳಗೆ ಲಿಂಗ ಎಂದು ಅರಿದು ಮರೆದು
ಬರುಮೊರೆವೋದವರು, ಜಂಗಮವನಿನ್ನು ಬೇರೆ ಅರಸಲೇಕಯ್ಯಾ?
ಆ ಲಿಂಗಮೊಳಗೆ ಜಂಗಮವ ಅರಸಿಕೊಂಬುದು.
ಲಿಂಗಾರ್ಚನೆಯ ಅವಸರಕ್ಕೆ ಜಂಗಮ ಮನೆಗೆ ಬಂದಡೆ
ಲಿಂಗಾರ್ಚನೆಯ ಮಾದು, ಜಂಗಮಕ್ಕೆ ಇದಿರೆದ್ದು ವಂದಿಸಿ
ಭಕ್ತಿಯ ಮಾಡಬಲ್ಲಾ ತನೆ ಭಕ್ತ.-ಆ ಜಂಗಮ ಹೊರಗಿರಲು
ಲಿಂಗಾರ್ಚನೆಯ ಮಾಡುತ್ತಿಪ್ಪಾ ತನೇತರ ಭಕ್ತ?
ಜಂಗಮದ ಮುಂದೆ ಲಿಂಗವ ಕೈಯಲ್ಲಿ ಹಿಡಿದುಕೊಂಡು
ಸಹಪಂಕ್ತಿಯಲ್ಲಿ ಕುಳ್ಳಿರ್ದು ಪೂಜಿಸುವಾತ ಭೃತ್ಯಾಚಾರದ್ರೋಹನು.
ಆ ಭಕ್ತನ ಮನೆಯ ಹೋಗುವ ಜಂಗಮ ಅಜ್ಞಾನಿ.
ನಮ್ಮ ಗುಹೇಶ್ವರನ ಶರಣರ ಕೂಡ
ಅಹಂಕಾರವ ಹೊತ್ತಿಪ್ಪ ವರ ಕಂಡಡೆ
ನಾನೊಲ್ಲೆ ಕಾಣಾ ಸಂಗನಬಸವಣ್ಣಾ.

|| ೮೧೨ ||

೧೫೦೭

ಲಿಂಗ ನಿಮ್ಮದಾದಡೆ ನಿಮ್ಮ ಅಂಗೈಯೊಳಗೇಕೆ ಅಡಗದು?
ನಿಮ್ಮ ಅಂಗಮಯ ಲಿಂಗವಾದಡೆ
ಸಂಸಾರದ ಅಂಗದ ಉಲುಹೇತಕ್ಕೆ?

ಅದು ನಮ್ಮ ಗುಹೇಶ್ವರಲಿಂಗದಲ್ಲಿ
ಲಿಂಗದ ಮೆಚ್ಚಲ್ಪವೆಲೆ ಭ್ರಾಂತು ಯೋಗಿ, ಘಟ್ಟಿವಾಳಯ್ಯ.

|| ೮೧೩ ||

೧೫೦೮

ಲಿಂಗ ನೋಡಿದರೆ ನೋಡುವ, ಲಿಂಗ ಕೇಳಿದರೆ ಕೇಳುವ,
ಲಿಂಗ ಮುಟ್ಟಿದರೆ ಮುಟ್ಟುವ, ಲಿಂಗ ರುಚಿಸಿದರೆ ರುಚಿಸುವ,
ಲಿಂಗ ವಾಸಿಸಿದರೆ ವಾಸಿಸುವ ಲಿಂಗ ಕ್ರೀಡಿಸಿದರೆ ಕ್ರೀಡಿಸುವ.
ಇಂತಪ್ಪ ಲಿಂಗ ಪ್ರಸಾದಭೋಗದಲ್ಲಿ ಪರಿಣಾಮಿ
ಗುಹೇಶ್ವರಾ ನಿಮ್ಮ ಶರಣ.

|| ೮೧೪ ||

೧೫೦೯

ಲಿಂಗವಂತಂಗೆ ಲಿಂಗದ ವಾರ್ತೆಯ ನುಡುವುದೆ ಭಂಗ.
ಹಂಗು ನೋಡಾ ಹಂಗಿನ ಶಬ್ದ ನೋಡಾ!
ಕೊಡನ ತುಂಬಿದ ಹಾಲನೋಡೆಯ ಹಾಯ್ತಿ
ಇನ್ನು ಉಡಿಗಿಹೆನೆಂದಡೆ ಉಂಟೆ? ಗುಹೇಶ್ವರಾ?

|| ೮೧೫ ||

೧೫೧೦

ಲಿಂಗವಂತನ ನಡೆ ನುಡಿ ಚಾರಿತ್ರ ನಿಂದಕವನಾಡಿದಡೆ
ಆ ಲಿಂಗ ನಿಮ್ಮ ಹಲ್ಲ ಕಳೆವ; ಆ ಲಿಂಗ ನಿಮ್ಮ ನರಕಕ್ಕೆಕ್ಕುವ.
ಆ ಲಿಂಗವಂತ ಲಿಂಗ ಪ್ರಾಣಿಯಾಗಿಪ್ಪ.
ಇದು ಸತ್ಯ ಪಚನ.
ಇದ ಕೇಳಿ ಲಿಂಗವಂತನ ನಾಸ್ತಿಕವನಾಡಿದಡೆ
ರೌರವನರಕದಲ್ಲಿಕ್ಕುವ ಕಾಣಾ
ಗುಹೇಶ್ವರಾ.

|| ೮೧೬ ||

೧೫೧೧

ಲಿಂಗವನರಿಯದೆ ಏನನರಿದಡೆಯೂ ಫಲವಿಲ್ಲ,
ಲಿಂಗವನರಿದ ಬಳಿಕ ಮತ್ತೇನನರಿದಡೆಯೂ ಫಲವಿಲ್ಲ.
ಸರ್ವಕಾರಣ ಲಿಂಗವಾಗಿ,
ಲಿಂಗವನೆ ಅರಿದರಿದು ಲಿಂಗಸಂಗವನೆ ಮಾಡುವೆ.
ಸಂಗಸುವಿದೋಳು ಓಲಾಡುವೆ ಗುಹೇಶ್ವರಾ.

|| ೮೧೭ ||

೧೫೧೨

ಲಿಂಗವಿಕಾರ ಆಚಾರದೊಳಡಗಿ,
 ಆಚಾರಕ್ರಯಗಳು ಗುರುವಿನೊಳಡಗಿ
 ಗುರುವೆನ್ನಂಗದೊಳಡಗಿ,
 ಅಂಗ ಲಿಂಗ ನೈಷ್ಠೆಯೊಳಡಗಿ,
 ಲಿಂಗನೈಷ್ಠೆಯು ಆಚಾರಣೆಯಾಚಾರವಾವರಿಸಿ,
 ಆಚಾರದ ನಿಲವ ಗುರುಮೂರ್ತಿಯಾವರಿಸಿ,
 ಗುರುಮೂರ್ತಿ ಸರ್ವಾಂಗವನಾವರಿಸಿ,
 ಸರ್ವಾಂಗವ ಲಿಂಗನೈಷ್ಠೆಯಾವರಿಸಿ,
 ಲಿಂಗನೈಷ್ಠೆಯ ಸಾವಧಾನವಾವರಿಸಿ,
 ಸಾವಧಾನ ಸುವಿಚಾರವ ಮಹಾಜ್ಞಾನವಾವರಿಸಿ,
 ಮಹಾಜ್ಞಾನದೊಳಗೆ ಪರಮಾನಂದ ನಿಜನಿಂದು,
 ನಿಜದೊಳಗೆ ಪರಮಾಮೃತ ತುಂಬಿ,
 ಮೊದಲ ಕಟ್ಟಿ ಒಡೆದು,
 ನಡುವಣ ಕಟ್ಟಿಯನಾಂತು ನಿಂದು,
 ನಡುವಣ ಕಟ್ಟಿಯು ಎರಡು ಕಟ್ಟಿಯು ಕೂಡಿ ಬಂದು ಕಟ್ಟಿಯನಾಂತುದು.
 ಈ ಮೂರು ಕಟ್ಟಿಯ ನೊಡೆದ ಮಹಾಜಲವ ಪರಮಪದವಾದುದು.
 ಆ ಪದದಲ್ಲಾ ನೆರೆಗಿ ಪಾದೋದಕ ಕೊಂಡೆನ್ನ ನಾನರಿಯದೆ ಹೋದೆ
 ಕಾಣಾ ಗುಹೇಶ್ವರಾ.

|| ೮೧೮ ||

೧೫೧೩

ಲಿಂಗವಿಡಿದು ಅರಿವ ಅರಿವು ಅರಿವಲ್ಲ.
 ಗುರುವಿಡಿದು ಅರಿವ ಅರಿವು ಅರಿವಲ್ಲ.
 ಗುರುವಿಡಿದು ಲಿಂಗ ಉಂಟೆಂಬುದು ಕಲ್ಪಿತ,
 ತನ್ನಿಂದ ತಾನಹುದಲ್ಲದೆ!
 ಗುಹೇಶ್ವರಲಿಂಗದಲ್ಲಿ ಪಂಗು ಹರಿಯದನ್ನ ಕೈರ
 ತಾನಾಗಬಾರದು ಕಾಣಾ ಚನ್ನ ಬಸವಣ್ಣಾ.

|| ೮೧೯ ||

೧೫೧೪

ಲಿಂಗವೆ ಕರಲಿಂಗವ ನುತಿವೆತ್ತ ಗುರುವಿತ್ತ-
 ನಂಗವೆ ತನುಕರಣ ಕಣು ಮನವು ಕರವನಿಸೆ
 ಮುಗಳವು ಯೋಗದೊಳು ಸಮರಸದಿ ಪಟಾಚಕ್ರ
 ಲಿಂಗೈಕ್ಯ ವಿವರ್ಗಿಯ ಕುಂಭಕ ಸಮಾಧಿಯೊಳು ಕುಂಪಲಿಯ ಕುಂಕಿ ಗುದ್ಯ.

ಲಿಂಗ ಬಿಂದುವೆ ನಾದ ಲಿಂಗವೆ ಸುಷುಮ್ನಾಗ್ರ-
ಲಿಂಗತನುವಿಡಾಡಿ ಸಂಗದೊರಕದೊಳಾಳೆ ಗುಹ್ಯತಮ ಗುಹೇಶ್ವರ.

|| ೮೨೦ ||

೧೫೧೫

ಲಿಂಗವೆ ಪ್ರಾಣ, ಪ್ರಾಣವೆ ಲಿಂಗವಾಯಿತ್ತು.
ಆ ಲಿಂಗವೆ ಲಿಂಗಾಂಗವಾಯಿತ್ತು.
ಗುಹೇಶ್ವರಲಿಂಗದಲ್ಲಿ
ಸರ್ವಾಂಗ ಪ್ರಾಣಲಿಂಗ ಸ್ವಾಯತವಾಯಿತ್ತು ಕಾಣಾ
ಚೆನ್ನ ಬಸವಣ್ಣ.

|| ೮೨೧ ||

೧೫೧೬

“ಲಿಂಗ ಸೂತ್ರಾತ್ಮನೋರಪಿ, ವಿಶ್ವತಃ ಚಕ್ಷುಃ, ಉರ್ಧ್ವರೇತೋ ವಿರೂಪಾಕ್ಷಃ,
ಋತು ಸತ್ಯಂ ಪರಬ್ರಹ್ಮಂ, ವಿಶ್ವಸೃಷ್ಟಿಷ್ಠಾಂವಿಗಳಂ, ಲಿಂಗಂ ಮನಂ
ತಮವ್ಯಕ್ತ ಮಚಿಂತಂ, ಲಿಂಗಂ ಶಿವ ಪರಾತ್ಪರಮಧಿಷ್ಠಾನಾಂ ಸಮಸ್ತಸ್ಯಂ”
ಎಂಬ ಶ್ರುತಿಯುಂಟಾಗಿ;
ಜಗವೆಲ್ಲಾ ನೇತ್ರಂಗಲಾಗಿರ್ಪಾತನು ಶಿವನೆನಲಾ ಶ್ರುತಿ
ಜಗವೆಲ್ಲಾ ನೇತ್ರಂಗಲಾಗಿದ್ದರೆ,
ನೇತ್ರಂಗಲೊಳಗೆ ಉತ್ತಮ ಮಧ್ಯಮ ಕನಿಷ್ಠಂಗಳೇಕಾದವೆಂದಡೆ,
ನೇತ್ರಕ್ಕೆ ನೇತ್ರವಾದ ಜಗನೇತ್ರಕ್ಕೆ ಪ್ರಕಾಶವಾಗಿ
ತನ್ನ ತಾ ತೋರದಿದ್ದಂತೆ,
ಜ್ಯೋತಿರ್ಲಿಂಗವನೆ ನೋಡಿದ ನೇತ್ರವು ಲಿಂಗನೇತ್ರವು.
ಅದೀಗ ಉತ್ತಮವು.
ವಿಗಮ್ಯಗ ಕ್ರಿಮಿಕೀಟ ಪತಂಗ ನೇತ್ರಗಳು
ಉಭಯ ಕರ್ಮಂಗಳಿಲ್ಲವಾಗಿ ದೃಷ್ಟಿದೋಷವಿಲ್ಲ.
ಅದು ಮಧ್ಯಮವೆನಿಸಿತ್ತು.
ಅಪ್ಪತ್ರಜೀವಿಗಳಾದ ಭವಿಗಳ ನೇತ್ರವು ಉಭಯ ಕರ್ಮಕ್ಕನುಕೂಲವಾದ ಕಾರಣ,
ಚರ್ಮಚಕ್ಷುವೆಂದು ತನ್ನ ತಾನರಿಯದ ಗಾಡಾಂಧಕಾರವೆಂದು,
ಮೀನನೇತ್ರವೆಂದು ವಿಷನೇತ್ರ ವಿಷಯನೇತ್ರವೆಂದು
ಮನ್ಮಥನ ಕೈಗೆ ಸಿಕ್ಕಿದ ನೀಲೋತ್ಪಲ ಬಾಣವೆಂದು,
ತಾಮಸಾಗ್ನಿಯೆಂದು, ನೇತ್ರೇಂದ್ರಿಯವೆಂದು,
ಶಿವಲಾಂಛನಧಾರಿಗಳ ಕೆಡಿಸುವ ಮಹಾಪಾತಕ ದೃಷ್ಟಿಯೆಂದು,
ವಿಷಯ ಗಾಳಿಯೆಂದು ಪೇಳಲ್ಪಟ್ಟಿತ್ತು.
ಅವರಿಗಿಷ್ಟಲಿಂಗಧಾರಣವಿಲ್ಲದ ಕಾರಣ, ಕನಿಷ್ಠವೆಂದು ಪೇಳಲ್ಪಟ್ಟಿತ್ತು.

ಅದು ಕಾರಣ, ಶಿವಭಕ್ತರವರ ನೋಡುವುದಿಲ್ಲ.
 ಅವರು ಸುಕರ್ಮ ದುಷ್ಕರ್ಮವೆಂಬ ಮಾಯಾ ರೂಪಗಳಂ
 ಎದುರಿಟ್ಟು ನೋಡುತ್ತಿರಲಾಗಿ,
 ಶಿವಾರ್ಚನೆ ಶಿವಾರ್ಪಣವಂ ಮಾಡುವುದಿಲ್ಲ.
 ಅವರ ಬಹುಜನ್ಮಾಂತರದ ಮಹಾಪಾತಕಂಗಳು ಶಿವಭಕ್ತರು ತಮ್ಮ ಸೋಂಕವೆಂದು,
 ಮೇರುಗಿರಿಯಂ ಪಿಡಿದು ಘೋರಾಸ್ತ್ರ ಪ್ರಯೋಗದಿಂ ದಹಿಸಿ
 ಗುಹೇಶ್ವರಲಿಂಗವನೊಡಗೂಡುವರು ನೋಡಾ. || ೮೨೨ ||

೧೫೧೭

ಲಿಂಗಾರ್ಪಿತ ಲಿಂಗಾರ್ಪಿತ ಎಂಬರು
 ನಾವು ಇದನರಿಯೆವಯ್ಯಾ.
 ನಿತ್ಯತೃಪ್ತ ಲಿಂಗಕ್ಕೆ ಹಸಿವೆಂಬುದುಂಟೆ?
 ಶಿವ ಶಿವಾ ತಮ್ಮ ತಮ್ಮ ಹಸಿವೆ ಲಿಂಗದ ಮೇಲಿಟ್ಟು
 ಉಣ್ಣದ ಲಿಂಗಕ್ಕಾಗಿ ಅರ್ಪಿತವ ಮೆರೆವರು.
 ನಮ್ಮ ಗುಹೇಶ್ವರಲಿಂಗಕ್ಕೆ ಒಡಲೆಂಬುದುಳ್ಳಡೆ
 ಉದರಾಗ್ನಿ ಯುಂಟು? || ೮೨೩ ||

೧೫೧೮

ಲೋಕ ಅಳುತ್ತಿದೆ,
 ಇದ ಬೇಕು ಬೇಡ ಎಂಬವರ ಒಬ್ಬರನು ಕಾಣೆ.
 ದೇಹವೆಂಬುದೊಂದು ವಿಮಾನವ ಮಾಡಿ
 ದೇವರೆಂಬುದೊಂದು ಹೆಣನ ಮಾಡಿ ಕುಳ್ಳಿರಿಸಿ,
 ದೇವರು ಸತ್ತರೂ ತಮ್ಮಡಿ ಉಳಿದಡೆ
 ದೇಗುಲ ಹಾಳಾಯಿತ್ತ ನಾ ಕಂಡೆ.
 ಅಂಡಜದವರೆಲ್ಲ ಮುಂಡೆಯರಾದರು
 ನಿಮ್ಮ ಕಂಡವರು ಉ(ಅ?)ಳಿದರೆ ಗುಹೇಶ್ವರಾ? || ೮೨೪ ||

೧೫೧೯

ಲೋಭವೆಂಬ ಮಸೆದಡಾಯುಧವನೊರೆಯುಚ್ಚಬಾರದು
 ಇಂತಪ್ಪ ಕದಳಿಯಂ ಪೊಕ್ಕು ಪೊಡೆಮಾಡಿ ಮುಳ್ಳುಸೆ ಮುಟ್ಟದೆ ಕಳಿದುತ್ತರಿಸಿ
 ಗುಹೇಶ್ವರನೆಂಬ ನಿಜಸಮಾಧಿಯಲ್ಲಿ ನಿಂದು ಪರವಶನಾಗಿ
 ನಿರಾಳಕ್ಕೆ ನಿರಾಳ ನಿರಾಳವಾಗಿದೇನಯ್ಯಾ. || ೮೨೫ ||

೧೫೨೦

ಲೋಕ ಕರಗಿ ಗುಂಡಾದಲ್ಲಿ ಕಾಯವನಿರಿಯುಬ್ಬಿದ?
ಮಾತಿನ ಅದ್ವೈತದಲ್ಲಿ ನುಡಿವರೆಲ್ಲರೂ
ಗುಹೇಶ್ವರಲಿಂಗದನೆತ್ತ ಬಲ್ಲರು ಸಂಗನುಸಪಣ್ಣಾ?

೧೫೨೧

ಮೇಷದ ರಚನೆಯೆಂಬ ಮಾತಿನ ಬಣ್ಣದ ಪರಿಯಲ್ಲ ನೋಡಾ.
ಹೊಗಳಿ ಕಂಡವರೆಲ್ಲರು ಮೂರ್ತಿಗೊಳಗಾದರು.
ಮೇದ ಶಾಸ್ತ್ರ ಮಾರ್ಗವೆಲ್ಲವೂ ಹೊಗಳಿ ಕಾಣವೆಂಬುದ,
ಗುಹೇಶ್ವರ ಸಾಕ್ಷಿಯಾಗಿ ಮೂರುಲೋಕ ಬಲ್ಲುದು ಕಾಣಾ
ಸಿದ್ಧರಾಮಯ್ಯಾ.

|| ೮೨೭ ||

೧೫೨೨

ವರ ಮೇಷದ ವಿಭೂತಿ ರುದ್ರಾಕ್ಷಿಯ ಧರಿಸಿಕೊಂಡು
ಮೇದ ಶಾಸ್ತ್ರ ಪರಾಣಾಗಮದ ಬಹುಪಾಠಿಗಳು
ಅನ್ನ ಹೊನ್ನು ವಸ್ತ್ರವ ಕೊಡುವನ ಬಾಗಿಲಕಾಯಿದು
ಮಣ್ಣು ಪುತಳಿಯಂತೆ ಅನಿತ್ಯನೇಮದ ಹಿರಿಯರುಗಳು.
ಅವಂತೆಂದಡೆ:

ಮೇದವೃದ್ಧ ವಯೋವೃದ್ಧಃ ಶಾಸ್ತ್ರವೃದ್ಧಾ ಬಹುಶ್ರುತಾಃ ||
ಇತ್ಯಂತ ಧನವೃದ್ಧಸ್ಯ ದ್ವಾರೇ ತಿಷ್ಠಂತಿ ಕಿಂಕರಾಃ ||
ಎಲ್ಲಾ ಹಿರಿಯರುಗಳು ಲಕ್ಷ್ಮಿಯ ದ್ವಾರಪಾಲಕರಾದರಯ್ಯ.
ಅರುಹಿಂಗೆ ವಿಧಿಯೇ ಗುಹೇಶ್ವರಾ.

|| ೮೨೮ ||

೧೫೨೩

ವರ್ಣವಿಲ್ಲದ ಲಿಂಗಕ್ಕೆ ರೂಪಪ್ರತಿಷ್ಠೆಯ ಮಾಡುವರು.
ಪ್ರಳಯವಿಲ್ಲದ ಲಿಂಗಕ್ಕೆ ಪ್ರಾಣಪ್ರತಿಷ್ಠೆಯ ಮಾಡುವರು.
ನುಡಿಯಾರದ ಲಿಂಗಕ್ಕೆ ಜಪಸ್ತೋತ್ರ ಪೂಜೆಯ ಮಾಡುವರು.
ಮುಟ್ಟುಬಾರದ ಲಿಂಗಕ್ಕೆ ಕೊಟ್ಟು ಕೊಂಡಾಡಿದವೆಂಬರು.
ಬೊಟ್ಟೆಡಲು ಎಡೆಯಿಲ್ಲದ ಲಿಂಗವ ಮುಟ್ಟೆ
ಪೂಜಿಸಿದೆಯೆಂಬ ಭ್ರಷ್ಟರ ನೋಡಾ ಗುಹೇಶ್ವರಾ.

|| ೮೨೯ ||

೧೫೨೪

ವಸುಧೆಯ ಮುಟ್ಟದೆ ರಸವ ಒಸರಲೀಯದೆ
ರಸದಲ್ಲಿ ಕಟ್ಟಬಲ್ಲಡೆ ಅದು ಯೋಗ.
ಹೊರಗಿದ್ದ ರಸವ ಕಟ್ಟಬಲ್ಲವೆಂಬರೆಲ್ಲಾ
ಅಂಜನಸಿದ್ಧರಾಗಿ ಹೋದರು.

ಸುಷುಮ್ಮ ಸೂಕ್ಷ್ಮ ನಿಧಿಯ ಮಧ್ಯದ ಕೂಪ ಕಂಭದ ಮೇಲೆ
ಪಂಚೇಂದ್ರಿಯವೆಂಬ ಗುಪ್ತವ ತೊಡೆದು ರಸವ ಕಟ್ಟಬಲ್ಲ
ಗುಹೇಶ್ವರನ ಶರಣ ಚೆನ್ನ ಬಸವಣ್ಣಂಗೆ ನಮೋ ನಮೋ ಎನುತಿದೆನು. || ೮೩೦ ||

೧೫೨೫

ವಾಗ್ಬ್ರಹ್ಮಗಳೆಲ್ಲರು ಪಡುವ ಪಾಟ ನೋಡಿ ನಮ್ಮ ಭಕ್ತರು,
ತ್ಯಾಗಾಂಗದಲ್ಲಿ ಇಷ್ಟ ಪ್ರಾಣ ಭಾವಕ್ಕೆ ಬಾಹ್ಯ ಪದಾರ್ಥರೂಪವ
ಈ ಕ್ಷಣ ಜ್ಞಾನಸ್ಪರ್ಶದಿಂದ ಅರ್ಪಿಸಿ ದೇಹ ಪ್ರಸಾದಿಯಾಗಿ
ಚರಣೇಷದಲ್ಲಿ ಇಷ್ಟಲಿಂಗಪೂಜಕರಾಗಿ ಅನಿಷ್ಟವ ಪರಿಹರಿಸಿದರು.
ಭೋಗಾಂಗದಲ್ಲಿ ಇಷ್ಟ ಪ್ರಾಣ ಭಾವಕ್ಕೆ ದೇಹಪದಾರ್ಥರೂಪವ
ರೂಪು ರುಚಿ ತೃಪ್ತಿಯಿಂದ ಅರ್ಪಿಸಿ ಪ್ರಾಣಪ್ರಸಾದಿಯಾಗಿ
ಲಿಂಗೇಷದಲ್ಲಿ ಪ್ರಾಣಲಿಂಗ ನೈಷ್ಠಿಕರಾಗಿ ವಾಯುಗುಣವಿಕಾರವ ಕೆಡಿಸಿದರು.
ಯೋಗಾಂಗದಲ್ಲಿ ಇಷ್ಟ ಪ್ರಾಣ ಭಾವಕ್ಕೆ ವಾಯು ಪದಾರ್ಥರೂಪವ
ಸ್ಥೂಲ ಸೂಕ್ಷ್ಮಕಾರಾದಿಂದ ಅರ್ಪಿಸಿ ಮಹಾಪ್ರಸಾದಿಯಾಗಿ
ಗುರುಣೇಷದಲ್ಲಿ ಮನೋಗುಣ ವಿಕಾರವ ಪರಿಹರಿಸಿದರು
ಗುಹೇಶ್ವರಲಿಂಗದಲ್ಲಿ. || ೮೩೧ ||

೧೫೨೬

ವಾಙ್ಮನಕ್ಕೆ ತೀತವಾದ ಪರಶಿವನು(ನೆ?) ಪರಮಾತ್ಮಸ್ವರೂಪನಾಗಿ
ವಿಶ್ವವೆಂಬ ನಾಣ್ಣುಡಿಯ ತೆರೆಯ ಸೀರೆಯ ಮರೆಯಲ್ಲಿ.
ಸಕಲ ಭೋಗಾದಿಭೋಗಗಳ ಭೋಗಿಸುತ್ತಿಪ್ಪಿರಿ.
ಗುಹೇಶ್ವರಾ ನಿಮ್ಮ ನಿಲವಿನ ಪರಿಣಾಮದ ಸುಖವ ನೀವೆ ಬಲ್ಲಿರಿ. || ೮೩೨ ||

೧೫೨೭

ವಾಚಾತೀತಂ ಮನೋತೀತಂ
ಭಾವಾತೀತಂ ಜ್ಞಾನಾತೀತಂ ನಿರಂಜನಂ
ಅಣೋರಣೋಯಾನ್ ಮಹತೋಮಹಿಯಾನ್

ವಂದಿಸುವ ಅತಿಶಯಬ್ರಹ್ಮವು,
ದಿವ್ಯ ಜ್ಞಾನವೆಂಬ ಭಕ್ತಿ ಮಂದಿರಕ್ಕೆ ಕರ್ತೃವಾದ
ಈಶ್ವರ-ಗುಹೇಶ್ವರ.

|| ೮೩೩ ||

೧೫೨೮

ವಾರವೇಳು, ಜಾತಿ ಪದಿನೆಂಟೆಂದು ನುಡಿದ ಪಾತಕರ ನುಡಿಯ ಕೆಳಲಾಗದು
ಅದೆಂತೆಂದಡೆ:

ವಾರವರಡು, ಜಾತಿಯೆರಡು, ಭವಿಯೊಂದು ಕುಲ, ಭಕ್ತನೊಂದು ಕುಲ.
ಇಂತೀ ಎಂಬತ್ತು ನಾಲ್ಕು ಲಕ್ಷ ಜೀವಕ್ಕೆ ಜೀವನವೇ ಆಹಾರ.
ಜೀವ ತಪ್ಪಿಸಿ ಜೀವಿಸಬಾರದು.

‘ಯಥಾ ಮಂತ್ರ ತಥಾ ಸಿದ್ಧಿ’ಯೆಂದು ಲಿಂಗಕೃಪಿತವ ಮಾಡಿಕೊಂಬುದೆ ಶುದ್ಧ,
ಉಳಿದಾದುದೆಲ್ಲ ಜೀವನ್ಮಾಯ ಗುಹೇಶ್ವರ. || ೮೩೪ ||

೧೫೨೯

ವಾರಿಕಲ್ಲ ಪುತ್ಥಳಿಯ ಅಪ್ಪು ಕೊಂಡಂತಾಯಿತ್ತು.
ಅಗ್ನಿಪರಾಂಶನ ಮುಸುಕ ತೆಗೆದ ಕರ್ಪುರದಂತಾಯಿತ್ತು.
ಕತ್ತಲೆಯೊಳಗೆ ರವಿಯ ಬೆಳಗು ಹೊಕ್ಕಂತಾಯಿತ್ತು.
ಗುಹೇಶ್ವರನ ಶರಣ ಮಡಿವಾಳ ಮಾಚಿತಂದೆಯ ಕೃಪೆಯಿಂದ
ಬಸವಣ್ಣಾ ನಿನ್ನ ಕಂಡೆನು.
ನಿನ್ನನು ಮಡಿವಾಳನನು ನೀನೆಂದೆ ಕಂಡೆನಯ್ಯಾ.

|| ೮೩೫ ||

೧೫೩೦

ವಾರಿ ಬಲಿದು ವಾರಿಕಲ್ಲಾ ದಂತೆ ಶೂನ್ಯವೆ ಸ್ವಯಂಭುವಾಯಿತ್ತು.
ಆ ಸ್ವಯಂಭುಲಿಂಗದಿಂದಾಯಿತ್ತು ಮೂರ್ತಿವತ್ತು,
ಆ ಮೂರ್ತಿಯಿಂದಾಯಿತ್ತು ವಿಶ್ವೋತ್ತತ್ತಿ,
ಆ ವಿಶ್ವೋತ್ತತ್ತಿಯಿಂದಾಯಿತ್ತು ಸಂಸಾರ,
ಆ ಸಂಸಾರದಿಂದಾಯಿತ್ತು ಮರವೆ.
ಆ ಮರವೆಯೆಂಬ ಮಹಾಮಾಯೆ ವಿಶ್ವವ ಮುಸುಕಿದಲ್ಲಿ
ನಾ ಬಲ್ಲೆ, ಬಲ್ಲಿದರೆಂಬ ಅರುಹಿರಿಯರೆಲ್ಲಾ
ತಾಮಸಕ್ಕೊಳಗಾಗಿ ಮೀನಕೇತನನ ಬಲೆಗೆ ಸಿಲುಕಿ
ಮಾಯೆಯ ಬಾಯ ತುತ್ತಾದರಲ್ಲಾ! ಗುಹೇಶ್ವರಾ.

|| ೮೩೬ ||

೧೫೩೧

ವಿಚಾರವೆಂಬುದು ಸಂದೇಹಕ್ಕೊಳಗು ನೋಡಾ.
 ವಿಚಾರಿಸುವನ್ನಕ್ಕರ ನೀನಾರೆಂಬುದನೆತ್ತ ಬಲ್ಲೆ?
 ಮರುಳೆ ಪಾಜ್ಞನೋತೀತವಾದ ಘನವು ವಿಚಾರಕ್ಕೆ ನಿಲುಕುವುದೆ?
 ಗುಹೇಶ್ವರನೆಂಬ ಲಿಂಗವು ತನ್ನ ತಿಳಿದು ನೋಡಿಹೆನೆಂಬವರ[ನು]
 ವಿಚಾರವೆಂಬ ಬಲೆಯಲ್ಲಿ ಕೆಡಹಿದನು.

|| ೮೩೭ ||

೧೫೩೨

ವಿಭೂತಿ, ಅವ ಭೂಷಣದೊಳಗು?
 ಪುಲಿಯ ಚರ್ಮ ಅವ ವಸ್ತ್ರದೊಳಗು?
 ಖಿಟ್ಟಾಂಗ ಅವ ಆಯುಧದೊಳಗು?
 ನೀ ಇಡುವುದು ಇಂತುಟು ನೀ ಹೊದುವುದು ಇಂತುಟು
 ನೀ ಹಿಡಿವುದು ಇಂತುಟು,
 ನೀ ಕೊಡುವುದು ಇಂದ್ರಪದವಿ ಗುಹೇಶ್ವರಾ.

|| ೮೩೮ ||

೧೫೩೩

ವಿರಳ ವಿಟನ ಮದುವೆಗೆ ನಿಬ್ಬಣಗಿತ್ತಿಯರು ಬಂದು
 ಕೆಂಡದ ದಂಡೆಯ ಮುಡಿದು, ಅಂಗಜನೆಂಬ ಅರಿಷಿಣವ ಮಿಂದು
 ಉರಿಯೆಂಬ ಹೆಚ್ಚಡದ ಹೊದಕೆಯಲ್ಲಿ
 ನಿಬ್ಬಣೆಗರು ಬಪ್ಪ ಭರವನೆ ಕಂಡು ನೀರಲಡಿಗೆಯ ಮಾಡಿ—
 ವಾಯದ ಕೂಸಿಗೆ ಮಾಯದ ಮದುವಣಿಗ,
 ಸಂಗಸುಖವಿಲ್ಲದೆ ಬಸುರಾಯಿತ್ತು!
 ಕೂಸೆದ್ದು ಕುಣಿದಾಡಿ ಸೂಲಗಿತ್ತಿಯನವಗ್ರಹಿಸಿತ್ತು.
 ಗುಹೇಶ್ವರಾ ಒಬ್ಬನು ಇಬ್ಬರು ಮೂವರು
 ತ್ರಿದೇವತೆಗಳು ಬಲ್ಲರೆ ಆ ಲಿಂಗದ ಘನವನು?

|| ೮೩೯ ||

೧೫೩೪

ವಿಶ್ವಾಸದಿಂದ ಭಕ್ತನಾಗಿ, ಆ ವಿಶ್ವಾಸದೊಳಗಣ ನೈಷ್ಠೆಯಿಂದ ಮಹೇಶ್ವರನಾಗಿ,
 ಆ ನೈಷ್ಠೆಯೊಳಗಣ ಸಾವಧಾನದಿಂದ ಪ್ರಸಾದಿಯಾಗಿ,
 ಆ ಸಾವಧಾನದೊಳಗಣ ಸ್ವಾನುಭಾವದಿಂದ ಪ್ರಾಣಲಿಂಗಿಯಾಗಿ,
 ಆ ಸ್ವಾನುಭಾವದೊಳಗಣ ಅರುವಿನಿಂದ ಶರಣನಾಗಿ,

ಆ ಅರಿವು ನಿಜದಲ್ಲಿ ಸಮರಸಭಾವವನ್ನೆದಿದ ನಿರ್ಭಾವ ಪದದೊಳು ನಿಂದ ಭೇದವೇ
ಐಕ್ಯಸ್ಥಿಲ ಕಾಣಾ ಗುಹೇಶ್ವರಾ. || ೮೪೦ ||

೧೫೩೫

ವೀರಧಾರುಣಿಯೊಳಗೆ ನಾರಿ ಶೃಂಗಾರವ ಮಾಡಿ
ಈರೇಳು ಭುವನವ ಅಮಳೋಕ್ಯವ ಮಾಡಿ
ಬಿಂದು ಶಕ್ತಿಯ ಭೇದ ಸಂದ ಯೋಗದ ಸುಖವ
ತಂದು ಮೂರ್ತಿಗೊಳಿಸಿದವರಾರು?
ಒಂದೆರಡರ ನುಡಿಯ ಮತ್ತೊಂದು ಗ್ರಹಿಸಿತ್ತು ಕಂಡೆ.
ಬಿಂದುವಿನ ರಸದ ಪರೀಕ್ಷೆಯ ಭೇದವ
ಚಂದ್ರಕಾಂತದ ಗಿರಿಗೆ(ಯ?) ಅರುಣ ಚಂದ್ರರೊಡನೆ
ಇಂಬಿನಲ್ಲಿಪ್ಪ ಪರಿಯ ನೋಡಾ!
ಅಂಗೈಯ ತಳದೊಳು ಮೊಲೆ ಕಂಗಳಲ್ಲಿ ಕರಸನ್ನೆ
ಇಂಬಿನಲ್ಲಿ ನೆರೆವ ಸುಖ ಒಂದೆ!
ಆದಿ ಅನಾದಿಯ ಪ್ರತಿಬಿಂಬ ಇಂದೆನೆಗೆ ತೋರಿತ್ತು.
ಗುಹೇಶ್ವರನ ಶರಣ ಚನ್ನ ಬಸವಣ್ಣಂಗೆ ಶರಣೆನುತಿದೆನು.

|| ೮೪೧ ||

೧೫೩೬

ವೇದಂಗಳೆಂಬವು ಬ್ರಹ್ಮನ ಬೂತಾಟ.
ಶಾಸ್ತ್ರಂಗಳೆಂಬವು ಸರಸ್ವತಿಯ ಗೊಡ್ಡಾಟ.
ಆಗಮಗಳೆಂಬವು ಋಷಿಯ ಮರುಳಾಟ.
ಪುರಾಣಗಳೆಂಬವು ಪೂರ್ವದವರ ಗೊಡ್ಡಾಟ (ಒದ್ದಾಟ?)
ಇಂತು ಇವನು ಅರಿದವರ ನೇತಿಗಳೆದು
ನಿಜದಲ್ಲಿ ನಿಂದಿಪ್ಪಾತನೆ ಗುಹೇಶ್ವರನಲ್ಲಿ ಅಚ್ಚಲಿಂಗೈಕ್ಯನು!

|| ೮೪೨ ||

೧೫೩೭

ವೇದ ಘನವೆಂಬುದೊಂದು ಸಂಪಾದನೆ.
ಶಾಸ್ತ್ರ ಘನವೆಂಬುದೊಂದು ಸಂಪಾದನೆ.
ಪುರಾಣ ಘನವೆಂಬುದೊಂದು ಸಂಪಾದನೆ.
ಆಗಮ ಘನವೆಂಬುದೊಂದು ಸಂಪಾದನೆ.
ಅಮದೆಂಬುದೊಂದು ಸಂಪಾದನೆ.

ಅಲ್ಲವೆಂಬುದೊಂದು ಸಂಪಾದನೆ.

ಗುಹೇಶ್ವರನೆಂಬ ಮಹಾಘನದ

ನಿಜಾನುಭಾವ ಸಂಪಾದನೆಯ ಅರಿಯದ ಕಾರಣ

ಹಲವು ಸಂಪಾದನೆಗಳಾದವು.

|| ೮೪೩ ||

೧೫೩೮

ವೇದ ಘನವೆಂಬೆನೆ, ವೇದ ನಾಗದೊಳಗಡಗಿತ್ತು.

ನಾದ ಘನವೆಂಬೆನೆ, ನಾದ ಬಿಂದುವಿನೊಳಗಡಗಿತ್ತು.

ಬಿಂದು ಘನವೆಂಬೆನೆ, ಬಿಂದು ಅಂಗದೊಳಗಡಗಿತ್ತು.

ಅಂಗ ಘನವೆಂಬೆನೆ, ಅಂಗ ಲಿಂಗದೊಳಗಡಗಿತ್ತು.

ಲಿಂಗ ಘನವೆಂಬೆನೆ, ಲಿಂಗ ನಿಶ್ಚಿಂತದೊಳಗಡಗಿತ್ತು.

ನಿಶ್ಚಿಂತ ಘನವೆಂಬೆನೆ, ನಿಶ್ಚಿಂತ ನಿರಾಳದೊಳಗಡಗಿತ್ತು.

ನಿರಾಳ ಘನವೆಂಬೆನೆ, ನಿರಾಳ ನಿರೂಪದೊಳಗಡಗಿತ್ತು.

ನಿರೂಪು ನೀಕಳಂಕ ನೀಶೂನ್ಯ ನಿರುಜನ ಪರಾಪರ ನೀನೇ

ಗುಹೇಶ್ವರಾ.

|| ೮೪೪ ||

೧೫೩೯

ವೇದ ದೈವವೆಂದು ನುಡಿವರು, ಶಾಸ್ತ್ರ ದೈವವೆಂದು ನುಡಿವರು,

ಪುರಾಣ ದೈವವೆಂದು ನುಡಿವರು, ಕಲ್ಪ ದೈವವೆಂದು ನುಡಿವರು,

ಕಾಷ್ಠ ದೈವವೆಂದು ನುಡಿವರು, ಸಂಚಲೋಹ ದೈವವೆಂದು ನುಡಿವರು,

ಇವರೆಲ್ಲ ಸಕಲದಲಾದ ಸಂದೇಹವನೆ ಪೂಜಿಸಿ ಸತ್ತು ಹೋದರಲ್ಲಾ!

ಸಮಸ್ತ ಪ್ರಾಣಿಗಳೂ-ತಾಯನರಿಯದ ತರ್ಕಿಗಳು,

ತಂದೆಯನರಿಯದ ಸಂದೇಹಿಗಳು.

ತನು ಪೃಥ್ವಿಯಿಂದಲಾಯಿತ್ತು ಮನ ವಾಯುವಿಂದಲಾಯಿತ್ತು.

ಕಲ್ಪ ಕಾಷ್ಠ ಸಕಲ-ನಿಷ್ಕಲ ದಿಂದಲಾಯಿತ್ತು.

ವಾಯುವಾಧಾರದ ಪವನಸಂಯೋಗದ ಅನಾಹತ ಚಕ್ರದಿಂದ ಮೇಲಣ

ಆಜ್ಞಾಚಕ್ರದಲ್ಲಿ ನಿಂದು; ಅನಂತಕೋಟಿಬ್ರಹ್ಮಾಂಡಗಳ ಮೆಟ್ಟಿ-

ಕಾಯದ ಕಣ್ಣ ಮುಚ್ಚಿ, ಜ್ಞಾನದ ಕಣ್ಣ ತೆರೆದು ನೋಡಲ್ವೆ,

ಅಲ್ಲಿ ಒಂದು ನಿರಾಕಾರ ಉಂಟು.

ಆ ನಿರಾಕಾರದಲ್ಲಿ ನಿಂದು ನಿರ್ಣಯಿಸಿ ನೋಡಲ್ವೆ,

ಅಲ್ಲಿ ಒಂದು ನಿಶ್ಯೂನ್ಯವುಂಟು.

ಆ ನಿಶ್ಯೂನ್ಯದಲ್ಲಿ ನಿಂದು ನಿಶ್ಚಯಿಸಿ ನೋಡಲ್ವೆ,

ಕತ್ತಲೆಯಲ್ಲಿ ಬೆಳಗಲ್ಲಿ ಬಜ್ಜೆಬರಿಯ ಬಯಲು ಗುಹೇಶ್ವರಾ!

|| ೮೪೫ ||

೧೫೪೦

ವೇದಶಾಸ್ತ್ರ ಪುರಾಣ ಆಗಮಗಳೆಲ್ಲವೂ ಐವತ್ತೆರಡಕ್ಷರದೊಳಗು
ಐವತ್ತೆರಡಕ್ಷರಂಗಳೆಲ್ಲವು ಒಂದು ಜಿಹ್ವೆಯೊಳಗು.
ಆ ಜಿಹ್ವೆ ಮನದೊಳಗು, ಆ ಮನ ಪ್ರಾಣದೊಳಗು.
ಆ ಪ್ರಾಣ ನಾದದೊಳಗು, ಆ ನಾದ ಬ್ರಹ್ಮದೊಳಗು.
ಆ ನಾದಬ್ರಹ್ಮದ ಸಂಚವ ತಿಳಿದೊಡೆ,
ಗುಹೇಶ್ವರಲಿಂಗವು ತಾನೆ.

|| ೮೪೬ ||

೧೫೪೧

ವ್ಯಾಧಿಯಿಲ್ಲದಿದ್ದಡೆ ಲಿಂಗಪ್ರಸಾದಿಯೆಂಬೆ!
ಆಧಿಯಿಲ್ಲದಿದ್ದಡೆ ಜಂಗಮ ಪ್ರಸಾದಿಯೆಂಬೆ!
ಲೌಕಿಕವ ಬೆರಸದಿದ್ದಡೆ ಸಮಯ ಪ್ರಸಾದಿಯೆಂಬೆ!
ಇಂತೀ ತ್ರಿವಿಧದ ಸಮಯ ಸಂಬಂಧಿಯಾದಡೆ?
ಆತನೆ ಅಚ್ಚಪ್ರಸಾದಿಯೆಂಬೆನು ಕಾಣ! ಗುಹೇಶ್ವರ.

|| ೮೪೭ ||

೧೫೪೨

ವ್ರತಗೇಡಿ ವ್ರತಗೇಡಿ ಎಂಬರು,
ವ್ರತ ಕೆಡಲು ಅದೇನು ಹಾಲಂಬಿಲವೆ?
ವ್ರತ ಕರಿದೋ? ಬಿಳಿದೋ?
ಕಟ್ಟಿದಾತ ಭತ್ತನಪ್ಪನೆ? ಕೆಡಹಿದಾತ ವೈರಿಯಪ್ಪನೆ?
ಕಟ್ಟುವುದಕ್ಕೆ ಲಿಂಗವು ಒಳಗಾಗಬಲ್ಲದೆ?
ಕೆಡಹುವುದಕ್ಕೆ ಲಿಂಗವು ಬೀಳಬಲ್ಲದೆ?
ಲಿಂಗವು ಬಿದ್ದಡೆ ಭೂಮಿ ಆನಬಲ್ಲದೆ?
ಲೋಕಾದಿ ಲೋಕಂಗಳುಳಿಯಬಲ್ಲವೆ?
ಪ್ರಾಣಲಿಂಗ ಬಿದ್ದಿತ್ತೆಂಬ ದೂಷಕರ ನುಡಿಯ
ಕೇಳಲಾಗದು ಗುಹೇಶ್ವರಾ.

|| ೮೪೮ ||

೧೫೪೩

ಶಂಕಿನಾಡಿಯ ಸಪುರನಾಳದೊಳಗಣ
ಸಣ್ಣ ಬಣ್ಣದ ಹೊಲಬ ಅಣ್ಣಗಳೆತ್ತ ಬಲ್ಲರು?
ಲಿಂಗದ ಹಂಗಿನ ಪ್ರಾಣ, ಪ್ರಾಣದ ಹಂಗಿನ ದೇಹ,
ದೇಹದ ಹಂಗಿನ ಲಿಂಗವ, ಲಿಂಗವೆಂದು ಪೂಜಿಸಲು;—

ಆಳಿನಾಳಿನ ಕೀಳಾಳು ಪಟ್ಟಕ್ಕೆ ಸೆಲುವನೆ?
 ಗುಹೇಶ್ವರನೆಂಬ ಸಹಜದ ನಿಲವು
 ಸಂತೆಯ ಪಸರಕ್ಕೆ ಬಂದಡೆ ನಾಚಿತ್ತೆನ್ನ ಮನವು!

|| ೮೮೯ ||

೧೫೪೪

ಶತಕೋಟಿ ಲೋಕಂಗಳೆಲ್ಲ ಬಸವಣ್ಣ ನ ಕೋಡಿನಲ್ಲಿದವು ನೋಡಾ.
 ಅತೀತವಪ್ಪ ಪದಶಿವನು,
 ಬಸವಣ್ಣ ನ ಹಿಳಿಲ ಕೆಳಗೆ ಸೂಕ್ಷ್ಮ ರೂಪಾಗಿದವನು ನೋಡಾ.
 ಸಕಲ ಶ್ರುತಿ ಸ್ಮೃತಿಗಳೆಲ್ಲ ಬಸವಣ್ಣ ನ ಹೊಗಳಲರಿಯದೆ ಕೆಟ್ಟವು ನೋಡಾ.
 ಕರ್ತನಾದನಲ್ಲದೆ ಭೃತ್ಯನಲ್ಲ, ಬಿನ್ನಾಣವ ಹೋಲಲರಿಯು
 ಒಂದೆತ್ತಿಲ್ಲದಿದರಡೆ ಕತ್ತಲೆಯಾಗದೆ ಈ ಜಗವೆಲ್ಲವು?
 ಹರಿವ ನದಿಗಳೆಲ್ಲ ಅವೃತವಾದವು ಕಾಣಾ ಬಸವಣ್ಣ ನಿನ್ನಿಂದ!
 ಹರಿಹನ್ನ ಕೋಟಿ ಯುಗಜುಗಂಗಳು ನಿನ್ನ ಉಸಿರಿನಲ್ಲಿ ಒತ್ತಿದಡೆ
 ಬ್ರಹ್ಮಾಂಡಕ್ಕೆ ಹೋದವು, ಬಿಟ್ಟಡೆ ಬಿದ್ದವು, ಕಾದಡೆ ಬದುಕಿದವು.
 ನೀನು ಹೊರೆವ ಯುಗಜುಗಂಗಳು ಒಂದು ತೃಣಮಾತ್ರವಾದ ಕಾರಣ
 ನಿನ್ನ ಹಸುಮಕ್ಕಳವರೆನುತ್ತಿದೇನಯ್ಯಾ.
 ನಿನ್ನ ಗೋಮಯದ ಪಡುಸಮ್ಮಾರ್ಜನೆಯ ಮೇಲೆ ಕುಳ್ಳಿರ್ದು
 ಗುಹೇಶ್ವರಲಿಂಗವು ಶುದ್ಧನಾದನು, ಕಾಣಾ ಸಂಗನಬಸವಣ್ಣ ನಿನ್ನಿಂದ! || ೮೯೦ ||

೧೫೪೫

ಶಬ್ದ ಸೂತಕವೆಂಬರು, ಶಬ್ದ ಸೂತಕ ಉಂಟೆ,
 ತನ್ನ ಯ ಸಂದೇಹವಲ್ಲದೆ?
 ಗಾಳಿಗೆ ಧೂಳು ಲೇಪವಪ್ಪದೆ?
 ಗುಹೇಶ್ವರಲಿಂಗಕ್ಕೆ ಆ ಭಾವವಿಲ್ಲ ಸಂಗನಬಸವಣ್ಣಾ!

|| ೮೯೧ ||

೧೫೪೬

ಶರಣಂಗೆ ಉತ್ಪತ್ಯವಿಲ್ಲಾಗಿ ಸ್ಥಿತಿಯಿಲ್ಲ,
 ಸ್ಥಿತಿಯಿಲ್ಲವಾಗಿ ಲಯವಿಲ್ಲ,
 ಲಯವಿಲ್ಲವಾಗಿ ದೇಹನಾಮ ಪ್ರವರ್ತನೆಯಿಲ್ಲ,
 ಇವಾವುದೂ ಇಲ್ಲದ ಕಾರಣ,
 ಗುಹೇಶ್ವರಯ್ಯಾ, ನಿಮ್ಮ ಶರಣ ಬಚ್ಚಬರಿಯ ಬೆಳಗು.

|| ೮೯೨ ||

೧೫೪೭

ಶರಣನ ಒಡಲುಗೊಂಡ ಅಖಂಡಿತಲಿಂಗಕ್ಕೆ ಅರ್ಚನೆಯಿಲ್ಲ,
ಶರಣನ ಒಡಲುಗೊಂಡ ಅಚಲಿತಲಿಂಗಕ್ಕೆ ಅರ್ಪಿತವಿಲ್ಲ,
ಶರಣನ ಒಡಲುಗೊಂಡ ಅನುಪಮಲಿಂಗಕ್ಕೆ ಅವಧಾನವಿಲ್ಲ.
ಅದೇನು ಕಾರಣವೆಂದಡೆ:
ಶರಣನಿಂದಾದ ಅರ್ಚನೆ, ಶರಣನಿಂದಾದ ಅರ್ಪಿತ,
ಶರಣನಿಂದಾದ ಅವಧಾನ.
ಇದು ಕಾರಣ ಸಂದಳಿದು ಲಿಂಗವಾದ ಮತ್ತೆ
ಆನಂದವಲ್ಲದೆ ಅಣುಮಾತ್ರ ಕ್ರಿಯೆಯಿಲ್ಲ ಕಾಣಾ ಗುಹೇಶ್ವರಾ.

|| ೮೫೩ ||

೧೫೪೮

ಶರಣು ಶರಣಾರ್ಥಿ ಎಲೆ ತಾಯೆ,—
ಭರೆಯಾಕಾಶ ಮನೆಗಟ್ಟಿದುದು
ಹರಿವ ಅನಿಲ ಅಗ್ನಿ ಜಲ ಮೊಳೆದೋರದಂದು ಹುಟ್ಟಿದಳಿಮ್ಮವ್ವೆ!
ಅದಕ್ಕೆ ಮುನ್ನ ವೆ ಹುಟ್ಟದೆ ಬೆಳೆದನೆಮ್ಮಯ್ಯ.
ಈ ಇಬ್ಬರ ಬಸಿರಲ್ಲಿ ಬಂದೆ ನಾನು!
ಎಮ್ಮ (ನ್ನೆ?) ತಂಗಿಯರೈವರು ಮೊರೆಗೆಟ್ಟು ಹೆಂಡಿರಾದರೆನಗೆ!
ಕಾಮಬಾಣ ತಾಗದೆ ಅವರ ಸಂಗವ ಮಾಡಿದೆನು.
ನಾ ನಿಮ್ಮ ಭಾವ ಅಲ್ಲಯ್ಯನು,
ನೀನೆನಗೆ ನಗೆವೆಣ್ಣು
ನಮ್ಮ ಗುಹೇಶ್ವರನ ಕೈವಿಡಿದು ಪರಮಸುಖಿಯಾಗಿ,
ಕಳವಳದ ಕಂದೆರವೆಯೇನು ಹೇಳಾ?

|| ೮೫೪ ||

೧೫೪೯

ಶರೀರ ಉಳ್ಳನ್ನಕ್ಕೆ ನೆಳಲಿಲ್ಲದಿರಬಾರದು,
ಭೂಮಿಯುಳ್ಳನ್ನಕ್ಕೆ ಆಕಾಶವಿಲ್ಲದಿರಬಾರದು.
ನಾನುಳ್ಳನ್ನಕ್ಕೆ ನೀನಿಲ್ಲದಿರಬಾರದು
ಗುಹೇಶ್ವರಲಿಂಗವು ಶಕ್ತಿಗೆ ಒಳಗಾಯಿತ್ತಾಗಿ,
ಬಚ್ಚಬರಿಯ ಬಯಲೆಂಬುದಕ್ಕೆ ಉಪಮಾನವಿಲ್ಲ.

|| ೮೫೫ ||

೧೫೫೦

‘ಶಿವ’ ಎಂಬ ವಚನವ ಬಿಡದಿರಿ,
ಮಡದಿಯರ ಒಲುಮೆಯ ನಚ್ಚದಿರಿ,
ದರ್ಪಣದ ಒಪ್ಪವ ತಪ್ಪದಿರಿ.
ವಾಯುವ ಕಡೆಗಡೆಗೆ ತಿದ್ದದಿರಿ,
ಹಿಡಿವಡೆ ದೃಢವಾಗಿ ಹಿಡಿಯಿರೆಲವೊ,
ಗುಹೇಶ್ವರ ಸಿಕ್ಕಿದ ಅಲ್ಲಮಂಗಿ.

|| ೮೫೬ ||

೧೫೫೧

ಶಿವ, ಗುರುವೆಂದು ಬಲ್ಲಾತನೆ ಗುರು.
ಶಿವ, ಲಿಂಗವೆಂದು ಬಲ್ಲಾತನೆ ಗುರು.
ಶಿವ, ಜಂಗಮವೆಂದು ಬಲ್ಲಾತನೆ ಗುರು.
ಶಿವ, ಪ್ರಸಾದವೆಂದು ಬಲ್ಲಾತನೆ ಗುರು.
ಶಿವ, ಆಚಾರವೆಂದು ಬಲ್ಲಾತನೆ ಗುರು.—
ಇಂತೀ ಪಂಚವಿಧವೆ ಪಂಚಬ್ರಹ್ಮವೆಂದರಿದ
ಮಹಾ ಮಹಿಮ ಸಂಗನಬಸವಣ್ಣನು,
ಎನಗೆಯೂ ಗುರು, ನಿನಗೆಯೂ ಗುರು,
ಜಗವೆಲ್ಲಕ್ಕೆಯೂ ಗುರು ಕಾಣಾ ಗುಹೇಶ್ವರಾ.

|| ೮೫೭ ||

೧೫೫೨

ಶಿವಶರಣನು ನಿನ್ನೆಗೆಯ್ದಡೆ ಜಪ ಕಾಣೆರಣ್ಣಾ.
ಶಿವಶರಣನು ಎದ್ದಡೆ ಶಿವರಾತ್ರಿ ಕಾಣೆರಣ್ಣಾ.
ಶಿವಶರಣನು ನಡೆದಡೆ ಪಾವನ ಕಾಣೆರಣ್ಣಾ.
ಶಿವಶರಣನು ನುಡಿದಡೆ ಶಿವತತ್ವ ಶಿವಮಂತ್ರ ಕಾಣೆರಣ್ಣಾ.
ಶಿವಶರಣನು ನೋಡಿದಡೆ ಪಾಪಕ್ಷಯ ಕಾಣೆರಣ್ಣಾ.
ಶಿವಶರಣನು ಮುಟ್ಟಿದುದೆ ಸರ್ವಸಿದ್ಧಿ ಕಾಣೆರಣ್ಣಾ.
ಶಿವಶರಣನ ಮನವೆ ಲಿಂಗ ಕಾಣೆರಣ್ಣಾ.
ಶಿವಶರಣನ ಕಾಯವೆ ಕೈಲಾಸ ಕಾಣೆರಣ್ಣಾ.
ಗುಹೇಶ್ವರಾ ನಿಮ್ಮ ಶರಣನ ಚಾರಿತ್ರ ವಿಪರೀತವಯ್ಯಾ.

|| ೮೫೮ ||

೧೫೫೩

ಶೀಲ ಶೀಲವೆಂದೇನೊ, ತನುಮನಧನವೆಂಬ ತ್ರಿಪುರವಿರಲು?
ಆ ತ್ರಿಪುರಸಂಹಾರವ ಮಾಡಿ ಭಸ್ಮಾಂಗಿಯಾದಲ್ಲದೆ
ಶೀಲವಿಲ್ಲ ಕಾಣಾ ಗುಹೇಶ್ವರಾ.

|| ೮೫೯ ||

೧೫೫೪

ಶೂಲದ ಮೇಲಣ ತಲೆಯ ವೈಭೋಗವನಾರು ಬಯಸಿದಡೆಲ್ಲಿಯದು?
ಉಂಬಡೆ ಒಡಲಿಲ್ಲ ಲಿಂಗಾರ್ಚನೆಯಿಲ್ಲ,
ಅಂಗಭೋಗಕ್ಕೆ ಕರಚರಣಗಳಿಲ್ಲ.
ಅಂಗವಿಲ್ಲೆಂಬ ಮಾತು ನಿಮಗೇಕೆ? ಸುಡು, ಭಂಗ.
ಲಿಂಗ ನಿರಾಳ ಗುಹೇಶ್ವರಾ!

|| ೮೬೦ ||

೧೫೫೫

ಶ್ರೀಗುರು ಲಿಂಗ ಜಂಗಮದ ಕರುಣ ಕಟಾಕ್ಷೆಯಿಂದ ದಶವಿಧ ಲಿಂಗಗಳ ಪಡೆದು
ಆ ಲಿಂಗನಿಷ್ಠಾಪರತ್ವದಿಂದ, ನಿನ್ನ ಪ್ರಾಣನ ಮಧ್ಯದಲ್ಲಿ ನೆಲಸಿರ್ಪ
ದಶವಿಧ ಚಿದ್ವಾಯುಗಳು, ದಶವಿಧ ಸುನಾದಗಳು, ದಶವಿದಸತ್ಕರಣಗಳನ್ನು
ಮಹಾಜ್ಯೋತಿರ್ಮಯಲಿಂಗದತ್ತ ಮುಖಮಾಡಿ ನೋಡಲು
ಮಹಾಶರಣಗಣಮಾರ್ಗದ
ಬಟ್ಟಬಯಲ ನಿಜಾಚರಣೆ ದೊರೆವುದು ನೋಡ!
ಗುಹೇಶ್ವರ ಲಿಂಗದಲ್ಲಿ ಚೆನ್ನ ಬಸವಣ್ಣ.

|| ೮೬೧ ||

೧೫೫೬

ಶ್ರೀಗುರುವನರಿಯಲೆ ಬೇಕು, ಶ್ರೀಗುರುವನರಿಯಲೆ ಬೇಕು.
ಅಂತಲ್ಲದೆ ಸುಖವಿಲ್ಲಯ್ಯಾ, ಅಂತಲ್ಲದೆ ಸುಖವಿಲ್ಲಯ್ಯಾ.
ಶ್ರೀಗುರುವನರಿದಲ್ಲದೆ ಇಹಪರಸುಖವನರಿಯಬಾರದು.
ಅಂತಲ್ಲದೆ-ಶ್ರೀಗುರುವನು ಅರಿಯದವನೆ ಲಘು.
ಶ್ರೀಗುರುವನು ಅರಿದಂಗೆ ಶ್ರೀಗುರು ಗುಹೇಶ್ವರ.

|| ೮೬೨ ||

೧೫೫೭

ಶ್ರೀಗುರುವೆ ಎನಗೆ ಕಾಯವು, ಶ್ರೀಗುರುವೆ ಎನಗೆ ಪ್ರಾಣವು,
ಶ್ರೀಗುರುವೆ ಎನಗೆ ಇಹವು, ಶ್ರೀಗುರುವೆ ಎನಗೆ ಪರವು,
ಶ್ರೀಗುರುವೆ ಎನಗೆ ಗತಿಯು, ಶ್ರೀಗುರುವೆ ಎನಗೆ ಮತಿಯು,

ಶ್ರೀಗುರುಪಾದವೆ ಎನಗೆ ಘನತರ ಮುಕ್ತಿಗೆ ಕಾರಣವು.
ಗುಹೇಶ್ವರ ಗುಹೇಶ್ವರಾ, ನಿಮ್ಮಾಣೆ ಇದು ಸತ್ಯ.

|| ೮೬೩ ||

೧೫೫೮

ಶ್ರೀಮನ್ಮನದ ಕೊನೆಯಿಂದ ನೆನೆದ ನೆನಹು
ಜನನ ಮರಣವ ನಿಲಿಸಿತ್ತು.
ಜ್ಞಾನಜ್ಯೋತಿಯ ಉದಯ, ಭಾನುಕೋಟಿಯ ಮೀರಿ ಸ್ವಾನುಭಾವದುದಯ,
ಜ್ಞಾನಶೂನ್ಯದೊಳಡಗಿದ ಭೇದವನು
ಎನೆಂಬೆನು ನೋಡಾ ಗುಹೇಶ್ವರಾ?

|| ೮೬೪ ||

೧೫೫೯

ಶ್ರುತಿಯ ನಂಬದಿರೊ, ಶ್ರುತಿಯ ನಂಬದಿರೊ
ಶ್ರುತಿತತಿಗಳು ಮುನ್ನವೆ ಶಿವನಡಿಯ ಕಾಣದೆ
ಶ್ರುತಿ 'ಚಕಿತಮಭಿದತ್ತೇ' ಎನುತ್ತ
ಮುನ್ನವೆ ಅರಸಿ ತೊಳಲಿ ಬಳಲುತ್ಪದಾವೆ.
ಶ್ರುತಿ ಹೇಳಿದತ್ತ ಹರಿಹರಿದು ಬಳಲದಿರೊ,
ಶೂನ್ಯಕ್ಕೆ ತಲೆವಾರನಿಕ್ಕದಿರೊ,
ವಸ್ತು ಹೃದಯದಲುಂಟೆಂದು ನೆನೆಯದಿರೊ.
ವಸ್ತು ಭ್ರೂಮಧ್ಯದಲುಂಟೆಂದು ಭ್ರಮಿಸದಿರೊ,
ವಸ್ತು ಬ್ರಹ್ಮರಂಧದಲುಂಟೆಂದು ಹೊಲಬುಗೆಡದಿರೊ.
ವಸ್ತುವೆ ಕಾಬಡೆ,
ಎನ್ನ ಸದ್ಗುರು ಅನಿಮಿಷದೇವನಂತೆ
ನಿನ್ನ ಕರಸ್ಥಲದಲ್ಲಿ ನಿಶ್ಚಯಿಸಿ, ವಸ್ತುನಿಶ್ಚಯವ ಕಂಡು
ನಮ್ಮ ಗುಹೇಶ್ವರಲಿಂಗದಲ್ಲಿ ನಿಶ್ಚರಗಾಗೊ ಮರುಳೆ.

|| ೮೬೫ ||

೧೫೬೦

ಶ್ವೇತನ ಕರೆಯಬಂದ ದೂತರು,
ರಂಭೆಯ ಕಣ್ಣು ಮುಂದೆ ಅಲೆಯುತ್ತಿರಲು ಇನ್ನೇಕೆ ಮರವೆ?
ಇಹಕ್ಕೆ ದಿಟ ಪರಕ್ಕೆ ಪರಿಣಾಮ;
ಪಯಣಕ್ಕೆ ನಿಶ್ಚಯ ಕಾಣಾ ಗುಹೇಶ್ವರಾ.

|| ೮೬೬ ||

೧೫೬೧

[ಶ್ವೇತ ಪೀತ ಕಪೋತ ಹರಿತ ಕೃಷ್ಣ] ಮಾಣಿಕಮೆಂಬ ಆರು ವರ್ಣ.
ಅದಕ್ಕೆ ಬ್ರಹ್ಮ ವಿಷ್ಣು ರುದ್ರ ಈಶ್ವರ ಸದಾಶಿವ ಶ್ರೀಗುರು-ಎಂಬ
ಆರು ಅಧಿದೇವತೆ. ಈ ಭೇದವನೆಲ್ಲ ತಿಳಿದು ನೋಡಿ,
ಉನ್ಮನಿಯ ಜ್ಯೋತಿಯ ಬ್ರಹ್ಮರಂಧ್ರದ ಸಹಸ್ರದಳ ಪದ್ಮದ
ಅಮೃತಬಿಂದುವಿನೊಳಗಣ ಪ್ರಾಣವೆ ರೂಪಾಗಿ,
ಪ್ರಾಣಲಿಂಗದಲ್ಲಿ ಒಡಗೂಡಬಲ್ಲ ಗುಹೇಶ್ವರಾ ನಿಮ್ಮ ಶರಣ.

|| ೮೬೭ ||

೧೫೬೨

ಪಡುದರುಶನ ಜ್ಞಾನವಲ್ಲದೆ [ಮತ್ತೆ] ಇಲ್ಲೆಂಬ
ಜ್ಞಾನಿಗಳೆಲ್ಲರೂ ಚಾಂಡಾಲಿಗಳು,
ಬ್ರಹ್ಮಚಾರಿಗಳೆಲ್ಲರೂ ಉದ್ದೇಶಿಗಳು,
ಶಿವಯೋಗಿಗಳೆಲ್ಲರು ಅಂಧಕರು,
ಇಷ್ಟಲಿಂಗಸಂಬಂಧಿಕರೆಲ್ಲರೂ ಅವಿಚಾರಿಗಳು.
ಅವರಿವರ ಪರಿಯಲ್ಲ ಗುಹೇಶ್ವರಾ,
ನಿಮ್ಮ ಶರಣರ ಪರಿ ಬೇರೆ!

|| ೮೬೮ ||

೧೫೬೩

ಪಡೂರ್ಮಿಯಿಲ್ಲ ಪದ್ಮರ್ಗವಿಲ್ಲ
ನಾನೆಂಬುದಿಲ್ಲ ನೀನೆಂಬುದಿಲ್ಲ.
ಏನೆಂಬುದೇನೂ ಇಲ್ಲದಿಹುದೆ, ಚಿದಹಂಕಾರದ ಲಿಂಗೈಕೈವಯ್ಯಾ
ಗುಹೇಶ್ವರಾ.

|| ೮೬೯ ||

೧೫೬೪

ಸಂಗದಿಂದಾಯಿತ್ತು ತನು, ಆ ತನುವಿನಿಂದಾಯಿತ್ತು ಮರವೆ,
ಆ ಮರವೆಯಿಂದಾಯಿತ್ತು ನೋಡಾ 'ನೀ' 'ನಾ' ಎಂಬುದು.
ನೀನೆಂಬ ಬಹಿರಂಗವಂತಿರಲಿ, ನಾನೆಂಬ ಅಂತರಂಗವಂತಿರಲಿ-
ಈ ಉಭಯ ಭಾವವಲ್ಲದೆ,
ನಿನ್ನಿಂದ ನಿನ್ನ ಸರಿದಹನೆಂಬುದು ವಿಪರೀತಭಾವ!
ಈ ಅರಿವು ಮರವೆಯಾಟದ ಭ್ರಾಂತು ಬಿಡದು.
ಗುಹೇಶ್ವರಲಿಂಗವು ನಿನ್ನಲ್ಲಿ ನಿಂದ ಪರಿ ಎಂತು ಹೇಳಾ
ಸಂಗನುಸವಣ್ಣಾ ?

|| ೮೭೦ ||

೧೫೬೫

ಸಂಗ್ರಾಮ ಒಡ್ಡಿ ದಲ್ಲಿ ಹಂದೆ ಗೆಲಬಲ್ಲನೆ ಹೇಳಾ?
 ನಿಂದ ನಿಲವಿನ ಘನಮಡುವ, ಕಂದ ಈಸಾಡಬಲ್ಲನೆ ಹೇಳಾ?
 ಗುಹೇಶ್ವರನೆಂಬ ನಿರಾಳದ ಘನವ, ಪಂಚೇಂದ್ರಿಯಕ ಬಲ್ಲನೆ ಹೇಳಾ? || ೮೭೧ ||

೧೫೬೬

ಸಂಗಿಯಲ್ಲದ ನಿಸ್ಸಂಗಿಯಲ್ಲದ,
 ರೂಪಿಲ್ಲದ ನಿರೂಪಿಲ್ಲದ ಸುಳುಹು ನೋಡಾ!
 ದ್ವೈತವಿಲ್ಲದ ಅದ್ವೈತವಿಲ್ಲದ,
 ಸೀಮೆಯಿಲ್ಲದ ನಿಸ್ಸೀಮೆಯಿಲ್ಲದ ಸುಳುಹು ನೋಡಾ!
 ನಡೆಯಿಲ್ಲದ ನುಡಿಯಿಲ್ಲದ ಒಡಲಿಲ್ಲದ ಸುಳುಹು ನೋಡಾ!
 ಕಡೆ ಮೊದಲೆಡೆದರಹಿಲ್ಲದವಿಂಡ ಗುಹೇಶ್ವರಲಿಂಗ
 ನಿರಾಳ ನಿಜೈಕ ನೋಡಾ. || ೮೭೨ ||

೧೫೬೭

ಸಂಸಾರವ ಬಿಟ್ಟೆನೆಂದು,
 ನಿರಾಶಾಪದವ ಮಾಡಿ,
 ತಲೆಯ ಬೋಳಿಸಿಕೊಂಡು,
 ಕುದಿದು ಕೋಟಲೆಗೊಂಡು,
 ಮನೆ ಮನೆ ತಪ್ಪದೆ ಭಿಕ್ಷವ ಬೇಡಿ,
 ಉಂಡು, ಎದ್ದು ಹೋಗಿ ತತ್ತ್ವವ ಬೋಧಿಸಿ,
 ಉದರವ ಹೊರೆವಂದು ಮುನ್ನ ವಿಲ್ಲದೆ ಮರುಳಾ?
 ಕಾಡಿ ಬೇಡಿ ಹಾಡಿ ಒಡಲ ಹೊರೆವಂಗೆ,
 ಮುಕ್ತಿಯುಂಟೆ ಮರುಳಾ?
 ಜಂಗಮದಂಗವು ನಿರ್ಗಮನಿ,
 ಭಕ್ತಿಪ್ರಿಯ ನಮ್ಮ ಗುಹೇಶ್ವರಲಿಂಗದಲ್ಲಿ
 ಜಂಗಮದ ನಡೆಯಿಲ್ಲ ಕಾಣಾ, ಎಲೆ ಮರುಳಾ. || ೮೭೩ ||

೧೫೬೮

ಸಂಸಾರವೆಂಬ ಶರಣಿ ಅಡ್ಡ ಗಟ್ಟಲು,
 ಅನುವನಿದವಂಗೆ ಅಂಗವೆ ಹಡಗು, ಮನವೆ ಕೂಕಂಬಿಕಾರ.
 ಜ್ಞಾನ-ಸುಜ್ಞಾನವೆಂಬ ಗಾಳಿ ತೀಡಲು, ಸುಲಕ್ಷಣದಿಂದ ಸೂಚಿಸುತ್ತಿರಲು

ಬರ್ಪವು ಮೀನು, ಮೊಸಳೆ, ಅಷ್ಟಗಿರಿ, -ಜತನ.
ಮೊತ್ತದ ಸಂಚಾರದ ಹಡಗು ತಾಗುತ್ತಿದೆ, ಎಚ್ಚತ್ತಿರು,
ಜಾಗ್ರ ಸ್ವಪ್ನ ಸುಷುಪ್ತಿಗಳಲ್ಲಿ ಮೈಮರೆಯದೆ.
ಕತ್ತಲೆ ದೆಸೆ ಅತ್ತಲೆ ಪೋಗು; ಉತ್ತರನಕ್ಷತ್ರದ ಪ್ರಭೆಯಿದೆ!
ಸೆಟ್ಟಿ ಜತನ! ಪಟ್ಟಣವಿದೆ, -ಗುಹೇಶ್ವರಾ.

|| ೮೭೪ ||

೧೫೬೯

ಸಕಲವನೆಲ್ಲ ಲಿಂಗದೊಳಗೆ ತೋರಿದನು.
ಆ ಲಿಂಗದ ಬೆಳಗ ಸಕಲದೊಳಗೆ ತೋರಿದನು.
ಎನ್ನ ಮನಕ್ಕೆ ಅತಿಶಯವ ತೋರಿ ತೋರಿ ರಕ್ಷಿಸಿದನು.
ಎನ್ನೊಳಗೆ ತನ್ನ ತೋರಿದನು, ತನ್ನೊಳಗೆ ಎನ್ನ ತೋರಿದನು.
ಮತ್ತೆ ಎರಡುವನು ಏಕಮಾಡಿ
ಎನ್ನೊಳಗೆ ಗುಹೇಶ್ವರನಾದನು ಹೊರಗೆ ಮಹಾಲಿಂಗವಾಗಿ ನಿಂದನು,
ಶ್ರೀಗುರುಲಿಂಗ ಬಸವಣ್ಣನು.

|| ೮೭೫ ||

೧೫೭೦

ಸಕಲಸ್ಥಲದ ಲಿಂಗ ಮನಸ್ಥಲದಲ್ಲಿ ವೇದ್ಯವಾಗಿ,
ಮನಸ್ಥಲದ ಲಿಂಗ ಮಹಾಸ್ಥಲದಲ್ಲಿ ವೇದ್ಯವಾಗಿ,
ಆ ಮಹಾಸ್ಥಲವೇ ಎನ್ನ ಸರ್ವಾಂಗದಲ್ಲಿ ವೇದ್ಯವಾದ ಬಳಿಕ
ಇನ್ನು ಭಿನ್ನಭಾವಕ್ಕೆ ತೆರಹೆಂಬುದುಂಟೆ?
ಗುಹೇಶ್ವರನೆಂಬ ಪ್ರಾಣಲಿಂಗವ ಬೆರಸಿ ಸಮರಸವಾದ ಬಳಿಕ
ಎರಡೆಂಬುದಿಲ್ಲ ನೋಡಾ ಚೆನ್ನ ಬಸವಣ್ಣ.

|| ೮೭೬ ||

೧೫೭೧

ಸಜ್ಜನಸನ್ನಹಿತವಾದ ಭಕ್ತಿ, ಹೊತ್ತಿಗೊಂದು ಪರಿಯುಂಟೆ ಹೇಳಾ?
ಒಮ್ಮೆ ಅಹಂಕಾರ ಒಮ್ಮೆ ಕಿಂಕಲವ?
ಮನಕ್ಕೆ ಮನ ಸಾಕ್ಷಿಯಾಗಿ ಮಾಡುವ ಭಕ್ತನಲ್ಲಿ
ಗುಹೇಶ್ವರನಿಪ್ಪನ್ನಲ್ಲದೆ,
ಪ್ರಪಂಚಿನೊಳಗಿಲ್ಲ ಕಾಣಾ ಸಂಗನಬಸವಣ್ಣ.

|| ೮೭೭ ||

೧೫೭೨

ಸತ್ತ ಬಳಿಕ ಲಿಂಗದೊಳಗಾದೆಹೆಂಬುದು ಎತ್ತಣ ವಾರ್ತೆ?
ಅದು ಹುಸಿ ನೋಡಾ.

ಸಾಯದ ಮುನ್ನ ನಿಜವನರಿದು ಸ್ವಯವಾಗಿ ನಡೆಯಬಲ್ಲಡೆ
ಗುಹೇಶ್ವರಲಿಂಗವನರಿದ ಶರಣರು ಒಲಿವರು ಕಾಣಾ
ಸಿದ್ಧರಾಮಯ್ಯಾ.

|| ೮೭೮ ||

೧೫೭೩

ಸತಿಯ ಕಂಡು ಬ್ರತಿಯಾದ ಬಸವಣ್ಣ.
ಬ್ರತಿಯಾಗಿ ಬ್ರಹ್ಮಚಾರಿಯಾದ ಬಸವಣ್ಣ.
ಬ್ರಹ್ಮಚಾರಿಯಾಗಿ ಭವಗಟ್ಟನಯ್ಯಾ ಬಸವಣ್ಣ.
ಗುಹೇಶ್ವರಾ ನಿಮ್ಮಲ್ಲಿ ಬಾಲಬ್ರಹ್ಮಚಾರಿಯಾದ ಬಸವಣ್ಣ ಒಬ್ಬನೇ. || ೮೭೯ ||

೧೫೭೪

ಸತ್ತು ಮುಂದೆ ದೇವರ ಕೂಡಿಹೆವೆಂಬಿರಿ,
ಸಾಯದ ಮುನ್ನ ಸತ್ತಿಪ್ಪಿರಿ.
ಎಂತಯ್ಯಾ ನಿಮ್ಮ ಲಿಂಗೈಕ್ಯದ ಪರಿ?
ಎಂತಯ್ಯಾ ನಿಮ್ಮ ಪ್ರಮಥರ ಪರಿ?
ಅಂಗದ ಅವಸ್ಥೆಯಲ್ಲದೆ ಲಿಂಗದ ಅವಸ್ಥೆ ಆರಿಗೂ ಇಲ್ಲ
ಗುಹೇಶ್ವರಾ.

|| ೮೮೦ ||

೧೫೭೫

ಸತ್ತು ಮುಂದೆ ದೇವರ ಕೂಡುವುದುಳ್ಳಡೆ,
ಸಾಯಲೆ ಬೇಕು. ಹಿಂದೆ ನೋಯಲೇಕಯ್ಯಾ?
ತಮ್ಮಿಂದ ತಾವು ಸತ್ತು, ನಿಮ್ಮ ಮೇಲೆ ಇಡುವರು.
ಲೋಕದ ದುರ್ಜನವ ಹೊತ್ತ ಕಾಣಾ ಗುಹೇಶ್ವರಾ.

|| ೮೮೧ ||

೧೫೭೬

ಸತ್ಯವೂ ಇಲ್ಲ, ಅಸತ್ಯವೂ ಇಲ್ಲ,
ಸಹಜವೂ ಇಲ್ಲ, ಅಸಹಜವೂ ಇಲ್ಲ,
ನಾನೂ ಇಲ್ಲ, ನೀನೂ ಇಲ್ಲ.
'ಇಲ್ಲ' 'ಇಲ್ಲ' ಎಂಬುದು ತಾನಿಲ್ಲ
ಗುಹೇಶ್ವರನೆಂಬುದು ತಾ ಬಯಲು!

|| ೮೮೨ ||

೧೫೭೭

ಸತ್ಯ ಶುದ್ಧ ದೇವರ ನಂಬಲರಿಯದೆ,
ಮಿಥ್ಯ ದೈವಗಳನೆ ನಂಬಿ,
ಸತ್ತು ಹೋದರು ನಿತ್ಯವನರಿಯದೆ.
ಎತ್ತಲೆಂದರಿಯರು ಗುಹೇಶ್ವರಲಿಂಗವನು.

|| ೮೮೩ ||

೧೫೭೮

ಸದ್ಯೋಚಿತ ಬದ್ಧಜ್ಞಾನಿ, ವಾಮವೇವ ಆತುರಜ್ಞಾನಿ,
ಅಘೋರ ಕೋಪಜ್ಞಾನಿ, ತತ್ಪರುಷ ಕ್ಷಣಿಕಜ್ಞಾನಿ,
ಈಶಾನ್ಯ ಆತೀತಜ್ಞಾನಿ-[ಇದು] ಪರಿಯಲ್ಲ ನೋಡಾ.
ಗುಹೇಶ್ವರಲಿಂಗದಲ್ಲಿ ಅವಿರಳಜ್ಞಾನಿ ಚನ್ನಬಸವಣ್ಣ,
[ಆತನ] ಶ್ರೀಪಾದಕ್ಕೆ ನಮೋನಮೋ ಎಂಬೆನು.

|| ೮೮೪ ||

೧೫೭೯

ಸಮತೆ ಎಂಬ ಕಂಠೆಯ ತೊಟ್ಟು, ಸುಬುದ್ಧಿ ಎಂಬ ಟೊಪ್ಪರವನಿಕ್ಕಿ,
ವಿಷಯವೆಂಬ ಹಾವುಗೆಯ ಮೆಟ್ಟಿ, ತಮಂಧವೆಂಬ ಕುಳಿಯ ಬೀಳದೆ,
ಕ್ರೋಧವೆಂಬ ಕೊರಡ ಎಡಹದೆ, ಮದವೆಂಬ ಚೇಳ ಮೆಟ್ಟದೆ
ಗುಹೇಶ್ವರನ ಶರಣ ಬಂದೆನು,
ಭಕ್ತಿಭಿಕ್ಷವನಿಕ್ಕಿ ಸಂಗನಬಸವಣ್ಣಾ.

|| ೮೮೫ ||

೧೫೮೦

ಸಮಯವ ಬಿಡಬಹುದೆ ಆಯ್ಯಾ?
ಅಟ್ಟ ಅಶನವಾದಡೂ ಕಲಸುವದಕ್ಕೆ ಕೈ, ಉಂಬುದಕ್ಕೆ ಬಾಯಿ ಬೇಕು.
ಉಂಬುದಿಲ್ಲಾ ಎಂದು ಸಂದೇಹವ ಹರಿದಲ್ಲಿ
ಸಮಯ ಒಂದೂ ಇಲ್ಲ ಎನಬೇಕು.
ಗುಹೇಶ್ವರನೆಂಬನ್ನ ಕೈ,
ಬಂಧ-ಮೋಕ್ಷವನರಿಯಬೇಕು ಘಟ್ಟಿವಾಳಯ್ಯಾ.

|| ೮೮೬ ||

೧೫೮೧

ಸಮುದ್ರದೊಳಗೆ ನೋರೆ ತೆರೆಗಳು ನೆಗಳ್ಳ ವೆಂದಡೆ
ತಾ ಸಮುದ್ರದಿಂದ ಅನ್ಯವಪ್ಪವೆ?
ನಿರ್ವಿಕಾರ ನಿತ್ಯ ನಿರಂಜನ ನಿರ್ಗುಣ ಪರಿಪೂರ್ಣ ನಿರ್ವಿಕಲ್ಪ

ಪರಬ್ರಹ್ಮಶಿವನಿಂದ ಜಗತ್ತು ಉದಯಿಸಿತ್ತು ಎಂದಡೆ
ಶಿವನಿಂದ ಅನ್ಯವೆನಬಹುದೆ?
ಇಂತಪ್ಪ ಅರಿವು, ನೀವು ಕೊಟ್ಟ ಸಮ್ಯಕ್ ಜ್ಞಾನಕ್ಕೆ
ಅರಿದಪ್ಪು ದಯ್ಯಾ ಗುಹೇಶ್ವರಾ.

|| ೮೮೭ ||

೧೫೮೨

ಸರ್ವಶೂನ್ಯ ಆದಿ ಅನಾದಿ ಭಕ್ತಸ್ಥಲ.
ನಾದ ಬಿಂದು ಮಹೇಶ್ವರಸ್ಥಲ.
ಕಳೆ ಬೆಳಗು ಪ್ರಸಾದಿಸ್ಥಲ.
ಅರಿವು ನಿರವಯವು ಪ್ರಾಣಲಿಂಗಿಸ್ಥಲ.
ಜ್ಞಾನ ಸುಜ್ಞಾನ ಶರಣಸ್ಥಲ.
ಭಾವವಿಲ್ಲದ ಬಯಲು ಬಯಲಿಲ್ಲದ ಭಾವ ಅಗಮ್ಯದ ಐಕ್ಯಸ್ಥಲ-
ಇಂತೀ ಪಡುಸ್ಥಲದ ಕೊರಡ ಮೆಟ್ಟಿ ನಿದಂಗೆ
ಹೆಸರಿಲ್ಲ ಕುರುಹಿಲ್ಲ ತನಗೆ ತಾನಿಲ್ಲ ಗುಹೇಶ್ವರಾ.

|| ೮೮೮ ||

೧೫೮೩

ಸರ್ವಾತ್ಮ ಚೈತನ್ಯವಪ್ಪ ಜಂಗಮದ ಪರಿಯ ನೋಡಾ:
ಅಖಂಡಬ್ರಹ್ಮದ ಬಯಲೆಲ್ಲಾ ತಾನಾಗಿ, ಸುಳಿಯಲೆಡೆಯಿಲ್ಲದೆ ನಿರ್ಗಮನಿಯಾದಲ್ಲಿ
ಒಂದಾಸೆಯೊಳಗಿಲ್ಲದ ಅವಿರಳ ಜ್ಞಾನಿ!
ಕುರಿತೊಂದಕ್ಕೆ ಸುಳಿವವನಲ್ಲ, ಭಕ್ತಿಗಮ್ಯನು,
ಉಳಿದ ಗಮನದ ತುರಿಯವಿಲ್ಲದೆ ತನ್ನ ನಿರ್ಗಮನದ ಇರವು!
ಚತುರಾಕಾರದ ಭೂಮಿಯೆ ಸುಖತಲ್ಪ ಮೂಚ, ಆಕಾಶವೆ ಮೇಲುಕಟ್ಟು,
ಚಂದ್ರಸೂರ್ಯರೆ ಉಭಯ ಭಾಗದಲ್ಲಿ ಬೆಳಗುವ ಜ್ಯೋತಿ!
ಪರಿಣಾಮವೆ ತೃಪ್ತಿ, ದಿಕ್ಕುಗಳೆ ವಸನ, ಸದ್ಗುಣವಾಸನೆಯೆ ಪರಿಮಳ!
ನಕ್ಷತ್ರಂಗಳೆ ಪುಷ್ಪ, ಶಿವತತ್ವಕಾಂತಿಯೆ ಆವರಣ
ತ್ರಿಗುಣಕೂಟವೆ ತಾಂಬೂಲ; ಜ್ಞಾನಶಕ್ತಿಯ ಸಂಗ
ಪ್ರಣವನಾದಗೀತ[ದ] ಕೇಳಿಕೆ,-
ಇಂತೀ ಅಷ್ಟಭೋಗೈಶ್ವರ್ಯದಲ್ಲಿಪ್ಪ ರಾಜಯೋಗಿ ಚರಲಿಂಗ,
ನಿಶ್ಚಿಂತ ನಿರ್ವಾಣ ನಿರಂಜನ ನಿರ್ಮಾಯ ನಿರ್ವ್ಯಸನಿ ಪರಮಜಂಗಮ!
ಇಂತಲ್ಲದೆ-ಕಾಯದಿಚ್ಛೆಗೆ ಸುಳಿದು ಕಳವಳಿಸಿ
ತ್ರಿವಿಧಕ್ಕೆ ಬದ್ಧ ರಪ್ಪ ವರೆಲ್ಲ ಜಗತ್ತಾ ವನರಪ್ಪರೆ ಹೇಳಾ ಗುಹೇಶ್ವರಾ? || ೮೮೯ ||

೧೫೮೪

ಸಹಜದಿಂದ ನಿರಾಲಂಬವಾಯಿತ್ತು, ನಿರಾಲಂಬದಿಂದ ನಿರಾಳವಾಯಿತ್ತು.
ನಿರಾಳದಿಂದ ನಿರವಯವಾಯಿತ್ತು, ನಿರವಯದಿಂದ ಅನಾದಿಯಾಯಿತ್ತು.
ಅನಾದಿಯಲ್ಲಿ ಮೂರ್ತಿಯಾದನೊಬ್ಬ ಶರಣ.
ಆ ಶರಣನ ಮೂರ್ತಿಯಿಂದ ಸದಾಶಿವನಾದ,
ಆ ಸದಾಶಿವನ ಮೂರ್ತಿಯಿಂದ ಶಿವನಾದ.
ಆ ಶಿವನ ಮೂರ್ತಿಯಿಂದ ರುದ್ರನಾದ, ಆ ರುದ್ರನ ಮೂರ್ತಿಯಿಂದ ವಿಷ್ಣು ಪಾದ.
ಆ ವಿಷ್ಣು ವಿನ ಮೂರ್ತಿಯಿಂದ ಬ್ರಹ್ಮನಾದ.
ಆ ಬ್ರಹ್ಮನ ಮೂರ್ತಿಯಿಂದಾದವು ಸಕಲ ಜಗತ್ತುಗಳೆಲ್ಲಾ -
ಇವರೆಲ್ಲ ನಮ್ಮ ಗುಹೇಶ್ವರನ ಕರಸ್ಥಲದ ಹಂಗಿನಲ್ಲಿ ಹುಟ್ಟಿ ಬೆಳೆದರು. || ೮೯೦ ||

೧೫೮೫

ಸಹಜವ ನುಡಿದಡೆ ಸೇರುವರಿಲ್ಲ ಕಾಣಿರಣ್ಣಾ.
ಅಸಹಜಕ್ಕಲ್ಲದೆ ಲೋಕ ಭಜಿಸದು.
ಕೆರೆಯ ಕಟ್ಟಿಸುವನ (ಕಟ್ಟುವನ?) ಕಂಡು ಒಡ್ಡರಾಮಯ್ಯನೆಂದಡೆ
ಮುಳಿಸಿಂದ ಲಿಂಗತನುವ ನೋಯಿಸುವರೆ?
ನಮ್ಮ ಗುಹೇಶ್ವರಲಿಂಗವು ಜಗದೊಳಗೆ ಪರಿಪೂರ್ಣವಾದ ಕಾರಣ,
ಶರಣರ ನೋವು ಮರಳಿ, ಪಾತಕರ ತಾಗಿದಡೆ,
ಅಲ್ಲಯ್ಯ ನೋಡಿ ನಗುತಿದನು. || ೮೯೧ ||

೧೫೮೬

ಸಹಭಾಜನ ಸಹಭೋಜನವೆಂದೆಂಬರು.
ಭಾಜನವಾವುದು ಭೋಜನವಾವುದು ಎಂದರಿಯರು.
ಭಾಜನವೆ ಅಂಗ, ಭೋಜನವೆ ಲಿಂಗ!
ಭಾಜನಸಹಿತ ಭೋಜನಮಾಡುವ ಹಿರಿಯರು,
ಭಾಜನವನಿರಿಸಿ ಹೋದಡೆ ಅದೆ ಭಂಗ-ಗುಹೇಶ್ವರಾ. || ೮೯೨ ||

೧೫೮೭

ಸಾಗರದೊಳಗಿಷ್ಟ ಪ್ರಾಣಿಗಳು,
ಬೇರೆ ಮತ್ತೊಂದೆಡೆಯಲ್ಲಿ ಇರಬಲ್ಲವೆ?
ಭವಸಾಗರದೊಳಗಿಷ್ಟ ಜೀವಿಗಳಿಗೆ ಅದೇ ಗತಿಯಲ್ಲವೆ

ಬೇರೆ ಮತ್ತೊಂದೆಡೆಯುಂಟೆ?
ಗುಹೇಶ್ವರನ ಲೀಲೆ ಜಗನ್ಮಯವಾದಡೆ
ನಾನು ಬೆರಗಾದೆನು!

|| ೮೯೩ ||

೧೫೮೮

ಸಾವ ಜೀವಕ್ಕೆ ಗುರು ಬೇಡ, ಸಾಯದ ಜೀವಕ್ಕೆ ಗುರು ಬೇಡ.
ಗುರುವಿಲ್ಲದೆ ಕೂಡಲು ಬಾರದು.
ಇನ್ನಾವ ತಾವಿಗೆ ಗುರು ಬೇಕು?
ಸಾವು ಜೀವ ಸಂಬಂಧದ ತಾವ ತೋರುಬಲ್ಲಡೆ
ಆತನೆ ಗುರು-ಗುಹೇಶ್ವರಾ.

|| ೮೯೪ ||

೧೫೮೯

ಸಾವನ್ನ ಕ್ಕರ ಶ್ರವಣ ಮಾಡಿದಡೆ, ಇನ್ನು ಕಾದುವ ದಿನವಾವುದು?
ಬಾಳುವನ್ನ ಕ್ಕರ ಭಜಿಸುತ್ತಿದ್ದಡೆ, ತಾನಹ ದಿನವಾವುದು?
ಅರ್ಥವುಳ್ಳನ್ನ ಬರ ಅರಿವುತ್ತಿದ್ದಡೆ, ನಿಜವನೆಯ್ಯುವ ದಿನವಾವುದು?
ಕಾರ್ಯಕ್ಕೆ ಬಂದು, ಆ ಕಾರ್ಯ ಕೈಸಾರಿದ ಬಳಿಕ
ಇನ್ನು ಮರ್ತ್ಯಲೋಕದ ಹಂಗೇಕೆ?
ತನಿಸ ತುಂಬಿದ ಅಮೃತಫಲ ಒಮ್ಮಿಗೆ ತೊಟ್ಟುಬಿಡುವುದು ನೋಡರೆ,
ದೃಷ್ಟಾಂತವ!
ಬಸವಣ್ಣ ಬನ್ನ ಬಸವಣ್ಣ ಮೊದಲಾದ ಪ್ರಮಥರು
ಗುಹೇಶ್ವರಲಿಂಗದಲ್ಲಿ ನಿಜವನ್ನೈದಿ ನಿಶ್ಚಿಂತರಾಗಿರಯ್ಯಾ!

|| ೮೯೫ ||

೧೫೯೦

ಸಾವಿರದ ಕಮಲದಲ್ಲಿ ತಾನಿಪ್ಪನು,
ಕೆಂದಾವರೆಯ ಪುಷ್ಪದ ನೇಮವೆಂತೋ?
ಪುಷ್ಪ ಮುಟ್ಟಿ ಕೊಯ್ದು ನೇಮವೆಂತೋ?
ಮುಟ್ಟಿದ ಪರಿಮಳವ ಮುಟ್ಟಿದ ಕೊಯ್ದು
ಗೊಹೇಶ್ವರಾ-ನಿಮ್ಮ ಶರಣ.

|| ೮೯೬ ||

೧೫೯೧

ಸಿಡಿಲೊಡನೆ ಕಾದುವಂಗೆ ಕೊಡೆಯೊಂದು ಮರೆಯೆ?
ಪರ್ವತವ ಹೊರುವಂಗೆ ಸಿಂಬಿಯೊಂದು ಸಹಾಯವೆ?

ಸಕ್ಕರೆನು ಸವಿವುದಕ್ಕೆ ಬೇರೊಂದು ಪದಾರ್ಥವೆ?
ಗುಹೇಶ್ವರನ ಅರಿವುದಕ್ಕೆ ಕುರುಹು ಮುನ್ನೇಕೆ?

|| ೮೯೭ ||

೧೫೯೨

ಸಿದ್ಧರಾಮನನುವ ನಿರ್ಮುಧಿ ಮನುಜರು ಎತ್ತಬಲ್ಲರೊ,
ಸದ್ಯೋಜಾತವದನನೆ ಬಲ್ಲ.
ಪಂಚಭೂತವ ಮಾಡಿದ ಘನಕ್ಕೆ ಘನವ ತೋರಿದ
ಘನೆಯ ಮನೆಯ ತೊಡಗಿದ
ಚತುರ್ದಶಭುವನದ ಹವಣನಾರು ಬ ರೊ?
ಒಳಗು ಹೊರಗುವ ತೋರಲಿಲ್ಲ!
ಮನದ ಕೊನೆಯಲ್ಲಿ ಬೆಳಗುತ್ತಿಪ್ಪ ಗುಹೇಶ್ವರಲಿಂಗದಲ್ಲಿ
ಸಿದ್ಧರಾಮಯ್ಯದೇವರು ತಾನೆ!

|| ೮೯೮ ||

೧೫೯೩

ಸಿರಿಯಾಳ-ಚಂಗಳೆಯರಂತೆ ಶಿಶುವಧೆಯ ಮಾಡಿದವನಲ್ಲ,
ನಂಜಿ-ಬಲ್ಲಾಳರಂತೆ ಕಾಮುಕತನವ ಮಾಡಿದವನಲ್ಲ,
ಬೋಮ್ಮಯ್ಯ ಕಣ್ಣಪ್ಪನವರಂತೆ ಜೀವಹಿಂಸೆಯ ಮಾಡಿದವನಲ್ಲ.
ಗುಹೇಶ್ವರಾ ನಿಮ್ಮ ಶರಣರಿಗಿಕ್ಕಿದ ತೊಡರು ಸಂಗನಬಸವಣ್ಣ!

|| ೮೯೯ ||

೧೫೯೪

ಸೀಮೆಯಿಲ್ಲದ ನಿಸ್ಸೀಮೆಯಲ್ಲಿ ಅಡಿಯಿಡುವ ಪರಿ ಎಂತಯ್ಯಾ?
ಕ್ರೀ ಇಲ್ಲದ ನಿಕ್ರೀಯಲ್ಲಿ ನಿಜವ ಒಡಗೂಡುವ ಪರಿ ಇನ್ನಂತೊ?
ಮೊದಲಿಲ್ಲದೆ ಲಾಭ ಉಂಟೆ? ಇದುಕಾರಣ-
ತನ್ನ ಹರಿವ ಮನವ ನಿಲ್ಲೆಂದು ನಿಲಿಸಿ,
ಜಿಹ್ವೆ ಗುಹ್ಯಾಲಂಪಟವ ಕೆಡಿಸಿ,
ಕ್ರಿಯಾ ಜ್ಞಾನ ಸಂಬಂಧವಾದಲ್ಲದೆ ಶರಣರು ಮೆಚ್ಚರು.
ಇಂತಿವನರಿಯದೆ:
ಆಸೆ ಎಂಬ ಹೇಸಿಕೆಯ ಮೇಲೆ ವೇಷವೆಂಬ ಹೆಣನ ಹೊತ್ತು
ಪೇಸದೆ ಸತ್ತರಲ್ಲಾ ಹಿರಿಯರು-ಗುಹೇಶ್ವರಾ.

|| ೯೦೦ ||

೧೫೯೫

ಸುಖವನರಿಯದ ಹೆಣ್ಣು ಸೊಳೆಯಾದಳು,
ಲಿಂಗವನರಿಯದ ಭಕ್ತ ಶೀಲವಂತ ಪ್ರಪಂಚಿಯಾದ.
ಈ ಸೊಳೆಗೆ ಸುಖವುಂಟೆ? ಈ ಶೀಲಕ್ಕೆ ಗತಿಯುಂಟೆ?
ಈ ಉಭಯರುಗಳು ಕೆಟ್ಟ ಕೇಡ ನೋಡಾ ಗುಹೇಶ್ವರಾ.

|| ೯೦೦ ||

೧೫೯೬

ಸುತ್ತಲಿಲ್ಲದ ವ್ಯಾಧ ಸುಳಿಯಿಲ್ಲದ ಮೃಗವು.
ಒತ್ತಿದನು ಆ ಮೃಗವ ಇರುಬಿನಲ್ಲಿಗೆ ಅಯ್ಯಾ.
'ಸೋಪೋವ' 'ಸೋಪೋವ' ಎಂದನುತ್ತು ಒತ್ತಿದ ಮೃಗವು
ಇರುಬುಗೊಂಡಿತ್ತು.
ಇರುಬಿನ ಕುಳಿಯೊಳಗೆ ಕೊಲ್ಲದೆ ಕೊಂದನಲ್ಲಾ ಮೃಗವನು.
ಅಳಿಯದೆ ಅಳಿದುದಲ್ಲಾ!
ಮಾಡಲಿಲ್ಲದ ಸಯದಾನ ನೀಡಲಿಲ್ಲದ ಬೋನ
ಅರ್ಪಿತವಿಲ್ಲದ ತೃಪ್ತಿ; ಗುಹೇಶ್ವರಲಿಂಗಕ್ಕೆ.

|| ೯೦೧ ||

೧೫೯೭

ಸುರಿವ ಜಲಕ್ಕೆ ನೆಲೆ(ನೆಲೆ?), ಹೊಲೆಯೆಂದು ಪ್ರಮಾಣಿಸಬಹುದೆ?
ಉರಿವ ಅನಲಂಗೆ ಶತಡೊಂಕು ಸಸಿನವೆಂಬುದುಂಟೆ?
ಗುಹೇಶ್ವರಲಿಂಗಕ್ಕೆ ಲೇಸು ಕಷ್ಟವೆಂಬುದಿಲ್ಲ ಸಂಗನಬಸವಣ್ಣಾ.

|| ೯೦೨ ||

೧೫೯೮

ಸುಳಿದು ಸುತ್ತುವ ವಾಯುವಿಕಾರದ ಸಂಸಾರದ ಸುಳುಹು,
ಕಾಯವಿಕಾರದ ಕತ್ತಳೆ, ಮನೋವಿಕಾರದ ಮಾಯೆ,
ಕಾಮವಿಕಾರದ ಕಾಳರಕ್ಕಸಿ, ಇಂದ್ರಿಯವಿಕಾರವೆಂಬ ಹುಚ್ಚು ಶುನಿಗಳು,
ಭಾವವಿಕಾರವೆಂಬ ಭ್ರಮೆ ಮೊದಲಾದ
ಷಡ್ವಿಕಾರಂಗಳಿಗಾಸ್ಪದವಾದ
ವಾಯುವಿಕಾರದ ವ್ಯವಹರಣೆಯುಳ್ಳನ್ನಕ್ಕೆ,
ಅರಿಯೆನರಿಯೆ ನೆರೆ ಶಿವಪದವ.
ಗುಹೇಶ್ವರಲಿಂಗದ ನಿಜವನರಿದ ಬಳಿಕ,
ಅರಿಯೆನರಿಯೆ ಲೋಕದ ಬಳಕೆಯು.

|| ೯೦೩ ||

೦೫೯೯

ಸೂಳೆ ಹಲಬರನು ಉಳಿದಳೆಂದು ನಿಂದಿಸುವಲ್ಲಿ ಕೇಳಾ.
ಪತಿವ್ರತೆ ತನ್ನ ಪುರುಷನಲ್ಲದೆ ಮತ್ತೊಬ್ಬನ ಮುಖವ ನೋಡಿದಡೆ
ಅವಳ ಚಾಂಡಾಲಗಿತ್ತಿ ಎಂಬುದು ಲೋಕವೆಲ್ಲವು.
ಕೀರ್ತಿವಾರ್ತೆಗೆ ಮಾಡುವ ಭಕ್ತ ತಪ್ಪಿದಡೆ ಅದ ಮನಕ್ಕೆ ತರಲ್ಲಿ.
ಸಜ್ಜನ ಸದ್ಭಕ್ತನೆಡಹಿದಡೆ ಅದ ಸೈರಿಸುವಾರದು ಕೇಳಾ.
ನಮ್ಮ ಗುಹೇಶ್ವರಲಿಂಗಕ್ಕೆ ಆದಿಯಿಂದತ್ತತ್ತ ನೀನೆ ಭಕ್ತನಾದ ಕಾರಣ
ಮನ ನೊಂದಿತ್ತು ಕಾಣಾ ಸಂಗನಬಸವಣ್ಣಾ.

|| ೯೦೫ ||

೦೬೦೦

ಸೃಷ್ಟಿಗೆ ಹುಟ್ಟಿದ ಕಲ್ಲು, ಕಲ್ಲುಕುಟಿಕನಿಂದ ಮೂರ್ತಿಯಾಗಿ
ಮಂತ್ರಕ್ಕೆ ಲಿಂಗವಾಯಿತಲ್ಲಾ
ಇವರಿಗೆ ಹುಟ್ಟಿದ ಕೂಸ ಲಿಂಗವೆಂದು ಕೈವಿಡಿದ
ವ್ರತಗೇಡಿಗಳನೇನೆಂಬೆ ಗುಹೇಶ್ವರಾ!

|| ೯೦೬ ||

೦೬೦೧

ಸೃಷ್ಟಿ ಮೊದಲವಸಾನ ಕಡೆಯಾಗಿ ಅರಿವರಿವೆ ಜ್ಞಾನ,
ಅಂತಪ್ಪ ಜ್ಞಾನವೆ ಚಿದ್ಬ್ರಹ್ಮ, ಆ ಚಿದ್ಬ್ರಹ್ಮವೆ ಚಿದ್ವ್ಯನಲಿಂಗ ನೋಡಾ,
ಅದೆಂತೆಂದಡೆ:

“ಸೃಷ್ಟ್ಯಾದ್ಯೈಶ್ಚಾಂತ ವಿಜ್ಞಾನೇ ಜ್ಞಾನಂಚಾತ್ಮಪ್ರಕಾಶಕಂ|
ತಜ್ಞಾನ ಪರಮಂ ಬ್ರಹ್ಮಲಿಂಗಮಿತ್ಯೇವ ಭಾವಯೇತ್||”-

ಎಂದುದಾಗಿ, ನಿಮ್ಮನರಿದು ತನ್ನ ಮರೆದ

ಪರಮ ಶಿವಯೋಗಿಗೆ ಪರಿಭವಂಗಳುಂಟೆ ಗುಹೇಶ್ವರಾ?

|| ೯೦೭ ||

೦೬೦೨

ಸೃಷ್ಟಿಯ ಮೇಲಣ ಕಣೆಯ ತಂದು, ಅಷ್ಟತನುವಿನ ಕೈಯಲ್ಲಿ ಕೊಟ್ಟು,
ಕಟ್ಟಿ ಪೂಜೆಯ ಮಾಡಬೇಕೆಂಬರಯ್ಯಾ.

ಅದೆಂತೆಂದಡೆ: ಭೂಮಿಗೆ ಹುಟ್ಟಿ ಶಿಲೆಯಾದ, ಕಲ್ಲುಕುಟಿಗನ ಕೈಯಲ್ಲಿ ರೂಪಾದ,
ಗುರುವಿನ ಕೈಯಲ್ಲಿ ಮೂರ್ತಿಯಾದ.

ಇಂತೀ ಮೂವರಿಗೆ ಹುಟ್ಟಿದ ಸೂಳೆಯ ಮಗನ

ನಾನೇನೆಂದು ಪೂಜೆಯ ಮಾಡಲಿ?

ಅದು ಬಿದ್ದಿತ್ತೆಂದು ಸಮಾಧಿಯ ಹೊಕ್ಕೆಪೆನೆಂಬವನು,

ಅಸ್ತ ಸಮಾಧಿ ಜಲಾಂತರ ವನಾಂತರ ದಿಗಂತರದಲ್ಲಿ ಸತ್ತಡೆ
ಕುಂಭಿನಿಪಾತಕ ನಾಯಕನರಕ.

ಕೈಯ ಲಿಂಗ ಹೋದಡೆ ಮನದ ಲಿಂಗ ಹೋದುದೆ?—ಎಂದು
ಎತ್ತಿಕೊಂಡು, ಅಷ್ಟವಿಧಾರ್ಚನೆ ಪೋಡಶೋಪಚಾರ ಮಾಡುವುದೆ ವ್ರತವು.

ಇದ ಕಟ್ಟುವ ಭೇದವ, ಮುಟ್ಟುವ ಪಥವ
ಚನ್ನ ಬಸವಣ್ಣ ನೊಬ್ಬನೆ ಬಲ್ಲನಲ್ಲವ
ಮಿಕ್ಕ ಅಭ್ಯಾಸಕ್ಕೆ ಅಗ್ಗುವಣಿಯ ಕೊಟ್ಟು ಪರವನೆಯ್ದಿದನೊಬ್ಬ
ಲಜ್ಜೆ ಗೇಡಿಗಳನೇನೆಂಬ ಗುಹೇಶ್ವರಾ.

|| ೯೦೮ ||

೧೬೦೩

ಸೆರಗ ಹಿಡಿದನು ಸೀರೆಯ ಹರಿದನು.
ಪುಟ್ಟ ಮುರಿದನು ಕಂದಲನೊಡೆದನು.
ಭಂಡನವ್ವಾ ಲಜ್ಜೆ ಭಂಡನವ್ವಾ
ಕಂಡಡೆ ನುಡಿಸದಿರು ಎಲೆ ಮಾಯಾದೇವಿ.
ಆಯುಷ್ಯ ಪಿರಿದು ಭವಿಷ್ಯ ಕಿರಿದು,
ಭವಗಟ್ಟು ಹೋದ ಗುಹೇಶ್ವರ ಅಲ್ಲಯ್ಯಂಗಿ
ಮೂಗಿಲ್ಲ ತಂಗಿ.

|| ೯೦೯ ||

೧೬೦೪

ಸ್ಫಟಿಕದ ಘಟದಂತೆ ಒಳಹೊರಗಿಲ್ಲ ನೋಡಾ!
ಎಗಡಚರಿತ್ರಕ್ಕೆ ಬೆರಗಾದನು.
ನೋಡುವಡೆ ಕಾಣಬರುತ್ತಿದೆ, ಮುಟ್ಟುವಡೆ ಕೈಗೆ ಸಿಲುಕದು
ಹೊದ್ದುವಡೆ ಸಮೀಪ, ಸಾರಿದಡೆ ಅತ್ತತ್ತ ತೋರುತ್ತಿದೆ.
ಆಕಾರ ನಿರಾಕಾರವ ನುಂಗಿ
ಬಯಲ ಸಮಾಧಿಯಲ್ಲಿ ಸಿಲುಕಿತ್ತು ನೋಡಾ!
ದರ್ಶನದಿಂದ ಅಮೃತಾಹಾರವಾಯಿತ್ತು,
ಜೆರಸಿದಡೆ ಇನ್ನೆಂತೊ ಗುಹೇಶ್ವರಾ!

|| ೯೧೦ ||

೧೬೦೫

ಸ್ವತಂತ್ರ ಪರತಂತ್ರಕ್ಕೆ ಆವುದು ಚಿಹ್ನೆ ನೋಡಾ.
ತಾನೆಂಬುದ ಅಳಿದು ಇದಿರೆಂಬುದ ಮರೆದು,
ಭಾವದಗ್ಧ ವಾಗಿರಬಲ್ಲಡೆ ಅದು ಸ್ವತಂತ್ರ.

ನೀನೆಂಬುದ ಧಿಕ್ಕರಿಸಿ ತಾನೆಂಬುದ ನೀಕರಿಸಿ
ಉಭಯ ಭಾವದಲ್ಲಿ ಸನ್ನಹಿತವಾಗಿರಬಲ್ಲಡೆ ಪರತಂತ್ರ.
ಸ್ವತಂತ್ರ ಪರತಂತ್ರವೆಂಬೆರಡನೂ ವಿವರಿಸದೆ,
ತನ್ನ ಮರೆದಿಪ್ಪಾತನೆ ಉಪಮಾತೀತನು.
ಗುಹೇಶ್ವರನ ಶರಣರು ದೇಹವಿಲ್ಲದ ನಿರ್ವೇಹಿಗಳೆಂಬುದು
ಇಂದೆನಗೆ ಕಾಣಬಂದಿತ್ತು ನೋಡಾ ಸಿದ್ಧರಾಮಯ್ಯಾ.

|| ೯೧೧ ||

೧೬೦೬

ಸ್ವಸ್ಥ ಪದ್ಮಾಸನದಲ್ಲಿ ಕುಳ್ಳಿರ್ದು ಅತ್ತಿತ್ತ ಚರಿಸೋಸರಿಸದೆ
ನೆಟ್ಟೆಲುವು ನೆಟ್ಟನೆ ಮಾಡಿ,
'ಅಧೋಗಮನ' ವಾಯುವನೂರ್ಧ್ವಮುಖವಂ ಮಾಡಿ
ಮನ ಶಕ್ತಿ ಸಂಧಾನಂಗೊಳಿಸಿ,
ಚತುಃಪದ ಮಧ್ಯ ಪೀಠದೊಳಿಪ್ಪ ಜ್ಯೋತಿರ್ಮಯಲಿಂಗವಂ,
ಕಾಣುತ್ತಿರಲಾ ಬೆಳಗು ಮೂರು ಲೋಕವನ್ನಾ ವರಿಸಿ
ಕತ್ತಲೆ ಹರಿದು ಬೆಳಗುಳಿದು,
ಉದಯಾಸ್ತಮಾನವೆಂಬೆರಡರಿಯದಿದ್ದ ಗುಹೇಶ್ವರಾ.

|| ೯೧೨ ||

೧೬೦೭

ಸ್ವಸ್ಥ ಪದ್ಮಾಸನದಲ್ಲಿ ಕುಳ್ಳಿರ್ದು ನೆಟ್ಟೆಲುವ ಮುರಿದು
ನಿಷ್ಕೆಯಿಂದ ಹಿಂದಣ ಬಟ್ಟೆಯ ತೆಗೆದು,
ಅಮೃತವ ಉಂಡಿಹೆನೆಂಬವರು ಕೆಟ್ಟ ಕೇಡಿಂಗ ಕಡೆಯಿಲ್ಲ.
'ಅತ್ಯತಿಷ್ಠದ್ದ ಶಾಂಗುಲ' ಎಂಬ ಶ್ರುತಿಯ ನೋಡಲು
ಮುಟ್ಟಿ ನೆಲೆಗೊಳಿಸುವ ತಾವುಂಟೆ?
ಸ್ಥಾನಮಾನವೆಂಬ ಮಾತಿಗೆ ದೂರವಾದ ಘನವ
ಬ್ರಹ್ಮರಂಧ್ರದಲ್ಲಿ ಕಂಡಿಹೆನೆಂದಡೆ ಕಾಣಬಹುದೆ?
ನಮ್ಮ ಗುಹೇಶ್ವರಲಿಂಗವು
ಕಲ್ಪಿತಕ್ಕೆ ದೂರ ಕೇಳಾ ಸಿದ್ಧರಾಮಯ್ಯಾ.

|| ೯೧೩ ||

೧೬೦೮

ಸ್ವಾನುಭಾವದ ಬೆಳಗಿನಲ್ಲಿ ಒಂದು ಬೆಕ್ಕು ಹುಟ್ಟಿತ್ತು.
ಆ ಬೆಕ್ಕಿನ ತಲೆಯ ಮೇಲೊಂದು ಗಿರಿ ಹುಟ್ಟಿತ್ತು.
ಗಿರಿಯ ಮೇಲೆರಡು ರತ್ನ ಹುಟ್ಟಿದವು.

ಆ ರತ್ನಂಗಳನರಸಿಕೊಂಡು ಬರಲು, ಅವು ತನ್ನ ನವಗ್ರಹಿಸಿದವು.
 ಒಂದು ರತ್ನ ಅಂಗವನವಗ್ರಹಿಸಿತ್ತು,
 ಮತ್ತೊಂದು ರತ್ನ ಪ್ರಾಣವನವಗ್ರಹಿಸಿತ್ತು.
 ಆ ರತ್ನಂಗಳ ಪ್ರಭೆ ತಾನಾದ ನಮ್ಮ ಗುಹೇಶ್ವರನ ಶರಣ
 ಸಿದ್ಧರಾಮಯ್ಯದೇವರ ನಿಲವಿಗೆ
 ನಮೋ ನಮೋ ಏನುತಿರ್ದನಯ್ಯಾ ಚೆನ್ನ ಬಸವಣ್ಣಾ.

|| ೯೦೪ ||

೧೬೦೯

ಸ್ಥಿರಾಸನದಲ್ಲಿರ್ದು ಸ್ವರವು ನಾಲ್ಕರ ನೆಲೆಯರಿದು
 ಉರವಣಿಸುವ ಪವನಂಗಳ ತರಹರಿಸಿ
 ಇಂದ್ರಿಯಂಗಳನೊಂದು ಮುಖವಂ ಮಾಡಿ ಬಂಧಿಸಿ
 ಹಾರುವ ಹಂಸೆಯ ಬೋಧಿಸಿ ನಿಲಿಸಿ
 ಪರಮಾಮೃತದ ಕುಟುಕನಿಕ್ಕಿ ಸಲಹುತ್ತಿರ್ದನಯ್ಯಾ ಅನುದಿನದಲ್ಲಿ.
 ದಾಸೋಹವಳಿದು ಸೋಹವಾಗಲು,
 ಹಂಸೆಯು ಗತಿಗೆಟ್ಟು ಪರಮಹಂಸವಾಗಿ ಸೋಹಂ ಸೋಹಂ ಸೋಹಂ ಎಂದುದು
 ಗುಹೇಶ್ವರಾ.

|| ೯೦೫ ||

೧೬೧೦

ಸ್ತುತಿ ನಿಂದೆಗೆ ಕಿವುಡನಾಗಿರಬೇಕು.
 ಪರಧನ ಪರಸತಿಯರಿಗೆ ಅಂಧಕನಾಗಿರಬೇಕು.
 ವಾಕಿನಿ ಪರಬ್ರಹ್ಮವ ನುಡಿವ ಕುತರ್ಕಗಳ ಎಡೆಯಲ್ಲಿ
 ಮಾಗಿಯ ಕೋಗಿಲೆಯಂತೆ ಮೂಗನಾಗಿರಬೇಕು.
 'ಒಂದು' ಎಂದು ಅರಿದಲ್ಲಿ ಸಂದೇಹವಿಲ್ಲದಿರಬೇಕು
 ಗುಹೇಶ್ವರ ಲಿಂಗದಲ್ಲಿ ತನ್ನ ತಾ ಮರೆದಿರಬೇಕು.

|| ೯೦೬ ||

೧೬೧೧

ಹಗಲಿರುಳಿಗ್ಗದೆ ಹಸಿವ ಕಳೆದು,
 ನಿಜದಲ್ಲಿ ಒರಗಿ ನಿದ್ರೆಯ ಕಳೆದು,
 ನೋಡಿ ನೋಡಿ ಸುಖಂಬಡೆದನಯ್ಯಾ.
 ಗೋಹೇಶ್ವರಯ್ಯಾ ನಿಮ್ಮ ವಿರಹದಲ್ಲಿ, ಕಂಗಳೆ ಕರುವಾಗಿದ್ದನಯ್ಯಾ.

|| ೯೦೭ ||

೧೬೧೨

ಹಗಲು ನಾಲ್ಕು ಜಾವ ಅಶನಕ್ಕೆ ಕುದಿವರು.
 ಇರುಳು ನಾಲ್ಕು ಜಾವ ವ್ಯಸನಕ್ಕೆ ಕುದಿವರು.
 ಕಂಡವರ ಕಂಡು ಮಂಡೆಯ ಬೋಳಿಸಿಕೊಂಬುವರು.
 ಉಂಬುವರ ಕಂಡು ಉಂಬುವರು.
 ಪುಣ್ಯಕ್ಷೇತ್ರ ಪುರುಷಕ್ಷೇತ್ರ,
 ಅಷ್ಟವಿಧಾರ್ಚನೆ ಪೋಡಶೋಪಚಾರವೆಂಬುದಲ್ಲದೆ
 ತಮ್ಮ ನಿಧಾನವ ಸಾಧಿಸುವ ಭೇದವನರಿಯದೆ
 ಪಡುಸ್ಥಲಜ್ಞಾನಿಗಳೆಲ್ಲಾ ಸತ್ತರಲ್ಲಾ ಗುಹೇಶ್ವರಾ.

|| ೯೧೮ ||

೧೬೧೩

ಹರಯೋಗ ಲಂಬಿಕೆಯೆಂದು ಆಕುಂಚನವೆಂದು
 ವಜ್ರ ಅಮರಿಯ ಕಲ್ಪವೆಂದು ಮಲಮೂತ್ರಗಳ ಸೇವಿಸುತ್ತ
 ಇದು ಪೂರ್ವ ನವನಾಥಸಿದ್ಧರ ಮತೋಕ್ತವೆಂದು
 ಕಾಪಾಲಿಕಾಚರಣೆಯ ಆಚರಿಸುವವರಲ್ಲ ಶರಣರು.
 ಮೇಣು,
 ತಲೆಯೊಳಗಣ ವಾತ ಪಿತ್ತ ಶ್ಲೇಷ್ಮವ ತೆಗೆದು
 ಅಮೃತವೆಂದು ಬಿಡುಗು ದೃಷ್ಟವ ತೋರುವರಲ್ಲ ಶರಣರು.
 ದ್ರವಿಸುವ ದೇಹದಲ್ಲಿ ಅಪ್ಪುವಿನ ಫಲರಸಕ್ಷೀರ ಘೃತ ಮೊದಲಾದವ ಸೇವಿಸುತ್ತ
 ಅನ್ನವ ಬಿಟ್ಟಿವೆಂಬ ಭೂತಚೇಷ್ಟಕರಲ್ಲ ಶರಣರು.
 ಇಂತಿವೆಲ್ಲವು ಕಾಕು ಸಟೆ ಭ್ರಾಂತೆಂದು ತಿಳಿದು ನಿರ್ಧರ ನಿಜದಿ ನಿಂದರು,
 ಗುಹೇಶ್ವರಾ ನಿಮ್ಮ ಶರಣರು ಅಗ್ರಗಣ್ಯರು.

|| ೯೧೯ ||

೧೬೧೪

ಹರನ ಕರುಣವ ಪಡೆದ ಸಾಮರ್ಥ್ಯದ ಬಲುಹಿಂದ,
 ಶಿವಶರಣರೊಡನೆ ಸೆಣಸಿದಡೆ ಲೇಸುಂಟೆ?
 ಅಘಟಿತಘಟಿತರಿಗೆ ಅಘಟಿತರುಂಟು ನೋಡಾ!
 ನೊಸಲಲೊಬ್ಬ ಕಣ್ಣ ತೆಗೆದಡೆ,
 ಅಂಗಾಲಲೊಬ್ಬರು ಕಣ್ಣ ತೆಗೆವರು.
 ಗುಹೇಶ್ವರನ ಶರಣರು ಉಪಮಾತೀತರು.

|| ೯೨೦ ||

೧೬೧೫

ಹರಹರಾ ನೀವಿಪ್ಪ ತಾವನರಿಯದೆ,
 ಅಷ್ಟವಿಧಾರ್ಚನೆ ಮೋಡಶೋಪಚಾರ ಮಾಡುವರ
 ದಿಟ್ಟತನವ ನೋಡಾ!
 ಶಿವಶಿವಾ ನಿಮ್ಮ ಶ್ರೀಮುಖವನರಿಯದೆ
 ಸಕಲ ಪದಾರ್ಥವ ನಿಮಗರ್ಪಿಸಿ
 ಪ್ರಸಾದವ ಕೊಂಡೆವೆಂದೆಂಬವರ ಎದೆಗಲಿತನವ ನೋಡಾ!
 ಹಗರಣದ ಹಣ್ಣು ಮೆದ್ದು ಹಸಿವು ಹೋಯಿತ್ತೆಂದಡೆ
 ಆರು ಮೆಚ್ಚುವರು ಹೇಳಾ ಗುಹೇಶ್ವರಾ?

|| ೯೨೧ ||

೧೬೧೬

ಹರಿವ ನದಿಗೆ ಮೈಯೆಲ್ಲ ಕಾಲು.
 ಉರಿವ ಕಿಚ್ಚಿಗೆ ಮೈಯೆಲ್ಲ ನಾಲಗೆ.
 ಬೀಸುವ ಗಾಳಿಗೆ ಮೈಯೆಲ್ಲ ಮುಖ (ಕೈ?)
 ಗುಹೇಶ್ವರಾ ನಿಮ್ಮ ಶರಣಿಗೆ,
 ಸರ್ವಾಂಗವೆಲ್ಲ ಲಿಂಗ!

|| ೯೨೨ ||

೧೬೧೭

ಹರಿಹರಿ ಎಂದಡೆ ಹರಿದರಯ್ಯಾ ಹನ್ನಿಬ್ಬರು ಪರಿಚಾರಕರು
 ಹರಿದು ಬಂದು ಚರಣಕ್ಕೆರಗಿ ಬಿಜಯುಗೆಯ್ಸಿ ಎಂದೆನೆ
 ಬಿಜಯುಗೆಯ್ಯದಿರಲು, ಕರವಾಳ ಶಿರಕಿಕ್ಕಿ ಸೆಳೆದು ನೋಡಿದರು.
 ನಿರವಯಲ ತನು ಖಡ್ಗಕ್ಕೆ ಸಿಲುಕುವುದೆ?
 ಹಿರಿಯರಾರೊ? ಕಿರಿಯರಾರೊ? ಭಕ್ತಿಯ ಸಕೀಲವ ಬಲ್ಲವರಾರೊ?
 ಶಿರ ಹೋದ ಬಳಿಕ ಸರವೆಲ್ಲಿಯದೊ? ಸಬುದವೆಲ್ಲಿಯದೊ?
 ಶಿವಶರಣರ ಅಂತರಂಗವನರಿಯದೆ ಮರುಳಾದನು ನೋಡಾ
 ನಮ್ಮ ಗುಹೇಶ್ವರಲಿಂಗದಲ್ಲಿ ಸಂಗನಬಸವಣ್ಣ ನು!

|| ೯೨೩ ||

೧೬೧೮

ಹಲವು ಮಕ್ಕಳ ತಾಯಂತೆ, ಹೇಸದೆ ಅವರನ್ನಾರೈದ ತನುಸಮರ್ಥವು
 ನಿಮಗಲ್ಲದೆ ಇನ್ನಾರಿಗೆ ಅಳವಡುವದು? ಮುನ್ನಾರಿಗೆ ಅಳವಡುವದು?
 ಇನ್ನು ಎನ್ನಳವೆ ನಿಮ್ಮವನು ತಿಳಿಯಲು?

ಮುನ್ನಿನ ಸುಕೃತ ಉಂಟಾಗಿ ನಿಮ್ಮ ಪಾದ ದೊರೆಕೊಂಡಿತ್ತು!
ಇನ್ನು ನಮ್ಮ ನಿಲಿಯ ಬಿಡದೆ, ಎನ್ನುವನು ಇವನೆಂದು ವಿವರಿಸಿ,
ಎನ್ನ ನಿಮ್ಮತ್ತ ತೆಗೆ ಕರುಣಿಸಿ.
ಎನ್ನ ಮಾತಾಪಿತ-ಗುಹೇಶ್ವರಾ,
ನಿಮ್ಮ ಶರಣ ಮಡಿವಳ ಮಾಚಯ್ಯನಿಂದ ಬಯಲಾದನು,
ಮುಕ್ತನಾದನು ನಿಮ್ಮ ಕರುಣದಿಂದ!

|| ೯೨೪ ||

೧೬೧೯

ಹೆವಣ್ಣದ ಶಾಖೆಯ ಕಪಿ ಹಿಡಿಯಲೊಲ್ಲದು.
ಗಮನವಿಲ್ಲದ ಪಿಕಶಿಶು ನುಡಿಯಲರಿಯದು.
ಪ್ರಭಾವಿಸಿದಲ್ಲದೆ ಉಲಿಯದು ಕುಕ್ಕುಟ.
ಇಂತೀ ತ್ರಿವಿಧದ ಭೇದವ ನೋಡಿರೆ ಭಕ್ತರಪ್ಪಡೆ!
ಹೊ ಮಿಡಿಯ ಹರಿದಡೆ ಹಣ್ಣ ಪ್ಪುದೆ?
ಹಸಿವು ತೃಪ್ತೆ ವಿಷಯ ಉಳ್ಳನ್ನಕ್ಕ ಅದ್ವೈತ ಉಂಟೆ ಜಗದೊಳಗೆ?
ತನ್ನ ಮರೆದು ಲಿಂಗವ ಮರೆವುದು,
ತನ್ನ ಮರೆಯದೆ ಲಿಂಗವ ಮರೆವ ಯೋಗವಿನ್ನೆಂತಾದುದೋ?
ಸುಡು ಸುಡು, ಅವಂದಿರು ಗುರುದ್ರೋಹಿಗಳು ಆಚಾರಭ್ರಷ್ಟರು.
ಈ ಉಭಯ ತನುಗುಣ ನಾಸ್ತಿಯಾಗದನ್ನಕ್ಕ:-
ಸತ್ತ್ವಿಯೆಯಿಂದ ಮಾಡುವುದು ಲಿಂಗದಾಸೋಹವ.
ಭಯಭಕ್ತಿಯಿಂದ ಮಾಡುವುದು ಜಂಗಮದಾಸೋಹವ.
ತನು ಕರಗದೆ ಮನ ಬೆರಸದೆ ನಿಮಗೆ ಮಾಡುವ ಪ್ರತಗೇಡಿಗಳ
ಎನಗೆ ತೋರದಿರಾ ಗುಹೇಶ್ವರ.

|| ೯೨೫ ||

೧೬೨೦

ಹಸಿದ ಕಾಳೋರಗನ ಹೆಡೆಯ ನೆಳಲಲ್ಲಿ ಕಾಳಂಧರನೆಂಬ ಕಪ್ಪೆ!
ಅಂತಹ ಕಾಳೋರಗನ ಏಳ ನುಂಗಿತ್ತು.
ಅದರ ಬೇಳುವೆಯಲ್ಲಿ ಮೇಲಾಗಿ ಬದುಕಿದೆ ಚನ್ನ ಬಸವಣ್ಣನಿಂದ!
ಗುಹೇಶ್ವರಲಿಂಗವೆಂಬುದು ಪ್ರಮಾಣವಾಯಿತ್ತು!

|| ೯೨೬ ||

೧೬೨೧

ಹಸಿವ ಮುಂದಿಟ್ಟುಕೊಂಡು ಸುಳಿವಾತ ಜಂಗಮವಲ್ಲ.
ಹಸಿವ ಮುಂದಿಟ್ಟುಕೊಂಡು ಸುಳಿಯಲದೇಕೊ?

ಹಸಿವೆಂಬುದೆ ತನುಗುಣಲಕ್ಷಣಕ್ಕೆ ಚೈತನ್ಯವಾಗಿಹುದು.

ಆ ತನುಗುಣಲಕ್ಷಣ ಹಿಂಗಿದಲ್ಲದೆ ಜಂಗಮವಲ್ಲ.

ಅದಕ್ಕೆ ಏನಾಯಿತು? ಹಸಿವ ಮುಂದಿಟ್ಟು ಸುಳಿವುದಕ್ಕೆ ತೆರನುಂಟು.

ಉಂಡರೆ ಹಂಗಿಗನೆ ಶಿವಯೋಗಿ?

ಅನುವರಿದುಣಬಲ್ಲಡೆ ಎನ್ನ ವನೆಂಬೆನು.

ಅನುವನರಿಯದೆ ಭಕ್ತನ ಹರುಷವ ಮುರಿದು ಉಂಡರೆ, ಕೊಂಡರೆ

ಬ್ರಹ್ಮನವನಲ್ಲದೆ ಅವ ನಮ್ಮವನಲ್ಲ.

ಅನುವನರಿಯದೆ ಭಕ್ತನ ಭ್ರಮೆಗೊಳಿಸಿ ಉಂಡರೆ, ಕೊಂಡರೆ

ಹರಿಯವನಲ್ಲದೆ ನಮ್ಮವನಲ್ಲ.

ಅನುವನರಿಯದೆ ಭಕ್ತರಿಗೆ ಕೋಪವ ಹುಟ್ಟಿಸಿ ಉಂಡರೆ, ಕೊಂಡರೆ

ರುದ್ರನವನಲ್ಲದೆ ನಮ್ಮವನಲ್ಲ.

ಇಂತೀ ತ್ರಿವಿಧ ತೆರೆನನರಿಯದೆ ಉಂಬವರೆಲ್ಲರು ತ್ರಿವಿಧ ಭಾಜನರು ಕಾಣಾ

ಗುಹೇಶ್ವರಾ!

|| ೯೨೭ ||

೧೬೨೨

ಹಸಿವು ತೃಪೆ ವಿಷಯ ವ್ಯಸನ ಈ ನಾಲ್ಕು ಉಳ್ಳವರು

ಗುಹೇಶ್ವರಲಿಂಗದಲ್ಲಿ ಐಕ್ಯರೆತಪ್ಪರೊ?

ಅರಿದರಿದು ಆಚರಿಸಲರಿಯದ ಕಾರಣ ಲಿಂಗೈಕ್ಯರಲ್ಲ.

ಅರಿದನಾದಡೆ ಹಸಿವ ಮಿಾರಿ ಉಂಬ, ತೃಪೆಯ ಮಿಾರಿ ಕೊಂಬ,

ವಿಷಯವನಾಳಿಗೊಂಬ, ವ್ಯಸನವ ದಾಂಟಿ ಭೋಗಿಸುವ.

ಇದನರಿಯದಲೆ ಚರಿಸುವ ಕೀಟಕ ಮಾನವರ ಕಂಡು

ಎನ್ನ ಮನ ನಾಚಿತ್ತು ನಾಚಿತ್ತು ಗುಹೇಶ್ವರಾ.

|| ೯೨೮ ||

೧೬೨೩

ಹಸಿವುಳ್ಳನ್ನಕ್ಕೆ ವ್ಯಾಪಾರ ಬಿಡದು,

ಸೀತ ಉಳ್ಳನ್ನಕ್ಕೆ ಉಪಾಧಿಕೆ ಬಿಡದು,

ಮಾತುಳ್ಳನ್ನಕ್ಕೆ ಬೂಟಾಟಿಕೆ ಬಿಡದು, ನಿವ್ರೆಯುಳ್ಳನ್ನಕ್ಕೆ ಸತಿಯಸಂಗ ಬಿಡದು.

ಇದು ಕಾರಣ—

ಕ್ಷುತಿಂಗಿ ಭಕ್ಷೆ, ಸೀತಕ್ಕೆ ರಗಟೆ, ಮಾತಿಂಗಿ ಮಂತ್ರ,

ಶಯನಕ್ಕೆ ಶಿವಧ್ಯಾನವಂದು ಹೇಳಿಕೊಟ್ಟ

ಗುರುವಚನವ ಮೀರಿ ನಡೆವವರಿಗೆ

ಪರದಲ್ಲ ಪರಿಣಾಮ ದೊರೆಕೊಳ್ಳದು ನೋಡಾ.

ಇದು ಕಾರಣ—

ಗುರುವಾಚ್ಛೆಯ ಮೀರಿ ಮನಕ್ಕೆ ಬಂದಂತೆ ನಡೆವವರ
ಎನಗೊಮ್ಮೆ ತೋರದಿರಾ ಗುಹೇಶ್ವರಾ.

|| ೯೨೯ ||

೧೬೨೪

ಹಾಸುಹೊಕ್ಕಿನ ತಾವ ದಾಸಯ್ಯ ಬಲ್ಲ.
ಉಂಬ ಉಡುವ ತಾವ ಸಿರಿಯಾಳ ಬಲ್ಲ.
ಕೊಂಬ ಕೊಡುವ ತಾವ ಬಲ್ಲಾಳ ಬಲ್ಲ.
ಲಿಂಗ ಜಂಗಮದ ತಾವ ಬಸವಣ್ಣ ಬಲ್ಲ.
ರುಚಿಯ ತಾವ ಬಂಕಯ್ಯ ಬಲ್ಲ.
ನಮ್ಮ ಗುಹೇಶ್ವರನ ನಿಲವ,
ಸೊನ್ನೆ ಲಿಗಯ ಸಿದ್ಧ ರಾಮಯ್ಯನೆ ಬಲ್ಲ.

|| ೯೩೦ ||

೧೬೨೫

ಹಾಳು ಮನೆಯ ಹೊಸತಿಲಲ್ಲಿ ನಿಂದಿದ್ದು,
ಆರೂ ಬಾರದ ಬಟ್ಟೆಯ ನೋಡುತ್ತ,
ಆರಿಂಗಾಗದಿರವು ನಮಗಾಯಿತ್ತೆನುತಲಿ, ಆರಯ್ಯ ಬಂದವರಿಗೆ ಶಂಕೆಯಿಲ್ಲ!
ಕಾಲಿಲ್ಲದೆ ಬಂದವರು, ಕೈಯಿಲ್ಲದೆ ಕೊಂಬವರು, ಮೇಲು ತಲೆ ಇದ್ದವರು ನುಡಿವಾಗ
ಮಾರಾರಿಯ ಬೆಳಸೆ, ಆರಯ್ಯ ಸಂತವಿಡುವರೆಂದಡೆ—
ಸಾರಾಯಂಗಲ್ಲದೆ ಮತ್ತಿನ್ನಾರಿಗಹುದು ಹೇಳಾ?
ಸಂತೆಯ ಗುಡಿಲ ಸೊಳಗೆ ಕೊಂತವ ಕೊಂಡಡೆ
ಎಂತು ಬಚ್ಚಿಡಬಹುದು?
ಮರುಳುತನವು, ಶಂಕಿಸಿತು ಎನ್ನ ಮನವು,
ಹಿಂದು ಮುಂದು ಕೊಡುವರೆಲ್ಲೆಂದು ಉಮ್ಮಳದಲ್ಲಿ.
ಗುಹೇಶ್ವರಾ ನಿಮ್ಮ ಶರಣ ಸಂಗನಬಸವಣ್ಣನ ಪ್ರಸಾದವ ಕೊಂಡು
ನಿರುಪಮಸುಖಿಯಾದೆನು.

|| ೯೩೧ ||

೧೬೨೬

ಹಿಂದಳದನೊಂದು ಮಾಡಿ ಸಂದು ಸಂಶಯವಿಲ್ಲದೆ
ನಿಂದ ನೆಲವ ತೋರುವ ಬಸವಣ್ಣನ ಪರಿಯ ನೋಡಾ
ಮುಂದಿದ್ದ ಕೊಸಿನ ಸಂದ ಸರ ಒಂದಾಗಿ ಎರಡೊಂದಾದ
ಘನಮಹಿಮ ಬಸವಣ್ಣನನೇನೆನ್ನಲಿ?
ಮೂರು ಮೂರನೆ ಮಾಡಿ, ಆರು ಆರನೆ ತಂದು,

ಬೇರೆ ಮತ್ತಿಲ್ಲದ ಬಸವಣ್ಣನ ಪರಿಯ ನೋಡಾ!
ಹತ್ತು ಹತ್ತನೆ ಕೂಡಿ ಧಾತು ಧಾತುವ ಬೆರಸಿ
ಕಳೆಕಳೆಗಳೊಂದಾದ ಬಸವಣ್ಣನ ಪರಿಯ ನೋಡಾ!
ಕೃತಯುಗ ತ್ರೇತಾಯುಗ ದ್ವಾಪರ ಕಲಿಯುಗವಿಲ್ಲದಂದು
ಲಿಂಗಸ್ಥಲ ಜಂಗಮಸ್ಥಲ ಪ್ರಸಾದಸ್ಥಲವಿಲ್ಲದಂದು;
ಇಂತೀ ತ್ರಿವಿಧವು ಬಸವಣ್ಣನ ಕೈಯಲ್ಲಿ ನಿಕ್ಷೇಪವಯ್ಯಾ!
ಅಂದು ಲಿಂಗದಲಿ ಅನಿಮಿಷ, ಇಂದು ಜಂಗಮದಲಿ ಅನಿಮಿಷ
ಬಸವಣ್ಣ ಅಂದಾದ ಗುರುವೆಂದರಿದೆನಾಗಿ
ಗುಹೇಶ್ವರಾ ಅಮಳೋಕ್ಯ ಸಂಗನಬಸವಿದೇವನ
ಶ್ರೀಪಾದಕ್ಕೆ ಶರಣು ಶರಣು.

|| ೯೩೨ ||

೧೬೨೭

ಹಿಂದೆ ಎನ್ನ ಗುರು ಅನಿಮಿಷಂಗೆ ಲಿಂಗವ ಕೊಟ್ಟೆನೆಂಬ ಸೂತಕಬೇಡ.
ಅಂದು ಅನಿಮಿಷ ನಿನ್ನ ಕೈಯಲ್ಲಿ ಕೊಂಡ ಸಂಕಲ್ಪಬೇಡ.
ಹಿಂದು ಮುಂದೆಂಬ ಸಂದಳಿದು ನಿಜದಲ್ಲಿ ಭರಿತವಾದ ಬಳಿಕ
ಕೊಡಲುಂಟೆ ಕೊಳಲುಂಟೆ ಹೇಳಾ?
ಹಿಡಿದಡೆ ಸಿಕ್ಕದು, ಕೊಡುವಡೆ ಹೋಗದು,
ಎಡೆಯಾಟ ಬೆವಹಾರಕ್ಕೆ ಬಾರದು ನೋಡಾ.
ರೂಪಿನ ಸಂಚವ ಕೆಡಿಸಿ ನಿರೂಪ ಸ್ವಾಯತವಾಯಿತ್ತು ನಿನಗೆ.
ಗುಹೇಶ್ವರನೆಂಬ ಲಿಂಗವನಿನ್ನು ಹೊಸತಾಗಿ ಕೊಡಲುಂಟೆ
ಹೇಳಾ ಸಂಗನಬಸವಣ್ಣಾ.

|| ೯೩೩ ||

೧೬೨೮

ಹಿರಿದೊಂದು ಮಾರಿಮಸಣೆಯ ಕೈಯಿಲ್ಲದ ಮೋಟ ಹಿಡಿದನು.
ಉಲಿವ ಕಮಲದಲುದಕವಿದುರ್ದು, ಕುಡಿವವರಿಲ್ಲದೆ ಬತ್ತಿ ಹೋಯಿತು.
ನರರು ಸುರರು ಅಧಿದೇವತೆಗಳು, ಕುಲವನರಸುತ ಕೂಗುತ್ತೈದಾರೆ.
ತನ್ನ ಸುಳುಹಿಗೆ ತನ್ನ ನಿಲುವಿಗೆ,
ತಾನೆ ಬೆರಗಾದನು ಗುಹೇಶ್ವರ!

|| ೯೩೪ ||

೧೬೨೯

ಹಿರಿಯರನೆಲ್ಲರ ಹುಟ್ಟಿಸಿದಾತನನರಿಯಿರೋ,
ಹಿರಿಯರ ಮಕ್ಕಳಿರಾ?
ಇಂದು ಎಂದೇನೋ? ನಾಳೆ ಎಂದೇನೋ?

ಎಂದೂ ಒಂದೇ ಮಕ್ಕಳಿರಾ!
ಗುಹೇಶ್ವರಲಿಂಗ ಹಂಗಿಲ್ಲದ ಸಂಯೋಗ
ಇದ ಬೇಗನರಿಯಿರೋ ಹಿರಿಯರ ಮಕ್ಕಳಿರಾ.

|| ೯೩೫ ||

೧೬೩೦

ಹುಟ್ಟು ಬಂಜೆಯ ಮಗನೊಬ್ಬ ಈಯದೆಮ್ಮೆಯ ಗಿಣ್ಣಿವ ಬೇಡಿದನು.
ಕೊಂಬಿಲ್ಲದ ಮರನನೇರಿ ಹೊಟ್ಟೆ ತುಂಬ ಹಣ್ಣು ಮೆಲಿದನು.
ಗುಹೇಶ್ವರ ಗುಹೇಶ್ವರ ಇಳಿ ಎಂದಡೆ ಅಳುತ್ತೈದಾನೆ!

|| ೯೩೬ ||

೧೬೩೧

ಹುಸಿಯಿಲ್ಲದ ಗೂಡಿನೊಳಗೆ,
ಹೊಸ ಬಣ್ಣದ ಹಕ್ಕಿಯ ಭಸ್ಮವ ಮಾಡಿ ಆ ಗೂಡನೆಯ್ತು ನುಂಗಿ,
ಶಿಶು ತಾಯ ಬೆಸಲಾಗಿ, ತಾಯಿ ಶಿಶುವ ನುಂಗಿ,
ಶಿಶು ಕೋಪದಿಂದ ತಾಯನೆಯ್ತು ನುಂಗಿ,
ಹೊಸದೇಶದಿಂದೊಬ್ಬ ನಾರಯ್ಯ ಬಂದಾತ
ಹೆಸರಿಲ್ಲದಂತಿಬ್ಬರನೆಯ್ತು ನುಂಗಿ
ಬಸವ ಚೆನ್ನ ಬಸವ ಅನಿಮಿಷ ಗುಹೇಶ್ವರ ಸಹಿತ
ಶಿಶುವಿನ ಕರಸ್ಥಲದಲ್ಲಿಯೆ ಸುಖಿಯಾದರು!

|| ೯೩೭ ||

೧೬೩೨

ಹೂ ಮಿಡಿಯ ಹರಿದು ಒತ್ತಿ ಹಣ್ಣು ಮಾಡಿಹೆನೆಂದಡೆ ಹಣ್ಣಾಗಬಲ್ಲದೆ?
ಪರಿಮಳವಿಲ್ಲದ ನನೆಯನರಳಿಸಿ ಮುಡಿದಹೆನೆಂದಡೆ ಸೌರಭ ಉಂಟೆ?
ಶಿವಶರಣರ ನಿಲವು ಕಾಂಬ ಕಾಲಕ್ಕೆ ಕಾಣಬಹುದಲ್ಲದೆ
ಎಲ್ಲಾ ಹೊತ್ತು ಕಾಣಬಹುದೆ? ಅಹ ಕಾಲಕ್ಕೆ ತಾನೆ ಅಪ್ಪದು.
ಗುಹೇಶ್ವರನ ಶರಣರ ನಿಲವ ಕಂಡ ಬಳಿಕ
ಮರಹು, ಬೆಳಗ ಕಂಡ ಕತ್ತಲೆಯಂತೆ
ನೋಡ ನೋಡ ಹರೆವುದು ನೋಡಾ ಸಂಗನಬಸವಣ್ಣಾ.

|| ೯೩೮ ||

೧೬೩೩

ಹೂವ ಕೊಯ್ಯ ಹೋಗಿ ಕರಡಿಗೆಯ ಮರೆದೆ;
ಪೂಜಿಸ ಹೋಗಿ ಲಿಂಗವ ಮರೆದೆ.
ಗೂಡಿಗರೊಡನಾಡಿ ಜೀನನಳಿದು ತುಪ್ಪವ ಮರೆದೆ.
ಅವರೆಲ್ಲರ ಒಡನಾಡಿಯಾಗಿ ಗುಹೇಶ್ವರಲಿಂಗವ ಮರೆದೆ.

|| ೯೩೯ ||

೧೬೩೪

ಹೂವ ಕೊಯ್ಯ ಹೋದಡೆ, ಹೂವಿನ ಮೇಲೊಂದು ಗಿಡ ಹುಟ್ಟಿತ್ತು.
ಹೂವಿನ ಸೊಂಪುವನಾರೂ ಕಂಡವರಿಲ್ಲ.
ಹೂವಿನ ಗುಂಪವನಾರೂ ಬಲ್ಲವರಿಲ್ಲ.
ಹೂವ ಕೊಯ್ಯದೆ ಗಿಡವ ಕಡಿಯದೆ
ನೇಮ ಸಂದುದು ಗುಹೇಶ್ವರಾ.

|| ೯೪೦ ||

೧೬೩೫

ಹೂವಿನ ಮೇಲೊಂದು ಚಿಕ್ಕ ಬೆಟ್ಟ ಹುಟ್ಟಿ,
ಬೆಕ್ಕಿನ ಮೇಲಾರು ಬೆಟ್ಟ ಹುಟ್ಟಿದವು.
ಬೆಟ್ಟದ ಮೇಲಣವರು ಕಲ್ಲನರಸಿ ಆರೂ ಕಾಣರು!
ಒಂದು ಗಿರಿ ನೂರನಾಲ್ವತ್ತೆಂಟು ಲಕ್ಷ ಮುಖವು.
ನಾನೊಂದು ಮುಖದಲಿ ಇದ್ದೇನೆ ಕಾಣಾ ಗುಹೇಶ್ವರಾ.

|| ೯೪೧ ||

೧೬೩೬

ಹೃದಯದಲ್ಲಿರ್ಪ ಮಹಾಲಿಂಗದ ಬೆಳಗಿನಿಂದ
ನಾಸಿಕೆಯಲ್ಲಿ ಆಚಾರಲಿಂಗವ ಕಂಡೆನಯ್ಯಾ.
ಜಿಹ್ವೆಯಲ್ಲಿ ಗುರುಲಿಂಗವ ಕಂಡೆನಯ್ಯಾ.
ನೇತ್ರದಲ್ಲಿ ಶಿವಲಿಂಗವ ಕಂಡೆನಯ್ಯಾ.
ತ್ವಕ್ಶಿಣದಲ್ಲಿ ಜಂಗಮಲಿಂಗವ ಕಂಡೆನಯ್ಯಾ.
ಭಾವದಲ್ಲಿ ಮಹಾಲಿಂಗವ ಕಂಡೆನಯ್ಯಾ.
ಇಂತೀ ಪದ್ವಿಧಲಿಂಗವನು
ಎನ್ನ ಸರ್ವಾಂಗದಲ್ಲಿ ಕಂಡು [ಮಹಾಲಿಂಗ]ವಾದೆನು
ಕಾಣಾ ಗುಹೇಶ್ವರಾ.

|| ೯೪೨ ||

೧೬೩೭

ಹೆಣ್ಣು ನಂಬಿ ತನು ಮನ ಧನವನಿತ್ತೆಯಲ್ಲಾ ಎಲೆ ಮನವೆ?
ಇದ್ದು ದನೆಲ್ಲವ ಕೊಂಡು ಬತ್ತಲೆ ಮಾಡಿ ತಲೆಯ ಬೋಳಿಸಿ
ಕೈಯಲ್ಲಿ ಹಂಚಿ ಕೊಟ್ಟು ಮತ್ತೊಬ್ಬಗಾಸೆ ಮಾಡುತ್ತಿದ್ದಾಳೆ ಕಂಡಾ!
(ನಿನ್ನ ?) ಮುಂದೆ ಮನಕೆ ಬಂದ ಪುರುಷನ ನೋಡುವಳು ಕಾಣಾ.
ಮತ್ತವಳ ನಂಬಿ ನಚ್ಚುವೆ ನಾಚಿಕೆಯಿಲ್ಲದ ಭಂಡ ಮನವೆ!
ಹೆಣ್ಣಿನ ಪಾಟಿಯ ತೊರೆದು ಕೂಡು ಭಕ್ತ್ಯಂಗನೆಗೆ ತನು ಮನವ

ಮುಕ್ತೃಂಗನೆ ನಿನಗೊಲಿವಳು.

ಬೇಗ ಎರತ್ತನಾಗಿ, ಹೆಣ್ಣು ಜಾಡಿಸಿ, ತಲೆಯ ಬೋಳಿಸಿಕೊಂಡು,
ಜಾಡಿಗಂಬಳಿಯ ಮುಸುಕಿಟ್ಟು
ಕರ್ಪರ ಒಂದರೊಳು ದೇಶಾಂತರಿಯಾಗು,
ಜಡನ ತೆಗಳಿಸಿ (ಜಡವತಿಗಳಿಸಿ?) ಮುಂದೆ ಲಿಂಗವಹೆ ಕಾಣಾ
ಗುಹೇಶ್ವರಾ.

|| ೯೪೩ ||

೧೬೩೮

‘ಹೆಸರು ಹಾಲಯ್ಯ ಎರೆದುಂಬುದಂಬಿಲ’ ಎಂಬ
ಲೋಕದ ಗಾದೆಯ ಮಾತು ದಿಟವಾಯಿತಲ್ಲಾ !
ಮಾತು ಕಲಿತು ಮಂಡೆಯ ಬೋಳಿಸಿಕೊಂಡು
ಊರ ಮಾರಿಯ ಮರನೇರಿದಂತೆ
ಮಾಯೆಯ ಕೊರಳಲ್ಲಿ ಕಟ್ಟಿಕೊಂಡು
ಘಟಸರಣಿಯ ಪಶುಗಳು ಜಂಗಮವೆಂದು ಸುಳಿವ
ನಾಚಿಕೆಯ ನೋಡಾ ಗುಹೇಶ್ವರ.

|| ೯೪೪ ||

೧೬೩೯

ಹೇಮ ನಿನ್ನ ದಲ್ಲ; ಭೂಮಿ ನಿನ್ನ ದಲ್ಲ; ಕಾಮಿನಿ ನಿನ್ನ ವಳಲ್ಲ!-
ಇದು ಜಗಕ್ಕಿದ ಏಧಿ; ನಿನ್ನ ಒಡವೆಯೆಂಬುವುದು ಜ್ಞಾನರತ್ನ !
ಅಂತಪ್ಪ ಜ್ಞಾನರತ್ನ ವ ಕೆಡಗುಡದೆ ನೀನಲಂಕರಿಸಿದೆಯೆಂದೊಡೆ
ನಮ್ಮ ಗುಹೇಶ್ವರಲಿಂಗದಲ್ಲಿ ನಿನ್ನಿಂದ ಬಿಟ್ಟು ಸಿರಿವಂತರಿಲ್ಲ ಕಾಣಾ!
ಎಲೆ ಮನವೆ!

|| ೯೪೫ ||

೧೬೪೦

ಹೇಳಿ [ಹೆ] ಹೇಳಿ[ಹೆ] ಕೇಳಿರಣ್ಣಾ
ಮೂರರ ಹೊಲಿಗೆಯ ಬಿಚ್ಚಿ ಆರಮಾಡಬೇಕು.
ಆರರ ತಿರುಳ ತೆಗೆದು ಒಂದೂರೊಳಗೆ ನಿಲಿಸಬೇಕು.
ಐದರ ಮುಸುಕನುಗಿದು, ಐದರ ಕೆಳೆಯ ಕೆಡಿಸಿ
ಐದರ ನಿಲವ ನಡಗಿಸಿ
ಮೂರರ ಮುದ್ರೆಯನೊಡದು, ನಾಲ್ಕರೊಳಗೆ ನಿಲ್ಲದೆ
ಮೂರು ಮುಖವವು ಒಂದೆ ಭಾವವಾಗಿರಬೇಕು.
ಈ ಭೇದವನರಿಯದೆ ಸುಳಿವವರ ಕಂಡು
ಬೆರಗಾದೆನು ಕಾಣಾ ಗುಹೇಶ್ವರಾ.

|| ೯೪೬ ||

೧೬೪೧

ಹೊಟ್ಟು ಜಾಲಿಯ ತುಟ್ಟತುದಿಯ ಮೇಲೊಂದು
 ಚೌಪಟ್ಟಿ ವಿದ್ಯಾಕಳಾಪ್ರವೀಣವೆಂಬ ಪಟ್ಟಣ.
 ಆ ಪಟ್ಟಣದೊಳಗೊಬ್ಬ ತಳವಾರ-
 ಹುಟ್ಟು ಬಂಜೆಯ ಮಗ ಮರೆದೊರಗಲು,
 ಐದು ಅನೆಯ ಕಳೆರೊಯ್ದರು, ಐದು ಒಂಟೆ ಹುಯ್ಯಲು ಹೋದವು-
 ಅರೆಮರುಳಿಗೆ ನೆರೆಮರುಳ ಬುದ್ಧಿಯ ಹೇಳುತ್ತಿರ್ಪುದ ಕಂಡೆ.
 ಕುರುಬ ಕುರಿಯ ಹಾಲ ಕರೆದು ಒಲೆಯ ಮೇಲಿಕ್ಕಿ
 ಹಾಲುಕ್ಕಿ ಮಿಕ್ಕ ಹಾಲ ಬೆಕ್ಕು ಕುಡಿಯಿತ್ತು,
 ಬೆಣ್ಣೆಯ ಮುಂದಿಟ್ಟುಕೊಂಡಳುತಿರ್ದ ಕಾಣಾ ಗುಹೇಶ್ವರಾ.

|| ೯೪೭ ||

೧೬೪೨

ಹೊನ್ನಿ ಗಾಗಿ ಸತ್ತುದೊಂದು ಕೋಟ್ಯನುಕೋಟಿ
 ಹೆಣ್ಣಿ ಗಾಗಿ ಸತ್ತುದೊಂದು ಕೋಟ್ಯನುಕೋಟಿ
 ಮಣ್ಣಿ ಗಾಗಿ ಸತ್ತುದೊಂದು ಕೋಟ್ಯನುಕೋಟಿ
 ನೀ ಗುರಿಯಾಗಿ ಸತ್ತವರನಾರನೂ ಕಾಣೆ ಗುಹೇಶ್ವರಾ.

|| ೯೪೮ ||

೧೬೪೩

ಹೊನ್ನೆಂಬ ಕಾರ್ಮಿಕವ ಜರಿದು ಹರಿದು, ಮಣ್ಣೆಂಬ ಭವದ ಭವವ ಹರಿದು,
 ಹೆಣ್ಣೆಂಬ ರಾಕ್ಷಸಿಯ ಅಣಲೊಳಗೆ ಸಿಕ್ಕಿ ಅಗಿದಗಿದು ತಿನಿಸಿಕೊಂಬ
 ಜಡಜೀವಿಗಳ ಸಂಗದಿಂದಾದ ಸಕಲ ಸುಖಭೋಗಗಳ ಬಿಟ್ಟು:
 ಲಿಂಗರತಿ ಪರಮಸುವಿದ ಚಿದಮೃತದ ನಿತ್ಯ ತೃಪ್ತಿ ಸಂತೋಷ ಇಂಬುಗೊಂಡು,
 ವೇಷದ ಭ್ರಾಂತಿನ ಭ್ರಾಮಕದ ಸಮಯ ಕುಲಪಾಷಂಡಿಗಳ ತತ್ಸಂಗವ ಬಿಟ್ಟು
 ನಿರಾಶಾ ಪಥದ ಸುಜ್ಞಾನವೆ ಅನುಕೂಲವಾಗಿ
 ಘೃತ ಫಲ ಮಧುರರಸ ಮೃಷ್ಟಾನ್ನಗಳಲ್ಲಿ ಮನಮಗ್ನವಾದ ಪರಮ ಪ್ರಸಾದದಲ್ಲಿ
 ಪರಿಣಾಮಿಯಾದ ಪರಮಲಿಂಗೈಕ್ಯ ವಿರಕ್ತಂಗೆ ಲಿಂಗಾರ್ಪಿತವಲ್ಲದೆ-
 ಇಂತೀ ಕ್ರಮವನರಿದು ಸಕಲಭ್ರಾಂತನಳಿಯದೆ
 ಮನ್ಮಥವೇಷಧಾರಿಗಳು ಪಂಚಲೋಹ ಕಾರ್ಮಿಕವ ಧರಿಸಿಕೊಂಡು
 ಲಿಂಗಾರ್ಪಿತ ಭಿಕ್ಷೆಯೆಂದು ಭುಜಿಸುವ ಭುಂಜನೆಯೆಲ್ಲವು
 ವರಾಹ ಕುಕ್ಕುಟದ ಮೇಧ್ಯವು, ಅವರಿಗೆ ಪ್ರಸಾದವೆಂಬುದು ಸ್ವಪ್ನದಲ್ಲಿಯೂ....
ಕೊಂಬುದೆಲ್ಲವೂ ಕತ್ತೆಯ ಮಾಂಸ ಕಾಣಾ ಗುಹೇಶ್ವರಾ.

|| ೯೪೯ ||

೧೬೪೪

ಹೊರಗಾಡಿ ಬಂದೆನೆಂದು ನುಡಿಸಲೊಲ್ಲದೆ ಸುಮ್ಮನಿದ್ದೆನು
ಎನ್ನ ಮನ ನೊಂದು ತಾಗಿದಡೆ ನಿಮ್ಮತ್ತ ಮುಂದಾದನು.
ಬಿಕ್ಕುತ್ತ ಬೆದರುತ್ತ ಕಾಲಮೇಲೆ ಬಿದ್ದಡೆ,
ಕಂಗಳ ಉದಕ ಮಜ್ಜ ನಕ್ಕರೆದಂತಾಯಿತ್ತು!
ಅಂತಿರ್ದಡೆ ಕಂಡು ನೆಗಹಿದನು ನಮ್ಮ ಗುಹೇಶ್ವರಲಿಂಗವು.

|| ೯೫೦ ||


೧೬೪೫


ಹೊರವೇಷದ ವಿಭೂತಿ ರುದ್ರಾಕ್ಷಿಯನು ಧರಿಸಿಕೊಂಡು
ವೇದ ಶಾಸ್ತ್ರ ಪುರಾಣ ಆಗಮದ ಬಹುಪಾಠಿಗಳು;
ಅನ್ನ ಹೊನ್ನು ವಸ್ತ್ರವ ಕೊಡುವವನ ಬಾಗಿಲ ಕಾಯುವ
ಮಣ್ಣು ಪುತ್ಥಳಿಯಂತಹ ನಿತ್ಯನಿಯಮದ ಹಿರಿಯರುಗಳು.
ಅದೆಂತೆಂದಡೆ:
“ವೇದವೃದ್ಧಾ ವಯೋವೃದ್ಧಾಃ ಶಾಸ್ತ್ರವೃದ್ಧಾ ಬಹುಶ್ರುತಾಃ |
ಇತ್ಯೇತೇ ಧನವೃದ್ಧಸ್ಯ ದ್ವಾರೇ ತಿಷ್ಠಂತಿ ಕಿಂಕರಾಃ ||-ಎಂದುದಾಗಿ
ಎಲ್ಲ ಹಿರಿಯರು ಲಕ್ಷ್ಮಿಯ ದ್ವಾರಪಾಲಕರು-ಗುಹೇಶ್ವರಾ.

|| ೯೫೧ ||

■ ■







ಕಠಿಣಪದಕೋಶ

(ಬಿ: ಬಿಡಗಿನ ಪದ)

ಅ

ಅಂಕಣ: ರಿಕಾವು

ಅಂಕೆಯಾಗು: ಅಂಕಿತದಲ್ಲಿರಿಸು, ತಾಳು

ಅಂಗಜನಪಡೆ (ಬಿ): ನಾನಾವಿಧ

ಕರಣಂಗಳು

ಅಂಗದ ಧರೆ (ಬಿ): ತನುವೆಂಬ ಭೂಮಿ

ಅಂಗನೆ (ಬಿ): ಶಾಂತಿಯೆಂಬ ಪರಾಶಕ್ತಿ

ಅಂಗವಿಲ್ಲದ ಅಂಗನೆ (ಬಿ): ಅಕಾಯ

ರೂಪಿಣಿಯಾದ ಪರಾಶಕ್ತಿ

ಅಂಗವಿಸು (ಅಂಗೈಸು): ಹಿಡಿ, ಸ್ವಾರ್ಥಿನ

ಪಡಿಸಿಕೊ

ಅಂಗೈಯನುಲೆ (ಬಿ): ಕರಸ್ಥಲದ

ಇಷ್ಟಲಿಂಗ

ಅಂಡ (ಬಿ): ಚಿದ್ವ್ರಹ್ಮಾಂಡ

ಅಂಡಜ (ಬಿ): ಚಿದ್ವ್ರಹ್ಮಾಂಡದಲ್ಲಿ

ಹುಟ್ಟಿದ ಸುಜ್ಞಾನ ಸತ್ತ್ವೀಯಗಳು;

ಆತ್ಮ

ಅಂಡಜವೆಂಬ ತತ್ತಿ (ಬಿ): ಮಹಾಜ್ಞಾನ

ಬಿಂದುವೆಂಬ ಚಿದ್ವ್ರಹ್ಮಾಂಡ

ಅಂಡಲೆ: ಕಾಡಿಸು, ಪೀಡಿಸು

ಅಂಬರ (ಬಿ): ೧. ಆತ್ಮತತ್ವ ೨. ಆತ್ಮ

ತತ್ವದ ಮರನೆ ೩. ಆತ್ಮತತ್ವವೇ

ತಾನೆಂಬ ಅಹಂಕಾರ

ಅಂಬು (ಬಿ): ಜ್ಞಾನ

ಅಂಬುಧಿ ಉರಿಯಿತು (ಬಿ): ಭವ

ಸಮುದ್ರವು ಜ್ಞಾನಾಗ್ನಿಯಲ್ಲಿ

ದಗ್ಧವಾಯಿತು

ಅಂಬಿಲ: ಹುಳಿ ಗಂಜಿ, ಅಂಬಲಿ

ಅಂತರ: ಅಂತರಿಕ್ಷ

ಅಂತು: ಅಂತ, ನಿರ್ಣಯ, ರೀತಿ

ಅಗ್ಗ: (ಸಂ. ಅರ್ಘ) ಶ್ರೇಷ್ಠ

ಅಗ್ಗಣಿ (ಅಗ್ಗವಣಿ, ಅಗ್ಗಣಿ): ಕಾಲು

ತೊಳೆಯಲು ಕೊಡುವ ನೀರು

ಅಗ್ನಿ (ಬಿ): ೧. ಹೃದಯದಲ್ಲಿ ಹುದುಗಿದ

ಜ್ಞಾನಾಗ್ನಿ, ೨. ಸ್ವಾನುಭಾವ ಪ್ರಭೆ,

೩. ತನುಗುಣಸಂಬಂಧಿಯಾದ ದೇಹ,

೪. ಆತ್ಮ

ಅಗ್ನಿ ಮುಖ (ಬಿ): ಕುಂಡಲಾಗ್ನಿ

ಅಗ್ನಿಯ ಒಡಲು (ಬಿ): ಅಗ್ನಿಯ

ಅಂಶವಾದ ದೇಹ

ಅಗ್ನಿಯ ಕಿವಿ ಮೂಗು (ಬಿ): ಅಗ್ನಿಯ

ಅಂಶದಿಂದಾದ ದುರಭಿಮಾನ ಮತ್ತು

ಅಹಂಕೃತಿ

ಅಘಹರನ ದೃಷ್ಟಿ (ಬಿ): ಸುಜ್ಞಾನಚಕ್ಷು

ಅಚ್ಚನೆ (ಸಂ. ಅರ್ಚನೆ): ಪೂಜೆ

ಅಚ್ಚನೆಯಾಡು: ಪೂಜಿಸು

ಅಚ್ಚಿಗ: ದುಃಖ

ಅಚ್ಚುಗ: ಆಶ್ಚರ್ಯ, ಅದ್ಭುತ, ಪ್ರೀತಿ

ಅಜ (ಬಿ): ಮಿಥ್ಯೆ

ಅಜನ ಕೊಂಬು (ಬಿ): ರಾಜಸ ಅಹಂಕಾರ

ಅಟಮಟ: ಮೋಸ, ಮಂಚನೆ

ಅಟ್ಟಗೋಲು: ಉದ್ದಗಣಿ, ನಿಚ್ಚಣಿಕೆ, ಎಣಿ

ಅಟ್ಟಾಟಿಕೆ: ಬಿಂಕ, ಕರೆವಕಳಿಸುವ ಕೆಲಸ

ಅಟ್ಟೆ: ತಲೆಯಿಲ್ಲದ ದೇಹ

ಅಟ್ಟಿಯನೂ ತಲೆಯನೂ ಬಯಲು

ನುಂಗು: (ಬಿ) ಅಜ್ಞಾನ

ಸುಜ್ಞಾನಗಣಿರಡನ್ನೂ ನಿವೃತ್ತಿ ಮಾಡು
ಅಟ್ಟಿಸಹಸ್ರವಾಗು(ಬಿ): ಕರಣಂಗಳೆಲ್ಲ
ಲಯವಾಗು

ಅಡಗು: ಮಾಂಸ

ಅಡಗು (ಬಿ): ಪರಮಾನಂದ

ಅಡವಿ (ಬಿ): ಭವಾರಣ್ಯ

ಅಡಿಗಿ (ಬಿ): ಮನಸ್ಸನ್ನು ಪರಮಾನಂದ
ರಸವಾಗುವಂತೆ ಪರಿವರ್ತಿಸುವುದು

ಅಡಿವಜ್ಜೆ: ಸಂಪ್ರದಾಯ

ಅಡು: ಅಡಿಗಿ ಮಾಡು, ಬೇಯಿಸು

ಅಡುಗಬ್ಬ: ಅಡಿಗಿ ಮಾಡಲು ಬಳಸುವ
ಕಬ್ಬಿನ ಸೌದೆ, ಉರುವಲು

ಅತೀತ (ಬಿ): ಪರಶಿವ ತತ್ತ್ವ

ಅತ್ತಿ (ಬಿ): ಪರಾಶಕ್ತಿ, ಪ್ರಕೃತಿ

ಅದ್ದು: ಮುಳುಗು, ಮುಳುಗಿಸು

ಅದ್ವಯ: ಎರಡಳಿದ, ದ್ವಂದ್ವರಹಿತ

ಅದ್ಭುತ: (ಬಿ) ೧. ವಿದ್ಯಾಪಿಂಡ

೨. ಮಾಯೆ

ಅಧರಪಾನ (ಬಿ): ಪಶ್ಚಿಮನಾಳವನ್ನು
ಬಗೆದಗೆದು ಪಡೆದ ಅನ್ಯತಬಿಂದು

ಅನವನಾಡು: ಅವಕಾಶ ಒದಗಿಸು

ಅನಂತವೆಂಬ ಗಿಳಿ (ಬಿ): ಪರಮಹಂಸ

ಅನಾಮಿಕ: ಹೆಸರಿಲ್ಲದ, ಅಂತ್ಯಜ,
ಅಸ್ಪೃಶ್ಯ

ಅನಲ (ಬಿ) ೧. ಜ್ಞಾನ, ಜ್ಞಾನಾಗ್ನಿ

೨. ತಾಪತ್ರಯಾಗ್ನಿ ೩. ಕುಂಡಲಾಗ್ನಿ

ಅನು: ಹದ, ಯೋಗ್ಯತೆ, ಸಿದ್ಧತೆ,

ಅವಕಾಶ

ಅನುಶ್ರುತ: ಶಾಶ್ವತ

ಅನ್ನಪಾನದ ಹಿರಿಯರು(ಬಿ): ಅನ್ನೋದಕದ
ಆಧಾರದಲ್ಲಿರುವ ವೃಥಾ ಅರಿವಿನ
ಜ್ಞಾನಿಗಳು

ಅನಾದಿ (ಬಿ): ೧. ಅಪರಕ್ಷೆ ೨. ಶರಣ

೩. ನಿಷ್ಕಲ ವಸ್ತು ೪. ಸುಚೈತನ್ಯಲಿಂಗ
ಅನಾದಿಬ್ರೂಮಧ್ಯ (ಬಿ): ಮಹಾಜ್ಞಾನದ

ದೃಷ್ಟಿ

ಅನಾಹತ ಎರಡು (ಬಿ): ದ್ವೈತಭಾವ

ಅನುಭಾವ (ಬಿ): ಶಿವಜೀವ ಸಂಬಂಧ

ಅನುವಾಯಿತ್ತು (ಬಿ): ಪರಬ್ರಹ್ಮನನ್ನು

ಲಿಂಗವಾಯಿತ್ತು

ಅಪ್ಪು (ಬಿ): ೧. ಮನ ೨. ಪ್ರಾಣ

೩. ಅಪ್ಪುವಿನ ಸೊಮ್ಮಾದ ಸಂಸಾರರಸ,
ಸುಬುದ್ಧಿಯೆಂಬ ಶಿವಾನಂದ ಜಲ

ಅಪ್ಪು ಅಗ್ನಿ ಕಳೆಯಿಂದಾದ ಮೇದಿನಿ (ಬಿ):
ಸೂಕ್ಷ್ಮತನು

ಅಪ್ಪುವಿನ ಬಾವಿ (ಬಿ): ಸಂಸಾರ ವಿಷಯ
ಕೂಪ

ಅಭಿಗಾ(ಘಾ)ರ: ತುಪ್ಪ

ಅಭಿನವ ಗಿಳಿ (ಬಿ): ಜೀವನವೆಂಬ ಶುಕ

ಅಮಗ (ಬಿ): ನಿತ್ಯಪದವಿ

ಅಮಳೋಕ್ಯ: ಬಾಯಿ, ಗಂಟಲು,

ವಿಶುದ್ಧಚಕ್ರ

ಅಮಳೋಕ್ಯವ ಮಾಡು: ನುಂಗು, ಸೇವಿಸು

ಅಮ್ಮಾವು: 'ಅದಂ' ಎಂಬ ಆಕಳು,

ದುಷ್ಟಮೃಗ

ಅಮ್ಮೆನು: ಸಮರ್ಥನಾಗನು

ಅರಗಿನ ಕಂಭ (ಬಿ): ಶರಣನ ಭಾವವೆಂಬ

ಕಂಬ

ಅರಗಿನ ದೇಹ (ಬಿ): ಸ್ಥೂಲತನು

ಅರಗನ ಪುತ್ಥಳಿ (ಬೆ): ಮಲತ್ರಯ
 ಸಂಬಂಧವಾದ ದೇಹ
 ಅರವತ್ತುನಾಲ್ಕು ವಿದ್ಯೆ (ಚೌಷಷ್ಟಿ ವಿದ್ಯೆ)
 (ಬೆ): ಅವಿದ್ಯಾ ಗುಣಪ್ರಧಾನವುಳ್ಳ
 ತತ್ತ್ವಕರಣಗಳು
 ಅರಸು (ಬೆ): ೧. ಜೀವ ೨. ಬ್ರಹ್ಮ
 ಅರಸು-ಪ್ರಧಾನ-ಮಂತ್ರಿ (ಬೆ): ಬ್ರಹ್ಮ
 ವಿಷ್ಣು ರುದ್ರರ ಗುಣಧರ್ಮಕರ್ಮಗಳು
 ಅರಳಿಯ ಮರ (ಬೆ): ಉಲಿವ ಶಬ್ದ
 ಅರಳೆಲಿ (ಬೆ): ಪ್ರಾರಬ್ಧ
 ಅರಿ: ಕಡಿ, ಕತ್ತರಿಸು
 ಅರಿದ: ಭಿನ್ನವಾದ, ಅಖಂಡವಲ್ಲದ
 ಅರಿದತಲೆ (ಬೆ): ೧. ಮಿಥ್ಯಾಜ್ಞಾನ
 ಅಪೂರ್ಣಜ್ಞಾನ ೨. ಇಂದ್ರಿಯ ವಿಷಯ
 ಅರಿದು: ಆಶ್ಚರ್ಯ, ಅಸಾಧ್ಯ, ಶ್ರೇಷ್ಠ
 ಅರಿಯದ ತಲೆ (ಬೆ): ಜ್ಞಾನೇಂದ್ರಿಯ
 ಅರುವೆ (ಬೆ): ಜ್ಞಾನ
 ಅರುವೆಯನೊರಲೆಕೊಂಡಡೆ (ಬೆ):
 ಸುಜ್ಞಾನದ ಖಂಡಿತಭಾವ
 ಹರಿಹಂಚಾಗಿ ಹೋದರೆ
 ಅರ್: ಇಂಗು, ಬಾದು, ಇಲ್ಲವಾಗು
 ಅರಲುಗೊಳ್ಳು: ಬಾಯಾರು, ಬೆಂಡಾಗು,
 ಒಣಗು
 ಅರಿಕೆ: ಜ್ಞಾನ, ತಿಳುವಳಿಕೆ
 ಅರತುಹೋಗು: ಒಣಗು
 ಅರೆ: ಬಂಡೆಗಲ್ಲು
 ಅರೆ (ಬೆ): ಜಡರೂಪವಾದ ದೇಹ
 ಅರೆಮರುಳ: ತಿಳಿಗೇಡಿ, ಸೆದ್ದ, ಮಂಕ
 ಅರೆಮರುಳ (ಬೆ): ಅಂತರಾತ್ಮ
 ಅರ್ಕ (ಬೆ): ಅಖಂಡ ಚಿತ್ತಕಾಶವುಳ್ಳ
 ಚಿಲ್ಲಿಂಗ

ಅರ್ಕಜ: ಸೂರ್ಯನ ಮಗ ಶನಿ
 ಅರ್ಕಜ (ಬೆ): ಪ್ರಣವ ಬ್ರಹ್ಮವಾದಿ
 ಅಲಗು: ಆಯುಧ, ಹರಿತಬಾಯಬಾಣ
 ಅಲುಬು: ನೀರಿನಲ್ಲಿ ಎದ್ದಿ ತೊಳೆ
 ಅವಗಡಿಸು: ಹತ್ತಿಕ್ಕು, ಗೆಲ್ಲು
 ಅವಗ್ರಾಹಕವಾಗು: ಹಿಡಿ, ಅಂಟಿಕೊಳ್ಳು
 ಅವದಿರು: ಅವರು
 ಅವನಿ (ಬೆ): ದೇಹ, ತನು
 ಅವಲೋಹ: ಬಂಗಾರಕ್ಕಿಂತ ಕೀಳಾದ
 ಲೋಹ, ಕಬ್ಬಿಣ
 ಅವಸರ: ಸಮಯ
 ಅವಿದ: ಅವೇದ್ಯ; ಜ್ಞಾನವಿಲ್ಲದ
 ಅವಿರಳ ವಿಟ (ಬೆ): ಶರಣ
 ಅಸುರರು (ಬೆ): ಕರಣಗಳು
 ಅಸ್ತಮಾನ (ಬೆ): ಮನೋಲಯ
 ಅಸಗ: ಅಗಸ
 ಅಸಿಯಳು: ಬಡನಡುವಿನ ಸುಂದರಿ
 ಅಸ್ತಿ: ಇರುವುದು, (ನಾಸ್ತಿ: ಇಲ್ಲದಿರುವುದು)
 ಅಷ್ಟಾಶೀತಿ: ಎಂಬತ್ತೆಂಟು
 ಆಹ: ಆಗುವ
 ಅಳವಡು: ಸಾಧ್ಯವಾಗು, ನಿಲುಕು
 ಅಳವು: ಸಾಮರ್ಥ್ಯ
 ಅಳಿಯ (ಬೆ): ಶರಣ
 ಅಳಿದುಕೊಡುವ ಯೋಗ (ಬೆ): ಸುಗುಣ
 ಯೋಗ
 ಅಳಿಯದೆ ಅಳಿದುದು (ಬೆ): ತಾನಿದ್ದು
 ಪ್ರಕೃತಿಗುಣ ನಷ್ಟವಾಗಿರುವುದು
 ಅಳಿಯದೆ ಕೊಡುವ ಯೋಗ (ಬೆ):
 ನಿರ್ಗುಣಯೋಗ

ಆ

ಆಕಾಶ (ಬಿ): ಆತ್ಮತತ್ವ, ಮಹಾಜ್ಞಾನ
ಆಕಾಶಗಂಗೆ (ಬಿ): ಬ್ರಹ್ಮರಂಧ್ರದ ಅನ್ಯತ
ರಸ

ಆಕಾಶದ ಮೃದು (ಬಿ): ಆತ್ಮನ ಸೌಮ್ಯತೆ
ಆಕಾಶ ಬಂದು ಬೆಳೆಸಿತ್ತು ಶಿಶುವ (ಬಿ):
ಮಹತ್‌ತತ್ವದಲ್ಲಿ ನಿಜವನ್ನು
ಹೊಂದಿತ್ತು

ಆಕಾಶವರ್ಣದ ಸೂಳೆ (ಬಿ): ಅಜ್ಞಾನ
ತಮೋವರ್ಣವುಳ್ಳ ಮಾಯೆ

ಆಗಡಿಗ: ಧೂರ್ತ, ನಿಂದಕ

ಆಗರ: ವಾಸಸ್ಥಾನ, ಸುಖ

ಆಗರ (ಬಿ): ಸುಖ

ಆಗಾಗು: ಪರಿಣಾಮಹೊಂದು

ಆಗು: ಪರಿಣಾಮ, ಆಗುವಿಕೆ

ಆಗುಳಿಸು: ಆಕಳಿಸು

ಆಡಾಡ ಬಂದ ಕೋಡಗ(ಬಿ): ಸ್ವಾನುಭಾವ
ವಿವೇಕದಿಂದ ಆಚರಿಸುತ್ತಿರುವ ಮನಸ್ಸು
ಆಡು: ಕುಣಿ, ಮಾಡು, ವಿಹರಿಸು,
ಮೇಯಲುಹೋಗು

ಆಡು (ಬಿ): ಆಧಾರ ಸ್ಥಾನದಲ್ಲಿ ಉದಯ
ವಾದ ಪ್ರಣವಜ್ಞಾನ

ಆಧಾರ: ವಿಭೂತಿಯ ಚೀಲ, ಆಶ್ರಯ,
ಆಧಾರಚಕ್ರ

ಆದಿ (ಬಿ): ೧. ನಾದ, ೨. ಮೂಲಜ್ಞಾನ,
೩. ಶಿವಲಿಂಗ, ೪. ಸಕಲ

೫. ಚಿದ್ಬಿಂದು ೬. ತನು

ಆದಿಕುಳ (ಬಿ): ನಿಜದ ನಿಲುವು

ಆದಿಪುರ (ಬಿ): ಚಿದ್ಬಿಂದು ಹಿಂಡ

ಆದಿ ಮಧ್ಯ ಅವಸಾನ (ಬಿ): ಜ್ಞಾತೃ,
ಜ್ಞಾನ, ಜ್ಞೇಯ

ಆದಿಯಲ್ಲಿ ಶಿವಧಾರ (ಬಿ): ಮೂಲ

ಸ್ವಾನುಭಾವವೆಂಬ ಸೂತ್ರ
ಆದಿಯ ಹೆಂಡತಿ (ಬಿ): ಜ್ಞಾನಶಕ್ತಿ

ಆಧಾರ (ಬಿ): ೧. ಬಿಂದು ೨. ಆತ್ಮಾಂತ
ಗತಸ್ಥಾನ ೩. ಲಿಂಗಭಕ್ತ ೪. ಪ್ರಾಣ

ಆಧಿ: ಮನೋರೋಗ

ಆನು: ಧರಿಸು, ತಾಳು

ಆನೆ (ಬಿ): ೧. ಅಹಂಕಾರ ೨. ಅಹಂ ಬ್ರಹ್ಮ
೩. ಅಜ್ಞಾನದಿಂದ ಕೂಡಿದ ಅಹಂಕಾರ

ಆನೆಯ ಹೆಣ (ಬಿ): ಅಹಂಕಾರ ವ್ಯಾಪಿಸಿದ
ದೇಹ

ಆಪ್ಯಾಯನ: ತೃಪ್ತಿ, ಸುಖ, ಹಸಿವೆ,
ಪರಿಣಾಮ

ಆಯತ: ಬಂದದ್ದು, ಅಳವಡಿಕೆ, ಸಿದ್ಧಿ

ಆಯಿತ್ತೆ: ಆದುದೆ

ಆರಡಿಗೊಳ್: ಪೀಡಿಸು, ನೋಯಿಸು

ಆರು (ಬಿ): ಷಡುಶಕ್ತಿಗಳು, ಷಟ್‌ಸ್ಥಲ,
ಆರುವರ್ಣಗಳು, ಅರಿಷಡ್ವರ್ಗಗಳು

ಆರುತತ್ವಗಳು (ಬಿ): ಬ್ರಹ್ಮ, ವಿಷ್ಣು,
ರುದ್ರ, ಈಶ್ವರ, ಸದಾಶಿವ,
ಉಪಮಾತೀತ

ಆರುದಿನ (ಬಿ): ಷಡಂಗಯೋಗ

ಆರುಪಕ್ಕ (ಬಿ): ಆರು ಋತುಗಳು

ಆರುಬಣ್ಣದ ಮೃಗ (ಬಿ): ಷಡುವರ್ಣಾತ್ಮಕ
ಸ್ವರೂಪವಾದ ಮಾಯೆ

ಆರುಕಾಣದ ಠಾವು (ಬಿ): ಅಸಾಧ್ಯಸ್ಥಲ

ಆರೈ (ಆರಯ್): ವಿಚಾರಿಸು, ಕಾಪಾಡು

ಆರೋಗಣೆ: ಊಟ, ಪ್ರಸಾದ ಸ್ವೀಕಾರ

ಆಲಿಕಲ್ಲು: ಮಂಜುಗಡ್ಡೆ, ಆಣೆಕಲ್ಲು

ಆಲು (ಆಲ್): ಆರ್ಭಟಿಸು, ಚೀರು

ಆವಳಿ: ಸಾಲು, ಸಮೂಹ

ಆವು (ಹಸು) (ಬಿ): ಜೀವ, ಲಿಂಗ
 ಆಶ್ರಮ (ಬಿ): ಸಮರಸಭಾವ
 ಆಶ್ರಮಸ್ಥಾನ (ಬಿ): ಬ್ರಹ್ಮರಂಧ್ರ
 ಆಶ್ರಯ (ಬಿ): ಜೀವಭಾವ ಹಿಂಗಿದ ಬಳಿಕ

ಲಭಿಸುವ ಲಿಂಗಭಾವ

ಆಸುರ: ಉಪಟಳ, ಭೀಕರ, ಅಬ್ಬರ
 ಆಹಾಂಗಿ: ಆ ಹಾಗೆ, ಆ ಮೇರೆಗೆ
 ಆಹಾರ (ಬಿ): ಶಿವಸುಖಾನಂದ

ಆಳವಾಡ: ನಿಂದಿಸು, ಹಳಿ, ಚುಚ್ಚು
 ಮಾತಾಡು

ಆಳಿ: ಗುಂಪು, ಸಾಲು, ಹಿಂಸೆ, ತಿರಸ್ಕಾರ
 ಆಳಿಗೊಳ್: ಹಿಂಸಿಸು, ನಿಂದಿಸು, ಚೇಷ್ಟೆ
 ಮಾಡು

ಆಳುದ್ದಿಯ: ಒಂದಾಳು ಉದ್ದದ
 ಆಳ್ವ (ಬಿ): ಜೀವ, ಶರಣ
 ಆಳು (ಬಿ): ಶಿವ

ಆಳುದ್ದಿಯದೊಂದು ಬಾವಿ (ಬಿ): ದೇಹ
 ಇ, ಈ

ಇಂಡೆ: ಹೂವಿನ ದಂಡೆ, ಉಂಡೆ, ರಾಶಿ
 ಇಂದುರನಿಗಡಣ (ಬಿ): ಸುಜ್ಞಾನ ಪ್ರಭೆ
 ಇಂದ್ರಾಗ್ನಿಯ ಪುರಪಟ್ಟಣ (ಬಿ): ಉರ್ಧ್ವ
 ಚಕ್ರವೆಂಬ ಇಂದ್ರಿಯಪುರ

ಇಂಬಾಗು: ಆಶ್ರಯವಾಗು

ಇಂಬು: ಆಶ್ರಯ, ಅವಕಾಶ, ವಿಸ್ತಾರ,
 ಸ್ಥಳ

ಇಂಬಿಡು: ಆಶ್ರಯಕೊಡು

ಇಂಬುಗೊಳ್: ಆಶ್ರಯಪಡೆ, ಅವಕಾಶ
 ಪಡೆ

ಇಕ್ಕಿಡು: ಬಿಸಾಡು, ದೊವ್ವೆಂದು ಇಡು
 ಇಕ್ಷು: ಕಬ್ಬು
 ಇಡು: ಎಸೆ, ಬಲಿಕೊಡು, ಮುಡುಸಿಡು

ಇದಿರು: ಇನ್ನೊಂದು, ಬೇರೆ, ತಾನಲ್ಲವೆಂದು
 ಇಪ್ಪತ್ತೈದು (ಬಿ): ಪಂಚವಿಂಶತಿ ತತ್ವಗಳು
 ಇಪ್ಪತ್ತೈದುಗ್ರಾಮ (ಬಿ): ಪಂಚವಿಂಶತಿ
 ಭೂತ ತತ್ವಗಳು

ಇಪ್ಪತ್ತೈದು ಗಿಳಿ (ಬಿ): ಪಂಚವಿಂಶತಿ
 ಭೂತಾತ್ಮಕವಾದ ಜೀವಹಂಸ
 ಇಪ್ಪತ್ತೈದು ತಲೆಗಳು (ಬಿ): ಪಂಚವಿಂಶತಿ
 ತತ್ವಗಳು

ಇಪ್ಪತ್ತೈದು ಪರಿವಾರ (ಬಿ): ಇಪ್ಪತ್ತೈದು
 ತತ್ವಗಳು

ಇಬ್ಬರು ಮಕ್ಕಳು (ಬಿ): ಜೀವ ಮತ್ತು
 ಪ್ರಾಣ

ಇರುಬು: ಬೇಟೆಯ ಮೃಗ ಕೆಡಹಲು
 ಮಾಡಿದ ತಗ್ಗು

ಇರುಬಿನ ಕುಳಿ (ಬಿ): ಅವಿರಳಭಾವದ
 ಚಿತ್ತಾಪ

ಇರುಬು (ಬಿ): ಅವಿರಳ ಭಾವ

ಇರುಳು (ಬಿ): ಅಜ್ಞಾನ

ಇರುಳುಹಗಲು (ಬಿ): ಅಜ್ಞಾನ ಸುಜ್ಞಾನ

ಇರುಹೆ (ಬಿ): ಮಹಾಜ್ಞಾನ

ಇಲ್ಲವೆ: ಇಲ್ಲದಿರುವಿಕೆ, ಅಭಾವ

ಇಲ್ಲವೆ (ಬಿ): ಮಾಯೆ

ಇಸು: ಗುರಿಯಿಟ್ಟು ಹೊಡೆ, ಬಾಣ ಬಿಡು

ಇಳಿಯಬಿಡು: ಕೈಬಿಡು

ಈಯದ ಎಮ್ಮೆಯ ಗಿಣ್ಣು (ಬಿ): ಜ್ಞಾನೋ
 ತ್ಪತ್ತಿಯಿಲ್ಲದ ಮಾಯಾಸುಖ

ಈಯು (ನು): ಕರುಹಾಕು, ಮರಿಹಾಕು

ಈರೇಳು ಭುವನ (ಬಿ): ಹದಿನಾಲ್ಕು

ಇಂದ್ರಿಯ

ಈ ಹಿಂಗಿ: ಹೀಗೆ, ಈ ರೀತಿ

ಈರೈದು ಕೇರಿ (ಬಿ): ದಶನಾಳಗಳು

ಈಶೈದು ತಲೆ (ಬಿ): ದಶವಿಧ ಇಂದ್ರಿಯ

ಜ್ಞಾನ

ಈಶ್ವರ (ಬಿ): ೧. ತಮೋಗುಣದ ಪ್ರತೀಕ
ವಾದ ಶಿವ ೨. ಈಶ್ವರ ತತ್ವಾಂಶವಾದ
ಮಹಾನುಭಾವ

ಈಶಾನ್ಯದ ಒಡಲು (ಬಿ): ಪರಮಾತ್ಮ
ತತ್ವದ ನಿಲುವು

ಉ, ಊ

ಉಗಿ: ತಗೇ, ಸೆಳೆ

ಉಗುಳದು (ಬಿ): ಅನಿರ್ವಾಚ್ಯವಾಗಿದ್ದು

ಉಡು: ನಕ್ಷತ್ರ

ಉಡು (ಬಿ): ಕಂಗಳ ನಾಳದ ಸೂಕ್ಷ್ಮ
ತೇಜಸ್ ತತ್ವ

ಉಡುಗು: ಹಾಳಾಗು, ಗುಡಿಸು

ಉತ್ತಮಾಂಗ: ತಲೆ, ಸಹಸ್ರಾರಚಕ್ರ

ಉತ್ತರದ್ವಾರ (ಬಿ): ಪಿಂಗಳನಾಡಿ

ಉತ್ತರಾಪಥ (ಬಿ): ಮೋಕ್ಷಮಾರ್ಗ

ಉತ್ತರಾಪಥದ ಕೊಡಗೂಸು (ಬಿ): ಮೋಕ್ಷ
ಮಾರ್ಗಕ್ಕೆ ಅನುಕೂಲವಪ್ಪ ಜ್ಞಾನಶಕ್ತಿ

ಉದಕ (ಬಿ): ೧. ಮನಸ್ಸು, ಮನದ
ನಿಲುವು ೨. ಸಂಸಾರ ವಿಷಯರಸ

೩. ಉನ್ಮನೀತತ್ವ ೪. ಪರಮಾನಂದ

ಜಲ ೫. ಪ್ರಶಾಂತಭಾವ

ಉದಕದ ಕೈಕಾಲು (ಬಿ): ಮನಸ್ಸಿನ
ಸಂಕಲ್ಪ ವಿಕಲ್ಪಗಳು

ಉದಕದ ಕೊಡ (ಬಿ): ಜ್ಞಾನಭರಿತ
ಶರೀರ

ಉದಕದೊಳಗಣ ಕಿಚ್ಚು (ಬಿ): ಮನದ
ಮಧ್ಯದಲ್ಲಿಯ ಜ್ಞಾನಾಗ್ನಿ

ಉದಮದ: ಉನ್ಮದ, ಉದಿಸುತ್ತಿರುವ
ಸೊಕ್ಕು

ಉನ್ಮನ: ಉರ್ಧ್ವಮುಖಿಯಾದ ಮನದ
ನಿಲುವು

ಉನ್ಮಿನ: ಭ್ರೂಮಧ್ಯ ಮತ್ತು ಸಹಸ್ರಾರ
ಗಳ ಮಧ್ಯಸ್ಥಾನ

ಉಪಚಾರ: ವ್ಯರ್ಥ ಆಚಾರ, ನೆನ

ಉಪಹತಿ: ನೋವು, ದುಃಖ

ಉಪಾಧಿಕೆ: ಹೊದಿಕೆ, ಅನಿವಾರ್ಯವಾದ
ವಸ್ತು

ಉಭಯ ಚಂದ್ರರು (ಬಿ): ಆದಿಶಕ್ತಿ,
ಪರಾಶಕ್ತಿ

ಉರಗ (ಬಿ): ಕುಂಡಲಿನಿ ಸರ್ಪ

ಉರವಣೆ: ಅಬ್ಬರ, ಅವಸರ, ರಭಸ

ಉರಿ (ಬಿ): ಜ್ಞಾನಾಗ್ನಿ, ತಾಪತ್ರಯ,
ಲಿಂಗಜ್ಞಾನ, ಶರಣಜ್ಞಾನ, ಕುಂಡ
ಲಾಗ್ನಿಯ ಪ್ರಭೆ, ಏಕರಸಭಾವ

ಉರಿಯ ಗೊರವ (ಬಿ): ಜ್ಯೋತಿರ್ಲಿಂಗ
ವೆಂಬ ಪುರುಷ

ಉರಿಯ ಚಪ್ಪರ (ಬಿ): ಮಹಾಜ್ಞಾನವೆಂಬ
ಮಂಟಪ

ಉರಿಯಲಿಂಗ (ಬಿ): ಸುಜ್ಞಾನವೆಂಬ ಲಿಂಗ

ಉರಿವ ಕಿಚ್ಚು (ಬಿ): ಮಹಾಜ್ಞಾನಾಗ್ನಿ

ಉರಿಸು: ಸಹಿಸು, ಹಿಡಿಸು

ಉಲುಹು: ಶಬ್ದ, ಸಪ್ತಳ

ಉಲಿವ ಉಯ್ಯಾಲೆ (ಬಿ): ಇಡಾಪಿಂಗಳಾ
ಮಾರ್ಗದಲ್ಲಿ ಉಲಿದಾಡುತ್ತಿರುವ ಜೀವ
ಹಂಸನ ನಿಲುವು

ಉಲಿವಗೆಜ್ಜೆ (ಬಿ): ೧. ಪ್ರಕೃತಿಗುಣದಿಂದ
ಮೊರೆಯುವ ಕರಣಗಳು ೨. ದಾಸೋ
ಹಂಭಾವ

ಉಲುಹಿನ ವೃಕ್ಷ (ಬಿ): ದೇಹ

ಉಳುಮೆ (ಉಳುಮೆ): ಶೇಷ, ಉಳಿದದ್ದು

ಊಡು: ಉಣಿಸು

ಊರ್ಧ್ವಮುಖದಲ್ಲಿ ಉದಯ (ಬಿ):

ನಿರ್ಗುಣಯೋಗದಲ್ಲಿ ಉದಯಿಸಿದ

ಮಹಾಪ್ರಭೆ

ಊರಿಲ್ಲದ ಊರು (ಬಿ): ದೇಹಭಾವವಳಿದ

ನಿರ್ದೇಹ

ಊರು: ಕಚ್ಚು, ಕಡಿ, ಕುಟುಕು

ಊರು (ಬಿ): ಪಂಚಭೂತಾತ್ಮಕವಾದ

ಕಾಯ, ಸರ್ವಾಂಗವೆಂಬ ಪುರ

ಎ, ಏ, ಐ

ಎಂಜಲು (ಬಿ): ಪ್ರಾರಬ್ಧಕರ್ಮ

ಎಂಟು (ಬಿ): ಅಷ್ಟತನು

ಎಂಟು ಆನೆ (ಬಿ): ಅಷ್ಟಮು

ಎಂಟುದಿನ (ಬಿ): ಆದಿಸಂಬಂಧವಾದ

ಅಷ್ಟತನುಗಳು

ಎಂಟುಮುಖ (ಬಿ): ಅಷ್ಟಮದಗಳ

ಎಂಟುಹಿಟ್ಟು (ಬಿ): ಅಷ್ಟಮದ

ಎಂಟುಹೂ (ಬಿ): ಅಷ್ಟತನುಗಳು

ಎಂಟೆರಡು (ಎರಡೆಂಟು) (ಬಿ): ದಶವಾಯು

ಎಕ್ಕೆ: ಹೊರಸಿನ ಕಾಲುಗಳ ಮೇಲಿನ

ಚೌಕಟ್ಟು

ಎಡಗೊಳ: ಸ್ಥಳವನ್ನು ಆಕ್ರಮಿಸು

ಎಡೆಯಾಡು: ತಿರುಗಾಡು, ಅತ್ತಿತ್ತ

ಕಾಣಿಸಿಕೊಳ್ಳು

ಎಡೆದಿರಲು: ಸ್ಥಳಾವಕಾಶ, ಅಂತರ,

ಭಿನ್ನಭಾವ

ಎಡೆವೊಗು: ಮಧ್ಯಪ್ರವೇಶಿಸು

ಎಣ್ಣೆ (ಬಿ): ಸದ್ವಿನೇಕನೆಂಬ ತೈಲ

ಎತ್ತಳ: ಎತ್ತಣ, ಎಲ್ಲಿಯ

ಎತ್ತು (ಬಿ): ಪಶುಭಾವದಿಂದೊಡಗೂಡಿದ

ಜೀವ; ದೇಹಸಂಬಂಧವಾದ ಜೀವ

ಎಮ್ಮೆ (ಬಿ): ಮಾಯೆ

ಎಯ್ದಿಸು: ಕಳಿಸು, ಬರುವಂತೆ ಮಾಡು,

ಎಯ್ದು: ಹೊಂದು

ಎಯ್ದೆ: ಚೆನ್ನಾಗಿ

ಎರಡನೆಯ ಭಿತ್ತಿಯ ಚಿತ್ರ (ಬಿ): ಸ್ವಾನು

ಭಾವ ವಿವೇಕ, ಪ್ರಾಣಲಿಂಗ

ಎರಡರ ಮಧ್ಯ (ಬಿ): ಆತ್ಮದ ಅರಿವು

ಮತ್ತು ದೇಹದ ಮರವೆ ಈ ಎರಡರ

ಕೂಟಸ್ಥಳ

ಎರಡಿಲ್ಲದ: ಭಿನ್ನವಿಲ್ಲದ, ಅದ್ವೈತ

ಎರಡು: (ಬಿ): ೧. ಅರಿವಿನ ಆಸೆ ಮತ್ತು

ಅರಿಯೆನೆಂಬ ನೈರಾಗ್ಯ ೨. ಜ್ಞಾನ

ಮತ್ತು ಜ್ಞೇಯ ೩. ಶಿವ, ಶಕ್ತಿ

೪. ಅರಿವು ಮತ್ತು ಮರವೆ

೫. ಅಜ್ಞಾನ ಮತ್ತು ಅಹಂಕಾರ

೬. ಲಿಂಗ ಮತ್ತು ಅಂಗ

ಎರಡು ಕೋಡು (ಬಿ): ಅಹಂಕಾರ, ಮಮ

ಕಾರ

ಎರಡುಬಿಟ್ಟು (ಬಿ): ಅಹಂಕಾರ ಮಮಕಾರ

ಗಳು

ಎರವಿನ: ಬಯಸಿದ, ಅನ್ಯೋನ್ಯವಾದ

ಎರಕ: ಪ್ರೀತಿ, ಸ್ನೇಹ

ಎರಳೆ (ಬಿ): ೧. ಕಳಂಕ ೨. ಅಜ್ಞಾನ

ಕಾಳಕೆ ೩. ಜೀವ ೪. ಮಹದಹಂಕಾರ

ಎಲೆ (ಬಿ): ೧. ಪಂಚಕರ್ಮೇಂದ್ರಿಯ

೨. ಶರೀರದ ಪ್ರಪಂಚನೆಂಬ ದಳ

ಎಳಗ (ಬಿ): ಆತ್ಮಚೈತನ್ಯ

ಎಳತಟವಾಗು: ಬಲತ್ಕಾರವಾಗಿ ಸೆಳೆಯ

ಲ್ಪಡು, ಹಾಳಾಗು

ಎಳೆಯ ಕನ್ನಿಕೆ (ಬಿ): ಚಿತ್‌ಶಕ್ತಿ

ಎರಿ (ಬಿ): ದೇಹ

ಎರಿದವರು (ಬಿ): ಸಕಲಕರಣಗಳು

ಎರಿಸಿಕೊಳ್ಳು: ಆರೋಪಿತಗೊಳಿಸು, ನಟಿಸು

ಎಳುಕಡಲು (ಕಡಲೇಳು) (ಬಿ): ಸಂಸಾರ

ಸಾಂರಾಬುಧಿ

ಎಳುತಾಳ (ಬಿ): ಸುಷಮ್ನಾನಾಳದ ಸಪ್ತ

ಗ್ರಂಥಿಗಳು

ಎಳುಮೊಲೆ (ಬಿ): ಸಪ್ತವ್ಯಸನಗಳು

ಎದರ ತಾವು (ಬಿ): ಆಚಾರಲಿಂಗ, ಗುರು

ಲಿಂಗ, ಶಿವಲಿಂಗ, ಜಂಗಮಲಿಂಗ,

ಪ್ರಸಾದಲಿಂಗ ಎಂಬ ಐದು ಲಿಂಗಸ್ಥಲ

ಗಳ ನಿಲವು

ಎದರ ಮುಸುಕನುಗಿ (ಬಿ): ಮಾಯಾ

ಪಟಲವನ್ನು ಬೇರೆಗೊಳಿಸು

ಐದು (ಬಿ): ೧. ಪಂಚಭೂತಗುಣಭ್ರಾಂತಿ

೨. ಪಂಚಭೂತಗ್ರಾಮ

ಐದುಆನೆ (ಬಿ): ಪಂಚಭೂತಗುಣಂಗಳ

ಭ್ರಾಂತಿ

ಐದುಎಲೆ (ಬಿ): ಪಂಚಕರ್ಮೇಂದ್ರಿಯಗಳು

ಐದು ಒಂಟಿ (ಬಿ): ಪಂಚಕರ್ಮೇಂದ್ರಿಯ

ಗಳು

ಐದು ಕಾಯಿ (ಬಿ): ಪಂಚಜ್ಞಾನೇಂದ್ರಿಯ

ಗಳೆಂಬ ಫಲಗಳು

ಐದು ಕುದುರೆ (ಬಿ): ಪಂಚಪ್ರಾಣನಾಯು

ಗಳು

ಐದು ಬಣ್ಣದ ಗಿಡ (ಬಿ): ಪಂಚಭೂತ

ಮಯವಪ್ಪ ದೇಹ

ಐದುಬಾಯ ಹುಲಿ (ಐನಾಯಹುಲಿ) (ಬಿ):

ಭೂತೇಂದ್ರಿಯಂಗಳೆ ಮುಖವಾಗಿರುವ

ಕಾಲವ್ಯಾಘ್ರ

ಐದುಬಾವಿ (ಬಿ): ಪಂಚವಿಷಯಂಗಳು

ಐದುಮುಖದ ಅಂಗನೆ (ಬಿ): ಪಂಚಭೂತ

ವೆಂಬ ಪಂಚಮುಖವುಳ್ಳ ಮಾಯೆ

ಐದು ಹೂ(ಬಿ): ಪಂಚವಿಷಯಂಗಳೆಂಬ ಹೂ

ಐದು ಹೆಣ (ಬಿ): ಶಬ್ದ, ರೂಪ, ಸ್ಪರ್ಶ,

ರಸ, ಗಂಧವೆಂಬ ಅಚೇತನ ಸ್ವರೂಪ

ವಾದ ಪಂಚವಿಷಯಗಳು

ಐವರಶಿರ(ಬಿ): ಪಂಚೀಕರಣಂಗಳ ಭಿನ್ನ

ಜ್ಞಾನವೆಂಬ ಶಿರಸ್ಸು

ಐವರು (ಬಿ): ಪಂಚಭೂತಗಳು,

ಪಂಚೇಂದ್ರಿಯಂಗಳು, ಪಂಚೀಕರಣಂಗಳು

ಐವರುಕೊಡಗೂಸುಗಳು

ಐವರು ಕೆಳದಿಯರು (ಬಿ): ಇಚ್ಛಾ,

ಕ್ರಿಯಾ, ಮಂತ್ರ, ಜ್ಞಾನ, ಆದಿ

ಪರಾಶಕ್ತಿಗಳು

ಐವರು ಮಕ್ಕಳು (ಬಿ): ಪಂಚಕರಣಂಗಳು

ಐವಾಗಿಲ ಪಟ್ಟಣ (ಬಿ): ಪಂಚೇಂದ್ರಿಯ

ಯುಕ್ತ ದೇಹ

ಐನಾಯಿ: ಐದುಬಾಯಿ

ಒ, ಓ, ಔ

ಒಂದನೊಂಬತ್ತು ಮಾಡು (ಬಿ): ಒಂದು

(ಪಶ್ಚಿಮ) ಮಾರ್ಗದಲ್ಲಿ ಯೋಗಿಸುವ

ಶಿವಯೋಗವನ್ನು ಸರ್ವನಾಳದಲ್ಲಿ

ಪ್ರಯೋಗಿಸಿ ಅನುಭವಿಸು

ಒಂದರ ತಲೆ (ಬಿ): ಸುಜ್ಞಾನದ ಶಿರಸ್ಸು

ಒಂದರ ಬಸಿರು (ಬಿ): ಅಜ್ಞಾನದ ಒಡಲು

ಒಂದು (ಬಿ): ಜ್ಞಾನ, ಅಜ್ಞಾನ, ಸುಬುದ್ಧಿ

ಪರವಸ್ತು, ಪಶ್ಚಿಮದ್ವಾರ, ಪ್ರಾರಬ್ಧ

ಕರ್ಮ

ಒಂದು (ಬಿ): ನಿರ್ದೇಹ

ಒಂದು ಒಂದೇಯಾಯಿತು (ಬಿ): ಅಖಂಡ

ಲಿಂಗವು ಮೂರ್ತಿಯಾಯಿತು

ಒಂದು ಬಾವಿ (ಬಿ): ದೇಹ
 ಒಂದು ಮಠಕ್ಕೆ ಒಂಬತ್ತು ತುಂಬಿಯ
 ಆಳಾಪ (ಬಿ): ಶಿವೋಹಂ ಭಾವ
 ಒಂದೆ ಅಗ್ಗ ನಣಿ (ಬಿ): ಏಕರಸವಾದ
 ಪರಮಾನಂದ
 ಒಂದೆ ಹೂ (ಬಿ): ಏಕಮೇವ ಪರಬ್ರಹ್ಮ
 ಪರಿಪೂರ್ಣ ವಾಸನೆ
 ಒಂಬತ್ತು ತೂಬು (ಬಿ): ನವನಾಳಗಳು
 ಒಂಬತ್ತು ಸಾವಿರ ಕುದುರೆ (ಬಿ): ನವನಾಳ
 ದಲ್ಲಿ ಬಹುಮುಖವಾಗಿ ಚರಿಸುವ
 ಪ್ರಾಣವಾಯು ವಿಕಾರಗಳು
 ಒಕ್ಕಲು: ಅಧೀನ ಅಥವಾ ಆಶ್ರಯದಲ್ಲಿ
 ರುವವ
 ಒಕ್ಕುದು: ಉಂಡು ಉಳಿದುದು
 ಒಗಡಿಕೆ: ಓಕರಿಕೆ
 ಒಗತನ: ಬಾಳುವೆ
 ಒಗೆ: ಹುಟ್ಟು, ಹೊರಹೊಮ್ಮು
 ಒಟ್ಟು: ಸ್ವಲ್ಪ, ಒಂದಿಷ್ಟು
 ಒಟ್ಟಲ್ (ಒಟ್ಟಲ): ಗುಂಪು, ರಾಶಿ
 ಒಟ್ಟು: ಒಂಟೆ
 ಒಟ್ಟು ಒಂಟೆ (ಬಿ): ಜೀವ
 ಒಡಬಂದಿ: ಸೆರೆಯಲ್ಲಿದ್ದವನ ಜೊತೆಗಾರ
 ಒಡಹುಟ್ಟಿದವ (ಬಿ): ಗುರುತತ್ವ ಸಹಿತ
 ಉದಿಸಿದ ಶಿಷ್ಯ
 ಒಡೆದ ತಳಿಗೆ (ಬಿ): ಪ್ರಕೃತಿಗುಣ ಭಿನ್ನ
 ವಾದ ನಿಜಭಾವ
 ಒಡೆಯರು (ಬಿ): ಜ್ಞಾನಸಂಬಂಧಿಗಳು
 ಒತ್ತೆಯ ಕೋಳ: ಶುಲ್ಕ ತೆಗೆದುಕೊಂಡು
 ವೇಶ್ಯ ಒಪ್ಪುವುದು
 ಒನಕೆ (ಬಿ): ೧. ಏಕೋಭಾವ ೨. ನಿರಹಂ
 ಭಾವ

ಒಪ್ಪ (ಬಿ): ವಿಶ್ವವ್ಯಾಪಕತ್ವ
 ಒಪ್ಪ: ಹೊಳವು, ಕಾಂತಿ
 ಒಪ್ಪಚ್ಚು: ಒಂದಿಷ್ಟು, ಅತಿಸ್ವಲ್ಪ
 ಒಬ್ಬನಿಬ್ಬ ಮೂವರು (ಬಿ): ಬ್ರಹ್ಮ ವಿಷ್ಣು
 ರುದ್ರರು
 ಒಬ್ಬ ಶರಣ (ಬಿ) ಸದಾಶಿವ ತತ್ವ
 ಒರಲು: ನರಳು, ಹಲುಬು
 ಒರಲೆ (ಬಿ): ಹುರಿ ಹಂಚಾಗಿ ಹೋಗುವಿಕೆ
 ಒರಳ (ಬಿ): ೧. ತನು ೨. ಭಕ್ತಿಪಿಂಡದ
 ಅಪರ ಭಾಗ
 ಒರೆ: ಪರೀಕ್ಷಿಸು, ಖಡ್ಗವಿಡುವ ಕೋಶ
 ಒರೆಯಿಲ್ಲದ: ಅಸಮಾನ, ಅಸದೃಶ
 ಒರೆಯಾವು: ಹೆಚ್ಚು ಹಾಲು ಕರೆವ ಆಕಳು
 ಒಲವರ: ಪ್ರೀತಿ, ಮೆಚ್ಚಿಕೆ, ಪಕ್ಷಪಾತ
 ಒಲೆ (ಬಿ): ೧. ತನುತ್ರಯ ೨. ಗುಣತ್ರಯ
 ಒಸೆ: ಪ್ರೀತಿಸು
 ಒಳಲೊಟ್ಟ (ಟ್ಟಿ): ಒಳಗೆ ಪೊಳ್ಳಾದ,
 ತಿರುಳಿಲ್ಲದ ಮಾತು
 ಒಳ್ಳೆ: ನೀರಹಾವು
 ಒಳ್ಳೆ (ಬಿ): ಭೃತ್ಯಭಾವ
 ಒಗರ: ಅನ್ನ
 ಒಗರ (ಬಿ): ೧. ಸ್ವಯಂಪ್ರಕಾಶಪದಾರ್ಥ
 ೨. ಪರಮಾನಂದವೆಂಬ ನೈವೇದ್ಯ
 ೩. ತ್ರಿಪುಟಜ್ಞಾನ
 ಒಡು: ಬೋಕೆ, ಮಣ್ಣಿನ ಪಾತ್ರೆಯ ಒಡೆದ
 ತುಣುಕು
 ಒಲಗ: ಉಳಿಗ, ಸೇವೆ
 ಒಲಕಳೆ: ಪ್ರಾರಬ್ಧ ಲಿಪಿಯನ್ನು ನಿವೃತ್ತಿ
 ಗೊಳಿಸು
 ಒನರಿ: ರಹಸ್ಯದ ಕೋಣೆ, ಒಳಕೋಣೆ
 ಒಸರಿಸು: ಹಿಂದೆಗೆ, ಒರೆಮಾಡು

ಕ, ಖ

ಕಂಕಣ (ಬಿ): ೧. ಸಂಸಾರವೆಂಬ ಜಲ

ಬಿಂದು ೨. ದೃಢನಿಷ್ಠೆ

ಕಂಗಳ ಕರುಳು (ಬಿ): ಇದಿರಿಟ್ಟು

ತೋರುವ ಭಿನ್ನ ರೂಪ ವಿಷಯ

ಕಂಗಳು (ಬಿ): ಸುಜ್ಞಾನದೃಷ್ಟಿ,

ಇಷ್ಟಲಿಂಗ

ಕಂದ (ಬಿ): ೧. ಸುವಿನೇಕವೆಂಬ ಶಿಷ್ಯ

೨. ಜೀವೋತ್ತಮ ಭ್ರಾಂತಿ ೩. ಶಿವ

ತತ್ತ್ವ ೪. ಮನಸ್ಸು

ಕಂದಲು (ಬಿ): ೧. ದೇಹಭಾವ ೨. ದೇಹ

ಕಂಬಳಿ (ಬಿ): ಮಹಾಜ್ಞಾನ

ಕಂಭ (ಬಿ): ೧. ದೃಢ ಬುದ್ಧಿ ೨. ಏಕೋ

ಭಾವ ೩. ಸ್ವಯಂಭುಲಿಂಗ

ಕಕ್ಷ, ಕಕ್ಷೆ: ಕಂಕುಳ, ಬಗಲು

ಕಕ್ಷಕುಳ: ಜಂಗಮನ ಬಗಲಚೀಲ,

ಜೋಳಿಗೆ

ಕಟ್ಟಿದುದು (ಬಿ): ಪರಬ್ರಹ್ಮ

ಕಟ್ಟುಗ್ರದ ಇರುಹೆ (ಬಿ): ೧. ಮಹಾ

ಜ್ಞಾನ, ೨. ಜೀವ

ಕಟ್ಟಿ (ಬಿ): ಮನಸ್ಸು

ಕಟ್ಟೋಗರ: ಕಟ್ಟಿದ ಅನ್ನ, ಬುತ್ತಿ

ಕಡವಸ: ಜಿಂಕೆ, ಹುಲಿ, ಸಿಂಹಗಳ ಚರ್ಮ

ದಿಂದ ಮಾಡಿದ ಆಸನ

ಕಡವಸ (ಬಿ): ಮಿಥ್ಯಾಚರ್ಮ, ಮಿಥ್ಯೆ

ಕಡವಸದ ಸ್ವಾಮಿ (ಬಿ): ಜೀವನವೆಂಬ

ಮಿಥ್ಯಾಚರ್ಮದೇಹ

ಕಡುಗಲಿ ವಿದ್ಯೆ (ಬಿ): ಸದ್ವಿದ್ಯೆಯೆಂಬ ಸುಖ

ಕಡುಜಲ: ವೇಗವಾಗಿ ಹರಿವ ನದಿಯ

ನೀರು

ಕಡೆಯ ಜೊಲ (ಬಿ): ಮೀರಿದ ಸ್ಥಲ

ಕಡೆಯಾಣಿ: ಚೋಕ್ಕಚಿನ್ನ

ಕಣ್ಣಡ (ಕ), (ಬಿ): ಸಂಸಾರ

ಕಣ್ಣಡ(ಕನ್ನಡ ಕನ್ನಡಕ): ಮರೆ, ಪರದೆ

ಕಣ್ಣಾಲಿ ಕಪ್ಪನುಂಗು (ಬಿ): ಅಜ್ಞಾನವೆಂಬ

ಕಾಳಿಕೆಯನ್ನು ಅಳಿ

ಕಣ್ಣಿಲ್ಲದಾತ (ಬಿ): ೧. ಭಿನ್ನ ದೃಷ್ಟಿಯಳಿದ

ಶಿವಜ್ಞಾನಿ ೨. ಪೂರ್ಣದೃಷ್ಟಿ ಪಡೆದವ

ಕಣ್ಣು (ಬಿ): ೧. ಶಿವಜ್ಞಾನದೃಷ್ಟಿ

೨. ಅಜ್ಞಾನದೃಷ್ಟಿ ೩. ಭಿನ್ನ ದೃಷ್ಟಿ

ಕತ್ತರಿವಾಣಿ (ಬಿ): ಸೋಂಕಿದವರನ್ನು

ಕಡಿದು ಕತ್ತರಿಸುವ ಅತಿ ವಿಷೋದಕ

ದಂತಿರುವ ಸಂಸಾರರಸ

ಕತ್ತಲೆ (ಬಿ): ಅಜ್ಞಾನ, ಮಿಥ್ಯಜ್ಞಾನ,

ತಾಮಸ, ಅವಿದ್ಯೆ, ಮಾಯೆ

ಕದಳಿ (ಬಿ): ಕಾಯವಿಕಾರ

ಕದಳಿಯ ಬನ (ಬಿ): ಕಾಯ, ದೇಹ

ಕದಳಿವರಿ: ಕದಳಿಬನ ದಾಟು, ಕದಳಿಯ

ಫಲದಂತೆ ಸುಲಭವಾಗಿ ನುಂಗು

ಕಂದ: ಗಡ್ಡೆ, ಮಗು

ಕಂದಲ (ಲು): ಮಣ್ಣಿನಿಂದ ಮಾಡಿದ

ಪಾತ್ರೆ

ಕಂದಿ: ಕರುಹಾಕಿದ ಹಸು

ಕಂದು: ಎಳೆಯಕರು, ಕಲಂಕ, ಬಾಡು

ಕಂದೆರವಿ: ಕಣ್ಣು ತೆರೆಯುವಿಕೆ

ಕಂದೆರವಿ: ಕಣ್ಣು ತೆರೆಯುವಿಕೆ

ಕಂದೆರೆ: ಕಣ್ಣು ತೆರೆ, ಅರಳು

ಕಂನೋಳಲುಗೊಳ್: ತಪ್ಪಾಗಿ ಕಾಣು

ಕನ್ನಗಳ್ಳ (ಬಿ): ಲಿಂಗದ ಮೇಲೆ ನಂಬಿಕೆ

ಯಿಲ್ಲದ

ಕನ್ನಡಿ (ಬಿ): ತನ್ನ ತಾನದಿರಿಟ್ಟು ನೋಡಿ

ಕಂಡು ತನ್ನ ನರಿಯುವ ಸದ್ವಿವೇಕ

ಕಪಿಜ (ಬಿ): ಮನಸ್ಸಿನ ಜನ್ಮಸ್ಥಾನವಾದ
ಪ್ರಾಣವಾಯು

ಕಪ್ಪಡ: ಬಟ್ಟೆ

ಕಪ್ಪರ (ಸಂ. ಖರ್ಪರ): ಭಿಕ್ಷುವಾತ್ರೆ

ಕಪ್ಪು (ಬಿ): ಮಾಯಾತಮಂಧ, ಅಜ್ಞಾನ
ಕಾಳಕೆ

ಕಪ್ಪೆ (ಬಿ): ಬ್ರಹ್ಮರಂಧ್ರದೊಳಗಣ ಪರಮ
ಶಾಂತಿಯೆಂಬ ಬಿಂದು

ಕಬ್ಬಿಲ: ಮೀನುಗಾರ, ಬೆಸ್ತ

ಕಬ್ಬಿಸಿಲು: ಪ್ರಖರ ಬಿಸಿಲು, ನೆರಳು?

ಕಬ್ಬಿನ (ಬಿ): ದೇಹ

ಕಮಲಜ (ಬಿ): ಸಾತ್ವಿಕಗುಣದ ಪ್ರತೀಕ
ವಾದ ಬ್ರಹ್ಮ

ಕರ (ಬಿ): ಸದ್ಭಾವ ಹಸ್ತ, ಸುಜ್ಞಾನಹಸ್ತ,
ಮಹಾಪ್ರಕಾಶ

ಕರಡಗೆ, ಕರಡಿಗೆ: ಬುಟ್ಟಿ, ಪೆಟ್ಟಿಗೆ,

ಕರಡಿ (ಬಿ): ಮಾಯೆ

ಕರವಾಳ: ಖಡ್ಗ, ಕತ್ತಿ

ಕರಸ್ಥಲ (ಬಿ): ಇಷ್ಟಲಿಂಗ

ಕರಿ (ಬಿ): ನಾನು ಎಂಬ ಅಹಂಕಾರ,
ಅಜ್ಞಾನ

ಕರಿತಲೆಯ ಅರಮನೆ (ಬಿ) ಬ್ರಹ್ಮಾ
ಹಂಕಾರಕ್ಕೆ ನೆಲಮನೆಯಾದ ಬ್ರಹ್ಮರಂಧ್ರ

ಕರಿಯ ಕಬ್ಬಿಲ: (ಬಿ): ಕಾಮನೆಂಬ
ಜಾತಿಗಾರ

ಕರಿಯ ಕೋಗಿಲೆ (ಬಿ): ಕ್ರಿಯಾಶಕ್ತಿ,
ಪ್ರಣವ

ಕರಿಗೊಳ: ಹೆಮ್ಮೆಗಟ್ಟು, ಮೂರ್ತಿಗೊಳ್ಳು

ಕರಿಯ ಘಟಿ (ಬಿ): ಅಜ್ಞಾನದ ಕತ್ತಲೆ
ಮುಸುಕಿರುವ ಚಿತ್ತ

ಕರಿಯ ತಲೆ (ಬಿ): ಕರ್ಮೇಂದ್ರಿಯ

ಕರಿಯ ಮುತ್ತು (ಬಿ): ಅಜ್ಞಾನ ಸಂಬಂಧದ
ಮುಕ್ತಿ

ಕರಿಯಬಣ್ಣದ ಮುಸುಕು (ಬಿ): ಅಜ್ಞಾನ

ಕರು (ಬಿ): ಕುಂಡಲಾಗ್ನಿಯ ಭಿನ್ನ ತೃಪ್ತಿ,
ಶರಣ

ಕರು: ಎರಕ

ಕರುಳು: ಪ್ರೀತಿ, ಚಾಂಚಲ್ಯ

ಕರುಳಿಲ್ಲದಾತ (ಬಿ): ನಿರ್ದೇಹಿಯಾಗಿರುವ
ಅಂತರಾತ್ಮ

ಕರುಳು (ಬಿ): ಕರಣಾದಿಗಳು, ಕರಣಾದಿ
ಗುಣಗಳು

ಕರ್ಪೂರ (ಬಿ): ಸ್ವಾನುಭಾವ

ಕಲಿ (ಬಿ): ದೃಢಬುದ್ಧಿಯ ಶರಣ

ಕಲ್ಪಿತದ ಉದಯ (ಬಿ): ಕಲ್ಪಿತಭಾವ
ದಿಂದ ಉದಿಸಿದ ಮನ

ಕಲ್ಲಬೀಜ (ಬಿ): ಮೂಲಾಹಂಕಾರ

ಕಲ್ಲಹೋರು (ಬಿ): ಹೃದಯವಿವೇಕನೆಂಬ
ನಾಳ

ಕಲ್ಲು (ಬಿ): ೧. ಕಲ್ಲಿನಂತೆ ಬಿರುಸಾಗಿರುವ
ಹೃದಯ ೨. ಜಡವಾದ ಕಾಯ

ಕಲ್ಪಿತವಾಗು: ಗುರಿಯಾಗು

ಕವುಚು (ಕವಚು, ಕೌಚು): ಬೆವರಿನ
ದುರ್ವಾಸನೆ

ಕಸ್ತೂರಿಯ ಮೃಗ (ಬಿ): ಸ್ವಾನುಭಾವ
ಯುಕ್ತ ಲಿಂಗಸ್ವಾದನೆ

ಕಳಸ (ಬಿ): ಸುಜ್ಞಾನ

ಕಳ: ದಾಟು, ಪಾರಾಗು. ಬಿಚ್ಚಿಡು

ಕಳ: ನಿವಾರಿಸು, ಬಿಚ್ಚಿಡು, ತೇಜ, ಹೊಳವು

ಕಳ್ಳ (ಬಿ): ಕರ್ಮ

ಕಳ್ಳರು (ಬಿ): ಪರಮಾರ್ಥ ವಂಚಕರೆಂಬ
ಕರಣಂಗಳು

ಕಾಡುಕೋಣ (ಬಿ): ಭವಾರಣ್ಯದಲ್ಲಿರುವ
ಜೀವಪಶು

ಕಾಕು: ಕೆಟ್ಟ

ಕಾಡು: ಸುಡುಗಾಡು, ರುದ್ರಭೂಮಿ

ಕಾಣಬಾರದ ನೆಳಲು (ಬಿ): ಚಿತ್‌ಭಾಯೆ

ಕಾರಮೇಘ (ಬಿ): ಅಭ್ರಚ್ಛಾಯಾ ಮಾತ್ರ
ವಾದ ತನು

ಕಾರಮೇಘದ ಬೆಳಸು (ಬಿ): ತನುವಿನ
ಧರ್ಮ ಕರ್ಮಂಗಳು

ಕಾರೆಯ ಮುಳ್ಳು (ಬಿ): ವಿಷಯಾದಿ ಕಂಟಕ

ಕಾಲು (ಬಿ): ೧. ಸದಾಚಾರ ಸಚ್ಚರಿತೆ

೨. ಎಡೆಯಾಟ

ಕಾಲುಗಾಹು: ಅಂಗರಕ್ಷಕ, ಪಾದಸೇವಕ

ಕಾಲುವಳ್ಳಿ: ಚಿಕ್ಕಹಳ್ಳಿ

ಕಾಸಲ್ಲಿಲ್ಲದ ತುಪ್ಪ (ಬಿ): ಶರಣನ ಸ್ವಯಂ
ಭುಜ್ಞಾನ

ಕಾಳರಕ್ಕಸಿ (ಬಿ): ತಾಮಸ್ವಸೂಪದ
ಮಾಯೆ

ಕಾಳಿ (ಬಿ): ಸಂಹಾರರೂಪಿಣಿಯಾದ ಶಕ್ತಿ

ಕಾಳುಗುರಿಕೆ: ಒಂದೇಸವನೆ ಗುರಿಕೆ
ಹೊಡೆಯುವಿಕೆ

ಕಿಂಕಿಲ: ವಿನೀತ, ನಮ್ರ

ಕಿಚ್ಚು (ಬಿ): ಅಹಂಕಾರನೆಂಬ ಕಿಚ್ಚು,

ಮೂಲಾಗ್ನಿ, ಜ್ಞಾನಾಗ್ನಿ ಯಿಂದ

ಪ್ರಕಾಶಿಸುವ ಶ್ರೇಷ್ಠವಾದ ಅವಸ್ಥೆ

ಕೀಲ: ಕೀಲು: ರಹಸ್ಯ

ಕೀಲು (ಲ) (ಬಿ): ಪ್ರಾಣವಾಯು

ಕುಂಜರ: ಆನೆ

ಕುಂಜರ (ಬಿ): ಅಹಂಕಾರ

ಕುಂಡಲಿ (ಬಿ): ಮೂಲಸ್ಥಾನ

ಕುಂಭಿನಿಯುದರ (ಬಿ): ಅಹಂಕಾರನೆಂಬ
ಗೋಡೆ

ಕುಡಿತೆ: ಅರ್ಥಬೋಗಸೆ, ಗುದುಕು

ಕುಣಿಕೆ: ಕುಣ, ತಗ್ಗು

ಕುಂಡಲಿಗನ ಕೀಟ: ಕಡಜೀರಿಗೆ ತರುವ
ಹುಳ

ಕುತಾಪಿ: ನೀಚ ಹಂಬಲವುಳ್ಳವ

ಕುತ್ತು: ಇಡು, ಊರು, ನೆಡು

ಕುಂಭಿನಿ: ಭೂಮಿ

ಕುರಿ: ಉದ್ದೇಶಿಸು, ಆಲೋಚಿಸು

ಕುರಿ (ಬಿ): ಇಂದ್ರಿಯ

ಕುರಿಯ ಹಾಲು (ಬಿ): ಇಂದ್ರಿಯ ಸುಖರಸ

ಕುರುಡ (ಬಿ): ಭಿನ್ನ ದೃಷ್ಟಿಯಿಲ್ಲದ ಶರಣ

ಕುರುಬ (ಬಿ): ಮನಸ್ಸು

ಕುಲದಲಧಿಕ (ಬಿ): ಸತ್ಕುಲಜನಾದ ಶಿವ

ಕುಳ: ರೀತಿ, ಮೂಲ, ರಹಸ್ಯ

ಕುಳಸ್ಥಳ: ಆದ್ಯಂತ ವಿವರ, ತುದಿ
ಮೊದಲು

ಕುಳ್ಳಿದ್ ಶಿಶು (ಬಿ): ಚಿರಚಿತ್ತದ ಶಿಷ್ಯನೆಂಬ
ಶಿಶು

ಕೂಕಂಬಿಕಾರ: ನಾವೆ ನಡಸುವವ

ಕೂರಹು: ಹರಿತವಾದ ಖಡ್ಗ

ಕೂಸು (ಬಿ): ೧. ಸ್ವಾನುಭವ ೨. ಶರಣ

೩. ತನ್ನಲ್ಲಿ ಹುಟ್ಟಿದ ನಿಜದ ನಿಲವು

ಕೂಸುಸತ್ತಿತ್ತು (ಬಿ): ಶರಣನು ಲಿಂಗ

ಲೀಯವಾದನು

ಕೆಂಗರಿಯ ಬಾಣ (ಬಿ): ಸುಜ್ಞಾನ ಬಾಣ

ಕೆಂಡದಂಡೆ (ಬಿ): ಸುಜ್ಞಾನಾಗ್ನಿ

ಕೆಂದಾವರೆ (ಬಿ): ಹೃದಯ ಕಮಲ

ಕೆಂಪು (ಬಿ) ರಾಜಸಗುಣ

ಕೆಚ್ಚಲು (ಬೆ): ವಿಷಯರಸ ತುಂಬಿದ ಸ್ಥಾನ
ಕೆಡೆ: ಬೀಳು

ಕೆಮ್ಮನೆ: ಸುಮ್ಮನೆ, ವ್ರಥಾ

ಕೆರೆ (ಬೆ): ವಿಷಯರಸ ತುಂಬಿದ ಸಂಸಾರ
ಕೂಸು

ಕೆಸರುಗಲ್ಲು (ಬೆ): ಜ್ಞಾನ ವಿಶ್ರಾಂತಿ

ಕೆಸರುಗಲ್ಲು: ಅಡಿಗಲ್ಲು

ಕೆಳದಿಯರೈವರು (ಬೆ): ಇಚ್ಛಾ-ಕ್ರಿಯಾ-
ಮಂತ್ರ (ಜ್ಞಾನ)-ಆದಿ-ಕರಾಶಕ್ತಿಗಳು

ಕೇರಿ ಕೇರಿ (ಬೆ): ಅಂತರಂಗದ ಕರಣ
ಬೀದಿಗಳು

ಕೇಸರಿ (ಬೆ): ಸುಜ್ಞಾನ

ಕೈ (ಬೆ): ೧. ಸಂಕಲ್ಪ ಹಸ್ತ ೨. ಜ್ಞಾನವೆಂಬ
ಹಸ್ತ ೩. ಅಭಿನ್ನ ಹಸ್ತ ೪. ಭಿನ್ನ ಹಸ್ತ
೫. ಸದ್ಭಾವಹಸ್ತ

ಕೈಕಾಲು (ಬೆ): ಸಂಕಲ್ಪ, ವಿಕಲ್ಪ

ಕೈಬೆಸಲಾಗು (ಬೆ): ಕೈಗೆ ಇಷ್ಟಲಿಂಗ
ಪ್ರಾಪ್ತವಾಗು

ಕೈಮೂಡು (ಬೆ): ದೃಢನಿಶ್ಚಯವೆಂಬ ಹಸ್ತ
ಹುಟ್ಟು

ಕೈಯ ದರ್ಪಣ(ಬೆ): ಪರಬ್ರಹ್ಮ, ಅಂಗೈಲಿಂಗ

ಕೈಯಿಲ್ಲದ ವ್ಯಾಧ (ಬೆ): ಭಿನ್ನ ಹಸ್ತವಳಿದು
ಅಭಿನ್ನ ಹಸ್ತ ಪಡೆದ ಶರಣ

ಕೈಯಿಲ್ಲದಾತ (ಬೆ): ಅಭಿನ್ನ ಭಾವವುಳ್ಳವನು

ಕೈಸಾರು: ಕೈಗೆಬರು, ಸಾಧ್ಯವಾಗು,

ಕೊಂಕಣದ್ವೀಪ (ಬೆ): ತಮೋಗುಣ

ಸಂಬಂಧವಾದ ಕಾರಣತನು

ಕೊಂಬಿಲ್ಲದ ಮರ (ಬೆ): ತಾಳವೃಕ್ಷದ ಗುಣ
ಧರ್ಮವನುಳ್ಳ ದೇಹ

ಕೊಂಬು (ಬೆ): ಅಹಂಕಾರ, ಸರ್ವಾಚಾರ
ಸಂಪತ್ತು

ಕೊಕ್ಕರ (ಬೆ): ವಿಪರೀತಭಾವ

ಕೊಡ (ಬೆ): ಘಟ, ಶರೀರ

ಕೊಡಗೂಸು (ಬೆ): ಚಿತ್‌ಶಕ್ತಿ

ಕೊಡಗೂಸು: ಮದುವೆಮಾಡಿ

ಕೊಡಬೇಕೆಂದಿರುವ ಕನ್ಯೆ

ಕೊಂಡಮಾರು: ಕೊಂಡಬೆಲೆಗೆ ಮಾರು,
ಲಾಭವಿಲ್ಲದುದು

ಕೊಂತ: ಭರ್ಚಿ, ಆಯುಧ

ಕೊರಳು (ಬೆ): ಆಧಾರ

ಕೊರೆಕೂಳು (ಬೆ): ಭೋಗಾದಿ ಸ್ಥಿತಿ-ಗತಿ

ಕೊರೆಕೂಳು: ಹೊಟ್ಟೆಗೆ ಸಾಕಾಗದಷ್ಟು
ಆಹಾರ

ಕೋಟೀರ: ಜಟಿ, ಜಡೆ, ಶಿಖೆ, ಶಿಖರ

ಕೋಡು: ತಣ್ಣಗಾಗು

ಕೋಡಗ (ಬೆ): ಮನಸ್ಸು, ಉನ್ಮನೀತತ್ವ

ಕೋಣ (ಬೆ): ಅಜ್ಞಾನಿಯಾದ ಜೀವಪಶು

ಕೋಲಂಬು: ಬಾಣ

ಕೋಲು: ಬಾಣ, ಬಡಿಗೆ

ಕೋಳು: ಸುಲಿ

ಕೋಳಾಗು: ಕೋಳುವೋಗು;
ಬಂದಿಯಾಗು

ಕೋಳಿ (ಬೆ): ವೃತ್ತಿಜ್ಞಾನ, ಸತ್ಪಣವ

ಕೌಪು (ಪ): ಕೌಪೀನ, ಲಂಗೋಟೆ

ಖಂಡ: ಅಪೂರ್ಣ, ಭಿನ್ನ

ಖಂಡಕಪಾಲ (ಬೆ): ಖಂಡಿತಜ್ಞಾನ

ಖಂಡಭಂಡ (ಬೆ): ಇಂದ್ರಿಯಕರಣವೆಂಬ
ಸಾಧನದ್ರವ್ಯ

ಖಂಡಮಂಡಲ (ಬೆ): ಖಂಡಿತಜ್ಞಾನ

ಖಂಡಿತ: ಅಪೂರ್ಣ

ಖಂಡಭಂಡ: ಭಿನ್ನ ಭಿನ್ನವಾದ ಸರಕು

ಖಗರಂಧ್ರ (ಬಿ): ಬ್ರಹ್ಮರಂಧ್ರ
ಖಟ್ಟಾಂಗ: ಶಿವನು ಹಿಡಿದಿರುವ ಎಲುವಿನ
ಆಯುಧ

ಖೇಚರಾದಿಯ ಗಮನ (ಬಿ): ವಿವೇಕದ
ಗಮನಾಗಮನ

ಖೇಟಗತಿ: ಸುಖ ಪ್ರಯಾಣ, ಸುರಕ್ಷಿತ
ಮಾರ್ಗ

ಗ, ಘ

ಗಂಗಾದೇವಿ (ಬಿ): ಜ್ಞಾನಶಕ್ತಿ

ಗಂಗೆ (ಬಿ): ಪರಾಶಕ್ತಿ

ಗಂಗೆ ಗೌರಿ (ಬಿ): ಆದಿಶಕ್ತಿ, ಪರಾಶಕ್ತಿ

ಗಂಡ (ಬಿ): ಗುರು, ಲಿಂಗಪತಿ, ಪ್ರಾಣ
ಧರ್ಮ

ಗಂಡಗಂಡರು (ಬಿ): ಮಹಾಜ್ಞಾನಾರೂಢರು

ಗಂದೆ (ಸಂ.ಗ್ರಂಥಿ): ತುರಿಸುವ ಗುಳ್ಳೆ,
ಗಂಟು

ಗಗನ (ಬಿ): ಆತ್ಮ, ಬಯಲು, ಚಿದಾಕಾರ,
ಬ್ರಹ್ಮರಂಧ್ರ, ಪರಮಾತ್ಮ

ಗಗನಮಂಡಲ (ಬಿ): ಬ್ರಹ್ಮರಂಧ್ರ

ಗಗನಸಿದ್ಧಾಂತ(ಬಿ): ಆತ್ಮತತ್ವವಿದ್ಯೆ,
ಆತ್ಮಜ್ಞಾನ

ಗಜ (ಬಿ): ೧. ಅಹಂಕಾರ ೨. ಸೋಹಂ
ಎಂಬ ಮದ

ಗಡಣಿಸು: ಗುಂಪುಗೂಡಿಸು, ಎಡೆಮಾಡು,
ಒಟ್ಟು

ಗಮನ (ಬಿ): ಅನುಭಾವದ ಅನುವರ್ತನೆ

ಗರಿಯಗಾಳಿ (ಬಿ): ಪ್ರಪಂಚಕ್ರೀಡೆ

ಗರುವ: ಶ್ರೇಷ್ಠ, ಸೊಕ್ಕು

ಗಸಣಿ: ಚಿಂತೆ, ದುಃಖ

ಗಳಹು: ಹರಟೆ, ಹರಟೆಹೊಡೆ, ಜಂಭದ
ಮಾತು

ಗಾಡಿಗ: ಗಾರುಡಿಗ, ಮಾಟಗಾರ

ಗಾರುಮಾತು: ನಿಂದೆ, ಸೊಕ್ಕಿನ ಹುಂಬ
ಮಾತು

ಗಾಳಿಯ ಧೂಳಿ (ಬಿ): ರಜೋಗುಣ
ಯುಕ್ತ ವಿಕಾರ

ಗಿಡು (ಬಿ): ೧. ಶರೀರ. ೨. ಸದ್ವಿವೇಕ
ವೆಂಬ ಶಿಶು. ೩. ವಿವೇಕವೆಂಬ ಗಿಡ.

೪. ವಿವೇಕ ವೃಕ್ಷಸ್ವರೂಪನಾದ ಶರಣ

ಗಿಟಗಿಟಿಜಂತ್ರ: ತೊಗಲು ಎಲುವು
ಮಾತ್ರವುಳ್ಳ ದೇಹ

ಗಿಣ್ಣು (ಬಿ): ಮಾಯಾಸುಖ

ಗಿಣ್ಣೆಲು: ಗಿಂಡಿ, ಬಟ್ಟಲು

ಗಿರಿ (ಬಿ): ನಾಸಿಕಾಗ್ರವೆಂಬ ಗಿರಿ,
ಬ್ರಹ್ಮರಂಧ್ರ

ಗಿಲವಾರ್ತೆ: ಗುಳುಗುಳು ಮಾತು

ಗಿಳಿ(ಣಿ) (ಬಿ): ಜೀವಾತ್ಮ, ಜೀವಹಂಸ,
ಪರಮಹಂಸ, ಪರಮಾತ್ಮ

ಗಿಳಿವಿಂಡುಗೆಡೆ: ಸ್ವಾನುಭಾವವಿಲ್ಲದೆ
ಮಾತಾಡು

ಗುಣ್ಣು: ಆಳ, ಗುಂಫ

ಗುರಿಕೆ: ಗೊರಕೆ

ಗುಸುಟು: ಕೆಟ್ಟವಾಸನೆ, ಕಮಟು

ಗುಕ್ಕು: ಗೂಢ, ಗೊಪ್ಪ

ಗೆಗ್ಗಿ ವಾಯ್ದು ಕೊಳ್ಳು: ಬಡಬಡಿಸು,

ಬಡಬಡಕೊಂಡು ಮಾತಾಡು

ಗೆಣುದ್ದದ ಎತ್ತು (ಬಿ): ಸೂಕ್ಷ್ಮ
ಜೀವಾತ್ಮ

ಗೊತ್ತು: ಉದ್ದೇಶಿತ ಸ್ಥಾನ

ಗೊರತಿ (ಬಿ): ಜ್ಞಾನಶಕ್ತಿ

ಗೊರವ (ಬಿ): ಸುಜ್ಞಾನಲಿಂಗ, ಶಿವ

ಗೊರವ: ಶ್ರೇಷ್ಠ ವ್ಯನುಷ್ಠ

ಗೊರವಿತಿ (ಬಿ): ಶರಣಸತಿ
 ಗೋ (ಬಿ): ಪ್ರಾಣವಾಯು
 ಗೋಸಾಸಿರ (ಬಿ): ಸಹಸ್ರ ಸೂಕ್ಷ್ಮನಾಳ
 ಗಳಲ್ಲಿ ಸಂಚರಿಸುವ ಪ್ರಾಣವಾಯು
 ಗ್ರಾಮ: ಸಮೂಹ
 ಗೌರಿ (ಬಿ): ೧. ಪರಾಶಕ್ತಿ ೨. ಕ್ರಿಯಾ
 ಶಕ್ತಿ, ಕ್ರಿಯಾಶಕ್ತಿಯ ಪ್ರತೀಕ
 ಗ್ರಹ (ಬಿ): ಜೀವನೆಂಬ ಭ್ರಮೆ
 ಗ್ರಾಮ (ಬಿ): ತನು, ಭೂತತ್ವ
 ಘಟಜೀವಿ: ಶರೀರ ಧರಿಸಿದ ಪ್ರಾಣಿ
 ಘನ: ಅವಿರಳ ಪರಮಸ್ತು, ಶ್ರೇಷ್ಠ
 ಘಟಕೆ: ಗುಳಿಕೆ
 ಘಟಕಾಸಿದ್ಧರು: ವಿಕಾರಿಸಿದ್ಧರು
 ಚ, ಛ
 ಚಂದ್ರ (ಬಿ): ೧. ಇಡಾನಾಡಿ ೨. ಶಾಂತಿ
 ೩. ಶಕ್ತಿ ೪. ಪ್ರಕೃತಿ
 ಚಂದ್ರಕಾಂತದ ಕೊಡ (ಬಿ): ಶಿವಯೋಗಿಯ
 ಕಾಯ
 ಚಂದ್ರಗಿರಿ ಪಟ್ಟಣ (ಬಿ): ಅಂತರಂಗ
 ಚಂದ್ರಮ (ಬಿ): ೧. ವೃತ್ತಿಯನ್ನಳಿದು
 ಪರಮಶಾಂತಿ ಎನಿಸುವ ಚಿತ್ತಿನ ನಿಲವು
 ಸುಜ್ಞಾನ, ೨. ಚಿದಮೃತ ಸ್ವರೂಪ
 ನಾದ ಚಿತ್ಕಲಾಲಿಂಗ
 ಚಂದ್ರಾಹಾರ (ಬಿ): ಅಮೃತಹಾರ
 ಚಚ್ಚರಗೋಷ್ಠಿ: ಚರ್ಚಾಗೋಷ್ಠಿ,
 ವಾದವಿನಾದ
 ಚತುರಸ (ಸಂ. ಚತುರಶ): ಚಚ್ಚಾಕಾರದ
 ವಸ್ತು, ಅಂತಃಕರಣ ಚತುಷ್ಟಯ
 ಚತುರಸದೊಳಗಣ ನಿಲವು (ಬಿ): ಪರಮ
 ಚೈತನ್ಯಾತ್ಮನ ಸ್ವರೂಪ

ಚಯ: ಸಮೂಹ
 ಚರಣ (ಬಿ): ಸಚ್ಚರಿತ
 ಚಲ್ಲಣ: ಚೋಣ್ಣ, ಚಡ್ಡಿ
 ಚಿಕ್ಕಾಡು (ಬಿ): ಅಣುಮಾತ್ರವಸ್ತು ಚಿತ್ತ
 ಚಿಕ್ಕುಟ: ಸಣ್ಣ, ಚಿಕ್ಕ
 ಚಿಕ್ಕುಟ ಸಾವು: ಕ್ಷುದ್ರರೀತಿಯ ಮರಣ
 ಚಿಕ್ಕುಟ ಸಾವು (ಬಿ): ಜನನಮರಣವಸ್ತು
 ನಿಧಿ
 ಚಿತ್ತಭಸ್ಮ (ಬಿ): ಚಿಧ್ವಸ್ಮ
 ಚಿತ್ರ (ಬಿ): ಲಿಂಗ
 ಚಿತ್ರಗುಪ್ತರ ಕೈಯ ಪತ್ರ (ಬಿ): ಸಂಚಿತ,
 ಪ್ರಾರಬ್ಧ, ಆಗಾಮಿ ಎಂಬ ಕರ್ಮ
 ಲಿಖಿತ
 ಚಿತ್ರವಿಚಿತ್ರ (ಬಿ): ಪರಬ್ರಹ್ಮ
 ಚೀಗೆ: ಹಾನಿ
 ಚೀಳು (ಬಿ): ಮಿಥ್ಯೆ
 ಚೋಹ: ವೇಷ, ತೊಡುವ ಬಟ್ಟೆ
 ಚೌಕದವರಡು ಕಂಭ (ಬಿ): ಶಿವ ಮತ್ತು
 ಶಕ್ತಿ
 ಚೌಕಮಧ್ಯ (ಬಿ): ಆಧಾರಚಕ್ರ
 ಚೌದಂತ: ಐರಾವತ
 ಚೌರಾಶಿ, ಚೌರಾಶೀತಿ: ಅರವತ್ತು ನಾಲ್ಕು
 ಭತ್ತೀಸಪುರ (ಬಿ): ಮೂವತ್ತಾರು
 ತತ್ವಗಳು
 ಭಪ್ಪನ್ನವೀಧಿ (ಬಿ): ಐವತ್ತಾರು ಸೂಕ್ಷ್ಮ,
 ನಾಳಗಳು
 ಭಾದನ: ಹೊದಿಕೆ
 ಜ, ಝ
 ಜಂಗುಳಿ: ಗುಂಪು, ದನದ ಹಿಂಡು
 ಜಂಘೆ: ಮೀನಗಂಡ, ಮೇಲ್ಗೊಡೆ

ಜಂತ್ರಿಸು: ಹೂಡು, ಯೋಜಿಸು
 ಜಂಬೂದ್ವೀಪ: (ಬಿ): ಸ್ಥೂಲತನು
 ಜಗದಲದ ಆನೆ (ಬಿ): ಪರಿಪೂರ್ಣಭಾವ
 ಜಗದಗಲದ ಮಂಟಪ (ಬಿ): ೧. ಚಿದಾ

ಕಾಶವೆಂಬ ಶರೀರ ಮಂಟಪ

೨. ಲೋಕದ ವ್ಯವಹರಣೆ

ಜಗದ ಬಣ್ಣ (ಬಿ): ಚಿದಾಕಾಶವೆಂಬ

ಶರಣನ ಶರೀರ ಮಂಟಪ

ಜಟಾಧಾರಿ (ಬಿ): ಸತ್ಯಾಕ್ರಿಯಾಚರಣೆ

ಯುಳ್ಳವ

ಜಡೆಯ ಮೇಲಣ ಗಂಗೆ (ಬಿ): ಬ್ರಹ್ಮರಂಧ್ರ
 ದಲ್ಲಿರುವ ಪರಾಶಕ್ತಿ

ಜರಗ: ಮಣ್ಣು ಮಿಶ್ರಿತ ಬಂಗಾರದ ಹುಡಿ

ಜಲ: (ಬಿ): ೧. ಶುಕ್ಲ ಶೋಣಿತ ಆತ್ಮಸಂಗ
 ದಿಂದಾದ ಜಲಬುದ್ಧವ ಪಿಂಡ

೨. ಮನಸ್ಸು ೩. ಸಂಸಾರರಸ

ಜಲಗರ: ಜಲೋದರ ರೋಗ

ಜಲದಿನಳಯದ ಬೆಳಸು(ಬಿ): ೧. ಸರ್ವಾಂಗ
 ಲಿಂಗಮಯವಾಗಿರದ ಶರಣನ ಲಿಂಗದ
 ಬೆಳಸು

ಜವ (ಬಿ): ಜನನ ಮರಣಾತ್ಮಕ ಭವ

ಜವ: ಯಮ

ಜವನ ಕದ್ದ ಕಳ್ಳ (ಬಿ): ಮೃತ್ಯುವನ್ನು
 ಜಯಿಸಿದವ, ಶಿವ

ಜವಳಿಗಂಬ (ಬಿ): ಲಿಂಗನಿಷ್ಠೆ

ಜವನಿಕೆ: ಪರದೆ

ಜವಳಿಗಂಬ: ಜೋಡುಗಂಬ

ಜವುಗು: ಜವುಳು, ನೀರು ಹಿಡಿದ ಭೂಮಿ

ಜಾಣಿಕೆ: ಜಾಣ್ಮೆ

ಜಾಯಿಗ: ವ್ಯಕ್ತಿಯ ಹೆಸರು, ಸ್ವಜಾತಿ
 ಯವ, ನಾಯಿ

ಜಾಲಗಾರ: ಲಿಂಗದ ಮೇಲೆ ನಂಬಿಗೆ

ಯಿಲ್ಲದ ರಕ್ತ

ಜಿಹ್ವೆ (ಬಿ): ಪರಮಾಮೃತ

ಜೋಗುಳ (ಬಿ): 'ಶಿನ್ವೋಹಂ' ಎಂಬ ನಾದ

ಜೋಡು: ಯೋಧನ ಉಕ್ಕಿನ ಅಂಗಿ,

ಚಿಲಕತ್ತು

ಜ್ಯೋತಿ (ಬಿ): ಮಹಾಜ್ಞಾನ ಪ್ರಕಾಶ,

ಚಿಜ್ಯೋತಿ, ಪರಬ್ರಹ್ಮ.

ಟ, ಠ

ಠಾಣಾಂತರ: ಸ್ಥಾನಾಂತರ

ಠಾವು: ಸ್ಥಾನ, ಸ್ಥಳ, ರಹಸ್ಯ

ಠೊಪ್ಪರ (ಟೊಪ್ಪರ): ಕಿವಿಟೊಪ್ಪಿಗೆ,
 ಕುಲಾಯಿ

ಡ, ಢ

ಡಾಣೆ: ಡೊಣ್ಣೆ, ಬಡಿಗೆ, ಧಾನ್ಯ, ಕಾಳು

ಡಾವರಿಸು: ಅತಿಯಾಗಿ ಅಪೇಕ್ಷಿಸು,

ಸಂಭ್ರಮಿಸು

ಡಿಂಗರಿಗ: ಸೇವಕ

ಢಾಳ: ಕಾಂತಿ, ಹೊಳಪು

ತ, ಥ

ತಂಡುಲ: ಅಕ್ಕಿ

ತಕ್ಕೈಸು: ಆಲಿಂಗಿಸು

ತಗಹು: ಆತಂಕ, ಅಡ್ಡಿ

ತತಿ: ಸಮೂಹ

ತತ್ತ: ಸರಿಯಾದ

ತತ್ತರಿದರಿ: ಚೂರುಚೂರಾಗಿ ಕತ್ತರಿಸು

ತದುಗತ: ತದ್ಗತ, ಅದರಲ್ಲಿ ಕೂಡಿದ

ತಮ್ಮಕ: ಅಪರಾಧಿ

ತಮ್ಮಡಿ: ಪೂಜಾರಿ, ಪೂಜೆಗೆ ನೆರವಾಗುವ
 ಸೇವಕ

ತರತರಂಬೋಗು: ಅನಂದಾತಿಶಯದಿಂದ
ನಡುಗು

ತರಹರವಾಗು: ಹೊಂದಿಕೊಳ್ಳು, ಶಾಂತ
ವಾಗು, ಲೀಯವಾಗು

ತರಗಲೆ (ಬಿ): ದುಶ್ಚರಿತಗಳು, ಸಂಸಾರ
ಪ್ರಪಂಚಗಳು

ತರಕಟವಾಡು: ಅತಿಯಾಗಿ, ಭಯಂಕರ
ವಾಗಿ ಪೀಡಿಸು

ತರುವಕ್ಕಳು: ಸಣ್ಣ ಹುಡುಗರು

ತರುವಲಿ: ಚಿಕ್ಕಮಗು

ತಲೆ(ಬಿ): ಜ್ಞಾನದ ತೂರ್ಯವೆಂಬ ವೃತ್ತ,
ಸುಜ್ಞಾನ, ಮಹಾಜ್ಞಾನ

ತಲೆಕಾಲು (ಬಿ): ಜ್ಞಾನಕ್ರಿಯೆ

ತಲೆಗೊಳ್ಳು (ಬಿ): ಮಹಾಜ್ಞಾನ

ತಲೆಬಾಲಗೆಡು: ದಿಕ್ಕುತೋಚದಾಗು

ತಲೆಯಾತ (ಬಿ): ಶುದ್ಧಜ್ಞಾಪ್ತಿಯೆ

ಶಿರಸ್ಸಾಗಿರುವ ಪರಬ್ರಹ್ಮ

ತಲೆಯಿಲ್ಲದ ಮುಂಡ (ಬಿ): ಮಾಯಾ
ಭ್ರಾಂತಿ

ತಲೆಯಿಲ್ಲದ ಮೃಗ (ಬಿ): ೧. ಮಾಯೆ

೨. ವೃತ್ತಿಜ್ಞಾನವಿಲ್ಲದ ಸಜ್ಜೀವಾತ್ಮ

ತಲೆಯಿಲ್ಲದ ಶಿಷ್ಯ (ಬಿ): ಅಖಂಡ ಜ್ಞಾನ
ವುಳ್ಳ ಶಿಷ್ಯ

ತಲೆನರಿಗೆ: ಶಿರಸ್ತ್ರಾಣ, ಡಾಲು, ಗುರಾಣಿ

ತಲೆವಾರನಿಕ್ಕು: ಬಾಗು, ಖಡ್ಗವಿಕ್ಕು

ತವರಾಜ: ಯವಾಸ (ಯಾಸ) ಹೆಸರಿನ

ವನಸ್ಪತಿಯಿಂದ ತೆಗೆದ ಸಕ್ಕರೆ,

ಹಗಿನದಿಂದಾದ ಸಕ್ಕರೆ

ತಳಕಂಬ (ಬಿ): ಏಕೋಭಾವ

ತಳವಾರ (ಬಿ): ೧. ಶರಣ ೨. ಚಿದಂಬಿಕ

ನಾದ ಆತ್ಮ

ತೃಣ (ಬಿ): ಪ್ರಪಂಚವೆಂಬ ಹುಲ್ಲು

ತಾರ್ಕಣಿಯಾಗು: ನಿಜವಾಗು

ತಾಯ ಹೆಣ (ಬಿ): ಜಾತಿ ವರ್ಣ

ನಾಮಂಗಳು

ತಾಯಿ (ಬಿ): ಚಿತ್‌ಶಕ್ತಿ, ಮಾಯೆ, ಶರಣ

ತಾರಕಿ (ಬಿ): ಪರಮಚಿತ್ಪಲಾಲಿಂಗ

ತಾಳಮರ (ಬಿ): ತನುವೆಂಬ ವೃಕ್ಷ,

ಅಷ್ಟಮದಯುಕ್ತ ಶರೀರ

ತಾಳಿ: ಕುಳ್ಳಿನಿಂದ ಮಾಡಿದ ಕಿಚ್ಚು

ತಿಂಥಿಣಿ: ಸಮೂಹ

ತಿಂಬ: ತುರಿಸುವ, ನೆವೆಯಾಗುವ

ತಿರುಳು (ಬಿ): ನಿರ್ಬೀಜವಾಗಿರುವ ಪರತತ್ವ

ತುಡುಕು: ಮೇಲೆಬಿದ್ದು ಹಿಡಿ

ತುಡುಗುಣಿ: ತುಡುಗುಮಾಡಿ ಉಣ್ಣುವ

ಪ್ರಾಣಿ

ತುವ್ವ (ಬಿ): ಚಿತ್ತು, ತೃಪ್ತಿ,

ಸ್ವಾನುಭಾವದ ಸದ್ವಾಸನೆ

ತುಷ್ಟುಳು (ಬಿ): ಕುರುಹು

ತುಂಬಿ (ಬಿ): ೧. ಪರಿಪೂರ್ಣವಸ್ತು, ಲಿಂಗ

೨. ಪರಿಪೂರ್ಣಭಾವ ೩. ಜ್ಞಾನ,

೪. ಜೀವಹಂಸ

ತುಂಬಿದ ತೊರೆ (ಬಿ): ಸಂಸಾರ ಜಲ

ಪ್ರನಾಹ

ತುಂಬು, ತೂಬು (ಬಿ): ನವನಾಳಗಳು

ತುಯ್ಯಲು: ಅಕ್ಕಿಯ ಪಾಯಸ,

ಪರಮಾನ್ನ

ತುರಿಯ: ಕೊನೆಯ, ನಾಲ್ಕನೆಯ ಅವಸ್ಥೆ

ತುಕ್ಷ: ತೌಡು, ಹೊಟ್ಟು

ತೂಳು: ಹಲ್ಲಿಮಾಡು, ಮೈಮೇಲೆ ಬೀಳು

ತೆಗೆ: ಹಿಡಿದು ಮೇಲೆತ್ತು

ತೆರಣಿಗಟ್ಟು: ಸುತ್ತ ಬಿಗಿದು ಕಟ್ಟು

ತೆರಹು: ಅಂತರ, ಸಂದು, ಅವಕಾಶ,
ಭಿನ್ನ ಭಾವ

ತೆರೆಮರೆ: ತೆರೆದ, ಮರೆಯಾದ

ತೆವರು (ಬೆ): ಆಧಾರಸ್ಥಾನವಾಗಿರುವ
ಶಿವಭಾವ

ತೇಜ (ಬೆ): ಜ್ಞಾನಾಗ್ನಿ

ತೊಟ್ಟಲು (ಬೆ): ದೇಹ, ದೇಹಭಾವ

ತೊಡಕು (ಸರಿದೊಡಕು): ಬಿಚ್ಚಲು
ಬಾರದ ಗುಂಡು

ತೊಡೆ: ಒರಸಿ ತೆಗೆ, ಒರಿಸು

ತೊಡೆಯ ಮೇಲಿಪ್ಪಗೌರಿ (ಬೆ): ಆಧಾರ
ಸ್ಥಾನದಲ್ಲಿರುವ ಆದಿಶಕ್ತಿ

ತೊತ್ತಳದುಳಿ: ಕಾಲಲ್ಲಿಹಾಕಿ ತುಳಿ

ತೊರೆ (ಬೆ): ಹರಿನ ಮನ

ತೋಟಿ (ಬೆ): ತನುವೆಂಬ ತೋಟ

ತೋರ: ದಪ್ಪ, ಗಡುತರ

ತೋರಲ್ಲಿಲ್ಲದ ಬಿಲ್ಲು (ಬೆ): ಭಿನ್ನ ಭಾವ
ನಿಲ್ಲದ ಸದ್ಭಾವ

ತೋಹು: ಬೇಟೆಯ ಕಾಲಕ್ಕೆ ಕೂಡುವ ಜಾಗ
ತ್ರಾಸು ಕಟ್ಟಳೆ: ಸರಿಯಾದ ತೂಕ

ತೋರಿಸುವ ತಕ್ಕಡಿ, ತೂಕಕ್ಕೆ
ಸಂಬಂಧಿಸಿದ ನಿಯಮಗಳು

ತ್ರಾಹಿ: ಕಾಪಾಡು

ತ್ರಿಕೂಟಿ (ಬೆ): ಭ್ರೂಮಧ್ಯ

ತ್ರಿಕೋಣದ್ವಾರ ಮಂಟಪ (ಬೆ):

ಮಣಿಪೂರಕಚಕ್ರ

ತ್ರಿಪುರ (ಬೆ): ಅಂಗತ್ರಯ

ತ್ರಿಭುವನ (ಬೆ): ಸ್ಥೂಲ-ಸೂಕ್ಷ್ಮ-ಕಾರಣ
ಶರೀರಗಳು

ಥಟ್ಟು ಗೆಡಹು: ರಾಶಿ ರಾಶಿಯಾಗಿ ಬೀಳಿಸು

ದ, ಧ

ದಂಡಿ: ಕ್ರೂರತನ

ದಂಡಿಗೆ: ಪಲ್ಲಕ್ಕಿ, ಮೇಣಿ

ದಂಡೆ: ಹೂವಿನ ದಂಡೆ

ದಂತವೆರಡು (ಬೆ): ಸಂಕಲ್ಪ ವಿಕಲ್ಪ

ದಂದುಗ: ಕಷ್ಟ

ದಕ್ಷಿಣ (ಬೆ): ಪೂರ್ವಕಕ್ಷೆಯೋಗ

ದಕ್ಷಿಣದ್ವಾರ (ಬೆ): ಇಡಾನಾಡಿ

ದಡ (ಬೆ): ದೇಹಧರ್ಮ

ದಡಿ: ದಂಡ, ಬಡಿಗೆ

ದಡಿಕಾರ: ಕೈಯಲ್ಲಿ ಬಡಿಗೆ ಹಿಡಿದ
ದ್ವಾರಪಾಲಕ

ದಶಭುಜ (ಬೆ): ದಶವಾಯು

ದಾಯ: ಭಾಗ, ಸ್ಥಳ, ಸಾಲು

ದಾರ (ಬೆ): ಮನವೆಂಬ ಸೂತ್ರ, ಅನುಭಾವ

ದಾರಿ (ಬೆ): ಮಮುಕ್ಷುಮಾರ್ಗ, ಸಾಧನ
ಮಾರ್ಗ

ದಾವತಿ: ದಣಿವು, ತೊಂದರೆ

ದಿವರಾತ್ರಿ (ಬೆ): ಅರಿವು-ಮರವೆ

ದೀಪ್ತಿಯಾಗು: ಹೊಳೆ, ಪ್ರಕಾಶಿಸು

ದುಮ್ಮಾನ: ದುಃಖತಪ್ತಮನ

ದೂರದ ತುದಿಗೊಂಬು (ಬೆ): ಪರಬ್ರಹ್ಮ

ದೂರಿಕೊಳ್ಳು: ಹಳಿ, ನಿಂದಿಸು

ದೃಷ್ಟಿವಾಳಕ: ಲಕ್ಷ್ಯವನ್ನು ಒಂದೇ ವಿಷಯ
ದಲ್ಲಿ ತೊಡಗಿಸಿದ

ದ್ವಾರ (ಬೆ): ಯೋನಿದ್ವಾರ

ದೃಷ್ಟಿವಾಳಕ (ಬೆ): ನಿಜವನ್ನು ಕಂಡವ

ದೇವಕನ್ನಿಕೆ (ಬೆ): ಜ್ಞಾನಶಕ್ತಿ

ದೇವಲೋಕದ ಪುಷ್ಪ (ಬೆ): ಸಹಸ್ರದಳ
ಕಮಲ

ದೇಶ (ಬೆ): ಶಿರೋಲಿಖಿತ

ದೇಹಾರ: ದೇವರ ಮನೆ, ದೇಹಕ್ಕೆ ಬೇಕಾದ
ಆಹಾರ

ದ್ರೋಣ: ಬಿಲ್ಲು

ಧರೆಯಾಕಾಶ (ಬಿ): ದೇಹ ಮತ್ತು

ಪರಮಾತ್ಮ ತತ್ವ

ಧವಳಾರ (ಬಿ): ಮಹಾನುಭಾವಾಂತರಂಗ

ಧವಳಾಕಾರ, ಧವಳಾಗಾರ: ಭವ್ಯ ಭವನ,

ಶುದ್ಧ ಸ್ಫಟಿಕದಂತಿರುವ ಮನೆ

ಧಾರಾವಟ್ಟಲು: ಧಾರಾವಾತ್ರೆ, ಸೋರುವ

ಬಟ್ಟಲು

ಧಾರಾವರ್ತ (ಬಿ): ಸಂಸಾರವೆಂಬ ಮಳೆ

ಧಾರುಣಿ (ಬಿ): ೧. ಪಿಂಡ ೨. ಲಿಂಗಕ್ಷೇತ್ರ

ವೆನಿಸಿದ ಶರಣನ ಸರ್ವಾಂಗ

ಧಾರೆವಟ್ಟಲು (ಬಿ): ಮಹಾನುಭಾವ

ವಿವೇಕ, ಸುವಿಚಾರ

ಧಿಗಿಲೆನೆ: ಕೂಡಲೆ, ಜಾಗೃತೆಯಾಗಿ

ನ

ನಂದಿ (ಬಿ): ಪ್ರಥಮದಲ್ಲಿ ಅಂಗವಿಲ್ಲದಳವಟ್ಟ

ಚಿತ್ತು

ನ (ಬಿ): ಚಿತ್ತು

ನಖ (ಬಿ): ಏಕಾಗ್ರಚಿತ್ತವೆಂಬ ಕೃತನಿಶ್ಚಯ

ನ-ಖ-ಕಂ-ಕಣ (ಬಿ): ನಷ್ಟೇಂದ್ರಿಯ

ಸಂಸಾರ ಜಲಬಿಂದು (ಇದು ಇಪ್ಪತ್ತೈದು

ತತ್ವಯುಕ್ತ)

ನಡುನೀರ (ಬಿ): ಮನೋಮಧ್ಯ

ನಡುರಂಗ (ಬಿ): ಸಂಸಾರ ಭಾವನಳದ

ಅಂತರಂಗ

ನಡೆಯದ ಬಟ್ಟೆ (ಬಿ): ಪಶ್ಚಿಮದ್ವಾರ

ನಡೆವ ಮೂರುಬಟ್ಟೆ (ಬಿ): ತ್ರಿನಾಳಗಳು

ನಡೆವ ಸತಿ (ಬಿ): ಕ್ರಿಯಾಶಕ್ತಿ

ನನೆ: ಮೊಗ್ಗೆ, ಮೊಗ್ಗು

ನನ್ನಿ: ಸತ್ಯ

ನಂಫನ (ಬಿ): ೧. ಜ್ಞಾನನೇತ್ರ

೨. ಮಹಾಜ್ಞಾನದೃಷ್ಟಿ

ನವರತ್ನದ ಖಂಡಿತಹಾರ (ಬಿ): ನವಲಿಂಗ

ಪ್ರಯುಕ್ತವೆನಿಸುವ ಜ್ಞಾನ

ನವಸಾಸಿರಮಂದಿ (ಬಿ): ಸೂಕ್ಷ್ಮತರವೆನಿ

ಸುವ ಸಕಲಕರಣಗಳು

ನಾಗವತ್ತಿಗೆ: ಲಿಂಗದ ಕರಡಿಗೆ, ಕೊರಳಿಗೆ

ತೂಗುಹಾಕಿದ ಲಿಂಗ

ನಾಟಿ (ಬಿ): ಇಷ್ಟಲಿಂಗ

ನಾದ (ಬಿ): ಶಿವ

ನಾದಬಿಂದು (ಬಿ): ನಾದಬಿಂದು, ಸಂಜ್ಞೆ

ಯಾದ ಶಿವಶಕ್ತಿ ಪಿಂಡ

ನಾಭಿಮಂಡಲ (ಬಿ): ಮಣಿಪೂರಕಚಕ್ರ

ನಾಯಿ (ಬಿ): ಇಂದ್ರಿಯ

ನಾರಿ: ಬಿಲ್ಲಿನ ಹಗ್ಗ

ನಾರಿ (ಬಿ): ಮಾಯೆ, ಪರಾಶಕ್ತಿ, ತತ್ವದ

ಜ್ಞಾನ, ಶಿವಭಾವ

ನಾರಿವಾಳ(ಣ): ತೆಂಗು

ನಾರಿವಾಣ(ಳ) (ಬಿ): ಇಷ್ಟಲಿಂಗ

ನಾರಿವಾಳದ ಕಾಯಿ (ಬಿ): ಅಂಗ

ನಾರಿವಾಳದ ಸಿನೆ (ಬಿ): ಇಷ್ಟಾರ್ಥ ಸಿದ್ಧಿಯ

ಕೊಡುವ ಇಷ್ಟಲಿಂಗ

ನಾರು: ವಾಸನೆ, ಭವಪಾಶ

ನಾರು (ಬಿ): ೧. ಪ್ರಾಣವಾಯುವನ್ನು

ಸುತ್ತಿಕೊಂಡಿರುವ ಭವಪಾಶ

ನಾಲ್ಕೈದು ವೀಧಿ (ಬಿ): ದಶವಾಯು ಮತ್ತು

ದಶೇಂದ್ರಿಯಗಳೆಂಬ ಇಪ್ಪತ್ತು ಬೀದಿಗಳು

ನಾಲ್ವರಳು (ಬಿ): ಚತು:ಪತ್ರದ

ಕುಂಡಲಾಗ್ನಿ

ನಾಸಿಕ (ಬಿ): ಸದ್ವಾಸನೆ

ನಿಚ್ಚ (ಸಂ.ನಿತ್ಯ): ಪ್ರತಿದಿನ
 ನಿಜ: ಪರವಸ್ತು, ಐಕ್ಯಸ್ಥಿತಿ, ಸಾಕ್ಷಾತ್ಕಾರ
 ನಿನ್ನೆ (ಬೆ): ಪೂರ್ವಾಶ್ರಯ
 ನಿಬ್ಬೆರಗು: ಅತ್ಯಾಶ್ಚರ್ಯ
 ನಿಬ್ಬಣೆಗರು (ಬೆ): ವಿಶ್ವ
 ನಿಭ್ರಾಂತು: ಭ್ರಾಂತಿಯಿಲ್ಲದಿರುವಿಕೆ
 ನಿಬ್ಬಣಗತ್ತಿಯರು (ಬೆ): ಇಷ್ಟಾದಿ
 ಸಡುಶಕ್ತಿಯರು
 ನಿಭದ್ರೆ (ಬೆ): ಮಾಯಾಶಕ್ತಿ
 ನಿರಂಜನ (ಬೆ): ಜ್ಞಾನತನು
 ನಿರವಯ (ಬೆ): ಶಿವಕಳೆ
 ನಿರವಯವಾಗು: ಲಯವಾಗು, ಮೂಲ
 ಸ್ಥಿತಿಗೆ ಬರು
 ನಿರಾಕುಳ: ದುಃಖವಿಲ್ಲದಿರುವುದು
 ನಿರಾಲಂಬ: ಯಾವುದರ ಅವಲಂಬನ
 ವಿಲ್ಲದಿರುವ ನಿಲವು
 ನಿರಾಲಂಬ (ಬೆ): ಚಿದ್ವಿಂದು
 ನಿರಾಳ: ನಿರ್ಗುಣ ನಿರಾಕಾರ ಅನಿರ್ವಾಚ್ಯ
 ವಸ್ತು
 ನಿರಾಳವೆಂಬ ಶಿಶು (ಬೆ): ಮಹಾಜ್ಞಾನ ತತ್ತ್ವ
 ನಿರುಗೆ: ಜೋಡಣೆ, ರಚನೆ
 ನಿರೂಪ: ರೂಪವಿಲ್ಲದ, ಅಸ್ಪಷ್ಟವಾದ
 ಮಹಾಲಿಂಗತತ್ತ್ವ
 ನಿರ್ಮಾಲ್ಯ: ಪೂಜೆ
 ನಿರ್ಮಿತಂಗಳು: ಹುಟ್ಟಿಸಲ್ಪಟ್ಟ ಜೀವರು,
 ವಸ್ತುಗಳು
 ನಿರ್ವಯಲಾಗು: ಬಯಲಾಗು, ಲಿಂಗೈಕ್ಯ
 ವಾಗು, ತೊಲಗು
 ನಿರ್ವಾಣ: ಬತ್ತಲೆ, ಏನೂ ಇಲ್ಲದಿರುವಿಕೆ
 ನಿರ್ವಾಹವಾಗು: ಸಾಧ್ಯವಾಗು, ಗೊತ್ತಾಗು
 ನಿವಾತ: ನಿಶ್ಚಲ

ನಿಶ್ಚಟರು: ನಿಷ್ಕಪಟಗಳು
 ನಿಶ್ಚಯವಾಗು: ತೊಲಗು, ಚದುರಿಹೋಗಿ
 ನಿಶ್ಚಲ ಮಂಟಪ (ಬೆ): ಹೊಯ್ದಾಡದ ತನು
 ನೆಂಬ ಮಂಟಪ
 ನೀಕರಿಸು, ನೀಕರಿಸು: ಅಲ್ಲಗಳೆ
 ನೀಕಲ: ಕಲೆಯಿಂದ ವಿರಹಿತವಾದ,
 ನಿರಾಕಾರ
 ನೀಪತಿ, ನಿಷ್ಪತಿ, ನಿಷ್ಪತ್ತಿ: ಪರಿಪೂರ್ಣತೆ,
 ಸಿದ್ಧಿ
 ನೀಪತಿಯಾಗು, ನಿಷ್ಪತಿಯಾಗು: ಮಾಗು,
 ಹಣ್ಣಾಗು
 ನೀಸ್ಥಲ: ಸ್ಥಲಾತೀತವಾದ ವಸ್ತು
 ನೀರಲಾದ ನಿರ್ಮಿತ (ಬೆ): ಜಲಬುದ್ಬದ
 ವಾದ ಪಿಂಡ
 ನೀರಲೋಗದ ಮರ (ಬೆ): ಮನೋಮಧ್ಯ
 ದಲ್ಲದಯವಾದ ಸದ್ವಿವೇಕ ಪಕ್ಷ
 ನೀರಸುಟ್ಟ ಕಿಚ್ಚಿನ ಬಾದಿ (ಬೆ): ಮನ
 ಸ್ಸನ್ನು ಮೂಲಾಗ್ನಿಯಲ್ಲಿ ಸುಟ್ಟ ಬಳಿಕ
 ಉಳಿವ ಚಿದ್ಭಸ್ಮ
 ನೀರಹರಿ (ಬೆ): ಸ್ವಚ್ಛ, ಆನಂದ,
 ಜಲಪ್ರವಾಹ
 ನೀರಿಳಿ: ಸೂತಕ ಸ್ನಾನಮಾಡು
 ನೀರು (ಬೆ): ೧. ಮನಸ್ಸು, ಮನದ ಸಂಚಲ
 ೨. ಜಲಬುದ್ಬದ ಸಂಸಾರರಸ
 ೩. ಧ್ಯಾನಾನಂದಜಲ
 ನೀಲ: ನೀಲಿಮನಿ, ಮಾಯೆ
 ನೀಲ (ಬೆ): ೧. ಅಜ್ಞಾನ ೨. ಮಾಯೆ
 ನೂರಿಪ್ಪತ್ತುಕೋರಿದಾಡೆ (ಬೆ): ನೂರಿಪ್ಪತ್ತು
 ಕರಣ ಮಧನಂಗಳು
 ನೆಗಳ: ಹುಟ್ಟು
 ನೆಗಳು: ಮೊಸಳೆ

ನೆಗಳು (ಬಿ): ಕಾಲ, ಮೃತ್ಯು
 ನೆತ್ತರು (ಬಿ): ಸ್ವಚ್ಛಾನಂದರಸ
 ನೆಮ್ಮುಗೆ: ನಂಬಿಕೆ, ಭಕ್ತಿ, ವಿಶ್ವಾಸ
 ನೆರೆ: ಕೂಡು, ಸಹವಾಸಮಾಡು
 ನೆರೆಮರುಳ (ಬಿ): ಜೀವಾತ್ಮ
 ನೆಲಗಟ್ಟು (ಬಿ): ಸುಚಿತ್ತ
 ನೆಲದ ಬೊಂಬೆ (ಬಿ): ಪೃಥ್ವಿಯಾಂಶದ
 ತನು

ನೆಲನಿಲ್ಲದ ಭೂಮಿ (ಬಿ): ಭಕ್ತಿಯೆಂಬ ಪಿಂಡ
 ನೆಲಹುಟ್ಟಿದಂದಿನ ಧವಳಾರ (ಬಿ): ಶರಣನ
 ಮಹಾನುಭಾವಾಂತರಂಗ

ನೆಲೆ (ಬಿ): ೧. ಶರೀರ, ದೇಹ

೨. ಪೃಥ್ವಿತತ್ವ

ನೆಲೆಗಟ್ಟು: ಅಡಿಪಾಯ

ನೆಲೆ (ಬಿ): ಶಿವಜ್ಞಾನದ ಸ್ವರೂಪ

ನೆಲೆಗತಿ: ಆದ್ಯಂತ, ರಹಸ್ಯ

ನೆಲೆಗೆಡು: ಸ್ಥಾನ ಭ್ರಷ್ಟವಾಗು,
 ಓಡಿಹೋಗು

ನೆಳಲು (ಬಿ): ೧. ಉನ್ಮನಿ ತತ್ವದ ಸದ್ಭಾವ
 ಛಾಯೆ ೨. ಮರವೆ ೩. ಮನಸ್ಸು

೪. ಸುಶಾಂತಿ ೫. ಮಾಯೆ

ನೆಣು (ಬಿ): ೧. ಸ್ವಾನುಭಾವಸೂತ್ರ

೨. ಭವಪಾಶ

ನೆತಿಗಳೆ: ಅಲ್ಲಗಳೆ, ತಿರಸ್ಕರಿಸು

ನೆರಿತ್ತು: ಹೊಂದಿಕೊಂಡು ಅಂದವಾಗಿ
 ರುವುದು

ನೆಹ: ಸ್ನೇಹ, ಪ್ರೀತಿ

ನೋಣ (ಬಿ): ಜುಗುಪ್ಸಾಭಾವ, ಸಂಶಯ

ಪ್ರವೃತ್ತಿ

ನೋಡ ಬಂದವರು (ಬಿ): ಸಕಲಕರಣಗಳ
 ಭಿನ್ನದೃಷ್ಟಿ

ಪ, ಫ.

ಪಂಚಮಠ (ಬಿ): ಪಂಚಭೂತಗ್ರಾಮಂಗಳು

ಪಂಚಮುಖ (ಬಿ): ಪಂಚಜ್ಞಾನೇಂದ್ರಿಯ
 ಗಳು

ಪಂಚರತ್ನದ ಔಖರ (ಬಿ): ಪಂಚವರ್ಣಾ
 ತ್ಮಕ ಬಿಂದು

ಪಂಚವರ್ಣದ ಹಂಸೆ (ಬಿ): ಜೀವಹಂಸ

ಪಂಚಾಶತ್: ಐವತ್ತು

ಪಕ್ಕ (ಬಿ): ೧. ಭಕ್ತಿಜ್ಞಾನಗಳೆಂಬ ರೆಕ್ಕೆ
 ೨. ಅಂತರಂಗ ಬಹಿರಂಗವೆಂಬ ಉಭಯ
 ದಳ

ಪಕ್ಕವಿಲ್ಲದ ಹಕ್ಕಿ (ಬಿ): ಪರಮಹಂಸ

ಪಕ್ಷಿ (ಬಿ): ೧. ಜೀವ ೨. ಪರಮಹಂಸ

೩. ಮನಸ್ಸು

ಪಕ್ಷಿಯ ಮರಿಗಳು (ಬಿ): ಮನದಿಂದ

ಉದಿಸಿದ ಕರಣಂಗಳು

ಪಟ್ಟಣ (ಬಿ): ಶರೀರ, ಅಂತರ್ದೇಹ

ಪಟ್ಟಣದ ರಾಣಿ (ಬಿ): ಇಚ್ಛಾಶಕ್ತಿ

ಪಟುಮಾಡು: ಹೊತ್ತಿಸು

ಪಣತೆ (ಸಂ. ಪ್ರಣತೆ): ಹಣತೆ

ಪದ: ಪದವಿ, ಸ್ಥಾನ

ಪದ (ಬಿ): ಹಂಸನ ಚರಿತ್ರ

ಪದಶಿಲೆ (ಬಿ): ಸುಚಿತ್ತವೆಂಬ ನೆಲೆಗಟ್ಟು,
 ಆಧಾರಸ್ಥಲ

ಪದಶಿಲೆ: ಆಹಾರ, ನೈವೇದ್ಯ

ಪರಮಾನಂದದ ಮಠ (ಬಿ): ಬ್ರಹ್ಮರಂಧ್ರ
 ವೆಂಬ ಪುರುಷದ ಪೀಠ

ಪರಿಕರ: ಸಲಕರಣೆ, ಸಾಮಗ್ರಿ,

ಪರಿಣಾಮ: ತೃಪ್ತಿ, ಆನಂದ

ಪರಿಭವ: ಸಾವು-ನೋವು, ಸೋಲು

ಪರಿಭಾವ (ಬಿ): ಪರಬ್ರಹ್ಮನ ನೆಲೆ

ಪರಿಮಳ (ಬಿ): ೧. ಪರಿಪೂರ್ಣವಾಸನೆ

೨. ಭಿನ್ನ ಅನುಭವ ೩. ಸ್ವಾನುಭವ
ವೆಂಬ ವಾಸನೆ

ಪರಿಯಾಣ: ಹರಿವಾಣ, ತಟ್ಟಿ
ಪರಿಯಾಯವಾಗು: ಮುಹೂರ್ತಮಾಡು,
ಕುಳ್ಳಿರು

ಪರುಷವೇದಿ: ಮುಟ್ಟಿದ್ದನ್ನು ಚಿನ್ನ
ಮಾಡುವ ಸ್ಪರ್ಶಮಣಿಯ ಸಾಮರ್ಥ್ಯ
ಪನನಸ್ಥಾನ (ಬಿ): ಚೈತನ್ಯಸ್ವರೂಪವಾದ
ಆತ್ಮ

ಪಶ್ಚಿಮ ವಾಯು (ಬಿ): ಸುಷುಮ್ನನಾಳ
ದಲ್ಲಿ ಸುಳಿಯುಡಿನ ಪ್ರಾಣವಾಯು
ಪಶ್ಚಿಮವಾಯುವಿನ ಕೊನೆಯ ಮೊನೆ (ಬಿ):
ಸಹಸ್ರದಳ ಕಮಲ

ಪಸರ: ಅಂಗಡಿ, ಪ್ರಸಾರ, ವಿಸ್ತಾರ
ಪಾಕುಳ: ಹೇಸಿಕೆ, ಮಲ

ಪಾಂಗು: ರೀತಿ

ಪಾತೆ: ಹೂ ಹಣ್ಣಿನ ಗಿಡಗಳಿಗೆ ಮಾಡುವ
ಸುತ್ತು ಮಡಿ

ಪಾಯವಳಿ (ಬಿ): ಸಕಲ ಕರಣಗಳು

ಪಾವಕ: ಬೆಂಕಿ

ಪಾಷಾಣ: ಕಲ್ಲು

ಪಿಂಡ (ಬಿ): ಆಧಾರಶಕ್ತಿ

ಪಿಂಡತ್ರಯ: ನಾದ, ಬಿಂದು, ಕಳೆ

ಪಿಂಡಿಗೆ: ಪೀಠಿಕೆ, ಶಿವಲಿಂಗದ ಪಾಣಿ
ಬಟ್ಟಲು

ಪಿರಿದೊಂದು ವೃಕ್ಷ (ಬಿ): ಮಹಾಲಿಂಗ
ಪುನಶ್ಚರಣ; ಪುರಶ್ಚರಣ: ಪುನಃ ಪುನಃ
ಅನ್ನುವದು

ಪುರ (ಬಿ): ದೇಹ

ಪೂತ: ಕೇವಾಗಿ ನಾರುವ, ತುಂಬಿದ

ಪೂರಾಯ: ಪೂರ್ಣ, ದೊಡ್ಡ

ಪೂಸು (ಹೂಸು): ಹಚ್ಚು, ಸವರು, ಬಳಿ

ನೇಯ: ಕುಡಿಯಲು ಯೋಗ್ಯವಾದ ವಸ್ತು
ಪೃಥ್ವಿ ಕುಳ ಮಂಟಪ (ಬಿ): ೧. ಪೃಥ್ವಿಯ
ಅಂಶದಿಂದಾದ ದೇಹದೃಷ್ಟಿ ೨. ಸಂಚ
ಭೂತಸಮ್ಮಿಶ್ರವಾದ ದೇಹ

ಪ್ರಣಿತೆ (ಪ್ರಣತಿ) (ಬಿ): ತನುವೆಂಬ ಪ್ರಣಿತೆ

ಪ್ರತಿಷ್ಠೆ: ಸ್ಥಾಪನೆ, ನೆಲೆಸುವಿಕೆ

ಪ್ರಥಮ ಭಿತ್ತಿ (ಬಿ): ಸ್ಥೂಲತನು, ಮಹಾ
ಲಿಂಗ

ಪ್ರಥಮ ಭಿತ್ತಿಯ ಚಿತ್ರ (ಬಿ): ಇಷ್ಟಲಿಂಗ

ಪ್ರಭಾವಿಸು: ಬೆಳಗಾಗು

ಪ್ರಮಾಣಿಸು: ಅಳೆ, ಒರೆಹಚ್ಚು, ತಿಳಿ

ಪ್ರಸಂಗ: ಸಂಭಾಷಣೆ, ಗೋಷ್ಠಿ, ಚರ್ಚೆ

ಪ್ರಾಣನಾಥ (ಬಿ): ಆಧಾರಸ್ಥಾನದಲ್ಲಿರುವ
ಚಿಲ್ಲಿಂಗ

ಪ್ರೇತಜನಾರಣ್ಯ: ಸ್ಮಶಾನ

ಪ್ರೌಢಿ: ಅಡಂಬರ

ಫಣಾ: ಹೆಡೆ

ಫಣಿ (ಬಿ): ಕುಂಡಿಲಿನಿ ಸರ್ಪ

ಬ, ಭ

ಬಂಜೆಯ ಮಗ (ಬಿ): ಅಜಾತವೆಂಬ ಶಿವ
ತತ್ವ

ಬಂಡು: ಮಕರಂದ, ಜೇನು

ಬಿಂದುವಿನ ಕೊಡ (ಬಿ): ಮನದ ಮುದ್ದೆ
ಯಾದ ಕೊಡ

ಬಿಂದು ನಿಲ್ಲು: ಗರ್ಭಧರಿಸು

ಬೆಂಕಿಯ (ಬಿ): ಜ್ಞಾನಾಗ್ನಿ ಸ್ವರೂಪವಾದ
ಮಹಾಲಿಂಗ

ಬೆಂಗುಂಡು: ಹಡಗಿಗೆ ಹಾಕುವ ಲಂಗರ

ಗುಂಡು

ಬೆಂಬಳಿವಿಡಿ: ಬೆನ್ನು ಹತ್ತು

ಬಕ್ಕಟ: ಬರಿಯ

ಬಗದಳ: ಬಾಯಿಯಲ್ಲಾಗುವ ಒಂದು ಕೆಟ್ಟ
ಹೆಣ್ಣು

ಬಗರಿಗೆ: ತಪ್ಪಲೆ, ತಪ್ಪೇಲಿ, ಕೊಡ

ಬಗ್ಗುರಿ (ಸಂ. ವಾಗುರಿ): ಮೃಗಗಳನ್ನು
ಹಿಡಿಯಲು ಕಾಡಿನಲ್ಲಿ ಬೇಡರು ಬೀಸುವ
ಬಲೆ

ಬಗೆಗೊಳಗಾಗು: ಆಲೋಚನೆಗೆ ನಿಲುಕು

ಬಡಿನಡೆ: ಹೊಡೆತವನ್ನು ಪಡೆ

ಬಣ್ಣ: ಸೀರೆ

ಬಣ್ಣ (ಬೆ): ಪರಬ್ರಹ್ಮದ ಚಿಹ್ನೆಗಳಿಗು

ಬಣ್ಣ ಕ: ವರ್ಣನೆ ಮಾಡುವವ,

ಹೊಗಳುವವ

ಬಣ್ಣದ ನುಡಿ (ಬೆ): ಶಬ್ದಬ್ರಹ್ಮ

ಬಣ್ಣಿಗೆ ಆತ್ಮಪೌರುಷ, ಬಣ್ಣದ ಮಾತು

ಬತ್ತೀಸ: ಮೂವತ್ತೆರಡು

ಬದ್ಧಹೆನು: ಬದುಕುವೆನು, ಗಟ್ಟಿಯಾಗಿ ನಿಲ್ಲು
ನೆನು

ಬಧಿರ: ಕಿವುಡ

ಬಯಕೆ (ಬಯ್ಯ): ನೆಲದಲ್ಲಿ ಬಚ್ಚಿಟ್ಟ ನಿಧಿ

ಬಯಲನಾಲಗೆ (ಬೆ): ಪರಮಾಮೃತವೆಂಬ
ಜಿಹ್ವೆ

ಬಯಲನೀರು (ಬೆ): ಶಿವಧ್ಯಾನ

ಬಯಲು: ಶೂನ್ಯತತ್ವ, ವ್ಯರ್ಥ, ಹುಸಿ

ಬರು-ಬರಿ: ಬರಿಯ ವ್ಯರ್ಥ

ಬರುದೊರೆ: ಬತ್ತಿದ ಹೊಳೆ, ನದಿ-ಹಳ್ಳ

ಬರುದೊರೆವೋಗು: ದಣಿ, ವ್ಯರ್ಥ

ಬರುಮುಖರು: ತೋರಿಸಲು ಮುಖವಿಲ್ಲ

ದವರು

ಬರುಸೂರೆವೋಗು: ಹಾಳಾಗು, ನಾಶವಾಗು

ಬರಿ: ಗಟ್ಟಿಯಾಗಿ ಕೂಡಿಸು, ಬಿಗಿಯಾಗಿ
ಹಿಡಿ

ಬವರ: ಯುದ್ಧ

ಬವರಿಗೊಡು: ಸುತ್ತುಹಾಕು, ತಿರುಗಾಡು

ಬಳಗ (ಬೆ): ಸಕಲ ಕರಣಗಳು

ಬಳ್ಳ (ಬೆ): 'ಶಿವೋಹಂ' ಎಂಬ ಧ್ವನಿ

ಬಳ್ಳ: ಕಾಳು ಅಳೆಯುವ ಅಳತೆ

ಬಳ್ಳು: ನರಿ. ಮುದಿನರಿ

ಬ್ರಹ್ಮನ ಸಖಿ (ಬೆ): ಸುಷುಮ್ನೆ

ಬಾಡು: ಬಾಡಿದ ಕಾಯಿಪಲ್ಲೆ, ಮಾಂಸ

ಬಾಣ (ಬೆ): ೧. ಜ್ಞಾನ ೨. ಹಿಂಸೆ

ಬಾಣಸ: ಅಡಿಗೆ

ಬಾಣಸದ ಮನೆ (ಬೆ): ಜ್ಞೇಯವೆಂಬ
ನಿವಾಸ

ಬಾನ (ಬೋನ): ಅನ್ನ

ಬಾಯತತ್ತು (ಬೆ): ಪ್ರಾರಬ್ಧಾದಿ ಕರ್ಮ
ಫಲ

ಬಾವಿ (ಬೆ): ೧. ತನುವೆಂಬ ಕೂಪ

೨. ವಿಷಯಕೂಪ

ಬಾಳುದಲೆವಿಡಿ (ಬೆ): ಸುಜ್ಞಾನಲಿಂಗವನ್ನು
ಸದ್ಭಾವಹಸ್ತದಲ್ಲಿ ಧರಿಸು

ಬಾಹುದು: ಬರುವುದು

ಬಾಳುದಲೆವಿಡಿ: ಜೀವಸಹಿತ ಸೆರೆಹಿಡಿ

ಬಾಳೆ (ಬಾಳೆ ಹೂ) (ಬೆ): ೧. ಅಷ್ಟದಳ

ಕಮಲ, ೨. ವಿವೇಕವೆಂಬ ಕದಳಿ

ಬಿತ್ತು: ಬೀಜ

ಬಿನುಗು: ಕ್ಷುದ್ರ, ಕೀಳು, ದುಷ್ಟ

ಬಿಯ್ಯಗ: ಬೀಗ

ಬಿತ್ತದ ಬೆಳೆಯದ ತುಂಬಿದ ರಾಶಿ (ಬಿ):

ನಿಜಸದ ಸುಖದ್ವಸುಗ್ಗಿಯ ಬೆಳಸಿನರಾಶಿ

ಬಿಲಿ: ಕೊಳ್ಳು

ಬಿಲ್ಲು (ಬಿ): ೧. ಮನಸ್ಸು, ೨. ಏಕನಿಷ್ಠೆ

೨. ಭಾವ

ಬಿಸುಗಣ್ಣ: ಉರಿಗಣ್ಣು

ಬಿಸುಜಂತೆ: ಗಟ್ಟಿಯಾಗಿ ಕೂಡಿಸಿದ ಜಂತೆ

ಬಿಸುಜಂತೆ (ಬಿ): ಸಕಲ ಕ್ರಿಯೆಗಳು

ಬೀಜ (ಬಿ): ೧. ಮೂಲಾಹಂಕಾರ

೨. ಜನನಸ್ಥಲ

ಬೀಜವಿಲ್ಲದ ಅಕ್ಕಿ (ಬಿ): ಸತ್ತೆಂಬ ತಂಡುಲ

ಬೀಜವಿಲ್ಲದ ಮರ (ಬಿ): ಜನನಸ್ಥಲವಿಲ್ಲದ
ಸ್ವಯಂಭು

ಬೀದಿ (ಬಿ): ಲೌಕಿಕ

ಬೀದಿಗರುವಾಗು: ಬಯಲಿಗೆ ಬೀಳು, ಗೂಳಿ

ಯಂತೆ ಸ್ವಚ್ಛಂದವಾಗಿ ತಿರುಗಾಡು

ಬೀದಿವರಿ: ಬೀದಿಯಲ್ಲಿ ಸ್ವತಂತ್ರವಾಗಿ

ಓಡಾಡು

ಬೀಯ (ಸಂ.ವ್ಯಯ): ವೆಚ್ಚ, ಉಪಯೋಗ

ಬೀಸರ: ನಾಶ, ಕೇಡು

ಬುದ್ಧಿ ಗೆಟ್ಟವ (ಬಿ): ಅಭಿನ್ನ ವಿಚಾರ ಸಂಬಂಧಿ

ಬೂಟಕ: ಕಸುಟೆ, ಅಸತ್ಯ

ಬೂಟಾಟಕೆ: ಜಂಬಕೊಚ್ಚಿಕೊಳ್ಳುವಿಕೆ

ಬೂದಿ (ಬಿ): ೧. ಮಹದೈಶ್ವರ್ಯ

೨. ಚಿದ್ಭಸ್ಮ

ಬೆಕ್ಕು (ಬಿ): ೧. ಮಾಯಾಮಂಜರಿ

೨. ತನ್ನನಿಲವ ಗ್ರಹಿಸಿ ಹಿಡಿದನೆಂಬ

ತದೇಕಾಗ್ರ ಚಿತ್ತ ೩. ಪರಿಪೂರ್ಣ

ಜ್ಞಾನ (ರಾತ್ರಿಯಲ್ಲಿ ಕಾಂಬುದಾಗಿ)

ಮಾಯೆಯೆಂಬ ಮಾರ್ಜಾಲ

ಬೆಚ್ಚು: ಬೆಸೆದ, ಬೆಸುಗೆ ಹಾಕಿದ

ಬೆಟ್ಟ (ಬಿ): ಅಹಂಕಾರವೆಂಬ ಗಿರಿ

ಬೆಡಗಿನ ಕೀಲ: ಪರತತ್ವದ ಬಗೆಗಿನ ರಹಸ್ಯ

ಬೆಡಗು: ರಹಸ್ಯ, ಸೌಂದರ್ಯ,

ಅರ್ಥಾಂತರತೆ

ಬೆಣೆ (ಬಿ): ೧. ಪರಿಪೂರ್ಣ ಶಿವತತ್ವ,

ಶಿವಾನುಭವ ೨. ಪರಿಪೂರ್ಣ ವಿವೇಕ

ಬೆದಕು: ಹುಡುಕು

ಬೆಸಣಿ: ಕುಳ್ಳು

ಬೆರಸು: ಕೂಡು, ಸಂಗಮಾಡು

ಬೆರಳು (ಬಿ): ಲಕ್ಷ್ಯಾಲಕ್ಷಣಗಳು

ಬೆರೆ: ಅಹಂಕರಿಸು

ಬೆಸನ ಮಾಡು: ಅಪ್ಪಣೆಕೊಡು, ಅಪ್ಪಣೆ

ಪಾಲಿಸು

ಬೆಸಲಾಗು: ಹಡೆ

ಬೆಸಸು: ಹೇಳು, ಆಜ್ಞೆಮಾಡು, ವಿಚಾರಿಸು

ಬೆಳಸು (ಬಿ): ಧರ್ಮ ಕರ್ಮಗಳು

ಬೆಳ್ಳಕ್ಕಿ (ಬಿ): ಪರಮಹಂಸ ತತ್ವ

ಬೆಳ್ಳಾರ (ಬಿ): ಕರ್ಮಭಕ್ತಿ ಜ್ಞಾನವೆಂಬ

ಬಲೆ

ಬೆಳ್ಳಾರ: ಬಲೆ, ಜಾಲ, ಪಾಶ

ಬೇಟೆ: ಪ್ರೇಮ, ಕಾಮ, ವಿರಹ

ಬೇರಿನೊಳಗಿನ ಹಣ್ಣು (ಬಿ): ಮೂಲಜ್ಞಾನ

ವೆಂಬ ಫಲ

ಬೇರಿಲ್ಲದ ಗಿಡ (ಬಿ): ಚಿತ್ತಿಂಡವೆಂಬ ವೃಕ್ಷ,

ವಿವೇಕ ವೃಕ್ಷ

ಬೇರು (ಬಿ): ಮೂಲಾಹಂಕಾರ

ಬೇರೆನಿಸಿದ ಬಾಣ (ಬಿ): ಏಕೋನಿಷ್ಠೆ

ಬೇಹು: ಗೂಢಚರ್ಯ, ಕಾನಲು,

ಹೊಂಚಿಕೆ

ಬೇಳುವೆ: ತೊಂದರೆ, ಭ್ರಾಂತಿ, ಕೃತ್ರಿಮ

ವಾಗಿ ನಂಬಿಸಿ ಮಾತಾಡುವಿಕೆ

ಬೊಬ್ಬೆಯಬ್ಬರ (ಬಿ): 'ಶಿವೋಹಂ
ಶಿವೋಹಂ' ಘೋಷಣೆ

ಬೋನ (ಬಿ): ಆತ್ಮತತ್ವ

ಬೈಗು: ಮುಚ್ಚುಣೆ

ವೈಚಿಡು: ಮುಚ್ಚಿಡು

ಭಂಡ: ಸರಕು ಸಾಮಗ್ರಿ, ನಿರ್ಲಿಜ್ಜ

ಭದ್ರೆ (ಬಿ): ಮಂಗಳಸ್ವರೂಪಿನಿಯಾದ

ಚಿತ್ ಶಕ್ತಿ

ಭರ: ತವಕ, ಉತ್ಸಾಹ

ಭಾನು: ಸಿಂಗಳನಾಡಿ, ಸೂರ್ಯನಾಡಿ

ಭಿತ್ತಿ: ಗೋಡೆ

ಭಿತ್ತಿಮೂರು (ಬಿ): ಸ್ಥೂಲ ಸೂಕ್ಷ್ಮ

ಕಾರಣ ತನುಗಳು

ಭೂಭೂಕಾರ: ತುಂಬಾ ಅಬ್ಬರದ ವೃತ್ತಿ?

ಭುವನ ಹದಿನಾಲ್ಕರ ಭವನ (ಬಿ): ಚತು

ದರ್ಶ ಇಂದ್ರಿಯಗಳಿಂದ ಕೂಡಿದ

ಸಿಂಡಾಂಡ

ಭುವರಾಲೋಕ (ಬಿ): ಆಧಾರಸ್ಥಾನ

ಭೂಭೂಕಾರ (ಬಿ): ಅಬ್ಬರದ ವೃತ್ತಿ

ಪ್ರಕೃತಿಯ ಜ್ಞಾನದ ಪ್ರಭೆ

ಭೇದಕ: ಮನುಷ್ಯ ತಿಳಿಯುವವ

ಭೇದಗೆಡು: ಒಂದಾಗು

ಭೈತ್ರ: ಹಡಗು

ಭೋಗವ ಕೊಡು: ಆಶ್ರಯ ನೀಡು

ಮ

ಮಂಜರ: (ಬಿ): ಬೆಕ್ಕು

ಮಂಜರನೇತ್ರ (ಬಿ) (ಬೆಕ್ಕಿನ ಕಣ್ಣು):

ಜ್ಞಾನಾರ್ಥ ನಿರ್ಭರದ ನೋಟ

ಮಂಡೆ: ತಲೆ

ಮಂದರಗಿರಿ (ಬಿ): ಚಿದಹಂಕಾರ ಗಿರಿಯೆ

ನಿಪ ತ್ರಿಕೂಟ

ಮಚ್ಚು: ಮೆಚ್ಚಿಗೆ, ಆಸಕ್ತಿ, ಆಸೆ

ಮಠ (ಬಿ): ಶಿವಯೋಗಿಯ ಪಿಂಡ

ಮಡಗು: ಅಡಗಿಸಿಡು, ಬೈಚಿಡು

ಮಡದಿ (ಬಿ): ಕ್ರಿಯಾಶಕ್ತಿ

ಮಣಿಹ: ಕರ್ತವ್ಯ, ಉದ್ದೇಶ

ಮಣ್ಣಿಲ್ಲದ ಹಾಳು (ಬಿ): ದೇಹಧರ್ಮ

ವಳಿದು ನಿಜ ಉಳಿದ ನಿರ್ವಯಲು

ಮಥನಲೀಲೆ: ವಾಗ್ವಾದ

ಮದಾಳಿ: ಮದಿಸಿದ ದುಂಬಿ

ಮಂದು: ಗುಡಿಯಿಲ್ಲದ ಚಿಕ್ಕಹಳ್ಳಿ? ಚೌಕ,

ತೋಟದ ನಡುಭಾಗ

ಮದುವಣಿಗ (ಬಿ): ೧. ಶರಣ

೨. ಮಹಾಲಿಂಗ ೩. ಲಿಂಗಭಾವ

ಮನದ ಬಣ್ಣ (ಬಿ): ಪ್ರಸಂಚ ಭಾವನೆಗಳು

ಮನೆ (ಬಿ): ೧. ಪಿಂಡ, ಮಾಯಾಪಿಂಡ

೨. ಅಂತರಂಗದ ಜ್ಞಾನಸ್ಥಳ

ಮನೆಯ ಕಟ್ಟು (ಬಿ): ದೇಹಧರ್ಮ, ಜ್ಞಾನ

ಮನೆಯೊಡೆಯ (ಬಿ): ಜೀವಾತ್ಮ

ಮರ (ಮಾಮರ) (ಬಿ): ವಿನೇಕ ವೃಕ್ಷ

ಮರವಡದ ಕುಳಿ: ಇನ್ನೂ ಗಿಡ ನಾಟಿಸದ

ತಗ್ಗು

ಮರಿ (ಬಿ): ಕರಣೇಂದ್ರಿಯ

ಮರೀಚಿ (ಮರೀಚಿಕೆ) (ಬಿ): ಬಿಸಿಲುಗುದುರೆ

ಮರುಳು: ಭೂತ, ಪಿಶಾಚಿ, ಹುಚ್ಚು

ಮರುಳುಂಡ: ದೆವ್ವಬಡಿದ

ಮರುಜ (ಜೀವಣಿ): ಸಂಜೀವಿನಿ

ಮಹತ್ತು: ಮಹಾತತ್ವ

ಮಹಳ (ಮಾಳ): ಸತ್ತದಿನಾಚರಣೆ, ಶ್ವಾಸ

ಮಾಟ: ಕ್ರಿಯೆ, ಆಚರಣೆ

ಮಾಡ: ಸಿದ್ಧಿಗೆ, ವಿಮಾನ

ಮಾಣ್: ಬಿಡು, ವಾಸಿಯಾಗು
 ಮಾನ: ಕಾಳು ಅಳೆವ ಮಾಪನ, ಅರ್ಧಸೇರು
 ಮಾನಿಸಮಕ್ಕಳು: ಗಂಡುಮಕ್ಕಳು
 ಮಾಯದ: ಮಿಥ್ಯವಾದ, ವೃಥಾ
 ಮಾರಡೆ: ಮಾಯೆ, ಆಧಾರ, ಹಂಗು
 ಮಿಟ್ಟೆ: ಮಣ್ಣು
 ಮಿಳಿ: ಮಿಣಿ
 ಮೀ (ಮೀಯು): ಸ್ನಾನಮಾಡು
 ಮೀನಕೇತನ: ಕಾಮದೇವ
 ಮೀಹ: ಸ್ನಾನ, ಜಳಕ
 ಮುಂಡಧಾರಿ (ಬಿ): ಅಜ್ಞಾನ ಪ್ರಪಂಚ
 ಧರಿಸಿದವ
 ಮುಂಡೆಯಾಗು (ಬಿ): ಸತಿಪತಿಭಾವ
 ನಿಷ್ಪತ್ತಿಯಾಗು
 ಮುಂದಣಕೇರಿಯ ಮೇಲ (ಬಿ): 'ಪ್ರಾಜ್ಞೆ'
 ಎಂಬ ಜೀವ
 ಮುಖ: ಭ್ರೂಮಧ್ಯ, ಅಜ್ಞಾಚಕ್ರ
 ಮುಗಿಲಗಲದ ಮೇಲುಕಟ್ಟು (ಬಿ):
 ಮಹದಾಕಾಶ
 ಮುಗಿಲಬಣ್ಣದ ಪಕ್ಷಿ (ಬಿ): ಜೀವಹಂಸ
 ಮುಗಿಲು (ಬಿ): ೧. ಮಿಥ್ಯೆ ೨. ಮಾಯೆ
 ಮುತ್ತು: ಮುಪ್ಪಾಗಿ
 ಮುತ್ತು (ಬಿ): ಮುಕ್ತಿ
 ಮುದ್ರ: ಮುಸುಕು, ಮುಚ್ಚಳ
 ಮುಯ್ಯಾನು: ಹೆಗಲುಕೊಡು, ಮೆರೆಸು
 ಮುರಿ ಸೋಲು, ಸೋಲಿಸು, ಹಿಮ್ಮೆಟ್ಟು
 ಮೂಕೊರತಿ: ಮೂಗು ಕೊಯ್ನು
 ಕೊಂಡವಳು
 ಮೂರನೆಯ ಭಿತ್ತಿ (ಬಿ): ಕಾರಣತನು
 ಮೂರನೆಯ ಭಿತ್ತಿಯ ಚಿತ್ರ (ಬಿ): ತೃಪ್ತಿ
 (ಭಾವ)ಲಿಂಗ

ಮೂರು ಬಟ್ಟೆ (ಬಿ): ಜೀವತ್ರಯ
 ಮೂರು ಗಿರಿ (ಬಿ): ಸತ್ಯ, ರಜ, ತಮಎಂಬ
 ಗುಣತ್ರಯಗಳು
 ಮೂರುತತ್ತಿ (ಬಿ): ಶರೀರತ್ರಯ
 ಮೂರುದಿನ (ಬಿ): ಜ್ಞಾತೃ, ಜ್ಞಾನ, ಜ್ಞೇಯವೆಂಬ ತ್ರಿಸೋಪಾನ
 ಮೂರುಬಟ್ಟೆ (ಬಿ): ಕರ್ಮ, ಜ್ಞಾನ, ಭಕ್ತಿ
 ಮಾರ್ಗಗಳು
 ಮೂರು ಬಾವಿಗಳು (ಬಿ): ಜೀವಾತ್ಮ ಅಂತ
 ರಾತ್ಮ ಪರಮಾತ್ಮ ಎಂಬ ವಿವಿಧ ಆತ್ಮ
 ಭಾವನೆಗಳು
 ಮೂರು ಬೀದಿ (ಬಿ): ಭೂತ ವರ್ತಮಾನ
 ಭವಿಷ್ಯತ್ಕಾಲಗಳು
 ಮೂವರು ಮಕ್ಕಳು (ಬಿ): ಜೀವತ್ರಯ
 ಮೇಲ್: ತಿನ್ನು
 ಮೇಳಿ: ಪೊದೆ, ಕಂಟಿ
 ಮೇಘವಕ್ಷು: ಸಿಡಿಲು
 ಮೇಣ (ಬಿ): ನಿರಹಂಭಾವ
 ಮೇರು (ಬಿ): i. ಮೂಲಹಂಕಾರ
 ii. ಚಿದಹಂಕಾರ iii. ಅಹಂಕಾರ
 iv. ಶಿವೋಹಂ ಭಾವ
 ಮೇಲು: ರಹಸ್ಯ, ಮೂಲಭೇದ
 ಮೇಲುದಾಯದಲೊಬ್ಬ ಸತಿ: (ಬಿ):
 ಪರಾಶಕ್ತಿ
 ಮೇಲುವೊ(ಹೊ)ದಕೆ (ಬಿ): ಆಚಾರ
 ಮೇಳಾಪ: ಕೊಡುವಿಕೆ; ಸ್ನೇಹ, ಸಹವಾಸ
 ಮೊಗೆ: ತೆಗೆ, ತುಂಬು
 ಮೊಗವ ತೊಳೆ (ಬಿ): ರೇಚಕವನಾ ಚರಿಸು
 ಮೊಟ್ಟೆ: ಗಂಟು
 ಮೊದಲು: ಅಸಲುಗಂಟು, ಮೂಲಧನ

ಮೋರೆ: ಧ್ವನಿಗೆಯ್, ಆಶ್ರಯ

ಮೋಲು (ಬೆ): ಜೀವಾತ್ಮ

ಮೋಲೆ ನೀರ (ಬೆ): ತಾಯಿಯ ಎದೆ ಹಾಲು

ಮೋಲೆ ನೀರ ಮೀ: ಮಕ್ಕಳನ್ನು ಹಡೆದು

ಮೋಲೆಯಲ್ಲಿ ಹಾಲು ತುಂಬು

ಮೋಲೆಯಿಲ್ಲದ ಆವು (ಬೆ): ಆಮೃತಬಿಂದು

ವೆಂಬ ಕಾಮಧೇನು

ಮೋಳೆ (ಬೆ): ಶಿವಾನುಭಾವದ ವಿನೇಕದ

ಅಂಕುರ

ಮೋಳೆದೋರು: ಮೋಳಕೆಯೊಡೆ

ಮೋಟೆ: ಮೊಂಡ ಕೈಯವ, ಅಜ್ಞಾನಿ

ಮೌಕ್ತಿಕ: ಮುತ್ತು

ಮೃಗ (ಬೆ): i. ಜೀವ ii. ಮಾಯಾಮೃಗ

ಯ

ಯಂತ್ರವಾಹಕ: ಯಂತ್ರನಡೆಸುವವ,

ಪರಶಿವ

ಯ (ಬೆ): ಜ್ಞಾನ

ಯೋಧ: ಸಮೂಹ

ಯೋಗವಟ್ಟಿಗೆ: ಯೋಗಪಟ್ಟಿಕೆ

ರ

ರಂಜನೆಯ ಭಂಡ (ಬೆ): ಬಹುವರ್ಣ ಕರ್ಮ

ಗಳೆಂಬ ಸುಯಿಧಾನ ಪರಿಕರ

ರಂಭಿ (ಬೆ): ಜ್ಞಾನಶಕ್ತಿಯ ಪ್ರತೀಕ

ರಕ್ಕಸಿಯ ಮನೆ (ಬೆ): ಪಂಚಭೂತಾತ್ಮಕ

ಶರೀರ

ರಗಟೆ: ಚಿಂದಿ, ಬಟ್ಟೆಯ ತುಂಡು

ರಚ್ಚಿ: ನಿದ್ರೆಯಾದ ಮಾತು, ಬಡಬಡಿಕೆ

ರಜ: ಕಸ, ಹೊಲಸು, ಧೂಳಿ

ರಜ (ಬೆ): ಪಿಂಡ

ರಜತಗಿರಿ: ಬೆಳ್ಳಿಯ ಬೆಟ್ಟ

ರಜತ-ಹೇಮಗಿರಿ (ಬೆ): ಸಾತ್ವಿಕ,

ರಾಜಸ ಅಹಂಕಾರಗಳು

ರಣ (ಬೆ): ಲಯಕಾಲ

ರಣವುಂಡ ಭೂಮಿ (ಬೆ): ಎಲ್ಲ

ಭೂತೇಂದ್ರಿಯಗಳನ್ನು ಆಳಿಕೊಂಡಿರುವ

ಪಿಂಡ, ದೇಹಭಾವ

ರತುನ (ಬೆ): ಸ್ವರೂಪಜ್ಞಾನರತ್ನ

ರಥ (ಬೆ): i. ಶಿವಭಕ್ತಿ ii. ದೇಹ

ರಥದ ಅಚ್ಚು (ಬೆ): ದೃಢನಿಶ್ಚಯ

ರಥದ ಕೀಲು (ಬೆ): ದೇಹವು ನಿರ್ವಯ

ಲಾಗುವ ರಹಸ್ಯ, ಪ್ರಾಣವಾಯು

ರವಿ (ಬೆ): i. ಮಹಾಜ್ಞಾನಶಕ್ತಿ

ii. ಸುಜ್ಞಾನ

ರವಿಯ ರಥ (ಬೆ): ಸುಜ್ಞಾನ ಸಾಧನವಾದ

ಶಿವಭಕ್ತಿ

ರಶ್ಮಿ: ಕಿರಣ

ರಸ (ಬೆ): ಪರಮಾನಂದ ಜಲ, ಲಿಂಗರಸ

ರಸದ ಬಾವಿ (ಬೆ): i. ಅಮೃತಕುಂಭ

ii. ಶಿವಯೋಗಿಯ ಮನ

ರಾಶಿವಾಳ: ಜೀವರಾಶಿಯ ಸಂರಕ್ಷಕ

ರುದ್ರ (ಬೆ): i. ತಮೋಗುಣ ಸಂಬಂಧವಾದ

ರುದ್ರತತ್ವ ii. ಶಿವಾಹಂಕಾರ

iii. ಕಾರಣತನು

ರುದ್ರ ಭೂಮಿ (ಬೆ): ಅಂಗ

ರುದ್ರಯೋನಿ (ಬೆ): ನಿಜದ ಸುಷುಪ್ತಿಯ

ಸ್ಥಾನ

ರೂಹಿಲ್ಲದ ತಲೆ (ಬೆ): ನಿರವಯಜ್ಞಾನ

ರೋಮಕೂಪ: ಕೂದಲಿನ ಬೇರು

ಲ

ಲಗುನ ಮಿಗುನ: ಲಗ್ನ ವಿಘ್ನ

ಲಘು: ಕೀಳು, ಕನಿಷ್ಠ

ಲಚ್ಚಣ: ಲಕ್ಷಣ, ಲಾಂಛನ, ಗುರುತು

ಲಂದಣಿಗ: ಅಡಿಗೆಯವ

ಲಾಕುಳ: ಸನ್ಯಾಸಿ ಕೈಯಲ್ಲಿ ಧರಿಸುವ ದಂಡ
 ಲಾಂಛನ: ವೇಷ
 ಲೀಯವಹ: ಅಡಗುವ
 ಲಿಂಕ: ಸೇವಕ, ದಾಸ
 ಲೆಪ್ಪ: ಲೇಪಿಸುವುದು, ಹಚ್ಚುವುದು
 ಲೋಯಿಸರ: ಲೋಳಿಸರ

ವ
 ವ: ಗ. ವಾಯು ೨. ಪರಮಹಂಸ
 ವಜ್ರ: ಗ. ಶಿವತತ್ವ ೨. ಅಭೇದ್ಯಜ್ಞಾನ
 ಶಕ್ತಿ

ವಜ್ರಯೋಗಿ (ಬಿ): ಶಿವಯೋಗಿ
 ವರಮುಖಿಯಾಗು: ವರವನ್ನು ಬೇಡು
 ವರ್ಣಕ: ಹಾಡುಗಬ್ಬ
 ವರ್ಮ: ಯುಕ್ತಿ, ಯುದ್ಧ ಕವಚ
 ವಸುಧಾಜಾತ: ಗಿಡ
 ವಸುಧೆ (ಬಿ): ಸೃಷ್ಟಿತತ್ವಾಂಶವಾದ ಕಾಯ
 ವಸುಧೆಯಾಕೃತಿ (ಬಿ): ಜೀವನಮಿಥ್ಯಾ
 ಪಿಂಡ

ವಸ್ತುಕ: ಚಂಪೂಕಾವ್ಯ
 ವಾಕು: ಮಾತು
 ವಾಮಭಾಗ (ಬಿ): ಚಿತ್ರಶಕ್ತಿ
 ವಾಯು: ವೃಥಾ, ಶೂನ್ಯ, ಮೋಸ, ಹಟ?
 ವಾಯು ಅನಲನಸಂಚ (ಬಿ): ಅಗ್ನಿ ವಾಯು
 ಗಳೆರಡರ ಕೂಟ-ತನುವಿಗೆ ಇದೇ ಆಧಾರ
 ವಾರಿಕಲ್ಲು: ಅಲಿಕಲ್ಲು, ಅಣೆಕಲ್ಲು
 ವಾರಿಧಿ (ಬಿ): ಅನುಭವವೆಂಬ ಸಮುದ್ರ
 ವಾಸುದೇವ (ಬಿ): ಪರಶಿವ
 ವಾತಾವಳಿ: ಆಡಂಬರ, ಮನಸ್ಸಿನ ಉದ್ವೇಗ
 ವಿಗಡ: ವಿರ, ಭವ್ಯ, ಸುಂದರ
 ವಿಗುಣಣ: ಅಂಜಕೆಯುಂಟುಮಾಡುವ

ವಸ್ತು, ಸಂಗತಿ

ವಿದ್ವಮ: ಹವಳ
 ವಿದ್ವಮ (ಬಿ): ಪ್ರಾಣಲಿಂಗದ ಕುರುಹು
 ವಿಭ್ರಾಂತಿ: ಭ್ರಾಂತಿಯಿಲ್ಲದುದು
 ವಿಭೂತಿ (ಬಿ): ಚಿಚ್ಚಕ್ತಿಗೆ ಮೂಲವಾದ
 ಚಿದ್ವಿಭೂತಿ

ವಿಮಾನ: ಹೆಣ ಒಯ್ಯುವ ಮಂಟಪ,
 ಸಿದಿಗೆ

ವಿಮಾನ ಹೊರು (ಬಿ): ಲಿಂಗೈಕ್ಯದಲ್ಲಿ
 ವಿಶ್ರಾಂತಿ ಪಡೆ

ವಿರಿಂಚಿ: ಬ್ರಹ್ಮ
 ವಿಸಂಚ: ಚಾಂಚಲ್ಯ, ದ್ರೋಹ
 ವಿಷ್ಣು (ಬಿ): i. ಸಾತ್ವಿಕಗುಣಸಂಬಂಧ
 ವಿಷ್ಣು ತತ್ವ. ii. ಸತ್ಯಗುಣದ ಸ್ಥಿತಿ.
 iii. ಆದಿಶಕ್ತಿಯ ಪ್ರತೀಕ.
 iv. ಸೂಕ್ಷ್ಮದೇಹ

ವಿಹಂಗ: ಪಕ್ಷಿ
 ವೆಜ್ಜ: ರಂಧ್ರ, ತೂತು
 ವೇದಪುರ (ಬಿ): ನಾದವೆಂಬ ಪಿಂಡ
 ವೇಧಿಸು: ಭೇದಿಸು, ನಾಟು, ತಾಕು
 ವೈಭೋಗ: ವೈಭವವನ್ನು ಅನುಭವಿಸುವಿಕೆ
 ವೃಕ್ಷವಿಲ್ಲದ ದಳ (ಬಿ): ದೇಹಭಾವವಿಲ್ಲದ
 ನಿರ್ದೇಹ

ವೃಷಭ (ಬಿ): ಭಕ್ತಿಯೆಂಬ ಸುರಧೇನು
 ವೃಷಭ ಮುಟ್ಟಿದ ಹಯನು (ಬಿ): ಶಿವಶಕ್ತಿ
 ಸಂಗರಹಿತವಾಗಿರುವ ಭಕ್ತಿಯೆಂಬ ಸುರ
 ಧೇನುವಿನಿಂದಾದ ವಿವೇಕವೆಂಬ ನವನೀತ
 ವೃವಹರಣ: ಎಡೆಯಾಟ
 ವ್ಯ(ಬಿ)ವಹಾರಿ: ಜೀವ
 ವ್ಯಾಧ (ಬಿ): ಕಾಮನೆಂಬ ಬೇಟೆಗಾರ,
 ಶರಣ

ಶ (ಬಿ): ಇಡಾನಾಡಿ, ಚಂದ್ರನಾಡಿ
 ಶಶಿವದನೆ (ಬಿ): ಚಿತ್‌ಶಕ್ತಿ
 ಶಶಿವಂಶ (ಬಿ): ಪರಮಶಾಂತಿ
 ಶಾಖಪಾಕ: ನಂಜಿಕೊಳ್ಳುವ ಮತ್ತು
 ಉಣ್ಣುವ ಪದಾರ್ಥ
 ಶಾಖಿ (ಬಿ): ಅನಾತ್ಮ ತತ್ವವಾಸನೆ
 ಶಿ (ಬಿ): ರುದ್ರ
 ಶಿಖರಿ: ಶಿಖರವಳ್ಳದ್ದು, ಪರ್ವತ
 ಶಿಖಾಗ್ರ (ಬಿ): ಬ್ರಹ್ಮರಂಧ್ರದ ತೂಯ
 ಸ್ಥಾನ
 ಶಿತಾಳ (ಶೀತಾಳ, ಸೀತಾಳ): ತಣ್ಣನೆಯ
 ನೀರು
 ಶಿವದಾನ: ಮಜ್ಜಿಗೆ
 ಶಿವದಾರ (ಬಿ): ಅನುಭಾವ ಸ್ವಾನುಭಾವ
 ಸೂತ್ರ: (ಬಿ) ೩೦
 ಶಿವಾಲಯ (ದೇಗುಲ) (ಬಿ): ಚಿತ್ತಿಂಡ
 ಶಿಶು: ಶಿಷ್ಯ, ಬಾಲಕ
 ಶಿಶು (ಬಿ): ಜೀವ, ಚಿಲ್ಲಿಂಗ, ಶರಣ
 ಶೂನ್ಯ-ನಿಶ್ಯೂನ್ಯ (ಬಿ): ಜೀವ-ಪರಮರು
 ಶೂಲ (ಬಿ): ಶಿವಜ್ಞಾನ
 ಶ್ರವ: (ಸಂ. ಶ್ರಮ): ಸಾಧನೆ, ಅಭ್ಯಾಸ
 ಶ್ರಾವಕ: ಜೈನಗೃಹಸ್ಥ
 ಶ್ರೀಶೈಲದ ಉದಕ (ಬಿ): ಬ್ರಹ್ಮರಂಧ್ರದಲ್ಲಿ
 ರುವ ಪರಮಾಮೃತ
 ಶ್ಲೇಷ್ಮ: ಕಫ
 ಸಂಕಲಿ (ಶೃಂಖಲೆ): ಬಂಧನ, ಬೇಡಿ
 ಸಂಚ: ರಹಸ್ಯ, ಸಂಚಯ, ಗುಂಪು, ಕೂಟ,
 ಸಂಬಂಧ
 ಸಂಚಹ ತಲೆ (ಬಿ): ಸುಜ್ಞಾನ

ಸಂಚದ ನೋಟ (ಬಿ): ಮೂಲ ಜ್ಞಾನ
 ಸಂಚ: ನಿರ್ವಹಣೆ, ಆಯ, ವ್ಯವಸ್ಥೆ
 ಸಂಜೀವಿನಿಯ ಬೇರು (ಬಿ): ಮೂಲಜ್ಞಾನ
 ಸಂತ (ಸಂ. ಶಾಂತ): ಸರಿ, ಒಪ್ಪಿಗೆ
 ಸಂದ: ಪ್ರಸಿದ್ಧ, ಹೊಂದಿದ, ಮರಣಿಸಿದ
 ಸಂದಣ: ಗುಂಪು, ಹೊಂದಿಕೆ, ಸಡಗರ
 ಸಂದಳಿ (ಸಂಸು+ಅಳಿ): ಸಂದಿಲ್ಲವಾಗು,
 ಬಂದಾಗು
 ಸಂದಿಕ್ಕು: ಹುರಿಮಾಡು
 ಸಂದಿರು: ಕೂಡಿರು
 ಸಂದಿಲ್ಲದ ಕಾಲು (ಬಿ), ಸದಾಚಾರ ವರ್ತನೆ
 ಸಂದು: ಬಿರುಕು, ಭೇದ, ಭಿದ್ರ
 ಸಂದುಹೋಗು: ಸಾಯು (ಬಿ) ರಿ. ೫ ರಿ. ೬
 ಸಂಪುಟ: ಮುಚ್ಚಳವುಳ್ಳ ಪೆಟ್ಟಿಗೆ, ಮೇಳ
 ಸಂಬಳ ಗುಂಡು: ಪ್ರಯಾಣಕಾಲದ
 ಸಾಮಗ್ರಿಯ ಗಂಟು
 ಸಕೀಲ: ಮರ್ಮ, ರಹಸ್ಯ, ಕೇಲದಿಂದ
 ಕೂಡಿದ್ದು (ಬಿ) ಗಿಳಿಹೆ ಡ್ರಾಬಿ
 ಸಕುತಿ: ಆಸಕ್ತಿ ಕಿರಣಧರಾ (ಬಿ) ಟಾಟಿ
 ಸತ್ತಿಗೆ (ಸಂ. ಭಕ್ತಿಕಾ): ಕೂಡೆ
 ಸತ್ತಕೋಳಿ ಎದ್ದು ಕೂಗು (ಬಿ): ಪ್ರಣವ
 ನಾದ ಹೊರಹೊಮ್ಮು
 ಸತ್ತಮ್ಮಗ: ದೇಹಭಾವನಳಿದು ಶಿವಭಾವ
 ಪಡೆದ ಜೀವ
 ಸತ್ಯಲೋಕದ ಅಗ್ಗವಣಿ (ಬಿ): ಬ್ರಹ್ಮ
 ರಂಧ್ರದ ಅನ್ಯತರಸ
 ಸದಮದಗಜ, ಮದವೇರಿದ ಅನೆ
 ಸನ್ನ ಹಿತವಾಗು: ಕೂಡಿಕೊಂಡಿರು
 ಸನಿಯನ್ನ: ತನಿಯಂತಹ
 ಸನುಮತ: ಸಮ್ಮತ, ಸಿದ್ಧಾಂತ

ಸಬ (ಸಂ. ಶವ): ಹೆಣ
 ಸಬ (ಬೆ): ಸತ್, ಸತ್ತ
 ಸಮಯ: ಒಂದು ಮತವನ್ನು ಪರಿಪಾಲಿಸುವ
 ಜನರ ಗುಂಪು, ಪಂಗಡ, ಧರ್ಮ
 ಸಮವೇಧಿಸು: ಸಮರಸವಾಗು, ಕೂಡು
 ಸಮೆ: ಸನೇಸು, ತೇಯು
 ಸಯ: ಸ್ವಯಂ, ಸಮ, ನಿತ್ಯವಾದುದು
 ಸಯ (ಬೆ): ನಿತ್ಯವಾದ ಪರಬ್ರಹ್ಮ
 ಸಯದಾನ (ಬೆ): ಪರಮಾನಂದ ಪರಮಾರ್ಥ
 ಸಯ(ಯಿ)ದಾನ: ಪಾಕ ಪದಾರ್ಥ,
 ನೈವೇದ್ಯ ವಸ್ತು
 ಸಯಿಧಾನ (ಬೆ): ಸಂಸ್ಕಾರ
 ಸರ: ಸ್ವರ, ಉಸಿರು, ಬಾಣ, ಓಂಕಾರ
 ಸರ, ಸ್ವರ (ಬೆ): ಪ್ರಣವ (ಘೋಷ)
 ಸರಿದೊಡಕು: ಬಗೆಹರಿಯದ ತೊಂದರೆ
 ಸರ್ಪ (ಬೆ): ೧. ಅಧ: ಕುಂಡಲಿನಿ,
 ಮನಸ್ಸು ೨. ಶಿವಯೋಗಿಯ
 ಸಗುಣ ಬ್ರಹ್ಮದ ಮೂಲಕುಂಡಲಿ
 ಸರ್ಪನ ಹೇಳಿಗೆ (ಬೆ): ಆಧಾರಚಕ್ರ
 ಸರ್ಪಿಣಿ (ಬೆ): ಆಧಾರಶಕ್ತಿ
 ಸರೋವರ (ಬೆ): ಅಮೃತಸಾಗರ, ಮನಸ್ಸು
 ಸಲ್ಲು: ಬಳಕೆಗೆ ಬರು
 ಸಸಿ(ಬೆ): ಕಾಮವಿಕಾರ
 ಸಸಿನ: ಕ್ಷೇಮ, ಲೇಸು
 ಸಾರಕ್ಕೆ: ಸಮೀಪಕ್ಕೆ
 ಸಾರಾಯ: ಸಾರ, ತಿರುಳು, ತತ್ತ್ವ, ಉತ್ತ
 ಮಾಂಶ
 ಸಾಹಿತ್ಯ: ಸಂಬಂಧ
 ಸಿಂಗಿ: 'ಶೃಂಗಿ' ಎಂಬ ವಿಷ, ವಿಷದ ಜಂತು
 ಸಿಂಹ (ಬೆ): ನಿರಹಂಕಾರ, ಸುಜ್ಞಾನ
 ಸಿಡಿಲ ಬಣ್ಣ (ಬೆ): ಪರಾಶಕ್ತಿಯ ಆವರಣ

ಸಿಡಿಲು (ಬೆ): ಮಹಾಜ್ಞಾನಾಗ್ನಿ
 ಸಿತ: ಬಿಳಿದು, ಕರ್ಪುರ
 ಸಿನೆ: ಶೂನ್ಯ
 ಸಿರಿಶೈಲ (ಬೆ): ಬ್ರಹ್ಮರಂಧ್ರ
 ಸೀರೆ (ಬೆ): ಕರ್ಮಪಾಶ
 ಸುತ್ತಲಿಲ್ಲದ ವ್ಯಾಧ (ಬೆ): ಭ್ರಾಂತವ್ಯಾಪಾರ
 ಅಳಿದ ಶರಣ
 ಸುಪ್ಪಾಣಿ: ಶುಭ್ರವಾದ ಮತ್ತು ಆಭರಣ
 ವಿಶೇಷ
 ಸುಮ್ಮಾನ (ಸುಮಾನ, ಸುಮನ): ಸುಖ,
 ಆನಂದಿತಮನ
 ಸುಯಿಧಾನ: ಪರಿಕರ, ಸಾಮಗ್ರಿ,
 ಶುದ್ಧಾಹಾರ, ಸುವಿಧಾನ
 ಸುರಪತಿಯ ಗಜ(ಬೆ): 'ಸೋಹಂ' ಎಂಬ ಗಜ
 ಸುರಾಳ (ಬೆ): ಸಾಕಾರ, ಸಗುಣ, ಸಕಲ
 ಸುವರ್ಣ (ಬೆ): ಚಿತ್ತಕಾಶ
 ಸುವಿಧಾನವ ಮಾಡು: ಸಂರಕ್ಷಿಸು
 ಸುಷುಮ್ಮನಾಳದ ಸುಯಿಧಾನ: ಪಶ್ಚಿಮ
 ಯೋಗ
 ಸುಳಿಯಲಿಲ್ಲದ ಮೃಗ (ಬೆ): ಸಜ್ಜೀವ
 ಸೂಕ್ಷ್ಮನಾಳ (ಬೆ): ಸುಷುಮ್ಮನಾಳ
 ಸೂಡು: ಧರಿಸು
 ಸೂನೆಗಾರ: ಕಟ್ಟುಕ, ಕೊಲೆಗಡುಕ
 ಸೂಜ (ಬೆ): ೧. ಅನುಭವವೆಂಬ ಸೂಜಿ
 ೨. ಶಿವಾನುಭವ ಸೂತ್ರವನ್ನು ಪವಣಿಸುವ
 ಮನ
 ಸೂರ್ಯ (ಬೆ): ಪಿಂಗಳನಾಡಿ, ಶಿವ, ಜ್ಞಾನಿ
 ಸೂಸಕ: ಹಣೆಗೆ ಧರಿಸುವ ಒಂದು ಆಭರಣ
 ಸೂಸಲ: ಕೊಬ್ಬರಿಯ ಹೆರಕಲ, ಎಳ್ಳ
 ಸೂಸಲ
 ಸೂಳೆ (ಬೆ): ಮಾಯೆ, ಚಿತ್ ಶಕ್ತಿ

ಸೆಜ್ಜೆ (ಬೆ): ಮನ, ತನುವೆಂಬ ಸೆಜ್ಜೆ
ಸೆಜ್ಜೆ (ಸಂ. ಶಯ್ಯಾ): ಲಿಂಗದ ಕರಡಿಗೆ
ಸೆಣಸು: ಹೋರಾಡು, ಮತ್ಸರಿಸು

ಸೆಟ್ಟು (ಬೆ): ಶರಣ

ಸೆರಗು (ಬೆ): ಪೂರ್ವಾಚಾರ

ಸೇದೆಯ ಬಾವಿ (ಬೆ): ಸಂಸಾರ ವಿಷಯ

ರಸವುಳ್ಳ ನಾಳೆಗಳು

ಸೈವೆರಗಾಗು: ಬೆರಗಾಗು, ತಲ್ಲೀನವಾಗು

ಸೊಪ್ಪಡಗು: ಶಾಂತವಾಗಿರು, ಲವಲವಿಕೆ
ಯಿಂದಿರು

ಸೊಪ್ಪಳಿ: ವಿನೀತವಾಗು: ಆಸರಳಿ, ಸೊರಗು

ಸೊಮ್ಮು: ಸ್ವತ್ತು, ಒಡವೆ

ಸೊಲ್ಲು: ಮಾತು

ಸೋಮ: ೧. ಇಡಾನಾಡಿ ೨. ಶಕ್ತಿ

ಸೋರುಮುಡಿ: ಉದ್ದವಾಗಿ ಜೋತು ಬಿದ್ದ
ಹೆಳಲು

ಸೋರುಮುಡಿಯಾಕೆ (ಬೆ): ಚಿತ್‌ಶಕ್ತಿ

ಸೋರೆ: ವಿಷದ ಕುಂಬಳಕಾಯಿ

ಸೋವು: ಅಟ್ಟು, ಓಡಿಸು

ಸ್ಥಲವಿಡು: ನಿಲವನ್ನು ಅರಿ, ನಿರ್ದೇಶಿಸು,
ಸೀಮಿತಗೊಳಿಸು

ಸ್ಥಲವಿಡು (ಬೆ): ಗುರುತಿಸು, ತಿಳಿ

ಸ್ವರ ಹುಳ್ಳಿ (ಬೆ): ಎಬ್ಬಿಸಿದ ಪ್ರಾಣವಾಯು

ಸ್ವಯ: 'ಸ್ವಯಂ' ತಾನು, 'ಶಿವೋಹಂ'
ಭಾವ

ಸ್ವಯಲಿಂಗ: ತಾನೇ ಲಿಂಗಸ್ವರೂಪವಾದವ

ಸ್ವಯವಾಗು: ಸಾಧ್ಯವಾಗು

ಸ್ವರ: ಪ್ರಾಣತತ್ತ್ವ, ಪರಶಿವತತ್ತ್ವ

ಸ್ವರವ ಹಿಡಿ: ಪ್ರಾಣವಾಯುವನ್ನು

ನಿರೋಧಿಸು, ಪ್ರಾಣಾಯಾಮ ಮಾಡು

ಸ್ಥಾಣು: ಕೊರಡು, ಶಿವ, ಗಿಡದ ಬೊಡ್ಡೆ
ಸ್ವಾಯತ: ತನ್ನ ದಾಗಿ ಬಂದ, ಸಾಕ್ಷಾತ್ಕಾರ
ವಾದ, ಅಳವಟ್ಟ

ಹ

ಹಂಜರ (ಬೆ): ೧. ಆಕಾಶ ೨. ಚಿದ್ಬಿಂದುವಿನ
ಅರಿವು

ಹಂದರ (ಬೆ): ಜ್ಞೇಯವೆಂಬ ಅತೀತಸ್ಥಾನ
ಹಂದೆ: ಹೇಡಿ

ಹಗರಣ: ಇಂದ್ರಜಾಲ, ವ್ಯರ್ಥಮಾತು,
ಬಡಬಡಿಕೆ

ಹಗಿನ (ಬೆ): ದೇಹದಲ್ಲಿ ಹುಟ್ಟುವ ಸಂಸಾರ
ರಸ

ಹತ್ತು (ಬೆ): ೧. ದಶವಾಯು ೨. ದಶನಾಳ
೩. ದಶೇಂದ್ರಿಯ ೪. ದಶ ವಿಷಯ

ಹತ್ತುಕಾಯಿ (ಬೆ): ಮೂಲಪ್ರಕೃತಿಯ
ದಶಗುಣಗಳು

ಹತ್ತುಕೇರಿ (ಬೆ): ದಶನಾಳ

ಹತ್ತು ಬಣ್ಣ (ಬೆ): ದಶವಾಯು

ಹತ್ತು ಬಣ್ಣದ ಗಿಡ (ಬೆ): ದಶವಾಯು
ಗಳಿಂದ ಬದ್ಧವಾದ ದೇಹ

ಹತ್ತು ಲೋಕ (ಬೆ): ದಶವಾಯುಗಳು

ಹತ್ತು ಶಾಖೆ (ಬೆ): ದಶನಾಳಗಳು

ಹದಿನಾರು (ಬೆ): ಚಿದಂಶಕ

ಹದಿನಾಲ್ಕು ಬಾಯಿ (ಬೆ): ಹದಿನಾಲ್ಕು
ಇಂದ್ರಿಯಗಳು

ಹದಿನೆಂಟು ಸ್ಥಾನದ ಕೀಲಿ (ಬೆ): ಪ್ರಾಣ
ವಾಯು

ಹದ್ದು (ಬೆ): ಪರಮಹಂಸ, ಪರಮಾತ್ಮ

ಹಯನಾಗು: ಹಾಲುಕೊಡು

ಹರಿ: ಓಡು, ಚಲಿಸು, ಮುಗಿ, ಸಾಧ್ಯವಾಗು

ಹರಿಗೋಲು (ಬೆ): ದೇಹ
ಹರಿಗೋಲನೆರುವರು (ಬೆ): ಸಕಲ

ಕರಣಗಳು

ಹರಿನುಡಿ: ಸಂಭ್ರಮದ ಮಾತು, ವಾಗ್ಧರಿ
ಹರಿಯ ಬಾಯ ಹಾಲು (ಬೆ): ಬ್ರಹ್ಮರಂಧ್ರ
ದಲ್ಲಿಯ ಶಿವಾಮೃತ

ಹರವರಿ: ತಿರುಗಾಡು

ಹರಿವಾಣ: ತಟ್ಟಿ, ತಳಿಗೆ

ಹರಿಹನ್ನ ಕೋಟಿ: ಒಟ್ಟು ಹನ್ನೆರಡುಕೋಟಿ
ಹರು: ಹರವು, ವಿಸ್ತಾರ

ಹರಿಹಂಚುಮಾಡು: ಚಲ್ಲಾಪಿಲ್ಲಿ ಮಾಡು

ಹರಿ: ಚದರು, ತಮಟೆ, ಹಲಗೆ

ಹಲವು ಫಲ (ಬೆ): ಇಂದ್ರಿಯಗಳು

ಹಲ್ಲಣ (ಸಂ. ಪಲ್ಯಯನ): ಜೀನು, ಥಡಿ

ಹಲ್ಲಣ (ಬೆ): ದೇಹಭಾರ

ಹವಣು: ಅಳತೆ, ಹದ

ಹಸಿಯ ಬಿಸಿಲು (ಬೆ): ಜ್ಞಾನಾಮೃತ ಪ್ರಭೆ

ಹಸು (ಬೆ): ಜೀವನವೆಂಬ ಪಶು

ಹಸೆ (ಬೆ): ಸದಾಚಾರ ಸತ್ಕ್ರಿಯೆಯೆಂಬ

ದಡೆ ಅಧಾರಸ್ಥಳ

ಹಳಿಕಾಲದ ಪುರುಷ (ಬೆ): ಶರಣ

ಹಳ್ಳಿ (ಬೆ): ಸಂಸಾರವೆಂಬ ಪ್ರವಾಹ

ಹಾಲು (ಹಯನ) ಕರೆಯಬಲ್ಲವ (ಬೆ):

ಕ : (ಬೆ) ಯೋಗ ಶಿವಯೋಗಿ

ಹಾಸು: ಹಾಸಿಗೆ

ಹಾಳು: ಭೂಮಿ, ಹೊಲಾಡಿದ ಒಡೆದಿಡೆ

ಹಿಮಪುರ (ಬೆ): ಶಾಂತಿರೂಪವಾದ ಕಲಾ

ಪಿಂಡಪರಡ : (ಬೆ) ದುಃ

ಹುಂಡನೆ ಮಾಡು: ವೇಷಾಡಂಬರ ಮಾಡು

ಹುಗುಳು: ಬೊಕ್ಕೈ, ಗುಳ್ಳೆ

ಹುಟ್ಟದಗದ (ಬೆ): ಜನನವಿರಹಿತ ಶಿವಜ್ಞಾನ

ಹುಟ್ಟು (ಬೆ): ೧. ನಿವೃತ್ತಿ ಮಾರ್ಗ

ಗಿರಿಕ ದ್ವಿ. ಜನ್ಮ ಕರ್ಮ

ಹುಟ್ಟು ಬಂಜೆಯ ಮಗ (ಬೆ): ಆತ್ಮ

ಹುತ್ತ (ಬೆ): ಬ್ರಹ್ಮರಂಧ್ರ

ಹುದುಗು: ಅಡಗು, ಗೌಪ್ಯವಾಗಿರು

ಹುಯ್ಯಲು: ಬೊಟ್ಟೆ, ನೋರೆ

ಹುಲ್ಲೆ (ಬೆ): ಜೀವ, ಮಾಯೆಯೆಂಬ ಹರಿಣಿ

ಹುಳ್ಳಿ: ಎರವಲು, ಸೌದೆ

ಹುಳ್ಳಿ (ಬೆ): ಜೀವ

ಹೂದಂಬುಲ: ಮದುವೆ ಸಂದರ್ಭದಲ್ಲಿ

ನಡೆಯುವ ವಿಳೈ ಹಂಚುವ ಕಾರ್ಯ

ಹೂಸು: ಹಚ್ಚು, ಸವರು, ತೊಡೆ

ಹೂಳದ ಹುಣ್ಣು (ಬೆ): ಮಾಯಾಯೋಗಿ

ಎಂಬ ಭವರೋಗ

ಹೆಂಗೂಸು (ಬೆ): ಮಾಯೆ

ಹೆಂಡತಿ (ಬೆ): ಶಿಷ್ಯ, ದೇಹಧರ್ಮ, ಶರಣ

ಹೆಡತಲೆ: ತಲೆಯ ಹಿಂಭಾಗ

ಹೆಣನುಂಡುಹೋಗು: ಹಾಳಾಗು, ನಾಶ

ವಾಗು

ಹೆಣಹೋಗು: ಸಾವು ಒದಗು, ಹೆಣ ಎತ್ತು

ಹೆತ್ತತಾಯಿ (ಬೆ): ಚಿತ್ ಶಕ್ತಿ

ಹೆರದೆಗೆ: ಹಿಂದೆಸರಿ

ಹೆರಸಾರು: ಹಿಂದಕ್ಕೆ ಹೋಗು

ಹೆರೆಹಿಂಗು: ನಾಶವಾಗು

ಹೆಳವ (ಬೆ): ಶರಣ

ಹೆಡೆ (ಬೆ): ಬ್ರಹ್ಮರಂಧ್ರ

ಹೆಬ್ಬಾಗಿಲು (ಬೆ): ಸಂಸ್ಕಾರಮಾರ್ಗ

ಹೇಮಾದ್ರಿ: ಟುಂಗಾರದ ಬೆಟ್ಟ

ಹೇಳಿಗೆ: ಹಾವಿನ ಬುಟ್ಟಿ, ಬುಟ್ಟಿ

ಹೇಳಿಗೆ (ಬೆ): ಸಂಕಲ್ಪವೆಂಬ ಬುಟ್ಟಿ

ಹೊಗಳತೆ: ಹೊಗಳಿಕೆ

ಹೊಟ್ಟು ಜಾಲ (ಬೆ): ದೇಹಭಾವ
 ಹೊಡಕಟ್ಟು: ತಡೆ
 ಹೊಡವಡು (ಪೊಡಮಡು): ನಮಸ್ಕರಿಸು
 ಹೊಡೆಗಿಚ್ಚು: ಹೊಡೆಯುವ ಬೆಂಕಿ
 ಹೊತ್ತಾರೆ: ಬೆಳಗು, ಮುಂಜಾನೆ
 ಹೊದಕುಳಿ: ಸಂತಾಪ, ದುಃಖ, ನೋವು
 ಹೊದ್ದು: ಹೊಂದು, ಸಮೀಪಿಸು,
 ಆಶ್ರಯಿಸು, ಮುಟ್ಟು, ಆಸಕ್ತಿದೋರು
 ಹೊಂದು: ಸಾಯು
 ಹೊನ್ನು: ಚಿನ್ನದ ನಾಣ್ಯ, ಬಂಗಾರ
 ಹೊರಜೆ: ಹಗ್ಗ
 ಹೊರೆ: ಸಮೀಪ, ಭಾರ, ಕಾಪಾಡು,
 ಮೋಸ, ದೋಸ
 ಹೊಲಯು: ದಾರಿ, ರೀತಿ

ಹೊಲಿಗೆ (ಬೆ): ಮಿಥ್ಯಾಭಾವದ ಹೊಲಿಗೆ
 ಹೊಲಿಗೆರೆ (ಬೆ): ತನು
 ಹೊಸತಡು: ಬಲಿಕೊಡು, ರಂಗುಮಿಶ್ರಿತ
 ಆಹಾರವನ್ನರ್ಪಿಸು
 ಹೊಸೆ: ಕಡೆ, ಮಧಿಸು
 ಹೊಳ್ಳಾಗು: ಬರಿದಾಗು, ವೃಥಾವಾಗು
 ಹೋತ: ಹೋಲಿಕೆಯಾದ
 ಹೋಮಾತು: ಅಲ್ಲದಮಾತು
 ಹೋಯಿತ್ತೆ: ಹೋದುದೆ
 ಹೋರಟೆ: ಹೋರಾಟ
 ಹೋರು: ಹೋರಾಡು, ಬಿರುಕು, ಗುದ್ದು
 ಹೋಹ ಬಟ್ಟೆ (ಬೆ): ನೋಕ್ಷಮಾರ್ಗ
 ಹೃದಯಕಂದ (ಬೆ): ಮೂಲಾಹಂಕಾರ

ವಚನಗಳ ಅಕಾರಾದಿ

(ಅಂಕಿ ವಚನದ ಸಂಖ್ಯೆಯನ್ನು ಸೂಚಿಸುತ್ತದೆ)

| | | | |
|------------------------------|-----|----------------------------|-----|
| ಅ | | ಅಗ್ನಿ ಮುಟ್ಟಿದುದುವೊ | ೨೭೦ |
| ಅಂಗಜೀವಿಗಳೆಲ್ಲ ಅಶನಕ್ಕೆ ನೆರೆದು | ೩೫೬ | ಅಗ್ನಿಯ ಒಡಲೊಳಗೊಬ್ಬ | ೩೨೨ |
| ಅಂಗದ ಕಳೆಯಲೊಂದು ಲಿಂಗವ | ೧೮೩ | ಅಗ್ನಿಯ ಸುಡುವಲ್ಲಿ ಉದಕವ | ೨೨೯ |
| ಅಂಗದ ಕೊನೆಯ ಮೇಲಣ ಕೋಡಗ | ೩೧ | ಅಗ್ನಿ ಸ್ತಂಭದ ರಕ್ಷೆಯಿದ್ದು | ೧೨೧ |
| ಅಂಗದ ಧರೆಯ ಮೇಲೆ ಮೂರು | ೬೧೮ | ಅಘಟಿತ ಘಟಿತನೆ | ೪೯೮ |
| ಅಂಗದ ಮೇಲೆ ಲಿಂಗ ಲಿಂಗದ ಮೇಲೆ | ೩೧೦ | ಅಚಲ ಸಿಂಹಾಸನವನಿಕ್ಕೆ | ೧೯೬ |
| ಅಂಗದ ಮೇಲೆ ಲಿಂಗವರತು | ೩೦೮ | ಅಚ್ಚ ಪ್ರಸಾದಿ ಅಚ್ಚ ಪ್ರಸಾದಿ | ೧೬೯ |
| ಅಂಗದ ಮೇಲೆ ಲಿಂಗ ಸಂಬಂಧ | ೪೧೦ | ಅಜ್ಞಾನವೆಂಬ ತೊಟ್ಟಲೊಳಗೆ | ೪೬೦ |
| ಅಂಗದಲ್ಲಿ ಮಾಡುವ ಸುಖ | ೨೦೪ | ಅಜ್ಞಾನಿಯಾದವಂಗೆ ಅರಿವು | ೫೧೮ |
| ಅಂಗದೊಳಗಣ ಸವಿ ಸಂಗದೊಳಗಣ | ೬೯೩ | ಅಟ್ಟಿತ್ತೊಂದು ಓಡಿತ್ತೊಂದು | ೫೪ |
| ಅಂಗಲಿಂಗದಲ್ಲಿ ತರಹರವಾಗಿ | ೫೪೦ | ಅಟ್ಟಿ ಮುಟ್ಟಲಿಲ್ಲ | ೬೮೫ |
| ಅಂಗವಿಲ್ಲಾಗಿ ಅನ್ಯಸಂಗವಿಲ್ಲ | ೩೦೩ | ಅಡವಿಯಲೊಂದು ಮನೆಯನಾಡಿ | ೨೨೦ |
| ಅಂಗೈಯೊಳಗಣ ನಾರಿವಾಳದ ಸಸಿ | ೬೭೧ | ಅಡವಿಯೊಳಗೆ ಕಳ್ಳರು | ೩೩ |
| ಅಂಗೈಯೊಳಗಣ ಸಿಂಹಾಸನ | ೫೯೮ | ಅಡಿಗಡಿಗೆ ತೊಳೆದು ಕುಡಿವಡೆ | ೫೨೦ |
| ಅಂಡಜವೆಂಬ ತತ್ತಿಯೊಡೆದು | ೧೩ | ಅಣೋರಣೀಯಾನ್ ಮಹತೋ | ೭೭ |
| ಅಂತರಂಗದಲ್ಲಿ ಭವಿಯು | ೪೧೪ | ಅತಿರಥಸಮರಧರೆನಿವ | ೫೪೯ |
| ಅಂತರಂಗ ಸನ್ನಹಿತ ಬಹಿರಂಗ | ೩೦೭ | ಅತ್ತಲಿತ್ತಲು ಕಾಣಲಿಲ್ಲ | ೫೦೪ |
| ಅಂಬರದೊಳಗೊಂದು ಅಡವಿ | ೩೧೯ | ಅದ್ಭುತವೆಂಬ ಪಿಶಾಚಿ | ೧೫೦ |
| ಅಂಬರವಿಲ್ಲದ ಮೇರು | ೫೭೬ | ಅದ್ವೈತನ ಕರಸ್ಥಲದೊಳಗೆ | ೫೯೭ |
| ಅಂಬುಧಿ ಉರಿಯಿತ್ತು | ೨೪೯ | ಅದ್ವೈತನ ನುಡಿದು ಅಹಂಕಾರಿಯಾದೆ | ೮೫ |
| ಅಕ್ಕಟಾಜೀವನ ತ್ರಿವಿಧವೆ | ೧೪೧ | ಅನಲನಂರಣ್ಯದೊಳಗೆದ್ದಲ್ಲಿ | ೧೫೧ |
| ಅಕ್ಷರದಲಭ್ಯಾಸವ ಮಾಡಿ | ೬೪೨ | ಅನಾದಿಯ ಭ್ರೂಮಧ್ಯದಲ್ಲಿ | ೨೯೧ |
| ಅಕ್ಷರವ ಬಲ್ಲೆನೆಂದು ಅಹಂಕಾರ | ೬೯ | ಅನುಭಾವದಿಂದ ಹುಟ್ಟಿತ್ತು ಲಿಂಗ | ೧೭೦ |
| ಅಗಮ್ಯ ಅಗೋಚರನೆನಿಸಿಕೊಂಡು | ೫೫೩ | ಅನ್ಯರಜವ ಸೋಂಕದೆ | ೧೩೭ |
| ಅಗ್ನಿವಣಿ, ಪತ್ರಿ, ಧೂಪ ದೀಪ | ೧೧೮ | ಅಪರಿಮಿತ ಕತ್ತಲೆಯೊಳಗೆ | ೪೯೯ |
| ಅಗ್ನಿಗೆ ತಂಪುಂಟೆ? ವಿಷಕ್ಕೆ | ೧೩೪ | ಅಪ್ಪುವಿನ ಬಾಯಿಗೆ ತುಪ್ಪದ ಘಟ | ೨೬೨ |
| ಅಗ್ನಿ ಮುಟ್ಟಲು ತೃಣ ಭಸ್ಮ | ೨೬೮ | ಅಮರದ ಹೊಲಬನರಿಯದೆ | ೫೧೬ |

| | | | |
|---------------------------|-----|--------------------------------|-----|
| ಅಮರಾವತಿಯ ಪಟ್ಟಣ | ೧೩೩ | ಅಹಂಕಾರವನೇ ಮರೆದು | ೪೦೧ |
| ಅಮೃತಸಾಗರದೊಳಗಿರ್ದು | ೧೦೩ | ಅಳವರಿಯದ ಭಾಷೆ | ೧೩೦ |
| ಅಮೃತ ಸೇವನೆಯ ಮಾಡಿ | ೪೫೬ | | |
| ಅಯ್ಯಾ ಜಲಕೂರ್ಮಗಜ | ೭ | ಆ | |
| ಅಯ್ಯಾ ನೀನು ನಿರಾಳ ನಿರ್ಮಾಯ | ೮ | ಆಕಾರ ನಿರಾಕಾರವೆಂಬೆರಡೂ | ೩೫೯ |
| ಅಯ್ಯಾ ನೀನೆನಗೆ ಗುರುವಪ್ಪಡೆ | ೫೩ | ಆಕಾಶದ ಬೀಜ ಅಗ್ನಿಯಲೊದಗಿ | ೫೯೦ |
| ಅರಗಿನ ದೇಗುಲದಲ್ಲಿ ಒಂದು ಉರಿ | ೪೧೮ | ಆಕಾಶವ ಕಪ್ಪೆ ನುಂಗಿದ | ೨೭೭ |
| ಅರಗಿನ ಪುತ್ಥಳಿಯನುರಿ ಕೊಂಡಡೆ | ೩೦ | ಆಕಾಶವ ನುಂಗಿದ ಸರ್ಪನ | ೫೮೮ |
| ಅರಸಲಿಲ್ಲದ ಘನವ | ೬೫೧ | ಆಗದಂತೆ ಆದೆನು | ೫೩೬ |
| ಅರಳಿಯ ಮರದ ಮೇಲೆ | ೨೦೮ | ಆಗಮಪುರುಷರಿರಾ ನಿಮ್ಮ | ೧೧೩ |
| ಅರಿದರಿದು ಅರಿವು ಬಂಜೆ | ೬೨೫ | ಆಗ ಹುಟ್ಟಿ ಬೇಗ ಸಾವ | ೫೦೩ |
| ಅರಿದರಿದು ಅರಿವು ಬರುದೊರೆ | ೧೮೫ | ಆಚಾರವರಿಯದೆ ವಿಭವ | ೯೦ |
| ಅರಿದು ನೆನೆಯಲಿಲ್ಲ | ೬೩೫ | ಆಡಂಬರದೊಳಗಾಡಂಬರ | ೨೪ |
| ಅರಿದೆನೆಂಬುದು ತಾ ಬಯಲು | ೬೨೩ | ಆಡಾಡ ಬಂದ ಕೋಡಗ | ೫೫೫ |
| ಅರಿದೆವರಿದೆವೆಂಬಿರಿ | ೩೬೨ | ಆಡುತಾಡುತ ಬಂದ ಕೋಡಗ | ೫೪೩ |
| ಅರಿದೆಹೆನರಿದೆಹೆನೆಂದಡೆ | ೬೦೦ | ಆಡು ಮಂದರಗಿರಿಯ ಕೋಡು | ೨೮೪ |
| ಅರಿಯದಂತಿರಲೊಲ್ಲದೆ | ೫೧೭ | ಆದಿ ಅನಾದಿ ಒಂದಾದಂದು | ೩೦೯ |
| ಅರಿವರತು ಬೆರಗು ಹತ್ತಿತ್ತು | ೬೬೦ | ಆದಿ ಆಧಾರವಿಲ್ಲದಂದು ಹಮ್ಮು ಬಿಮ್ಮು | ೫ |
| ಅರಿವಿನ ಕುರುಹಿದೆನೊ | ೩೦೦ | ಆದಿ ತ್ರೈಯುಗದಲ್ಲಿ ದೇವ | ೫೧೦ |
| ಅರಿವಿನ ಬಲದಿಂದ ಕೆಲಬರು | ೪೮೮ | ಆದಿಪುರ ವೇದಪುರ ಹೇಮಪುರ | ೪೫೨ |
| ಅರಿವಿನಲ್ಲಿ ಉದಯಿಸಿ | ೩೮೪ | ಆದಿಯನರಿಯರು ಅನಾದಿಯ | ೩೫೭ |
| ಅರಿವಿನೊಳಗೊಂದು ಮರವೆ | ೫೮೨ | ಆದಿಯ ಮುಟ್ಟಿ ಬಂದ ಶರಣ | ೬೧ |
| ಅರಿವು ಅರಿವು ಎನುತ್ತಿಪ್ಪಿರಿ | ೪೭೫ | ಆದಿಯಲ್ಲಿ ಬಸವಣ್ಣ ನುತ್ಪತ್ಯವಾದ | ೯೨ |
| ಅರುವೆಯನು ಒಂದು ವರಳೆ ಕೊಂಡರೆ | ೬೦೨ | ಆದಿಯಲ್ಲಿ ಶಿವದಾರವ ಕಂಡೆ | ೫೯೫ |
| ಅರೆಯ ಮೇಲಣ ಹುಲ್ಲಿಗೆ | ೫೫೭ | ಆದಿಯ ಶರಣನೊಬ್ಬನ ಮದುವೆಯ | ೩೯೫ |
| ಅರ್ಕನ ಅದ್ಭುತದಲ್ಲಿ | ೧೯೨ | ಆದಿಯಾಧಾರ ತನುಗುಣ | ೪೭೭ |
| ಅಲ್ಪಜ್ಞಾನಿ ಪ್ರಕೃತಿಸ್ವಭಾವಿ | ೩೬೩ | ಆದಿಯಾಧಾರ ಉಳ್ಳನ್ನಕ್ಕೆ | ೪೩೭ |
| ಅವಿರಳವಿಟನ ಮದುವೆಗೆ | ೬೨೮ | ಅದ್ಯರಲ್ಲಿ ವೇದ್ಯರಲ್ಲಿ | ೧೨೯ |
| ಅಷ್ಟದಳ ಕಮಲದ ಮೇಲಿಪ್ಪ | ೧೪೨ | ಆಧಾರದಲ್ಲಿ ಅಭವನು ಸ್ವಾಯತ | ೨೮೩ |
| ಅಷ್ಟಾಂಗ ಯೋಗದಲ್ಲಿ | ೨೫೭ | ಆಧಾರದಲ್ಲಿ ಬ್ರಹ್ಮ ಸ್ವಾಯತ | ೨೦೧ |
| ಅಸ್ಥಿಗೆ ಚರ್ಮವಾಧಾರವಾಗಿ | ೧೮೦ | ಆಧಾರಲಿಂಗ ಕುಂಡಲಿವಿಷಿದು | ೨೦೭ |

ಆಧಾರ ಲಿಂಗ ನಾಭಿ ಹೃದಯ ೧೯೦
 ಆಧಾರ ಸ್ವಾಧಿಷ್ಠಾನ ಮಣಿಪೂರಕ ೧೯೯
 ಅಧಿ ಇಲ್ಲದಿದ್ದಡೆ ಲಿಂಗವ್ರಸಾದಿ ೧೬೭
 ಅನು ನೀನೆಂಬುದು ತಾನಿಲ್ಲ ೩೦೫
 ಅನೆಯ ಹೆಣ ಬಿದ್ದಡೆ ೪೯
 ಆ ಮಾತು ಈ ಮಾತು ೧೩೩
 ಆಯತವಾಯಿತ್ತು ಅನುಭಾವ ೨೮೧
 ಆಯಿತ್ತೆ ಉದಯಮಾನ ೪೧
 ಆರಕ್ಕೆಯ ಸಿರಿಗೆ ಆರಕ್ಕೆ ಚಿಂತಿಸು ೪೩
 ಆರು ಬಣ್ಣದ ಮೃಗವು ೬೩೪
 ಆರೂ ಇಲ್ಲದ ಅರಣ್ಯದೊಳಗೆ ೭೬
 ಆಸನುಂಧನರು ಸುಮ್ಮನಿರರು ೨೨೪
 ಆಸುರವಾದುದು ಬೀಸರವಾಯಿತ್ತು ೫೪೮
 ಆಸೆಗೆ ಸತ್ತುದು ಕೋಟಿ ೯೧
 ಆನೆಯ ವೇಷವ ಧರಿಸಿದ ೫೨೮
 ಆನೆಯೆಂಬ ಕೂಸನೆತ್ತಲುಗರಿದ ೧೦೭
 ಆನೆಯೆಂಬ ಶೂಲದ ಮೇಲೆ ೪೬೬
 ಆಳುದ್ದಿಯದೊಂದು ಬಾವಿ ೨೧೫
 ಇ, ಈ
 ಇಂದು ಸಾವ ಹೊಡೆತಿಗೊ ೪೪೧
 ಇದ್ದುದ ಹೇಳಲ್ಪಟ್ಟ ದಂ ೫೯೬
 ಇಷ್ಟತ್ತೈದು ತತ್ವದ ಹತ್ತೆಂಬ ದ್ವಾರ ೫೬೩
 ಇಷ್ಟತ್ತೈದು ತಲೆಯೊಳಗೆ ಏಳು ಮೊಲೆ ೧೭
 ಇರುಳ ನುಂಗಿತ್ತು ಇರುಳಿಲ್ಲ ೫೫೧
 ಇರುಳಿನ ಮುಖದೊಳೊಂದು ೨೧೮
 ಇರುಳಿನ ಸಂಗವ ೨೨೨
 ಇರುಳೊಂದು ಮುಖ ಹಗಲೊಂದು ೪೯೬
 ಇಲ್ಲವೆಯ ಮೇಲೊಂದು ಉಂಟೊಂದು ೩೭೮
 ಇಷ್ಟಲಿಂಗಕ್ಕೆ ರೂಪನರ್ಪಿಸಿ ೨೨೫
 ಇಷ್ಟಲಿಂಗವ ತೋರಿ ಮೃಷ್ಟಾನ್ನವ ೪೭೩

ಇಷ್ಟಲಿಂಗವನು ಪ್ರಾಣಲಿಂಗವೆಂಬ ೧೮೧
 ಇಸಲೋಕ ಪರಲೋಕ ತಾನಿದ್ದಲ್ಲಿ ೩೭೦
 ಈಶೈದು ತಲೆಯ ಸರಿದು ೨೯೦
 ಈಶ್ವರ ನುಡಿದ ನುಡಿಯನರಿ ೧೦೪
 ಉ, ಊ
 ಉಂಡಡೇನೋ ಉಣದೆ ಇರ್ದಡೇನೋ ೫೭೫
 ಉಂಡೆನುಟ್ಟಿನೆಂಬ ಸಂದೇಹ ೫೬೯
 ಉಂಡೆಹನೆಂದಡೆ ಕಂಡೆಹನೆಂದಡೆ ೫೭೪
 ಉಗುಳನುಂಗಿ ಹಸಿವ ಕಳೆದು ೩೬೮
 ಉಚ್ಚೆಯ ಜಾಗಿನ ಬಚ್ಚಲು ೩೧೭
 ಉತ್ತರಾಪಥದ ಮೇಲೆ ಮೇಘವರ್ಷ ೨೨೭
 ಉದಕದ ಕೈಕಾಲು ಮುರಿದು ೫೪೧
 ಉದಕದಲುತ್ಪತ್ಯವಾದ ಶತಪತ್ರ ೨೩೨
 ಉದಕದೊಳಗೆ ಕಿಚ್ಚು ಹುಟ್ಟಿ ೨೯೨
 ಉದಕ ಮೂರುತಿಯಾಗಿ ಉದಯ ೧೯೩
 ಉದಯಮುಖದಲ್ಲಿ ೨೧೬
 ಉದಯವಾಯಿತ್ತು ಕಂಡು ೧೧೭
 ಉಪಚಾರದ ಗುರುಲಿಂಗ ೩೩೨
 ಉಪಮೆ ಉಪಮಿಸಲರಿಯದೆ ೬೫೨
 ಉಪಾಧಿಕ ಮನವು ಉಪಾಧಿರಹಿತ ೬೬೯
 ಉರವಣಿಸುವ ಮನ ಮುಟ್ಟುವನ್ನ ಬರ ೬೨೦
 ಉರಿಗೆ ಉರಿಯನೇ ತೋರುವೆನು ೧೪೯
 ಉರಿವ ಕಿಚ್ಚಿನೊಳಗೆ ಹಾಯ್ಕಿದಡೆ ೬೦೩
 ಉಲಿನ ಉಯ್ಯಲೆಯ ಹರಿದು ೨೪೧
 ಉಲಿನ ಮರದ ಪಕ್ಷಿಯಂತೆ ೬೬೬
 ಉಲುಹಿನ ವೃಕ್ಷದ ನೆಳಲಡಿ ೮೯
 ಊರಕ್ಕೆ ಊರಣ್ಣೆ ೪೦೭
 ಊರದ ಜೀಳಿನ ಏರದ ೩೭೫
 ಊರ ಮಧ್ಯದ ಕಣ್ಣ ಕಾಡು ೨೬
 ಊರ ಹೊರಗೊಂದು ದೇಗುಲ ೪೩೧
 ಊರೊಳಗಣ ಕಿಚ್ಚು ಕಾನನದಲ್ಲಿ ೫೩೭

ಉರೂಳಗೊಬ್ಬ ದೇವನ ಕೃಷ್ಣನು ೫೨೫
 ಎ, ಏ, ಐ
 ಎಂಬತ್ತು ಕೋಟಿ ವಚನದ ವಚನಗುಣಕ ೫೨೬
 ಎಂಬತ್ತು ನಾಲ್ಕುಲಕ್ಷ ಒಟ್ಟು ೬೮೧
 ಎಣ್ಣೆ ಬತ್ತಿ ಪ್ರಣತೆ ಕೂಡಿ ೫೭
 ಎಣ್ಣೆ ಬೇರೆ ಬತ್ತಿ ಬೇರೆ ೭೧
 ಎತ್ತಣ ಮಾಮರ ಉತ್ತಣ ಕೋಗಿಲೆ ೫೯
 ಎನಗೊಂದು ಲಿಂಗ ನಿನಗೊಂದು ಲಿಂಗ ೨೦೭
 ಎನ್ನ ಕಂಗಳೊಳಗಣ ರೂಪಿಂಗ ೬೦೧
 ಎನ್ನ ನಾನರಿಯದಂದುಗೊಂಡು ೬೦೧
 ಎನ್ನ ಮನದ ಕೊನೆಯ ಮೊನೆ ೨೦೫
 ಎನ್ನಲ್ಲಿ ನಾನು ದೃಷ್ಟವೆಂದಡೆ ೩೬೭
 ಎನ್ನಲ್ಲಿ ನಾನು ನಿಜವಾಗಿಯೆ ೪೨೭
 ಎರಡೆಂಬರಯ್ಯಾ ಕರಣದ ಕಂಗಳಲ್ಲಿ ೬೦೫
 ಎಲ್ಲ ಎಲ್ಲವನರಿಯಬಹುದು ೫೦೨
 ಎಸೆಯದಿರು ಎಸೆಯದಿರು ಕಾಮಾ ೧೪೭
 ಏಕಂ ಏಕವಾದ ವಸ್ತುವೆಂದ ೬೫೪
 ಏನೆಂದರಿಯರು ಎಂತೆಂದರಿಯರು ೩೪೫
 ಏನೆಂದರಿಯರು.....ಬರುಮಾತಿನ ೪೮೫
 ಏಳು ತಾಳದ ಮೇಲೆ ದಿವ್ಯ ದ್ರವ್ಯವೆ ೨೮೭
 ಐದು ಬಣ್ಣದ ಗಿಡುವಿಗೆ ೨೪೨
 ಐದು ಮುಖದ ಅಂಗನೆಗೆ ೭೦
 ಐದು ಸರ್ಪಗಳಿಗೆ ತನುವೊಂದು ೭೪
 ಐವರ ಸಂಘದಿಂದ ಬಂದೆ ೩೯೭
 ಒ, ಓ, ಔ
 ಒಂದರ ಮೋರೆಯನೊಂದು ಮೂಸಿ ೩೧೮
 ಒಂದು ಇಲ್ಲದ ಬಿಂದುವ ೪೫೭
 ಒಂದೆ ಹೂ ಒಂದೆ ಅಗ್ಗ ವಣಿ ೪೨೦
 ಒಕ್ಕುದ ಮಿಕ್ಕುದ ಕೊಂಬ ೫೫೯
 ಒಟ್ಟೆಯ ಮರಿ ಮೂರೊಟ್ಟೆಯನಿಕ್ಕಿತ್ತು ೬೧೯
 ಒಡಲಲ್ಲಿ ಹುಟ್ಟಿತ್ತು ಭ್ರಮೆಯಿಂದ ೩೭೯

ಒಡಲು ವಿಡಿದು ಪಾಶಾಣಕ್ಕೆ ೨೧೪
 ಒತ್ತಿ ಹಣ್ಣು ಮಾಡಿದಡೆ ೬೪೬
 ಒಲುಮೆಯ ಕೂಟಕ್ಕೆ ೪೨೫
 ಒಳಗೆ ತೊಳೆಯಲರಿಯದೆ ೧೬೧
 ಒಳಗೆ ನೋಡಿದನೆಂದಡೆ ೫೭೨
 ಒಳಗೆ ನೋಡಿದನೆಂದಡೆ ಒಳಗೆ ೩೨೦
 ಓಡಿನಲುಂಟೆ ಕನ್ನಡಿಯ ನೋಟ ೧೪೬
 ಕ, ಖ
 ಕಂಕುಳೆಂಬುದು ಕವುಚಿನ ತವರು ೪೭೪
 ಕಂಗಳ ಕರುಳ ಕೊಯ್ದವರ ೪೫೧
 ಕಂಗಳ ತೂಕ ಲಿಂಗಕ್ಕೆ ಭಾರ ೩೬೪
 ಕಂಗಳ ಬೆಳಗ ಕಲ್ಪಿಸಬಾರದು ೨೭೩
 ಕಂಗಳ ಮುಂದಣ ಕತ್ತಲೆಯಿದೇನೋ? ೩೧೬
 ಕಂಗಳಲ್ಲಿ ನೆಟ್ಟ ಗಾಯವ ೫೯೯
 ಕಂಗಳಾಲಿಯ ಕರಿಯ ನಾಳದಲ್ಲಿ ೧೪೪
 ಕಂಗಳೆಕೆ ನೋಡಬೇಡಾ ಎಂದರೆ ೯೮
 ಕಂಡು ಹಿಡಿಯಲೊಲ್ಲದೆ ೫೧
 ಕಕ್ಷೆ ಕರಸ್ಥಲ ಕಂಠ ಉತ್ತಮಾಂಗ ೨೦೦
 ಕಕ್ಷೆಯಲ್ಲಿ ಲಿಂಗವ ಧರಿಸಿಕೊಂಡಾತ ೬೩೧
 ಕಡಲನುಂಗಿದ ಕಪ್ಪಿನ ೩೫
 ಕಡಲ ಮೇಲಣ ಕಲ್ಲು ಸಿಡಿಲು ೬೭೮
 ಕಣ್ಣೆ ಕಟ್ಟಿಗೆಯಾಗಿ ಕೈಯೇ ೪೫೦
 ಕದನದೊಳಗಣ ಕಣ್ಣ ಕೆಂಪು ೬೧೦
 ಕದಳಿಯ ಬನವ ಹೊಕ್ಕು ೧೭೪
 ಕಬ್ಬಿನ ಬಿಲ್ಲ ಮಾಡಿ ೯೭
 ಕಬ್ಬಿನದ ಗುಂಡಿಗೆಯಲ್ಲಿ ೯೩
 ಕರಗಿಸಿ ನೋಡಿರೆ ಅಣ್ಣ ೩೨೫
 ಕರಣಾದಿ ಗುಣಗಳಳಿದು ೩೮೮
 ಕರಿಯ ತಲೆಯ ಆರಮನೆಯ ೨೪೬
 ಕರಿಯ ಮುತ್ತಿನ ಹಾರದ ೬೯೦
 ಕರೆಯದೆ ಬಂದುದ ೪೦

| | | | |
|-----------------------------|-----|--------------------------------|-----|
| ಕರ್ಪೂರದ ಗಿರಿಯ ಉರಿ | ೬೮೩ | ಕಾಲಿಲ್ಲದ ಗಮನ ಕೈಯಿಲ್ಲದ | ೪೪೯ |
| ಕರ್ಮನಾಸ್ತಿಯೆಂಬೆ ಆಸ್ತಿ | ೧೦೫ | ಕಾಲುಗಳೆಂಬವು ಗಾಲಿ | ೪೨ |
| ಕರ್ಮಾಧೀನವೆಂಬ ಕರ್ಮ | ೨೩೧ | ಕಾಲೇ ಕಂಭಗಳಾದವೆನ್ನ | ೧೫೯ |
| ಕಲ್ಪಿತದುದಯ ಸಂಕಲ್ಪಿತದ | ೨೨೧ | ಕಾಳರಕ್ಕಸಿಗೊಬ್ಬ ಮಗ ಹುಟ್ಟಿ | ೬೭ |
| ಕಲ್ಯಾಣವರಿಯೆ ಕಟಕವರಿಯೆ | ೫೪೭ | ಕಿಚ್ಚಿನ ಕೆಂಡದಂತೆ ಹೊರೆಯಲ್ಲಿವೆ | ೨೬೫ |
| ಕಲ್ಲ ದೇವರೆಂದು ಪೂಜಿಸುವರು | ೨೧೦ | ಕಿಚ್ಚಿನ ದೇವನು ಕೆಂಡದ ದೇವನು | ೫೪೫ |
| ಕಲ್ಲ ಮನೆಯ ಮಾಡಿ | ೨೧೨ | ಕಿಚ್ಚಿನೊಳಗೆ ಹೋರಿದ ಹುಳ್ಳಿ | ೪೩೮ |
| ಕಲ್ಲ ಹೋರಿನೊಳಗೊಂದು ಕಾರ್ಯ | ೫೬೦ | ಕುರುಹ ಮುಟ್ಟದೆ ಕೂದಲು | ೫೩೪ |
| ಕಲ್ಲ ಹೋರಿನೊಳಗೊಂದು ಕಿಚ್ಚು | ೧೧೪ | ಕುರೂಪಿ ಸುರೂಪಿಯ ನೆನೆದಡೆ | ೧೧೫ |
| ಕಲ್ಲೊಳಗಣ ಕಿಚ್ಚು ಉರಿಯದಂತೆ | ೨ | ಕುಲದಲಧಿಕನು ಹೋಗಿ | ೫೦ |
| ಕಸ್ತೂರಿಯ ಮೃಗ ಬಂದು | ೫೬ | ಕುಲಮದ ಭಲಮದ ವಿದ್ಯಾಮದ | ೪೬೪ |
| ಕಳಸವುಳ್ಳ ಶಿವಾಲಯ | ೧೯೪ | ಕೃತಯುಗದಲ್ಲಿ ಶ್ರೀಗುರು ಶಿಷ್ಯಂಗಿ | ೫೨ |
| ಕಳ್ಳಗಂಜಿ ಕಾಡ ಹೊಕ್ಕಡೆ | ೭೩ | ಕೆಂಡದ ಗಿರಿಯ ಮೇಲೊಂದು | ೬೦೫ |
| ಕಾಣದುದನರಸುವರಲ್ಲದೆ | ೫೫ | ಕೆಂಡದ ಮಳೆ ಕರೆವಲ್ಲಿ | ೫೫೬ |
| ಕಾಣಬಾರದ ಲಿಂಗವು ಕರಸ್ಥಲಕ್ಕೆ | ೬೦ | ಕೆಟ್ಟುದನರಸ ಹೋಗಿ ತಾನೇ | ೬೭೬ |
| ಕಾಮನ ಕೈ ಮುರಿದಡೆ ಮೋಹ | ೫೪೬ | ಕೆರೆಯಲುಂಡು ತೊರೆಯ | ೬೧೩ |
| ಕಾಮನ ಸುಟ್ಟು ಹೋಮವನುರುಹಿ | ೩೩೪ | ಕೈಯಲ್ಲಿ ಕರಸ್ಥಲ ಮನದಲ್ಲಿ ಪರಸ್ಥಲ | ೬೪೩ |
| ಕಾಮಿಸದೆ ನೆನೆದಡೆ | ೪೪೬ | ಕೊಂಕಣ ದ್ವೀಪದಲ್ಲಿ ಒಂದು ಕಪಿ | ೩೭೧ |
| ಕಾಮಿಸುವ ಕಲ್ಪಿಸುವ ಬ್ರಹ್ಮ | ೫೦೮ | ಕೊಟ್ಟ ಕುದುರೆಯನೇರಲರಿಯದೆ | ೧೨೭ |
| ಕಾಯಕ್ಕೆ ಮಜ್ಜನ ಪ್ರಾಣಕ್ಕೆ ಓಗರ | ೨೨ | ಕೋಣನ ಕೊಂಬಿನ ತುದಿಯಲ್ಲಿ | ೩೮ |
| ಕಾಯದ ಕಳವಳವ | ೫೪೨ | ಕೋಣನನೂ ಕುದುರೆಯನೂ | ೬೦೭ |
| ಕಾಯದ ಮೊದಲಿಗೆ ಬೀಜ | ೧೨ | ಖಂಡಾಖಂಡ ಸಂಯೋಗವಿಲ್ಲದ | ೨೫೬ |
| ಕಾಯದಲ್ಲಿ ಕಳವಳವೆಡೆಗೊಂಡ | ೩೮೬ | ಖೇಚರ ಪವನದಂತೆ | ೧೫೬ |
| ಕಾಯದೊಳಗೆ ಕರುಳುಳ್ಳನ್ನಕ್ಕೆ | ೬೬೩ | ಖೇಚರರಾಗಲಿ ಭೂಚರರಾಗಲಿ | ೫೦೭ |
| ಕಾಯದೊಳಗಣ ಜೀವನ ಮೀರಿ | ೧೪೦ | ಗ, ಘ | |
| ಕಾಯ ಭಿನ್ನ ನಾಯಿತ್ತೆಂದು | ೪೦೨ | ಗಂಗಾದೇವಿಯ ಹುಳಿಯ ಕಾಶಿ | ೫೬೮ |
| ಕಾಯವೇ ಸತ್ತು ಮಾಯವೇ | ೫೧೫ | ಗಂಡಂಗಿಂದ ಹೆಂಡತಿ ಮುನ್ನವೇ ಹುಟ್ಟಿ | ೮೦ |
| ಕಾರಣವಿಲ್ಲ ಕಾರ್ಯವಿಲ್ಲ | ೧೧೬ | ಗಗನದ ಮೇಘಂಗಗಳು ಸುರಿದಲ್ಲಿ | ೪೯೪ |
| ಕಾರಮೇಘವೆದ್ದು ಧಾರಾವರ್ತ | ೩೪೦ | ಗಗನದ ಮೇಘಂಗಳೆಲ್ಲ ಸುರಿದು | ೪೮೬ |
| ಕಾರಿಯನನರಿಯರು | ೩೪೨ | ಗಗನದ ಮೇಲೊಂದು ಅಭಿನವ ಗಿಳಿ | ೧೫ |
| ಕಾಲ ಸಡಗರ ಕೈಯಲದೆ | ೧೦೨ | ಗಗನದ ಮೇಲೊಂದು ಸರೋವರ | ೪೨೨ |

| | | | |
|--------------------------|-----|-------------------------------|-----|
| ಗಗನ ಮಂಡಲದ ಸೂಕ್ಷ್ಮನಾಳ | ೨೪೭ | ಜೀವವಿಲ್ಲದ ಹೆಣನ ಹಿಡಿದು | ೧೨೮ |
| ಗಗನವೇ ಗುಂಡಿಗೆ ಆಕಾಶವೇ | ೪೧೫ | ಜೂಜಿನ ವೇಧೆಯುಂಟು | ೫೮೩ |
| ಗಿಡುವಿನ ಮೇಲಣ ತುಂಬಿ | ೩೦೬ | ಜ್ಞಾನದ ಉಬ್ಬು ಕೊಬ್ಬಿನಲ್ಲಿ | ೪೮೨ |
| ಗುದಸ್ಥಾನದಲ್ಲಿ ಆಧಾರಚಕ್ರ | ೧೮೮ | ಜ್ಯೋತಿ ಕಂಡಾ ಇರಲು | ೪೬೨ |
| ಗುರುಶಿಷ್ಯ ಸಂಬಂಧಕ್ಕೆ ಲಿಂಗ | ೩೮೫ | ಜ್ಯೋತಿಯೊಳಗಣ ಕರ್ಪೂರಕ್ಕೆ | ೬೨ |
| ಗುರುಶಿಷ್ಯ ಸಂಬಂಧವನರಸಲೆಂದು | ೬೩ | ತ | |
| ಗ್ರಾಮ ಮಧ್ಯದ ಮೇಲಣ ಮಾಮರ | ೨೭೧ | ತಂದೆಯ ಸದಾಚಾರ ಮಕ್ಕಳದೆಂಬ | ೮೪ |
| ಘಟಿಸರ್ಪನಂತೆ ಅತಿಶಯವು | ೧೯೧ | ತತ್ತ್ವವೆಂಬುದ ನೀನೆತ್ತ ಬಲ್ಲೆ | ೫೦೦ |
| ಘನತರವಾದ ಚಿತ್ರದ ರೂಪ | ೭೯ | ತನು ಒಂದು ದ್ವೀಪ | ೫೯೪ |
| ಘನವ ಕಂಡು ಮನ ಅವಗ್ರಾಹಕ | ೬೮೮ | ತನು ತರತರಂಬೋಗಿ ಮನವು | ೧೦೦ |
| ಘನವೊಪ್ಪ ಬೋನವನು | ೧೭೩ | ತನು ನಿಮ್ಮ ಪೂಜಿಸುವ ಕೃಪೆಗೆ | ೧೫೪ |
| ಘನವ ಮನ ಕಂಡು | ೬೫೬ | ತನು ಬತ್ತಲಿದ್ದರೇನೊ? | ೫೨೯ |
| ಚ, ಜ | | ತನುವ ತಾಗದ ಮುನ್ನ ಮನವ | ೧೬೫ |
| ಚಂದ್ರಕಾಂತದ ಗಿರಿಗೆ ಉದಕ | ೨೫೨ | ತನುವಿಗೆ ತನುವಾಗಿ ಮನಕ್ಕೆ | ೧೫೫ |
| ಚಂದ್ರಮನೊಳಗಣ ಎರಳೆ | ೨೫ | ತನುವಿನ ಕೊರತೆಗೆ ಸುಳಿಸುಳಿದು | ೫೨೬ |
| ಜಂಗಮ ಘನವೆಂಬಿನೆ? | ೪೮೦ | ತನುವಿಲ್ಲದೆ ಕಂಡು ಕಂಡು | ೬೮೭ |
| ಜಂಗಮಸ್ಥಲಕ್ಕೆ ಲಕ್ಷಣ | ೪೭೧ | ತನು ಹೊರಗಿರಲು ಪ್ರಸಾದ | ೨೫೩ |
| ಜಂಬುದ್ವೀಪದ ಬೃವಹಾರಿ | ೧೮ | ತನ್ನ ತಾನರಿದೆನೆಂಬವನ | ೩೪೯ |
| ಜಗತ್ ಸೃಷ್ಟನಹ ಅಜನ | ೫೩೯ | ತನ್ನ ನರಿದ ಅರಿವೆಂತುಟೊ? | ೩೭೨ |
| ಜಗದ ಕರ್ತನ ಕೈಯಲ್ಲಿ ಹಿಡಿದು | ೪೬೮ | ತನ್ನ ನರಿದವಂಗೆ ಇದಿರೆಂಬುದಿಲ್ಲ | ೬೦೪ |
| ಜಗದಗಲದ ಗಗನದ ಆನೆ | ೬೭೭ | ತನ್ನ ಮುಟ್ಟಿ ನೀಡಿದುದೆ ಪ್ರಸಾದ | ೧೬೬ |
| ಜಗದಗಲದ ಮಂಟಪಕ್ಕೆ | ೪೩೪ | ತಪ್ಪಿ ನೋಡಿದಡೆ ಮನದಲ್ಲಿ | ೨೬೩ |
| ಜಗದಗಲದಲ್ಲಿ ಹಬ್ಬಿದ ಬಲೆ | ೩೭೭ | ತಮ್ಮ ತಮ್ಮ ಭಾವಕ್ಕೆ ಉಡಿಯಲ್ಲಿ | ೨೩೩ |
| ಜಗದ್ವಂದ್ಯರೆಂದು ನುಡಿದು | ೪೮೩ | ತಮ್ಮ ತಮ್ಮ ಮುಖದಲ್ಲಿ ಲಿಂಗವ | ೧೬೩ |
| ಜಗದೊಳಗಿದ್ದ ಕಿಚ್ಚು | ೩ | ತಲೆಯಲಟ್ಟುಂಬುದ ಒಲೆಯ | ೨೨೬ |
| ಜಲದೊಳಗೆ ಹುಟ್ಟಿ ನೆಲದೊಳಗೆ | ೪೬೩ | ತಲೆಯ ಮೇಲೆ ತಲೆ ಇದ್ದಿತ್ತಲ್ಲಾ | ೫೮೧ |
| ಜವನ ಕದ್ದ ಕಳ್ಳನು ಅಗಲಿ | ೧೨೪ | ತಲೆಯಿಲ್ಲದ ಅಟ್ಟಿ ಜಗವ ನುಂಗಿತ್ತು | ೪೦೦ |
| ಜಾನುಜಂಘೆಯಲ್ಲಿ ಹುಟ್ಟಿ | ೪೭೦ | ತಲೆಯಿಲ್ಲದ ತಲೆಯಾತಂಗೆ | ೯ |
| ಜಾಲಗಾರನ ಕಾಲು ಮುಳ್ಳು ತಾಗಿ | ೧೨೨ | ತಾ ನಡೆವಡೆ ನಡೆಗೆಟ್ಟ ನಡೆ | ೪೪೮ |
| ಜೀವತಾಮಸದ ಮಾಯದ | ೩೩೭ | ತಾನಿದು ತನ್ನ ನಯದೆ | ೫೨೭ |

ತಾನು ಮಿಂದು ಕಾಲ ತೊಳೆದ ಬಳಿಕ ೩೪೧
ತಾಯಿ ಬಂಜೆಯಾದಲ್ಲದೆ ಶಿಶು ೧೦೮
ತಾ ಸುಖಿಯಾದಡೆ ನಡೆಯಲು ಬೇಡ ೬೫೮
ತಾಳಮರದ ಮೇಲೊಂದು ಬಾವಿ ೨೮೬
ತುಂಬಿದ ತೊರೆಯ ಕಾಯ್ದೆ ಹೆ ೩೬೦
ತುಂಬಿ ಪರಿಮಳವನುಂಡಿತೊ ೬೭೯
ತುಂಬಿ ಬಂದಡೆ ಪರಿಮಳ ೪೨೯
ತೆಗೆದು ವಾಯುವ ನೇಣ ೨೬೫
ತೆರಹಿಲ್ಲದ ಘನ ಕುರುಹಿಗೆ ಬಾರದೆ ೬೮೨
ತೋಟವ ಬಿತ್ತಿದರೆಮ್ಮನರು ೪೪
ತೋರಿದ ಭೇದವ ತೋರಿದಂತೆ ೬೪೪
ತ್ರಿವಿಧದ ನಿತ್ಯವ ತ್ರಿವಿಧದ ಅನಿತ್ಯವ ೧೩೮
ದ, ಧ
ದರ್ಪಣದೊಳಗಣ ರೂಪಿಗೆ ೩೫೧
ದಾರಿಗೊಂಡು ಹೋಹವರೆಲ್ಲರು ೪೭೯
ದೂರದ ತುದಿಗೊಂಬ ೩೬೫
ದೃಷ್ಟಕ್ಕೆ ದೃಷ್ಟ ಮುಂದಿಲ್ಲ ೬೩೬
ದೇವ ಕಂಡಾ ಭಕ್ತ ಕಂಡಾ ೮೭
ದೇವರೆಲ್ಲರ ಹೊಡೆತಂದು ೨೩
ದೇವಲೋಕದ ದೇವಗಣಗಳೆಲ್ಲ ೫೫೧
ದೇವಲೋಕದವರೆಲ್ಲರ ೫೧೩
ದೇಶ ಗುರಿಯಾಗಿ ಲಯವಾಗಿ ೧೩೨
ದೇಹದೊಳಗೆ ದೇವಾಲಯವಿದ್ದು ೨೧೩
ಧರೆಯುಗಲದ ಹುಲ್ಲೆ ಹರಿದು ೬೬೨
ಧರೆಯ ಮೇಲಣ ಜನಿತಕ್ಕೆ ೪೦೬
ಧರೆಯ ಮೇಲುಳ್ಳ ಅರುಹಿರಿಯರೆಲ್ಲರು ೨೮೫
ಧರೆಯ ಮೇಲುಳ್ಳ....ಮರುಳು ೪೬೭
ಧರೆಯ ಮೇಲೊಂದು ಅರಿದಪ್ಪ ರತ್ನ ೩೩೧
ಧರೆಯೂ ಬ್ರಹ್ಮಾಂಡವೂ ೫೬೪
ಧಾತು ಮಾತು ಪಲ್ಲಟಿಸಿದರೆ ೨೬೬
ಧ್ಯಾನಸೂತಕ ಮೌನಸೂತಕ ೫೩೩

ನ
ನ ಎಂಬುದೆ ನಂದಿಯಾಗಿ ೪೩೩
ನಚ್ಚು ಮಚ್ಚಿಗೆ ಪ್ರಾಜಪಿ ೩೬೬
ನಚ್ಚು ಮಚ್ಚಿನ ಲಿಂಗವ ೯೪
ನಡೆವರಿಗೊಂದು ಬಟ್ಟೆ ೩೪೩
ನದೀಜಲ ಕೂಪಜಲ ೩೨೬
ನಾಚಿ ಮಾದುದು ಮಾದುದಲ್ಲ ೩೫೪
ನಾಣ ಮರೆಯ ನಾಚಿಕೆ ೩೩೦
ನಾದದ ಉತ್ಪತ್ತಿ ಸ್ಥಿತಿ ೪೯೨
ನಾದಬಿಂದುಗಳಿಲ್ಲದಂದು ೬
ನಾದ ಮುನ್ನವೊ ಬಿಂದು ೬೫೯
ನಾ ದೇವನಲ್ಲದೆ ನೀ ದೇವನೆ? ೫೫೨
ನಾ ನೀ ಎಂಬ ಭೇದ ಅಂದೂ ಇಲ್ಲ ೬೮೯
ನಾನು ಘನ, ತಾನು ಘನವೆಂಬ ೩೩೫
ನಾನು ಭಕ್ತನಾದಡೆ ನೀನು ದೇವ ೨೩೪
ನಾನು ಸಜ್ಜಿವವೊ ನೀನು ೫೮೦
ನಾಭಿಮಂಡಲದ ಉದಯವೆ ೨೫೮
ನಾಭಿಮಂಡಲದೊಳಗೆ ಈರೈದು ೨೪೪
ನಾಮ ನೇಮಗಳಾಗಿರ್ಪ ಹಿರಿಯರು ೩೩೬
ನಾರಿ ಹರಿಯಿತ್ತು ಬಿಲ್ಲು ೨೭೬
ನಾರು ಬೇರಿನ ಕುಟಿಲ ೬೪೦
ನಿಚ್ಚಕ್ಕೆ ಒತ್ತೆಯ ಬೇಡಿ ೧೦೬
ನಿಜವನರಿದ ನಿಶ್ಚಿಂತನೆ ೬೩೭
ನಿತ್ಯ ನಿರಂಜನ ತಾನೆಂದರಿಯದೆ ೬೪೮
ನಿಮ್ಮ ನೆನೆವುತ್ತಿದ್ದಿತ್ತು ೬೪೭
ನಿಮ್ಮಲ್ಲಿ ನೀವು ತಿಳಿದು ೩೭೬
ನಿರವಯ ನಿರ್ಗುಣ ನಿಶೂನ್ಯಲಿಂಗ ೫೭೮
ನಿರಾಳವಳೆಂಬ ಕೂಸಿಂಗ ೨೬೪
ನಿರಾಳವೆಂಬ ಶಿಶುವಿಂಗ ೬೬೫
ನಿರಾಳಸ್ಥಾನದಲ್ಲಿ ಆಸ್ಥಾಯನ ೫೩೫
ನೀ ನಾನೆಂಬ ಭಾವವಾರಿಂದ ೫೬೨

| | | | |
|--------------------------------|-----|---------------------------------|-----|
| ನೀರ ನಡುವೆ ಒಂದು ಗಿಡು | ೩೧೩ | ಪರಮತತ್ವ ಪರಮಜ್ಞಾನ | ೩೭೪ |
| ನೀರ ನೆಳಲನೆ ಕಡಿದು | ೧೧೧ | ಪರಮಸುಖದ ಪರಿಣಾಮದ | ೫೬೭ |
| ನೀರ ಸುಟ್ಟ ಕಿಚ್ಚಿನ ಬೂದಿ | ೨೭೮ | ಪರಿಣಾಮದೊಳಗೆ ಮನದ | ೫೩೮ |
| ನೀರಿಲ್ಲದ ಒರಳಿಗೆ ನೆಳಲಿಲ್ಲದ ಒನಕೆ | ೬೩೪ | ಪರಿಣಾಮ ಪರಿಮಿತ | ೬೪೫ |
| ನೀರಿಲ್ಲದ ನೆಳಲಿಲ್ಲದ | ೫೬೧ | ಪರಿಪರಿಯ ಅವಲೋಹವ | ೩೪೬ |
| ನೀರೊಳಗಣ ಜ್ಯೋತಿ ಮೇರುವ | ೨೩೫ | ಪರಿಮಳವಿದ್ದು ಗಮನಾಗಮನ | ೨೯೬ |
| ನಿರ್ಣಯವನರಿಯದ ಮನವೆ | ೪೫ | ಪರುಷಕ್ಕೆ ಬೆಲೆಯಿಲ್ಲ | ೪೫೫ |
| ನಿರ್ವಿಕಲ್ಪಿತವೆಂಬ ನಿಜದೊಳಗಯ್ಯಾ | ೬೯೨ | ಪಾತಾಳದಿಂದತ್ತತ್ತ ಮಾತ | ೫೮ |
| ನುಡಿಯಿಂದ ನಡೆಗೆಟ್ಟಿತ್ತು | ೬೯೧ | ಪಾದವಿಲ್ಲದ ಗುರುವಿಗೆ | ೬೩೦ |
| ನೆನಹು ನೆನೆವ ಮನದಲ್ಲಿಲ್ಲ | ೨೮೦ | ಪಿಂಡಬ್ರಹ್ಮಾಂಡದೊಳಗೆ | ೫೬೬ |
| ನೆನಹು ನೆನೆವ.....ತನುವಿನಲ್ಲಿ | ೬೭೪ | ಪಿಂಡಮುಕ್ತನ ಪದಮುಕ್ತನ | ೩೦೨ |
| ನೆನಹು ಸತ್ತಿತ್ತು | ೨೯೮ | ಪೂಜಿಸಿ ಕೆಳಯಿಂಕೆ | ೧೮೪ |
| ನೆನೆ ಎಂದಡೆ ಏನ ನೆನೆವೆನಯ್ಯ | ೩೦೪ | ಪೂರಾಯ ಗಾಯ ತಾಗಿ | ೩೦೧ |
| ನೆಲದ ಬೊಂಬೆಯ ಮಾಡಿ | ೧೬ | ಪೂರ್ವ ಬೀಜವು ಬ್ರಹ್ಮಚರ್ಯವೆ? | ೪೫೮ |
| ನೆಲದ ಮರೆಯ ನಿಧಾನ | ೪ | ಪೃಥ್ವಿ ಅಪ್ಪು.....ಆಕಾಶದ ಕೊನೆ | ೨೬೭ |
| ನೆಲನಿಲ್ಲದ ಭೂಮಿಯ ಮೇಲೊಂದು | ೫೩೨ | ಪೃಥ್ವಿ ಅಪ್ಪು.....ಆಕಾಶದಲ್ಲಿ | ೫೦೧ |
| ನೆಲ ಹುಟ್ಟಿದಂದಿನ ಧವಳಾರ | ೪೪೫ | ಪೃಥ್ವಿ ಅಪ್ಪು.....ಆಕಾಶವೆಂಬ | ೧೯೯ |
| ನೆಳಲ ಹೂಳಿಪೆನೆಂದು | ೪೫೯ | ಪೃಥ್ವಿ ಕುಲ ಮಂಟಪದ | ೧೧೨ |
| ನೆಮಸ್ಥನರಿವು ಪ್ರಪಂಚಿನಲ್ಲಿ | ೩೧೪ | ಪೃಥ್ವಿಗೆ ಹುಟ್ಟಿದ ಶಿಲೆ | ೨೦೯ |
| ನೋಡಲಿಲ್ಲದ ಶೃಂಗಾರ | ೫೭೯ | ಪೃಥ್ವಿ ಜಡನೆಂದರಿದವಂಗೆ | ೩೯೦ |
| ನೋಡಾದ ನೋಡಲರಿಯದೆ | ೫೮೫ | ಪೃಥ್ವಿಯನತಿಗಳೆದ ಸ್ಥಾವರ | ೩೮೯ |
| ಪ | | ಪೃಥ್ವಿಯಲೊದಗಿದ ಘಟವು | ೩೯೨ |
| ಪಂಚಬ್ರಹ್ಮಮೂರ್ತಿ | ೨೭೨ | ಪೃಥ್ವಿಯೊಳಗಿಲ್ಲ ಆಕಾಶದೊಳಗಿಲ್ಲ | ೬೨೧ |
| ಪಂಚಭೂತ ಸಂಗದಿಂದ | ೬೧೪ | ಪ್ರಣತೆಯೂ ಇದೆ ಬತ್ತಿಯೂ ಇದೆ | ೭೮ |
| ಪಂಚಮಹಾಪಾತಕ | ೫೫೨ | ಪ್ರಣವ ಮಂತ್ರವ ಕರ್ಣದಲ್ಲಿ | ೧೩೯ |
| ಪಂಚಾಶಾತ್ ಕೋಟಿ ಭೂಮಂಡಲ | ೭೯ | ಪ್ರಾಣಲಿಂಗಕ್ಕೆ ಕಾಯವೆ ಸೆತ್ತ್ವೆ | ೧೯೮ |
| ಪಂಚೀಕೃತವೆಂಬ ಪಟ್ಟಣದೊಳಗೆ | ೨೬೧ | ಪ್ರಾಣ ಲಿಂಗದಲ್ಲಿ ಸಮನಿಸದು | ೫೯೩ |
| ಪಂಚೇಂದ್ರಿಯ ಸಪ್ತಧಾತುವ | ೧೫೨ | ಪ್ರಾಣಲಿಂಗ ಪರಾಪರನೆಂದರಿದು | ೨೭೫ |
| ಪದವನರ್ಪಿಸಬಹುದಲ್ಲದೆ | ೧೭೨ | ಪ್ರಾಣಲಿಂಗವೆಂಬ ಶಬ್ದಕ್ಕೆ ನಾಚಿತ್ತು | ೨೩೬ |
| ಪರತತ್ವದೊಳೆಗಿರುಬಲ್ಲಡೆ | ೪೪೬ | ಪ್ರಾಣವ ನೂರುವನರಿಗೆ | ೧೬೦ |
| ಪರಮತತ್ವದಲ್ಲಿ ತದ್ಗತವಾದ | ೪೪೦ | | |

ಬ

| | |
|------------------------------|-----|
| ಬಂದ ಬಟ್ಟೆಯನಿಂದು ನೋಡದೆ | ೮೩ |
| ಬಂದ ಬಟ್ಟೆಯ ನಿಂದು ನೋಡ | ೩೯೧ |
| ಬಂದುದನೆಲ್ಲವ ನುಂಗಿ | ೩೫೫ |
| ಬಂದೂ ಬಾರದು ಹೊಂದಿಯೂ | ೨೭೯ |
| ಬಟ್ಟೆಗೊಂಡು ಹೋಗುತ್ತೊಂದ | ೩೯೪ |
| ಬಯಲ ಬೆರಗಿನ ಸುಖದ | ೬೯೪ |
| ಬಯಲು ಬಯಲನೆ ಬಿತ್ತಿ | ೬೩೯ |
| ಬರಿಯ ನಚ್ಚಿನ ಮೆಚ್ಚಿನ ಭಕ್ತರು | ೧೭೭ |
| ಬಲ್ಲತನನನೇರಿಸಿಕೊಂಡು | ೩೨೯ |
| ಬಲ್ಲನಿತ ಬಲ್ಲರಲ್ಲದೆ | ೩೬೧ |
| ಬಾಯೆ ಭಗವಾಗಿ | ೪೬೯ |
| ಬಿತ್ತದ ಬೆಳೆಯದ ತುಂಬಿದ | ೪೦೩ |
| ಬಿರುಗಾಳಿ ಬೀಸಿ ಮರ | ೩೩೯ |
| ಬಿಸಿಲೆಂಬ ಗುರುವಿಗೆ | ೩೮೭ |
| ಬಿಸುಜಂತೆ ಜವಳಿಗೆಂಬ | ೯೯ |
| ಬೆಕ್ಕ ನುಂಗಿದ ಕೋಳಿ ಸತ್ತು ಕೂಗಿ | ೨೯೯ |
| ಬೆಟ್ಟಕ್ಕೆ ಚಳಿಯಾದಡೆ | ೧೦೯ |
| ಬೆಣ್ಣೆಯ ಕಂದಲ ಕರಗಲಿಟ್ಟಡೆ | ೬೮೦ |
| ಬೆಲ್ಲದ ಪುತ್ಥಳಿಯ ಕೈಯ ಹಿಡಿದು | ೫೭೭ |
| ಬೆವಸಾಯವ ಮಾಡಿ ಮನೆಯ | ೬೫ |
| ಬೆಳಗಿನೊಳಗಣ ರೂಪ | ೧೬೪ |
| ಬೆಳಗು ಕತ್ತಲೆಯ ನುಂಗಿ | ೬೭೫ |
| ಬೇಡದ ಮುನ್ನ ಮಾಡಬಲ್ಲಡೆ | ೧೫೭ |
| ಬೇರಿಲ್ಲದ ಗಿಡುವಿಗೆ | ೨೯೭ |
| ಬೋನದೊಳಗೊಂದು ಆನೆ | ೪೫೪ |
| ಬ್ರಹ್ಮ ಘನವೆಂದಡೆ ಬ್ರಹ್ಮನ | ೨೨ |
| ಬ್ರಹ್ಮಪಾಶ ವಿಷ್ಣು ಮಾಯೆ | ೨೧ |
| ಬ್ರಹ್ಮ ವಿಷ್ಣು ವ ನುಂಗಿ | ೨೮೯ |
| ಭ | |
| ಭಕ್ತಂಗಿ ಉತ್ಪತ್ಯವಿಲ್ಲಾಗಿ | ೪೨೮ |
| ಭಕ್ತನೆಂಬವ ಸೂತಕಿ | ೫೨೩ |

| | |
|----------------------------|-----|
| ಭಕ್ತ ಭಕ್ತನೆಂಬುದು ಸೃಷ್ಟಿಯ | ೧೩೬ |
| ಭಕ್ತರೆಲ್ಲರೂ ಲಂಡಣಿಗರಾಗಿ | ೪೮೧ |
| ಭಕ್ತಿಯೆಂಬುದು ಯುಕ್ತಿಯೊಳಗು | ೫೨೨ |
| ಭವವಿರಹಿತಂಗೆ ಭಕ್ತಿಯ | ೩೮೦ |
| ಭವವುಳ್ಳನ್ನಕ್ಕ ಧಾವತಿ ಮಾಡಿದು | ೧೨೫ |
| ಭವಿಯೆಂಬುದು ಹುಸಿ ಭಕ್ತಿ | ೫೨೪ |
| ಭವಿಬೀಜವೃಕ್ಷದ ಫಲ | ೩೮೨ |
| ಭವಿಯ ಕಳೆದೆಂಬ | ೬೩೮ |
| ಭವಿಯ ತಳೆದೆಂಬ ಮರುಳು | ೩೮೧ |
| ಭವಿಯ ತಂದು ಭಕ್ತನ ಮಾಡಿ | ೬೪ |
| ಭಸ್ಮವ ಪೂಸಿ ಬತ್ತಲೆ | ೫೩೦ |
| ಭಾನು ಶಶಿ ಕಳೆಗುಂದಿ | ೧೮೭ |
| ಭಾವಕ್ಕೆ ಇಂಬಿಲ್ಲ ಶಬ್ದ ಮೀಸಲು | ೬೭೩ |
| ಭಾವದಲೊಬ್ಬ ದೇವರ ಮಾಡಿ | ೧೭೮ |
| ಭಾವದಲ್ಲಿ ಭ್ರಮಿತರಾದವರ | ೪೯೭ |
| ಭಾವವಳಿಯದೆ ಬಯಕೆ | ೬೧೨ |
| ಭಿತ್ತಿ ಮೂರರ ಮೇಲೆ | ೪೦೯ |
| ಭುವನ ಹದಿನಾಲ್ಕರ | ೫೮೬ |
| ಭುವನೋರ್ವದ ಸ್ಥಾವರಕ್ಕೆ | ೧೯೭ |
| ಭೂತ ಭೂತನ ಕೂಡಿ | ೩೨ |
| ಭೂತಳದ ಮತಿವಂತರು | ೫೮೪ |
| ಭೂಮಿಯ ಕಠಿಣವನು | ೧೯ |
| ಭೂಮಿಯಾಕಾಶ ಒಂದು | ೨೦ |
| ಭೂಮಿಯೊಳಗಿಲ್ಲ ಆಕಾಶದೊಳಗಿಲ್ಲ | ೬೫೦ |
| ಮ | |
| ಮಂಜರನೇತ್ರದಲ್ಲಿ ಉಭಯ | ೨೪೦ |
| ಮಜ್ಜ ನಕ್ಕರೆದು ಫಲವ | ೧೧೯ |
| ಮಜ್ಜ ನಕ್ಕರೆವಡೆ ನೀನು ಶುದ್ಧ | ೪೨೪ |
| ಮಜ್ಜ ನಕ್ಕರೆವಡೆ ಭೂತವಿಕಾರ | ೫೨೧ |
| ಮಜ್ಜ ನಕ್ಕರೆವರೆಲ್ಲ ಇದ್ದಲ್ಲಿ | ೧೨೬ |
| ಮಣ್ಣಿಲ್ಲದ ಪಾಳ ಮೇಲೆ | ೪೪೩ |

| | | | |
|----------------------------|-----|----------------------------|-----|
| ಮತಿಯೊಳಗೊಂದು ದುರ್ಮತಿ | ೩೯೯ | ಮುಂದೆ ಮುನ್ನೂರರವತ್ತು ಸಾವಿರ | ೪೧೧ |
| ಮದ್ದ ನಂಬಿ ಕೊಂಡಡೆ | ೨೫೫ | ಮುಗಿಲ ಬಣ್ಣದ ಪಕ್ಷಿ | ೩೪ |
| ಮದ್ಯ ಮಾಂಸಾದಿಗಳ | ೪೭೮ | ಮುನ್ನಿನ ಪರಿಯಂತುಟ್ಟಿಲ್ಲ | ೮೧ |
| ಮನಕ್ಕೆ ಮನೋಹರವಾದಡೆ | ೪೩೨ | ಮೂರರಲ್ಲಿ ಮುಟ್ಟಲಿಲ್ಲ | ೬೬೭ |
| ಮನದ ಕತ್ತಲೆಯೊಳಗಣ | ೨೨೫ | ಮೂರ ಪುರದ ಹೆಬ್ಬಾಗಿಲೊಳಗೆ | ೨೧೧ |
| ಮನದ ಕಾಲತ್ತಲು ತನುವಿನ | ೨೯೫ | ಮೃಗದ ಸಂಚದ ತಲೆಯಲ್ಲಿ | ೨೯೩ |
| ಮನದ ಕೊನೆಯ ಮೊನೆಯ | ೬೭೨ | ಮೇರುಮಂದಿರದಲ್ಲಿ ಕುರೈದರ | ೫೭೦ |
| ಮನದ ಮರವೆ ತನುವಿನಲ್ಲಿ | ೩೫೨ | ಮೇರುವ ಸಾರಿದ ಕಾಗೆ | ೬೬ |
| ಮನದ ಸುಖವ ಕಂಗಳಿಗೆ | ೨೦೬ | ಮೊಲೆಯಿಲ್ಲದಾವಿಗೆ ತಲೆಯೆ | ೨೪೮ |
| ಮನದೊಳಗೆ ಘನ ವೇದ್ಯವಾಗಿ | ೪೫೩ | ಮೋಟರ ಮದುವೆಗೆ ಭಂಡರು | ೪೬೧ |
| ಮನ ಬಸುರಾದಡೆ ಕೈ | ೧೦೧ | ಯ, ರ, ಲ | |
| ಮನ ಬೀಸರವೆಂಬ ಗಾಳಿ | ೧೭೧ | ಯುಗಜುಗ ಮಡಿವಲ್ಲಿ | ೬೫೦ |
| ಮನ ಮುಟ್ಟಿದ ಮಜ್ಜನ | ೪೧೯ | ಯುಗಜುಗವ ಬಲ್ಲಿನೆಂಬವರು | ೫೧೧ |
| ಮನವೆ ಲಿಂಗವಾದ ಬಳಿಕ | ೫೨೧ | ಯೋಗದಾಗೆಂಬುದನಾರು ಬಲ್ಲರೊ? | ೨೨೩ |
| ಮರನೊಳಗಣ ಕಿಚ್ಚು ಮರನ | ೩೯೬ | ರಕ್ಕಸಿಗಿಬ್ಬರು ಮಕ್ಕಳು | ೧೪ |
| ಮರನೊಳಗಣ ಪತ್ರೆಫಲಂಗಳು | ೧೪೫ | ರಂಗ ಒಂದೇ ಕಂಬ ಒಂದೇ | ೪೩೦ |
| ಮರನುಳ್ಳನ್ನಕ್ಕೆ ಎಲೆ | ೪೮೭ | ರಸದ ಬಾವಿಯ ತುಡುಕಬಾರದು | ೨೨೮ |
| ಮರಳುಂಡ ಮನುಷ್ಯನ | ೪೪೨ | ರಾಜಸಭೆ ದೇವಸಭೆಯೊಳಗೆ | ೬೮ |
| ಮರ್ತ್ಯಲೋಕದ ಮಾನವರು | ೧೭೬ | ರುದ್ರನೆಂಬಾತನೊಬ್ಬ ಗಣೇಶ್ವರನು | ೫೧೨ |
| ಮಲಿನ ದೇಹಕ್ಕೆ ಮಜ್ಜನ | ೪೨೩ | ರೂಪನೆ ಕಂಡರು ನಿರೂಪನೆ | ೪೯೫ |
| ಮಹಾಮೇರುವಿನ ಮರೆಯಲಿರ್ದ | ೪೧೨ | ಲಿಂಗ ಒಳಗೂ ಹೊರಗೂ | ೧೫೩ |
| ಮಹಾಮಂಜಿನ ಸಂಗ್ರಹದ | ೫೦೯ | ಲಿಂಗ ಜಂಗಮ ಒಂದೇ ಎಂದು | ೧೫೮ |
| ಮಾಡಿದ ಓಗರ ಮಾಡಿದಂತಿದ್ದಿತ್ತು | ೧೬೨ | ಲಿಂಗ ಜಂಗಮದ ಸಂಬಂಧ | ೩೩೩ |
| ಮಾನದ ತೋರಿಹ ಆವಿಗೆ | ೪೮ | ಲಿಂಗಭಕ್ತನೆಂದು ಜಗವೆಲ್ಲ | ೧೩೫ |
| ಮಾಮರದೊಳಗೊಂದು ಮಾಯದ | ೩೪೭ | ಲಿಂಗವನೂ ಪ್ರಾಣವನೂ | ೯೬ |
| ಮಾಯದ ಕೈಯಲ್ಲಿ ಓಣಿ | ೩೬ | ಲಿಂಗವಂತೆಗೆ ಲಿಂಗದ ವಾರ್ತೆಯು | ೬೦೮ |
| ಮಾಯದ ಬಲೆಯಲ್ಲಿ ಸಿಲುಕಿದ | ೧೧ | ಲಿಂಗಾರ್ಚನೆಯಿಲ್ಲದ ಮುನ್ನ | ೧೪೩ |
| ಮಾಯಾಮಲಿನ ಮನದಿಂದಗಲದೆ | ೩೭೩ | ಲೋಕ ಒಂದನೆಂದಡೆ | ೩೫೩ |
| ಮುಂಡಧಾರಿಯ ತಲೆ ಮುಂದೆ | ೪೨೬ | ಲೋಕದ ನಚ್ಚು ಮಚ್ಚು | ೪೦೫ |
| ಮುಂದಳೂರಿಗೆ ಬಟ್ಟೆಯಿದೆ | ೪೯೩ | ಲೋಕದವರನೊಂದು ಭೂತ | ೪೮೪ |
| ಮುಂದುಜಾವದಲಿದ್ದು | ೮೮ | ಲೋಕವಿರಹಿತ ಶರಣ | ೩೬೯ |

ಪ

| | |
|------------------------------|-----|
| ವಸುಧೆಯಿಲ್ಲದ ಬೆಳಸು | ೬೬೧ |
| ವಸ್ತುಕ ವರ್ಣಕ ತ್ರಿಸ್ಥಾನದ ಮೇಲೆ | ೬೪೧ |
| ವಾಮಭಾಗದಲೊಂದು ಶಿಶು | ೨೮೮ |
| ವಾಯದ ಪಿಂಡಿಗೆ ಮಾಯದ | ೪೦೮ |
| ವಾಯು ನಿದ್ರೆಗೆಯ್ದೆಡೆ ಆಕಾಶ | ೬೬೮ |
| ವಿರಹದಲುತ್ಪತ್ಯವಾದವರ | ೩೧೧ |
| ವೇದಪ್ರಮಾಣವಲ್ಲ ಶಾಸ್ತ್ರ | ೨೬೯ |
| ವೇದವೆಂಬುದು ಓದಿನ ಮಾತು | ೪೬೫ |
| ವೇದ ವೇದಿಸಲರಿಯದೆ ಕೆಟ್ಟವು | ೩೨೪ |
| ವ್ರತಗೇಡಿ ವ್ರತಗೇಡಿ ಎಂಬವ | ೧೮೨ |
| ಶಬ್ದವೆಂಬೆನೆ ಶ್ರೋತ್ರದೊಂಜಲು | ೫೬೪ |
| ಶಬ್ದ ಸಂಭ್ರಮದಲ್ಲಿ | ೬೦೯ |
| ಶಬ್ದ ಸ್ಪರ್ಶ ರೂಪು ರಸ | ೧೭೫ |
| ಶಬ್ದಿಯಾದಾತ ತರುಗಳ | ೪೯೧ |
| ಶಯನಾಸನ ಪರವಿಲ್ಲೆಂದುದು | ೬೩೩ |
| ಶರಣ ಲಿಂಗಾರ್ಚನೆಯ | ೪೧೬ |
| ಶರಣಸಂಬಂಧವನರಿಯದವನು | ೫೩೧ |
| ಶಿಲೆಯೊಳಗಣ ಪಾವಕ | ೧ |
| ಶಿವಶಕ್ತಿ ಸಂಪುಟವೆಂಬುದೆಂತು | ೫೮೯ |
| ಶಿಶು ತಾಯ ಮೊಲೆವಾಲ | ೬೭೦ |
| ಶಿಷ್ಯನ ಮುಖದಿಂದಾದ ಗುರುವಿಗೆ | ೫೭೧ |
| ಶೀಲ ಶೀಲವೆಂಬ ನೀಲಿಗವಾರ್ತೆಯ | ೩೨೭ |
| ಶ್ವೇತ ಪೀತ ಕಪೋತ | ೫೫೪ |
| ಸ | |
| ಸಂಬಂಧ ಅಸಂಬಂಧವೆಂದು | ೧೮೬ |
| ಸಂಸಾರವೆಂಬ ಹೆಣ ಬಿದ್ದಿರೆ | ೪೬ |
| ಸಂಸಾರಸಂಗವ ಭೇದಿಸಿ | ೩೪೮ |
| ಸಕಲ ಭುವನಾದಿ ಭುವನಂಗಳಿಗೆ | ೩೯೩ |
| ಸಚಾರಚರವೆಂಬುದೊಂದು ಕಿಂಚಿತ್ತು | ೬೫೭ |
| ಸಟೆ ದಿಟವಾದಲ್ಲಿ ಮುಟ್ಟಿಯೂ | ೩೯೮ |

| | |
|------------------------------|-----|
| ಸತಿ ಭಕ್ತಿಯಾದಡೆ | ೧೪೮ |
| ಸತ್ತ ಕೋಳಿ ಎದ್ದು ಕೂಗಿತ್ತ ಕಂಡೆ | ೪೩೯ |
| ಸತ್ತ ಬಳಿಕ ಮುಕ್ತಿಯ | ೧೧೦ |
| ಸತ್ತಾತನೊಬ್ಬ ಹೆತ್ತಾತನೊಬ್ಬ | ೬೯ |
| ಸತ್ತು ಹುಟ್ಟಿ ಕೆಟ್ಟವರೆಲ್ಲರು | ೬೦೬ |
| ಸತ್ಯವನೊಳಕೊಂಡ ಮಿಥ್ಯಕ್ಕೆ | ೬೮೬ |
| ಸತ್ಯವಿಲ್ಲದವರೊಡನೆ | ೩೧೧ |
| ಸನಕಸನಂದಾದಿ ಮುನಿಜನ | ೫೦೫ |
| ಸರೋವರದ ಕಮಲದಲ್ಲಿ | ೪೧೬ |
| ಸರ್ಪ ಸಂಸಾರಿಯೊಡನಾಡಿ | ೩೨೩ |
| ಸರ್ವಸುಯಿಧಾನಿ ಎಂದೆನಿಸಿ | ೧೬೮ |
| ಸರ್ವಾಂಗ ಲಿಂಗಸ್ವಾಯತವಾದ | ೨೩೭ |
| ಸಾಸಿವೆಯಷ್ಟು ಸುಖಕ್ಕೆ | ೧೨೩ |
| ಸಾಸಿರದೆಂಟನೆಯ ದಳದಲ್ಲಿ | ೨೬೦ |
| ಸುಖವ ಬಲ್ಲಾತ ಸುಖಿಯಲ್ಲ | ೩೫೦ |
| ಸುಖವಿಲ್ಲ ಸೊಳಗೆ | ೩೫೮ |
| ಸುತ್ತಿ ಸುತ್ತಿ ಬಂದಡಿಲ್ಲ | ೩೪೪ |
| ಸುಳಿವ ಸುತ್ತುವ ಮನದ | ೨೯೪ |
| ಸುಳಿಯ ಬಲ್ಲಡೆ ಸುಳುಹೆ ಲೇಸಯ್ಯ | ೪೪೭ |
| ಸೃಷ್ಟಿಯ ಮೇಲಣ ಕಣೆಯ | ೨೧೭ |
| ಸೊಪ್ಪಡಗಿದ ಸುಮ್ಮಾನಿಗಳವರಲ್ಲಿ | ೬೮೪ |
| ಸ್ಥೂಲವನು ಬ್ರಹ್ಮನಳವಡಿಸಿ | ೬೨೦ |
| ಸ್ಥೂಲ ಸೂಕ್ಷ್ಮದೊಳಗೆ ಬೆಳಗುವ | ೨೭೪ |
| ಸ್ವರದ ಹುಳ್ಳಿಯ ಕಂಡು | ೨೫೧ |
| ಸ್ವರವೆಂಬ ಕುದುರೆಗೆ | ೨೫೯ |
| ಸ್ವಸ್ಥಾನ ಸ್ವಸ್ಥಿರದ ಸುಮನ | ೨೮೭ |
| ಹ | |
| ಹಗಲ ಇರುಳ ಮಾಡಿ | ೪೭೨ |
| ಹತ್ತುಬಣ್ಣದ ಗಡುವಿಗೆ | ೫೯೨ |
| ಹನ್ನೆರಡು ಯುಗ ಪ್ರಳಯವಾದಲ್ಲಿ | ೫೦೬ |
| ಹರಿದರಸಿಹೆನೆಂದಡೆ ಮನದ ವಿಕಾರ | ೫೯೧ |

| | | | |
|---------------------------|-----|------------------------------|-----|
| ಹರಿದು ಹತ್ತಿ ಮುಟ್ಟಿ | ೪೭೬ | ಹುಟ್ಟಿದ ನೆಲೆಯ ತೃಷ್ಣೆ | ೨೩೦ |
| ಹರಿಯ ಬಾಯ ಹಾಲು | ೨೩೮ | ಹುಟ್ಟಿದ ನೆಲೆಯ ತೃಷ್ಣೆ....ಉದಕ | ೬೪೯ |
| ಹರಿ ಹೊಲಬನರಿಯ | ೫೧೪ | ಹುಟ್ಟಿದಲ್ಲಿಯೆ ಹೊಂದುವದು | ೭೫ |
| ಹಸಿದಡೆ ಉಣಬಹುದೆ ನಸುಗುನ್ನಿ | ೩೧೫ | ಹುಟ್ಟುವರೆಲ್ಲರ ಹುಟ್ಟಬೇಡೆಂದನೆ? | ೪೩೬ |
| ಹಸಿಯ ಬಿಸಿಲನೆ ಕೊಯ್ದು | ೨೫೦ | ಹುಟ್ಟುವಾತ ನಾನಲ್ಲಯ್ಯಾ | ೬೨೨ |
| ಹಸಿವರತಲ್ಲದೆ ಪ್ರಸಾದಿಯಲ್ಲ | ೫೬೫ | ಹುಲಿಯ ತಲೆಯ ಹುಲ್ಲಿ | ೩೯ |
| ಹಸಿವಾಯಿತ್ತೆಂದು ಹುಸಿದು | ೧೫೯ | ಹುಲಿಯ ಬೆನ್ನಲಿ ಒಂದು ಹುಲ್ಲಿ | ೨೭ |
| ಹಸಿವಿನ ಪ್ರೇಮಕ್ಕೆ ಬೋನ | ೬೨೬ | ಹುಲ್ಲ ಕಿಚ್ಚುವ ಕಲ್ಲ ಬೀಜವ | ೬೧೬ |
| ಹಸಿವಿಲ್ಲದೆ ಉಣಬಲ್ಲದೆ | ೫೭೩ | ಹುಸಿಯುಳ್ಳಾತ ಭಕ್ತನಲ್ಲ | ೫೨೭ |
| ಹಳೆಗಾಲದಲ್ಲಿ ಒಬ್ಬ ಪುರುಷಂಗೆ | ೮೬ | ಹೂ ಕೊಯ್ಯ ಹೋದಡೆ | ೪೧೩ |
| ಹಳ್ಳದೊಳಗೊಂದು ಹುಳ್ಳಿ | ೪೭ | ಹೃದಯ ಕಂದದ ಮೇಲೆ ಹುಟ್ಟಿತ್ತು | ೨೮ |
| ಹಾಲ ನೇಮವ ಹಿಡಿದಾತ | ೧೨೦ | ಹೃದಯಕಮಲದೊಳಗೊಂದು | ೯೫ |
| ಹಾಳೂರೊಳಗೊಂದು ಮನೆಯ | ೩೨೮ | ಹೃದಯದ ಬಾವಿಯ ತಡಿಯಲ್ಲಿ | ೨೪೩ |
| ಹಿಡಿದ ಕೈಯ ಮೇಲೆ ಕತ್ತಲೆ | ೨೧೯ | ಹೊಟ್ಟೆಯ ಮೇಲೆ ಕಟ್ಟೋಗರದ | ೧೭೯ |
| ಹಿಂದಣ ಅನಂತವನೂ ಮುಂದಣ | ೪೩೫ | ಹೊತ್ತಾರೆ ಪೂಜಿಸಲು ಬೇಡ | ೨೦೩ |
| ಹಿಂದಣ ಕವಿಗಳೆನ್ನ ತೊತ್ತಿನ | ೫೫೦ | ಹೊನ್ನ ತೂಗಿದ ತ್ರಾಸು ಕಟ್ಟಳೆ | ೪೯೦ |
| ಹಿಂದನರಿಯದದು ಮುಂದನೇನ | ೩೧೨ | ಹೊನ್ನು ಮಾಯೆ ಎಂಬರು | ೭೨ |
| ಹಿಂದೆ ಎಷ್ಟು ಪ್ರಳಯ | ೬೫೫ | ಹೊರಗನೆ ಕೊಯ್ದು ಹೊರಗನೆ | ೪೧೭ |
| ಹಿಂದೆ ಮುನ್ನಾರವತ್ತು ಸಾವಿರ | ೪೧೧ | ಹೊರಗನೆ ಕೊಯ್ದು....ಹೊರಗಾಗಿ | ೬೩೨ |
| ಹಿರಿದಪ್ಪ ಜಲನಿಯ ಮಡು | ೩೭ | ಹೊಸಮುತ್ತಿನ ಸುಸ್ವಾಣಿಯಂತೆ | ೬೨೪ |
| ಹುಟ್ಟಿ ಕೆಟ್ಟಿತ್ತು ಭಾಗ | ೩೩೮ | ಹೋಮವ ಮಾಡುವವರ ಕಂಡೆ | ೪೮೯ |
| ಹುಟ್ಟಿದ ಕೂಸಿಗೆ ಪಟ್ಟವ | ೩೮೩ | ಹೋಹ ಬಟ್ಟೆಯಲೊಂದು ಮಾಯೆ | ೨೩೯ |

ಆಕರಗ್ರಂಥಗಳು

ಪ್ರಕಟಿತ:

ಅದ್ವೈತಾನಂದದ ವಚನಗಳು

ಸಂ: ಡಾ. ಬಿ. ಆರ್. ಹಿರೇಮಠ

ಪ್ರ: ವೀರಶೈವ ಅಧ್ಯಯನ ಸಂಸ್ಥೆ, ಗದಗ, ೧೯೮೩

ಅನುಭಾವಜ್ಞಾನ ಸಾರಾಮೃತ ಸಂಪಾದನಾಸ್ತೋತ್ರ

ಸಂ: ಶ್ರೀ ಬಿ. ಆರ್. ಹೂಗಾರ

ಪ್ರ: ವೀರಶೈವ ಅಧ್ಯಯನ ಸಂಸ್ಥೆ, ಗದಗ, ೧೯೮೯

ಅಲ್ಲಮಪ್ರಭುವಿನ ಟೀಕಿನ ವಚನಗಳು-ಮಹಾಲಿಂಗದೇವ

ಸಂ: ಇಮ್ಮಡಿ ಶಿವಬಸವಸ್ವಾಮಿಗಳು

ಪ್ರ: ಜಗದ್ಗುರು ಶ್ರೀ ಶಿವರಾತ್ರೀಶ್ವರ ಗ್ರಂಥಮಾಲಾ, ಮೈಸೂರು, ೧೯೮೬

ಅಷ್ಟಾವರಣದ ವಚನಗಳು

-ಎಳೆಮಲೆಯ ಗುರುಶಾಂತದೇವರು

ಸಂ: ಡಾ. ವೀರಣ್ಣ ರಾಜೂರ

ಪ್ರ: ವೀರಶೈವ ಅಧ್ಯಯನ ಸಂಸ್ಥೆ, ಗದಗ, ೧೯೮೩

ಆಚರಣೆಯ ಸಂಬಂಧದ ವಚನಗಳು

-ಸಂಪಾದನೆಯ ಸಿದ್ಧ ವೀರೇಶ್ವರದೇವರು

ಸಂ: ಪಿ. ಎಂ. ಗಿರಿರಾಜು

ಪ್ರ: ಶರಣ ಸಂತಾನ (ತ್ರೆಮಾಸಿಕ)

೪೪೭-ಸಂತೆಪೇಟೆ, ಮೈಸೂರು-೧, ೧೯೮೦

ಆಚರಣೆಯ ಸಂಬಂಧದ ವಚನಗಳು

-ಸಂಪಾದನೆಯ ಹರತಾಳ ಚೆನ್ನ ನಂಜಯದೇವರು

ಸಂ: ಪಿ. ಎಂ. ಗಿರಿರಾಜು

ಪ್ರ: ಶರಣ ಸಂತಾನ (ತ್ರೆಮಾಸಿಕ)

೪೪೭-ಸಂತೆಪೇಟೆ, ಮೈಸೂರು-೧, ೧೯೮೨

ಎಲ್ಲ ಪುರಾತನರ ವಚನ-ಕುಂತೂರ ಮಹತ್ತರವರು
-ವಚನ ಸಂಕಲನ ಸಂಪುಟ-೨

ಸಂ: ಪ್ರೊ. ಜಿ. ಎ. ಶಿವಲಿಂಗಯ್ಯ
ಪ್ರ: ವೀರಶೈವ ಅಧ್ಯಯನ ಸಂಸ್ಥೆ, ಗದಗ, ೧೯೯೦

ಏಕೋತ್ತರ ಶತಸ್ಥಲ (ಮಹಾಲಿಂಗವೇವರು)
ಸಂ: ಎಸ್. ಎಸ್. ಭೂಸನೂರಮಠ
ಪ್ರ: ಶ್ರೀ ನಿ. ಪ್ರ. ಸ್ವ. ಶಿವಬಸವ ಮಹಾಸ್ವಾಮಿಗಳು
ರುದ್ರಾಕ್ಷಿಮಠ, ನಾಗನೂರ, ಹನುಮನ ಬೀದಿ,
ಬೆಳಗಾವಿ, ೧೯೭೪

ಏಕೋತ್ತರ ಶತಸ್ಥಲ-ಸಿದ್ಧಲಿಂಗ?
ಸಂ: ಫ. ಗು. ಹಳಕಟ್ಟೆ
ಪ್ರ. ಶಿವಾನುಭವ ಗ್ರಂಥಮಾಲೆ, ವಿಜಾಪುರ, ೧೯೭೪

ಗಣಭಾಷಿತ ರತ್ನ ಮಾಲೆ-ಗುಬ್ಬಿ ಮಲ್ಲಣ್ಣ
ಸಂ: ಶ್ರೀ ಪ್ರಭುಸ್ವಾಮಿಗಳು
ಪ್ರ: ಶ್ರೀ ಮ. ನಿ. ಪ್ರ. ಮೃತ್ಯುಂಜಯ ಸ್ವಾಮಿಗಳು
ಶ್ರೀ ಮುರುಘಾಮಠ, ಧಾರವಾಡ, ೧೯೪೮

ಗುರುಬೋಧಾಮೃತಂ
ಸಂ. ಸಿದ್ಧಲಿಂಗಯ್ಯ ಡಿ.
ಮರಿಬಸವಾರಾಧ್ಯ ಪಿ.
ಪ್ರ: ಕನ್ನಡ ಅಧ್ಯಯನ ಸಂಸ್ಥೆ, ಮೈ.ವಿ.ವಿ. ೧೯೭೪

ಚಿಕ್ಕಿಯಾ ಸಂಗ್ರಹ-ಜಿಗುನಿಯ ಮರುಳವೇವರು
ಸಂ: ಡಾ. ಎಸ್. ವಿದ್ಯಾಶಂಕರ
ಪ್ರ: ವೀರಶೈವ ಅಧ್ಯಯನ ಸಂಸ್ಥೆ, ಗದಗ, ೧೯೮೩

ಚಿದೈಶ್ವರೈ ಚಿದಾಭರಣ
ಸಂ: ಪಿ. ಎಂ. ಗಿರಿರಾಜು
ಪ್ರ: ಶರಣ ಸಂತಾನ (ತ್ರೈಮಾಸಿಕ)
೪೪೭-ಸಂತಪೇಟೆ, ಮೈಸೂರು-೧, ೧೯೮೫

ಚಿದ್ವಸ್ತು ಮಣಿಮಂತ್ರಮಹಾತ್ಮಯಸ್ಥಲದ ವಚನ-ಜಟಾಶಂಕರದೇವರು
-ವಚನ ಸಂಕಲನ ಸಂಪುಟ-೧

ಸಂ: ಡಾ. ಬಿ. ಆರ್. ಹಿರೇಮಠ

ಪ್ರ: ವೀರಶೈವ ಅಧ್ಯಯನ ಸಂಸ್ಥೆ, ಗದಗ, ೧೯೯೦

ಚೆನ್ನ ಬಸವೇಶ್ವರದೇವರ ರಾಜಯೋಗದ ವಚನ

-ವಚನ ಸಂಕಲನ ಸಂಪುಟ-೨

ಸಂ: ಪ್ರೊ|| ಜಿ. ಎ. ಶಿವಲಿಂಗಯ್ಯ

ಪ್ರ: ವೀರಶೈವ ಅಧ್ಯಯನ ಸಂಸ್ಥೆ, ಗದಗ, ೧೯೯೦

ಜಂಗಮಸ್ಥಲದ ಆಚರಣೆಯ ನಿರ್ಣಯದ ವಚನಗಳು

-ವಚನ ಸಂಕಲನ ಸಂಪುಟ-೧

ಸಂ: ಡಾ. ಬಿ. ಆರ್. ಹಿರೇಮಠ

ಪ್ರ: ವೀರಶೈವ ಅಧ್ಯಯನ ಸಂಸ್ಥೆ, ಗದಗ, ೧೯೯೦

ನಿರಸನದ ವಚನಗಳು

-ವಚನ ಸಂಕಲನ ಸಂಪುಟ-೧

ಸಂ: ಡಾ. ಬಿ. ಆರ್. ಹಿರೇಮಠ

ಪ್ರ: ವೀರಶೈವ ಅಧ್ಯಯನ ಸಂಸ್ಥೆ, ಗದಗ, ೧೯೯೦

ಪರಮಮೂಲಜ್ಞಾನ ಪಟ್‌ಸ್ಥಲ-ಚಿಕ್ಕವೀರಣ್ಣೋಡೆಯರು

ಸಂ: ಡಾ. ಎಂ. ಎಸ್. ಸುಂಕಾಪುರ

ಪ್ರ: ಕನ್ನಡ ಅಧ್ಯಯನಪೀಠ, ಕೆ.ವಿ.ವಿ. ಧಾರವಾಡ, ೧೯೮೩

ಪ್ರಭುಲಿಂಗಲೀಲೆ (ಕಾವ್ಯ)

-ಚಾಮರಸ

ಸಂ: ಶಿ. ಶಿ. ಬಸವನಾಳ

ಪ್ರ: ಲಿಂಗಾಯತ ವಿದ್ಯಾಭಿವೃದ್ಧಿ ಸಂಸ್ಥೆ, ಧಾರವಾಡ, ೧೯೭೧

ಪ್ರಸಾದಿಸ್ಥಲದ ವಚನಗಳು

ಸಂ: ಡಾ. ಎಂ. ಎಸ್. ಸುಂಕಾಪುರ

ಪ್ರ: ಕನ್ನಡ ಅಧ್ಯಯನ ಪೀಠ, ಕೆ.ವಿ.ವಿ. ಧಾರವಾಡ, ೧೯೭೭

ಬಸವಸ್ತೋತ್ರದ ವಚನಗಳು-ಚೆನ್ನಂಜೇದೇವರು

ಸಂ: ಡಾ. ಎಂ. ಕಲಬುರ್ಗಿ

ಪ್ರ: ಕನ್ನಡ ಅಧ್ಯಯನ ಪೀಠ, ಕೆ.ವಿ.ವಿ. ಧಾರವಾಡ, ೧೯೭೬

ಬಸವಸ್ತೋತ್ರದ ವಚನಗಳು-ಬೋಳಬಸವರಾಜದೇವರು

ಸಂ: ಡಾ|| ಎಂ. ಎಂ. ಕಲಬುರ್ಗಿ

ಪ್ರ: ಕನ್ನಡ ಅಧ್ಯಯನ ಪೀಠ, ಕ.ವಿ.ವಿ. ಧಾರವಾಡ, ೧೯೭೬

ಬಸವಸ್ತೋತ್ರದ ವಚನಗಳು-ಸಂಪಾದನೆಯ ಬೋಳಬಸವದೇವ

-ವಚನ ಸಂಕಲನ ಸಂಪುಟ-೧

ಸಂ: ಡಾ. ಬಿ. ಆರ್. ಹಿರೇಮಠ

ಪ್ರ: ವೀರಶೈವ ಅಧ್ಯಯನ ಸಂಸ್ಥೆ, ಗದಗ, ೧೯೯೦

ಬ್ರಹ್ಮಾದೈವ್ಯತ ಸಿದ್ಧಾಂತ ಪಟ್‌ಸ ಲಾಭರಣ

-ಕರಸ್ಥಲದ ಮಲ್ಲಿಕಾರ್ಜುನೋಡೆಯ

ಸಂ: ಡಾ. ಆರ್. ಸಿ. ಹಿರೇಮಠ

ಪ್ರ: ಕನ್ನಡ ಅಧ್ಯಯನ ಪೀಠ, ಕ.ವಿ.ವಿ. ಧಾರವಾಡ, ೧೯೭೩

ಭಕ್ತ್ಯಾನಂದ ಸುಧಾರ್ಣವ

ಸಂ: ಡಾ. ವೀರಣ್ಣ ರಾಜೂರ

ಪ್ರ: ವೀರಶೈವ ಅಧ್ಯಯನ ಸಂಸ್ಥೆ, ಗದಗ, ೧೯೭೭

ಮಿಶ್ರಸ್ತೋತ್ರದ ವಚನ

-ಸಂಪಾದನೆಯ ಶ್ರೀ ಚನ್ನಂಜೇದೇವರು

ಸಂ: ಪ್ರಭುಸ್ವಾಮಿ ಹೊಸಳ್ಳಿ

ಪ್ರ: ಹೊಸಹಳ್ಳಿಯ ಬೂದಿಸ್ವಾಮಿ ಸಂಸ್ಥಾನಮಠ, ೧೯೫೭

ಮಿಶ್ರಸ್ತೋತ್ರದ ವಚನಗಳು

-ಎಳಮಲೆಯ ಗುರುಶಾಂತದೇವರು

ಸಂ: ಡಾ. ವೀರಣ್ಣ ರಾಜೂರ

ಪ್ರ: ವೀರಶೈವ ಅಧ್ಯಯನ ಸಂಸ್ಥೆ, ಗದಗ, ೧೯೮೩

ಲಿಂಗಚಿದಮೃತಬೋಧೆ

ಸಂ: ಡಾ. ಎಂ. ಎಸ್. ಸುಂಕಾಪುರ

ಪ್ರ: ಕನ್ನಡ ಅಧ್ಯಯನ ಪೀಠ, ಕ.ವಿ.ವಿ. ಧಾರವಾಡ, ೧೯೭೫

ಲಿಂಗಲೀಲಾವಿಲಾಸ ಚಾರಿತ್ರ

—ಕಲ್ಲುಮಠದ ಪ್ರಭುದೇವರು

ಸಂ: ಸಂ. ಶಿ. ಭೂಸನೂರಮಠ

ಪ್ರ: ಶ್ರೀ ನಿ. ಪ್ರ. ಸ್ವ. ಮಹಾಂತಸ್ವಾಮಿಗಳು

ಗುರು ವ್ಯತ್ಯಂಜಯ ಮಹಾಸ್ವಾಮಿಗಳು

ಶ್ರೀ ಮುರುಘಾಮಠ, ಧಾರವಾಡ, ೧೯೭೬

ಲಿಂಗವಿಕಳಾವಸ್ಥೆಯ ವಚನಗಳು

—ಎಳಮಲೆಯ ಗುರುಶಾಂತದೇವರು

ಸಂ: ಡಾ. ವೀರಣ್ಣ ರಾಜೂರ

ಪ್ರ: ವೀರಶೈವ ಅಧ್ಯಯನ ಸಂಸ್ಥೆ, ಗದಗ, ೧೯೮೩

ಲಿಂಗಸ್ತೋತ್ರದ ವಚನಗಳು

—ಸಂಪಾದನೆಯ ಸಿದ್ಧ ವೀರಣ್ಣ ದೇವರು

ಸಂ: ಶ್ರೀ ವೀರಭದ್ರಪ್ಪ ಕೊಪ್ಪಳ

ಪ್ರ: ಶ್ರೀಗುರು ಬಸವ ಮಂಟಪ, ಟ್ರಸ್ಟ್, ಕಮೀಟಿ,

ಹುಬ್ಬಳ್ಳಿ, ೧೯೬೪

ವಚನಸಾರ

ಸಂ: ಡಾ. ವೀರಣ್ಣ ರಾಜೂರ

ಪ್ರ: ವೀರಶೈವ ಅಧ್ಯಯನ ಸಂಸ್ಥೆ, ಗದಗ, ೧೯೮೯

ವಚನಾಮೃತಸಾರ

ಸಂ: ಪ್ರೊ. ಕಾಶೀಪುಟ್ಟಸೋಮಾರಾಧ್ಯ,

ಡಾ. ವೀರಣ್ಣ ರಾಜೂರ

ಪ್ರ: ಮಂಗಳ ಪ್ರಕಾಶನ, ಕಲ್ಯಾಣನಗರ ಧಾರವಾಡ, ೧೯೭೯

ವಚನೈಕೋತ್ತರ ಶತಸ್ಥಲ-ಚಿನ್ನ ಬಸವಣ್ಣ

ಸಂ: ಜಿ. ಎ. ಶಿವಲಿಂಗಯ್ಯ

ಪ್ರ: ವೀರಶೈವ ಅಧ್ಯಯನ ಸಂಸ್ಥೆ, ಗದಗ, ೧೯೮೩

ವಿರತಾಚರಣೆಯ ಶರಣಸಂಬಂಧದ ವಚನಗಳು

—ಶಂಕರದೇವರು

ಸಂ: ಪಿ. ಎಂ. ಗಿರಿರಾಜು

ಪ್ರ: ಶರಣ ಸಂತಾನ ಸಂಪಾದನ

ಶರಣ ಸಂತಾನ (ತ್ರೈಮಾಸಿಕ)

೪೪೭-ಸಂತೆಪೇಟೆ, ಮೈಸೂರು-೧, ೧೯೭೯

ವಿಶೇಷಾನುಭವ ಪಟ್ಫಲ

ಸಂ: ಡಾ. ಆರ್. ಸಿ. ಹಿರೇಮಠ

ಪ್ರ: ಕನ್ನಡ ಅಧ್ಯಯನ ಪೀಠ, ಕ.ವಿ.ವಿ. ಧಾರವಾಡ, ೧೯೭೧

ವೀರಶೈವ ಚಿಂತಾಮಣಿ-ಮಹದ್ವೇವಯೋಗಿ

ಸಂ: ಡಾ. ಆರ್. ಸಿ. ಹಿರೇಮಠ

ಪ್ರ: ಕನ್ನಡ ಅಧ್ಯಯನ ಪೀಠ, ಕ.ವಿ.ವಿ. ಧಾರವಾಡ, ೧೯೭೧

ಶರಣಚಾರಿತ್ರದ ವಚನಗಳು

—ಸಂಪಾದನೆಯ ಸಣ್ಣ ಬರಹದ ಗುರುಬಸವರಾಜದೇವರು

ಸಂ: ಡಾ. ಬಿ. ವಿ. ಶಿರೂರ

ಪ್ರ: ವೀರಶೈವ ಅಧ್ಯಯನ ಸಂಸ್ಥೆ, ಗದಗ, ೧೯೯೪

ಶರಣಮುಖಮಂಡನ

ಸಂ: ಡಾ. ಬಿ. ವಿ. ಶಿರೂರ,

ಶ್ರೀ. ಬಿ. ಆರ್. ಹೂಗಾರ

ಪ್ರ: ವೀರಶೈವ ಅಧ್ಯಯನ ಸಂಸ್ಥೆ, ಗದಗ, ೧೯೮೮

ಶರಣಸ್ತೋತ್ರದ ವಚನಗಳು

—ಎಳಮಲೆಯ ಗುರುಶಾಂತದೇವರು

ಸಂ: ಡಾ. ವೀರಣ್ಣ, ರಾಜೂರ

ಪ್ರ: ವೀರಶೈವ ಅಧ್ಯಯನ ಸಂಸ್ಥೆ, ಗದಗ, ೧೯೮೩

ಶಿವಮಹಿಮಾ ಸ್ತೋತ್ರದ ವಚನ-ವೀರಸಂಗಯ್ಯ

ಸಂ: ವೀರಣ್ಣ ರಾಜೂರ

ಕರ್ನಾಟಕ ಭಾರತಿ, ಸಂಪುಟ-೧೯, ಸಂಚಿಕೆ-೨, ೧೯೮೬

ಶಿವಯೋಗ ಚಿಂತಾಮಣಿ

-ಜಾಳಿಗೆಕಂತೆ ಸಿದ್ಧಲಿಂಗ ಶಿವಯೋಗಿ

ಸಂ: ಡಾ. ಉಮಾದೇವಿ

ಪ್ರ: ವೀರಶೈವ ಅಧ್ಯಯನ ಸಂಸ್ಥೆ, ಗದಗ, ೧೯೮೭

ಶೀಲಸಂಪಾದನೆ

ಸಂ: ಡಾ. ವೀರಣ್ಣ ರಾಜೂರ

ಪ್ರ: ವೀರಶೈವ ಅಧ್ಯಯನ ಸಂಸ್ಥೆ, ಗದಗ, ೧೯೮೫

ಶೂನ್ಯಸಂಪಾದನೆ-ಗುಮ್ಮಳಾಪುರದ ಸಿದ್ಧಲಿಂಗದೇವರು

ಸಂ: ಡಾ. ಆರ್. ಸಿ. ಹಿರೇಮಠ

ಪ್ರ: ಕನ್ನಡ ಅಧ್ಯಯನ ಪೀಠ, ಕ.ವಿ.ವಿ. ಧಾರವಾಡ, ೧೯೭೨

ಶೂನ್ಯಸಂಪಾದನೆ-ಶಿವಗಣಪ್ರಸಾದಿಮಹಾದೇವಯ್ಯ

ಸಂ: ಆರ್. ಸಿ. ಹಿರೇಮಠ

ಪ್ರ: ಕನ್ನಡ ಅಧ್ಯಯನ ಪೀಠ, ಕ.ವಿ.ವಿ. ಧಾರವಾಡ, ೧೯೭೧

ಶೂನ್ಯಸಂಪಾದನೆ-ಗೂಳೂರು ಸಿದ್ಧವೀರಣ್ಣೊಡೆಯರು

ಸಂ: ಪ್ರೊ. ಸಂ. ಶಿ. ಭೂಸನೂರಮಠ

ಪ್ರ: ರಾವೂರ ಶ್ರೀ ಸಿದ್ಧಲಿಂಗೇಶ್ವರ ಮಠ

ಮತ್ತು ಆದವಾನಿಯ ಕಲ್ಲುಮಠದ ಅಧಿಪತಿಗಳು, ೧೯೮೬

ಷಟ್ಸ್ಥಿಲ ಬ್ರಹ್ಮಾನಂದ ವಿರಕ್ತಚಾರಿತ್ರ ಸಂಪಾದನೆಯ ವಚನಗಳು

-ಸಂಪಾದನೆಯ ಬೋಳಬಸವೇಶ್ವರದೇವರು

ಸಂ: ಪ್ರೊ. ಎಸ್. ಉಮಾಪತಿ

ಪ್ರ: ವೀರಶೈವ ಅಧ್ಯಯನ ಸಂಸ್ಥೆ, ಗದಗ, ೧೯೮೪

ಷಟ್ಸ್ಥಿಲಸ್ತೋತ್ರದ ವಚನಗಳು

-ಎಳೆಮಲೆಯ ಗುರುಶಾಂತದೇವರು

ಸಂ: ಡಾ. ವೀರಣ್ಣ ರಾಜೂರ

ಪ್ರ: ವೀರಶೈವ ಅಧ್ಯಯನ ಸಂಸ್ಥೆ, ಗದಗ, ೧೯೮೩

ಷಟ್ಪ್ರಕಾರ ಸಂಗ್ರಹ-ಶಾಂತದೇವರು

ಸಂ: ಜಿ. ಎ. ಶಿವಲಿಂಗಯ್ಯ

ಪ್ರ: ವೀರಶೈವ ಅಧ್ಯಯನ ಸಂಸ್ಥೆ, ಗದಗ, ೧೯೮೭

ಸಂಪಾದನೆಯ ಸಾರಾಮೃತ-ಕಟ್ಟಿಗೆಹಳ್ಳಿ ಸಿದ್ಧಲಿಂಗಸ್ವಾಮಿ

ಸಂ: ಡಾ. ಬಿ. ಆರ್. ಹಿರೇಮಠ

ಪ್ರ: ವೀರಶೈವ ಅಧ್ಯಯನ ಸಂಸ್ಥೆ, ಗದಗ, ೧೯೮೮

ಸಂಬಂಧಾಚರಣೆಯ ವಚನಗಳು

ಸಂ: ಪಿ. ಎಂ. ಗಿರಿರಾಜು

ಪ್ರ: ಶರಣ ಸಂಚಾನ (ತ್ರೈಮಾಸಿಕ)

೪೪೭-ಸಂತೆಪೇಟೆ, ಮೈಸೂರು-೧, ೧೯೮೬

ಸಕಲಪುರಾತನರ ವಚನಗಳು-೧

ಸಂ: ಡಾ. ಆರ್. ಸಿ. ಹಿರೇಮಠ

ಪ್ರ: ಕನ್ನಡ ಅಧ್ಯಯನ ಪೀಠ, ಕೆ. ವಿ. ವಿ. ಧಾರವಾಡ, ೧೯೭೨

ಸಕಲಪುರಾತನರ ವಚನಗಳು-೨

ಸಂ: ಡಾ. ಎಂ. ಎಸ್. ಸುಂಕಾಪುರ

ಪ್ರ: ಕನ್ನಡ ಅಧ್ಯಯನ ಪೀಠ, ಕೆ.ವಿ.ವಿ. ಧಾರವಾಡ, ೧೯೭೬

ಸಕಲಪುರಾತನರ ಬೆಡಗಿನ ವಚನಗಳು

-ಸಿಂಗಳೆದ ಸಿದ್ಧ ಬಸವರಾಜದೇವರು

ಸಂ: ಡಾ. ಎಂ. ಎಸ್. ಸುಂಕಾಪುರ

ಪ್ರ: ಕನ್ನಡ ಅಧ್ಯಯನ ಪೀಠ, ಕೆ.ವಿ.ವಿ. ಧಾರವಾಡ, ೧೯೭೮

ಸಿಂಗಿರಾಜ ಪುರಾಣ (ಕಾವ್ಯ)-ಸಿಂಗಿರಾಜ

ಸಂ: ಎಚ್. ದೇವೀಬಾ

ಪ್ರ: ಕನ್ನಡ ಅಧ್ಯಯನ ಸಂಸ್ಥೆ, ಮೈ.ವಿ-ವಿ., ೧೯೭೦

ಸಂಪಾದನೆಯ ವಚನಗಳು

ಸಂ: ಡಾ. ಬಿ. ಆರ್. ಹಿರೇಮಠ

ಪ್ರ: ವೀರಶೈವ ಅಧ್ಯಯನ ಸಂಸ್ಥೆ, ಗದಗ, ೧೯೮೭

ಸೂಕ್ಷ್ಮಮಿಶ್ರಷಟ್ಸ್ಥಿಲ

-ಮಹಾಲಿಂಗದೇವ

ಸಂ: ಡಾ. ವೀರಣ್ಣ ರಾಜೂರ

ಪ್ರ: ವೀರಶೈವ ಅಧ್ಯಯನ ಪೀಠ, ಗದಗ, ೧೯೮೭

ಅಪ್ರಕಟಿತ:

ಏಕೋತ್ತರಶತಸ್ಥಲ-ಬೊಲ್ಲಿ
 ಏಕೋತ್ತರಶತಸ್ಥಲ ಸಾರಾಮೃತ-ಕಟ್ಟಿಗೆಹಳ್ಳಿ ಸಿದ್ಧಲಿಂಗಸ್ವಾಮಿ
 ಚೆನ್ನಬಸವೇಶ್ವರದೇವರ ಸ್ತೋತ್ರದ ವಚನಗಳು
 ಜ್ಞಾನಪ್ರಸ್ಥಾನ ಸಾರ- ಗುರುಶಂಕರ ಸ್ವಾಮಿಗಳು
 ನಿಷ್ಕಳ ಚಿದಾನಂದಲೀಲೆ
 ಮೋಕ್ಷದರ್ಶನ ಸಂಗ್ರಹ
 ಲಿಂಗಾಂಗ ಸಮರಸದ ಲಿಂಗಸ್ತೋತ್ರದ ವಚನಗಳು
 ವೀರಶೈವ ಶಿಖಾರತ್ನ
 ಶಿವನ ಬಿರುದಾವಳಿ ಸ್ತೋತ್ರದ ವಚನಗಳು
 ಶೂನ್ಯಸಂಪಾದನೆ-ಹಲಗಿದೇವ


■ ■



ಒಪ್ಪೋಲೆ

| ವಚನ ಸಂಖ್ಯೆ | ವಚನ ಸಾಲು | ತಪ್ಪು | ಒಪ್ಪು |
|---|-------------|---------------|-------------------|
| ೧೭ | ೨ | ಕೋರೆದಾಡೆ | ಕೋರೆದಾಡೆ |
| ೩೮೮ | ೧ | ಕರುಣಾದಿ | ಕರಣಾದಿ |
| ೫೦೭ | ೧ | ಬೇಚರ | ಖೇಚರ |
| <p>“ಕಲ್ಲ ಹೋರಿನೊಳಗೊಂದು” ವಚನಕ್ಕೆ ಮೇಲೆ ೫೬೦ ಸಂಖ್ಯೆ ಹಾಕಬೇಕು. ಆಮೇಲೆ ೫೬೧, ೫೬೨, ೫೬೩, ೫೬೪, ೫೬೫, ೫೬೬, ೫೬೭, ೫೬೮ ಎಂದು ತಿದ್ದಿ ಕೊಳ್ಳಬೇಕು.</p> | | | |
| ೬೧೦ | ೧ | ಕಾಡುವುದು? | ಕಾಡುವುದು |
| ೭೮೯ | ೨೭ | ಪ್ರಸಾದೆಯಾಗಿ | ಪ್ರಸಾದಿಯಾಗಿ |
| ೭೮೯ | ೩೨ | ಲಿಂಗೋಪಾದೋದಕ | ಲಿಂಗಪಾದೋದಕ |
| ೭೮೯ | ೬ | ವಿಜಯಜಲ | ವಿನಯಜಲ |
| ೮೦೫ | ೧ | ಅಷ್ಟಮಹಾ | ಇಷ್ಟಮಹಾ |
| ೮೦೫ | ೩ | ಆಪಾತ್ರ | ಅಪಾತ್ರ |
| ೮೧೪ | ೧೨ | [ನಿಲಸಿರ್ಪುದು] | [ನೇಲಸಿರ್ಪುದು] |
| ೮೧೯ | ೬ | ಸುಖ (ದುಃಖ?) | ದುಃಖ |
| ೮೨೪ | ೧ | ನಿಮ್ಮ ಪರಿಕರ | ನಿಮ್ಮ ನೆನೆವ ಪರಿಕರ |
| ೮೨೯ | ೧ | ಆರಿವ | ಅರಿವ |
| ೮೩೦ | ೩ | ದೃಷ್ಟ | ದೃಷ್ಟ |
| ೮೩೨ | ೧ | ಬಿರುನುಡಿ | ಬರುನುಡಿ |
| ೯೧೫ | ೪ | ನಾನಾ | ನಾನು |
| ೯೨೮ | ೧ | ಕೊಟ್ಟೆನೆಂಬ | ಕೊಟ್ಟನೆಂಬ |
| ೯೭೮ | ೮ | ಸಜ್ಜೆ | ಸಜ್ಜೆ |
| ೯೯೦ | ೨ | ಮರುಳತನವಾ | ಮರುಳತನವ |
| ೯೯೨ | ೩ | ವಿರತರತ | ವಿರತರತಿ |
| ೯೯೨ | ೫ | ನಿಕ್ಷೇಪ | ನಿಷೇಕ |
| ೧೦೦೦ | ೨ | ಕಿವುಡು | ಕಿವುಡ |

| ವಚನ ಸಂಖ್ಯೆ | ವಚನ ಸಾಲು | ತಪ್ಪು | ಒಪ್ಪು |
|---------------|-------------|-----------------|-----------------|
| ೧೦೨೪ | ೧ | ಒಂದೆರಡಱಿ | ಬಂದೆರಡಱಿ |
| ೧೦೨೪ | ೧ | ನಾಲ್ಕುಱಿ | ನಾಲ್ಕುಱಿ |
| ೧೦೫೬ | ೨ | ಬಲ | ಜಲ |
| ೧೦೬೩ | ೩ | ಕುಂಭವ | ಕುಂಬವ |
| ೧೧೨೪ | ೩ | (ನೆಯ್ವೆ?) | (ನೆಯ್ವೆ?) |
| ೧೧೫೬ | ೭ | ಅನ್ನ | ಅನ್ಯ |
| ೧೧೫೬ | ೯ | ಖಂಡಿತವಿಲ್ಲಾ | ಖಂಡಿತವಿಲ್ಲಾ ಗಿ |
| ೧೧೬೦ | ೬ | ಚೆನ್ನ ಬಸವಣ್ಣಂಗೆ | ಚೆನ್ನ ಬಸವಣ್ಣಂಗೆ |
| ೧೧೯೨ | ೬ | ಜೀವನ | ಜೀವನ |
| ೧೨೦೮ | ೬ | ದೇವನ | ದೇವನಲ್ಲಿ |
| ೧೨೮೮ | ೫ | ಭಕ | ಭಕ್ತಿ |
| ೧೨೮೮ | ೬ | ದಕ್ಷಿಣೇ | ದಕ್ಷಿಣೇ |
| ೧೩೬೯ | ೬ | ವಾಙ್ಮನಕ್ಕೋಚರ | ವಾಙ್ಮನಕ್ಕುಗೋಚರ |
| ೧೩೬೯ | ೨೫ | ಜಲೇಜಲೇ | ಜಲೇ |
| ೧೪೦೩ | ೭ | ಇಂತಪ | ಇಂತಪ್ಪ |
| ೧೪೪೨ | ೪ | ಕ್ಷೀರವುಳ | ಕ್ಷೀರವುಳ್ಳ |
| ೧೪೪೪ | ೩ | ಅಡಗಿಸದ | ಅಡಗಿಸಿದೆ |
| ೧೪೬೫ | ೧ | ಮೂಡಿಹೆ | ಮೂಡಿಹೆ |
| ೧೪೭೮ | ೪ | ಅಸ್ತಿ | ಅಸ್ತಿ |
| ೧೪೮೭ | ೧೧ | ಪ್ರಣಮಂ | ಪ್ರಣಾಮಂ |
| ೧೫೧೨ | ೫ | ಆಚಾರಣೆ | ಆಚರಣೆ |
| ೧೫೩೯ | ೮ | ನಿಷ್ಕಲಂದ | ನಿಷ್ಕಲದಿಂದ |
| ೧೫೮೯ | ೮ | ಬನ್ನ ಬಸವಣ್ಣ | ಚೆನ್ನ ಬಸವಣ್ಣ |



ಸಮಗ್ರ ವಚನಸಾಹಿತ್ಯ ಪ್ರಕಟನ ಯೋಜನೆ

‘ಸಮಗ್ರ ವಚನಸಾಹಿತ್ಯದ ಪ್ರಕಟನ ಯೋಜನೆ’ ಕರ್ನಾಟಕ ಸರ್ಕಾರದ ಈ ವರೆಗಿನ ಸಾಹಿತ್ಯಕ ಸಾಧನೆಗಳಲ್ಲಿ ಒಂದು ಮಹತ್ವದ ದಾಖಲೆಯಾಗಿದೆ. ಇದು ಒಂದು ಸಾಹಿತ್ಯಕೃತಿಯ ಪ್ರಕಟನೆಯಲ್ಲ; ಒಂದು ಸಾಹಿತ್ಯಪ್ರಕಾರದ ಪ್ರಕಟನೆ.

ತತ್ವಕ್ಕೆ ತತ್ವ, ಸಾಹಿತ್ಯಕ್ಕೆ ಸಾಹಿತ್ಯವಾಗಿರುವ ‘ವಚನವಾಚ್ಯಯ’ ಏಕಕಾಲಕ್ಕೆ ಆತ್ಮಕಲ್ಯಾಣವನ್ನೂ ಸಮಾಜಕಲ್ಯಾಣವನ್ನೂ ಪ್ರತಿಪಾದಿಸುವ ಮೂಲಕ ಜಾಗತಿಕ ಮಹತ್ವ ಗಳಿಸಿದೆ. ಈ ಮೌಲಿಕ ಸಾಹಿತ್ಯವನ್ನು ಸುಲಭ ಬೆಲೆಯಲ್ಲಿ ಜನತೆಗೆ ಒದಗಿಸುವುದು ಈ ಯೋಜನೆಯ ಉದ್ದೇಶವಾಗಿದೆ.

ಇವತ್ತಿನ ಮಿತಿಗೆ ಸಿಗುವ ಬಸವಯುಗ ಮತ್ತು ಬಸವೋತ್ತರ ಯುಗಗಳ ಎಲ್ಲ ಶರಣರ ಎಲ್ಲ ವಚನಗಳನ್ನು ಸಂಗ್ರಹಿಸಿ, ಸಂಸ್ಕರಿಸಿ, ಪ್ರಕಟಿಸಿದ ಪ್ರಯತ್ನವಿದು. ಈ ಮೂಲಕ ಬಸವಯುಗದ ಹಲವು ಹೊಸ ವಚನಗಳು ಬೆಳಕಿಗೆ ಬರುವುದೊಂದಿಗೆ ಬಸವೋತ್ತರ ಯುಗದ ಸಮಗ್ರ ವಚನ ಸಂಪತ್ತು ಪ್ರಥಮಸಲ ಹೊರಬರುತ್ತಿರುವುದು ಈ ಯೋಜನೆಯ ವಿಶೇಷ ಸಾಧನೆಯಾಗಿದೆ.

೮೦೦ ವರ್ಷಗಳುದ್ದಕ್ಕೂ ಬೆಳೆದುಬಂದ ಈ ಸಾಹಿತ್ಯದ ವ್ಯಾಪ್ತಿಯನ್ನು ಪ್ರಥಮಬಾರಿ ಗುರುತಿಸಿಕೊಡುತ್ತಿರುವ ಈ ಸಾಹಸದ ಫಲವಾಗಿ, ೨೦ ಸಾವಿರ ವಚನಗಳು ಸುಮಾರು ೧೦ ಸಾವಿರ ಪುಟ ವ್ಯಾಪ್ತಿಯ ೧೫ ಸಂಪುಟಗಳಲ್ಲಿ (ವಚನ ಪರಿಭಾಷಾಕೋಶ ಸೇರಿ) ಬೆಳಕು ಕಾಣುತ್ತಿವೆ.